


thee love
to

*Bibl. Lit.
Comment. (n. 1.)*

22
9

C A T E N Æ
G R Æ C O R U M P A T R U M
IN
NOVUM TESTAMENTUM.



EDIDIT
J. A. CRAMER, S.T.P.
AULÆ NOVI HOSPITII PRINCIPALIS,
NEC NON
HISTORIÆ MODERNÆ PROFESSOR REGIUS.

TOMUS V.
IN EPISTOLAS S. PAULI AD CORINTHIOS.

OXONII,
E TYPOGRAPHEO ACADEMICO.
M.DCCC.XLIV.



5517
2/11/10
Digitized by the Internet Archive
in 2009 with funding from
University of Toronto

C A T E N Æ

IN

SANCTI PAULI

EPISTOLAS AD CORINTHIOS.

AD FIDEM CODD. MSS.

EDIDIT

J. A. CRAMER, S. T. P.

AULÆ NOVI HOSPITII PRINCIPALIS,


NECNON

ACADEMIÆ ORATOR PUBLICUS.

OXONII,

E TYPOGRAPHEO ACADEMICO.

M.DCCC.XLI.





C. A. T. E. N.

12

SAINT PAUL

CHRISTOPHER AD CORINTHIOS

AD EDEM COD. MS.

1800

J. A. GRAMER S. P.

THE NEW YORK HISTORICAL SOCIETY

1800

UNIVERSITY OF TORONTO

OXFORD

THE UNIVERSITY OF TORONTO

1800

MONITUM LECTORI.

COMMENTARIUM in primam Sancti Pauli ad Corinthios Epistolam, quem ineditum antehac nunc publici juris facimus, nobis suppeditavit Codex Regius Paris. 227, cujus hæc est e Catalogo descriptio : “ Codex “ chartaceus olim Bigotianus, quo continetur Catena in “ primam Pauli ad Corinthios Epistolam e veterum “ scriptis collecta. (seq. Auctorum nomina.) Is Codex “ sæculo decimo sexto videtur exaratus. Librarius in “ primis paginis undecimi sæculi scripturam satis felicitate imitatus est.” Nec quidem dubitandum est hunc Codicem ex antiquissimo exemplari descriptum fuisse, quoniam nobis servavit magnam partem operis, quod jam pridem ævo absumptum fuisse, et ne Latina quidem Versione aliquatenus servatum, videbatur. Origenis dico in primam Sancti Pauli Epistolam ad Corinthios Commentarii.

Id tantum exstitisse cognoveramus ex Hieronymi Epistola ad Pammachium, (Ep. xxxi. al. lxx.) ubi ait eum Patrem Ecclesiæ fuisse inter eos, qui hanc S. Scripturæ partem latissime interpretati sint. Gaudemus igitur quod nunc nostri Codicis ope ejus antiqui Scriptoris Reliquiæ ampliores evasuræ sint. Post Origenem sæpissime ad partes vocantur, Joannes Chrysostomus, Theodoretus, et illi quidem editi; inediti vero, Cyrillus, Severianus, Theodorus Mopsuestenus.

Ultimo loco ponendi sunt recentiores Scriptores Photius et Œcumenius, in qua sola parte Codex noster cum editis Catenis conspirat, quæ vulgo Œcumenio auctori adscribuntur: sed falso ut opinor; cum ejus nomen huc et illuc tantum in margine optimorum Codicum adscriptum legatur.

Non æque feliciter res nobis cessit quoad Interpretes in secundam Epistolam ad Corinthios. Nam Codices plerumque cum Editis libris consentire inventi sunt, et parum quod novi esset continere. Melior aliquantum præ ceteris atque accuratior nobis visus est Codex Reg. 223, qui est membr. atque manu Theopempti Lectoris anno Chr. 1045 exaratus. Is quidem Œcumenianæ est familiæ, et Scholia potius quam justam Catenam e Patribus contextam referre videtur. Adhibuimus præterea Specimina quædam e Cod. 216. qui membr. est, olim Mediceus et sæculo decimo ineunte exaratus, et licet ejusdem familiæ cum priore, tamen in multis diversus abit.

Denique contulimus cum editis Œcumenii qui feruntur commentariis in binas Epistolas ad Corinthios antiquissimum et optimæ notæ Codicem Bodleianum Auct. T. I. 7. olim Meermann. e cujus margine multa supplevimus atque correximus in libro Paris. edito Ann. 1631. qui plurimis erroribus depravatur.

Paucula insuper adjecimus e Cod. Roe 16. qui ejusdem est familiæ cum priore, sed tamen discrepat nonnullis in locis, quod, ut jam notavi (in Præf. ad Cat. in S. Matt. Ev. p. xv.) de toto hoc Codicum genere verum est.

ΥΠΟΘΕΣΙΣ
ΤΗΣ ΠΡΟΣ ΚΟΡΙΝΘΙΟΥΣ
ΠΡΩΤΗΣ ΕΠΙΣΤΟΛΗΣ.

ΤΑΤΤΗΝ ἐπιστέλλει ἀπὸ Ἐφέσου τῆς Ἀσίας, ἑωρακὼς αὐτοὺς
ἤδη καὶ διδάξας, ὑπομιμνήσκων δὲ ὅμως διὰ τῆς ἐπιστολῆς ταύ- 5
της. ἡ δὲ πρόφασις τῆς ἐπιστολῆς αὕτη. Κορίνθιοι ἐκ φιλονει-
κίας συναγόμενοι, ἐσχίζοντο ταῖς γνώμαις, καὶ λοιπὸν ἦν ἐν
αὐτοῖς σχίσματα. καὶ ὄντων τῶν σχισμάτων, παρεβλέποντο τὸν
λαβόντα τὴν μητρυιάν. ἄλλοι δὲ ἤθελον καταλιμπάνειν τὰς ἰδίας^α
γυναῖκας, προφάσει τῆς ἐγκρατείας. τινὲς δὲ^β ἐν εἰδωλείοις 10
ἦσθιον, ὡς ἀδιαφόρων ὄντων τῶν εἰδωλοθύτων. ἄλλοι δὲ, τοὺς μὲν
ἄλλους ἐξουθένουν, τοὺς δὲ λαλοῦντας γλώσσαις ἐθαύμαζον. καὶ
τέλος ἠπάτηντο καὶ εἰς τὸ περὶ ἀναστάσεως μυστήριον, λέγοντες
μὴ ἐγείρεσθαι τὴν σάρκα ταύτην. τούτων πάντων ἐν Κορίνθῳ
κινουμένων, γράφουσιν οἱ λαοὶ τῷ Ἀποστόλῳ. καὶ λοιπὸν πρὸς 15
πάντα ἀντιγράφει. καὶ πρῶτον μὲν, μαρτυρεῖ αὐτοῖς ἐν φρονήσει
καὶ γνώσει. οὐκ ἀποδέχεται δὲ^γ αὐτοὺς ποιοῦντας σχίσματα^δ,
ἀλλὰ καὶ συμβουλεύει, μὴ ἐν λόγῳ τὴν ἀρετὴν, ἀλλ' ἐν ἔργῳ καὶ
δυνάμει ἡγεῖσθαι. ἔπειτα ἐπιτιμήσας τῷ τὴν μητρυιὰν λαβόντι,
καὶ παραινέσας μὴ ἔχειν κρίματα πρὸς ἑαυτοὺς, λοιπὸν^ε περὶ ὧν 20
ἔγραψαν ἀποκρίνεται· περὶ μὲν τοῦ γάμου διδάσκων ἄρρηκτον εἶναι
τὴν συζυγίαν, καὶ ἐν καιρῷ μόνῳ σχολάζειν, διὰ τὴν εὐχήν. διὰ
δὲ τὸ ἀγαπᾶν αὐτοὺς τὴν ἐγκράτειαν, γράφει περὶ παρθενίας, ὅτι
οὐ κατὰ ἀνάγκην, ἀλλὰ πειθοῖ τοῦτο γινέσθω^ς. εἴτα περὶ τῶν
εἰδωλοθύτων, ἵνα μὴ καταχρῶνται τῇ γνώσει, ἀλλὰ τῇ ἀγάπῃ 25
πολιτεύωνται^ς. κωλύει οὖν τὰ ἐν εἰδωλείῳ^h συμπόσια, ἵνα μὴ

^α ἰδίας om. R. ^β τ. δὲ καὶ R. ^γ δὲ om. R. ^δ τὰ σχ. R.
^ε λοιπὸν om. R. ^ς γενέσθαι R. ^ς πολιτεύονται R. ^h εἰδωλίῳ R.

σκανδαλίζονται οἱ μικροί. εἴτα περὶ τῶν πνευματικῶν χαρισμάτων γράφει, ἵνα μὴ διαφέρωνται ἐν τοῖς χαρίσμασι, μηδὲ προκρίνωσι τὸν ἔχοντα χάρισμα τὸδε, τοῦ ἔχοντος τὸδε. πάντα γὰρ τοῦ αὐτοῦ¹ Πνεύματος εἶναι λέγει. καὶ λοιπὸν περὶ ἀναστάσεως διδάσκει, ὅτι ἡ σὰρξ ἐγείρεται, ἀποθνήσκουσα μὲν φθαρτὴ^k, ἐγει- 5 ρομένη δὲ ἄφθαρτος κατὰ τὴν τοῦ Χριστοῦ χάριν. τὴν δὲ ἀνάστασιν, ἀπὸ τοῦ ἐγηγέρθαι¹ τὸν Χριστὸν συνίστησι. καὶ τέλος^m παραινετικούς λόγους εἰς τὰ ἥθη γράφει, καὶ περὶ λογίας τῆς εἰς τοὺς ἀγίους παραγγέλλει, καὶ οὕτως τελειοῖ τὴν ἐπιστολὴν.

Θεοδωρίτου. Ὅρων ὁ Δαίμων οὕτω πολυάνθρωπον τὴν Κόριν- 10 θον, καὶ εἰδωολάτριν πεπιστευκυῖαν Θεῷ, παρασκευάζει τινὰς ἐκ τῶν παρὰ σφίσι πλουσίων καὶ φιλοσόφων αὐτοχειροτονήτους προστατεῖν τοῦ δήμου ἐν τοῖς πνευματικοῖς πράγμασιν, ὥς λοιπὸν τοῦ λαοῦ πολλοὺς, τοὺς μὲν τοῖς πλουσίοις ὥς δυνατοῖς προσχωρῆσαι, τοὺς δὲ τοῖςⁿ φιλοσόφοις ὥς πλέον^o διδάσκειν δυναμένους 15 παρὰ τὴν τοῦ Ἀποστόλου διδαχὴν, ὥς ἐκ τούτου σχίσματα καὶ ἔριδας γίνεσθαι παρ' αὐτοῖς. ἔγραψαν οὖν τῷ Παύλῳ διὰ Φορτουνάτου^p, καὶ Στεφάνου^q, καὶ Ἀχαϊκοῦ, περὶ γάμου καὶ παρθενίας, δι' ὧν^r καὶ ἀντιγράφει αὐτοῖς, καὶ περὶ τούτων καὶ περὶ ἄλλων, συναποστείλας καὶ τὸν Τιμόθεον. ἐπεὶ οὖν ἐξ ἀπονοίας ἦσαν τὸν 20 λαὸν διανειμάρμενοι οἱ πλούσιοι καὶ φιλόσοφοι, τῆς ἀπονοίας διορθοῦται τὸ πάθος ἐν πρώτοις.

¹ αὐτοῦ om. R. ^k Sic R. σαρκὶ Ed. Œcum. ¹ ἐγείρεσθαι R.
^m εἰς τέλος R. ⁿ τοῖς om. R. ^o πλ. τι R. ^p Sic R. Φουρτ. Ed.
^q Στεφανὰ R. ^r δι' ὃ R.

ΚΕΦΑΛΑΙΑ
ΤΗΣ ΠΡΟΣ
ΚΟΡΙΝΘΙΟΥΣ ΕΠΙΣΤΟΛΗΣ ΠΡΩΤΗΣ.

- α'. Περὶ τοῦ μὴ διχονοεῖν πρὸς ἀλλήλους ἐκ φιλοδοξίας τῆς ἐπὶ σοφίᾳ
ἀνθρωπίνῃ.
- β'. Κατὰ πορνῶν καὶ πορνείας, καὶ τῶν τούτοις κοινωνούντων.
- γ'. Περὶ τοῦ μὴ δεῖσθαι δικῶν, καὶ ταῦτα ἐπὶ ἀπίστων.
- δ'. Περὶ γάμου καὶ χηρείας καὶ ἀγαμίας.
- ε'. Περὶ διαφορᾶς ἐδεσμάτων, καὶ ἀποχῆς δαιμονικοῦ σεβάσματος.
- ς'. Περὶ σχήματος ἀνδρῶν καὶ γυναικῶν, ἐν εὐχαῖς καὶ προφητείαις.
- ζ'. Περὶ κοινωνίας θεοπρεποῦς, οὐ πλησμονικῆς.
- η'. Περὶ διαφορᾶς χαρισμάτων, καὶ οἰκονομίας αὐτῶν.
- θ'. Περὶ ἀναστάσεως σωμάτων καθολικῆς.

ΕΞΗΓΗΣΙΣ

ΕΙΣ ΤΗΝ

ΠΡΟΣ ΤΟΥΣ ΚΟΡΙΝΘΙΟΥΣ Α ΕΠΙΣΤΟΛΗΝ.

ΠΡΟΣ ΚΟΡΙΝΘΙΟΥΣ ΠΡΩΤΗ.

1 ΠΑΥΛΟΣ κλητὸς Ἀπόστολος Ἰησοῦ Χριστοῦ διὰ 5
2 θελήματος Θεοῦ, καὶ Σωσθένης ὁ ἀδελφός· τῇ ἐκκλησίᾳ
τοῦ Θεοῦ τῇ οὔσῃ ἐν Κορίνθῳ, ἡγιασμένοις ἐν Χριστῷ
Ἰησοῦ, κλητοῖς ἁγίοις, σὺν πᾶσι τοῖς ἐπικαλουμένοις
τὸ ὄνομα τοῦ Κυρίου ἡμῶν Ἰησοῦ Χριστοῦ, ἐν παντὶ
τόπῳ αὐτῶν τε καὶ ἡμῶν. 10

Καὶ αὐτὸ τὸ προοίμιον τὸν τῆς κατηγορίας μηνύει σκοπὸν·
διδάσκει γὰρ αὐτοὺς μὴ ἑαυτοῖς θαρρεῖν, ἀλλ' ἐπὶ τῷ σεσωκότι
Θεῷ μέγα φρονεῖν· διὰ τοῦτο καὶ τῆς ἀποστολικῆς κλήσεως
ἐμνημόνευσε· μονονουχὶ λέγων, ὑμεῖς μὲν ἑαυτοὺς ἐξ ἀνθρώπων
ὀνομάζετε, ἐγὼ δὲ ἑμαυτὸν ἀπὸ τοῦ καλέσαντός με καὶ ἀποστεί- 15
λαντος Ἰησοῦ Χριστοῦ.

Ἐνταῦθα τοῦ μὲν καλέσαντος τὸ πᾶν· τοῦ δὲ κληθέντος ὁ^α ὡς
εἰπεῖν γίνεται.

ΣΕΤΗΡΙΑΝΟΪ. Τοῦτο οὐκ ἀπλῶς προσέθηκεν. ἀλλ' ἵνα δείξῃ
ὅτι Θεοῦ θέλημα τὸ πάντας ἀπὸ Χριστοῦ λέγεσθαι, καὶ τὸ Ἀπο- 20
στόλους εἶναι.

ΘΕΟΔΩΡΙΤΟΣ. Καὶ τοῦτο τῆς διαφωνίας ὡσαύτως κατηγορεῖ.
Πατὴρ γὰρ καὶ Υἱὸς τὴν συμφωνίαν ἀπέδειξεν. διδάσκει δὲ ἡμᾶς
καταταυτὸν ὡς ἀδιαφόρως ταῖς προθέσεσι κέχρηται^β. ἐνταῦθα γὰρ
τὴν “διὰ” ἐπὶ τοῦ Πατρὸς τέθεικεν. 25

ΚΤΡΪΛΛΟΣ. Ἀπεστάλθαι φησὶν ὁ θεσπέσιος Παῦλος παρὰ
Χριστοῦ, εὐδοκίᾳ τοῦ Θεοῦ καὶ Πατρὸς. τοῦτο γὰρ οἶμαι ἐστὶ

^α οὐδὲν vid. leg.

^β κέχρηται Cod.

τὸ “διὰ θελήματος Θεοῦ.” ἐπειδὴ γὰρ δι’ Υἱοῦ τὸ θέλειν, καὶ τὸ ἐνεργεῖν ἐστὶ τοῦ Πατρὸς. δι’ αὐτοῦ πάλιν τοὺς ἁγίους εἰς ἀποστολὴν προκεχειρήσθαι φαμέν.

ΘΕΟΔΩΡΙΤΟΤ. Σοφῶς δὲ τοὺς παρ’ ἐκάστοις τετιμημένους, ὥσπερ καὶ τὸν Σωσθένην τοῖς ἐν Κορίνθῳ διεγνωσμένοις, καὶ 5 ἀπάσης ἐπιεικείας ἐμπλέω δέχεται συνεπιστέλλοντας. Οἶον ἐκδυσωπῶν τοὺς ἔσθ’ ὅτε τε πρὸς τοῦτο ἰόντας ἀντανίστασθαι τολμᾷν τοῖς παρ’ αὐτοῦ κηρύγμασιν, ἢ καὶ μὴ εὖ πεποιῆσθαι λέγειν αὐτά. Τοῦτον ὑπολαμβάνω Κορίνθιον εἶναι. μέμνηται δὲ αὐτοῦ καὶ ἡ τῶν Πράξεων ἱστορία· καὶ διδάσκει ἡμᾶς ὁ μακάριος Λουκᾶς ὡς 10 ἀρπάσαντες αὐτὸν ἐπὶ τοῦ Γαλλίωνος οἱ Ἕλληνες, λίαν ἠκίσαντο τοῦτον.

ΣΕΤΗΡΙΑΝΟΤ. Ὁμοῦ μὲν ὡς γινώριμον τοῖς Κορινθίοις ἑαυτῷ συντάττει, καὶ τὸν τύπον τῶν ἐπὶ λόγοις ἐπαιρομένων καταστέλλει.

ΤΟΤ’ ΑΥΤΟΤ. Τὴν κακῶς γεγεννημένην συνάπτει διαίρεσιν· μίαν 15 ἐκκλησίαν καὶ Θεοῦ τούτους ἀποκαλῶν· προστίθῃσι δὲ ἐν Χριστῷ Ἰησοῦ, οὐκ ἐν τῷ δεῖνι.

ΚΤΡΙΔΑΔΟΤ. “Ὅτι ὀνύσει τῶν κηρυγμάτων ἡ δύναμις, οὐ μόνον Κορινθίους, ἀλλὰ καὶ πάντας τοὺς ἐν Χριστῷ κεκλημένους εἰς τὸν διὰ πίστεως ἁγιασμὸν, διατρανοῖ λέγων “ἡγιασμένοις ἐν Χριστῷ,” 20 ἕως “ἐν παντὶ τόπῳ αὐτῶν τε καὶ ἡμῶν.” ὁ μὲν γὰρ νόμος οὐκ ἐν παντὶ τόπῳ κεκέλευκε τοῦτο δρᾶν, ἀλλ’ εἰς τὸν θεῖον αὐτὸν ἐν Ἱεροσολύμοις νεῶν ἀφικνεῖσθαι· ἐδεδίει γὰρ τῆς παρ’ αὐτοῖς διανοίας ὡς εἰκὸς τὸ εὐμετακόμιστον· μὴ ἄρα πως προσκυνεῖν ἢ θύειν ἐν παντὶ τόπῳ κεκελευσμένοι, πρόφασιν τῆς εἰς τὰ αἰσχύω 25 μεταβολῆς τὸν νόμον· καὶ προσκυνήσειαν τοῖς γλυπτοῖς· ναοὺς ἑαυτοῖς ἰστώντες καὶ βωμούς. ἐπειδὴ δὲ κεκλήμεθα λοιπὸν οἱ ἐξ ἐθνῶν διὰ πίστεως τῆς εἰς Χριστὸν εἰς οἰκειότητα τὴν ὡς πρὸς Θεὸν, καὶ τὴν διὰ τοῦ Ἁγίου Πνεύματος ἀσφάλειαν πεπλουτήκαμεν, προσκυνεῖν τετάγμεθα οὐκ ἐν γε τοῖς Ἱεροσολύμοις ἅπαντες, 30 ἀλλ’ ἐν παντὶ τόπῳ· καὶ τοῦτο ἦν ἄρα τὸ διὰ τῶν προφητῶν λεγόμενον· “καὶ προσκυνήσουσι τῷ Κυρίῳ ἕκαστος ἐκ τοῦ τόπου “αὐτοῦ” ἐπιστέλλει δὴν οὖν ἅμα Σωσθένι τῇ Ἐκκλησίᾳ τοῦ Θεοῦ, ἣν αὐτὸς ἑαυτῷ παρέστηκεν ὁ Χριστός· καὶ τίς αὐτὴν

^c ποιήσειαν aut aliud verbum excidit.

ᾧπτο; πάντες οἱ ἡγιασμένοι καὶ κεκλημένοι διὰ Χριστοῦ πρὸς δικαίωσιν “ἐπικαλούμενοί τε τὸ ὄνομα αὐτοῦ ἐν παντὶ τόπῳ αὐτῶν τε καὶ ἡμῶν” τουτέστιν, εἴτε ἐν τῇ τῶν Ἰουδαίων γῇ, εἴτε ἦν ἐν ταῖς τῶν ἐθνῶν πόλεσί τε καὶ χώραις. Θεὸν δὲ κατὰ φύσιν διακηρύττει Χριστὸν, καὶ σὺν αὐτῷ τε καὶ δι’ αὐτοῦ τῷ 5 Θεῷ καὶ Πατρὶ τὴν δόξαν πραγματεύεται· Θεοῦ μὲν γὰρ Ἐκκλησίαν ὀνομάζει, τοὺς ἡγιασμένους. Χριστῷ δὲ πάλιν αὐτοὺς προσνέμει λέγων “εἰ δέ τις πνεῦμα Χριστοῦ οὐκ ἔχει, οὗτος οὐκ “ἔστιν αὐτοῦ.”

ΣΕΤΗΡΙΑΝΟῦ. Σκοπῆσαι δεῖ πῶς ἐν ὀλίγοις ῥητοῖς πολλάκις 10 μέμνηται Χριστοῦ Ἰησοῦ. ἐξ αὐτῶν τῶν προοιμίων διδάσκων ὡς ἀπ’ οὐδενὸς ἐτέρου καὶ ἀπὸ τοῦ Κυρίου ἡμῶν Ἰησοῦ Χριστοῦ ὀνομάζεσθαι προσήκει. καὶ τὸ τραῦμα τὸ ἀπὸ τῶν διαμερισμῶν τῶν διαφόρων ἐπονομασιῶν τῇ συνεχεῖ τῆς μνήμης Ἰησοῦ Χριστοῦ θεραπεύων. “ἡγιασμένοις ἐν Χριστῷ Ἰησοῦ.” οὐκ ἄνθρωπός σε 15 φησὶν ἡγίασεν, ἀλλ’ ὁ Θεὸς ἐν Χριστῷ.

ΘΕΟΔΩΡΙΤΟΤ. Καλεῖ αὐτοὺς κλητοὺς καὶ ἀγίους· καὶ συνάπτει τοῖς κατὰ τὴν οἰκουμένην πεπιστευκόσι· διδάσκων ὡς οὐκ αὐτοὺς μόνους ὁμονοεῖν προσήκει, ἀλλὰ καὶ πάντας τοὺς τῷ σωτηρίῳ πεπιστευκότας κηρύγματι, ἐν ἔχειν φρόνημα δεῖ. αὕτη 20 δὴ εἰς ἐν σῶμα συντελοῦντας τοῦ δεσπότου Χριστοῦ.

ΣΕΤΗΡΙΑΝΟῦ. Εἰ γὰρ ἄνθρωπον, φησὶ, ἐπικαλῇ, ἀπὸ τούτου καλοῦ. εἰ δὲ Ἰησοῦν Χριστὸν, ἀπὸ τούτου ὀνομάζου, ὃν ἐπικαλῇ. καλῶς δὲ τὸ “σὺν πᾶσι τοῖς ἐπικαλουμένοις.” οὐ γὰρ ὑμεῖς μόνοι, ἀλλὰ πάντες οἱ πανταχοῦ πιστεύοντες Χριστὸν καλοῦσι. 25 καὶ ἀπὸ τούτου ὀνομάζονται, οὐκ ἀπ’ ἀνθρώπων. μὴ τοίνυν μόνοι ξενίσητε, ἀσεβῆ καινότητα ἐπειςάγοντες· καὶ οὐκ εἶπεν σὺν πᾶσι τοῖς καλοῦσι τὸ ὄνομα, ἀλλὰ “τοῖς ἐπικαλουμένοις.” Θεὸν δεικνὺς τὸν Υἱὸν τοῦ Θεοῦ. Θεὸν γὰρ τις ἐπικαλεῖται, ἐν παντὶ τόπῳ αὐτῶν τε καὶ ἡμῶν. εἰ πᾶς τόπος τὸν Ἰησοῦν Χριστὸν ἐπι- 30 καλούμενός ἐστι, μιμεῖσθε τοὺς πολλούς· ἀλλὰ μὴ μόνοι ξένον τί ποιεῖτε^a παρὰ τοὺς ἄλλους· τὸ δὲ “αὐτῶν τε καὶ ἡμῶν,” τῷ Κυρίῳ συνήρμονται. ἀντὶ τοῦ, καὶ ἡμεῖς οἱ γράφοντες, καὶ ὑμεῖς οἱ τῶν γραμμάτων ἀπολαύοντες, ἓνα Κύριον ἔχομεν Ἰησοῦν.

^a ποιεῖται Cod.

ὨΡΙΓΕΝΟΣ. Εἰ καὶ πρὸς Κορινθίους τὰ γράμματά ἐστι γεγραμμένα, ἀλλὰ καὶ πάντων τῶν ἐν πᾶσι τῇ γῇ μέμνηται πιστῶν· δεικνύς ὅτι τὴν ἐπὶ τῆς οἰκουμένης μίαν δεῖ εἶναι Ἐκκλησίαν, τόποις πολλοῖς κεχωρισμένην. καὶ πολλῶ μᾶλλον τὴν ἐν Κορίνθῳ. εἰ δὲ τόπος χωρίζει, ἀλλ' ὁ^b αὐτοὺς συνάπτει 5 κοινὸς ὦν^c. τοῦτο οὖν λέγει· χάρις καὶ εἰρήνη ὑμῖν τοῖς Κορινθίοις ἡγιασμένοις κλητοῖς γενομένοις· ἀλλὰ μετὰ πάντων τῶν ἐν παντὶ τόπῳ ἐπικαλουμένων τὸ ὄνομα τοῦ Κυρίου ἡμῶν τε καὶ αὐτῶν.

ὨΡΙΓΕΝΟΣ. Εἰ πάντες ἦσαν Ἐκκλησία, τίς ἔτι χρεῖα προκεῖσθαι^d “σὺν πᾶσι τοῖς ἐπικαλουμένοις;” εἰ πάντες ὁμοίως 10 ἐπεκαλοῦντο, τίς χρεῖα μὴ πᾶσιν ἢ ἐπικαλουμένοις γεγράφθαι μόνον. ἀλλὰ περὶ αὐτῶν τῇ Ἐκκλησίᾳ τοῦ Θεοῦ παρεστήσαμεν, ὥς μόνους τοὺς ἐπαινετοὺς χρηματίζειν Ἐκκλησίαν ὀφείλονται· τοὺς δὲ ψεκτοὺς οὐκ ἅπαντας μὲν ἔτι πάλαι ὄντας τῇ ἁμαρτίᾳ· ἀλλ' ἐπικαλουμένους· οὐ μὴν ἤδη καὶ Ἐκκλησία. σπεύσωμεν οὖν 15 ἀπὸ τοῦ ἐπικαλεῖσθαι, εἰς τὸ ἀναβῆναι ἐπὶ τὴν Ἐκκλησίαν τὴν ἄσπilon καὶ ἄμωμον.

ΘΕΟΔΩΡΙΤΟΣ. Ἐκάτερα συνυπακούεται, τὰ τε τῶν γραφόντων προσώπων τῶν Κορινθίων πρὸς οὓς τὸ γράμμα ἐγίνετο. ἀντὶ τοῦ, ἐγὼ τε καὶ Σωσθένης γράφομεν μετὰ πάντων τῶν παρ' ἡμῖν, 20 ταύτην ἀσπαζομένων τὴν ἐκκλησίαν. κοινωνοὺς τε τῆς τοῦ γράφειν αὐθεντείας τοὺς παρ' ἡμῖν τοιοῦτους ἅπαντας λαμβάνοντες· καὶ τὸν τῆς προσηγορίας ταύτης ἀλλότριον, εἰς τὴν κοινωνίαν ταύτην οὐκ εἰσδεχόμενοι. ὑμῖν δὲ τοῖς Κορινθίοις ἐπιστέλλομεν ταῦτα τοῖς ἡγιασμένοις ἐν Χριστῷ, καὶ δι' αὐτοῦ κεκλημένοις, μετὰ 25 πάντων ἅπαξ ἀπλῶς τῶν παρ' ὑμῖν ταύτην ἀσπαζομένων τὴν προσηγορίαν.

ΦΩΤΙΟΣ. Μὴ γὰρ νομίσῃς ὅτι ἐμαυτῷ περιποιούμενος τὸ τῆς διδασκαλίας ἀξίωμα, ὑμῖν μέλλω καθαίρειν τῆς ἐπὶ τοῦτο φυσιώσεως· ἰδοὺ γὰρ καὶ Σωσθένην ἐμαυτῷ συντάττω, καὶ ἀδελ- 30 φὸν καλῶ, καὶ σὺν αὐτῷ ἐπιστέλλω, κοινοποιούμενος τὰ ἐμά. διὰ τί οὖν ὑμᾶς ἐγκόπτω; ὅτι ἐπιβλαβὲς ὑμῶν τὸ ἐπὶ τῇ διδασκαλίᾳ φύσημα· ὑμᾶς τὲ γὰρ οὐδὲν οὐνίησι, τοὺς τε πειθομένους ἐξίστησι τῆς ὑγιαίνουσας διδασκαλίας· καὶ τὸ κοινὸν μερίζει τῆς Ἐκκλησίας σῶμα. “σὺν πᾶσι τοῖς ἐπικαλουμένοις τὸ ὄνομα τοῦ Κυρίου.” 35

^b Vid. leg. ὁ Χριστός:^c κοινῶν Cod.^d προκεῖσθε Cod.

ὅσον ἐκεῖνοι καὶ ἀλλήλων διεσχίζοντο, τοσοῦτον αὐτὸς ἐφίλονεῖκε καὶ τοῖς πόρρω κατοικοῦσι συνάπτων αὐτούς· διὰ μέλλων αὐτοῖς προσφωνεῖν τὴν χάριν καὶ τὴν εἰρήνην τοῦ Θεοῦ, καὶ εἰπὼν “ κλη-
 “ τοῖς ἀγίοις,” αὐτίκα συνῆψε “ σὺν πᾶσι τοῖς ἐπικαλουμένοις” καὶ
 ἐξῆς. Καὶ ὑμῖν φησὶ καὶ σύμπασιν εἶη ἡ ἀπὸ Θεοῦ Πατρὸς 5
 χάρις καὶ εἰρήνη· “ ἐν παντὶ τόπῳ αὐτῶν τε καὶ ἡμῶν.” ἐπειδὴ
 εἰπὼν “ σὺν πᾶσι τοῖς ἐπικαλουμένοις τὸ ὄνομα τοῦ Κυρίου,” ἐπὴ-
 γαγεν μόνον τὸ ἡμῶν, ἐπιδιορθούμενος καὶ δεικνὺς κοινὸν αὐτὸν
 Κύριον καὶ δεσπότην ἀπάντων ὄντα, προστίθῃσιν “ αὐτῶν τε καὶ
 “ ἡμῶν” εἰ δὲ κοινὸς ἀπάντων Κύριος, οὐ μόνον ἡμῶν ἀλλὰ καὶ 10
 τὸν ἀπανταχοῦ, τί σχιζόμενοι ἀλλήλων καὶ τὴν κοινὴν ἐξ ᾧ
 τέμνεσθε καθυβρίζοντες κυριότητα, ἐτέροις καὶ ἐτέροις ἑαυτοὺς
 διανέμετε;

3 Χάρις ὑμῖν καὶ εἰρήνη ἀπὸ Θεοῦ πατρὸς ἡμῶν, καὶ
 4 Κυρίου Ἰησοῦ Χριστοῦ. εὐχαριστῶ τῷ Θεῷ μου πάν- 15
 τοτε περὶ ὑμῶν, ἐπὶ τῇ χάριτι τοῦ Θεοῦ τῇ δοθείσῃ
 5 ὑμῖν ἐν Χριστῷ Ἰησοῦ, ὅτι ἐν παντὶ ἐπλουτίσθητε ἐν
 6 αὐτῷ, ἐν παντὶ λόγῳ καὶ πάσῃ γνώσει, καθὼς τὸ μαρ-
 τύριον τοῦ Χριστοῦ ἐβεβαιώθη ἐν ὑμῖν.

ΚΤΡΪΛΛΟΥ. Χάριτι στεφανοῦ τοὺς πεπιστευκότας τῇ παρὰ 20
 τοῦ Θεοῦ καὶ Πατρὸς καὶ Κυρίου Ἰησοῦ Χριστοῦ· δι’ αὐτοῦ γὰρ
 καὶ ἐν αὐτῷ τὰ πάντα παρὰ τοῦ Θεοῦ καὶ Πατρὸς. συνδοτὴρ τέ
 ἐστὶ καὶ συγχορηγὸς τῷ γεγεννηκότι, τῶν ἄνωθεν ἀγαθῶν, καὶ
 διανομεὺς τῶν ἐξ οὐρανοῦ χαρισμάτων. καὶ αὐτός ἐστιν ἡ πάντων
 εἰρήνη. τῇ παρ’ ἑαυτοῦ χάριτι καταλαμπρύνων ἀρχὰς θρόνων τε 25
 καὶ ἐξουσίας· καὶ ἅπαξ ἀπλῶς εἰπεῖν πᾶσαν κτίσιν λογικὴν.

ΘΕΟΔΩΡΙΤΟΥ. Εἰς καιρὸν αὐτοῖς καὶ τὴν χάριν ἐπηύξατο καὶ
 τὴν εἰρήνην, ἅτε δὴ διηρημένοις καὶ στασιάζουσι πρὸς ἀλλήλους.
 ταύτης δὲ ἔδειξε χορηγὸν οὐ τὸν Πατέρα μόνον, ἀλλὰ καὶ τὸν
 Υἱόν· τοῦ Πατρὸς καὶ τοῦ Υἱοῦ δεικνὺς τὴν ἰσότητα. 30

ΣΕΤΗΡΙΑΝΟΥ. Παρ’ οὗ τὴν χάριν καὶ τὴν εἰρήνην ἔχετε ἀπὸ
 τοῦ ὀνομάζεσθαι· αἱ γὰρ τούτων θέσεις προσλαμβάνουσιν καὶ πρὸ
 τῆς κατασκευῆς καὶ τῆς τῶν ἀγώνων γυμνασίας ἀπο εἰσιν^e εἰς
 τὸ ζητούμενον.

^e Fort. ἀπάγουσιν.

ΩΡΙΓΕΝΟΥΣ. Ἀπὸ πολλῆς διαθέσεως τὸ κοινὸν ἀρπάζει “ τῷ “ Θεῷ μου” λέγων. καὶ ἰδιοποιεῖται, ὃ καὶ προφήταις ἔθος αἰεὶ λέγειν “ ὁ Θεὸς, ὁ Θεός μου.” καὶ εἰς προτροπὴν αὐτοὺς ἐνάγει, τὸ καὶ αὐτοὺς τοῦτο λέγειν. ὁ γὰρ τοῦτο λέγων, ἀπὸ πάντων τῶν ἀνθρώπων ἀναχωρεῖ, καὶ χωρεῖ πρὸς ἐκεῖνον ὃν μετὰ πολλῆς καλεῖς τῆς διαθέσεως.

ΣΕΤΗΡΙΑΝΟΥ. Καὶ τοῦτο οὐκ ἔλαττον εἰς τὴν τῶν προκειμένων ἐπανόρθωσιν· εἰ γὰρ ἡ χάρις ἀπὸ τοῦ Κυρίου ἡμῶν Ἰησοῦ Χριστοῦ, καὶ οὐκ ἀπ’ ἀνθρώπων, ἀπὸ τούτου φησὶν ὀνομάζεσθαι προσήκει.

ΘΕΟΔΩΡΙΤΟΥ. Μέλλων κατηγορεῖν προθεραπεύει τὴν ἀκοήν· ὥς 10 τε δεκτὴν γενέσθαι τὴν ἰατροίαν. ἔχει δὲ καὶ τὸ ἀψευδὲς τὰ εἰρημένα· ἐπεὶ γὰρ ταῖς δοθείσαις αὐτοῖς ἡνυχάριστησε δωρεαῖς· λέγει δὲ καὶ ταῦτα σαφέστερον· “ ὅτι ἐν παντὶ ἐπλουτίσθητε, ἐν “ παντὶ λόγῳ καὶ πάσῃ γνώσει, καθὼς τὸ μαρτύριον τοῦ Χριστοῦ “ ἐβεβαιώθη ἐν ὑμῖν” ταῦτα τὰ εἶδη τῶν τοῦ Πατρὸς χαρισμάτων· 15 “ ὃ μὲν γὰρ διὰ τοῦ Πνεύματος δίδεται λόγος σοφίας, ἄλλῳ δὲ “ λόγος γνώσεως, κατὰ τὸ αὐτὸ Πνεῦμα” “ μαρτύριον δὲ Χριστοῦ,” τὸ κήρυγμα καλεῖ· διαμαρτύρονται γάρ πως οἱ κηρύττοντες. οὕτω καὶ Τιμοθέῳ γράφων ἔλεγεν· “ διαμαρτύρομαι οὖν ἐνώπιον τοῦ Θεοῦ “ τοῦ ζωογονηκότος τοὺς νεκρούς·” οὕτω καὶ ὁ Κύριος ἐν τοῖς ἱεροῖς 20 Εὐαγγελίοις εἶπεν· “ κηρυχθήσεται δὲ τὸ εὐαγγέλιον τοῦτο τῆς “ βασιλείας εἰς πάντα τὰ ἔθνη, εἰς μαρτύριον αὐτοῖς.” βεβαιώσιν δὲ τοῦ Εὐαγγελίου καλεῖ, τὴν τῶν σημείων θαυματουργίαν· δι’ ἐκείνων γὰρ ἐδείκνυτο τοῦ κηρύγματος ἡ ἀλήθεια.

ΣΕΤΗΡΙΑΝΟΥ. Ἐπιμένει τῷ αὐτῷ. εἰ γὰρ παρ’ αὐτοῦ πλοῦτος· 25 εἰ παρ’ αὐτοῦ γνώσις, διατί τοῦ μὲν ὡς διδασκάλου τὸ ὄνομα ἑαυτῷ ἐπιτιθεῖς· τοῦ δὲ ὡς βαπτίσαντος; διόπερ προῖον, φησὶ, “ τί γὰρ ἔχεις ὃ οὐκ ἔλαβες; εἰ δὲ καὶ ἔλαβες, τί καυχᾶσαι ὡς “ μὴ λαβών;” “ ἐν παντὶ λόγῳ,” ἐπειδὴ λόγος σοφίας ἐστὶ καὶ λόγος γνώσεως καὶ πολλοὶ λόγοι χαρισμάτων· διὰ τοῦτο, φησὶν, 30 “ ἐν παντί· λόγῳ καὶ πάσῃ γνώσει” ἐπειδὴ καὶ τῆς γνώσεως διαφοραὶ πολλαί· “ καὶ πάσῃ γνώσει” Ἑλλήσιν ἐγράφη τοῖς ὁμοῦ τὴν παλαιὰν καὶ τὴν καινὴν μὴ δεξαμένοις καὶ τὴν ἐκατέρωθεν γῶσιν ἡττωμένοις· “ καθὼς τὸ μαρτύριον τοῦ Χριστοῦ ἐβεβαιώθη “ ἐν ὑμῖν.”

ΦΑΤΙΟΤ. “Μαρτύριον Χριστοῦ.” ἡ τὸ ἐκούσιον καὶ σωτήριον πάθος, καὶ ἀπλῶς ἡ ὑπὲρ ἡμῶν τοῦ λόγου κένωσις καὶ ἐνανθρώπησις. ἡ “μαρτύριον Χριστοῦ” ἡ τῶν σημείων χάρις καὶ δωρεά· καὶ γὰρ ἐστὶ ταῦτα μαρτύριον τῆς εἰς Χριστὸν πίστεως καὶ τῆς θεότητος αὐτοῦ καὶ μεγαλειότητος αὐτοῦ. ἦσαν γὰρ ἦσαν οἱ 5 Κορίνθιοι πλουτοῦντες ἐν τούτοις· ἐπεὶ οὖν ταῦτα, φησὶν, ὁράται ἐν ὑμῖν ἐν ἀφθονίᾳ καὶ βεβαιώσει· καλῶς, φησὶν, προείπομεν ὅτι ἐν παντὶ λόγῳ καὶ πάσῃ γνώσει ἐπλουτίσθητε· μέρος γὰρ τῶν χαρισμάτων, ὃ τε λόγος καὶ ἡ γνώσις· ὁ μὲν λόγος συντελὼν εἰς τὸ διδάσκειν, ἡ δὲ γνώσις εἰς τὸ συνιέναι· καὶ τὸ “ὥστε μὴ 10 “ὕστερεῖσθαι ὑμᾶς,” πρὸς τὴν δευτέραν ἐρμηνείαν μᾶλλον συνάδει.

7 Ὡστε ὑμᾶς μὴ ὑστερεῖσθαι ἐν μηδενὶ χαρίσματι, ἀπεκδεχομένους τὴν ἀποκάλυψιν τοῦ Κυρίου ἡμῶν Ἰησοῦ Χριστοῦ· ὃς καὶ βεβαιώσει ὑμᾶς ἕως τέλους 15 ἀνεγκλήτους ἐν τῇ ἡμέρᾳ τοῦ Κυρίου ἡμῶν Ἰησοῦ Χριστοῦ.

ΘΕΟΔΩΡΙΟΤ. Εἰ ὁ πλοῦτος ἄνθρωπος ὁλόκληρος εἰς ὑμᾶς ἦλθεν, καὶ οὐδὲν ὑμῖν λείπει τῶν χαρισμάτων παρὰ τοῦ Κυρίου Ἰησοῦ Χριστοῦ δεδομένων· διατί ἀπὸ τῶν μὴ δεδοκότων ὑμῶν ταῦτα, 20 διακωλυομένων δὲ, ὀνομάζεσθαι βούλεσθε; οὐκ ἀνθρώπου προσδοκᾶτε παρουσίαν· οὐ ψιλὸν ἄνθρωπον ἐκδέχεσθε· ἀπὸ τούτου ὀνομάζεσθε· πρὸς τοῦτο γὰρ αὐτῷ πάντα κατεσκευάσται τὰ λεγόμενα νῦν.

ὩΡΙΓΕΝΟΤ. Ἀποκάλυψιν λέγει· δεικνὺς ὅτι πᾶν μὴ ὁράται, 25 ἀλλὰ ἔστιν καὶ παρέστιν. καὶ μὴν καὶ τότε φανήσεται.

ΘΕΟΔΩΡΙΟΤ. “Ὡστε ὑμᾶς μὴ ὑστερεῖσθαι ἐν μηδενὶ χαρίσματι,” φησὶ, καὶ γὰρ προφητικῆς μετέλαβον χάριτος, καὶ γλώτταις διαφόροις ἐλάλουν· ὥς ἐν τοῖς μετὰ ταῦτα διδάσκει σαφέστερον. τούτων δὲ ἀπελεύσατε, φησὶν, ἵνα τὴν δευτέραν 30 ἐπιφάνειαν τοῦ Σωτῆρος ὑπομείνητε.

ΘΕΟΔΩΡΙΟΤ. Λοιπὸν γὰρ, φησὶ, πεπληρωμένους τῶν καλῶν, πρὸς τὰ μέλλοντα βλέπειν προσήκει, τὴν δευτέραν παρουσίαν τοῦ Χριστοῦ ἀπεκδεχομένους, ὅτε βεβαίαν ἐστὶν ἀπάντων ὁμοῦ δέ-

ξασθαι τῶν καλῶν τὴν ἀπόλαυσιν· ἠνίξατο γὰρ διὰ τούτου ὡς ἐν τῷ βίῳ τούτῳ καθεστῶτας, οὐ δυνατόν ἀφρόντιδας εἶναι ἐπὶ τοῖς δοθεῖσιν ἤδη μεγάλα φρονούντας. εἶπεν δὴ τὴν δευτέραν αὐτοῦ παρουσίαν ἡμῖν.

᾽ΩΡΙΓΕΝΟΣ. Οὔτε ταῦτα ἀμαρτωλοῖς ἀρμόζει, οὔτε ἐκεῖνα 5 δικαίοις. φημὶ δὴ τὸ “ παρακαλῶ δὲ ὑμᾶς, ἀδελφοί, διὰ τοῦ “ ὀνόματος τοῦ Κυρίου ἡμῶν Ἰησοῦ Χριστοῦ, ἵνα πάντες τὰ αὐτὰ “ λέγητε καὶ μὴ ᾗ ἐν ὑμῖν σχίσματα” καὶ ὅσα τοιαῦτα. ἦν οὖν ἡ Ἐκκλησία ἀναμεμιγμένη· εἴ γε χρὴ Ἐκκλησίαν ὀνομάζειν τὸ ὅλον τοῦτο τὸ μικτὸν ἐκ δικαίων καὶ ἀδίκων. πλὴν οἱ συναγόμε- 10 νοι ᾗσαν ἀναμεμιγμένοι· διὰ τοῦτο μέλλων ὁ Ἀπόστολος ἐπὶ ταῖς ἀμαρτίαις τοὺς συναγομένους μετὰ κακίας ἐλέγχειν, ἀναγκαῖον πρῶτον τοὺς ἐπαινοὺς ποιεῖται τῶν καλῶς συνερχομένων ἐπὶ τὸ αὐτό· “ εὐχαριστῶ τῷ Θεῷ μου πάντοτε,” ἄξιον εὐχαριστεῖν ἐφ’ οἷς λέγει ἐπαινετοῖς. καὶ οὐ ποτὲ μὲν εὐχαριστεῖν, ποτὲ δὲ 15 μὴ, ἀλλὰ πάντοτε εὐχαριστεῖν· ἐάν τινα εἶδω ποτὲ μὲν πράττοντα, ποτὲ δὲ ἀμαρτάνοντα, εὐχαριστῶ περὶ αὐτοῦ οὐ πάντοτε, ἀλλ’ ὅτε εὖ ποιεῖ· οὕτω καὶ περὶ ἑμαυτοῦ· ἐν τινὶ δὲ εὐχαριστήσῃ ὁ εὐχαριστῶν Παῦλος; ἐπὶ τοῖς ἰδίοις ἀκροαταῖς ὧν γέγονε κατὰ Θεὸν πατήρ. ὥσπερ οὖν πατήρ ἐπὶ υἱοῖς εὐχαριστεῖ, ὅτ’ ἂν 20 ὑγιαίνωσιν, ὅτ’ ἂν εὖ πράττωσι, τὸν αὐτὸν τρόπον, ὅτ’ ἂν βλέπῃ διδάσκαλος τοὺς ἀκροατὰς ζέοντας τῷ πνεύματι, πλουτοῦντας λόγῳ σοφίας, ἀξίους τοῦ ἐπαινεῖσθαι, εὐχαριστεῖ πάντοτε περὶ αὐτῶν.

Ἰδῶμεν οὖν τὴν χάριν τῶν ἐπαινετῶν ἐν Κορίνθῳ· ἵνα ζηλώσο- 25 μεν “ ὅτι ἐν παντὶ ἐπλουτίσθητε ἐν αὐτῷ.” μακάριοι οἱ ἐν παντὶ πλουτοῦντες, καὶ μηδενὸς τῶν κατὰ Θεὸν ὑστερούμενοι, ἀλλὰ πᾶσαν ἐπιτηδεύοντες ἀρετὴν, καὶ τῶν παρ’ αὐτοῦ ἀφθόνως καὶ πλουσίως ἀπολαύοντες δωρεῶν· “ ἐν παντὶ λόγῳ καὶ πάσῃ γνώσει.” ὥστε εἰς μηδεμίαν γραφὴν ἀπορεῖν· ἀλλὰ πανταχοῦ ζητεῖν καὶ 30 εὐρίσκειν καὶ ὅτε δεῖ ἐξηγήσασθαι γραφὴν, παντὶ λόγῳ κεχρησθαι, τῷ τε διεξοδικῷ καλουμένῳ, καὶ τῷ κατὰ ἐρώτησίν τε καὶ ἀπόκρισιν· καὶ παρεσκεύασθαι λέγειν καὶ κατὰ πάσης αἰρέσεως· καὶ τῷ^e τῆς ἀληθείας συνίστασθαι δόγματι· καὶ ἀναπληρῶσαι τὸ

^e τὸ Cod.

εἰρημένον ὑπὸ τοῦ Ἀποστόλου· “ἔτοιμοι αἰεὶ πρὸς ἀπολογίαν
 “παντὶ τῷ ἀπαιτοῦντι ὑμᾶς λόγον περὶ τῆς ἐν ὑμῖν πίστεως.”
 οὕτω δὴ καὶ τὸ ἐν πάσῃ γνώσει· οὐ μόνον κατὰ τὰς γραφὰς, ἀλλ’
 ἵνα καὶ εἴπῃ, αὐτὸς γάρ μοι ἔδωκεν τῶν ὄντων τὴν γνώσιν ἀψευδῇ
 καὶ τὰ τούτοις ἀκόλουθα. ὅτι ἡ γνώσις τὸ εἶδέναι μόνον ἐμφαίνει· 5
 ὁ δὲ λόγος καὶ τὸ ἐγνωσμένον ἐρμηνεύει.

“Καθὼς τὸ μαρτύριον τοῦ Χριστοῦ ἐβεβαίωθη ἐν ὑμῖν” ὁ
 Χριστὸς, ἢ οὕτως ὀνομάσω, ἀρχίμαρτυρ ἐστὶ· καὶ πολλῶν ὄντων
 μαρτύρων εἰς Χριστὸν διὰ τοῦ θανάτου αὐτοῦ, ἐκεῖνος ὁ ἄρχων
 ἐστὶ τῶν μαρτύρων· τοῦτο μὲν τὸ μαρτύριον Χριστοῦ. παρ’ οἷς 10
 μὲν βέβαιόν ἐστι· παρ’ οἷς δὲ οὐκ ἔστι βέβαιον, ἀλλὰ σείεται·
 εἰ μὲν γὰρ ἡ πίστις τοιαύτη ἐστὶν ἡ περὶ τοῦ μαρτυρίου, ὥστε
 δύνασθαι ἀπὸ διαθέσεως ἀληθοῦς εἰπεῖν, “πέπεισμαι δὲ ὅτι οὔτε
 “θάνατος, οὔτε ἡ ζωὴ” καὶ τὰ ἑξῆς, “δυνήσεται ὑμᾶς χωρίσαι
 “τῆς ἀγάπης τοῦ Θεοῦ τῆς ἐν Χριστῷ Ἰησοῦ, τῷ Κυρίῳ ὑμῶν.” 15
 βέβαιόν ἐστι τὸ μαρτύριον ἐν τῷ τοιούτῳ· εἰ δὲ μὴ τοιοῦτοι ἐσμέν,
 ἀλλὰ σειόμεθα ὑπὸ τῶν συμβαινόντων, οὕτω τὸ μαρτύριον τοῦ
 Χριστοῦ ἐβεβαίωθη ἐν ἡμῖν· καὶ πᾶν ἄλλως ἐκληρώμεθα τὸ
 ῥητόν· πᾶσα γραφὴ ἡ μαρτυροῦσα περὶ Χριστοῦ, μαρτύριον ἐστὶ
 Χριστοῦ· καλὸν οὖν ἐστὶ βεβαιωθῆναι καὶ ἐν τῷ ἀπὸ τῶν γραφῶν 20
 μαρτυρίῳ Χριστοῦ.

Καὶ ἄλλως. Ἴδε τὸ μαρτύριον Χριστοῦ συνεπιμαρτυροῦντος
 αὐτῷ σημείοις καὶ τέρασι καὶ ποικίλαις δυνάμεσι, καὶ Πάτρος
 Ἁγίου μερισμοῖς κατὰ τὴν αὐτοῦ θέλησιν. καὶ βέβαιόν ἐστι τὸ
 μαρτύριον Χριστοῦ ἐν τοῖς ἁγίοις, “ὥστε ὑμᾶς μὴ ὑστερεῖσθαι 25
 “ἐν μηδενὶ χαρίσματι” ὡς πολλῶν ὄντων τῶν χαρισμάτων δια-
 λέγεται· καὶ ἐν τοῖς πο^f ἑξῆς τῆς ἐπιστολῆς, “ἀπεκδεχομένους
 “τὴν ἀποκάλυψιν τοῦ Κυρίου ἡμῶν Ἰησοῦ Χριστοῦ.” ὁ δίκαιος
 οὐκ ἐν τῷ αἰῶνι τούτῳ εἶχε τὰς ἐλπίδας, ἀλλὰ πάσῃων, κιν-
 δυνεύων, “ἀπεκδέχεται τὴν ἀποκάλυψιν τοῦ Κυρίου ἡμῶν Ἰησοῦ 30
 “Χριστοῦ.” ἦτοι Χριστὸς Ἰησοῦς ἀποκαλύπτει ὡς καὶ βεβαί-
 ωσει ὑμᾶς ἕως τέλους· τίς βεβαῖος; Χριστὸς Ἰησοῦς, ὁ Λόγος, ἡ
 σοφία· μαρτύριον δὲ τὸ βεβαιούμενον οὐ πρὸς ἡμέρας, ἀλλ’ “ἕως

“ τέλους ἀνεγκλήτους ἐν τῇ ἡμέρᾳ τοῦ Κυρίου ἡμῶν Ἰησοῦ Χριστοῦ.” ἕως ἔλθωμεν ἐκεῖ, οὐπω ἔχομεν τὸ ἀνεγκλητον. οὐ γὰρ οἶδαμεν τί τέξεται ἡ ἐπιούσα. καὶ ἔχειν τίς δοκῇ ἐπὶ τοῦ παρόντος τὸ ἀνεγκλητον ἐν τῇ ἡμέρᾳ τοῦ Κυρίου ἡμῶν Ἰησοῦ Χριστοῦ.

ΚΕΦ. Α.

5

Περὶ τοῦ μὴ διχονοεῖν πρὸς ἀλλήλους ἐκ φιλοδοξίας τῆς ἐπὶ σοφίᾳ ἀνθρωπίνῃ.

9 Πιστὸς ὁ Θεὸς, δι’ οὗ ἐκλήθητε εἰς κοινωνίαν τοῦ
10 Υἱοῦ αὐτοῦ Ἰησοῦ Χριστοῦ τοῦ Κυρίου ἡμῶν. Παρακαλῶ δὲ ὑμᾶς, ἀδελφοὶ, διὰ τοῦ ὀνόματος τοῦ Κυρίου 10 ἡμῶν Ἰησοῦ Χριστοῦ, ἵνα τὸ αὐτὸ λέγητε πάντες, καὶ μὴ ᾗ ἐν ὑμῖν σχίσματα.

ὩΡΙΓΕΝΟΤΣ. Πίστευε αὐτῷ ἀεὶ. ἐκλήθητε γὰρ, ἵνα ἀπλῶς ὑπὸ τὸν Ἰησοῦν ὦμεν· μέγα ἐστὶν ὃ χαρίζεται ὁ Θεὸς τοῖς ἀγίοις. ἐκλήθημεν εἰς κοινωνίαν τοῦ Υἱοῦ αὐτοῦ. διὸ κληρονόμοι μὲν Θεοῦ, 15 συγκληρονόμοι δὲ Χριστοῦ.

ὩΡΙΓΕΝΟΤΣ. Εἰ ὑπομένομεν, καὶ συμβασιλεύσομεν· εἰ συναποθνήσκομεν, καὶ συζήσομεν.

ΣΕΤΗΡΙΑΝΟΤ. Οἱ δεόμενοι βεβαιώσεως ἀτελεῖς ἤδη· τοίνυν ἔδειξεν ὅτι δέονται διορθώσεως· εὐχαριστῶν μένει ἐφ’ οἷς ἔλαβον, 20 διορθούμενος δὲ ἐφ’ οἷς οὐκ ἐπλήρωσαν. “ πιστὸς ὁ Θεὸς, δι’ οὗ “ ἐκλήθητε.” ἐπειδὴ εἶπεν ὁ Θεὸς βεβαιώσει, ἐπήγαγε, “ πιστὸς ὁ “ Θεός.” ἀληθὴς γὰρ ὁ Θεὸς ὁ ταῦτα παρασχεῖν δυνάμενος, “ δι’ “ οὗ ἐκλήθητε εἰς κοινωνίαν τοῦ Υἱοῦ αὐτοῦ.” οὐκ εἰς ἀνθρώπου κοι-
νωνίαν, ἀλλὰ εἰς κοινωνίαν τοῦ Υἱοῦ αὐτοῦ. διατί καταλιπόντες 25 τὸ ὀνομάζεσθαι ἅπλοῦς τοῦ Υἱοῦ, οὗ εἰς τὴν κοινωνίαν ἐκλήθητε, ἀπὸ ἀνθρώπων ὀνομάζεσθε; πάλιν δὲ τὸ “ δι’ οὗ” ἐπὶ Πατρὸς κεῖται, οὐ μόνον ἐπὶ Υἱοῦ· καὶ οὐ καθαίρεσις τῷ Πατρί· ἐπειδὴ δι’ αὐτοῦ καλούμεθα εἰς κοινωνίαν τοῦ Υἱοῦ αὐτοῦ· οὐδὲ γὰρ ἐν τῇ πρὸς Ῥωμαίους γέγραπται, “ ὅτι δι’ αὐτοῦ, καὶ ἐξ αὐτοῦ, καὶ εἰς αὐτὸν 30

“ τὰ πάντα ;” ἤδη ὁ Θεὸς διὰ μὲν τὸ “ ἐξ οὗ” μείζον ἑαυτοῦ, διὰ δὲ τὸ “ δι’ οὗ” ἐλάττων ἑαυτοῦ· ὥσπερ οὖν ἐπὶ τοῦ αὐτοῦ κείμενα πρόσωπον, οὐ ποιεῖ τὸν αὐτὸν ἑαυτοῦ ἐλάττονα καὶ μείζονα, οὕτως οὐδὲ τὸν Υἱὸν ἐλαττοῖ τὸ “ δι’ οὗ” ἐπ’ αὐτῷ λεγόμενον.

ΘΕΟΔΩΡΙΤΟΥ. Τὸ εἰπεῖν “ ἀνεγκλήτους” ἔδειξε τέως ὄντας 5 ἐγκλήμασιν ὑπευθύνους. “ κοινωνίαν δὲ τοῦ υἱοῦ” τὴν υἰοθεσίαν, φησὶν, ἐκάλεσεν· οὕτω ταῖς εὐφημίαις καὶ ταῖς εὐλογίαις προλεήνας τὴν ἀκοήν, ἄρχεται τῆς κατηγορίας, οὐ γυμνῇ αὐτὴν εἰσφέρων, ἀλλὰ παραΐνεσιν προεισφέρων.

ΣΕΤΗΡΙΑΝΟΥ. “ Ὅτε εἰς αὐτὸν τὸν ἀγῶνα ἀπήντησεν, ὥστε πει- 10 σαι μὴ ἀπ’ ἀνθρώπων ὀνομάζεσθαι αὐτοὺς, ἀπ’ αὐτῆς τῆς ἀρχῆς τῶν ἀγώνων τοῦ ὀνόματος Ἰησοῦ Χριστοῦ μέμνηται, ἀφ’ οὗ προσήκει πάντας καλεῖσθαι· οὐ περὶ δόγματος δὲ τὸ νῦν λεγόμενον, οὐ δὲ περὶ τούτου μέμφεται αὐτοῖς, ἀλλὰ περὶ οὗ προεῖπομεν, καὶ τὰ ἐξῆς δείκνυσιν.

15

ΩΡΙΓΕΝΟΥΣ. “ Ὁ ἐν ἅπασιν τῷ ὀρθῷ λόγῳ καὶ τῷ ἐκκλησιαστικῷ δόγματι περὶ τὸ Πατρὸς καὶ Υἱοῦ καὶ Ἁγίου Πνεύματος συμφωνῶν. ἔτι δὲ περὶ τῆς καθ’ ἡμῶν οἰκονομίας, περὶ τε ἀναστάσεως καὶ κρίσεως, καὶ τοῖς κανόσι δὲ τοῖς ἐκκλησιαστικοῖς ἐπομένους, οὐκ ἔστιν ἐν σχίσματι.

20

ΦΩΤΙΟΥ. “ Δι’ οὗ ἐκλήθητε” “ οὐδεὶς γὰρ ἔρχεται πρὸς τὸν “ Υἱὸν, εἰ μὴ ἐλκύσῃ αὐτὸν ὁ Πατήρ·” ὥς οὐδὲ πρὸς τὸν Πατέρα ἔρχεται τις, εἰ μὴ ᾧ ἂν ἀποκαλύπτῃ ὁ Υἱός.

Ἐκ τούτου αὐτοῦ. “ Δι’ οὗ ἐκλήθητε,” ἀντὶ τοῦ ὑφ’ οὗ ἐκλήθητε· οἷον ὁ καλέσας ὑμᾶς. καὶ ἐπίστησον πῶς τὸ “ δι’ οὗ” τίθησιν ὁ 25 θεῖος Παῦλος καὶ ἐπὶ τοῦ Πατρὸς, καὶ ἀντὶ τίνος αὐτὸ τίθησιν. ἵνα ὅτ’ ἂν καὶ ἐπὶ τοῦ Υἱοῦ αὐτὸ ἀκούῃς, μὴ παραλλαγὴν οὐσίας ἀλλὰ ταυτότητα ἐννοεῖς· “ εἰς κοινωνίαν τοῦ Υἱοῦ αὐτοῦ.” εἰς κοινωνίαν ἐκλήθητε Χριστοῦ· τί ἄλλους καὶ ἄλλους ἐφιστῶντας ἑαυτοῖς προστάτας καὶ διδασκάλους, τῆς ἀθανασίας ἐκείνης καὶ 30 σωτηρίου κοινωνίας ἑαυτοὺς φιλονεικεῖτε διασχίζειν, καὶ ἀποτέμνεσθε.

Ἦτε δὲ κατηρτισμένοι ἐν τῷ αὐτῷ νοῖ καὶ ἐν τῇ αὐτῇ 11 γνώμῃ· ἐδηλώθη γάρ μοι περὶ ὑμῶν, ἀδελφοί μου, ὑπὸ 12 τῶν Χλόης, ὅτι ἔριδες ἐν ὑμῖν εἰσι· λέγω δὲ τοῦτο, ὅτι 35

ἕκαστος ὑμῶν λέγει· ἐγὼ μὲν εἰμι Παύλου, ἐγὼ δὲ Ἀπολλῶ, ἐγὼ δὲ Κηφᾶ, ἐγὼ δὲ Χριστοῦ.

ΚΤΡΙΛΛΟΤ. "Οτι ὀνόματι τῷ δεσπότῃ Κυρίῳ κατασεμνύνεσθαι δεῖν ἀναγκαῖον ἦν, ἅμα καὶ σοφὸν ἀναπεῖσαι, λέγων αὐτοὺς δι' ἐνὸς τῶν ἁγίων προφητῶν, " τοῖς δὲ δουλεύουσί μοι κληθήσεται 5 " ὄνομα καινόν, ὃ εὐλογηθήσεται ἐπὶ τῆς γῆς." Χριστιανοὶ γὰρ ὠνομάσμεθα, καὶ τὸ ὄνομα τὸ καινόν πεπλουτήκαμεν· οὗ δικαίως ἐστέρηνται τινες τῶν ὀρθῶν τῆς Ἐκκλησίας ἀποφοιτῶντες, καὶ προσκείμενοι πνεύμασι πλάνοις, καὶ ἀνοσίων τινες ψευδοδιδασκάλων τερατισμοῖς, τὸ αὐτῶν ἐσχήκασιν ὄνομα καὶ μάλα εἰκότως· 10 οὐ γὰρ εἰσὶ τοῦ Χριστοῦ· τὴν κατ' αὐτοῦ δυσφημίαν μερισάμενοι, καὶ εἰς διαφόρους δόξας τε καὶ γνώμας κατεσχισμένοι. καὶ τοὶ Χριστοῦ τοὺς ἰδίους κεκληκότος ἐν εἰρήνῃ· καὶ ὅτι εἷς ἐστιν αὐτός καὶ οὐ μεμέρισται· ἐν οὖν οἱ πάντες ἐσμέν ἐν Χριστῷ· κατηρτίσμεθά τε πρὸς τοῦτο ἐν τῷ αὐτῷ νοῦ καὶ ἐν αὐτῇ γνώμῃ· συν- 15 δέοντος ἡμᾶς εἰς ὁμοψυχίαν καθ' ἑνωσιν τὴν πνευματικὴν τοῦ περὶ ἡμῶν λέγοντος τῷ Θεῷ καὶ Πατρὶ, " θέλω ὥσπερ ἐγὼ καὶ σὺ " ἐν ἐσμέν· οὕτως καὶ αὐτοὶ ἐν ἡμῖν ἐν ὧσιν."

ΘΕΟΔΩΡΙΤΟΤ. Ἡ μὲν γὰρ διάνοια, φησὶ, τοῦ κηρύγματος μία. τοῦτο γὰρ δηλοῖ " καὶ ἐν τῇ αὐτῇ γνώμῃ." παρακαλεῖ τοίνυν 20 αὐτοὺς τὰ αὐτὰ νοοῦντας^h, μὴ διεστάναι, καὶ πρὸς ἀλλήλους περὶ τῶν ἡγουμένων φιλονεικεῖν· " ἐδηλώθη γάρ μοι περὶ ὑμῶν, ἀδελφοί μου ὑπὸ τῶν Χλόης, ὅτι ἔριδες ἐν ὑμῖν εἰσι." διδάσκει δὲ καὶ τῆς φιλονεικίας τὸ εἶδος· λέγω δὲ " ὅτι ἕκαστος ὑμῶν λέγει· " ἐγὼ μὲν εἰμι Παῦλον· ἐγὼ δὲ Ἀπολλῶ, ἐγὼ δὲ Κηφᾶ· ἐγὼ δὲ 25 " Χριστοῦ." ἐκεῖνοι μὲν ἀφ' ἐτέρων ἑαυτοὺς ὠνομάζον διδασκάλων· αὐτὸς δὲ τὸ ἑαυτοῦ καὶ τὸ Ἀπολλῶν τέθεικεν· προστέθεικε δὲ καὶ τὸ τοῦ κορυφαίου τῶν Ἀποστόλων, διδάσκων ὡς οὐδὲ τοῖς αὐτῶν δίκαιόν ἐστιν εἰς τοῦτο κεχρηῆσθαι ὀνόμασιν· καὶ τοῦτο ἐν τοῖς ἐξῆς σαφέστερον μαθησόμεθα· σοφῶς δὲ ἄγαν καὶ τὸ τοῦ 30 γινομένου τὸ ἄτοπον· ὅτι ἐν ἴσῃ τάξει καὶ τὸν δεσπότην καὶ τοὺς δούλους ἐτίθεσαν.

ΩΡΙΓΕΝΟΤΣ. Σκόπει τὴν σύνεσιν τοῦ Παύλου· πῶς οὐχ ὀρίσμενον ἔθηκε πρόσωπον τοῦ δηλώσαντος, ἀλλ' ὀλόκληρον οἰκίαν·

^h In marg. τε καὶ φρονοῦντας.

ὥς τε μὴ ἐκπολεμῶσαι αὐτοῖς πρὸς τὸν εἰρηκότα. οὐ περὶ Παύλου δὲ οὐδὲ περὶ Πέτρου, οὐδὲ περὶ Ἀπολλῶ ἔλεγον, ἀλλὰ δεῖξαι βουλόμενος ὅτι εἰ τούτοις ἐπερείδεσθαι οὐ χρή, πολλῶ μάλλον ἑτέροις· ὅτι γὰρ οὐ περὶ αὐτῶν ἔλεγον, προῖων φησί, “ταῦτα δὲ “μετεσχημάτισα εἰς ἑμαυτὸν καὶ Ἀπολλῶ.” τίνος δὲ ἕνεκεν 5 προσέθηκεν, “ἐγὼ δὲ Χριστοῦ;” εἰ γὰρ οἱ ἀνθρώποις προσνέμοντες ἑαυτοὺς ἡμάρτανον· οὐ δῆπου καὶ οἱ τῷ Χριστῷ ἑαυτοὺς ἀνατιθέντες; ἀλλ’ οὐ τοῦτο ἑνεκάλει ὅτι τοῦ Χριστοῦ ἑαυτοὺς ἐπευφήμιζον, ἀλλ’ ὅτι μὴ πάντες· οἶμαι δὲ αὐτὸν καὶ οἶκοθεν αὐτὸ προστεθεικέναι, βουλόμενον βαρύτερον ποιῆσαι τὸ ἔγκλημα· 10 καὶ δεῖξαι οὕτως καὶ τὸν Χριστὸν εἰς μέρος δοθέντα, ὅπερ διὰ τῶν ἐξῆς ἐδήλωσεν.

13 Μεμέρισται ὁ Χριστός; μὴ Παῦλος ἐσταυρώθη ὑπὲρ 14 ὑμῶν; ἢ εἰς τὸ ὄνομα Παύλου ἐβαπτίσθητε; εὐχαριστῶ τῷ Θεῷ ὅτι οὐδένα ὑμῶν ἐβάπτισα, εἰ μὴ Κρίσπον καὶ 15 Γαῖον· ἵνα μὴ τις εἴπῃ· ὅτι εἰς τὸ ἐμὸν ὄνομα ἐβάπτισα· 16 ἐβάπτισα δὲ τὸν Στεφανᾶ οἶκον· λοιπὸν οὐκ οἶδα εἰ 17 τινα ἄλλον ἐβάπτισα· οὐ γὰρ ἀπέστειλén με Χριστὸς βαπτίζειν ἀλλὰ εὐαγγελίζεσθαι.

ΣΕΤΗΡΙΑΝΟΤ. Μὴ συγκληρονόμους, φησὶν, εἶχε Χριστὸς μεθ’ 20 ὧν ἐμερίσατο ὑμᾶς πιστεύοντας; οὐ γὰρ εἶπεν ἐμερίσθη Χριστὸς, ἀλλὰ μὴ ἐμερίσατο Χριστὸς μεθ’ ὑμῶν; καὶ τοῦτο ἡ ἐπαγωγὴ δείκνυσιν· λέγει γὰρ “μὴ Παῦλος ἐσταυρώθη ὑπὲρ ἡμῶν;” ὁ ὑπὲρ τῆς τοῦ κόσμου σωτηρίας ἀποθανὼν Χριστὸς, ἡμῶν δὲ οὐδέ εἷς.

ΘΕΟΔΩΡΙΤΟΤ. Τοῦτ’ ἐστὶν κατὰ μερίδα τινὲς μὲν τὸν Χριστὸν 25 ἔλαχον λαβεῖν· ἄλλοι δὲ ἄλλον· οἱ μὲν Κηφᾶν· οἱ δὲ Ἀπολλῶ, ὃς λέγεται πρῶτος Ἐπίσκοπος γεγενῆσθαι ἐν Κορινθίοις.

ΚΤΡΙΛΛΟΤ. Εἰ ἕτερος τὸν ὑπὲρ ἡμῶν ἀνέτλη σταυρόν· αὐτοῦ καὶ λεγόμεθα· καὶ ἐβαπτίσμεθα τυχὸν εἰς τὴν ἑτέραν κλῆσιν· ἐκεῖνος ἡμᾶς ἐχέτω, καὶ αὐτὸν ἐπιγραφώμεθα Σωτῆρα καὶ λυτρώ- 30 τήν· εἰ δὲ Χριστὸς ἀπέθανεν ὑπὲρ τῶν ἁμαρτιῶν ἡμῶν, καὶ αὐτῷ καὶ μόνῳ συντεθάμμεθα διὰ τοῦ βαπτίσματος εἰς τὸν θάνατον, πλουτέϊτω, φησί, τοὺς ἡγορασμένους αὐτὸς, σεσώσμεθα γὰρ δι’ αὐτοῦ τε καὶ παρ’ αὐτοῦ, τεθεικότος ὑπὲρ ἡμῶν τὴν ἰδίαν ψυχὴν.

ὈΡΙΓΕΝΟΤΣ. Μεῖζον τὸ εὐαγγελίζεσθαι τοῦ βαπτίζειν· καὶ 35

ἐπειδὴ ἤδει ὁ Παῦλος ἀφορισμένους τινὰς πρὸς τὸ βαπτίζειν· εὐχαριστεῖ ἐπὶ τὸ κρείττονα κλῆρον ἔχειν τοῦ βαπτίζειν. ἐν ταῖς Πράξεσι τῶν Ἀποστόλων, φαίνεται τινὰ τῶν Ἀποστόλων ἔργα· οἷον Φίλιππος ἐβάπτισεν· τὸ Πνεῦμα δὲ οὐ διηκονεῖτο Φίλιππος τῷ βαπτιζομένῳ· ἀλλὰ τοὺς ὑπ' ἐκείνου βαπτιζομένους ἐχειρο- 5 θέτει ὁ Πέτρος, καὶ τὸ Πνεῦμα ἐπῆρχετο ἐπ' αὐτούς· καὶ ὁ μὲν Φίλιππος τοὺς ἀναγεννωμένους ἐξ ὕδατος καὶ Πνεύματος Ἁγίου ἐβάπτισεν ὕδατι, ὁ δὲ Πέτρος τῷ Πνεύματι.

ΚΤΡΙΛΛΟΤ. Ἀπέσταλται μὲν ὁμολογουμένως διακηρύξων τοῖς ἔθνεσι τὸν Ἰησοῦν, ἀλλ' ἔργον εἶναι φανερὸν τῆς ἀποστολῆς τὸ ὡς ἐν 10 καιρῷ τε καὶ χρείαις πληροῦν, εἴτ' οὖν ἔλοιτο καὶ τὸ βαπτίσει τινάς· ἵνα δὲ μὴ τὸν τοῦ χρῆναι κηρύττειν καιρὸν ἐτέροις φαίνοιτο δαπανῶν σπουδάσμασι, παρεῖς εὖ μάλα τοῖς κατὰ χώρας καὶ πάσῃ τεταγμένοις εἰς ἐπισκοπὴν τὸ ὡς ἐν σχολῇ τοῦτο δρᾶν· εὐηγγελίζετο μᾶλλον αὐτός. ἅτε δὴ καὶ λόγου χρεῖαν πεπιστευ- 15 μένος, καὶ πολὺ λῖαν ἠκριβωκὸς τὸ Χριστοῦ μυστήριον· ἀλλ' ὥσπερ ὁ θεσπέσιος Στέφανος καίτοι τραπεζῶν διάκονος προχειρισάμενος οὐκ ἀπόπεμπτον ἐποιεῖτο τὸ χρῆναι μυσταγωγεῖν, οὕτω καὶ ὁ θεσπέσιος Παῦλος καί τοι τεθειμένος εἰς τὸ δεῖν εὐαγγελίζεσθαι τὸ Χριστοῦ μαρτύριον, ἐπλήρου κατὰ καιρὸν καὶ τὴν τοῦ 20 βαπτίσματος χρεῖαν· προκειμένος ἐπ' ἄμφω τῆς ἐξουσίας αὐτῷ καὶ ἐξείργοντος οὐδενὸς εἶπεν ἔλοιτο τοῦτο δρᾶν.

ΣΕΤΗΡΙΑΝΟΪ. Ἀπὸ τούτου δείκνυσιν ὅτι τινὲς ἀπὸ τοῦ βαπτίσαντος αὐτοὺς ὀνομάζεσθαι ἐβούλοντο· τοῦτο τὸ καλὸν δὲ καὶ προσέταξεν ὁ Σωτὴρ, καὶ σωτηρίαν φέρει, ἐμοὶ, φησὶ, βάρος ἐγένε- 25 το· εἰ ἐμέλλετε ἀπ' ἐμοῦ τοῦ βαπτίσαντος καλεῖσθαι. πῶς δὲ νοήσομεν τὸ “οὐκ ἀπέστειλέν με ὁ Χριστὸς βαπτίζειν ἀλλ' “εὐαγγελίζεσθαι;” ἐπεὶ ἐβάπτισεν μὲν καὶ ὁ μὴ Ἀπόστολος· τὸ δὲ τῆς ἀποστολῆς ἀξίωμα εἶχον ὀλίγοι· καὶ ἄνευ τοῦ εὐαγγελισθῆναι καὶ βαπτισθῆναι οὐκ ἐνῆν [βαπτισθῆναι] φησὶν, εὐαγ- 30 γελίσασθαι ἀπεστάλην· τοῦτο γὰρ τὸ προηγούμενον, οὐ τὸ βαπτίσαι· λείπει οὖν ἐνταῦθα τὸ προηγουμένως οὐκ ἀπεστάλην βαπτίσαι· οὕτως καὶ ἀλλαχοῦ ὅτ' αὖ λέγῃ “μὴ τῶν βοῶν μέλει τῷ “Θεῷ,” οὐκ ἐπειδὴ οὐ μέλει· καὶ γὰρ ἐν τῷ νόμῳ περὶ βοῶν

λέγει Μοϋσῆς ἀληθῶς περὶ τῶν ὑπηρετουμένων τοῖς γεωργοῖς· φησὶ καὶ ὁ Δαβὶδ “ ἀνθρώπους καὶ κτήνη σώσεις, Κύριε, ὡς “ ἐμπλήθυνας τὸ ἔλεός σου ὁ Θεός.” λέγει δὲ καὶ Σαλομῶν “ οἰκτεῖρει δίκαιος ψυχὰς κτηνῶν αὐτοῦ· πόσῳ δὲ μᾶλλον ὁ “ Θεός.” ἀλλ’ ὃ φησι τούτέστιν· ὅτι προηγουμένως τῶν βοῶν οὐ 5 μέλει τῷ Θεῷ· καὶ ἐνταῦθα κατ’ ἔλλειψιν, ὡς καὶ τὸ “ οὐκ ἀπέ- “ στείλεν με Χριστὸς βαπτίζειν.”

ΘΕΟΔΩΡΟΤ. ΟΜΟΨ ΚΑΙ ΘΕΟΔΩΡΙΤΟΤ. Τὸ “ μεμέρισται ὁ Χρι- “ στὸς,” τινὲς ἀποφατικῶς ἀνέγνωσαν, Χριστὸν ἐνταῦθα τὴν ἐκκλησίαν ὀνομάσθαι φήσαντες, καὶ ἐρμηνεύσαντες οὕτως, ὅτι 10 κακῶς ἐμερίσατε τοῦ Χριστοῦ τὸ σῶμα· ἐγὼ δὲ αὐτὸ κατ’ ἐρώ- τησιν κείσθαι νομίζω.

ΦΩΤΙΟΤ. Τί εὐχαριστεῖς, Παῦλε, ὅτι οὐδένα αὐτῶν ἐβάπτισ- σας πλὴν ὧν εἶπας; μὴ τὸ βάπτισμα ἐν βραχεῖ τιθέμενος λόγῳ; μὴ γένοιτο, φησὶν, ἀλλὰ διὰ δύο ταύτας αἰτίας εὐχαριστῶ. μίαν 15 μὲν ὅτι μὴ βαπτίζων, φησὶν, οὐδὲ ἔδωκά τισιν ἀφορμὴν λέγειν ὅτι διὰ τοῦτο ἐβάπτισα πολλοὺς, ἵνα χορὸν ἐμαυτῷ μαθητῶν ἰστη- σάμενος, ὄνομα ἐμαυτῷ περιποιήσωμαι διδασκάλου καὶ καθηγητοῦ· δι’ ἑτέραν δὲ, ὅτι οὐδ’ εἶχον ἐπὶ τούτῳ παρὰ Χριστοῦ ἀποστολήν. ἅμα δεικνὺς ὅτι εἰ ἐγὼ ὁ ἀποσταλεὶς παρὰ Χριστοῦ κηρύσσειν 20 καὶ καταγγέλλειν τὸ αὐτοῦ εὐαγγέλιον, μετὰ φειδῶς καὶ σπα- νίως ἐβάπτισα, καίτοι συγγενὲς ἐστὶ καὶ συνέχεται τὸ βάπτισμα τῷ κηρύγματι, ὑμεῖς οἱ μηδόλως ἀποσταλέντες, πῶς τολμᾶτε διδασκάλους ἑαυτοὺς ἀποφαίνειν; πῶς δὲ καὶ βαπτίζετε; ἢ ὅλως τί ποιεῖτε, ὧν οὐκ ἐλάβετε χάρισμα καὶ ἀποστολήν; 25

Οὐκ ἐν σοφίᾳ λόγου, ἵνα μὴ κενωθῇ ὁ σταυρὸς τοῦ Χριστοῦ.

ΘΕΟΔΩΡΟΤ. Ὁ τοῦ Σωτῆρος σταυρὸς οὐκ ἐκενώθη, ὅτι μὴ ἐν ψιλοῖς ἔχει λόγοις, ἀλλ’ ἐν αὐτῷ τῷ πράγματι τὸ σεπτόν τε καὶ 30 ἀξιάγαστον· πλὴν λελόγισται μωρία παρά γε τοῖς οὐκ εἰδόσι τὴν ἀλήθειαν· ὅτι μὴ ἔνεστιν αὐτῷ τὸ ὡς ἐν λέξει λαμπρὸν, καθάπερ ἀμέλει καὶ τοῖς παρ’ αὐτοῖς λόγοισιν· ἀλλ’ ἐκεῖνοι μὲν καλλι- λεξία καταχρωνύντες τὸ ψεῦδος· ἀποδέουσι κατ’ οὐδὲν τῶν τὰ

δηλητήρια μέλιτι συγκιρνώντων. οἱ δέ γε τῶν θεῶν κηρυγμάτων
 ἱεουργοὶ γεγονότες, ἀπλὴν ὥσπερ καὶ τῶν ὠραϊσμῶν ἐλευθέραν
 προτιθέασι τὴν ἀλήθειαν.

ΣΕΤΗΡΙΑΝΟΪ. Μεταβαίνων ἐφ' ἕτερον ἔγκλημα, καὶ ἐπ' ἄλλην
 διόρθωσιν ἐρχόμενος, οὐκ ἀποθέμενος τέλεον τὸ πρῶτον, προσιμῶ 5
 κέχρηται τῷ δευτέρῳ· τὸ μὲν γὰρ “οὐκ ἀπέστειλὲν με Χριστὸς
 “βαπτίζειν,” τοῦ πρώτου ἐγκλήματος ἦν τοῦ “ὅτε ἕκαστος ὑμῶν
 “λέγει ἐγὼ μὲν εἰμι Παύλου· ἐγὼ δὲ Ἀπολλῶ.” τὸ δὲ “οὐκ ἐν
 “σοφίᾳ λόγου,” ἀρχῆς ἐτέρας οἰκονομίας· τέθεικεν οὖν τὸ εὐαγ-
 γελίεσθαι τέλος μὲν τοῦ πρώτου, ἀρχὴν δὲ τοῦ δευτέρου· “ἵνα 10
 “μὴ κενωθῇ ὁ σταυρὸς τοῦ Χριστοῦ.” ἐὰν γὰρ τῇ τῶν ἀνθρώπων
 συνέσει καὶ τῇ παιδεύσει τὸ κήρυγμα ἐπιγράφηται, ἡ δύναμις
 τοῦ σταυροῦ οὐ δείκνυται.

ΩΡΙΓΕΝΟΣ. Τί μέγα φρονεῖς ἐφ' ᾧ ἐγκαλύπτεσθαι ἔδει; εἰ
 γὰρ πολεμεῖ τῷ σταυρῷ καὶ μάχεται τοῖς εὐαγγελίοις ἡ σοφία, 15
 οὐκ αὐχεῖν ἐπ' αὐτῇ, ἀλλὰ καταδύεσθαι ἔδει. τοῦτο γὰρ αἴτιον
 τοῦ μὴ γενέσθαι τοὺς Ἀποστόλους σοφούς· οὐκ ἀσθενεία τοῦ
 κηρύγματος, ἀλλ' ἵνα μὴ βλαβῇ τὸ κήρυγμα· καὶ εἰ οὐκ ἐν
 σοφίᾳ, φησὶ, λόγου, τίνος ἕνεκεν τὸν Ἀπολλῶ λόγιον ὄντα ἐπεμ-
 ψαν; οὐ τῇ τῶν λόγων δυνάμει θαρροῦντες, ἀλλ' “ὅτι δύνατος ἦν 20
 “ἐν ταῖς γραφαῖς, καὶ ἠλεγξεν τοὺς Ἰουδαίους.” ἀλλ' ὥστε τὸ
 ζητούμενον ἦν τοὺς προστάτας καὶ ἀρξαμένους σπείρειν τὸν λόγον,
 μὴ εἶναι λογίους· οὗτοι γὰρ ἦσαν οἱ πολλῆς δυνάμεως θεόμενοι
 ὥστε ἀπώσασθαι τὴν πλάνην ἐκ προσιμίων· ὁ τοίνυν μὴ δεχθεὶς
 εὐπαιδευτῶν ἐκ προσιμίων· εἰ μετὰ ταῦτα λογίους ἐδέξατο, οὐκ 25
 ὡς θεόμενος τοῦτο ἐποίησεν, ἀλλ' ὡς μὴ διακροόμενος.

ΩΡΙΓΕΝΟΣ. Χρεῖα οὐ τοσοῦτον λόγου, ὅσον δυνάμεως· διὸ
 γέγραπται “Κύριος δώσει ῥῆμα τοῖς εὐαγγελιζομένοις δυνάμει
 “πολλῇ, ὁ βασιλεὺς τῶν δυνάμεων τοῦ ἀγαπητοῦ.” ἀπέστειλεν
 οὖν με Χριστὸς οὐ βαπτίζειν ἀλλ' εὐαγγελίεσθαι· οὐκ ἐν σοφίᾳ 30
 λόγου, οὐκ ἐν τρανώσει λέξεως· ἐὰν γὰρ τοῦτο ποιῶ, καὶ θέλω οὕτω
 παραδιδόναι τὸν λόγον, ἡ τοῦ Χριστοῦ δύναμις οὐκ ἀφικνεῖται
 τῆς ψυχῆς τῶν ἀκούοντων, καὶ ἐκκενῶ καὶ καθαίρω τὴν χάριν τῆς
 δυνάμεως.

ΦΩΤΙΟΣ. Οὐκ εἶπεν οὐκ ἐν σοφίᾳ γνώσεως, ἀλλ' “οὐκ ἐν 35

“ σοφία λόγον,” καλῶς· καὶ γὰρ ἐν σοφίᾳ γνώσεως εὐηγγελί-
 ζετο· διὸ καὶ ἀλλαχοῦ· “ ἰδιώτης τῷ λόγῳ, ἀλλ’ οὐ τῇ γνώσει”
 τί γάρ ἐστι σοφώτερον ἢ εἰς γνώσιν ἄμεινον καὶ λαμπρότερον τοῦ
 μαθεῖν καὶ διδάξαι, ὅτι σταυρῷ καὶ θανάτῳ κατήργηται θάνατος,
 καὶ τὸ ἡμέτερον τῶν ἀνθρώπων γένος μακρᾶς καὶ χαλεπωτάτης 5
 τῆς τοῦ διαβόλου τυραννίδος ἡλευθέρωται; “ ἵνα μὴ κενώθῃ ὁ
 “ σταυρὸς τοῦ Χριστοῦ· κενοῦται γὰρ καὶ κατευτελίζεται ὁ
 σταυρὸς τοῦ Χριστοῦ, ἥτοι τὸ ὑπὲρ ἡμῶν ἐκούσιον πάθος αὐτοῦ·
 τοῖς λόγῳ σοφίας καὶ πιθανότητι πειρωμένοις αὐτοῦ τὸ μεγαλεῖον
 καὶ τὴν θεότητα παραστήσαι· πῶς γὰρ τὸ ὑπὲρ λόγον καὶ φύσιν, 10
 καὶ λόγοις καὶ τέχνῃ τινὶ παραστήσαι; τίς δέ ἐστι χρεία λόγων
 καὶ πειθοῦς, τῶν σημείων καὶ θαυμάτων μεῖζον φωνῆς ἀπάσης
 κεκραγόντων· καὶ πάντα τὸν βουλόμενον ἐπὶ τὴν εὐσέβειαν καὶ τὸ
 κήρυγμα χειραγωγούντων.

- 18 Ὁ λόγος γὰρ ὁ τοῦ σταυροῦ τοῖς μὲν ἀπολλυμένοις 15
 μωρία ἐστὶ, τοῖς δὲ σωζομένοις ἡμῖν, δύναμις Θεοῦ ἐστι.
 19 γέγραπται γὰρ, Ἀπολῶ τὴν σοφίαν τῶν σοφῶν, καὶ
 τὴν σύνεσιν τῶν συνετῶν ἀθετήσω.

ὩΡΙΓΕΝΟΤΣ. Τὸ ὄνομα τοῦ Χριστοῦ δοκεῖ σκάνδαλον εἶναι·
 ἀλλ’ ἐάν τις παρέχῃ τὰς ἀκοὰς τῷ λόγῳ τοῦ Θεοῦ καὶ τῇ χάριτι, 20
 ὄψεται καὶ τοῦτο μέγα μυστήριον· καὶ οἱ ἐθνικοὶ παραδεδώκασιν,
 ὅτι πολλάκις λοιμῶν μεγάλων γενομένων ἢ ἐπομβριῶν ἢ αὐχμῶν,
 ταῦτα ἐπαύσατο, ἀνθρώπου αὐτὸν παραδόντος ὑπὲρ τοῦ κοινοῦ. τί
 οὖν θαυμαστόν, εἰ ὅλου τοῦ κόσμου λοιμώττοντος τῇ πλάνῃ, ὑπὲρ
 τοῦ λοιμοῦ τοῦ ἀληθινοῦ, ἐχρῆν ἓνα ἀποθανεῖν ὑπὲρ τοῦ καταλύσαι 25
 τὸν τῆς ἀγνοίας καὶ τοῦ σκότους καὶ τῆς ἀπωλείας λοιμόν; τίς
 δὲ ἡδύνατο τοῦτο ἀναδέξασθαι; οὐ προφήτης, οὐκ Ἀπόστολος·
 οὐδὲ τις ἄλλος δίκαιος; ἀλλ’ ἔδει ἐξ οὐρανοῦ καταβῆναι θείαν
 δύναμιν δυναμένην ἀναδέξασθαι ὑπὲρ πάντων ἀποθανεῖν μετὰ τινος
 παραδειγματισμοῦ· ἵνα δι’ ἐκείνου τοῦ θανάτου τρόπαιον γένηται 30
 κατὰ τοῦ διαβόλου· καὶ γὰρ εἰώθασιν ἐν κόσμῳ θριαμβεύοντες
 τοὺς πολέμους¹, ἐν τροπαίῳ σταυροῦ τιθέναι τὰ τρόπαια κατὰ

¹ Leg. vid. πολέμους.

τῶν νικωμένων. ἐστὶν οὖν ὁ σταυρὸς τοῦ Χριστοῦ τρόπαιον κατὰ τοῦ Σατανᾶ· διὰ τοῦτο λέγω, ἐμοὶ δὲ μὴ γένοιτο καυχᾶσθαι εἰ μὴ ἐν τῷ σταυρῷ, τῷ ἐγνωκότεί τὴν δύναμιν τοῦ σταυροῦ ὃ τι ἐστίν· ὅτι ἡλευθερώθην ἀπὸ τῶν κακῶν δι' ἐκεῖνον ἀποθανόντος, ἵνα με ρύσῃται ἀπὸ τοῦ θανάτου· εἰ μὴ ἐν τῷ σταυρῷ τοῦ Κυρίου 5 ἡμῶν Ἰησοῦ Χριστοῦ· δι' οὗ ἐμοὶ κόσμος ἐσταύρωται, καὶ γὰρ τῷ κόσμῳ μέγα ἀγαθὸν ὅτι ἐμοὶ κόσμος ἐσταύρωται· τοῦτο τὸ ἀγαθὸν διὰ τίνος μοι γέγονεν; διὰ τοῦ σταυροῦ τοῦ Χριστοῦ· μέγα μοι ἀγαθὸν τὸ ἐμὲ σταυρωθῆναι τῷ κόσμῳ· εἰ γὰρ ἀπέθανον τῷ κόσμῳ, ἐσταύρωμαι τῷ κόσμῳ μετὰ τοῦ Χριστοῦ· εἰ δὲ ζῶ ταῖς 10 ἁμαρτίαις, οὕτω ἡξιώθην τοῦ ἀγαθοῦ τοῦ κατὰ τὸν σταυρόν. ἅμα δὲ καὶ ἐτοιμαζώμεθα πρὸς πειρασμούς, πρὸς μαρτύρια· εἰδότες ὅτι ὅς ἂν ἀρνήσῃται, σωτήριαν οὐκ ἔχει.

ἸΩΑΝΝΟΥ. Τοῖς κάμνουσι καὶ ψυχόρραγοις, καὶ αἱ τροφαὶ αἱ ὑγιεῖς ἀηδεῖς, καὶ οἱ φίλοι καὶ οἱ προσήκοντες ἐπαχθεῖς, 15 καὶ ἐνοχλεῖν δοκοῦσιν· οὕτω δὴ καὶ τοῖς τὰς ψυχὰς ἀπολλυμένοις συμβαίνειν εἴωθεν· τὰ γὰρ πρὸς σωτήριαν φέροντα ἀπαυθούσιν, καὶ τοὺς κηδομένους ἐνοχλεῖν νομίζουσιν· γίνεται δὲ οὐ παρὰ τὴν τοῦ πράγματος φύσιν, ἀλλὰ παρὰ τὴν ἐκείνων νόσον. τοῦτο τοίνυν καὶ οἱ ἄπιστοι πάσχουσι, μαρίαν νομίζοντες τὸν 20 σταυρόν τοῦ Χριστοῦ. ἐπειδὴ αὖν εἰκὸς ἦν, τοῦ σταυροῦ παρὰ τῶν Ἑλλήνων χλευαζομένου, τοὺς πιστοὺς τῇ σοφίᾳ τῇ δῆθεν παρ' ἑαυτῶν ἀντίσταςθαι, θορυβουμένους τοῖς παρὰ τῶν Ἑλλήνων λεγομένοις, παραμυθούμενος ὁ Παῦλος, φησὶ, μὴ νομίσητε ξένον τι γίνεσθαι καὶ παράδοξον· ταύτην ἔχει τὴν φύσιν τὸ πρᾶγμα· ὥστε 25 ἀπὸ τῶν ἀπολλυμένων μὴ γνωρίζεσθαι αὐτοῦ τὴν δύναμιν· ἐξεστῆ· κασι γὰρ καὶ παραπαίουσι· διὰ τοῦτο καὶ λοιδοροῦνται καὶ ἐπαχθῶς ἔχουσι πρὸς τὰ σωτήρια φάρμακα.

ΣΕΤΗΡΙΑΝΟΥ. Ὁ λόγος ὁ τοῦ σταυροῦ, οὐ τὸ ῥῆμα λέγει οὐδὲ τὴν προφορὰν, ἀλλὰ τὴν δύναμιν· τὸ μὲν γὰρ ἔργον ἀσθενὲς εἶναι 30 φαίνεται, ἡ δὲ αἰτία ζητουμένη, μέγα μυστήριον δείκνυται· “τοῖς “δὲ σωζομένοις ἡμῖν δύναμις Θεοῦ ἐστίν·” ἐπειδὴ τὸ “Χριστὸς “Θεοῦ δύναμις καὶ Θεοῦ σοφία,” εἰς τὸν Θεοῦ λόγον λαμβάνειν τίνες βούλονται· ἐντεῦθεν παρατηρητέον ὅτι “δύναμιν Θεοῦ” λέγει, τοῦ σταυροῦ τὸν λόγον· “γέγραπται γὰρ ἀπολῶ τὴν 35

“ σοφίαν τῶν σοφῶν.” εἰ καὶ ἀξιόπιστος καθ’ ἑαυτὸν διδάσκων ὁ Ἀπόστολος, Χριστὸν γὰρ εἶχεν ἐν ἑαυτῷ λαλοῦντα· ἀλλ’ οὖν κέχρηται καὶ τῇ μαρτυρίᾳ τῆς παλαιᾶς διαθήκης, ἰσχυροτέραν τὴν πληροφορίαν ἐργαζόμενος τῶν μαθητῶν· χρησάμενος δὲ τῇ μαρτυρίᾳ τῇ “ ἀπολῶ τὴν σοφίαν τῶν σοφῶν,” λοιπὸν ὡς ἐφ’ 5 ὠμολογημένοις ἐπεξέρχεται λέγων “ ποῦ σοφός; ποῦ γραμματεὺς;” σοφὸς Ἑλλήνων, γραμματεὺς δὲ τῶν Ἰουδαίων.

ΦΩΤΙΟΤ. Δείκνυσι λοιπὸν ὅτι οὐδὲν ἦν λόγῳ σοφίας προσαγαγεσθαι τινὰς τῷ κηρύγματι· ἀλλὰ μόνη τῇ ἄνωθεν συνεργίᾳ καὶ χάριτι. εἰ γὰρ κεφάλαιόν ἐστι τοῦ κηρύγματος ὁ σταυρὸς, ὁ δὲ 10 περὶ τοῦ σταυροῦ λόγος οὐ μόνον οὐ προσάγει, ἀλλὰ καὶ τοῖς ἀπολλυμένοις μωρία δοκεῖ· τί ἂν τις ἔχοι λέγειν περὶ τοῦ κηρύγματος· μὴ πάντα τῆς χάριτος αὐτῷ χορηγούσης;

20 Ποῦ σοφός; ποῦ γραμματεὺς; ποῦ συζητητῆς τοῦ αἰῶνος τούτου; οὐχὶ ἐμώρανεν ὁ Θεὸς τὴν σοφίαν τοῦ 15 κόσμου τούτου;

ΩΡΙΓΕΝΟΣ. Εἰπὼν ὅτι “ γέγραπται ἀπολῶ τὴν σοφίαν τῶν “ σοφῶν,” τὴν ἀπὸ τῶν πραγμάτων ἀπόδειξιν ἐπάγει λέγων “ ποῦ σοφός; ποῦ γραμματεὺς;” ὁμοῦ καὶ Ἑλλήνων καὶ Ἰουδαίων καθαπτόμενος. 20

ΚΛΗΜΕΝΟΣ. Πρὸς ἀντιδιαστολὴν τῶν γραμματέων, τοὺς τοῦ αἰῶνος τούτου ζητητάς, τοὺς ἐξ ἐθνῶν φιλοσόφους τάξας· “ οὐχὶ “ ἐμώρανεν ὁ Θεός;” ἀποφατικὸν ἡγητέον ἐπὶ γῆς τὸ “ οὐκ ἐμώ- “ ρανεν.” ἵνα μὴ αἰτία τῆς σκληροκαρδίας αὐτοῖς παρὰ τοῦ Θεοῦ φάνηται τοῦ μωράναντος τὴν σοφίαν· ἔμπαλιν γὰρ καὶ οἱ 25 σοφοὶ ἐν μείζονι αἰτία γεγονάσι, μὴ πιστεύσαντες τῷ κηρύγματι· ἀλλὰ καὶ τὸ “ ἀπολῶ τὴν σοφίαν τῶν σοφῶν,” τῇ τῆς καταφρονουμένης καὶ ὑπεροφωμένης βαρβάρου φιλοσοφίας ἀντιπαράθεσει κατακάλυσαι φησί. ὥς καὶ ὁ λύχνος ὑπὸ τοῦ ἡλίου καταλαμπόμενος ἀπολωλέκειν λέγεται, τῷ μὴ τὴν ἰσὴν ἀποτελεῖν 30 ἐέργειαν· πάντων τοίνυν ἀνθρώπων ἡσκημένων, οἱ ὑπακοῦσαι βουληθέντες κλητοὶ ὠνομάσθησαν.

ΘΕΟΔΩΡΙΟΤ. Λόγον τοῦ σταυροῦ, τὸ τοῦ σταυροῦ λέγει κήρυγμα· ἀπολλυμένους δὲ τοὺς ἀπιστοῦντας καλεῖ· δεξομένους

δὲ τοὺς πιστεύσαντας· ἀπὸ τοῦ τέλους τὰς προσηγορίας τιθεῖς·
 τὴν δὲ γραφικὴν τέθεικε μαρτυρίαν· διδάσκων ὡς ἄνωθεν ταῦτα
 προηγόρευεν ὁ τῶν ὅλων Θεός· εἶτα δείκνυσι τὸ τῆς προρρήσεως
 ἀψευδές· “ποῦ σοφός; ποῦ γραμματεὺς; ποῦ συζητητὴς τοῦ
 “αἰῶνος τούτου.” εἰπὼν σοφὸν καὶ γραμματέα, τοῖς προείρη- 5
 μένοις ἀκολούθως ἐπάγει· συζητητὴς ἐστὶν ὁ ἐκ τούτων κάκεϊνων
 διαλεκτικὴν ἡσκημένος τέχνην· εἶτα ἐπάγει· “οὐχὶ ἐμώρανε·ν ὁ
 “Θεὸς τὴν σοφίαν τοῦ κόσμου τούτου;” τοῦτ’ ἐστὶ τὴν εὐγλωτ-
 τίαν· καὶ γὰρ ταύτης χορηγὸς ὁ Θεός· αὐτὸς γὰρ καὶ τὰς γλώτ-
 τας διεῖλεν· καὶ ἐκάστη χαρακτῆρας ἰδίους ἀπένειμεν· καὶ τῇ 10
 Ἑλλάδι τοίνυν φωνῇ αὐτὸς ἔδωκεν λαμπρότητα· οἱ δὲ γε οὐκ εἰς
 δέον ταύτῃ χρυσάμενοι, δέλεαρ αὐτὴν τῆς ἀπάτης ἀπέφηναν· κατη-
 γορεῖ τοίνυν οὐ τῆς εὐγλωττίας, ἀλλὰ τῆς ἐν αὐτῇ κρυπτομένης ψευ-
 δολογίας· ταυτὴν ἐλεγχθῆναι λέγει, καὶ μωρίαν ἀποφανθῆναι.

ΚΤΡΙΔΛΟΥ. Τοῖς μὲν μέγα φρονοῦσιν ἐπὶ σοφίᾳ κοσμικῇ, καὶ 15
 τὴν πίστιν οὐ προσιεμένοις, δῆλον δὲ ὅτι τὴν εἰς Χριστὸν, μωρία
 τὸ εὐαγγέλιον· ἡμῖν δὲ οὐχ οὕτως· πολλοῦ γε καὶ δεῖ· διατεθεί-
 μεθα γὰρ ὅτι δύναμις Θεοῦ ἐστὶ καὶ σωτηρίας ὁδός, ἀποφέρουσα
 πρὸς ἀγιασμόν, καὶ εἰς τὴν τοῖς ἀληθείας ἐπίγνωσιν παιδαγω-
 γοῦσα σοφῶς δαψιλῶν κηρυγμάτων· οἶμαι δὲ ἔγωγε σοφὸς νῦν 20
 αὐτὸν ἀποκαλεῖν τοὺς ῥήτορας· οἱ τῇ τῶν λόγων δεινότητι τὸ
 πιθάνον αἰὲ τῷ ψεύδει συμπλέκοντες, τῆς ἀληθείας αὐτῷ τὴν
 δόκησιν περιποιεῖν ἐσπούδαζον· γραμματέας δὲ οἶμαι τοὺς γραμ-
 ματιστὰς ἥτοι γραμματικούς· οἷς ἦν ἔθος τὰς τῶν ποιητῶν περι-
 εργαζέσθαι συγγραφὰς καὶ διερμηνεύειν τοῖς νέοις· συζητητὰς 25
 δὲ φησὶ τοὺς λογομαχεῖν εἰωθότας, καὶ ἀκριβεῖς δῆθεν τῶν πράγμα-
 των βασανιστάς· οἱ ταῖς τῶν ἐννοιῶν εὐρέσεσιν ὡς ἐνὶ^κ τὸ ἐφ’
 ἐκάστῳ τῶν προκειμένων ἀδιαβλήτως ἔχειν δοκοῦν, ζητεῖν ὑποκρί-
 νονται τὴν ἀλήθειαν· ἀλλ’ οὔτι πω ὀρθῶς, μᾶλλον δὲ εἰς ἅπαν
 ἡμελημένως· ἡγνούκασι γὰρ τὸν τῶν ὅλων Θεόν· ὃς τὸ σύμπαν 30
 ἀπορρήτοις ἐνεργείαις ἀπονητὶ διεπῆξατο, καὶ παρήνεγκεν εἰς τὸ
 εἶναι τὰ οὐκ ὄντα πάντα, κατανέυσας μόνον· μεμώραται τοίνυν
 ἀληθῶς ἡ τοῦ κόσμου σοφία.

ὩΡΙΓΕΝΟΤΣ. Οὐ ταυτὸν ἐστὶν εἶναι σοφόν· καὶ ἐν τῷ αἰῶνι

τούτῳ εἶναι σοφόν· τὸ μὲν γὰρ χωρὶς τοιαύτης προσθήκης οὐ περιέχει τὴν ἀληθῆ σοφίαν· παραπλησίως δὲ νοήσεις καὶ μωρίαν· οὐ ταυτόν ἐστι μωρὸν, καὶ μωρὸν ἐν τῷ αἰῶνι τούτῳ· ὁ μὲν γὰρ χωρὶς προσθήκης τῆς τῷ αἰῶνι τούτῳ, ἀληθῆς ἐστι μωρός· καὶ ἡμεῖς τοίνυν οἱ πιστεύοντες τοῖς λόγοις τῆς σοφίας, κελευόμεθα 5 ἐν τῷ αἰῶνι τούτῳ γίνεσθαι μωροί· τοιοῦτοι γὰρ δοκοῦμεν εἶναι τοῖς ἀνθρώποις, πιστεύοντες εἰς Χριστὸν Ἰησοῦν ἐσταυρωμένον, καὶ πιστεύοντες ἀνάστασιν σωμάτων· πιστεύοντες δὲ ὅτι ζήσόμεθα οὐ μόνον οἱ νῦν ὄντες ἐπὶ γῆς ὕστερον ἐν οὐρανοῖς, ἀλλ' ὅτι καὶ ἂν ἁμαρτάνωμεν, πυρὶ αἰωνίῳ παραδοθησόμεθα· τοιοῦτους ἡμᾶς δοκεῖν 10 εἶναι τοῖς ἀνθρώποις.

21 Ἐπειδὴ γὰρ ἐν τῇ σοφίᾳ τοῦ Θεοῦ οὐκ ἔγνω ὁ κόσμος διὰ τῆς σοφίας τὸν Θεόν, εὐδόκησεν ὁ Θεὸς διὰ τῆς μωρίας τοῦ κηρύγματος σῶσαι τοὺς πιστεύοντας.

ΣΕΤΗΡΙΑΝΟΪ. Δύο σοφιῶν μέμνηται· μίας τῆς ἐν τοῖς δημι- 15 ουργήμασι θεωρουμένης ἁρμονίας, ἑτέρας δὲ σοφίας καθ' ἣν λογικοὶ ὄντες οἱ ἄνθρωποι συνετοὶ τυγχάνοντες. ἐπειδὴ τοίνυν, φησί, διὰ τῆς προσοῦσης ἡμῖν συνέσεως οὐκ ἔγνω μὲν τὸν Θεόν, οὔτε διὰ τῆς ἐν τοῖς δημιουργήμασι θεωρουμένης σοφίας, “εὐδόκησεν ὁ Θεὸς “διὰ τῆς μωρίας τοῦ κηρύγματος σῶσαι τοὺς πιστεύοντας.” μέγα 20 ἐστὶν ὃ λέγει· οὐ δεικνύμενον τοῖς ἀπλῶς παρατρέχουσι· τὸ γὰρ δυνατόν τοῦ Θεοῦ καὶ πάνυ σοφὸν δείκνυσιν οὕτως. τὸ μέγεθος καὶ τὸ κάλλος τοῦ κόσμου, φησὶν, ἀμέτρητον ὢν καὶ ἀνέφικτον, οὐκ ἔπεισεν ὑμᾶς ἐπιγινῶναι τὸν Θεόν· ἀλλ' ἀφέντες τὸν ποιήσαντα, προσεκυνήσατε τούτοις δι' ὧν ἔχρῃν ἐπιγινῶναι τὸν ποιητὴν αὐτῶν 25 δείκνυσιν ὑμῖν ὁ Θεὸς τῆς ἑαυτοῦ δυνάμεως τὴν ὑπερβολήν· οὐς οὐκ ἔπεισε κτίσις ἀλλὰ καὶ ἔπληξε· διὰ τῆς ὁμολογουμένης ἀσθενείας τοῦ σταυροῦ κόσμον ἐφώτισεν.

ΘΕΟΔΩΡΙΤΟΤ. Ταύταις ταῖς δύο προστίθησι τρίτην τὴν διὰ τῆς οἰκονομίας τοῦ Σωτῆρος ἡμῶν δεικνυμένην, ἣν οἱ ἀπιστοῦντες 30 μωρίαν προσαγορεύουσι· δι' ἧς ὁ Θεὸς τὸν κόσμον ἐπανήγαγεν ἀπὸ πλάνης.

ΩΡΙΓΕΝΟΤΣ. Νῦν οὐκ ἔτι λογισμῶν, ἀλλὰ πίστεως θεόμεθα· τὸ γὰρ εἰς τὸν σταυρωθέντα καὶ ταφέντα πιστεύειν, καὶ πεπληρο-

φορῆσθαι, ὅτι οὗτος αὐτὸς ἀνέστη καὶ ἄνω κάθηται, τοῦτο σοφίας οὐ δεῖται, ἀλλὰ πίστεως. καὶ γὰρ οἱ Ἀπόστολοι οὐ σοφία προσ-
 ἤλθον· ἀλλὰ πίστει, καὶ γεγόνاسι τῶν ἔξω σοφῶν σοφώτεροι καὶ
 ὑψηλότεροι· πῶς δὲ ἀπώλεσε τῶν σοφῶν τὴν σοφίαν, διὰ Παύλου
 καὶ τῶν τοιούτων γνωρισθεῖς ἡμῖν, ἔδειξεν αὐτὴν ἀνόητον οὔσαν. 5
 πρὸς γὰρ δέξασθαι τὸ κήρυγμα τὸ εὐαγγελικόν, οὔτε ὁ σοφὸς
 ὠφέληται ἀπὸ τῆς σοφίας, οὔτε ὁ ἰδιώτης ἐβλάβη τι ἀπὸ τῆς
 ἀμαθίας. οὕτως τοίνυν τὴν σοφίαν ἀπώλεσεν· ἐπειδὴ γὰρ προτέρα
 ἑαυτὴν κατέβαλεν· καὶ ὅτε ἔδει τὰ ἑαυτῆς αὐτὴν ἐνδείξασθαι καὶ
 διὰ τῶν ἔργων ἰδεῖν τὸν δεσπότην, οὐκ ἠθέλησεν· διὰ τοῦτο κ' ἂν 10
 θέλῃ νῦν ἐπεισάγειν ἑαυτὴν οὐ δύναται· οὐ γὰρ τοιαῦτα τὰ
 πράγματα· ἢ γὰρ ὁδὸς αὐτῇ τῆς θεογνωσίας, πολλῶ μείζον ἐκεί-
 νης· διὰ τοῦτο πίστεως καὶ ἀσφαλείας χρεία. τί δὲ ἐστίν
 “ἐμώρανεν ὁ Θεὸς τὴν σοφίαν τοῦ κόσμου τούτου;” μωρὰν ἔδειξεν
 οὔσαν πρὸς τὴν τῆς πίστεως κατάληψιν· ποία γὰρ σοφία ὅτ' ἂν 15
 τὸ κεφάλαιον τῶν ἀγαθῶν μὴ εὕρισκῃ; μωράνας τοίνυν αὐτὴν
 ἔδειξεν ὁ Θεὸς διὰ τῆς μωρίας τοῦ κηρύγματος σώσας. μωρίας
 δὲ οὐχὶ τῆς οὔσης, ἀλλὰ τῆς εἶναι δοκούσης.

ΚΛΗΜΕΝΤΟΣ. Ἐπεὶ ἐν τῇ σοφίᾳ τοῦ Θεοῦ ἐν τῇ τῶν προφη-
 τῶν κατηγγελμένῃ εὐδόκησεν διὰ τῆς μωρίας, τῆς δοκούσης “Ελ- 20
 λησιν εἶναι μωρίας.

ΚΤΡΙΛΛΟΤ. Σοφίαν Θεοῦ καὶ τὴν ἀνθρώπινην ὀνομάζει σύνεσιν
 καὶ τὴν εὐγλωττίαν, ἥτοι αὐτὸ τὸ τῆς λέξεως ἀντηρόν. ἵνα διδάξῃ
 ὅτι νοῦ ποιητῆς ὁ Θεὸς καὶ φρονήσεως χορηγὸς καὶ εὐγλωττίας·
 καὶ εἴ τινες αὐτοῖς ἐχρήσαντο, ἐφ' ᾧ μὴ προσῆγεν μωρίαν δὲ τοῦ 25
 κηρύγματος, τῶν λέξεων τὴν ἀπλότητα λέγει. ἰδιῶται μὲν γὰρ τῷ
 λόγῳ γεγόνασιν οἱ θεσπέσιοι μαθηταί, πλούσιοι δὲ τῇ γνώσει.

22 Ἐπειδὴ καὶ Ἰουδαῖοι σημεῖον αἰτοῦσι, καὶ Ἕλληνες
 23 σοφίαν ζητοῦσιν· ἡμεῖς δὲ κηρύσσομεν Χριστὸν ἐσταυ-
 ρωμένον, Ἰουδαίοις μὲν σκάνδαλον, Ἕλλησι δὲ μωρίαν· 30
 24 αὐτοῖς δὲ τοῖς κλητοῖς Ἰουδαίοις τε καὶ Ἕλλησι, Χριστὸν
 25 Θεοῦ δύναμιν καὶ Θεοῦ σοφίαν. ὅτι τὸ μωρὸν τοῦ Θεοῦ
 σοφώτερον τῶν ἀνθρώπων ἐστί· καὶ τὸ ἀσθενὲς τοῦ
 Θεοῦ ἰσχυρότερον τῶν ἀνθρώπων ἐστί.

ὍΡΙΓΕΝΟΤΣ. Πολλή ἡ τῶν εἰρημένων σύνεσις· θέλει γὰρ εἰπεῖν πῶς διὰ τῶν ἐναντίων ἐκράτησεν ὁ Θεός· καὶ πῶς οὐκ ἐστὶν ἀνθρώπινον τὸ κηρύγμα· ὃ δὲ λέγει τοιοῦτόν ἐστι. ὅταν εἴπω, φησὶν, Ἰουδαίους, πιστεύσατε· λέγουσιν· ἀναστήσατε νεκροὺς, δείξατε ἡμῖν σημεῖα· ἡμεῖς δὲ τί λέγομεν; ὅτι ἐσταυρώθη καὶ 5 ἀπέθανεν ὁ κηρυττόμενος. πάλιν Ἕλληνες ἡμᾶς ἀπαιτοῦσι ῥητορείαν λόγων καὶ δεινότητα σοφισμάτων. ἡμεῖς δὲ καὶ τούτοις τὸν σταυρὸν κηρύσσομεν· ὅταν ὁ σταυρὸς οὐ δοκεῖ σημεῖον εἶναι κατὰ λογισμὸν ἐξεταζόμενος, ἀλλὰ καὶ σημείου ἀναιρέσις. οὐ μόνον οὐ δοκεῖ δυνάμειος ἀπόδειξις, ἀλλὰ καὶ ἀσθενείας ἔλεγχος. 10 οὐ μόνον οὐ δοκεῖ σοφίας ἐπίδειξις εἶναι, ἀλλὰ καὶ μωρίας ὑπόληψις. ὅταν οὖν ἓνα^k αὐτῶν ἐπιθυμῶσιν ἀκούουσιν, εἴτα διὰ τῶν ἐναντίων πείθονται. πῶς οὐκ ἀφατός ἐστὶν ἡ τοῦ κηρυττομένου δύναμις; οὕτω καὶ οἱ Ἀπόστολοι περιεγένοντο· οὕτω καὶ ἐπὶ τῆς κτίσεως ὁ Κύριος ἐποίησεν τὰ ἐναντία διὰ τῶν ἐναντίων κατα- 15 σκευάζων. ψάμμω γοῦν θάλασσαν ἐτείχισε, τῷ ἀσθενεῖ τὸ ἰσχυρὸν χαλίνωσας· ὕδατι γῆν ἐπέθηκε· τῷ χαύνῳ καὶ διαρρέοντι, τὸ πυκνὸν καὶ παχὺ ἐποχεῖσθαι παρασκευάσας· διὰ τῶν προφητῶν πάλιν, σίδηρον ξύλῳ μίκρῳ ἐμετεώρισεν· οὕτω δὴ καὶ σταυρῷ τὴν οἰκουμένην ἐπесπάσατο. ὥσπερ γὰρ τὸ ὕδωρ βαστάζει τὴν γῆν, 20 οὕτω καὶ ὁ σταυρὸς βαστάζει τὴν οἰκουμένην. μεγάλης τοίνυν δυνάμειος ἀπόδειξις, τὸ διὰ τῶν ἐναντίων πείθειν· καὶ γὰρ σκανδαλοῦ πρᾶγμα ὁ σταυρὸς εἶναι δοκεῖ· ἀλλ' ὅμως οὐ μόνον οὐ σκανδαλίζει, ἀλλὰ καὶ ἐφέλλεται. ταῦτ' οὖν πάντα ἐννοήσας ὁ Παῦλος καὶ ἐκπλαγεὶς ἔλεγεν· “ὅτι τὸ μωρὸν τοῦ Θεοῦ σοφώτερον 25 “τῶν ἀνθρώπων ἐστί· καὶ τὸ ἀσθενὲς τοῦ Θεοῦ ἰσχυρότερον τῶν “ἀνθρώπων ἐστί” περὶ τοῦ σταυροῦ λέγων τὸ μωρὸν καὶ τὸ ἀσθενές· οὐ τὸ ὄν, ἀλλὰ τὸ δοκοῦν· πρὸς γὰρ τὴν ἐκείνην ὑπόληψιν ἀποκρίνεται.

ΚΤΡΙΛΛΟΤ. Κατ' ἄμφω ἀληθὲς ὁ τοῦ Παύλου λόγος· ἐξελαύ- 30 νοντος γάρ ποτε τοῦ Χριστοῦ τῶν ἱερῶν περιβόλων τοὺς πωλοῦντας τὰ πρόβατα καὶ τὰς βοῦς τρυγόνας τε καὶ περιστεράς· καὶ φάσκοντος “μὴ ποιεῖτε τὸν οἶκον τοῦ πατρὸς μου οἶκον ἐμπορίου.”

^k Est parva lacuna in Cod.

ἀντεφέροντο λέγοντες, “ τί σημεῖον δεικνύεις ἡμῖν, ὅτι ταῦτα “ ποιεῖς; καὶ τίς ἔδωκέν σοι τὴν ἐξουσίαν ταύτην;” προσήεσαν δὲ καὶ τῶν γραμματέων τινὲς μετὰ πλείστην ὄσσην σημεῖων ἐπί- δειξιν φιλοκακούργως λέγοντες, “ διδάσκαλε, θέλομεν ἀπὸ σοῦ “ σημεῖον ἰδεῖν.” ὀλίγου τοίνυν παντελῶς ἀξιοῦντες λόγου τὰς 5 τῶν ἁγίων φωνὰς, δι’ ὧν ἦν εἰκὸς αὐτοὺς δύνασθαι μαθεῖν, ὅτι αὐτὸς ἦν ὁ Χριστὸς· θεοσημείας ἐζητοῦν· ὅθεν ἔλεγεν ὁ Σωτὴρ τοῖς ἀποσταλείσιν ὑπὸ Ἰωάννου· “ ἀπελθόντες ἀπαγγεῖλατε Ἰω- “ ἄννη, ἃ ἀκούετε καὶ βλέπετε· τυφλοὶ ἀναβλέπουσι· χωλοὶ “ περιπατοῦσι.”

10

Καὶ οἱ Ἕλληνες τὴν ἐν λέξει τε καὶ λόγοις ζητοῦντες λαμ- πρότητα, ἡγοῦνται δὲ καὶ μωρίαν τῆς μετὰ σαρκὸς οἰκονομίας τὸν τρόπον, καὶ φασί, τί γὰρ ὅλως ἔδει Θεὸν ὄντα κατὰ φύσιν τὸν ἐκ Θεοῦ Λόγον, θελήσει καὶ νεύματι κατορθοῦν ἰσχύοντα τὰ κατὰ γνώμην αὐτῷ, γενέσθαι ἄνθρωπον, καὶ ὑπομεῖναι θάνατον; πῶς 15 ὃ ἂν γένοιτό, φασιν, ἀποτεκεῖν παρθένον; πῶς δὲ καὶ ἀναστήσεται τὸ θανάτῳ κατεφθαρμένον; ἀλλ’ οὐδὲν αὐτοὺς ἀπεικὸς τοιαῦτα λέγειν. “ ψυχικὸς γὰρ ἄνθρωπος οὐ δέχεται τὰ τοῦ Πνεύματος. μωρία γὰρ αὐτῷ ἐστίν· ἀλλ’ ἡμῖν Θεοῦ δυνάμις ἐστὶ καὶ σοφία.” σέσωκε γὰρ δι’ αὐτοῦ τὴν ὑπ’ οὐρανὸν ὁ Θεὸς καὶ Πατήρ. ὡς διὰ 20 δυνάμεως τῆς ἐνουσης αὐτῷ φυσικῶς, καὶ τῆς ἀπορρήτου σοφίας, τῆς ἑαυτοῦ δηλονότι· σοφία γὰρ καὶ δύναμις τοῦ Θεοῦ καὶ Πατρὸς ὁ Τίός· δι’ ἧς τὰ πάντα παρήκται πρὸς γένεσιν, καὶ πεποιημένα σώζεται. καὶ εἰ δὴ τις, φησὶν, ἔλοιτο ταῖς ἀνθρώπων δυνάμεσιν ἀντεξετάσαι τὴν ἐν Θεῷ, καταθρήσει δὲ πάντως ὅτι τὸ δοκοῦν 25 τῶν θείων ἔργων ὡς ἐν ἀσθενείᾳ πεπράχθαι τυχόν, καὶ ἐπ’ ἐκεῖνα τε καὶ ἄμεινον τῆς ἀνθρωπίνης ἰσχύος. Κατ’ αὐτὸν δὲ τουτοῦν τὸν τρόπον καὶ ἐπὶ τῆς σοφίας νοήσεις ὅτι τὸ μωρὸν εἶναι δοκοῦν, σοφώτερον τῶν ἀνθρώπων ἐστίν· οἷον· πρὸς τὰ μεγέθη καὶ κάλλη τῶν στοιχείων, οὐρανοῦ τε φημί καὶ ἡλίου καὶ τῶν λοιπῶν ἄστρον 30 καὶ πυρὸς καὶ ὕδατος καὶ τῶν ἄλλων, συγκρίναι τίς βούλοιο τὰ μικρὰ τῶν κτισμάτων καὶ ἐλάχιστα, ὀλίγη παντελῶς ἢ ἐν τού- τοις εὐρεθῆσεται δύναμις τε καὶ σοφία· καὶ ὡς ἀπὸ γε τοῦ ἡττη- σθαί τις εἶναι δοξεῖεν· ἀλλ’ οὐκ ἂν γένοιτό τις τῶν ἐν ἡμῖν οὐδὲ τῶν οὕτως ἐργάτης. ἀληθῶς οὖν, “ ὅτι τὸ ἀσθενὲς τοῦ Θεοῦ ἰσχυ- 35

“ρότερον τῶν ἀνθρώπων ἐστίν, καὶ τὸ μωρὸν τοῦ Θεοῦ σοφώτερον
“τῶν ἀνθρώπων ἐστίν.” ἔχει τοίνυν τὸ πάνσοφον ἢ οἰκονομία. βεβα-
σίλευκε γὰρ συνετῶς ἀπάσης τῆς ὑφ’ οὐρανὸν ἐν σοφίᾳ Χριστός.

ΣΕΤΗΡΙΑΝΟΪ. Δεικνὺς γὰρ τὴν ἀτοπίαν τῶν ἐν λογιότητι
τεθαρσηκότων καὶ κοσμεῖν οἰόμενων διὰ τῆς εὐγλωττίας τὴν εὐσέ- 5
βειαν, φησὶν, ὅτι οὐ μόνον σοφίαν τοῖς Ἑλλήσι ζητοῦσιν οὐ χρὴ
ἀποκρίνεσθαι· ἀλλ’ οὐδὲ σημεῖα αἰτοῦσι τοῖς Ἰουδαίοις διδόναι.
καὶ μὴν τὰ σημεῖα τοῦ Πνεύματος, ἡ δὲ σοφία τῶν λόγων τῆς
ἔξωθεν παιδείας· εἰ δὲ οὐδὲ τὰ τοῦ Πνεύματος θαύματα αἰτοῦσι
προσῆκεν, ἥπου τε τὰ τῆς ἔξωθεν σοφίας· οὐ γὰρ πειράζουσι 10
διδόται, ἀλλὰ πιστῶς αἰτοῦσιν· ὁ μέντοι λόγος ἐκβέβληται
πάντη ὡς ἐπιβουλεύων τῇ δόξῃ τοῦ σταυροῦ· “ἡμεῖς δὲ κηρύσ-
“σομεν Χριστὸν ἐσταυρωμένον” καὶ τὰ ἐξῆς. δηλονότι “Χριστὸν
“Θεὸν δύναμιν καὶ Θεοῦ σοφίαν” κατὰ τὸν τοῦ σταυροῦ λόγον, φησὶν
ὡς ἀνωτέρω· “ὁ λόγος γὰρ ὁ τοῦ σταυροῦ, τοῖς μὲν ἀπογνωμένοις 15
“μωρία ἐστί· τοῖς δὲ σωζομένοις ἡμῖν δυνάμεις Θεοῦ ἐστί.” Καὶ
τὰ ἐξῆς δείκνυσι τοῦτο τρανότερον· μετὰ γὰρ τὸ φάναι “αὐτοῖς
“δὲ τοῖς κλητοῖς Ἰουδαίοις τε καὶ Ἑλλήσι Χριστὸν Θεοῦ δύνα-
“μιν καὶ Θεοῦ σοφίαν,” ἐπήγαγεν· “διότι τὸ μωρὸν τοῦ Θεοῦ
“σοφώτερον τῶν ἀνθρώπων ἐστί· καὶ τὸ ἀσθενὲς τοῦ Θεοῦ ἰσχυ- 20
“ρότερον τῶν ἀνθρώπων ἐστίν.” τίς δ’ ἂν εἴποι τὸν Θεὸν Λόγον
τὸ ἀσθενὲς τοῦ Θεοῦ εἰρῆσθαι, καὶ μωρὸν τοῦ Θεοῦ περὶ ἐσταυ-
ρωμένου Χριστοῦ τὸ λεγόμενον; Θεὸς Λόγος δυνατὸς ὡς ὁ Πατήρ,
οὐ δύναμις μέρος συμπληρωματικὸν τῆς οὐσίας τῆς πνευματικῆς,
ὁμοίως καὶ σοφός· ἐπειδὴ γὰρ ὅπερ οὐκ ἴσχυεν ἡ ὀρωμένη κτίσις 25
ἢ Ἄγγελοι ἢ ἀρχάγγελοι κατιόντες οὐρανόθεν· πατριαρχαὶ καὶ
προφῆται· νόμος ὁ διὰ Μωσέως· φωναὶ αἱ ἐκ μέσου τοῦ πυρὸς
ἐνεχθεῖσαι πρὸς τὸν λαόν, διὰ τὸ μὴ συγχωρεῖν τὴν τῶν ἀγνωμο-
νούντων προαίρεσιν, τοῦτο τοῦ σταυροῦ ἡ μωρία ἴσχυεν· διὰ
τοῦτο Θεοῦ δύναμις καὶ Θεοῦ σοφία Χριστὸς ἐσταυρωμένος, πάσης 30
τῆς οἰκονομίας ἀντικώτερος, καὶ πάσης τῆς κτίσεως ἄξιοπιστό-
τερος· καὶ τοῦτο δὲ δύναμις τοῦ οἰκονομήσαντος καὶ κατορθώσαν-
τος ἐν τῷ μηδενὶ σώσαντος τοὺς ἀνθρώπους, καὶ εἰς τὴν εἰς αὐτὸν
πίστιν ἀγαγόντος.

ΘΕΟΔΩΡΟΤ. Ἀντὶ τοῦ πρὸς ἅπαντας τοὺς ἐναντίους τῆς εὐσε- 35

βείας, ἡμεῖς τὸν σταυρὸν τοῦ Χριστοῦ προβαλλόμεθα. οἶα δὲ τὰ κατὰ τὸν σταυρὸν ἐξηγούμενος φησὶν, ὅτι οἱ Ἰουδαῖοι νομίζουσι μὲν αὐτὸν ἀτιμίαν, Ἕλληνες δὲ μαρίαν· ἡμεῖς δὲ καὶ δύναμιν καὶ σοφίαν εἶναι τοῦ Θεοῦ πιστεύομεν αὐτὸν, τῶν δι' αὐτοῦ κατορθωθέντων τὸ μέγεθος ἀκριβῶς ἐπιστάμενοι· δύναμιν δὲ Θεοῦ νῦν καὶ 5 σοφίαν οὐ τὴν θεότητα τοῦ μονογενοῦς, ἀλλὰ τὸ περὶ τοῦ σταυροῦ κήρυγμα καὶ οἷονεὶ αὐτὴν τὴν φύσιν τοῦ πράγματος εἰρῆσθαι ὑπολαμβάνοντες· καὶ διελέγχει γε φασὶν, τοὺς Ἀρείου καὶ Εὐνομίου κακῶς ἐντεῦθεν πειρωμένους δεικνύναι σοφίαν τὸν Θεὸν Λόγον ὀνομαζόμενον· ἐντεῦθεν γὰρ καὶ τὴν ἐκ τῆς παροιμιακῆς φωνῆς 10 βλασφημίαν κατασκευάζουσι. δείξας δὲ ὁ θεῖος Ἀπόστολος τὸ τῆς φυσικῆς συνέσεως ἄτονον, καὶ τὸ εὔηθες τῶν ἐπ' αὐτῇ μεγαλοφρονούντων· τοῦτο δὲ ἀπὸ τῆς τῶν πραγμάτων συνεξετάσεως ἐπὶ τὸ καθελεῖν μὲν τὸν τύπον τοῦ διὰ τοῦτο κατάρχειν καὶ πρωτεύειν βουλομένου τῶν λοιπῶν· ἀποδείξας δὲ τὸ εὔηθες τῶν ἐπ' αὐτὸ 15 μεγάλα φρονούντων· ὥς ἐν ἀγαθοῦ δὴ τίθεσθαι μοίρα, τὸ καὶ ἀπ' αὐτοῦ καλεῖσθαι· ἐπὶ τρίτην ἀπόδειξιν μεθίσταται μάλα ἐντρεπτικὴν τὴν ἀπ' αὐτῶν.

ΔΙΟΝΤΣΙΟΤ ΤΟΥ ἈΡΕΟΠΑΓΙΤΟΥ. Οὐ μόνον ὅτι πᾶσα ἀνθρωπίνη διάνοια πλάνη τις κρινομένη πρὸς τὸ σταθερὸν καὶ μόνιμον τῶν 20 θείων καὶ τελειοτάτων νοήσεων· ἀλλ' ὅτι καὶ σύνθηές ἐστι καὶ τοῖς θεολόγοις ἀντιπεπονητόως ἐπὶ Θεοῦ τὰ τῆς στερήσεως ἀποφάσκειν· οὕτω καὶ ἄορατον φησὶ τὰ λόγια τὸ παμφαές φῶς, καὶ τὸν πολυῦμνητον καὶ πολυώνυμον, ἄρρητον καὶ ἀνώνυμον· καὶ τὸν πᾶσι παρόντα καὶ ἐκ πάντων εὕρισκόμενον, ἀκατάληπτον καὶ 25 ἀνεξιχνίαστον.

26 Βλέπετε γὰρ τὴν κλῆσιν ὑμῶν, ἀδελφοί, ὅτι οὐ πολλοὶ σοφοὶ κατὰ σάρκα, οὐ πολλοὶ δυνατοὶ, οὐ πολλοὶ 27 εὐγενεῖς· ἀλλὰ τὰ μωρὰ τοῦ κόσμου ἐξελέξατο ὁ Θεός, ἵνα τοὺς σοφοὺς καταισχύνη· καὶ τὰ ἀσθενῆ τοῦ κόσμου 30 ἐξελέξατο ὁ Θεός, ἵνα καταισχύνη τὰ ἰσχυρά· καὶ τὰ ἀγενῆ τοῦ κόσμου καὶ τὰ ἐξουθενημένα ἐξελέξατο ὁ 29 Θεός, καὶ τὰ μὴ ὄντα, ἵνα τὰ ὄντα καταργήσῃ· ὅπως μὴ καυχῆσθαι πᾶσα σὰρξ ἐνώπιον τοῦ Θεοῦ.

ΘΕΟΔΩΡΟΤ ΚΑΙ ΘΕΟΔΩΡΙΤΟΤ. Ἵνα εἴπῃ ἐν ὑμῖν κατὰ τόνδε τὸν βίον· καὶ οὐκ εἶπεν οὐδεὶς σοφός, οὐδεὶς δυνατός, οὐδεὶς εὐγενής· καὶ γὰρ καὶ ἐκ τούτων ἦσαν πεπιστευκότες· ἀλλ' "οὐ πολλοί" οἱ πλείους γὰρ τῶν πενεστέρων ἐτύγχανον ὄντες.

ΣΕΤΗΡΙΑΝΟΤ. Τὸ "κατὰ σάρκα" προσέθηκεν· ἀντιδιαστέλλων τῷ Πνεύματι· καὶ τὰ ἐξῆς ὁμοίως κατὰ κοινῷ ἀποδιδούς.

ΩΡΙΓΕΝΟΤΣ. Ἐν τῇ κλήσει, φησὶ, καὶ τῇ πίστει ταύτῃ, οὐκ ἦλθον "σοφοὶ πολλοί." προσέθηκεν δὲ τὸ "πολλοί" ὅτι ἦσαν καὶ τινες σοφοὶ πιστεύσαντες· οἷον ὁ Ἀρεοπαγίτης, ὁ ἀνθύπατος καὶ ἕτεροι· καὶ πανταχοῦ διὰ τοῦτο τὸ "πολλοί" πρόσκειται. ὅτι 10 ἦσαν καὶ τινες δυνατοὶ καὶ εὐγενεῖς πεπιστευκότες· κατὰ τὸ φαινόμενον, κατὰ τὸν παρόντα βίον καὶ τὴν ἔξωθεν παιδείυσιν. οὗτοι γὰρ μάλιστα μωροὶ, οἱ πεπιστευκότες ἑαυτοὺς ὅτι εἰσὶ σοφοί. Διὸ καὶ δυσαιοσπιάτως ἔχουσι πρὸς τὰ ἅγια δόγματα. Καὶ γὰρ καὶ οἱ δυνατοὶ καὶ οἱ εὐγενεῖς, τύφον πεπληρωμένοι· οἱ 15 μὲν διὰ τὸν πλοῦτον, οἱ δὲ διὰ τοῦ γένους, ἐξέλκουσιν ἑαυτοὺς τῆς θεογνωσίας· καὶ οὐκ αἰροῦνται τῶν παρόντων καταφρονεῖν.

ΤΟΤ ΑἴΤΟΤ. Πανταχοῦ τὰ ἀποβολιμαῖα¹ καὶ εὐτελῇ προσελάβετο, ἵνα τοὺς δυνατοὺς ἀπίστους καταισχύνη· ἀκούων δὲ "ἔξε-
"λέξατο" μὴ τοῦτο ὑποπτεύσῃς ὅτι ἔργον ἔσχεν ὁ Θεός, τοὺς 20 μὲν πτωχοὺς λαβεῖν, τοὺς δὲ δυνάστας ἀπώσασθαι, ἀλλὰ ὅτι εὐτελεῖς προσέδραμον μᾶλλον τῇ πίστει· οἱ δὲ ἐν δυναστείαις ὄντες καὶ σοφία ἑαυτοὺς ἀπεσχοίνισαν, ἀπαξιώσαντες παρ' ἰδιωτῶν μαθεῖν· ὥς ὅ γε Θεὸς πάντας σῶσαι ἤθελεν. "καταισχύνει" δὲ πανταχοῦ ἀκούων περὶ ἐκείνων νόει τῶν οἰκεία σοφία καὶ πλούτῳ 25 πεποιθότων καὶ μὴ πιστευσάντων· αὐτὴ γὰρ νίκη Χριστοῦ μεγίστη διὰ τῶν μωρῶν, τοῦτ' ἐστὶν τῶν ἰδιωτῶν, νικῆσαι τοὺς σοφοὺς καὶ καταισχύναι. μεγίστη γὰρ τῶν σοφῶν αἰσχύνῃ παρὰ ἰδιωτῶν ἡττᾶσθαι· καὶ μέγιστη νίκη Χριστοῦ ἐν μωροῖς νικᾶν τοὺς σοφοὺς.

ΩΡΙΓΕΝΟΤΣ. Δύναμιν ἐλάβομεν ἀπὸ τοῦ πιστεύειν εἰς Ἰησοῦν 30 Χριστὸν ἐσταυρωμένον. καὶ ὅσον λείπομεν ἐν τῇ πίστει, τοσοῦτον λειπόμεθα ἐν τῇ δυνάμει τοῦ ἔχειν ἐν ἑαυτοῖς τὸ ἀπὸ τοῦ Θεοῦ· εἰ δὲ θέλετε νοῆσαι τί ἐστὶν "ἀπολῶ τὴν σοφίαν τῶν σοφῶν καὶ
"τὴν σύνεσιν τῶν συνετῶν ἀβηθήσω," νοήσατέ μοι πάννυ γενναῖον

¹ ἀποβόλημα Cod.

ἐν τοῖς αἵρετικοῖς λόγοις, φέρε εἰπεῖν Μαρκίωνα ἢ Βασιλείδην, καὶ οὕτω μετὰ δυνάμεως ζητοῦντα ὑπὲρ τῶν αἵρετικῶν λόγων, ὥστε μὴ τὸν τυχόντα δύνασθαι αὐτῷ ἀντιστῆναι. εἴτα, νοήσατέ τινα ἱκανὸν κατὰ τὴν ἀλήθειαν λέγοντα, ὃς καὶ ἱκάνωσεν ἡμᾶς διακόνους καινῆς διαθήκης, καὶ δεικνύντα πάντα ἐκεῖνα μωρίαν 5 ἐφ' οἷς ἐπεποιθεὶ ὁ ἡπατημένος. ἐκεῖνων οὖν τὴν σοφίαν ἀπόλλυσιν· οὐ τῶν ὄντως σοφῶν, Ἡσαίου, Ἱερεμίου, ἢ Σαλομῶντος· τὴν δοκοῦσαν ἀπόλλυσι σοφίαν, οὐ τὴν ἀληθῆ. πῶς δὲ καὶ “ἐν “τῇ σοφίᾳ τοῦ Θεοῦ, οὐκ ἔγνω ὁ κόσμος διὰ τῆς σοφίας τὸν “Θεόν;” ἡ σοφία τοῦ Θεοῦ ἐν νόμῳ καὶ προφήταις ἐστίν· ὁ 10 κόσμος οὐκ ἔγνω ἐν νόμῳ καὶ προφήταις κηρυσσόμενον τὸν Χριστόν. διὰ τοῦτο ἐπὶ συντελείᾳ τῶν αἰώνων ἔπεμψεν Ἰησοῦν Χριστὸν σταυρωθισόμενον ὑπὲρ γένους τῶν ἀνθρώπων· ἵνα τῇ μωρίᾳ τοῦ κηρύγματος πιστεύωσιν οἱ πιστεύσαντες εἰς Ἰησοῦν Χριστὸν ἐσταυρωμένον.

15

Προσέθηκε δὲ τὸ “οὐ πολλοὶ σοφοὶ τὸ κατὰ σάρκα,” εἰδὼς ὅτι τῶν σοφῶν εἰσι διαφοραί. καὶ οἱ μὲν εἰσι σοφοὶ κατὰ σάρκα· οἱ δὲ κατὰ Πνεῦμα· καὶ κατὰ σάρκα εἰσὶ σοφοὶ οἱ λέξει διὰ μόνᾳ μεμελετηκότες καὶ καλλωπίζοντες, ὅ τι ποτ' οὖν ὡς ἀλήθειαν, οὐκ ὄν ἀλήθειαν. ὅμως δὲ καὶ οὐδὲ οὕτως ἀπέκλεισε τοὺς κατὰ σάρκα 20 σοφοὺς ἀπὸ τῆς πίστεως· οὐ γὰρ εἶπεν οὐδεὶς σοφὸς κατὰ σάρκα προσέρχεται τῷ λόγῳ, ἀλλ' ὅτι σφόδρα ὀλίγοι· δυνατοὶ δὲ κατὰ σάρκα εἰσιν, οἱ τὰς ἐξουσίας ἔχοντες· κατὰ Πνεῦμα δὲ νοήσεις, εἰάν ἴδῃς τὸν Σωτῆρα τίνα τρόπον· οὐκ ἦν μὲν δυνατὸς κατὰ σάρκα· προεδόθη γοῦν καὶ ἐσταυρώθη ἐξ ἀσθενείας· ἦν δὲ δυνατὸς κατὰ 25 Πνεῦμα· “πᾶσαν νόσον καὶ πᾶσαν μαλακίαν ἐν τῷ λαῷ θερα- “πεύων” οὕτω τὸ κατὰ τοὺς Ἀποστόλους, ὅρα τίνα τρόπον ἦσαν δυνατοὶ κατὰ Πνεῦμα. ἐστὶν δυνατὸς κατὰ Πνεῦμα καὶ ὁ κατὰ τὸ Πνεῦμα βίους· καὶ Πνεύματι τὰς πράξεις τοῦ σώματος θανα- τῶν· ὁμοίως καὶ ἐπὶ τῶν εὐγενῶν νοήσεις· εὐγενεῖς κατὰ σάρκα 30 εἰσιν, οἱ ἐκ πατρῶν πλουσίων καὶ ἐνδόξων· κατὰ δὲ Πνεῦμα εὐγε- νεῖς εἰσιν οἱ υἱοὶ τοῦ Θεοῦ, περὶ ὧν γέγραπται· “ὅσοι δὲ ἔλαβον “αὐτὸν ἔδωκεν αὐτοῖς ἐξουσίαν τέκνα Θεοῦ γενέσθαι.”

Τίνα οὖν ἐξελέξατο ὁ Θεός; οὐχ ἀπλῶς τὰ μωρά· ἀλλὰ μετὰ προσθήκης τῆς τοῦ κόσμου. ἡμεῖς οἱ πιστεύοντες μωροὶ ἐσμεν 35

ὡς πρὸς τὸν κόσμον. γελῶσιν οὖν ἡμᾶς μωροὺς, λέγοντες, Χριστιανοὶ λέγουσιν ἀνάστασιν νεκρῶν· καὶ ὅτι ζῶμεν μετὰ θάνατον· καὶ ὅτι Ἰησοῦς ὃν ἐσταύρωσαν Ἰουδαῖοι ἐκ παρθένου γεγέννηται· καὶ ὅσα τοιαῦτα· ἐκεῖνοι οὖν γελασάτωσαν ἡμᾶς, καὶ μωροὺς λεγέτωσαν. “ψυχικὸς γὰρ ἄνθρωπος οὐ δέχεται τὰ τοῦ Πνεύματος. 5
 “μωρία γὰρ αὐτῷ ἐστίν.” “τὰ μωρὰ οὖν τοῦ κόσμου ἐξελέξατο
 “ὁ Θεὸς, ἵνα καταισχύνη τοὺς σοφοὺς.” οὐχ ἀπλῶς τοὺς σοφοὺς, ἀλλὰ κατὰ κοινὸν τοῦ κόσμου· ἵνα εἴπῃ, “τὰ τοῦ κόσμου μωρὰ
 “ἐξελέξατο ὁ Θεός· ἵνα καταισχύνη τοὺς σοφοὺς τοῦ κόσμου.” ἀληθῶς γὰρ καταισχύνονται οἱ σοφοὶ τοῦ κόσμου, ὅτ’ ἂν αὐτοὶ 10
 μὲν προσκυνῶσιν εἰδώλοις, οἱ δὲ ἀγράμματοι καὶ ἰδιῶται ἀποθνήσκωσιν ὑπὲρ τοῦ μὴ εἰδωλολατρῆσαι. “καὶ τὰ ἀγενῆ τοῦ κόσμου
 “καὶ τὰ ἐξουθενημένα ἐξελέξατο ὁ Θεός.” πάλιν ἐνταῦθα μετὰ προσθήκης τῆς τοῦ κόσμου. τί γὰρ εὐγενέστερον ψυχῆς καταλείπουσης τὰ εἰδῶλα καὶ λεγούσης, ὡς ψευδῇ ἐκτίσαντο οἱ πατέρες 15
 ἡμῶν εἰδῶλα, καὶ οὐκ ἔστιν ἐν αὐτοῖς ὑετίζων^m.

Τὰ ἀγενῆ οὖν τοῦ κόσμου, εὐγενῆ δὲ τοῦ Θεοῦ, ἐξελέξατο ὁ Θεός· μόνον κατορθωσόμενον ἐξὸν Θεῷ. οὐκ ἐξουθενωθήσομεθα· περὶ οὗ γέγραπται· “ἐξουδένωται ἐνώπιον αὐτοῦ ποτηρευόμενος.”
 “καὶ τὰ μὴ ὄντα, ἵνα τὰ ὄντα καταργήσῃ.” τὰ μὴ ὄντα ὠνόμασε 20
 τὰ μωρὰ τοῦ κόσμου, τὰ ἀσθενῆ, τὰ ἀγενῆ, τὰ ἐξουθενημένα· τὰ ὄντα, τοὺς εὐγενεῖς τοῦ κόσμου· ἐν γὰρ τῷ κόσμῳ οὗτοι εἰσιν· οὐκ ἐσμὲν ἡμεῖς καταπονούμενοι ὑπὸ πάντων· καὶ καταφρονούμενοι· τὰ μὴ ὄντα νῦν ἐξελέξατο ὁ Θεός· “ἵνα τὰ ὄντα
 “καταργήσῃ. ὅπως μὴ καυχῆσθαι πᾶσα σὰρξ,” καὶ εἴπῃ, διὰ 25
 τοῦτο ἐξελέχθη ὅτι εὐγενής εἰμι· ἐξ αὐτοῦ δὲ ὑμεῖς ἐστε ἐν Χριστῷ Ἰησοῦ, ὃς ἐγενήθη σοφία ἡμῖν ἀπὸ Θεοῦ, δικαιοσύνη τε καὶ ἁγιασμὸς καὶ ἀπολύτρωσις. διὰ τοῦτο γὰρ ταῦτα πάντα ἡμῖν ἐστι Χριστός. ἵνα τὸ γεγραμμένον γένηται “ὁ καυχώμενος, ἐν Κυρίῳ
 “καυχάσθω.” εἰ γὰρ ὁ καυχώμενος ἐν σοφίᾳ ὀφείλει καυχᾶσθαι, 30
 Χριστὸς δὴ ἡ σοφία· δηλονότι ὁ καυχώμενος ἐν Χριστῷ καυχᾶται. καὶ ἐπὶ τῶν λοιπῶν ὁμοίως· ἁγιασμοῦ τέ φημι καὶ δικαιοσύνης.

ΣΕΤΗΡΙΑΝΟΤ. “Ὅπως μὴ καυχῆσθαι πᾶσα σὰρξ ἐνώπιον
 “αὐτοῦ.” τούτέστιν, ἵνα μὴ τοῖς οἰκείοις πλεονεκτήμασιν ἐπι-

^m Jerem. xiv. 22. μὴ ἔστιν ἐν εἰδώλοις τῶν ἐθνῶν ὑετίζων;

γράψωσι τὸ κατόρθωμα τοῦ κηρύγματος. σὰρξ δὲ εἶπεν καὶ οὐ
 ψυχὴ, ἔξευτελίζων τὰ ἀνθρώπινα καυχήματα. διατί δὲ “ἐνώπιον
 “αὐτοῦ,” καὶ οὐκ ἐνώπιον ἀνθρώπων; ὅτι τῇ ἐπὶ τῷ Θεῷ καυχῆσει
 ἀντετάττετο ἢ ἐπὶ τοῖς ἡμετέροις πλεονεκτηήμασι καύχησις· ἃ γὰρ
 ἔχρην ἐπιγράφειν Θεῷ, ἐπέγραφεν¹ ἀνθρώποις· διὰ τοῦτο τὸ “ἐνώ- 5
 “πιον αὐτοῦ” εἶρηκεν· καὶ γὰρ ἦν ἀσειβής ἡ καύχησις ἐνώπιον τοῦ
 πάντα ὁρῶντος γινομένη· ὅτι δὲ τὸ “ἐνώπιον αὐτοῦ” οὐκ ἐν τῇ παρ-
 ουσίᾳ εἶρηκεν, αὐτὴ ἡ ὅλη ὑπόθεσις δείκνυσιν. δεῖ^m γὰρ τοῖς ἐπι-
 λόγοις καυχωμένοις καὶ ἐπὶ τὸ βαπτίζειν καὶ ἐφ’ ἑτέροις τισὶν
 ποιεῖται τὸν λόγον.

10

Φωτίστ. Ἡ καὶ οὕτως βούλει μαθεῖν ὅτι τὸ μωρὸν τοῦ Θεοῦ
 σοφώτερον τῶν ἀνθρώπων ἐστι, καὶ τὸ ἀσθενὲς ἰσχυρότερον· ἀπ’
 αὐτῆς καὶ μόνης τῆς κλήσεως ῥᾶν ἐστι τοῦτο κατανοῆσαι. βλέπε
 γάρ μοι· οὐχὶ πολλοὶ σοφοὶ ἦσαν τὴν ἐν κόσμῳ σοφίαν; οὐχὶ
 πολλοὶ δυνατοὶ ταύτην τὴν δύναμιν; οὐχὶ πολλοὶ εὐγενεῖς τὴν 15
 ἐπίκαιρον εὐγένειαν; τί οὖν μὴ τούτους ἐποίησατο ὁ Χριστὸς
 ἑαυτοῦ μαθητάς, καὶ δι’ αὐτῶν ἐκλήθητε ὑμεῖς; οὐδαμῶς· ἀλλὰ
 τοῦναντίον· ἀλλὰ τὰ μωροὶ κατὰ τὸν κόσμον καὶ τὰ ἀσθενῆ καὶ
 τὰ ἀγενῆ καὶ τὰ ἐξουθενημένα ἐξελέξατο· ἀνθρώπους ἀλιεῖς,
 πένητας, ἀγραμμάτους· καὶ δι’ αὐτῶν ἐποίησατο τὴν κλήσιν ὑμῶν 20
 πάντων καὶ σοφῶν καὶ ἰδιωτῶν καὶ πενήτων καὶ πλουσίων, καὶ
 ἀσθενῶν καὶ ἰσχυρῶν· καὶ κατήσχυεν τοὺς εὐγενεῖς καὶ σοφοὺς
 καὶ ἰσχυροὺς· ὅτι ὅπερ αὐτοὶ οὐκ ἂν οὐδὲ ἐπιχειρῆσαι ἐτόλμησαν
 κόσμον ὅλον μεταστῆσαι· τοῦτο τὰ ἀσθενῆ καὶ τὰ μωρὰ περι-
 φανῶςⁿ κατεπράξαντο· ἄρ’ οὐ κατησχύνθησαν οἱ δοκοῦντες εἶναι 25
 σοφοὶ καὶ δυνατοί; ἄρ’ οὐχὶ ἐναργῶς ἀποδέδεικται, ὅτι τὸ μωρὸν
 καὶ ἀσθενὲς τοῦ Θεοῦ σοφώτερον καὶ ἰσχυρότερον τῶν ἀνθρώπων
 ἐστίν; “ὅπως μὴ καυχῆσθαι πᾶσα σὰρξ ἐνώπιον αὐτοῦ.” οὐκ
 οὖν οὐδὲ ἡμεῖς φησὶ καυχησώμεθα; ναί φησιν, ὑμεῖς οἱ πιστοὶ
 καυχᾶσθαι ὀφείλετε· οὐ γάρ ἐστε ὑμεῖς σάρξ· ἀλλ’ ἐξ αὐτοῦ διὰ 30
 τῆς παλιγγενεσίας ἐγεννήθητε· καὶ σοφοὶ ἐστε. ἀλλ’ αὐτὸν ἔχον-
 τες σοφίαν τὸν ἀπολυτρωσάμενον τῆς τυραννίδος· καὶ οὐ μόνον
 τοῦτο· ἀλλὰ καὶ ἀγιάσαντα διὰ τοῦ βαπτίσματος· καὶ οὐ μόνον

¹ Vel ἐπεγράφη.

^m Quid hic reponendum sit non plane
 dispicio.

ⁿ Cod. περιφαντές potius.

τοῦτο· ἀλλὰ καὶ δικαιοῦσαντα διὰ τῶν χαρισμάτων. ἡμεῖς διὰ ταῦτα ὀφείλομεν καυχᾶσθαι· καυχᾶσθαι δὲ οὐκ ὅτι κατορθώματι τινὶ ἡμετέρῳ τοῦτο ἡξιώθημεν, ἀλλ' ἐν Κυρίῳ, ὅτι πάντα τῆς αὐτοῦ δωρεᾶς καὶ φιλανθρωπίας τῆς εἰς ἡμᾶς τὰ τοιαῦτα ὑπάρχει πλεονεκτήματα.

5

30 Ἐξ αὐτοῦ δὲ ὑμεῖς ἐστε ἐν Χριστῷ Ἰησοῦ, ὃς ἐγεννήθη ἡμῖν σοφία ἀπὸ Θεοῦ, δικαιοσύνη τε καὶ ἁγιασμός
31 καὶ ἀπολύτρωσις· ἵνα καθὼς γέγραπται, Ὁ καυχώμενος, ἐν Κυρίῳ καυχάσθω. καὶ γὰρ ἐλθὼν πρὸς ὑμᾶς, ἀδελφοί, ἦλθον οὐ καθ' ὑπεροχὴν λόγου ἢ σοφίας καταγγέλλων
10 2 ὑμῖν τὸ μαρτύριον τοῦ Θεοῦ. οὐ γὰρ ἔκρινα τοῦ εἰδέναι τι ἐν ὑμῖν, εἰ μὴ Ἰησοῦν Χριστὸν, καὶ τοῦτον ἐσταυρωμένον.

ΣΕΤΗΡΙΑΝΟΤ. “Ἐξ αὐτοῦ δὲ ὑμεῖς ἐστε” πάντες ὁμοίως κατὰ τὸ σεσῶσθαι φασὶν εἰρῆσθαι νῦν· οὐ κατὰ τὸν τῆς δημιουργίας λόγον· ὥς φησὶν ἀλλαχοῦ· “οἱ οὐκ ἐξ αἱμάτων οὐδὲ ἐκ
15 “θελήματος σαρκός· ἀλλ' ἐκ Θεοῦ ἐγεννήθησαν” οἱ τοινῦν ἐξ αὐτοῦ πῶς καυχῶμεθα ἐν ἰδίοις πλεονεκτήμασιν; τὸ δὲ “ἐν Χριστῷ Ἰησοῦ ὃς ἐγεννήθη ἡμῖν σοφία καὶ ἁγιασμός καὶ ἀπο-
“λύτρωσις” οὐκ ἀνθρώπων σύνεσις ἤρπασεν· ἀλλ' Ἰησοῦς σταυ-
20 ρωθείς· οὐκ ἀνθρώπων σοφία ἔσωσεν, ἐπλάνατο γάρ· ἀλλ' αὐτὸς ἡμῖν σοφία γέγονεν εἰς θεογνώσιαν· οὐκ ἄνθρωποι ἀπελυτρώσαντο· ὥστε τὸ καύχημα ἀπὸ τοῦ σώσαντος γενέσθω, μὴ ἀπὸ τῶν σωθέντων.

ΩΡΙΓΕΝΟΣ. Δείκνυσιν ὅτι πάντων εἰσὶν εὐγενέστερα, τὸν 25 Θεὸν ἔχοντες Πατέρα· τῆς εὐγενείας ταύτης οὐχ ὁ δεῖνα ἢ ὁ δεῖνα, ἀλλ' ὁ Χριστὸς ὑμῖν ἐστὶν αἷτιος, σοφοὺς ὑμᾶς ποιήσας καὶ δικαίους καὶ ἁγίους. τοῦτο γάρ ἐστιν “ὃς ἐγενήθη ἡμῖν σοφία.” τὸ δαψιλὲς ἐνδεικνύμενος τῆς δωρεᾶς. ὥσανει ἔλεγεν, ἐαυτὸν ἡμῖν ἔδωκεν· “καὶ γὰρ ἐλθὼν πρὸς ὑμᾶς, ἀδελφοί, ἦλθον οὐ καθ' ὑπεροχὴν
30 “λόγου ἢ σοφίας ἀπαγγέλλων ὑμῖν τὸ μαρτύριον τοῦ Θεοῦ.” τί γὰρ εἰπέ μοι, εἰ καὶ ἐβούλου, καθ' ὑπεροχὴν ἐλθεῖν ἐδύνασο; ἐγὼ μὲν εἰ ἐβουλόμην οὐκ ἂν ἡδυνήθην· ὁ δὲ Χριστὸς εἰ ἐβούλετο ἡδύνατο· ἀλλ' οὐκ ἐβουλήθη· ἵνα λαμπρότερον ποιήσῃ τὸ τρό-

παιον· διὸ καὶ ἀνωτέρω δεικνὺς ὅτι αὐτοῦ βούλημα ἦν τὸ οὕτως ἰδιωτικῶς κηρύξαι τὸν λόγον, ἔλεγεν· “οὐ γὰρ ἀπέστειλέν με “Χριστὸς βαπτίζειν, ἀλλ’ εὐαγγελίζεσθαι” οὐκ ἐν σοφίᾳ καταγγέλλων ὑμῖν, φησὶν, τὸ μαρτύριον τοῦ Θεοῦ. οὐκ εἶπεν τὸ κήρυγμα· ἀλλὰ τὸ μαρτύριον· ὃ καὶ αὐτὸ ἱκανὸν ἦν ἀποτρέψαι· 5 θάνατον γὰρ περιήει κηρύττων· διὸ καὶ ἐπήγαγεν· “οὐ γὰρ ἔκρινα “εἰδέναι τί ἐν ὑμῖν· εἰ μὴ Ἰησοῦν Χριστόν, καὶ τοῦτον ἐσταυρω- “μένον” τοῦτο δὲ ἔλεγεν· ὅτι καθόλου τῆς ἔξωθεν σοφίας ἐστὶν ἄμοιρος. ἐμοὶ δὲ δοκεῖ καὶ ταπεινότερον αὐτοῖς διηλέχθαι μᾶλλον ἢ τοῖς ἄλλοις, τὸν τύπον αὐτῶν καταστέλλων. τὸ τοίνυν “οὐδὲν 10 “ἔκρινα εἰδέναι,” πρὸς ἀντιδιαστολὴν εἴρηται τῆς ἔξωθεν σοφίας· οὐ γὰρ ἤλθον λογισμοὺς πλέκων οὐδὲ σοφίσματα, ὥσπερ ἐκεῖνοι· οὐδὲ ἄλλο τι λέγων ὑμῖν, ἢ ὅτι Χριστὸς ἐσταυρώθη.

ΚΤΡΙΑΛΟΤ. Μαρτύριον τοῦ Θεοῦ φησὶν τὸν Χριστόν· μεμαρ-
τύρηκε γὰρ ὁ Θεὸς καὶ Πατὴρ ἐπ’ αὐτῷ λέγων· “οὗτός ἐστιν 15
“ὁ Τίός μου ὁ ἀγαπητός, ἐν ᾧ εὐδόκησα.”

ΘΕΟΔΩΡΙΤΟΤ. “Λόγον” τὴν εὐγλωττίαν καλεῖ· “σοφίαν” δὲ τῶν λόγων τὴν τέχνην· καλῶς δὲ τὸ “ἔκρινα” τέθεικεν, διδάσκων ὡς ἡδύνατο καὶ τὸν περὶ τῆς θεολογίας αὐτοῖς λόγον προσενεγκεῖν· ἀλλ’ ὅμως μόνῃ τὴν περὶ τῆς οἰκονομίας ἐποιήσατο διδασκαλίαν, 20 ἐπὶ τῷ δεσποτικῷ σεμνυνόμενος πάθει.

ΦΩΤΙΟΤ. Σοφία ἀπὸ Θεοῦ ἀντὶ τοῦ θεία σοφία· θεϊκὴ, οὐχ οἷα ἀνθρωπίνη.

3 Καὶ ἐγὼ ἐν ἀσθενείᾳ καὶ ἐν φόβῳ καὶ ἐν τρόμῳ
4 πολλῷ ἐγενόμην πρὸς ὑμᾶς· καὶ ὁ λόγος μου καὶ τὸ 25
κήρυγμά μου οὐκ ἐν πειθοῖς ἀνθρωπίνης σοφίας λόγοις,
ἀλλ’ ἐν ἀποδείξει Πνεύματος καὶ δυνάμεως.

ΣΕΤΗΡΙΑΝΟΤ. Ἐφοβούμην αἰεὶ μὴ τῇ ἔξωθεν παιδεύσει ἐπαρ-
θῇτε, αὐτίκα οὐκ ἐχρησάμην τῇ πειθούσῃ σοφίᾳ· “ἐν ἀσθενείᾳ”
δὲ λέγει, τῇ ἀπὸ τῶν διωγμῶν· τοῦτο γὰρ πανταχοῦ ἔθος αὐτῷ 30
λέγειν· “ἐν ἀσθενείᾳ καὶ ἐν φόβῳ καὶ ἐν τρόμῳ” τὸ ἀσθενὲς ἐξ ὧν
ἐδιωκόμην ἐπεδεικνύμην, τὸν φόβον καὶ τὸν τρόμον τὸν περὶ ὑμῶν
πάντα ἡμην ταπεινός· ἵνα ὑμεῖς τοῦτο διδαχθῇτε καὶ μὴ ἐπαίρεσθε.

ΩΡΙΓΕΝΟΤΣ. Τί λέγεις; καὶ Παῦλος ἐφοβεῖτο καὶ σφοδρά

ἐδεδοίκει; εἰ γὰρ καὶ Παῦλος ἦν· ἀλλ' ἄνθρωπος ἦν· τοῦτο δὲ οὐκ ἔγκλημα τοῦ Παύλου· ἀλλ' ἀσθενεία μὲν τῆς φύσεως, ἐγκώμιον δὲ τῆς προαιρέσεως· ὅτι καὶ δεδοικῶς θάνατον καὶ πληγὰς, οὐδὲν ἀνάξιον διὰ τὸν φόβον τοῦτον ἐποίησεν· ὡς οἱ λέγοντες ὅτι οὐκ ἐφοβεῖτο πληγὰς, οὐ μόνον αὐτὸν οὐ σεμνύνουσιν, ἀλλὰ καὶ 5 ὑποτέμνονται πολὺ τῶν ἐπαίνων.

ΘΕΟΔΩΡΙΤΟΤ. Αἰκίζόμενος, στρεβλούμενος καὶ καθειργνύμενος διετέλεσα.

ΚΤΡΙΔΛΟΤ. Καίτοι γὰρ οὕτω μετρία χρησάμενος ὑφηγήσει· ἐδειδίδεν σφόδρα, φησί· μὴ γὰρ πῶς ἀμείνους τῆς ἐνούσης ἡμῖν 10 εὐρισκόμενοι διανοίας, ὀνήσειαν μὲν οὐδὲν, ἀδικήσειαν δὲ μᾶλλον· τοῖς γὰρ νηπίοις τὴν φρένα, τρυφερός τε καὶ εὐαφής πρέποι· ἂν εἰς εἶδησιν λόγος· τελείων δὲ ἐστὶν ἡ στερεὰ τροφή, τῶν διὰ τὴν ἐξ ὧν^ο τὰ αἰσθητήρια γεγυμνασμένα ἐχόντων πρὸς διάκρισιν καλοῦ τὲ καὶ κακοῦ. γέγονε τοίνυν, φησὶν, ὡς ἐν ἀσθενείᾳ πολλῇ· καὶ 15 οὐκ ἐν ὅλῃ δυνάμει τοῦ μυσταγωγοῦ πρὸς ὑμᾶς ὁ λόγος. οὔτε μὴν “ἐν πειθοῖς σοφίας ἀνθρωπίνης· ἀλλ' ἐν ἀποδείξει Πνεύματος καὶ “δυνάμεως· ἵνα ἡ πίστις ὑμῶν μὴ ᾗ ἐν σοφίᾳ ἀνθρώπων, ἀλλ' ἐν “δυνάμει Θεοῦ.” τῷ γὰρ κηρύγματι προσεπῆγον οἱ Ἀπόστολοι καὶ θεοσημείας ἀπόδειξιν ἑναργῆ, τὸ χρῆμα ποιούμενοι, τὸ χρῆμα 20 πιστεύειν, ὅτι Θεὸς ἐν τούτοις διὰ τοῦ Πνεύματος, καὶ δι' αὐτῶν μεμαρτύρηται τῶν πραγμάτων, ὡς ἀρρήτῳ τινὶ καὶ ἀφράστῳ δυνάμει τε καὶ ἐνεργείᾳ χρώμενοι καὶ κατορθοῦν εὐκόλως τὰς τερατουργίας· τὰ μὲν γὰρ Ἑλλήνων μυθάρια δέοιεν^τ ἂν εἰκότως τοῦ συνασπίζοντος λόγου, καὶ τὸ ἐν αὐτοῖς ἀκαλλὲς οἶονεῖ περι- 25 στέλλοντος. ἀποχρή γε μὴν τῷ θεῷ κηρύγματι ψιλός τε καὶ εὐαφής καὶ ὡς ἐν δυνάμει Θεοῦ μαρτυρούμενος λόγος.

ΣΕΤΗΡΙΑΝΟΤ. Ἐπειδὴ εἶπεν “ὁ λόγος μου,” ἵνα μὴ δοῇ τὸ ἐναντίον αὐτῷ παριστᾶν, τοῦτ' ἐστὶ τὴν εὐγλωττίαν· λέγει καὶ “τὸ κήρυγμά μου οὐκ ἐν πειθοῖς σοφίας λόγοις.” ἐπειδὴ ἐστὶ 30 σοφία οὐ ῥημάτων ἀλλὰ γνώσεως θείας Πνεύματος καὶ δυνάμεως. Ἐπειδὴ γὰρ καὶ λόγον σοφίας χορηγεῖ, ποιεῖ δὲ καὶ θαύματα τὸ Πνεῦμα τὸ Ἅγιον· εἶπεν “ἐν ἀποδείξει Πνεύματος καὶ δυνάμεως” τὸ γὰρ λεγόμενον, οὕτω ἀπόδειξις· τὸ δὲ θαῦμα τὴν ἀπόδειξιν ἔχει.

ΦΩΤΙΟΤ. “Καὶ ἐγὼ ἐν ἀσθενείᾳ” μονονουχὶ λέγων· τί προσ-
ενείματε ἑαυτοὺς, οἱ μὲν τοῖς σοφοῖς, οἱ δὲ τοῖς δυνατοῖς· μὴ τί
ταῦτα συμβάλλεται πρὸς τὸ κήρυγμα ἢ δοκοῦσα σοφία καὶ ὁ
πλοῦτος καὶ ἡ δύναμις; ἐνθυμήθητε, πῶς ἦλθον κηρύσσων ὑμῖν
ἐν σοφίᾳ; ἀλλ’ οὐκ ἔχοιτ’ ἂν τοῦτο εἰπεῖν· ἀλλ’ ἐν δυναστείᾳ; 5
καὶ μὴν τρέμων καὶ φόβων καὶ ἀπειλῶν γέμων· οὕτως ἐκηρύσσον
ἐν ὑμῖν· τί οὖν ὑμεῖς τούτων λήθην λαβόντες, σοφοὺς καὶ πλου-
σίους καὶ δυνάστας ἐπιζητεῖτε; καὶ τούτους ὑμῖν διδασκάλους
καὶ καθηγητὰς ἀποφαίνεσθε;

5 Ἵνα ἡ πίστις ὑμῶν μὴ ᾖ ἐν σοφίᾳ ἀνθρώπων, ἀλλ’ 10
6 ἐν δυνάμει Θεοῦ. σοφίαν δὲ λαλοῦμεν ἐν τοῖς τελείοις·
σοφίαν δὲ οὐ τοῦ αἰῶνος· τούτου, οὐδὲ τῶν ἀρχόντων
τοῦ αἰῶνος τούτου, τῶν καταργουμένων.

ΣΕΤΗΡΙΑΝΟΤ. Ἐπειδὴ γὰρ μόνον λέγων οὐδὲν διήλαττεν τῶν
σοφία χρωμένων καὶ θαρσύνων ἑαυτῶν τῷ λόγῳ· δυνάμεις δὲ 15
ποιῶν ἔδειξε τοῦ Θεοῦ τὴν ἰσχὺν, κακεῖθεν τὸ κήρυγμα, καλῶς ἐπή-
γαγεν, “ἀλλ’ ἐν ἀποδείξει Πνεύματος καὶ δυνάμεως· Ἵνα ἡ πίστις
ὑμῶν μὴ ᾖ ἐν σοφίᾳ ἀνθρώπου, ἀλλ’ ἐν δυνάμει Θεοῦ.”

ΘΕΟΔΩΡΙΟΤ. Τούτου χάριν φησὶν οὐκ εἶσεν ἡμᾶς εὐγλωττία
χρησασθαι ὁ δεσπότης· Ἵνα ἡ πίστις ὑμῶν ἀνύποπτος φαίνηται· 20
οὐ δεινότητι λόγων ὑπαχθεῖσα, ἀλλὰ τῇ δυνάμει ποδηγηθεῖσα
τοῦ Πνεύματος.

ΩΡΙΓΕΝΟΤΣ. Ἵνα μὴ εἴποι τίς· ἄρ’ οὖν ἐπεὶ τὰς ἀποδείξεις
τῆς πίστεως ἐν δυνάμει καὶ ἐν Πνεύματι ἔφερεν, οὐκ εἶχεν σοφίαν
οὐδεμίαν; ἀλλὰ τοῦτό ἐστι τὸ μυστήριον τῆς θεοσεβείας, πιστεῦ- 25
σαι μόνον καὶ οὐκ ἐπαγγελίας σοφίας ἐν αὐτῷ. ἐπιφέρει καὶ
λέγει· “σοφίαν δὲ λαλοῦμεν ἐν τοῖς τελείοις· σοφίαν δὲ οὐ τοῦ
“ αἰῶνος τούτου, οὐδὲ τῶν ἀρχόντων τοῦ αἰῶνος τούτου τῶν καταρ-
“ γουμένων” ἄλλο γὰρ ἐστὶν εἰσαγαγεῖν τινὰς εἰς τὴν πίστιν·
ἄλλο τὴν σοφίαν τοῦ Θεοῦ ἀποκαλύπτειν· ἀναπτύσσομεν οὖν τὴν 30
σοφίαν τοῦ Θεοῦ, οὐ τοῖς εἰσαγομένοις, οὐδὲ τοῖς ἀρχομένοις· οὐδὲ
τοῖς μηδέπω ἀποδείξιν τοῦ ὑγιῶς βίου δεδωκόσιν· ἀλλ’ ὅτ’ ἂν
γυμνασάμενος διδῇ τρόπον τὰ αἰσθητήρια, πρὸς διάκρισιν καλοῦ
τε καὶ κακοῦ ἐπιτήδειος γένηται, καὶ πρὸς τὸ ἀκοῦσαι σοφίαν·

τότε “ λαλοῦμεν σοφίαν ἐν τοῖς τελείοις” σοφίαν δὲ” λέγω “ οὐ
 “ τοῦ αἰῶνος τούτου.” οὐδὲ παραπλησίαν τῆς^m σοφίας τῶν ἀρχόν-
 των τοῦ αἰῶνος τούτου. ἅμα δεδήλωκεν ὅτι τὰ φερόμενα παρὰ
 τοῖς ἄλλοις μαθήματα, οὐκ ἔστιν ἀνθρώπων κατὰ τὴν ἀρχὴν
 ἀλλὰ δυνάμεων ἀοράτων τῶν καταργουμένων· καὶ εἵπομαι δ’ ἂν 5
 ὅτι ποιητικὴ σοφία ἐστὶ τοῦ αἰῶνος τούτου· τάχα δὲ καὶ ἡ ῥητο-
 ρικὴ σοφία δὲ καὶ ἡ ἐπαγγελλομένη λέγειν περὶ οὐρανοῦ καὶ γῆς
 καὶ περὶ διοικήσεως τῶν ὅλων. ἡμεῖς οὖν εἰ σοφίαν λαλοῦμεν καὶ
 λέγομεν αὐτὴν ἐν τοῖς τελείοις· οὐ τὴν τοῦ αἰῶνος τούτου λέγο-
 μεν· οὔτε γὰρ διὰ ποιημάτων ἢ διὰ τίνος τοιαύτης τέχνης. 10

ἸΩΑΝΝΟΤ. Προτέραν ἐλέγξας τὴν νομιζομένην σοφίαν διὰ τῶν
 πραγμάτων, τότε αὐτὴν ἐκάλεσεν μωρίαν· καὶ πρότερον καλέσας
 μωρίαν τὴν τοῦ Θεοῦ σοφίαν κατὰ τὴν ἐκείνων ψῆφον, τότε
 δείκνυσιν αὐτὴν σοφίαν οὔσαν· μετὰ γὰρ τὰς ἀποδείξεις δυνατόν
 μάλιστα τοὺς ἀντιλέγοντας ἐντρέπειν διὸ φησὶ “ σοφίαν δὲ 15
 “ λαλοῦμεν ἐν τοῖς τελείοις” ὅτ’ ἂν γὰρ ἐγὼ ὁ νομιζόμενος
 μωρὸς καὶ μωρὰ κηρύττειν τοῦ σοφοῦ περιγένωμαι, οὐ διὰ μωρᾶς
 σοφίας περιγενομένην· ἀλλὰ διὰ σοφίας τελειοτέρας, καὶ τοσαύτης
 καὶ οὕτως μείζονος, ὥς ἐκείνην μωρὰν φαίνεσθαι· “ οὐδὲ τῶν
 “ ἀρχόντων τοῦ αἰῶνος τούτου τῶν καταργουμένων” ἀρχόντας 20
 αἰῶνος ἐνταῦθα, οὐ δαίμονας τινὰς λέγει, καθὼς τινὲς ὑποπτεύου-
 σιν· ἀλλὰ τοὺς ἐν ἀξιώμασι, τοὺς ἐν δυναστείαις· τοῦτο πρᾶγμα
 περιμάχητον νομίζοντας εἶναι, φιλοσόφους καὶ ῥήτορας καὶ λογο-
 γράφους· καὶ γὰρ αὐτοὶ ἐκράτουν, καὶ δημαγωγοὶ πολλάκις ἐγί-
 νοντο· τοῦ δὲ αἰῶνος ἐκάλεσεν ἄρχοντας· ἐπειδὴ περαιτέρω τοῦ 25
 παρόντος αἰῶνος οὐδὲ πρόσεισιν αὐτῶν ἡ ἀρχή. διὸ καὶ ἐπήγαγε
 “ τῶν καταργουμένων” οἰκοθέν τε αὐτὴν διαβάλλων καὶ ἀπὸ τῶν
 χρωμένων· δείξας γὰρ ὅτι ψευδὴς ἐστίν, ὅτι μωρὰ, ὅτι οὐδὲν
 δύναται εὐρεῖν, ὅτι ἀσθενὴς, δείκνυσιν ὅτι καὶ ὀλιγοχρόνιος.

7 Ἀλλὰ λαλοῦμεν σοφίαν Θεοῦ ἐν μυστηρίῳ τὴν ἀπο- 30
 κεκρυμμένην, ἣν προώρισεν ὁ Θεὸς πρὸ τῶν αἰώνων εἰς
 8 δόξαν ἡμῶν, ἣν οὐδεὶς τῶν ἀρχόντων τοῦ αἰῶνος τούτου

^m In marg. τῆς 2^a manu.

ἐγνώκεν, εἰ γὰρ ἐγνώσαν, οὐκ ἂν τὸν Κύριον τῆς δόξης ἐσταύρωσαν.

ὩΡΙΓΕΝΟΣ. “ Ἀλλὰ λαλοῦμεν σοφίαν ἐν μυστηρίῳ,” ἃ οὐκ ἐγνώσται τοῖς ἄρχουσι τοῦ αἰῶνος τούτου, τοῖς ἐνεργούσι τὴν σοφίαν τῶν σοφῶν τοῦ κόσμου τούτου. οὕτω δὲ οὐκ ἐγνώσαν. 5 ἐπεβούλευσαν τῷ Σωτῆρι καὶ Κυρίῳ ἡμῶν Ἰησοῦ Χριστῷ, καὶ ἐσταύρωσαν αὐτόν· “ εἰ γὰρ ἐγνώσαν, οὐκ ἂν τὸν Κύριον τῆς δόξης “ ἐσταύρωσαν” οὐκ οὖν ζητητέον καὶ ἐν τῷ λόγῳ σοφίαν· ἀλλὰ μετὰ τὴν πίστιν, μετὰ τὴν πολιτείαν· κατὰ τὸ γεγραμμένον· “ ἐπεθύμησας σοφίαν, διατήρησον ἐντολάς.” 10

ΚΤΡΙΔΛΟΤ. Ἐχει πολὺ τὸ εἰκὸς ὁ λόγος. τεθριάμβευκε γὰρ ὁ Χριστὸς διὰ τοῦ ἰδίου σταυροῦ τὰς πονηρὰς καὶ ἀντικειμένας δυνάμεις, “ προσήλωσας τῷ ξύλῳ τὸ καθ’ ἡμῶν χειρόγραφον” ἀπεσόβησεν τῆς καθ’ ἡμῶν τυραννίδος τὸν Σατανᾶν· κατήργηκε τοῦ κόσμου τὴν ἁμαρτίαν· ἀνοίξας τοῖς κάτω πνεύμασι τὰς ἄδου 15 πύλας, καθεῖλε τοῦ θανάτου τὸ κράτος· εἶτα πῶς οὐκ ἀπηχθημένον τοῖς ἀκαθάρτοις δαίμοσιν ἐστὶ τὸ ἐπὶ τῷ σταυρῷ πάθος; οὐκ ἂν οὖν ἐσταύρωσαν, εἶπεν, εἰ ἤδεσαν ἀκριβῶς αὐτὸν ὄντα τὸν λυτρωτὴν καὶ τῆς δόξης Κύριον· ὅτι γὰρ διαβολικῆς ἀγιότητος^η ἔργον ἦν τὸ διὰ τῆς Ἰουδαίων ἀπονοίας σταυροῦσθαι Χριστὸν, παρέδειξεν 20 ἐναργῶς ὁ θεσπέσιος Ἰωάννης, εἰπὼν περὶ τοῦ Ἰουδα· “ μετὰ γὰρ “ τὸ ψωμίον,” φησὶν, “ εἰσῆλθεν εἰς αὐτὸν ὁ Σατανᾶς.” ὅς οὐκ ἤδει Θεὸν ὄντα τὸν Ἰησοῦν· εἰ γὰρ καὶ ἐγὼ καὶ ἐπέπειστο, πῶς ἔπραξεν^ο αὐτὸν ἐν τῇ ἐρήμῳ λέγων· “ εἰ υἱὸς εἶ τοῦ Θεοῦ, εἰπὲ “ ἵνα οἱ λίθοι οὗτοι ἄρτοι γένωνται;” γέγονε δὲ ὁμολογουμένως καὶ 25 αὐτῷ τῷ Σωτῆρι σπουδὴ τὸ λαθεῖν τοὺς ἄρχοντας τοῦ αἰῶνος τούτου· ἵνα καὶ πάθοι λαθὼν, καὶ τῷ ἰδίῳ αἵματι κατακτῆσεται τὴν ὑπ’ οὐρανοῦ ἑαυτῷ τε καὶ τῷ ἰδίῳ πνεύματι^ρ.

ἸΩΑΝΝΟΤ. Μυστήριον αὐτὴν λαλεῖ. ἐπειδὴ οὔτε Ἄγγελος οὔτε ἀρχάγγελος, οὔτε ἄλλός τις αὐτοκτίστη δύναμις ἤδει πρὶν 30 ἢ γενέσθαι· διὸ φησὶν, “ ἵνα γνωρίσθῃ νῦν ταῖς ἀρχαῖς καὶ ταῖς “ ἐξουσίαις ἐν τοῖς ἐπουρανίοις διὰ τῆς Ἐκκλησίας ἢ πολυποίκιλος “ σοφία τοῦ Θεοῦ.” τοῦτο δὲ ἐποίησεν ἡμᾶς τιμὴν ὁ Θεός, ὥστε

^η Leg. cred. ἀγνοίας.

^ο Leg. ἐπείραξεν.

^ρ ποιμνίῳ cred. leg.

μεθ' ἡμῶν αὐτοὺς ἀκοῦσαι τῶν μυστηρίων· καὶ γὰρ ἡμεῖς οὓς ἂν ποιησώμεθα φίλους, τοῦτο τεκμήριον πρὸς αὐτοὺς εἶναι φαμέν τῆς φιλίας, τῷ μηδενὶ πρὸ αὐτῶν εἰπεῖν τὰ ἀπόρρητα· ἀκούετωσαν οἱ τὸ κήρυγμα ἐκπομπεύοντες, καὶ τοὺς μαργαρίτας καὶ τὰ ἅγια τοῖς κυσὶ καὶ τοῖς χοίροις ῥίπτουντες, καὶ λογισμοῖς κεχρη- 5 μένοι περιττοῖς· τὸ γὰρ μυστήριον κατασκευῆς οὐ δεῖται· ἀλλ' ἅπερ ἐστὶ, τοῦτο μόνον καταγγέλλεται· ἐπεὶ οὐκ ἔσται μυστήριον θεῖον καὶ ὁλόκληρον, ὅταν καὶ παρὰ σαυτοῦ τί προσθῇς. καὶ ἄλλως δὲ μυστήριον καλεῖται, ὅτι οὐκ ἅπερ ὁρῶμεν βλέπομεν, ἀλλ' ἕτερα ὁρῶμεν καὶ ἕτερα πιστεύομεν· τοιαύτη γὰρ ἡ τῶν 10 μυστηρίων ἡμῶν φύσις· ἐτέρως γοῦν ἐγὼ, καὶ ἐτέρως ὁ ἄπιστος περὶ ταῦτα διακείμεθα· οὐ γὰρ τῇ ὄψει κρίνω τὰ φαινόμενα, ἀλλὰ τοῖς ὀφθαλμοῖς τῆς διανοίας, τὴν διὰ τοῦ Πνεύματος ἔχων ἐμπειρίαν· καὶ πάντες δὲ οἱ πιστοί.

Τοῦτο γοῦν αὐτὸ δηλῶν ὁ Ἀπόστολος ἔλεγεν· “ὅτι καὶ νῦν τὸ 15 “ κηρυττόμενον ἀποκέκρυπται· τοῖς γὰρ ἀπολλυμένοις,” φησὶν, “ἐστὶ κεκαλυμμένον” “ἦν οὐδεὶς τῶν ἀρχόντων τοῦ αἰῶνος τούτου ἔγνωκεν. εἰ γὰρ ἔγνωσαν, οὐκ ἂν τὸν Κύριον τῆς δόξης “ἐσταύρωσαν” οὐκοῦν οὐδὲ ἐγκλημάτων εἰσὶν ἄξιοι, εἴγε μὴ ἔγνωσαν καὶ ἐσταύρωσαν· καὶ εἰ μὴ ᾔδεσαν, πῶς ἔλεγεν αὐτοῖς, 20 “κάμε οἴδατε· καὶ οἴδατε πόθεν εἰμί;” περὶ γὰρ τοῦ Πιλάτου φησὶν ἡ γραφή, ὅτι οὐκ εἰ ᾔδει· εἰκὸς δὲ μηδὲ τὸν Ἡρώδην εἰδέναι· τούτους ἂν εἴποι τις ἄρχοντας τοῦ αἰῶνος τούτου. εἰ δὲ καὶ περὶ τῶν Ἰουδαίων καὶ περὶ τῶν ἱερέων εἴποι τις ἂν τοῦτο λέγεσθαι, οὐκ ἂν ἀμάρτοι· καὶ γὰρ καὶ ἐκείνοις φησὶν “οὔτε ἐμὲ 25 “οἴδατε, οὔτε τὸν Πατέρα μου” πῶς οὖν ἀνωτέρω φησὶ “καὶ ἐμὲ “οἴδατε, καὶ οἴδατε πόθεν εἰμί;” ἀλλὰ τίς ὁ τρόπος τῆς γνώσεως ταύτης, καὶ τίς ἐκείνης, ἐν τοῖς Εὐαγγελίοις ἡδὴ εἴρηται. τί οὖν; ἀφέθη αὐτοῖς τὸ ἐπὶ τῷ σταυρῷ ἀμάρτημα; καὶ γὰρ εἶπεν “ἄφες “αὐτοῖς” εἰ μετενόησαν, ἀφέθη. καὶ γὰρ ὁ μυρίαὶς χερσὶ βαλὼν 30 τὸν Στέφανον, καὶ διώξας τὴν Ἐκκλησίαν Παῦλος, τῆς Ἐκκλησίας προστάτης ἐγένετο. οὕτως οὖν καὶ ἐκείνοις ἀφέθη τοῖς βουλευθεῖσι μεταγνώναι· ὃ δὴ καὶ Παῦλος βοῶν ἔλεγεν, “λέγω οὖν· μὴ “ἔπαισαν ἵνα πέσωσι; μὴ γένοιτο· λέγω οὖν· μὴ ἀπώσατο ὁ “Θεὸς τὸν λαὸν αὐτοῦ ὃν προέγνω; μὴ γένοιτο” εἶτα δεικνὺς ὅτι 35

οὐκ ἀπεκλείσθη αὐτῶν ἡ μετάνοια. τεκμήριον τὴν ἐπιστροφὴν τὴν
 ἑαυτοῦ παρήγαγεν λέγων· “καὶ γὰρ ἐγὼ Ἰσραελίτης εἰμί.” τὸ δὲ
 “οὐκ ἔγνωσαν” ἔμοι δοκεῖ οὐ περὶ Χριστοῦ ἐνταῦθα εἰρῆσθαι,
 ἀλλὰ περὶ αὐτῆς τοῦ πράγματος τῆς οἰκονομίας· οἷόν, τι ἐβού-
 λετο ὁ θάνατος καὶ ὁ σταυρὸς, οὐκ ᾔδεσαν· καὶ γὰρ καὶ ἐκεῖ οὐκ 5
 εἶπεν, ὅτι ἐμὲ οὐκ οἶδασιν· ἀλλ’ “οὐκ οἶδασι τί ποιῶσι” τοῦτ’
 ἐστὶ τὴν οἰκονομίαν τὴν τελουμένην, καὶ τὸ μυστήριον ἀγνωοῦσιν·
 οὐ γὰρ ᾔδεσαν ὅτι οὕτω εἶχε λάμψαι ὁ σταυρὸς, ὅτι τῆς οἰκου-
 μένης γίνεται σωτηρία, καὶ τοῦ Θεοῦ πρὸς τοὺς ἀνθρώπους καταλ-
 λαγή· καὶ ἡ πόλις αὐτῶν ἀλώσεται, καὶ δεινὰ πείσονται τὰ 10
 ἔσχατα· σοφίαν δὲ καὶ τὸν Χριστὸν λαλεῖ καὶ τὸν σταυρὸν καὶ
 τὸ κήρυγμα· εὐκαίρως δὲ “Κύριον δόξης” ἐκάλεσεν. ἐπειδὴ γὰρ
 ὁ σταυρὸς ἀδοξίαν εἶναι δοκεῖ, δείκνυσιν ὅτι μεγάλη δόξα ὁ σταυ-
 ρός· ἀλλὰ μεγάλης ἔδει σοφίας, οὐ μόνον πρὸς τὸ τὸν Θεὸν
 εἰδέναι, ἀλλὰ καὶ πρὸς τὸ μαθεῖν τοῦ Θεοῦ τὴν οἰκονομίαν 15
 ταύτην.

ΘΕΟΔΩΡΙΤΟΤ. Εἰ ἔγνωσαν ὡς τὸ σωτήριον πάθος αὐτοὺς μὲν
 εἰς τὴν οἰκουμένην διασκεδάσει, τῆς δὲ σωτηρίας μεταδώσει τοῖς
 ἔθνεσιν, οὐκ ἂν τὸ πάθος ἐτόλμησαν· διὰ τοῦτο συγγνώμης αὐτοὺς
 ὁ δεσπότης ἡξίωσεν· μετὰ μέντοι τὴν ἐκ νεκρῶν ἀνάστασιν καὶ 20
 τὴν εἰς οὐρανούς ἀνάληψιν, καὶ τὰς παντοδαπὰς τῶν Ἀποστόλων
 θαυματουργίας ἐπιμείναντας τῇ ἀπιστίᾳ, τῇ πολιορκίᾳ παρέδωκεν.

ΟΙΚΟΤΜΕΝΙΟΤ. Εἰ μὲν τὸ τῶν ἀρχόντων τοῦ αἰῶνος τούτου
 δέξῃ ὡς πρὸς τὸν Ἡρώδη καὶ τὸν Πιλάτον, ἀπλουστερώς νοήσεις
 τὸ ἐπόμενον. εἰ γὰρ, φησὶν, ἔγνωσαν, οὐκ ἂν τὸν Κύριον ἐσταύ- 25
 ρωσαν· οὐδὲ γὰρ τοσοῦτον ἐμεμήνεσαν, φθόνου μὴ ὑποκειμένου·
 εἰ δὲ πρὸς τοὺς ἀρχιερέας καὶ γραμματέας ἐκλάβοις, οἱ ᾔδεσαν
 ὄντα αὐτὸν τὸν Χριστόν· (καὶ δῆλον ἐξ ὧν ἔλεγον οἱ γεωργοὶ τοῦ
 ἀμπελῶνος, “οὗτός ἐστιν ὁ κληρονόμος, δεῦτε ἀποκτείνωμεν αὐτόν,
 “καὶ ὁ ἀμπελὼν ἡμῶν ἔσται,” ἀλλὰ τῷ φθόνῳ ἀπετυφλώθησαν.) 30
 οὕτως νοήσεις τὸ κάτω. ὅτι εἰ ἔγνωσαν, φησὶν, ὅτι τοσαύτη ἔσται
 τοῖς ἔθνεσι σωτηρία ἐκ τοῦ σταυροῦ, οὐδὲ ἂν ᾔθλον εἰς τὸ
 σταυρῶσαι· ἐκτήκεσθαι μᾶλλον ἐκ τοῦ φθόνου αἰρούμενοι, ἢ ἵνα
 σωθῇ τὰ ἔθνη, καὶ ἐκβάλῃ αὐτοὺς, καὶ ἀντικαταστήσῃ εἰς τὸν
 τόπον αὐτῶν.

- 9 Ἀλλὰ καθὼς γέγραπται, ἃ ὀφθαλμοὶ οὐκ εἶδεν καὶ οὖς οὐκ ἤκουσε, καὶ ἐπὶ καρδίαν ἀνθρώπου οὐκ ἀνέβη, ἃ ἡτοίμασεν ὁ Θεὸς τοῖς ἀγαπῶσιν αὐτόν.

ΘΕΟΔΩΡΙΤΟΥ. Ἐπειδὴ τῆς τῶν Ἰουδαίων ἐμνήσθη καὶ τὸ τῆς οἰκονομίας μυστήριον ἀποκεκρῦφθαι εἶρηκεν, ἀναγκαίως προστέ- 5 θηκεν, ὡς ἃ μὴδεὶς μήτε εἶδεν μήτε ἤκουσεν πώποτε, μήτε ὁ ἀπλυστότατος ἐνενόησε νοῦς, ταῦτα ὁ τῶν ὅλων Θεὸς τοῖς περὶ αὐτὸν θερμῶς διακειμένοις ὑπρέτισεν. περὶ μέντοι τῆς μαρτυρίας, ἀμφιβάλλειν οὐ δεῖ· ἀρκεῖ γὰρ ἡ μακαρία γλῶττα φήσασα, “ καθὼς γέγραπται ” διδάσκει δὲ ἡμᾶς καὶ τῶν Παραλειπομένων 10 ἡ βίβλος· ὡς καὶ ἄλλαι πολλαὶ συνεγράφησαν προφητεῖαι.

ΩΡΙΓΕΝΟΥΣ. Λέγεται μὲν γεγράφθαι, καὶ ὅτ’ ἂν μὴ διὰ τῶν γραμμάτων, ἀλλὰ δι’ αὐτῶν τῶν πραγμάτων κείμενα ᾗ, ὡς ἐπὶ τῶν ἱστοριῶν. ἢ ὅταν τὸ αὐτὸ μὲν νόημα κείμενον ᾗ, μὴ ἐπ’ αὐτῶν δὲ τῶν ῥημάτων, ὡς ἐνταῦθα· τὸ γὰρ “ οἷς οὐκ ἀνηγγέλη περὶ 15 “ αὐτοῦ ὄψονται, καὶ οἱ οὐκ ἀκηκόασι συνήκουσι ” ταυτόν ἐστιν “ ἃ ὀφθαλμοὶ οὐκ εἶδεν καὶ οὖς οὐκ ἤκουσεν ” ἢ τοῦτο τοίνυν φησὶν, ἢ εἰκὸς καὶ γεγράφθαι ἐν βιβλίοις, καὶ ἠφανῆσθαι τὰ βιβλία· καὶ γὰρ πολλὰ διεφθάρη, καὶ ὀλίγα διεσώθη βιβλία, καὶ ἐπὶ τῆς προτέρας αἰχμαλωσίας· ἄλλως δὲ εἰσὶ καὶ διπλαῖ πολ- 20 λαχοῦ προφητεῖαι τοῖς συνετωτέροις εὐκατάληπτοι· ἐξ ὧν πολλὰ τῶν ἀσαφῶς εἰρημένων ἐστὶν εὑρεῖν· τί οὖν; οὐκ εἶδεν ὀφθαλμοὶ ἃ ἡτοίμασεν ὁ Θεός; οὐχί· τίς γὰρ ἀνθρώπων εἶδεν τὰ οἰκονομεῖσθαι μέλλοντα; ἄρα οὖν “ οὐδὲ οὖς ἤκουσεν· οὐδὲ ἐπὶ καρδίαν “ ἀνθρώπου ἀνέβη ” οὐ γὰρ περὶ αὐτοῦ μόνον φησὶν· ἀλλὰ καὶ 25 περὶ πάσης τῆς ἀνθρωπίνης φύσεως· τί οὖν οἱ προφηῆται, οὐκ ἤκουσαν; ἤκουσαν μὲν, ἀλλ’ οὐκ ᾔδον ἀνθρώπου οὖς τὸ οὖς τὸ προφητικόν· οὐ γὰρ ὡς ἄνθρωποι ἤκουσαν· ἀλλ’ ὡς προφηῆται· διὸ φησὶ “ προσέθηκέν μοι ὥτιον τοῦ ἀκούειν, ” τὴν προσθήκην τὴν ἀπὸ τοῦ Πνεύματος λέγων· καθάπερ καὶ αὐτὸς φησὶ “ νοῦν Χριστοῦ 30 “ ἔχομεν ” ὃ δὲ λέγει, τοῦτο ἐστὶν· πρὶν ἢ Πνεύματος ἀπολαῦσαι καὶ μαθεῖν τὰ ἀπόρρητα· οὐδὲ ἡμῶν τις οὐδὲ τῶν προφητῶν αὐτὸς ἐνενόησεν· πῶς γάρ; ὅπου γε οὐδὲ οἱ Ἄγγελοι αὐτοῦ ᾔδεσαν· τί γὰρ χρὴ λέγειν, φησὶ, περὶ τῶν ἀρχόντων τοῦ αἰῶνος τούτου·

ὅπου γε οὐδεὶς ἀνθρώπων ταῦτα ἠπίστατο, οὐδὲ αἱ ἄνω δυνάμεις; ποῖα δὴ ταῦτα; ὅτι διὰ τῆς δοκούσης εἶναι ταύτης μωρίας τοῦ κηρύγματος κρατήσῃ τῆς οἰκουμένης, καὶ τὰ ἔθνη εἰσενεχθήσεται· καὶ καταλλαγὴ τῷ Θεῷ πρὸς τοὺς ἀνθρώπους ἔσται· τοσαῦτα ἡμῖν ἦξει τὰ ἀγαθὰ· πῶς οὖν ἔγνωμεν; “ἡμῖν δὲ,” φησὶν, “ὁ 5 “Θεὸς ἀπεκάλυψεν διὰ τοῦ Πνεύματος αὐτοῦ,” οὐ διὰ τῆς ἑξωθεν σοφίας· αὕτη γὰρ καθάπερ τις θεραπαινὶς ἡτιμωμένη, οὐκ ἀφέθη ἔνδον εἰσελθεῖν καὶ παρακύβαι εἰς τὰ δεσποτικά μυστήρια.

10 Ἡμῖν δὲ ὁ Θεὸς ἀπεκάλυψεν διὰ τοῦ Πνεύματος 10 αὐτοῦ· τὸ γὰρ Πνεῦμα ἐρευνᾷ πάντα, καὶ τὰ βάθη τοῦ 11 Θεοῦ. τίς γὰρ οἶδεν ἀνθρώπων τὰ τοῦ ἀνθρώπου, εἰ μὴ τὸ πνεῦμα τοῦ ἀνθρώπου τὸ ἐν αὐτῷ; οὕτως καὶ τὰ τοῦ Θεοῦ, οὐδεὶς οἶδεν, εἰ μὴ τὸ Πνεῦμα τοῦ Θεοῦ.

ὩΡΙΓΕΝΟΤΣ. Οἶδεν διαφορὰν ἢ γραφὴν ἀγαπώντων τὸν Θεὸν 15 καὶ φοβουμένων τὸν Θεόν· καὶ οἶδεν πολλῷ ὑπερέχοντας τῶν φοβουμένων τοὺς ἀγαπῶντας· ἡτοίμασαι μὲν οὖν τινα καὶ τοῖς φοβουμένοις· πλὴν μείζονα ἡτοίμασε τοῖς ἀγαπῶσιν, παρὰ τὰ ἡτοιμασμένα τοῖς φοβουμένοις· “τὸ γὰρ Πνεῦμα πάντα ἐρευνᾷ 20 “καὶ τὰ βάθη τοῦ Θεοῦ” ἔστι Πνεῦμα ὅπερ δύναται πάντα 20 ἐρευνᾶν· ἄλλ’ ἔδει γενέσθαι κρεῖττον ἐν ἡμῖν Πνεῦμα· ἢ ἐκείνου γενομένου ἐν ἡμῖν, καὶ ἐνευρῶντος πάντα καὶ τὰ βάθη τοῦ Θεοῦ· ἀνακραθέντος τε ἡμῖν, καὶ ἡμεῖς ἐκείνῳ συνερευνήσωμεν πάντα καὶ τὰ βάθη τοῦ Θεοῦ.

ἸΩΑΝΝΟΤ. Οὐκ ἀγνοίας, ἀλλ’ ἀκριβοῦς γνώσεως ἐνταῦθα τὸ 25 ἐρευνᾶν δεικτικόν· ταύτη γοῦν τῇ λέξει καὶ ἐπὶ τοῦ Θεοῦ κέχρηται λέγων· “ὁ δὲ ἐρευνῶν τὰς καρδίας οἶδεν τί τὸ φρόνημα τοῦ “πνεύματος·” εἰ τοίνυν ἐκεῖνο ἀγνοίας, καὶ τοῦτο ὡσαύτως· εἰ δὲ γνώσεως ἐκεῖνο, καὶ τοῦτο ὁμοίως· καὶ ἡ μὲν γνώσις τὴν ἰσότητα δείκνυσιν· τὴν ἀνισότητα δὲ ἡ ἄγνοια· εὐρεθήσεται γὰρ ὁ μὲν 30 Θεὸς τῶν ἀνθρώπων ἀγνοῶν τὰς καρδίας· τὸ δὲ Πνεῦμα τὰ τοῦ Θεοῦ βάθη· πάλιν εἰ τὸ ἐρευνᾶν ἀγνοίας σημαντικόν, πάντα δὲ ἐρευνᾷ· πάντα δὲ ὡς ἔοικεν ἀγνοεῖ.

P In marg. ἡ ψυχὴ τοῦ ἀνθρώπου, οὐ δύναται πάντα ἐρευνᾶν.

ΤΟΤΟΤ ΚΑΙ ΘΕΟΔΩΡΙΤΟΤ. ΣΕΤΗΡΙΑΝΟΤ. Βάθη τοῦ Θεοῦ εἶπεν τὰς βαθυτάτας αὐτοῦ καὶ διαλανθανούσας ἡμᾶς οἰκονομίας.

ΚΤΡΙΛΛΟΤ. “Βάθη τοῦ Θεοῦ,” τῶν ἱερῶν γραμμάτων ἡ κεκρυμμένη καὶ ἀπόθετος γνώσις· ἦν εἶδος τὸ Πνεῦμα, ταῖς τῶν ἁγίων ἀποκαλύπτει ψυχαῖς, θεῖον τινα νοῦν ἀποφαῖνον τὸν ἐν αὐτοῖς. 5

ΣΕΤΗΡΙΑΝΟΤ. Διὰ τούτων δείκνυσιν ὅτι ἐρευνᾷ, οὐχ ὥς ἀγνοοῦν, ἀλλ’ ὥς ἐπιστάμενον· ἐπειδὴ δὲ οἱ μὲν Πνεῦμα, νῦν τὸν Πατέρα εἰρῆσθαι φασίν· οἱ δὲ τὸν Υἱόν, ῥητέον πρὸς ἑκάτερα. τὸν μὲν οὖν Πατέρα ἀδύνατον εἰρῆσθαι· λέγει γὰρ, “ἡμεῖς δὲ οὐ τὸ πνεῦμα τοῦ κόσμου ἐλάβομεν· ἀλλὰ τὸ Πνεῦμα τὸ ἐκ τοῦ Θεοῦ.” οὐδεὶς 10 δὲ ἐξ αὐτοῦ ἐστίν· εἰ γὰρ περὶ Θεοῦ εἴρητο· ἐκ τίνος ὁ Θεός; τὸν δὲ Υἱόν ὑποπτεύεσθαι μὲν ἐγχωρεῖ· εἶναι δὲ αὐτὸν περὶ οὗ ὁ λόγος, οὐχ οἷόν τε· τίς γὰρ ἂν εἴποι τὸν Θεὸν Λόγον ἐρευνᾶν, ἵνα μάθῃ τὰ τοῦ Θεοῦ· εἰ δὲ λέγοιεν διδάσκεσθαι τὸν Υἱόν· πῶς ἀπὸ τῶν ἐξῆς οὐ συνειδὸν ὅτι ὡς ἀνθρώπου πνεῦμα τὰ ἐν αὐτῷ οἶδεν, οὕτως 15 καὶ τὸ Πνεῦμα τοῦ Θεοῦ· χωρὶς δὲ τούτου, δι’ ὅλου τοῦ χωρίου τὸ Πνεῦμα τὸ Ἅγιον δείκνυται.

Παρατηρητέον δὲ ὅτι τὸ μὲν Πνεῦμα τὸ Ἅγιον ἐκ Θεοῦ φησὶν εἶναι· τὸ δὲ ἀκάθαρτον οὐκ εἶπεν ἐκ τοῦ κόσμου, ἀλλὰ τοῦ κόσμου· ὁ μὲν γὰρ Παράκλητος οὐκ ἐστὶν μέρος τοῦ Θεοῦ· ὡς μέρος δὲ 20 τῆς κτίσεως ὁ διάβολος, κατὰ τὸ γεγενῆσθαι· τὸ δὲ Πνεῦμα τὸ Ἅγιον ἐκ τοῦ Θεοῦ.

12 Ἡμεῖς δὲ οὐ τὸ πνεῦμα τοῦ κόσμου ἐλάβομεν, ἀλλὰ τὸ Πνεῦμα τὸ ἐκ τοῦ Θεοῦ, ἵνα εἰδῶμεν τὰ ὑπὸ τοῦ
13 Θεοῦ χαρισθέντα ἡμῖν. ἃ καὶ λαλοῦμεν, οὐκ ἐν διδα- 25 κτοῖς ἀνθρωπίνης σοφίας λόγοις, ἀλλ’ ἐν διδακτοῖς Πνεύματος Ἀγίου, πνευματικοῖς πνευματικὰ συγκρίνοντες.

ΘΕΟΔΩΡΙΤΟΤ. Ἐδειξεν οὐδὲ μέρος ὃν τῆς κτίσεως τὸ Πανάγιον Πνεῦμα· ἀλλ’ ἐκ τοῦ Θεοῦ τὴν ὑπαρξιν ἔχει· τοῦτο γὰρ 30 λέγει· “ἡμεῖς οὐ τὸ πνεῦμα τοῦ κόσμου ἐλάβομεν” ἀντὶ τοῦ οὐ κτιστὸν ἐλάβομεν πνεῦμα· οὐδὲ δι’ ἀγγέλου τὴν τῶν θείων ἀποκάλυψιν ἐδεξάμεθα· ἀλλ’ αὐτὸ τὸ ἐκ τοῦ Πατρὸς ἐκπορευόμενον Πνεῦμα ἐδίδαξεν ἡμᾶς τὰ κεκρυμμένα μυστήρια.

Θεοδώροτ. Κόσμον γὰρ τὴν σύμπασαν ὀνομάζει κτίσιν· καθὼς ἐτέρωθι φησὶν, “ὅτι θέατρον ἐγενήθημεν τῷ κόσμῳ καὶ Ἀγγέ-
“λοις καὶ ἀνθρώποις.”

Οἰκοτμενίот. Πνεῦμα κόσμον λαλεῖ, ὥς οἶμαι, τὴν ἀνθρω-
πίνην σοφίαν καὶ παιδεύουσιν· ὅπερ φησὶν, οὐκ ἐλάβομεν, κατήργει 5
γὰρ τὸν σταυρόν· ὥς ἄνω φησὶν, “οὐκ ἐν σοφίᾳ λόγου, ἵνα μὴ
“κενωθῇ ὁ σταυρός.” ἀλλὰ τὸ Πνεῦμα τοῦ Θεοῦ φησὶν ἐλάβομεν
“ἵνα,” φησὶν, “εἰδῶμεν τὰ χαρισθέντα ἡμῖν ὑπὸ Θεοῦ” τοῦτ’
ἔστι τὰ κατὰ τὴν οἰκονομίαν τοῦ Χριστοῦ.

Θεοδώροτ. Διὰ τοῦτο οὐ δεόμεθα τῆς ἀνθρωπίνης σοφίας· 10
ἀρκεῖ γὰρ ἡμῖν ἡ διδασκαλία τοῦ Πνεύματος· “πνευματικοῖς
“πνευματικὰ συγκρίνοντες” ἀντὶ τοῦ διὰ τῶν τοῦ Πνεύματος
θαυμάτων⁹· τὴν τοῦ Πνεύματος διδασκαλίαν πιστούμεθα· τὸ γὰρ
“συγκρίνοντες” οὐκ ἀντὶ τοῦ παρεξετάζοντες λέγει, ἀλλ’ ἀντὶ τοῦ
ἀποδεικνύντες, συγκρίνειν τὸ ἀποδεικνύναι εἰρηκῶς ἐπὶ τοῦ παρόντος, 15
ἐκ μεταφορᾶς τῶν τῇ συγκρίσει μείζονα τοῦ δοκιμωτέρου τὴν
ἀποδείξειν ποιουμένων.

Θεοδώριτοτ. Ἐχομεν γὰρ καὶ τῆς παλαιᾶς διαθήκης τὴν
μαρτυρίαν· καὶ δι’ ἐκείνης τὴν καινὴν βεβαιοῦμεν· πνευματικὴ
γὰρ καὶ ἐκείνη· καὶ γὰρ δεῖξαι βουλόμενος τῶν ἡμετέρων μυστη- 20
ρίων τοὺς τύπους, τὸν ἀμνὸν εἰς μέσον φέρομεν, καὶ τὸ αἷμα τὸ
ταῖς φλεβαῖς ἐπιχειρόμενον· καὶ τὴν τῆς θαλάττης διάβασιν· καὶ
τῆς πέτρας τὰ νάματα· καὶ τοῦ μάννα τὴν χορηγίαν· καὶ μυρία
τοιαῦτα· καὶ διὰ τῶν τύπων δείκνυμεν τὴν ἀλήθειαν.

Σεθηριανот. Οὐχ ἵνα δείξῃ ὥς ἐν ἡμῖν τὸ πνεῦμα ἡμῶν 25
κρεῖττον ἡμῶν· οὕτως καὶ ἐν τῷ Θεῷ τὸ Πνεῦμα κρεῖττον αὐτοῦ·
αὐτίκα εἰπὼν, “τίς γὰρ ἀνθρώπων οἶδεν τὰ τοῦ ἀνθρώπου, εἰ μὴ
“τὸ πνεῦμα τὸ ἐν αὐτῷ;” ἀλλὰ τί τὸ ἐκ τοῦ Θεοῦ· τὸ μὲν γὰρ
“ἐν αὐτῷ μέρος” συμπληρωματικὸν τοῦ ὅλου ἀνθρώπου· τὸ δὲ ἐξ
αὐτοῦ τὸ αἷτιον δείκνυσιν· παρατηρητέον δὲ ὅτι ὁ μὲν Θεὸς καὶ τὸ 30
Πνεῦμα τὸ Ἅγιον δύο πρόσωπα· ἄνθρωπος δὲ καὶ τὸ πνεῦμα τὸ
ἐν αὐτῷ, οὐ δύο πρόσωπα, ἀλλ’ εἷς ἄνθρωπος. δείκνυς τοίνυν τὴν
ἀκριβῆ τῆς κατὰ τὴν γνῶσιν Πνεύματος καὶ πνεύματος ταυτότητα·

τὴν γνῶσιν τοῦ ἐν ἡμῖν πνεύματος παρέβαλεν τῇ γνώσει πνεύματος καὶ πνεύματος· ἵνα δειχθῇ ὡς ἐν ἡμῖν ἐν τῷ ἐνὶ καὶ τῷ αὐτῷ πνεύματι, τοῦτ' ἐστὶ τῇ ψυχῇ, καὶ τῷ νῷ, οὐκ ἐστὶ διαφωνία ἐνώσεως, ἀλλ' οἶδαμεν ὃ οἶδαμεν. οὕτως καὶ ἐν πνεύματι καὶ Ἁγίῳ Πνεύματι οὐκ ἐστὶ διαφωνία γνώσεως, ἀλλὰ ταυτότης· ἵνα 5 εἰδῶμεν τὰ ὑπὸ τοῦ Θεοῦ χαρισθέντα ἡμῖν, Πνεύματος δωκότος τοῦ νοῦ κατειληφότος, ἃ καὶ λαλοῦμεν. πάλιν ἕτερον δείκνυσιν οὐ μόνον φησὶν οὐχ εὐρίσκομεν ἐν λογισμοῖς τὰ ἀποκαλυφθέντα ἡμῖν, ἀλλὰ καὶ κηρύττομεν αὐτὰ, οὐ λόγοις καλλωπίζοντες· ἀλλὰ “τὰ πνευματικὰ τοῖς πνευματικοῖς συγκρίνοντες.” Πνεύματος 10 δυνάμει τὰς ἐκείνου ἀποκαλύψεις καὶ νοοῦντες καὶ ἐν τάξει κηρύττοντες, “πνευματικὰ πνευματικοῖς συγκρίνοντες.” ὅτ' ἂν γὰρ ἡ δευτέρα ἀποκάλυψις ἐρμηνεία ἢ τοῦ προτέρου καὶ σαφήνεια, συγκρίνοντες οἱ δεχόμενοι τὰς ἀποκαλύψεις, τὰ δεύτερα τοῖς πρώτοις, καὶ τὰ αὐτὰ εὐρίσκοντες, πληροφρίαν μείζονα ἐλάβανον τῆς 15 ἀποκαλυφθείσης ἀληθείας.

- 14 Ψυχικὸς δὲ ἄνθρωπος οὐ δέχεται τὰ τοῦ Πνεύματος τοῦ Θεοῦ, μωρία γὰρ αὐτῷ ἐστὶ καὶ οὐ δύναται γνῶναι, 15 ὅτι πνευματικῶς ἀνακρίνεται. ὁ δὲ πνευματικὸς ἀνακρίνει μὲν πάντα, αὐτὸς δὲ ὑπ' οὐδενὸς ἀνακρίνεται. 20

ΣΕΤΗΡΙΑΝΟΤ. “Ψυχικὸς δὲ ἄνθρωπος οὐ δέχεται τὰ τοῦ “Πνεύματος” ψυχικὸν λέγει τὸν στοιχοῦντα τοῖς οἰκείοις λογισμοῖς· “μωρία γὰρ αὐτῷ ἐστὶ” τοσούτον τὸ βάθος τῆς πνευματικῆς ἀποκαλύψεως· ὡς τοῖς σοφοῖς τοῦ κόσμου τούτου μωρίαν φαίνεσθαι· οὕτως ἀχώρητος αὐτοῖς ἡ τοῦ Θεοῦ ἀποκάλυψις. 25

ΩΡΙΓΕΝΟΣ. Κατανοήσωμεν τὰ ὑπὸ τοῦ Θεοῦ χαρισθέντα ἡμῖν· ἔαν γὰρ μὴ γένηται τὸ Πνεῦμα τὸ ἐκ τοῦ Θεοῦ διδάσκον ἡμᾶς ἐν ἡμῖν, οὐ δυνάμεθα λέγειν ὅτι οἶδαμεν τὰ ὑπὸ τοῦ Θεοῦ χαρισθέντα ἡμῖν· καὶ γὰρ “οὐδεὶς οἶδεν τὰ τοῦ Θεοῦ· εἰ μὴ “τὸ Πνεῦμα τοῦ Θεοῦ” “ἃ καὶ λαλοῦμεν,” φησὶν, “οὐκ ἐν 30 “διδασκτοῖς ἀνθρωπίνης σοφίας λόγοις· ἀλλ' ἐν διδασκτοῖς Πνεύματος” καὶ τὰ ἐξῆς· αἱ σοφαὶ πᾶσαι τοῦ κόσμου τούτου, λόγοι εἰσὶ διδασκοὶ ἀνθρώπων, ἃ μαρτυρεῖ τις καθ' ἕκαστον τῶν λογικῶν τέχνων· τὰ δὲ διδασκὰ τοῦ Πνεύματος οὐ διδάσκει· καὶ

οὐκ ἂν λέγοις ὅτι ὁ διδάσκαλος ὑπὸ τοῦ πνεύματος περὶ ὧν λέγει διδαχθεὶς ἐδίδαξεν· τὸ γὰρ πνεῦμα ἐν αὐτῷ τυγχάνον, ζητοῦντι καὶ ἐνευρῶντι τὴν ἀλήθειαν ἐλλάμπει· καὶ οὕτως αἰεὶ τῇ ἀνακαινώσει τοῦ νοὸς εὐρίσκει, ἃ μεμάθηκεν παρὰ τῶν ἀνθρώπων.

Διὰ τοῦτο ὁ Σωτὴρ φησὶ, “ μὴ ζητήσης διδάσκαλον ἐπὶ τῆς 5
“ γῆς· εἷς γὰρ ἐστὶν ὑμῶν ὁ διδάσκαλος ὁ Πατὴρ ὁ ἐν τοῖς οὐρα-
“ νοῖς· ἢ εἷς ἐστὶν ὑμῶν ὁ καθηγητὴς ὁ Χριστός.” ὀλίγα τιὰ ὑποβάλλει ἄνθρωπος, φέρε εἰπεῖν, Παῦλος διδάσκων Τιμόθεον· καὶ λαβὼν ἀφορμὰς ὁ Τιμόθεος, ἔρχεται καὶ αὐτὸς ἐπὶ τὴν πηγὴν, ὅπου ἐλήλυθεν ὁ Παῦλος, καὶ ἀρύεται καὶ γίνεται Τιμό- 10
θεος ἴσος Παύλου. πῶς δὲ διδάσκεταιί τις ἀπὸ τοῦ Πνεύματος, κατανοητέον ἀπὸ τῶν ἀποστολικῶν λόγων· “ πνευματικοῖς γὰρ
“ πνευματικὰ συγκρίνοντες” τῷ συνεξετάζειν τήνδε τὴν λέξιν τῇδε τῇ λέξει, καὶ τὰ ὅμοια συνάγειν, ἀνακαλύπτεται ὥσπερ εἰ ὁ νοῦς τῆς γραφῆς· οὕτω γὰρ συνίημι τὰ τοῦ Θεοῦ, καὶ γίνομαι διδασκὸς 15
Πνεύματος· οὐ μόνον τὰ τοῦ Πνεύματος μεμαθηκέναι τοῦ κινήσαντος τὸν Ἡσαΐαν· ἀλλὰ καὶ τῷ τὸ αὐτὸ Πνεῦμα ἐσχηκέναι, ὅπερ ἔκλεισεν καὶ ἐσφράγισεν τοὺς Ἡσαΐου λόγους· εἰ μὴ γὰρ τὸ Πνεῦμα ἀνοίξῃ τοὺς λόγους τῶν προφητῶν, οὐ δύναται ἀνοιχθῆναι τὰ κεκλεισμένα. 20

Ἐπεὶ δὲ ταῦτα εἶπεν, ἀναγκαίως ἐπιφέρει, ὅτι εἰσὶ τινες ἄνθρωποι μὴ παραδεχόμενοι τὰ τοῦ Πνεύματος τοῦ Θεοῦ· οὐ διὰ τὴν φύσιν, ὡς οἶονται οἱ ἑτερόδοξοι· ἀλλὰ διὰ τὸ μὴ παρασκευακέναι ἑαυτούς· “ ψυχικὸς γὰρ ἄνθρωπος, οὐ δέχεται τὰ τοῦ Πνεύ-
“ ματος.” ψυχικὸς γὰρ ἦν ὅτε ἔκλινεν εἰς θεοσέβειαν, καὶ παρε- 25
δέξατο τὸ Πνεῦμα, γέγονε πνευματικός· “ καὶ οὐ δύναται γινῶναι
“ ὁ ψυχικός, ὅτι πνευματικῶς ἀνακρίνεται” οὐκ οἶδεν διὰ τοῦτο ἀκοῦει “ ὅτι ἀνακρίνεται πνευματικῶς.” καὶ δοκιμαζομένη γε ἡ δύναμις ἐλέγχει τοὺς ἄφρονas· οἷον ἐὰν λέγω ἀπὸ τοῦ Πνεύματος διδαχθεὶς, καὶ δυνάμει λέγω· καὶ ὁ ἀκροατὴς δοκιμάζων τὴν 30
δύναμιν δοκεῖ καὶ μὴ συγκατάθῃται· δοκιμαζομένη ἡ δύναμις ἐλέγχει τοὺς ἄφρονas· καὶ ἔστιν οὐχ ὡς ἐκεῖνος ἀποδοκιμάσας τὸ λεγόμενον· ὅσον τὸ λεγόμενον ἀπεδοκίμασεν ἐκεῖνον· “ εἰς γὰρ
“ κακότεχνον ψυχὴν οὐκ εἰσελεύσεται σοφία, οὐ δὲ κατοικήσει ἐν
“ σώματι καταχρέω ἁμαρτίας.” 35

“Ο δὲ πνευματικὸς ἀνακρίνει μὲν πάντα· αὐτὸς δὲ ὑπ’ οὐδενὸς ἀνακρίνεται” ὁ μὴκέτι κατὰ σάρκα περιπατῶν ἀλλὰ κατὰ Πνεῦμα, καὶ αἰεὶ τῇ ἐπιμελείᾳ αὐξων αὐτὸ καὶ ἀναζωπυρῶν τὸ χάρισμα τοῦ Θεοῦ, ἐπὶ πλεῖον ἑαυτῷ κατασκευάζει τὸ γενέσθαι πνευματικὸς· γενόμενος δὲ, ἱκανὸς ἐστὶν ἀνακρίνειν τὰ πάντα, τὰ 5 Ἑλλήνων, τὰ βαρβάρων, τὰ σοφῶν, τὰ ἀνοήτων· αὐτὸν δὲ οὐδεὶς δύναται ἀνακρίναι, διὰ τὸ μέγεθος τῆς διανοίας αὐτοῦ καὶ διαλογισμῶν αὐτοῦ· εἰ δὲ θέλεις ἐπιγινώσκειν τὸν πνευματικόν, “ἀπὸ τῶν καρπῶν αὐτῶν ἐπιγινώσσετε αὐτούς”· τίνες δὲ οἱ καρποὶ τοῦ Πνεύματος ἀφ’ ὧν δεῖ νοεῖν τίς ὁ πνευματικὸς; ἄκουε τοῦ Ἀπο- 10 στόλου λέγοντος· “ὁ δὲ καρπὸς τοῦ Πνεύματος ἐστὶν ἀγάπη, “χαρὰ, εἰρήνη, μακροθυμία, χρηστότης, ἀγαθωσύνη, πίστις, “πραότης, ἐγκράτεια.” ὅπου ταῦτα, ἐκεῖ τὸ Πνεῦμα· ἐκεῖνος πνευματικὸς· ὅπου δὲ τούτων τί λείπει, οὕτω πνευματικὸς ἐστὶν ἐκεῖνος.

15

ΣΕΤΗΡΙΑΝΟῦ. Τοῦ γὰρ Ἁγίου Πνεύματος χάρις δύναμις ἐπιδεικνυμένη ἤλεγκεν τὸν τεχνικόν· οὐ τεχνικῶς, ἀλλ’ ἰσχυρί τῶν θαυμάτων.

ΘΕΟΔΩΡΙΤΟΥ. Ὁ τῆς τοῦ Πνεύματος χάριτος ἡξιωμένος, αὐτὸς μὲν ἱκανὸς ἐτέρους διδάξαι· τῆς δὲ ἐτέρων διδασκαλίας οὐκ 20 ἐνδεής.

ΩΡΙΓΕΝΟΥΣ. Πνευματικοῖς πνευματικὰ συγκρίνομεν· ὅτ’ ἂν ἄπορόν τι πνευματικὸν ᾗ, ἀπὸ τῶν πνευματικῶν τὰς ἀπορίας ἄγομεν· οἷον, ὅτι ἀνέστη Χριστός· ὅτι ἀπὸ παρθένου ἐγεννήθη· παράγω μαρτυρίας καὶ τύπους καὶ ἀποδείξεις, τοῦ Ἰωῆ τὴν ἐν 25 τῷ κήτει διατριβὴν, καὶ τὴν μετὰ ταῦτα ἀπαλλαγὴν· τῶν στερῶν τοὺς τοκετοὺς, τῆς Σαρρᾶς, τῆς Ῥεβέκκας καὶ τῶν λοιπῶν· τὴν ἐν τῷ παραδείσῳ τῶν δένδρων βλάστην γεγεννημένην, οὐ σπερμάτων καταβληθέντων, οὐχ ὑετῶν κατενεχθέντων· τὰ γὰρ μέλλοντα διεπλάττετο καὶ διεγράφετο ὡς ἐν σκιᾷ τοῖς προτέροις· 30 “ὁ δὲ πνευματικὸς ἀνακρίνει μὲν τὰ πάντα” καὶ τὰ ἐξῆς· ὁ γὰρ βλέπων πάντα μὲν αὐτὸς καθορᾷ τὰ τοῦ μὴ βλέποντος, τὰ δὲ ἐκείνου τῶν μὴ βλέπόντων οὐδεὶς· οὕτω καὶ νῦν τὰ μὲν ἡμέτερα καὶ τὰ τῶν ἀπίστων πάντα ἴσμεν· τὰ δὲ ἡμῶν λοιπὸν ἐκεῖνοι οὐκ ἔτι· καὶ γὰρ ἴσμεν, τίς μὲν ἢ τῶν παρόντων πραγμάτων φύσις· 35

τίς δὲ ἡ τῶν μελλόντων ἀξία· καὶ τί ποτε ὁ κόσμος μετὰ ταῦτα γενήσεται· καὶ τί μὲν οἱ ἁμαρτωλοὶ πείσονται· τίνος δὲ ἀπολαύσουσιν οἱ δίκαιοι· ἐλέγχωμεν δὲ καὶ τῶν μὴ πνευματικῶν τὴν εὐτέλειαν· τὸ γὰρ ἀνακρίνειν καὶ ἐλέγχειν ἐστίν· καὶ τί πείσεται ὁ ψυχικός ἀπελθὼν ἐκεῖ· τῶν οὐδὲν οἶδεν ὁ ψυχικός· διὸ καὶ σαφῆς 5 τῶν εἰρημένων ἀπόδειξιν ἐπάγων λέγει τὸ ἐξῆς.

ΚΤΡΙΛΔΟΤ. Ψυχικός ἐστίν, ὁ κατὰ σάρκα ζῶν καὶ μήπω τὸν νοῦν φωτισθεὶς διὰ τοῦ Πνεύματος· ἀλλὰ μόνην τὴν ἔμφυτον καὶ ἀνθρωπίνην σύνεσιν ἔχων· ἣν ταῖς ἀπάντων ψυχαῖς ἐμβάλλει ὁ δημιουργός.

10

ΦΑΤΙΟΤ. Ὁ ψυχικός χρεῖαν ἔχει ἀνακρίσεως καὶ ἐξετάσεως καὶ μαθήσεως πνευματικῆς, ἵνα παραδέξηται τὰ τοῦ Πνεύματος· ἀλλὰ πρὸς ταύτην ἀπαυθαδιζόμενος καὶ δοκῶν ἀρκεῖσθαι τοῖς ἀνθρωπίνους λογισμοῖς, οὐ μόνον οὐδὲν ὧν ἀγνοεῖ καταλαμβάνει, ἀλλὰ καὶ τοῦναντίον εἰς πλείονα καταβαπτιζόμενος ἄγνοιαν, τὸ 15 ἐκείνου πάθος καὶ νόσημα τοῖς τοῦ πνεύματος νόμοις περιάπτει, καὶ ἡγεῖται αὐτὰ μωρίαν· δέον ἑαυτῷ μέμφεσθαι, ταπεινοῖς καὶ ἀνθρωπίνους μέτροις τὰ ὑπερφυῆ καὶ κρεῖττονα λογισμῶν μετρεῖν καὶ καταλαμβάνειν ἐγχειρήσαντι· ὁ δὲ πνευματικός, οὐ δεῖται ἀνακρίσεως· ἀλλὰ αὐτὸς πνευματικῶς καὶ θεοσόφως ἅπαντα δοκι- 20 μάζων καὶ κρίνων, τελειοῦται τῇ γνώσει τοῦ Πνεύματος· διὸ ὑπ' οὐδενὸς ἀνακρίνεται· ὑπὸ μὲν τῶν πίστων, ὅτι οὐ διαφορεῖ ἢ διαστασιάζει πρὸς αὐτούς· ὑπὸ δὲ τῶν ἀπίστων, ὅτι πολλῶ κρεῖττόν ἐστι τῆς ἐκείνων ἀνακρίσεως· καὶ ὅτι οὐ μόνον οὐ δεῖται ταύτης· ἀλλὰ καὶ σύνοιδεν ἀκριβῶς ἀνακρίνων, ὅτι καὶ τοῖς ταύτη χρω- 25 μένοις, μέγιστον ἐμπόδιον αὐτῇ καθέστηκεν εἰς τὸ πνευματικῶς ἀνακρίνεσθαι καὶ δέξασθαι τὰ τοῦ Πνεύματος· διὸ χηρεύουσιν οὗτοι τοῦ κυριακοῦ νοῦ· ἥτοι τῶν ἐντολῶν καὶ τῆς ἐκεῖθεν νομοθεσίας, τῆς φερούσης εἰς τὴν τῶν πνευματικῶν ζητημάτων κατάληψιν. αὐται γὰρ αἱ κυριακαὶ ἐντολαὶ συμβιβάζουσαι ἡμᾶς καὶ 30 καταλλάσσουσαι πρὸς αὐτὸν, παρασκευάζουσιν ἐπιτηδεῖους εἰς τὴν ἐκεῖθεν τοῖς ἀξίοις χορηγουμένην ἑλλάμψιν τε καὶ κατανόησιν· διὸ οἱ ταύταις ἑαυτοὺς καταρτίσαντες, εἰκότως νοῦν Χριστοῦ ἔχομεν· τὰ γὰρ τοῦ Χριστοῦ φρονοῦντες καὶ νοοῦντες, οὐκ ἔτι ἀνθρωπίνῳ καὶ σαρκικῷ λογισμῷ σαλεύοντες κυμαίνόμεθα, ταῖς 35

ἐκατέρωθεν ἀντιπνοίαις χειμαζόμενοι, ἀλλὰ πάγιοι καὶ ἀμετά-
πιστοι γεγονότες ἐνουρανοῦ καὶ θεῶ νοῦ, καὶ τῆς ἀληθείας καρπού-
μεθα τὴν κατάληψιν.

16 Τίς γὰρ ἔγνω νοῦν Κυρίου, ὃς συμβιβάσει αὐτόν;
1 ἡμεῖς δὲ νοῦν Χριστοῦ ἔχομεν. καὶ ἐγὼ, ἀδελφοί, οὐκ 5
ἡδυνήθην ὑμῖν λαλῆσαι ὡς πνευματικοῖς, ἀλλ' ὡς σαρ-
2 κικοῖς, ὡς νηπίοις ἐν Χριστῷ. γάλα ὑμᾶς ἐπότισα, καὶ
οὐ βρῶμα· οὐπω γὰρ ἐδύνασθε, ἀλλ' οὔτε ἔτι νῦν δύν-
3 ασθε· ἔτι γὰρ σαρκικοί ἐστε.

ἸΩΑΝΝΟΤ. “Νοῦν Χριστοῦ” τὸν ἡμέτερον νοῦν τὸν περὶ 10
τούτων, ἐκείνου λέγων νοῦν· καὶ τὸ “ὃς συμβιβάσει αὐτόν,” οὐκ
ἀπλῶς προσέθηκεν, ἀλλὰ πρὸς ὃν εἶπεν ἤδη, τὸν πνευματικὸν οὐδεὶς
ἀνακρίνει· εἰ γὰρ εἶδέναι δύναται τοῦ Θεοῦ τὸν νοῦν, πολλῷ μάλ-
λον διδάσκειν καὶ διορθοῦσθαι· τοῦτο γὰρ ἐστὶν “ὃς συμβιβάσει
“αὐτόν” τὸ δὲ “νοῦν Χριστοῦ ἔχομεν” τοῦτ' ἐστίν, τὰ ἐν τῷ νῷ 15
τοῦ Χριστοῦ ταῦτα ἡμεῖς ἴσμεν.

ΣΕΤΗΡΙΑΝΟΪ. Οἱ πνευματικοὶ οὐ λογισμοῖς τοὺς λογισμοὺς
ἀνατρέπουσιν· ἀλλὰ τὸν παρὰ τοῦ Θεοῦ δεχόμενοι νοῦν, καὶ τὴν
ἐκείθεν ἀποκάλυψιν διαλέγονται· ὥστε ὁ ἀντιτασσόμενος οὐ λο-
γισμοὺς ἐλέγχει· ἀλλ' ἐναντιοῦται τῇ τοῦ Θεοῦ γνώσει· διὸ τοῦτο 20
φησὶ, “τίς γὰρ ἔγνω νοῦν Κυρίου ὃς συμβιβάσει αὐτόν; ἡμεῖς δὲ
“νοῦν Χριστοῦ ἔχομεν.” τοῦτ' ἐστὶ τὴν γνῶσιν.

ΟΪΚΟΤΜΕΝΙΟΤ. Ἡ “νοῦν Χριστοῦ,” τὸν Πατέρα καλεῖ· ἔχο-
μεν φησὶν, ἐν ἑαυτοῖς τὸν τοῦ Χριστοῦ Πατέρα, κατὰ τὸ “ἐνοι-
“κήσω ἐν αὐτοῖς, καὶ ἐμπεριπατήσω” νοῦν γὰρ τὸν Πατέρα 25
λέγειν ἔθος τοῖς ἀγίοις.

ΚΥΡΙΛΛΟΤ. Ὁ πνευματικὸς ἀνακρίνει μὲν πάντα καὶ οἶον
καταλεπτύνει ταῖς ἀκριβείαις· ἀνακρίνεται δὲ ὑπ' οὐδενὸς αὐτός·
ὅτι δὲ τοῖς λεγομένοις εἶναι ψυχικοῖς δεῖ δὴ πάντως εἰς ὄνησιν
καὶ παιδαγωγίαν πνευματικῶν διδασκάλων, καθίστησιν ἐναργές, 30
προστιθεὶς τε καὶ λέγων “τίς γὰρ ἔγνω νοῦν Κυρίου, ὃς συμ-
“βιβάσει αὐτόν;” ὅμοιον ὥσει λέγοι τὸν ψυχικὸν ἄνθρωπον συμ-
βιβάσειεν ἂν οὐδεὶς, εἰ μὴ νοῦν ἔχοι Χριστοῦ· τὸ δὲ “συμβι-
“βάσαι” φησὶν ἀντὶ τοῦ νοῆσαι παρασκευάσει· καὶ τίνες ἂν εἶεν

οἱ νοῦν ἔχοντες Κυρίου, πάλιν αὐτὸς παρέδειξεν εἰπών· “ἡμεῖς δὲ
 “νοῦν Χριστοῦ ἔχομεν” τοῦτ’ ἐστὶ, τὸ Πνεῦμα τὸ λαλοῦν ἐν
 ἀγίοις καὶ ἐκκαλύπτει αὐτοῖς μυστήρια· καὶ θεῖον τινα νοῦν ἀπο-
 φαῖνον τὸν ἐν αὐτοῖς.

Ὡριγένους. Τῶν ἀκούοντων οἱ μὲν τέλειοί εἰσιν, οἱ πνευμα- 5
 τικοὶ, περὶ ὧν καὶ πρῶην ἐλέγομεν· οἱ δὲ μὴ ὄντες πνευματικοί,
 πιστεύοντες δὲ ἐπὶ τὸν Χριστὸν, ὡς λέγει ὁ Ἀπόστολος· νήπιοι
 ἐν Χριστῷ καὶ σαρκίνοι ἐν Χριστῷ· ἐγὼ γὰρ ἀπὸ κοινοῦ ἀκούω
 τοῦ “ἐν Χριστῷ”· χρεῖα οὖν μαθημάτων τοῖς μὴ τελειότεροις καὶ
 μηδέπω γεγυμνασμένοις ἐν ταῖς ἱεραῖς γραφαῖς, ὑποδεεστέρων 9. 10
 ἅτινα ὠνόμασεν ὁ Ἀπόστολος γάλα εἶναι· “γάλα γὰρ,” φησὶν,
 “ἐπότισα ὑμᾶς· οὐ βρῶμα, οὐπω γὰρ ἐδύνασθε· ἀλλ’ οὐ δὲ ἔτι
 “νῦν δύνασθε” ἀναφορὰν δὲ νομίζω εἶναι ἐν ταῖς πνευματικαῖς
 γραφαῖς γάλακτος, βρώματος, βρώσεως ἀληθινῆς, στερεᾶς τρο-
 φῆς, σαρκὸς τοῦ λόγου καὶ λαχάνου πνευματικοῦ· καὶ ταῦτα 15
 τολμῶ λέγειν πειθόμενος ταῖς γραφαῖς· οὐ γὰρ εἶπεν πᾶσαν πνευ-
 ματικὴν τροφήν ἀληθῆ εἶναι βρῶσιν λέγων, “ἡ σὰρξ μου ἀληθῆς
 “ἐστὶ βρῶσις.” ποῖα οὖν οὐ στερεὰ τροφή; τὰ ἠθικώτερα καὶ
 ὅσα ἐν τοῖς ἠθικοῖς ἀσθενέστερα κατὰ συγγνώμην λεγόμενα, οὐ
 κατ’ ἐπιταγὴν· διὰ τὴν ἀσθένειαν τῶν ἀκούοντων οἰκονομούμενα· ὅσα 20
 δὲ ἐν ἠθικοῖς τελειότερα διδασκαλία ἐν ἀκραταῖς φιλομαθέσι καὶ
 φιλοπόνοις, ταῦτα εἵπομι ἂν ἐν ἠθικοῖς στερεὰν τροφήν· τὴν περὶ
 ἀγνείας τελείας· τὴν περὶ παρθενίας ἢ σωφροσύνης· τὴν περὶ
 μαρτυρίου· ταῦτα στερεὰ τροφή· στερεὰ δὲ τροφή ἐν μυστικοῖς
 ἢ περὶ Πατρὸς καὶ Υἱοῦ· οὕτω δὲ καὶ ὁ νόμος· ὅτε μὲν στερεὰν 25
 παραδίδωσι τροφήν· ὅτε δὲ ὑποδεεστέραν· οἷον ἐρχόμεθα ἐπὶ τὸν
 λόγον τὸν περὶ τῶν ὄψεων τῶν ἀναιρουντων τοὺς υἱοὺς Ἰσραὴλ διὰ
 τὸν γογγυσμόν· ἔαν ἀπλούστερον ἀναγινώσκωμεν, λέγομεν. “μὴ
 “δὲ γογγύζωμεν, καθάπερ τινες αὐτῶν ἐγόγγυσαν, καὶ ἀπόλονται
 “ὑπὸ τῶν ὄψεων.” ἔαν δὲ μυστικὸν λόγον δύναται ἀκούειν ὁ 30
 ἀκροατής· λέγομεν, τίνες οἱ ὄφεις· καὶ τίς ὁ ὄφιν ὁ ἐπὶ τοῦ
 ξύλου κρεμασθείς· καὶ πῶς σώζεται, πρὸς ἐκεῖνον τὸν ὄφιν ἰδὼν
 καὶ οὕτως καθ’ ἐκάστην γραφὴν πνευματικὴν.

9 ὑπὸ δὲ ἐτέρων Cod.

7 ὑπὸ δὲ στέραν Cod.

Τίνες δὲ εἰσὶν οἱ γάλακτι ποτιζόμενοι, δηλώσει ὁ Πέτρος ἐν τῇ Ἐπιστολῇ λέγων· “ὡς ἀρτιγέννητα βρέφη τὸ λογικὸν ἄδολον
 “γάλα ἐπιποθήσατε·” καὶ ἐν τῇ πρὸς Ἑβραίους δὲ “καὶ γεγό-
 “νατε χρειάν ἔχοντες γάλακτος, καὶ οὐ στερεὰς τροφῆς· πᾶς
 “γὰρ ὁ μετέχων γάλακτος, ἄπειρος λόγου δικαιοσύνης· νήπιος 5
 “γὰρ ἐστὶν· τελείων δὲ ἐστὶν ἡ στερεὰ τροφή, τῶν διὰ τὴν ἔξιν
 “τὰ αἰσθητήρια γεγυμνασμένα ἔχόντων πρὸς διάκρισιν καλοῦ τε
 “καὶ κακοῦ.”

ΘΕΟΔΩΡΙΤΟΥ. Σαρκικούς αὐτοὺς ἐκάλεσεν· ὡς περὶ τὸν βίον τοῦτον ἐπτοημένους, καὶ κεχηνότας περὶ τὰ δοκούντα λαμπρὰ, καὶ 10 τῷ πλούτῳ καὶ τῇ εὐγλωττίᾳ τῶν διδασκάλων προσεσχηκότας· καὶ ἐπειδὴ πληῆξαι ἱκανὸν ἦν τὸ εἰρημένον, διὰ τινος εἰκόνος τὴν πληγὴν θεραπεύει· διὰ γὰρ τὸ ἀρτιγενὲς ὑμῶν, φησὶ, καὶ τὸ ἀτελές, ἐμέτρησα τὴν διδασκαλίαν τῇ ἀσθενείᾳ τῆς ἀκοῆς· καὶ ἐμιμησάμην πατέρα, κατάλληλον τροφήν τοῖς ἀρτιτόκοις προσ- 15 φέροντα βρέφεσιν· “ἀλλ’ οὐδὲ ἔτι νῦν δύνασθε· ἔτι γὰρ σαρκικοί
 “ἐστε.”

ΦΩΤΙΟΥ. Καθ’ ὑπερβατὸν τὸ “τίς ἔγνω νοῦν Κυρίου.” ἐφ’ ἑξῆς γὰρ ὀφείλει συντάττεσθαι τοῦ “οὐ δύναται γινῶναι, ὅτι πνευ-
 “ματικῶς ἀνακρίνεται.” δύναται δὲ καὶ χωρὶς ὑπερβατοῦ· ὡς 20 ἔχει φράσεως τὸ χωρίον ἐκλαβεῖν.

Ὅπου γὰρ ἐν ὑμῖν ζῆλος καὶ ἔρις καὶ διχοστασίαι, οὐχὶ σαρκικοί ἐστε, καὶ κατὰ ἄνθρωπον περιπατεῖτε ; 4 ὅταν γὰρ λέγῃ τις, Ἐγὼ μὲν εἰμι Παύλου, ἕτερος δὲ, 5 Ἐγὼ Ἀπολλῶ, οὐχὶ σαρκικοί ἐστε ; τίς οὖν ἐστὶ Παῦ- 25 λος, τίς δὲ Ἀπολλῶς, ἀλλ’ ἡ διάκονοί ἐστε, δι’ ὧν ἐπι- 6 στεύσατε, καὶ ἐκάστῳ ὡς ὁ Κύριος ἔδωκεν ; ἐγὼ ἐφύ- τευσα, Ἀπολλῶς ἐπότισεν, ἀλλ’ ὁ Θεὸς ἡύξανεν.

ΩΡΙΓΕΝΟΥΣ. Τῶν ἐν ἀνθρωποῖς ἀμαρτημάτων τὰ ἐλάττομενά ἐστὶ ζῆλος καὶ ἔρις· ἐὰν ἐν πορνείᾳ τίς ἔσται· οὐκ ἔτι σάρκινος 30 ὁ τοιοῦτός ἐστιν, ἀλλὰ χειρὼν ἢ σάρκινος· τί δ’ ἂν εἴῃ ὁ τοιοῦτος, εἶδωμεν· ἐγὼ νομίζω διαφορὰν εἶναι σαρκίνου καὶ χοϊκοῦ· “ὡς
 “ἐφορέσαμεν,” φησὶ, “τὴν εἰκόνα τοῦ χοϊκοῦ· φορέσωμεν καὶ
 “τὴν εἰκόνα τοῦ ἐπουρανίου” ἐὰν οὖν τὰ πρὸς θάνατον ἀμαρτάνῃς.

οὐκ εἶ σάρκινος, ἀλλὰ χοϊκός· ἐὰν δὲ ἀμαρτάνῃς μὲν, οὐ πρὸς θάνατον δὲ, οὐ χοϊκὸς τέλεον, οὐ δὲ ἀποπέπτωκας τῆς χάριτος τοῦ Χριστοῦ· ἀλλὰ σάρκινος εἶ τότε· καὶ τῶν περιπάτων δὲ ἡμῶν ὁ μὲν τίς ἐστι κατὰ ἄνθρωπον, ὁ δὲ κατὰ Θεόν· ἐὰν ὡς πολλοὶ τῶν ἀνθρώπων περιπατῶμεν· κατὰ ἄνθρωπον περιπατοῦμεν. ἐὰν δὲ κατὰ 5 τὸ “ λαμψάτω τὸ φῶς ὑμῶν ἔμπροσθεν τῶν ἀνθρώπων,” διαφέρομεν τῶν πολλῶν· καὶ οὐ κατὰ ἄνθρωπον περιπατοῦμεν. σαφὲς οὖν ὁ βίος τῷ δυναμένῳ βλέπειν, ποῖός ἐστιν ὁ κατὰ ἄνθρωπον, καὶ ποῖος ὁ κατὰ Θεόν. ὅτ’ ἂν γὰρ τίς λέγῃ, ἐγὼ μὲν εἰμι Παύλου· ἐγὼ δὲ Ἀπολλῶ· ἐγὼ δὲ Κηφᾶ· καὶ τούτοις προσέχωμεν, ὁψό- 10 μεθα ὅτι ἡμεῖς ἐνίοτε οὐδὲ ἄνθρωποι, ἀλλὰ χειρὸν ἢ ἄνθρωποι ἐσμέν· ὁ γὰρ λέγων τότε, ἐγὼ εἰμι Ἀπολλῶ, ἔλεγεν περὶ ἀνδρὸς ἐλλογίμου καὶ ἀγίου καὶ μακαρίου· ὁ λέγων, ἐγὼ εἰμι Παύλου· περὶ ἀνδρὸς λέγει Ἀποστόλου ἱεροῦ καὶ μακαρίου. ἐνίοτε δὲ γίνονται προσκλίσεις οὐ παραπλήσιως τῇ προσκλίσει Παύλου ἢ 15 Ἀπολλῶ· ἀλλὰ προσκλίνεται τις ἀμαρτωλῷ ἐνίοτε καὶ ἑτεροδόξῳ· οἱ οὖν οὗτοι ἄνθρωποι εἰσι, καὶ κατὰ σάρκα περιπατοῦσιν, οἱ λέγοντες ἐγὼ Ἀπολλῶ, ἐγὼ δὲ Παύλου· ὅτ’ ἂν σὺ λέγῃς σαυτὸν τινὸς ὑποδεεστέρου εἶναι· δῆλον ὅτι οὐκ ἔτι οὐδὲ ἄνθρωπος, ἀλλὰ καὶ χειρὸν ἢ ἄνθρωπος, καὶ ἴσως λελέξεται πρὸς τοὺς “ ὄφεις, γεν- 20 “ νήματα ἐχιδνῶν.”

ΘΕΟΔΩΡΙΤΟΣ. Τούτων ἕκαστον, φησὶ, δείκνυσιν ὑμᾶς οὐδὲν πνευματικὸν φρονούντας, ἀλλὰ τοῖς γηϊνοῖς πράγμασι προστε- τηκότας.

7 “Ὡστε οὔτε ὁ φυτεύων ἐστὶ τι, οὔτε ὁ ποτίζων, ἀλλ’ ὁ 25 8 αὐξάνων Θεός. ὁ φυτεύων δὲ καὶ ὁ ποτίζων ἐν εἰσιν, ἕκα- στος δὲ τὸν ἴδιον μισθὸν λήψεται, κατὰ τὸν ἴδιον κόπον.

ΘΕΟΔΩΡΙΤΟΣ. Πάλιν τὸ οἰκεῖον τίθησιν ὄνομα, καὶ τὸ τοῦ Ἀπολλῶ συντάττει· τοῦ γινομένου τὴν ἀτοπίαν δεικνύς· εἰ γὰρ ἐπ’ ἐμοῦ, φησὶ, τοῦ τῆς ἀποστολικῆς χάριτος ἡξιωμένου καὶ φυ- 30 τουργῶ ὑμῶν γεγεννημένου· καὶ Ἀπολλῶ τοῦ τὴν ἀρδεΐαν ὑμῶν προσενεγκόντος, τοῦτο γίνεσθαι τῶν ἀτοπωτάτων, πολλῷ μᾶλλον ἐφ’ ἑτέρῳ τοῦτο γινόμενον δυσσεβὲς ἐστὶ καὶ ἀνόσιον. “ τίς οὖν ἐστι

“Παῦλος· τίς δὲ Ἀπολλῶς, ἀλλ’ ἡ διάκονοι, δι’ ὧν ἐπιστεύσατε;” ἄλλος ἐστὶν ὁ δεσπότης· ἡμεῖς ἐκείνου δοῦλοι, καὶ τῆς ὑμέτερας σωτηρίας διάκονοι· “καὶ ἐκάστῳ ὡς ὁ Κύριος ἔδωκεν” καὶ γὰρ ἐν ἡμῖν διαφορά· εἰ γὰρ καὶ τῆς διακονίας κοινωνοῦμεν ἀλλήλοις. ἀλλὰ μέτρῳ τινὶ τὴν χάριν ἐκομισάμεθα· “ἐγὼ ἐφύτευσα” 5 πρῶτος γὰρ ἐκήρυξα· “Ἀπολλῶς ἐπότισεν,” μετ’ ἐμὲ γὰρ τὴν ἐμὴν διακονίαν ἐκράτυνεν· ἀλλ’ “ὁ Θεὸς ἡΐξανεν.” τῆς γὰρ αὐτοῦ χάριτος τὸ κατόρθωμα· “ὥστε οὔτε ὁ φυτεύων ἔστί τι· οὔτε ὁ “ποτίζων· ἀλλ’ ὁ αὔξάνων Θεός.” Θεοῦ γὰρ μὴ συνεργούντος, μάταιος ὁ ἡμέτερος πόνος. 10

ὩΡΙΓΕΝΟΤΣ. Εἰ ἐφύτευσεν ὁ Παῦλος, συνεφύτευσε τῷ φυτεύοντι προηγουμένως Θεῷ· εἰ ἐπότισεν Ἀπολλῶς, συνεπότισε τῷ προηγουμένως ποτίσαντι Χριστῷ· φυτεύει γὰρ ὁ Θεός· διὸ γέγραπται· “πᾶσα φύτεια, ἣν οὐκ ἐφύτευσεν ὁ Πατήρ μου ὁ οὐράνιος, ἐκρι- 15 “ζωθήσεται” καὶ πάλιν, “ὁ Πατήρ μου ὁ γεωργός ἐστίν” ποιή- 10 σωμεν οὖν καρπούς, ἵνα μὴ ἐκκοπῶμεν κατὰ τὴν ἄκαρπον συκῆν· “πᾶν γὰρ δένδρον μὴ ποιοῦν καρπὸν καλὸν ἐκκόπτεται, καὶ εἰς “πῦρ βάλλεται” ἐπέχωμεν μὴ λεχθῇ περὶ ἡμῶν, “ἔμεινα ἵνα “ποιήσῃ σταφυλὴν” ἐποίησεν δὲ ἀκάνθας” ἐὰν γὰρ ταῦτα εἶπη περὶ ἡμῶν· ἐρεῖ καὶ τὰ ἐξῆς· “νῦν οὖν ἀναγγελῶ τί ποιήσω τῷ 20 “ἀμπελῶνι μου· ἀφελῶ τὸν φραγμὸν αὐτοῦ, καὶ ἔσται εἰς “διαρπαγὴν· καὶ καθελῶ τὸν τοῖχον αὐτοῦ· καὶ ἔσται εἰς κατα- “πάτημα.”

ἸΩΑΝΝΟΤ. “Ορα πῶς ἀνεπαχθῇ ποιεῖται τὴν ἐξουδένωσιν τῶν προεστώτων αὐτῶν καὶ σοφῶν καὶ πλουσίων· ἐαυτὸν καὶ Ἀπολλῶ 25 εἰς τὸ φαινόμενον ἐξουδενώσας, καὶ διδάξας ὡς χρὴ μόνῳ Θεῷ προσέχειν, καὶ εἰς αὐτὸν ἀναντιθῆναι πάντα τὰ συμβαίνοντα ἀγαθά· “ὁ φυτεύων,” φησὶ, “καὶ ὁ ποτίζων, ἓν εἰσιν,” ὅσον ἦκεν εἰς τὸ μηδὲν δύνασθαι πλεόν, ἄνευ τοῦ αὔξανοντος Θεοῦ.

Τοῦ αὐτοῦ. Ἐν εἶναι αὐτοὺς φησὶ, πρὸς τὸ μηδὲν δύνασθαι 30 ἄνευ τοῦ αὔξανοντος Θεοῦ.

Τοῦ αὐτοῦ. Ἐπειδὴ εἰκὸς ἦν τοὺς πλείω καμόντας περὶ τὴν ἐκείνων πίστιν, ραθυμότερους γενέσθαι, ἀκούσαντας ἓν εἶναι πάν- 35 τας, καὶ μικρὸν, καὶ μέγα τίς ἔτυχε συνεισενεγκῶν, εὐθέως αὐτὸ

διορθοῦται· “ἐν εἰσι,” φησὶ, πρὸς τὸ μὴ δύνασθαι ἄνευ τοῦ αὐξάνοντος Θεοῦ πλέον τί ποιῆσαι, ἐπεὶ, ὅσον πρὸς τὴν ἀνταπάδοσιν, “ἐκαστος,” φησὶ, “κατὰ τὸν ἴδιον κόπον τὸν μισθὸν ἔξει.”

ΦΑΤΙΟΤ. Ἐπειδὴ πολλὰ κατέδραμεν τῶν διδασκάλων, λέγων “τίς ἐστὶ Παῦλος; τίς δὲ Ἀπολλῶς; καὶ πάλιν “ὥστε οὔτε ὁ 5 “ποτίζων ἐστὶ τι, οὔτε ὁ φυτεύων.” τοῦτο δὲ ποιεῖ· πραῦναι θέλων τὴν φλεγμονὴν τῶν ἐπὶ τῇ διδασκαλίᾳ καταλαζονευσμένων, καὶ εἰς ἔρεις καὶ στάσεις τὸν λαὸν τοῦ Χριστοῦ καταδιελόντων· ἐπεὶ οὖν ἱκανῶς ἔδοξεν τὸν ἐκείνων τύφον καθαίρειν, διὰ τὸ καὶ ἑαυτὸν συνευτελίσαι καὶ τὸν Ἀπολλῶ· ἵνα μή τινες εἴπωσιν, 10 οὐκοῦν μάτην διδάσκεις; μάτην τοὺς ὑπὲρ τοῦ κηρύγματος πόνους ἀναδεχόμεθα; ἐπήγαγεν, τὰς τοιαύτας ἀποκρουόμενος λαβὰς· “ἐκαστος δὲ τὸν ἴδιον μισθὸν λήψεται κατὰ τὸν ἴδιον κόπον.” μόνον οὐχὶ λέγων· μηδὲν ἀθυμείτω ὁ καλῶς διδάσκων· εἰ γὰρ καὶ κεκώλυται μερίζειν τὸν λαὸν τοῦ Χριστοῦ, καὶ ἰδιοποιεῖσθαι, καὶ 15 σεμνολογεῖσθαι ἐν αὐτοῖς ὡς διδάσκαλος· ἀλλ’ οὖν γε μισθὸν λήψεται· καὶ οὐχ ἀπλῶς, ἀλλὰ κατὰ τὸν ἴδιον κόπον· εἴτα ἐπαίρων ἐπὶ πλέον τὸ πρᾶγμα, καὶ πιστούμενος ὅτι πάντως ἔσται ὁ μισθός· “Θεοῦ γάρ,” φησὶν, “ἐσμέν συνεργοί.” ἅμα μὲν, ὥσπερ εἶπον, καὶ λαμπρύνων τὸ τῆς διδασκαλίας, ἅμα δὲ καὶ πάλιν ὑπο- 20 δεικνύς ὅτι Θεοῦ ἐστὶ τὸ ἔργον· ὥστε οὐ δεῖ ἰδιοποιεῖσθαι αὐτὸ καὶ κατατέμνειν αὐτό· μᾶλλον δὲ συνάπτειν καὶ ἐνοποιεῖν· τοῦτο γὰρ συνεργῶν· τὸ δὲ ἰδιοποιεῖσθαι καὶ μερίζειν, ἐχθρῶν καὶ πολεμίων· εἴτα ἐπιμένει τῷ αὐτῷ τῆς ἀποδείξεως χρώμενος κανόνι· ὅτι οὐ χρὴ κατανεμέσθαι τὸν λαὸν πρόσωποις ὅλως· “Θεοῦ γεώργιον 25 “ἐστὲ,” φησὶ, “Θεοῦ οἰκοδομή.” τί κατευτελίζετε ἑαυτοὺς; ἐμὸν Θεόν[†] εἶναι τοῖς ὁμοδόλοις ἀνατιθέμενοι.

- 9 Θεοῦ γάρ ἐσμεν συνεργοί· Θεοῦ γεώργιον, Θεοῦ
10 οἰκοδομή ἐστε. κατὰ τὴν χάριν τοῦ Θεοῦ τὴν δοθεῖσάν
μοι, ὡς σοφὸς ἀρχιτέκτων θεμέλιον τέθεικα· ἄλλος δὲ 30
ἐποικοδομεῖ· ἕκαστος δὲ βλεπέτω πῶς ἐποικοδομεῖ.
11 θεμέλιον γὰρ ἄλλον οὐδεὶς δύναται θεῖναι παρὰ τὸν
κείμενον, ὃς ἐστὶν Ἰησοῦς ὁ Χριστός. εἰ δέ τις ἐποι-

[†] Ed. Œcum. ἐνὸν Θεοῦ.

12 κοδομεῖ ἐπὶ τὸν θεμέλιον τοῦτον, χρυσὸν, ἄργυρον, λί-
 13 θους τιμίους, ξύλα, χόρτον, καλάμην, ἐκάστου τὸ ἔργον
 φανερόν γενήσεται· ἡ γὰρ ἡμέρα δηλώσει· ὅτι ἐν πυρὶ
 ἀποκαλύπτεται· καὶ ἐκάστου τὸ ἔργον ὁποῖόν ἐστι, τὸ
 14 πῦρ δοκιμάσει. εἴ τινος τὸ ἔργον μένει, ὃ ἐπωκοδόμησε, 5
 15 μισθὸν λήψεται. εἴ τινος τὸ ἔργον κατακαήσεται, ζη-
 μιωθήσεται· αὐτὸς δὲ σωθήσεται, οὕτως δὲ ὡς διὰ
 πυρός.

ὩΡΙΓΕΝΟΤΣ. Ἐπεὶ οὐ μόνον γεώργιον ἀλλὰ καὶ Θεοῦ οἰκοδο-
 μοὶ ἐσμέν, ζητῶ τὸν ἀρχιτέκτονα τῆς οἰκοδομῆς καὶ τοὺς συνερ- 10
 γοῦντας αὐτῷ· τοῦτο γὰρ νοῶν ὁ Ἀπόστολος φησὶ, “κατὰ τὴν
 “χάριν τὴν δοθεῖσάν μοι, ὡς σοφὸς ἀρχιτέκτων, θεμέλιον τέθεικα.”
 τὴν γὰρ ἐν Κορίνθῳ ἐκκλησίαν πρὸ τῆς ἀποστολῆς, οὐδαμῶς ὑπέ-
 στησεν ὁ Παῦλος· καὶ ἐπειδὴ σχίσματα ἦν ἐν αὐτοῖς φησὶν, ὅτι
 δοθείσης μοι χάριτος ὑπὸ τοῦ Θεοῦ· ἄλλος δὲ ἐποικοδομεῖ· εἰ 15
 γὰρ ἕτερος μετελθὼν ἐπὶ τὸν θεμέλιον τῆς ἐκκλησίας ἐποικοδομεῖ
 ἐκεῖνος οὐκ ἔστιν ἀρχιτέκτων τῆς ἐκκλησίας· ἀλλὰ ἐποικοδομεῖ
 τῇ ἐκκλησίᾳ· εἰ θέλεις οὖν ἰδεῖν ὅτι σοφὸς ἀρχιτέκτων ὁ Παῦλος·
 ἅκουε αὐτοῦ “ὅτι ἀπὸ Ἱερουσαλὴμ καὶ μεχρὶ τοῦ Ἰλλυρικοῦ
 “πεπλήρωκα τὸ εὐαγγέλιον τοῦ Θεοῦ· φιλοτιμούμενος εὐαγγελί- 20
 “ζεσθαι, οὐχ ὅπου ὠνομάσθη Χριστὸς, ἵνα μὴ ἐπ’ ἀλλότριον θεμέ-
 “λιον οἰκοδομῶ” καὶ οὐ μόνον ὡς σοφὸς ἀρχιτέκτων θεμέλιον κατε-
 βάλλετο, ἀλλὰ καὶ ἀρχιτεκτονικὰ οἶονεῖ βιβλία ἔγραψεν πῶς
 δεῖ τὸν ἀρχιτέκτονα οἰκοδομεῖν οἰκείαν· ὁποῖον δεῖ τὸν ἐπίσκοπον
 εἶναι, πρεσβυτέρον τε καὶ διακόνους, καὶ τὸ ὑπόλοιπον τῆς ἐκκλη- 25
 σίας πλήρωμα· ταῦτα γὰρ πάντα οἶονεῖ νόμοι ἀρχιτεκτονικοὶ ἦσαν.

“Ἄλλος οὖν,” φησὶν, “ἐποικοδομεῖ” ἕκαστος δὲ βλεπέτω πῶς
 “ἐποικοδομεῖ,” τοῦτο γὰρ κάμοι λέγει· ἵνα μὴ ἀμεριμνῶν ἐποικο-
 δομῶ· εἰδὼς ὅτι τὸ ἔργον ὃ ἐποικοδομῶ, ὁποῖόν ἐστι, τὸ πῦρ αὐτὸ
 δοκημάσει ἐν ἐκείνῃ τῇ ἡμέρᾳ· φροντίζω δὲ μήποτε ἐποικοδομῶν, 30
 ξύλα, χόρτον, καλάμην, ἐποικοδομήσω· ἐὰν γὰρ προσαγάγω ψυ-
 χὰς ἀκρίτως τῇ ἐκκλησίᾳ φαύλας, προσήγαγον τῷ καλῷ θεμελίῳ
 Χριστοῦ Ἰησοῦ ξύλα· ἄλλους χόρτον, καὶ ἄλλους καλάμην·
 ὥσπερ πάλιν ἐὰν τινες διαλάμψωσιν ἐκ τῆς οἰκοδομῆς· καὶ τοσοῦ-

τον διαλάμβουσιν ὥστε εὐρεθῆναι τινας ἀνάλογον τοῖς γεγραμμένοις περὶ τῆς Ἱερουσαλὴμ καὶ τοῦ ναοῦ· λίθους ἐκλεκτοὺς, καὶ λίθους κρυστάλλου, καὶ λίθους σαφεύρου· καὶ λίθους ὅσους ὠνόμασεν ἐκεῖ, δῆλον ὅτι ἐπ' αὐτοὺς ἐκδομήσῃ τῷ θεμελίῳ λίθους τιμίους· καὶ ἐπειδὴ τὸν ναὸν τοῦ Θεοῦ καὶ τὴν οἰκοδομὴν καὶ χρυσίον ἔχειν, 5 ὥσπερ ὁ ναὸς ὃν Σολομὼν ἐκδομήσεν σύμβολον ναοῦ ἔχοντος χρυσὸν καὶ ἄργυρον πολὺν· ἐὰν ἄλλος τις ἔλθῃ ἐποικοδομούμενος, τιμιώτερος ἀργυρίου εὐρεθείη ἢ χρυσός. εὐλαβούμενος δὲ ἐγὼ μήποτε δι' ἐμοῦ ξύλον εἰσέλθῃ καὶ χόρτος καὶ καλάμη· καὶ ὁ ταλαίπωρος ἐγὼ καὶ ἄλλως κριθῶ ἄξιος σωτηρίας· ἐπεὶ γέγραπται 10 “ αὐτὸς δὲ σωθήσεται, οὕτως δὲ ὡς διὰ πυρός.” οὕτως σωθῇ, ὡς αἴτιος γενόμενος τῷ μὴ κεχωρηκέναι τὴν χάριν· μὴ δὲ καλῶς ἐκδομηκέναι, τοῦ τὴν οἰκοδομίαν πεπληρωκέναι ξύλων, χόρτου, καλάμης· ὥσπερ οὐ βούλεται ὁ λόγος τοῦ Θεοῦ· “ τὸ γὰρ ἔργον “ ὁποῖόν ἐστιν ἐκάστου, τὸ πῦρ δοκιμάσει.” 15

Θέλω δὲ καὶ ἄλλως ἀπογράψασθαι· “ τὸ θεμέλιον γὰρ ἄλλον “ οὐδεὶς δύναται θεῖναι παρὰ τὸν κείμενον, ὅς ἐστιν Ἰησοῦς “ Χριστός,” καὶ τὰ ἐξῆς. ἐξ οὗ ὁ Κύριός μου Ἰησοῦς Χριστὸς ἐπεδήμησεν· οὕτως θεμέλιος εἰς τὸν κόσμον κεκήρυκται· καὶ τοῦτον τὸν θεμέλιον ἐν μὲν τῇ Ἰουδαίᾳ οἱ Ἀπόστολοι ἔθηκαν· ἐν δὲ 20 τοῖς ἔθνεσιν ὁ Ἀπόστολος τῶν ἐθνῶν καὶ ὁ συνεργὸς αὐτοῦ Βαρνάβας. “ δεξιὰς γὰρ ἔδωκεν ἐμοὶ καὶ Βαρνάβα κοινωνίας· ἵνα ἡμεῖς “ εἰς τὰ ἔθνη· αὐτοὶ δὲ εἰς τὴν περιτομήν.”

Κηρυχθέντος τοίνυν Ἰησοῦ Χριστοῦ τοῦ Θεοῦ Λόγου· καὶ τοῦ θεμελίου τούτου καταβληθέντος· οὐδεὶς δύναται ἄλλον θεμέλιον 25 θεῖναι παρὰ Ἰησοῦν Χριστόν. οἱ δὲ ἐποικοδομοῦντες, εἰ μὲν ὀρθοδοξοῦσι διὰ τῶν ἰδίων δογμάτων καὶ τῶν θείων νοημάτων καὶ τῶν καλῶν λόγων καὶ τῶν ἱερῶν πράξεων, ἐποικοδομοῦσι τῷ θεμελίῳ χρυσόν, ἄργυρον, λίθον τιμίον· χρυσὸς γὰρ πολλάκις τετῆρηται, ἀντὶ νοῦ λαμβανόμενος καὶ νοημάτων· εἰ λέγω καλῶς, ἐποικο- 30 δομῶ ἄργυρον· εἰ διηγούμεαι δεόντως, καὶ εἰς πολιτείαν προτρέπω καλῶς τοὺς ἀκροατάς, λίθους τιμίους ἐποικοδομῶ. ὅσοι μέντοι γε τῶν διδασκόντων Ἰησοῦν Χριστὸν ἐσφάλησαν τῆς ἀληθείας· ἐπ' αὐτοὺς ἐκδομήσῃ τῷ θεμελίῳ, ξύλα, χόρτον, καλάμην· καὶ εἶποιμι ἂν,

ὅτι οἱ ἀπὸ τῶν αἱρέσεων πάντες, οἱ μὲν βλασφημότεροι, ξύλα· οἱ δὲ ἔλαττον ἁμαρτήσαντες ἐν τῇ διδασκαλίᾳ, χόρτον· οἱ δὲ ἰσχνά τινα, καὶ ἢ οὕτως ὀνομάσω ἐλάττονα, καλάμην.

Φέρε δὲ καὶ κατὰ τὸ ρῆτὸν εἶδωμεν. τοῦτο τὸ λεχθησόμενον, ἐνὸς ἐκάστου ἡμῶν ἄπτεται· ἕκαστος ἡμῶν παραδεξάμενος τὸν λόγον τοῦ εὐαγγελίου, παρεδέξατο Ἰησοῦν Χριστὸν θεμέλιον· ἢ ἐν πᾶσιν οἷς πράττει καὶ λέγει καὶ διανοεῖται, ἐποικοδομεῖ τούτῳ τῷ θεμελίῳ. εἰ μὲν οὖν καλὰ νοοῦμεν καὶ διανοούμεθα, ἐποικοδομοῦμεν χρυσόν· εἰ ἀγῶς λέγοντες πάντα λόγον λεγόμενον ἀγίως λέγομεν, ἐποικοδομοῦμεν ὡς ἀργύριον· εἰ πᾶσαν πράξιν ἣν πράττομεν, καλὴ ἐστίν· ἐποικοδομοῦμεν ὡς λίθον τίμιον. τὴν δὲ τιμὴν τῶν λίθων καὶ τὴν ποιότητα ὁ Θεὸς κρίνει. εἰ μέντοι γε ἁμαρτάνω μετὰ τὸν θεμέλιον· τὰ μὲν μεγάλα μοι τῶν ἁμαρτημάτων, ξύλα ἔσται· τὰ δὲ ὑποδεέστερα, χόρτος· τὰ δὲ ἔτι ὑποδεέστερα, καλαμὴ. καὶ ζητῶ μήποτε αἱ μὲν ρίζαι καὶ τὰ νοήματα, ὅτ' ἂν ἦν ἐσφαλμένα, ξύλα ἐστί· πηγὴ γάρ ἐστι τῶν κακῶν τὰ νοήματα. οἱ δὲ λόγοι, χόρτος· ἢ δὲ πρᾶξις, ἢ καλάμη· ὑποδεέστερα γάρ ἐστι τῇ ἀξίᾳ τῆς πράξεως, παρὰ τὸν λογισμὸν, “ὁ φυτεύων δὲ
“ καὶ ὁ ποτίζων ἓν εἰσιν.

ΚΤΡΙΛΛΟΤ. Ἐπειδὴ οἶκον ὠνόμασεν Θεοῦ τοὺς πεπιστευκότας, το θεμέλιον εἰκότως ὀνομάζει Χριστόν· ἀνχεῖ δὲ ὁ Παῦλος τὸ πρῶτος εἶναι τῶν ἄλλων· καὶ οἶόν τις ἀπαρχὴ τῶν εὐαγγελισαμένων αὐτοῖς τοῦ Χριστοῦ μυστήριον· ὅς ἐστι θεμέλιος ἀκατάσειστος, ἀνέχων τοὺς ἐποικοδομουμένους αὐτῷ, καὶ ναοὺς ὑποφαίνων, συναρμο-
λογουμένους τε ἀλλήλοις διὰ τῆς πίστεως καὶ τῇ τοῦ Ἁγίου Πνεύ-
ματος χάριτι συμβαίνοντος εἰς ὁμοψυχίαν. περὶ τούτου τοῦ θεμελίου ἔφασκεν ὁ Θεὸς καὶ Πατὴρ διὰ προφήτου· “ἰδοὺ ἐγὼ
“ ἐμβάλλω εἰς τὰ θεμέλια Σιών λίθον πολυτελεῖ, ἀκρογωνιαίον,
“ ἔντιμον, εἰς τὰ θεμέλια αὐτῆς· καὶ ὁ πιστεύων ἐπ' αὐτῷ, οὐ
“ μὴ κατασχυθῇ.” τεθεικέναι τοίνυν ὁ Παῦλος εὔ μάλα φησὶ
τὸν θεμέλιον αὐτός· καὶ δύνασθαι μὲν ἑτέροισ ἐπεργάζεσθαι τε καὶ οἰκοδομεῖν· οὐ μὴν ἔτι καταθεῖναι καὶ ἕτερον παρὰ τὸν ἥδη κείμενον· “οὐ γάρ ἐστιν ἕτερον ὄνομα ὑπὸ τὸν οὐρανὸν τὸ δεδο-
“ μένον ἐν ἀνθρώποις, ἐν ᾧ δεῖ σωθῆναι ἡμᾶς.” “εἰς γὰρ Θεὸς καὶ
“ Πατὴρ, ἐξ οὗ τὰ πάντα· καὶ ἡμεῖς εἰς αὐτόν· καὶ εἰς Κύριος

“ Ἰησοῦς Χριστὸς δι’ οὗ τὰ πάντα· καὶ ἡμεῖς δι’ αὐτοῦ· καὶ αὐ-
 “ τὸς ἐστὶν ἡ κεφαλὴ τοῦ σώματος τῆς ἐκκλησίας.” εἴτις οὖν
 ἀρνεῖται τὸν θεμέλιον, καὶ παραιτεῖται τὴν πέτραν· οὐκ οἰκοδομεῖ
 ἐπ’ αὐτῇ, ἀλλ’ εἰς τὴν ἄμμου· ταύτῃ τοι καὶ λίαν εὐκόλως κατα-
 σεισθήσεται· ὃ γὰρ μὴ ἀνέχῃ Χριστός· τοῦτο δὴ πάντως κινήθη- 5
 σεται, οὐχ ἐδραΐαν ἔχων τὴν στάσιν.

ΘΕΟΔΩΡΙΤΟΤ. Κατὰ τὴν ὑπουργίαν· ἀμφότεροι γὰρ τῷ θεῷ
 διακονοῦσι βουλῇματι· οὐ μὴν κατὰ τὸ ἔργον, ἢ κατὰ τὴν προθυ-
 μίαν· ἐν γὰρ τούτοις πολλὴ ἡ τῶν διακονούντων διαφορὰ· τοῦτο
 γὰρ καὶ αὐτὸς φησὶν, “ ἕκαστος δὲ τὸν ἴδιον μισθὸν λήφεται κατὰ 10
 “ τὸν ἴδιον κόπον.” “ Θεοῦ γὰρ ἐσμὲν συνεργοί.” οἱ τὰ Ἀρείου καὶ
 Εὐνομίου φρονοῦντες οὐδὲ τῷ Τίῳ ταύτης τῆς προσηγορίας μετέ-
 δοσαν, ἀλλ’ ὑπουργὸν αὐτὸν ὀνομάζουσιν. ὁ δὲ θεὸς Ἀπόστολος
 καὶ τοὺς κήρυκας τῆς ἀληθείας συνεργοὺς προσαγορεύει Θεοῦ·
 ἀλλὰ πολὺ τὸ διάφορον. ὁ μὲν γὰρ ὡς Τίς συνεργεῖ· οἱ δὲ ὡς 15
 σύνδουλοι, τοῦ Θεοῦ πληροῦσι τὸ βούλημα· “ θεμέλιον γὰρ ἄλλον
 “ οὐδεὶς δύναται θεῖναι παρὰ τὸν κείμενον· ὅς ἐστιν Ἰησοῦς Χρι-
 “ στός.” ἐποικοδομεῖν δεῖ, οὐ θεμέλιον καταβάλλειν· τοῦτον γὰρ
 ὁ μακάριος Πέτρος τέθεικεν τὸν θεμέλιον, μᾶλλον δὲ ὁ δεσπότης
 Χριστός· Πέτρου γὰρ εἰρηκότος, “ σὺ εἶ ὁ Χριστὸς ὁ Τίς τοῦ 20
 “ Θεοῦ τοῦ ζῶντος.” ὁ Κύριος εἶπεν, “ ἐπὶ ταύτῃ τῇ πέτρᾳ
 “ οἰκοδομήσω μου τὴν Ἐκκλησίαν.” μὴ τοίνυν ἐξ ἀνθρώπων ἐαν-
 τοὺς ὀνομάζετε· Χριστὸς γὰρ ἐστὶν ὁ θεμέλιος· “ εἰ δέ τις
 “ ἐποικοδομεῖ ἐπὶ τὸν θεμέλιον τοῦτον” καὶ τὰ ἐξῆς· τινὲς περὶ 25
 τῆς πρακτικῆς ἀρετῆς τε καὶ κακίας ταῦτα λέγειν αὐτὸν, καὶ
 προκατασκευάζειν τὴν κατὰ τοῦ πεπορνευκότος κατηγορίαν· ταῦτα
 δὲ οὐ τῆς τῶν διδασκάλων κακίας· ἀλλὰ τῆς τῶν μαθητῶν ἐξήρ-
 τηται προαιρέσεως· τὴν δὲ τῶν ὑλῶν διαφορὰν οὐχ ὁ παρὼν βίος,
 ἀλλ’ ὁ μέλλων ἐλέγξει. 30

ΤΟΤ’ ΑΥΤΟΤ’. Οἱ διδάσκαλοί, φησι, τὰ θεῖα παιδεύουσιν· οἱ δὲ
 ἀκούοντες κατὰ τὸ τῆς γνώμης ἀνθαίρετον τὸ πρακτέον αἰροῦνται·
 ἀλλὰ κατὰ τὴν τῆς ἐπιφανείας ἡμέραν, βάσανός ἐστιν καὶ ἐξέ-
 τασις ἀκριβής· καὶ τοὺς μὲν εὖ βεβιωκότας, καθάπερ χρυσὸν
 καὶ ἄργυρον τὸ πῦρ λαμπροτέρους ἀποφαίνει· τοὺς δὲ τῆς κακίας 35

ἐργάτας, δίκην ξύλου καὶ χόρτου καὶ καλάμης καταναλώσει· ὁ δὲ γε διδάσκαλος τὰ προσήκοντα διδάξας, οὐκ εἰσπραχθήσεται δίκας, ἀλλὰ τῆς σωτηρίας ἀξιωθήσεται· τοῦτο γὰρ λέγει, αὐτὸς δὲ σωθήσεται, τουτέστιν ὁ διδάσκαλος· τὸ δὲ ἔργον κατακαήσεται· ἀντὶ τοῦ οἱ πονηρὸν ἑαυτοῖς κατασκευάσαντες ἔργον. οὕτω δὲ 5 ἀναγνόντες ἀκριβῶς, εὐρήσομεν τὴν τῶν γραμμάτων διάνοιαν· “εἴ “ τινος τὸ ἔργον κατακαήσεται, ζημιωθήσεται· οὕτως δὲ, ὡς διὰ “ πυρός·” αὐτὸς γὰρ σωθήσεται, τοῦτ’ ἐστὶν ὁ διδάσκαλος· οὐ γὰρ αἴτιος τῆς τούτων ἐπὶ τὸ χεῖρον ῥοπῆς· αὐτὸς γὰρ τὴν προσήκουσαν διδασκαλίαν προσήνεγκεν· εἰ δέ τις οὐ βούλεται τι διὰ 10 πυρὸς τῷ ἔργῳ προσαρμόσαι, ἀλλὰ τῷ διδασκάλῳ οὐτ’^s

Ἵπερ μὲν ἐκείνων εἰσπραχθήσεται δίκας· σωθήσεται δὲ, διὰ πυρὸς καὶ αὐτὸς δοκιμαζόμενος· εἴπερ ἄρα ἔχει τὸν βίον τῇ διδασκαλίᾳ κατάλληλον· ὅτι δὲ οὐ περὶ δογμάτων ἀλλὰ περὶ ἔργων ταῦτα εἴρηται, καὶ τὰ ἐπαγόμενα μαρτυρεῖ· “οὐκ οἴδατε ὅτι 15 “ναὸς Θεοῦ ἐστε,” καὶ τὰ ἐξῆς.

ΣΕΤΗΡΙΑΝΟῦ. Οὐ τῆς κτίσεως λέγεται θεμέλιος ὁ Χριστὸς, ὡς ψευδόμενοι οἱ Ἀρειανοὶ διίσχυρίζονται, ἀλλὰ τῆς πίστεως· ἐκηρύχθη γὰρ ὁ Χριστὸς· καὶ πᾶσα ἡ οἰκοδομὴ ἐπὶ τοῦτον γίνεται τὸν θεμέλιον· καὶ οἱ μὲν διδάσκοντες μίαν πίστιν κηρύττουσιν 20 καὶ τὸν εὐαγγελικὸν βίον καταγγέλλουσιν· ἡμῶν δὲ ἐστὶν ἑαυτοὺς ἢ λίθους ποιεῖν τιμίους, ἢ ξύλα ἢ χόρτον ἢ καλάμην· ὅτ’ ἂν οὖν εἴπῃ, “ἐκαστος δὲ βλεπέτω πῶς ἐποικοδομεῖ” οὐ κατὰ τὸν βίον· ἀλλὰ κατὰ τί; “θεμέλιον γὰρ ἄλλον οὐδεὶς δύναται θεῖναι παρὰ τὸν “κείμενον” ὁ διδάσκων τὸν Χριστὸν καταγγέλλει καὶ τὰ παραγ- 25 γέλματα αὐτοῦ δίδωσι· λοιπὸν ἐστὶ ἀφομοιωθῆναι ἢ χρυσῷ διὰ τὴν καθαρότητα· ἢ χόρτῳ διὰ τὴν ἀσθένειαν· ἐὰν οὖν παραγγέλλῃ ὅτι “ἐκαστος βλεπέτω” καὶ τὰ ἐξῆς, πρὸς τοὺς βουλομένους ἐπονομάζεσθαι ἀπὸ τῶν βαπτιζόντων ἢ διδασκόντων· εἴ τινος τὸ ἔργον μένει ὃ ἐπακοδόμησεν· ὁρᾷς ὅτι καλὸν οἰκοδομεῖ ὁ οἰκοδομῶν, 30 ἐκεῖνο δὲ οὐ μένει κατὰ μεταβολὴν ἐνίστε χειρόνος προαιρέσεως· “εἴ τινος τὸ ἔργον κατακαήσεται, ζημιωθήσεται· αὐτὸς δὲ σωθήσεται· οὕτως δὲ ὡς διὰ πυρός·” ὑπερβατόν ἐστιν· οὕτως γὰρ ἀναγνωστέον· εἴ τινος τὸ ἔργον κατακαήσεται, ζημιωθήσεται·

^s Cætera desunt.

οὕτως δὲ ὡς διὰ πυρός· ἀντὶ τοῦ οὕτως κατακαυθήσεται καὶ ζημιωθήσεται ὡς διὰ πυρός· αὐτὸς μέντοι σωθήσεται· οὐ γὰρ παρ' αὐτὸν γεγένηται ἢ ἐπὶ τὸ χειρόν παρατροπή.

ΘΕΟΔΩΡΟΤ. Τὰ κάλλιστα τῶν διδαγμάτων οὐ συγκαταλύεται τῷ παρόντι βίῳ. μένει δὲ λαμπρότερα ἐπὶ τῶν ἔργων τότε δεικνύ- 5 μένα· ὅς ἂν οὖν ταῦτα διδάσκει, φησὶν, ἃ καὶ τότε δύναται μένειν μειζόνως, τοῦ δεσπότου φανέντος Κυρίου, κομιεῖται τὸν ὑπὲρ τούτων πάντως μισθόν· ὅς δ' ἂν τὰ ἐναντία διδάσκει, φησὶν, ἄχρι μὲν τοῦ παρόντος βίου δύναται πῶς κρατεῖν· ἀφανίζεται δὲ πάντως τῷ τῆς συντελείας καιρῷ· οὐ μόνον ζημιεῖται τῶν ἐνταῦθα 10 πόνων τὸν μισθόν, ὃν ἡδύνατο καρποῦσθαι, πονεῖν ὑπὲρ τῶν καλλίστων αἰρούμενος, ἀλλὰ καὶ ἂν σώζεται διὰ τινά ἐτέραν αἰτίαν σώζειν αὐτὸν δυναμένην[†], οὐ διαφυγὼν τὴν διὰ πυρὸς ἐξέτασιν, ἣν ὑποσχεῖν αὐτὸν ὑπὲρ τῶν χειρίστων ἀνάγκη διδαγμάτων· τοῦτο γὰρ λέγει τὸ “οὕτως δὲ ὡς διὰ πυρός.” 15

ΙΩΑΝΝΟΤ. Σοφὸν ἑαυτὸν ἐκάλεσεν ἐνταῦθα, οὐκ ἐπαίρων ἑαυτὸν, ἀλλὰ τύπον αὐτοῖς διδοὺς, καὶ δεικνὺς ὅτι τοῦτό ἐστι σοφοῦ τὸ ἕνα θεῖναι θεμέλιον. ὅρα γοῦν πῶς μετριάζει· ὅλον γὰρ ἑαυτὸν πρότερον ἀναθεῖς τῷ Θεῷ· τότε ἑαυτὸν οὕτως ἐκάλεσεν· “κατὰ γὰρ τὴν χάριν τοῦ Θεοῦ τὴν δοθεῖσάν μοι” φησὶν· ὁμοῦ 20 γὰρ δείκνυσιν, ὅτι καὶ τὸ πᾶν ἐστι τοῦ Θεοῦ· καὶ ὅτι τοῦ Θεοῦ τοῦτο μάλιστα ἐστὶν χάρις, τὸ μὴ διηρῆσθαι· ἀλλ' ἐφ' ἐνὶ κεῖσθαι θεμελίῳ· ἄλλως δὲ ἐποικοδομεῖ· “ἐκαστος δὲ βλέπετω “πῶς ἐποικοδομεῖ· ἐνταῦθά μοι δοκεῖ εἰς τὸν περὶ τῆς πολιτείας λοιπὸν αὐτοὺς ἐμβάλλειν ἀγῶνα· ὃ δὲ λέγει, τοῦτό ἐστιν· κατ- 25 ἡγγεῖλα τὸν Χριστόν· παρέδωκα ὑμῖν τὸν θεμέλιον· σκοπεῖτε, πῶς ἐποικοδομεῖτε· εἰ κενოდόξως· εἰ πρὸς ἀνθρώπους ἀποσπῶντες μαθητάς· “εἴ τις ἐποικοδομεῖ ἐπὶ τὸν θεμέλιον τοῦτον,” καὶ τὰ ἐξῆς.

Οὐ μικρὸν ἡμῖν τὸ προκείμενον ζήτημα ἐντεῦθεν, ἀλλὰ καὶ περὶ τῶν σφόδρα ἀναγκαίων, καὶ ὧν ἅπαντες ζητοῦσι ἄνθρωποι· 30 εἰ τέλος ἔχει τὸ τῆς γεέννης πῦρ· ὅτι μὲν γὰρ οὐχ οὕτως ἔχει ὁ Χριστὸς ἀπεφήνατο λέγων· “τὸ πῦρ αὐτῶν οὐ σβεσθήσεται, καὶ “ὡς κώληξ αὐτῶν οὐ τελευτήσεται” καὶ ὁ Παῦλος δὲ δεικνὺς ἀθάνατον τὴν κόλασιν φησὶν, “οἱ ἁμαρτάνοντες, δίκην τίσουσιν ὀλέθριον,

[†] δυναμένειν Cod.

“αἰώνιον” ἐπειδὴ δοκεῖ τισι τὸ τοῦ Παύλου τοῦτο ῥῆμα ἀντιπίπτειν
 φέρε καὶ αὐτὸ καταμάθωμεν ἀγαγόντες εἰς μέσον. περὶ πράξεων
 ὁ λόγος τῷ Παύλῳ· μέγα γὰρ τὸν θεμέλιον καὶ τὴν πίστιν, οἰκο-
 δομῆς χρεία· διὸ καὶ ἀλλαχοῦ λέγει, “οἰκοδομεῖτε ἀλλήλους ἐν
 “ τοῖς λόγοις τούτοις.” πίστις μὲν γὰρ οὐκ ἔστιν, ἢ μὲν ἐλάττων, 5
 ἢ δὲ βελτίων· ἀλλ’ ἡ αὐτῶν πάντων τῶν ἀληθῶς πιστευόντων.
 ἐπεὶ δὲ βίους ἔστιν τοὺς μὲν σπουδαιοτέρους εἶναι· τοὺς δὲ
 ῥαθυμοτέρους· καὶ τοὺς μὲν ἀκριβεστέρας, τοὺς δὲ καταδεεστέ-
 ρους· καὶ τοὺς μὲν χαλεπώτερα· τοὺς δὲ καταδεεστέρα πεπλημ-
 μεληκέναι· διὰ τοῦτο εἶπεν, χρυσίον, ἀργύριον, λίθους τιμίους, 10
 ξύλα, χόρτον, καλάμην. εἴ τις οὖν, φησὶ, βίον κακὸν ἔχει μετὰ
 πίστει ὁρθῆς· οὐ пристήσεται αὐτοῦ ἡ πίστις εἰς τὸ μὴ κολά-
 ζεσθαι, τοῦ ἔργου κατακαιομένου· τὸ δὲ κατακαήσεται, τοῦτ’
 ἔστιν, οὐκ οἶσει τοῦ πυρὸς τὴν ῥύμην· ἀλλ’ ὥσπερ εἴ τις χρυσᾶ
 ἔχων ὅπλα ποταμὸν διέλθοι πυρὸς, φαιδρότερος διαβαίνει· εἰ δὲ 15
 χόρτον ἔχων διέλθοι, οὐ μόνον οὐδὲν ὀνίνησιν, ἀλλὰ καὶ ἑαυτὸν
 ἀπόλλυσιν· οὕτως καὶ ἐπὶ τῶν ἔργων ἔστιν· οὐ γὰρ ὡς περὶ
 ἐνυποστάτων διαλεγόμενος καὶ ἰδίᾳ καιομένων τοῦτο λέγει· ἀλλὰ
 τὸν φόβον μᾶλλον ἐπιτεῖναι θέλων, καὶ δεῖξαι γυμνὸν ἀσφαλείας
 τὸν ἐν κακίᾳ ὄντα· διὸ καὶ ἔλεγεν ζημιωθήσεται· τὸ δὲ “αὐτὸς 20
 “ δὲ σωθήσεται, οὕτως δὲ ὡς διὰ πυρός·” τούτέστιν οὐχὶ καὶ
 αὐτὸς οὕτως ἀπολεῖται ὥσπερ τὰ ἔργα εἰς τὸ μηδὲν χωρῶν, ἀλλὰ
 μενεῖ ἐν τῷ πυρί· σωτηρίαν οὖν τὸ πρᾶγμα καλεῖ, φησὶν· ἀλλὰ
 διὰ τοῦτο προσέθηκεν, “ὡς διὰ πυρός·” καὶ γὰρ ἡμῖν ἔθος λέγειν
 ἐν τῷ πυρὶ σώζεται περὶ τῶν μὴ κατακαιομένων καὶ τεφρωμένων 25
 εὐθέως ὑλῶν· οὕτως οὖν καὶ ἐνταῦθα εἰπὼν “σωθήσεται” οὐδὲν
 ἕτερον ἢ τὴν ἐπίτασιν τῆς τιμωρίας ἠνίξατο· ἔθος γὰρ αὐτῷ καὶ
 ἐπὶ τῶν κακεμφάτων καλοῖς ὀνόμασι κεχρηθῆναι· καὶ ἐπὶ τῶν
 χρηστῶν τοῖς ἐναντίοις· οἷον τὸ τῆς αἰχμαλωσίας ὄνομα πονηροῦ
 πράγματος εἶναι δοκεῖ ὄνομα· ἀλλ’ ἐπὶ καλῷ Παῦλος αὐτῷ 30
 κεχρητῆται λέγων, “αἰχμαλωτίζοντες πᾶν νόημα εἰς τὴν ὑπακοὴν τοῦ
 “Χριστοῦ” καὶ ἐπὶ κακῷ πάλιν, εὐφήμῳ ὀνόματι κέχρηται λέγων.
 “ἐβασίλευσεν ἡ ἁμαρτία” καίτοι γε τὸ τῆς βασιλείας ὄνομα,
 εὐφημίας ἐστὶ μᾶλλον· οὕτω καὶ ἐνταῦθα εἰπὼν “σωθήσεται”
 οὐδὲν ἕτερον ἢ τὴν ἐπίτασιν τῆς τιμωρίας ἠνίξατο. ὥσανεὶ ἔλεγεν, 35

αὐτὸς δὲ μενεῖ διηνεκῶς κολαζόμενος· ὅθεν δηλονότι περὶ πράξεων ὁ λόγος· ἐπειδὴ γὰρ μέλλει λοιπὸν πρὸς τὸν πεπορνευκότα ἀποτείνεσθαι· ἄνωθεν καὶ πρὸ πολλοῦ καταβάλλεται τὰ προοίμια διασαλεύων ἤδη τῷ φόβῳ τὴν ψυχὴν αὐτοῦ.

ΟΙΚΟΤΜΕΝΙΟΤ. Ἄρα μὴ καὶ οὕτως δυνάμεθα νοῆσαι· οἱ μὲν 5 οἰκοδομήσαντες τὴν εὐκατάπρηστον ὕλην τέλεον ἐκβέβληνται· ἐξημίωνται γὰρ αὐτῶν πάντα τὰ σπουδάσματα· “αὐτὸς δὲ σωθή-
“σεται” αὐτὸς τίς ; ὁ ἐποικοδομήσας τὸν χρυσόν, καὶ τὸν ἄργυρον καὶ τοὺς τιμίους λίθους· εἰπὼν γὰρ περὶ αὐτοῦ ὅτι μισθὸν λήψεται, νῦν λέγει ποῖον μισθόν· τὴν σωτηρίαν· τουτέστιν σωθή- 10
σεται δέ γε ἐπαδύνως καὶ αὐτός· καὶ ὡς εἰκὸς τὸν διὰ πυρὸς παριόντα καὶ ἐκκαθαίρομενον, τὸν ἐνόντα αὐτῷ βραχὺν ῥύπον· Θεοῦ γὰρ μόνου τὸ τελῶς ἀναμάρτητον· οἱ δὲ ἄνθρωποι καὶ ὅτι μάλιστα εἰσι δίκαιοι, οὐ τέλεον εἰς καθαροί. εἴρηται γὰρ “ὅτι
“πολλὰ πταίμεν ἅπαντες” καὶ “οὐδεὶς καθαρὸς ἀπὸ ἁμαρτίας” 15
“οὐδ’ ἂν μία ἡμέρα ὁ βίος αὐτοῦ.” καὶ γὰρ καὶ εἴρηται τῷ Μαλαχίᾳ· “ὅτι ὡς πῦρ ἐν χωνευτηρίῳ καὶ ὡς πόαν πλυνόντων
“πλυνεῖ καὶ καθαρίσει ὁ Θεὸς τινάς.”

ΦΩΤΙΟΤ. Τὸ “σωθήσεται” τουτέστιν οὐκ ἀφανισθήσεται· οὐδὲ εἰς τὸ μὴ ὂν χωρήσει, ὥσπερ αἱ πράξεις αὐτοῦ αἱ πονηραί· 20 αὐταὶ γὰρ μέχρι μὲν τοῦ καιροῦ ἐκείνου τὴν ὑπάρξιν ἐδόκουν ἔχειν, καὶ ἐπράττοντο· ἐλθούσης δὲ τῆς ἡμέρας ἐκείνης καὶ τοῦ πυρὸς, αὐταὶ μὲν φροῦδοι γεγόνασιν, μήτε εἶναι μήτε πράττεσθαι δυνάμεναι· ὁ μέντοι καταπραξάμενος αὐτὰς ἄνθρωπος, οὐ συναναιρεῖται ταύταις καὶ συναφανίζεται· ἀλλὰ μένει καὶ σώζεται, τὴν 25 διὰ πυρὸς δίκην τινύς· διὰ τοῦτο γὰρ καὶ εἰπὼν σωθήσεται· τουτέστιν εἰς τοῦτο μένει καὶ σώζεται· εἰς τὸ διὰ πυρὸς τὸν αἰῶνα κολάζεσθαι.

16 Οὐκ οἶδατε ὅτι ναὸς Θεοῦ ἐστε, καὶ τὸ Πνεῦμα τοῦ
17 Θεοῦ οἰκεῖ ἐν ὑμῖν ; εἴ τις τὸν ναὸν τοῦ Θεοῦ φθείρει, 30
φθερεῖ τοῦτον ὁ Θεός· ὁ γὰρ ναὸς τοῦ Θεοῦ ἅγιός
18 ἐστίν, οἵτινές ἐστε ὑμεῖς. μηδεὶς ἐαυτὸν ἐξαπατάτω· εἴ
τις δοκεῖ σοφὸς εἶναι ἐν ὑμῖν, ἐν τῷ αἰῶνι τούτῳ, μωρὸς
19 γενέσθω, ἵνα γένηται σοφός. ἡ γὰρ σοφία τοῦ κόσμου

τούτου, μωρία παρὰ τῷ Θεῷ ἐστί. γέγραπται γάρ, Ὁ
20 δρασσόμενος τοὺς σοφοὺς ἐν τῇ πανουργίᾳ αὐτῶν. καὶ
πάλιν, Κύριος γινώσκει τοὺς διαλογισμοὺς τῶν σοφῶν,
ὅτι εἰςὶ μάταιοι.

ΩΡΙΓΕΝΟΣ. Εἰ θέλεις ἀληθινὸν ναὸν τοῦ Θεοῦ μαθεῖν· ζήτηι 5
λίθους ζώντας καὶ καθαρὸς λελατομημένους, ὑπὸ τοῦ λόγου βεβη-
κότας καὶ ἐστῶτας τετραγώνους, μηδὲν ἔχοντας ἄστατον, μηδὲ
κυλιόμενον· εἰ γὰρ καὶ λίθοι ἅγιοι κυλίουται ἐπὶ τῆς γῆς· ἀλλ'
οἱ λατόμοι οὐκ ἐῷσιν αὐτοὺς μέχρι τέλους κυλίεσθαι· ὑμεῖς οὖν
ὡς λίθοι ζῶντες, οἰκοδομεῖσθε οἶκος πνευματικὸς εἰς ἱεράτευμα 10
ἅγιον, ἀνενέγκαι πνευματικὰς θυσίας εὐπροσδέκτους Θεῷ διὰ
Ἰησοῦ Χριστοῦ. καὶ παρὰ τῷ Ἀποστόλῳ δὲ λέγεται, ὅτι ἐσμὲν
ναὸς οἱ πάντες εἰς· ἐκάστου ἡμῶν λίθου τινὸς ὄντος ἀπὸ τοῦ ναοῦ·
φησὶ δὲ οὕτως ἐν τῇ πρὸς Ἐφεσίους· “ ἄρα οὐκ ἐστὲ ξένοι καὶ
“ πάροικοι, ἀλλὰ συμπολιταὶ τῶν ἁγίων, καὶ οἰκεῖοι τοῦ Θεοῦ· 15
“ ἐποικοδομηθέντες ἐπὶ τῷ θεμελίῳ τῶν Ἀποστόλων καὶ τῶν προ-
“ φητῶν· ὄντος ἀκρογωναίου αὐτοῦ Ἰησοῦ Χριστοῦ, ἐν ᾧ πᾶσα
“ οἰκοδομὴ συναρμολογουμένη, αὖξει εἰς ναὸν ἅγιον ἐν Κυρίῳ· ἐν
“ ᾧ καὶ ὑμεῖς συνοικοδομεῖσθε εἰς κατοικητήριον τοῦ Θεοῦ ἐν
“ Πνεύματι.”

20

Δεῖ οὖν μηδένα λίθον ἀνάρμοστον εἶναι τῇ οἰκοδομῇ· “ ἐὰν γὰρ
“ δύο,” φησὶ, “ συμφωνήσωσιν ἐξ ὑμῶν ἐπὶ τῆς γῆς περὶ παντός
“ πράγματος οὗ ἐὰν αἰτήσωνται· γενήσεται αὐτοῖς παρὰ τοῦ
“ Πατρὸς μου τοῦ ἐν τοῖς οὐρανοῖς.” πόσῳ οὖν πλέον, ἐὰν πάντες
οἱ λίθοι συμφωνήσωσιν εἰς μίαν ἁρμονίαν, καὶ γένηται πάντων ἡ 25
καρδία καὶ ἡ ψυχὴ μία, ἡ εὐχὴ αὐτῶν δυνήσεται καὶ ἰσχύσει;
καλὸν οὖν ἐστὶ τὸ αὐτὸ λέγειν πάντας ἡμᾶς· ἵνα ᾧμεν κατηρη-
μένοι ἐν τῷ αὐτῷ νοῖ καὶ τῇ αὐτῇ γνώμῃ. οὕτως γὰρ ἐστε οἰκο-
δομὴ συναρμολογουμένη εἰς ναὸν ἅγιον ἐν Κυρίῳ.

Δύναται δὲ καὶ ἕκαστος ἡμῶν καθ' ἑαυτὸν εἶναι ναὸς ἐτέρῳ 30
λόγῳ. εἰ γὰρ ναὸς ἐστὶν ὁ ἔχων δόξαν Θεοῦ· πᾶς ὁ ἔχων ἐν ἑαυτῷ
δόξαν Θεοῦ ναὸς ἐστὶ κατὰ τοῦτο τοῦ Θεοῦ· δόξαν δὲ ἔχει
πλείονα ἢ ἐλάττονα, ὁ ποίων δοξάζεσθαι τὸ ὄνομα τοῦ ἐν τοῖς
οὐρανοῖς Πατρὸς διὰ τὰς πράξεις αὐτοῦ. διὸ γέγραπται, “ τοὺς

“δοξάζοντάς με δοξάσω” τότε οὖν μάλιστα ἐσόμεθα ναὸς Θεοῦ·
 εἰς χωρητικούς ἑαυτοὺς κατασκευάσωμεν τοῦ Πνεύματος τοῦ
 Θεοῦ· οὐ δύναται μέντοι γε ἔχων τις πνεῦμα ἁμαρτίας τινὸς
 εἶναι ναὸς Θεοῦ· ἐπειδὴ περ τὸ Πνεῦμα τοῦ Θεοῦ μόνον οἰκεῖ ἐν ᾧ
 κρίνει κατοικεῖν. “εἴ τις τὸν ναὸν τοῦ Θεοῦ φθείρει· φθερεῖ τοῦ- 5
 “τον ὁ Θεός” τὸ ὅσον ἐφ’ αὐτῷ ἕκαστος καὶ λίθος ἦν, φθείρει
 τὸν ναὸν τοῦ Θεοῦ ἁμαρτήσας· καὶ ὁ σκάνδαλον δέ τι παρέχων
 τῇ Ἐκκλησίᾳ, φθείρει τὸν ναὸν τοῦ Θεοῦ· κυριώτερον δὲ φθείρει
 τὸν ναὸν τοῦ Θεοῦ, ὁ πορνεύων, ἐπειδὴ περ τὰ σώματα ὑμῶν ναὸς
 τοῦ ἐν ὑμῖν Ἁγίου Πνεύματος ἐστίν, οὗ ἔχετε ἀπὸ τοῦ Θεοῦ· 10
 λέγεται οὖν ἄφθορος ὁ καθαρὸς· ἐφθαρμένη δὲ ἡ μηκέτι παρθένος,
 ὡς δὴ τοῦ ἔργου τούτου μόνου φθείροντος. εἴπερ οὖν τοῦτο ἔργον
 φθορᾶς ἐστίν· τοῦτο μάλιστα φυλαξώμεθα· ἐπεὶ καὶ ὁ Κύριος
 μετὰ πάντων τῶν ἀγαπώντων τὸν Θεόν ἐστίν ἐν ἀφθαρσίᾳ. Καὶ
 ταῦτα μὲν ἰδίαν ἔσχεν περιγραφὴν. 15

Ἐπειδὴ δὲ Κορίνθιοι μέγα ἐφρόνουν ἐπὶ τῇ τοῦ κόσμου σοφίᾳ·
 διὰ τοῦτο φησὶ πρὸς αὐτούς· “εἴ τις δοκεῖ σοφὸς εἶναι ἐν ὑμῖν” οὐχὶ
 εἴ τις σοφός ἐστιν· ἀλλὰ “δοκεῖ σοφὸς εἶναι ἐν ὑμῖν· ἐν τῷ αἰῶνι
 “τούτῳ μωρὸς γενέσθω” οὐκ εἶπεν ἀπλῶς μωρός· ἀλλ’ “ἐν τῷ αἰῶνι
 “τούτῳ” ὡς γὰρ πρὸς τὸν αἰῶνα τοῦτον μωροὺς ἡμᾶς λέγουσιν, 20
 μωρὸς οὖν γενέσθω ἐν τῷ αἰῶνι τούτῳ· ἢ ἐκ τοῦ τῷ αἰῶνι τούτῳ
 μωρὸς γεγονέναι, γένηται ἀληθῶς σοφός· “ἡ γὰρ σοφία τοῦ
 “κόσμου τούτου, μωρία παρὰ Θεῷ ἐστίν” πῶς γὰρ οὐ μωρός,
 ὁ μὴ λέγων μὴ εἶναι πρόνοιαν, ἢ ἐξ ἀτόμων καὶ κενῶ τὰ πάντα
 συνεστηκέναι; ἢ τὴν ἡδονὴν τέλος εἶναι τῶν ἀγαθῶν; καὶ τᾶλλα 25
 λέγων ὅσα τῆς ἕξω καὶ δοκούσης σοφίας ὕβλοι καὶ λῆροι τυγχά-
 νουσιν· οὗτος γὰρ ἀληθῶς μωρός ἐστίν· καὶ ταῦτα τὰ δόγματα
 μωρία εἰσίν· καὶ ἅπαξ ἀπλῶς πᾶσαν Ἑλληνικὴν καὶ βαρβαρικὴν
 ἐξετάζων φιλοσοφίαν, ῥεῖς ὅτι ἐν οἷς διαφωνεῖ πρὸς τὴν Χριστοῦ
 διδασκαλίαν μωρία ἐστίν· γέγραπται γὰρ “ὁ δρασσόμενος τοὺς 30
 “σοφοὺς ἐν τῇ πανουργίᾳ αὐτῶν” ἐγὼ φημι οὐ μέγα πρᾶγμα
 εἶναι εἰς ὃν ὁ Θεὸς ὡς Θεὸς δράζεται[†] τοὺς σοφοὺς ἐν τῇ παρ-
 ουργίᾳ αὐτῶν ἐν Παύλῳ τῷ λέγοντι “ἐν σαρκὶ γὰρ ζῶντες
 “οὐ κατὰ σάρκα στρατευόμεθα τὰ γὰρ ὅπλα τῆς στρατείας

[†] δράζει τε Cod.

“ ἡμῶν οὐ σαρκικά· ἀλλὰ δυνατὰ τῷ Θεῷ πρὸς καθαίρεσιν ὀχυρω-
 “ μάτων· λογισμοὺς καθαιροῦντες, καὶ πᾶν ἕψωμα ἐπαιρόμενον
 “ κατὰ τῆς γνώσεως τοῦ Θεοῦ.”

Ἴνα δὲ τοῦτο σαφέστερον νοήσης, ἴδε μοι τὸν Παῦλον ἐπιδη-
 μήσαντα ταῖς Ἀθήναις καὶ ζητοῦντα πρὸς τοὺς παρατυγχάνοντας 5
 ὥστε καί τινας τῶν Ἐπικουρείων καὶ Στοϊκῶν φιλοσόφων συμβα-
 λεῖν αὐτῷ· τότε γὰρ τῇ χάριτι τοῦ Χριστοῦ περιεδράσσετο
 αὐτῶν, καὶ ἐδείκνυνεν αὐτῶν τὰ σοφίσματα· ἐνταῦθα δὲ τοὺς
 σοφοὺς ὠνομαᾶσθαι νομίζω τοὺς σοφιστὰς, ὅσοι σοφίσματα περι-
 πεπλεγμένα λέγουσιν, οὐκ ἀλήθειαν δὲ διδάσκουσιν. καὶ πάλιν 10
 “ Κύριος γινώσκει τοὺς διαλογισμοὺς τῶν σοφῶν, ὅτι εἰςὶ μάταιοι”
 οὐ θαυμαστὸν ἐὰν ὁ Κύριος καθ’ ἑαυτοῦ γινώσκει τοὺς διαλογισμοὺς
 τῶν σοφῶν, ὅτι εἰςὶ μάταιοι· ἀλλὰ θέλω ἐν ἐμοὶ γερόμενον τὸν
 Κύριον γινώσκειν τοὺς διαλογισμοὺς τῶν σοφῶν, ὅτι εἰςὶ μάταιοι·
 ἐὰν γὰρ γένηται ἐν ἐμοὶ Χριστός· δύναταί μοι παραστήσαι πῶς 15
 οἱ διαλογισμοὶ τῶν τοῦ κόσμου σοφῶν εἰςὶ μάταιοι· καὶ πῶς
 λάμπει ἡ σιφία μόνῃ τοῦ Θεοῦ, νικῶσα καὶ καταπατοῦσα πᾶσαν
 δοκοῦσαν σοφίαν.

ΣΕΤΗΡΙΑΝΟΪ. Πάλιν μεταβαίνει ἐπὶ τοὺς θαρσοῦντας τῇ
 ἑαυτῶν σοφίᾳ· ὅτι δὲ ναοὺς μὲν τοῦ Θεοῦ λέγει τοὺς πιστεύοντας, 20
 φθειρεῖν δὲ τὸν ναὸν τοῦ Θεοῦ λέγει τοὺς λόγοις θαρσοῦντας, τὰ
 ἐξῆς δηλώσει· “ εἴ τις δοκεῖ σοφὸς εἶναι ἐν ὑμῖν· ἐν τῷ αἰῶνι
 “ τούτῳ γενέσθω μωρός·” διὰ τί οὖν φθείρει τὸν ναὸν ὁ θαρσῶν τῇ
 ἔξωθεν σοφίᾳ; εἰ Θεοῦ ναὸς εἶ, ἐκεῖνον ὀφείλεις ἔχειν διδάσκοντα
 καὶ ἀποκαλύπτοντά· εἰ δὲ ἀφεῖς τὸν ἐνοικοῦντα, τῇ σῇ συνέσει 25
 κέχρησαι· οὐκ ἔτι ναὸν ποιεῖς τὸν ναὸν, ἀλλὰ φθείρεις αὐτόν·
 “ εἴ τις δοκεῖ σοφὸς εἶναι ἐν ὑμῖν,” τοῖς πλησσομένοις καὶ
 βλαπτομένοις ὑπὸ τῆς ἔξωθεν παιδείας· διεστέιλато γὰρ εἰπὼν
 “ ἐν ὑμῖν.”

ΘΕΟΔΩΡΙΤΟΥ. Ἐπισημῆνασθαι προσήκει, ὡς ναοὺς Θεοῦ προσ- 30
 ηγόρευσεν τοὺς ἐνοικον· ἔχοντας τὴν τοῦ Πνεύματος χάριν· μαρ-
 τυρεῖ γὰρ ὁ λόγος, ὅτι Θεὸς τὸ Πανάγιον Πνεῦμα· “ μηδεὶς ἑαυτὸν
 “ ἑξαπατάτω”· τοῦτέστιν ἐπ’ εὐγλωττίᾳ μέγα φρονῶν ἢ γένους
 περιφανείᾳ· τοῦτο γὰρ ἐπάγει, “ εἴ τις δοκεῖ σοφὸς εἶναι ἐν ὑμῖν,”
 καὶ τὰ ἐξῆς· σοφίαν τοῦ κόσμου καλεῖ τὴν ἔρημον τῆς τοῦ 35

Πνεύματος χάριτος· τὴν μόνην τοῖς ἀνθρωπίνους λογισμοῖς κεχρημένην· ταύτη παρεγγυᾷ μὴ θαρρεῖν· ἀλλ' ἐπὶ τῇ καλουμένῃ τοῦ κηρύγματος μωρία σεμνύνεσθαι.

ἸΩΑΝΝΟΥ. Ὡς περ νεκρὸν κελεύει γενέσθαι τῷ κόσμῳ· καὶ ἡ νεκρότης αὕτη οὐδὲν παραβιάπτει, ἀλλὰ καὶ ὠφελεῖ, ζωῆς 5 αἰτία γινόμενη, οὕτω καὶ μωρὸν κελεύει τῷ αἰῶνι τούτῳ γενέσθαι, σοφίαν ἡμῖν ἐντεῦθεν τὴν ἀληθῆ προξενῶν· μωρὸς δὲ τῷ κόσμῳ γίνεταί, ὁ τὴν ἔξωθεν ἀτιμάζων σοφίαν, καὶ πεπεισμένος μηδὲν αὐτῷ συντελεῖν πρὸς τὴν τῆς πίστεως κατάληψιν. καὶ διατί μὴ εἶπεν ἀποθέσθω τὴν σοφίαν, ἀλλὰ γενέσθω μωρός; ἵνα μεθ' ὑπερ- 10 βολῆς ἀτιμάσῃ τὴν ἔξωθεν παιδευσιν· ἄλλως τε καὶ παιδεύει μὴ ἐπαισχύνεσθαι τὰ ἡμέτερα ἐν ἰδιωτίᾳ. πάντῳ γὰρ καταγελαῖ τῶν ἔξωθεν· διόπερ οὐδὲ τὰ ὀνόματα δέδοικεν· θαρρεῖ γὰρ τῇ τῶν πραγμάτων δυνάμει. ὥς περ γὰρ ὁ σταυρὸς δοκῶν ἐπονείδιστον εἶναι, μυρίων γέγονεν αἴτιος ἀγαθῶν, καὶ δόξης ὑπόθεσις ἀφάτου 15 καὶ ρίζα· οὕτω καὶ ἡ δοκοῦσα μωρία εἶναι, σοφίας ἡμῖν αἰτία κατέστη. καθάπερ γὰρ ὁ κακὸν τι μεμαθηκώς, ἂν μὴ τὸ πᾶν ἀπώθηται καὶ λειαινῇ τὴν ψυχὴν καὶ καθαρὰν παράσχη τῷ μέλλοντι γράφειν, οὐδὲν εἴσεται σαφῶς τῶν ὑγιεινῶν· οὕτω καὶ ἐπὶ τῆς ἔξωθεν σοφίας, ἔαν μὴ τὸ πᾶν ἐξέλῃς καὶ σαρώσης σου 20 τὴν διάνοιαν, καὶ ἐξ ἴσης τῷ ἰδιώτῃ παράσχῃς ἑαυτὸν τῇ πίστει· οὐδὲν εἴσῃ^u γενναίων ἀκριβῶς.

Καὶ πῶς ἂν εἴῃ τὴν σοφίαν ταύτην ἀποθέσθαι, φησὶ, μὴ κεχρημένον αὐτῶν τοῖς δόγμασιν; ἔπειτα ἐπειδὴ οὕτω σφοδρῶς αὐτῆς ἀποστῆναι ἐκέλευσε, καὶ τὴν αἰτίαν τίθησι λέγων· “ἡ γὰρ 25 “ σοφία τοῦ κόσμου τούτου, μωρία παρὰ τῷ Θεῷ ἐστίν·” οὐ γὰρ μόνον οὐδὲν συντελεῖ, ἀλλὰ καὶ ἐμποδίζει· δεῖ τοίνυν αὐτῆς ἀποστῆναι· γέγραπται γὰρ “ὁ δρασσόμενος τοὺς σοφοὺς ἐν τῇ “ πανουργίᾳ αὐτῶν” ἢ σοφοὺς ἐν τῇ πανουργίᾳ· ἢ δρασσόμενος ἐν τῇ πανουργίᾳ· τούτέστι τοῖς οἰκείοις ὅπλοις αὐτοὺς χειρούμενος. 30 ἐπειδὴ γὰρ τῇ σοφίᾳ ἐχρήσαντο εἰς τὸ μὴ δεηθῆναι τοῦ Θεοῦ· δι' αὐτῆς ἤλεγξεν αὐτοὺς ὅτι μάλιστα δέονται Θεοῦ· πῶς καὶ τίνι τρόπῳ; ὅτι μωροὶ γενόμενοι, εἰκότως δι' αὐτῆς ἐάλωσαν· οἱ γὰρ

^u εἴσῃ Cod.

νομίζοντες μὴ δεῖσθαι Θεοῦ, εἰς τοσαύτην κατέστησαν χρείαν, ὥς ἀλιέων καὶ ἀγραμμάτων ἐλάττους φανῆναι· διὰ τοῦτο φησὶν, ἐν τῇ πανουργίᾳ αὐτῶν.

Οἰκοτμενίот. Εἰ δὲ ναὸς Θεοῦ ἐσμὲν, ἐπειδὴ τὸ Πνεῦμα οἰκεῖ ἐν ἡμῖν, ἄρα Θεὸς τὸ Πνεῦμα.

5

Φωτίот. Πῶς ἐδράξαντο τοὺς σοφοὺς ἐν τῇ πανουργίᾳ αὐτῶν; ἐνόμισαν διὰ τῆς προσούσης αὐτοῖς ἀνθρωπίνης γνώσεως, τοῦ κατὰ Χριστὸν μυστηρίου τὴν δύναμιν καταλήψεσθαι· οἱ δὲ οὐ μόνον οὐκ ἔτυχον ὥνπερ ἤλπισαν, ἀνθρωπίνους λογισμοῖς ἑαυτοὺς ἐπιτρέψαντες· ἀλλὰ καὶ εἰς τὸναντίον ἢ ἔσπευδον τὰ τῆς πανουργίας 10 αὐτοῖς ἐχώρησεν ἀγνοία καὶ ἀπορία πλείονι τῆς ἀπὸ τῶν λογισμῶν ἀσθενείας αὐτοὺς περιβαλούσης.

21 Ὡστε μηδεὶς καυχάσθω ἐν ἀνθρώποις. πάντα γὰρ
22 ὑμῶν ἐστίν· εἴτε Παῦλος, εἴτε Ἀπολλῶς, εἴτε Κηφᾶς,
εἴτε κόσμος, εἴτε ζωὴ, εἴτε θάνατος· εἴτε ἐνεστῶτα, εἴτε 15
23 μέλλοντα· πάντα ὑμῶν ἐστίν. ὑμεῖς δὲ Χριστοῦ· Χρισ-
τὸς δὲ Θεοῦ.

Ἰωάννου. Καθαίρων τὸν τύφον τῶν διδασκάλων, καὶ δεικνὺς ὅτι οὐ μόνον οὐδὲν αὐτοῖς χαρίζονται, ἀλλ' ὅτι καὶ αὐτοὶ ἐκείνοις χάριν εἰδέναι ὀφείλουσι, τοῦτο φησὶν· εἴτα ἐπειδὴ ἔμελλον καὶ 20 αὐτοὶ καυχᾶσθαι, προεξέκοψε τοῦτο τὸ νόσημα, εἰπὼν “ἐκάστῳ
“ὡς ὁ Κύριος ἔδωκεν.” καὶ πάλιν· ὅτι “ὁ Θεὸς ἠῤῥαεν·” ἵνα μήτε ἐκεῖνοι ὡς παρέχοντες μέγα φρονῶσι· μήτε οὗτοι διὰ τὸ ἀκοῦσαι
“πάντα ὑμῶν ἐστι,” πάλιν ἐπαίρωνται. “εἴτε ζωὴ· εἴτε θάνατος·”
τουτέστιν ὅτι καὶ ἀποθνήσκωσιν οἱ διδάσκαλοι κινδυνεύοντες ὑπὲρ 25
τῆς ὑμετέρας σωτηρίας. ἔστιν δὲ καὶ ἑτέρως εἰπεῖν· ὅτι καὶ ὁ τοῦ Ἀδὰμ θάνατος δι' ἡμᾶς, ἵνα σωφρονισθῶμεν· καὶ ὁ τοῦ Χριστοῦ, ἵνα σωθῶμεν· ἑτέρως δὲ ἡμεῖς τοῦ Χριστοῦ· καὶ ἑτέρως ὁ Χριστὸς τοῦ Θεοῦ· καὶ ἑτέρως ἡμῶν ὁ κόσμος· ἡμεῖς μὲν γὰρ τοῦ Χριστοῦ, ὡς ἔργον. ὥσπερ οὖν οὐδὲ ὁ κόσμος ἡμῶν ὥστε εἰ 30 καὶ μία λέξις, ἀλλὰ διάφορος ἡ ἔννοια· ἡμῶν μὲν γὰρ ὁ κόσμος, ὡς δι' ἡμᾶς γεγεννημένος· ὁ δὲ Χριστὸς τοῦ Θεοῦ, ὡς αὐτὸν αἴτιον ἔχων κατὰ τὸ Πνεῦμα εἶναι· ἡμεῖς δὲ τοῦ Χριστοῦ, ὡς ὑπ' αὐτοῦ

κατασκευασθέντες· εἰ δὲ ἐκεῖνα ὑμῶν φησιν· τί τὸναντίον ἐποιήσατε αὐτοῖς ἐπονομαζόμενοι· ἀλλ' οὐχὶ τῷ Χριστῷ καὶ τῷ Θεῷ.

ΘΕΟΔΩΡΙΤΟΣ. Ὑπέδειξε τὸν ἀληθῆ πλοῦτον τοῦ πλούτου τὸν χορηγόν· καὶ καταφρονῆσαι τῶν οὐδὲν ὄντων ἐδίδαξεν· καὶ γὰρ καὶ ὑμεῖς, φησὶν, οἱ Ἀπόστολοι ὑμῶν ἕνεκα τῆς ἀποστολικῆς 5 ἡξιώθημεν χαρίτος· ἵνα ὑμῖν τὸν λόγον κηρύξωμεν· ὑμῖν δέδοται καὶ ἡ παρούσα καὶ ἡ προσδοκώμενη ζωὴ καὶ αὐτὸς ὁ θάνατος τῆς ὑμετέρας ἕνεκα ὠφελείας ἐπηνέχθη τῇ φύσει· καὶ τὰ ἡμέτερα πάντα, εἰς ἡμέτεραν δεδημιούργηται χρεῖαν· καὶ τὰ προσδοκώμενα, ὑμῶν χάριν ὑπέρβηται. προσήκει τοίνυν ὑμᾶς τῷ δεσπότῃ συν- 10 ἡφθαι Χριστῷ· ὃς τούτων ἐστὶ τῶν ἀγαθῶν χορηγός· καὶ δι' αὐτοῦ τῷ τῶν ὅλων Θεῷ· ἡμῖν μὲν γὰρ ἦνται κατὰ τὴν φύσιν, ἣν ἀνέλαβεν παρ' ἡμῶν· τῷ δὲ Πατρὶ κατὰ τὴν θεῖαν οὐσίαν· ἐξ αὐτοῦ γὰρ φύσει γεγέννηται. Χριστὸς γὰρ Θεοῦ· οὐχ ὡς κτίσμα Θεοῦ· ἀλλ' ὡς Υἱὸς τοῦ Θεοῦ. 15

Εἰ δὲ ἀντιλέγουσιν οἱ τὰ Ἀρείου φρονοῦντες· καὶ οὐ βούλονται δοῦναι τῆς σχέσεως τὴν διαφοράν· καλείτωσαν καὶ τὰ παρόντα καὶ τὰ μέλλοντα καὶ τοὺς Ἀποστόλους καὶ τὴν ζωὴν καὶ τὸν θάνατον ἡμέτερα ποιήματα. ἐπειδήπερ ὁ θεὸς Ἀπόστολος εἶπεν “πάντα ὑμῶν ἐστιν.” ἀλλ' οὐκ ἂν εἵποιεν· οὐκοῦν ταῦτα μὲν ὑμῶν 20 διὰ τὴν θεῖαν φιλοτιμίαν· ἡμεῖς δὲ Χριστοῦ, ὡς μὲν ἀνθρώπου μέλη, ὡς δὲ Θεοῦ ποιήματα· Χριστὸς δὲ Θεοῦ, ὡς Υἱὸς γνησίος ἐξ αὐτοῦ γεγεννημένος κατὰ τὴν θεότητα.

ΩΡΙΓΕΝΟΣ. Ὁ δυνάμενος ἀποτάξασθαι πᾶσιν ἀνθρώποις καὶ ὅλος γενέσθαι ἄξιος τῆς ἐν Χριστῷ καυχήσεως· οὕτως οὐκ ἐν 25 ἀνθρώπῳ καυχᾶσαι. πῶς δὲ ὁ θάνατος ἐμός ἐστιν; ἵνα ἀποθάνω τῇ ἁμαρτίᾳ· ἵνα εἶπω εἰ καὶ συναπεθάνομεν καὶ συζήσομεν· ὁ γὰρ ἄλλος θάνατος, καθ' ὃν ἡ ψυχὴ ἡ ἁμαρτάνουσα αὐτὴ ἀποθανεῖται, οὐκ ἐστὶν ἐμός. καὶ τὰ ἐνεστῶτα δὲ ἡμῶν ἐστίν· ὅτι συναγόμεθα ἐν τῷ ἐνεστῶτι αἰῶνι· ὅτι ἀκούομεν γραφῶν ἱερῶν· ὅτι εὐχόμεθα 30 τὰ δὲ μέλλοντα· “ὅτ' ἂν γὰρ ἔλθῃ τὸ τέλειον· τότε τὸ ἐκ “μέρους καταργηθήσεται” καὶ οὐχ οἷόν τέ ἐστιν ἐπὶ τὰ μέλλοντα ἐλθεῖν, ἐὰν μὴ πρῶτον γένηταί μοι τὰ ἐνεστῶτα· “πάντα “ὑμῶν” θαυμάζεται· τις λόγος παρ' Ἑλλήσιν εἰρημένος τοιοῦτος· πάντα τοῦ σοφοῦ, καὶ οὐδὲν τοῦ φαύλου· ταῦτα δὲ ὁ Λόγος τοῦ 35

Θεοῦ πρῶτος ἐδίδαξεν, ὅτι πάντα τοῦ ἁγίου ἐστίν. τοῦ οὖν πιστοῦ, φησὶν, ὅλος ὁ κόσμος τῶν χρημάτων τοῦ δὲ ἀπίστου οὐδὲ ὀβολός· ὡς γὰρ ληστής ἔχει ἂν ἔχει ὁ ἄπιστος· οὐ γὰρ εἰδὼς αὐτοῖς χρῆσθαι, οὐδὲ τὸν κτίσαντα ταῦτα Θεόν· οὐδὲ ἀκούων τοῦ λέγοντος “ἐμὸν τὸ ἀργύριον καὶ ἐμὸν τὸ χρυσίον,” οὐχ ὡς αὐτοῦ 5 ἐκεῖνα ἔχει· ἡμεῖς δὲ ὀρώμεν ὅτι πάντα ἡμῶν ἐστίν· καὶ ἔστι τοῦ σοφοῦ ὅλος ὁ κόσμος τῶν χρημάτων τοῦ δὲ ἀπίστου οὐδὲ ὀβολός.

Φωτίστ. Εἰ οὖν οἱ διαλογισμοὶ τῶν ἀνθρώπων ματαιοὶ εἰσι, καὶ οἱ σοφοὶ ἐν τῇ πανουργίᾳ αὐτῶν μᾶλλον ἀλίσκονται, ἥπερ τι κέρδος ἐξ αὐτῆς ἔχουσιν, δηλὸν ὅτι οὔτε σοφία ἀνθρωπίνη, οὔτε 10 λογισμῶν δεινότης ἰσχύει ἢ συντελεῖ πρὸς τὴν τῶν πνευματικῶν διδασκαλίαν καὶ μάθησιν. εἰ δὲ μηδὲν τούτων πρὸς ταῦτα συντελεῖ· πῶς ἂν τις διδάσκων καυχῆσταιτο μηδὲν τῶν ἐν ἀνθρώποις δοκούντων ἰσχύειν ἀποδεδειγμένων ὡς συντελοῦσι πρὸς ὄνησιν; δηλὸν γὰρ ὡς εἴ τις τι καὶ διδάσκει, χάριτός ἐστι καὶ δωρεᾶς 15 τῆς ἀνωθεν· ἀλλ’ οὐχὶ οἰκείας σοφίας ἔργον, ἢ τῆς κατὰ διάνοιαν ὀξύτητος· τὰ δὲ χαρίσματα οὐχ ἵνα τούτοις ἐπαιρώμεθα λαμβάνομεν· ἀλλ’ ἐπὶ κοινῇ τῶν ἀνθρώπων ὠφελείᾳ, ἐν ἀνθρώποις καὶ ἐπὶ τοῖς διδασκάλοις· οὐ γάρ τι ἔχουσιν αὐτοὶ οἰκοθεῖν· ἢ ἐπὶ τοῖς ἀνθρωπίνοις λογισμοῖς· οὐ γάρ ἐστὶ δι’ αὐτῶν καταλαβεῖν τὴν 20 ἀλήθειαν. μᾶλλον δὲ ἢ ἀνωτέρω ἐκδοχὴ καὶ τῇ λέξει τοῦ χωρίου καὶ τοῖς ἐφεξῆς ἐστὶν ἐφαρμοζούσα· “ἡμεῖς δὲ Χριστοῦ· Χριστὸς “δὲ Θεοῦ” πάντα ἡμῶν ὡς εὐεργεσίαι καὶ δωρεαί· “ἡμεῖς δὲ “Χριστοῦ” ὡς κτήματα καὶ ποιήματα· “Χριστὸς δὲ Θεοῦ,” ὡς γέννημα καὶ Υἱός. καλῶς δὲ τοῦτο προσέθηκεν· ἐπειδὴ γὰρ εἶπεν 25 πάντα ἡμῶν, ἡμεῖς δὲ Χριστοῦ· ἵνα μὴ στάντος αὐτοῦ ἐνταῦθα ἀγέννητον καὶ ἀναίτιον νομίσωσι τὸν Υἱόν, ἐπήγαγεν “Χριστὸς “δὲ Θεοῦ.”

1 Οὕτως ἡμᾶς λογιζέσθω ἄνθρωπος, ὡς ὑπηρέτας Χρι-
2 στοῦ, καὶ οἰκονόμους μυστηρίων Θεοῦ· ὁ δὲ λοιπὸν, 30
3 ζητεῖται ἐν τοῖς οἰκονόμοις, ἵνα πιστός τις εὑρεθῇ· ἐμοὶ
δὲ εἰς ἐλάχιστόν ἐστιν, ἵνα ὑφ’ ἡμῶν ἀνακριθῶ, ἢ ὑπὸ
4 ἀνθρωπίνης ἡμέρας· ἀλλ’ οὐδὲ ἐμavτὸν ἀνακρίνω· οὐδὲν
γὰρ ἐμavτῷ σύνοιδα, ἀλλ’ οὐκ ἐν τούτῳ δεδικαίωμαι

5 ὁ δὲ ἀνακρίνων με, Κύριός ἐστιν. ὥστε μὴ πρὸ καιροῦ τι κρίνετε, ἕως ἂν ἔλθῃ ὁ Κύριος, ὃς καὶ φωτίσει τὰ κρυπτὰ τοῦ σκοτούς, καὶ φανερώσει τὰς βουλὰς τῶν καρδιῶν· καὶ τότε ὁ ἔπαινος γενήσεται ἐκάστῳ ἀπὸ τοῦ Θεοῦ.

5

ὉΡΙΓΕΝΟΣ. Ὁ μὴ διαβεβηκὼς τῷ λόγῳ περὶ τὴν κατάληψιν τῶν ἐγκεκρυμμένων ἐν τῇ γραφῇ μυστηρίων, δύναται μὲν ὑπέρτης εἶναι Χριστοῦ, οὐ δύναται δὲ οἰκονόμος εἶναι μυστηρίων Θεοῦ· ὁ γὰρ οἰκονόμος ὧν ἔχει τὰ οἰκονομούμενα καὶ οἶδεν τὰ μυστήρια τοῦ Θεοῦ· μήποτε οὖν ὁ μὲν ὑπέρτης Χριστοῦ κατὰ 10 τὴν κοινοτέραν νοεῖται διακονίαν προστάς, ὁ δὲ οἰκονόμος μυστηρίων Θεοῦ κατὰ τὴν διοίκησιν τὴν περὶ τὰ γνωσθέντα μυστήρια· ἵνα μὴ παραρίπτῃ ταῦτα ὡς ἔτυχεν· μὴ δὲ ἀνεξετάστως αὐτὰ παραδίδῃ· ἀλλὰ προκαθάρας, προευτρεπίσας, προαποστήσας τοῦ κόσμου τὸν μέλλοντα ἀκούειν μαθημάτων ὑπερκοσμίων, τότε αὐτὴ 15 λέγει· ἡμεῖς, φησὶν, ἐσμὲν ὑπέρται Χριστοῦ· καὶ τὰ πλείονα μᾶλλον ὁ Ἀπόστολος τῇ ὑπηρεσίᾳ τοῦ Χριστοῦ διηκονεῖτο, ἥπερ τῇ οἰκονομίᾳ τῶν μυστηρίων τοῦ Θεοῦ· οἰκονομεῖ δὲ τὰ μυστήρια τοῦ Θεοῦ, φέρε εἰπεῖν, πρὸς Λουκᾶν, ἵνα γράψαι τὸ Εὐαγγέλιον δυνηθῇ· πρὸς Τιμόθεον, ἵνα ἄρξαι τῶν ἐν Ἐφέσῳ πλείονα παρει- 20 ληφόντων οἷός τε γένηται οἰκονομεῖν τὰ μυστήρια τοῦ Θεοῦ· τολμῶ δὲ καὶ λέγειν, ὅτι ἐν Κορίνθῳ μὲν ὑπέρτης γέγονε τοῦ Χριστοῦ· ἐν Ἐφέσῳ δὲ οἰκονόμος μυστηρίων Θεοῦ.

Μαθὼν δὲ ἀπὸ τῶν τοῦ Σωτῆρος λόγων ὁ Παῦλος τὸ “ τίς ἄρα “ ὁ πιστὸς καὶ φρόνιμος οἰκονόμος, ὃν καταστήσει ὁ Κύριος ἐπὶ 25 “ τῆς οἰκίας αὐτοῦ, τοῦ διδόναι ἐν καιρῷ τὸ σιτομέτριον τοῖς συν- “ δούλοις αὐτοῦ.” φησὶν, “ ὃ δὲ λοιπὸν ζητεῖται ἐν τοῖς οἰκονόμοις, ἵνα πιστὸς τις εὐρεθῇ.” οὔτε γὰρ ἀρκεῖ τὸ ἐγνωκέναι· οὔτε δεῖ τὸν ἐγνωκότα ὡς ἔτυχεν λέγειν· ἀλλὰ νοοῦντα τὸ ἐν καιρῷ διδόναι τὸ σιτομέτριον τοῖς συνδούλοις αὐτοῦ, βλέπει, τίς τῶν συνδούλων 30 ὀφείλει λαβεῖν πλεῖον σιτομέτριον μυστηρίων Θεοῦ ἢ ἔλαττον καὶ πότε· εἰ γὰρ καλῶς τὴν οἰκονομίαν καὶ ἀμέμπτως διοικήσῃσι, πῶς ἔχει ἐπαγγελίαν; “ ἐπὶ πᾶσι” φησὶ “ τοῖς ὑπάρχουσιν ὁ “ οἰκοδεσπότης καταστήσει αὐτόν.”

Εἰ δὲ Παῦλος φοβεῖται, καὶ λέγει ταῦτα περὶ ἑαυτοῦ καὶ περὶ Κηφᾶ καὶ Ἀπολλῶ· πόσῳ μᾶλλον τοὺς καθ' ἡμᾶς οἰκονόμους δεήσει φοβεῖσθαι ὅπως εὐρεθῶσι πιστοὶ οἰκονόμοι; εἶτα περὶ ἑαυτοῦ φησὶν “ἐμοὶ δὲ εἰς ἐλάχιστόν ἐστι, ἵνα ὑφ' ὑμῶν ἀνα-
 “κριθῶ ἢ ὑπὸ ἀνθρωπίνης ἡμέρας.” οἱ ἐν Κορίνθῳ ἀνεκρίνοντο ὅσον 5
 ἐφ' ἑαυτοῖς οὐκ ἀληθῶς ἀνακρίνοντας· ἀνακρίνοντας γὰρ ἦν τὸ λέγειν, ὅτι κρείττων ἐστὶν ὁ Παῦλος Κηφᾶ καὶ Ἀπολλῶ· καὶ ἄλλον τὸ λέγειν ὁ Πέτρος πολλῶ διαφέρει τοῦ Παύλου· ἐν γὰρ τῷ Εὐαγγελίῳ Παῦλος οὐκ εἶρηται Ἀπόστολος· φησὶν οὖν ὁ Παῦλος, “ὅτι ἐμοὶ εἰς ἐλάχιστόν ἐστιν ἵνα ὑφ' ὑμῶν ἀνακριθῶ.” 10
 συνήδει ἑαυτῷ τὰ κάλλιστα· καὶ ὅτι οὐχ ὑπέπιπτεν Κορινθίοις ὡς δυναμένοις αὐτὸν ἀνακρίναι· ὁ γὰρ πνευματικὸς ἀνακρίνει τὰ πάντα· αὐτὸς δὲ ὑπ' οὐδενὸς ἀνακρίνεται· ὥσπερ ἀλλαχοῦ φησὶν “γέγονα ἄφρων· ὑμεῖς με ἠναγκάσατε” τοιοῦτόν τι καὶ ἐνθάδε νοήσας λέγει. ἔστι τις ἀνθρωπίνη ἡμέρα· περὶ ἧς γέγραπται 15
 μυρία ὅσα· καὶ τὸ “ἰδοὺ ἡμέρα Κυρίου ἀνίατος ἔρχεται.” ἢ οὖν ἀνάκρισις μου φησὶν· οὐ δύναται γενέσθαι ἐν ἀνθρωπίνῃ ἡμέρᾳ· οὐ χωρεῖ γὰρ ἀνθρωπίνη ἡμέρα τὴν ἀνάκρισίν μου. εἰ ἀνακρίνεσθαι μέλλω, ἐν τῇ τοῦ Κυρίου ἡμέρᾳ ἀνακριθήσομαι· εἶτα παραδοξό-
 τερόν τι ἑαυτῷ συνειδὼς λέγει· “ἀλλ' οὐδὲ ἑμαυτὸν ἀνακρίνω” 20
 “οὐδὲν γὰρ ἑμαυτῷ σύννοιδά” πολὺ ἐνταῦθα τὸ συνειδὸς τοῦ Ἀποστόλου φαίνεται καθαρὸν γεγονέναι· ὥστε αὐτὸν τοιμῆσαι οὐ μόνον τοῖς τότε γράφαι· ἀλλ' ἵνα καὶ αἱ μέχρι συντελείας γενεαὶ ἀναγινώσκωσι τὸ λεγόμενον.

Ἀληθὴς οὖν ὁ Παῦλος λέγων “μιμηταί μου γίνεσθε, καθὼς 25
 “καγὼ Χριστοῦ.” πῶς δὲ Χριστὸν ἐμιμήσατο Παῦλος ἄκουε· “ἔρχεται ὁ ἄρχων τοῦ κόσμου τούτου, καὶ ἐν ἐμοὶ ἔχει οὐδέν.” καὶ ὁ Παῦλος φησὶν “οὐδὲν ἑμαυτῷ σύννοιδά” καὶ οὐκ εἶπεν οὐδὲν ἑμαυτῷ σύννοιδά ἔργον φαῦλον· εἰ γὰρ τοῦτο εἰρήκει, ἐδυνά-
 μεθα λέγειν ὅτι τοῖς μὲν ἔργοις κεκάθαρται, τοῖς δὲ λόγοις οὐδέπω 30
 ἢ πάλιν τούτοις μὲν κεκάθαρται· ἢ δὲ καρδία αὐτοῦ ἡμάρτανεν· νῦν δὲ ὅσικεν εἰς ὑπερβολὴν συνειδέναι ἑαυτῷ καθαρότητα· οὐ πρῶην ὅτε ἐδίδωκεν· ἢ ὅτε προσῆλθεν τῇ πίστει, ἀλλὰ νῦν ὅτε ταῦτα ἔλεγεν· εἶτα ἵνα μὴ δόξῃ ὑπὲρ ἀνθρώπων λελαληκέναι· ἐπιφέρει καὶ λέγει· “ἀλλ' οὐκ ἐν τούτῳ δεδικαίωμαι.” ἐγὼ μὲν 35

“ γὰρ ” φησὶν “ οὐδὲν ἑμαυτῷ σύνοιδα· ἀλλ’ οὐκ ἐν τούτῳ δέδι-
 “ καίωμαι. ” ἐνδέχεται γὰρ ἐμὲ μηδὲν ἑμαυτῷ συνειδέναί, λανθά-
 νειν δέ με ἡμαρτημένον τί μοι· πολλὰ γὰρ γίνεται ἐν τῇ ἀνθρω-
 πίνῃ φύσει τοιαῦτα, ὥστε ἀμαρτάνειν κατὰ τὸν λόγον, οὐ μετὰ
 τοῦ καταλαμβάνειν ἢ κατὰ τὴν συγκατάθεσιν· οὐ μετὰ τὸ θεωρεῖν 5
 ὅτι ἡμάρτομεν· ἐκεῖνος οὖν ὁ ἐν πᾶσι μηδὲν ἑαυτῷ συνειδὼς φησὶν·
 “ ἀλλ’ οὐκ ἐν τούτῳ δέδικαίωμαι· ὁ δὲ ἀνακρίνων με Κύριός ἐστιν. ”
 ὡς γὰρ ὑπερβάς τὴν ἀνάκρισιν τὴν ἀγγελικὴν καὶ τὴν τῶν ἄλλων
 δυνάμεων· τοῦτο φησὶν, ἕως ἂν ἔλθῃ ὁ Κύριος· ἐπεὶ οὖν κρίσις
 ἐπὶ κεῖται καὶ ἀληθινή^γ γε ἐστὶν ἐκείνη ἢ μόνη τοῦ Κυρίου, ἐπι- 10
 σταμένον καὶ τοὺς λογισμοὺς σταθμῆσαι, καὶ ἐν ζυγῷ στήσαι
 τοὺς λόγους, καὶ ἐρευνῆσαι πάσας τὰς πράξεις, καὶ ἐφ’ ἐκάστῳ
 ἡμῶν τὸ δέον ἀποδοῦναι· διὰ τοῦτο καὶ καταγινώσκωμέν τινος, μὴ
 κατακρίνωμεν· οὐ γὰρ ἴσμεν ὅ μέρῳ ἡμαρτεν· οὐ δὲ οἶδαμεν οἷα
 διαθέσει ἡμαρτεν· καὶ εἰ ἔχει ἀντίρροπα χρηστὰ τῇ ἀμαρτίᾳ 15
 αὐτοῦ· ἐὰν γὰρ εὐλαβεῖς γενώμεθα, οὐ πρὸ καιροῦ τί κρινοῦμεν·
 ἀλλὰ πάντα μαθήσομεν τῇ κρίσει τοῦ Θεοῦ διὰ τοῦ Σωτῆρος
 ἡμῶν Ἰησοῦ Χριστοῦ.

ΘΕΟΔΩΡΙΤΟΣ. Ὁ τιμῆσαι βουλόμενος, ὡς ὑπηρέτας Χριστοῦ
 τιμάτω· ὡς οἰκονόμους αἰδέσθω· μετρεῖτω τῇ φύσει τὸ γέρας· 20
 καὶ ταῦτα οὐ μόνον γέγραφεν ὁ θεῖος Ἀπόστολος, ἀλλὰ καὶ δέδρα-
 κεν· τοὺς γὰρ Λυκάονας θῦσαι πειραθέντας διεκώλυσεν, τὴν ἐσθῆτα
 σὺν Βαρνάβᾳ διαρρήξας καὶ βοήσας ὅτι “ ὁμοιοπαθεῖς ἐσμεν ὑμῖν
 “ ἄνθρωποι. ” οὕτως ὁ μακάριος Πέτρος ἔφη τῷ Κορνηλίῳ· “ καὶ
 “ αὐτὸς ἐγὼ ἄνθρωπός εἰμι. ” “ ὃ δὲ λοιπὸν ζητεῖται ἐν τοῖς οἰκο- 25
 “ νόμοις ἵνα πιστός τις εὔρεθῇ ” καὶ τὰ ἐξῆς· οὐχ ἵνα τοῦ δεσπό-
 του τὴν ἀξίαν ἀρπάσῃ· ἀλλ’ ἵνα τῷ δεσπότῃ τὴν εὐνοίαν φυλάξῃ.
 διπλῆν δὲ αὐτῶν ποιεῖται κατηγορίαν καὶ ὅτι τὴν τιμὴν οὐ με-
 τροῦσιν· καὶ ὅτι τοῦ κρίνειν τὴν ἐξουσίαν οὐκ ἔχοντες, κρίνουσι·
 καὶ οὐ τοῖς τυχοῦσιν, ἀλλὰ τοῖς διδασκάλοις· οὐ γὰρ ἂν οἱ μὲν 30
 τοῦτον, οἱ δὲ ἐκεῖνον προέκριναν· εἰ μὴ σφίσιν αὐτοῖς τὸ κρίνειν
 ἀπένειμαν· τούτου χάριν τῆς τοῦ κρίνειν αὐτοὺς ἐξουσίας ἐγύμνω-
 σεν· εὐτέλειαν τῶν διδασκάλων καλέσας τῷ τῇ κρίσει τῶν μαθη-
 τῶν ὑποκεῖσθαι τὰ κατ’ αὐτούς· εἴτα θεραπεύων αὐτοὺς, κοινὸν

^γ ἀληθινή Cod.

ποιεῖται τὸν λόγον “ ἡ ὑπὸ ἀνθρωπίνης ἡμέρας.” ἀνθρωπίνην δὲ ἡμέραν ἐκάλεσεν, τὸ τῆς φύσεως ὀλιγόβιον.

Τοῦ αὐτοῦ. Ὑμεῖς, φησὶν, ὁρᾶτε τὰ φαινόμενα· Θεῷ δὲ δῆλα, καὶ τὰ κρυπτόμενα· ἀλλὰ κατὰ τὸν παρόντα βίον οὐ πάντα γυμνοῖ· ἐν ἐκείνῳ δὲ πάντα δῆλα γενήσεται· τὸ δίκαιον τοίνυν κριτήριον ἀναμείνατε· ὤψεσθε γὰρ τηνικαῦτα δικαίας τὰς ἀναρρήσεις· καὶ ἐπειδὴ ἐν τοῖς πρόσθεν ἑαυτὸν εἰς μέσον προτέθηκεν, καὶ τὸν Ἀπολλῶ καὶ τὸν Κηφᾶν ἀπὸ τῶν μεζόνων δεικνύς τοῦ γινομένου τὴν ἀτοπίαν, ἀναγκαίως λοιπὸν τὴν κατηγορίαν γυμνοῖ.

ΣΕΤΗΡΙΑΝΟῦ. Οἱ τιμώμενοι οὐ πάντως ἦσαν καλοί· ἀλλ’ ἕως 10 σχήματος ἐπέχον τὴν ἀρετὴν· παρεώρων τότε οἱ φύσει καλοί· οὐ γὰρ ἂν ταῦτα εἶπεν.

ΩΡΙΓΕΝΟΥΣ. Ἐνθάδε μὲν λέγεται, “ μὴ πρὸ καιροῦ τί κρίνετε” καὶ τὰ ἐξῆς· ἐν ἄλλῳ δὲ τόπῳ τῆς Ἐπιστολῆς “ οὐχὶ τοὺς ἔσω “ ὑμεῖς κρίνετε, τοὺς δὲ ἔξω ὁ Θεὸς κρίνει.” ἄρ’ οὖν ἐναντιώματα 15 ἔχουσιν αἱ γραφαί, καὶ δεῖ ἡμᾶς κρίνειν καὶ μὴ κρίνειν, κατὰ τὸ αὐτὸ τῆς κρίσεως σημαινόμενον; ἐὰν μὴ τοὺς ἔσω ἡ ἐκκλησία μέλλει ἀντὶ Ἐκκλησίας Θεοῦ γίνεσθαι συναγωγὴ πονηρευομένων· εἴτα τῶν ἔσω κρινομένων, πῶς ἀληθές ἐστι τὸ “ μὴ κρίνετε, ἵνα “ μὴ κριθῇτε;” φαμὲν οὖν οἱ πεπιστευμένοι κρίνειν τοὺς ἔσω 20 οὐχ οὕτως εἰσὶν ἀνόητοι, ὥς κρίνοντες τοὺς ἔσω λέγειν, ὅτι τὴν κρίσιν τοῦ Θεοῦ κρινόμεν. ἀλλὰ πρὸς τὴν οἰκονομίαν τοῦ συμφέροντος τῇ Ἐκκλησίᾳ τὴν κρίσιν ποιοῦνται· εἰ συμφέρεи τόνδε ἀποσυνάγωγον εἶναι, κρίναντες αὐτὸ ποιοῦσιν· καὶ πάλιν πρὸς τὸ συμφέρον προστίθονται, οὐ τὴν τοῦ Θεοῦ κρίνοντας κρίσιν, ἀλλὰ 25 τὴν δεδομένην αὐτοῖς· τὴν γὰρ κρίσιν ἣν ὁ Θεὸς κρίνει ἐν Χριστῷ, ἀμήχανόν ἐστι κρίνειν ἡμᾶς. οὔτε γὰρ οἶδαμεν· οὔτε καρδίας ἐρευνῶμεν· οὔτε τοῖς λογισμοῖς τὰ πεπραγμένα ἐκάστῳ πέπρακται· τὰ κρυπτά γὰρ Κυρίῳ τῷ Θεῷ παραχωροῦσιν οἱ κριταὶ οἱ κατὰ τὸ Εὐαγγέλιον· “ τὰ δὲ φανερά,” ὥς εἴρηται, “ ὑμῖν καὶ 30 “ τοῖς τέκνοις ὑμῶν” ὅσα ἔφθασεν εἰς αὐτοὺς, καὶ γνωστά ἐστὶν ἐν αὐτοῖς, ταῦτα κρίνουσιν.

Μηδέποτε οὖν τὴν κρίσιν τοῦ Θεοῦ προλαβόντες λέγωμεν, ὁ δεῖνα ἀπόλλυται· ἢ μακαρίζοντες λέγωμεν, ὁ δεῖνα σώζεται· οὐδὲ γὰρ ἀντιμετρεῖν καὶ ἀντεξετάζειν ἴσμεν τὰς πράξεις ταῖς πράξε- 35

σιν, ἢ λογισμοὺς ἢ ἐνθυμήματα· “ μὴ πρὸ καιροῦ οὖν τι κρίνετε·
 “ ἕως ἂν ἔλθῃ ὁ Κύριος, ὃς καὶ φωτίσει τὰ κρυπτὰ τοῦ σκότους·
 “ καὶ φανερώσει τὰς βουλὰς τῶν καρδιῶν.” δύο δὲ λεγομένων
 πραγμάτων, ὀφείλει τις εἶναι τούτων διαφορὰ· ἃ μὲν γὰρ ὠνόμασε
 “ κρυπτὰ σκότους·” ἃ δὲ “ βουλὰς καρδιῶν·” ὅρα οὖν μὴ τὰ ἁμαρ- 5
 τήματα ἡμῶν κρυπτὰ σκότους ἐστίν· τὰ δὲ ἀνδραγαθήματα βουλαὶ
 τῶν καρδιῶν· ὅσα γὰρ καλῶς πράττομεν, μετὰ βουλῆς πράττομεν·
 ὅσα δὲ ἁμαρτάνομεν, ἐν σκότῳ ὄντες ἁμαρτάνομεν.

Ἐπειδὴ τοίνυν τινὲς ἢ ταῦτα ἔχουσιν ἢ ἐκεῖνα· ταῦτα δὲ
 ἄνθρωπος οὐκ οἶδεν· “ μὴ πρὸ καιροῦ τί κρίνωμεν, ἕως ἂν ἔλθῃ, ὁ 10
 Κύριος, ὃς καὶ φωτίσει τὰ κρυπτὰ τοῦ σκότους, καὶ ἀποκαλύψει
 τὰς βουλὰς τῶν καρδιῶν·” δεῖ γὰρ τοὺς πάντας ἡμᾶς φανερω-
 “ θῆναι ἔμπροσθεν τοῦ βήματος τοῦ Χριστοῦ·” ἵνα κομίσηται
 “ ἕκαστος τὰ διὰ τοῦ σώματος, πρὸς ἃ ἔπραξεν, εἴτε ἀγαθόν,
 “ εἴτε φαῦλον·” εὖρον εὐαγγελικὸν παραπλησίως τούτῳ διηγῇ- 15
 σασθαι· “ οὐδὲν κρυπτόν, ὃ οὐ φανερωθήσεται· καὶ κεκαλυμμένον,
 “ ὃ οὐκ ἀποκαλυφθήσεται·” ὅρα τὸν Σωτῆρα διδόντα διαφορὰν
 κρυπτῶν φανερουμένων, καὶ κεκαλυμμένων ἀποκαλυπτομένων· τίνα
 οὖν ἐστὶ τὰ κρυπτὰ καὶ φανερούμενα, ἢ τὰ καλὰ; καὶ τίνα τὰ
 κεκαλυμμένα καὶ ἀποκαλυπτόμενα, ἀλλ’ ἢ τὰ κακά; 20

Εἴποι τις ἂν τῶν πάντα ἐρευνώντων, διατί οὐκ εἶπεν καὶ τότε
 ὁ ἔπαινος γενήσεται, ἢ ὁ ψόγος ἑκάστῳ ἀπὸ τοῦ Θεοῦ· ἀλλὰ
 μόνον “ ὁ ἔπαινος;” ὁ μὲν οὖν τις οὕτω διηγῆσεται· ὅτι τὸ εὐφη-
 μότερον προσῆψεν τῷ Θεῷ, παρασιωπήσας τὸ λοιπὸν, ὡς οὐχ
 ἀρμόζον αὐτῷ· ἐγὼ δὲ τολμήσω καὶ εἴποιμι ἂν, ὅτι τὰ μὲν ἀγαθὰ 25
 ἐπαινεῖ καὶ ἀποδέχεται ὁ Θεός· τὰ δὲ κακὰ ἡμῶν ὁ τῶν κακῶν
 πατήρ διάβολος. καὶ ὁ μὲν ἔπαινος ἀπὸ τοῦ Θεοῦ τοῖς ἀγίοις· ὁ
 δὲ ψόγος τοῖς ἄξια ψόγου πεποιηκόσιν ἀπὸ τοῦ διαβόλου γίνεται·
 διὰ τοῦτο λέγεται σοι παρὰ τῷ Ἀποστόλῳ· ἵνα ὁ ἐξ ἐναντίας
 ἐντραπῇ, μηδὲν ἔχων λέγειν περὶ ἡμῶν φαῦλον. 30

Εἴτε βίот. Παραινεῖ μὴ σπουδαῖον ἡγεῖσθαι τὸ ἑαυτοὺς ἐκδι-
 κεῖν· μηδὲ τὸ κρίνειν τοὺς ἡμαρτηκέναι δοκοῦντας· μηδὲ ταρασ-
 σεσθαι τοῖς ἐπὶ τοῦ παρόντος τὰς τῶν θνητῶν ὄψεις διαλανθανόν-
 των· ἐπεὶ περ αὐτὸς ὁ Κύριος ἐπιστὰς, τῶν μὲν ἀσεβῶν φωτίσει
 τὰ κρυπτὰ τοῦ σκότους· τῶν δὲ κοσμίῳν καὶ θεοσεβῶν δι’ ἐπιεί- 35

κειαν καὶ ἰδιοπραγμοσύνην, καὶ λανθανόντων τοὺς πολλοὺς φανερώσει τὰς βουλὰς τῶν καρδιῶν· οἷς καὶ τὸν ἑπαινὸν γενήσεσθαι φησὶν ἀπὸ τοῦ Θεοῦ.

Φατίοι. Τοῦτο γάρ ἐστι, φησὶν, τὸ ζητούμενον καὶ ὀφείλον παντὶ τρόπῳ φυλάττεσθαι παρὰ τῶν οἰκονόμων· τὸ πιστοὺς εἶναι, 5 καὶ ὑπηρέτας ἡγεῖσθαι ἑαυτούς· καὶ μὴ ἰδιοποιεῖσθαι καὶ σφετερίζεσθαι τὰ τοῦ δεσπότου. ἢ καὶ οὕτως. λογιζέσθω ἡμᾶς, ἄνθρωπος τὰ τε ἄλλα, ἅπερ, φησὶν, εἶπον· καὶ ὁ λοιπὸν ζητεῖται ἐν τοῖς οἰκονόμοις, κακεῖνο ἡμᾶς λογιζέσθω· ἵνα ἢ ἀπὸ κοινοῦ τὸ λογιζέσθω· τί δέ ἐστι τοῦτο τὸ ἐν τοῖς οἰκονόμοις ζητούμενον; ἵνα 10 πιστὸς φησὶν, εὐρεθῇ· εἴτα πρὸς τοὺς ἀναισχυντεῖν μέλλοντας καὶ λέγειν ἐπιχειροῦντας· τί οὖν; σὺ τοιοῦτος εἶ; προαπαντῶν; φησὶν, “ἐμοὶ δὲ εἰς ἐλάχιστόν ἐστιν, ἵνα ὑφ’ ὑμῶν ἀνακριθῶ” τοῦτο δὲ φησὶν, οὐκ ἐπαίρων ἑαυτόν· ἀλλὰ τὸ πρέπον ἀξίωμα τῷ κηρύγματι καὶ τῇ διδασκαλίᾳ φυλάττων. εἰ γὰρ αὐτὸν ἐπολυ- 15 πραγμόνουν καὶ ἐξήταζον, καὶ ἐν δισταγμῷ εἶχον· σχολῇ γ’ ἂν τὰ παρ’ αὐτοῦ^γ κηρυσσόμενα καὶ διδασκόμενα παρεδέξαντ’ ἂν.

Εὐλόγως ἄρα καὶ σοφῶς καὶ ἐπὶ τῇ σφῶν αὐτῶν σωτηρίᾳ τὴν τοιαύτην ὑπόληψιν καὶ περιπέτειαν αὐτῶν ἀναστέλλει καὶ ἐπιρραπίζει, καὶ ἐπιμόνως ἀναιρεῖ· εἴτα ἵνα μὴ δόξῃ οὐχὶ τοῦ κηρύγμα- 20 τος ἕνεκα ταῦτα εἰπεῖν καὶ τῆς κοινῆς ὠφελείας, ἀλλὰ σεμνολογῶν καὶ ἐπαίρων ἑαυτὸν ἐπάγει· “ἀλλ’ οὐκ ἐν τούτῳ δεδικαίωμαι” εἰ γὰρ καὶ μὴ ἔξεστιν ὑμῖν ἀνακρίνειν ἐμὲ, μήτε ἀπλῶς ἄλλοις ἀνθρώποις· ἀλλὰ πεπιστευκόσιν ὑμῖν καὶ ἀναμφιβόλως διακειμένοις πρὸς ἐμὲ, δεῖ καρποῦσθαι τοῦ κηρύγματος τὴν ὠφέλειαν καὶ 25 διδασκαλίαν· καὶ τοσοῦτον πιστῶς καὶ ἀναμφιβόλως, ὥς εἰδότας, ὅτι οὐδὲ ἑμαυτὸν αὐτὸς ἀνακρίνειν ἔχω· ὅπερ ἐστὶ μέγιστον καὶ ἀπαράγραπτον ἀρετῆς μαρτύριον· εἴπερ κατὰ ἀλήθειαν “οὐδεὶς “οἶδεν τὰ τοῦ ἀνθρώπου, εἰ μὴ τὸ πνεῦμα τοῦ ἀνθρώπου τὸ οἰκοῦν “ἐν αὐτῷ” ἀλλ’ οὖν ἐν αὐτῷ εἰ καὶ ταῦτα ἐστὶ μοι, φησὶν, οὐκ 30 ἐν τούτῳ δεδικαίωμαι· ἔτι γὰρ τοῦ κοινοῦ κριτοῦ δέομαι· ἐκείνου δὲ μήπω πάσης ἀφέντος αἰτίας, ἐν ἀγῶνι καὶ ἐν φόβῳ εἰμί· ὥς μήπω δεδικαιωμένος· ἀλλ’ οὐδὲ διὰ τοῦτο προσῆκεν ὑμᾶς τοὺς ὑποδεχομένους τὸ κήρυγμα, ἀμφιβόλως ἔχειν περὶ ἐμὲ, καὶ κρίνειν

καὶ ἀνακρίνειν κατατολμᾶν· καὶ ὁ μόνον ἐστὶ τοῦ κοινοῦ κριτοῦ, εἰς τοῦτο ἑαυτοὺς ἀναισθητοῦντας συνωθεῖν, καὶ τὸν καιρὸν ἑαυτοῖς προαρπάζειν τῆς κρίσεως· εἰ δὲ τὸ “ζητεῖται” ὡς προστακτικὸν ἐκληφθῇ, ἢ τε σύμφρασις, ὡς δῆλον, οὐδὲν ἀσαφὲς ἔξει, καὶ ὁ νοῦς πρόχειρος.

5

6 Ταῦτα δὲ, ἀδελφοὶ, μετεσχημάτισα εἰς ἑμαυτὸν καὶ Ἀπολλῶ δι' ὑμᾶς, ἵνα ἐν ἡμῖν μάθητε τὸ μὴ ὑπὲρ ὁ γέγραπται φρονεῖν, ἵνα μὴ εἰς ὑπὲρ τοῦ ἐνὸς φυσιοῦσθε 7 κατὰ τοῦ ἐτέρου. τίς γάρ σε διακρίνει; τί δὲ ἔχεις ὁ οὐκ ἔλαβες; εἰ δὲ καὶ ἔλαβες, τί καυχᾶσαι ὡς μὴ λα- 10 βῶν; ἤδη κεκορεσμένοι ἐστέ, ἤδη ἐπλουτήσατε, χωρὶς ἡμῶν ἐβασιλεύσατε· καὶ ὀφειλὸν γε ἐβασιλεύσατε, ἵνα καὶ ἡμεῖς ὑμῖν συμβασιλεύσωμεν.

ὍΡΙΓΕΝΟΤΣ. Γέγραπται ταῦτα, φησὶν, ἐν μετασχηματισμῷ τῷ κατὰ τὰ τότε πράγματα· οὐχ ἵνα περὶ Παύλου καὶ Ἀπολλῶ 15 ταῦτα γινώσκωμεν μόνον· ἀλλ' ἵνα καθ' ἐκάστην γενεὰν τὰ γινόμενα ἀνάλογον τούτοις προῶντες ὁρθῶς προσέχωμεν· μήποτε καὶ αὐτοὶ ἐμπέσωμεν εἰς τὰ τοιαῦτα· καὶ ὡς ἐν θεάτροις τοῖς διασχιζομένοις περὶ τὰ ἀκροάματα διασχίζονται περὶ τοὺς διδασκάλους· ἀλλ' εἰδῶμεν τὸ “ἵνα ἐν ἡμῖν μάθητε τὸ μὴ ὑπὲρ ὁ 20 “γέγραπται,” ἂν τις ἔξιν ἔχων ὑποδεεστέραν, πρὶν πληρῶσαι τὰ γεγραμμένα, θέλει ἀναβῆναι εἰς τὰ ὑπὲρ ἃ γέγραπται, οὐδὲ νοήσῃ ἃ γέγραπται· ὥσπερ γὰρ κλίμακα οὐχ οἶόν τε ἔστιν ἀναβῆναί τινα, μὴ ὁδῶ ἀναβαίνοντα ἀπὸ τῶν κατωτέρω κατὰ τὸ δυνατὸν, τὸν αὐτὸν τρόπον ἐπὶ τῶν μαθημάτων τῶν θείων.

25

Τοῦτο μὴ καλῶς νοήσαντες οἱ ἀπὸ τῶν αἱρέσεων, ἐπαγγέλλονται παραδόσεις, καὶ λέγουσιν αὐταὶ ὑπὲρ τὰ γεγραμμένα εἰσὶν ταύτας γὰρ παρέδωκεν ὁ Σωτὴρ ἡμῶν τοῖς Ἀποστόλοις ἐν ἀπορρήτῳ, καὶ οἱ Ἀπόστολοι τῷ δεῖνι ἢ τῷ δεῖνι· καὶ οὕτως διὰ ταύτης τῆς μυθολογίας ἐξαπατῶσι τὰς καρδίας τῶν ἀκάκων. οἱ δὲ λοιποὶ 30 φασὶν· γέγραπται, “τί βλέπεις τὸ κάρφος τὸ ἐν τῷ ὀφθαλμῷ τοῦ ἀδελφοῦ σου, τὴν δὲ ἐν τῷ ὀφθαλμῷ σου δοκὸν οὐ κατανοεῖς;” καὶ “μὴ κρίνετε ἵνα μὴ κριθῆτε”· εἰ γὰρ ἐσμὲν ἐν, καὶ συνδεδέμεθα ἀλλήλοις, ἐπανίστασθαι ἀλλήλοις οὐ χρή· “ὁ ταπεινῶν

“ γὰρ ἑαυτὸν ὑψώθησεται” καὶ “ ὁ θέλων ἐν ὑμῖν εἶναι πρῶτος, ἔστω
 “ πάντων ἔσχατος.” καὶ ἕκαστος ἐν ᾧ ἐκλήθη ἐν τούτῳ μενέτω.

Ταῦτα ἐστὶ καὶ τὰ τοιαῦτα, ἃ γέγραπται, ἕνα ὑπὲρ τοῦ ἐνὸς
 μὴ φυσιοῦσθαι κατὰ τοῦ ἑτέρου· οἱ γὰρ ἑαυτοὺς διανείμαντες·
 καὶ οἱ μὲν ἐκ τούτου, οἱ δὲ ἐξ ἐκείνου καλεῖσθαι βουληθέντες, 5
 ἀλλήλοις διεμάχοντο· τοὺς σφετέρους ἕκαστοι διδασκάλους ὑπερ-
 τίθεναι τῶν ἄλλων φιλονεικοῦντες· εἴτα πρὸς αὐτοὺς λοιπὸν τοὺς
 διδασκάλους· τίς γάρ σε διακρίνει; τίς σε μέρους ἐχειροτόνησεν;
 διὰ τί μὴ πάντων διδάσκαλος ὁμοίως καλῇ; τί δὲ ἔχεις ὃ οὐκ
 ἔλαβες; ἐπὶ τίνι δὲ μέγα φρονεῖς; ἐπ’ εὐγλωττία; ἀλλ’ ὁ Θεός 10
 σοι ταύτην κεχάρισται· ἀλλ’ ἐπὶ γνώσει; καὶ τοῦτο θεῖον τὸ
 δῶρον· ἀλλ’ ἐπὶ θαυματουργίαις; καὶ ταύτη τοῦ Πνεύματος ἡ
 ἐνέργεια· “ εἰ δὲ καὶ ἔλαβες, τί καυχᾶσαι ὥς μὴ λαβών;” οὐδεὶς
 ἐπ’ ἀλλοτρίαις παρακαταθήκαις μέγα φρονεῖ· ἐπαγρυπνεῖ δὲ ταύ-
 ταις, ἵνα φυλάξῃ τῷ δεδοκότι. 15

ΣΕΤΗΡΙΑΝΟΪ. Σὲ τὸν βουλόμενον ἀπὸ τοῦδε καλεῖσθαι ἢ τόνδε
 καταλιμπάνειν, τίς διακρίνει; οὐχὶ ἀναμένεις τὸν κριτὴν; σὺ ὁ
 ὑπακούων ἀνακρίνεις τὸν κριτὴν, καὶ τὸν διδάσκαλον τῇ σῇ κρίσει
 ὑποβάλλεις.

ἸΩΑΝΝΟΤ. Ἀφείς τοὺς ἀρχομένους, ἐπὶ τοὺς ἀρχοντας τρέ- 20
 πεται καὶ φησί· πόθεν δῆλον ὅτι ἄξιός εἰ τοῦ ἐπαινεῖσθαι; κρίσις
 γέγονεν; ἐξέτασις παρηκολούθησεν; δοκιμασία, βάσανος ἀκρι-
 βής; ἀλλ’ οὐκ ἂν ἔχοις εἰπεῖν· εἰ δὲ ἄνθρωποι ψηφίζονται· ἀλλ’
 οὐκ ὀρθὴ τούτων ἡ κρίσις· θῶμεν δὲ ὅτι καὶ ἄξιός ἐπαίνων, καὶ
 ἔχεις ὄντως τὸ χάρισμα· ἀλλ’ οὐδὲ οὕτως ἐχρῆν μέγα φρονεῖν· 25
 οὐδὲν γὰρ οἶκοθεν ἔχεις· ἀλλὰ παρὰ τοῦ Θεοῦ λαβών.

ΩΡΙΓΕΝΟΤΣ. Δεήσει ἀπὸ τῶν γραφῶν συναγαγεῖν τί σημαίνει
 τὸ διακρίνειν, ἢ οὕτως ἐφαρμόσωμεν τοῖς νῦν λεγομένοις· “ ὁ
 “ Θεὸς ἔστω,” φησὶν, ἐν συναγωγῇ θεῶν· ἐν μέσῳ δὲ θεοὺς δια-
 “ κρινεῖ.” ἐν τούτῳ φαίνεται ἔργον Θεοῦ τὸ διακρίνειν· ἄλλου 30
 γὰρ ὄντος τοῦ κρίνειν, ὅπερ συμβαίνει περὶ τοὺς ἀξίους κρίσεως·
 ἀγαθὸν ἐστὶ τὸ ἐν συναγωγῇ θεῶν εὐρεθῆναι Θεόν· ἵνα μηκέτι
 κριθῇ τις, ἀλλ’ διακριθῇ, καὶ οἶονεὶ τάξιν πιστευθῇ μίαν τινα, ὣν
 πιστεύονται οἱ ἐν συναγωγῇ θεοί· ἀλλὰ καὶ ἐν τῷ “ προφῆται
 “ δύο ἢ τρεῖς λαλεῖτωσαν, καὶ οἱ ἄλλοι διακρινέτωσαν” ἔοικεν 35

τὸ διακρίνειν ἐκεῖ ἐπὶ τοῦ διάρθρου λαμβάνειν· οἷον· ἐπὶ τῶν τῶν
 τὰ λεγόμενα καὶ διακρινέτωσαν καὶ νοεῖτωσαν· ἐν δὲ τῷ “ὁ δια-
 “ κρινόμενος ἐὰν φάγῃ κατακέκριται, ὅτι οὐκ ἐκ πίστεως” τὸ
 διακρινόμενον φαίνεται ὅτι ἐπὶ ψόγου λέλεκται· καὶ πάλιν “προ-
 “ λαμβάνεσθε ἀλλήλους μὴ εἰς διακρίσεις διαλογισμῶν ἀμαρ- 5
 “ τάνοντες.”

Εὐρέθη τοίνυν ἀπὸ τῆς γραφῆς ἡ λέξις, ὅτε μὲν ἐπὶ τῶν κρειτ-
 τόνων τεταγμένη, ὅτε δὲ ἐπὶ τῶν ἐναντίων. ἐνθαδὲ οὖν λέγεται τὸ
 διακρίνειν ἀντὶ τοῦ σὲ μὲν οὐδεὶς διακρίνει τῶν ἐν Κορίνθῳ οὐδὲ
 κρίνει· σὺ δὲ διακρίνεις οἰκονόμους μυστηρίων Θεοῦ· καὶ λέγεις, 10
 ἐγὼ εἰμι Παύλου, καὶ φάσκε· ἐγὼ Κηφᾶ· ἢ φῆς, ἐγὼ εἰμι
 Ἀπολλῶ· Θεοῦ ἔργον ἐστὶ τὸ διακρίνειν τοὺς Ἀποστόλους, οὐ σόν·
 ὥσπερ οὖν οὐ χρήσει κρίνειν οὐδὲ διακρίνειν τοὺς ὑπηρέτας τοῦ
 Εὐαγγελίου· ἐν τῇ γὰρ διακρίσει ἢ διακρίνεις τοὺς Ἀποστόλους,
 αὐτὸς σπαντὸν διακρίνεις καὶ χωρίζεις ἀμαρτάνων· Χριστὸς γὰρ 15
 ἦλθεν τὰ διακεκριμένα ἐνώσαι· ἵνα μηκέτι ἡμεν διηρημένοι· ἐὰν
 τελειωθῶμεν, ὥστε τὴν σάρκα μηκέτι ἐπιθυμεῖν κατὰ τοῦ πνεύ-
 ματος· τὸ δὲ πνεῦμα κατὰ τῆς σαρκὸς, τῷ νεκρῶσθαι τὰ μέλη
 τὰ ἐπὶ τῆς γῆς· οὐκ ἔτι ἐσόμεθα ἐν διακρίσει, ἀλλ’ οἷον· ἐν ἐγ-
 κρίσει^z καὶ τῇ ἐπὶ τὸ αὐτὸ συναγωγῇ ἡμῶν. 20

Νοεῖσθω δὲ καὶ ἀπλούστερον ἐπὶ διαφόρων σχισμάτων. εἶδωμεν
 δὲ καὶ τὸ “τί δὲ ἔχεις ὃ οὐκ ἔλαβες;” ἀμφίβολος γὰρ ἡ λέξις·
 δύναται γὰρ νοεῖσθαι, ὅτι πᾶν κτῆμα ὃ ἔχομεν λαβόντες, ἀπὸ
 Θεοῦ ἔχομεν. καὶ πάλιν “τί προσποιῇ ἔχειν, ὃ μὴ ἔλαβες;”
 αἶον· ἐὰν τις μὴ λαβὼν χάρισμα ἄνωθεν παρὰ Θεοῦ, προσποιεῖται 25
 ἐν χαρίσματι εἶναι. λέγεται πρὸς τὸν τοιοῦτον μὴ λαβόντα, “τί
 “ δὲ ἔχεις, ὃ οὐκ ἔλαβες; εἰ δὲ καὶ ἔλαβες· τί καυχᾶσαι ὡς μὴ
 “ λαβὼν; ἡδὴ κεκορεσμένοι ἐστέ, ἡδὴ ἐπλουτήσατε· χωρὶς ἡμῶν
 “ ἐβασιλεύσατε.” ὁ πεινῶν καὶ διψῶν τὴν δικαιοσύνην καὶ τῶν
 λογίων τῆς ἀληθείας, οὐκ ἀρκεῖται ἐν διδασκάλῳ· ἀλλ’ ἐὰν εὖρη 30
 δεύτερον· συγχρῆται καὶ τούτῳ· ἀκορέστως γὰρ ἔχει τῶν καλῶν·
 ἐὰν καὶ τρίτου εὐπορήσῃ· γίνεται καὶ παρὰ τὸν τρίτον, οὐκ ἀπο-
 διελὼν ἑαυτῷ ἕνα λέγει, ἐγὼ εἰμι Παύλου, ἢ Κηφᾶ ἢ Ἀπολλῶ.
 ἐπεὶ οὖν ἐμφαίνει τὸ κεκορεσθαι τῶν πλειόνων^a τῶν διδασκάλων

^z ἐναγκράσει Cod.^a Deest aliquid.

καὶ Παύλου διδάσκοντος καὶ Κηφᾶ καὶ Ἀπολλῶ ἐνὶ προκλινόμενον
μὴ ὠφελεῖσθαι ἀπὸ πάντων.

Διὰ τοῦτο λέγει Κορινθίοις “ἤδη κεκορεσμένοι ἐστέ;” ἀκού-
λουθον δὲ τούτῳ τὸ “ἤδη ἐπλουτήσατε,” οἷον συνηγάγετε τὸν
πλοῦτον τὸν ἀπὸ τῶν μαθημάτων τῶν ἀπὸ Παύλου· καὶ οὐκ ἔτι 5
χρήσετε τῶν Ἀπολλῶ ἢ τῶν ἀπὸ Κηφᾶ· ἢ πάντων καταφρονεῖτε,
ὡς ἐμπεφορημένοι καὶ πλουτοῦντες ἐν παντὶ λόγῳ καὶ πάσῃ
γνώσει· ἀκολουθῶς δὲ καὶ τοῦ “χωρὶς ἡμῶν ἐβασιλεύσατε” ἐμὲ
γὰρ τὸ ὅσον ἐφ’ ὑμῖν ἀπεχωρίσατε τῆς βασιλείας, καὶ ἑαυτοὺς
δὲ ἀπὸ τῶν λοιπῶν, ἐνὶ τινὶ προσκλιθέντες· καὶ οὐ λέγει χωρὶς 10
ἐμοῦ· ἀλλ’ “ἡμῶν,” ἵνα ἐμπεριλάβῃ, καὶ κοινὸν αὐτὸ ποιήσῃ·
“καὶ ὄφελόν γε ἐβασιλεύσατε· ἵνα καὶ ἡμεῖς ὑμῖν συμβασιλεύ-
“σωμεν.” ἅμα δὲ τάχα καὶ μυστήριόν τι ὑποβάλλει κατὰ τὸν
τόπον· οἱ γὰρ ὑποδεέστεροι τάχιον ἐν τῇ ἐπαγγελίᾳ γίνονται· οἱ
δὲ τελειότεροι βράδιον ἀπολαμβάνουσι τὰς ἐπαγγελίας. καὶ τοῦτο 15
ἀπὸ γραφῆς δεῖξω. οἱ ὑπὸ τῷ Μωσῇ κληροδοτούμενοι, πρῶτοι
εἰλήφασιν τὴν ἐπαγγελίαν· οἱ δὲ ὑπὸ τοῦ Ἰησοῦ κληροδοτούμενοι,
ὑστερον εἰλήφασιν· ἀλλὰ καὶ περὶ πάντων τῶν δικαίων λέγεται
τὸ “οὔτοι πάντες μαρτυρηθέντες διὰ τῆς πίστεως, οὐκ ἐκομί-
“σαντο τὴν ἐπαγγελίαν· τοῦ Θεοῦ περὶ ἡμῶν κρεῖττόν τι προ- 20
“βλεψαμένου· ἵνα μὴ χωρὶς ἡμῶν τελειωθῶσιν” διὰ τοῦτο φησί,
“χωρὶς ἡμῶν ἐβασιλεύσατε· καὶ ὄφελόν γε ἐβασιλεύσατε· ἵνα
“καὶ ἡμεῖς ὑμῖν συμβασιλεύσωμεν” ὅτ’ ἂν γὰρ ὑμεῖς οἱ μαθη-
ται καὶ ἀκροαταὶ βασιλεύσητε· τότε ἀναγκαῖόν ἐστι καὶ ἡμῖν
καταντῆσαι ἐπὶ τὴν τοῦ Θεοῦ καὶ Κυρίου Ἰησοῦ τελείαν βασι- 25
λείαν.

ἸΩΑΝΝΟΥ. “Ἦδη κεκορεσμένοι ἐστέ· ἤδη ἐπλουτήσατε”
τοῦτ’ ἐστίν, οὐδενὸς δεῖσθε λοιπόν· τέλειοι ἐγένεσθε· τὴν κορυφὴν^b
αὐτὴν κατέχετε· οὐδενὸς ἐν χρεῖᾳ καθεστηκέναι νομίζετε· οὐκ
Ἀποστόλων, οὐ διδασκάλων· καλῶς δὲ τὸ “ἤδη” εἶπεν· ἀπὸ τοῦ 30
χρόνου δεικνὺς τὸ ἀπίθανον αὐτῶν καὶ τὴν ἄλογον αὐτῶν οἴησιν·
τὰ γὰρ τελειότερα ἐν τῷ μέλλοντι αἰῶνι μένει· τὸ δὲ ἀπὸ ὀλίγων
κορεσθῆναι, ψυχῆς ἐστίν ἀσθενοῦς· τὸ δὲ ἀπὸ ὀλίγων νομίζειν πρᾶτ-
τειν, ναυτιώσης καὶ ταλαιπώρου· ἀκόρεστον γὰρ ἡ εὐλάβεια.

^b κορυφὴν Cod.

Τοῦτ' αὐτοῦ. Κατὰ ἥθος ὁ λόγος προκεῖται· καὶ πρῶτον μὲν τὸ αὐσυνειδήτον αὐτῶν ἐνδείκνυται, ὅτι φησὶ, τηλικούτων ἀξιωθέντες δωρεῶν, οὐ βούλεσθε ἡμᾶς κοινωνοὺς καὶ μετόχους τῶν δοθέντων ὑμῖν ποιῆσαι· ἀλγῶν, φησὶ, ταῦτα λέγω· εἴθε γὰρ ἦτε, φησὶ, βασιλεύσαντες· ἀλλ' οὐκ ἔσται· εἴτα, ἵνα μὴ δόξῃ κατὰ εἰρω- 5 νείαν τοῦτο εἰρηκῶς τὸ “καὶ ὄφελόν γε ἐβασιλεύσατε” δεικνυσὶν ὅτι καὶ πάνν τοῦτο ἤθελεν· πῶς; ὅτι, φησὶν, ἡ ὑμῶν βασιλεία, ἐμὴ ἦν· δόξα γὰρ διδασκάλῳ, τῶν μαθητῶν ἐν πίστει πλουτη- σάντων.

Φωτίστ. Διατί “δι' ὑμᾶς μετεσχημάτισα εἰς ἑμαυτὸν καὶ 10 Ἀπολλῶ;” “δι' ὑμᾶς,” φησὶν, ἵνα μὴ ἀνιάσω ὑμᾶς, ὀνόματι καθαπτόμενος· διορθοῦσθαι μὲν γὰρ ἔσπευδεν· ἀνιᾶν δὲ ἐφυλάτ- τετο· διὰ δὲ τοῦ μετασχηματισμοῦ, φησὶν, ἀμφοτέρω ὑμῖν βου- λομένοις ἔσται· καὶ τὸ διορθωθῆναι, καὶ τὸ ἀλυπώτερον ἀκοῦσαι τῶν ἐπὶ τῇ διορθώσει ἐλέγχων· ἐποίει δὲ τοῦτο καὶ ἵνα μὴ 15 ὠρισμένα πρόσωπα τῷ ἐλέγχῳ καθυποβάλλων, δόξῃ ἀνθρωπίνῃ τινὶ προσπαθείᾳ ἢ ἀντιπαθείᾳ τοὺς μὲν εἶναι, τῶν δὲ κατατρέχειν· ἄλλως τε δὲ καὶ ἵνα μὴ ἐν τῇ τσιαύτῃ διακρίσει, ὧν μὲν καθή- ψατο, τούτους εἰς ἀπόγνωσιν ἐμβάλλῃ, ἢ εἰς ὀργὴν καὶ φιλονει- κίαν μείζονα ἀνάβῃ· ὧν δ' οὐκ ἐπὶ τοῖς ἐλέγχοις οὐκ ἐμνήσθη, 20 τούτους δὲ ἄρα διὰ τοῦτο τύφου μᾶλλον καὶ ἀπονοίας ἐμπλήσῃ. διὸ εἰκότως ἐξ ὀνόματος οὐ καθήψατο· ἀλλ' εἰς ἑαυτὸν καὶ Ἀπολλῶ τὸν ἔλεγχον μετασχηματίσας, καθαρὰν καὶ εὐπρόσδον τὴν νου- θέτησιν κοινὴν ἅπασιν ἐποίησατο.

- 9 Δοκῶ γὰρ ὅτι ὁ Θεὸς ἡμᾶς τοὺς Ἀποστόλους ἐσχά- 25
τους ἀπέδειξεν ὡς ἐπιθανατίους, ὅτι θέατρον ἐγενήθημεν
10 τῷ κόσμῳ καὶ Ἀγγέλοις καὶ ἀνθρώποις. ἡμεῖς μωροὶ
διὰ Χριστὸν, ὑμεῖς δὲ φρόνιμοι ἐν Χριστῷ· ἡμεῖς ἀσθε-
νεῖς, ὑμεῖς δὲ ἰσχυροί· ὑμεῖς ἐνδοξοί, ἡμεῖς δὲ ἄτιμοι.
11 ἄχρι τῆς ἄρτι ὥρας καὶ πεινῶμεν, καὶ διψῶμεν, καὶ 30
12 γυμνητεύομεν, καὶ κολαφιζόμεθα, καὶ ἀστατοῦμεν, καὶ
κοπιῶμεν ἐργαζόμενοι ταῖς ἰδίαις χερσὶ· λοιδορούμενοι,
13 εὐλογοῦμεν· διωκόμενοι, ἀνεχόμεθα· βλασφημούμενοι,

παρακαλούμέν· ὡς περικαθάρματα τοῦ κόσμου ἐγενήθημεν, πάντων περίψημα ἕως ἄρτι.

ἸΩΑΝΝΟΤ^β. Πολλὴν τὴν ἔμφασιν καὶ τὴν βαρύτητα ἐπιδείκνυται πάλιν τῷ εἰπεῖν “ ἡμᾶς ” καὶ οὐδὲ τούτῳ ἠρκέσθη· ἀλλὰ καὶ τὸ ἀξίωμα ἐπήγαγεν, σφόδρα αὐτῶν καθικνούμενος· 5 ἡμᾶς, φησὶ, τοὺς Ἀποστόλους τοὺς τὰ μυστήρια^γ ὑπομένοντας κακὰ· τοὺς σπείροντας τὸ κήρυγμα τῆς εὐσεβείας· τούτους “ ἐσχάτους ἀπέδειξεν ὡς ἐπιθανατίους,” τοῦτ’ ἔστιν ὡς καταδίκους· ἐπειδὴ γὰρ εἶπεν, “ ἵνα καὶ ἡμεῖς ὑμῖν συμβασιλεύσωμεν καὶ ἐχάλεσεν^δ τῷ λόγῳ τῷ σφοδρῷ· ἵνα μὴ αὐτοὺς ἐκλύσῃ, ἀνα- 10 λαμβάνει πάλιν αὐτὸ μετὰ πλείονος βαρυθυμίας, καὶ φησὶν· “ δοκῶ γὰρ ὅτι ὁ Θεὸς ὑμᾶς τοὺς Ἀποστόλους, ἐσχάτους ἀπέδει- “ ξεν ὡς ἐπιθανατίους ” ὡς γὰρ ὁρῶ, φησὶ, καὶ ἐξ ὧν ὑμεῖς φατέ, οἱ πάντων ἀτιμότεροι καὶ καταδικοὶ ἡμεῖς ἐσμέν· εἴ γε ἡμεῖς μὲν εἰς τὸ πάσχειν αἰὶ κακῶς προβεβλήμεθα, ὑμεῖς δὲ ἤδη βασιλείαν 15 καὶ τιμὰς καὶ τὰ ἔπαθλα φαντάζεσθε. βουλόμενος δὲ εἰς πλείονα ἀτοπίαν ἐπαγαγεῖν τὸν λόγον, καὶ δεῖξαι αὐτὸν ἀπίθανον μεθ’ ὑπερβολῆς· οὐκ εἶπεν ἀπλῶς ἡμεῖς ἐσμέν ἐσχατοὶ· ἀλλ’ ὁ Θεὸς ἡμᾶς ἐσχάτους ἐποίησεν· καὶ οὐκ ἠρκέσθη τῷ εἰπεῖν ἐσχάτους· ἀλλὰ καὶ “ ἐπιθανατίους,” ἵνα καὶ ὁ σφόδρα ἀνόητος συνίδῃ τῶν 20 εἰρημένων τὸ ἀπίθανον, καὶ ὅτι ἀλγοῦντος ἦν τὰ λεγόμενα.

“ Ὅτι θέατρον ἐγενήθημεν τῷ κόσμῳ καὶ Ἀγγέλοις καὶ ἀνθρω- “ ποις ” οὐκ ἐν γωνίᾳ, φησὶ, μιᾷ οὐδὲ ἐν μικρῷ τῆς οἰκουμένης μέρει ταῦτα πάσχομεν· ἀλλὰ πανταχοῦ καὶ ἐπὶ πάντος· τί δέ ἐστι “ καὶ Ἀγγέλοις ; ” ἔστιν μὲν ἀνθρώποις εἶναι θέατρον, μηκέτι 25 δὲ Ἀγγέλοις, ὅταν εὐτελῇ τὰ γενόμενα ἢ· τὰ δὲ ἡμῶν παλαιίσματα τοιαῦτα, ὡς καὶ τῆς ἀγγελικῆς θεωρίας ἄξια εἶναι. “ ἡμεῖς μωροὶ “ διὰ Χριστόν· ὑμεῖς δὲ φρόνιμοι ” καὶ τοῦτο ἐντρεπτικῶς εἴρηκε· δεικνὺς ὅτι πρᾶγμα ἐστὶν ἀδύνατον ταῦτα συμβῆναι· καὶ οὐκ ἔστιν ἐν τοῖς αὐτοῖς τὰ τοσοῦτον ἀλλήλων ἀπέχοντα συνελθεῖν· 30 πῶς γὰρ^ε φησὶν, ὑμᾶς μὲν φρονίμους εἶναι, ἡμᾶς δὲ μωροὺς ἐν τοῖς κατὰ Χριστὸν πράγμασιν· ἐπειδὴ γὰρ ἐτύπτοντο καὶ

^β Ψ Cod.^γ Deest aliquid.^δ Sic. an ἐχαλίνωσεν ?^ε Sic.

κατεφρονοῦντο καὶ ἠτιμάζοντο· ἐκεῖνοι δὲ τιμῆς ἀπήλανον, καὶ σοφοί τινες καὶ συνετοὶ παρὰ πολλοῖς ὑπωπτεύοντο, ταῦτα φησὶν· ὅτι πῶς ἐνὶ τοὺς τὰ τοιαῦτα κηρύσσοντας, ἐπὶ τοῖς ἐναντίοις ὑποπτεῦσθαι εἶναι.

ΘΕΟΔΩΡΙΤΟΥ. Τὴν γὰρ παρὰ τοῖς πιστοῖς ὑπειλημμένην μω- 5
ρίαν κηρύττομεν· “ὕμεῖς δὲ φρόνιμοι” καὶ ἵνα μὴ σφόδρα
πλῆξῃ, προστίθεικεν “ἐν Χριστῷ” ἀντὶ τοῦ γένοιτο ὑμᾶς τὴν
ἀληθῆ φρόνησιν ἔχειν· “ἡμεῖς ἀσθενεῖς· ὑμεῖς δὲ ἰσχυροί· ὑμεῖς
“ἐνδοξοί· ἡμεῖς δὲ ἄτιμοι” εἶτα κατ’ εἶδος ἀπαριθμεῖται τὰ
παθήματα· “μέχρι τῆς ἄρτι ὥρας” καὶ πεινῶμεν, καὶ διψῶμεν, 10
“καὶ γυμνητεύομεν, καὶ κολαφιζόμεθα, καὶ ἀστατοῦμεν, καὶ
“κοπιῶμεν ἐργαζόμενοι ταῖς ἰδίαις χερσίν.” διὰ δὲ τούτων ἀπάν-
των τὴν καρτερίαν ἐγύμνωσεν· διὰ δὲ τῶν ἐξῆς, τὴν τελειοτέραν
φιλοσοφίαν.

ΘΕΟΔΩΡΟΥ. Τὸ γὰρ ἐπὶ τοσούτοις μηδεμίαν ἔχειν ἔξωθεν 15
παραμυθίαν, ἀλλὰ καμάτῳ πορίζεσθαι τὴν ἐφήμερον τροφήν·
ἀνυπόιστως ἐποίει τῶν κακῶν τὴν πείραν· “λοιδοροῦμενοι, εὐλο-
“γοῦμεν· διωκόμενοι, ἀνεχόμεθα· βλασφημούμενοι, παρακαλοῦ-
“μεν” λοιδορίαν λέγει, τὰς εἰς αὐτὸν ὕβρεις· βλασφημίαν
δὲ, τὰ παρὰ τῶν ἐναντίων λεγόμενα ἐπὶ διαβολῇ βίου· ὅθεν ἐπὶ 20
μὲν τοῦ πρώτου τὸ “εὐλογοῦμεν” τέθεικεν· ἀντὶ τοῦ εὐχόμεθα
ὑπὲρ τῶν ὑβρίζοντων· ἐπὶ δὲ τοῦ δευτέρου “παρακαλοῦμεν” ἀντὶ
τοῦ ἡπίως τοῖς διαβάλλουσι διαλεγόμεθα, παρακαλοῦντες μὴ
καταψεύδεσθαι ἡμῶν.

ΘΕΟΔΩΡΙΤΟΥ. Οὐδὲν φησὶ διαφέρομεν τῶν ἐν ταῖς οἰκίαις ὡς 25
περιττῶν ἀπορριπτομένων λαχάνων ἢ λεμμάτων ἢ ἄλλων τοιούτων
τινῶν· οὕτως εὐτελεῖς τινες τοῖς πλείοσιν ὑπειλήμμεθα· “πάν-
“των περίψημα ἕως ἄρτι” ἀντὶ τοῦ χάριν πολλὴν ὁμολογῶ·
ταῦτο οὐ περὶ τῶν διωκόντων ἔφη, ἀλλὰ περὶ τῶν τὸ κήρυγμα
δεξαμένων.

30

ΘΕΟΔΩΡΟΥ. Τὸ “περίψημα” ἐκ μεταφορᾶς εἴρηται ταύτας
τὰς τραπέζας μετὰ τὸν τοῦ φαγεῖν καιρὸν ἀποψόντων καὶ ἀπορ-
ριπτόντων ὡς περιττὰ ψήγματα.

ἸΩΑΝΝΟΥ. “Ὡς περικαθάρματα ἐγενήθημεν τῷ κόσμῳ”
τοῦτ’ ἐστι μωροὶ διὰ Χριστόν· ὁ γὰρ κακῶς παθὼν καὶ μήτε 35

ἀμυνόμενος μήτε ἀλγῶν, μωρὸς εἶναι δοκεῖ παρὰ τοῖς ἔξωθεν καὶ ἄτιμος καὶ ἀσθενής· “ πάντων περίφημα ἕως ἄρτι” εὐτονον τὴν πληγὴν ἔδωκεν πρὸς τῷ τέλει· “ πάντων περίφημα ἕως ἄρτι” δὲ οὐ τῶν διωκόντων φησίν· ἀλλὰ τῶν δι’ οὓς πάσχομεν· τοῦτ’ ἐστὶ χάριν ἔχω πολλὴν αὐτοῖς· βαρυθυμοῦντος τὰ ῥήματα· οὐκ αὐτοῦ ἀλγοῦντος, ἀλλ’ ἐκείνους πληῖσαι βουλομένου· ὁ γὰρ μυρία ἔχων ἐγκαλεῖν ἀσπάζεταιται.

ΩΡΙΓΕΝΟΣ. “Ὅσῳ τίς ἐπιδικάζεται τῶν ἀληθινῶν καὶ ἐπουρανίων πρωτείων, τοσούτῳ ἀπὸ τῆς ταπεινοφροσύνης ἔσχατος γίνεται πάντων ἀνθρώπων· οἶμαι καὶ τοιοῦτόν τι τὸν Ἀπόστολον 10 νενοηκότα εἰρηκέναι· ἐμοὶ τῷ ἐλαχιστοτέρῳ πάντων ἀνθρώπων ἐδόθη ἡ χάρις αὐτή· οὐχ ὅτι κατὰ τὸν ἀγιασμόν ἐλάττων ἦν πάντων ἀγίων· τούτο γὰρ οὔτε ἐφρόνει, οὔτε εἰ ἔλεγεν ἡλήθευεν· ἀλλ’ ἐπὶ πάντων τῶν πιστευόντων ταπεινότερον ἑαυτὸν ἐποίει, γενόμενος ἡπίος ἐν μέσῳ πάντων, ὡς εἰς τροφὸς θάλαπῃ τὰ ἑαυτῆς 15 τέκνα· ἐπεὶ οὖν ἐπετήθευον οἱ Ἀπόστολοι ἔσχατοι εἶναι τῇ ἑαυτῶν προαιρέσει· πάντι δὲ ἐπιτηδεύματι καλῷ, εἰ μὴ μαρτυρήσῃ ὁ Θεός, καὶ πληρώσῃ τὸ βούλημα τοῦ ἐπιτηθεύοντος, οὐκ ἀκολουθεῖ τὸ ἀγαθὸν τέλος διὰ τοῦ ἐπιτηθεύοντος· διὰ τοῦτο τυχὸν εἶρηκεν ὁ Ἀπόστολος· “δοκῶ γὰρ ὁ Θεὸς ἡμᾶς τοὺς Ἀποστόλους ἔσχά- 20 “ τοὺς ἀπέδειξεν ὡς ἐπιθανατίους”· εἰ γὰρ καὶ ἐγὼ, φησὶν, πεποίηκα, καὶ οἱ Ἀπόστολοι, ἵνα ἔσχατοι γινώμεθα· ἀλλ’ ἀποδείξεως ἐδεόμεθα καὶ τῆς ἀπὸ Θεοῦ χάριτος, ἵνα τελειωθῶμεν ἐν τῷ ἔσχατοι εἶναι τῷ κόσμῳ· τὸ δὲ “δοκῶ” ὥσπερ ἀλλαχοῦ εἶπεν “δοκῶ δὲ καὶ γὰρ Πνεῦμα Θεοῦ ἔχειν.” 25

Ἀρμόζον δὲ καὶ τοῖς ἀπὸ Θεοῦ ἀποδεδειγμένοις ἔσχάτοις τὸ γενέσθαι πρώτοις παρὰ τῷ Θεῷ· ἀληθὲς γὰρ ὅτι οἱ ἔσχατοι γίνονται πρώτοι· ἀρμόζει δὲ αὐτοῖς καὶ τὸ εἶναι “ἐπιθανατίους.” ὅσῳ γὰρ τις τελειότερον χριστιανίζει· τοσούτῳ μᾶλλον ἐπιθανατίος ἐστίν· πότε γὰρ οὐ κινδυνεύει, ἐλέγχων τὸν ἁμαρτάνοντα, 30 πολλάκις^f ἰσχυρότερον ὑπάρχοντα ἐν τῷ βίῳ, καὶ κολάσαι δυνάμενον· ἐπιδημῶν τόποις ὅπου οὐκ ὠνομάσθη Χριστὸς, καὶ τιθεὶς θεμέλιον ξενίζοντα καὶ ταρασσοντα τοὺς ἀκούοντας· ἀληθῶς γὰρ ἔλεγεν ὁ Παῦλος, “ καθ’ ἡμέραν ἀποθνῆσκων, καὶ τὴν ἡμετέραν

^f πολλάκις Cod.

“καύχησιν ἣν ἔχω ἐν Χριστῷ Ἰησοῦ τῷ Κυρίῳ ἡμῶν.” ἀλλ’ ὑποφαίνον⁸ τί μοι ἐρευνῶντι τὸν λόγον διχῶς δύνασθαι τὸν ἐπιθανάτιον λαμβάνεσθαι· καθ’ ἓνα μὲν τὸν εἰρημένον τρόπον καθ’ ὃν δεῖ πάντοτε τὴν νέκρωσιν τοῦ Ἰησοῦ ἐν τῷ σώματι περιφέρειν· καθ’ ἕτερον δὲ ἐπιθανάτιός ἐστιν ὁ δίκαιος, σύμμορφος ὦν τοῦ θανάτου τοῦ 5 Χριστοῦ ἀεὶ ἀποθνήσκοντος τῷ κόσμῳ· οὕτω δὲ πρέπον ἐστὶ Θεὸν ἀποδεικνύναι καὶ ἐσχάτους καὶ ἐπιθανάτιους τοὺς Ἀποστόλους τοῦ Χριστοῦ ὄντας.

Εἴτα ἀναγκαῖόν ἐστιν ἰδεῖν τὸ “ὅτι θέατρον ἐγενήθημεν τῷ κόσμῳ καὶ Ἀγγέλοις καὶ ἀνθρώποις.” ἔαν Παῦλος ἀγωνίζηται 10 καὶ Πέτρος, οἱ Ἀγγελοι τοῦ Θεοῦ ἐπὶ τὴν καινὴν θέαν ταύτην ἐπείγονται, ἵνα εἰδῶσιν ἄνθρωπον σάρκα περιβεβλημένον, “πα-
“λαίοντα πρὸς τὰς ἀρχάς, πρὸς τὰς ἐξουσίας, πρὸς τοὺς κοσμο-
“κράτορας τοῦ κόσμου τούτου· πρὸς τὰ πνευματικὰ τῆς πονηρίας
“ἐν τοῖς ἐπουρανίοις.” καὶ οἱ ἄνθρωποι δὲ παρεγίνοντο καινὸν 15 θέαμα ἰδεῖν, κήρυκα καὶ διδάσκαλον καινοῦ λόγου· οὕτως ὁ Παῦλος θέατρον ἦν ὅλων τῶν ἐπὶ γῆς καὶ “τῶν Ἀγγέλων τῶν εὐφραινομένων
“ἐπὶ ἐνὶ ἁμαρτωλῷ μετανοοῦντι.” εἴτα ὁ τηλικούτος ὡς ἐσχάτος ἐν κόσμῳ ἐπιπλήσσει τοῖς πεφυσιωμένοις, καὶ φησὶν πρὸς αὐτούς·
“ἡμεῖς μωροὶ διὰ Χριστόν.” Παῦλος γὰρ διδούς μοι ἐντολὴν καὶ 20 λέγων· “εἴ τις δοκεῖ ἐν ὑμῖν σοφὸς εἶναι, ἐν τῷ αἰῶνι τούτῳ
“μωρὸς γενέσθω, ἵνα γένηται σοφός.” πολλῷ πλεον αὐτὸς ἐτήρει τὸ ἐν κόσμῳ τούτῳ μωρὸς γενέσθαι· πῶς γὰρ οὐκ ἦν ἐν τῷ κόσμῳ τούτῳ μωρός; καταγγέλλων τὸν ἐσταυρωμένον καὶ ἀνάστασιν νεκρῶν καὶ τὰ περὶ τοῦ μέλλοντος αἰῶνος, καὶ πείθων τοὺς ἀνθρώ- 25 πους καταφρονεῖν τῆς παρούσης ζωῆς. εἴτα εἰρωνεία “ὑμεῖς φρό-
“νιμοι, φησὶν, ἐν Χριστῷ.” οὐ γὰρ ᾔσαν ἀληθῶς φρόνιμοι ἐν Χριστῷ, ἀλλὰ ταῦτα λέγων εἰρωνικῶς, προέτρεπεν αὐτοὺς γενέσθαι φρονίμους ἐν Χριστῷ· “ὑμεῖς ἔνδοξοι, ἡμεῖς δὲ ἄτιμοι.” οὐκ ἔτι προσέθηκεν· ὑμεῖς ἔνδοξοι ἐν Χριστῷ· ἔαν γὰρ ἴδῃς πολ- 30 λούς τῶν πιστεῦν δοκούντων ἔχοντες ἀξιώματα κοσμικά· λέγε πρὸς αὐτούς, ἔαν σὺ ταπεινὸς ᾖς ἐν κόσμῳ· “ὑμεῖς ἔνδοξοι· ἡμεῖς δὲ ἄτιμοι· ἡμεῖς ἀσθενεῖς· ὑμεῖς δὲ ἰσχυροί.” οὐδὲν γὰρ ἀσθε-
νέστερον ἀληθινοῦ Χριστιανοῦ· ὡς πρὸς τὸν κόσμον τοῦτον.

ΣΕΤΗΡΙΑΝΟΪ. Ἀντὶ τοῦ ἀποψήγματα, ὥσπερ ἀποσαρώματα καὶ κόπρος ἐξ οἴκου ἀποκαθαρθέντος λειφθεῖσα γεγόναιμεν, ἀπὸ πάντων εὐτελιζόμενοι· καὶ ἔσμεν πάντων ἀποκαθάρματα, πᾶσιν ἀνθρώποις ὑποτιθέντες ἑαυτοὺς διὰ Χριστόν.

ΦΩΤΙΟΤ. Δυνατὸν δὲ καὶ κατὰ ἀπόφασιν ἐξ εὐθείας λαβεῖν τὸ 5 ῥητόν· δοκῶ γάρ, φησὶν, ὅτι ἡμᾶς τοὺς Ἀποστόλους ἐσχάτους κηρύκας καὶ διδασκάλους ὑμῶν προεστήσατο· μεθ' οὓς οὐκ ἂν τις ἄλλους ἀλλαχόθεν πῶθεν ἀναφανέντας ὀφείλει προσδέχεσθαι· οὐ γὰρ ἂν εἴποιεν ὅτι καὶ αὐτοὶ ἀπὸ Χριστοῦ ἀπεστάλησαν· ἡμεῖς γάρ ἔσμεν οἱ ἐπιθανάτιοι ἀποσταλέντες· τὸ δὲ οἱ ἐπιθανάτιοι 10 διχῶς ἂν νοηθείη· ἢ ὅτι οἱ κατ' αὐτὸν τὸν θάνατον κυρωθέντες εἶναι μαθηταί, συντάττων καὶ ἑαυτὸν τοῖς ἄλλοις μαθηταῖς, καὶ ἀπὸ τῶν πλείονων οὕτως πάντας ὀνομάζων· ἢ μεταφορικῶς τὸ ἐπιθανάτιοι, οἷον οἱ βέβαιοι, οἱ ἀληθινοί, μεθ' οὓς οὐκ εἰσὶν ἄλλοι· ἀπὸ τῶν ἐπιθανατίων διαθηκῶν· αὐταὶ γάρ εἰσι βέβαιοι καὶ ἀμε- 15 τακίνητοι· αἱ τε γὰρ πρὸ αὐτῶν κινουῦνται, καὶ αἱ μετὰ ταύτας πλασταὶ καὶ κίβδηλοι καὶ ἀπόβλητοι νόμῳ τυγχάνουσιν· καὶ τὸ “δοκῶ” δὲ οὐ δισταγμοῦ, ἀλλ' ἡθους ἐστὶν ἐμφατικόν· εἴτα καὶ πῶθεν δῆλον, φησὶν, ὅτι ἔσχατοι καὶ τελευταῖοι, καὶ μεθ' οὓς οὐκ ἔστιν ἄλλους ἀλλὰ κηρύσσοντας ἀποδειχθῆναι· “θέατρον ἐγενή- 20 “ θημεν τῷ κόσμῳ” φησὶν· ὁ κόσμος ὁ αὐτὸς καὶ ἡ οἰκουμένη τοῦτο μαρτυρεῖ· καὶ οὐ μόνον ἄνθρωποι, ἀλλὰ καὶ αἱ ἄνω τῶν Ἀγγέλων τάξεις· πῶς οὖν ὑμεῖς ὡς ἀρχηγοὶ καινῆς διδασκαλίας καὶ καθηγηταὶ φυσιούσθε καὶ ἐπαίρεσθε; εἰ μὲν γὰρ ἂ παρ' ἡμῶν παρειλήφατε διδάσκετε· μαθηταὶ ἐστὲ καὶ μάτην ἐφυσιώθητε· 25 εἰ δὲ ἕτερα παρ' ἂ παρειλήφατε· γινώσκετε ὅτι ἡμεῖς ἔσμεν οὓς ἐσχάτους καὶ τελευταίους καὶ ἐπιθανατίους ὁ Θεὸς ἀπέδειξεν· πῶθεν οὖν ὑμεῖς παρειληφότες διδάσκετε; εἰ γὰρ ἡμεῖς ἔσμεν, οὓς ὁ Χριστὸς ἐσχάτους καὶ ἐπιθανατίους Ἀποστόλους ἀπέδειξεν, δῆλον ὅτε^h χρηστὸν παρειλήφατε μάθημα καὶ κατόρθωμα, ἐκ τῶν 30 ἡμετέρων πόνων καὶ τῆς διδασκαλίας ὑμῶν πρόσγεγόνασινⁱ· εἴθε οὖν ἐν τούτοις ἐπλουτίσατε· εἴθε ἐβασιλεύσατε· ἵνα καὶ ἡμεῖς ὑμῶν οἱ τὰ σπέρματα τῆς θεογνωσίας καὶ τῶν ἀρετῶν καταβάλ-

^h εἴτε Cod.ⁱ προσγέγονεν Ed. Œcum.

λοντες συμβασιλεύσωμεν· ἀλλὰ δέδοικα μὴ οὐχ οὕτως ἔχει τὰ ὑμέτερα.

14 Οὐκ ἐντρέπων ὑμᾶς γράφω ταῦτα, ἀλλ' ὡς τέκνα
15 μου ἀγαπητὰ νουθετῶ. ἐὰν γὰρ μυρίους παιδαγωγούς
ἔχητε ἐν Χριστῷ, ἀλλ' οὐ πολλοὺς πατέρας· ἐν γὰρ 5
Χριστῷ Ἰησοῦ διὰ τοῦ εὐαγγελίου ἐγὼ ὑμᾶς ἐγέννησα·
16 παρακαλῶ οὖν ὑμᾶς, μιμηταί μου γίνεσθε· διὰ τοῦτο
17 ἔπεμψα ὑμῖν Τιμόθεον, ὃς ἐστὶ τέκνον μου ἀγαπητὸν
καὶ πιστὸν ἐν Κυρίῳ, ὃς ὑμᾶς ἀναμνήσει τὰς ὁδοὺς μου
τὰς ἐν Χριστῷ, καθὼς πανταχοῦ ἐν πάσῃ ἐκκλησίᾳ 10
18 διδάσκω· ὡς μὴ ἐρχομένου δέ μου πρὸς ὑμᾶς ἐφυσιώ-
19 θησάν τινες· ἐλεύσομαι δὲ ταχέως πρὸς ὑμᾶς, ἐὰν ὁ
Κύριος θελήσῃ, καὶ γνώσομαι, οὐ τὸν λόγον τῶν πεφυ-
20 σιωμένων, ἀλλὰ τὴν δύναμιν. οὐ γὰρ ἐν λόγῳ ἡ βασι-
λεία τοῦ Θεοῦ, ἀλλ' ἐν δυνάμει.

15

ὩΡΙΓΕΝΟΣ. Ταῦτα ἀπλούστατα δοκεῖ εἶναι. καὶ μὴ δεόμενα
τινος διηγήσεως· ἔχει δὲ κεκρυμμένα νοήματα· αὐθεὶς ἀνὴρ παι-
δαγωγεῖται, ἀλλ' εἴ τις νήπιος καὶ ἀτελής· καὶ οὐκ ἂν ἔγραφεν
Ἐφεσίοις ταῦτα, ἀλλὰ Κορινθίοις, πρὸς οὓς “γάλα ὑμῖν ἐπότισα,
“οὐ βρῶμα· οὐπω γὰρ ἐδύνασθε· ἀλλ' οὐ δὲ ἔτι νῦν δύνασθε· ἔτι 20
“γὰρ ἐστε σαρκικοί· καὶ γὰρ οὐκ ἠδυνήθην ὑμῖν λαλῆσαι ὡς πνευμα-
“τικοῖς· ὡς νηπίοις ἐν Χριστῷ”· ἔτι δὲ καὶ τοῦτο κατανοητέον ἐὰν
καὶ δεώμεθα παιδαγωγῷ πάντες οἱ πεπιστευμένοι· τοῦτο παρά-
δειγμα τὸν λόγον τὸν βίον διδότην τῇ ἡμετέρᾳ εὐταξίᾳ· ἔστιν οὖν
πατὴρ μὲν ὁ πρῶτος σπείρας τὸν Χριστιανισμὸν ἐν ψυχῇ· παι- 25
δαγωγὸς δὲ, ὁ μετὰ τοῦτο παραλαβὼν παῖδα καὶ ἄγων αὐτόν.

“Παρακαλῶ οὖν ὑμᾶς ἀδελφοὶ μιμηταί μου γίνεσθε” τοῦτ'
ἔστιν, ὡς μετριάζω μετριάζετε, ὡς πάσχω πάσχετε· ἀπὸ τῶν
παθημάτων, μὴ ἀπὸ τῶν χαρισμάτων σεμνύνεσθε· “διὰ τοῦτο
“ἔπεμψα ὑμῖν Τιμόθεον ὃς τέκνον μου ἀγαπητὸν καὶ πιστὸν ἐν 30
“Χριστῷ· ὃς ὑμᾶς ἀναμνήσει τὰς ὁδοὺς μου τὰς ἐν Χριστῷ·
“καθὼς πανταχοῦ ἐν πάσῃ ἐκκλησίᾳ διδάσκω.” καὶ τὴν περὶ αὐτοὺς
διάθεσιν ἔδειξε τοῦ Τιμοθέου φιλοστοργίαν, “τέκνον ἀγαπητὸν”

ὀνομάσας· καὶ τὴν ἄλλην δὲ αὐτοῦ δεδήλωκεν ἀρετὴν, “πιστὸν
 “ἐν Κυρίῳ” καλέσας· οὗτος, φησὶ, τὰς ἐμὰς διηγῆσεται πράξεις·
 ὁδοὺς γὰρ τὰς πράξεις καλεῖ· ταύτας δὲ οὐκ εἶπεν διδάξει· ἀλλ’
 ὅτι “ἀναμνήσει” λήθην δὲ αὐτῶν ὁ λόγος κατηγορεῖ· αὐτόπται γὰρ
 ἐγεγόνεσαν τῆς ἀποστολικῆς ἀρετῆς· προστέθεικεν δὲ ὅτι καὶ ταῖς 5
 ἐκκλησίαις πάσαις τήνδε προφέρειν εἴωθεν τὴν διδασκαλίαν. ταῦτα
 κοινῇ πάντων κατηγορήσας, κατὰ τοῦ πεπορνευκότος λοιπὸν ἐκ-
 φέρει τὴν ψῆφον· “ὡς μὴ ἐρχομένου δέ μου πρὸς ὑμᾶς, ἐφυσιώ-
 “θησάν τινες” προειδὼς αὐτοῦ τὴν μεταμέλειαν ὁ θεσπέσιος
 Παῦλος οὐ τίθησι τὴν προσηγορίαν· ἵνα μὴ πᾶσιν ἀνθρώποις 10
 κατὰδῆλος γένηται· ἀλλ’ ἀορίστως ἔφη “τινές.”

ΣΕΤΗΡΙΑΝΟῦ. Ὁρᾷς ὅτι ἐκεῖνα τὰ λεγόμενα αὐτῷ τὸ “ἡμεῖς
 “ἀσθενεῖς, ὑμεῖς δυνατοὶ” καὶ τὰ ἄλλα πάντα· πρὸς τὸ πεφυ-
 σιῶσθαι τινὰς ἐλέγετο καὶ ἐπῆρθαι· “ἐλεύσομαι δὲ ταχέως πρὸς
 “ὑμᾶς, ἐὰν ὁ Κύριος θελήσῃ” καὶ γνώσομαι οὐ τὸν λόγον τῶν 15
 “πεφυσιωμένων, ἀλλὰ τὴν δύναμιν.” δι’ ὧν φησὶ καὶ ἐλέγχει
 ἰσχυρῶς, καὶ μαρτυρεῖ αὐτὸς ἐπιτηδειότητα πρὸς ἐπανόρθωσιν τῷ
 τὴν παρουσίαν ἑαυτοῦ ἀπειλεῖν· ὡς γὰρ ἐφανεῖν τὰ^h ταπεινου-
 μένων ἐπαγγέλλεται τὴν παρουσίαν τῷ λόγῳ, πρὸ τῆς παρουσίας
 διορθούμενος· πλὴν ἀλλὰ προσέθηκεν τὸ “ἐὰν ὁ Κύριος θελήσῃ” 20
 ὑπὸ μὲν τῆς ἀγανακτήσεως ἠπεύχθη εἰπεῖν ὅτι ἐλεύσομαι·
 “ὑπὸ δὲ τῆςⁱ ἐλευλαβείας ὑπεμνήσθη προσθεῖναι τὴν καλλίστην
 “προσθήκην τὴν ἐὰν ὁ Κύριος θέλει.” ἐνταῦθα δὲ ὁ πρότερον ἐπεσκι-
 ασμένως ἔλεγεν, ἵνα μὴ δόξῃ σφοδρῶς ἐλέγχειν ἀνακαλύπτει· οὐ
 γὰρ ἐν λόγῳ ἡ βασιλεία τοῦ Θεοῦ, δηλονότι τῷ εὐπαιδεύτῳ οὐ 25
 γὰρ ἄνευ λόγου ἐδίδασκον οἱ Ἀπόστολοι καὶ ἐκήρυττον.

ΘΕΟΔΩΡΙΤΟΥ. Οὐ γὰρ εὐγλωττίαν ἀλλὰ πρᾶξιν ἐπιζητῶ. οὐκ
 ἀπόχρη γὰρ εἰς σωτηρίαν τὸ τοῦ Θεοῦ τὴν βασιλείαν κηρύττειν·
 ἀλλὰ προσήκει καὶ ἄξια πράττειν τῆς βασιλείας.

ΩΡΙΓΕΝΟΥΣ. Λόγον μὲν φησὶ τὴν εὐγλωττίαν ὡς καὶ ἐτέρωθι· 30
 “εἰ καὶ ἰδιώτης τῷ λόγῳ, ἀλλ’ οὐ τῇ γνώσει.” δύναμιν δὲ τὴν
 ἀπὸ Θεοῦ· ὅταν γὰρ ἀπὸ Θεοῦ ἢ ὁ λόγος, δύναμιν ἔχει· διὸ
 γέγραπται· “Κύριος δώσει ῥῆμα τοῖς εὐαγγελιζόμενοις δυνάμει

^h Sic.ⁱ Sic.

“ πολλῇ” καὶ δυνάμει μᾶλλον πεποιθότες οἱ Ἀπόστολοι ἐπεδή-
μευσαν ταῖς ἐκκλησίαις καὶ ταῖς πόλεσιν, ἥπερ τῷ λόγῳ· οὐ γὰρ
εἴ τις καλῶς φράζει, παρὰ τοῦτο τὴν βασιλείαν ἔχει τοῦ Θεοῦ·
ἀλλ’ ὅπου δύναιμι ἐν λόγῳ, ἐκεῖ ἡ βασιλεία τοῦ Θεοῦ· ἥτις καὶ
τὴν ἐν ταῖς ψυχαῖς βασιλεύουσαν ἁμαρτίαν ἐξορίζει, καὶ τὴν τοῦ 5
Θεοῦ βασιλείαν ἐντὸς ἡμῶν γενέσθαι παρασκευάζει.

ΚΤΡΙΛΛΟΤ. Τίς ἡ ὄνσις λέξεως λαμπρᾶς ἐχούσης τῶν ἀγα-
θῶν οὐδὲν, ὅποια ἡ τῶν Ἑλλήνων ἐστίν· ἡ δέ γε τῆς θεοπνεύστου
ἡ γραφῆς ἀπλὴ μὲν ἐστίν καὶ κατειρισμένη· πλουσίως γε μὴν ὀνί-
νησι καὶ ἀποφέρει λαμπρῶς εἰς ἐπίγνωσιν ἀληθῆ τοῦ κατὰ φύσιν 10
ὄντος Θεοῦ· ἀποτελεῖ δὲ πρὸς τοῦτο καὶ πάντως ἄξια τοῦ πρά-
γματος ἐπιμελητάς· οὗ δὴ γεγονότος καταπλουτήσειεν ἂν τις καὶ
τῶν διὰ Πνεύματος χαρισμάτων τὴν ἀξιόληπτον χάριν· οὐ γὰρ
ἐν λόγῳ ἡ βασιλεία τῶν οὐράνων· ἀλλ’ ἐν δυνάμει· τὸ δὲ “ ἐν
“ δυνάμει” νοήσεις, εἰ μὲν ἐπ’ αὐτῶν φέροιτο τῶν ἁγίων Ἀποστό- 15
λων, ὡς ἐν ἰσχύϊ τε καὶ ἐνεργείᾳ τῇ διὰ τοῦ Πνεύματος καθ’ ἣν
εἰσι καὶ θαυματουργοί· εἰ δὲ ἐφ’ ἡμῶν αὐτῶν, ὡς ἐν δυνάμει ζωῆς
τῆς ἁγίας καὶ εἰλικρινοῦς ἐκδέξει τὸ εἰρημένον.

ΚΕΦ. Β.

Κατὰ πορνῶν καὶ πορνείας, καὶ τῶν τούτοις κοινωνούντων.

20

- 21 Τί θελετε ; ἐν ῥάβδῳ ἔλθω πρὸς ὑμᾶς, ἢ ἐν ἀγάπῃ,
1 πνεύματί τε πραότητος ; ὅλως ἀκούεται ἐν ὑμῖν πορ-
νεία, καὶ τοιαύτῃ πορνείᾳ, ἥτις οὐδὲ ἐν τοῖς ἔθνεσιν ὀνο-
2 μάζεται, ὥστε γυναῖκά τινα τοῦ πατρὸς ἔχειν· καὶ ὑμεῖς
πεφυσιωμένοι ἐστέ, καὶ οὐχὶ μᾶλλον ἐπενθήσατε, ἵνα 25
3 ἐξαρθῇ ἐκ μέσου ὑμῶν ὁ τὸ ἔργον τοῦτο ποιήσας. ἐγὼ
μὲν γὰρ ὡς ἀπὼν τῷ σώματι, παρὼν δὲ τῷ πνεύματι,
ἤδη κέκρικα ὡς παρὼν, τὸν οὕτω τοῦτο κατεργασάμενον,
4 ἐν τῷ ὀνόματι τοῦ Κυρίου ἡμῶν Ἰησοῦ Χριστοῦ, συν-
αχθέντων ὑμῶν καὶ τοῦ ἐμοῦ πνεύματος, σὺν τῇ δυνάμει 30
5 τοῦ Κυρίου ἡμῶν Ἰησοῦ Χριστοῦ, παραδοῦναι τὸν τοι-

οὐτον τῷ Σατανᾷ εἰς ὄλεθρον τῆς σαρκὸς, ἵνα τὸ πνεῦμα σωθῇ ἐν τῇ ἡμέρᾳ τοῦ Κυρίου Ἰησοῦ.

ΚΤΡΙΑΛΟΤ. Βούλεσθε, φησὶν, σοφὴν ἐπίπληξιν οἷα τινὲ ράβδῳ ἐπάγω τοῖς ἡμαρτηκόσιν· ἢ ἐν Πνεύματι πραότητος καὶ ὡς ἐν ἀγάπῃ προσενεχθεὶς παραδράμω σεσιγηκώς; ἀλλ' ἦν ἄμεινον 5 αὐτοῖς ἢ ἐπίπληξις ἅμα κόπτουσα τὸ δεινὸν καὶ τὸ ράθυμον καὶ τοιαύτης παρανομίας τὴν ἐπιχείρησιν, περὶ ἧς καὶ ἡ θεόπνευστος ἔφη γραφὴ περὶ τῶν ἐξ Ἱερουσαλὴμ διὰ φωνῆς Ἰωήλ, “καὶ υἱὸς “καὶ πατὴρ αὐτοῦ εἰσεπορεύοντο πρὸς τὴν αὐτὴν παιδίσκην, ὅπως βεβηλώσωσι τὸ ὄνομα τοῦ Θεοῦ αὐτοῦ.” ταύτην φησὶ, τὴν 10 πορνείαν, “οὐδὲ ἐν τοῖς ἔθνεσιν ἐστὶν ἀκοῦσαι.” Θησέα γὰρ ἡκηκόει που κατὰ τὸ εἶκος τεθηγμένον ἐπὶ τῷ ἰδίῳ παιδί· ἐπαρασάμενόν τε αὐτῷ· καὶ δὴ καὶ ἀπεκτονότα διαβεβλημένον ἐκ μητρύας, καὶ ἐτέρους τινὰς ἐπὶ τοιοῖσδε αἰτιάμασι ταῖς τῶν ποιητῶν εὐστομίαις κατεσκευμμένους.

15

ΩΡΙΓΕΝΟΣ. Οὐκ αἰεὶ οὔτε ὁ Θεὸς οὔτε οἱ τούτου θεσπέσιοι μαθηταὶ κέχρηνται χρηστοῖς λόγοις πρὸς τοὺς ἀκούοντας· οὐ δὲ αἰεὶ τοῖς ἀποτόμοις· ἀλλὰ πότε μὲν τούτῳ, ποτὲ δὲ ἐκείνῳ^κ. ἐπεὶ οὖν εἶχε ράβδον ὁ Παύλου λόγος· εἶχε δὲ καὶ πνεῦμα πραύτητος καὶ χρηστότητος, πυθάνεται Κορινθίων μὴ θέλων προπεπέστερον 20 χρήσασθαι τῷ ἀποτομωτέρῳ· οὐχ ὅτι χωρὶς ἀγάπης γίνεται ἡ ράβδος· ἀλλ' ὅτι ἡ ἀγάπη κέκρυπται ἐν τῷ τὴν ράβδον ἔχοντι· καὶ οὐ δείκνυσι τὴν ἀγάπην ἐν τῇ ἀποτομίᾳ τῆς ἐπιπλήξεως· εἴτα τὴν αἰτίαν τῆς τοιαύτης πεύσεως ἐπιφέρει λέγων, “ὅλως “ἀκούεται ἐν ὑμῖν πορνεία ἥτις οὐδὲ ἐν τοῖς ἔθνεσιν.” μαθά- 25 νομεν ὅτι περὶ πορνείας ἡμᾶς κατεπάρδεσθαι δεῖ, ἵνα μὴ πέσωμεν· καὶ ἄλλο δὲ μαθεῖν, ἵνα καὶ οἱ μὴ συνειδότες ἑαυτοῖς πορνείαν, συνειδότες δὲ συναγομένους πορνεύουσιν, μὴ φυσιῶνται· εἰδότες ὅτι καὶ αὐτοὶ ἁμαρτωλοί¹ εἰσι τῷ ἁμαρτωλὸν εἶναι τὸν συναγόμενον μετ' αὐτῶν· ὅλη γὰρ τῇ ἐκκλησίᾳ ἐγκαλεῖ περὶ ἐνός 30 πορνεύσαντος· καὶ τῇ φυσιώσει αὐτῶν ἐγκαλεῖ, ὡς οὐ κατὰ λόγον γινομένη, μάλιστα διὰ τὸ εἶναι πόρνον ἐν αὐτοῖς· καὶ τρίτον

j Amos ii. 7.

κ δὲ ἐκείνως

1 ἁμαρτωλοὶ Cod.

μανθάνομεν ὅτι καὶ πορνειῶν εἰσι διαφοραί· ὥστε εἶναι πορνείαν βαρυτάτην^m τινὰ, καὶ ἄλλην ἐλάττονα· καὶ ἄλλην ἔτι ἐλάττονα· οὐκ οὖν ἐν τῇ κρίσει τοῦ Θεοῦ οὐχ ἀπλῶς οἱ πόρνοι κρίνονται, οὐ δὲ τὴν αὐτὴν καταδίκην λήψονται διὰ τὸ πεπορνευκέναι· ἀλλὰ καὶ ἡ ποσότης καὶ ἡ ποιότης αὔξει τὴν κόλασιν καὶ ἡ προαίρεσις καὶ 5 ὁ χρόνος. ἐν Κορίνθῳ τοίνυν εἰ τίςⁿ παράνομον γάμον ἐγάμησεν· τὴν γὰρ μητρίαν αὐτοῦ ἡγάγετο· ἀλλὰ τὸν τοιοῦτον γάμον, πορνείαν ὁ Ἀπόστολος καλεῖ· καὶ τοιαύτην οἶαν “ μὴ δὲ ἐν τοῖς “ ἔθνεσιν ἐστὶν ἀκούειν” ἵνα διδάξῃ ἡμᾶς ὅτι ἐάν ποτε παρανόμως γαμῶμεν, οὐ λογίζεται ἡμῖν εἰς γάμον τὸν νομιζόμενον γάμον 10 εἶναι, ἀλλ’ εἰς πορνείαν.

Εἶτα τοῦτον καταλιπὼν, κατὰ τῆς τούτου συμμορίας τὴν κατηγορίαν εἰσφέρει· “ καὶ ὑμεῖς πεφυσιωμένοι ἐστέ, καὶ οὐχὶ “ μᾶλλον ἐπενθήσατε, ἵνα ἀρθῇ ἐκ μέσου ὑμῶν ὁ τὸ ἔργον τοῦτο “ ποιήσας;” πᾶσιν ἐπιπλήσσει ὡς κακῶς αὐτὸν παραδεξαμένοις· 15 ἐπὰν γὰρ ὄντος τοῦ ἁμαρτήσαντος φυσιώμεθα, ἡμεῖς οἱ δοκοῦντες ἑαυτοῖς συνειδέναι τὰ κρείττονα, λέγετε τὸ “ καὶ ὑμεῖς πεφυσιω- “ μένοι ἐστέ.”

ΘΕΟΔΩΡΙΤΟΥ. Μέγα ἐφρόνουν ὡς πεπαιδευμένον διδάσκαλον ἔχοντες· οὐκ ἐναντία δὲ νομοθετεῖ· οὐ γὰρ εἶπεν, τί δήποτε οὐκ 20 ἐξηλάσατε; ἀπηγόρευσεν ἄνω τὸ κρίνειν τοῖς διδασκάλοις· ἀλλὰ τίνος χάριν οὐκ ἐθρηνήσατε τὸν Θεὸν ἱκετεύοντες· ὥστε τῆς τούτου λώβης ἀπαλλαγῆναι.

ΣΕΤΗΡΙΑΝΟΥ. Οὐκ ἐπειδὴ γυναῖκα τὸν εἰρημένον τρόπον εἶχεν ἐκεῖνος· ἀλλ’ ὅτι ἐλλόγιμος ἦν, καὶ οὐχὶ ἐπένθουν ὅτι γυναῖκα 25 τοῦ πατρὸς εἶχεν· ἀλλ’ ἐπεφυσίωντο, ὅτι εὐπαίδευτος ἦν· τὸ γὰρ πένθος αὐτῶν, ἡ ἐχώριζεν τὸν πορνεύσαντα ἐπιμένοντα, ἡ τοῦ πράγματος τὴν ἀτοπίαν ἐξώριζεν καὶ ἐπανῆγεν αὐτόν.

ΘΕΟΔΩΡΙΤΟΥ. Μηδεὶς ὑμῶν ἕτερόν τι βουλεύσεται· ἐκφέρω γὰρ παραυτικά τὴν ψῆφον. 30

ΣΕΤΗΡΙΑΝΟΥ. Οὐχ ἀπλῶς ἐργασάμενον, ἀλλὰ “ κατεργασά- “ μενον” οὐ γὰρ συναρπασθεὶς ἔπεσεν· ἀλλ’ ἔργῳ ἐχρήσατο τῷ κακῷ· καὶ Πνεύματι δὲ παρεῖναι λέγει συμψηφίζόμενος καὶ συγκατακρίνων· Πνεῦμα δὲ τὸ χάρισμα λέγει· συναχθέντων σὺν τῇ

^m βαριτάτην Cod.ⁿ Fors. εἰς τις.

δυνάμει τοῦ Χριστοῦ· οἱ φυσιοῦμενοι ἐπὶ τῷ πορνεύσαντι διὰ τὴν ἐλλογιμότητα, μέρος ἦσαν τοῦ παντός· πάντας δὲ πρὸς τὴν κατὰ-κρισιν τὴν ἐπὶ τῇ πορνείᾳ συναχθῆναι καλεῖ.

ΘΕΟΔΩΡΟΤ. Ἐδυσώπησεν τῇ μνήμῃ τοῦ Χριστοῦ ὥστε μὴ τῇ χάριτι τῇ πρὸς ἐκεῖνον παριδεῖν τὸ δέον “ παραδοῦναι τὸν 5 “ τοιοῦτον τῷ Σατανᾷ, εἰς ὄλεθρον τῆς σαρκός, ἵνα τὸ πνεῦμα “ σωθῇ ἐν τῇ ἡμέρᾳ τοῦ Κυρίου ἡμῶν Ἰησοῦ Χριστοῦ.” τὸ μὲν παραδοῦναι τῷ Σατανᾷ, οὐχ ὡς αὐτὸς τοῦτο γενέσθαι ὀρίζων εἶπεν· ἀλλ’ ὡς ἂν τῷ τῆς ἐκκλησίας ἐξεωθῆναι διὰ τῆς τοῦ Θεοῦ ἀλλοτριώσεως ὑπὸ τὴν τοῦ Σατανᾷ γενομένην ἐξουσίαν· ἡ μὲν γὰρ παρ’ 10 αὐτοῦ τιμωρία ἦν τὸ τῆς ἐκκλησίας αὐτὸν ἐξῶσαι· ἐκ δὲ τούτου πάντως ἐκεῖνο συνέβαινεν· ὁ μέντοι Ἀπόστολος, ἀντὶ τῆς τιμωρίας γὰρ ἀποβαῖνον εἶπεν, ὥστε φοβῆσαι μᾶλλον· ἐξῶσαι δὲ φησὶν αὐτὸν, οὐκ ἀλλοτριῶσαι πάντῃ βουλόμενος· ἀλλὰ τοῦ οἰκείου αἰσθόμενος πλημμελήματος, μεταμελείᾳ τινὶ κατὰ τὸν παρόντα 15 βίον σύντριψας ἑαυτὸν, δυνηθῇ τῆς μελλούσης σωτηρίας ἄξιον ἑαυτὸν καταστήσαι· ὄλεθρον εἶπεν σαρκός, τὴν κατὰ τὸν παρόντα βίον διὰ τῆς μεταμελείας συντριβήν· καὶ ἐπειδὴ ἡ ἀνάστασις ἡμῶν τῇ τοῦ Πνεύματος δυνάμει γενέσθαι μέλλει· πολλάκις ἐπὶ τῆς ἀναστάσεως καὶ τῆς ἀθανασίας τὴν τοῦ Πνεύματος λαμβάνει 20 σημασίαν. οὕτως ἐν τῇ πρὸς Ῥωμαίους φησὶν, “ ὑμεῖς δὲ οὐκ “ ἐστὲ ἐν σαρκὶ, ἀλλ’ ἐν πνεύματι.” ἀντὶ τοῦ ἔξω τῆς τοῦ θανάτου γεγονότες ἀποφάσεως, ἐν ἐλπίδι τῆς ἀθανασίας καθεστήκατε.

ἸΩΑΝΝΟΤ. Ὡσπερ ἐπὶ τοῦ Ἰωβ γέγονεν, ἀλλ’ οὐχ ὑπὲρ τῆς αὐτῆς ὑποθέσεως· ἐκεῖ μὲν γὰρ ὑπὲρ στεφάνων λαμπροτέρων, 25 ἐνταῦθα δὲ ὑπὲρ ἁμαρτημάτων λύσεως· ἵνα μαστίξῃ αὐτὸν ἕλκει πονήρῳ ἢ νόσῳ ἐτέρᾳ· καὶ μὴν ἀλλαχοῦ φησὶν, “ ὅτι ὑπὸ τοῦ Κυρίου κρινόμεθα ταῦτα πάσχοντες.” ἀλλ’ ἐνταῦθα ὥστε μᾶλλον καθάψασθαι, τῷ Σατανᾷ παραδίδωσιν· καὶ τοῦτο δὲ τὸ τῷ Θεῷ δοκοῦν ἐγίνετο, ὥστε κολάζεσθαι αὐτοῦ τὴν σάρκα· ἐπειδὴ 30 γὰρ ἀπὸ τῆς ἀδηφαγίας καὶ τῆς τρυφῆς τῆς κατὰ τὴν σάρκα ἐπιθυμίαι τίκτονται, ταύτην κολάζει, ἵνα τὸ πνεῦμα σωθῇ, τοῦτ’ ἐστὶν ἡ ψυχὴ· οὐχ ὡς ταύτης σωζομένης μόνης· ἀλλ’ ὡς ὁμολογημένου τούτου, ὅτι σωζομένης ἐκείνης, ἀναντιρρήτως καὶ τὸ σῶμα κοινωνήσει τῆς σωτηρίας· καὶ γὰρ θνητὸν δι’ αὐτὴν 35

ἐγένετο ἀμαρτήσαν· καὶ αὐτὴ δικαιοπραγήσῃ πάλιν, πολλῆς καὶ αὐτὸ ἀπολαύσεται δόξης. τινὲς δὲ, τὸ πνεῦμα, τὸ χάρισμα φησὶν, ὅπερ σβέννυται ἀμαρτανόντων ἡμῶν· ἵν' οὖν μὴ τοῦτο γένηται φησὶ, τιμωρείσθω, ἵνα ταύτῃ βελτίων γενόμενος, ἐπισπᾶσθαι τὴν χάριν, καὶ εὐρεθῇ σῶν αὐτὸ παρεχόμενος ἐν ἐκείνῃ τῇ 5 ἡμέρᾳ.

᾽ΩΡΙΓΕΝΟΣ. Οὐκ εἰς ὄλεθρον τῆς ψυχῆς· οὐκ εἰς ὄλεθρον τοῦ πνεύματος, ἀλλ' εἰς ὄλεθρον τῆς σάρκος. ἵνα γὰρ τὸ πνεῦμα σωθῇ ἐν τῇ ἡμέρᾳ τοῦ Κυρίου, παραδίδοται· ἐξέβαλεν γὰρ ὁ Παῦλος τὸν τοιοῦτον, οὐκ εἰδὼς ὅτι μετανόησει καὶ ἐπιστρέψει· 10 ἀλλὰ θέλων αὐτὸν παιδεῦσαι. ἄλλο γάρ ἐστιν ἐκκόψαι τινὰ ὡς ἀνεπίδεκτον μετανοίας καὶ ἐπιστροφῆς· ἄλλο παραιτήσασθαι ἐπὶ τοῦ παρόντος, καὶ ἐκβάλλειν τῆς ποίμνης. ὡς ποιμὴν ἐκβάλλει πρόβατον ψώραν ἔχον· ἵνα μὴ ἡ νομὴ τοῦ τραύματος ἐκείνου ἐφ' ὅλον τὸ ποίμνιον νεμηθῇ.

15

Θεραπευέσθωσαν οὖν οἱ κακῶς διάγοντες, ἔξω γενόμενοι τῆς ποίμνης, ἐξομολογούμενοι καὶ πενθοῦντες τὰ ἴδια ἀμαρτήματα, ἐν νηστείαις καὶ πένθεσι καὶ κλαυθοῖς καὶ τοῖς παραπλησίοις τὰ τῆς μετανοίας προσάγοντες· παραδίδονται γὰρ, ἵνα παιδευθῶσιν ὥστε αὐτῶν ὀλοθρευθῆναι τὴν σάρκα, τοῦτ' ἐστὶ τὸ φρόνημα 20 τῆς σαρκός· οὐχ ἵνα ἐκστήσῃ αὐτούς· οὐχ ἵνα ἄλλό τι ποιήσῃ· ἀλλ' ἵνα ἐξουσίαν λάβῃ μόνῃς τῆς ψυχῆς αὐτῶν· οὐκ ἐμοῦ διδόντος τὴν ἐξουσίαν· ἀλλὰ τῆς ἐν ἐμοὶ δυνάμεως τοῦ Ἰησοῦ. ἀπὸ τοῦ κρείττονος αὐτοῦ ὅλην ὠνόμασε τὴν σωτηρίαν· ἵνα μὴ εἴπῃ καὶ τὸ πνεῦμα καὶ ἡ ψυχὴ καὶ τὸ σῶμα σωθῇ ἐν τῇ ἡμέρᾳ τοῦ 25 Κυρίου· ἀλλὰ τὸ πνεῦμα σωθῇ· ἀπὸ τοῦ κρείττονος ὀνομάσας ὅλου τοῦ ἀνθρώπου τὴν σωτηρίαν. ὡς γὰρ σωθησόμενος αὐτὸς κελεύει παραληφθῆναι εἰς τὴν ἐκκλησίαν ἐν τῇ δευτέρᾳ Ἐπιστολῇ· ἀπειῖναι δὲ τῷ σώματι καὶ παρῆναι τῷ Πνεύματι, Παύλου ἐστὶ καὶ τῶν παραπλησίων αὐτοῦ· ἔφη γὰρ καὶ ἐτέρωθι· “εἰ γὰρ καὶ 30 “τῇ σαρκὶ ἄπειμι, ἀλλὰ τῷ Πνεύματι σὺν ὑμῖν εἰμὶ χαίρων καὶ “βλέπων τὸ στερέωμα τῆς εἰς Χριστὸν πίστεως ὑμῶν.” οὐδεὶς δὲ ἡμῶν δύναται εἰπεῖν ὅτι πάρειμι καὶ βλέπω τῆς ἐκκλησίας τὰ προτερήματα, ἢ τὴν τάξιν καὶ τὸ στερέωμα τῆς εἰς Χριστὸν

πίστεως. τοιοῦτος ἦν Ἑλισσαῖος^η. εἰ γὰρ καὶ μὴ παρῆν τῷ σώ-
ματι, Πνεύματι συναπῆλθεν τῷ^ο καὶ φησὶν πρὸς αὐτόν·
οὐχὶ ἡ καρδιά μου ἦν μετὰ σοῦ, ἡνίκα ἔλαβες τὸ διτάλαντον
τοῦ ἀργυρίου, καὶ ἔλαβες τὰς στολὰς ἀπὸ τοῦ Σύρου; ἄρ' οὖν
Ἑλισσαῖος μὲν ταύτην τὴν χάριν εἶχεν· Παῦλος δὲ ὁ τοῦ 5
Χριστοῦ Ἀπόστολος, ὁ ζηλῶν τὰ χαρίσματα τὰ μείζονα, μᾶλλον
δὲ ἵνα προφητεῖ, οὐκ εἶχεν τοιαύτην χάριν; ἀλλ' ἀποφαίνομαι
καὶ τεθαρρηκότως λέγω, ὅτι ἦν Παῦλος οὐ μόνον Ἀπόστολος,
ἀλλὰ καὶ προφήτης. τοιοῦτος ἦν ὅτε φησὶν, “ἐπονται οἱ ἄν-
“ θρωποι φίλαντοι, φιλάργυροι, ἀλαζόνες, ὑπερήφανοι, βλάβση- 10
“ μοι, γονεῦσιν ἀπειθεῖς” ταῦτα γὰρ οὐχ ὡς Ἀπόστολος, ἀλλ'
ὡς προφήτης εἶπεν· καὶ τὸ Πνεῦμα δὲ φησὶ ῥητῶς λέγει “ὅτι ἐν
“ ἐσχάτοις καιροῖς ἀποστήσονται τινες τῆς πίστεως.” ποῖον δὲ
Πνεῦμα; ὡσεὶ ἔλεγε τὸ ἐν ἐμοὶ Πνεῦμα. ἔχων οὖν ταύτην τὴν
χάριν, εἰ καὶ ἀπῆν τῷ σώματι, ὅπου ἐβούλετο παρῆν τῷ Πνεύ- 15
ματι· οὐ μόνος γὰρ παρῆν τῷ Πνεύματι, ἀλλὰ καὶ ἡ δύναμις
Ἰησοῦ.

ΣΕΤΗΡΙΑΝΟΪ ΚΑΙ ΘΕΟΔΩΡΙΤΟΤ. Τὸ πνεῦμα οὐ τὴν ψυχὴν,
ἀλλὰ τὸ χάρισμα ἔφασαν.

ΦΩΤΙΟΤ. Εἰ ἂν πράττεται ἐν τοῖς ἔθνεσι, ταῦτα καὶ ἐν ὑμῖν 20
μόνον ἀκουόμενα μέγα ὄνειδος φέρει· τὸ καὶ ὁμοίως ἐν τε τοῖς
ἔθνεσιν καὶ ἐν ὑμῖν τοῖς πιστοῖς ταῦτα τὰ αἴσχη πράττεσθαι·
πόσῃ τὴν κατηγορίαν αὔξει; εἰ δὲ τοῦτο τὸ πράττεσθαι ἐν ὑμῖν
ἂ μὴδ' ἐν ἐκείνοις, τίνα κακίαν οὐκ ὑπερακοντίζει; τόδε “ὅλως
“ ἀκούεται,” ὡς ἐκπεπληγμένου ἐπὶ τῇ φήμῃ καὶ ἀσχάλλοντος. 25
φεῦ τῆς ἀτοπίας· ὅλως, φησὶν, ἀκούεται, ὅλως ἐπὶ γλώσσης τινὸς
ταῦτα λέγειν περὶ ὑμῶν ἐγκατέσκηψεν.

6 Οὐ καλὸν τὸ καύχημα ὑμῶν. οὐκ οἴδατε ὅτι μικρὰ
7 ζύμη ὅλον τὸ φύραμα ζυμοῖ; ἐκκαθάρατε οὖν τὴν πα-
λαιὰν ζύμην, ἵνα ᾗτε νέον φύραμα, καθὼς ἐστε ἄζυμοι. 30
καὶ γὰρ τὸ πᾶσχα ἡμῶν ὑπὲρ ἡμῶν ἐτύθη, Χριστός.

^η Ἑλισσαῖος Cod.

^ο Suppl. Γεζι.

8 ὥστε ἐορτάζωμεν, μὴ ἐν ζύμῃ παλαιᾷ. μηδὲ ἐν ζύμῃ κακίας καὶ πονηρίας, ἀλλ' ἐν ἄζύμοις εἰλικρινείας καὶ ἀληθείας.

ὉΡΙΓΕΝΟΥΣ. Ὁ ἀποθέμενος τὸν παλαιὸν ἄνθρωπον σὺν ταῖς πράξεσιν αὐτοῦ, καὶ τῆς παλαιᾶς ζύμης ἔχων^P ἐν ἑαυτῷ, ἀλλὰ 5 καινὸν φύραμα ποιήσας τὸ κατὰ Χριστὸν Ἰησοῦν, οὗτος πεποιήκε τὴν τῶν ἄζύμων ἐορτήν. ἡ νέα ζύμη φαίνεται· Ἰησοῦς ὁ Χριστὸς ἐστίν ἡ νέα ζύμη· ἐσθίοντες οὖν πρῶτον ἄζυμα· ἀπεχόμενοι πάσης κακίας καὶ πονηρίας. περὶ τούτων ὁ Ἀπόστολος διδάσκων φησὶν· “ἐκκαθάρατε οὖν τὴν παλαιὰν ζύμην, ἵνα ᾗτε νέον φύραμα.”¹⁰ “καθὼς ἐστε ἄζυμοι.” οἷόν τι παρὰ Ἰουδαίοις γίνεται· ἐὰν ἐπιφώσκη ἡ ἡμέρα ἡ τῶν ἄζύμων, ἐκκαθαίρουσι πᾶσαν παλαιὰν ζύμην· πάντα τόπον τῆς οἰκίας περιαθροῦντες, μήποτε ζύμη ἐκεῖ εὔρεθῇ· οὕτως καὶ σὺ τὰ ἐν σοὶ ταμιεῖα κατανόησον, μήπου ζύμη ἐκεῖ, “ἵνα ᾗτε τελέον φύραμα, καθὼς ἐστε ἄζυμοι.” ἐπεὶ ᾗσαν ἐν¹⁵ Κορίνθῳ, οἱ μὲν ἄγιοι, οἱ δὲ οὐ τοιοῦτοι ἀλλ' ἁμαρτωλοὶ, καθὰ ἐν προοιμίῳ τῆς Ἐπιστολῆς φθάσαντες ἔφαμεν· διὰ τοὺς ἐπαινετοὺς, φησὶ, “καθὼς ἐστε ἄζυμοι· καὶ γὰρ τὸ πάσχα ἡμῶν ἐτύθη “Χριστός” ὁρῶν ὅτι κατὰ τὸν Μωσέως νόμον πρῶτον τὸ πάσχα γίνεται, καὶ θύεται τὸ πρόβατον· εἴτα μετὰ τὸ πρόβατον, ἄζυμα²⁰ ἐσθιῦσι· διὰ τοῦτο εἶπεν “ἤδη τὸ πάσχα τέθυται Χριστός· ὥστε “ἐορτάζωμεν, μὴ ἐν ζύμῃ παλαιᾷ, μὴ δὲ ἐν ζύμῃ κακίας καὶ “πονηρίας· ἀλλ' ἐν ἄζύμοις εἰλικρινείας καὶ ἀληθείας” εἰλικρινείας, κατὰ τὴν πολιτείαν· ἀληθείας, κατὰ τὴν γνῶσιν· ἐν γὰρ ἀμφοτέροις χαρακτηρίζεται τὰ ἄζυμα τὰ ἀληθινά.²⁵

ΘΕΟΔΩΡΟΥ. Ἀκολουθῶς καὶ νῦν ἐχρήσατο τῇ ἐπαγωγῇ μετὰ τὴν ἀπόφασιν· ὥς γὰρ παρὼν, οὕτω πρὸς τοὺς παρόντας λοιπὸν διαλέγεται, καὶ φησὶν, ὁ τῷ κακῷ συνημμένος κατὰ διάθεσιν ἀναγκαίαν δέχεται τῷ χρόνῳ τὴν πρὸς αὐτὸν κοινωνίαν· καὶ ἀκολουθῶν τῷ παραδείγματι, ἀπὸ τῶν πραγμάτων τὴν πρὸς αὐτοὺς³⁰ ποιεῖται παρίνεσιν.

ΣΕΤΗΡΙΑΝΟΥ. Ὁρᾷς ὅτι ἐκαυχῶντο ἐπ' ἐκείνῳ, οὐ τῇ ἀτοπίᾳ τοῦ πταισματος προσέχοντες, ἀλλ' ὑπὸ τῆς ἐλλογιμότητος αὐτοῦ φυσιοῦμενοι.

Ἰωάννου. Ἰνα, φησὶ, πάντες ἦτε τοῦ νέου φυράματος· νέον γὰρ ἄνθρωπον οἶδεν ἡ γραφὴ τὸν ἄρτιον, παλαιὸν δὲ τὸν ἀσεβῆ· δηλοῖ δὲ ὅτι οὐ πολλοὶ ἦσαν παρ' αὐτοῖς ἁμαρτωλοί· “Ἰνα,” φησὶν, “ἦτε” τοῦτ' ἐστὶν ἐκτὸς τῆς παλαιᾶς ζύμης ἐκείνης, περὶ ἧς εἶπεν.

5

Τοῦτ' αὐτοῦ. Ὁ “γὰρ” σύνδεσμός ἐστιν αἰτιολογικός· ἐπὶ αἰτία οὖν κεῖται τὸ “γὰρ τὸ πάσχα ἡμῶν ἐτύθη Χριστός” ἐπειδὴ γὰρ ὁ νόμος διαγραφεῖται μετὰ τὴν τοῦ πρωτοτόκου θυσίαν ἐν τῷ πάσχα ἑπτὰ ἡμέρας ἄζυμα ἐσθίειν, φησὶν ὅτι τύπος ἦν ἐκεῖνα τὰ ἄζυμα τοῦ ἡμᾶς μὴ ἔχειν ἐν ἑαυτῷ τῆς κακίας, περὶ ἧς φησὶν ὁ γὰρ 10 Χριστὸς τυθεῖς, φησὶν, εἰς τύπον τοῦ πρωτοτόκου ἁμνοῦ τέθυται. ἐπ' ἀνάγκης οὖν καὶ ἡμᾶς τὸν τύπον τῶν ἀζύμων πληροῦν ἐν τῷ ἐκκαθαίρειν ἑαυτοὺς ἀπὸ τῆς ζύμης τῆς πονηρίας· ἵνα τελείως ἐπιτελεσθῇ τὸ νοητὸν πάσχα.

Φωτίσι. “Καθὼς ἐστε ἄζυμοι” καθὼς, φησὶν, χρέος ὑμῖν 15 ἐστὶν ἀζύμοις εἶναι· πόθεν δὲ δῆλον ὅτι ἄζυμοι ὀφείλομεν εἶναι; αὐτόθεν φανερόν· “τὸ γὰρ πάσχα ἡμῶν ὑπὲρ ἡμῶν ἐτύθη Χριστός” ὥσπερ οὖν οἱ ἐν τῷ νόμῳ βιοῦντες, θυομένου αὐτοῖς τοῦ προσκαίρου καὶ ἀλόγου ἁμνοῦ ἐν ἑπτὰ ἡμέραις ἄζυμοι ἦσαν· οὐ γὰρ ἐξῆν αὐτοῖς ἐζυμῶμενον οὔτε ἔχειν οἶκοι οὔτε φαγεῖν· οὕτως καὶ ὑμεῖς 20 τοῦ λογικοῦ καὶ αἰωνίου ἁμνοῦ τοῦ αἵροντος τὴν ἁμαρτίαν τοῦ κόσμου, ὑπὲρ ἡμῶν τυθέντος, τοῦτο γὰρ ἐστὶ τὸ ἡμέτερον πάσχα· οὕτως ὀφείλομεν ἄζυμοι εἶναι αἰεὶ καὶ καινὸν φύραμα· μηδὲν τῆς παλαιᾶς ζύμης, ἥτοι τῆς ἁμαρτίας, ἑαυτοῖς συνεπιφερόμενοι. ὅρα δὲ πῶς καταλλήλως καὶ προσφῶς ἐπέμεινεν τῇ τροπῇ· ἐπειδὴ 25 γὰρ τοῦ πεπορνευκότος τὴν ἁμαρτίαν ζύμην ἐκάλεσεν ἐμφαίνων ὅτι μὴ ἐκκαθαίρομένης ταύτης ταχὺ καὶ τὸ ἄλλο συναναζυμοῦνται φύραμα· ἀκολούθως ἤρμοσεν καὶ τὰ ἐφεξῆς, ζύμην παλαιὰν καὶ νέον φύραμα καὶ ἀζύμους τὰς ἀρετὰς καὶ κακίας, τούτοις τοῖς ὀνόμασιν ὑποδηλῶν.

30

9 Ἐγραψα ὑμῖν ἐν τῇ ἐπιστολῇ, μὴ συναναμίγνυσθαι
10 πόρνοις. καὶ οὐ πάντως τοῖς πόρνοις τοῦ κόσμου τούτου,
ἢ τοῖς πλεονέκταις, ἢ ἄρπαξιν, ἢ εἰδωολάτραις· ἐπεὶ
11 ὀφείλετε ἅρα ἐκ τοῦ κόσμου ἐξελεθῆναι. νυνὶ δὲ ἔγραψα

ὑμῖν μὴ συναναμίγνυσθαι· εἴαν τις ἀδελφὸς ὀνομαζόμενος ἢ πόρνος, ἢ πλεονέκτης, ἢ εἰδωλολάτρης, ἢ λοιδόρος, ἢ μέθυσος, ἢ ἄρπαξ, τῷ τοιούτῳ μηδὲ συνεσθίειν.
 12 τί γάρ μοι καὶ τοὺς ἔξω κρίνειν; οὐχὶ τοὺς ἔσω ὑμεῖς
 13 κρίνετε, τοὺς δὲ ἔξω ὁ Θεὸς κρίνει· καὶ ἐξαρεῖτε τὸν 5
 πονηρὸν ἐξ ὑμῶν αὐτῶν.

ὩΡΙΓΕΝΟΤΣ. Ὑπέλαβον τινὲς ἐκ τούτου γὰρ ῥητοῦ, ὅτι πρὸ τῆς πρότερας πρὸς Κορινθίους Ἐπιστολῆς ἐγγράπτο ἄλλη τις Ἐπιστολὴ τῷ Ἀποστόλῳ, ἣ τις νῦν οὐ σώζεται· καὶ ἔγραψεν αὐτοῖς μὴ συναναμίγνυσθαι πόρνοις ὅσον ἐπὶ τῇ προκειμένῃ λέξει. 10 ἀκούσας δὲ Κορινθίους τεταράχθαι, υἱομένους λέγεσθαι μὴ συναναμίγνυσθαι πόρνοις μηδὲ τοῖς τοῦ κόσμου, ὅπερ ἀδύνατόν ἐστιν ἐν τῷ βίῳ ὄντας, μὴ ὁμιλεῖν ἐθνικοῖς συνεργοῖς πραγματευταῖς, καὶ τοιούτοις τισὶν ἐτέροις, σαφηνίζων φασὶ τὸ τότε παραλελειμμένον· οὐ περὶ πόρνων λέγω, φησὶ, τοῦ κόσμου τούτου· ἀλλὰ περὶ τῶν 15 ὀνομαζομένων μὲν ἀδελφῶν, οὐκ ὄντων δὲ σεμνῶν. οἱ δὲ μὴ βουλόμενοι ἐπιστολὴν ἐτέραν εἶναι πρὸ ταύτης, ἐροῦσι, ταύτην τὴν λέξιν ἐπὶ ταύτην τὴν Ἐπιστολὴν ἀναφέρεσθαι· ὅτι ἐν ταύτῃ τῇ Ἐπιστολῇ ἔγραψα μὴ συναναμίγνυσθαι ὑμᾶς πόρνοις· πόρνοις δὲ λέγω τοῖσδε, οὐ τοῖσδε. 20

Ἔοικεν δὲ ὁ Ἀπόστολος συγκρίσει πόρνων πολλῶ χεῖρους λέγειν εἶναι τοὺς ἐν ὑμῖν πόρνους· ἐ γὰρ ἔξωθεν πορνεύων, οὐ ναὸν τοῦ Θεοῦ φθείρει; οὐκ ἄρα τὰ μέλη τοῦ Χριστοῦ ποιεῖ πόρνης μέλη; οὐχ ὅλον τὸ φύραμα ζυμοῖ; κακεῖνος μὲν ὅτε θέλει μετανοεῖ· καὶ ἄφεσιν ἔχει ἁμαρτημάτων· ὁ δὲ μετὰ τὴν πίστιν πορ- 25 νεύσας, καὶ μετανοήσῃ πάλιν ὕστερον, ἄφεσιν μὲν οὐκ ἔχει ἁμαρτημάτων. δύναται δὲ τὴν ἁμαρτίαν ἐπικαλύψαι· “μακάριοι γὰρ φησὶν, ὧν ἀφέσθησαν αἱ ἁμαρτίαι,” τῶν ἀπὸ τῶν ἐθνῶν προσελθόντων· καὶ ὧν ἐπεκαλύφθησαν αἱ ἁμαρτίαι, τῶν μετὰ τὴν πίστιν ἁμαρτανόντων, ἐπικαλυπτόντων δὲ τοῖς ἀγαθοῖς ἔργοις· οἷον 30 τὴν ἀκολασίαν τῇ πολλῇ σωφροσύνῃ.

“Καὶ οὐ πάντως τοῖς πόρνοις τοῦ κόσμου τούτου· ἢ πλεονέκταις, ἢ ἄρπαξιν, ἢ εἰδωλολάτραις.” ὥς εἰς πόρνοι τοῦ κόσμου καὶ πόρνοι ἐπὶ Χριστὸν κληθέντες· οὕτως καὶ πλεονέκται, οἱ μὲν

τοῦ κόσμου τούτου, οἱ δὲ τῆς ἐκκλησίας. φυλαξόμεθα οὖν μέχρι τοῦ ἐλαχίστου τὴν πλεονεξίαν· συνέξευκται γὰρ καὶ αὐτῷ τῷ τῆς πορνείας ἁμαρτήματι. καὶ τρίτον ἄρπαγός τινας ὀνομάζει· ὅταν ἀρπάξωσι τὰ τῶν πέλας. καὶ εἰδωλολάτραι δὲ τινὲς εἰσι μεθ' ἡμῶν παρὰ τοὺς εἰδωλολάτρας τοῦ κόσμου τούτου· οἱ θέλοντες 5 διδάσκειν ὅτι ἀδιάφορόν ἐστι τὸ εἰδωλολατρεῖν. μάλιστα δὲ τοῦτο τὸ ἁμαρτήμα εὐρίσκεται ἐν τοῖς στρατευομένοις· ἀνάγκη μοι, λέγοντες, ἐπικεῖται· ἢ στρατιὰ τοῦτο ἀπαιτεῖ· κινδυνεύω τῇ κεφαλῇ, ἂν μὴ θύσω, ἢ μὴ λευχειμονήσας τὸν λίβανον ἐπιθῶ κατὰ τὰ νεομισμένα τοῦ κόσμου· καὶ πρὸς τούτοις ὁ τοιοῦτος 10 λέγει ἑαυτὸν Χριστιανόν· τῷ τοιούτῳ φησὶ, μὴδὲ συνεσθίειν. ἔστιν δὲ καὶ ὁ ἀρνησίθεος ἐν καιρῷ διωγμῶν εἰδωλολάτρης ἡμῶν· ἔγραψα οὖν φησὶ τῷ τοιούτῳ ἐκ τοῦ κόσμου ὄντι μὴ συναναμίγνυσθαι· ἐπεὶ ὀφείλετε ἄρα ἐκ τοῦ κόσμου ἐξελθεῖν.

“Νυνὶ δὲ ἔγραψα ὑμῖν μὴ συναναμίγνυσθαι, ἂν τις ἀδελφὸς 15 “ὀνομαζόμενος.” καλῶς τὸν τοιοῦτον, οὐκ ἔτι δὲ ἀδελφὸν εἶπεν. ἀλλὰ μέχρις ὀνόματος μόνον ἀδελφόν· ἀλλὰ ταῦτα μὲν δυνάμεθα ἑαυτοῖς συνειδέναί οἱ πολλοὶ, ὅτι οὐκ ἔχομεν τὰ κατὰ ταῦτα· ἐπὶ δὲ τῶν ἐξῆς καὶ ἑμαυτὸν φοβοῦμαι, μή πως ἔνοχος εἰμι τοῖς ἄλλοις ἁμαρτήμασιν· λέγει γὰρ ἢ λοιδόρος, ἢ μέθυσος, ἢ ἄρπαξ. 20 “τῷ τοιούτῳ μὴδὲ συνεσθίειν.” ἡλίκοις κακοῖς τὸν λοιδόρον συνηρίθμησεν; τῷ πόρνῳ, τῷ πλεονέκτῃ, τῷ εἰδωλολάτρῃ; οὐκοῦν καὶ ὁ λοιδόρος ἤδη ἐχθρὸς ἐστὶ τῆς ἐκκλησίας; διὰ τοῦτο ἀκούομεν τοῦ Κυρίου λέγοντος· “εὐλογεῖτε τοὺς καταρωμένους ὑμᾶς.” καὶ τοῦ Ἀποστόλου λέγοντος, “λοιδορούμενοι· εὐλογοῦμεν” λοιδόρος 25 γὰρ βασιλείαν Θεοῦ οὐ κληρονομεῖ. δεῖ τοίνυν τὸ στόμα καθαρὸν τηρεῖν· τί γάρ μοι τοὺς ἔξω κρίνειν· μέθυσοι ἔστωσαν ἔξω· πόρνῳι συνεσθίω καὶ συνδιατρίβω· οὐ βλάπτει με ἢ ἐκείνων μικρὰ ζύμη· ὅλον τὸ φύραμα τοῦτο οὐ ζυμοῖ.

“Τί γάρ μοι τοὺς ἔξω κρίνειν; οὐχὶ τοὺς ἔσω ὑμεῖς κρίνετε; 30 “τοὺς δὲ ἔξω ὁ Θεὸς κρίνει·” ἐπέτρεψεν πᾶσιν ὑμῖν κρίνειν τοὺς ἔσω ἁμαρτάνοντας· ἀναφέρομεν αὐτὸ τὸ ἁμαρτήμα ἐπὶ τὸν Ἐπίσκοπον· ἵνα νόμῳ ἐκβληθῇ ὁ τοιοῦτος ἀπὸ τῆς ἐκκλησίας· “καὶ “ἐξαρεῖτε τὸν πονηρὸν ἐξ ὑμῶν αὐτῶν” καὶ ἐκ τούτων μὲν ἐξάρατε τὸν πονηρὸν· ἀλλὰ ζητεῖ μήποτε θέλων ἔξωθεν τὸν πονηρὸν 35

ἐξάραι, ἔχεις ἐν ἑαυτῷ τὸν πονηρόν. διὰ τοῦτο πάντα ποιεῖ, ἵνα ἐξάρῃς τὸν πονηρὸν ἀπὸ σεαυτοῦ· ἐκείνου γὰρ ἐξεληθόντος, Χριστὸς Ἰησοῦς ἐν σοὶ κατοικήσει.

ΣΕΤΗΡΙΑΝΟΤ. Τὸ “ἔγραψα” οὐχ ἑτέρας ἐστὶν Ἐπιστολῆς, ἀλλὰ ταύτης· λέγει γὰρ “νῦν δὲ ἔγραψα ὑμῖν” τὸ δὲ “ἐξαρεῖτε 5
“ τὸν πονηρὸν ἐξ ὑμῶν αὐτῶν” Μωσέως ἐστὶν φωνή, ἣν δευτεροῖ Παῦλος.

ΘΕΟΔΩΡΙΤΟΤ. Ἐπειδὴ τοῖς τὸν πλεονέκτην ἀνέμιξεν ἀναγκαίως καὶ τὴν περὶ τούτου διδασκαλίαν.

ἸΩΑΝΝΟΤ. Καὶ πῶς ἐνῆν ἀδελφὸν ὄντα, τοῦτ' ἐστὶν πιστὸν, 10
εἶναι εἰδωλολάτρην; ὅτι τινὲς καὶ ἐπίστευσαν, καὶ τῶν εἰδώλων ἔχοντο· διὸ καὶ φησὶν, ἀδελφὸς ὀνομαζόμενος· καὶ γὰρ κατὰ τὴν ἀλήθειαν, ὁ τοιοῦτος οὐδὲ πιστός ἐστιν.

Τοῦτ' αὐτοῦ. Λοιπὸν τὴν αἰτίαν λέγει τοῦ μὴ κωλύειν τοῖς Ἑλλήνων πόρνοις ἢ πλεονέκταις ἢ λοιποῖς συναναμίγνυσθαι· ὅτι 15
φησὶ τὴν περὶ αὐτῶν κρίσιν τῷ Θεῷ ἑαυτῷ· ἡμεῖς δὲ τοὺς ἀδελφούς διορθούμεθα ἐν τῷ κρίνειν καὶ ἀνακρίνειν αὐτῶν τὸν βίον ἐπὶ διορθώσει· εἴτα ἵνα μὴ νομίσης ἀτιμωρήτους ἔσσεσθαι τοὺς Ἑλλήνας παίοντας, φοβερώτερον αὐτοῖς ἐπέστησε δικαστήριον τὸ τοῦ Θεοῦ. 20

ΦΩΤΙΟΤ. “Ἐγραψα ὑμῖν” ποῦ ἔγραψεν; ἐν οἷς λέγει, “καὶ οὐχὶ μᾶλλον ἐπενθήσατε, ἵνα ἐξαρθῇ ἐκ μέσου ὑμῶν ὁ τοιοῦτος” οὐχὶ ὁ δεῖνα, ἢ ὁ δεῖνα, ἀλλ' ὅστις ἂν ᾖ τοιοῦτος. καὶ πάλιν “ἐκκαθάρατε τὴν παλαιὰν ζύμην” οὐχὶ τήνδε ἢ τήνδε, ἀλλ' ὅλην τὴν παλαιὰν ζύμην· λαβὼν γὰρ ἀφορμὴν ἀπὸ τοῦ ἐνὸς τοῦ πεπορ- 25
νευκότος, ἐπὶ τὸ κοινὸν ἀνεβίβασεν τὸν λόγον, τοῦτ' ἐστὶν ἐπὶ πάντα πόρνον· κακεῖθεν πάλιν κοινότερον ἔτι τὸν λόγον ἀποφαίνει, ἐπάγων τὸ αὐτὸ παράγγελμα καὶ ἐπὶ τῶν τὰ ὅμοια πλημμελούντων, οἷον πλεονεκτούντων, εἰδωλολατρούντων, καὶ εἴ τι ὅμοιον. 30

Τοῦτ' αὐτοῦ. “Ἐάν τις ἀδελφὸς ὀνομαζόμενος ᾖ πόρνος.” τὸ ὀνομαζόμενος τινὲς μὲν τῇ προηγουμένῃ λέξει συνάπτουσι, καὶ δηλοῦσθαι βούλονται δι' αὐτοῦ ὅτι ἀδελφὸς μὲν ὀνομαζόμενος καὶ μέχρι κλήσεως ἔχων τὴν κοινωνίαν, τῷ ὄντι δὲ διὰ τῶν ἔργων ἐχθρὸς ὑπάρχων καὶ διίστάμενος· ἐμοὶ δὲ εὖ ἔχειν δοκεῖ, καὶ εἴ 35

τις αὐτὸς τοῖς ἐπομένοις συνάψας ἐκλάβοι, οὐκ ἔτι τοῦ ὀνομαζομένου τὴν αὐτὴν σημαίνοντος ἔννοιαν, ἀλλὰ τουναντίον τὸν ἐπὶ προδήλοις τοῖς ἔργοις ἤδη καὶ παρὰ πᾶσι κατὰ τὰ οἰκεῖα ἔργα ὀνομαζόμενον· καὶ γὰρ ἡ τῆς λέξεως αὐτῇ σημασία ὥσπερ καὶ ἄλλαι πολλαὶ λέξεις διχῇ σχίζεται· ἐνίοτε μὲν ὡς ἔφημεν τὸν νόμῳ κοινωνοῦντα τῷ ὀνόματι προδηλοῦσα· ἐνίοτε δὲ τὸν εἰς ἄκρον ἐλθόντα τῆς πράξεως· ὥστε καὶ τὴν κοινὴν προσηγορίαν εἰς ἑαυτὸν ἐπισπάσαντα, ἐκ ταύτης μᾶλλον ἢ ἐκ τοῦ Κυρίου ἐπιγινώσκεσθαι τε καὶ ὀνομάζεσθαι· τὸν οὖν τοιοῦτον πόρνον καὶ πλεονέκτην καὶ λοιδορον καὶ μέθυσον, τοῦτ' ἔστιν τὸν προῆλον καὶ φανερόν οὕτως, ὥστε παρὰ πᾶσι γινώσκεσθαι καὶ ὀνομάζεσθαι, τοῦτον ἐκτρέπεσθαι παρακελεύεται καὶ μηδὲ συνεσθίειν αὐτῷ μήτε κοινολογεῖσθαι, μήτε συναστρέφεσθαι· οὐχὶ δὲ τὸν ὑπ' ἐνίων ὑποψιθυριζόμενον ἢ λοιδορούμενον.

Διὸ σοφῶς ἄγαν καὶ δραστηρίως τοῖς ἄλλοις ἀτόποις ἐργάταις 15 συνῆψε καὶ τὸν λοιδορον· ἵνα τὸ αὐτὸ εἰδὼς ἔχειν ἐπιτίμιον, ὅπερ ὁ πόρνος καὶ ὁ εἰδωλολάτρης, ὥστε εἰς τὸ ὑπὸ πάντων ἀποτρόπαιος εἶναι, χαλινοῖ τὴν γλῶσσαν καὶ κατέχει, καὶ μὴ ἐπαφίησιν αὐτὸς καταβόσκεσθαι τοὺς τῶν πλησίων βίους. καὶ τὸ εἰδωλολάτρης δὲ διὰ τοῦτό μοι δοκεῖ ἐνταῦθα συναριθμῆσαι· διδάσκων καὶ ἀσφαλι- 20 ζόμενος, ὡς εἰ καὶ μέγα εἴη καὶ τῶν ἀπὸ ἀποπτωτάτων ἐν ᾧ τινὲς αἰτιῶνται τὸν ἄνθρωπον· μὴ ἢ δὲ εἰς φῶς ἡγμένον τὸ τόλμημα. οὐδ' οὕτω χρὴ τὸν τοιοῦτον ἐξ ὑποψίας μόνης ἐκτρέπεσθαι· ἐπεὶ οὕτω κατὰ γενεὰν ταῖς εἰς ἀλλήλους ὑποψίαις καὶ διαβολαῖς ἐξερεθιζόμενοι ἄνθρωποι εἰς πολεμίων, μᾶλλον δὲ εἰς θηρίων βίον, 25 τὴν πολιτείαν αὐτοῖς μεταστήσονται· ἀλλ' ἐκείνων δεῖ ἑαυτῶν ἐξαίρειν καὶ ἀποχωρίζειν· ὃς ἐπιδήλος καὶ τοῖς ἔργοις καὶ τῇ παρὰ πάντων ὀνομασίᾳ καθέστηκεν.

ΚΕΦ. Γ.

Περὶ τοῦ μὴ δεῖσθαι δικῶν, καὶ ταῦτα ἐπὶ ἀπίστων.

30

1 Τολμᾷ τις ὑμῶν, πράγμα ἔχων πρὸς τὸν ἕτερον,
2 κρίνεσθαι ἐπὶ τῶν ἀδίκων, καὶ οὐχὶ ἐπὶ τῶν ἀγίων; οὐκ
οἴδατε ὅτι οἱ ἅγιοι τὸν κόσμον κρινούσι; καὶ εἰ ἐν ὑμῖν

κρίνεται ὁ κόσμος, ἀνάξιοί ἐστε κριτηρίων ἐλαχίστων ;
3 οὐκ οἴδατε ὅτι ἀγγέλους κρινοῦμεν ; μήτι γε βιωτικά ;

ΘΕΟΔΩΡΟΤ. Ζητήσκειν ἂν τις τίνος ἕνεκεν ἐν τῇ πρὸς Ῥωμαίους
πᾶσαν ἐξουσίαν ἀπὸ Θεοῦ φάσκων εἶναι, καὶ σφοδρὰ γὰρ ἐπαίρων,
ἐνταῦθα ἀδίκους αὐτοὺς ἐκάλεσεν καθόλου ; ὅτι ἐκεῖ μὲν περὶ τοῦ 5
δεῖν τὰ ὀφειλόμενα κἀκείνους πληροῦν διαλεγόμενος ὑπὸ Θεοῦ
κἀκεῖνα, εἰκότως τετάχθαι λέγει αὐτὰ καθ' αὐτά, ἀπὸ τοῦ σκοποῦ
καθ' ὃν τέτακται κρίνων αὐτά· ἐνταῦθα δὲ πρὸς τοὺς διὰ τοῦ βού-
λεσθαι τῷ τε χρόνῳ καὶ τῇ περιουσίᾳ καὶ τῇ δυναστείᾳ συντρίβειν
αὐτούς· πρὸς γὰρ οὐδὲν τούτων οἱ πένητες ἔφαρκεῖν δυνάμενοι, οὐ 10
ῥαδίως τοῦ δικαίου τυγχάνειν δύνανται· ἀδίκους ἐκάλεσεν ἀπὸ τῆς
τούτων γνώμης· ἀντὶ τοῦ καταφεύγειν ἐπ' ἐκείνους παρ' αἷς δύνῃ
συγκαλύψαι τὴν κατὰ τοῦ πένητος ἀδικίαν διὰ πολλῶν· ὅθεν καὶ
καλῶς εἶπεν “τολμᾷ.” “οὐκ οἴδατε ὅτι οἱ ἅγιοι τὸν κόσμον
“κρινοῦσι ;” παραιτεῖσθε⁹ φησὶ τούτους ὑμεῖς, ὧν ἡ ἀρετὴ πάντα 15
κρίνει τὸν κόσμον, οὐ κατὰ ἐξέτασιν, ἀλλὰ κατὰ παράθεσιν.

ΘΕΟΔΩΡΙΤΟΤ. Τὸ κρινοῦσιν, ἀντὶ τοῦ κατακρινοῦσι τέθεικεν.

ΚΤΡΙΛΛΟΤ. Ἁγίους καλεῖ τοὺς ἡγιασμένους ἐν Πνεύματι· ἀδί-
κους δὲ τοὺς οὕτω πεπιστευκότας ὥς ἐτοιμότατα λῖαν πρὸς πᾶν
ὀτιοῦν ἰόντας τῶν κακῶν· ἀνεπιτήδευτον γὰρ τῶν ἀτόπων οὐδὲν 20
τοῖς οὕτω τὸν[†] φησὶ καὶ ἀληθῶς εἰδόσι Θεόν.

ἸΩΑΝΝΟΤ. Σὺ τοίνυν ὁ μέλλων ἐκείνους τότε κρίνειν, πῶς
ὑπ' ἐκείνων ἀνέχῃ κρίνεσθαι ; κρινοῦσι δὲ οὐκ αὐτοὶ καθήμενοι καὶ
λόγον ἀπαιτοῦντες· ἀλλὰ κατακρινοῦσιν· τοῦτο γοῦν δηλῶν ἐπή-
γαγεν. “καὶ εἰ ἐν ὑμῖν κρίνεται ὁ κόσμος, ἀνάξιοί ἐστε κριτηρίων 25
“ἐλαχίστων ;” οὐ γὰρ εἶπεν ὑφ' ὑμῶν ἀλλ' “ἐν ὑμῖν” ὥσπερ
καὶ ὅταν λέγῃ “βασίλισσα νότου ἐγερθήσεται καὶ κατακρινεῖ
“τὴν γενεὰν ταύτην.”

ΣΕΤΗΡΙΑΝΟΤ. Τινὲς ἐνταῦθα, φησὶ, τοὺς ἱερέας αἰνίττεσθαι·
ἀλλ' ἄπαγε· περὶ γὰρ δαιμόνων ὁ λόγος αὐτῷ· περὶ ἐκείνων τῶν 30
Ἀγγέλων περὶ ὧν φησὶν ὁ Χριστὸς, “πορεύεσθε εἰς τὸ πῦρ τὸ
“αἰώνιον τὸ ἡτοιμασμένον τῷ διαβόλῳ καὶ τοῖς ἀγγέλοις αὐτοῦ.”
καὶ ὁ Παῦλος· ὅτι καὶ “οἱ Ἀγγελοι αὐτοῦ μετασχηματίζονται

⁹ παραιτεῖσθε Cod.

[†] Aliquid excidit.

“ὡς διάκονοι δικαιοσύνης.” ἔταν γὰρ αἱ ἀσώματοι δυνάμεις ἔλατον ἡμῶν εὐρεθῶσιν ἔχουσαι τῶν σάρκα περιβεβλημένων, χαλεπωτέραν δώσουσι δίκην.

ἘΡΙΓΕΝΟΤΕ ΟΜΟΙΩΣ ΚΑΙ ΚΤΡΙΛΛΟΤ. Εἰ δὲ ἔτι φιλονεικοῖεν τινὲς ἱερέας λέγειν αὐτὸν, ἐρώμεθα, ποίους ἱερέας; τοὺς βιωτικῶς 5 περιπατήσαντας πάντως; πῶς οὖν φησὶν, “Ἀγγέλους κρινοῦμεν, “μήτι γε βιωτικά;” πρὸς ἀντιδιαστολὴν τῶν βιωτικῶν τιθεὶς τοὺς Ἀγγέλους εἰκότως ἄτε τῆς τούτων χρείας ἐκτὸς γενομένους, διὰ τὴν τῆς φύσεως ὑπεροχὴν.

ΘΕΟΔΩΡΟΤ. Ὑφ’ ὧν ἅπας ὁ κόσμος κρίνεται χρημάτων 10 ἀμβισισβήτησις ὑπὸ τούτων οὐ δύναται διαλύεσθαι; ἐντρεπτικώτατον δὲ μάλιστα τὸ “εἰ ἐν ὑμῖν” συμπεριλαβὼν καὶ τοὺς παραιτούμενους ὡς ἂν αὐτῶν ἑαυτοὺς παραιτούμενων ἐν τῷ παραιτεῖσθαι τοὺς ὁμοπίστους· κατὰ αὐξῆσιν δὲ φησὶν, “οὐκ οἶδατε ὅτι Ἀγγέλους κρινοῦμεν,” ὡς γὰρ μεῖζον τοῦτο ἐπήγαγεν ἐπὶ μὲν οὖν 15 τοῦ κόσμου ἐλάχιστα κριτήρια τὰ περὶ τῶν χρημάτων ἐκάλεσεν ὡς ἄγαν ὄντα μικρὰ τῇ πρὸς ἐκεῖνον συγκρίσει. ἐπὶ δὲ τῶν Ἀγγέλων βιωτικά· ὡς ἂν ἐκείνων οὐ κατὰ τὸν βίον τοῦτον ὄντων.

ΦΩΤΙΟΤ. “Τολμᾷ τις ὑμῶν πρᾶγμα ἔχων,” τούτων οὕτως φησὶ 20 κατὰ τὸ προσῆκον ἐχόντων. καὶ τοὺς μὲν ἐν ὑμῖν ἀδελφοὺς κρίνειν ἐχόντων τὴν ἐξουσίαν· ἐπὶ δὲ τοὺς ἔξω τοῦτο πράττειν οὐ συγχωρουμένων· τολμᾷ τις τοὺς ἔξω καλεῖν κριτὰς ἑαυτοῖς γενέσθαι ὑμῖν, καὶ οὐ καταδύεται κἂν εἰς λογισμοὺς τοῦτο λαβεῖν; οἱ πιστοὶ τοὺς πιστοὺς ἑαυτοῖς καθίσουσιν κριτὰς, ἐκλέξονται δὲ ἀντὶ 25 τῶν ἁγίων τοὺς ἀδίκους; σφοδρῶς δὲ τοῦτό φησι πανταχόθεν ἀσφαλιζόμενος περιστέλλειν ἑαυτοὺς, καὶ μὴ διδόναι τοῖς ἀπίστοις λαβὴν ἐν μηδενί, μήτε δικαζομένους, μήτε ἀλλό τι τῶν οὐχὶ σεμνῶν καὶ εἰρηνικῶν διαπραττομένους· τοῦτο γὰρ αὐτε τὸ ὄνομα τοῦ Θεοῦ δι’ αὐτοὺς βλασφημεῖσθαι παρεσκεύασεν· κἀκεῖνους ἐποίει πρὸς 30 τὸν ἔρωτα διανίστασθαι καὶ τὸν θειασμὸν τῆς θρησκείας.

ΤΟΤ ΑἴΤΟΤ. “Οὐκ οἶδατε ὅτι Ἀγγέλους κρινοῦμεν;” Εἰ Ἀγγέλους τοὺς ἐκπεπτωκότας τῆς οἰκείας τάξεως γνώμης ἰδίας μοχθηρίᾳ· εἰ τούτους κρινοῦμεν, ἥτοι ἐλέγχομεν, αὐτοὶ μετὰ σώματος ὄντες, τὸν οἰκεῖον θεσμὸν οὐκ ἐτήρησαν· ἡμεῖς δὲ κατὰ τοὺς δοθέντας ἡμῖν ὑπὸ 35

τοῦ Κυρίου νόμους, κακείνων ἐπηρεαζόντων ἐπολιτευσάμεθα· εἰ οὖν ἐκείνους ἐλέγξομεν καὶ ἀναπολόγητον ἑαυτοῖς καταστησόμεθα τὸ ἁμάρτημα, πόσῳ μᾶλλον ἐσμέν ἱκανοὶ τὰ βιωτικά διαλύειν φιλονεικήματα, καὶ τὰς πρὸς ἀλλήλους δίκας καὶ ἔριδας; εἰ δ' οὕτω τοῖς εἰρημένοις δυσωπεῖσθε⁸. ἀλλ' ἔτι νομίζετε ὅτι τῶν πιστῶν 5 τὸ δικαστήριον ἀσθενὲς ἔστι, καὶ ἀδύνατον εἰς τὸ διαλύειν τὰς δίκας ὑμῶν, καὶ τὰς φιλονεικίας, ἀλλ' οὖν εἰ καὶ ἀσθενεῖς καθ' ὑμᾶς καὶ ἐξουθενημένοι ὥσιν οἱ πιστοὶ, καὶ ἀδύνατοι συνιδεῖν δικαιοκρισίαν, ἅμεινόν ἐστι τούτους καθίζειν δικαστὰς ὅταν ἔχγητε χρεῖαν βιωτικῶν κριτηρίων· ἢ τοῖς ἀπίστοις εἰς κρίσιν ἑαυτοῖς 10 ἐκδιδόναι· ἐξουθενημένους δὲ εἶπον φησὶν, ἐντρέπων ὑμᾶς καὶ αἰσχύνων· ἐπεὶ πολλοὶ εἰσι διαλύειν ἐν ὑμῖν δίκας ἰσχύοντες καὶ φιλονεικίας· πόσῃ γὰρ οὐκ ἔστιν αἰσχύνῃς καὶ καταγνώσεως τοῦτο; εἰ οὐκ ἔνι σοφὸς ἐν ὑμῖν, φησὶν, οὐδὲ εἷς, ὃς δυνήσεται δικάσαι ἀνὰ μέσον ἀδελφῶν δικαζομένων;

15

Διαφόρους δὲ ἀποδείξεις τίθησιν· τὸ μὴ δεῖν καταλιπόντας τοὺς πιστοὺς, ἐπὶ τὸ τῶν ἀπίστων βαδίζειν κριτήριον· ἃ μὲν, ὅτι εἰ ἡμεῖς νῦν οὐ κρίνομεν ἐκείνους, οἱ πιστοὶ τοὺς ἀπίστους· τί γὰρ μοι φησὶ καὶ τοὺς ἔξω κρίνειν; πῶς οὐ μέγα ὄνειδος ὑπὸ τῶν ἀπίστων κρίνεσθαι τοὺς πιστούς; εἰ οἱ μὲν ἄδικοι, οἱ δὲ ἅγιοι, 20 πῶς οὐκ ἔστιν ἡλίθιον καταλιπόντα τοὺς ἁγίους, ἐπὶ τοὺς ἀδίκους τρέχειν; καὶ ταῦτα τυχεῖν ἐλπίζοντα τοῦ δικαίου. εἰ γὰρ οἱ ἅγιοι τὸν κόσμον ἐλέγχουσι καὶ ἀναπόδραστον αὐτοῖς τὴν δίκην παρασκευάσουσιν, ἐφ' οἷς τῆς αὐτῆς φύσεως ὄντες καὶ τὰς ἀρετὰς πράττοντες, οὐκ ἔσχον μιμουμένους τοὺς ἐλεγχομένους· πόσῳ 25 μᾶλλον εἰσὶ δυνατότεροι ἀναμεταξὺ δύο δικάζειν καὶ διακρίνειν; εἰ γὰρ Ἀγγέλους, τοὺς ἀσώματους δαίμονας ἐλέγχειν ἐσμέν δύνατοι· πόσῳ μᾶλλον τοὺς ὁμοφυεῖς καὶ ὁμοδαίτους;

Εἰ καὶ μὴ ἴσχυον οἱ πιστοὶ δικάζειν, ἅμεινον ἦν καὶ οὕτως ἐπὶ αὐτῶν ἢ ἐπὶ τῶν ἀπίστων κρίνεσθαι· καὶ πρὸ τούτων εἰ τὸν 30 κόσμον κρίνομεν φησὶ, πῶς οὐκ ἔστιν ἀνάξιον ὑμῶν κρίνεσθαι ὑπὸ τῶν ἀπίστων· τοῦτο γὰρ δηλοῖ διὰ τὸ εἰπεῖν, “καὶ εἰ ἐν ὑμῖν κρίνεται ὁ κόσμος· ἀνάξιοί ἐστε κριτηρίων ἐλαχίστων”· παραθεῖς δὲ τὰς τοσαύτας ἀποδείξεις, ὅτι οὐ δεῖ κρίνεσθαι ἐπὶ ἀπίστων· ἐπὶ

⁸ Cod. δυσωπήσθαι, ded. ex Ed.

τὸ τελειότερον ἀνάγει τὸν λόγον· καὶ φησὶ, τί λέγω ὅτι οὐ δεῖ κρίνεσθαι ὑμᾶς ἐπὶ ἀπίστων; ἄμεινον ἢν μὴδὲ ἐπὶ πιστῶν· ἀλλὰ πολλῶ ἄμεινον ἢν μὴδὲ δίκας ἔχειν πρὸς ἀλλήλους· αὐτὸ γὰρ τὸ αἰτιάσθαι πρὸς ἀλλήλους, ἥττημα ὑμῶν ἐστίν. ἄριστον μὲν οὖν μὴδένα μῆτε ἀδικεῖν μῆτε ἀδικεῖσθαι· οὕτω γὰρ κοινὴ πάντων ἢν 5 ἡ ἀρετὴ καὶ ἡ σωτηρία. εἰ δὲ δυοῖν ἀνάγκη θάτερον, αἰρετώτερον τοῦ ἀδικεῖν τὸ ἀδικεῖσθαι· τὸ μὲν γὰρ ἐκβάλλει τῆς βασιλείας, τὸ δὲ ταυτὴν προξενεῖ. εἰ δὲ οὐ μόνον οὐχ αἰρεῖσθε ἀδικεῖσθαι, ἀλλὰ καὶ ἀδικεῖτε, καὶ τότε ἀδελφούς καὶ ὁμοπίστους· εἰς οἷον ὑμῖν τὰ τῆς τιμωρίας χωρήσει;

- 4 Βιωτικά μὲν οὖν κριτήρια εἰν ἔχητε, τοὺς ἐξουθενη- 10
5 μένους ἐν τῇ ἐκκλησίᾳ, τούτους καθίζετε. πρὸς ἐντροπὴν ὑμῶν λέγω· οὕτως οὐκ ἔστιν ἐν ὑμῖν σοφὸς οὐδὲ εἷς, ὃς δυνήσεται διακρίναι ἀνὰ μέσον τὸν ἀδελφὸν αὐτοῦ;
6 ἀλλὰ ἀδελφὸς μετὰ ἀδελφοῦ κρίνεται, καὶ τοῦτο ἐπὶ
7 ἀπίστων; ἤδη μὲν οὖν ὅλως ἥττημα ἐν ὑμῖν ἐστι, ὅτι 15
8 κρίματα ἔχετε μεθ' ἑαυτῶν. διατί οὐχὶ μᾶλλον ἀδικεῖσθε; διατί οὐχὶ μᾶλλον ἀποστερεῖσθε; ἀλλὰ ὑμεῖς
9 ἀδικεῖτε καὶ ἀποστερεῖτε, καὶ ταῦτα ἀδελφούς. ἢ οὐκ οἴδατε ὅτι ἄδικοι βασιλείαν Θεοῦ οὐ κληρονομήσουσιν;

ΘΕΟΔΩΡΟΤ. “Βιωτικά μὲν οὖν κριτήρια εἰν ἔχητε, τοὺς ἐξου- 20
“θενημένους ἐν τῇ Ἐκκλησίᾳ, τούτους καθίζετε.” καὶ ἵνα μὴ δοκῇ κελεύειν αὐτοῖς ἀληθῶς τοὺς ἀπάντων εὐτελεστέρους ἐπιζητεῖν οἵτινές εἰσι, καὶ τούτους ἐπὶ τῶν τοιούτων αἰρεῖσθαι κριτὰς, “πρὸς ἐντροπὴν ὑμῶν,” φησὶν “λέγω” τίνες δὲ οἱ κρίνουν ὀφείλουντες ἐπάγει.

25

ΘΕΟΔΩΡΙΤΟΤ. Ὁ πάντων εὐτελέστατος καὶ τῆς Ἐκκλησίας ἔσχατος κρείττων ἐστὶ τῶν παρ' ἐκείνοις νομιζομένων ἐπιστημόνων· οὐ γὰρ τοὺς εὐτελεστάτους τῆς Ἐκκλησίας κρίνουν κελεύει· καὶ τοῦτο δηλοῖ τὰ ἐξῆς· “πρὸς ἐντροπὴν ὑμῶν λέγω οὕτως· οὐκ ἔνι ἐν ὑμῖν σοφὸς οὐδὲ εἷς, ὃς οὐ δυνήσεται ἀνακρίναι ἀνὰ μέσον τοῦ 30 ἀδελφοῦ αὐτοῦ· ἀλλὰ ἀδελφὸς μετὰ ἀδελφοῦ κρίνεται· καὶ τοῦτο “ἐπὶ ἀπίστων.” πολλὰ τὰ ἄτοπα ἔδειξεν· πρῶτον μὲν τὸ πιστὸν ὄντα δικάζεσθαι· τοῦτο γὰρ λέγει ἀδελφόν· εἴτα τῷ ὁμοπίστῳ

πάντων δὲ χαλεπώτατον τὸ καὶ ἀπίστῳ κριτῇ· εἰδέναι μέντοι χρὴ ὡς οὐκ ἐναντία ταῦτα τοῖς πρὸς Ῥωμαίους γράφεσθαι· οὐ γὰρ ἀντιτείνειν κελεύει τοῖς ἄρχουσιν· τὸ γὰρ αἰρεῖσθαι ἢ παρὰ τοῖς ὁμοπίστοις δικάζεσθαι, ἐξήρτητο γνώμης τῆς αὐτῶν.

ΚΤΡΙΛΛΟΤ. Μικρὸν κομιδῇ καὶ τοῦ μηδενὸς ἄξιον τοῖς ἄγαν 5 ἐπιείκεσιν ἐν ἐκκλησίᾳ τὸ κρίνειν ἐστὶ τὰ βιωτικά. πεπαιδευμένα δὲ καὶ τοῦτο παρὰ τοῦ Κυρίου· προσήκει μὲν γάρ τις αὐτῷ λέγων· “ διδάσκαλε, εἰπέ τῷ ἀδελφῷ μου μερίσασθαι μετ’ ἐμοῦ τὴν “ κληρονομίαν” ὁ δὲ πρὸς αὐτὸν φησὶ, “ τίς με κατέστησε “ κριτὴν ἢ μεριστὴν ἐφ’ ὑμᾶς;” πρέπει γὰρ ἂν μᾶλλον καὶ νουνε- 10 χεστέροις ἐν ἐκκλησίᾳ τὸ κρίνειν τὰ πνευματικά· τὸ βασανίζειν εὐτέχνως τὸν περὶ πίστεως λόγον· ἐνηρίθμηται δὲ τοῦτο τοῖς ἄνωθεν καὶ διὰ τοῦ Πνεύματος ἀγαθοῖς· δίδεται γὰρ τισι λόγος σοφίας καὶ λόγος γνώσεως· ἑτέροις δὲ καὶ διάκρισις πνεύματων.

ΩΡΙΓΕΝΟΤΣ^s. Δυσωπεῖ τοὺς ἐν Κορίνθῳ ἁμαρτάνοντας καὶ 15 ἀσχολουμένους περὶ δικαστήρια καὶ βιωτικὰς χρείας καὶ ταλαιπωρίας, καὶ φησὶν ὅτι ἐκλήθητε ἐπὶ τοῦτο, ἵνα τελειωθέντες κρίνητε Ἀγγέλους, οὐχὶ δὲ μᾶλλον δυνήσεσθαι ἐὰν ποτε ἀδελφὸς μετὰ ἀδελφοῦ κρίνηται κρίνειν τὰ βιωτικὰ τῶν ἀδελφῶν· “ βιω- “ τικὰ μὲν οὖν κριτήρια ἐὰν ἔχητε” καὶ τὰ ἐξῆς· ἀληθῶς μὲν 20 ἐνίοτε τοιαῦτα ἐπο^t ἐστὶ τὰ τῶν κρινομένων, ὡς μὴ δεῖσθαι σοφοῦ τοῦ δικάζοντος· ἀλλὰ μᾶλλον τοὺς ἐξουθενημένους ἐν τῇ ἐκκλησίᾳ. γένοιτο δ’ ἂν ποτε τὰ τῶν δικαζομένων, ὡς καὶ σοφοῦ δεῖσθαι δικαστοῦ. ὁ δὲ λέγω οὕτως ἔσται σαφές, ἐὰν οἱ δικαζόμενοι δεόνται νόμων κοσμικῶν καὶ ἐμπείρων δικαστῶν, οὐ γραφῆς οὐδὲ 25 νόμου τοῦ ἐν τῇ γραφῇ, ἀλλ’ οἷονεὶ νύων τοῦ αἰῶνος τούτου φρονιμωτέρων δοκῶσιν εἶναι. πιστοὶ ἔσονται κριταὶ οἱ ἐξουθενημένοι ἐν τῇ ἐκκλησίᾳ· καὶ ἔσται ψόγος τῶν κρινομένων, ὅτε δέονται καὶ τῶν ἐξουθενημένων μᾶλλον ἢ τῶν σοφῶν· ὁ μὲν γὰρ τῷ λόγῳ ἀκολουθῶν, εἰ καὶ δεῖται κριτοῦ, δεῖται μᾶλλον σοφοῦ, ἵνα νουθε- 30 τηθῇ ἀπὸ τῆς σοφίας τοῦ σοφοῦ εἰσφέροντος αὐτῷ λόγους οἰκοδομοῦντας.

“Τοὺς ἐξουθενημένους οὖν ἐν τῇ ἐκκλησίᾳ τούτους καθίζετε”·
“πρὸς ἐντροπὴν ὑμῶν λέγω οὕτως· οὐκ ἔνι ἐν ὑμῶν οὐδεὶς σοφὸς ὅς

^s E Cod.^t Sic.^u Sic.

“δυνήσεται ἀνακρίναι ἀνὰ μέσον τοῦ ἀδελφοῦ αὐτοῦ;” ἐγκαλεῖ
 τῇ Κορινθίων ἐκκλησίᾳ, ὅτι καίτοι ἐν μέσῃ τῇ Ἑλλάδι καθεζό-
 μενοι, σοφοὺς οὐκ εἶχον ἀληθινούς· καίτοι γε προειπὼν ὅτι πολλοὶ
 ἐπαγγέλλονται σοφίαν παρ’ αὐτοῖς, δι’ οὓς καὶ εἶπεν τὸ “ὁ δρασ-
 “ σόμενος τοὺς σοφοὺς ἐν τῇ πανουργίᾳ αὐτῶν.” ἀλλ’ οἱ μὲν εἰσὶ 5
 σοφοὶ τοῦ αἰῶνος τούτου· οἱ δὲ σοφοὶ κατὰ Θεόν. ἤδει δὲ ὁ
 Παῦλος ἐκείνους· διὰ τοῦτο φησὶν οὕτως, “οὐκ ἔνι ἐν ὑμῖν σοφός
 “ ὃς δυνήσεται ἀνακρίναι ἀνὰ μέσον τοῦ ἀδελφοῦ αὐτοῦ· ἀλλ’
 “ ἀδελφὸς μετὰ ἀδελφοῦ κρίνεται, καὶ τοῦτο ἐπὶ ἀπίστων;”
 ἔχομεν ἄρχοντας τῆς ἐκκλησίας ἐφ’ οὓς ὀφείλομεν ἀναφέρειν τὰς 10
 ἡμετέρας κρίσεις· ἵνα μὴ καταγελώμεθα ἐν τοῖς τῶν ἐθνῶν δικα-
 στηρίοις. “ἤδη μὲν οὖν ἡττημα ὑμῖν ἐστὶν ὅτι κρίματα ἔχετε
 “ μεθ’ ἐαυτῶν” οὐ μεμνημένοι τοῦ “διατί οὐχὶ μᾶλλον ἀποστε-
 “ ρεῖσθε;” ἀποστῶμεν τῶν κριμάτων, τῶν βημάτων τῶν ἐθνικῶν,
 τοῦ ἔχειν δίκας καὶ πράγματα. ὁ γὰρ κρίματα ἔχων μετὰ τοῦ 15
 ἀδελφοῦ ἤδη ἡττηται, καὶ ὁ ἀδικούμενος νενίκηκεν· ὁ τυπτό-
 μενος καὶ κακολογούμενος μηδὲ ἀμειβόμενος τὸν ταῦτα ποιοῦντα,
 νενίκηκεν· φυλάττει γὰρ τὴν ἐντολὴν τὴν λέγουσαν “διατί οὐχὶ
 “ μᾶλλον ἀδικεῖσθε; διατί οὐχὶ μᾶλλον ἀποστερεῖσθε; ἀλλ’
 “ ὑμεῖς ἀδικεῖτε καὶ ἀποστερεῖτε· καὶ τοῦτο ἀδελφούς.” πῶς μὲν 20
 οὖν ὁ ταῦτα ποιῶν ἁμαρτάνει, ὅσῳ δὲ τιμιώτερον ἔστι τὸ ἀδικού-
 μενον πρόσωπον· τοσούτῳ τὸ ἁμάρτημά χαλεπώτερον. καὶ γὰρ
 εἰ ἀδικεῖ τις τὸν μακάριον δυνάμει, Χριστὸν ἀδικεῖ, καὶ Χριστὸν
 ἀποστερεῖ· “ἢ οὐκ οἶδατε ὅτι ἄδικοι Θεοῦ βασιλείαν οὐ κληρονο-
 “ μήσουσιν.” εἰ ἡ βασιλεία τοῦ Θεοῦ ἐν Χριστῷ ἔστιν· Χριστὸς 25
 δὲ ἡ δικαιοσύνη ἐστίν· ὁ δίκαιος βασιλείαν Θεοῦ κληρονομεῖ ἐν
 Χριστῷ δικαιοσύνῃ ὄντι· καὶ ἀκολούθως ὁ ἐν τῇ ἐναντίᾳ κατα-
 στάσει, οὗτος οὐ κληρονομεῖ βασιλείαν Θεοῦ· “μὴ πλανᾶσθε·
 “ οὔτε πόρνοι” μηδεὶς ὑμᾶς πλανάτω πιθανοῖς λόγοις· ἐλεήμων,
 χρηστός, φιλόανθρωπός ἐστιν ὁ Θεός, ἀφήσι τὰ ἁμαρτήματα· 30
 “πάντας ἡμᾶς φανερωθῆναι δεῖ ἔμπροσθεν τοῦ βήματος τοῦ
 “ Χριστοῦ· ἵνα κομίσηται ἕκαστος τὰ διὰ τοῦ σώματος πρὸς αὐ-
 “ ἔπραξεν· εἴτε ἀγαθὸν εἴτε κακόν” μηδεὶς προφασίζέσθω, νέος
 ἡμῶν, ἄγαμος ἡμῶν, πρὶν γυναῖκα λαβεῖν πεπόρνευκα· διατί δὲ
 οὐκ ἔλαβες γυναῖκα· οὐ πιστεύεις, ὅτι εἰ τις τὸν ναὸν τοῦ Θεοῦ 35

φθείρει, τοῦτον ὁ Θεός; “ἀλλ’ αἴρεις τὰ μέλη τοῦ Χριστοῦ καὶ
 “ποιεῖς πόρνῃς μέλη;” ὁ πορνεύων εἰς τὸν τῶν ὅλων Θεὸν ἄσεβεϊ.

Φωτίου· “Βιωτικά μὲν οὖν ἐὰν ἔχητε κριτήρια” τοῦτ’ ἐστίν,
 ἐὰν χρεῖαν αὐτῶν ἔχητε· ἐὰν ἀνάγκη εἶναι αὐτὰ ἐν ὑμῖν· ἐὰν δὲ
 συστήναι αὐτά· καὶ ἡ μὲν πρόχειρος ἔννοιά τε καὶ σύνταξις αὐτῇ 5
 ἐνὶ δὲ καὶ βαθύτεραν τὴν λέξιν διελόντα συνιδεῖν καὶ τὸ νόημα
 ἀναπτύξαι.

Μὴ πλανᾶσθε· οὔτε πόρνοι, οὔτε εἰδωλολάτραι, οὔτε
 10 μοιχοί, οὔτε μαλακοί, οὔτε ἀρσενικοῦται, οὔτε κλέπται,
 οὔτε πλεονέκται, οὔτε μέθυσοι, οὐ λοιδόροι, οὐχ 10
 11 ἄρπαγες, βασιλείαν Θεοῦ οὐ κληρονομήσουσιν. καὶ
 ταῦτά τινες ἦτε· ἀλλὰ ἀπελούσασθε, ἀλλὰ ἡγιάσθητε,
 ἀλλ’ ἐδικαιώθητε, ἐν τῷ ὀνόματι τοῦ Κυρίου Ἰησοῦ,
 καὶ ἐν τῷ Πνεύματι τοῦ Θεοῦ ἡμῶν.

ᾠριγένους· “Μὴ πλανᾶσθε οὖν, οὔτε πόρνοι οὔτε εἰδωλο- 15
 “λάτραι, βασιλείαν Θεοῦ οὐ κληρονομήσουσιν” οὕτω δὲ οὐδὲ
 μοιχοί. ὁ πορνεύων φθείρει τὸν ναὸν τοῦ Θεοῦ· ὁ δὲ μοιχεύων,
 πρὸς τούτους καὶ εἰς τὸν ἄνδρα πλημμελεῖ· οὐδὲ μοιχοὶ οὖν· ἀλλ’
 οὐδὲ “μαλακοί” παρακαλοῦμεν οὖν καὶ ὑμᾶς ὡς παῖδες, τηρῆσαι
 τὴν ἑαυτῶν ὥραν καθαρὰν, καὶ μὴ μολυνθῆναι τοιούτῳ γυναικείῳ 20
 μολυσμῷ· οὐδὲ “ἀρσενικοῦται” βασιλείαν Θεοῦ κληρονομήσουσιν·
 ἀλλ’ ἀπείη ἐν τῇ Ἐκκλησίᾳ καὶ ἕνα τοιοῦτον εὑρεθῆναι. εἴτα ἐπι-
 καταβαίνει καὶ ἐπὶ τὰ ἐλάττωνα δοκοῦντα εἶναι ἁμαρτήματα
 λέγων “οὔτε κλέπται” τοῦτο δὲ ἁμάρτημα τὸ τῆς κλοπῆς·
 σχεδὸν πάντες οἱ στρατευόμενοι ἁμαρτάνουσι· μὴ ἀρκοῦμενοι τοῖς 25
 ὀψωνίοις, ὡς ἐδίδαξε τὸ Εὐαγγέλιον· ἀλλὰ διασεύοντες καὶ συκο-
 φαντοῦντες· ἀλλὰ καὶ οἱ ἐν ταῖς πραγματείαις ψεύσται εἰσὶν, οὐ
 κληρονομοῦντες τὴν βασιλείαν τοῦ Θεοῦ· οὕτως δὲ καὶ οἱ ἐν ταῖς
 πραγματείαις πλεονεκτοῦντες, πλεονέκται εἰσὶν· καὶ ἄλλοι μέθυ-
 σοι· ἀλλὰ καὶ λοιδόρους φησὶ μὴ κληρονομεῖν τὴν βασιλείαν τοῦ 30
 Θεοῦ· μηδενὸς οὖν βασιλεύει ἡ ἁμαρτία· δεῖ γὰρ καθαρὰν εἶναι
 τὴν βασιλείαν τοῦ Θεοῦ ἀπὸ πάντων ἁμαρτημάτων καὶ πταισμά-
 των, ἵνα ὁ Θεὸς βασιλεύῃ.

Θεοδωρίτου· Ὅτι δὲ μὴ τῶν πρὸ τοῦ ἁγίου βαπτίσματος

μνημονεύοντες ἀπαγορεύσωσι τὴν σωτηρίαν ἀναγκαίαν, ἐπήγαγεν,
 “καὶ ταῦτά τινες ἤτε· ἀλλ’ ἀπελούσασθε, ἀλλ’ ἡγιασθῆτε· ἀλλ’
 “ἐδικαιώθητε ἐν τῷ ὀνόματι τοῦ Κυρίου Ἰησοῦ καὶ ἐν τῷ Πνεύ-
 “ματι τοῦ Θεοῦ ἡμῶν” σαφῶς ἔδειξε τοῦ Τίτου καὶ τοῦ Πνεύ-
 ματος τὴν ἰσότητά· συνέταξεν δὲ καὶ τοῦ Θεοῦ καὶ Πατρὸς τὴν 5
 μνήμην· τῇ γὰρ ἐπικλήσει τῆς Τριάδος ἀγιάζεται τῶν ὑδάτων
 ἡ φύσις, καὶ χορηγεῖται τῶν ἀμαρτημάτων ἡ ἄφεσις.

ΘΕΟΔΩΡΟΤ. Ταῦτα γὰρ φησιν· εἰ καὶ πρότερον ἐπράττετε·
 ἀλλὰ νῦν τετυχηκότες ἀγιασμοῦ τῇ τοῦ Πνεύματος μετουσίᾳ, διὰ
 τῆς ἐπὶ τὸν Χριστὸν πίστεως, μετὰ πάσης ἀποφεύγειν προσήκει 10
 τῆς σπουδῆς.

ΘΕΟΔΩΡΙΤΟΤ. Εἴτα πάλιν τὸν περὶ τῆς πορνείας ἀνέλαβεν
 λόγον· ὡς εἶναι κατὰ παρέκβασιν κείμενα τὰ πρὸς τοὺς ἀδικοῦν-
 τας μὲν, οὐκ ἐμμένοντας δὲ τοῖς ἐκκλησιαστικοῖς κριτηρίοις καὶ
 φησὶ “πάντα μοι ἔξεστιν.” 15

12 Πάντα μοι ἔξεστιν· ἀλλ’ οὐ πάντα συμφέρει. πάντα
 μοι ἔξεστιν· ἀλλ’ οὐκ ἐγὼ ἐξουσιασθήσομαι ὑπὸ τινος.
 13 τὰ βρώματα τῇ κοιλίᾳ, καὶ ἡ κοιλία τοῖς βρώμασιν·
 ὁ δὲ Θεὸς καὶ ταύτην καὶ ταῦτα καταργήσει. τὸ δὲ
 σῶμα οὐ τῇ πορνείᾳ, ἀλλὰ τῷ Κυρίῳ, καὶ ὁ Κύριος τῷ 20
 14 σώματι· ὁ δὲ Θεὸς καὶ τὸν Κύριον ἡγειρεν, καὶ ἡμᾶς
 ἐξεγερεῖ διὰ τῆς δυνάμεως αὐτοῦ.

ΘΕΟΔΩΡΙΤΟΤ. “Πάντα μοι ἔξεστιν;” κατ’ ἐρώτησιν ἀναγνω-
 στέον· εἴτα κατὰ ἀπόκρισιν, “ἀλλ’ οὐ πάντα συμφέρει” οὕτω
 δὲ καὶ τὰ ἐξῆς· “πάντα μοι ἔξεστιν; ἀλλ’ οὐκ ἐγὼ ἐξουσιασθή- 25
 “σομαι ὑπὸ τινος.” τοῦτο λέγει ὅτι οὐκ ὑπὸ τῷ νόμῳ πολιτεύει,
 καὶ ὅτι αὐτεξούσιος εἷ, καὶ αὐθαίρετον ἔχεις τὴν γνώμην· ἀλλ’ οὐ
 λυσιτελεῖ σοι πανταχοῦ κεχρῆσθαι· ὅτ’ ἂν γάρ τι τῶν ἀτόπων
 ἐπιτελέσῃς, ἀποβάλλεις τὴν ἐξουσίαν, καὶ δοῦλος γίνῃ τῆς
 ἀμαρτίας. 30

ΘΕΟΔΩΡΟΤ. Ἀλλὰ τοῦτο φῆς, φησὶν, ὅτι “πάντα μοι ἔξεστιν”
 εἴτ’ αὐτὸς ἐπιφέρει, “ἀλλ’ οὐ πάντα συμφέρει” οὐκ ἀνελὼν τὸ
 ἐξεῖναι τέως· ἀλλὰ τὸ μὴ δεῖν τῇ ἐξουσίᾳ κεχρῆσθαι· ἐπειδὴ γὰρ
 οὐ πάντα συμφέρει· δῆλον ὡς οὐ πᾶσι χρηστέον. ἀλλὰ τοῖς

ὠφελοῦσι μόνοις· εἶτα πάλιν τὴν ἀντίθεσιν τεθεικώς, ἐτέρως αὐτὴν μεθώδευσε· “πάντα μοι ἔξεστιν” ἀλλ’ οὐκ ἐγὼ ἐξουσιασθήσομαι “ὑπό τινος.” ὁρῶ γάρ φησιν οὐδὲ τὴν ἐξουσίαν μοι σωζομένην ἀκέραιον, ἄνπερ δὴ πᾶσιν ἀπλῶς ὑπάγωμαι, μὴ πρὸς τὸ συμφέρον τὴν χρῆσιν αὐτῶν ποιούμενος· οὕτω δὲ κατὰ συγχώρησιν τοῦ 5 πάντα ἐξεῖναι τὸ καὶ πάντα πράττειν ἀνελὼν δεῖ· οὕτω δείκνυσιν ὅτι οὐδὲ πάντα ἔξεστιν· ἀλλ’ ὅσα μὴ νόμῳ τινὶ ποιεῖν κεκωλύμεθα· κατὰ παράθεσιν, τινὰ μὲν ἐν ἡμῖν, τινὰ δὲ οὐκ ἐν ἡμῖν, ἀποφαίνων.

ὩΡΙΓΕΝΟΤΣ. Ὑπὲρ ἄνω ὧν ἔλαβον^x ἐξουσίαν· ἃ καὶ ποιή- 10
σαντες οὐχ ἁμαρτησόμεθα· οὕτω γὰρ φιλοτιμότεροι πολιτευόμενοι πολιτεύονται· “μὴ οὐκ ἔχομεν” γάρ, φησιν ὁ Ἀπόστολος, “ἐξουσίαν “φαγεῖν καὶ πιεῖν; μὴ οὐκ ἔχομεν ἐξουσίαν ἀδελφὴν γυναῖκα “περιάγειν” ὥς καὶ οἱ λοιποὶ Ἀπόστολοι καὶ οἱ ἀδελφοὶ τοῦ Κυρίου “καὶ Κηφᾶς; ἢ νόμῳ ἐγὼ καὶ Βαρνάβας οὐκ ἔχομεν ἐξουσίαν μὴ 15 “ἐργάζεσθαι;” ἀλλ’ οὐκ ἐχρησάμεθα τῇ ἐξουσίᾳ ταύτῃ· οὐκ οὖν ἔξην μὲν τῷ Ἀποστόλῳ ταῦτα πάντα ἐν τοῖς τόποις οἷς παρεθέμην. συνεξετάζων δὲ αὐτὰ τῷ αὐτοῦ συμφέροντι καὶ τῇ οἰκονομίᾳ τῆς ἐκκλησίας, ἑώρα ὅτι ἔξεστι μὲν. ἐὰν ποιήσῃ, οὐχ ἁμαρτήσεται· κρεῖττον δὲ ποιεῖ οὐ χρησάμενος τῇ ἐξουσίᾳ. καὶ πάλιν· πάσῃ 20 παρθένῳ ἔξεστι γαμεῖσθαι· ἀλλ’ ἢ καλὴ καὶ ἀγαθὴ οὐχ ὥς μὴ ἔξον γαμεῖν ἀπέχεται τοῦ γαμεῖν· ἀλλ’ ἀναβᾶσα τὴν ἐξουσίαν καὶ βουλομένη καθαρὰ εἶναι, καὶ τῷ σώματι καὶ τῷ Πνεύματι παρθενεύει· ἀλλὰ καὶ ἀνδρὸς τελευτήσαντος, οὐ κεκώλυται^y ἢ διγαμία παντελῶς· ἐὰν γάρ φησιν ὁ ἀνὴρ ἀποθάνῃ· ἐλευθέρᾳ ἐστὶν 25 ὃ θέλει γαμηθῆναι, μόνον ἐν Κυρίῳ· ἀλλ’ ἀκούσασα ἢ καλὴ γυνὴ μακαριωτέρα ἐστίν, ἐὰν οὕτως μείνῃ κατὰ τὴν ἐμὴν γνώμην. οὐ κέχρηται τῇ ἐξουσίᾳ. “πάντα μοι ἔξεστιν” ἀλλ’ οὐκ ἐγὼ ἐξου-
“σιασθήσομαι ὑπό τινος.” ἔχει τι ὁ λόγος ὑψηλότερον· εἰ γὰρ
“οὐκ ἔστιν ἡμῖν ἢ παλὴ πρὸς αἷμα καὶ σάρκα, ἀλλὰ πρὸς τὰς 30
“ἀρχὰς καὶ πρὸς τὰς ἐξουσίας” ὅτ’ ἂν ἡ ἐξουσία κρατήσῃ, ἐξουσιασθῇ ὑπ’ ἐκείνης· ἐὰν δὲ πᾶσαν ἐξουσίαν νικήσω, οὐκ ἐξουσιασθήσομαι ὑπό τινος.

ΣΕΤΗΡΙΑΝΟῦ. Οὐ προσώπου λέγει, ἀλλὰ πράγματος ἀπὸ τοῦ

^x ἔλαβων Cod.

^y οὐκ ἐκώλυται Cod.

περὶ τούτων γὰρ ὁ λόγος “ τὰ βρώματα τῇ κοιλίᾳ, καὶ ἡ κοιλία “ τοῖς βρώμασιν· ὁ δὲ Θεὸς καὶ ταύτην καὶ ταῦτα καταργήσει.”

Ἰωάννου^z. Κοιλίαν ἐνταῦθα οὐ τὴν γαστέρα, ἀλλὰ τὴν γαστριμαργίαν λέγει· ὡς ὅτ’ ἂν λέγῃ “ ὧν ὁ Θεὸς ἡ κοιλία,” οὐ περὶ τοῦ μέλους λέγων, ἀλλὰ περὶ τῆς ἀδηφαγίας. τί δέ ἐστι “ τὰ 5 “ βρώματα τῇ κοιλίᾳ;” τὰ βρώματά φησι πρὸς τὴν γαστριμαργίαν ἔχει φιλίαν, καὶ αὕτη πρὸς ταῦτα· καὶ οὐ δύναται πρὸς τὸν Χριστὸν ἡμᾶς ἄγειν· ἀλλὰ πρὸς ταῦτα ἔλκει· πάθος γὰρ χαλεπὸν καὶ θηριῶδες ἐστίν· καὶ δούλους ποιεῖ, καὶ ταύτη διακονεῖσθαι παρασκευάσει· “ ὁ δὲ Θεὸς καὶ ταύτην καὶ ταῦτα καταργήσει.” 10 οὐ τὴν γαστέρα λέγων, ἀλλὰ τὴν ἄμετρον ἐπιθυμίαν· οὐδὲ τὴν τροφὴν ἀλλὰ τὴν τρυφήν· πρὸς γὰρ ἐκεῖνα οὐ δυσχεραίνει· ἀλλὰ καὶ νομοθετεῖ περὶ αὐτῶν λέγων οὕτως· “ ἔχοντες τριφὰς καὶ “ σκεπάσματα· τούτοις ἀρκεσθυσόμεθα” τινὲς δὲ φασὶν ὅτι προφητεία τὸ εἰρημένον ἐστὶ, τὴν ἐν τῷ μέλλοντι αἰῶνι κατάστασιν 15 δηλοῦσα· καὶ ὅτι οὐκ ἔστιν ἐκεῖ φαγεῖν οὐδὲ πιεῖν· εἰ δὲ τὸ σύμμετρον ἔξει τέλος, πολλῶ μᾶλλον τῆς ἀμετρίας ἀπέχεσθαι δεῖ.

Ὡριγένους^a. Μὴ νομίσης ὅτι ὥσπερ ἡ κοιλία γέγονεν τοῖς βρώμασι καὶ τὰ βρώματα τῇ κοιλίᾳ. οὕτω καὶ τὸ σῶμα γέγονε διὰ συνουσιασμόν· εἰ θέλεις τὸν προηγούμενον λόγον μαθεῖν διὰ τί 20 γέγονεν, ἄκουε· ἵνα ναὸς ᾗ τῷ Κυρίῳ· καὶ ἵνα ἡ ψυχὴ ἁγία καὶ μακαρία εἶσα τὸ Πνεῦμα τὸ Ἅγιον ὥσπερ εἰ θεραπεύουσα, ἱερεὺς γένηται τοῦ ἔνδον Ἁγίου Πνεύματος· καὶ ὁ Ἀδὰμ γὰρ σῶμα εἶχεν ἐν τῷ παραδείσῳ· ἀλλ’ ὅμως ἐν αὐτῷ τῷ παραδείσῳ οὐκ ἔγνω Ἀδὰμ Εὖαν τὴν γυναῖκα αὐτοῦ· ἀλλ’ ὅτε ἐξεβλήθη μετὰ 25 τὴν παρακοήν· ταῦτα δὲ λέγω οὐ περιγράφων τὸν γάμον· οἶδα γὰρ ὅτι εἴ τις οὐκ ἐγκρατεύεται, γαμεῖν ὀφείλει· κρεῖσσον γὰρ ἐστὶ γαμεῖν, ἢ πυροῦσθαι· ἀλλ’ εἰ καὶ συγκεχώρηται τὸ πᾶγμα· οὐ προηγούμενως, ἀλλὰ δι’ ἀσθένειαν· τὸ γὰρ προηγούμενον ἀγνεύειν καὶ καθαρεύειν καὶ σχολάζειν τῇ προσευχῇ.

Θεοδωρίτου. Κεφαλὴν ἡμῶν πολλακίς τὸν Κύριον προσηγόρευσεν· τούτῳ τοίνυν ὡς κεφαλῇ συνῆπται τὸ σῶμα· οὐ γὰρ ὥσπερ ἡ γαστὴρ τροφῆς δοχεῖον ἐγένετο· οὕτως τὸ σῶμα διὰ τὴν πορνείαν δεδημιούργηται· “ ὁ δὲ Θεὸς καὶ τὸν Κύριον ἡγείρεν· καὶ

“ ἡμᾶς ἐξεγερεῖ διὰ τῆς δυνάμεως αὐτοῦ ” μὴ καταφρονήσης ὡς νεκροῦ τοῦ δεσπότου· ἐγγήγερται γάρ· ἐγερεῖ δὲ ἡμᾶς ὁ τοῦτου ἐγείρας Θεός, τῇ τοῦ ἐγερθέντος δυνάμει· ἐδίδαξε τοίνυν σαφῶς ὡς ἡγέρθη μὲν κατὰ τὸ ἀνθρώπινον, ἐγερεῖ δὲ ἡμᾶς ὡς Θεός.

ΘΕΟΔΩΡΟΤ. Οὐδὲ συγκαταλύεσθαι τῷ παρόντι βίῳ τὸ ἡμέ- 5
τερον νομίζομεν σῶμα· ὁ γὰρ τὸν Χριστὸν ἀναστήσας, καὶ ἡμᾶς ἀναστήσει πάντως· ὥσπερ γὰρ ἐπὶ τοῦ ἐσθίειν ἐξουσίαν ἔδωκεν, ἀπὸ τε τοῦ πρὸς τοῦτο γεγενῆσθαι, καὶ ἀπὸ τοῦ παύεσθαι πάντως· οὕτως ἐπὶ τοῦ πορνεύειν τὸ μὴ ἐξεῖναι συνέστησεν, ἀπὸ τε τοῦ μὴ πρὸς τοῦτο γεγενῆσθαι, καὶ ἀπὸ τοῦ τὸ σῶμα μετὰ τὴν ἀνάστασιν 10
ἔσεσθαι πάλιν.

ἸΩΑΝΝΟΤ^β. Σφῶδρα εὐκαίρως ἐνταῦθα τῆς ἀναστάσεως ἀνέ-
μνησεν, ταῖς ἐλπίσιν ἐκείναις καταστέλλων τῆς ἀδηφαγίας τὴν
τυραννίδα· καὶ μινονυχὶ λέγων, ἔφαγες, ἔπιες ἀσώτως· καὶ τί
τὸ πέρας; οὐδέν· ἀλλ’ ἡ φθορὰ μόνη. 15

ΩΡΙΓΕΝΟΤΣ. Τοῦ γὰρ ἤδη ἐγερθέντος μετὰ Χριστοῦ καὶ συμ-
μόρφου γενομένου τῇ ἀναστάσει αὐτοῦ καὶ τῇ καινότητι τῆς ζωῆς,
τὸ σῶμα ὀφείλει εἶναι οὐδενὸς ἢ τοῦ Κυρίου.

ΟΪΚΟΤΜΕΝΙΟΤ. Ἡ καὶ ἔτι νηπίοις οὖσιν ἔδει συγκαταβαίνειν
καὶ πρὸς τὴν νηπιότητα αὐτῶν λαλεῖν. 20

ΦΩΤΙΟΤ. Εἰ μὲν ἀπλῶς βρώματα τὴν τροφήν δεῖ ἐκλαβεῖν,
καὶ κοιλίαν τὴν ὑποδοχὴν τῶν σιτίων, ἄμεινον εἰς προσαγόρευσιν
τοῦ μέλλοντος ἐκδέχεσθαι τὸ ἐπαγόμενον· αἶον, ὁ δὲ Θεὸς καὶ
ταύτην καὶ ταῦτα καταργήσει· τοῦτ’ ἐστὶν ἀλλὰ ταῦτα ἐν τῇ
ἀναστάσει ἀργὰ καὶ ἀχάριστα ἔσται, εἰς ἀφθαρσίαν ἡμᾶς τοῦ 25
Θεοῦ μεταστοιχιούντος· καὶ μήτε τροφῆς δεῖσθαι, μήτε πρὸς ὑπο-
δοχὴν σιτίων παρασκευάζοντος· καὶ εἴη ἂν καὶ ὁ νοῦς τοῦ τὰ
βρώματα τῇ κοιλίᾳ καὶ ἡ κοιλία τοῖς βρώμασι τοιούτως· ἀλλή-
λων ἐστὶ φησὶν, ἐρεθιστικὰ καὶ ἐπιζητικά· ἦτε γὰρ ἐν τῇ κοιλίᾳ
ὄρεξις ἐπιζητεῖ τὰ σιτία· τὰ δὲ σιτία τὰ ἐν ἡμῖν πάλιν ὄρεξιν 30
ἐρεθίζει καὶ διεγείρει· ὁ δὲ Θεός, φησὶν, ἅμφω ἐν τῇ ἀναστάσει
ἀργὰ καὶ ἄχρηστα ἀποδείξει· οὐ χρὴ οὖν περὶ τῶν μελλόντων
ἔσεσθαι ἀχρήστων λίαν σπουδάζειν· εἰ δὲ βρώματα μὲν τὸ ἀκό-

ρεστον τῶν βρωμάτων, κοιλίαν δὲ τὴν ἀπληστίαν τῆς κοιλίας ἐκληψόμεθα· οὐδὲν γὰρ κωλύει καὶ ταῦτα δηλοῦσθαι ὑπὸ τῶν λέξεων, οὐ προαγορεύσεως ἔννοιαν δίδωσι τὸ ἐπαγόμενον, ἀλλὰ μᾶλλον ἀρᾶς καὶ δίκης· καταργήσῃ αὐτὰ, φησὶν, ὁ Θεός· ἀπελάσει ταῦτα ἀφ' ἡμῶν ἐκδιώξει τὴν ἀδηφαγίαν καὶ γαστριμα- 5 γίαν· ἐλευθέρους τούτων ἀποδείξει τῶν κακῶν· εἰ δὲ ἀρὰς αὐτοῖς ἐπάγομεν, καὶ ἑαυτοὺς τούτων ἐλευθερωθῆναι εὐχόμεθα· πῶς οὐχὶ βδελυξόμεθα;

15 Οὐκ οἶδατε ὅτι τὰ σώματα ὑμῶν μέλη Χριστοῦ ἐστίν; ἅρας οὖν τὰ μέλη τοῦ Χριστοῦ, ποιήσω πόρνης 10 16 μέλη; μὴ γένοιτο. οὐκ οἶδατε ὅτι ὁ κολλώμενος τῇ πόρνῃ, ἐν σῶμά ἐστιν; ἔσονται γάρ, φησὶν, οἱ δύο 17 εἰς σάρκα μίαν· ὁ δὲ κολλώμενος τῷ Κυρίῳ, ἐν Πνευμᾷ 18 ἐστὶ· φεύγετε τὴν πορνείαν. πᾶν ἁμάρτημα ὃ ἐὰν ποιήσῃ ἄνθρωπος, ἐκτὸς τοῦ σώματός ἐστιν· ὁ δὲ πορ- 15 νεύων, εἰς τὸ ἴδιον σῶμα ἁμαρτάνει.

ΘΕΟΔΩΡΟΣ. Μέλη Χριστοῦ πάντες ὑμεῖς, οἱ διὰ τῆς τοῦ Πνεύματος ἀναγεννήσεως τὴν πρὸς αὐτοὺς δεξάμενοι συνάφειαν, ἐλπίδι τοῦ καὶ ἀναστήσεσθαι ὁμοίως αὐτῷ.

ΘΕΟΔΩΡΙΤΟΣ. Οὐ καθάπερ νύμφη νυμφίῳ συνήφθητε τῷ 20 Χριστῷ;

ΩΡΙΓΕΝΟΣ. Ψυχῆς ὄργανα ἐστὶ τὰ ἀνθρώπων σώματα· καὶ ἀρχούσης τῆς ψυχῆς, ὑπηρετεῖται τὸ σῶμα, καὶ χρῆται αὐτῷ εἰς ἃ βούλεται· ἰδίως δὲ ὁ λόγος θέλει ἡμῶν τὰ σώματα μηκέτι ὑπὸ τῆς ψυχῆς ἐνεργεῖσθαι τῆς ἡμετέρας· ἀλλ' ὑπ' αὐτοῦ τοῦ Χριστοῦ· 25 διὸ λέγει ὁ Παῦλος· “ζῶ δὲ οὐκ ἔτι ἐγὼ, ζῇ δὲ ἐν ἐμοὶ Χριστός” μέλη οὖν τότε γίνεται Χριστοῦ, ὅτι πάντα κατὰ τὸν αὐτοῦ λόγον κινούμεν.

ΚΤΡΙΛΛΟΣ. Πῶς ἂν εἶεν μέλη Χριστοῦ τὰ ἡμῶν; ἔχομεν αὐτὰ ἐν ἑαυτοῖς αἰσθητῶς τε καὶ νοητῶς· κατοικεῖ μὲν γὰρ ἐν 30 ταῖς καρδίαις ἡμῶν διὰ τοῦ Πνεύματος· μετεσχήκαμεν δὲ καὶ τῆς ἁγίας αὐτοῦ σαρκός· ἡγιάσμεθά τε διττῶς, καὶ κατώκηκεν ἐν ἡμῖν ὡς ζῶν καὶ ζωοποιός, ἵνα τὸν τοῖς μέλεσιν ἡμῶν ἐπισκήψαντα θάνατον καταργήσῃ δι' ἑαυτοῦ. εἰ τοίνυν αὐτός ἐστιν ἡ κεφαλὴ

τοῦ σώματος τῆς ἐκκλησίας· ἡμεῖς ἄρα ἐσμὲν οἱ καθέκαστα μέλη· ὅτ' ἂν οὖν εἰς ἀτόπους ἡδονὰς καταπίπτωμεν, τότε δὴ τότε πλημμελήσομεν εἰς αὐτὸν, οὗ καὶ γεγόναμεν μέλη· πόρνας γὰρ ὥσπερ τὰ αὐτοῦ χαρισόμεθα.

ΘΕΟΔΩΡΙΤΟΤ. Σφοδρὰ τὸ παράνομον ἠΐξησέ, μέλη Χριστοῦ τὰ 5 ἡμέτερα σώματα προσαγορεύσας· οὐκ ἔτι σά φησὶν ἐστίν, ἀλλὰ Χριστοῦ· πῶς τοίνυν αὐτὰ μέλη πόρνης ποιεῖς; εἴτα τούτου διδάσκει τὸν τρόπον· “οὐκ οἶδατε ὅτι ὁ κολλώμενος τῇ πόρνῃ ἐν “σῶμά ἐστιν; ἔσονται γάρ,” φησὶν, “οἱ δύο εἰς σάρκα μίαν· ὁ δὲ κολλώμενος τῷ Κυρίῳ, ἐν Πνευμᾷ ἐστίν.” οὐκ ἀπεικότως 10 τὸ περὶ τῆς γαμικῆς συναφείας εἰρημένον τέθεικέν ἐπὶ τῆς πορνείας· ἐν γὰρ καὶ τοῦτο κακεῖνο τῇ φύσει τοῦ πράγματος· τὸ δὲ ἔννομον καὶ παράνομον δείκνυσι, τὴν διαφόραν λέγει οὖν· ἔαν συναφθεῖς τῷ Κυρίῳ πάλιν πρὸς ἐκεῖνον ἀπέλθης· εἰς αὐτὸν χωρεῖ τὸν δεσπότην ἢ παροιμία· τὰ μέλη γὰρ αὐτοῦ προσάγεις 15 πόρνῃ, καὶ ἀποφαίνεις μέλη πόρνης.

“Φεύγετε τὴν πορνείαν.” οὐκ εἶπεν μισεῖτε καὶ ἀποστρέφεσθε· ἀλλὰ φεύγετε· εἰδὼς τὴν τῆς ἁμαρτίας ταύτης ὀξύτητα· διδάσκει δὲ καὶ τὸ τοῦ πράγματος μυσarόν· “πᾶν ἁμάρτημα ὃ ἔαν ποιήσῃ “ἄνθρωπος, ἐκτὸς τοῦ σώματός ἐστιν· ὁ δὲ πορνεύων, εἰς τὸ ἴδιον 20 “σῶμα ἁμαρτάνει.” μυρία γάρ τις ἕτερα ἁμαρτάνων, καὶ ὅρκους παραβαίνων, καὶ βλασφημίᾳ μολύνων τὴν γλῶσσαν, καὶ σφετεριζόμενος τὰ μηδαμόθεν προσήκοντα· οὐ τοσαύτην αἴσθησιν λαμβάνει τῆς ἁμαρτίας· ὁ δὲ τῆς ἀσελγείας δοῦλος γεγεννημένος, εὐθύς μετὰ τὴν ἁμαρτίαν αἰσθάνεται τοῦ κακοῦ, καὶ αὐτὸ τὸ σῶμα 25 βδελύττεται· διὰ τοι τοῦτο καὶ λουτροῖς κεχρημένοι ἀπορρίπτουσι τὸ σῶμα, ἐκβάλλειν οὕτω πῶς τὸ μῦσος ὑπολαμβάνοντες.

ΘΕΟΔΩΡΟΤ. Τὰ μὲν λοιπὰ φησὶν ἁμαρτήματα ἕτερα βλάπτειν δοκεῖ· τοῦτο δὲ πρὸ τῶν λοιπῶν πάντων τὸν διαπραττόμενον· τὸ οἰκεῖον γὰρ οὗτος μολύνει σῶμα. 30

ΣΕΤΗΡΙΑΝΟΤ. “Ὅπερ ἂν τις ἁμάρτη πρὸς τὸ τρέφειν ἢ ἀμφιεννῦναι τὸ σῶμα ποιῇ καὶ κατακοσμεῖν καὶ τὴν χρεῖαν αὐτῷ πληροῦν καὶ πρὸς τιμὴν τοῦ σώματος· ὁ μέντοι τῇ πόρνῃ^d κολλώ-

^d πορνεία Cod.

μενος ἐν σῶμα αὐτῇ ποιῶν τὸ ἴδιον σῶμα, ὑβρίζει αὐτὸ καὶ ἀτιμάζει.

ΩΡΙΓΕΝΟΣ. Ζητήσῃ τις, εἰ πᾶν ἁμάρτημα ἐκτὸς τοῦ σώματος ἐστίν· ἑρεῖ γάρ τις· ἁμάρτημά ἐστι τὸ μεθύειν· ἁμάρτημά ἐστι τὸ ἑαυτὸν ἐξάγειν ἐκ τοῦ βίου δι' ἀγχόνης, διὰ κρημνοῦ· ἄρ' οὖν ἐκτὸς τοῦ σώματος ἐστὶ καὶ τοῦτο τὸ ἁμάρτημα; ἀλλ' εὐγνωμόνως δεῖ ἀκοῦσαι, πῶς εἴρηται τοῦτο· ἀφορμὴν δὲ ληψόμεθα τοῦ νοῆσαι τὰ κατὰ τὸν τόπον ἐκ τοῦ Λευϊτικοῦ· ἐκεῖ γὰρ λέγεται ὅτι ἐκ τῆς ῥύσεως συνέστηκεν τὸ σῶμα αὐτοῦ· ἐπεὶ οὖν ἡ σύστασις^ε τοῦ σώματος ἀπὸ σπερμάτων ἐστὶ· διὰ τοῦτο ἁμαρ- 10 τάνων κατὰ τὴν πρόρρυσιν^ς τῶν σπερμάτων, εἰς τὸ σῶμα τὸ ἑαυτοῦ ἁμαρτάνει· καὶ ἔστιν ἡ ἁμαρτία αὕτη ἀπὸ τούτων γινόμενην, ἀφ' ὧν καὶ ἡ ἀρχὴ τῆς συστάσεως τοῦ σώματος.

ΚΤΡΙΛΛΟΤ. Τὰ μέλη τοῦ σώματος ἡμῶν διὰ τῆς ἀγνείας Χριστοῦ μέλη μεμενηκότα μεθέξουσιν πάντως τῆς παρ' αὐτοῦ ζωῆς 15 τε καὶ δόξης μετασχήματι· εἰ γὰρ τὸ σῶμα τῆς ταπεινώσεως ἡμῶν σύμμορφον τῷ σώματι τῆς δόξης αὐτοῦ^h· εἰ δὲ γένοιτο πόρνης μέλη· πῶς ἂν λάβοι τὸν μετασχηματισμὸν καὶ τὴν τῆς πρὸς αὐτὸν συμμορφίας λαμπρότητα νοητὴν;

ΟΙΚΟΤΜΕΝΙΟΤ. Ἡ ὅτι τὰ λοιπὰ ἁμαρτήματα ἐκ ψυχικοῦ 20 πάθους γίνεται· οἷον ὀργῆς ἐπὶ ἀνδροφόνῳ· κενοδοξία ἐπὶ τῶν πλουτεῖν ἐθελόντων· ἡ δὲ γε πορνεία ἐξ αὐτοῦ τοῦ σώματος τὰς πηγὰς ἔχει τῆς ἐπιθυμίας· ἐξάrai δὲ ἐβουλήθη τὸ πρᾶγμα, ἐπειδὴ περὶ αὐτοῦ πρόσκειται ἡ παραίνεσις αὐτῷ· οὐ γὰρ πάντως πάντων χεῖρον ἡ πορνεία. 25

ΤΟΤ' ΑΥΤΟΤ. Εἶπεν εἰς τοῦτο πλείους ἐρμηνείας ὁ ἐν ἁγίοις Σενηριανὸς τεύχει νζ' λόγῳ γ' κεφαλαίῳ ιθ'.ⁱ ταύτην τε αὐτὴν εἰπὼν τῇ τοῦ ἐν ἁγίοις Ἰωάννου καὶ ἄλλῃ· ὅτι φησὶν ὁ πορνεύων. εἰς τὴν ἰδίαν σύστασιν, καὶ εἰς αὐτὴν τὴν τοῦ σώματος τοῦ ἀνθρωπίνου κατασκευὴν πλημμελεῖ· ἐνυβρίζων εἰς τὸ τοῦ σώματος 30 ἡμῶν ἐργαστήριον· καὶ ἄλλῃ, ὅτι σῶμα Χριστοῦ καὶ μέλη Χριστοῦ ἐστὶν ὁ ἄνθρωπος· ὁ οὖν εἰς τὸ ἴδιον σῶμα πλημμελῶν· εἰς Χριστὸν πλημμελεῖ, τὴν κεφαλὴν ἡμῶν· οὗ καὶ ναὸς ἐστὶ τὸ

^ε xv. 3. ^ς στύσσις Cod. ^ς πρόρισιν Cod. ^h Excidit aliquid.
ⁱ νζ' λόγῳ γ' κεφαλαίῳ ιθ'. om. Cod. cum lacunæ indicio. Suppl. ex edd.

σῶμα μετὰ πάντων· καὶ ταῦτα δέξαι εἰ βούλει· ἔξῃραι βουλό-
μενος τὸ τῆς πορνείας ἁμάρτημα, τοιοῦτόν τινα λέγει σκοπὸν, ὅτι
μυρίων ἄξιος τιμωριῶν ὁ πόρνος· ὁ γὰρ τοῦ μολυσμοῦ τοῦ ἰδίου
σώματος μὴ φειδόμενος, πῶς ἄλλους φείσειτο; ὁ γὰρ ἑαυτῷ
κακὸς, τίνι ἀγαθός; 5

Καὶ ἄλλως. γέγραπται περὶ τοῦ ἀνδρὸς καὶ τῆς γυναικὸς,
“ἔσονται οἱ δύο εἰς σάρκα μίαν” ὁ οὖν μὴ νόμῳ ἐπιτετραμμένος
καὶ θεῖον γάμον, ἀλλὰ πορνεύων, δέον ἔχειν τίμιον γάμον καὶ κοίτην
ἀμίαντον, ἐκ τῆς πορνείας καὶ τῆς ἔνθεν ἀκαθαρσίας ἐνυβρίζει τὸν
τε γάμον καὶ τὴν γυναῖκα. ὁ δέ γε τοῦτο ποιῶν, εἰς ἴδιον σῶμα 10
ἁμαρτάνει, εἰς τὴν γυναῖκα ἁμαρτάνων· ἥτις ἐν σῶμά ἐστι μετὰ
τοῦ ἀνδρὸς, καὶ σῶμά ἐστι τοῦ ἀνδρὸς καθὰ πλευρὰ αὐτοῦ ἐστιν,
καὶ ἐξ αὐτοῦ ἐλήφθη· τὴν τελευταίαν νομίζω καλλίστην εἶναι·
ἀνελλιπὴ γὰρ τὴν τοῦ ῥήτοῦ διάνοιαν σώζει· εὐρίσκεται γὰρ οὕτως
πᾶν ἁμάρτημα ὃ ἐὰν πράξῃ ἄνθρωπος, ἐκτὸς ἐστι τῆς πρὸς τὴν 15
γυναῖκα ἐπὶ μίξει παροινίας καὶ ἀκαθαρσίας· ὁ δὲ πορνεύων εἰς
τὴν γυναῖκα ἁμαρτάνει, ἀκαθαρσίας αὐτὴν ἀναπιπλὰς καὶ αἰσχρο-
τητος· ἐστὶ πρὸς τούτοις ἅπασι καὶ τοῦ ἁγίου Ἀθανασίου ἐρμη-
νεΐα ἐν τῷ περὶ σεμνοῦ γάμου. πρὸς ὅλοις τούτοις ἐρμῆνευσέ τις
καὶ οὕτως· πρὸς ἀβροδιαίτους καὶ φιλοσάρκους γράφων ὁ Παῦλος· 20
τῇ αὐτῶν φιλοσαρκία συνεργῶ ἐχρήσατο πρὸς τὴν τῆς πορνείας
παραίτησιν τοῦτο λέγων, ὅτι τὰ λοιπὰ ἁμαρτήματα ψυχὴν ἀδικεῖ,
καὶ εἰς αὐτὴν μόνην τὴν βλάβην παραπέμπει· ὁ δέ γε πορνεύων
σὺν τῇ ψυχῇ καὶ τὸ σῶμα ἀδικεῖ, φθείρων αὐτὸ καὶ ἐκδυναμῶν,
καὶ τὸν ψυχικὸν καὶ ζωτικὸν καθαιρῶν νοῦν· ὥσει εἶπεν, φείσασθε 25
καὶ τοῦ σώματος ὑμῶν, ὃ περιέπετε καὶ θάλπετε, καὶ οὗ πρόνοιαν
πλείστην ποιεῖσθε (ἐρωτηματικῶς) τί γὰρ ὁ φθόνος; οὐ τῆκει
τὸ σῶμα; τί οὖν μόνην τὴν πορνείαν τοῦτο ποιεῖν φησὶν^k;

Τοῦτ' αὐτοῦ. Λίαν ἀσφαλῶς εἶπεν ὁ Ἀπόστολος. φησὶ γὰρ,
“πᾶν ἁμάρτημα ὃ ἐὰν ποιήσῃ ἄνθρωπος, ἐκτὸς τοῦ σώματος 30
“ἐστίν” ὁ δὲ φθόνος οὐ γίνεται παρ' ἡμῶν· ἀλλ' ἐνεργεῖται εἰς
ἡμᾶς· πάσχομεν οὖν, ἀλλ' οὐ ποιῶμεν τὸν φθόνον· καὶ πάθος
ἐστίν, ἀλλ' οὐκ ἐνέργεια· περὶ ἐνεργείας δὲ νῦν ὁ λόγος τῷ Ἀπο-

ⁱ τόνον Edd.^k φῆς ποιεῖν; Edd.

στόλῳ· φησὶ γὰρ “πᾶν ἁμάρτημα ὃ ἂν ποιήσῃ ἄνθρωπος” οὐ μὴν περὶ πάθους.

ἸΩΑΝΝΟΤ¹. Πάλιν ἐπὶ τὴν προκειμένην ἦλθεν παραίνεσιν τὴν κατὰ τῆς πορνείας· ὅρα δὲ οὐκ εἶπεν ζεύξω πόρνην· ἀλλ’ ὅπερ ἦν φρικτῶδες τὸ ἄραι τὰ ἑαυτοῦ μέλη τοῦ εἶναι Χριστοῦ, καὶ ποιῆσαι 5 εἶναι πόρνης.

ΤΟῦ ΑἴΤΤΟῦ. Εἰς μαρτυρίαν φέρει τὴν παλαιάν· πῶς δὲ ἔσονται εἰς σάρκα μίαν; ὅτι ἡ σύνοδος οὐκ ἀφήσιν τοὺς δύο εἶναι δύο, ἀλλ’ ἓνα ποιεῖ.

ΤΟῦ ΑἴΤΤΟῦ. “Ὁρα πῶς διὰ γυμνῶν τῶν ὀνομάτων τῆς πόρνης 10 καὶ τοῦ Χριστοῦ προσάγει τὴν κατηγορίαν, δεινοποιῶν αὐτήν.

ΤΟῦ ΑἴΤΤΟῦ. “Ὅτι, φησὶν, ὁ τοιοῦτος, καὶ σῶμα περικείται, Πνεῦμα γίνεται μόνον, τὸ μηδὲν ποιεῖν σαρκικόν.

ΤΟῦ ΑἴΤΤΟῦ. Ἐπὶ τῆς πορνείας, φησὶν, ὅλον μολύνεται τὸ σῶμα· ὅθεν καὶ ἐπὶ βαλανεῖα τρέχειν ἔθος τοῖς πορνεύουσιν· ὁ 15 δὲ γε ἀνδροφόνος καὶ ἄρπαξ, χεῖρα μολύνουσι μόνον· τὸ δὲ “φεύγετε” τὴν μετὰ σπουδῆς ἀποχὴν δηλοῖ.

ΦΩΤΙΟΤ. “Ὁ δὲ κολλώμενος τῷ Κυρίῳ, ἐν πνευμᾷ ἐστι·” μονοειδής ἐστιν, ὅλος γίνεται πνευματικὸς τῇ πρὸς τὸν Κύριον ἐνώσει· οὐκ ἐπισύρεται τὰ σαρκικὰ πάθη, οὐδὲ σχίζεται εἰς διπλὸν τινα, 20 Θεῷ δουλεύων καὶ μαμωνᾷ· ἀλλ’ ὅλος ἐνιαῖός ἐστι καὶ ὅλος πνευματικός· εἰς ἐνότητα συναγόμενος Πνεύματος.

ΤΟῦ ΑἴΤΤΟῦ. Ὁ δὲ πορνεύων, εἰς τὸ σῶμα ἁμαρτάνει· αὐτὸς μερίζει τὸ ἴδιον σῶμα· καὶ εἰς ἑαυτὸν ἀλλ’ οὐκ εἰς ἄλλην τὴν ἀδικίαν ἐπιδείκνυται· ὅπερ ἐπ’ οὐδενὶ τῶν ἄλλων ἐστὶν εὐρεῖν 25 ἁμαρτημάτων· πάντες γὰρ ἄλλους βλάπτοντες ἁμαρτάνουσιν, ὁ δὲ πορνεύων ἑαυτὸν βλάπτει καὶ κακοποιεῖ.

Ἐκ τοῦ ΑἴΤΤΟῦ. Ἡ ἐπαγωγὴ δείκνυσι τὴν ἔννοιαν τοῦ προτεταγμένου αὐτοῦ ῥητοῦ τοιαύτην εἶναι· εἰς τὸ ἴδιον σῶμα ἁμαρτάνει. οἷον εἰς αὐτὸ, φησὶ, τὸ ἴδιον τοῦ δεσπότου σῶμα· καὶ γὰρ 30 ἐπάγει “ἡ οὐκ οἶδατε ὅτι τὰ σώματα ὑμῶν ναὸς τοῦ Ἁγίου “Πνεύματός ἐστιν;” καὶ πάλιν “καὶ οὐκ ἐστὲ ἑαυτῶν.” καὶ πρὸ βραχείος “οὐκ οἶδατε ὅτι τὰ σώματα ὑμῶν μέλη τοῦ

“Χριστοῦ;” ὥστε ὁ πορνεύων εἰς τὰ ἴδια μέλη τοῦ Χριστοῦ, καὶ εἰς τὸ σῶμα αὐτοῦ πλημμελεῖ· τί οὖν, φησὶν, οἱ λοιπὰς πλημμελοῦντες ἁμαρτίας· οὐχὶ κατὰ τοῦτον τὸν λόγον καὶ αὐτοὶ εἰς τὸ τοῦ Χριστοῦ σῶμα πλημμελοῦσιν; καὶ φαμέν ὅτι οὐχ οὕτως· εἰ γὰρ καὶ διὰ τινος μέλους ὁ κλέπτων ἢ ὁ φονεύων τὴν 5 ἁμαρτίαν ποιεῖ, ἀλλ’ οὐχὶ εἰς τὸ αὐτοῦ μέλος τὴν ἁμαρτίαν ποιεῖ· ἀλλ’ ἐκτὸς αὐτὴν καὶ εἰς ἄλλον τινα κακουργεῖ· ὁ δὲ πορνεύων, καὶ διὰ τῶν μελῶν ὥσπερ ἐκεῖνοι καὶ εἰς αὐτὰ τὰ μέλη καὶ ὅλον τὸ σῶμα τὴν βλάβην καὶ τὴν ἀδικίαν ἐπιδείκνυσιν.

Εἰς τὸ αὐτὸ ἰσιδιώροτ τοῦ Πηλοτσιώτοτ. Καὶ πρώτην μὲν 10 ταύτην οὐκ εἶπεν διὰ τοῦ σώματος ἁμαρτάνειν, ὅπερ οἱ πολλοὶ νομίζοντες πράγματα παρέχουσι τοῖς ἐρμηνεύουσιν· ἀλλ’ εἰς αὐτὸ ἁμαρτάνει· εἰς αὐτὸ σφάλλει· αὐτὸ μολύνει· αὐτὸ ἐναγὲς ἀποφαίνει· ὡς ἂν τις εἴποι· ὁ θεῖνα ἑαυτὸν ὑβρίζει, ἄλλον δοκῶν ὑβρίζειν· νῦν γὰρ βλέπει τῷ Ἀποστόλῳ ὁ λόγος οὐ πρὸς μετὰ 15 ταῦτα ἐφομένην τῷ ἁμαρτήματι τιμωρίαν, ἀλλὰ πρὸς τὴν ἐν τῇ πράξει γινομένην τῷ σώματι ἐκ τῆς συμπλοκῆς ὕβριν, τοῦτ’ ἐστὶν τὸν μολυσμὸν· ὁ μὲν γὰρ φονεύων, ἄλλον φονεύει· ὁ δὲ πορνεύων ἑαυτὸν καθυβρίζει· καὶ ὁ τὰ ἄλλα πταισμάτα δρῶν, εἰς ἄλλον δρᾷ· ὁ δὲ λαγνεύων ἑαυτὸν καταισχύνει· ἑαυτὸν μιάίνει· ὅθεν καὶ 20 ἀπολούνται τὸν μολυσμὸν ἐννοοῦντες, καὶ τὴν ἀτοπίαν βδελυτόμενοι· τὰ μὲν γὰρ ἄλλα πλημμελήματα, καὶ εἰς τὸν ἀδικούμενον βλέπει· τοῦτο δὲ εἰς τὸν ἀδικοῦντα· τὰ ἄλλα ἐκτὸς τοῦ σώματός ἐστι τοῦ δρῶντος· τοῦτο δὲ τὸν δρῶντα μολύνει· ἐν τοῖς ἄλλοις ἄλλους ἀδικεῖ· ἐν δὲ τῇ πορνείᾳ ἑαυτόν. 25

Εἰ δὲ καὶ δευτέραν βούλει σοι ἀνοιγῆναι θύραν· ἐννόει, ὅτι ἐπειδὴ πολλάκις ἀνθρώπῳ οὐ συγνώμης μεῖζον ἔχοντι ἐλάττωνα παραινοῦντες λέγομεν, ἀδελφὲ, ἀπόστηθι τούτου τοῦ νοσήματος· τοῦτο πάντων ἐστὶν κάκιον· οὐκ ἐπειδὴ πάντα ὑπερβαίνει· ἀλλ’ ὅτι κακεῖνον αὐτὸν ἀπαλλάξαι βουλόμεθα· μήποτε καὶ ὁ Ἀπόστολος 30 ἐπὶ τῆς πορνείας τοῦτο ἔφη· τὸν γὰρ πορνεύσαντα παρὰ Κορινθίοις σωφρονῆσαι βουλόμενος, ταύτην ἔρρηξε τὴν φωνήν. εἰ δὲ καὶ τρίτην· ἐννόει, ὅτι ὥσπερ ὁ εἰς θάλασσαν σῖτον ἢ ἕτερον ῥίπτων σπέρμα εἰς τὸν σπόρον ἁμαρτάνει, καλύων αὐτὸν εἰς γέννησιν ἐλθεῖν· οὕτω καὶ ὁ εἰς ἐτέραν ῥίπτων τὸ ἑαυτοῦ σπέρμα εἰς τὸ 35

οἰκεῖον σῶμα ἁμαρτάνει· ἐκεῖνης οὐ τεχθὲν ἀναιρούσης μόνον· ἀλλὰ καὶ τεχθῆναι κωλυούσης· εἰ δὲ καὶ τετάρτην· ἐννοεῖν χρῆ, ὅτι ἡ δρᾶ καὶ πάσχει· εἰ μὲν γὰρ μὴ ἔπαθεν, οὐκ ἂν ἔρρευσεν· εἰ δὲ ἔρρευσεν, ἐφθάρη· εἰ δὲ ἐφθάρη, ὑβρίσθη· ἀμέλει ἐπ' οὐδεμίᾳ ἄλλῃ πράξει, ἢ ἐπὶ μόνῃ τῇ ἀνδρὸς πρὸς γυναῖκα συνῶδφ λέγεται, 5 ἐφθάρται τὴν παρθένον καὶ τὸν νεανίσκον πειραθέντας· εἰ δὲ καὶ πέμπτην· ἐννοεῖ, ὅτι τῷ πόρνῃ συνερχομένῳ, εἰ τεχθεῖναι παιδίον, εἰς πορνείον ἀνατρέψεται· καὶ ὁ ὅρων μετὰ ταῦτα λέξει, ὥτως ἑαυτὸν ἐκεῖνος ἡδίκησεν· ἰδοὺ γὰρ τὸ σπέρμα, μᾶλλον δὲ τὸ σῶμα αὐτοῦ πορνεύει· εἰ δὲ καὶ ἕκτην· ἐπίστησαι, ὅτι εἰ δούλῃ τίς 10 κοινωήσκειν, δοῦλος ἔσται τὸ τικτόμενον· πῶς οὖν οὐκ εἰς ἑαυτὸν ἁμαρτάνει, ὁ δοῦλον σπουδάζων τεκεῖν· εἰ δὲ καὶ ἐβδόμην· ὅρα ὅτι καὶ τὸ τικτόμενον ἀδικεῖται νόθον καλούμενον καὶ ἄτιμον πανταχοῦ γινόμενον· κἂν ἐν βουλευτηρίῳ, κἂν ἐν δικαστηρίῳ δέοι εἰσελθεῖν, ἐκβάλλεται· δι' οὗ καὶ ὁ φυτευσάμενος συναπολαύει 15 τῆς αἰσχύνης. ὑπόμνημα γὰρ τῆς οἰκειάς λαγνείας κατέλειψεν. εἰ δὲ καὶ ὀγδόην· δοκίμασον τὸ ῥηθησόμενον· ἐπειδὴ ὁ πορνεύων ἐν πρὸς τὴν πορνεύουσαν γίνεται· ὁ τὰ οἰκεῖα μέλη ποιῶν μέλη πόρνῃς, εἰς ἑαυτὸν τῷ ὄντι ἁμαρτάνει· φόνῳ μὲν γὰρ εὗ τινὲς ἐχρήσαντο, ὡς Μωσῆς, καὶ Φινεὲς· καὶ ὀργῇ, ὡς Πέτρος καὶ Παῦλος· 20 πορνεία δὲ οὐδεὶς πώποτε εὗ ἐχρήσατο· εἰ δὲ καὶ ἐνάτην· ἐννοεῖ, ἐπειδὴ σῶμα ἓν ἐστὶν ἡ ἐκκλησία· ὁ δεκαθέϊς^m ἀλλήλων μέλη, ὁ πορνεύων, εἰς πάντας ἁμαρτάνει· ἀνατρέχει γὰρ αὐτοῦ τὸ σφάλμα ἐπὶ τὸ τῆς Ἐκκλησίας πλήρωμα· οὗ καὶ ἐκκοπῆναι αὐτὸν προσέταξεν, ἕως ἂν μετανόησῃ. εἰ δὲ καὶ δεκάτην βούλει 25 λεχθεῖν ἂν, ὅτι ἐπειδὴ οἱ νόμῳ τοῦ τιμίου γάμου συνιέντες, ἐν σῶμα γίνονται· “ἔσονται γὰρ” φησὶν, “οἱ δύο εἰς σάρκα μίαν” διὸ καὶ ἡ γυνὴ τοῦ ἰδίου σώματος οὐκ ἐξουσιάζει, ἀλλ' ὁ ἀνὴρ, ὡσαύτως δὲ καὶ ὁ ἀνὴρ· εἰκότως ὁ πορνεύων μὲν ἀνὴρ εἰς τὴν γαμετὴν, τοῦτ' ἐστὶν εἰς τὸ ἴδιον σῶμα ἁμαρτάνει· ὡσαύτως καὶ 30 ἡ γυνή· ἐπὶ μόνῃ γὰρ ταύτῃ τῇ ἁμαρτίᾳ μόνον ἔθετο ὁ Χριστὸς χωρίζεσθαι αὐτοὺς ἀπ' ἀλλήλων.

19 Ἡ οὐκ οἶδατε, ὅτι τὸ σῶμα ὑμῶν ναὸς τοῦ ἐν ὑμῖν

^m Leg. δίχα θεῖς.

Ἅγιον Πνεύματός ἐστιν, οὗ ἔχετε ἀπὸ Θεοῦ, καὶ οὐκ
 20 ἐστὲ ἐαυτῶν ; ἡγοράσθητε γὰρ τιμῆς· δοξάσατε δὴ τὸν
 Θεὸν ἐν τῷ σώματι ὑμῶν, καὶ ἐν τῷ πνεύματι ὑμῶν,
 ἃτινά ἐστι τοῦ Θεοῦ.

ΚΤΡΙΛΛΟΥ. “ Κατόκηκε γὰρ ἐν ὑμῖν τὸ τῆς υἱοθεσίας πνεῦμα, 5
 “ τοῦτ' ἐστὶ τὸ Ἅγιον, ἐν ᾧ κράξομεν ἁββᾶ ὁ πατήρ· ἡγοράσμεθα
 “ δὲ καὶ τιμῆς” τεθεικότος ὑπὲρ ἡμῶν τὴν ἰδίαν ψυχὴν τοῦ πάν-
 των ἡμῶν Σωτῆρος Χριστοῦ· ἐσμέν οὖν ἄρα ναοὶ Θεοῦ ζῶντος.
 ἐναυλίζεται γὰρ ἡμῖν δι' Ἁγίου Πνεύματος Χριστὸς ἔχων ἐν ἰδίᾳ
 φύσει καὶ τῶν ἐξ οὗ πέφηnen ἐνσιωδῶς Πατέρα καὶ Θεόν· ἔφη 10
 γὰρ αὐτὸς “ ἐάν τις ἀγαπᾷ με, τὸν λόγον μου τηρήσει, καὶ ὁ
 “ Πατήρ μου ἀγαπήσει αὐτόν· καὶ πρὸς αὐτὸν ἐλευσόμεθα, καὶ
 “ μνην παρ' αὐτῷ ποιησόμεθα.” ἀπέστω δὴ οὖν τῶν ἡμετέρων
 διανοιῶν ὡς ἀπὸ ναοῦ Θεοῦ ἢ κάκοςμος ἡδονή. ἀναφοιτάτω δὴ
 μᾶλλον καθάπερ ἐν τάξει θυμιαμάτων τῆς ἐγκρατείας ἢ εὐοσμίας. 15
 “ καὶ παραστήσωμεν τὰ σώματα ἡμῶν θυσίαν ζῶσαν ἁγίαν ἐνά-
 “ ρεστον τῷ Θεῷ τὴν λογικὴν λατρείαν ἡμῶν· ἡγοράσθημεν γὰρ
 “ οὐ φθαρτοῖς ἀργυρίῳ ἢ χρυσίῳ· ἀλλὰ τιμίῳ αἵματι,” κατὰ τὸ
 γεγραμμένον· οὐκ οὖν τῷ πριαμένῳ δουλεύσωμεν αὐτῷ· παραστή-
 σωμεν ἑαυτοὺς εἰς ὑπακοήν· καὶ τὰ μέλη ἡμῶν, ὅπλα δικαιοσύνης 20
 τῷ Θεῷ· γέγραπται γὰρ ὅτι τὸδε σῶμα οὐ τῇ πορνείᾳ, ἀλλὰ τῷ
 Κυρίῳ· καὶ ὁ Κύριος τῷ σώματι· ὅτ' ἂν τοίνυν τηρῶμεν τὰ μέλη
 τοῦ σώματος τὸν ἐκ τῆς φιλοσαρκίας οὐκ ἔχοντα μολυσμόν· τότε
 καὶ ὁ Κύριος ἔσται τῷ σώματι· κατοικεῖ γὰρ ἐν ἁγίοις ἅγιος ὢν
 κατὰ φύσιν ὡς Θεός.

25

ὨΡΙΓΕΝΟΥΣⁿ. Καλῶς ἀνθυποφορὰν ὑπείδόμενος καὶ προφυ-
 λαξάμενος εἶπεν τὸ “ οὐκ ἐστὲ ἐαυτῶν” ἑρεῖ γὰρ τις εἰς τὸ
 ἴδιον σῶμα ἁμαρτάνω, ἐξουσίαν ἔχω τοῦ ἰδίου σώματος· εἴτα
 φησὶν “ ἢ οὐκ οἶδατε ὅτι τὰ σώματα ὑμῶν ναὸς τοῦ Θεοῦ ἐν ὑμῖν
 “ Ἅγιον Πνεύματός ἐστιν, οὗ ἔχετε ἀπὸ τοῦ Θεοῦ” εἰς τὸ 30
 Πνεῦμα τὸ Ἅγιον ἀσεβοῦμεν, καὶ δι' αὐτοῦ εἰς Πατέρα καὶ Υἱόν,
 εἰς οὓς βεβαπτίσμεθα· ἐὰν πορνεύωμεν, εἰς Χριστὸν μὲν, ὅτ' ἂν
 “ ἄρας τὰ μέλη τοῦ Χριστοῦ ποιήσω πόρνης μέλη” εἰς τὸ Ἅγιον

δὲ Πνεῦμα, ὅτε τὸν ναὸν τοῦ ἐν ἡμῖν Ἁγίου Πνεύματος φθείρῃ τίς. εἰς τὸν Πατέρα δὲ, ὅτε τὸν ναὸν τοῦ Θεοῦ φθείρῃ πρὸς τούτοις οὖν ὅσα ἂν ἀμαρτάνωμεν, καὶ φόνους ποιήσωμεν, ἄφθοροι δὲ ὦμεν φθορᾶς, μὴ γευσάμενοι τῆς κατὰ τὴν συνουσίαν, οὐ λεγόμεθα, ἐφθάρται ἐκ τοῦ πεφονευκέναι· ἀλλ' ἐπεὶ καὶ ἡ ἀφθαρσία καὶ ἡ 5 φθορὰ περὶ τὴν φύσιν τὴν ἄγευστον συνουσίας τῆς περὶ τὰ ἀφροδίσια ἐστίν· ἐφθάρῃ γὰρ ἡ παρθένος λέγομεν· καὶ πάλιν ἄφθορος ὁ νεανίσκος ἢ ἐφθάρῃ· “πᾶν ἀμάρτημα ὃ ἐὰν ποιήσῃ ἄνθρωπος, “ἐκτὸς τοῦ σώματός ἐστιν” ἐπειδὴ οὖν ἐδόθη λύτρον ὑπὲρ ὑμῶν τὸ αἷμα τοῦ Χριστοῦ, καὶ ἔλαβεν ὑμᾶς ἀπὸ τῆς ἐξουσίας τοῦ 10 διαβόλου, “δοξάσατε τὸν Θεὸν ἐν τῷ σώματι ὑμῶν,” ἵνα γένηται τὸ σῶμα ὑμῶν ἄξιον μακαριότητος, ὡς ἀγαπησάντων τὴν ἀφθαρσίαν· ὡς καὶ ὁ Ἀπόστολος λέγει· “ἡ χάρις τοῦ Θεοῦ μετὰ “πάντων τῶν ἀγαπώντων τὸν Κύριον ἡμῶν Ἰησοῦν Χριστὸν ἐν “ἀφθαρσία.”

15

ΘΕΟΔΩΡΙΤΟΥ. Εἶπεν ἄνω τὸ σῶμα τοῦ Θεοῦ· εἶπεν αὐτὰ τὰ μέλη Χριστοῦ· νῦν πάλιν τοῦ Ἁγίου Πνεύματος ὀνομάζει ναόν· Πνεῦμα δὲ προσαγορεύει τὸ χάρισμα. καὶ διὰ πάντας μανθάνομεν τὴν τῆς Τριάδος ἰσότητα.

ΣΕΤΗΡΙΑΝΟΥ. “Δοξάσατε δὴ τὸν Θεὸν ἐν τῷ σώματι ὑμῶν 20 “καὶ ἐν τῷ πνεύματι ὑμῶν” μὴ μόνον ἐν τῷ χαρίσματι, ἀλλὰ καὶ ἐν τῷ σώματι· ἵνα καὶ φύσις καὶ προαίρεσις καὶ χάρις διὰ συμφωνίας δοξάσῃ τὸν εὐεργέτην· ἄλλοι δὲ τὸ πνεῦμα τὴν ψυχὴν ἐξειλήφασιν.

ΚΕΦ. Δ.

25

Περὶ γάμου καὶ χηρείας καὶ ἀγαμίας.

1 Περὶ δὲ ὧν ἐγράψατέ μοι, καλὸν ἀνθρώπῳ γυναικὸς
2 μὴ ἄπτεσθαι· διὰ δὲ τὰς πορνείας ἕκαστος τὴν ἑαυτοῦ
3 γυναικᾶ ἔχτω, καὶ ἐκάστη τὸν ἴδιον ἄνδρα ἔχτω. τῇ
γυναικὶ ὁ ἀνὴρ τὴν ὀφειλομένην εὐνοίαν ἀποδιδότω· 30
4 ὁμοίως δὲ καὶ ἡ γυνὴ τῷ ἀνδρί· ἡ γυνὴ τοῦ ἰδίου σώματος οὐκ ἐξουσιάζει, ἀλλ' ὁ ἀνὴρ· ὁμοίως δὲ καὶ ὁ ἀνὴρ τοῦ ἰδίου σώματος οὐκ ἐξουσιάζει, ἀλλ' ἡ γυνή.

᾽ΩΡΙΓΕΝΟΥΣ^ο. Οἱ ἄνθρωποι ἁμαρτάνοντες γενικῶ λόγῳ διχῶς ἁμαρτάνουσιν· ὑποβαίνοντες τὰς ἐντολὰς ἢ ὑπερβαίνοντες. ὅτ' ἂν γὰρ μὴ ἀπὸ ἐπιστήμης πολιτευώμεθα, μηδὲ γινώσκοντες τὰ μέτρα τῆς δικαιοσύνης σφαλλώμεθα, καὶ ἐσθ' ὅτε ὑπερβαίνοντες τὸν κανόνα φαντάσι· τοῦ ποιεῖν τι κρεῖττον, ἐκπίπτομεν τοῦ προκει- 5 μένου· στάθμιον οὖν ἐστὶν ὃ οὔτε μέγα ἐστὶν οὔτε μικρὸν, ἀλλὰ σύμμετρον, τὸ εἶδέναι πῶς δὴ βιοῦν· δέδεσαι μετὰ γυναικὸς, ἐν στάθμιον μέγα ποιεῖς· οὐ φροντίζεις τῆς γυναικὸς, ἀλλὰ λέγεις ἐγὼ δύναμαι ἐγκρατεῦσθαι καὶ ζῆν καθαρότερον. ἀλλ' ὅρα ὅτι ἡ γυνή σου ἀπόλλυται, οὐ δυναμένη φέρειν τὴν καθαρότητά σου 10 δι' ἣν Χριστὸς ἀπέθανεν.

Τοιοῦτόν τι γέγονεν ἐν Κορίνθῳ· καὶ ἦν ἀκαταστασία ἐν ταῖς οἰκίαις τῶν ἀδελφῶν· πῇ μὲν ἀνδρῶν, πῇ δὲ γυναικῶν ἐγκρατεῦ- εσθαι πειρωμένων καὶ ἀλλήλων κατεξανισταμένων. ἔγραψαν οὖν περὶ τούτου ἐπιστολὴν οἱ ἐν Κορίνθῳ τῷ Ἀποστόλῳ· καὶ πρὸς τὴν 15 ἐπιστολὴν ταύτην ἀντιγράφει ὁ Ἀπόστολος τὰ προγεγραμμένα. καὶ οὔτε ἐπέτεινεν τὸν περὶ ἀγνείας λόγον, καὶ ἀνεῖλεν τὸν περὶ γάμου, οὔτε τὸν περὶ γάμου προκρίνας, ἀνεῖλεν τὸν περὶ παρθε- νίας, ὥς καλὸς οἰκονόμος. ἀλλὰ τηρεῖ δι' ὅλου τοῦ λόγου τὸ βούλημα αὐτοῦ τινὰ τρόπον, καὶ προτρέπεται καθάρειν· καὶ 20 συγχωρήσας συγκαταβαίνειν, προτρέπεται πάλιν ἀσκεῖν τὴν ἀγνείαν· καὶ προτρεψάμενος ἀσκεῖν τὴν ἀγνείαν, πάλιν φέρει ἐπὶ τῷ δεῖν τῇ ἀσθενείᾳ συγκαταβαίνειν τῶν ἀσθενεστέρων· ἤρξατο δὲ οὐκ ἀπὸ τῶν ὑποδεεστέρων, οὐ γὰρ ἔπρασεν· ἀλλ' ἀπὸ τῶν τελειοτέρων πραγμάτων, λέγων· “περὶ δὲ ὧν ἐγράψατέ μοι· καλὸν 25 “ἀνθρώπῳ γυναικὸς μὴ ἅπτεσθαι” οἷον, ἐπαινῶ ὑμᾶς ὅσον ἐπὶ τῷ ἠθελήκεναι ἀγνεύειν τοὺς ἀποστάντας τῆς μίξεως τῆς πρὸς τὴν γυναῖκα· ἀλλὰ λογίσασθε μὴ τὸ ἑαυτῶν μόνον, ἀλλὰ καὶ τὸ τῆς γυναῖκος· ἡ γὰρ ἀγάπη οὐ ζητεῖ τὰ ἑαυτῆς.

Διὰ γοῦν τὰς πορνείας, ἕκαστος τὴν ἑαυτοῦ γυναῖκα ἔχέτω· 30 καὶ ἐκάστη τὸν ἴδιον ἄνδρα· οὐ διὰ τὴν ἑαυτοῦ πορνείαν ὁ ἰσχυ- ρότερος τὴν ἑαυτοῦ γυναῖκα ἔχέτω, ἀλλὰ μήπως πορνεύσῃ τῇ ἐγκρατεῖᾳ τῆς γυναικὸς ὁ ἀνὴρ· αἰρετώτερον γὰρ τοὺς δύο σωθῆ- ναι, εὐρισκομένους ἐν τοῖς ἔργοις τοῦ γάμου. ἡ τῇ προσφάσει τοῦ

ἐνὸς τὴν ἑτέραν ἐκπεσεῖν τῆς ἐλπίδος τῆς ἐν Χριστῷ· πῶς γὰρ καὶ σωθήσεται ἔνοχος ὢν τῷ θανάτῳ τῆς γυναικός· οὐκ ἔστι οὖν καθαρὰ ἢ σεμνότης τῆς τοῦ ἀνδρός, ὅτε μὴ ἐκ συμφωνίας τῆς γυναικὸς γίνηται ἢ ἄσκησις ἀμφοτέροις ὑπὲρ τοῦ σχολάσαι ταῖς κατὰ Θεὸν εὐχαῖς· τῇ γυναικὶ ὁ ἀνὴρ τὴν ὀφειλὴν ἀποδιδότω· 5 ὁμοίως δὲ καὶ ἡ γυνὴ τῷ ἀνδρί· προεννόησατο καὶ τοῦ θεραπεύσαι τὴν ἀσθένειαν τὴν ἀνθρωπίνην, καὶ τὸ εὐσχημονέστατα οἰκονομῆσαι τὸ κατὰ τοὺς τόπους. διόπερ εἶπεν ὀφειλὴν ὀφείλεισθαι ἀπὸ τοῦ ἀνδρός, καὶ τῷ ἀνδρὶ ἀπὸ τῆς γυναικός. εἶτα ἵνα μὴ δυσωπήσῃ τοὺς ἐν γάμῳ ὡς δούλους ἀλλήλων τυγχάνοντας· μὴ χωρὶς 10 συμφωνίας ἡκεῖν ἐπὶ τὴν ἄσκησιν τῆς καθαρότητος φησὶν· “ ἡ “ γυνὴ τοῦ ἰδίου σώματος οὐκ ἐξουσιάζει, ἀλλ’ ὁ ἀνὴρ· ὁμοίως “ καὶ ὁ ἀνὴρ τοῦ ἰδίου σώματος οὐκ ἐξουσιάζει, ἀλλ’ ἡ γυνή.” ἐξουσίαν οὖν ἔχει ὁ ἀνὴρ τοῦ σώματος τῆς γυναικός· καὶ ἐξουσίαν ἔχων, ἐὰν θέλῃ, μὴ χρήσθω τῇ ἐξουσίᾳ. ἀλλ’ οὐκ ἐχρησάμεθα τῇ 15 ἐξουσίᾳ ταύτῃ φησὶν ὁ Ἀπόστολος. οἶμαι τοῦτο διδάσκων τὸ λέγειν, “ μὴ οὐκ ἔχομεν ἐξουσίαν ἀδελφὴν γυναῖκα περιάγειν· ὡς “ καὶ οἱ λοιποὶ Ἀπόστολοι καὶ οἱ ἀδελφοὶ τοῦ Κυρίου καὶ Κηφᾶς ;” ἐξουσίαν οὖν ἔχει ἡ γυνὴ τοῦ σώματος τοῦ ἀνδρός· καὶ οὐ δύναται μὴ χρήσασθαι τῇ ἐξουσίᾳ· τὸ δὲ ὁμοίως δις κείμενον, δίδωσι νοεῖν 20 ὅτι μὴ νομίζετω ὁ ἀνὴρ ἐν τοῖς κατὰ τὸν γάμον πράγμασιν ὑπερέχειν τῆς γυναικός· ὁμοιότης ἐστὶ καὶ ἰσότης τοῖς γεγαμηκόσι πρὸς ἀλλήλους.

ἸΩΑΝΝΟΥΡ. Ἐγραψαν αὐτῷ εἰ δεῖ ἀπέχεσθαι γυναικὸς ἢ οὐ. τὸ μὲν καλὸν, φησὶν, καὶ τὸ ὑπερέχον ἐστίν, τὸ ὅλως μὴ ἄπτε- 25 σθαι γυναικός· τὸ δὲ ἀσφαλὲς καὶ βοηθοῦν ἡμῶν τῇ ἀσθενείᾳ ἐστίν, τὸ τῇ νομίμῳ κεχρηθῆσαι γυναικὶ καὶ τῷ νομίμῳ ἀνδρί. αὕτη τῆς συγχωρήσεως αἰτία εἰς ἐγκράτειαν παρακαλεῖ.

ΤΟΥΤ’ ΑἲΤΟΥΤ’. Ἐδειξε χρέος οὔσαν τὴν εὐνοίαν καὶ οὐ δωρεὰν παρεχομένην· ἐπειδὴ εἶπεν τὴν ὀφειλομένην εὐνοίαν, ἡρμήνευσεν 30 ποῖα ἐστὶν ἡ ὀφειλομένη εὐνοία· αὕτη φησὶν, οὔτε ἀνὴρ, οὔτε γυνὴ τοῦ ἰδίου σώματος οὐκ ἐξουσιάζουσιν. ἀλλὰ τὴν τούτου ἐξουσίαν ὁ ἕτερος εἶχε· τί δὴποτε δὲ ἐν μὲν τοῖς ἄλλοις τὸ πλεον δίδωσι τῷ ἀνδρὶ, ἔνθα περὶ ὑποταγῆς ἢ ἐξουσίας ὁ λόγος αὐτῶν, νυνὶ δὲ

ἰσότητα ἔδωκεν· καὶ φαμέν ὅτι ἐκεῖ μὲν περὶ τοῦ ἀρχικοῦ ὁ λόγος αὐτῶ· νυνὶ δὲ περὶ σωφροσύνης, ἐν ᾗ οὐδεὶς τὸ πλεόν ἢ τὸ ἔλαττον ἔχειν ὀφείλει.

5 Μὴ ἀποστερεῖτε ἀλλήλους, εἰ μὴ τι ἂν ἐκ συμφώνου πρὸς καιρὸν, ἵνα σχολάζητε τῇ νηστείᾳ καὶ τῇ προσ- 5 ευχῇ, καὶ πάλιν ἐπὶ τὸ αὐτὸ συνέρχησθε, ἵνα μὴ πειράζῃ 6 ὑμᾶς ὁ Σατανᾶς διὰ τὴν ἀκρασίαν ὑμῶν. τοῦτο δὲ λέγω 7 κατὰ συγγνώμην, οὐ κατ' ἐπιταγὴν. θέλω γὰρ πάντας ἀνθρώπους εἶναι, ὡς καὶ ἑμαυτόν· ἀλλ' ἕκαστος ἰδίου χάρισμα ἔχει ἐκ Θεοῦ, ὃς μὲν οὕτως, ὃς δὲ οὕτως. 10

᾽ΩΡΙΓΕΝΟΥΣ^α. Ὀφείλετε γὰρ ἀμφοτέροι ἐιδέναι, ὅτι οὐκ ἔστιν ἡ αὐτὴ εὐχὴ ἀπὸ καθαρότητος ἀνδρὸς καὶ γυναικὸς, καὶ εὐχὴ ἀπὸ κοινωνίας· εἰ γὰρ ἐπὶ τῶν εἰδώλων Ἑλληνες ἔστιν ὅτε ἀγνεύουσι, πόσῳ πλεόν σὺ ὁ τῷ Θεῷ τῶν ὅλων εὐχόμενος· καλὸν οὖν ἔστι συγκαταβαίνειν μὲν διὰ τὴν ἀσθeneίαν, ἀνέχειν δὲ διὰ τὰς εὐχάς· 15 καὶ Μωϋσῆς μὲν ἀγνίζει τὸν λαόν, καὶ λέγει, “τρεῖς ἡμέρας μὴ “προσέλθῃτε γυναικί.” ἵνα δυνηθῶσιν ἐκ τοῦ προκεκαθαρευκέναι ἀκροαταὶ γενέσθαι τοῦ Θεοῦ. καὶ ἐν ταῖς Βασιλείαις δὲ ἁγίους ἄρτους βούλεται παραστῆσαι τῷ Δαβίδ, φεύγοντι τὴν τοῦ Σαοῦλ ἐπιβουλήν, Ἀβιάθαρ ἢ Ἀβιμέλεχ ὁ ἱερεὺς. καὶ βουλόμενος ἁγίους 20 ἄρτους παραθεῖναι, τί φησί; “πλὴν εἰ καθαρὰ τὰ παιδάρια ἀπὸ “γυναικός” οὐχ οἶον δὲ ἀπὸ ἀλλοτρίας γυναικὸς, ἀλλ' ἀπὸ γαμετῆς· εἴτα ἵνα μὲν ἄρτους προθέσεως λάβῃ^γ, καθαρὸς εἶναι ὀφείλει ἀπὸ γυναικός. ἵνα δὲ τοὺς μείζονας τῆς προθέσεως λάβῃ ἄρτους, ἐφ' ὧν ἐπικέκληται τὸ ὄνομα τοῦ Θεοῦ καὶ τοῦ Χριστοῦ 25 καὶ τοῦ Ἁγίου Πνεύματος, οὐ πολλῶ πλεόν ὀφείλει τις εἶναι καθαρώτερος· ἵνα ἀληθῶς εἰς σωτηρίαν λάβῃ τοὺς ἄρτους, καὶ μὴ εἰς κρίμα;

ΘΕΟΔΩΡΟΥ. Ἀκρασίαν οὐ τὴν ἀσέλγειαν λέγει, ἀλλὰ τὸν κρα- 30 τεῖν οὐ δυνάμενον εἰς πορνείαν καταφέρεσθαι.

ΘΕΟΔΩΡΙΟΥ. Ὅτι δὲ τῇ τῶν ἀνθρώπων ἀσθeneίᾳ τοὺς νόμους ἐμέτρησεν, ἐδίδαξεν διὰ τῶν ἐξῆς· “τοῦτο δὲ λέγω κατὰ συγ- “γνώμην, οὐ κατὰ ἐπιταγὴν. θέλω γὰρ πάντας ἀνθρώπους εἶναι

^α Ὡ Cod.^γ λαβήτι Cod.

“ὥς καὶ ἑμαυτὸν ἐν ἐγκρατείᾳ” καὶ τὴν τελειότητα ὑπέδειξε. καὶ τὰ ἐλάττωνα συνεχώρισεν, “ἀλλ’ ἕκαστος ἴδιον χάρισμα
 “ἔχει ἐκ Θεοῦ, ὃς μὲν οὕτως, ὃς δὲ οὕτως. παρεμυθήσατο καὶ τοὺς ἐν γάμῳ χάρισμα Θεοῦ τὸν γάμον προσαγορεύσας. ὑπ’ ἐκείνης γάρ τις τῆς χάριτος βοηθούμενος, καὶ τὴν ἐν γάμῳ 5 κατορθοῖ σωφροσύνην· ἐπικουρεῖ δὲ ἡ χάρις τοῖς τὴν ἀγαθὴν εἰσφέρονσι προθυμίαν.

ΘΕΟΔΩΡΟΤ. Οὐκ εἶπεν αὐτῷ γνώμης κατόρθωμα, ἀλλὰ θείας χάριτος ἔργον. εἰκότως, τὸν γὰρ ἐναντία τῇ φύσει κατορθοῦν αἰρούμενον, οὐ τῆς ἡμετέρας δυνάμεως, ἀλλὰ τοῦ τῆς φύσεως 10 ποιητοῦ· οὕτω καὶ ὁ Κύριος, “οὐ πάντες,” φησὶν, “χωροῦσι τὸν λόγον, “ἀλλ’ οἷς δέδοται”· δόσιν αὐτὸ καὶ χάριν καὶ αὐτὸς προσεπιπῶν.

ΩΡΙΓΕΝΟΣ. Οἱ πολλοὶ μὲν οἴονται τὸ ἀποστερεῖν ἐπὶ μόνου χρυσοῦ ἢ ἀργυρίου ἢ τινὸς τῶν τοιούτων λέγεσθαι. σαφῶς δὲ ὁ Ἀπόστολος καὶ ἐπὶ τῶν ἐν γάμοις ὄντων καὶ ἀκαίρως καὶ χωρὶς 15 συμφωνίας ἀγνεῖαν ἀσκούωντων, ἀποστέρησιν ὠνόμασεν. ἅπαξ δὲ ἀπλῶς ὁ τὸ ὀφειλόμενον μὴ ἀποδιδούς, ἀποστερεῖ ἐκείνον ὃ ὀφείλει, μὴ ἀποδιδούς τὸ ὀφειλόμενον· ἐνίστε δὲ συγκλείεται ὁ ἄνθρωπος εἰς τὸ μὴ δύνασθαι ἅμα δύο ὀφειλὰς ἀποδιδόναι· διὸ γέγραπται, ἵνα τὴν ἀναγκαίαν ἀποδῷ ὀφειλήν. ὃ δὲ λέγω, οὕτως ἔσται σαφές. 20 οὐκ ἔνεστι καὶ Θεῷ ἀποδιδόναι δεόντως τὰς εὐχὰς, καὶ ἀποδοῦναι τὴν ὀφειλὴν τὸν γεγαμηκότα τῇ γυναικί· διόπερ τὸ ὀφείλημα τὸ εἰς Θεὸν εἰς ἐπίγῃ, δεῖ τὸ ἕτερον ἀποστερεῖν· ἄκουε γὰρ αὐτοῦ λέγοντος· “μὴ ἀποστερεῖτε ἀλλήλους, εἰ μὴ τι ἂν ἐκ συμφώνου
 “πρὸς καιρὸν” ἵνα σχολάσῃτε τῇ προσευχῇ, καὶ πάλιν ἐπὶ τὸ 25 “αὐτὸ ἦτε” ὥς μὴ καθαρᾶς ἀναπεμπομένης τῆς εὐχῆς τοῖς καὶ συνεληλυθόσιν, εἰ καὶ νομίμως συνεληλύθασιν. ἀπέχεσθαι δὲ δεῖ γυναικὸς καὶ ἐν καιρῷ τῆς ἀφ᾽ ἑδρου· καὶ εἰς μέγα γε ἔγκλημα λογίζεται τὸ συνέρχεσθαι γυναικὶ οὔσῃ ἐν τῇ ἀφ᾽ ἑδρῇ· ἐν γοῦν τῷ καταλόγῳ τῶν ἀνδραγαθημάτων καὶ τὸ καταλόγῳ τῶν ἁμαρτη- 30 μάτων παρὰ τῷ Ἐζεκιήλ^s ἀναγέγραπται· “ὅτι καὶ πρὸς γυναῖκα “ἐν χωρισμῷ οὐ μὴ προσέλθῃ,” καὶ δεῖ καθαρεύειν πάντως καὶ ἀπὸ τῆς ἰδίας γυναικὸς ἐν καιρῷ εὐχῆς καὶ νηστείας.

Καὶ πάλιν φησὶ, “ἐπὶ τὸ αὐτὸ ἦτε” ἵνα μὴ πειράζῃ ὑμᾶς

^s Levit. xviii. 20. Cf. Ezech. xxii. 10.

“ὁ Σατανᾶς διὰ τὴν ἀκρασίαν ὑμῶν· τοῦτο δὲ λέγω κατὰ συ-
 “γνώμην” οὐ κατ’ ἐπιταγὴν” πανταχοῦ ἀνίησι διὰ τὴν ἀσθένειαν
 τὸν λόγον· καὶ πάλιν ἐπιτείνει διὰ τὸ ἐπιστρέφει τοὺς ἀκούοντας
 τὸν λόγον· “θέλω δὲ πάντας ἀνθρώπους εἶναι ὡς καὶ ἐμαυτὸν·
 “ἀλλ’ ἕκαστος ἴδιον ἔχει χάρισμα ἐκ Θεοῦ· ὃς μὲν οὕτως· ὃς 5
 “δὲ οὕτως.” πνέει χαρίσματος ὁ γάμος, ὅτε τὰ μέτρα τηρεῖται
 τοῦ ἐκ συμφωνίας· καὶ ἀληθῶς ἐστὶν εἰπεῖν ἐπὶ τινῶν ὅτι τούτῳ
 ὁ γάμος χάρισμά ἐστιν· ὅτε οὐκ ἀκαταστασία, ὅτε πᾶσα εἰρήνη,
 πᾶσα συμφωνία· εἰπεῖν μέντοι γε ὅτι χάρισμα ἐκ Θεοῦ ἐστὶν
 ὁ γάμος πιστοῦ πρὸς ἔθνικόν καὶ ἔθνικοῦ πρὸς πιστόν, τοῦτο οὐκ 10
 ἂν εἴποιμι· οὐ γὰρ δύναται τὸ χάρισμα τοῦ Θεοῦ φθάνειν ἐπὶ
 τοῖς ἔθνικοις· ἐὰν πιστεύσῃ, ἐὰν σωθῇ, τότε ἀρχὴν λήψεται τοῦ
 χαρίσματος.

Χρῶνται δὲ τῷ ῥητῷ τούτῳ καὶ οἱ ἀπὸ Μαρκίωνος. καὶ ἀναι-
 σθήτως κωλύουσι τὸν γάμον· λέγοντες, τὴν ἀγνείαν πρόσταγμα 15
 εἶναι τοῦ ἄλλου Θεοῦ, ὃν ἂν ἔπλασαν παρὰ τὸν δημιουργόν. πλὴν
 ἐκ τοῦ ῥητοῦ ἐστὶν αὐτοὺς συμβιβάσαι, ὅτι κακῶς κωλύουσι τὸν
 γάμον, κακῶς καὶ διαιροῦσι τὴν θεότητα. εἰ γὰρ χάρισμά ἐστι
 “τὸ μὲν οὕτως, τὸ δὲ οὕτως” χάρισμά ἐστι καὶ ὁ γάμος. εἰ
 χάρισμα καὶ ὁ γάμος· κακῶς κωλύεται τὸ χάρισμα ὁ γάμος. 20
 εἰ ὁ μὲν οὕτως, ὁ δὲ οὕτως ἀπὸ Θεοῦ· δῆλον ὅτι εἰς Θεὸς ὁ δεδωκὼς
 τὴν ἀγνείαν καὶ ὁ δεδωκὼς τὸν γάμον· καὶ εἰς ὁ τοῦ νόμου καὶ
 τοῦ Εὐαγγελίου Θεός ἐστιν, ὃν κατήγγειλαν πρότερόν μὲν οἱ
 προφῆται, ὕστερον δὲ Χριστὸς Ἰησοῦς.

ἸΩΑΝΝΟΥ^t. Μὴ ἐγκρατευσέσθω φησὶ θάτερος, θατέρου μὴ βου- 25
 λομένου. μήπως πορνεία γένηται πρόξενος τῷ ἐτέρῳ μέρει ἢ σὴ
 ἐγκράτεια· “πρὸς καιρὸν,” φησὶν, τοῦτ’ ἐστὶ κατὰ καιρὸν τὸν προσ-
 ῆκοντα. εὐκαιρία δὲ ἐστὶν ἀποχῆς ἢ νηστείας καὶ ἢ προσευχῇ
 τοῦτο δὲ φησὶν, οὐ τοὺς συνόντας γυναικὶ εὐχεσθαι ἢ νηστεύειν
 κωλύων, ἀλλὰ ὅπως ἢ εὐχὴ καὶ ἢ νηστεία σπουδαιότερα γένηται. 30
 ἀπέχεσθε γὰρ, φησὶν, “ἵνα σχολάσῃτε τῇ νηστείᾳ καὶ τῇ προσ-
 “ευχῇ,” ὡς τῆς μίξεως ἀσχολίαν οὐκ ἀκαθαρσίαν ποιούσης·
 μίξεως δὲ τῆς πρὸς τὴν νομίμην γυναῖκα, ἵνα μάθῃς ὅτι οὐχ
 ὁ διάβολος μόνος αἴτιος τῆς πορνείας, ἀλλὰ καὶ ἡ ἡμῶν ἀκρασία·

ἐπάγει “διὰ τὴν ἀκρασίαν ὑμῶν” δεικνὺς ἔνθεν μᾶλλον ἢ ἐκ τοῦ διαβόλου γίνεσθαι. ἐπειδὴ σφόδρα αὐτῶν κατηγορήσεν εἰπὼν “διὰ τὴν ἀκρασίαν ὑμῶν,” νῦν σπουδάζει παραμυθήσασθαι αὐτοὺς ὅτι φησὶν, τὸ εἶναι παρθένον, χάρισμά ἐστιν ἀπὸ Θεοῦ· οὐκ ἐπειδὴ τῆς ἡμετέρας οὐ δεῖται σπουδῆς τὸ πρᾶγμα· αὐτὸς γὰρ 5 ἵνα τις ἀξιωθῇ χαρίσματος, πολλὰ κοπιᾷ· ἀλλ’ ὡς εἴρηται, παραμυθεῖται αὐτοὺς ὑπὲρ τῆς ὕβρεως. ὁ μὲν καὶ παντελῶς ἀπέχεται μίξεως· ὁ δὲ ἀρχὴν τῆς γαμετῆς ἵσταται.

Οἰκότης. Οὐ γὰρ ὥσπερ τὸ “οὐ μοιχεύσεις, οὐ φονεύσεις,” ἤδη καὶ τὸ μὴ ἀποστερεῖν ἀλλήλους ἐπιταγὴ τις ἐστὶν καὶ ἐπαι- 10 νετὸς ὁ τοῦτο ποιῶν ὡς μόνου πληρῶν· κατὰ συγγνώμην, φησὶ, τοῦτο εἶπον, συγκαταβάς τῇ ἀσθενείᾳ ὑμῶν. ἐκ δὲ τοῦ εἶπεν “συγγνώμην,” ἔδειξεν ὅτι καὶ κατεγνωσμένον πράττει πρᾶγμα ὁ μόνου ἐν τῇ νηστείᾳ καὶ τῇ προσευχῇ ἀπεχόμενος.

8 Λέγω δὲ τοῖς ἀγάμοις καὶ ταῖς χήραις, καλὸν αὐτοῖς 15
9 ἐστὶν, ἐὰν μείνωσιν ὡς καὶ ἐγώ. εἰ δὲ οὐκ ἐγκρατεύονται, γαμησάτωσαν· κρεῖσσον γάρ ἐστι γαμῆσαι ἢ πυροῦ- 10
σθαι. τοῖς δὲ γεγαμηκόσι παραγγέλλω, οὐκ ἐγὼ, ἀλλ’ 11 ὁ Κύριος, γυναῖκα ἀπὸ ἀνδρὸς μὴ χωρισθῆναι· ἐὰν δὲ καὶ χωρισθῇ, μενέτω ἄγαμος, ἢ τῷ ἀνδρὶ καταλλαγήτω· 20 καὶ ἄνδρα γυναῖκα μὴ ἀφιέναι.

ὉΡΙΓΕΝΟΤΕ^u. Τινὲς τῶν καθ’ ἡμᾶς ὑπὲρ αὐτῶν γέγραπται διδάσκουσι, καὶ οἰόμενοι τι ποιεῖν, δέον προτρέπουν ἐπὶ μονογαμίᾳ μετὰ τοῦ μὴ βρόχον ἐπιτιθέναι τοῖς μὴ δυναμένοις· τοῦτο μὲν οὐ ποιοῦσιν· ἀνάγκην δὲ ἐπιτιθέασι, καὶ θέλουσι μὴ συνάγειν τοὺς 25 διγάμους, μηδὲ κοινωνεῖν αὐτοῖς ὡς παραβεβηκόσιν. οὐκ αἰδοῦμενοι οὐδὲ τὰς τοῦ Ἀποστόλου φωνάς· ὁ γὰρ λέγων τοῖς ἀγάμοις καὶ ταῖς χήραις “εἰ οὐκ ἐγκρατεύονται γαμησάτωσαν.” ἄντικρυς ἐπετρεψάμεθα τὸν πρῶτον γάμον μετὰ τοῦ χηρεῦσαι, γυναῖκα γαμῆσαι, μετὰ τοῦ λοιδορῆσαι τὴν γαμουμένην· εἶπεν γὰρ “εἰ οὐκ 30
“ἐγκρατεύονται γαμησάτωσαν” ὅρα γὰρ εἰ μὴ ἤδη κατηγορία ἐστὶν τὸ μὴ ἐγκρατεῦσθαι· οἷον ἔστιν λέγεσθαι ἀνθρώποις Χριστιανοῖς κάλλιον γαμῆσαι ἢ πυροῦσθαι· πύρῳσιν ὀνομάσαντος

αὐτοῦ τὴν ἐπιθυμίαν τῆς σαρκὸς μὴ σβεννυμένης ὑπὸ τοῦ λόγου· ἀλλὰ κρατοῦσαν τῆς ψυχῆς τοῦ ἁμαρτωλοῦ.

Ἡμεῖς οὖν διδασχθέντες ὑπὸ τοῦ Ἀποστόλου, οὐ κωλύομεν τὴν διγαμίαν· συγκρίσει γὰρ πυρώσεως, αἰρετωτέρα διγαμία· ὅτ' ἂν δὲ κακοῖς συγκρινόμενον κρεῖττον εἶναι τινος νομίζεται· ἐκεῖνος ἄντικρυς οὐκ ἔστι καλόν· οὐκ ἔστιν σωφροσύνη ὁ δεύτερος γάμος· οὐκ ἔστιν κατὰ φύσιν Ἀδὰμ τῷ πρῶτῳ πλάστῳ. οὐ γὰρ δύναται τῇ δευτέρᾳ λέγεσθαι γυναικὶ “τοῦτο νῦν ὅστοῦν ἐκ τῶν ὁστῶν “μοῦ, καὶ σὰρξ ἐκ τῆς σαρκός μου.” ἔσχεν Ἀβραὰμ καὶ τὴν Ἄγαρ· γέγονεν καὶ μετὰ τῆς Χιττούρας· ὅτε δὲ ἐτελεύτα, οὐδεμία 10 ἐτέθη σὺν αὐτῷ, ἀλλὰ ἡ φύσει γυνή. Ἀβραὰμ γὰρ καὶ Σάρρα ἦν ἐν τῷ μνημείῳ· καὶ Ἰακώβ δὲ, εἰ καὶ ἔσχεν μετὰ Ῥαχὴλ καὶ μετὰ Λίας, γεγένηται καὶ μετὰ τῶν παιδισκῶν· ἀλλ' ἐν τῷ μνημείῳ μόνῃ Λία ἐγένετο σὺν αὐτῷ.

Μετὰ τοῦ τῆς τῶν πατέρων ἔσεσθαι οἰκονομίας μυστικῆς. 15 οὐ δῆπου δὲ καὶ νῦν ὁ λαμβάνων δευτέραν λέγει, ὅτι τελῶ οἰκονομίαν μυστικὴν. ἐλεύσεται γὰρ ὁ Παῦλος λέγων· “λέγετέ μοι οἱ τῶν τὸν νόμον ἀναγινώσκοντες, τὸν νόμον οὐκ ἀκούετε; “γέγραπται γὰρ ὁ δεῖνα δύο υἱοὺς ἔσχεν” καὶ τὰ ἐξῆς. οὐ μέλει καὶ ἐπ' αὐτοῦ λέγεσθαι, “ἅτινά ἐστιν ἀλληγορούμενα· καὶ 20 “αὗται γάρ εἰσι δύο διαθήκαι· ταῦτα γὰρ τυπικῶς συνέβαινεν “ἐκείνοις· ἐγράφη δὲ δι' ἡμᾶς εἰς οὓς τὰ τέλη τῶν αἰώνων “κατήντηκεν” λέγω δὲ ταῖς χήραις καὶ τοῖς ἀγάμοις· “καλὸν “αὐτοῖς ἐὰν μείνωσιν ὡς καγώ” τοῦτο δεύτερον καλόν ἐστιν· ἔστι γὰρ πρῶτον τούτου ἄλλο καλόν· καλὸν ἀνθρώπῳ γυναικὸς μὴ 25 ἄπτεσθαι· ποῖον δεύτερον καλόν, “καλὸν αὐτοῖς ἐὰν μείνωσιν ὡς “καγώ· εἰ δὲ οὐκ ἐγκρατεύονται, γαμησάτωσαν· κρεῖττον γάρ “ἐστι γαμῆσαι ἢ πυροῦσθαι” διὰ τοῦτο οἱ ἐν γάμοις πρώτοις ὄντες, μηδέπω πεπειραμένοι δευτέρων, ἀσκεῖτωσαν τὴν ἀγνείαν, ἵνα ἐὰν γένηται τι ἀνθρώπινον, μὴ ἀνάσκητοι καταληφθέντες 30 ἀσχημονήσωσιν· κρεῖττον οὖν τὸ γαμῆσαι δεύτερον γάμον· οὐ γὰρ τὸν πρῶτον λέγει ἐνθάδε· ὡς δηλόν ἐστιν ἐκ τῆς λέξεως τῆς “πυροῦσθαι.”

Ἐντεῦθεν εἰς ἐτέραν μεταβαίνει νομοθεσίαν “τοῖς δὲ γεγαμη- “κόσι παραγγέλλω, οὐκ ἐγὼ, ἀλλ' ὁ Κύριος” ἡ νομοθεσία ἡ 35

πρὸς τοὺς γεγάμηκότες οὐκ ἀπ' ἐμοῦ ἐστίν, ἀλλ' ἀπὸ τοῦ Κυρίου· ἅμα δὲ τηρεῖ ἀναγκαῖον παρατήρημα. ὅτι γεγάμηκότες ὠνόμασεν· ὅτ' ἂν ἀμφότεροι ὥσι πιστοὶ καὶ ὁ ἀνὴρ καὶ ἡ γυνή· ὅσοι δὲ τοὺς ἄλλους, ὅσοι ἑτεροζυγοῦσιν, οὐκ ὠνόμασεν ἐν γεγαμηκόσιν. δῆλον ἐκ τοῦ ἐπιφέρειν αὐτὸν “ τοῖς δὲ λοιποῖς λέγω ἐγὼ, οὐχ ὁ Κύριος· 5 οὐκ οὖν οἱ λοιποὶ οὐκ εἰσὶ γεγαμηκότες· οὐ γὰρ μετρεῖ αὐτοὺς γεγαμηκότες· οὐ γὰρ ἐπὶ τούτων ἀρμόζεται γυνὴ ἀνδρὶ παρὰ Θεοῦ· ἐπὶ δὲ τῶν πιστῶν, ὅτε ἀμφότεροι κοινωνοῦσι καὶ εὐχῶν καὶ παιδοποιίας ἀγίας, καὶ πάντων ὧν Χριστιανούς κοινωνοῦν δεῖ, λέγει ὅτι ὁ γάμος οὐκ ἀλλοτρίος ἐστὶ Θεοῦ. “ παραγγέλλω οὖν 10 “ οὐκ ἐγὼ ἀλλ' ὁ Κύριος, γυναῖκα ἀπὸ ἀνδρὸς μὴ χωρίζεσθαι.” τὸ γὰρ μὲν προηγούμενον τοῦτό ἐστιν, συζυγίαν φθάσασαν δέδεσθαι μὴ λυθῆναι· ἐὰν δὲ καὶ χωρισθῇ, πολλὰ γὰρ ἂν γένοιτο αἷτια τοῦ καὶ χωρισθῆναι, οἷον πορνεία, ἐὰν γένοιτο τῇ γυναικί, ἁμαρτία ἐστὶν κατέχειν τὴν πεπορνευκυῖαν γυναῖκα· ἐὰν οὖν καὶ 15 χωρισθῇ καὶ γένοιτό τι ὃν χωρισμοῦ, μενέτω ἄγαμος, ἢ τῷ ἀνδρὶ καταλλαγήτω· ὁμοίως δὲ καὶ ἀνδρὰ θέλω τοιοῦτον εἶναι.

“ Ἴνα μὴ ἀφίῃ γυναῖκα· “ τοῖς δὲ λοιποῖς λέγω ἐγὼ οὐχ ὁ “ Κύριος·” τοῖς μὲν γεγαμηκόσιν οὐκ ἐγὼ νομοθετῶ, ἀλλ' ὁ Κύριος· τοῖς δὲ μὴ γεγαμηκόσιν ἀλλ' ἑτεροζυγοῦσιν ἀπίστοις· οὐκ ἔχω 20 νόμον δοῦναι ἀπὸ Θεοῦ, οὐδὲ γὰρ ἄξιοί εἰσιν νόμων Θεοῦ· ἀλλ' ἀκουέτωσαν ἡμῶν· καὶ χρῆσθαι εἰς τὸ νοηθῆναι τὰ κατὰ τὸν τόπον γεγραμμένοις ἐν τῷ νόμῳ· οἱ νόμοι οἱ κατὰ Μωσέα· οἱ μὲν Θεοῦ εἰσιν· οἱ δὲ Μωσέως· καὶ τοῦτο ἐπιστάμενος ὁ Κύριος δια- φορὰν νόμων Θεοῦ καὶ νόμου Μωσέως, εἶπεν ἐπὶ μὲν τῶν ὑπὸ 25 Θεοῦ νενομοθητημένων· ὁ γὰρ Θεὸς εἶπεν “ τίνα τὸν πατέρα καὶ “ τὴν μητέρα·” ἐπὶ δὲ τῶν ὑπὸ Μωσέως, “ Μωϋσῆς διὰ τὴν “ σκληροκαρδίαν ὑμῶν ἐπέτρεψεν ὑμῖν ἀπολύσαι τὰς γυναῖκας·” τηρήσας γοῦν τὰς τοῦ βιβλίου τοῦ ἀποστασίου, εὐρήσεις οὐκ ἐκ προστάγματος Κυρίου τὸν νόμον γεγραμμένον· Μωϋσῆς μὲν οὖν 30 ὑπηρετῶν Θεῷ· νόμους ἔδωκεν δευτέρους παρὰ τοὺς νόμους τοῦ Θεοῦ· Παῦλος δὲ ὑπηρετῶν τῷ Εὐαγγελίῳ, νόμους ἔδωκεν δευτέρους τοῖς ἐκκλησιαστικοῖς μετὰ τοὺς νόμους τοῖς ἀτέρ^x Θεοῦ διὰ Ἰησοῦ Χριστοῦ. καὶ καλόν ἐστιν ἀκούειν νόμον ἀπὸ Κυρίου,

^x Leg. pot. ἀπὸ.

ἢ ἀκούειν νόμων Παύλου τοῦ Ἀποστόλου· καὶ γὰρ ἅγιος ἦ, ἀλλὰ πολλῶ ὑποδεεστέρους^γ ἔχει νόμους τῶν νόμων τοῦ Κυρίου.

ΣΕΤΗΡΙΑΝΟΪ. Τὴν “γυναῖκα ἀπὸ ἀνδρὸς μὴ χωρισθῆναι” οὐκ ἂν εἶπεν περὶ τῶν διὰ τὸ ἀποτάσσεσθαι καὶ ἀνακεῖσθαι τῷ Χριστῷ χωριζομένων· “ἢ τῷ ἀνδρὶ καταλλαγήτω, ἢ μενέτω ἄγαμος,” 5 περὶ τῶν διὰ τινὰ μάχην διίσταμένων δείκνυται.

ΘΕΟΔΩΡΙΤΟΤ. Τῆς εὐαγγελικῆς νομοθεσίας ἀνέμνησεν. ὁ γὰρ Κύριος ἐν τοῖς ἱεροῖς Εὐαγγελίοις ἔφη “πᾶς ὁ ἀπόλυων τὴν “γυναῖκα αὐτοῦ παρεκτὸς λόγου πορνείας, ποιεῖ αὐτὴν μοιχευ- “θῆναι” διὰ τοῦτο προστέθεικεν “οὐκ ἐγὼ, ἀλλ’ ὁ Κύριος.” τὸ 10 δέ γε “μενέτω ἄγαμος, ἢ τῷ ἀνδρὶ καταλλαγήτω,” οὐκ ἔστιν ἐναντίον τῷ “μὴ ἀποστερεῖτε ἀλλήλους, εἰ μὴ τι ἂν ἐκ συμφύων.” ἐκεῖνα γὰρ τοῖς μὴ δι’ ἄλλην πρόφασιν χωριζομένοις, ἀλλὰ διὰ μόνην ἐγκράτειαν εἴρηται· ἐνταῦθα δὲ τοῖς περὶ ἐτέρων πραγμάτων ζυγομαχοῦσιν νομοθετεῖ· καὶ πειράται μὲν ἀρραγῇ φυλάξαι 15 τοῦ γάμου τὴν ζεύγλην. συγκατιῶν δὲ τῇ ἀσθενείᾳ, τῷ χωριζομένῳ νομοθετεῖ τὴν ἐγκράτειαν, καὶ ταύτῃ κωλύων τοῦ γάμου διαίρεσιν· ἀπείργων γὰρ ἐτέρῳ συνάπτεσθαι, πρὸς τὸν πρότερον γάμον μέρος ἐκάτερον ἐπανελθεῖν συνωθεῖ.

ἸΩΑΝΝΟΤ^z. “Οὐα σοφίαν” καὶ βελτίονα δείκνυσι τὴν ἐγκρά- 20 τειαν, καὶ οὐκ ἀναγκάζει τὸν μὴ φθάνοντα, δεδοικὼς μὴ τι μεῖζον παράπτωμα γένηται· ἐνέφηεν ὅση τῆς ἐπιθυμίας ἢ τυραννίς. εἰ πόλλην, φησὶν, ὑπομένεις βίαν καὶ πύρωσιν, ἀπαλλάγῃ καὶ γάμισον, μὴ ποτε περιτραπῆς. ἐπειδὴ ῥητῶς νόμον ὑπὸ τοῦ Κυρίου τεθέντα λέγειν μέλλει, διὰ τοῦτο φησὶν, “οὐκ ἐγὼ ἀλλ’ 25 “ὁ Κύριος” τοῦδε ὁ νόμος, μὴ γίνεσθαι διαίρεσιν “παρεκτὸς “λόγου πορνείας.” καὶ τὰ μὲν ἔμπροσθεν εἰρημένα, εἰ καὶ μὴ ὀνομαστὶ ὁ Κύριος εἶπεν, ὅμως καὶ αὐτῷ τῷ Κυρίῳ καλῶς ἔχειν δοκεῖ, τῷ διὰ τοῦ στόματος Παύλου λαλοῦντι· πλὴν ἐπειδὴ τὸ τοῦ χωρισμοῦ ῥητῶς ὁ Κύριος εἴρηται παρέδωκεν, τούτου χάριν 30 φησὶν, “οὐχ ὁ Κύριος” ὥστε τὸ “ἐγὼ” καὶ “οὐκ ἐγὼ,” ταύτην ἔχει τὴν διαφοράν· ἵνα γὰρ μὴ τὰ αὐτοῦ ἀνθρώπινα εἶναι νομίσης, ἐπάγει κατωτέρω, “δοκῶ καὶ γὰρ πνεῦμα Θεοῦ ἔχειν.”

^γ ὑπὸ δὲ ἐτέρους Cod.

^z Ψ Cod.

ΚΤΡΙΛΛΟΤ. Ἐλαφροὶ καὶ εὐπάριστοι κατεφόρωντο λίαν εἰς πᾶν ὅτι οὖν τῶν σφισὶ καθ' ἡδονὴν οἱ ἐξ Ἱερουσαλήμ· ταύτη τοι δικαίως τὸ χρῆναι γνωμοδοτεῖν παρήρηγτο τῷ νόμῳ. ἐπ' αὐτῶν γὰρ, φησὶν, οὐκ ἔστιν προσθεῖναι καὶ ἀπάντων οὐκ ἔστιν ἀφελεῖν· οἱ δέ γε τῶν εὐαγγελικῶν θεσπισμάτων εἰσηγηταὶ βεβηκότα τὸν 5 νοῦν ἔχοντες εἰς τὸ ἀγαθὸν, καὶ αὐτὸν ἐν ἑαυτοῖς ἐσχηκότες λαλοῦντα Χριστὸν, ἐθαροσθήσαν εἰκότως ἐπ' ἐξουσίας ποιεῖσθαι πολλῆς τοὺς τῆς ὑψηγῆσεως λόγους· καὶ εἰ μῆτι κέοιτο τῶν πρακτέων παρά γε τοῖς ἱεροῖς γράμμασιν. τοιοῦτός τις ὑπάρχων καὶ ὁ θεσπέσιος Παῦλος, “λέγω δέ,” φησὶν, “τοῖς ἀγάμοις καὶ 10 “ταῖς χήραις· καλὸν αὐτοῖς ἔαν μείνωσιν ὡς καγὼ” καὶ τὰ ἐξῆς· ἔνθα μὲν γὰρ οὐ θεῖος ἡμῖν νόμος, τὸ “λέγω” τέθεικεν, οὐδὲ Χριστὸς ὁ προστάττων ἦν· τὸ “παραγγέλλω” φησὶν, προσεπάγων εὐθὺς τὸ “οὐκ ἐγὼ ἀλλ' ὁ Κύριος.” τί δὲ ἄρα παρῶπται τῶν ἀναγκαίων νομοθετοῦντι Χριστῷ; ἐπινοοῦσι δέ τι τὸ ἄμεινον οἱ 15 μυσταγωγοί; καίτοι πῶς οὐκ ἀμαθὲς καὶ ἀπόπληκτον παντελῶς τὸ μὴ ἀρτίως ἔχειν οἶσθαι τὰ παρὰ Χριστοῦ;

Τί οὖν ἐροῦμεν; οὐκ ἀπέφησεν τὸν γάμον τὸ εὐαγγελικὸν καὶ θεσπέσιον κήρυγμα. ἐπιμετροῦντος οἶμαι που τοῦ Θεοῦ τῇ ἀνθρώπου φύσει τὴν ἐντολήν· ἔφη γὰρ τοῖς πειράζουσι Φαρισαίοις 20 ὁ Κύριος, ἐρωτήσασιν αὐτὸν εἰ ἔξεστιν ἀπολύσαι τὴν γυναῖκα αὐτοῦ· “παρεκτὸς λόγου πορνείας, ποιεῖ αὐτὴν μοιχευθῆναι” πρὸς ταῦτα λέγουσιν αὐτῷ οἱ μαθηταί· “εἰ οὕτως ἐστι τοῦ ἀνθρώπου “ἡ αἰτία μετὰ τῆς γυναικὸς, οὐ συμφέρεи γαμῆσαι· ὁ δὲ εἶπεν “αὐτοῖς· εἴσιν εὐνοῦχοι, οἵτινες εὐνουχίσθησαν ὑπὸ τῶν ἀνθρώ- 25 “πων· καὶ εἴσιν εὐνοῦχοι οἵτινες εὐνούχησαν ἑαυτοὺς διὰ τὴν “βασιλείαν τῶν οὐρανῶν· ὁ δυνάμενος χωρεῖν χωρεῖτω” προύθηκε γὰρ τοῖς ἐθέλουσι κατορθοῦν· οὐ μὴν ὑπήγαγε νόμῳ, ὅτι μὴ πάντας ἡπίστατο τῶν τῆς σαρκὸς κινήματων κατευμεγεθεῖν δύνασθαι.

30

Καὶ τοῦτο εἰς ἅπαν ἔχει τι τοιοῦτον καὶ ἡ κατὰ νόμον σκία· προστέταχε μὲν γὰρ τοὺς τῶν θυσιῶν ποιεῖσθαι τρόπους εἰς δύο· ἅν Θεοῦ· τοῦτο μὲν ὑπὲρ ἁμαρτίας καὶ ἀγνωμάτων· τοῦτο δὲ εἰς καθαρισμὸν καὶ ἀπόρριψιν ρύπου, καὶ μὴν καὶ τὰς ἐν σαββάτῳ, τὰς κατὰ νομηνίαν, τὰς ἐν ταῖς ἐορταῖς. ἡφίει γεμὴν πρὸς 35

τούτοις καὶ ἐκουσιάζεσθαι τινὰς, τοῦτ' ἐστὶ προσκομίζειν Θεῷ τὰ ἐκούσια. καὶ ταῦτα δὲ ἦσαν τὰ ὑπὲρ τὸν νόμον, ὡς ἐξ ἀγαθῆς καὶ φιλοθέου φιλοτιμίας καρποί· ἀλλ' ἦν μὲν οὐ θέμις τῶν ἐν νόμῳ διατεταγμένων ῥαθυμῆσαι θυσιῶν ἐπαίνου γεμῆν ἀξίους ἡγεῖτο Θεὸς τοὺς προστιθέντας ἐκείνοις τὰ οἰκοθέν τε καὶ ἀπὸ γνώμης 5 ἰδίας· τοῦτό τι καὶ νῦν ἐξοκονομῆσθαι φαμέν· οὐκ ἀπέφησε μὲν γὰρ ὁ Χριστὸς τὸ εἶπερ τις ἔλοιτο καὶ τῆς κατὰ νόμον ἁπτεσθαι κοινωνίας· κατορθοῦν δὲ τὸ μεῖζον ἡμᾶς ἀπείρξειεν ἂν οὐδὲν ἐκ τῆς εἰς ^a λῆξιν εὐκλείας μεταποιεῖσθαι σπουδάζομεν^b.

Ἄριστα οὖν ὁ Παῦλος “λέγω μὲν τοῖς ἀγάμοις καὶ ταῖς χή- 10
“ ραις, καλὸν αὐτοῖς ἐὰν μείνωσιν ὡς καὶ γὰρ τοῖς δὲ γεγαμηκόσι
“ παραγγέλλω οὐκ ἐγὼ ἀλλ' ὁ Κύριος” καὶ τὰ ἐξῆς. παρακομίζει
δὲ εἰς ὑποτύπωσιν τῆς ἐξειλεγμένης ἀπερισπάστου ζωῆς τὰ καθ' ἑαυτόν· πάντως πού τὴν ἀγαμίαν τοῦ ἐτέρου προσθείς· οὐκοῦν εἰ καὶ ἀπεδύσατό τις τὸν τοῦ νόμου ζυγὸν, μενέτω, φησὶν, ἐν ἐγκρα- 15 τείᾳ. κληρονομήσει γὰρ οὕτω τὴν τῶν οὐρανῶν βασιλείαν. καὶ

λέγων ὁ τῶν στεφάνων διανομεὺς, “τάδε λέγει Κύριος τοῖς
“ εὐνούχοις, ὅσοι ἂν φυλάζωνται τὰ σάββατά μου, καὶ ἐκλέξων-
“ ται ἃ ἐγὼ θέλω, καὶ ἀντέχωνται τῆς διαθήκης μου· δώσω αὐτοῖς
“ ἐν τῷ οἴκῳ μου καὶ ἐν τῷ τείχει μου τόπον ὀνομαστὸν, κρείσσω 20
“ υἱὼν καὶ θυγατέρων, ὄνομα αἰώνιον δώσω αὐτοῖς, καὶ οὐκ ἐκλείψει.”
οὐκοῦν τῆς ἐγκρατείας ἀξιόληπτος ὁ μισθός· τοῖς γεμῆν ἤδη τῷ γάμῳ κατειλημμένοις, ἀποφοιτᾶν οὐκ ἀφήσει τῆς ἅπαξ συμφω-
κισμένης, ἵνα μὴ θορύβων ἔμπλεων τὴν ὑπουρανὸν τὸ σωτήριον ἀποφῆναι κήρυγμα· οὐκ ἐπαινοῦντος τὸ χρῆμα τοῦ πάντων ἡμῶν 25 Σωτῆρος Χριστοῦ· εἰ καὶ ὁ νόμος οἰκονομικὸς ἐφῆκε τοῖς ἀρχαιο-
τέροις τὸ ποιεῖν διὰ τὴν σκληροκαρδίαν αὐτῶν· καθὰ φησιν αὐτὸς ὁ Σωτήρ· ὅτι δὲ ἀσφαλέστεροί τε καὶ ἀλκιμώτεροι τῶν ἀρχαιο-
τέρων οἱ ἐν Χριστῷ, κἀντεῦθεν ἰδεῖν τοῖς θέλουσι ῥᾶν. ὁ μὲν γὰρ νόμος τοῖς ἐξ Ἱερουσαλὴμ ἀπέφησε τὸ δεῖν ἀλλοφύλοις 30
συνίναί τε καὶ γαμικῶς ἀναπλέεσθαι, ἡμῖν δὲ ὁ Παῦλος “εἴ τις
“ ἀδελφὸς γυναῖκα ἔχει ἄπιστον” καὶ τὰ ἐξῆς.

^a Hæc valde depravata sunt.

^b Leg. cred. σπουδάζομένους.

12 Τοῖς δὲ λοιποῖς ἐγὼ λέγω, οὐχ ὁ Κύριος, εἴ τις ἀδελ-
 φὸς γυναῖκα ἔχει ἄπιστον, καὶ αὐτὴ συνευδοκεῖ οἰκεῖν
 13 μετ' αὐτοῦ, μὴ ἀφίετω αὐτήν· καὶ γυνή, ἥτις ἔχει ἄνδρα
 ἄπιστον, καὶ αὐτὸς συνευδοκεῖ οἰκεῖν μετ' αὐτῆς, μὴ
 14 ἀφίετω αὐτόν. ἡγίασται γὰρ ὁ ἀνὴρ ὁ ἄπιστος ἐν τῇ 5
 γυναικί, καὶ ἡγίασται ἡ γυνή ἡ ἄπιστος ἐν τῷ ἀνδρί· ἐπεὶ
 ἄρα τὰ τέκνα ὑμῶν ἀκαθαρτά ἐστι, νῦν δὲ ἁγία ἐστιν.

ΘΕΟΔΩΡΙΤΟΥ. Τὸ “ἐγὼ λέγω,” ἀντὶ τοῦ, οὐχ εὔρον τοῦτον τὸν
 νόμον τοῖς θεοῖς Εὐαγγελίοις ἐγγεγραμμένον· ἀλλὰ νῦν αὐτὸν
 τίθημι. ὅτι δὲ οἱ τοῦ Ἀποστόλου νόμοι τοῦ δεσπότης Χριστοῦ 10
 νόμοι, δηλόν ἐστιν τοῖς τὰ θεῖα πεπαιδευμένοις· αὐτοῦ γάρ ἐστι
 φωνή, “εἰ δοκιμὴν ζητεῖτε τοῦ ἐν ἐμοὶ λαλοῦντος Χριστοῦ.” καὶ
 “οὐκ ἐγὼ δέ, ἀλλ' ἡ χάρις ἡ σὺν ἐμοί” καὶ “λέγω διὰ τῆς χάρι-
 “τος τῆς δοθείσης μοι.” οὕτω κἀνταῦθα νομοθετεῖ, τοῦ Παναγίου
 Πνεύματος δι' αὐτοῦ φθεγγομένου. 15

ΚΤΡΙΛΛΟΥ. Ἐκεῖνοις μὲν γὰρ ὁ νοῦς ἦν σαθρὸς καὶ σεσαλευ-
 μένος· ἡμεῖς δὲ οὐχ οὕτως· κεχρίσμεθα γὰρ εἰς υἰοθεσίαν τῷ
 Ἀγίῳ Πνεύματι, καὶ κατώκηκεν ἐν ἡμῖν ὁ Χριστός. βεβηκότες
 δὴ οὖν οὕτως πρὸς πᾶν ὅτι οὖν τῶν ἀγαθῶν, δεδίαμεν κατ' οὐδένα
 τρόπον τὸ συνεῖναι τινι τῶν ἀπίστων ἔτι· τεθαρρήκαμεν δὲ μᾶλλον 20
 ὅτι σαγηνεύσομεν εἰς εὐσέβειαν· καὶ οὐχ ἡμεῖς τῆς ἐνούσης ἐκεί-
 νοις ἀμαθείας ἐσόμεθα θήραμα. καὶ εὐλογοῦμεν μᾶλλον τοὺς οὐπω
 πιστεύσαντας, ἢ μολυνόμεθα παρ' αὐτῶν. “ἡγίασται γὰρ,” φησὶν,
 “ὁ ἀνὴρ ὁ ἄπιστος ἐν τῇ γυναικί.” οὕτως εἰσὶν ἁγία καὶ τὰ
 τέκνα ἡμῶν, νικῶντος πάντως πού τοῦ ἐν τοῖς πιστεύουσιν ἁγιασ- 25
 μοῦ, τῶν οὐπω πεπιστευκότων τὸν ρύπον· “εἰ δὲ ὁ ἄπιστος χωρί-
 “ζεται,” φησὶ, “χωριζέσθω οὐ δεδούλωται ὁ ἀδελφὸς ἡ ἡ
 “ἀδελφὴ ἐν τοῖς τοιοῦτοις.” οἰχέσθω γὰρ εἰ δοκεῖ τοῦ ἀγιάζοντος
 ὁ μεμολυσμένος, γνώμης ἰδίας ὁψώνιον ἔχων τὴν ἐν γε τούτῳ
 ζημίαν· ἀνυπαίτιος^b δὲ παντελῶς ὁ ταῖς θεαῖς ἐπόμενος ἐντολαῖς. 30
 εὐλογηθήσεται γὰρ ὡς εὐνήιος παρὰ τοῦ πάντων ἡμῶν Σωτῆρος
 Χριστοῦ.

^b ἀνυπαίτος Cod.

᾽ΩΡΙΓΕΝΟΤΣ^c. Ὡς κράσις τις γίνεται τῶν δύο, ἀνδρὸς καὶ
 γυναικὸς εἰς σάρκα μίαν, ὥσπερ οἶνου καὶ ὕδατος· καὶ ὥσπερ
 μεταδίδωσιν ὁ πιστὸς ἁγιασμοῦ τῇ ἐθνικῇ γαμετῇ· ἢ τὸ ἐναντίον
 ἢ πιστὴ τῷ ἀπίστῳ ἀνδρί· οὕτω καὶ ὁ ἄπιστος μεταδίδωσι μο-
 λυσμοῦ τῇ πιστῇ γυναικί· ἢ τῷ πιστῷ ἀνδρὶ ἢ ἄπιστος γυνή. 5
 διὰ τί γὰρ φησὶν, ἡγιάσται ἢ ἄπιστος ἢ ὁ ἄπιστος τῷ λαμβάνειν
 τι ἀπὸ τοῦ πιστοῦ, ἢ ἀπὸ τῆς πιστῆς· καὶ οὐχὶ βεβηλοῦται τῷ
 λαμβάνειν τι ἀπὸ τοῦ ἀπίστου μέρους; ἕκαστος γὰρ ἐκ τοῦ
 περισσεύματος τῆς καρδίας διαλεγόμενος τῷ ἐτέρῳ, ἢ μεταδί-
 δωσιν, ἢ μεταλαμβάνει· καὶ τῷ χρόνῳ πάντως νικᾷ τὸ ἕτερον 10
 καὶ τις χρεία, φησὶ, τοιοῦτον ἀγῶνος τε καὶ κινδύνου; ἢ γὰρ
 ἐπιτεύξεται, ἢ ἀποτεύξεται· καὶ ἤτοι τὴν ψυχὴν αὐτοῦ προσapo-
 λέσει, ἢ πολλὰ καμῶν, μόγις κερδῆσαι δυνήσεται. διὰ τοῦτο
 καλὸν ἐστὶ πρὶν προληφθῆναι ἄνθρωπον ἐπιμελῶς οὐ μόνον τοῦτο,
 ἀλλὰ καὶ τὸ μέλλον σκοπεῖν καὶ σκοπήσαντα, ἢ μὴ γαμεῖν, ἢ 15
 γαμοῦντα, ἐν Κυρίῳ γαμεῖν· “γυνὴ γὰρ δέδεται, ἐφ’ ὅσον χρόνον
 “ξῆ ὁ ἀνὴρ· ἐὰν δὲ ἀποθάνῃ ὁ ἀνὴρ, ἐλευθέρα ἐστὶν ᾧ θέλει γαμη-
 “θῆναι, μόνον ἐν Κυρίῳ” οὐκ ἀκούομεν τοῦ “μόνον ἐν Κυρίῳ” ἀλλὰ
 τὸ “ἐλευθέρα ἐστὶν, ᾧ θέλει γαμηθῆναι” ἀναγινώσκομεν· οὐκ ἔτι δὲ
 συνετάξαμεν τοῦ μόνον ἐν Κυρίῳ· καὶ τοι γε κακεῖ, ὅτε εἶπεν 20
 “μόνον ἐν Κυρίῳ,” πάλιν ἀνέκρουσεν τὸν λόγον εἰπὼν· “μακα-
 “ριωτέρα δὲ ἐστὶν, ἐὰν οὕτως μείνῃ κατὰ τὴν ἐμὴν γνώμην” τὸ
 οὖν εὐφημότερον εἰπὼν ὁ Ἀπόστολος τὸ “ἀγιάζεται γὰρ,” ἀφῆκεν
 ἡμῖν τὸ ἄλλο νοεῖν.

ΣΕΤΗΡΙΑΝΟΪ. Οὐ τὸ λαμβάνειν ἄπιστον φησὶν, ἀλλὰ τὸ ἀνέ- 25
 χεσθαι ἀπίστου.

ἸΩΑΝΝΟΤ. Τοῦτο εἶπεν, οὐχ ἵνα δείξῃ ἐκεῖνον ἅγιον, ἀλλ’ ἵνα
 ἐκ περιουσίας ἐξέλῃ τὸν φόβον τῆς γυναικὸς· κακεῖνον εἰς ἐπιθυ-
 μίαν ἀγάγῃ τῆς ἀληθείας· οὐ γὰρ τῶν σωμάτων τὸ ἀκάθαρτόν
 ἐστὶν ἡ κοινωνία· ἀλλὰ τῆς προαιρέσεως, καὶ τῶν λογισμῶν· εἶτα 30
 καὶ ἀποδείξῃς. εἰ γὰρ ἀκάθαρτος μένων γεννᾷ· τὸ δὲ παιδίον οὐκ
 ἀτὲρ σοῦ μόνης, ἀλλὰ καὶ ἐξ ἐκείνου· ἀκάθαρτον ἄρα τὸ παιδίον,
 ἢ ἐξ ἡμισέας καθαρὸν· νυνὶ δὲ οὐκ ἐστὶν ἀκάθαρτον, διὸ καὶ ἐπή-

γαγεν· “ἐπεὶ τὰ τέκνα ὑμῶν ἀκάθαρτά ἐστιν, νῦν δὲ ἅγια ἐστίν.” τοῦτ’ ἐστίν οὐκ ἀκάθαρτα. αὐτὸς δὲ ἅγια ἐκάλεσεν, τῇ περιουσίᾳ τῆς λέξεως πάλιν ἐκβάλλων τῆς τοιαύτης ὑποψίας τὸ δέος.

ΘΕΟΔΩΡΙΤΟΣ. Περὶ τῶν πρὸ τοῦ κηρύγματος συναφθέντων ἐνταῦθα φησὶν· συνέβαινε γὰρ τὸν μὲν ἄνδρα πιστεῦσαι, τὴν δὲ 5 γυναῖκα τῇ ἀπιστίᾳ προσμεῖναι, ἢ τοῦναντίον· καὶ παρεγγυᾷ τοῖς ὑγιαίνουσι φέρειν τὴν τῶν ὁμοζύγων ἀσθενείαν· καὶ τὴν τούτων πραγματεύσασθαι σωτηρίαν· τὸ γὰρ “ἡγίασται ὁ ἀνὴρ ὁ ἄπιστος” “ἐν τῇ γυναικί· καὶ ἡγίασται ἡ γυνὴ ἡ ἄπιστος ἐν τῷ ἀνδρὶ,” βού- 10 λεται σημάσαι, ὥς ἔχει σωτηρίας ἐλπίδα· εἰ δὲ καὶ αὐτὸς ἡ αὐτὴ ἐπιμένῃ τῇ νόσῳ, τὸ ἐκείνου σπέρμα μεθέξει τῆς σωτηρίας.

ΘΕΟΔΩΡΟΣ. Κατὰ τὸ ἡμέτερον δῆλον ὅτι ἀγόμενον βούλημα ἅγιον εἶναι δύναται· ὑπερβολικώτερον δὲ ταῦτα τέθεικεν, πείθων μὴ καταλιπεῖν τὴν συνάφειαν.

ΦΩΤΙΟΣ. “Εἴ τις γυναῖκα ἔχει ἄπιστον” ἵνα διασπασθῶσιν 15 οἱ γάμοι, καὶ λοιπὸν συγχύσεως καὶ ταραχῆς καὶ οἰκῶν ἀνατροπῆς ἢ εὐσέβεια νομισθῇ τοῖς πολλοῖς. διὰ τοῦτο τοὺς φθάσαντας ἀπίστοις συνοικεῖν κωλύει διαιρεῖσθαι. “ἡγίασται γὰρ ὁ ἀνὴρ ὁ “ἄπιστος.” καὶ αὐτὸ δὲ τοῦτο τὸ ἀνέχεσθαι τὸν ἄπιστον, καὶ μὴ ἀποπηδᾶν συνοικεῖν τῷ πιστῷ, ἐγγύς ἐστι τοῦ πρὸς τὴν εὐσέ- 20 βειαν ὄρᾳν. ἀλλ’ εἴποι τις ἂν ἴσως· οὐκ οὖν τὸ αὐτὸ νοοῦντες καὶ περὶ τοῦ πιστοῦ, ἐγγὺς αὐτῷ εἶναι φαίμεν ἂν τοῦ πρὸς ἀσεβειαν ὄρᾳν; πρὸς ὃ φαμέν, ὥς οὐκ ἐστίν ἴσον οὐδὲ πολλοῦ δεῖ. ὁ μὲν γὰρ πιστὸς συνοικῶν τῷ ἀπίστῳ, τῆς πίστεως ἐντολὴν καὶ νόμον πληροῖ. ὥστε καὶ ταύτῃ μᾶλλον ὀκείωται τῇ πίστει, καὶ διΐστα- 25 ται τῆς ἀπιστίας· ὁ δὲ ἄπιστος μόνῃ τῇ πρὸς τὸν ἐνικοῦντα στοργῇ δεδεμένος, τὴν συνάφειαν οὐ λυεῖ· ἀλλ’ οὐχὶ νόμον τὸν ἀπὸ τῆς οἰκείας ἀπιστίας αὐτοῦ ἐκτελῶν, στέργων δὲ τὸν συνοικῶντα, χειραγωγηθήσεται ποτε καὶ πρὸς τὴν αὐτοῦ πίστιν δι’ αὐτοῦ· καὶ τὸ στέργειν δὲ αὐτὸ τῆς εὐσεβοῦς ἐστὶ νομοθε- 30 σίας, ἀλλ’ οὐχὶ τῆς ἀσεβείας. ὥστε καὶ ταύτῃ ἐγγύς ἐστι τοῦ εὐσεβεῖν αὐτὸν, καὶ ἡγίασται διὰ τῆς συνοικήσεως τοῦ πιστοῦ.

15 Εἰ δὲ ὁ ἄπιστος χωρίζεται, χωριζέσθω. οὐ δεδούλω-

ται ὁ ἀδελφὸς ἢ ἡ ἀδελφὴ ἐν τοῖς τοιούτοις· ἐν δὲ
 16 εἰρήνῃ κέκληκεν ἡμᾶς ὁ Θεός. τί γὰρ οἶδας, γύναι, εἰ
 τὸν ἄνδρα σώσεις; ἢ τί οἶδας, ἄνερ, εἰ τὴν γυναῖκα
 17 σώσεις, ἢ μή; ἐκάστῳ ὡς ἐμέρισεν ὁ Θεὸς, ἕκαστον ὡς
 κέκληκεν ὁ Κύριος, οὕτως περιπατεῖτω· καὶ οὕτως ἐν 5
 ταῖς ἐκκλησίαις πάσαις διατάσσομαι.

ΘΕΟΔΩΡΙΤΟΥ. Καὶ μὴν ὁ Κύριος ἔφη, “οὐκ ἤλθον βαλεῖν
 “εἰρήνῃ ἐπὶ τὴν γῆν, ἀλλὰ μάχαιραν” διχάσαι ἄνθρωπον ἀπὸ
 τοῦ πλησίον αὐτοῦ. ἀλλὰ οὐκ ἐναντίον τοῦτο ἐκείνῳ· ἐρμηνεύει
 δὲ ὁ Ἀπόστολος τὴν τοῦ Κυρίου διδασκαλίαν. τὸ σωτηρίον γὰρ 10
 φησὶ κήρυγμα οὐ σύγχυσιν εἰς τὸν βίον εἰσάγει· ἀλλὰ μᾶλλον
 πραγματεύεται τὴν ἀληθῆ καὶ θεῷ φίλην εἰρήνῃ· διαιρεῖ μέντοι
 πρότερον τὴν κακὴν συμφωνίαν· καὶ τῇ διαφωνίᾳ, τὴν ἐπαινου-
 μένην ὁμόνοιαν πραγματεύεται. οἱ γὰρ τὸ θεῖον δεξάμενοι κή-
 ρυγμα, διδάσκαλοι τῶν ἀπίστων γιγνόμενοι, εἰργάζοντο παραδόξως 15
 τὴν θαυμασίαν μεταβολὴν, καὶ τὰς καλῶς διαιρεθείσας ἐποδήγουν
 εἰς τὴν ἀξιέραστον συμφωνίαν· τοῦτο καὶ ἐνταῦθα φησὶ, “τί γὰρ
 “οἶδας γύναι εἰ τὸν ἄνδρα σώσεις, ἢ μή; ἐκάστῳ ὡς ἐμέρισεν ὁ
 “Θεός” ἀνάδεξαι, φησὶν, ἐπὶ χρησταῖς ἐλπίσι τὸν πόνον· ἔχεις
 τὸν Θεὸν τῆς προθυμίας ἐπίκουρον· “ἕκαστον ὡς κέκληκεν ὁ 20
 “Κύριος, οὕτως περιπατεῖτω· καὶ οὕτως ἐν ταῖς ἐκκλησίαις πά-
 “σαις διατάσσομαι” ἐδίδαξεν ἐνταῦθα σαφῶς ὡς οὐκ ἀπίστοις
 ἀνδράσιν ἢ γυναῖξιν συνάπτεσθαι παρηγγύηκεν, ἀλλὰ τοῖς οὕτω
 κληθεῖσιν ἐκεῖνα νενομοθέτηκεν.

ΘΕΟΔΩΡΟΥ. Περιττὸν γὰρ οἶεσθαι ταῦτα ἐμποδῶν αὐτῷ πρὸς 25
 εὐσέβειαν γίνεσθαι· ἐν οἷς τὸ πρότερον ὦν, κληθῆναι πρὸς τὴν
 πίστιν οὐκ ἐκωλύθη· τοῦτο γὰρ σημαίνει τὸ “ὡς κέκληκεν” καὶ
 δεικνὺς τὸ τοῦ παραγγέλματος ἀναγκαῖον, “καὶ οὕτως ἐν ταῖς
 “ἐκκλησίαις πάσαις διατάσσομαι.”

ἸΩΑΝΝΟΥ. Εἰ δὲ καὶ καθ' ἐκάστην ἡμέραν πυκτεύει καὶ 30
 μάχεται, βουλόμενός σε πρὸς τὴν αὐτοῦ ἀγαγεῖν ἀπιστίαν· καὶ
 οὕτως χωρίσθητι· οὔτε γὰρ φησὶ, δεδούλωσαι εἰς τὰ τοιαῦτα·
 ὥστε καὶ μαχόμενον βαστάζειν· καὶ δῆλον ὅτι περὶ μάχης γενο-
 μένης λέγει, “ἐν δὲ εἰρήνῃ κέκληκεν ἡμᾶς ὁ Θεός” τοῦτ' ἐστίν

ἵνα εἰρηνεύωμεν, καὶ μὴ ᾗ ἐν ὑμῖν στάσις ἢ μάχη. ἐπεὶ οὖν μάχε-
ται, καὶ διὰ τοῦτο ἀπαλλαγῆναι καλόν.

Τοῦτ' αὐτοῦ. Πάλιν πρὸς τὸ ἀφίεναι μένειν ἐθέλοντα τὸν ἄπιστον, μὴ δὲ στασιάζοντα, μεταβέβηκεν, καὶ φησὶν, εἰ μὴ διαστα-
σιάζει πρὸς σέ, μένε μετ' αὐτοῦ· εἰκὸς γὰρ τῷ χρόνῳ καὶ σώσεις 5
αὐτὸν συμβουλεύουσα, καὶ πιστὸν ποιήσεις· ὅρα δὲ πῶς οὐκ ἐν
ἀνάγκῃ τοῦτο γενέσθαι ἀπήτησεν, ἵνα μὴ βάρος ἐπιθῇ· ἀλλὰ τῇ
τοῦ μέλλοντος ἀδηλία καὶ τὴν ἀνάγκην ἐξεῖλεν, καὶ ταύτην μὴ
ἀπογνῶναι καὶ ναρκῆσαι συμβουλεύουσαν παρεσκεύασεν.

Τοῦτ' αὐτοῦ. Ἔως τοῦ “ ἢ μὴ, ” στίζον τελείαν. ἵνα ᾗ οὕτως· 10
“ ἢ τί οἶδας ἄνερ, εἰ τὴν γυναῖκα σώσεις, ἢ μὴ; ” τοῦτ' ἐστίν,
πίθεν οἶδας εἰ σώσεις, ἢ μὴ σώσεις; ἀδηλον γὰρ τὸ μέλλον·
ἀδήλου δὲ ὄντος, οὐ δεῖ λύειν τὸν γάμον· εἰκὸς γὰρ, φησὶν, καὶ
τὸν καλὸν νομικῶς εἰπεῖν ἐξίεναι, τοῦτ' ἐστίν τῷ σῶσαι· μὴ σῶζων
μὲν γὰρ, οὐκ ἐβλάβης· σῶζων δὲ, ὠφελήσοις καὶ ὠφελέθης. 15

^e Οὕτως ὁ ἐν ἀγίοις Σευηριανὸς ἔστιξεν· ἄλλως γὰρ ἐὰν στί-
ξης, καὶ ἀσυνάρτητος εὐρίσκεται ἡ σύνταξις.

Τοῦτ' αὐτοῦ. Οὕτως σε φησὶν ἐμέρισεν ὁ Θεός, καὶ οὕτως
κέκληκεν μετὰ γυναικὸς ἢ ἀνδρὸς ἀπίστου· στέργε τοιγαροῦν τὸν
γάμον, καὶ μὴ διαλύσης διὰ τὴν πίστιν. 20

Φωτίσις. “ Οὐ δεδούλωται ὁ ἀδελφὸς ἢ ἡ ἀδελφή ἐν τοῖς
“ τοιούτοις. ” οὐκ ἔχει ἀνάγκην, φησὶν, ὁ πιστὸς ἢ ἡ πιστὴ ἐν
τοῖς ἀπίστοις τοιαύτην, οἷα αὐτῷ ἐπικείται ἐπὶ τῶν πιστῶν· ἐκεῖ
μὲν γὰρ παντὶ τρόπῳ χωρὶς λόγου πορνείας, οὐκ ἔξεστιν ἀπ'
ἀλλήλων τοὺς συναφθέντας χωρισθῆναι· ἐνταῦθα δὲ ἂν μὲν συνεν- 25
δοκῇ τὸ ἄπιστον μέρος τῷ πιστῷ συνοικεῖν, δεῖ μὴ λύειν τὸ συνοι-
κέσιον· ἂν δὲ στασιάζῃ, καὶ τὴν λύσιν ἐκεῖνος ποιῇ, οὐ δεδούλωται
ὁ πιστὸς εἰς τὸ μὴ χωρισθῆναι, ἀλλ' ἐλευθέρός ἐστιν^f τὸ συνοι-
κέσιον διὰ τὴν τοῦ ἀπίστου στάσιν λύειν· ἀλλ' ἄμεινον πολλῷ
ποιήσῃ, εἰ τὴν ἔριν εἰρήνῃ καὶ καλοκαγαθία λύσας, μὴ λύσῃ τὸν 30
γάμον· “ ἐν γὰρ εἰρήνῃ, ” φησὶ, “ κέκληκεν ἡμᾶς ὁ Θεός. ” τοῦτο
γὰρ, φησὶ, καὶ τῆς κλήσεως τῆς ἀπὸ Θεοῦ σημεῖον, τὸ εἰρηνικοὺς

^e Hoc Œcumenii credo est Scholium, sed in Edd. ad proxima
Apostoli verba refertur.

^f In marg. ἐκείνου λύοντος τὸν γάμον καὶ
αὐτὸς διασπῆναι. πλὴν φησὶν εἰ καὶ ἐλευθέρός ἐστιν.

ὅσον τὸ ἐξ ὑμῶν, πρὸς πάντας εἶναι· καὶ τὸ ἐφεξῆς δέ· “ τί γὰρ
 “ οἶδας γνῶναι” καὶ ἐξῆς, ταύτῃ συναῖδει τῇ ἐρμηνείᾳ διὰ τῆς
 πρὸς αὐτὴν μάλιστα ἀκολουθίαν· ἐκάστῳ ὡς ἐμέ⁸ ὁ Θεός· τὸ γὰρ
 συμφέρον αὐτὸς μόνος οἶδεν· καὶ πότερον μᾶλλον συνετέλει τὸν
 πιστὸν ἐξ ἀρχῆς ἀπίστῳ συναφθῆναι ἢ πιστῷ. ἐπ’ ἐνίων μὲν γὰρ 5
 συνέφερον πιστὸν πιστῷ συνοικεῖν, καὶ συνήφθη· ἐπ’ ἐνίων δὲ
 πιστὸν ἀπίστῳ· καὶ γέγονεν οὕτως· καὶ τούτων οὐδεὶς ἐστὶν ἰκα-
 νὸς συνιδεῖν τὰς αἰτίας, πλὴν τοῦ οὕτω διαταξαμένου καὶ μερί-
 σσαντος Θεοῦ· καὶ τοῦ καλέσαντος Κυρίου. εἰ δὲ ὁ Θεὸς καὶ ὁ
 Κύριος τὰς τοιαύτας συναφείας ἔταξεν καὶ ἐμέρισεν κατὰ τὸ 10
 ἐκάστῳ συμφέρον, οὐκ ὀφείλει ὁ πιστὸς ἀπίστῳ συναφθεὶς δυσφο-
 ρεῖν ἢ ἀγωνιᾶν, καὶ λύσιν ἐπιζητεῖν· ἀλλὰ καθὼς ἐκλήθη ἕκαστος,
 τοῦτῳ ἐμμένειν καὶ περιπατεῖν.

18 Περιτετμημένος τις ἐκλήθη; μὴ ἐπισπάσθω· ἐν
 19 ἀκροβυστίᾳ τίς ἐκλήθη; μὴ περιτεμνέσθω. ἡ περιτομὴ 15
 οὐδέν ἐστι, καὶ ἡ ἀκροβυστία οὐδέν ἐστιν, ἀλλὰ τήρησις
 20 ἐντολῶν Θεοῦ. ἕκαστος ἐν τῇ κλήσει ἣ ἐκλήθη, ἐν ταύτῃ
 μενέτω.

ὉΡΙΓΕΝΟΣ. Λέξεις ἀκαίρως παραβεβληκέναι τῷ περὶ γάμου
 καὶ ἀγνείας λόγῳ, μὴ δὲ μιᾶς ζητήσεως γενομένης, περὶ τοῦ μὴ 20
 δεῖν τοὺς ἐκ περιτομῆς πιστεύοντας ἐπισπάσθαι. καὶ πάλιν τοὺς
 ἐν ἀκροβυστίᾳ περιτέμνεσθαι· καὶ τὸ περὶ τοῦ “ δοῦλος ἐκλήθης,
 “ μὴ σοι μελέτω” καὶ τὰ ἐξῆς· μὴ ποτ’ οὖν παράδειγμα ἔλαβεν
 τὴν δουλείαν καὶ τὴν ἐλευθερίαν τῶν γεγαμηκότων καὶ ἀγάμων,
 περιτετμημένον μὲν καλῶν τὸν ἀποβεβληκότα τὴν γυναῖκα, ἀπε- 25
 ρίτμητον δὲ, τὸν γεγαμηκότα. ὡς γὰρ ἔσονται οἱ δύο εἰς σάρκα
 μίαν· καὶ εἰςὶ μία σὰρξ ἡ γυνὴ καὶ ὁ ἀνὴρ· ἀποβέβληκε δὲ τὰ
 τῆς σαρκὸς ὁ περιτετμημένος· οὕτως ὁ ἀποβαλὼν τὴν γυναῖκα
 καὶ οἷον ἐκ περιτέμνηται τὴν σάρκα ἑαυτοῦ· οὕτω καὶ δοῦλον καλεῖ·
 ἐπεὶ γὰρ, φησὶν, ἐν ἄλλοις οὐ δεδούλωται ὁ ἀδελφὸς ἢ ἡ ἀδελφὴ 30
 ἐν τοῖς τοιούτοις· ὡς δούλων ὄντων τῶν γεγαμηκότων· διὰ τοῦτο
 καὶ ἐνθάδε δοῦλον ὀνομάζει τὸν μετὰ τὸν γάμον κεκλημένον, ἐλεύ-
 θερον δὲ τὸν ἄγαμον.

⁸ Fort. ἐμέρισεν.

Λέγεται οὖν ὡς περὶ περιτομῆς καὶ περὶ δούλων τὰ εἰρημένα
 εἰς τὸν τόπον· πλὴν οὐκ ἀτοπὸν ἐστὶ τῷ ῥητῷ χρῆσασθαι ποτε
 πρὸς τοὺς οἰομένους μετὰ τὴν πίστιν δεῖν περιτέμνεσθαι ἐξ εὐλα-
 βείας, εὐλαβείας δὲ τῆς οὐ κατ' ἐπίγνωσιν διὰ τὰ ἀναγεγραμ-
 μένα ἐν τῇ παλαιᾷ διαθήκῃ περὶ περιτομῆς· πάλιν οὐ καλὸν ἐστὶ 5
 διὰ τινας τοὺς ἐκ περιτομῆς πιστεύοντας, οἰομένους αἰσχύνην
 φέρειν αὐτοὺς τὴν περιτομὴν καὶ βουλομένους ἀκροβυστίαν περι-
 σπᾶσθαι, χρῆσθαι ῥητῷ τῷ λέγοντι· “περιτετμημένος τις ἐκ-
 “λήθη; μὴ ἐπισπάσθω.” καὶ ἔχει γε λόγον λέγειν πρὸς τοὺς
 τοιούτους, ὅτι κατ' αὐτὸ ἡ περιτομὴ πρᾶγμα ἀδιάφορόν ἐστιν· 10
 οὔτε οὖν περὶ περιτομῆς νῦν ἐστίν, οὔτε περὶ ἀκροβυστίας· ἀλλὰ
 περὶ τοῦ ἀγάμου καὶ τοῦ γεγαμηκότος· “περιτετμημένος τις
 “ἐκλήθη; μὴ ἐπισπάσθω” ὥσει ἔλεγεν, μὴ ἐπισπάσθω γυναῖκα·
 ἤδη περιετμήθη· ἀπέβαλεν γυναῖκα· μὴ γαμεῖτω ἄλλην· ἐν ἀκρο-
 βυστίᾳ ἐκλήθη τις· μὴ περιτεμνέσθω· οἷον, ἐν γάμφῳ ἐκλήθη, 15
 μὴ ἀπόβαλέ σου τὴν γυναῖκα· “ἡ περιτομὴ οὐδὲν ἐστὶ· καὶ ἡ
 “ἀκροβυστία οὐδὲν ἐστίν” ἐπεὶ τινὲς οἴονται τὸν ἄγαμον πλέον
 τι ἔχειν κατὰ τοῦτο τοῦ γεγαμηκότος· τὸν δὲ γεγαμηκότα ἥττον
 τι ἔχειν παρ' αὐτὸ τὸ γεγαμήκεναι τοῦ ἀγάμου, θέλομεν, φησί,
 διδάξαι ὅτι τῷ ἰδίῳ λόγῳ ἡ ἀγαμία ἀδιάφορόν ἐστιν, καὶ τῷ 20
 ἰδίῳ λόγῳ ὁ γάμος ἀδιάφορός ἐστιν· δύναται γὰρ καὶ ὁ ἄγαμος
 ὢν, καὶ ἀληθῶς καθαρεύων ἀπὸ πάσης μίξεως, ἄλλως δὲ κακῶς
 βιοὺς, μὴ ὠφελεῖσθαι ἀπὸ τῆς ἀγαμίας. δύναται δὲ τις καὶ ἐν
 γάμφῳ ὢν, καὶ τὰ τοῦ γάμου πράττων, τάξει δὲ καὶ καιρῷ αὐτὰ
 ποιῶν τὴν ἄλλην πολιτείαν σώζων, μὴ ἐλάττων εἶναι τοῦ ἀγάμου· 25
 ὅτι γὰρ ἀδιάφορόν ἐστιν ἡ ἀγαμία καὶ αὐτὴ ἡ καθαρότης, οὕτως
 ἀποδείξομεν. εἰ μὲν μόνου ἀπὸ τῆς ἐκκλησίας, ἥσκουν τὴν ἀγα-
 μίαν, ἣν ἂν εἰπεῖν, ὅτι ἡ ἀγαμία τῷ ἰδίῳ λόγῳ καθαρὸν τι καὶ
 θεῖον πρᾶγμά ἐστιν· νῦν δὲ ἐστὶν εὐρεῖν καὶ μοχθηρὰ προθέσει
 ἀγάμους· οἱ γοῦν ἀπὸ Μαρκίωνος ἀσκοῦσι καὶ αὐτοὶ τὴν ἀγαμίαν 30
 καὶ τὴν καθαρότητα, ἀλλ' οὐχ ὡς οἱ ἐκκλησιαστικοί· οὗτοι γὰρ
 ἰν' ἀρέσωσι τῷ κτίσαντι τὸν κόσμον Θεῷ· ἐκεῖνοι δὲ, ἵνα μὴ
 συνεργοὶ ᾧσι τῷ τοῦ κόσμου Θεῷ· κοσμεῖται δὲ ἡ ἀγαμία ἐκκλη-
 σιαστικῷ βίῳ καὶ λόγῳ, γνώσει καθαρᾷ καὶ ἀληθείᾳ· οὕτω καὶ
 ὁ ἄγαμος ἀδιάφορός ἐστι τῷ ἰδίῳ λόγῳ. ἐστὶ δὲ καὶ ἐν γάμφῳ 35

ὄντα, ἀνεγκλήτως εἶναι, καθὰ καὶ προαποδεδώκαμεν· “ ἡ περιτομὴ
 “ οὖν οὐδέν ἐστι, καὶ ἡ ἀκροβυστία οὐδέν ἐστι,” καὶ κατὰ τὸ
 ῥητὸν καὶ κατὰ τὰ προκείμενα. ἀλλὰ τί ἐστὶ τὸ σῶζον; τήρησις
 ἐντολῶν Θεοῦ· “ πᾶς γὰρ, ὃς ἐὰν μίαν τῶν ἐντολῶν, τούτων λύσῃ
 “ τῶν ἐλαχίστων, καὶ διδάξῃ οὕτως τοὺς ἀνθρώπους,” οὐκ εἶπεν, 5
 οὐκ εἰσελεύσεται εἰς τὴν βασιλείαν τῶν οὐράνων· ἀλλ’ “ ἐλάχι-
 “ στος κληθήσεται ἐν τῇ βασιλείᾳ τῶν οὐράνων.” εἰ⁸ δὲ ὁ λύσας
 μίαν τῶν ἐντολῶν τῶν ἐλαχίστων ἐλάχιστος κληθήσεται ἐν τῇ
 βασιλείᾳ τῶν οὐράνων, ὁ δύο λύσας ἐντολάς, ποῦ εὐρεθήσεται;
 “ ἕκαστος οὖν ἐν τῇ κλήσει ἢ ἐκλήθῃ, ἐν ταύτῃ μενέτω.” ἐκλήθης 10
 ἐν γάμῳ, μὴ ζήλου τὸν γάμον· ἐκλήθης ἄγαμος, μὴ πάντως ἐπι-
 σπῶ, εἰ δύνασαι καθαρώτερον ζῆν.

ἸΩΑΝΝΟΤ. Πάλιν ἡ αὕτῃ συμβουλὴ τὸ ἐν τοῖς αὐτοῖς εἶναι
 ἐν οἷς ἐκλήθῃ τις· εἰ δοῦλος οὖν ὧν ἐκλήθης, μὴ θορυβοῦ· οὐ
 λυμαίνεται πρὸς τὴν πίστιν ἡ δουλεία· καὶ τοσοῦτον ὅτι εἰ καὶ 15
 δύνασαι ἐλευθερωθῆναι, μᾶλλον χρῆσαι δουλεύειν· οὕτως οὐ δὲ εἰς
 ἔσται σοι ἐκ τῆς δουλείας ἐμποδισμός.

ΟΪΚΟΤΜΕΝΙΟΤ. Εἰκὸς γὰρ ἀπὸ τίνος θεραπείας δύνασθαι εἰς
 τὸ ἀρχαῖον ἐπανελθεῖν τὴν περιτομὴν· ἐν ἀκροβυστίᾳ, φησὶ, ἐκλή-
 θης· μένε δ’ εἶ. οὔτε τοῦτο, φησὶ, πρὸς σωτηρίαν συμβάλλεται, 20
 οὔτε ἐκεῖνο λυμαίνεται· ἐνὸς γὰρ χρεία, πληροῦν τὰς ἐντολάς.

ΘΕΟΔΩΡΙΤΟΤ. Μῆτε ἀκρόβυστος τις κληθεῖς, δεχέσθω περιτο-
 μὴν, μῆτε ὁ περιτετμημένος πειράσθω ἑαυτὸν ἀπερίτμητον δεικνύ-
 ναι· ἥτε γὰρ ἀκροβυστία τῆς φύσεώς ἐστιν· καὶ ἡ περιτομὴ κατὰ
 τὸν παλαιὸν γεγέννηται νόμον· ἐπαινεῖται δὲ οὐ τὸ πρᾶγμα, ἀλλ’ 25
 ἡ τῆς θείας ἐντολῆς φυλακή.

ΦΩΤΙΟΤ. “ Περιτετμημένος τίς ἐκλήθῃ;” φησὶ, “ μὴ ἐπι-
 “ σπᾶσθω” ὁ ἅγιος Ἐπιφάνιος τοῦτο φησὶν, ὅτι διὰ τίνος
 θεραπείας φαρμακευτικῆς, δύναται τις ποιῆσαι τὸν ἐμπερίτμητον
 ἀκρόβυστον· καὶ ὅτι ταύτης ἐπινοίας πρῶτος εὐρετὴς γέγονεν 30
 Ἡσαῦ· καὶ διὰ τοῦτο φησὶν ὁ Θεὸς “ τὸν Ἡσαῦ ἐμίσησα.”
 “ ἡ περιτομὴ οὐδέν” οὔτε ἡ περιτομὴ, φησὶν, ὅσον τὸ καθ’ αὐτὴν
 δύναται τινα ὠφελῆσαι, οὔτε ἡ ἀκροβυστία· ἡ δὲ ὠφέλεια διὰ
 τὴν τήρησιν τῆς ἐντολῆς παραγίνεται ὁμοίως καὶ τῇ περιτομῇ καὶ

τῇ ἀκροβυστίᾳ· τῶν γὰρ ἐν ἀνθρώποις πράξεων, αἱ μὲν καθ' αὐτὰς ἔχουσι τὸ χρήσιμον, καὶ εἰ μὴ ὧσιν ἐντολῆς ἡρτημέναί θείας· οἷον ἡ δικαιοσύνη καὶ τὰ ὅμοια· αἱ δὲ διὰ μόνην ἐντολήν, ὥς τὰ πλεῖστα τῶν ἐν τῷ νόμῳ.

- 21 Δοῦλος ἐκλήθης; μὴ σοι μελέτω· ἀλλ' εἰ καὶ δύνα- 5
 22 σαι ἐλεύθερος γενέσθαι, μᾶλλον χρῆσαι. ὁ γὰρ ἐν
 Κυρίῳ κληθεὶς δοῦλος, ἀπελεύθερος Κυρίου ἐστίν·
 ὁμοίως καὶ ὁ ἐλεύθερος κληθεὶς, δοῦλός ἐστι Χριστοῦ.
 23 τιμῆς ἡγοράσθητε· μὴ γίνεσθε δοῦλοι ἀνθρώπων. ἕκα-
 24 στος ἐν ᾧ ἐκλήθη, ἀδελφοί, ἐν τούτῳ μενέτω παρὰ τῷ 10
 Θεῷ.

ὩΡΙΓΕΝΟΤΣ. Δοῦλον ὠνόμασεν ἀναγκαίως τὸν γεγαμηκότα·
 δοῦλος γὰρ τῆς γυναικὸς ὁ ἀνὴρ, μὴ ἔχων ἐξουσίαν τοῦ ἰδίου
 σώματος· καὶ τοῦ ἀνδρὸς ἡ γυνή, οὐκ ἐξουσιάζει γὰρ τοῦ ἰδίου
 σώματος, ἀλλ' ὁ ἀνὴρ· “δοῦλος οὖν ἐκλήθης; μὴ σοι μελλέτω” 15
 “ἀλλ' εἰ καὶ δύνασαι ἐλεύθερος γενέσθαι, μᾶλλον χρῆσαι” τοῦτ'
 ἔστιν, εἰ μὴ παρανομεῖς κατὰ τὸν λόγον, δύνασαι ἐλεύθερος εἶναι·
 πῶς; ἐκ συμφώνου· ἵνα σχολάσθητε τῇ προσευχῇ μετὰ πάσης
 ὁμοιότητος· “ὁ γὰρ ἐν Κυρίῳ κληθεὶς δοῦλος ἀπελεύθερος Κυρίου
 “ἐστίν” οἷον· ἐκλήθης δοῦλος; τοῦτο ἴσθι, ὅτι οὐ μόνον οὐκ εἶ 20
 δοῦλος, ἀλλὰ καὶ ἔχεις τὴν ἐλευθερίαν διὰ τὸν Κύριον· ὁ γὰρ
 ἀπελεύθερος, οὔτε καθαρῶς ἐλευθερός ἐστίν· οὐ δὲ ἔτι δοῦλος· ὥς
 εἶναι τὸν μὲν καθαρὸν πάντῃ ἐλεύθερον· τὸν δὲ ἐν γάμῳ δοῦλον·
 ὅτ' ἂν δὲ ἐν Κυρίῳ ᾗ δοῦλος· τότε λέγομεν ὅτι ἀπελεύθερος Κυρίου
 ἐστίν· ὁ δὲ ἐλεύθερος κληθεὶς, δοῦλός ἐστιν οὐ γυναικὸς, ἀλλὰ 25
 τοῦ λόγου τοῦ Θεοῦ· “τιμῆς ἡγοράσθητε· μὴ γίνεσθε δοῦλοι ἀν-
 “θρώπων” ὅση δύναμις νοήσατε τὸν ἐξαγοράσαντα ἡμᾶς, τὸν
 Λόγον τοῦ Θεοῦ· τὸ αἶμα τὸ ἐκχυθὲν ὑπὲρ ἡμῶν ἐξευμενίσωμεν·
 ἐλέγομεν ἐν τῷ λόγῳ τῷ περὶ ἀγάμων καὶ γεγαμηκότων ὅτι ἐπι-
 τείνει καὶ ὀνίνησι τὸν λόγον· οὕτως καὶ ἐνθάδε πεποιήκεν εἰπὼν, 30
 “μὴ γίνεσθε δοῦλοι ἀνθρώπων.” οἶονεὶ γὰρ ἐπιτείνει καὶ σφοδρό-
 τερον ποιεῖ τὸν λόγον, προτρεπόμενος τοὺς κατὰ τὸ δυνατόν οἱοί τε
 καθαρεύειν, καὶ καθαρεύειν ἕκαστον ἐν τῇ κλήσει ᾗ ἐκλήθη.

Ἰστέον δὲ ὡς οἱ λοιποὶ ἐρμηνευταὶ περὶ ἀκροβυστίας καὶ περι-

τομῆς κατὰ τὸ ῥητὸν ἐκδεδώκασι τὴν ἔννοιαν· συνήθως γὰρ, φησὶν, ἀπὸ τοῦ προκειμένου εἰς ἕτερα μεταβαίνει, πᾶσι νομοθετῶν τὰ κατάλληλα.

ΘΕΟΔΩΡΟΤ. Τὴν ἀφηρημένην σάρκα οὐ δήπου ἐπισπᾶσθαι δυνατόν· ὁ μακάριος δὲ Ἐπιφάνιος ὁ Κύπρου, δύνατον ἔφη τοῦτο 5 γίνεσθαι· τὸ δὲ ὅπως, τοὺς βουλομένους εἰδέναι, παραπέμψωμεν τοῖς ὑπ' αὐτοῦ εἰρημένους ἐντυχεῖν.

ΣΕΤΗΡΙΑΝΟΪ. Οὐκ οἶδεν ἡ χάρις δουλείας καὶ δεσποτείας διαφοράν· μὴ φύγῃς τοίνυν ὡς ἀναξίαν τῆς πίστεως τὴν δουλείαν· οὐδενὸς γὰρ ἔλαττον ἔχεις τῶν ἐν τῇ πίστει διὰ τοῦτο· εἰ δέ σοι 10 καὶ τοῦ τυχεῖν τῆς ἐλευθερίας εἴη δυνατόν, φροντὶς ἔστω σοι μᾶλλον ὅπως ἂν εἰς δέον χρήσασθαι δυνηθῇς πλείονα, ὡς ἐν ἐλευθερίᾳ τοῦ καλοῦ τὴν ἐπιμέλειαν ποιησάμενος· καὶ δεικνὺς ὅτι οὔτε μὴν ὁ δοῦλος ἐλαττοῦται, τούτου γε ἕνεκεν ἐπάγει· “ὁ γὰρ ἐν “Κυρίῳ κληθεὶς δοῦλος· ἀπελεύθερος Κυρίου ἐστίν· ὁμοίως ὁ ἐλεύ- 15 “θερος κληθεὶς, δοῦλος ἐστι Χριστοῦ.”

ἸΩΑΝΝΟΤ^h. Τοῦτ' ἐστὶ, μᾶλλον δούλευε· καὶ τί δήποτε τὸν δυνάμενον ἐλευθερωθῆναι κελεύει μεῖναι δοῦλον; θέλων δεῖξαι ὅτι οὐδὲν βλάπτει ἡ δουλεία, ἀλλὰ καὶ ὠφελεῖ· καὶ οὐκ ἀγνοοῦμεν ὅτι τινὲς τὸ “μᾶλλον χρῆσαι” περὶ ἐλευθερίας φασὶν εἰρῆσθαι, 20 λέγοντες, εἰ δύνασαι ἐλευθερωθῆναι, ἐλευθερώθητι. πόλυ δὲ ἀπειναντίας τὸ ῥῆμα, εἰ τοῦτο αἰνίττοιο. οὐ γὰρ παραμυθούμενος τὸν δοῦλον καὶ δεικνὺς οὐδὲν ἡδικημένον, ἐκέλευσε γενέσθαι ἐλεύθερον. πῶς δὲ ὁ δοῦλος ἀπελεύθερος; ὅτι ἡλευθέρωσέν σε οὐ τῆς ἀμαρτίας μόνης, ἀλλὰ καὶ τῆς ἑξῶθεν δουλείας, μένοντα δοῦλον. 25 καὶ πῶς ἐλεύθερός ἐστιν ὁ μένων δοῦλος; ὅτ' ἂν παθῶν ἀπηλλαγμένος ᾗ, καὶ τῶν τῆς ψυχῆς νοσημάτων· ὅτ' ἂν χρημάτων καταφρονῇ, καὶ ὀργῆς καὶ τῶν ἄλλων τῶν τοιούτων.

ΤΟῦΤΟ ΘΕΟΔΩΡΙΤΟΤ ΚΑΙ ΚΤΡΙΛΛΟΤ. Τινὲς ὡς εἰκὸς τῶν ἐκ περιτομῆς διελογίζοντο καθ' ἑαυτούς· πῶς ἐσόμεθα δεκτοί, καὶ τὴν 30 ἐν Χριστῷ ζωὴν τιμήσομεν, ἔχοντες ἤδη τὴν περιτομήν; δεήσει τάχα ποῦ καὶ ἐπισπᾶσθαι, τοῦτ' ἐστὶ πάλιν δρομεῖν εἰς ἀκροβυστίαν· καὶ τὴν τῆς σάρκος καταβιάζεσθαι φύσιν; οἱ γε μὴν ἔξ

Ἑλληνικῆς ἐρχόμενοι πλάνης παρὰ τῶν ἔτι τὴν ἐν νόμῳ τιμάντων σκίαν, τάχα ποῦ μαυθάνοντες ὡς ἔστι χρῆμα τίμιον ἢ περιτομή, καὶ πᾶσιν ἁγίοις τετηρημένον· καίτοι τὴν πίστιν ἔσθ' ὅτε παραδει-
 ξάμενοι ἐπετελοῦντο σαρκί· καθάπερ ἀμέλει καὶ τῶν ἐν Γαλατία
 τινές, οἷς καὶ ὁ θεσπέσιος Παῦλος ἐπιπλήττει λέγων· “ἐναρ- 5
 “ξάμενοι Πνεύματι· νῦν σαρκὶ ἐπιτελεῖσθε;” ἔδει τοίνυν σαφεῖ
 καὶ ἐναργεστάτῳ κηρύγματι τῆς ἀληθείας αὐτῆς ἀνεύρῃναι τὴν
 ὁδόν· καὶ ὡς ἡ περιτομὴ οὐδὲν ἐστι, τῶν ἄλλων ἐντολῶν τοῦ Θεοῦ
 ἐστερημένη· ὁμοίως δὲ καὶ ἡ ἀκροβυστία οὐδὲν ἐστι, μὴ εὐαγγελικῶ
 βίῳ κεκοσμημένη. προσήκει τοίνυν τὸν κεκλημένον ἐν τῇ κλήσει 10
 μένειν, ὅπως ἂν ἔχοι σχήματος.

Μέτεισι δὲ ἀναγκαίως ἐπὶ τὸ χρῆναι πάλιν δυσφημίαν ἑτέραν, μόνον οὐχὶ ἀποσοβεῖν τοῦ θείου κηρύγματος· πνεῦμα μὲν γὰρ δουλείας ἦν ἐν τοῖς ὑπὸ νόμον. τὸ δὲ θέσπισμα τὸ εὐαγγελικὸν τῆς υἰοθεσίας τὸ πνεῦμα τοῖς πιστεύειν ἐθέλουσιν ἐνιέσθαι φησί, 15 καὶ οὐκ ἔτι καλοῦν εἰς δουλείαν, ἀλλ' εἰς ἐλευθέρου ἀξίωμα. οὐκοῦν κεκλημένοι διὰ τῆς πίστεως εἰς ἐλευθερίαν, τινές τὴν πνευματικὴν τῆς κατὰ σάρκα δουλείας ἀποφοιτᾶν ἐπεχείρουν· οἷς καὶ δι' ἑτέρων ἐπιστέλλων φησί, μόνον μὴ τὴν ἐλευθερίαν εἰς ἀφορμὴν τῇ σαρκί. 20

Παραμυθεῖται δὲ αὐτοὺς καὶ διὰ τούτων αὐτῶν λέγων· “δοῦ-
 “λος ἐκλήθης; μὴ σοι μελέτῳ ἀλλ' εἰ καὶ δύνασαι ἐλεύθερος
 “γενέσθαι, μᾶλλον χρῆσαι” τοῦτ' ἔστι, καὶ εἰς τὸν τῆς δου-
 λείας τῆς κατὰ σάρκα ζυγὸν ἐπηρτημένον ἔχων ἐκλήθης διὰ τῆς
 πίστεως εἰς ἐλευθέρου υἰότητα· καὶ εἰ τῆς θείας φύσεως γέγονας 25
 κοινωνός, ἄμεινον ἔσω μικροψυχίας, οὐκ ἄμισθον εὐρήσεις τὸν ἐπὶ
 τῇ δουλείᾳ πόνον. δεῖ γὰρ πάντως τοὺς πεπονθότας ἔκ τινος
 πλεονεξίας τὴν δουλείαν, ἀποφορτίσασθαι τὸ κακὸν, μεταστοι-
 χιοῦντας ἅπαντα κατὰ τὸν αἰῶνα τὸν μέλλοντα πρὸς τὸ ἐν ἀρχαῖς
 τοῦ Κυρίου· ἐλευθέρου γὰρ τὴν φύσιν ὁ δημιουργὸς πεποιήται· καὶ 30
 οὕτως ἔσται, ὡς ἔφην, κατὰ τὸν αἰῶνα τὸν μέλλοντα· καὶ “ἔσται
 “ὁ λαὸς ὡς ὁ ἱερεὺς· καὶ ὁ παῖς ὡς ὁ Κύριος· καὶ ἡ θεραπεία ὡς
 ἡ κυρία” κατὰ τὴν Ἡσαΐου προφητείαν.

Οὐκοῦν καὶ εἰ δύναιο, φησὶν, ἐλεύθερος γενέσθαι· μᾶλλον χρῆ-
 σαι· καὶ γὰρ ἐστίν, ὡς ἔφην, οὐκ ἀκερδὴς ὁ ζυγὸς τοῖς ἀγαθῇ 35

κεχρημένοις εὐνοίᾳ, καὶ ὀρθῶς ἐν αὐτῷ διαγεγονόσιν· ἄλλως τε, φησὶν, οὐκ ἂν εἴη τῶν ἐνδεχομένων ἀνθρώπους ὄντας ἡμᾶς τὸ τῆς δουλείας ὄνομα φυγεῖν· δοῦλον γὰρ ἅπαν ἐστὶ τὸ πεποιημένον· ὥστε καὶ ὁ δοῦλος ἀπελευθερός ἐστι Χριστοῦ· δοῦλος δὲ πάντως καὶ ὁ κεκλημένος εἰς ἐλευθερίαν· καθά φησὶν ὁ ψαλμὸς “ὄντι τὰ 5 σύμπαντα δοῦλά σα.”

Ἀποφαίνει γε μὴν ὁ μυσταγωγὸς καὶ καθ’ ἕτερον τρόπον ὠφελουμένους Χριστῷ τοὺς δι’ αὐτὸν σεσωσμένους· ταῦτη τοι φησὶ, “τιμῆς ἡγοράσθητε.” μὴ γίνεσθε δοῦλοι ἀνθρώπων· ἡγοράσμεθα μὲν γὰρ τιμῆς ὁμολογουμένως, τεθεικότος ὑπὲρ ἡμῶν τὸ ἴδιον αἷμα 10 τοῦ πάντων ἡμῶν Σωτῆρος Χριστοῦ· ἐξηρήμεθα δὲ τῆς τοῦ διαβόλου πλεονεξίας, τῆς τῶν δαιμονίων ἀμότητος· κεκλήμεθα δὲ πρὸς ἐλευθερίαν διὰ Χριστοῦ· οὐκοῦν ὡς ἡγορασμένοι, καὶ τῷ πριαμένῳ τὴν ἑαυτῶν ὀφείλοντες ζωὴν· “μὴ γίνεσθε” φησὶ, “δοῦλοι “ἀνθρώπων.” καὶ οὔτι φαμέν ὡς τῆς κατὰ σάρκα δουλείας ἀπο- 15 πηδᾶν ἀναπείθει· διδάσκει δὲ μᾶλλον ἐκεῖνο, καὶ μάλα ὀρθῶς, μὴ δουλεύειν τοῖς ἀποφέρειν τοὺς πεπιστευκότας ἐπιχειροῦσιν εἰς νομικὴν ἐπιτήρησιν, καὶ τῆς ἀρχαίας ἀπάτης ἐκχέουσι τὸν ἰὸν ταῖς τῶν ἀπλουστέρων ψυχαῖς· καὶ ἡμέρας καὶ μῆνας ἐπιτηρεῖν ἀναπείθουσι· καὶ τὴν καλουμένην ἐθελοθησκεῖαν ἐπιτηδεύουσι, καὶ ἐτέ- 20 ροις ἐλέσθαι πληροῦν συμβουλεύουσιν· ἐπειδὴ τοίνυν φησὶ “τιμῆς ἡγοράσθητε· καὶ οὐ φθαρτοῖς ἀργυρίῳ ἢ χρυσίῳ ἐλυτρώθητε· “τιμίῳ δὲ μᾶλλον αἵματι ὡς ἀμώμου καὶ ἀσπίλου Χριστοῦ” τοῖς αὐτοῦ μᾶλλον ὑποταττώμεθα νόμοις.

Οἰκοτμενίот. Σὺ δὲ τάχα, φησὶν, καὶ πλέον ἔχεις· ἀπε- 25 λεύθερος γὰρ εἶ Χριστοῦ· αὐτὸς γάρ σε πάσης νοητῆς δουλείας ἡλευθέρωσεν. ὅμως ἐκ τῆς περιουσίας τῶν λέξεων, θέλει δεῖξαι τὸ ἴσον δούλου καὶ δεσπότου· ἐπειδὴ πάντες ἀπελευθεροί τε ἐσμὲν Χριστοῦ, καθὼς ἡλευθέρωσεν ἡμᾶς τῆς τυραννίδος τοῦ Σατανᾶ· καὶ δοῦλοι ἐσμὲν Χριστοῦ· καθὼς ἐκεῖθεν ἐλευθερώσας, ὑπὸ τὴν οἰκείαν 30 ἡγαγεν βασιλείαν.

Φωτίот. “Ἰνα μὴ τοῖς δούλοις ἐμπόδιον πρὸς τὴν εὐσέβειαν καὶ δουλείαν νομισθῇ· διαρρηθὴν φησὶν ὅτι τοῦτο τοσοῦτον ἀπέχει τοῦ ἐμποδῶν εἶναι, ὥστε οὐδὲ ἐν φροντίδι εἶναι δεῖ περὶ αὐτῆς.

μὴ μελέτω σοι φησὶν, ἀλλ' εἰ καὶ δύνασαι διὰ τίνος σπουδῆς καὶ ἐπιμελείας ἐλεύθερος γενέσθαι, ἕα τοῦτο, καὶ κέχρησο μᾶλλον τῇ δουλείᾳ· οὐδ' οὕτως οὐδὲν ἐλαττοῦσαι τοῦ δεσπότου· ἀπελεύθερος γὰρ εἶ, ὥσπερ καὶ κεῖνος τοῦ κοινοῦ δεσπότου· δούλος μὲν γὰρ εἶ τοῦ κοῖνου δεσπότου, ὥσπερ καὶ κεῖνος· καὶ ἀπελεύθερος πάλιν ὥσπερ 5 ἐκεῖνος. τί οὖν σοι τῆς σωματικῆς μέλει δουλείας· τῆς μήτε ἐλαττούσης μήτε τῷ δουλευομένῳ μεῖζόν τι προστιθείσης. ἀλλ' ἐκάτερον μηδὲν εἰς τὸ τυχεῖν τῶν ἴσων παραβλαπτούσης;

- 25 Περὶ δὲ τῶν παρθένων, ἐπιταγὴν Κυρίου οὐκ ἔχω·
 γνώμην δὲ δίδωμι, ὥς ἡλεημένος ὑπὸ Κυρίου πιστὸς 10
 26 εἶναι. νομίζω οὖν, τοῦτο καλὸν ὑπάρχειν διὰ τὴν ἐνε-
 στῶσαν ἀνάγκην, ὅτι καλὸν ἀνθρώπῳ τὸ οὕτως εἶναι.
 27 δέδεσαι γυναικί; μὴ ζητεῖ λύσιν· λέλυσαι ἀπὸ γυναι-
 28 κός; μὴ ζητεῖ γυναιῖκα. ἐὰν δὲ καὶ γήμης, οὐχ ἡμαρτες·
 καὶ ἐὰν γήμη ἢ παρθένος, οὐχ ἡμαρτεν· θλίψιν δὲ τῇ 15
 σαρκὶ ἔξουσιν οἱ τοιοῦτοι· ἐγὼ δὲ ὑμῶν φείδομαι.

Θεοδώροτ. Δῆλον ὅτι καὶ περὶ τούτου γεγραφηκόσιν αὐτοῖς ἀποκρίνεται· ἀμφοτέρω πάντως μαθεῖν βουληθέντων αὐτῶν· καὶ εἰ τοὺς ἐν γάμῳ προσῆκεν ἀλλήλων ἀπέχεσθαι· καὶ εἰ τοὺς μηδέπω πειραθέντας μεῖναι ἐπὶ τοῦ προτέρου σχήματος. ὅτ' ἂν οὖν 20 εἴπῃ περὶ τῶν παρθένων, δῆλον ὅτι περὶ τῆς παρθενίας λέγει· τὰ ὅμοια καὶ ἐπὶ τούτου περὶ τε τῶν ἀνδρῶν καὶ τῶν γυναικῶν φθεγγόμενος.

Θεοδωρίτοτ. Ὁ γὰρ Κύριος, τῶν Ἀποστόλων εἰρηκότων “εἰ
 “οὕτως ἐστὶν ὁ νόμος τῆς γυναικός, συμφέρει μὴ γῆμαι,” ἀπε- 25
 κρίνατο· “οὐ πάντες χωροῦσι τοῦτον τὸν λόγον.” καὶ πάλιν, “ὁ
 “δυνάμενος χωρεῖν, χωρεῖτω.” διὰ τοι τοῦτο καὶ ὁ θεὸς Ἀπό-
 στολος ἔφη, “ἐπιταγὴν Κυρίου οὐκ ἔχω.” εἰ τοίνυν οὐκ ἔδεξω
 νόμον, τί σοι βούλεται ὁ λόγος; “γνώμην δὲ δίδωμι,” οὐ νόμον
 εἰσφέρω· καὶ γὰρ ὁ Κύριος τὰ κατὰ φύσιν νομοθετήσας, ἐπὶ τὰ 30
 ὑπὲρ φύσιν προτρέπει· ἐπειδὴ δὴ εἰκὸς ἦν τινὰς ἀντιλέγειν ὥς
 καινοτομία τῇ συμβουλῇ, ἀναγκαίως προτέθηκεν “ὥς ἡλεημένος
 “ὑπὸ Κυρίου πιστὸς εἶναι” μετὰ τῆς συνήθους μετριότητος τὴν

ἀποστολικὴν ἀξίαν ὑπέδειξεν· ἀξιόχρεως, φησὶν, εἰμὶ σύμβουλος· διὰ μέντοι πολὺν τοῦ δεσπότου κληθεὶς ἔλεον, ἐπιστεύθην τὸ κήρυγμα.

Τοῦτ' αὐτοῦ. Τὸ “νομίζω” προστέθηκεν οὐκ ἀμφιβάλλων ὥς ἡ παρθενία καλὸν καὶ τῶν τεχνῶν κάλλιστον, ἀλλ' ἵνα μὴ νόμος 5 ἡ παραίνεσις γένηται, τὴν ἀμφιβολίαν προσέθηκεν. ἔπεται γὰρ τῷ νόμῳ καὶ φυλακὴ καὶ παράβασις καὶ τῶν παραβαινόντων ἡ κόλασις· διὰ τοῦτο οὐ νομοθετεῖ τὰ μεγάλα, ἀλλ' ἐπὶ ταῦτα προτρέπει. καὶ εἰρηκῶς “μὴ ζήτει γυναῖκα,” ἐπήγαγεν· “ἐὰν δὲ “καὶ γήμῃς οὐχ ἡμαρτες· καὶ ἐὰν γήμῃ ἡ παρθένος, οὐχ ἡμαρ- 10 “τεν.” καὶ τί δὴποτε συμβουλευεῖς μὴ γῆμαι, εἴπερ ἄρα ὁ γάμος ἀμαρτίας ἐλεύθερος; “θλίψιν δὲ τῇ σάρκι ἔξουσιν οἱ “τοιούτοι.” καὶ τί σοι τοῦτο μέλει; “ἐγὼ δὲ ὑμῶν φεῖδομαι.” καὶ τὴν πατρικὴν φιλοστοργίαν ἐγύμνωσεν· καὶ τῆς ἀγαμίας τὸ χρήσιμον ἔδειξεν· εἰδέναι μέντοι χρή, ὥς οὐ περὶ τῶν ἅπαξ ἀπο- 15 ταξαμένων τῷ βίῳ εἶρηκεν· “καὶ ἐὰν γήμῃ ἡ παρθένος οὐχ ἡμαρ- “τεν,” ἀλλὰ περὶ τῶν μηδέπω μήτε τοῦτο μήτε ἐκεῖνο προελο- μένων, ἀλλ' ἐν μεθορίῳ γάμου καὶ ἀγαμίας ἐστώτων.

ΣΕΤΗΡΙΑΝΟῦ. Ἐδειξεν ὅτι τὴν παρθενίαν εἰσάγει, οὐ κατηγορίαν γάμου, ἀλλ' ὅτι διὰ φειδῶ τῶν ἁγίων εἰσηγεῖται τὴν 20 παρθενίαν, ὥς τὴν σάρκα ὠδίνων καὶ καμάτων πληροῦντος τοῦ γάμου.

ὩΡΙΓΕΝΟΤΣ. Τῶν ἐντολῶν αἱ μὲν εἰσὶν ἐπιτεταγμέναι, αἱ δὲ οὐκ ἐπιτεταγμέναι· ἀλλ' αὐτεξούσιοι καὶ τῇ προαιρέσει ἐπιτετραμμέναι ὑπὸ τοῦ Θεοῦ· αἱ μὲν γὰρ αὐτῶν ὧν οὐκ ἔστιν ἄνευ 25 σωθῆναι, αὐταὶ εἰσὶν αἱ προστεταγμέναι· αἱ δὲ μείζονες τῶν προστεταγμένων, ἃς καὶ μὴ ποιήσωμεν, σωζόμεθα, οὐκ εἰσὶν ἐπίταγμα τοῦ Θεοῦ· ἄκουε γὰρ, φησὶν, τοῦ Εὐαγγελίου Ἰησοῦ Χριστοῦ διδάσκοντος ἐν αὐτῷ καὶ λέγοντος· “ὅτ' ἂν ποιήσετε πάντα τὰ “διατεταγμένα ὑμῖν, ὀφείλετε λέγειν, δοῦλοι ἀχρεῖοι ἑσμέν· ὃ 30 “ὀφείλομεν ποιῆσαι πεποιήκαμεν.” καὶ εἰ ἐὰν ποιήσω πάντα τὰ διατεταγμένα, δοῦλός εἰμι ἀχρεῖος, πότε φεύξομαι τὸ εἶναι δοῦλος ἀχρεῖος; ἐὰν φιλοτιμώτερος ὦν, ἐὰν ἐπαναβαίνῃς ἀπὸ τῶν διατεταγμένων· οἷον τὸ “οὐ μοιχεύσεις” ἐὰν τηρήσω, καὶ τὸ “μὴ ἐμβλέψαι γυναικὶ πρὸς τὸ ἐπιθυμῆσαι,” ὃ ὤφειλον ποιῆσαι 35

πεποιήκα· ἐὰν δὲ παρθένος μείνω, οὐ κελευσθεὶς οὐδὲ διαταχθεὶς· οὐκ ἔτι λέγω ἐπὶ τῷ τῆς παρθενίας κατορθώματι, δοῦλοι ἀχρεῖοι ἐσμέν, ὃ ὀφείλομεν ποιῆσαι πεποιήκαμεν· οὕτως καὶ ἐπὶ τῶν λοιπῶν ἐντολῶν, ἐὰν μὴ βλέψω ἢ πλεονεκτῶ, ὀφείλομεν λέγειν ἀχρεῖοι δοῦλοι ἐσμέν. “ἐὰν δὲ πωλήσω πάντα τὰ ὑπάρχοντά μου, 5 “καὶ δώσω πτωχοῖς,” οὐκ ἔτι λέγω ἀχρεῖός εἰμι, ὃ ὀφείλον ποιῆσαι πεποιήκα· διὰ τοῦτο λέγει ὁ Ἀπόστολος, “περὶ δὲ τῶν “παρθένων ἐπιταγὴν Κυρίου οὐκ ἔχω· γνώμην δὲ δίδωμι, ὡς “ἡλεημένος ὑπὸ Κυρίου πιστὸς εἶναι.” ἐν γὰρ τῷ λέγειν τοῖς μαθηταῖς τὸν Κύριον, “οὐ πάντες χωροῦσι τὸν λόγον, ἀλλ’ οἷς 10 “δέδοται,” καὶ ἐπιφέρει “ὁ δυνάμενος χωρεῖν, χωρεῖτω,” οὐκ ἐπέταξεν ἀλλ’ αὐτεξούσιον εἶασεν. “γνώμην” οὖν φησὶν ὁ Ἀπόστολος “δίδωμι.” καὶ ἵνα παραστήσῃ ὅτι Κύριος ἐν αὐτῷ λέγει, εἶπεν, “ὡς ἡλεημένος ὑπὸ Κυρίου πιστὸς εἶναι.”

“Νομίζω οὖν τοῦτο καλὸν ὑπάρχειν διὰ τὴν ἐνεστῶσαν ἀνάγκη- 15 “κην· ὅτι καλὸν ἀνθρώπῳ τὸ οὕτως εἶναι.” ἀνάγκην φησὶν τὴν ἐν τῷ σώματι διατριβήν· ὡς καὶ ἐτέρωθι φησὶν, “τὸ δὲ ἐπιμεῖναι “τῇ σαρκί, ἀναγκαιότερον δι’ ὑμᾶς” τετράκις δὲ ἐν τῷ τόπῳ τὸ καλὸν ὠνόμασεν ὁ Ἀπόστολος· φησὶ γὰρ “πρῶτον μὲν καλὸν “ἀνθρώπῳ γυναικὸς μὴ ἄπτεσθαι” δεύτερον δὲ, “καλὸν αὐτοῖς 20 “ἐὰν μείνωσιν, ὡς καὶ ἐγώ.” τρίτον, “νομίζω οὖν τοῦτο καλὸν “ὑπάρχειν διὰ τὴν ἐνεστῶσαν ἀνάγκην” τέταρτον, “καλὸν ἀν- “θρώπῳ τὸ οὕτως εἶναι.” ὁρᾷς, ὅσα περὶ ἀγνείας εἴρηται· ταῦτα μετὰ τοῦ καλοῦ ὠνόμασται. ὅσα δὲ περὶ τοῦ γάμου, μετὰ τοῦ μὴ ἀμαρτάνειν τὸν γαμοῦντα, “δέδεσαι γυναικί; μὴ ζῆτει λύειν” 25 “λέλυσαι ἀπὸ γυναικός; μὴ ζῆτει γυναῖκα.” διόλου τοῦ λόγου καθὰ εἴρηται, ἐπιτείνει καὶ ἀνίησιν· ἵνα ὁ ἀκροατὴς ἐν τῇ ἰδίᾳ ἐξουσίᾳ λαβὼν, κρίνῃ εἴ τι δύναται, καὶ ποῖα ἀσκήσει ἑαυτὸν ἐπιδοῦναι δυνατῇ. οὕτως οὖν καὶ ἐνθάδε ἀπέτρεψε μὲν τοῦ λύειν τὸν γάμον, προτρέπεται δὲ πάλιν καθαρεύειν· οὐκοῦν δεδεμένον μὲν 30 εἶπεν τὸν ἄνδρα τὸν γεγαμηκότα· εἰ δὲ περιστάσις ἐστὶ τὸ δέδεσθαι, καὶ δεῖ φεύγειν τὰς περιστάσεις, ὅση δύναμις· καὶ τὸ δέδεσθαι γυναικί, μὴ ζῆτει λύειν· ὁ δὲ μὴ δεδεμένος ὀφείλει φυλάττεσθαι, ἵνα μὴ δεθῇ. ἀληθῶς γὰρ εὐρήσεις αὐτοὺς δεδεμένους τῷ φίλτρῳ τῷ γαμικῷ· οὐκ ἔξεστιν οὖν τὸν ἐν γάμῳ 35

προληφθέντα, ζητῆσαι ἄκαιρον ἐλευθερίαν· ἀλλὰ μένειν ἐν τῇ δουλείᾳ. καὶ εἰ λέλυταί τις, μὴ ζητεῖν γυναῖκα· “ἐὰν δὲ καὶ “γῆμης” φησὶν, “οὐχ ἥμαρτες” οὐκ εἶπεν ἐὰν γαμήσῃς καλὸν, ἀλλ’ “ἐὰν γῆμης οὐχ ἥμαρτες.” τήρει τὴν διαφοράν· “καὶ ἐὰν “γῆμῃ ἢ παρθένος οὐχ ἥμαρτεν” οὐκ εἶπεν πάλιν καλὸν, ἀλλ’ 5 οὐχ ἥμαρτεν.

Θλίψιν δὲ τῇ σαρκὶ ἔξουσιν οἱ τοιοῦτοι· πῶς γὰρ οὐχ ἔξουσι θλίψιν, ὅτε τὰ εἰρημένα πρὸς τὴν γυναῖκα ἔρχεται ἐπὶ τὴν γεγαμνημένην; “ἐν λύπαις τέξῃ τέκνα, καὶ πρὸς τὸν ἄνδρα σου ἢ “ἀποστροφή σου, καὶ αὐτός σου κυριεύσει.” τούτων δὲ πάντων 10 ἐλευθερά ἐστὶν ἡ παρθένος, ἐλευθερωθεῖσα ἀπὸ τῆς καθαρότητος, νυμφίον εὐλογίας περιμένουσα. πᾶς γάμος ἐν σκότῳ γίνεται, διὸ “μὴ κοίταις καὶ ἀσελγείαις” ὁ δὲ Χριστοῦ γάμος, ὅτ’ αὖ ἀπολάβῃ αὐτοῦ τὴν Ἐκκλησίαν, ἐν τῷ φωτὶ γίνεται· διὰ τί γὰρ μετὰ λαμπάδων καὶ ἐλαίου διαρκούντος εἰσέρχονται παρθένοι εἰς 15 τὸν γάμον; διότι εὐσχημοσύνης ἐστὶν ὁ γάμος ἐκεῖνος· ὁ σαρκὶ κολλώμενος, ἐν σῶμά ἐστιν, πνεύματι δὲ ὁ κολλώμενος, ἐν πνεύμᾳ ἐστὶν· τί δὲ εὐσχημονέστερον ψυχῆς πνεύματι κολλωμένης, καὶ ἐνουμένης, καὶ μηκέτι οὔσης ψυχῆς, ἀλλὰ γινομένης ὅπερ τὸ πνεῦμα; ἐπὶ γὰρ τοῦ γάμου εἴρηται, “ἔσονται οἱ δύο εἰς σάρκα 20 “μίαν.” ἐπὶ δὲ τοῦ “ὁ κολλώμενος τῷ Κυρίῳ ἔσται ἐν πνεύμα.”

ΟἶΚΟΤΜΕΝΙΟΤ. Ἐπειδὴ εἰς μείζονα φιλοσοφίαν ἔρχεται, φοβεῖται αὐτὸ καθαρῶς ἐπιτάξαι, τὴν ἀποτυχίαν τῶν μετιόντων δεδοικώς· διὰ τοῦτο οὐχ ὥς ἐπιταγὴν, ἀλλ’ ὥς συμβουλὴν δίδωσιν. 25

Τοῦτ’ αὐτοῦ. Τὰ περὶ παρθένων ἀμελέστερον ἡρμήνευσεν ὡς ἐν μονοβίβλῳ· “ἡλεημένος” φησὶν “εἰς τὸ εἶναι πιστὸς” οἶον κῆρυξ καὶ γνωμοδότης.

Τοῦτ’ αὐτοῦ. Ὅρα πάλιν πῶς τὴν ἐξ ἀνάγκης ἐπιταγὴν κολάζει· “νομίζω γάρ” φησὶν· τί δὲ νομίζω; καλὸν τὸ ἄνευ γάμου 30 εἶναι διὰ τὰς ἐν αὐτῷ δυσκολίας καὶ τὰ τοῦ γάμου κακά.

Τοῦτ’ αὐτοῦ. Ἐπιδιωροῦται αὐτὸ, τὸ ἀσθενὲς τῶν ἀκροατῶν δεδοικώς, ὡς οὐ χωρούντων τὴν παρθενίαν· παρθένον ἐνταῦθα φησὶν οὐ τὴν ἀφιερωμένην Θεῷ, ἀλλὰ τὴν ἔτι ἄγαμον κόρην· ὡς ἡ γε

ἀφιερωθεῖσα Θεῷ εἰ γήμει, μοιχὸν ἐπεισφέρει τῷ Χριστῷ ᾧ
 νενύμφεται.

Τοῦτ' αὐτοῦ. Οἱ γαμοῦντες, φησὶ, θλίψιν ἔξουσιν, διὰ τὰς ἐν
 τῷ γάμῳ λύπας· ἐγὼ δέ, φησὶ, φείδομαι ὑμῶν ὡς τέκνων, καὶ
 βούλομαι ἐλευθέρους εἶναι καὶ ἀλύπους. τέως γὰρ ἐν δεσμοῖς 5
 εἰσὶν “δέδεσαι” γὰρ, φησὶ, “γυναικί.” εἴτα καὶ ἑαυτῶν οὐκ
 ἐξουσιάζουσιν, ὡς ἄνω φησὶν.

Φατίοι. “Ὡς ἡλεημένος ὑπὸ Κυρίου” ἀξιόπιστος εἶναι εἰς
 τὸ παραινεῖν ὑμᾶς καὶ διδάσκειν τὰ συμφέροντα· καὶ ταύτην ὑμῖν
 ἀποφαίνω τὴν ἐμὴν βουλήν καὶ γνώμην. “διὰ τὴν ἐνεστῶσαν 10
 “ἀναγκήν” τὸν διωγμὸν οἶμαι λέγειν αὐτὸν ἐνταῦθα, τὸν ἀπὸ τῶν
 ἀπίστων τοῖς πιστοῖς ἐπανακείμενον· καὶ τὰς ἄλλας ἐπηρείας καὶ
 κακώσεις ἃς ὑπέμενον· τοῦτο γὰρ ἀκόλουθον ἐνεστῶσαν ἀναγκήν
 αὐτὸν καλεῖν· ἐπειδὴ γὰρ παραινέσειν ὑψηλὴν καὶ μεγάλην ἡθέ-
 λησεν ποιήσασθαι, μετὰ περιστάσεως ἔδειξεν αὐτὴν εἰσάγειν. 15
 καλὸν, φησὶν, ἡ παρθενία, καὶ διὰ τὴν ἐνεστῶσαν τῶν πειρασμῶν
 συμφορὰν· ῥᾶον γὰρ καὶ ἀκοπώτερον ταύτας οἶσομεν, ἢ γυναῖκας
 καὶ τέκνα ἐν διωγμοῖς καὶ μυρίαις ταλαιπωρίαις συνεπαγόμενοι·
 καταμεριζομένης γὰρ εἰς πολλὰ πάθη τῆς ψυχῆς, ἐν ἀφορήτῳ
 κακῷ ἀνάγκη καταβαπτισθῆναι τὸν ἄνθρωπον· μόνον δὲ ὄντα καὶ 20
 τοῖς ἐτέρων πάθεσι μὴ κατατεμνόμενον, εὐχερὲς τῆς τῶν κακῶν
 ὑπερανασχεῖν τρικυμίαν· εἴτα ἵνα μή τις εἴπῃ, οὐκ οὖν καὶ ὁ
 φθάσας γάμῳ κοινωνῆσαι, ἄμεινον ποιήσει λύων τὸν γάμον; ἐπή-
 γαγεν, μὴ γένοιτο· τοῦτο γὰρ δηλοῖ διὰ τὸ εἰπεῖν “δέδεσαι
 “γυναικί; μὴ ζητεῖ λύσιν” ἀλλ' ὥσπερ, φησὶν, ὁ δεδεμένος οὐκ 25
 ὀφείλει λύσιν ζητεῖν· οὕτως οὐδὲ ὁ λελυμένος δεσμὸν ἑαυτῷ ὀφεί-
 λει περινοεῖν. τὸ δὲ “λέλυσαι,” διχῶς ἐστὶν ἐκλαβεῖν· ἢ ὅτι
 οὐπω ὅλως ἐδέθης· ἢ ὅτι λυθεὶς ἀφ' οὗ ἐδέθης δεσμοῦ, οὐκ ὀφεί-
 λεις ἄλλῳ γυναικὸς δεσμῷ πάλιν συνδεθῆναι.

Τὸ “ἐὰν δὲ καὶ γήμης οὐχ ἡμαρτες” καὶ ἐφεξῆς, τοῖς ἄνω 30
 καθ' ὑπερβατὸν συντακτέον· οἶον· καλὸν ἀνθρώπῳ τὸ οὕτως εἶναι.
 ἐὰν δὲ καὶ γήμης, οὐχ ἡμαρτες καὶ ἐξῆς. οὐ γὰρ δεῖ συνάπτειν
 αὐτὸ τῷ θελῆσαι ἀτέρ γυναικὸς, μὴ ζητεῖ γυναῖκα, ἐὰν δὲ καὶ
 γήμης οὐχ ἡμαρτες. πρῶτον μὲν γὰρ ἀνακόλουθος οὕτως λαμβαν-

νομένη ἡ ἔννοια. τί γὰρ τῷ γεγαμηκότι ἤδη καὶ διαλυθέντι προσ-
 ἕκει λέγειν, ἐὰν δὲ καὶ γήμης ; τοῦτο γὰρ τοῖς μήπω γεγαμηκόσιν
 ἀρμόδιον· ἔπειτα δὲ καὶ μέγα ἐστὶν ἀμάρτημα λυσάμενον ἀπὸ
 τῆς γυναικὸς, ἄλλην γήμασθαι· ὥστε οὐκ ἐγχωρεῖ οὕτως συνάψαι
 τὸ χωρίον, ἀλλ' ὡς πρότερον εἴρηται· καὶ γὰρ καὶ πρὸ ὀλίγου 5
 φησὶν, “ἐὰν δὲ καὶ χωρισθῇ· μενέτω ἄγαμος.” διὰ τε οὖν τὰ
 προειρημένα καὶ τὸ νῦν εἰρημένον, ἵνα μὴ ἐναντία λέγειν ἑαυτῷ
 δόξῃ, καθ' ὑπερβατὸν συντακτέον· “εἰ δὲ λέλυσαι” οὐχὶ πρὸς
 τοὺς συναφθέντας, εἶτα διαλυθέντας, ἀκούσεις· ἀλλ' ἀπλῶς πρὸς
 τοὺς μὴ συνελθόντας ὅλως εἰς γάμου κοινωνίαν, ἀλλὰ λελυμένους 10
 ὄντας τοῦ τοιούτου δεσμοῦ ἐγχωρεῖ καὶ κατὰ πόδα ἡ σύνταξις.

29 Τοῦτο δὲ φημὶ, ἀδελφοὶ, ὁ καιρὸς συνεσταλμένος τὸ
 λοιπὸν ἐστίν, ἵνα καὶ οἱ ἔχοντες γυναῖκας, ὡς μὴ ἔχοντες
 30 ὦσιν· καὶ οἱ κλαίοντες, ὡς μὴ κλαίοντες· καὶ οἱ χαί-
 ροντες, ὡς μὴ χαίροντες· καὶ οἱ ἀγοράζοντες, ὡς μὴ 15
 31 κατέχοντες· καὶ οἱ χρώμενοι τῷ κόσμῳ τούτῳ, ὡς μὴ
 καταχρώμενοι. παράγει γὰρ τὸ σχῆμα τοῦ κόσμου
 τούτου.

ΣΕΤΗΡΙΑΝΟῦ. Ἄλλην αἰτίαν λέγει, δι' ἣν προτιμᾷ τὴν παρθε-
 νίαν. πανταχοῦ δεικνὺς ὅτι οὐ κατηγορεῖ γάμου, τὴν ἀγιοσύνην 20
 προτιμῶν· ὅτι πρὸς τῷ τέλει ὁ κόσμος· καὶ δεῖ εἰδέναι ὅτι ἂ
 ἔχομεν οὐκ ἔχομεν· ἀφιεμέν γὰρ αὐτῷ αὐτά· ἵνα καὶ οἱ ἔχοντες,
 “ὡς μὴ ἔχοντες.” εἰ καλὸν ἐστὶ τοῖς ἔχουσιν οὕτως ἔχειν, ὡς μὴ
 ἔχουσιν, πῶς οὐ μᾶλλον τῇ παρθένῳ μὴδὲ προσελθεῖν γάμῳ ; “καὶ
 “οἱ χρώμενοι τῷ κόσμῳ τούτῳ, ὡς μὴ καταχρώμενοι” τὴν ἄμετρον 25
 ἀπόλαυσιν ἐκβάλλει διὰ τούτου· τὴν μέντοι χρεῖαν καταλιμ-
 πάνει· τὸ “παράγει γὰρ τὸ σχῆμα τοῦ κόσμου τούτου” δείκνυσιν
 ὅτι οὐχ ὁ κόσμος παρέρχεται, ἀλλὰ τὸ σχῆμα τοῦ παρόντος βίου
 μεταβάλλεται· ἡ φθορὰ, εἰς ἀφθαρσίαν· αἱ πόλεις, τὰ τείχη·
 οἱ νόμοι, αἱ γεωργίαι, αἱ τέχναι· ταῦτα γὰρ ὥσπερ μορφὴ τις 30
 ἐπείκειται τῷ βίῳ τούτῳ, ἥτις λαμβάνει μεταβολήν.

ΟἰΚΟΤΜΕΝΙΟΤ. Ἐπειδὴ εἶπεν ὅτι θλίψιν τῇ σαρκὶ ἔξουσιν, ἵνα
 μὴ τις εἴπῃ ἀλλὰ καὶ ἡδονήν, ἐκ τοῦ συνεσταλμένου καιροῦ πει-
 ρᾶται τὰ τῆς ἡδονῆς ὑποτεμεῖν. διὰ τοῦτο γὰρ, φησὶ, λέγω ὅτι

θλίψιν ἔξουσιν· ἐπειδὴ μήτε ἡδονὴν δύνανται ἔχειν ἐν τῷ τὸν καιρὸν οὕτω συνεστάλθαι καὶ πρὸς λύσιν¹ ἐπείγεσθαι· ἥδη γὰρ ἡγγικεν ἡ βασιλεία τοῦ Θεοῦ· καὶ λοιπὸν ἀποδημεῖν πρὸς αὐτὸν κελευόμεθα.

ΤΟῦ Αὐτοῦ. Ἡ ὅτι καὶ περὶ τὴν μίξιν ἐγκρατεῖς εἶναι βού- 5
λεται.

ΤΟῦ Αὐτοῦ. Διὰ τὴν τοῦ καιροῦ βραχύτητα πάντα τὰ ἐν σπουδῇ τισιν ὑπάρχοντα ὡς οὐκ ὄντα, φησὶν, ὀφείλομεν ἡγεῖσθαι καὶ τὸ ἔχειν γυναῖκα, καὶ τὸ χαίρειν, καὶ τὸ λυπεῖσθαι· ὅτ' ἂν γὰρ ἐγγὺς ὁ θάνατος, τί δεῖ τοῖς ἐνταῦθα ἐμφιλοχωρεῖν καὶ νομί- 10
ζειν εἶναι τι γάμον ἢ ἀγορασίαν^k· ἢ τὸ ὅλως χρᾶσθαι τῷ κόσμῳ;

ΤΟῦ Αὐτοῦ. Τὸ πᾶν τῇ τοῦ κόσμου ἀπολαύσει, οἷον τρυφῇ καὶ πλούτῳ καὶ δυναστείᾳ κεχρῆσθαι, παράχρησιν καλεῖ· τοῦτ' ἔστι τὸ μὴ κεχρῆσθαι αὐτῷ καθὼς πρέπει σημαίνων· οὐ γὰρ διὰ τοῦτο παρήχθημεν ἐν κόσμῳ, ἵνα ταῦτα πράττωμεν· ἐπ' ἔργοις 15
γὰρ ἀγαθοῖς ἐκτίσμεθα. ὁ οὖν τὰ ἐν οἷς ἐπλάσθη ἀφεῖς, καὶ ἐτέρως τῷ κόσμῳ χρώμενός, παραχρᾶται αὐτῷ.

ἸΩΑΝΝΟΤ¹. Παρέρχεται καὶ τέλος ἔξει, φησὶν, ὁ κόσμος ὁ νῦν ὁρώμενος· τί οὖν ἔχεσθαι δεῖ τοῦ λυομένου; σχῆμα δὲ ἐκάλεσεν ἐμφαίνων ἄχρι ὅψεως εἶναι τὰ τοῦ παρόντος κόσμου, καὶ οὐκ 20
ἔχειν μόνιμον τι ἢ βέβαιον.

ΣΕΤΗΡΙΑΝΟῦ. Ἐδειξε διατί εἶπεν τὸ “ἐγὼ δὲ ὑμῶν φείδομαι” ἵνα μὴ ἐν τοῖς μὴ μένουσι κενώσῃτε τὰς φροντίδας· καὶ τὰ ἐξῆς τοῦτο μᾶλλον δείκνυσιν.

ΘΕΟΔΩΡΟΤ. Παρενθεῖς τὴν καθόλου παραίνεσιν, ἐπὶ τὴν οἰ- 25
κίαν ἀκολουθίαν ἀνατρέχει, ἐρμηνεύων τὸ “διὰ τὴν ἐνεστῶσαν “ἀνάγκην” καὶ τὸ “θλίψιν τῇ σαρκὶ ἔξουσιν.”

32 Θέλω δὲ ὑμᾶς ἀμερίμνους εἶναι. ὁ ἄγαμος μεριμνᾷ
33 τὰ τοῦ Κυρίου, πῶς ἀρέσει τῷ Κυρίῳ· ὁ δὲ γαμήσας
34 μεριμνᾷ τὰ τοῦ κόσμου, πῶς ἀρέσει τῇ γυναικί. μεμέ- 30
ρισται καὶ ἡ γυνὴ καὶ ἡ παρθένος· ἡ ἄγαμος μεριμνᾷ τὰ
τοῦ Κυρίου, ἵνα ἢ ἀγία καὶ σώματι καὶ πνεύματι· ἡ δὲ
γαμήσασα μεριμνᾷ τὰ τοῦ κόσμου, πῶς ἀρέσει τῷ

ⁱ πρόσλυσιν Cod. πρόσλυσιν Edd.

^k ἀγορασίας Edd.

¹ Ψ Cod.

35 ἀνδρί. τοῦτο δὲ πρὸς τῶν ὑμῶν αὐτῶν συμφέρον λέγω· οὐχ ἵνα βρόχον ὑμῖν ἐπιβάλω, ἀλλὰ πρὸς τὸ εὐσχημον καὶ εὐπρόσεδρον τῷ Κυρίῳ ἀπερισπάστως.

ΣΕΤΗΡΙΑΝΟῦ. Ἀπέδωκεν τὴν αἰτίαν δι' ἣν τοῦ γάμου προτιμότερα ἢ παρθενία· οὐ παρὰ τὴν κοίτην ἢ τὴν ἀποχὴν τῆς κοίτης, 5 ἀλλὰ παρὰ τὸ τὸν γάμον γέμειν φροντίδων· τὸ κατὰ Θεὸν ἀσχολεῖν εἰς τὴν εὐσέβειαν τὸν νοῦν.

ΟἶΚΟΤΜΕΝΙΟΤ. "Ορα πῶς τῇ τῆς μερίμνης διαφορᾷ ἐπὶ παρθενίαν παρακαλεῖ· τὸ γὰρ "τὰ τοῦ Κυρίου μεριμνᾷν" οὐκ ἔστιν μερίμνα, ἀλλὰ σωτηρία· ὅθεν ἄνω λέγει· "θέλω δὲ ὑμᾶς ἀμε- 10
"ρίμνους εἶναι."

ΤΟῦ ΑἲΤΤΟῦ. "Μεμερίσται" τοῦτ' ἔστιν οὐ τὴν αὐτὴν ἔχουσι φροντίδα· ἀλλὰ μεμερισμένα εἰσὶ ταῖς σπουδαῖς. "ἢ μὲν γὰρ," φησὶ, "παρθένος τὰ τοῦ Κυρίου μεριμνᾷ· ἵνα ἢ σώματι καὶ "πνεύματι ἁγία." σώματι μὲν διὰ τὴν ἀγνεῖαν· πνεύματι δὲ 15 διὰ τὴν πρὸς Θεὸν οἰκειότητα, καὶ τὴν ἐνείκησιν τοῦ παρακλήτου Πνεύματος· ἢ δὲ τὰ τοῦ κόσμου μεριμνᾷ· ἀνδρὶ γὰρ ἀρέσαι βούλεται. τί ἐστὶ τὰ τοῦ κόσμου; ἴσως καὶ εὖοπτος εἶναι βούλεται καὶ οἰκουρὸς καὶ μὴδὲ τῷ δεομένῳ ἀπλοῦσα χεῖρα φιλάνθρωπον.

ΤΟῦ ΑἲΤΤΟῦ. Τοὺς δὲ περὶ παρθενίας λόγους φησὶν, ἐκίνησα, 20 τοῦτο ὑμῖν συμφέρον εἰδώς· οὐχ ἵνα ἀναγκάσω ὑμᾶς καὶ θέλοντας καὶ μὴ παρθενεύειν, τὴν γὰρ ἀνάγκην "βρόχον" καλεῖ.

ΤΟῦ ΑἲΤΤΟῦ. Οὐ γὰρ λέγω, φησὶν, ταῦτα, ἵνα βρόχον καὶ ἀνάγκην ὑμῖν ἐπιβάλω· ἀλλὰ πρὸς τὸ εὐσχημον καὶ ἀπερισπάστως εὐπρόσεδρον τῷ Κυρίῳ ἀγαγεῖν ὑμᾶς βουλόμενος. 25

ΟἶΚΟΤΜΕΝΙΟΤ. Πῶς δ' ἂν εἴημεν ἀμέριμνοι, εἰ ἄγαμοι ὦμεν; τὰς γὰρ τοῦ κόσμου φροντίδας τίς ἀγνοεῖ;

ΤΟῦ ΑἲΤΤΟῦ. Γυναῖκα φησὶν τὴν γεγαμηκυῖαν.

ΤΟῦ ΑἲΤΤΟῦ. Τί γὰρ παρθένου καὶ τοιαύτης ζωῆς εὐσχημονέστερον; 30

36 Εἰ δέ τις ἀσχημονεῖν ἐπὶ τὴν παρθενίαν αὐτοῦ νομίζει, ἐὰν ἢ ὑπέρακμος, καὶ οὕτως ὀφείλει γίνεσθαι, ὃ 37 θέλει ποιήτω, οὐχ ἁμαρτάνει· γαμείτωσαν. ὃς δὲ ἔστηκεν ἐδραῖος ἐν τῇ καρδίᾳ, μὴ ἔχων ἀνάγκην, ἐξουσίαν

δὲ ἔχει περὶ τοῦ ἰδίου θελήματος, καὶ τοῦτο κέκρικεν ἐν τῇ καρδίᾳ αὐτοῦ, τηρεῖν τὴν ἑαυτοῦ παρθένον, καλῶς 38 ποιεῖ. ὥστε καὶ ἐγκαμίζων, καλῶς ποιεῖ· ὁ δὲ μὴ ἐγκαμίζων, κρεῖσσον ποιεῖ.

ΣΕΤΗΡΙΑΝΟΨ. Νομίζουσι τίνες, ὅτι αὐτόν τινα ἑαυτοῦ περὶ 5 ἀσχημονεῖν λέγει· ἀντὶ τοῦ ἐπὶ τῇ ἑαυτοῦ παρθενίᾳ, εἴ τις ἀσχημονεῖν νομίζοι· οὐκ ἔστι δὲ οὕτως· καὶ τὰ ἐξῆς δείκνυσιν· λέγει γὰρ, “ὥστε καὶ ὁ ἐγκαμίζων καλῶς ποιεῖ· ὁ δὲ μὴ ἐγκαμίζων “κρεῖσσον ποιεῖ” οὐδεὶς δὲ ἑαυτὸν ἐγκαμίζει, ἀλλ’ ὑφ’ ἐτέρου δίδοται.

10

ΘΕΟΔΩΡΙΤΟΤ. Πάλιν ἐνταῦθα περὶ τῶν μηδέπω τὴν παρθενίαν ἐλομένων παρεκελεύσατο.

ΘΕΟΔΩΡΟΤ. Καλῶς παρέθηκε τὸ “μὴ ἔχων ἀνάγκην” ἐκχωρεῖ γὰρ πολλάκις προειληφθαί τινας μνηστείας ἐγγύην, ὑφ’ ἧς ἐπὶ τὴν ἑκδοσιν συνωθεῖται τῆς οἰκείας παιδός· ἔστιν δὲ ὅτι καὶ 15 οἰκέτης ὢν φυλάττειν μὲν βούλεται, οὐ δύναται δὲ τῷ τὸν δεσπότην πρὸς γάμον ἐκδοῦναι βούλεσθαι.

ΘΕΟΔΩΡΙΤΟΤ. Καὶ τῶν τοῦ γάμου κατηγορούντων αἰρετικῶν τὰς γλώττας ἐπέδησε· καὶ τὸ κάλλιστον τῆς παρθενίας ὑπέδειξεν· ἀναγκαῖον δὲ νεόμικεν καὶ ταῖς χήραις συμβουλεύσαι τὰ πρόσφορα. 20

ἸΩΑΝΝΟΤ^m. Ἀσθένια φύσεως ἀνθρώπου τὸ νομίζειν ἀσχημονεῖν εἴ γε τὴν ἑαυτοῦ θυγατέρα φυλάττει παρθένον καὶ Θεῷ ἀφιεροῖ.

ΟἰΚΟΤΜΕΝΙΟΤ. Οὕτω πῶς ὃ θέλει, φησὶν, ποιεῖτω· εἴτε ἐγγαμισάτω· εἴτε τηρεῖτω παρθένον· οὐδέτερον γὰρ ἁμαρτία· εὐδοκιμεῖ δὲ μᾶλλον ὁ φυλάττων παρθένον, ὥς προὶν φησὶν. 25

ΤΟΤ ΑΥΤΟΤ. Ὅρᾳς πῶς ἐκ προοιμίων θαυμάζει τὸν τηροῦντα αὐτὴν παρθένον; “ὅς ἔστηκε,” φησὶν, “ἑδραῖος ἐν τῇ καρδίᾳ” δῆλον ὅτι ἐκεῖνος ὁ διὰ τὴν δοκοῦσαν ἀσχημοσύνην καθυφεῖς καὶ ἐγγαμίσας, οὐκ ἔστηκεν ἑδραῖος εἰς τὸ ἔργον τοῦ Θεοῦ.

ΤΟΤ ΑΥΤΟΤ. Οὐκ ἔχει, φησὶν, ἀνάγκην μὴ ἐγγαμίσαι αὐτήν· 30 ἢ γὰρ ἂν οὔτε οὕτω θαυμασιος ᾗ μὴ ἐγκαμίζων, τῇ γὰρ ἀνάγκῃ καὶ οὐκ αὐτῷ τὸ ἔργον ἐλογίζετο· νυνὶ δὲ φιλοτιμία ἐστὶν αὐτῷ τὸ πᾶν, καὶ θεοφιλὴς προαίρεσις.

Τοῦ αὐτοῦ. Ἐδραϊόν τινα ὑποτίθεται ἄνθρωπον· ὃν οὐκ ἴσχυ-
σεν σαλευσαι ἢ δοκοῦσα παρὰ τοῖς ἀνθρώποις ἀσχημοσύνη, ἐπὶ
τῶν φυλαττόντων παρθένους τὰς θυγατέρας.

Τοῦ αὐτοῦ. Καὶ ἐκεῖνο μὲν φησὶν καλόν· οὐ γὰρ ἁμαρτία τὸ
ἐγγαμίζειν· πᾶν δὲ ὃ οὐκ ἁμαρτία, καλόν· ὁ δὲ γε μὴ ἐγγαμίζων, 5
καὶ κατόρθωμά τι πράττει, ὃ κρείττον ἐστίν· ὅρα δὲ πῶς ἐκ τῆς
συγκρίσεως, τὸ μὴ ἐγγαμίζειν συμβουλεύει.

Φωτίστ. Εἰ δέ τις φησὶν, ἀσχημοσύνην νομίζει φέρειν αὐτῷ,
ἀνέκδοτον γάμῳ φυλάττειν οἴκοι τὴν θυγατέρα παρθελεύουσαν, καὶ
οἶεται οὕτως μᾶλλον ὀφείλειν γίνεσθαι, οἷον ἐκδοῦναι, ποιεῖτω ὃ 10
θέλει· οὐ γὰρ κεκώλυνται ὁ γάμος, μὴ γένοιτο, εἰ καὶ ὑψηλότερον
ἢ παρθευία· ὥστε εἰ βούλονται, ἐγκαμείτωσαν αὐτάς, φησὶν· εἰ
δὲ τις ἔστηκεν ἐν ταύτῃ τῇ γνώμῃ ἐδραῖος, ἤτοι εἰς τὸ μὴ γαμίσαι
αὐτήν, μὴ ποιῶν τοῦτο ὡς ἐξ ἀνάγκης καὶ ἀπὸ νόμου κωλυόμενος.
ὁ γὰρ οὕτως τοῦτο ποιῶν λίαν ἁμαρτάνει· ἐὰν οὖν τις τοῦτο 15
ὡς μὴ ἔχων ἀνάγκην ποιεῖ, ἀλλ' ὡς κύριος μὲν οὖν ἐκατέρου
θελήματος ἀπὸ τοῦ νόμου· αὐτὸς δὲ αἰρετώτερον κρίνων τὸ μὴ
ἐγγαμίζειν, καὶ οὕτως καλῶς ποιεῖ φυλάττων παρθένον καὶ ἀμε-
ρίμνον τὴν ἑαυτοῦ θυγατέρα. δύναται τὸ μὴ ἔχειν ἀνάγκην καὶ
ἄλλως οὐδὲν ἤττον οἰκείως ἐκληφθῆναι· οἷον μὴ ἀναγκαζόμενος 20
τὸ ἐναντίον ποιεῖν ὑπὸ τῆς θυγατρὸς.

Ἐὰν ὁρᾷ γὰρ τὰ τῆς θυγατρὸς εἰς τὸ ἐγγαμίζειν αὐτὸν ἀναγ-
κάζοντα, οὐκ ὀφείλει παρθένον αὐτὴν τηρεῖν· εἰς τὸ ἐναντίον αὐτὴν
καὶ τῆς ὁρμῆς καὶ τῆς γνώμης ἐκβιαζόμενος· ἐκούσιον γὰρ ἀλλ'
οὐκ ἀκούσιον τὸ τῆς παρθευίας· ἐπεὶ μετὰ τοῦ ἀκούσιου καὶ εἰς 25
χεῖρον ἂν ἀποκλίνειεν· ἑαυτῇ μὲν συγγνώμην φέρουσα, εἰς δὲ τὸν
βιασάμενον παρθευεῖν τῆς ἀτοπίας τὴν αἰτίαν ἀναφέρουσα· ἢ
τὸ μὴ ἔχων ἀνάγκην, καὶ τοῦτο ἂν ὑποδηλώσειεν· μὴ ἔχων, φησὶν,
ἀνάγκην τοῦτο ποιεῖν· ἢ ὥσπερ ὁ ἀφιερῶσας τῷ Θεῷ καὶ ἀναθεὶς
παρθευεῖν· ἢ ὡς τῆς θυγατρὸς ἐπὶ τοῦτο καταναγκαζούσης· τὸ 30
γὰρ ὑπὸ τίνος τῶν εἰρημένων ἀνάγκην ἔχοντι μὴ ἐγγαμίζειν· οὐδὲ
βουλεύσασθαι ἄλλως ἓνι, οὐδὲ κρίσιν ἄλλην ἐν τῇ καρδίᾳ μελε-
τῆσαι· ἀλλ' οὐδὲ ἐπιτελοῦντι τηλικούτος ὁ ἐπαῖνος, ὅσον μὴ ἐπι-
τελοῦντι τὸ κατάκριμα, ἀλλὰ πολλαπλάσιον· ὃς δὲ χωρὶς ἀνάγκης

ἐν τῇ καρδίᾳ τοῦτο κέκρικεν ποιεῖν· παρθένον μὲν ἔχειν, μέγα κατώρθωσεν· ἐγγαμίσας δὲ, οὐδὲν ὅλως ἤμαρτεν.

- 39 Γυνὴ δέδεται νόμῳ ἐφ' ὅσον χρόνον ζῇ ὁ ἀνὴρ αὐ-
τῆς· εἰ δὲ κοιμηθῇ ὁ ἀνὴρ, ἐλευθέρα ἐστὶν ᾧ θέλει
40 γαμηθῆναι, μόνον ἐν Κυρίῳ. μακαριωτέρα δὲ ἐστὶν 5
εἰ οὕτως μείνη, κατὰ τὴν ἐμὴν γνώμην· δοκῶ δὲ καὶ γὰρ
Πνεῦμα Θεοῦ ἔχειν.

ΘΕΟΔΩΡΙΤΟΥ. “Γυνὴ δέδεται νόμῳ ἐφ' ὅσον χρόνον ζῇ ὁ ἀνὴρ
“αὐτῆς· εἰ δὲ κοιμηθῇ ὁ ἀνὴρ, ἐλευθέρα ἐστὶν ᾧ θέλει γαμη-
“θῆναι· μόνον ἐν Κυρίῳ” τοῦτ' ἐστὶ νόμῳ πιστῶ, εὐσεβεῖ· σω- 10
φρόνως, ἐννόμως· “μακαριωτέρα δὲ ἐστὶν, εἰ οὕτως μείνη κατὰ
“τὴν ἐμὴν γνώμην” πάλιν οὐ νόμον τέθεικεν, ἀλλὰ συμβουλήν
εἰσήνεγκεν· ἀξιόπιστον δὲ ταύτην ποιῶν, ἐπήγαγεν, “δοκῶ δὲ
“καὶ γὰρ Πνεῦμα Θεοῦ ἔχειν.” οὐκ ἐμοῦ φησὶ, τὰ ῥήματα, ἀλλὰ
τῆς τοῦ Ἁγίου Πνεύματος χάριτος· ὄργανον γὰρ ἐκείνου ἐγώ· 15
ἐπισημῆνασθαι μέντοι χρὴ, ὡς οὐχ ἀπλῶς μακαρίαν τὴν ἐγκρα-
τευομένην, ἀλλὰ μακαριωτέραν ἐκαλέσεν· διδάσκων ὡς οὐδὲ ἡ
δευτέρως ὁμιλοῦσα γάμοις ἀθλία, ἀλλὰ καὶ αὕτη μακαρία κατὰ
τὸν ἀποστολικὸν νόμον συναπτομένη· ἡ γὰρ σύγκρισις κακέειχεν
μακαρίαν ἀπέφηνεν. ἰκανὴ δὲ καὶ αὕτη τῶν Ναβάτου κατηγορία, 20
οἱ τῆς διγαμίας ὡς πορνείας κατηγοροῦσιν, ἀντικρὺς τοῖς¹¹ ἀπο-
στολικοῖς ἐναντιούμενοι νόμοις.

ΣΕΤΗΡΙΑΝΟΥ. Τὸ τοῦ μακαρίου τούτου κρεῖττον τὸ οὕτω μεῖ-
ναι· τὸ μὲν γὰρ σωματικῆς ἐστὶν ἀναπαύσεως· τὸ δὲ τελειότερας
εὐσεβείας.

ἸΩΑΝΝΟΥ. Μετὰ σωφροσύνης φησὶ, μετὰ κοσμιότητος· ἐπὶ
παιδοποιίᾳ καὶ προστασίᾳ, μὴ ἐν πάθει ἐπιθυμίας.

ΤΟΥΤ' ΑἲΤΟΥ. Ἵνα μή τις νομίσῃ τὰς τοιαύτας συμβουλὰς
Παύλου εἶναι, καὶ διὰ τοῦτο ἀνθρωπίνας, ἐπάγει “ὅτι Πνεῦμα
“Θεοῦ ἔχω.” δεικνὺς ὅτι νομοθεσίαι εἰσὶ τοῦ παρακλήτου. 30

ΟἶΚΟΤΜΕΝΙΟΥ. Νόμῳ λέγει τὸ περὶ τῶν μοιχῶν· τοῦτο γὰρ
κατέχεται εἰς τὸ μὴ συμπλακῆναι ἐτέρῳ· εἰπὼν δὲ δέδεται, ἔργῳ

¹¹ ἀντικρυσ τοῖς Cod.

δείκνυσιν, ὅτι ὁ μὴ ἐγγαμίζων κρεῖσσιν ποιεῖ· δεσμοῦ γὰρ αὐτὴν ἐλευθεροῖ.

Τοῦτ' αὐτοῦ. Ἐλευθέρωται γὰρ καὶ ἐκ τοῦ πρώτου δεσμοῦ καὶ νόμου, καὶ λέλυται· εἰπὼν δὲ καὶ ὅτι ἐλύθη, προετρέψατο μὴ πάλιν γῆμαι καὶ δεθῆναι. 5

Τοῦτ' αὐτοῦ. Ἴνα μὴ ἀνάγκης τὸ πρᾶγμα εἶναι νομίσης, φησί, “κατὰ τὴν ἐμὴν γνώμην.” ὅσον ἐγὼ γινώσκω φησί.

Τοῦτ' αὐτοῦ. Πολλῆς ταπεινοφροσύνης τὸ δοκῶ· τοῦτ' ἐστὶν ἡγοῦμαι, ὑπονοῶ.

Φωτίσι. “Κατὰ τὴν ἐμὴν γνώμην” κατὰ τὴν ἐμὴν παραί- 10
νεσιν καὶ συμβουλὴν· οὐ κατὰ τινὰ νομοθεσίας ἀνάγκην· εἴτα ἵνα μή τις εἴπῃ, οὐκοῦν ἐμὴ ἐστὶν νομοθεσία, τί χρὴ ὅλως τινὰ κατὰ τὴν παραίνεσιν ποιεῖν; ἐπήγαγεν, ὅτι καὶ ταῦτα ἐκ τοῦ Παναγίου Πνεύματος παραινῶμεν· εἰ καὶ μὴ εἰς νόμου ἀνάγκην, διὰ τὴν ἀσθένειαν ὑμῶν, τὴν συμβουλὴν κατακλείομεν. 15

ΚΕΦ. Ε.

Περὶ διαφορᾶς ἐδεσμάτων, καὶ ἀποχῆς δαιμονικοῦ σεβάσματος.

1 Περὶ δὲ τῶν εἰδωλοθυτῶν, οἶδαμεν, ὅτι πάντες γνῶ-
2 σιν ἔχομεν· ἡ γνῶσις φυσιοῦ, ἡ δὲ ἀγάπη οἰκοδομεῖ· εἰ
δέ τις δοκεῖ εἰδέναι τι, οὐδέπω οὐδὲν ἔγνωκεν καθὼς δεῖ 20
3 γνῶναι· εἰ δέ τις ἀγαπᾷ τὸν Θεόν, οὗτος ἔγνωσται
ὑπ' αὐτοῦ.

Ἰωάννου. Πολλοὶ παρὰ τοῖς Κορινθίοις μαθόντες ὅτι “οὐ
“τὰ εἰσπορευόμενα κοινοῖ τὸν ἄνθρωπον, ἀλλὰ τὰ ἐκπορευόμενα”
καὶ ὅτι τὰ εἰδῶλα, ξύλοι καὶ λίθοι καὶ δαίμονες, οὔτε βλάψαι οὔτε 25
ὠφελεῖν δύναμενοι, ἀμέτρως τῇ τελειότητι τῆς γνώσεως ταύτης
ἐκέχρητο καὶ εἰς τὴν ἐτέρων καὶ εἰς τὴν ἑαυτῶν βλάβην· καὶ
γὰρ εἰς εἰδωλεῖα εἰσήεσαν, καὶ τῶν αὐτόθι μετεῖχον τραπεζῶν,
καὶ μέγαν ἐντεῦθεν τὸν ὀλεθρον ἔτικτον· οὔτε γὰρ ἔτι τὸν τῶν
εἰδῶλων ἔχοντες φόβον, καὶ οὐκ εἰδότες αὐτῶν καταφρονεῖν, μετεῖ- 30
χον τῶν δείπνων ἐκείνων· ἐπειδὴ τοὺς τελειοτέρους ἑώρων τοῦτο
ποιοῦντας· καὶ τὰ μέγιστα ἐντεῦθεν ἐβλάπτοντο· οὐδὲ γὰρ μετὰ
τῆς αὐτῆς ἐκείνοις νόμοις γνώμης ἥπτοντο τῶν προκειμένων· ἀλλ'

ὡς εἰδωλοθύτων· καὶ ὁδὸς ἐπὶ εἰδωλολατρείαν τὸ πρᾶγμα ἐγένετο· αὐτοὶ τε οὗτοι πάλιν οἱ δῆθεν τελειότεροι, οὐχ ὡς ἔτυχεν ἡδικοῦντο, δαιμονικῶν ἀπολαβόντες τραπεζῶν.

Τὸ μὲν οὖν ἐγκλημα τοῦτο ἦν· ὁ δὲ μακάριος οὗτος μέλλων αὐτὸ διορθοῦν, οὐκ εὐθέως καταφορικῶς κέχρηται τῷ λόγῳ. καὶ 5 γὰρ ἀνοίας μᾶλλον ἢ κακίας ἦν τὸ γιγνόμενον. δι' ὃ καὶ παραινέσεως ἐν ἀρχῇ μᾶλλον ἐδεῖτο ἢ ἐπιπλήξεως σφοδρᾶς καὶ ὀργῆς. σκοπεῖ τοίνυν αὐτοῦ τὴν σύνεσιν· πῶς εὐθέως ἄρχεται τῆς νοουθεσίας· “περὶ δὲ τῶν εἰδωολύθων, οἶδαμεν ὅτι πάντες γινώσκοντες ἔχομεν” πρῶτον μὲν οὖν κοινὸν αὐτὸ ποιεῖ· ἐπειδὴ ἐκεῖνοι, αὐτῶν αὐτὸ εἶναι 10 ἐνόμιζον μόνων· ἔπειτα ποιήσας κοινὰ, οὐ τίθησιν ἑαυτὸν ἐν τῇ κοινωνίᾳ μόνον· ἐπεὶ καὶ οὕτως ἂν μᾶλλον αὐτοὺς ἐπῆρεν. ὥσπερ γὰρ τὸ μόνον ἔχειν ἐπαίρει· οὕτω τὸ κοινωνὸν ἕνα που καὶ δεύτερον ἔχειν τῶν ὑπερεχόντων, οὐκ ἔλαττον τοῦτο ποιεῖ· διὰ τοῦτο οὐχ ἑαυτὸν τίθησιν, ἀλλὰ πάντας· οὐ γὰρ εἶπεν, ὅτι καὶ ἐγὼ γινώσκων 15 ἔχω, ἀλλ’ “οἶδαμεν ὅτι πάντες γινώσκοντες ἔχομεν.”

ΣΕΤΗΡΙΑΝΟῦ. Ἐπειδὴ οἱ Κορινθιοὶ τὰ εἰδωλόθυτα ἡσθιον, λέγοντες, ὅτι ἡμῖν οὐκ ἔστιν εἰδωλόθυτον· ἀγιάζω γὰρ αὐτὰ τῇ ἐπονομασίᾳ τοῦ Χριστοῦ, καὶ ἐσθίω· δείκνυσιν αὐτοὺς ὅτι οὐκ αὐτοὶ μόνοι ὡς σοφοὶ ἴσασι τοῦτο· καὶ λέγει· “οἶδαμεν ὅτι πάντες 20 “ γινώσκοντες ἔχομεν.” ὥστε ὃ οἶδατε, οἶδα· ὃ δὲ πάσχετε, οὐ πάσχω.

ΘΕΟΔΩΡΟΤ ΚΑΙ ΘΕΟΔΩΡΙΤΟΤ. Μετὰ τινος εἰρωνείας αὐτοῖς τὴν γινώσκοντες προσεμαρτύρησεν· ὅτι γὰρ οὐκ ἀληθῶς ταύτην αὐτοὺς ἔχειν εἶρηκεν, διδάσκει τὰ μετὰ ταῦτα· λέγει γάρ· “εἰ δὲ τις 25 “ δοκεῖ εἶναι τί· οὐδέπω οὐδὲν ἔγνωκεν καθὼς δεῖ γινώσκειν” εἰρωνικῶς τοίνυν τέθεικεν τὸ “οἶδαμεν ὅτι πάντες γινώσκοντες ἔχομεν” εἴτα ἐπάγει· “ἡ γινώσκοντες φύσις, ἡ δὲ ἀγάπη οἰκοδομεῖ” κρείττων ἡ ἀγάπη τῆς γνώσεως· ἡ μὲν γὰρ ἐπαίρει πολλάκις τοὺς οὐ καλῶς αὐτῇ κεχρημένους· ἡ δὲ προμηθεῖται τῆς τοῦ πέλας εὐεργεσίας· 30 τοῦτο γὰρ λέγει, “οἰκοδομεῖ” κατηγορεῖ δὲ αὐτῶν ὁ λόγος ὡς ἀγάπης ἐστηρημένων· εἰ γὰρ ταύτην ἐκέκτηντο, τῆς τῶν ἀσθενεστέρων ἂν ὠφελείας ἐπεμελήθησαν.

ΣΕΤΗΡΙΑΝΟῦ. Τοῦτο μὲν, ὃ οἶδα καὶ οἶδα, οὐ δεῖ σκοπεῖν· ὃ δὲ οἶδα, ὅτι δεῖ διὰ τὸν ἀσθενῆ μὴ ἐσθίειν, τοῦτο οὐκ οἶδατε 35

ἡμεῖς· ἐγὼ δὲ οἶδα· τί οὖν φυσιοῦσθε ὑπὲρ τῆς γνώσεως τῆς οὐ τοσοῦτον ἐχούσης, ὅσον ἡ ἐμὴ γνώσις; ἐπάγει γοῦν, “εἰ δέ τις “δοκεῖ εἰδέναι τί” ἐν ὑμῖν, “οὐδέπω ἔγνωκεν καθὼς δεῖ γινῶναι” αὐτίκα ὁ ἐγὼ οἶδα, σὺ οὐδέπω οἶδας· “εἰ δέ τις ἀγαπᾷ τὸν Θεόν, “οὗτος ἔγνωσται ὑπ’ αὐτοῦ.” ἡμεῖς μὲν ὅπερ ὡς ἄνθρωποι οἰηθῶ- 5 μεν εἰδέναι, οὐδέπω οὐδὲν οἶδαμεν. τί δέ ἐστι τὸ μακάριον; τὸ ἀγαπᾶν τὸν Θεόν, καὶ γινώσκεσθαι ὑπ’ αὐτοῦ· οὐκ ἐπειδὴ ἀγνοεῖ τοὺς μὴ ἀγαπῶντας, ἀλλ’ ὅτι οἰκειοῦται τοὺς ἀγαπῶντας. λαμβάνεται γὰρ τὸ τῆς γνώσεως καὶ ἐπὶ οἰκειώσεως· ὥσπερ τὸ τῆς ἀγνοίας καὶ ἐπὶ ἀλλοτριώσεως· οἷόν ἐστι τὸ ὑπὸ τοῦ Κυρίου ρηθὲν 10 τὸ “ἀπέλθετε, οὐδέποτε ἔγνων ὑμᾶς.”

Θεοδωρίτου. Πολλῆς ἡμῖν δεῖ γνώσεως, καὶ ταύτην λαβεῖν τελείαν κατὰ τὸν παρόντα βίον, τῶν ἀδυνάτων· ἀγαπήσωμεν τοίνυν τὸν Θεόν, ἵνα τῆς παρ’ αὐτοῦ τύχωμεν προμηθείας. καὶ γὰρ τοῦτο μετὰ πολλῆς τέθεικεν ἀκριβείας· οὐ γὰρ εἶπεν ὁ ἀγαπῶν τὸν Θεόν, 15 ἔγνων αὐτόν· ἀλλ’ “ἔγνωσται ὑπ’ αὐτοῦ” ἀντὶ τοῦ τῆς παρ’ αὐτοῦ κηδεμονίας τυγχάνει· οὕτω γὰρ καὶ ὁ μακάριος ἔφη Μωϋσῆς πρὸς αὐτὸν τὸν τῶν ὅλων Θεόν, “σύ μοι εἶπας, εὗρες χάριν “παρ’ ἐμοί, καὶ οἶδά σε παρὰ πάντας” οὐκοῦν τὸ “ἔγνωσται “ὑπ’ αὐτοῦ” τὴν πλείονα τοῦ Θεοῦ κηδεμονίαν δηλοῖ. 20

4 Περὶ τῆς βρώσεως οὖν τῶν εἰδωλοθύτων, οἶδαμεν ὅτι οὐδὲν εἰδωλον ἐν κόσμῳ, καὶ ὅτι οὐδεὶς Θεὸς ἕτερος εἰ 5 μὴ εἷς. καὶ γὰρ εἶπερ εἰσὶ λεγόμενοι θεοὶ, εἴτε ἐν οὐρανῷ, εἴτε ἐπὶ τῆς γῆς, ὥσπερ εἰσὶ θεοὶ πολλοὶ, καὶ 6 κύριοι πολλοί· ἀλλ’ ἡμῖν εἷς Θεὸς ὁ Πατὴρ, ἐξ οὗ 25 τὰ πάντα, καὶ ἡμεῖς εἰς αὐτόν· καὶ εἷς Κύριος Ἰησοῦς Χριστὸς, δι’ οὗ τὰ πάντα, καὶ ἡμεῖς δι’ αὐτοῦ.

Ἰωάννου. Οὐκ ἔστιν οὖν εἰδωλα; οὐκ ἔστιν ξόανα; ἔστιν μὲν, ἀλλ’ οὐκ ἔχει τινὰ ἰσχύ· οὐδὲ θεοὶ εἰσιν, ἀλλὰ λίθοι καὶ δαίμονες· πρὸς γὰρ ἀμφοτέρους ἀποτείνεται νῦν, καὶ τοὺς παχυν- 30 τέρους αὐτῶν καὶ τοὺς δυκοῦντας φιλοσεφεῖν· ἐπειδὴ περ οἱ μὲν οὐδὲν πλέον τῶν λίθων ἴσασιν, οἱ δὲ λέγουσι καὶ δυνάμεις τινὰς οἰκεῖν ἐν αὐτοῖς, ἃς καὶ θεοὺς καλοῦσιν. πρὸς μὲν ἐκείνους φησὶν, ὅτι “οὐδὲν εἰδωλον ἐν κόσμῳ” πρὸς δὲ τούτους, ὅτι οὐδεὶς Θεὸς

εἰ μὴ εἶς· ὁρᾷς πῶς οὐχ ἀπλῶς δογματίζων γράφει ταῦτα, ἀλλὰ πρὸς ἀντιδιαστολὴν τῶν ἔξωθεν; καὶ γὰρ τοῦτο πανταχοῦ χρῆ παρατηρεῖν, εἴτε ἀπολελυμένον λέγει τι, εἴτε πρὸς τινὰς ἰστάμενος· οὐδὲ γὰρ τὸ τυχὸν πρὸς τὴν τῶν λεγομένων κατανόησιν· “καὶ γὰρ εἴπερ εἰσὶ λεγόμενοι θεοὶ, εἴτε ἐν οὐρανῷ, εἴτε ἐπὶ γῆς, 5 “ὥσπερ οὖν εἰσι θεοὶ πολλοὶ καὶ κύριοι πολλοί” ἐπειδὴ εἶπεν οὐδὲν εἰδῶλον καὶ οὐδεὶς Θεὸς ἕτερος. ἦν δὲ καὶ εἰδῶλα, ἦσαν δὲ καὶ θεοὶ λεγόμενοι θεοὶ, ὥσπερ οὖν καὶ εἰσιν. οὐχ ἀπλῶς εἰσιν, ἀλλὰ “λεγόμενοι” οὐκ ἐν πράγματι, ἀλλ’ ἐν ῥήματι τοῦτο ἔχοντες· “εἴτε ἐν οὐρανῷ, εἴτε ἐπὶ γῆς.” ἐν οὐρανῷ τὸν ἥλιον 10 λέγων καὶ τὴν σελήνην καὶ τῶν λοιπῶν τῶν ἄστρον χορόν· καὶ γὰρ καὶ ταῦτα προσεκύνησαν “Ἕλληνες” ἐπὶ γῆς δὲ δαίμονας καὶ τοὺς ἐξ ἀνθρώπων θεοποιηθέντας ἅπαντας.

“Ἀλλ’ ἡμῖν εἰς Θεὸς ὁ Πατήρ· ἐξ οὗ τὰ πάντα, καὶ ἡμεῖς “εἰς αὐτόν” καὶ εἰς Κύριος Ἰησοῦς Χριστὸς, δι’ οὗ τὰ πάντα· 15 “καὶ ἡμεῖς δι’ αὐτοῦ.” πρότερον θεὸς χωρὶς τοῦ πρὸς τι, καὶ εἰπὼν οὐδεὶς Θεὸς ἕτερος εἰ μὴ εἶς, νῦν τοῦτο προστίθῃσιν, ὅτε παντελῶς ἐκεῖνους ἐξέβαλεν· εἶτα καὶ ὅπερ ἐστὶ δεῖγμα θεότητος, καὶ τοῦτο ἐπάγει· “ἐξ οὗ τὰ πάντα.” τοῦτο γὰρ δεικνύει κακέκινους οὐκ ὄντας θεούς. θεοὶ γὰρ φησὶν, οἱ τὸν οὐρανὸν καὶ τὴν γῆν οὐκ ἐποίησαν, ἀπολέσθωσαν· εἶτα καὶ τὸ τούτου οὐκ ἔλαττον προστίθῃσιν. “καὶ ἡμεῖς εἰς αὐτόν.” ὅτ’ ἂν μὲν γὰρ εἶπῃ “ἐξ οὗ τὰ πάντα,” τὴν δημιουργίαν λέγει, καὶ τὴν ἐκ τοῦ μὴ ὄντος εἰς τὸ εἶναι παραγωγὴν· ὅτ’ ἂν δὲ εἶπῃ “καὶ ἡμεῖς εἰς αὐτόν,” τὴν τῆς πίστεως καὶ τῆς οἰκειώσεως λέγει λόγον. ὁ καὶ ἔμπροσθεν ἔλεγεν, 25 “ἐξ αὐτοῦ δὲ ὑμεῖς ἐστε ἐν Χριστῷ Ἰησοῦ.” διπλῶς γὰρ ἐσμεν ἐξ αὐτοῦ· καὶ τὸ μὴ ὄντες, γενέσθαι, καὶ τὸ πιστοὶ γενέσθαι· καὶ γὰρ τοῦτο κτίσις· ὁ καὶ ἀλλαχοῦ φησὶν, “ἵνα τοὺς δύο κτίσῃ “ἐν ἑαυτῷ εἰς ἓνα καινὸν ἄνθρωπον.”

“Καὶ εἰς Κύριος Ἰησοῦς Χριστὸς, δι’ οὗ τὰ πάντα, καὶ ἡμεῖς 30 “δι’ αὐτοῦ.” καὶ ἐπὶ τοῦ Χριστοῦ πάλιν ὁμοίως νοητέον· δι’ αὐτοῦ γὰρ, καὶ ἐκ τοῦ μὴ ὄντος εἰς τὸ εἶναι παρήχθη τὸ τῶν ἀνθρώπων γένος, καὶ ἀπὸ πλάνης εἰς ἀλήθειαν ἐπανήλθεν. ὥστε τὸ “ἐξ οὗ” τοῦτο οὐκ ἔστι χωρὶς τοῦ Χριστοῦ· ἐξ αὐτοῦ γὰρ διὰ τοῦ Χριστοῦ ἐδημιουργήθημεν· οὐ τοίνυν οὐδὲ τὰ ὀνόματα ὡς ἀποκεκληρωμένα 35

διεῖλεν· τῷ μὲν νῖψ· τὸ “Κύριος.” τῷ δὲ Πατέρι τὸ “Θεός” προσ-
 νέμων· οἶδεν γὰρ αὐτὸ καὶ ἐναλλάττειν ἢ γραφὴ πολλὰκις· ὥς
 ὅτ’ ἂν λέγῃ “εἶπεν ὁ Κύριος τῷ Κυρίῳ μου.” καὶ πάλιν, “διὰ
 “τοῦτο ἔχρισέν σε ὁ Θεός, ὁ Θεός σου.” καὶ “ἐξ ὧν ὁ Χριστός,
 “τὸ κατὰ σάρκα, ὁ ὧν ἐπὶ πάντων Θεός.” καὶ πολλαχοῦ ἂν ἴδοις 5
 ταῦτα τὰ ὀνόματα μεταβαίνοντα· εἰ δὲ ἀποκεκληρωμένα ἦν ἐκάστη
 φύσει, καὶ οὐχὶ Θεός ἦν ὁ Υἱός, καὶ Θεός ὡς ὁ Πατήρ, μένων
 Υἱός· εἰπὼν, “ἀλλ’ ἡμῖν εἷς Θεός” περιττῶς προστεθῇ τὸ
 “Πατήρ,” βουλόμενος γνωρίσαι τὸν ἀγέννητον. ἤρκει γὰρ τὸ
 “Θεός” εἶγε αὐτοῦ μόνου ἦν γνωριστικὸν τοῦτο δηλῶσαι. οὐ 10
 τοῦτο δὲ μόνον, ἀλλὰ καὶ ἕτερόν ἐστιν εἰπεῖν· εἰ γὰρ λέγεις,
 ἐπειδὴ εἷς Θεός εἴρηται, οὐχ ἀρμόσει τῷ Υἱῷ τὸ Θεός, ὅρα καὶ
 ἐπὶ τοῦ Υἱοῦ τὸ αὐτὸ κείμενον· καὶ γὰρ ὁ Υἱός εἷς Κύριος εἴρηται.
 καὶ οὐ διὰ τοῦτο αὐτῷ μόνῳ τὸ Κύριος ἀρμόττειν φαμέν· ὥστε
 ἦν ἔχει ἰσχὺν τὸ εἷς ἐπὶ τοῦ Χριστοῦ, ταύτην καὶ ἐπὶ τοῦ Πατέ- 15
 ρος. καὶ καθάπερ οὐκ ἐξωθῇ τὸν Πατέρα τὸ Κύριον εἶναι, οἷος
 ὁ Υἱός ἐστι Κύριος, διὰ τὸ ἓνα αὐτὸν λέγεσθαι Κύριον τὸν Υἱόν·
 οὕτως οὐδὲ τὸν Υἱὸν ἐκβάλλει Θεὸν, ταῦ εἶναι Θεὸν, οἷός ἐστι
 Θεός ὁ Πατήρ· διὰ τὸ ἓνα Θεὸν λέγεσθαι τὸν Πατέρα.

Εἰ δὲ τινες λέγοιεν, τίνος ἕνεκεν Πνεύματος οὐκ ἐμνημόνευσεν; 20
 ἐκεῖνο ἂν εἵπομεν, ὅτι πρὸς εἰδωολάτρας ἦν ὁ λόγος αὐτῷ· καὶ
 περὶ θεῶν πολλῶν ὁ ἀγὼν, καὶ περὶ κυρίων πολλῶν. διὸ καὶ Θεὸν
 τὸν Πατέρα εἰπὼν, Κύριον τὸν Υἱὸν ἐκάλεσεν· εἰ τοίνυν τὸν
 Πατέρα οὐκ ἐτόλμησεν καλέσαι Κύριον, νῦν μετὰ τοῦ Υἱοῦ, ἵνα
 μὴ δύο παρ’ ἐκείνους ὑποπτεύηται λέγειν Κυρίους· οὐδὲ τὸν Υἱὸν 25
 Θεὸν μετὰ τοῦ Πατέρος, ἵνα μὴ δύο νομίζηται λέγειν Θεούς, τί
 θαυμάζεις εἰ τοῦ Πνεύματος οὐκ ἐμνημόνευσεν; πρὸς γὰρ ἐκεί-
 νους ἦν αὐτῷ τέως ὁ ἀγὼν, καὶ τὸ δεῖξαι, ὅτι οὐκ ἔστι πολυθεία
 παρ’ ἡμῖν. διὰ τοῦτο τὸ εἷς συνεχῶς κατέχει λέγων, “οὐδεὶς Θεός
 “ἕτερος, εἰ μὴ εἷς.” καὶ “ἡμῖν εἷς Θεός καὶ εἷς Κύριος.” ὅθεν 30
 δηλονότι φειδόμενος τῆς ἀσθενείας τῶν ἀκουόντων, ταύτῃ ἐχρήσατο
 τῇ διασκευῇ· καὶ διὰ τοῦτο οὐδὲ τοῦ Πνεύματος ἐμνημόνευσεν.
 ἐπεὶ εἰ μὴ τοῦτό ἐστιν· οὐδὲ ἀλλαχοῦ μνησθῆναι ἔδει τοῦ Πνεύ-
 ματος, οὐδὲ συντάττεσθαι αὐτὸ Πατέρι καὶ Υἱῷ. εἰ γὰρ ἀπέρ-
 ριπται Πατέρος καὶ Υἱοῦ· πολλῷ μᾶλλον ἐπὶ τοῦ βαπτίσματος 35

αὐτὸ συντάττεσθαι οὐκ ἔδει, ἔνθα μάλιστα φαίνεται τὸ ἀξίωμα τῆς θεότητος, καὶ δωρεαὶ δέδονται Θεῷ προσήκουσαι μόνῳ παρέχειν.

Ἐγὼ μὲν οὖν τὴν αἰτίαν εἶπον, δι' ἣν ἐνταῦθα σεσίγηται· σὺ δὲ εἰ μὴ τοῦτό ἐστιν, εἰπὲ, διατί ἐν τῷ βαπτίσματι συντάττεται; ἀλλ' οὐκ ἂν ἔχους ἑτέραν αἰτίαν εἰπεῖν, ἢ τὸ ὁμότιμον αὐτὸ εἶναι· 5 ὅτ' ἂν οὖν μὴδὲ μίαν ἔχῃ τοιαύτην ἀνάγκην, ὅρα πῶς αὐτὸ συντάττει οὕτω λέγων· “ ἡ χάρις τοῦ Κυρίου ἡμῶν Ἰησοῦ Χριστοῦ, “ καὶ ἡ ἀγάπη τοῦ Θεοῦ καὶ Πατέρος, καὶ ἡ κοινωνία τοῦ Ἁγίου “ Πνεύματος εἴη μετὰ πάντων ὑμῶν.” καὶ πάλιν “ διαιρέσεις δὲ “ χαρισμάτων εἰσὶ· τὸ δὲ αὐτὸ Πνεῦμα. καὶ διαιρέσεις διακονιῶν 10 “ εἰσιν, ὁ δὲ αὐτὸς Κύριος· καὶ διαιρέσεις ἐνεργημάτων εἰσιν, “ ὁ δὲ αὐτὸς Θεός.” ἀλλ' ἐπειδὴ πρὸς Ἑλλήνας ὁ λόγος, καὶ τοὺς ἐξ Ἑλλήνων ἀσθενεστέρους, διὰ τοῦτο ταμιεύεται τέως. ὅπερ οὖν καὶ οἱ προφῆται ποιῶσιν ἐπὶ τῷ Υἱοῦ, οὐδαμοῦ σαφῶς αὐτοῦ μεμνημένοι, διὰ τὴν ἀσθενείαν τῶν ἀκουόντων. 15

Θεοδωρίτου. Ὁ θεὸς Ἀπόστολος τὴν ἰσότητα δείκνυσιν· καὶ τὸ εἰς ὁμοίως ἐπὶ Πατέρος καὶ Υἱοῦ τεθεικώς, καὶ τὴν Κύριος φωνὴν ἰσοδυναμοῦσαν τῇ Θεὸς ἐπιδείξας. οὕτω δὲ καὶ ἡ παλαιὰ γραφὴ τὰς προσηγορίας πάσας δείκνυσι συνημμένας· “ ἐγὼ γάρ “ εἰμι Κύριος σοῦ, ὁ ἐξαγών σε ἐκ τῆς Αἰγύπτου” καὶ “ ἄκουε 20 “ Ἱερουσαλὴμ· Κύριος ὁ Θεός σου, Κύριος εἷς ἐστίν.” καὶ μυρία τοιαῦτα. ὁ τοίνυν οὕτως Θεὸς πάντως καὶ Κύριος. καὶ ὁ οὕτως Κύριος πάντως καὶ Θεός. ἀλλ' ὥστε οὐδὲ ἔστιν ἄλλος Θεὸς Πατὴρ· εἷς γὰρ Θεὸς Πατὴρ· οὐδὲ ἄλλος Κύριος Ἰησοῦς Χριστός· “ εἷς γὰρ Κύριος Ἰησοῦς Χριστός.” τὸ δὲ “ ἡμεῖς εἰς 25 “ αὐτόν.” ὅτι τοῦ πρὸς αὐτὸν ἀπεστράφθαι ὀφείλομεν εἰς αὐτὸν ἀφορᾶν, αὐτὸν διηνεκῶς ἀνυμνεῖν· τὸ δὲ “ καὶ ἡμεῖς δι' αὐτοῦ” οὐ τὴν δημιουργίαν, ἀλλὰ τὴν σωτηρίαν αἰνίττεται· δι' αὐτοῦ μὲν γὰρ τὰ πάντα. ἡμεῖς δὲ οἱ πεπιστευκότες, δι' αὐτοῦ τῆς σωτηρίας τετυχήκαμεν. 30

Φωτίου. “ Ἐν κόσμῳ εἰδωλον οὐδὲν ἐστίν” τοῦτ' ἐστίν οὐδὲν ἐστὶ τῶν ἐν κόσμῳ ὄντων τί εἰδωλον· ἐπινοίας δὲ ματαίας ἀναπλασμός καὶ ἀνατύπωσις· διὸ ἐν μόναίς ταῖς τοιούτων διανοαῖς ἢ τῶν εἰδώλων ὑπαρξίς ἰδρυταὶ ἐν ἄλλῳ οὐδενὶ δυναμένοι ἔχειν τὴν ὑπόστασιν. 35

7 Ἄλλ' οὐκ ἐν πᾶσιν ἡ γνῶσις· τινὲς δὲ τῇ συνειδήσει τοῦ εἰδώλου ἕως ἄρτι ὡς εἰδωλόθυτον ἐσθίουσιν, καὶ ἡ συνειδήσις αὐτῶν ἀσθενὴς οὕσα μολύνεται.

Ἰωάννου. Ποία αὕτη; ἡ περὶ τοῦ Θεοῦ· ἡ περὶ τῶν εἰδωλο-
 θύτων; ἡ γὰρ τοὺς Ἑλληνας αἰνίττεται ἐνταῦθα τοὺς πολλοὺς 5
 λέγοντας θεοὺς καὶ κυρίους, καὶ οὐκ εἰδότες τὸν ὄντα Θεόν. ἡ
 τοὺς ἐξ Ἑλλήνων ἀσθενεστέρους ἔτι· τοὺς οὐδέπω σαφῶς εἰδότες
 ὅτι οὐ χρὴ δεδοικέναι τὰ εἴδωλα· καὶ ὅτι “οὐδὲν εἶδωλον ἐν
 “κόσμῳ” τούτο δὲ εἰπὼν, ἡρέμα παρεμυθήσατο καὶ ἐπῆρεν τού-
 τους· οὐδὲ γὰρ πάντα καθάπτεσθαι ἔδει, καὶ μάλιστα μέλλοντα 10
 αὐτῶν καθικνεῖσθαι σφοδρότερον· “τινὲς δὲ τῇ συνειδήσει τοῦ
 “εἰδώλου, ἕως ἄρτι ὡς εἰδωλόθυτον ἐσθίουσιν· καὶ ἡ συνειδήσις
 “αὐτῶν ἀσθενὴς οὕσα μολύνεται” ἔτι τρέμουσι τὰ εἴδωλα· μὴ
 γάρ μοι τὴν παροῦσαν εἵπης κατάστασιν, καὶ ὅτι ἐκ προγόνων
 τὴν εὐσέβειαν ἐδέξω· ἀλλὰ παράπεμψον τὴν διάνοιαν εἰς ἐκείνους 15
 τοὺς χρόνους· καὶ ἐννόησον ἄρτι τοῦ κηρύγματος καθισταμένου,
 καὶ τῆς ἀσεβείας ἔτι κρατούσης, καὶ βωμῶν καιομένων· καὶ θυ-
 σιῶν καὶ σπονδῶν ἐπιτελουμένων· καὶ τῶν πλειόνων Ἑλλήνων τοὺς
 ἐκ προγόνων διαδεξαμένους τὴν ἀσεβειαν· καὶ πολλὰ παρὰ τῶν
 δαιμόνων παθόντας κακὰ, ἀθρόον μεταστάντας, πῶς εἰκὸς ἦν 20
 διακεῖσθαι; πῶς δεδοικέναι καὶ τρέμειν τὰς τῶν δαιμόνων ἐπιβου-
 λὰς; οὓς καὶ αἰνιττόμενος ἔλεγεν, “τινὲς δὲ τῇ συνειδήσει τοῦ
 “εἰδώλου, ἕως ἄρτι ὡς εἰδωλόθυτον ἐσθίουσιν.” τοῦτ' ἔστιν μετὰ
 τῆς αὐτῆς διανοίας μεθ' ἧς τὸ πρότερον· “καὶ ἡ συνειδήσις αὐ-
 “τῶν ἀσθενὴς οὕσα μολύνεται” οὐδέπω δυναμένη καταφρονῆσαι, 25
 οὐδὲ καθάπαξ αὐτῶν καταγελάσαι, ἀλλ' ἔτι διακρινομένη· ὥσπερ
 ἂν εἴ τις τοῦ νεκροῦ ἄπτεσθαι νομίζων μολύνειν ἑαυτὸν κατὰ Ἰου-
 δαϊκὴν συνήθειαν ἑτέρους ὁρῶν ἀπτομένους μετὰ καθαροῦ συνει-
 δότος, μὴ ἀπτόμενος μετὰ τῆς αὐτῆς γνώμης μολύνουτο· οὕτω
 κακεῖνοι τότε ἔπασχον· “τινὲς γὰρ,” φησὶ, “τῇ συνειδήσει τοῦ 30
 “εἰδώλου ἕως ἄρτι” οὐχ ἀπλῶς τὸ “ἕως ἄρτι” τέθεικεν, ἀλλ'
 ἵνα δείξῃ ὅτι οὐδὲν ἤρησαν μὴ συγκαταβαίνοντες. οὐδὲ γὰρ οὕτως
 αὐτοὺς ἐνάγειν ἐχρῆν, ἀλλ' ἐτέρως πῶς λόγῳ πείθοντας καὶ διδα-
 σκαλίσαι.

8 Βρῶμα δὲ ἡμᾶς οὐ παρίστησι τῷ Θεῷ· οὔτε γὰρ ἐὰν
 φάγωμεν, περισσεύομεν· οὔτε ἐὰν μὴ φάγωμεν, ὑστε-
 9 ρούμεθα. βλέπετε δὲ μή πως ἡ ἐξουσία ὑμῶν αὕτη
 10 προσκόμμα γένηται τοῖς ἀσθενοῦσιν· ἐὰν γάρ τις ἴδῃ
 σε, τὸν ἔχοντα γνῶσιν, ἐν εἰδωλείῳ κατακείμενον, οὐχὶ 5
 ἡ συνειδήσις αὐτοῦ ἀσθενοῦς ὄντος οἰκοδομηθήσεται εἰς
 11 τὸ τὰ εἰδωλόθυτα ἐσθίειν; καὶ ἀπολείται ὁ ἀσθενῶν
 ἀδελφὸς ἐπὶ τῇ σῇ γνώσει, δι' ὃν Χριστὸς ἀπέθανεν.

ἸΩΑΝΝΟΤ. Ἰνα μὴ οἷα εἰκὸς, εἴπωσιν, ἐγὼ καθαρῶς ἐσθίω
 συνειδήσει· καὶ τί μοί μέλει, εἴ τις δι' ἀσθένειαν σκανδαλίζεται; 10
 δείκνυσιν ὅτι καὶ αὐτὸ τὸ φαγεῖν ὡς ἐπὶ καταφρονήσει τῶν εἰδώ-
 λων οὐδὲν ὃν γενναῖον· καὶ γὰρ, φησὶν, μὴ ἡδικεῖτο ὁ ἀσθενῶν
 ἀδελφός. οὐδὲ οὕτω τι τῶν ἐπαινουμένων ἐποίεις, ἢ τῶν εἰς τὴν
 βασιλείαν εἰσαγαγεῖν δυναμένων· τί γὰρ ἐστι φαγεῖν, ἢ μὴ
 φαγεῖν; “οὔτε γὰρ ἐὰν φάγωμεν περισσεύομεν” τοῦτ' ἐστὶν 15
 εὐδοκιμοῦμεν παρὰ τῷ Θεῷ ὡς ἀγαθόν τι ποιήσαντες καὶ μέγα·
 “οὔτε ἐὰν μὴ φάγωμεν, ὑστερούμεθα” τοῦτ' ἐστὶν οὐκ ἔλαττόν
 τι ἔχομεν· “βρῶμα ἡμᾶς οὐ παρίστησι τῷ Θεῷ· οὔτε γὰρ ἐὰν
 “φάγωμεν, περισσεύομεν· οὔτε ἐὰν μὴ φάγωμεν, ὑστεροῦμεν”
 εἶδες πῶς αὐτὸ ἐξευτέλισεν, ὃ ἐδόκουεν ποιεῖν ἀπὸ θείας γνώσεως. 20

ΣΕΤΗΡΙΑΝΟῦ. Τὸ μὲν κατορθούμενον ὑμῖν οὐδέν. τὸ δὲ βλά-
 πτον τοὺς ἀσθεनेστέρους μέγα. βλέπετε δὲ μήπως ἡ ἐξουσία
 ὑμῶν αὕτη, προσκόμμα γένηται τοῖς ἀσθενοῦσιν· διδάσκει δὲ καὶ
 τῆς βλάβης τὸν τρόπον· “ἐὰν γάρ τις ἴδῃ σὲ τὸν ἔχοντα γνῶσιν
 “ἐν εἰδωλείῳ κατακειμένον. οὐχὶ ἡ συνειδήσις αὐτοῦ ἀσθενοῦς 25
 “ὄντος οἰκοδομηθήσεται εἰς τὸ τὰ εἰδωλόθυτα ἐσθίειν;” ὑπέ-
 δειξεν δὲ τῆς βλάβης τὸ μέγεθος. “καὶ ἀπολείται ὁ ἀσθενῶν
 “ἀδελφὸς ἐπὶ τῇ σῇ γνώσει δι' ὃν Χριστὸς ἀπέθανεν.”

ΘΕΟΔΩΡΙΤΟΥ. Ἡὔξησε τὴν κατηγορίαν, ἵνα παύσῃ τὴν βλά-
 βην. ὑπὲρ τούτου γάρ, φησιν, οὐ καταφρονεῖς ἀδελφοῦ; θάνατον 30
 ὃν Χριστὸς κατεδέξατο· σὺ δὲ παρὰ τοῦ Χριστοῦ τὴν γνῶσιν
 δεξάμενος ἀναιρεῖς τῷ δώρῳ τῶν ὑπ' αὐτοῦ σεσωμένων; πάλιν
 μέντοι κατ' εἰρωνείαν τὸ “ἐπὶ τῇ σῇ γνώσει” τέθεικεν· οὐ γὰρ

γνώσιν αὐτῷ προσμαρτυρεῖ, ἀλλὰ μισαδελφίαν καὶ γαστριμαργίαν καὶ τὰ τοιαῦτα.

- 12 Οὕτω δὲ ἁμαρτάνοντες εἰς τοὺς ἀδελφούς, καὶ τύπτον-
τες αὐτῶν τὴν συνείδησιν ἀσθενοῦσαν, εἰς Χριστὸν
13 ἁμαρτάνετε. δι' ὅπερ εἰ βρῶμα σκανδαλίζει τὸν ἀδελ- 5
φόν μου, οὐ μὴ φάγω κρέα εἰς αἰῶνα, ἵνα μὴ τὸν
ἀδελφόν μου σκανδαλίσω.

Θεοδωρίτου. Αὐτοῦ γάρ ἐστι τοῦ δεσπότου φωνή, “ὁρᾶτε μὴ
“καταφρονήσητε ἐνὸς τῶν μικρῶν τούτων τῶν ἐλαχίστων, τῶν
“πιστευόντων εἰς ἐμέ.” αἰνίττεται δὲ καὶ ἕτερον ὁ λόγος· ὅτι 10
καὶ ὁ ἀσθενῶν ἀδελφὸς εἰς τὸ τοῦ δεσπότου σῶμα τελεῖ. τοῦ γὰρ
δεσποτικοῦ μεταλαγχάνει σώματος· οἰκειοῦται δὲ ἡ κεφαλὴ τοῦ
μέλους τὴν ἀδικίαν. εἴτα ἀρχέτυπον ὠφελείας προτίθησιν ἑαυτὸν,
καὶ διδάσκει πόσα ποιεῖν δυνάμενος, διὰ τὴν ἐτέρων οὐ πεποιήκεν
ὠφέλειαν· “διὸ εἰ βρῶμα σκανδαλίζει τὸν ἀδελφόν μου, ἵνα μὴ 15
“τὸν ἀδελφόν μου σκανδαλίσω,” οὐ γὰρ μόνου εἰδωλοθύτου, ἀλλὰ
καὶ τῶν ἄλλων πάντων κρεῶν, οὐδὲ νῦν μόνου, ἀλλὰ διηνεκῶς
ἀποστηῖναι ἂν ἐλοίμην, τῆς τῶν ἀδελφῶν εἵνεκα σωτηρίας.

Ἰωάννου. Οὐκ εἶπεν σκανδαλίζοντες, ἀλλ' ὁ ὠμότερον ἦν,
“τύπτοντες.” τί γὰρ ὠμότερον τοῦ τύπτοντος ἀσθενῇ; 20

Τοῦ αὐτοῦ. Πῶς εἰς Χριστὸν ἁμαρτάνουσιν; ὅτι τὰ τῶν
οἰκετῶν ὡς δεσπότης οἰκειοποιεῖται· καὶ ὅτι εἰς τὸ σῶμα αὐτοῦ
τελοῦσιν οἱ πληττόμενοι· καὶ ὅτι διὰ τῆς οἰκείας κατῴρθωσεν
σφαγῆς, σὺ διὰ βρωμάτων καταλύεις.

Τοῦ αὐτοῦ. Τοῦτο μάλιστα ἀρίστου διδασκάλου, τὸ ἐξ αὐτοῦ 25
παιδεύειν ἡμᾶς, φησὶν, οὐδὲ εἰδωλοθύτων τῶν καὶ ὅλως ἀπη-
γορευμένων φείδестhai, ὑπὲρ τοῦ μὴ σκανδαλίσαι ἀδελφόν· ἐγὼ
δὲ τί λέγω εἰδωλοθύτων; οὔτε ἄλλου ἂν ἀψαίμην κρέως, εἰ
ἄρα ἐκ τούτου σκανδαλίζεταιί τις. ἡ δὲ παραίτησίς μοι ἔσται
αἰωνία. 30

Τοῦ αὐτοῦ. Ἐπειδὴ εἶπεν “εἰ βρῶμα σκανδαλίζει τὸν ἀδελ-
“φόν μου, οὐ μὴ φάγω κρέα εἰς τὸν αἰῶνα,” ἵνα μὴ τις νομίσῃ
ὅτι φιλοτιμία ῥημάτων αὕτη, οὐκ ἂν γὰρ καὶ ἔργῳ αὐτὰ ἐπλή-
ρωσεν, ἀναγκάζεται λοιπὸν δεῖξαι πῶς καὶ τῶν συγκεχωρημένων

ἀπέσχετο, ὑπὲρ τοῦ μὴ σκανδαλίσαι τινάς· τί γάρ, φησιν, χρὴ λέγειν περὶ εἰδωλοθύτων; αὐτοῦ τοῦ Χριστοῦ ἐπιτάξαντος· τὸν κηρύσσοντα ἐκ τοῦ εὐαγγελίου ἐσθίειν; τοῦτ' ἐστὶ παρὰ τῶν μαθητευομένων, εἰλόμην εἰ θεοὶ καὶ λιμῶ φθαρῆναι, καὶ μηδὲν παρ' ὑμῶν λαβεῖν· οὐκ ἐπειδὴ παρέχοντές μοι φησὶν σκανδα- 5 λίζεσθε, ἀλλ' ἵνα πλεῖον οἰκοδομεῖσθε, ὁρῶντές με ἀδάπανον ὄντα ὑμῖν ὥστε, φησὶν, καὶ νόμου θεοῦ ἐπιτρέποντός μοι λαμβάνειν, διὰ τὴν ὑμῶν οἰκοδομήν οὐδὲν εἰλόμην παρ' ὑμῶν λαβεῖν, ἀλλὰ ταῖς χερσὶ μου ἐκοπίων ἐργαζόμενος καὶ ἀποτρεφόμενος. ἰδοὺ τέως ἀπέδειξεν ἀληθεύων. λοιπὸν δὲ καὶ ἄλλο κατασκευάζει· εἰ 10 ἐγώ, φησιν, οὕτως, ὑμεῖς οὐδὲ εἰδωλοθύτων ἀπέχεσθε πρὸς τὸ μὴ τοὺς ἀσθενεῖς τῶν ἀδελφῶν σκανδαλίζειν, μᾶλλον δὲ ἀπολύειν. πολλῶν δὲ στιχῶν περιέκτικὴ ἐστὶν ἡ ἔννοια τῆς παραγραφῆς ταύτης¹¹.

1 Οὐκ εἰμὶ Ἀπόστολος; οὐκ εἰμὶ ἐλεύθερος; οὐχὶ 15
 Ἰησοῦν Χριστὸν τὸν Κύριον ἡμῶν ἐώρακα; οὐ τὸ
 2 ἔργον μου ὑμεῖς ἐστε ἐν Κυρίῳ; εἰ ἄλλοις οὐκ εἰμὶ
 Ἀπόστολος, ἀλλὰ γε ὑμῖν εἰμὶ· ἡ γὰρ σφραγὶς τῆς
 3 ἐμῆς ἀποστολῆς ὑμεῖς ἐστὲ ἐν Κυρίῳ· ἡ ἐμὴ ἀπολογία
 τοῖς ἐμὲ ἀνακρίνουσιν αὕτη ἐστίν. 20

ΘΕΟΔΩΡΙΤΟΥ. “Οὐκ εἰμὶ Ἀπόστολος;” τοῦτ' ἐστὶ θεόθεν τὴν χειροτονίαν δεξάμενος. “οὐκ εἰμὶ ἐλεύθερος;” ἀντὶ τοῦ, οὐχ ὑπὸ τὴν ἐτέρου ἐξουσίαν τελῶν; οὐδὲ μαθητοῦ τάξιν ἐπέχων, ἀλλὰ τὴν οἰκουμένην πεπιστευμένος· καὶ ἐπειδὴ μετὰ τὴν ἀνάληψιν τοῦ Σωτῆρος ἐκλήθη, εἶχον δὲ δόξαν οἱ Ἀπόστολοι παρὰ πᾶσι μεγί- 25 στην, ὥς τῆς τοῦ Κυρίου θεας ἡξιωμένοι, ἀναγκαίως καὶ τοῦτο προστέθεικεν “οὐχὶ Ἰησοῦν Χριστὸν τὸν Κύριον ἡμῶν ἐώρακα;” εἶτα καὶ αὐτοὺς εἰς μαρτυρίαν καλεῖ “οὐ τὸ ἔργον μου ὑμεῖς “ἐστὲ ἐν Κυρίῳ;” καὶ τὸ αὐτὸ πλατύτερον λέγει “εἰ ἄλλοις “οὐκ εἰμὶ Ἀπόστολος, ἀλλὰ γε ὑμῖν εἰμὶ.” συντόμως μὲν αὐτὸ 30 τέθεικεν, πολλὰ δὲ κατὰ ταυτὸν εἶρηκεν· καὶ τοῖς ὑπὲρ τὴν διδασκαλίαν πόνοις, καὶ τοὺς ὑπὲρ ταύτης ἀγῶνας, καὶ τὰ παντο-

¹¹ Edd. Œcum. add. καὶ ἐκτείνεται ἕως τοῦ ἐλεύθερος ὧν ἐκ πάντων.

δαπὰ παθήματα, καὶ τὰς θαυματουργίας τῆς χάριτος, ὧν ἦσαν μάρτυρες ἀληθεῖς οἱ Κορίνθιοι, αὐτόπται τούτων γεγενημένοι. οὐ δὴ χάριν ἔφη, “ εἰ ἄλλοις οὐκ εἰμί Ἀπόστολος, ἀλλὰ γε ὑμῖν “ εἰμί.” εἰ γὰρ καὶ μηδένα ἕτερον ἔχω μάρτυρα, ἢ ὑμετέρα μοι ἀπόχρη μαρτυρία. “ ἡ γὰρ σφραγὶς τῆς ἐμῆς ἀποστολῆς ὑμεῖς 5 “ ἐστε.” ἀποδείξιν γὰρ τῶν ἀποστολικῶν κατορθωμάτων, τὴν ὑμετέραν ἔχω μεταβολήν· σφραγίδα γὰρ ἀποδείξιν καὶ τὴν βεβαίωσιν καλεῖ· οὕτω καὶ ὁ θεσπέσιος Ἰωάννης ἔφη· “ ὁ λαβὼν αὐτοῦ “ τὴν μαρτυρίαν, ἐσφράγισεν ὅτι ὁ Θεὸς ἀληθὴς ἐστίν.” τοῦτ’ ἐστὶν ἐβεβαίωσεν. “ ἡ ἐμὴ ἀπολογία τοῖς ἐμὲ ἀνακρίνουσιν ἐστίν 10 “ αὕτη.” εἴ τις τοὺς ἐμοὺς ἀνακρίναι βούλεται πόνους, ὑμᾶς εἰς μαρτυρίαν καλῶ. ἀρκεῖ γάρ μοι τὸ ὑμέτερον ἔργον εἰς μαρτυρίαν τῶν πόνων.

ἸΩΑΝΝΟΤ. Εἴτα ἵνα μὴ λέγωσιν ὅτι εἰ καὶ ἐβούλου λαβεῖν οὐκ ἐξῆν σοι, διὰ τοῦτο οὖν φησὶν, οὐκ εἵληφας· ἵνα τί, φησὶν, 15 οὐκ ἐξῆν μοι, οἱ ἄλλοι Ἀπόστολοι οὐ τρέφονται ἐκ τοῦ Εὐαγγελίου; ναὶ φησὶν. τί οὖν; “ ἐγὼ οὐκ εἰμί Ἀπόστολος;” τοῦτ’ ἐστὶν ὡς ἐκεῖνοι· “ οὐκ εἰμί ἐλεύθερος;” τοῦτ’ ἐστὶν μὴ ὑπὸ τινά εἰμι τὸν καλύοντά με λαβεῖν; εἴτα ἵνα μὴ λέγωσιν ὅτι οἱ ἄλλοι Ἀπόστολοι πλέον ἔχουσιν τῷ τὸν Χριστὸν ἐωρακέναι καὶ συναναστρα- 20 φῆναι αὐτῷ, ἐπάγει· “ οὐχὶ Ἰησοῦν Χριστὸν τὸν Κύριον ἡμῶν “ ἐώρακα;” ὥστε μὴ τε ἐν τούτῳ ἔλαττον ἔχειν τῶν Ἀποστόλων τῶν λοιπῶν· “ ἔσχατον γὰρ,” φησὶν, πάντων, ὡς περὶ τῷ ἐκτρώματι ὥφθηκέ μοι.

Τοῦτ’ αὐτοῦ. Καί τοι φησὶν, ἔξεστί μοι λέγειν ὅτι ἀπὸ Ἱερου- 25 σαλήμ μέχρι τοῦ Ἰλλυρικοῦ καὶ κύκλῳ πεπλήρωκα τὸ Εὐαγγελίου τοῦ Χριστοῦ· ἀλλὰ τέως οὐ λέγω· μὴ καὶ ὑμῶν οὐ γέγονα Ἀπόστολος; εἰ γὰρ ἄλλων οὐκ εἰμί· ὑμῶν τέως εἰμί· ἀλλ’ ὅμως οὐδὲν παρ’ ὑμῶν εἵληφα· εἰς τοῦτο γὰρ ὁρᾷ τὸ ἀποτέλεσμα αὐτῷ· ὁθεν, φησὶν, “ ἡ σφραγὶς τῆς ἐμῆς Ἀποστολῆς ὑμεῖς ἐστε” τοῦτ’ 30 ἐστὶν, εἰ βούλεται τις μαθεῖν εἰ εἰμί Ἀπόστολος, ὑμᾶς εἰς ἀποδείξιν προβάλλομαι· πάντα γὰρ τοῦ Ἀποστόλου ἐν ὑμῖν ἐπεδείξαμην· καὶ σημεῖα ποιήσας, καὶ διδάξας τὴν πίστιν, καὶ κινδύνους ὑπομείνας, καὶ βίον ἀνεπίληπτον ἐπιδείξας· ταῦτα γὰρ

καὶ τὰ τοιαῦτα σφραφίζει καὶ ἐκτυποῖ τὸν Ἀπόστολον καὶ ἀποδείκνυσιν.

Τοῦτ' αὐτοῦ. Τοῖς ζητοῦσι μαθεῖν πόθεν δῆλον ὅτι τὰ τοῦ Ἀποστόλου σημεῖα ἐπεδείξάμην· ἢ πόθεν δῆλον ὅτι ἀδάπανον κεκήρυκα τὸ Εὐαγγέλιον· ὑμᾶς εἰς ἀπόδειξιν προβαλοῦμαι· τοῦτο 5 γάρ ἐστιν ἡ ἐμὴ ἀπολογία τοῖς ἐμὲ ἀνακρίνουσιν. αὕτη ἐστὶν ἡ εἰς ὑμᾶς Ἀποστολή.

Φωτίστοι. Εἴτα ἵνα μὴ λέγωσιν, εἰ καὶ Ἀπόστολος εἶ, οὐδὲν μέντοι ἔργον ἐπεδείξω· πῶς φησὶν, “οὐ τὸ ἔργόν μου ὑμεῖς ἐστε;” τοῦτ' ἐστίν, οὐκ ἐργασίαν Ἀπόστολοις πρέπουσαν ἐπεδείξάμην εἰς 10 ὑμᾶς ἐπιστρέψας ὑμᾶς; ὅπερ ἐν Κυρίῳ διὰ Χριστὸν πέπραχα.

4 Μὴ οὐκ ἔχομεν ἐξουσίαν φαγεῖν καὶ πιεῖν; μὴ οὐκ
5 ἔχομεν ἐξουσίαν ἀδελφὴν γυναῖκα περιάγειν, ὥς καὶ οἱ λοιποὶ Ἀπόστολοι, καὶ οἱ ἀδελφοὶ τοῦ Κυρίου, καὶ 6 Κηφᾶς; ἡ μόνος ἐγὼ καὶ Βαρνάβας οὐκ ἔχομεν ἐξου- 15
7 σίαν τοῦ μὴ ἐργάζεσθαι; τίς στρατεύεται ἰδίῳις ὀψωνίοις ποτέ; τίς φυτεύει ἀμπελῶνα, καὶ ἐκ τοῦ καρποῦ αὐτοῦ οὐκ ἐσθίει; ἢ τίς ποιμαίνει ποίμνην, καὶ ἐκ τοῦ γάλακτος τῆς ποίμνης οὐκ ἐσθίει;

Ἰωάννου. Πῶς ταῦτα ἀπολογία, ὅτ' ἂν φαίνομαι καὶ τῶν 20 συγκεχωρημένων ἀπεχόμενος, οὐκ ἂν εἶην δικαίως ὑποπτεύεσθαι, ὥς ἀπατεῶν, ἢ ὥς ἐπὶ χρήμασί τι ποιῶν; τά τε οὖν ἔμπροσθεν εἰρημένα καὶ ἡ ἡμετέρα διδασκαλία, καὶ ταῦτα ἃ εἶπον, ἀρκεῖ εἰς ἀπολογίαν ἡμῖν.

Θεοδωρίστοι. Τὸ φαγεῖν καὶ πιεῖν ἐκ τοῦ Εὐαγγελίου λέγει· 25 βούλεται δὲ διδάξαι ὅτι δυνάμενος κατὰ τὸν δεσποτικὸν νόμον παρὰ τῶν μαθητῶν κομίζεσθαι τὴν ἀναγκαίαν τροφήν διὰ τὴν τῶν μαθητῶν ὠφέλειαν· τὸ δὲ “ἀδελφὴν γυναῖκα περιάγειν” τινὲς οὕτως ἡρμηνεύσαν, ὅτι καθάπερ τῷ Κυρίῳ εἶποντο γυναῖκες πισταὶ τὴν ἀναγκαίαν τοῖς μαθηταῖς χωρηγοῦσαι τροφήν, οὕτω καὶ τισι 30 τῶν Ἀποστόλων ἠκολούθουν τινὲς, θερμότεραν ἐπιδεικνύμεναι πίστιν, καὶ τῆς τούτων διδασκαλίας ἐξηρητημέναι, καὶ τῷ θεῷ συνεργοῦσαι κηρύγματι.

ΤΟῦΤΟ ΚΑὶ ΘΕΟΔΩΡΟΣ. ΤΟῦ Αἴτοῦ. Ἀντὶ τοῦ πάθειν πᾶσιν ὁ Χριστὸς ἐπέτρεψεν τοῖς τὸ Εὐαγγέλιον καταγγέλλουσιν ἐκ τοῦ Εὐαγγελίου ζῆν· καὶ μόνοι ἡμεῖς ταύτης ἐστερήμεθα τῆς ἐξουσίας· εἶτα ἀπὸ τῶν κατὰ τὸν βίον ἐπιτηδευμάτων, δίκαιον τοῦτο καὶ ἀναγκαῖον δείκνυσιν.

5

ὩΡΙΓΕΝΟΣ. Ὡς μὲν στρατιώτης θεοσεβῆς φησὶν ὁ Ἀποστόλος τὸ “ τίς στρατεύεται ἰδίους ὀφωνίοις ποτέ;” ὥς δὲ Θεοῦ γεώργιον πεπιστευμένους καὶ γεωργῶν τὴν ἐκκλησίαν, τὸ “ τίς φυτεύει ἀμπελῶνα καὶ τὸν καρπὸν αὐτοῦ οὐκ ἐσθίει;” ὥς δὲ μαθητῆς τοῦ καλοῦ ποιμένος καὶ τεθεικότος τὴν ψυχὴν ὑπὲρ τῶν 10 προβάτων, τὸ “ τίς ποιμαίνει ποίμνην καὶ ἐκ τοῦ γάλακτος τῆς “ ποίμνης οὐκ ἐσθίει;” καὶ ὥς μὲν στρατιώτης διδάσκει καὶ ἡμᾶς στρατεύεσθαι λέγων, “ οὐδεὶς στρατευόμενος ἐμπλέκεται ταῖς τοῦ “ βίου πραγματίαις· ἵνα τῷ στρατολογήσαντι ἀρέσκη.” ὥς δὲ γεωργὸς διδάσκει καὶ ἡμᾶς γεωργεῖν· “ ἐγὼ ἐφύτευσα, Ἀπολλῶς 15 “ ἐπότισεν, ἀλλ’ ὁ Θεὸς ἡύξανεν.” περὶ δὲ ποιμένων οἱ προφηταὶ ἡμᾶς ἐδίδαξαν, τῶν ἀγαθῶν τοὺς μισθοὺς διηγούμενοι, καὶ τῶν ἄλλως ποιμαίνοντων τὰς κολάσεις ἀπαγγέλλοντες.

Καὶ δόξει μὲν ὁ Ἀπόστολος διὰ τούτων τῷ μὴ προσέχοντι τῇ γραφῇ, ἐπιλελήσθαι τοῦ προκειμένου· τὸ δὲ ἀληθὲς οὐχ οὕτως 20 ἔχει· ἀλλ’ ἔχεται τοῦ λόγου. περὶ εἰδωλοθύτων προκεῖται αὐτῷ διδάσκειν, ἵνα καὶ γινῶσιν τίς ἐπαγγελλόμενος φάσκη μὴ βλάπτεσθαι ἀπὸ τῆς τῶν εἰδωλοθύτων χρήσεως· αἴτιος δὲ ἐτέροις βλάβης γίνεται, ὀφείλει πεφροντικένοι τοῦ πέλας, ἵνα μὴ τῇ 25 προφάσει αὐτοῦ ἄλλοι ἀπολλύονται· εἰς τοῦτο παραλαμβάνει τὰ παραδείγματα καὶ λέγει· οὐ πάντως ἔαν τινος ἐξουσίαν ἔχωμεν, ὀφείλομεν καταχρᾶσθαι τῇ ἐξουσίᾳ. εἴτε γὰρ στρατιώτης ἐστίν, οὐ στρατεύεται, ὥστε μηδὲν τοῖς ὀφωνίοις περιποιεῖν ἑαυτῷ· εἴτε γεωργός, οὐκ ἀρκεῖται τῷ μισθῷ, ἀλλ’ ἐσθίει ἀπὸ τῆς σταφυλῆς· εἴτε ποιμὴν, πρὸς τῷ μισθῷ μεταλαμβάνει τοῦ γάλακτος· οὕτως 30 καὶ γὰρ ὀφείλω πρὸς ταῖς ἀποκειμέναις μοι ἐπαγγελίαις ἐκ τοῦ καλῶς ἐστρατεύεσθαι ἢ γεωργεῖν ἢ ποιμαίνειν, μεταλαμβάνειν ἐν τῷ κόσμῳ τούτῳ τῶν πρὸς τὰς χρείας ἀπὸ τῶν ὑπ’ ἐμοὶ στρατιωτῶν, τῶν γεωργουμένων, τῶν ποιμαινομένων· ἀλλ’ ὅμως εἰ καὶ

ἐξουσίαν ἔχω τῶν πρὸς τὰς χρείας σκοπῶν τὸ τῆς οἰκοδομῆς τῶν ἀνθρώπων, οὐ καταχρῶμαι τῇ ἐξουσίᾳ· εὐλαβούμενος ἐκκοπήν τινα δοῦναι τῷ Εὐαγγελίῳ τοῦ Χριστοῦ. ἢ καὶ δίδωμι πρόφασιν τοῖς περιπατοῦσι ἀτάκτως καὶ μηδὲν ἐργαζομένοις. ὥσπερ οὖν ἐγὼ οὐ χρῶμαι τῇ ἐξουσίᾳ ἢ ἔλαβον ἀπὸ τοῦ λόγου, τὸν αὐτὸν 5 τρόπον καὶ ὑμεῖς οἱ φάσκοντες εἶναι σοφοί, ὀφείλετε μὴ χρᾶσθαι τῇ ἐξουσίᾳ, ἀλλὰ προνοεῖσθαι τῆς τῶν πέλας οἰκοδομῆς. εἰ δὲ ἁμαρτυρός τιςιν ὁ λόγος εἶναι νομίζεται, καὶ κατὰ λογισμὸν ἀνθρώπινον λεγέσθαι, ἀκούετω τοῦ νόμου λέγοντος “ οὐ φιμώσεις βῶν
“ ἀλωῶντα,” καὶ τὰ ἐξῆς.

10

ἸΩΑΝΝΟΤ. Οὐκ εἶχον, φησὶν, ἐξουσίαν φαγεῖν καὶ πιεῖν ἐκ τῶν μαθητευομένων; τοῦτο γὰρ ὁ Χριστὸς ἐκέλευσεν· ἀλλ’ ὅμως ἀπεσχόμην διὰ τὸ μὴ σκανδαλισθῆναι ὑμᾶς.

ΤΟῦ ΑἴΤΟῦ. Αἱ εὐποροὶ γυναῖκες πιστεῦσαις ἠκολούθουν ἐνίαις τῶν Ἀποστόλων εἰς τὰς ἀναγκαίας αὐτῶν χρείας χορηγοῦσαι· 15 ὡς αὐτοὺς λοιπὸν ὄντας περὶ τοῦτο ἀμερίμνους, μόνῳ τῷ κηρύγματι ἀπησχολῆσθαι· ὅρα δὲ ὅτι τὸν κορυφαῖον ἔσχατον τέθεικεν τοῦτο αἰνιττόμενος· καὶ τί, φησὶν, τοὺς ἄλλους μὴ λέγειν· αὐτὸς ὁ Πέτρος οὐ τοῦτο ποιεῖ;

ΤΟῦ ΑἴΤΟῦ. Ἀδελφούς τοῦ Κυρίου λέγει τοὺς νομισθέντας 20 εἶναι αὐτοῦ ἀδελφούς· ἐπειδὴ γὰρ οὗτος ὁ χρηματίζων καὶ αὐτὸς κατὰ τὴν κοινὴν δόξαν εἶπεν αὐτούς· τοὺς δὲ υἱοὺς Ἰωσήφ λέγει, οἱ ἀδελφοὶ τοῦ Κυρίου ἐχρημάτισαν, διὰ τὴν πρὸς τὴν θεοτόκον μνηστείαν τοῦ Ἰωσήφ· λέγει δὲ Ἰάκωβον ἐπίσκοπον Ἱεροσολύμων καὶ Ἰωσήφ ὁμῶνυμον τῷ πατέρι, καὶ Σίμωνα καὶ Ἰούδα. 25

ΤΟῦ ΑἴΤΟῦ. Εἰδὼς τὸν Βαρνάβαν κοινωνοῦντα αὐτῷ τῆς ἀκριβείας ταύτης, οὐκ ἀπέκρυψεν.

ΤΟῦ ΑἴΤΟῦ. Τίς, φησὶν, στρατευόμενος ἄποθεν τρέφεται καὶ οὐκ ἐκ τῆς στρατείας; καλῶς δὲ τὸ τοῦ στρατιώτου πρότερον τέθεικεν· τοῦτο γὰρ ἀρμόδιον τῇ ἀποστολῇ διὰ τοὺς ἐν αὐτῇ 30 κινδύνους καὶ τὸν πόλεμον τῶν νοητῶν ἐχθρῶν. ταῦτα πάντα τὰ παραδείγματα δείκνυσιν χρῆναι τὸν διδάσκαλον ἐκ τῶν μαθητευομένων ἐσθίειν· ὥσπερ τὸν στρατιώτην ἐκ τῆς στρατιᾶς, καὶ τὸν φιτεύσαντα ἀμπελῶνα ἐκ τοῦ καρποῦ τοῦ ἀμπελῶνος· καὶ τὸν

ποιμαίνοντα ποίμνην ἐκ τοῦ γάλακτος τῆς ποίμνης· ἀλλ' ὅμως, φησὶν, καὶ τοῦ δικαίου τοῦτο βουλομένου, καὶ τοῦ Χριστοῦ κελεύοντος, ἐγὼ ἀδαπάνω ὑμῖν ἐκήρυξα, ἵνα μὴ τινὰς σκανδαλίσω· ἐγὼ τοιγαροῦν καὶ τῶν ἐπιτετραμμένων ἀπεσχόμην διὰ τὴν ὑμετέραν οἰκοδομίαν· ὑμεῖς δὲ οὐδὲ εἰδωλοθύτων ἀπέχεσθε, διὰ τὸ μὴ βλάπτειν τοὺς ἀδελφούς· οὗτος γὰρ ὁ σκοπός ἐστιν αὐτῷ εἰς ὅλον τοῦτο τὸ χωρίον.

Φωτίον· “ Ἡ μόνος ἐγὼ καὶ Βαρνάβας οὐκ ἔχομεν ἐξουσίαν “ τοῦ μὴ ἐργάζεσθαι ; ” τοῦ τὰ πρὸς τροφήν καὶ αὐτάρκειαν ἀπὸ τοῦ κηρύγματος πορίζεσθαι· ἀλλ' ὅμως ἔχοντες ἐξουσίαν οὐ χρώ- 10 μεθα τῇ ἐξουσίᾳ, ἵνα μᾶλλον ὑμᾶς ὠφελήσωμεν, ἀδάπανον κηρύσσοντες τὸ Εὐαγγέλιον· εἰ δὲ τοῦτο, δῆλον ὅτι εἰ καὶ συνῆδειν σκανδαλιζομένους ὑμᾶς ἔνεκεν κρεοφαγίας, καίτοι ἀκόλουθον ὄν, οὐκ ἂν ἔφαγον εἰς τὸν αἰῶνα, ἵνα μὴ σκανδάλου πρόξενος γενοίμην τῷ ἀδελφῷ. εἰ δὲ τοῦτο, πόσῳ μᾶλλον δεῖ φυλάττεσθαι ὑμᾶς ἐκ 15 τῶν εἰδωλοθύτων, δι' ὧν οὐ μόνον οἱ ἀδελφοὶ σκανδαλίζονται, ἀλλὰ καὶ τὰς συνειδήσεις μολύνουσιν· τὸ δὲ “ ἡ μόνος ἐγὼ καὶ Βαρ- “ νάβας οὐκ ἔχομεν ἐξουσίαν τοῦ μὴ ἐργάζεσθαι ; ” οἰκειότερόν ἐστι τῆς λέξεως οὕτως ἐκλαβεῖν· οἱ μὲν οὖν ἄλλοι Ἀπόστολοι, φησὶν, ἐξουσίαν ἔχουσι μὴ ἐργάζεσθαι, μὴ δὲ κοπιᾶν ταῖς χερσὶν, 20 ἀλλ' ἐκ τῶν διακονούντων αὐτοῖς διατρέφεσθαι· ἐγὼ δὲ καὶ Βαρνάβας, ὡς φαίνεται, φησὶν, οὐκ ἔχομεν ἐξουσίαν μὴ ἐργάζεσθαι, ἀλλ' ἀνάγκη ταῖς χερσὶ κοπιῶντας, οὕτως αὐτοῖς τὰ πρὸς τὴν ἀναγκαίαν χρείαν ἐπαρκεῖν.

8 Μὴ κατὰ ἄνθρωπον ταῦτα λαλῶ ; ἡ οὐχὶ καὶ ὁ νό- 25
9 μος ταῦτα λέγει ; ἐν γὰρ τῷ Μωσέως νόμῳ γέγραπται,
Οὐ φιμώσεις βοῦν ἀλοῶντα. μὴ τῶν βοῶν μέλει τῷ
10 Θεῷ ; ἡ δι' ἡμᾶς πάντως λέγει ; δι' ἡμᾶς γὰρ ἐγράφη,
ὅτι ἐπ' ἐλπίδι ὀφείλει ὁ ἀροτριῶν ἀροτριᾶν, καὶ ὁ ἀλοῶν
τῆς ἐλπίδος αὐτοῦ μετέχειν ἐπ' ἐλπίδι. 30

Ὡριγένους^α. Οὐκ οὖν δι' ἡμᾶς τοὺς τὴν καινὴν διαθήκην παρειληφότες εἴρηται ταῦτα· καὶ περὶ ἀνθρώπων γέγραπται πνευ-

^α E Cod.

ματικῶς, τοῦ ῥήτοῦ νοουμένου κατὰ τὸν θεῖον Ἀπόστολον· τίς δὲ ὁ νοῦς, “ὅτι ὀφείλει ἐπ’ ἐλπίδι ὁ ἀροτριῶν ἀροτριᾶν καὶ ὁ ἀλωῶν “ἐπ’ ἐλπίδι μετέχειν;” ἀροτριᾷ Παῦλος ὁ γεωργὸς κατηχουμένον ψυχὴν νεώματα ποιῶν ἐν τῇ ψυχῇ αὐτοῦ, κατὰ τὸν θεῖον Ἱερεμίαν^b τὸν φάσκοντα “νεώσατε ἑαυτοῖς νεώματα,” πρὸς ὑποδοχὴν 5 δηλονότι σπερμάτων, περὶ ὧν γέγραπται “ἐξῆλθεν ὁ σπείρων “τοῦ σπείραι.” καὶ μετὰ τοῦ σπείραι τὰ νεωθέντα, ἐπιτηρῶ φησὶν τὰ σπέρματα, μήποτε ἐλθόντα τὰ πετεινὰ τοῦ οὐρανοῦ ἄρῃ τὸν σπόρον· καὶ ὅτ’ ἂν καρποφορήσῃ καὶ ποιήσῃ καρπὸς δικαιοσύνης, καὶ ὅτε λευκὴ ἐστὶν ἤδη πρὸς θερισμὸν, ἔξεστί μοι 10 λοιπὸν λαβεῖν. οὐ γὰρ σκανδαλισθήσεται ἐπὶ ἀν μνησθῇ ὅσα κέκμηκα, ἵνα αὐτοῦ τὴν ψυχὴν ἀροτριάσω, ἵνα σπείρω πῶς ἐπιμεινα μέχρις οὗ ἔλθῃ ὁ σπόρος αὐτοῦ τελειωθείς ἐπὶ τὴν ἄλω· καὶ διὰ τοῦτο λαμβάνειν μοι ἔξεστιν ἀπ’ αὐτοῦ τροφάς· ἀλλ’ οὐ πάντως κέχρημαι τῇ ἐξουσίᾳ· ἀλλ’ ἐπ’ ἐλπίδι τοῦτο ποιῶ, παρα- 15 στῆσαι τὸ γέννημα τῷ οἰκοδεσπότῃ· γεωργὸς γὰρ εἰμί· οὐχ ἵνα τὰ ὀφειλόμενα ἀποδοθῇαι τῷ Θεῷ, εἰς τὰς ἐμὰς λάβω ἀποθήκας· εἴτα τί περὶ τοῦ αὐτοῦ ὁ Ἀπόστολος διδάσκων φησὶν, “εἰ ἡμεῖς “ὑμῖν τὰ πνευματικὰ ἐσπείραμεν, μέγα,” καὶ τὰ ἐξῆς.

ΘΕΟΔΩΡΙΤΟΤ. Οὐ τοῦτο λέγει, ὅτι τῶν βοῶν οὐ μέλει τῷ Θεῷ· 20 μέλει γὰρ αὐτῷ· ἀλλὰ δι’ ἡμᾶς μέλει· δι’ ἡμᾶς γὰρ κακείνους ἐδημιούργησεν· διὸ καὶ ὁ μακάριος ἔφη Δαβὶδ, “τῷ ἐξαντέλ-
“ λοντι ἐν ὄρεσι χόρτον καὶ χλόην τῇ δουλείᾳ τῶν ἀνθρώπων.” φησὶν οὖν τὰ πολλὰ μείζονα δεδώκοτες, ἁμαρτάνωμεν εἰ τὰ πολλὰ ἐλάττωνα λάβοιμεν. 25

ἸΩΑΝΝΟΤ. Ἐπειδὴ τὸ τρέφεσθαι ἐκ τῶν μαθητευομένων ἔδει-
ξεν ἐξεῖναι αὐτῷ, καὶ τοὺς λοιποὺς Ἀποστόλους τοῦτο ποιεῖν, καὶ τὴν κοινὴν βούλεσθαι συνήθειαν, λοιπὸν θέλει καὶ ἀπὸ γραφικῆς μαρτυρίας αὐτὸ πιστώσασθαι· καὶ φησὶ, “μὴ κατὰ ἄνθρωπον
“ ταῦτα λαλῶ;” τοῦτ’ ἐστὶ, μὴ τοῖς ἀνθρώποις μόνον τοῦτο δο- 30
κει; ἢ ἐξ ἀνθρωπίνων παραδειγμάτων τοῦτο ἔχω συστήναι τῷ λόγῳ; οὐχὶ καὶ ὁ νόμος ταῦτα λέγει;

Τοῦτ’ αὐτοῦ. Τίνος ἕνεκεν ἐμνήσθη τῶν βοῶν; τὸ τῶν ἱερέων

ὑπόδειγμα ἔχων ἐκ πολλῆς τῆς περιουσίας αὐτὸ κατασκευάσαι βουλόμενος· εἴτα ἵνα μή τις εἴπῃ καὶ “ τί πρὸς ἡμᾶς τὸ τῶν “ βοῶν;” ἐπάγει· “ μὴ τῶν βοῶν μέλει τῷ Θεῷ; οὐ μέλει οὖν τῶν βοῶν, εἰπέ μοι τῷ Θεῷ; μέλει μὲν, οὐχ οὕτως δὲ ὡς καὶ νόμον ὑπὲρ τούτου θεῖναι· εἰ μὴ ὅτι μέγα τι ἡνίττετο, γυμνάζων τοῖς ἀλόγοις τοὺς Ἰουδαίους εἰς τὸ εἶναι φιλανθρώπους· ἀπὸ τούτων καὶ περὶ τῶν διδασκάλων αὐτοῖς διαλεγόμενος. ἐντεῦθεν καὶ ἕτερόν τι δείκνυσιν· πολὺν τὸν πόνον τῶν διδασκάλων αὐτοῖς καὶ ὄντα καὶ εἶναι ὀφείλοντα· καὶ ἕτερον δὴ πάλιν· ποῖον δὴ τοῦτο; ὅτι ὅσα περ ἂν ὑπὸ τῆς παλαιᾶς λέγηται· προηγουμένως εἰς τὴν 10 τῶν ἀνθρώπων συντελεῖ διδασκαλίαν· παχυτέροις γὰρ οὕσιν ἐντεῦθεν διελέγετο, κατὰ μικρὸν ἀναβιβάζων αὐτούς.

Φατίοι. Οὐχὶ ἐφ’ ὅσῳ μὴδὲν περαιτέρω ἀπολαύσειν, ἀλλ’ ἐφ’ ᾧ ἐλπίδα ἔχειν μετὰ ταύτην τὴν πρόσκαιρον καὶ βραχείαν, ἀπόλαυσιν, καὶ τῶν αἰωνίων καὶ ὑπερφυῶν τυχεῖν ἀγαθῶν· τοῦτο 15 γὰρ δηλοῖ τὸ καὶ “ ὁ ἀλοῶν τῆς ἐλπίδος αὐτοῦ μετέχειν ἐπ’ “ ἐλπίδι.” τῆς γὰρ διακονίας οἱ Ἀπόστολοι τῆς ἐπὶ τῇ διατροφῇ ἐλπίδα εἶχον παρὰ τῶν μαθητευομένων τυγχάνειν, καὶ ἐτύγγανον. οὐ μέντοι γε τοῦτο ἦν αὐτοῖς ἡ τελεία ἐλπίς· ἀλλὰ ταύτης ἀπολάβοντες τῆς ἐλπίδος, ἔτι τὰ μείζονα ἐκαραδόκουν καὶ ἠλπίζον· 20 τοῦτο δὲ, φησὶν, ὅτι οὐδὲν ἐνέκοπτεν εἰς τὴν τῶν μελλόντων ἐλπίδα καὶ ἀπόλαυσιν δεικνὺς, ἢ τῆς παρὰ τῶν μαθητευομένων ἐπὶ τῇ τροφῇ ὑπηρεσίας ἀπόλαυσις· ἐντεῦθεν δηλῶν ὡς καίτοι μὴδὲν ἐμποδῶν ὄντος πρὸς τὴν ἐκεῖθεν ἀπόλαυσιν τοῦ τρέφεσθαι παρὰ τῶν μαθητῶν, ὅμως οὐχ εἰλόμην. πλείοσι δὲ αὐτὸ ἐπιχειρήμασιν ἀκώ- 25 λυτον ὃν κατασκευάζει· διὰ τε τὸ εἰρημένον, καὶ ἵνα μὴ ἀπεχόμενος αὐτὸς τοὺς ἄλλους δόξῃ χρωμένους ἐν διαβολῇ τινι καθιστᾶν.

- 11 Εἰ ἡμεῖς ὑμῖν τὰ πνευματικὰ ἐσπείραμεν, μέγα εἰ
 12 ἡμεῖς ὑμῶν τὰ σαρκικὰ θερίσομεν; εἰ ἄλλοι τῆς ἐξου- 30
 σίας ὑμῶν μετέχουσιν, οὐ μᾶλλον ἡμεῖς; ἀλλ’ οὐκ ἐχρησάμεθα τῇ ἐξουσίᾳ ταύτῃ· ἀλλὰ πάντα στέγομεν, ἵνα μὴ ἐγκοπὴν τινα δώμεν τῷ Εὐαγγελίῳ τοῦ Χριστοῦ.

ἸΩΑΝΝΟΤ. Εἴτα καὶ ἄλλο λέγει, δεικνὺς δεῖν τὸν διδάσκαλον τρέφεσθαι· οὐ γὰρ ὅμοια, φησὶν, ὧν λαμβάνετε παρέχετε· εἰ γὰρ ἡμεῖς πνευματικὰ εἰς ὑμᾶς ἐσπείραμεν, τοῦτ' ἐστὶ παρέχομεν· μέγα ἐστὶν ἐὰν σαρκικὰ λάβομεν; πνευματικὰ, τὴν πίστιν λέγων· σαρκικὰ, τὴν τροφήν. 5

ΤΟῦΤ' Αὐτοῦ. Δηλοῖ τινὰς ἀπατεῶνας κρατοῦντας αὐτῶν, καὶ οὐ μόνον παρ' αὐτῶν ἐσθίουσας, ἀλλὰ καὶ ἐξουσιάζοντας αὐτῶν· εἰ οὖν κακεῖνοι, φησὶν, τῆς ἐξουσίας ὑμῶν μετέχουσιν ἐν τῷ ἄρχειν ὑμῶν· οὐκ ἄρα ἡμεῖς ἐσμεν μᾶλλον δίκαιοι τοῦτο ποιεῖν;

ΤΟῦΤ' Αὐτοῦ. Ὁρᾷς ποῦ ἀποδίδεται τὸ συμπέρασμα τοῦ νό- 10 ματος· εἰ γὰρ καὶ ἦν μοι, φησὶν, ἐξουσία τοῦ λαμβάνειν παρ' ὑμῶν, ὡς ἀποδέδεικται, ἔκ τε τοῦ ταῦτα ποιεῖν τοὺς λοιποὺς Ἀποστόλους, καὶ ἐκ τῶν παραδειγμάτων ὧν παρεθέμην, καὶ ἐκ τοῦ νόμου Μωσέως, ὅμως οὐδὲν εἴληφα, δεδοικὼς μὴ τοῦτο τινὰς ἐγκόψῃ πρὸς τὴν πίστιν· εἰ οὖν ἐγὼ, φησὶν, τοῦτο γὰρ βούλεται τὸ νόημα, 15 καὶ τῶν ἐπιτετραμμένων ἀπέχομαι, διὰ τὸ μὴ σκανδαλίσαι τινὰς, ὑμεῖς οὐδὲ τῶν εἰδωλοθύτων ἀπέχεσθε, καὶ ἄλλως ἀπηγορευμένων, ὑπὲρ τοῦ μὴ σκανδαλίζειν τοὺς ἀσθενεστέρους τῶν ἀδελφῶν; “ἀλλ' οὐκ ἐχρησάμεθα τῇ ἐξουσίᾳ ταύτῃ” τοῦτ' ἐστίν, οὐδὲν παρά τινος ἔλαβον· ἵνα γὰρ μή τις εἴπῃ, ὅτι οὐκ ἔχρηξεν, διὰ 20 τοῦτο οὐκ ἔλαβεν, ἐπάγει· “ἀλλὰ πάντα στέγομεν” οἷον καὶ πείναν καὶ δίψαν καὶ γυμνότητα, ἵνα μόνον μή τις ἐγκοπὴ γένηται· τοῦτ' ἐστὶν ἡ τυχοῦσα ἀναβολὴ πρὸς τὸ Εὐαγγέλιον καὶ τὸ κήρυγμα.

ΘΕΟΔΩΡΙΤΟΤ. Εἰ ἄλλοι τῆς ἐξουσίας ὑμῶν μετέχουσιν· οὐ 25 μᾶλλον ἡμεῖς; τοὺς κακῶς αὐτῶν ἡγουμένους διὰ τούτων ἠνίξατο· πρὸς οὓς ὕστερον ἀποδύεται· “ἀλλ' οὐκ ἐχρησάμεθα τῇ ἐξουσίᾳ “ταύτῃ· ἀλλὰ πάντα στέγομεν.” τοῦτ' ἐστὶν φέρομεν, ὑπομένο- μεν, καρτεροῦμεν· διατί; “ἵνα μὴ ἐγκοπὴν τινὰ δῶμεν τῷ Εὐαγ- “γελίῳ τοῦ Χριστοῦ.” οὐκ ἔα γὰρ, φησὶν, τοῦτο τρέχειν τὸ 30 Εὐαγγέλιον· κωλύει τὸν δρόμον· εἴτα ἐπειδὴ βῶν ἐμνημόνευσεν, καὶ τὸν νόμον ἠρμήνευσεν· εἰκὸς δὲ ἦν ἀντιλέγειν τινὰς ὡς οὐκ εἰς δέον τῆς ἐρμηνείας γεγεννημένης, δείκνυσσι σαφέστερον τὸν νόμον μαρτυροῦντα τῷ λόγῳ.

13 Οὐκ οἶδατε ὅτι οἱ τὰ ἱερὰ ἐργαζόμενοι, ἐκ τοῦ ἱεροῦ
 ἐσθίουσιν, οἱ τῷ θυσιαστηρίῳ προσεδρεύοντες, τῷ θυσι-
 14 αστηρίῳ συμμερίζονται; οὕτω καὶ ὁ Κύριος διέταξεν
 τοῖς τὸ Εὐαγγέλιον καταγγέλλουσιν, ἐκ τοῦ Εὐαγγελίου
 15 ζῆν. ἐγὼ δὲ οὐδενὶ ἐχρησάμην τούτων. 5

ΘΕΟΔΩΡΙΤΟΥ. Βλέπετε τοὺς κατὰ νόμον ἱεουργοῦντας· τὰ μὲν
 τῷ θυσιαστηρίῳ προσφέροντας· τὰ μὲν δὲ αὐτοὺς καρπουμένους;
 τοῦτο γὰρ εἶπεν “ τῷ θυσιαστηρίῳ τοὺς νεκροὺς, καὶ τὸν λόβον
 “ τοῦ ἥπατος καὶ τὸ στέαρ τὸ ἐπ’ αὐτῶν· αὐτοὶ δὲ ἐλάμβανον
 “ τὸν τε βραχίονα καὶ τὸ στηθύνιον.” δείκνυσι δὲ καὶ τῷ νόμῳ 10
 συνφθὰ καὶ τὸν δεσπότην προστεταχότα· “ οὕτως καὶ ὁ Κύριος
 “ διέταξεν τοῖς τὸ Εὐαγγέλιον καταγγέλλουσιν, ἐκ τοῦ Εὐαγγελίου
 “ ζῆν.” αὐτοῦ γὰρ ἐστὶν φωνή, “ ἅξιός γάρ ὁ ἐργάτης τῆς τροφῆς
 “ αὐτοῦ ἐστίν.” καὶ οὐκ εἶπεν ἐκ τοῦ Εὐαγγελίου πλουτεῖν, ἀλλὰ
 ζῆν· τὴν γὰρ ἀναγκαίαν μόνην τροφήν λαμβάνειν ἐκέλευσεν. 15
 “ ἐγὼ δὲ οὐδενὶ ἐχρησάμην τούτων.” τοῦτ’ ἐστὶν παρ’ ὑμῶν
 κηρύττων· τοῦτο γὰρ καὶ ἐν τῇ δευτέρᾳ διδάσκει ἐπιστολῇ· “ τί
 “ γὰρ ἐστὶν ὃ ἡττήθητε ὑπὲρ τὰς λοιπὰς ἐκκλησίας; εἰ μὴ ὅτι
 “ αὐτὸς ἐγὼ οὐ κατενάρκησα ὑμῶν” ὅτι γὰρ παρ’ ἐτέρων ἐλάμ-
 βανεν, οὓς ὠφελεῖν διὰ τοῦ λαμβάνειν ἐνόμιζεν, διδάσκει διὰ 20
 τῶν ἐξῆς· “ ἄλλας ἐκκλησίας ἐσύλησα λαβὼν ὀψώνιον πρὸς τὴν
 “ ὑμῶν οἰκονομίαν.” οὕτω καὶ Φιλιππησίους ἐπαινεῖ πολλάκις
 αὐτὸν ἐπιμελῶς τεθεραπευκότας· διὰ τοῦτο καὶ Ὀνησιφόρῳ ἐπεύ-
 χεται τὰ ἀγαθὰ· Κορινθίῳ δὲ τὴν ἀσθένειαν ἐπιστάμενος, ἐργα-
 ζόμενος διετέλει παρ’ αὐτῶν, οὐδὲν κομιζόμενος· ἵνα δὲ μὴ τις 25
 ἐκείνων ὑπολάβῃ ταῦτα αὐτὸν εἰρηκέναι, ὥς λαβεῖν ἐφίεμενος,
 εἰκότως προστέθεικεν· “ οὐκ ἔγραψα δὲ ταῦτα, ἵνα οὕτως γένηται
 “ ἐν ἐμοί,” καὶ τὰ ἐξῆς.

ἸΩΑΝΝΟΥ. Τὴν διηνεκὴ δουλείαν καὶ καρτερίαν διὰ τούτων
 ἐνδείξασθαι βούλεται τῶν παρὰ Ἰουδαίοις ἱερέων καὶ Λευιτῶν καὶ 30
 ἀρχιερέων· ἐκάτερα γὰρ ταῦτα ἐδήλωσεν καὶ τὰ καταδεέστερα
 καὶ τὰ ὑπερέχοντα· τὰ μὲν διὰ τοῦ λέγειν, “ οἱ τὰ ἱερὰ ἐργαζό-
 μενοι· τὰ δὲ διὰ τοῦ εἰπεῖν, οἱ τῷ θυσιαστηρίῳ προσεδρεύοντες·

οὐδὲ γὰρ πᾶσιν ἐν ἔργον ἐπιτεταγμένον ἦν· ἀλλ' οἱ μὲν τὰ πα-
χύτερα, οἱ δὲ τὰ ὑψηλότερα ἦσαν ἐγκεχειρισμένοι.

ΟἶΚΟΤΜΕΝΙΟΤ. Ἱερὰ μὲν ἐργαζομένους τοὺς Λευίτας φησὶν,
οἱ τὰ ἐπιδέκατα ἐλάμβανον· θυσιαστηρίῳ δὲ προσεδρεύοντας,
τοὺς ἱερέας φησὶν, οἱ ἐκ τῶν θυμάτων εἶχον ἀφαιρέματα. καλῶς 5
τὸ συμμερίζον· τὰ μὲν γὰρ καὶ ὀλόκαυτα ἐγίνετο, καὶ ἦν μόνου
τοῦ θυσιαστηρίου· καὶ ἐκ τῶν θυομένων δὲ τὸ μὲν αἷμα προσεχεῖτο
τῷ θυσιαστηρίῳ, καὶ τὸ στέαρ ἐθυμιᾶτο· τῶν δὲ κρεῶν ἀφαιρέμα
τι ἐλάμβανεν ὁ ἱερεύς· οἷον τὸν δεξιὸν βραχίονα καὶ τὸ στηθύνιον
καὶ τὸ ἔνυστρον.

10

Οὐκ ἔγραψα δὲ ταῦτα, ἵνα οὕτως γένηται ἐν ἐμοί.
καλὸν γάρ μοι μᾶλλον ἀποθανεῖν, ἢ τὸ καύχημά μου,
ἵνα τις κενώσῃ. ἐὰν γὰρ εὐαγγελίζωμαι, οὐκ ἔστί μοι
16 καύχημα· ἀνάγκη γάρ μοι ἐπὶ κείται· οὐαὶ δέ μοι ἐστίν,
ἐὰν μὴ εὐαγγελίζωμαι. εἰ γὰρ ἐκὼν τοῦτο πράσσω, 15
17 μισθὸν ἔχω· εἰ δὲ ἄκων, οἰκονομίαν πεπίστευμαι· τίς
18 οὖν μοι ἐστὶν ὁ μισθός; ἵνα εὐαγγελιζόμενος ἀδάπανον
θήσω τὸ Εὐαγγέλιον τοῦ Χριστοῦ, εἰς τὸ μὴ καταχρή-
σασθαι τῇ ἐξουσίᾳ μου ἐν τῷ εὐαγγελίῳ.

ἸΩΑΝΝΟΤ. Ἵνα μὴ νομίσωσιν διὰ τοῦτο αὐτὸν ταῦτα γεγρα- 20
φθῆναι, ὥς βουλόμενον τοῦ λοιποῦ λαμβάνειν, διορθοῦται αὐτό·
ἵνα οὕτως, φησὶν, γένηται ἐν ἐμοί· τοῦτ' ἐστὶν ὥς τὰ παραδεί-
γματα βούλεται· ὥς αἱ τοῦ Κυρίου διατάξεις· οἷον ἵνα λαμβάνω
ὅρα μετὰ πόσης τὸ λαβεῖν διακρούεται σφοδρότητος· “καλὸν
“μοι,” φησὶν, “μᾶλλον ἀποθανεῖν” οἷον λιμῶ, ἢ ἵνα κενωθῇ καὶ 25
μάταιόν μου τὸ ὑπὲρ τούτου γένηται καύχημα· ἵνα γὰρ μὴ τις
λέγῃ ὅτι εἰ καὶ μὴ λαμβάνει, ἀθυμεῖ μέντοι καὶ ἀδημονεῖ, ἐφ'
οἷς οὐ λαμβάνει, καύχημα τὸ πρᾶγμα καλεῖ· δεικνύς τὴν ὑπὲρ
τοῦ γενομένου χαρὰν καὶ προθυμίαν· “ἐὰν γὰρ εὐαγγελίζωμαι,”
φησὶν, “οὐκ ἔστί μοι καύχημα.” τί οὖν ἐστὶ σοι καύχημα, εἴτοι 30
τις αὐτῷ; ἐπάγει· τὸ ἀδάπανον ποιῆσαι τὸ Εὐαγγέλιον· τί οὖν;
τοῦτο τοῦ εὐαγγελίζεσθαι μεῖζον; οὐ μὲν οὖν, ἀλλὰ τοῦ εὐαγγε-
λίζεσθαι ἐπιτέταγμα. τὸ δὲ ἀδαπάνως εὐαγγελίζεσθαι ἐμῆς

φιλοτιμίας ἔργον· εἰ γὰρ ἐκὼν τοῦτο πράσσω, ποῖον τὸ ἀδάπανον
τιθέναι τὸ εὐαγγέλιον; μισθὸν ἔχω ὅτι καὶ τοῦ Κυρίου λαμβά-
νειν ἐπιτάξαντος, οὐκ εἴληφα· εἰ δὲ ἄκων ἐκεῖνο πράσσω ποῖον
τὸ εὐαγγελίζεσθαι; ἄκων δὲ φησὶν, ὅτι οὐκ ἐμὸν ἔργον ἢ φιλο-
τιμία, ἀλλὰ Χριστοῦ ἐπιταγή. οὐκ εἶπεν, οὐκ ἔχω μισθόν, ἀλλ' 5
“οἰκονομίαν πεπίστευμαι.” δεικνὺς ὅτι καὶ τοῦτο μισθός· ἀλλ' οὐκ
οἷος ἐκεῖνος τὸ ἀδάπανον κηρύξαι “εἰς τὸ μὴ καταχρῆσθαι τῇ
“ἐξουσίᾳ μου ἐν τῷ εὐαγγελίῳ.” πανταχοῦ δεικνὺς ὅτι οὔτε οἱ
λαμβάνοντες σφάλλονται· ἐξουσίαν γὰρ ἔχουσι τοῦ λαβεῖν. ὅρα
δὲ τὴν ἀκρίβειαν αὐτοῦ. κατάχρησιν καλεῖ τὴν ὅλως χρῆσιν· οἷον 10
τὸ ὅλως λαβεῖν ἐν τῷ εὐαγγελίῳ προσέθηκεν, δεικνὺς τὸν διδά-
σκοντα ὀφείλειν λαμβάνειν τὸν καὶ πονοῦντα, οὐ μὴν τὸν ἀρ-
γοῦντα.

Θεοδωρίτου. “Οὐκ ἔγραψα δὲ ταῦτα· ἵνα οὕτως γένηται ἐν
“ἐμοί· καλὸν γάρ μοι μᾶλλον ἀποθανεῖν ἢ τὸ καύχημά μου, ἵνα 15
“τις κενώσῃ.” καύχημα δὲ καλεῖ, τὸ προῖκα κηρύττειν καὶ
ὑπερβαίνειν τὸν κειμένον ὅρον· “ἐὰν γὰρ εὐαγγελίζωμαι, οὐκ ἔστι
“καύχημα, ἀνάγκη γάρ μοι ἐπικείται” τοῦτο ὡς δοῦλος δεσπότη
διακονῶν ἐκτελεῶ· οὐδεὶς δὲ οἰκέτης μέγα φρονεῖ, τὰ παρὰ τοῦ
δεσπότη προσταττόμενα ἐκπληρῶν· “οὐαὶ δέ μοι ἐστὶν ἐὰν μὴ 20
“εὐαγγελίζωμαι” τιμωρίας γὰρ ἄξιον τὸ ἀντιτείνειν δεσπότη·
“εἰ γὰρ ἐκὼν τοῦτο πράσσω, μισθὸν ἔχω· εἰ δὲ ἄκων, οἰκονομίαν
“πεπίστευμαι” τὸ δὲ ἐκὼν καὶ ἄκων οὐκ ἐπὶ γνώμης τέθεικεν,
ἀλλὰ διδάσκων ὅτι νόμον ἐπλήρου δεσποτικόν· “τίς οὖν μοι ἐστὶν
“ὁ μισθός; ἵν' εὐαγγελιζόμενος ἀδάπανον θήσω τὸ Εὐαγγέλιον 25
“τοῦ Χριστοῦ· εἰς τὸ μὴ καταχρῆσθαι τῇ ἐξουσίᾳ μου ἐν τῷ
“Εὐαγγελίῳ” ἔδωκεν μοι ἐξουσίαν ὁ δεσπότης ἐκ τῶν μαθητῶν
λαμβάνειν τὴν ἀναγκαίαν τροφήν· ἐγὼ δὲ οὐ χρῶμαι τῇ ἐξουσίᾳ,
ἀλλὰ τῆς ἐργασίας εἰσφέρω τὸν πόνον, ἵνα τὸν τοῦ πόνου τρυγῇσω
καρπὸν· ταῦτα πάντα διεξῆλθεν, τοὺς κακῶς τῇ γνώσει κεχρη- 30
μένους καὶ ἀδεῶς τῶν εἰδωλοθύτων μεταλαμβάνοντας καὶ τοῖς
ἀσθενεστέροις πρόφασιν βλάβης παρέχοντας, ἀποστῆσαι τῆς
κακῆς ἐξουσίας πειρώμενος. οὐ δὴ χάριν ἔδειξεν, ὡς καὶ παρὰ
τοῦ νόμου καὶ τοῦ τῶν ὅλων Θεοῦ τὴν ἐξουσίαν λαβὼν, καὶ αὐτῇ

τοὺς Ἀποστόλους κεχρημένους ὁρῶν, καὶ αὐτῇ τῶν πραγμάτων προσέχων τῇ φύσει· οὐδενὸς τούτων ἠνέσχετο· εἰς ἓν μόνον ἀποβλέπων, τὸν τοῦ κηρύγματος δρόμον καὶ τῶν ἀκουόντων τὴν ὠφέλειαν.

ὩΡΙΓΕΝΟΤΣ. Διδασκόμεθα ὅτι ὅσα ἐξ ἀνάγκης ποιούμεν, 5 ταῦτα οὐκ ἔχει καύχημα. ὅσα δὲ προαίρέσει ποιούμεν, οὐκ ἐπικειμένης ἀνάγκης, ταῦτα ἔχει καύχημα. οἷον ὁ μὴ μοιχεύων ἢ φονεύων οὐκ ἔχει καύχημα, ἀλλ' ὁ παρθενεύων· οὐ γὰρ ἐξ ἀνάγκης ἦλθον εἰς τὸ παρθενεύειν, ἀλλὰ ἐκ προαιρέσεως· ὅπου δὲ τὸ “οὐαὶ” παράκειται, ἔαν μὴ ποιῶ, οὐκ ἔχω καύχημα. διὰ τοῦτό φησιν, 10 “εἰ μὲν ἐκὼν τοῦτο πράσσω· μισθὸν ἔχω· εἰ δὲ ἄκων, οἰκονομίαν “πεπίστευμαι.” πάλιν καθολικὸν διδασκόμεθα· τίνα ποιούμεν μὲν, οὐχ ἐκόντες δὲ, ἀλλ' οὐδὲ ἐν ὅλῃ ψυχῇ, ἀλλ' ἐκ λύπης ἢ ἐξ ἀνάγκης· τῶν μὲν γὰρ ἐκουσίως ὑφ' ἡμῶν γινομένων ἐστὶ μισθός· τῶν δὲ γινομένων μὲν, ὡς ἐκ λύπης δὲ, οὐδὲ μισθὸς οὐδὲ κόλασις. 15 οἷον ἐλεημοσύνην ποιῶ· εἰ ἐκὼν, μισθὸν ἔχω· εἰ δὲ ἄκων, οὐκ ἐγκαλοῦμαι μετὰ τῶν ἀκουόντων, “ἐπείνων, καὶ οὐκ ἐδώκατέ μοι “φαγεῖν,” καὶ τὰ ἐξῆς. οὗτος οὖν ἐστὶν ὁ μισθός· ἵνα ὅπου ἐξουσίαν ἔχω, μὴ ποιήσω.

ΟἶΚΟΤΜΕΝΙΟΤ. Καύχημα γὰρ φησὶν ὁ αὐτὸς ἐξ οἰκείας φιλο- 20 τιμίας ἐπιδείκνυται. τὴν δεσποτικὴν ἐπιταγὴν, ὡς δοῦλος πιστὸς, οὐ λογιζόμενος εἰς οἰκεῖον κατόρθωμα· ἤκουσεν γὰρ τοῦ δεσπότη λέγοντος· “ὅτ' ἂν πάντα ποιήσετε, λέγετε ἀχρεῖοι δοῦλοι ἐσμέν, “ὅτι ὃ ὀφείλομεν ποιῆσαι πεποιήκαμεν.” ποῖον οὖν καύχημα τὸ καταχρέως γινόμενον; 25

ΤΟΥΤ ΑΥΤΟΥΤ. Ἡ οὕτως· εἰ μὲν ἐκὼν τοῦτο πράσσω, τὸ ἀδάπανον τιθέναι τὸ εὐαγγέλιον· μισθὸν ἔχω· εἰ δὲ ἄκων, οὐδὲ οὕτως σφάλλομαι. τί δῆποτε οἰκονομίαν πεπίστευμαι; τοῖς δὲ τὴν τοιαύτην οἰκονομίαν ἐμπεπιστευμένοις ἔξεστι λαμβάνειν. ὁ γὰρ Κύριος προσέταξεν τοῖς τὸ Εὐαγγέλιον κηρύσσουν ἐξ αὐτοῦ 30 ἐσθίειν· τοῦ δὲ ἐκὼν καὶ τοῦ ἄκων αὐτὴ διαφορά· ἐκὼν μὲν ἔνθα καὶ ὁ λογισμὸς συνενδοκεῖ ἀβαρῶς φέρων καὶ χαίρων ἐπὶ τῷ γινομένῳ· ἄκων δὲ, ἔνθα μετὰ βίας καὶ ἀνάγκης τοῦ λογισμοῦ τοῦτο πράττειν.

Φωτίου. Ἡ οὕτως· εἰ γὰρ τὸ κηρύσσειν τὸ εὐαγγέλιον τῆς ἐμῆς ἦν ὅλον φιλοτιμίας, καὶ οὐδεμία μοι ἀνάγκη ἐκ τῆς δεσποτικῆς ἐντολῆς ἐπέκειτο· εἰκότως ἐπὶ τοῦτο μισθὸν μέγαν ἠλπίζον· καὶ ἔξην μὴ ὡς ἐπὶ ἰδίῳ κατορθώματι καυχᾶσθαι· εἰ δὲ ὡς διακονίαν καταπιστευθεὶς καὶ ἀνάγκην ἔχων ὑπηρετεῖν, τοῦτο πράσσω 5 οὐκ ἔτι ὅμοιος ὁ μισθὸς ἔπεται, οὐδ' ἔστιν ἐπὶ τούτῳ καυχᾶσθαι. ἐπὶ τίνι οὖν ἔστιν λαμπρὸς ὁ μισθός, καὶ τὸ καύχημα ἐφ' ᾧ κηρύσσειν μὲν ὡς προσετάγην τὸ εὐαγγέλιον· μηδὲν δὲ ἐκ τοῦ κηρύγματος μὴδ' ὅσον ἀποζῆν λαμβάνειν, ἀλλὰ ἀδαπάνως καὶ δωρεὰν ὑπηρετεῖν τῇ διακονίᾳ.

10

19 Ἐλεύθερος γὰρ ὢν ἐκ πάντων, πᾶσιν ἐμαυτὸν ἐδού-
20 λωσα, ἵνα τοὺς πλείονας κερδήσω· καὶ ἐγενόμην τοῖς
Ἰουδαίοις, ὡς Ἰουδαῖος, ἵνα Ἰουδαίους κερδήσω· τοῖς
21 ὑπὸ νόμον ὡς ὑπὸ νόμον, ἵνα τοὺς ὑπὸ νόμον κερδήσω·
τοῖς ἀνόμοις ὡς ἄνομος, (μὴ ὢν ἄνομος Θεῷ, ἀλλ' 15
22 ἔννομος Χριστῷ), ἵνα κερδήσω ἀνόμους. ἐγενόμην τοῖς
ἀσθενέσιν ὡς ἀσθενής, ἵνα τοὺς ἀσθενεῖς κερδήσω. τοῖς
23 πᾶσι γέγονα τὰ πάντα, ἵνα πάντως τινὰς σώσω. τοῦτο
δὲ ποιῶ διὰ τὸ εὐαγγέλιον, ἵνα συγκοινωνὸς αὐτοῦ
γένωμαι.

20

Ὡριγένους. Τὸ ἐκ πάντων εἶναι ἐλεύθερον, Ἀποστόλου ἐστὶ τελείου· δύναται γάρ τις ἐλεύθερος εἶναι ἀπὸ πορνείας, ἀλλὰ δοῦλος ὀργῆς· ἐλεύθερος ἀπὸ φιλαργυρίας, ἀλλὰ δοῦλος κενοδοξίας· δύναται ἐλεύθερος εἶναι ἀπὸ ἄλλου ἁμαρτήματος, ἀλλὰ δοῦλος ἄλλου ἁμαρτήματος. τὸ δὲ εἰπεῖν “ἐλεύθερος ὢν ἐκ 25
“πάντων” Ἀποστόλου τελείου ἐστίν· ὁποῖος ἦν Παῦλος· κατὰ δὲ τὸ προκείμενον τοιοῦτον νοῦν ἔχει· “ἐγενόμην τοῖς Ἰουδαίοις
“ὡς Ἰουδαῖος, ἵνα Ἰουδαίους κερδήσω.” ἐλεύθερος γὰρ ὢν ἀπὸ Ἰουδαϊσμοῦ, ἐδούλωσα ἐμαυτὸν Ἰουδαίοις, ἵνα Ἰουδαίους κερδήσω· ἐλεύθερος ὢν ἀπὸ τοῦ εἶναι ὑπὸ νόμου, ἐμαυτὸν ἐποίησα ὡς ὑπὸ 30
νόμον, ἵνα τοὺς ὑπὸ νόμον κερδήσω· συγκάτεβαινε γὰρ ὁ Παῦλος εἰς συναγωγὰς Ἰουδαίων· εἰσῆρχετο πρὸς αὐτούς· ἐποίει κατὰ τὰ ἔθνη αὐτῶν χωρὶς βλάβης· οὐ συνυποκρινόμενος, ἀλλὰ θηρεύων τινὰς ἐξ αὐτῶν.

Τινες ἐξήτησαν τίς ἡ διαφορὰ τῶν ὑπὸ τῶν νόμων, παρὰ τοὺς Ἰουδαίους· φάμεν οὖν, οἱ ὑπὸ τὸν νόμον ἕτεροι Ἰουδαῖοι εἰσὶν, ὡς Σαμαρεῖς· “ τοῖς ἀνόμοις ὡς ἄνομος,” ἦλθεν εἰς τὰς Ἀθήνας· εὔρεν ἐκεῖ φιλοσόφους· ἐχρήσατο οὐ προφητικοῖς λόγοις, οὐ δὲ νομικοῖς· ἀλλ’ εἶπεν ἦν ἐκ προπαιδεύσεως μάθημα Ἑλληνικόν, 5 τοῦτο ὑπομνησθεῖς ἔλεγεν πρὸς Ἀθηναίους· φησὶ γὰρ “ ὡς καὶ “ τινες τῶν καθ’ ὑμᾶς ποιητῶν εἰρήκασιν, τοῦ γὰρ καὶ γένος “ ἐσμέν.” ἐκεῖ τοῖς ἀνόμοις γέγονεν ὡς ἄνομος, ἵνα τοὺς ἀνόμους κερδήσῃ· καὶ πάλιν φησὶ “ διερχόμενος καὶ ἀναθεωρῶν τὰ σε- “ βάσματα ὑμῶν, εὔρον βωμὸν ἐν ᾧ ἐπεγέγραπτο ἀγνώστῳ Θεῷ· 10 “ ὃν οὖν ἀγνοοῦντες εὐσεβεῖτε, τοῦτον ἐγὼ καταγγέλλω ὑμῖν.” καὶ διὰ τούτων ἄρχεται θεοσέβειαν παραδιδόναι· “ τοῖς οὖν ἀνό- “ μοις ὡς ἄνομος, μὴ ὦν ἄνομος Θεῷ.” οὐκ ἐν τῷ συγκαταβαί- νειν αὐτοῖς ἀνομίαν τινα ἐποίουν, ἀλλ’ ἐτήρουν ἑμαυτὸν ἔννομεν Χριστῷ, ἵνα κερδήσω τοὺς ἀνόμους· ἅμα δὲ τηρεῖ καὶ τὸ ἀκριβὲς 15 αὐτοῦ.

“ Ἐγενόμην τοῖς Ἰουδαίοις ὡς Ἰουδαῖος·” οὐκ εἶπεν ἐνθάδε, μὴ ὦν Ἰουδαῖος, Ἰουδαῖος γὰρ ἦν ἐν τῷ κρυπτῷ, οὐκ ἔτι ἐν τῷ φανερῷ· καὶ πάλιν τοῖς ὑπὸ νόμον, μὴ ὦν αὐτὸς ὑπὸ νόμον ὡς ὑπὸ νόμον. ἀναγκαιῶς ἐνθάδε ἔθηκεν τὸ “ μὴ ὦν ὑπὸ νόμον.” “ Χριστὸς 20 “ γὰρ ἡμᾶς ἐξηγόρασεν ἐκ τῆς κατάρας τοῦ νόμου, γενόμενος ὑπὲρ “ ἡμῶν κατὰρα.” ὥσανεῖ ἔλεγεν, μὴ ὦν Σαμαρεὺς, “ τοῖς δὲ ἀνό- “ μοις ὡς ἄνομος μὴ ὦν ἄνομος Θεῷ·” ἀλλ’ ὑπολήπεται μετῆς 8 ἀποστάτην τοῦ νόμου γεγονέναι καὶ ἄνομον τῷ Θεῷ· φημὶ δὲ ὅτι εἰ καὶ μὴ τηρῶ τὸν νόμον κατὰ τὸ ῥητὸν, οὐκ εἰμὶ ἄνομος τοῦ 25 Θεοῦ, ἀλλ’ ἔννομός εἰμι τοῦ Χριστοῦ· τηρῶν τὴν πολιτείαν τὴν κατὰ τὸ Εὐαγγέλιον, ἵνα κερδήσω τοὺς ἀνόμους· “ ἐγενόμην τοῖς “ ἀσθενέσιν ὡς ἀσθενής,” μὴ ὦν αὐτὸς ἀσθενής, ἀλαζονικὸν γὰρ ἦν· οὐκ ἦν κατὰ τὸν Ἀπόστολον, εἰπεῖν οὐκ ὦν αὐτὸς ἀσθενής· τὸν ἀπὸ Κυρίου ἀκούσαντα, “ ὅτι ἡ δύναμίς μου ἐν ἀσθενείᾳ τελειοῦ- 30 “ ται,” καὶ διὰ τοῦτο ἐν ἀσθενείαις καυχώμενον· πῶς δὲ τοῖς ἀσθε- νέσιν ἀσθενής; ὅτε^h ἐπιτρέπει τοὺς πυρουμένους γαμῖν· ὅτε συμπάσχει ταῖς ἀποβαλούσαις ἄνδρας· ὅτε φησὶ “ διὰ δὲ τὰς

“πορνείας ἕκαστος τὴν ἑαυτοῦ γυναῖκα ἔχέτω· καὶ ἐκάστη τὸν
 “ἴδιον ἄνδρα ἔχέτω,” καὶ τὰ λοιπά· ἐν τούτοις ἐγένετο τοῖς
 ἀσθενέσιν ἀσθενῆς, ἵνα τοὺς ἀσθενεῖς κερδήσῃ.

Εἶτα μετὰ ταῦτα λέγει, “τοῖς πᾶσι γέγονα τὰ πάντα,” ἵνα
 πάντας ἢ τινὰς σώσω· ὃν ἐὰν λάβῃς ἄνθρωπον, ἐν τῶν πέντε ἐστίν· 5
 ἢ γὰρ Ἰουδαῖος ἐστίν, ἢ ὑπὸ νόμον· ἢ ἄνομος, ἢ ἀσθενῆς, ἢ πάντα
 ἐστίν· ὁ τέλειος πάντα ἐστίν· τοῖς οὖν πᾶσι τοῦτ' ἐστι τοῖς
 τελείοις γέγονα τέλειος· ἵνα πάντας κερδήσω· “σοφίαν γάρ,”
 φησιν, “λαλοῦμεν ἐν τοῖς τελείοις,” καὶ τὰ ἐξῆς. οὕτως δύναται
 εἰπεῖν Ἑλλησί τε καὶ βαρβάροις, σοφοῖς τε καὶ ἀνόητοις ὡφει- 10
 λότης εἰμί.

ἸΩΑΝΝΟΥ. Ἄλλην ἐνταῦθα τίθησιν ὑπερβολήν. μέγα μὲν γὰρ
 καὶ τὸ μὴ λαβεῖν· τοῦτο δὲ ὃ μέλλει λέγειν· πολλῶ πλεον ἐκεί-
 νου· τί δέ ἐστιν ὃ φησὶν, οὐ μόνον οὐκ ἐχρησάμην τῇ ἐξουσίᾳ
 ταύτῃ, ἀλλὰ καὶ ἐδούλωσα ἑμαυτὸν δουλείαν ποικίλῃν καὶ παντο- 15
 δαπήν· καὶ ἐδούλευσα, οὐδενὶ ὑποκείμενος, οὐδὲ ἀνάγκην ἔχων·
 τοῦτο γάρ ἐστιν “ἐλεύθερος ὢν ἐκ πάντων” καὶ οὐδ' ἐνὶ ἐδούλευσα
 ἑμαυτὸν, ἀλλὰ τῇ οἰκουμένη πάσῃ. καὶ γὰρ κηρύττει ἐπεταττόμεν
 καὶ ἀπαγγέλλειν τὰ ἐμπιστευθέντα. τὸ δὲ μυρία μηχανᾶσθαι καὶ
 ἐπινοεῖν λοιπὸν, τῆς ἐμῆς σπουδῆς ἦν· τοῦ γὰρ καταβαλεῖν τὸ 20
 ἀργύριον ὑπεύθυνος ἤμην μόνον· ἐγὼ δὲ καὶ ὑπὲρ τοῦ ἀπαιτῆσαι
 πάντα ἐποιοῦν πάλιν πλεον τῶν ἐπιτεταγμένων ἐπιχειρῶν. “ἐγε-
 “νόμην τοῖς Ἰουδαίοις ὡς Ἰουδαῖος, ἵνα Ἰουδαίους κερδήσω”
 περιέτεμεν γὰρ ἵνα καθέλῃ περιτομήν· διὰ τοῦτο οὐκ εἶπεν Ἰου-
 δαῖος, ἀλλὰ ὡς Ἰουδαῖος· ὅπερ οἰκονομία ἦν. “τοῖς ὑπὸ νόμον ὡς 25
 “ὑπὸ νόμον” ἢ ἐπεξήγησις τοῦ προτέρου ἐστίν· ἢ ἕτερον αἰνίττεται
 παρὰ τὸ πρότερον. Ἰουδαίους μὲν λέγων, τοὺς ἄνωθεν καὶ ἐξ
 ἀρχῆς ὄντας τοιούτους. ὑπὸ νόμον δὲ ἢ τοὺς προσηλύτους ἢ τοὺς
 πιστοὺς γενομένους, καὶ ἔτι ἀντεχομένους τοῦ νόμου· οὐκ ἔτι γὰρ
 ᾔσαν ὡς Ἰουδαῖοι, ἀλλ' ὑπὸ νόμον. καὶ πῶς ἐγένετο ὑπὸ νόμον; 30
 ὅτε ἐξυρᾶτο· ὅτε ἔθυσεν· ἐγένετο δὲ ταῦτα οὐ τῆς γνώμης αὐτοῦ
 μεταβαλλομένης, ἐπεὶ κακία τὸ πρᾶγμα ἦν· ἀλλὰ τῆς ἀγάπης
 συγκαταβαινούσης· ἵνα γὰρ τοὺς ὄντας ἀληθῶς ταῦτα μεταστήσῃ·
 ἐγένετο αὐτὸς οὐκ ἀληθῶς, ἐπιδεικνύμενος δὲ μόνον. “τοῖς ἀνόμοις
 “ὡς ἄνομος.” οὗτοι οὔτε Ἰουδαῖοι ᾔσαν, οὔτε Χριστιανοὶ, οὔτε

Ἕλληνες, ἀλλ' ἐκτὸς νόμου ζῶντες· οἷος ἦν ὁ Κορνήλιος καὶ εἴ τις ἦν κατ' ἐκεῖνον· καὶ γὰρ καὶ πρὸς ἐκείνους εἰσὶν, πολλὰ ὑπεκρίνετο τῶν ἐκείνων· “ἐγενόμην τοῖς ἀσθενέσιν ὡς ἀσθενής· “ἵνα τοὺς ἀσθενεῖς κερδάνω” τοῦτο λοιπὸν τὸ τῶν Κορινθίων λέγει. διὸ καὶ πάντα ταῦτα εἴρηται· καίτοι ἐκεῖνα πολλὰ 5 μείζονα ἦν· ἀλλὰ τοῦτο οἰκειότερον· ὅθεν καὶ ὕστερον αὐτὸ τέθεικεν.

ΘΕΟΔΩΡΟΤ. Ὑπὸ νόμον αὐτὸν λέγειν τοὺς παρὰ Ἰουδαίοις προσηλύτους. ἀσθενεῖς δὲ τοὺς ἀπὸ Ἰουδαίων πεπιστευκότας· καὶ ἔτι δι' ἀσθενεῖαν λογισμῶν ταῖς νομικαῖς παρατηρήσεσι κρατου- 10 μένους.

ΘΕΟΔΩΡΙΤΟΤ. Ἦιδει γὰρ ὡς οὐ πάντες τῆς σωτηρίας μεθέξουσιν· ἀλλ' ὅμως καὶ ἐνὸς ἕνεκα, πάντα συνεισέφερεν πόνον· τοῦτο δὲ ποιῶ διὰ τὸ Εὐαγγέλιον· ἵνα συγκοινωνὸς αὐτοῦ γένωμαι· ὁ γὰρ τοῦ Εὐαγγελίου σκοπὸς, τῶν ἀνθρώπων ἡ σωτηρία. διὰ γάρ τοι 15 τοῦτο καὶ ὁ δεσπότης καὶ τελώναις συνήσθιεν· καὶ ἁμαρτωλοῦ γυναικὸς παρὰ τοὺς πῶδας ὀδυρομένης ἠνέσχετο· διδάσκων ὡς τῆς τῶν ἀνθρώπων ἕνεκα παρεγένετο σωτηρίας.

ΣΕΤΗΡΙΑΝΟΤ. Ἐπειδὴ καὶ τῷ Εὐαγγελίῳ δοκεῖ μὴ κεχρηῆσθαι νόμῳ, ἐμνησάμην αὐτοῦ τὴν οἰκονομίαν· ὅπερ ἐκεῖνο βούλεται 20 οἰκονομῶν, ἵνα κατ' αὐτὸ τοῦτο αὐτῷ κοινωνήσω.

ἸΩΑΝΝΟΤ. Ἰνα δόξω τι καὶ αὐτὸς συνεισηνησέμεναι οἴκοθεν καὶ κοινωνῆσαι τῶν ἀποκειμένων στεφάνων τοῖς πιστοῖς. ὥσπερ γὰρ ἔλεγεν ἐκ τοῦ Εὐαγγελίου ζῆν, τοῦτ' ἐστίν ἐκ τῶν πιστευόντων, καὶ ἐνταῦθα συγκοινωνὸς γένωμαι τοῦ Εὐαγγελίου· ἵνα δυναθῶ 25 κοινωνῆσαι τοῖς ἐν τῷ Εὐαγγελίῳ πεπιστευκόσιν.

ΩΡΙΠΕΝΟΤΣ. Μόνος ὁ τέλειος δύναται εἰπεῖν τὴν τοῦ τελείου Ἀποστόλου ἐν Κυρίῳ φωνήν· τὴν “πάντα ποιῶ διὰ τὸ Εὐαγγέλιον” ὁ γὰρ ἁμαρτάνων, οὐ δύναται τοῦτο εἰπεῖν· εἰ δὲ ὁ πάντα ποιῶν διὰ τὸ Εὐαγγέλιον, κοινωνὸς ἐστι τοῦ Εὐαγγελίου· ὁ ποιῶν δὲ τὴν 30 πορνείαν, κοινωνὸς ἐστι τῆς πορνείας τοῦ πνεύματος· ὁμοίως καὶ ἐπὶ τῶν ἄλλων παθῶν· ἕκαστος οὖν κοινωνὸς ἐκείνῳ ᾧ ἐκοινωνήσεν γίνεται. ἀλλ' ἐρεῖ τις τῶν ἀκούοντων· ὁ βίος μου μικτός ἐστίν· οὔτε πάντα ποιῶ διὰ τὸ Εὐαγγέλιον· οὔτε πάντα ποιῶ διὰ τὴν ἁμαρτίαν, καὶ τὴν ἡδονήν. πρὸς τοῦτο φήσομεν· ταῦτα ὁ Θεὸς 35

τὰ κρίματα ἔχει· κατὰ τὰ κρίματα, τὰ πολλὰ ποικίλα ἀποδίδωσι.

Ἰσιδῶροτ. Ἐγένετο τοῖς Ἰουδαίοις ὡς Ἰουδαῖος· ὅτε ἐν τῷ ἱερῷ ἡγνίσατο καὶ ἔθυσεν, καὶ περιτεμὼν Τιμόθεον Ἰουδαίως πεπόμφεν διδάσκαλον· διὰ περιτομῆς τὴν περιτομὴν ἀναίρων. διὸ 5 οὐκ εἶπεν Ἰουδαῖος, ἀλλ' "ὡς Ἰουδαῖος," "τοῖς ἀνόμοις ὡς ἄνομος" ὅτε Ἀθηναίοις δημηγορῶν, οὐκ ἀπὸ προφητῶν οὐδὲ ἀπὸ τοῦ νόμου διελέχθη, ἀλλ' ἀπὸ βωμοῦ τὴν παραίνεσιν ἐποίησατο· ἀπὸ τῶν οἰκείων αὐτοὺς χειρούμενος δογμάτων· διὸ οὐκ εἶπεν ἄνομος, ἀλλ' "ὡς ἄνομος"· τὸ δὲ "μὴ ὦν ἄνομος Θεῷ, ἀλλ' ἔννομος Χριστῷ," 10 ἢ ὡς ἀδιάφορον εἶπεν· ἐπὶ γὰρ μιᾷ οὐσίας οὐκ ἔστι διαφορά· ἢ εἰ τοῦτο βεβιασμένον ἡγῆ¹. οἶμαι τοῦτο μηνύειν τὸ μὴ μόνον κατὰ τὸν νόμον πεπολιτεῦσθαι τὸν τῷ Πατέρι παρά τινων ἐπιγραφόμενον· καὶ διὰ τὴν ἔξιν τῶν μανθανόντων οὐ διὰ τὴν ἀξίαν τοῦ δεδοκότος, νηπίους μᾶλλον ἀρμόττοντα· ἀλλὰ καὶ κατὰ τὸν τοῦ 15 Χριστοῦ οὐράνιον καὶ τέλειον νόμον· οὐκ ἄνομος κατὰ τὸν παλαιὸν νόμον, ἀλλὰ καὶ ἔννομος κατὰ τὸ Εὐαγγέλιον· οὐκ ἔξω τοῦ νόμου, ἀλλὰ καὶ εἴσω τῆς χάριτος· οὐκ ἐμοίχευσα διὰ τὸν νόμον· ἀλλ' οὔτε εἶδον^m ἀκολάστως γυναῖκα διὰ τὸ Εὐαγγέλιον· οὐκ ἐφόνευσα διὰ τὸν φόβον, ἀλλὰ καὶ ὀργῆς ἐκράτησα διὰ τὸν πόθον. ὁ μὲν 20 γὰρ τὸν νόμον τὸν παλαιὸν φυλάξας, οὐκ ἦν ἄνομος Θεοῦ. ὁ δὲ τὸν νέον, ἔστιν ἔννομος Χριστοῦ. ταῦτα δὲ ἔλεγεν οὐκ ἀποκληρῶν μὲν Πατέρι τὸν νόμον, τῷ δὲ Τίῳ τὸ Εὐαγγέλιον, ἀλλὰ πρὸς τὴν τῶν πολλῶν ὑπόνοιαν καὶ δόξαν ἀφορῶν· πάντα γὰρ τὰ τοῦ Πατέρος τοῦ Υἱοῦ ἐστὶ, καὶ τὰ τοῦ Υἱοῦ τοῦ Πατέρος. 25

Φωτίοτ. "Ἐγενόμην τοῖς ἀσθενέσιν ὡς ἀσθενής" καὶ ἐν τῇ πρὸς Ῥωμαίους, ὅτε τοὺς διακρινομένους φαγεῖν κρέα διὰ τὴν ἐνίων κρεῶν παρατήρησιν, ὅτε τούτων τῇ ἀσθενείᾳ συγκαταβαίνων, οὔτε αὐτὸς τούτους ἐπέτιμα· καὶ τοὺς ἄλλους ὅχλησιν ἐπάγειν αὐτοῖς ἐκώλυεν. "τοῖς πᾶσι γέγονα τὰ πάντα." εἰ γὰρ ἐγώ, φησιν, καὶ 30 ὦν οὐκ ἔδει οὐδὲν παριδεῖν, ἵνα πλείους σώσω, παρεῖδον, πῶς οὐχὶ δεῖ ἀπέχεσθαι ὑμᾶς τῶν εἰδωλοθύτων; καὶ τότε τὰ τῶν ἀδελφῶν ἐπὶ τούτῳ τύπτοντα συνειδήσεις.

¹ ἢ γῆ Cod.^m εἶδον Cod.

24 Οὐκ οἶδατε, ὅτι ἐν σταδίῳ τρέχοντες, πάντες μὲν
τρέχουσιν, εἰς δὲ λαμβάνει τὸ βραβεῖον ; οὕτως τρέχετε,
25 ἵνα καταλάβητε· πᾶς δὲ ὁ ἀγωνιζόμενος, πάντα ἐγκρα-
τεύεται· ἐκεῖνοι μὲν οὖν ἵνα φθαρτὸν στέφανον λάβωσιν,
26 ἡμεῖς δὲ ἀφθαρτον. ἐγὼ τοίνυν οὕτως τρέχω, ὥς οὐκ 5
27 ἀδήλως· οὕτως πυκτεύω, ὥς οὐκ ἀέρα δέρων· ἀλλ' ὑπο-
πιᾶζω μου τὸ σῶμα καὶ δουλαγωγῶ, μή πως ἄλλοις
κηρύξας, αὐτὸς ἀδόκιμος γένωμαι.

᾽ΩΡΙΓΕΝΟΣ. Ἄρα οὖν πάντες ἡμεῖς τρέχομεν καὶ εἰς λαμ-
βάνει τὸ βραβεῖον, καὶ οἱ λοιποὶ ἀπολλύμεθα ; ἓνα γὰρ εἶπεν 10
τὸν λαμβάνοντα τὸ βραβεῖον, πολλῶν τρεχόντων, πάντες οἱ σωζώ-
μενοι ἐν εἰσιν καὶ ἐν σῶμα· οἱ γὰρ πάντες εἰς ἄρτος ἐσμέν, καὶ
τοῦ αὐτοῦ ἄρτου μετέχομεν· καὶ πάντες ἐστὲ σῶμα Χριστοῦ.
πάντες οὖν οἱ σωζόμενοι, εἰς ἐστὶν ὁ λαμβάνων τὸ βραβεῖον. ἐν
τῷ σταδίῳ οὖν πάντες τρέχουσιν, ὅσοι πρὸς δόγμα πολιτεύονται 15
καὶ οἱ ἀπὸ τῶν αἱρέσεων πρὸς δόγμα πολιτεύονται· καὶ Ἰουδαῖοι
τάχα καὶ οἱ τὰ Ἑλλήνων πρὸς δόγμα πολιτεύονται φιλοσοφούντες·
καὶ οὗτοι εἰσι πάντες οἱ ἐν σταδίῳ τρέχοντες· τρέχει καὶ ἡ
Ἐκκλησία, ἀλλὰ εἰς λαμβάνει τὸ βραβεῖον· ὁ εἰς ἄνθρωπος περὶ
οὗ φησὶν ὁ Ἀπόστολος· “μέχρι κατανήσωμεν εἰς ἄνδρα τέλειον 20
“εἰς μέτρον ἡλικίας τοῦ πληρώματος τοῦ Χριστοῦ.” πᾶσαν δὲ
κρίσιν τοῦ Θεοῦ δεῖ εὑρεθῆναι περὶ πάντας τοὺς ἐν τῷ σταδίῳ
τρέχοντας, ἵν' ὁ μὲν τις λάβῃ πρωτεῖα· ἐξῆς δὲ ἕκαστος κατὰ
τὴν αὐτοῦ ἀξίαν.

ἸΩΑΝΝΟΣ. Τοῦτο λέγει, οὐχ ὥς καὶ ἐνταῦθα ἐνὸς μέλλοντος 25
σώζεσθαι· ἀλλ' ὥς πολλὴν ὀφειλόντων ἡμῶν εἰσενεγκεῖν τὴν
σπουδὴν. ὥσπερ γὰρ ἐκεῖ πολλῶν καθιέντων εἰς τὸ στάδιον, οὔτε
φانوῦνται πολλοὶ, ἀλλ' εἰς ἓνα τοῦτο περιίσταται· καὶ οὐκ ἄρκεῖ
τὸ καθεῖναι εἰς τὸν ἀγῶνα, οὐδὲ τὸ ἀλείφασθαι οὐδὲ τὸ παλαῖσαι·
οὕτως καὶ ἐνταῦθα, οὐκ ἄρκεῖ τὸ πιστεῦσαι καὶ ὥς ἔτυχεν ἀγωνί- 30
σασθαι, ἀλλ' ἂν μὴ οὕτω δράμωμεν ὥς μέχρι τοῦ τέλους ἀλείπτους
ἑαυτοὺς παρασχεῖν καὶ ἐγγὺς γενέσθαι τοῦ βραβείου, οὐδὲν ἡμῖν
ἔσται πλέον.

ΘΕΟΔΩΡΙΤΟΣ. Ὁ μὲν γὰρ πόνος τῶν τὸ Εὐαγγέλιον κηρυττόν-

των τοῖς σῶμα ἀσχοῦσι προσόμοιος. ὁ δὲ στέφανος οὐ παραπλήσιος, ἀλλ' ἀσυγκρίτως ὑπερέχων ἐκείνου· ἐκεῖ πολλῶν ἀγωνιζομένων εἰς ἀνακηρύττεται μόνος, ἐνταῦθα δὲ τῶν καλῶς ἀγωνιζομένων ἕκαστος ἀξιῶται τῆς ἀναιρήσεως· πᾶς δὲ ὁ ἀγωνιζόμενος πάντα ἐγκρατεύεται. ἀποβλέψατε τοίνυν εἰς τοὺς ἐκείνων πόνους· 5 οὐδὲ γὰρ πάντων μεταλαγχάνουσιν ὧν ἂν ἐπιθυμήσωσιν, ἀλλ' ἐκείνης ἀπολάβουσι τῆς τρυφῆς, ἣν ὁ παιδοτρίβης προσφέρει.

ΣΕΤΗΡΙΑΝΟΪ. Τί μέγα, φησὶν, ἔαν ἐγκρατεύσηθε σαρκ^ο καὶ διὰ τῶν τὸν ἀδελφόν· πάντα δεῖ ἐγκρατεύεσθαι τὸν ἀγωνιζόμενον ἀπὸ θυμοῦ, ἀπὸ δόξης, καὶ ἀπὸ πάντων τῶν λοιπῶν. “ἐκεῖνοι μὲν 10 “οὔν, ἵνα φθαρτὸν στέφανον λάβωσιν· ἡμεῖς δὲ ἄφθαρτον.” προτιθῆσι δὲ καὶ ἑαυτὸν ἀντὶ παραδείγματος· “ἐγὼ τοίνυν οὕτως “τρέχω, ὥς οὐκ ἀδήλως· οὕτως πυκτεύω· ὥς οὐκ ἀέρα δέρων.”

ΘΕΟΔΩΡΙΤΟΤ. Ὅρων τὰ ἐλπιζόμενα ἀγαθὰ, οὐ γὰρ ἀδηλός μοι ὁ στέφανος· οὐδὲ ματαιοπονῶ, τὸν ἀέρα τύπτων, ἀλλὰ τοῖς ἀορά- 15 τοῖς ἀντιπάλοις τὴν πληγὴν ἐπιφέρω. τοῦτο δὲ ἐκ μεταφορᾶς τῶν παγκρατιαστῶν τέθεικεν· εἰώθασι γὰρ ἐκεῖνοι γυμναζόμενοι κατὰ τοῦ ἀέρος τὰς χεῖρας κινεῖν· τίς δὲ τῆς πληγῆς ὁ τρόπος; “ἀλλ' “ὑποπιάζω μου τὸ σῶμα καὶ δουλαγωγῶ, μὴ πως ἄλλους κηρύξας “αὐτὸς ἀδόκιμος γένωμαι.” ὥσπερ ἡ τροφή τὸν ἀθλητὴν ῥωμα- 20 λέον ἐργάζεται· οὕτως ἡ φιλοπονία καὶ ἐγκράτεια ἐμὲ μὲν ῥώννυσι, τὸν δὲ ἀνταγωνιστὴν καταβάλλει· κέχρημαι δὲ τούτοις δεδιώς καὶ τρέμων, μὴ τοὺς ἄλλους τὸ δέον διδάξας, αὐτὸς τοῦ τέλους τῶν ἀγώνων παντελῶς διαμαρτῶ.

ΣΕΤΗΡΙΑΝΟΪ. Τοῦτο οὐχ ἀπλῶς εἶπεν· ἀλλὰ τοὺς ἔνεκεν τοῦ 25 γαστρίζεσθαι φιλοσοφεῖν προσποιουμένους, ὅτι τὸ εἰδωλόθυτον.^P

ἸΩΑΝΝΟΤ. “Οὕτως πυκτεύω, ὥς οὐκ ἀέρα δέρων.” ἔχω γὰρ τίνα δέρω, τὸν διάβολον· ἡμεῖς δὲ τῇ πίστει καὶ ταῖς πληγαῖς εἰς οὐδὲν δέον κέχρησθε· “ἀλλ' ὑποπιάζω μου τὸ σῶμα καὶ 30 “δουλαγωγῶ.” οὐκ ἀφήμι, φησὶ, τῇ γαστρὶ καὶ τῷ σώματι τὰς 30 ἡνίας, ἀλλὰ περισφίγγω αὐτὸ καὶ ὑπιάσσω· οὐ γὰρ συμβάλλεται μοι, φησὶ, τὸ κηρύξαι μόνον, ἂν μὴ καὶ τὰ παρ' αὐτοῦ παράσχωμαι· ταῦτα δὲ αὐτοὺς αἰνίττεται ὥς καὶ τοὺς γαστρι-

^ο Fors. εἰ ἐγκρατεύσης σαρκὸς καὶ διαβάλλεις τὸν ἀδελφόν. P Vid. aliquid excidisse.

μάργους· καὶ ὅτι οὐκ ἄρκει ὑμῖν τὸ πιστεῦσαι, ὥσπερ οὐδὲ ἐμοὶ τὸ κηρύξαι, ἐὰν μὴ τὸ σῶμα καὶ τὰς ἐπιθυμίας δουλώσητε.

1 Οὐ θέλω δὲ ὑμᾶς ἀγνοεῖν, ἀδελφοὶ, ὅτι οἱ πατέρες
 2 ἡμῶν πάντες ὑπὸ τὴν νεφέλην ἦσαν, καὶ πάντες διὰ τῆς
 3 θαλάσσης διήλθον, καὶ πάντες εἰς τὸν Μωυσῆν ἐβαπτί- 5
 4 σαντο ἐν τῇ νεφέλῃ καὶ ἐν τῇ θαλάσῃ, καὶ πάντες τὸ
 5 αὐτὸ βρῶμα πνευματικὸν ἔφαγον, καὶ πάντες τὸ αὐτὸ
 6 πόμα πνευματικὸν ἔπινον· ἔπινον γὰρ ἐκ πνευματικῆς
 7 ἀκολουθούσης πέτρας, ἥ δὲ πέτρα ἦν ὁ Χριστός. ἀλλ'
 8 οὐκ ἐν τοῖς πλείοσιν αὐτῶν εὐδόκησεν ὁ Θεός· κατε- 10
 9 στρώθησαν γὰρ ἐν τῇ ἐρήμῳ.

Ἰωάννου. Δεῖξαι βούλεται διὰ τούτων, ὅτι ὥσπερ ἐκείνους οὐκ ὤνησε τὸ τοσαύτης ἀπολαῦσαι δωρεᾶς, οὕτως οὐδὲ τούτους τὸ βαπτίσματος τυχεῖν καὶ μυστηρίων ἀπολαῦσαι πνευματικῶν προστίθεται, εἰ μὴ μέλλοιεν ἄξιον τῆς χάριτος ἐπιδείκνυσθαι 15 βίον. διὸ καὶ τοὺς τοῦ βαπτίσματος καὶ τοὺς τῶν μυστηρίων παράγει τύπους. τί δὲ ἐστὶν “εἰς τὸν Μωϋσῆν ἐβαπτίσαντο;” καθάπερ ἡμεῖς τῷ Χριστῷ πιστεύσαντες καὶ τῇ ἀναστάσει αὐτοῦ βαπτιζόμεθα, ὡς καὶ αὐτοὶ τῶν αὐτῶν κοινωνήσαντες· οὕτω καὶ ἐκεῖνοι 20 θαρσύναντες τῷ Μωϋσεῖ, τοῦτ’ ἐστὶν ἰδόντες αὐτὸν διαβάντα πρῶτον, κατετόλμησαν καὶ αὐτοὶ τῶν ὑδάτων· ἀλλ’ ἐπειδὴ βούλεται τὸν τύπον ἐγγυῆς τῆς ἀληθείας ἀγαγεῖν· οὐ λέγει οὕτως, ἀλλὰ τοῖς τῆς ἀληθείας ὀνόμασι κέχρηται, καὶ ἐπὶ τοῦ τύπου. καὶ τοῦτο μὲν τοῦ λουτροῦ σύμβολον· τὰ δὲ μετὰ ταῦτα τῆς τρα- 25 πέξης τῆς ἱερᾶς. καθάπερ σὺ τὸ σῶμα ἐσθίεις τὸ δεσποτικόν, οὕτως ἐκεῖνοι μάννα. ὥσπερ σὺ αἷμα πίνεις, οὕτως ἐκεῖνοι ὕδωρ ἐκ πέτρας· εἰ γὰρ καὶ αἰσθητὰ ἦν τὰ διδόμενα, ἀλλὰ πνευμα- 30 τικῶς παρέχεται· οὐ κατὰ φύσεως ἀκολουθίαν, ἀλλὰ κατὰ δωρεᾶς χάριν. καὶ μετὰ τοῦ σώματος καὶ τὴν ψυχὴν ἔτρεφεν εἰς πίστιν ἐνάγοντα.

30

Διὰ τοι τοῦτο περὶ μὲν τῆς τροφῆς οὐδὲν εἶπεν, ἐξηλλαγμένη γὰρ ἦν, οὐ τῷ τρόπῳ μόνῳ, ἀλλὰ καὶ τῇ φύσει. μάννα γὰρ ἦν. ἐπὶ δὲ τοῦ πότου, ἐπειδὴ ὁ τρόπος τῆς χορηγίας οὐ μόνον ἦν παρά- 35 δοξος, ἀλλὰ καὶ κατασκευῆς ἐδεήθη· διόπερ εἰπὼν ὅτι “τὸ αὐτὸ

“πόμα πνευματικὸν ἔπιον” ἐπήγαγεν “ἔπινον γὰρ ἐκ πνευματικῆς
 “ἀκολουθούσης πέτρας. ἡ δὲ πέτρα ἦν ὁ Χριστός.” οὐ γὰρ ἡ
 τῆς πέτρας φύσις τὸ ὕδωρ ἠφίει, φησιν· ἡ γὰρ ἂν καὶ πρὸ τού-
 του ἀνέβλυσεν· ἀλλ’ ἐτέρα τις πέτρα πνευματικὴ τὸ πᾶν ἐργά-
 ζετο· τοῦτ’ ἐστὶν ὁ Χριστός, ὁ παρὼν αὐτοῖς ὁ πανταχοῦ καὶ πάντα 5
 θαυματουργῶν. διὰ τοῦτο εἶπεν “ἀκολουθούσης.”

“Ορα δὲ Παύλου τὴν σοφίαν. πῶς ἐκατέρων αὐτὸν ὄντα τὸν
 χορηγὸν δείκνυσιν· καὶ ταύτῃ τὸν τύπον ἐγγὺς τῆς ἀληθείας συνά-
 γων. ὁ γὰρ ἐκεῖνα παρέχων ἐκείνοις φησὶν, οὗτος καὶ ταύτην
 κατεσκεύασε τὴν τράπεζαν. καὶ ὁ αὐτὸς κακείνους διὰ τῆς θαλάσ- 10
 σης καὶ διὰ τοῦ βαπτίσματος ἤγαγεν. κακείνοις μάννα καὶ ὕδωρ,
 καὶ σοὶ σῶμα καὶ αἷμα παρέσχεν. ἀλλ’ ἀνάξιοι φανέντες τῆς
 δωρεᾶς ταύτης, οἱ πλείους ἀπώλοντο· καὶ μὴν πάντες ἀπώλοντο.
 ἀλλ’ ἵνα μὴ δόξη καὶ τούτοις πανωλεθρίαν προφητεῦειν, διὰ τοῦτο
 εἶπεν “οἱ πλείους.” ἐπειδὴ γὰρ τοῖς περὶ γεέννης λόγοις οἱ πολ- 15
 λοι διαπιστοῦσιν, ἅτε μὴ παρούσης μηδὲ φαινομένης, ἀπὸ τῶν
 ἤδη γεγενημένων δείκνυσιν, ὅτι κολάζει τοὺς ἁμαρτάνοντας ὁ Θεός,
 καὶ μυριάκις εὐεργετηκὼς ἦ. εἰ γὰρ καὶ τοῖς μέλλουσιν ἀπιστεῖτε
 φησὶν· ἀλλ’ οὐ δήπου καὶ τοῖς γεγενημένοις ἀπιστεῖτε.

Θεοδώροτ. Πνευματικὸν καλεῖ καὶ τὸ βρῶμα καὶ τὸ πόμα· 20
 ὡς ἂν τοῦ Πνεύματος ἄμφω διὰ τοῦ Μωϋσέως κατὰ τὴν ἀπόρρητον
 αὐτοῦ παρασχόντος δύναμιν. οὕτω δὲ καὶ πνευματικὴν ἐκάλεσεν
 τὴν πέτραν, ὡς ἂν τῇ δυνάμει τοῦ Πνεύματος ἐκδοῦσαν τὰ
 ὕδατα. ἀκολουθοῦσαν δὲ, ἐπειδὴ τὸ ρυὲν ἅπαξ ὕδωρ εἶπετο αὐτοῖς
 κατὰ τὴν ἔρημον, ὥστε μηδαμοῦ δεηθῆναι πότου, τῶν τόπων ὄντων 25
 ἀνδρῶν. τὸ δὲ “ἡ πέτρα ἦν ὁ Χριστός,” ἵνα εἴπῃ, τοῦτο ἦν
 ἐκείνοις ἡ πέτρα, ὅπερ ἡμῖν ὁ Χριστός, οὗ τὸ αἷμα πίνομεν οἱ
 πιστοί, πνευματικῶς ἐπὶ τῶν μυστηρίων μεταποιούμενον.

Θεοδωρίτοτ. Εἰ ἡ πέτρα αὐτοῖς ἠκολούθει ἢ τὰ τῆς πέτρας
 νάματα, πῶς αὐθὺς ἐδεήθησαν ὑδάτων; ὥστε ἠκολούθει αὐτοῖς οὐχ 30
 ἡ πέτρα, ἀλλ’ ἡ θεία χάρις, ἡ καὶ τὴν πέτραν ἐκείνην παρ’ ἐλπίδα
 πᾶσαν ἀναδοῦναι τὰ ρεῖθρα τῶν ὑδάτων παρασκεύασα· πλείους
 δὲ εἶπεν καὶ οὐχὶ πάντας ἀπολομένους, διὰ Χαλεβ καὶ Ἰησοῦν
 τὸν τοῦ Ναβὴ· οὗτοι γὰρ μόνου ἦσαν οἱ ἐξ αὐτῶν διασωθέντες.

Κηρίλλοτ. Προανατυπώσεις εἶναι φαινόμεναι τὰ τοιαῦτα τῶν κατ- 35

ορθωμάτων· καὶ ἡμεῖς γὰρ πρὸ τῆς εἰς Χριστὸν πίστεως, ταῖς τῶν δαιμονίων πλεονεξίαις ὑπεξευγμένοι, δεδουλεύκαμεν τῷ νοητῷ Φαραῶ, τοῦτ' ἐστὶ ἀρχεκάκῳ Σατανᾶ. ἐπονοῦμεν αὐτῷ μάτην, οἷα πληῶ καὶ πλινθεία τοῖς τῆς σαρκὸς ἔργοις ἐμβεβηκότες. ἐξείλετο δὲ καὶ ἡμᾶς ὁ μεσίτης Θεοῦ καὶ ἀνθρώπων, ἄνθρωπος Χριστὸς 5 Ἰησοῦς, ὁ δοὺς ἑαυτὸν ἀντίλυτρον ὑπὲρ πάντων. διεβίβασε καὶ ἡμᾶς οἷα τινα θάλασσαν τοῦ πάροντος βίου τὸν κλύδωνα· τετελείωκε διὰ τοῦ ἁγίου βαπτίσματος. αὐτὸς γάρ ἐστιν ἡ ἄνωθεν τε καὶ νοητὴ νεφέλη, ἡ τοῦ ζῶντος ὕδατος τοῖς ἀγαπῶσιν αὐτὴν ποιουμένη τὴν χορηγίαν. ὕδωρ δὲ ζῶν τὸ Πνεῦμά ἐστιν. καὶ γοῦν 10 ἔφη ὁ Χριστὸς, “ὁ πιστεύων εἰς ἐμὲ, καθὼς εἶπεν ἡ γραφὴ, ποταμοὶ ἐκ τῆς κοιλίας αὐτοῦ ρέουσιν ὕδατος ζῶντος.” διατραυλὼν δὲ τὸ εἰρημένον ὁ θεσπέσιος Εὐαγγελιστὴς προσεπήγαγεν εὐθὺς τοῖς περὶ τούτου λόγοις· “τοῦτο δὲ εἶπεν, περὶ τοῦ Πνεύματος, 15 “οὗ ἡμελλὸν λαμβάνειν οἱ πιστεύοντες εἰς αὐτόν.” ἐφάγομεν καὶ ἡμεῖς ἄρτον ἀληθῶς τὸν ζωποιοῦν· ὧν ἐπίομεν πόμα πνευματικόν· καθάπερ ἀμέλει κἀκεῖνοι τὸ ὕδωρ ἐκ πέτρας. “ἡ πέτρα δὲ “ἦν ὁ Χριστὸς,” ὅς καὶ ἡμῖν αὐτοῖς ἐκ τῆς ἰδίας πλευρᾶς ὕδατι 9 συμμιγὲς τὸ ἴδιον συνανέβλυσε αἷμα· διανυττόντων αὐτὸν τῇ λόγχῃ τῶν τοῦ Πιλάτου στρατιωτῶν. πέτρα δὲ λέγεται, ἐπειδὴ 20 ἐστὶν ἄβυσσος ὡς Θεός· καὶ εἰ πέποιθεν ἐκὼν τοῦ θανάτου τὴν ἔφοδον. καὶ τί μετὰ τοῦτο τοῖς ἀρχαιοτέροις συνέβη; προσκεκρούκασιν δὲ τινα τρόπον· ἐβεβηλώθησαν ἔνσαττι· λελατρεύκασιν εἰδώλοις· ἐτελεσθήσαν τῷ Βεελφεγῶρ· ἐπειδὴ γὰρ συνεπλάνησαν τοῖς εἰδωλολάτραις, συνέσθιοί τε ἦσαν αὐτοῖς, καὶ τραπέζης 25 ἤπτοντο τῆς εἰδωλικῆς, παρώλισθον εἰς ἀπόστασιν καὶ συνεχόρευον γυναιξίν· καὶ ὁ λαὸς συνὼν συνεπλέκετο μετὰ πόρνῃς κατὰ τὴν τοῦ προφῆτου φωνήν. τοῦτο γάρ ἐστι τὸ “καὶ ἀνέστησαν “παίζειν.” ἐπισφαλὲς οὖν τὸ συνδιαιτᾶσθαι πονηροῖς καὶ ἀπίστοις. καὶ γοῦν ἔφη ποῦ Σολομῶν, “ὁ συμπορευόμενος σοφοῖς, σοφὸς 30 “ἔσται· ὁ δὲ συμπορευόμενος ἄφροσι γνωσθήσεται.”

᾽ΩΡΙΓΕΝΟΥΣ. Βούλεται παραστήσαι ἡμῖν ὁ Ἀπόστολος, ὅτι οὐ τὸ τυχεῖν δωρεᾶς Θεοῦ σώζει τὸν τετυχηκότα αὐτῆς, ἀλλὰ μετὰ τοῦ τυχεῖν τῆς δωρεᾶς ἐπιμεῖναι ἄξιον γεγόμενον αὐτῆς. καὶ γὰρ

P κλύδωνα Cod. 9 αἷμα τι Cod. 1 Corruptam vocem non expedio.

οἱ υἱοὶ Ἰσραὴλ τοσαῦτα εὐεργετηθέντες, ἐπεὶ μὴ ἄξιοι γενόμενοι αὐτῆς, καὶ γὰρ οἱ υἱοὶ Ἰσραὴλ γεγόνασι⁸ τῆς εὐεργεσίας τοῦ Θεοῦ, οὐκ ἐσώθησαν· “οὐ γὰρ ἐν τοῖς πλείοσιν αὐτῶν εὐδόκησεν ὁ Θεός. κατεστρώθησαν γὰρ ἐν τῇ ἐρήμῳ.” καὶ γὰρ ἐπεὶ πλείονες ἦσαν οἱ ἁμαρτωλοὶ, ὀλιγώτεροι δὲ οἱ δίκαιοι. παρὰ τοῦτο 5 εὐδόκησεν ὁ Θεός παρὰ τοῖς πλείοσιν ἁμαρτωλοῖς, παρὰ τοὺς ὀλίγους δικαίους.

ΓΕΝΝΑΔΙΟΤ. Ἐν τούτοις ἀπὸ τῆς τῶν παλαιῶν αὐτοὺς παραθέσεως παιδεύσαι βούλεται τὰ προσήκοντα, δεικνὺς κακείνους καθάπερ ἂν τινὲ τύπῳ τῶν ἰσων ἀξιωθέντας. οὕτω γὰρ καταλλήλου 10 φαινομένου τοῦ παραδείγματος, εὐρίσκετο δικαίως αὐτοῖς παραινῶν μὴ τὰ ὅμοια πλημμελεῖν, ἵνα μὴ τὰ ὅμοια πείσωνται· τὸ μὲν οὖν ὑπὸ τὴν νεφέλην αὐτοὺς εἶναι, δῆλωσις ἦν τῆς τοῦ Πνεύματος χάριτος· ἐκείνους τε γὰρ ἡ νεφέλη σκιαζούσα, τῆς ἐκ τῶν Αἰγυπτίων βλάβης ἀπήλλαττεν. καὶ ἡμᾶς ἡ χάρις τῆς δαιμονικῆς 15 ἐξαιρεῖται κακίας. τὸ δὲ δις τῆς θαλάσσης αὐτοὺς διελθεῖν ἔοικεν κατὰ τοῦτο τοῖς ἡμετέροις. ὅτι ὅπερ ἐκείνοις ἡ δις τῆς θαλάσσης παρέσχεν διάβασις, τῶν μὲν πολεμίων αὐτοὺς παντελῶς ἀπαλλάξασα, βεβαίαν δὲ αὐτοὺς τοῦ λοιποῦ τὴν ἐλευθερίαν δωρησαμένη· τοῦτο ἡμῖν πρὸς τοὺς ἡμετέρους ἐχθροὺς τὸ βάπτισμα 20 γέγονεν. τὸ δὲ “εἰς τὸν Μωσῆν ἐβαπτίσαντο ἐν τῇ νεφέλῃ καὶ ἐν τῇ θαλάσσῃ,” σημαίνει τοῦτο. ὅτι καθάπερ ἐκείνοι τούτων τυχόντες, ὑπέσχοντο τοῖς Μωσαϊκοῖς νόμοις βίον^t, οὕτω καὶ ἡμεῖς ἐν τῷ βαπτίσματι, τὸ τῆς υἰοθεσίας κομιζόμενοι Πνεῦμα, συνθήκας καὶ ὁμολογίας τιθέμεθα τοῦ κατὰ τὰς Χριστοῦ λοιπὸν 25 ζῆν ἐντολάς.

ΟΙΚΟΤΜΕΝΙΟΤ. “Εἰς τὸν Μωσῆν” δὲ φησὶν, ἐπειδὴ αὐτὸν ἰδόντες εἰσβάλλοντα κατὰ τῆς διαιρέσεως τῆς θαλάσσης, ἐμιμήσαντο. ὥσπερ οὖν πρωτοστάτης αὐτοῖς τούτου γέγονεν Μωσῆς.

ΦΩΤΙΟΤ. Εἰς τὸν Μωσῆν ἐβαπτίσαντο, εἰς ἐκεῖνον, φησὶν, 30 ἀφορῶντες, καὶ θαρρήσαντες, ἀφῆκαν αὐτοὺς τῷ θαλασσίῳ ρείθρῳ βαπτίζεσθαι. εἴτα καὶ ὑπὸ τῆς νεφέλης ὡσαύτως ἐκείνῳ κατακολουθοῦντες ἐσκιαζόντο· εἰ γὰρ καὶ μὴ τῷ ὕδατι ἐκαλύφθησαν, ἀλλ’ οὖν ἐν ἐκείνῳ τῷ χώρῳ τοῦ ὕδατος γεγονότες ἐπορεύοντο, ἐν

^s FORTS. ἀνάξιοι γεγ.

^t Ἀν βιοῦν?

ὧ ἀνάγκη τοὺς διαπορευομένους ὅλῳ καταβαπτίζεσθαι τῷ ὕδατι, κατὰ φύσιν ἔχοντος τοῦ ὕδατος, τοῦ ἐκ πνευματικῆς ἀκολουθούσης πέτρας. αἰσθητὴ μὲν ἦν ἡ πέτρα δηλονότι τὸ ὕδωρ τοῖς Ἰσραηλίταις ἀναβλύσασα· ἀλλ' οὐχὶ τῇ οἰκείᾳ φύσει τοῦτο ἔβλυσεν, ἀλλὰ τῇ δυνάμει τῆς κατ' ἐνέργειαν παρούσης αὐτῆς 5 πνευματικῆς πέτρας, καὶ ἀκολουθούσης τῇ χρείᾳ τῶν διψώντων· τοῦτ' ἐστὶ, πρὸς τὴν ἐκείνων σωτηρίαν καὶ ὠφέλειαν πάντα μεταποιούσης καὶ μεταπλαττούσης καὶ συνεπομένης αὐτῶν τῷ βουλῆματι. καὶ ποτὲ μὲν τὸ ὕδωρ εἰς διάβασιν αὐτοῖς ἴσα πέτραις στερεούσης· ποτὲ δὲ τὸν οὐρανὸν εἰς βρῶσιν καὶ τροφήν αὐτοῖς 10 ἄφθονον γεωργούσης· ἄλλοτε δὲ τὴν πέτραν εἰς ὑδάτων γονὰς ἀνασομούσης. διὸ εἰκότως λέγοντ' ἂν ἐκ τῆς πνευματικῆς πέτρας πιεῖν. αὕτη γὰρ ἦν ἡ τὴν αἰσθητὴν εἰς ὑδάτων λύσασα πληγὴν. τίς δὲ ἦν ἡ πνευματικὴ, φησὶν, ἐκείνη πέτρα, ἡ πᾶσα 15 τούτοις παρακολουθοῦσα καὶ πρὸς τὴν ἐκάστου καιροῦ χρείαν τὰς φύσεις τῶν πραγμάτων μεταστοιχειοῦσα καὶ συµμεταβάλλουσα; τίς φησὶν; ἡ δὴλον ὁ Χριστὸς, ὁ καὶ νῦν εἰς ἡμᾶς τὰ ὅμοια καὶ μείζω ἐπιδεικνύμενος.

Ἔστιν δὲ τὸ “ἀκολουθούσης” καὶ ἐτέρως ἐκλαβεῖν. ἡ γὰρ νοητὴ πέτρα ἦτοι ὁ Χριστὸς, οὐ μόνον τὰ εἰρημένα αὐτοῖς παραδόξως 20 ἐβράβευσεν, ἀλλὰ καὶ ἐν τοῖς ἐφεξῆς ἡκολούθει καὶ εἴπετο· παραπλήσια τούτοις καὶ μείζονα τὸν Ἰσραηλίτην εὐεργετῶν, ἀλλὰ καὶ νῦν ἡμῖν τοῖς πιστοῖς ἀκολουθούσης, ὥστε εἶναι κατὰ συνεχείαν τῆς αὐτῆς προνοίας καὶ τοῦ αὐτοῦ δεσπότου καὶ Θεοῦ, 25 τάτε ἐν τῇ παλαιᾷ θαυματουργήματα καὶ τὰς εὐεργεσίας, καὶ τὰ ἐν τῇ καινῇ.

6 Ταῦτα δὲ τύποι ἡμῶν ἐγενήθησαν, εἰς τὸ μὴ εἶναι ἡμᾶς ἐπιθυμητὰς κακῶν, καθὼς κάκεῖνοι ἐπεθύμησαν. 7 μηδὲ εἰδωλολάτραι γίνεσθε, καθὼς τινες αὐτῶν· ὥσπερ γέγραπται, Ἐκάθισεν ὁ λαὸς φαγεῖν καὶ πιεῖν, καὶ 30 8 ἀνέστησαν παίζειν. μηδὲ πορνεύωμεν, καθὼς τινες αὐτῶν ἐπόρνευσαν, καὶ ἔπεσον ἐν μία ἡμέρᾳ εἴκοσι τρεῖς χιλιάδες.

ὩΡΙΓΕΝΟΤΣ. “Ταῦτα δέ,” φησι, “τύποι ἡμῶν γεγόνασιν, εἰς

“ τὸ μὴ εἶναι ἡμᾶς ἐπιθυμητὰς κακῶν, καθὼς κακεῖνοι ἐπεθύ-
 “ μησαν.” ἐκεῖνα γέγραπται τυπικῶς πρὸς ἡμᾶς, ἵνα ἀναγι-
 νώσκοντες τὰς ἀμαρτίας, δι’ αἷς ἐκεῖνοι ταῦτα πεπόνθασιν, φυλατ-
 τώμεθα ταῖς αὐταῖς περιπέσειν ἐκείνοις ἐπιθυμίαις.

ΘΕΟΔΩΡΟΤ. “ Ταῦτα δὲ τύποι ἡμῶν ἐγενήθησαν.” οὐχ ὅτι 5
 διὰ τοῦτο ἐτιμωρήθησαν ἐκεῖνοι· πῶς γὰρ οἶόν τε; ἀλλ’ ὅτι τὰ
 παρ’ ἐκείνους γεγόμενα ἐν τάξει τύπων δύναται ἡμᾶς παιδεύειν.

ἸΩΑΝΝΟΤ. Εἰπὼν εἰς τὸ μὴ εἶναι ἡμᾶς ἐπιθυμητὰς κακῶν,
 ἐπήγαγεν, “ μὴδὲ εἰδωλολάτραι γίνεσθε.” τὴν δὲ αἰτίαν τῆς τοι-
 αύτης παρανομίας τιθεὶς, αὕτη δὲ ἦν ἡ γαστριμαργία· “ ἐκάθισεν 10
 “ ὁ λαὸς φαγεῖν καὶ πιεῖν” καὶ τὸ ἐξ αὐτῆς τέλος προστίθῃσιν,
 ὅτι “ ἀνέστησαν παίζειν” ὥσπερ γὰρ ἐκεῖνοι, φησὶν, ἀπὸ τρυφῆς
 εἰς εἰδωλολατρίαν ἐξέβησαν, οὕτω δέος μὴ καὶ ὑμεῖς ἐντεῦθεν
 ἐκπέσητε ἀπὸ τῆς γαστριμαργίας.

ΘΕΟΔΩΡΙΤΟΤ. Τῆς πορνείας ἐμνημόνευσεν· καὶ τῶν διὰ ταύτην 15
 ἀναιρεθέντων εἶπεν τὸν ἀριθμὸν, τῇ τοῦ πεπορνεύκετος ἐμβαλὼν
 διανοίᾳ τῆς τιμωρίας τὸ δέος. ἕκαστον γὰρ τῶν λεγομένων ὡς
 συμβαλὼν τοῖς Κορινθίων πλημμελήμασι τέθεικεν.

ἸΩΑΝΝΟΤ. Ὡσπερ γὰρ ὁ βαπτισμὸς καὶ τὸ βρῶμα καὶ τὸ
 πόμα τύποι ἦσαν ἡμῶν, οὕτω καὶ ὁ ὀλεθρος τύπος τις ἦν ἡμῶν, 20
 εἰς τὸ μὴ τοῖς ἴσοις ἀλόντας, τὰ ἴσα παθεῖν. “ εἰς τὸ μὴ εἶναι
 “ ἡμᾶς ἐπιθυμητὰς κακῶν, καθὼς κακεῖνοι ἐπεθύμησαν” καὶ ὁ
 Δαβὶδ φησὶ “ καὶ ἐπεθύμησαν κρέα, σκόροδα, θεὸν ἴδιον.” “ μὴδὲ
 “ εἰδωλολάτραι γίνεσθε” φησὶν τοῦτο πῶς ἡρέμα τοὺς τὰ εἰδωλό-
 θута ἐσθίοντας αἰνίττεται· δεικνὺς ὅτι καὶ ἐκεῖνοι ἀπὸ γαστρι- 25
 μαργίας ἤλθον εἰς εἰδωλολατρείαν· καὶ ὑμεῖς φησὶν ἀπὸ γαστρι-
 μαργίας μᾶλλον τὰ εἰδωλόθута ἐσθίετε, ἥπερ ἀπὸ τελειότητος·
 “ καὶ ἀνέστησαν παίζειν.” χοροὺς γὰρ στήσαντες περὶ τὸν μόσχον,
 ἔπαιζον χορεύοντες ἔμπροσθεν αὐτοῦ. “ μὴδὲ πορνεύωμεν, καθὼς
 “ τινες αὐτῶν ἐπόρνευσαν.” πάλιν εἶπεν ἀμαρτίαν ἄλλην ἀπὸ 30
 γαστριμαργίας τικτομένην.

9 Μὴδὲ ἐκπειράζωμεν τὸν Χριστὸν, καθὼς καὶ τινες
 10 αὐτῶν ἐπέειραν, καὶ ὑπὸ τῶν ὀφειῶν ἀπώλονται. μὴδὲ
 γογγύζετε, καθὼς καὶ τινες αὐτῶν ἐγόγγυσαν, καὶ ἀπώ-

11 λοντο ὑπὸ τοῦ ὀλοθρευτοῦ. ταῦτα δὲ πάντα, τύποι
 συνέβαινον ἐκείνοις· ἐγράφη δὲ πρὸς νουθεσίαν ἡμῶν,
 12 εἰς οὓς τὰ τέλη τῶν αἰώνων κατήντησεν. ὥστε ὁ δοκῶν
 ἐστάναι, βλεπέτω μὴ πέσῃ.

ΣΕΤΗΡΙΑΝΟΨ. Ἐπειδὴ ἔλεγον, ἐμοὶ εἰδῶλον οὐκ ἔστιν, εὐχα-5
 ριστῷ γὰρ καὶ ἐσθίῳ, τοῦτο φησὶν ἐκπειράσαι ἐστίν. ὃ γὰρ μὴ
 προσέταξεν Ἰησοῦς, ὅτ' ἂν ὡς πιστεύων αὐτῷ ποιῇς, ἐκπειράξεις
 μᾶλλον ἢ πιστεύεις.

ΘΕΟΔΩΡΙΤΟΣ. Ἐπείραζον οἱ ταῖς διαφόροις κεχηρημένοι γλώτ-
 ταις, κατὰ φιλοτιμίαν μᾶλλον ἢ χρεῖαν ταύτας ἐπ' ἐκκλησίας 10
 προσφέροντες.

ἸΩΑΝΝΟΤ. Διὰ τούτου πάλιν ἕτερον αἰνίττεται ἔγκλημα, ὃ
 καὶ πρὸς τῷ τέλει τίθησιν, ἐγκαλῶν αὐτοῖς ὅτι περὶ σημείων
 ἐμάχοντο. καὶ τῶν πειρασμῶν δὲ ἕνεκεν ἐξελύοντο, λέγοντες, πότε
 ἤξει; διὸ καὶ ἐπήγαγεν τούτων ἕνεκεν, αὐτοὺς διορθούμενος καὶ 15
 φοβῶν. “μὴδὲ γογγύζετε, καθὼς καὶ τινες” καὶ τὰ ἐξῆς.

ΘΕΟΔΩΡΟΣ. Λεῖπει κατὰ τὴν διανοίαν τὸ ἡμῶν.

ΘΕΟΔΩΡΙΤΟΣ. Ἀντὶ τοῦ ὡς τύποι· ἐν ἐκείνοις γὰρ τὰ ἡμέτερα
 διεγράφετο. “ἐγράφη δὲ πρὸς νουθεσίαν ἡμῶν, εἰς οὓς τὰ τέλη
 “τῶν αἰώνων κατήντησεν” οὐ γὰρ τῆς ἐκείνων ἕνεκα ὠφελείας 20
 ἀνάγραπτα ταῦτα πεποίηκεν ὁ Θεός· ποῖαν γὰρ ἢ τελευτήσαντες
 ἐκ τῶν πραγμάτων ὄνουν ἐκαρποῦντο, ἀλλ' ἡμῖν τὸ ἐντεῦθεν φυό-
 μενον πραγματευόμενοι κέρδος. καλῶς δὲ καὶ τοῦ αἰῶνος τὸ τέλος
 προστέθεικεν· ἐπείγων αὐτοὺς καὶ διεγείρων εἰς ἐργασίαν τῆς ἀρε-
 τῆς. “ὥστε ὁ δοκῶν ἐστάναι, βλεπέτω μὴ πέσῃ” σὺ φησὶν, 25
 ὁ τὴν γνῶσιν ἔχειν ὑπειληφώς. εἴτα ἐπειδὴ πολλὰς, καὶ αὐτοὶ
 παροινίας καὶ ὕβρεις ὑπέμενον παρὰ τῶν ἀπιστούντων, καὶ εἰκὸς
 ἦν αὐτοὺς καὶ διὰ τοῦτο μέγα φρονεῖν, ἐπήγαγεν, “πειρασμὸς
 “ὑμᾶς οὐκ εἴληφεν” καὶ τὸ ἐξῆς.

ἸΩΑΝΝΟΤ. Αἰνίττεται αὐτοὺς ὅτι ἐν τοῖς πειρασμοῖς οὐ γεν-30
 ναίως ἔφερον, ἀλλὰ μετὰ γογγυσμοῦ· οὐ γὰρ τὸ παθεῖν ὑπὲρ
 Χριστοῦ μόνον μέγα, ἀλλὰ καὶ τοῦ εὐχαρίστως παθεῖν. “ταῦτα δὲ
 “πάντα τύποι συνέβαινον ἐκείνοις.” τύπους ἐκεῖνα καλεῖ, δεικνύς
 μειζόνως αὐτοὺς κολασθήσεσθαι· ὥσπερ γὰρ ἐπὶ τῶν δωρεῶν ἢ ἀλή-

θεια τοῦ τύπου μείζων, οὕτω πάντως καὶ ἐπὶ τῶν τιμωριῶν. “εἰς
 “οὓς τὰ τέλη τῶν αἰώνων κατήντησεν” καὶ ἐκ τοῦ ἐφιστᾶν αὐ-
 τοῖς τὸ τέλος, καὶ τὰς ἐκεῖ αἰωνίας τιμωρίας πλέον αὐτοὺς πτοεῖ·
 ἤδη γὰρ, φησὶν, τὰ τέλη τῶν αἰώνων κατήντησεν· καὶ ἡ ἡμέρα
 δηλονότι τῆς τιμωρίας, οἷον ἔφθασεν· “ὥστε ὁ δοκῶν ἐστάναι, 5
 “βλέπετω μὴ πέσῃ.” πάλιν τοὺς ἐπὶ τῇ γνώσει μέγα φρονούντας
 αἰνίττεται. εἰ γὰρ καὶ ἐστάναι νομίζεις, εὐλαβοῦ, φησὶν, μὴ
 πέσῃς. αὐτὸ μὲν γὰρ τὸ θαρρεῖν ὡς ἔστηκας, οὐδὲ ἐστάναι ἐστίν·
 εἰ δὲ καὶ ἔστιν, εὐχερῆς ἐξ ἀπυκνίας ἢ πτώσις.

Πειρασμὸς ὑμᾶς οὐκ εἴληφεν εἰ μὴ ἀνθρώπινος· 10
 13 πιστὸς δὲ ὁ Θεὸς, ὃς οὐκ ἐάσει ὑμᾶς πειρασθῆναι ὑπὲρ
 ὃ δύνασθε, ἀλλὰ ποιήσει σὺν τῷ πειρασμῷ καὶ τὴν
 ἑκβασιν, τοῦ δύνασθαι ὑμᾶς ὑπενεγκεῖν.

ΘΕΟΔΩΡΙΤΟΥ. “Πειρασμὸς ὑμᾶς οὐκ εἴληφεν εἰ μὴ ἀνθρώ-
 “πινος” ἀντὶ τοῦ σμικρός· τούτῳ γὰρ τῷ προσρήματι ἐπὶ τοῦ 15
 σμικροῦ κεχρῆσθαι εἴθωεν ὁ θεῖος Ἀπόστολος· ὥσπερ ὅτ’ αὖ λέγῃ
 “ἀνθρώπινον λέγω διὰ τὴν ἀσθένειαν τῆς σαρκὸς ὑμῶν” ἀντὶ τοῦ
 σύμμετρον τῇ φύσει.

ΘΕΟΔΩΡΙΟΥ. Ἰδοὺ γὰρ, φησὶν, οὐκ ἐπενεχθέντων, οὐ διωγμῶν,
 οὐκ ἀνάγκης τινὸς, ὑπὸ τῶν ἀνθρωπίνων τούτων, καὶ ἅπασιν ἀνάγκη 20
 προσεῖναι ἀνθρώποις, ὅσῃν ὑπεμείνατε βλάβην· ἐν εἰδωλείῳ μὲν
 διὰ φιλίαν ἐστιώμενοι· ὑπὸ δὲ τῶν προσόντων πλεονεκτημάτων
 τοσοῦτον φουσώμενοι.

ΘΕΟΔΩΡΙΟΥ. Ἐδίδαξεν μὴ ἑαυτοῖς θαρρεῖν, ἀλλὰ τὴν θεῖαν
 ἐπικουρίαν αἰτεῖν. 25

ΣΕΤΗΡΙΑΝΟΥ. Οὐκ ἠὔξατο μὴ πειρασθῆναι· ἐπειδὴ ἀνὴρ ἀπεί-
 ραστος, ἀδόκιμος· ἀλλ’ οὕτως πειράζεσθαι ὡς φέρειν.

ἸΩΑΝΝΟΥ. Ἐπειδὴ ἐφόβησεν αὐτοὺς ἰκανῶς τὰ παλαιὰ διηγη-
 σάμενος παραδείγματα, καὶ εἰς ἀγωνίαν ἐνέβαλεν εἰπὼν “ὁ δοκῶν
 “ἐστάναι βλέπετω μὴ πέσῃ.” ἦσαν δὲ καὶ πειρασμοὺς ἐννευχότες 30
 πολλοὺς, καὶ γυμνασάμενοι πολλάκις ἐν τούτοις. ἵνα μὴ λέγωσι
 τί φοβεῖς ἡμᾶς; οὐκ ἐσμὲν τούτων ἀμελέητοι τῶν κακῶν· κατα-
 στέλλων αὐτῶν τὸ φύσημα, φησὶν, “πειρασμὸς ὑμᾶς οὐκ εἴλη-
 “φεν, εἰ μὴ ἀνθρώπινος,” ἐπὶ τοῦ μικροῦ λέγεται· οὐδέπω γὰρ

εἶδετε κίνδυνον, θάνατον ἀπειλοῦντα, οὐδὲ πειρασμὸν σφαγὴν ἐπα-
 νατεινόμενον· ὁ καὶ Ἑβραίοις ἔλεγεν, “οὐπω μέχρῃς αἵματος
 “ἀντικατέστητε,” πρὸς τὴν μαρτυρίαν ἀνταγωνιζόμενοι. εἴτα
 ἐπειδὴ ἐφόβησεν, ὅρα πῶς αὐτοὺς πάλιν ἀνίστησι μετὰ τοῦ πεί-
 σαι μετριάξαι· “πιστὸς δὲ ὁ Θεὸς, ὃς οὐκ ἑάσει ὑμᾶς πειρασθῆναι 5
 “ὑπὲρ ὃ δύνασθε” ἄρ’ εἰσὶ πειρασμοὶ οὓς οὐ δυνατόν ὑπενεγκεῖν;
 καὶ τίνες οὗτοι; πάντες ὡς εἰπεῖν. τὸ γὰρ δυνατόν ἐν τῇ τοῦ
 ῥοπῇ κεῖται, ἣν διὰ τῆς ἡμετέρας ἐπισπασώμεθα γνώμης. διόπερ
 ἵνα μάθῃς καὶ εἰδῇς ὅτι οὐ μόνον ἐκείνους τοὺς ὑπερβαίνοντας
 ἡμῶν τὴν δύναμιν, ἀλλ’ οὐδὲ τούτους τοὺς ἀνθρωπίνους ἐνὶ χωρὶς 10
 τῆς ἐκείθεν βοηθείας διενεγκεῖν, ἐπήγαγεν, “ἀλλὰ ποιήσῃ σὺν τῷ
 “πειρασμῷ καὶ τὴν ἔκβασιν τοῦ δύνασθαι ὑπενεγκεῖν” αὐτὸς γὰρ
 καὶ τὴν ὑπομονὴν δίδωσι, καὶ τὴν ταχεῖαν ἀπαλλαγὴν ἐπάγει.
 ὥστε καὶ ταύτῃ φορητὸν γένεσθαι τὸν πειρασμόν. τοῦτο γὰρ
 ἡνίκατο εἰπών, “ποιήσῃ καὶ τὴν ἔκβασιν τοῦ δύνασθαι ὑπενεγκεῖν,” 15
 καὶ πάντα αὐτῷ ἀνατίθῃσι.

Φωτίστ. Τὸ “ἀλλὰ ποιήσῃ σὺν τῷ πειρασμῷ καὶ τὴν ἔκβα-
 “σιν,” διχῶς ἐστὶν ἐκλαβεῖν ἢ ὅτι τὸν πειρασμὸν συγχωρῶν ἔλθειν,
 αὐτίκα καὶ διασκεδάξῃ καὶ παύει αὐτόν, ὥστε καὶ ὑμᾶς δύνασθαι
 διὰ τὸ ὀλίγον χρόνον ἐνοχλεῖν ὑμᾶς ὑπενεγκεῖν αὐτόν· ἢ ὅτι σὺν 20
 τῷ πειρασμῷ ποιήσῃ καὶ τῇ ὑπομονῇ καὶ καρτερίᾳ ἔκβασιν· τοῦτ’
 ἐστὶ ποιήσῃ ὑμᾶς αὐτίκα καρτερικοὺς καὶ ὑπομένειν ἱκανοὺς,
 ὥστε μηδὲν ὑμᾶς ἐκ τοῦ πειρασμοῦ βλάπτεσθαι, ἀλλὰ μᾶλλον
 καὶ μεγάλα κερδαίνειν.

14 Διόπερ, ἀγαπητοί μου, φεύγετε ἀπὸ τῆς εἰδωλολα- 25
 15 τρείας. ὡς φρονίμοις λέγω, κρίνατε ὑμεῖς ὁ φημι. τὸ
 16 ποτήριον τῆς εὐλογίας ὃ εὐλογοῦμεν, οὐχὶ κοινωνία τοῦ
 αἵματος τοῦ Χριστοῦ ἐστίν; τὸν ἄρτον ὃν κλῶμεν, οὐχὶ
 17 κοινωνία τοῦ σώματος τοῦ Χριστοῦ ἐστίν; ὅτι εἰς
 ἄρτος, ἐν σῶμα οἱ πολλοὶ ἐσμεν· οἱ γὰρ πάντες ἐκ τοῦ 30
 ἐνὸς ἄρτου μετέχομεν.

ΣΕΤΗΡΙΑΝΟΪ. Ὁρᾷς ὅτι πάντα προσειρημένα αὐτῷ τούτου
 ἕνεκα κατεσκευάζετο;

ΘΕΟΔΩΡΙΟΤ. Κατὰ μέρος αὖξῃ τὴν κατηγορίαν, καὶ δείκνυσι

τὴν ἀδιάφορον τῶν εἰδωλοθύτων μετάληψιν, οὐδὲν διαφέρουσιν τῆς τῶν εἰδώλων λατρείας. “ὡς φρονίμοις λέγω” μέτα ἐπαίνου προσφέρει τὸν ἔλεγχον, δεκτὸν αὐτὸν τῇ εὐφημίᾳ πραγματευόμενος· “κρίνατε ὑμεῖς ὅ φημι.” ὑμῖν κέχρημαι δικασταῖς· οἶδα ὑμῶν τὸ συνετόν. “τὸ ποτήριον τῆς εὐλογίας ὃ εὐλογοῦμεν” οὐχὶ 5 “κοινωνία τοῦ αἵματος τοῦ Χριστοῦ ἐστι; ὁ ἄρτος ὃν κλῶμεν, “οὐχὶ κοινωνία τοῦ σώματος τοῦ Χριστοῦ ἐστιν; ὅτι εἷς ἄρτος, “ἐν σῶμα οἱ πολλοὶ ἐσμεν. οἱ γὰρ πάντες ἐκ τοῦ ἐνὸς ἄρτου “μετέχομεν.” τῶν ἱερῶν ἀπολαύσαντες μυστηρίων, οὐχ αὐτῷ κοινωνοῦμεν τῷ δεσπότῃ· οὗ καὶ τὸ σῶμα καὶ τὸ αἷμα εἶναι 10 φαμεν; καὶ πάντες εἰς ἐν σῶμα τελοῦμεν, ἐπειδὴ πάντες ἐκ τοῦ ἐνὸς ἄρτου μεταλαγχάνομεν.

Ἰωάννου. Θεραπεύει λοιπὸν αὐτοὺς, πολλὰ αὐτοὺς καθαψάμενος. ὅρα δὲ, οὐκ ἔτι διὰ μόνην τὴν βλάβην τῶν ἀσθενεστέρων ἀδελφῶν κωλύει αὐτοὺς ἐσθίειν τὰ εἰδωλόθυτα, ἀλλὰ καὶ αὐτὸ 15 καθ' ἑαυτὸ τὸ ἐσθίειν διαβάλλει, εἰδωλολατρείαν τὸ πρᾶγμα καλῶν. “ὡς φρονίμοις λέγω” ἐπειδὴ ἐξῆρε τὸ ἐσθίειν εἰδωλόθυτα, εἰδωλολατρείαν τὸ πρᾶγμα προσειπὼν, καὶ διὰ τοῦτο καθήψατο αὐτῶν, λοιπὸν πειράται θεραπεῦσαι τὸ βραχὺ τοῦ λόγου, καὶ φησὶ, ὑμεῖς φρόνιμοι ὄντες, κρίνατε τὸ πρᾶγμα· καὶ εὔχεται αὐτὸ εὐρεῖν 20 εἰδωλολατρείαν. τοῦτο δὲ ποιεῖ, καὶ αὐτοὺς τοὺς ὑπευθύνους καθίζει δικαστάς· δεικνὺς ὅτι σφόδρα θαρρεῖ τοῖς οἰκείοις λόγοις ὡς ἀληθέσι. λοιπὸν κατασκευάζει εἰδωλολάτρας ὄντας καὶ κοινωνοὺς εἰδώλων τοὺς ἐσθιόντας εἰδωλόθυτα. “τὸ ποτήριον τῆς εὐλογίας “ὃ εὐλογοῦμεν.” ὃ μετὰ χειρας ἔχοντες εὐλογοῦμεν τὸ χαρισά- 25 μενον ἡμῖν τὸ αἷμα αὐτοῦ, οὐχὶ κοινωνία τοῦ αἵματος Χριστοῦ ἐστι; συνάπτει γὰρ τῷ Χριστῷ τὸ αἷμα αὐτοῦ ὡς μέλη κεφαλῇ διὰ τῆς μεταλήψεως. “τὸν ἄρτον ὃν κλῶμεν, οὐχὶ κοινωνία τοῦ “σώματος τοῦ Χριστοῦ ἐστιν;” ὅπερ ἐπὶ τοῦ σταυροῦ οὐ πέπονθεν ὁ Κύριος, “ὁστοῦν γὰρ αὐτοῦ,” φησὶν, “οὐ συντριβήσεται.” 30 τοῦτο δι' ὑμᾶς ὑπομένει κατακλόμενος, ἵνα συνάψῃ ἡμᾶς ἑαυτῷ· “ὅτι εἷς ἄρτος, ἐν σῶμα οἱ πολλοὶ ἐσμεν.” ἐπειδὴ εἶπεν κοινωνία τοῦ σώματος τοῦ Κυρίου, δοκεῖ δὲ τὸ κοινωνοῦν ἕτερον εἶναι παρ' ἐκεῖνο ὃ κοινωνεῖ, νῦν θέλει δεῖξαι ὅτι οὐ κοινωνοῦμεν, ἀλλ' αὐτὸ τὸ σῶμα ἐσμεν Χριστοῦ οἱ πάντες, ὥσπερ ἀμέλει σῶμά ἐστιν 35

τῆς κεφαλῆς τὸ λοιπὸν σῶμα· καθάπερ γὰρ, φησὶ, ὁ ἄρτος ἐκ πολλῶν κόκκων εἰς γίνεται ἄρτος· οὕτω, φησὶ, καὶ ἡμεῖς πολλοὶ ὄντες, ἐν γινόμεθα σῶμα Χριστοῦ. “οἱ γὰρ πάντες ἐκ τοῦ ἐνὸς “ἄρτου μετέχομεν.” εἴτα ἐπάγει καὶ λογισμὸν, πῶς γινόμεθα σῶμα Χριστοῦ. τί γάρ ἐστι σῶμα; φησὶν, ὁ ἄρτος δῆλον ὅτι 5 σῶμα Χριστοῦ. τί δὲ γίνεται ὁ μεταλαμβάνων; δῆλον ὅτι σῶμα Χριστοῦ. μετέχοντες γὰρ τοῦ σώματος τοῦ Χριστοῦ, καὶ ἡμεῖς ἐκεῖνο γινόμεθα· ἐπειδὴ γὰρ ἡ παλαιὰ σὰρξ ἐφθάρη ὑπὸ τῆς ἁμαρτίας, ἐδέησεν ἡμῖν σαρκὸς νέας.

Φωτίσις. Ἀποδείξις ἐστὶ τοῦ εἰρημένου τὸ ἐπαγόμενον· πόθεν 10 γὰρ δῆλον, φησί; “ὅτι τὸν ἄρτον ὃν κλῶμεν κοινωνία τοῦ σώματος τοῦ Χριστοῦ ἐστίν.” τοῦτ’ ἐστὶν εἰς κοινωνίαν ἡμᾶς τοῦ σώματος συνάγει τοῦ Χριστοῦ. πόθεν δῆλον; ὅτι ἐν σῶμα ἐσμὲν καὶ καλούμεθα, πάντες Χριστῷ συναπτόμενοι ὡς τοῦ κοινοῦ σώματος κεφαλῇ. εἰ οὖν μὴ τῷ σώματι αὐτοῦ καὶ τῷ αἵματι 15 εἰς κοινωνίαν συνηγόμεθα, τίνι ἂν ἐτέρῳ ἐν σῶμα ἦμεν καὶ ἐκαλούμεθα;

18 Βλέπετε τὸν Ἰσραὴλ κατὰ σάρκα· οὐχὶ οἱ ἐσθίουτες
19 τὰς θυσίας, κοινωνοὶ τοῦ θυσιαστηρίου εἰσὶ; τί οὖν
φημι; ὅτι εἰδωλὸν τί ἐστίν; ἢ ὅτι εἰδωλόθυτόν τι
20 ἐστίν; ἀλλ’ ὅτι ἂ θύει τὰ ἔθνη, δαιμονίοις θύει, καὶ 20
οὐ Θεῷ· οὐ θέλω δὲ ὑμᾶς κοινωνοὺς τῶν δαιμονίων
21 γίνεσθαι. οὐ δύνασθε ποτήριον Κυρίου πίνειν καὶ ποτή-
ριον δαιμονίων· οὐ δύνασθε τραπέζης Κυρίου μετέχειν
22 καὶ τραπέζης δαιμονίων. ἢ παραζηλοῦμεν τὸν Κύριον;
μὴ ἰσχυρότεροι αὐτοῦ ἐσμεν; 25

Θεοδωρίτος. Ἀποβλέψατε δὲ καὶ εἰς τὸν Ἰσραὴλ, καὶ μαθέτε
ὡς τῶν ἱερέων μεταλαμβάνοντες, αὐτῷ κοινωνοῦσι τῷ θυσιαστηρίῳ·
ἐπειδὴ ἐκ τοῦ ἐνὸς ἱερείου τὰ μὲν ἐκεῖ προσφέρουσιν, τὰ δὲ αὐτοὶ
ἐσθίουσιν. κατὰ σάρκα δὲ τὸν Ἰσραὴλ ἐκάλεσεν, τῇ ἀπιστίᾳ
προσμείναντα· ὡς τῶν πεπιστευκότων πνευματικῷ Ἰσραὴλ χρη- 30
ματιζόντων. “τί οὖν, φημί; ὅτι εἰδωλὸν τί ἐστίν; ἢ ὅτι εἰδω-
λόθυτόν τι ἐστίν; ἀλλ’ ὅτι ἂ θύει τὰ ἔθνη, δαιμονίοις θύει,
“καὶ οὐ Θεῷ.” ἀλλὰ μηδεὶς με οἰέσθω λέγειν ὡς ἰσχύν τινα

τῶν εἰδωλοθύτων ἔχόντων, καὶ φύσει μιᾶναι τὸν μεταλαμβάνοντα δυναμένων. οὐ γὰρ τοῦτο λέγω· ἀλλ' ὅτι οἱ τῇ δεισιδαιμονίᾳ δουλεύοντες τοῖς δαιμονίοις τὰς θυσίας προσφέρουσιν· “οὐ θέλω δὲ “ ὑμᾶς κοινωνοὺς τῶν δαιμονίων γενέσθαι.” εἴτα πλείονα ἐντίθησι φόβον. “οὐ δύνασθε ποτήριον Κυρίου πίνειν καὶ ποτήριον δαιμο- 5 “ νίων.” καὶ γὰρ ἐκεῖνοι τῶν σπονδῶν ἀπεγεύοντο. εἴτα λοιπὸν ὡς ἐπὶ ἀποδεδειγμένοις, “οὐ δύνασθε τραπέζης Κυρίου μετέχειν καὶ “ τραπέζης δαιμονίων.” πῶς οἶόν τε ὑμᾶς καὶ τῷ Κυρίῳ κοινωνεῖν διὰ τοῦ τιμίου αὐτοῦ σώματός τε καὶ αἵματος, καὶ πάλιν τοῖς δαίμοσι διὰ τῆς εἰδωλοθύτου τροφῆς;

10

ΘΕΟΔΩΡΟΤ. Παραζηλοῦν λέγεται τὸ ἀπὸ τινων δύο, ποτὲ μὲν τοῦτον θαυμάζειν, ποτὲ δὲ ἐκείνον· ἐπὶ τὸ εἰς εὐνοίαν ἀμφοτέρους ἀγαγεῖν ἑαυτοῦ. τοῦτο δὲ παρὰ μὲν ἐλαττόνος εἰς μείζονας οὐκ ἂν ποτε γένοιτο. πότε γὰρ ἂν παροξυνθεῖ ὁ ὑπερέχων ἐπὶ τῇ παρὰ τοῦ ἐλάττονος εἰς ἕτερον γινομένη τιμῇ. γίνεται δὲ παρὰ 15 τῶν καθότι δήποτε ὑπερεχόντων. οἱ γὰρ ἐλάττονες καὶ ἐφίενται τῆς παρὰ τῶν μειζόνων τιμῆς, καὶ ἀποτυγχάνοντες δάκνουνται.

ΣΕΤΗΡΙΑΝΟΤ. Ἐπειδὴ γέγραπται ὁ Θεὸς λέγων διὰ Μωσέως αὐτοῖς “παρεξήλωσάν^α με ἐπ' οὐ θεοῖς^χ, παρώργισάν με ἐν τοῖς “εἰδώλοις αὐτῶν.” οἱ δὲ Κορίνθιοι εἰδωλόθυτα ἤσθιον· διὰ τοῦτο 20 φησὶν, “ἢ παραζηλοῦμεν τὸν Κύριον;” ἀντὶ τοῦ παροξύνομεν αὐτόν. “μὴ ἰσχυρότεροι αὐτοῦ ἐσμεν;” ἔδειξεν διὰ τούτου, ὅτι οὐ θέλει ὁ Κύριος εἰδωλόθυτα ἡμᾶς ἐσθίειν. μὴ τοίνυν, φησὶ, θέλε, ἂ μὴ θέλει ὁ Κύριος, ὡς ἰσχυρότερος αὐτοῦ καὶ συνετώτερος.

ΘΕΟΔΩΡΙΤΟΤ. Τὸ “παραζηλοῦμεν.” ἀντὶ τοῦ παρακνίζομεν 25 τέθεικεν.

ἸΩΑΝΝΟΤ. Μὴ γὰρ τοῦτο, φησὶν, λέγω, ὡς ἐχόντων τινὰ ἰσχὺν τῶν εἰδώλων ἢ τῶν θυομένων αὐτοῖς, καὶ διὰ τοῦτο δυναμένων ἢ βλάψαι ἢ ὠφελῆσαι. οὐχὶ φησὶν. ἐπειδὴ γὰρ ἐσπουδαιολογήσατο περὶ τῶν εἰδώλων, ἐφοβήθη μὴ νομίζωσιν ἔχειν τινὰ ἰσχὺν 30 αὐτά· ὅτι φησὶ τὰ θύματα οὐ Θεῷ ἀλλὰ δαίμοσι θύεται. μὴ τοίνυν τρέχετε ἐπὶ τὰ μισητὰ Θεῷ· καὶ γὰρ εἰ βασιλικῆς μετεῖχες τραπέζης, σὺ δὲ ταύτην ἀφείς, ἐπὶ τὰς τῶν καταδίκων

^α Deut. xxxii. 21.^χ θεῷ Sept.

ἔτρεχες, εὖ ἐποίεις. οὐκ ἐπειδὴ ἔβλαπτεν ἢ ὠφέλει ἐκείνη, ἀλλ' ὅτι ἐνύβριζες τὴν βασιλικὴν τράπεζαν· εἰ γὰρ οἱ τῆς μυστικῆς μετέχοντες τραπέζης, κοινωνοῦσι Θεῷ, οἱ δαιμόνων μετέχοντες τραπέζης, δῆλον ὅτι δαιμόσι κοινωνοῦσιν.

Φωτίοτ. Οὐχ ὅτι ἐστὶ τὰ εἰδῶλα, διὰ τοῦτο κωλύω τῶν εἰδω-
λοθύτων γεένεσθαι. προεῖρηται γὰρ ὅτι τῶν μὴ ὄντων ἐστὶν καὶ
ἀνυπάρκτων κατ' οὐσίαν, καὶ οὔτε βλάβην οὔτε ὠφέλειαν ἔχουσιν
ἰσχὺν προξενῆσαι τίνι. ἀλλὰ διὰ τοῦτο κωλύω, ὅτι διὰ τῶν εἰδώ-
λων τοῖς δαίμοσι προσάγεται καὶ θυσία. πῶς οὖν οὐκ αὐτόθεν
βδελυκτὸν καὶ φευκτὸν τὸ μεταλαμβάνειν δαιμονικῆς θυσίας καὶ
δι' αὐτῆς αὐτοῖς ἐκείνοις ἔρχεσθαι εἰς κοινωνίαν; εἴτα καὶ διὰ τῆς
παραθέσεως τῆς κυριακῆς τραπέζης καὶ τοῦ κυριακοῦ ποτηρίου
μᾶλλον ἔλεγχει τὸ ἄτοπον τῶν γενομένων, ἃ ἐστὶν εἰδωλοθύτα·
καὶ ὅρα τὸ σοφόν· καταρχὰς μὲν ἡρέμα πῶς ἤπτετο τῶν ἐλέγχων,
προιὼν δὲ ὡς ἐνταῦθα, λίαν πικρῶς ἐπεμβαίνει.

15

23 Πάντά μοι ἔξεστιν, ἀλλ' οὐ πάντα συμφέρει· πάντα
24 μοι ἔξεστιν, ἀλλ' οὐ πάντα οἰκοδομεῖ. μηδεὶς τὸ ἑαυτοῦ
25 ζητεῖτω, ἀλλὰ καὶ τὸ τοῦ ἐτέρου ἕκαστος. πᾶν τὸ ἐν
μακέλλῳ πωλούμενον ἐσθίετε, μηδὲν ἀνακρίνοντας διὰ
26 τὴν συνείδησιν· τοῦ γὰρ Κυρίου ἡ γῆ καὶ τὸ πλήρωμα
αὐτῆς.

Θεοδωρίτοτ. “ Πάντά μοι ἔξεστιν;” κατ' ἐρώτησιν ἀναγνω-
στέον. εἴτα κατὰ ἀπόκρισιν, “ ἀλλ' οὐ πάντα συμφέρει.”
“ πάντά μοι ἔξεστι;” καὶ τοῦτο ὁμοίως “ ἀλλ' οὐ πάντα οἰκο-
δομεῖ.” ἔξεστί σοι δι' ἣν λέγεις γνώσιν ποιεῖν ἅπαντα. ἀλλ' 25
οὔτε σοὶ συμφέρει τὸ βλάπτειν ἐτέρους, οὔτε ἐκείνους οἰκοδομεῖ
τὸ παρὰ σοῦ γιγνόμενον. ἀλλὰ τέλειος εἶ, ἀλλὰ προσήκει σε ὕ
καὶ τῶν ἀσθενεστέρων ἐπιμελεῖσθαι· τοῦτο γὰρ ἐπήγαγεν “ μη-
δεὶς τὸ ἑαυτοῦ ζητεῖτω· ἀλλὰ καὶ τὸ τοῦ ἐτέρου ἕκαστος.”
ἐπειδὴ δὲ παντελῶς τὴν τῶν εἰδωλοθύτων μετάληψιν ἀπηγόρευ- 30
σεν, πλήρεις δὲ ἦσαν αἱ πόλεις κατ' ἐκεῖνο τοῦ καιροῦ τῶν
τοιούτων κρεῶν, καὶ εἰκὸς ἦν τοὺς μὲν τὸν ἀποστολικὸν ἀγωνιῶν-

τας νόμον, μηδαμῶς ἀνείσθαι· τοὺς δὲ διὰ γαστριμαργίαν τοῦ νόμου καταφρονεῖν· ἀναγκαίως περὶ τούτου νομοθετεῖ τὰ προσήκοντα.

ἸΩΑΝΝΟΤ. Ἐὰν γὰρ ἀγνοῶν, φησὶ, φάγῃς καὶ μὴ εἰδῇς, οὐχ ὑπόκεισαι τιμωρίᾳ. τῆς γὰρ ἀγνοίας λοιπὸν τὸ πρᾶγμα, οὐ τῆς 5 λαιμαργίας². καὶ οὐ ταύτης μόνον αὐτὸν ἀπαλάττει τῆς ἀγῶνιαις, ἀλλὰ καὶ ἐτέρας, πολλὴν ἄδειαν καὶ ἐλευθερίαν αὐτοῖς κατασκευάζων. οὐδὲ γὰρ ἀνακρίνειν ἀφήσι, τοῦτ' ἔστιν ἐξετάζειν καὶ πυνθάνεσθαι, εἴτε εἰδωλόθυτον, εἴτε μὴ τοιοῦτον, ἀλλ' ἀπλῶς ἐσθίειν ἅπαν τὸ ἐξ ἀγορᾶς· μὴ δὲ τοῦ μανθάνειν ὅτι ποτὲ 10 ἐστὶ τὸ προκειμένον αὐτὸν παρέχειν τὰς ἀφορμάς· ὥστ' ἐστὶ καὶ φορὰ, ἀλλ' ἀπὸ τῆς διανοίας ποιοῦντα ἀκάθαρτον. διὰ τοῦτο φησὶ, “μὴδὲν ἀνακρίνοντες.” τοῦ γὰρ Κυρίου ἡ γῆ καὶ οἱ καρποὶ, καὶ τὰ³ εἰ δὲ αὐτοῦ πάντα, οὐδὲν ἀκάθαρτον. ἀλλ' ἐτέρως ἀκάθαρτον γίνεται, ἀπὸ τῆς διανοίας καὶ τῆς παρακοῆς. 15

ΟΙΚΟΤΜΕΝΙΟΤ. Μὴ γὰρ τοῦτο, φησὶν, μόνον ζητεῖ, εἰ καθαρᾷ σὺ ἐσθίεις συνείδῇσει, ἀλλ' εἰ καὶ τὸν ἀδελφόν σου ὠφελεῖ τὸ γινόμενον.

ΦΩΤΙΟΤ. Ἀντιπίπτειν δοκοῦν λέγει λύει. ἐπεὶ δὲ γὰρ μετὰ σφοδρότητος τῶν εἰδωλοθύτων κατέδραμεν, καὶ τοὺς ἐσθίοντας 20 ἐπετίμησεν, ἵνα μὴ τις εἴπῃ τί οὖν; ἀποσχέσθαι ἄρα δεῖ ἡμᾶς καὶ τῶν ἐν ἀγορᾷ κρεῶν προκειμένων; ἢ ἀνάγκην σχοίημεν ἂν περιῖεναι τὰς ἀγοράς, καὶ ἐπερωτᾶν καὶ ἀνακρίνειν μὴ ποτὲ εἰδωλόθυτον εἶη; εἰς τοιαῦτα ἡμῶν συγκλείσομεν καὶ συνελάσομεν τὸν βίον; ἵνα οὖν μὴ τοιαῦτα τινὲς ἀντιτείνειν ἔχοιεν, προφθάσας 25 αὐτὸς δίδωσι τὰς λύσεις, καὶ φησὶ, μῆτε τὰ ἐν ἀγορᾷ ἀνάγκην εἶναι παραιτεῖσθαι, μῆτε ἀνακρίνειν καὶ ἐπερωτᾶν ἄρα εἰδωλόθυτόν ἐστιν ἢ οὐ, ἀλλ' ἐκείνων ἀπέχεσθαι μόνων περὶ ὧν τις φθάσας ἐμήνυσεν εἰδωλόθута εἶναι.

ΤΟῦ ΑἲΤΤΟῦ. “Πᾶν τὸ ἐν μακέλλῳ,” φησὶν, “ἐσθίετε” μὴδὲν 30 δισταζόντες κατὰ συνείδησιν μὴδὲ ἀνακρίνοντες καὶ ἐπερωτῶντες δι' αὐτήν, ἵνα ταύτην ἀμφίβολον οὕσαν θεραπεύσητε· οὐ γὰρ ἐβούλετο δύσκολον αὐτοῖς τὴν μετάληψιν παρασκευάσαι τῆς

² λαιμαργίας Cod.³ Sic.

τροφῆς, ἵνα μὴ ἐκ τούτου ὀλιγορήσαντες, τὸ πᾶν τῆς ἀκριβείας, ὡς ἀδυνάτου τῆς ἐντολῆς οὔσης, εἰς τὸ φυλαχθῆναι παραλύσωσιν.

Τοῦτ' αὐτοῦ. “Μηδὲν διὰ τὴν συνείδησιν ἀνακρίνοντας.” τοῦτ' ἐστὶ μηδὲν ἕνεκεν αὐτῆς ἐπερωτῶντες καὶ ἀνακρίνοντας· δεῖ γὰρ 5 αὐτὴν καθαρὰν καὶ ἀδίστακτον ἐσθίοντας ἔχειν, καὶ μὴ δεῖσθαι πληροφορίας ἄλλης τῆς ἀπὸ τῆς ἀνακρίσεως.

Τοῦτ' αὐτοῦ. Ἐπειδὴ ἀνωτέρω ὅτε τὰ ἐν μακέλλῳ πωλούμενα οὐκ ἐκώλυεν ἐσθίειν, ἐπήγαγεν, “τοῦ Κυρίου ἡ γῆ καὶ τὸ πλή- 10 ρωμα αὐτῆς,” τοῦτ' ἐστὶ τὰ ἐν αὐτῇ πάντα. ταῦτα γὰρ εἰσι τὰ πληροῦντα αὐτὴν καρποὶ, καὶ ζῶα καὶ τὰ ὅμοια· εἶτα προῖων λέγει, ἐὰν δέ τις ὑμῖν εἴπῃ, τί οὖν; νῦν οὐκ ἔστιν ἡ γῆ τοῦ Κυρίου καὶ τὰ ἐν αὐτῇ; ἀλλ' ὅτε μὲν οὐκ ἐκώλυες ἐσθίειν, τοῦ Κυρίου ἦν, νῦν δὲ οὐκ ἔστιν; ἵνα οὖν μὴ ἐξῇ λέγειν τοῦτό τι, 15 πάλιν τίθησι τὸ αὐτὸ, καὶ φησὶ, τοῦ Κυρίου μὲν ἡ γῆ καὶ τὰ ἐν αὐτῇ, ὅπερ καὶ πρόσθεν εἶπον, ἀλλὰ διὰ τὸν μηνύσαντα καὶ τὴν συνείδησιν αὐτοῦ, οὐ δεῖ γεύσασθαι ἐκείνων τῶν εἰδωλοθύτων· εἰ γὰρ “τοῦ Κυρίου ἡ γῆ καὶ τὸ πλήρωμα αὐτῆς,” αὐτὸς οὐδενὸς ποιήσει ὑμᾶς ἔχειν ἐνδεῶς. καὶ ταύτης δι' αὐτὸν ἀπόσχησθε τῆς εἰδωλοθύτου θοίνης. ἡ ἐπεὶ τοῦ Κυρίου ἡ γῆ καὶ τὰ ἐν αὐτῇ, πολλῶ 20 μᾶλλον καὶ ὁ ἄνθρωπος ὁ ἐν αὐτῇ. διὰ γοῦν τοῦτον τὸν μηνύσαντα, ὅς ἐστι τοῦ Κυρίου, καὶ τοὺς ἄλλους, ἴσως τοὺς μηνύοντας ἀκούοντας, ἵνα μὴ βλαβῶσι, μὴ ἐσθίετε· “τοῦ γὰρ Κυρίου ἡ γῆ 25 “καὶ τὰ ἐν αὐτῇ” οὐ γὰρ ὅτε μὲν ἔδει φαγεῖν, τοῦτο ἔδει ἐννοεῖν, ὅτε δὲ μὴ ἐσθίειν, τοῦτο παρορᾶν· ἀλλ' αἰὶ ὡσαύτως ἔχοντας, καὶ 25 τότε εὐχαρίστως ἐσθίειν· ὡς τοῦ Κυρίου παρασχόντος ἡμῖν εἰς βρῶσιν, ταῦτα καὶ νῦν εἰκότως μὴ ἐσθίειν, ὡς φυλαττομένου σκανδαλίζειν τοὺς τοῦ Κυρίου δούλους καὶ ὁμοδόλους ἡμῶν.

27 Εἰ δέ τις καλεῖ ὑμᾶς τῶν ἀπίστων, καὶ θέλετε πο-
 28 ρεύσθαι, πᾶν τὸ παρατιθέμενον ὑμῖν ἐσθίετε, μηδὲν 30
 ἀνακρίνοντας διὰ τὴν συνείδησιν. ἐὰν δέ τις ὑμῖν εἴπῃ,
 τοῦτο εἰδωλόθυτόν ἐστι, μὴ ἐσθίετε, δι' ἐκεῖνον τὸν
 29 μηνύσαντα καὶ τὴν συνείδησιν· τοῦ γὰρ Κυρίου ἡ γῆ
 καὶ τὸ πλήρωμα αὐτῆς. συνείδησιν δὲ λέγω, οὐχὶ τὴν

ἑαυτοῦ, ἀλλὰ τὴν τοῦ ἐτέρου. ἵνα τί γὰρ ἡ ἐλευθερία
30 μου κρίνεται ὑπὸ ἄλλης συνειδήσεως; εἰ δὲ ἐγὼ χάριτι
μετέχω, τί βλασφημοῦμαι ὑπὲρ οὗ ἐγὼ εὐχαριστῶ;

ΘΕΟΔΩΡΙΤΟΥ. Οὐκ ἐκέλευσεν καλούμενον ἀπελθεῖν, οὔτε μὴν
ἐκώλυσεν· τῇ δὲ τῶν καλουμένων ἐξουσίᾳ τὸ πρακτέον ἐπέτρεψεν· 5
οὐδὲ γὰρ οἷόν τε ἦν τοὺς ἀπίστους ἀγρεύεσθαι τῆς ἐπιμιξίας κω-
λυομένης. “ἐὰν δέ τις ὑμῖν εἴπῃ· τοῦτο εἰδωλόθυτόν ἐστι, μὴ
“ἐσθίετε δι’ ἐκεῖνον τὸν μηνύσαντα καὶ τὴν συνειδήσιν· συνεί-
“δησιν δὲ λέγω οὐχὶ τὴν ἑαυτοῦ· ἀλλὰ τὴν τοῦ ἐτέρου.” τοῦτο
τέθεικεν καὶ ἐπὶ τοῦ μὴ ἐσθίειν, διδάσκων ὥς καὶ μεταλαμβά- 10
νοντας εἶδέναι δεῖ ὡς τοῦ Κυρίου πᾶσα ἡ γῆ, καὶ ὅτι τῆς τῶν
εἰδώλων ἀσθενείας, σὺ μὲν καταφρονεῖς· ἐκεῖνος δὲ, τῇ πλάνῃ
δεδουλόμενος, βλάβην ἐντεῦθεν καρποῦται, εἰδωλόθυτον σε κρεῶν
μεταλαμβάνειν ἡγούμενος. τοῦτο γὰρ διδάσκει τὰ ἐξῆς, “ἵνα τί
“γὰρ ἡ ἐλευθερία μου κρίνεται ὑπὸ ἄλλης συνειδήσεως;” ἐλευ- 15
θερίαν καλεῖ τὴν χάριν τῆς πίστεως. τοῦτο γὰρ καὶ ἐν τοῖς μετὰ
ταῦτα διδάσκει.

ἸΩΑΝΝΟΥ. “Ὁρα τὴν συμμετρίαν. οὐ γὰρ ἐπέταξε καὶ ἐνομο-
θέτησεν ἀπιέναι, ἀλλ’ οὐκ ἐκώλυσεν· ἀπελθόντας δὲ πάλιν ἀπα-
λάσσει πάσης ὑποψίας. τί δὴ ποτε; ἵνα μὴ δόξῃ φόβου τινὸς 20
εἶναι ἡ τοσαύτη πολυπραγμοσύνη καὶ δειλία. ὁ μὲν γὰρ περιερ-
γαζόμενος, ὡς δεδοικὼς τοῦτο ποιεῖ. ὁ δὲ μετὰ τὸ ἀκοῦσαι ἀπε-
χόμενος, ὡς καταφρονῶν καὶ μισῶν καὶ ἀποστρεφόμενος ἀπεχέται·
διόπερ ὁ Παῦλος ἀμφοτέρᾳ κατασκεύασαι βουλόμενος, φησὶ,
“πᾶν τὸ παρατιθέμενον ὑμῖν ἐσθίετε. εἰ δέ τις ὑμῖν εἴπῃ τοῦτο 25
“εἰδωλόθυτόν ἐστι· μὴ ἐσθίετε διὰ τὸν μηνύσαντα καὶ τὴν συνεί-
“δησιν.” τοῦτ’ ἐστὶν ἵνα μὴ βλαβῇ. οὐκ οὖν δεῖ περιεργά-
ζεσθαι; οὐ φησί. οὐδὲ γὰρ τὴν σὴν εἶπον συνειδήσιν καὶ τὸν
μηνύσαντα. καὶ πάλιν· “συνειδήσιν δὲ λέγω, οὐχὶ τὴν ἑαυτοῦ,
“ἀλλὰ τὴν τοῦ ἐτέρου. εἰ ἐγὼ χάριτι μετέχω· τί βλασφημοῦμαι 30
“ὑπὲρ οὗ ἐγὼ εὐχαριστῶ;” ἐγὼ μὲν φησὶν εὐχαριστῶ τῷ Θεῷ,
ὅτι οὕτω μὲ ὑψηλὸν πεποίηκεν καὶ Ἰουδαϊκῆς ταπεινότητος ἀνώ-
τερον, ὡς μηδαμῶθεν βλάπτεσθαι. ὡς δὲ Ἕλληνες οὐκ εἰδότες μου
τὴν φιλοσοφίαν ταναντία ὑποπτεύουσιν· ἐροῦσι γὰρ ὅτι Χριστιανοὶ

τῶν ἡμετέρων ἐφίενται, καὶ ὑποκριταὶ τινές εἰσι, διαβάλλοντες μὲν δαίμονας καὶ ἀποστρεφόμενοι, ἐπὶ δὲ τὰς τραπέζας αὐτῶν τρέχοντες. οὐ τί γένοιτ' ἂν ἀναισθητότερον; πόσης οὖν ἀνοίας ἂν εἴη, ὑπὲρ ᾧ οὕτως εὐεργετήθην ὥς καὶ εὐχαριστεῖν, ὑπὲρ τούτων βλασφημίας αἴτιον γίνεσθαι;

5

Φωτίοτ. Εἰ σὺ, φησὶ, ἐκ χάριτος γέγονας τέλειος, ὥστε εἶδέναι μηδὲν εἶναι τὰ εἰδῶλα, καὶ κατηρτισμένην ἔχεις ψύχην εἰς τὸ μηδὲν παραβλάπτεσθαι, καὶ μετασχεῖν βουλῆς τῶν εἰδωλοθύτων, τί βλασφημεῖσθαι σαυτὸν παρασκευάζεις καὶ διὰ σοῦ τὴν πίστιν καὶ τὸν Θεόν; καὶ τότε ἐπ' ἐκείνῳ ὑπὲρ οὗ μᾶλλον ὠφελεῖς εὐχαριστεῖν τελειωθείς τὴν διάνοιαν; αὐτὸς δὲ ἐφ' ἑαυτοῦ τὸν λόγον ἐσχημάτισεν, μετριώτερον τὸν ἔλεγχον ποιῶν· εἴτα ἐπάγει, “εἴτε ἐσθίετε” καὶ ἐξῆς, ὅτε τῶν ἐλέγχων ἔπαυσεν, τότε τὸν εἰς ἑαυτὸν λύσας μετασχηματισμὸν, ἐξ εὐθείας αὐτοῖς παραινέει λέγων, “εἴτε ἐσθίετε” καὶ ἐξῆς.

15

31 Εἴτε οὖν ἐσθίετε, εἴτε πίνετε, εἴτε τι ποιεῖτε, πάντα
32 εἰς δόξαν Θεοῦ ποιεῖτε. ἀπρόσκοποι γίνεσθε καὶ Ἰου-
33 δαίοις καὶ Ἑλλῆσι καὶ τῇ ἐκκλησίᾳ τοῦ Θεοῦ· καθὼς
καγὼ πάντα πᾶσιν ἀρέσκω, μὴ ζητῶν τὸ ἔμναυτοῦ συμ-
1 φέρον, ἀλλὰ τὸ τῶν πολλῶν, ἵνα σωθῶσι. μιμηταὶ μου 20
γίνεσθε, καθὼς καγὼ Χριστοῦ.

Θεοδωρίτοτ. Καλῶς ἅπαντα περιέλαβεν καὶ τὸ καθίσαι καὶ τὸ βαδίζειν καὶ τὸ διαλέγεσθαι, καὶ τὸ ἐλεεῖν καὶ τὸ παιδεύειν· ὥστε πάντων ἓνα ἡγεῖσθαι σκοπὸν, τὴν τοῦ Θεοῦ δόξαν. οὕτω καὶ ὁ Κύριος παρηγγύησεν, “λαμψάτω τὸ φῶς ὑμῶν ἔμπροσθεν τῶν 25
“ἀνθρώπων, ἵνα γνόντες τὰ καλὰ ἔργα ὑμῶν, δοξάζωσι τὸν Πα-
“τέρα ὑμῶν τὸν ἐν τοῖς οὐρανοῖς.” οὕτω κἀνταῦθα ἀπρόσκοποι γίνεσθε καὶ Ἰουδαίοις καὶ Ἑλλῆσι καὶ τῇ Ἐκκλησίᾳ τοῦ Θεοῦ. ἐξ ὑμῶν πρόφασις σκανδάλου μηδεμία γινέσθω, μήτε τοῖς ἀπιστοῦσι, μήτε τοῖς ἤδη πιστεύουσιν. “καθὼς ἐγὼ πάντα 30
“πᾶσιν ἀρέσκω.” ἀλλὰ τοῦτο κολάκων ἴδιον· ἀλλὰ τὸ ἐξῆς λεγόμενον, οὐ τῶν τοιούτων, “μὴ ζητῶν τὸ ἔμναυτοῦ συμφέρον, “ἀλλὰ τὸ τῶν πολλῶν ἵνα σωθῶσιν.” οἱ δὲ κόλακες οὐ τὸ ἀλλό-
τριον συμφέρον, ἀλλὰ τὸ οἰκεῖον ζητοῦσιν· μᾶλλον δὲ οὐδὲ τὸ

οἰκεῖον· ἑαυτοὺς γὰρ πρὸ τῶν ἄλλων λυμαίνονται· ὁ δὲ θεὸς Ἀπόστολος τὸ μὲν οἰκεῖον οὐκ ἐξήτει· τὴν δὲ τῶν ἄλλων ἐπραγματεύετο σωτηρίαν· δι' ἐκείνων αὖξων τὸν ἀνώλεθρον πλεῖτον. “μιμηταί μου γίνεσθε, καθὼς καὶ γὼ Χριστοῦ” ταύτας μου τὰς οἰκονομίας ζηλώσατε· καὶ γὰρ ἐγὼ τὸν δεσπότην μεμίμημαι· ὃς 5 ἐτέρως μὲν Ἰουδαίοις, ἐτέρως δὲ τοῖς Ἀποστόλοις ὠμίλει· καὶ ἄλλα μὲν τοῖς τελείοις, ἄλλα δὲ τοῖς ἀτέλεσι προσέφερεν.

Ἰωάννου. Οὕτω, φησὶ, πάντα πράττετε· ἵνα δοξάζεσθαι τὸν Θεὸν ἀφορμὰς παρέχητε· ὥς τάγε νῦν γινόμενα καὶ ἀδοξίαν τῇ πίστει προστρίβεται, καθὼς εἴρηται, “ἀπρόσκοποι γίνεσθε” τοῦτ' 10 ἔστι μηδεμίαν μηδενὶ ψόγου παρέχοντες ἀφορμὴν· ἔσται δὲ τοῦτο, ἐὰν μήτε Ἕλληνα μήτε Ἰουδαῖον σκανδαλίσωμεν, μήτε μὴν τοὺς ἀδελφούς· οὗτοι γὰρ ἡ Ἐκκλησία τοῦ Θεοῦ. ὅρα δὲ τὸ μεῖζον ἔσχατον εἶπεν. καὶ γὰρ καὶ τοὺς ἄλλους ἐφέλκεσθαι προσήκει πρὸς τὴν πίστιν, οὐ μὴν καὶ τοὺς ἀδελφούς διώκειν. 15 σημαίνει δὲ ἐκ τούτων πάντας σκανδαλιζόμενος, ἐκ τοῦ ἐσθίειν αὐτοὺς εἰδωλόθυτα. εἴτα ἐπειδὴ δυσχερὲς ἐπέταξεν, ὑπευθύνους γὰρ αὐτοὺς ἐποίησεν, καὶ τῆς Ἰουδαίων καὶ Ἑλλήνων βλάβης, ἑαυτὸν εἰς παράδειγμα τέθεικεν· εὐπαράδεκτον ταύτῃ κατασκευάζων τὸν λόγον. ὥς εἰ εἶπεν, “εἰς πάντα πᾶσιν ἀρέσκω.” ὅπερ 20 καὶ ἄνω ἔλεγεν, “τοῖς πᾶσι γέγονα τὰ πάντα, ἵνα πάντως τινας “σώσω.” “μὴ ζητῶν τὸ ἑμαυτοῦ συμφέρον.” ὥς ὅτ' ἄν ἔλεγεν, “εὐχόμεν ἀνάθεμα εἶναι ἀπὸ τοῦ Χριστοῦ ὑπὲρ τῶν ἀδελφῶν καὶ “τῶν συγγενῶν μου.” τοῦτο γὰρ μίμησις Χριστοῦ, τὸ μὴ ἑαυτοῦ, ἀλλὰ τῶν πλησίων κήδεσθαι^c.

25

Φωτίου. Τὸ τῶν πολλῶν, φησὶ, συμφέρον, ἥπερ τὸ ἑμαυτοῦ, ἐπειδὴ ἔνιοι ζητοῦσι μὲν τὸ τῶν πολλῶν, ἀλλ' οἱ μὲν ἵνα κερδήσωσιν αὐτῶν τὴν εὐνοίαν, ἐπὶ τῷ σφίσιν λυσιτελεῖν· οἱ δὲ ἵνα παρ' αὐτῶν ἐπαινεθῶσιν· οἱ δὲ ἵνα ἄλλου τινὸς ἐπιτύχωσι τοιούτου. αὐτὸς τὸ τῶν πολλῶν φησὶ συμφέρον ἥπερ τὸ ἑμαυτοῦ. δείκνυσιν 30 ἐφ' ὅτῳ αὐτοὺς ἐσπουδάσει ἀρέσκειν, καὶ φησὶν, ὅτι ἐπὶ τὸ ἐκείνοῖς συμφέρον, καὶ οὐχ ἀπλῶς συμφέρον ἀλλ' ἔτι σαφεστέρον ἵνα σωθῶσί, φησι.

^c κείδεσθαι Cod.

ΚΕΦ. 5.

Περὶ σχίσματος ἀνδρῶν καὶ γυναικῶν ἐν εὐχαίς καὶ προφηταίαις.

- 2 Ἐπαινῶ δὲ ὑμᾶς ἀδελφοί, ὅτι πάντα μου μέμνησθε, καὶ καθὼς παρέδωκα ὑμῖν, τὰς παραδόσεις κατέχετε.
3 θέλω δὲ ὑμᾶς εἰδέναι, ὅτι πάντος ἀνδρὸς ἡ κεφαλὴ ὁ ὢ Χριστός ἐστι· κεφαλὴ δὲ γυναικὸς ὁ ἀνὴρ· κεφαλὴ δὲ Χριστοῦ ὁ Θεός.

ΘΕΟΔΩΡΙΤΟΣ. Οὕτω συμπεράνας τὴν περὶ τῶν εἰδωλοθύτων κατηγορίαν, ἕτερα πάλιν ἀμαρτήματα διορθοῦται. καὶ γὰρ εἰώ-
θεσαν αἱ Κορινθίων γυναῖκες οὐδὲ κατὰ τὸν τῆς προσευχῆς και- 10
ρὸν καλύπτειν τὰς κεφαλὰς. ἔναι δὲ ἐπ' εὐγλωττία σεμνυό-
μεναι, καὶ διδάσκειν ἐπεχείρουν ἐν ἐκκλησίᾳ· τοῦτο τοίνυν ἐνταῦθα
διορθοῦται. “ἐπαινῶ δὲ ὑμᾶς ἀδελφοί, ὅτι πάντα μου μέμνησθε,
“ καὶ καθὼς παρέδωκα ὑμῖν τὰς παραδόσεις, κατέχετε.” οὐ δὲ
οὗτος ὁ ἔπαινος ἀληθής, καταμέμφεται γὰρ μᾶλλον αὐτοῖς, ὡς 15
τοὺς τέθεντας οὐ φυλάξασιν ὅρους.

ΣΕΤΗΡΙΑΝΟΣ. Προτρεπόμενος μᾶλλον ἢ ἀποδεχόμενος λέγει,
ἵνα ἐξῆς τὴν παραίνεσιν βεβαιώσῃ ἐν αὐτοῖς. “θέλω δὲ ὑμᾶς
“ εἰδέναι, ὅτι παντὸς ἀνδρὸς ἡ κεφαλὴ ὁ Χριστός ἐστι. κεφαλὴ
“ δὲ γυναικὸς ὁ ἀνὴρ, κεφαλὴ δὲ Χριστοῦ ὁ Θεός.” 20

ἸΩΑΝΝΟΣ. Ἐνταῦθα ἐφ' ἕτερον πρόεισι λοιπόν. τί δὲ τοῦτο
ἦν; αἱ μὲν γυναῖκες ἀνακεκαλυμμέναι καὶ γυμνῇ τῇ κεφαλῇ καὶ
ἡῦχοντο καὶ προεφήτευον· καὶ γὰρ προεφήτευον τότε γυναῖκες·
οἱ δὲ ἄνδρες καὶ ἐκώμων, ἅτε ἐν φιλοσοφίᾳ διατρίψαντες, καὶ
περιεβάλλοντο τὰς κεφαλὰς εὐχόμενοι καὶ προφητεύοντες. ὅπερ 25
ἐκάτερον Ἑλληνικοῦ νόμου ἦν. ἐπεὶ ὑπὲρ τούτων ἤδη παρήνεσε
παρῶν· καὶ οἱ μὲν ἤκουσαν, οἱ δὲ ἠπίθησαν. διὰ τοῦτο διὰ τῆς
ἐπιστολῆς πάλιν ὥσπερ σοφὸς ἰατρός ἐπαντλεῖ τῷ λόγῳ διορ-
θοῦται τὸ ἀμάρτημα· ὅτι γὰρ παρήνεσεν ἤδη παρῶν, δῆλον ἐξ
ὧν προσιμιάζεται· τίνος γὰρ ἕνεκεν οὐδὲν εἰπὼν περὶ τούτου οὐ- 30
δαμοῦ τῆς ἐπιστολῆς ἔμπροσθεν, ἀλλ' ἀπὸ ἐγκλημάτων ἐτέρων
ἐκβάς, εὐθέως φησὶν “ἐπαινῶ δὲ ὑμᾶς ὅτι πάντα μου μέμνησθε,
“ καὶ καθὼς παρέδωκα ὑμῖν τὰς παραδόσεις οὕτω κατέχετε;”

ὁρᾷς ὅτι οἱ μὲν ἤκουσαν, οὓς ἐπαινεῖ· οἱ δὲ παρήκουσαν, οὓς διορθοῦται διὰ τῶν ἐξῆς, λέγων, “εἰ δέ τις δοκεῖ φιλόνεικος εἶναι, “ἡμεῖς τοιαύτην συνήθειαν οὐκ ἔχομεν.”

Ἀρχεται οὖν τοῦ ἐγκλήματος, καὶ λέγει, “θέλω δὲ ὑμᾶς “εἰδέναι, ὅτι παντὸς ἀνδρὸς ἡ κεφαλὴ ὁ Χριστὸς ἐστίν.” ἀρ’ 5 οὖν καὶ τοῦ Ἑλληνος; οὐδαμῶς· εἰ γὰρ σῶμα ἐσμὲν Χριστοῦ καὶ μέλη ἐκ μέρους, καὶ ταύτη ἐκεῖνος ἡμῶν ἡ κεφαλὴ, τῶν οὐκ ὄντων ἐν τῷ σώματι, οὐ δὲ ὡς μέρη τελειούντων, οὐκ ἂν εἴη κεφαλὴ. ὥστε ὅτ’ ἂν εἴπῃ παντὸς ^d δεῖ προσυπακούειν. “κεφαλὴ δὲ γυναικὸς, ὁ ἀνὴρ. κεφαλὴ δὲ Χριστοῦ ὁ Θεός.” 10 ἐνταῦθα ἐπιτηδῶσιν οἱ αἰρετικοὶ, ἐλαττωσὶν τινα ἐκ τῶν εἰρημένων ἐπινοοῦντες τῷ Τίῳ. ἀλλ’ ἐαυτοῖς περιπίπτουσιν. εἰ γὰρ “κεφαλὴ “γυναικὸς ὁ ἀνὴρ,” ὁμοούσιος δὲ ἡ κεφαλὴ τῷ σώματι, “κεφαλὴ “δὲ τοῦ Χριστοῦ ὁ Θεός,” ὁμοούσιος ὁ Υἱὸς τῷ Πατέρι· ἀλλ’ οὗτος, οὐχ ἑτεροούσιον ἐνταῦθα ἀποδείξαι βουλόμεθα, ἀλλ’ ὅτι 15 ἄρχεται φησὶν· τί οὖν πρὸς τοῦτο εἵπομεν ἂν; ὅτι μάλιστα μὲν ὅταν τι ταπεινὸν λέγεται μετὰ τῆς σαρκὸς ὄντος αὐτοῦ· οὐκ εὐτέλεια τῆς θεότητός ἐστι τὸ λεγόμενον, τῆς οἰκονομίας δεχομένης τὸ λεχθέν. πλὴν ἀλλ’ εἰπὲ, πῶς τοῦτο βούλει κατασκευάσαι ἐκ τούτου νῦν, ὅτι ὥσπερ ἀνὴρ ἄρχει τῆς γυναικὸς, φησιν, 20 οὕτως καὶ ὁ Θεὸς τοῦ Χριστοῦ; οὐκ οὖν ὥσπερ ὁ Χριστὸς τοῦ ἀνθρώπου, οὕτως καὶ ὁ Πατὴρ τοῦ Υἱοῦ; παντὸς γὰρ ἀνδρὸς φησὶν ἡ κεφαλὴ ὁ Χριστὸς ἐστίν.

Καὶ τίς ^e ἂν ταῦτα καταδέξεται πότε; εἰ γὰρ ὅσον τὸ ὑπέρ-χον τοῦ Υἱοῦ πρὸς ἡμᾶς, τοσοῦτον τοῦ Πατέρος πρὸς τὸν Υἱόν, 25 ἐννόησον εἰς ὅσῃν αὐτὸν ἄξεις τὴν εὐτέλειαν. ὥστε οὐ πάντα ὁμοίως ἔξεταστέον ἐφ’ ἡμῶν καὶ τοῦ Θεοῦ, καὶ ὁμοίως λέγεται· ἀλλ’ ἀπονεμήτεον τῷ Θεῷ τὴν ἰδιάζουσαν ὑπεροχὴν· καὶ τοσαύτην ὅσῃν Θεῷ. εἰ γὰρ μὴ τοῦτο συγχωρήσης, πολλὰ ἔψεται τὰ ἄτοπα. σκόπει δέ· “κεφαλὴ τοῦ Χριστοῦ ὁ Θεός.” οὗτος δὲ τοῦ 30 ἀνδρὸς, κακεῖνος τῆς γυναικὸς· οὐκ οὖν εἰ ἐπὶ πάντων ὁμοίως ἐκλάβομεν τὴν κεφαλὴν, τοσοῦτον ἔσται ὁ Υἱὸς ἀφεστηκῶς τοῦ Πατέρος, ὅσον ἡμεῖς αὐτοῦ· ἀλλὰ καὶ ἡ γυνὴ τοσοῦτον ἡμῶν.

^d Sic.

^e τῆς Cod.

ἀποστήσεται, ὅσον ἡμεῖς τοῦ Θεοῦ Λόγου. καὶ ὅπερ ἐστὶν ὁ Υἱὸς πρὸς τὸν Πατέρα, τοῦτο καὶ ἡμεῖς πρὸς τὸν Υἱόν. καὶ ἡ γυνὴ πρὸς τὸν ἀνδρὰ πάλιν· καὶ τίς ταῦτα ἀνέξεται; ἀλλ' ἐτέρως ἐκλαμβάνεις ἐπὶ γυναικὸς καὶ ἀνδρὸς τὴν κεφαλὴν, καὶ οὐχ ὡς ἐπὶ τοῦ Χριστοῦ. οὐκ οὖν καὶ ἐπὶ τοῦ Υἱοῦ καὶ ἐπὶ τοῦ Πατέρος 5 ἐτέρως φησὶ κατὰ τὸ αἷτιον. καὶ γὰρ εἶπερ ἀρχὴν ἐζήτει εἰπεῖν, ὡς σὺ φῆς, καὶ ὑποταγὴν ὁ Παῦλος, οὐκ ἂν γυναῖκα παρήγαγεν εἰς μέσον. ἀλλὰ δοῦλον μᾶλλον καὶ δεσπότην. εἰ γὰρ καὶ ὑποτέτακται ἡμῖν ἡ γυνή, ἀλλ' ὡς γυνή, ἀλλ' ὡς ἐλευθέρα, ἀλλ' ὡς ὁμότιμος. καὶ ὁ Υἱὸς δὲ, εἰ καὶ ὑπήκοος γέγονε τῷ Πα- 10 τέρι, ἀλλ' ὡς Υἱὸς Θεοῦ, ἀλλ' ὡς Θεός· ὥσπερ γὰρ πλείων ἡ πειθὼ τῷ Υἱῷ πρὸς τὸν Πατέρα, ἢ τοῖς ἀνθρώποις πρὸς τοὺς γεγεννηκότας, οὕτως καὶ ἡ ἐλευθερία μείζων. οὐ γὰρ δήπου τὰ μὲν τοῦ Υἱοῦ πρὸς τὸν Πατέρα μείζονα τῶν ἀνθρώπων καὶ γνησιώ- 15 τερα, τὰ δὲ τοῦ Πατέρος πρὸς τὸν Υἱόν, ὅτι “ ὑπήκουσεν καὶ 15 “ μέχρι θανάτου ἔλθειν καὶ θανάτου σταυροῦ.” καὶ ἐνταῦθα μέγα αὐτοῦ τὸ θαῦμα τιθέμεθα. τοῦτο θαυμάζειν δεῖ καὶ τὸν Πατέρα, ὅτι τοιοῦτον ἐγέννησεν, οὐχ ὡς δοῦλον ἐπιταττόμενον· ἀλλ' ὡς ἐλεύθερον ὑπακούοντα καὶ σύμβουλον ὄντα. ὁ γὰρ σύμβουλος οὐ δοῦλος· σύμβουλον δὲ ὅτ' ἂν ἀκούσης πάλιν, μὴ ὡς τοῦ Πατέρος 20 ἐνδεῶς ἔχοντος ἄκουε, ἀλλ' ὡς τοῦ παιδὸς ὁμοτίμως ἔχοντος πρὸς τὸν γεγεννηκότα.

Μὴ τοίνυν εἰς πάντα ἔλκε τὸ παράδειγμα τοῦ ἀνδρὸς καὶ τῆς γυναικός· παρ' ἡμῖν μὲν γὰρ εἰκότως ὑποτέτακται ἡ γυνὴ τῷ ἀνδρί· ἡ γὰρ ἰσοτιμία μάχην ποιεῖ· καὶ οὐ διὰ τοῦτο μόνον, ἀλλὰ 25 διὰ τὴν ἀπάτην τὴν παρὰ τὴν ἀρχὴν συμβᾶσαν. διὰ τοι τοῦτο γενομένη μὲν, οὐκ εὐθέως ὑπετάγη. οὐ δὲ ὅτ' ἂν αὐτὴν ἤγαγεν πρὸς τὸν ἀνδρὰ· οὔτε αὐτὴ ἤκουσέ τι τοιοῦτον παρὰ τοῦ Θεοῦ· οὔτε ὁ ἀνὴρ εἶπεν τι πρὸς αὐτὴν τοιοῦτον· ἀλλ' ὅτι μὲν ὁστοῦν ἐκ τῶν ὁστέων αὐτοῦ, καὶ σὰρξ ἐκ τῆς σαρκὸς αὐτοῦ ἦν, εἶπεν· ἀρχῆς δὲ 30 οὐδαμοῦ οὐδὲ ὑποταγῆς ἐμνημόνευσεν πρὸς αὐτήν· ὅτε δὲ κακῶς ἐχρήσατο τῇ ἐξουσίᾳ, καὶ γενομένη νοητὸς, ἐπίβουλος εὐρέθη, καὶ πάντα ἀπώλεσε, τότε ἀκούει δικαίως λοιπὸν “ πρὸς τὸν ἀνδρὰ σου “ ἡ ἀποστροφή σου.” ἐπειδὴ γὰρ εἰκὸς ἦν τὴν ἁμαρτίαν ταύτην ἐκπολεμῶσαι τὸ γένος, οὐδὲ γὰρ ᾤνησε εἰς εἰρήνην τὸ ἐξ αὐτοῦ 35

γεγενῆσθαι τοῦτο συμβάντος· ἀλλ' αὐτὸ μὲν τοῦτο καὶ τραχύ-
τερον ἐποίησε τὸν ἄνδρα, τὸ μὴδὲ τοῦ οἰκείου φείσασθαι μέλους
τὴν ἐξ αὐτοῦ γενομένην. συνιδὼν τοῦ διαβόλου τὴν κακουργίαν ὁ
Θεὸς ἐπετείχισε τουτὶ τὸ ῥῆμα, καὶ τὴν ἐκ τῆς ἐπιβουλῆς μέλ-
λουσαν ἀπέχθειαν ἔσεσθαι, διὰ τῆς ἀποφάσεως ταύτης ἀνεῖλεν. 5
καὶ καθάπερ μεσότοιχον κατασπάσας τὴν ἐκ τῆς ἁμαρτίας μνη-
σικακίαν.

Ἄλλ' ἐπὶ τοῦ Θεοῦ καὶ τῆς ἀκηράτου οὐσίας ἐκείνης, οὐδὲν
τοιούτων ἐστὶ ὑποπεῦσαι. μὴ τοίνυν κατὰ πάντα δέχον τὰ παρα-
δείγματα. ἐπεὶ καὶ ἀλλαχοῦ πολλὰ ἐντεῦθεν ἀπαντήσῃ χαλεπὰ 10
ἁμαρτήματα· καὶ γὰρ καὶ ἐν προοιμίῳ τῆς Ἐπιστολῆς ἔλεγεν.
“ πάντα ὑμῶν ἐστίν, ὑμεῖς δὲ Χριστοῦ· Χριστὸς δὲ Θεοῦ.” τί
οὖν; ὁμοίως ἡμῶν τὰ πάντα καὶ ἡμεῖς τοῦ Χριστοῦ· καὶ Χριστὸς
τοῦ Θεοῦ; οὐδαμῶς· ἀλλὰ καὶ τοῖς σφόδρα ἀνοήτοις δῆλος ἡ
διαφορά. εἰ καὶ ἡ αὕτη χρῆσις ἐπὶ τοῦ Θεοῦ καὶ τοῦ Χριστοῦ 15
καὶ ἡμῶν εἴρηται. ἀλλαχοῦ δὲ κεφαλὴν εἰπὼν τὸν ἄνδρα τῆς
γυναικὸς ἐπήγαγεν, ὥσπερ δὲ ὁ Χριστὸς κεφαλὴ καὶ Σωτὴρ ἐστὶ
τῆς Ἐκκλησίας καὶ προστάτης, οὕτως καὶ ὁ ἀνὴρ ὀφείλει τῆς
ἐαυτοῦ γυναικὸς εἶναι.

Ἄρ' οὖν ὁμοίως ἐκληψόμεθα τὸ εἰρημένον, καὶ τοῦτο καὶ τὰ 20
μετὰ τοῦτο ἅπαντα Ἐφεσίοις ἀπεσταλμένα περὶ τῆς ὑποθέσεως
ταύτης; ἄπαγε· οὐδὲ γὰρ δυνατόν· τὰ γὰρ αὐτὰ ῥήματα λέγε-
ται μὲν ἐπὶ Θεοῦ καὶ ἀνθρώπων, οὐκ ἔχει δὲ τὴν αὐτὴν ἰσχὺν
ἐπὶ Θεοῦ καὶ ἀνθρώπων· ἀλλ' ἐτέρως μὲν ἐκεῖνα νοητέον, ἐτέρως
δὲ ταῦτα· οὐ μὴν πάλιν πάντα ἐξηλλαγμένως· ἐπεὶ πάλιν εἰκὴ 25
καὶ μάτην παρεilhσθαι δόξειεν, οὐδὲν ἀπ' αὐτῶν καρπουμένων ἡμῶν·
ὥσπερ γὰρ οὐ πάντα ὁμοίως ἐκληπτέον, οὕτως οὐδὲ πάντα ἀπλῶς
ἐκβλητέον.

Ἴνα δὲ ὁ λέγω γένηται σαφέστερον, ἐπὶ ὑποδείγματος αὐτὸ
πειράζομαι ποιῆσαι φανερόν. εἴρηται κεφαλὴ τῆς Ἐκκλησίας ὁ 30
Χριστός. ἂν μὴδὲν ἀπὸ τοῦ ἀνθρωπίνου λάβω, τί μοι καὶ εἴρηται
τοῦτο; πάλιν ἂν ἅπαντα λάβω, πολλὴ ἔψεται ἡ ἀλογία· καὶ
γὰρ ὁμοιοπαθὴς τῷ σώματι ἡ κεφαλὴ, καὶ τοῖς αὐτοῖς ὑπεύθυνος.
τί οὖν δεῖ ἀφεῖναι, καὶ τί λαβεῖν; ἀφεῖναι μὲν ταῦτα ἃ εἶπον
δεῖ· λαβεῖν δὲ ἔνωσιν ἀκριβῆ. καὶ τί ἂν καὶ ἀρχὴν τὴν πρώτην 35

καὶ οὐ δὲ ταῦτα ἀπλῶς· ἀλλὰ καὶ ἐνταῦθα τὸ μεῖζον οἴκοθεν ἐπι-
νοεῖν καὶ Θεῷ προπόντως· καὶ γὰρ ἡ ἔνωσις ἀσφαλεστέρα, καὶ ἡ
ἀρχὴ κυριωτέρα. πάλιν ἤκουσας Τίον. μὴ πάντα μὴ δὲ ἐνταῦθα
λάβῃς. ἀλλ' ὅσα Θεῷ πρέπει δεξάμενος, ὅτι ὁμοούσιος, ὅτι ἐξ
αὐτοῦ, τὰ ἄτοπα καὶ τῆς ἀσθενείας ὄντα τῆς ἀνθρωπίνης, ἐπὶ τῆς 5
γῆς ἔα. εἴρηται φῶς ὁ Θεὸς πάλιν. ἄρ' οὖν πάντα δεξόμεθα ὡς
τὰ τοῦ φωτὸς τούτου; οὐδαμῶς· καὶ γὰρ ἐκεῖ τῷ σκότῳ τοῦτο,
καὶ τόπῳ περικλείεται· καὶ ὑφ' ἑτέρας κινεῖται δυνάμει, καὶ
ἐπισκιάζεται, ὣν οὐδὲν νοῆσαι θέμις ἐπὶ τῆς οὐσίας ἐκείνης. ἀλλ'
οὐδὲ πάντα διὰ τοῦτο ἐκβαλοῦμεν. ἀλλὰ δρεψόμεθ' αὐτὰ καὶ χρή- 10
σιμον ἀπὸ τοῦ παραδείγματος· τὸν φωτισμὸν τὸν ἐκ τοῦ Θεοῦ
γινόμενον ἡμῖν, τὴν τοῦ σκότους ἀπαλλαγὴν ἐκ τούτου συνά-
γοντες.

ΘΕΟΔΩΡΟΥ. Τοῦτο βούλεται εἰπεῖν, ὅτι ἀπὸ μὲν τοῦ Χριστοῦ
ἐπὶ τὸν Θεὸν χωροῦμεν, ἐξ οὐπὲρ ἐστίν· ἀπὸ δὲ τοῦ ἀνδρὸς ἐπὶ 15
τὸν Χριστόν. ἐξ ἐκείνου γάρ ἐσμεν κατὰ τὴν δευτέραν ὑπαρξιν,
καθ' ἣν ἀνάστασιν ὁμοίως αὐτῷ πάντες ἐσόμεθα ἁφθαρτοί· κατὰ
μετουσίαν τῆς ἐν αὐτῷ τοῦ πνεύματος χάριτος. παθητοὶ μὲν γὰρ
ὄντες, κεφαλὴν ἡγούμεθα τὸν Ἀδὰμ, ἐξ οὐπὲρ τὸ εἶναι εἰλήφαμεν.
ἀπαθεῖς δὲ γεγνημένοι, κεφαλὴν ἡγούμεθα τὸν Χριστόν, ἐξ οὐπὲρ 20
ἀπαθεῖς εἶναι ἐσχήκαμεν. ὁμοίως δὲ φησὶν καὶ ἀπὸ τῆς γυναικὸς
ἐπὶ τὸν ἄνδρα, ἐπειδὴ ἀπ' ἐκείνου τὸ εἶναι εἰλήφεν.

ΣΕΤΗΡΙΑΝΟΥ. Εἰ ἀσεβῶς, ἐκλαμβάνοι τις κατὰ τὸν τῆς θεό-
τητος λόγον. εἰ δὲ εὐσεβῶς, κατὰ τὸν τῆς οἰκονομίας. οὐ γὰρ
περὶ τοῦ γεγενῆσθαι νῦν ὁ λόγος. ἰδοὺ γὰρ ὁ ἀνὴρ τὴν γυναῖκα 25
οὐκ ἐποίησεν· οὐδὲ ἡ τάξις ἣ ἐχρήσατο Παῦλος εἰς τοῦτο βλέ-
πει, ἀλλ' εἰς μόνην τὴν ὑποταγὴν· οὐ διὰ τὴν τῆς φύσεως ἀλλο-
τρίωσιν· καὶ ὅλως οὐ δὲ τοῦ μονογενοῦς ἡ θεότης λαμβάνεται νῦν,
ἀλλ' ἡ οἰκονομία ἐγγυτέρω ἔχουσα πρὸς τὸν ἄνδρα καὶ τὴν γυναῖκα
κατὰ τὴν φύσιν.

30

ΘΕΟΔΩΡΙΟΥ. Τοῖς ἄνδρασιν ὑποτάξει βουλόμενος τὰς γυναῖ-
κας, καὶ διδάσκων ὡς οὐ προσήκει διδασκαλίας κατατολμᾶν, ἣν
ἄνωθεν ὑπὸ τὴν τοῦ ἀνδρὸς τελεῖν ἐξουσίαν προσέταξεν ὁ Θεός, τού-
τοις τοῖς λόγοις ἐχρήσατο. οὐ γὰρ δόγματα θεῖα παραδιδούς, οὐδὲ
θεολογία κεκρημένους, τὴν τάξιν ταύτην συνήρμωσεν. ἀλλ' ὅτι πάντος 35

ἀνδρὸς κεφαλὴ ὁ Χριστός ἐστιν, δηλονότι τῶν πιστευόντων κεφαλὴ δὲ ἡμῶν ἐστιν, οὐ κατὰ τὴν θεότητα, ἀλλὰ κατὰ τὴν ἀνθρωπότητα. σῶμα γὰρ αὐτοῦ προσαγορευόμεθα. τῷ δὲ σώματι ὁμοφυᾶ εἶναι προσήκει τὴν κεφαλὴν. οὐκ οὖν καὶ κατὰ ταύτην αὐτοῦ κεφαλὴ ὁ Θεός. εἰ δὲ καὶ κατὰ τὴν θεότητα βούλονται 5 τοῦτο εἰρῆσθαι οἱ ἀνόμοιοι, ἰδέτωσαν ὅτι ὥσπερ ἡμῶν ἀνθρωπεῖαν φύσιν ἐχόντων, πιστευόντων δὲ εἰς αὐτὸν, κατὰ τὴν ἀνθρωπότητα κεφαλὴ χρηματίζει. κατὰ ταύτην γάρ ἐστιν ἡμῖν ὁμοούσιος. οὕτως αὐτοῦ κεφαλὴ ὁ Πατὴρ χρηματίζων, τὸ ὁμοούσιον δείκνυσιν. καὶ ἐστιν ὁ αὐτὸς τῷ μὲν Πατέρι κατὰ τὴν θεότητα ὁμοού- 10 σιος, ἡμῖν δὲ κατὰ τὴν ἀνθρωπότητα. κεφαλὴ δὲ αὐτοῦ, ὡς Πατὴρ καὶ αἴτιος ὀνομάζεται.

ΚΤΡΙΛΛΟΤ. Κεφαλὴν ἐνθάδε τὸ ἀρχέτυπον κάλλος, οὗ τὴν εἰκόνα καταπλουτούντων ὀνομασμένων ἕκαστον νοοῖτ' ἂν εἰκότως. καὶ οὐσιώδως^ε τὸν τῆς εὐγενείας, εἴτ' οὖν ἐτέρως ὁμοφύας διακλη- 15 ρώσασθαι τρόπον. γέγονε μὲν γὰρ ὁ πρῶτος ἄνθρωπος, τοῦτ' ἐστιν Ἀδὰμ, κατ' εἰκόνα καὶ ὁμοίωσιν Θεοῦ. αὕτως γὰρ πει φησὶν ὁ τῶν ὅλων δημιουργός· “ὅτι ἐν εἰκόνι Θεοῦ ἐποίησα τὸν ἄνθρωπον.” οὐκ οὖν ἀνδρὸς ἢ κεφαλὴ ὁ Χριστός· ἀρχέτυπος μὲν ὡς Θεός, φύσεως δὲ νόμφ τῆς καθ' ἡμᾶς, καὶ ὁμοειδὴς ὅτε πέφηεν ἄνθρωπος. καίτοι 20 Θεὸς ὢν ὁ Λόγος, καὶ τὴν ἐκ Θεοῦ Πατέρος γέννησιν ἀπόρρητον ἔχων. γέγονε κατ' εἰκόνα καὶ ὁμοίωσιν ἀνθρώπου, τοῦτ' ἐστιν Ἀδὰμ, ἢ γυνή· ἕκφυλος δὲ οὐδαμῶς. ὁμοφυῆς δὲ μᾶλλον καὶ ὁμοειδὴς αὐτῷ. καὶ τοῦτο αὐτὸς διωμολόγηκεν ἐναργῶς ὁ προπάτωρ Ἀδὰμ φήσας, “τοῦτο νῦν ὅστοῦν ἐκ τῶν ὁστῶν μου, καὶ σὰρξ ἐκ τῆς 25 “σαρκός μου” καὶ τὰ ἐξῆς. εἰ δὲ εἶναι γενητὸν φασὶν καὶ τοῖς κτήμασιν ἐναρίθμιον ἡγεῖσθαι πράττειν τὸν ἐκ Θεοῦ Πατέρος Λόγον, ἐπειπὲρ ἐστὶ κεφαλὴ παντὸς ἀνδρὸς, πῶς οὐκ ἂν νοῖτο κατὰ τὸν ἴσον τρόπον κτιστὸς καὶ πεποιημένος ὑπάρχειν καὶ αὐτὸς ὁ Πατὴρ, εἴπερ ἐστὶ κεφαλὴ τοῦ Υἱοῦ σχέσιν ἔχοντος 30 οὐσιώδῃ τὴν πρὸς ἡμᾶς, ἥτοι πρὸς κτίσματα; ὡς γὰρ αὐτοὶ φασὶν πάντι τε καὶ πάντως ἢ κεφαλὴ τῷ λοιπῷ σώματι εἰς ταυτότητα συνδεῖται νόμοις, οὐκ οὖν ὡς διὰ μέσου τοῦ Υἱοῦ, καὶ εἰς αὐτὸν

ἤξει τὸν Θεὸν καὶ Πατέρα τὸ πρὸς πάντα ἄνδρα συγγενές. ἀλλ' οὐ ταῖς ἐκείνων ἀβελτερίαις ἐψόμεθά ποθεν ἀγέννητον δὲ εἶναι πιστεύομεν ὡς ἐξ ἀγεννήτου Πατέρος τὸν ἐξ αὐτοῦ φύντα λόγον. κεφαλὴν δὲ ὠνομάσθαι φαμεν παντὸς ἀνδρὸς, ὡς ἀρχέτυπον μὲν ὡς ἔφην. ἐπειδὴ δὲ πέφηνεν ἄνθρωπὸς ἐν ἐσχάτοις τοῦ αἰῶνος 5 καιροῖς, καὶ ὡς ἀνθρώποις ὁμόφυλα κατὰ γε τὸ ἀνθρώπινον, εἰς κεφαλὴν τῆς Ἐκκλησίας, ἣ τίς ἐστι τὸ σῶμα αὐτοῦ. πρωτεύει γὰρ αὐτὸς ἐν πᾶσι, κατὰ τὴν τοῦ Παύλου φωνήν.

ΟΙΚΟΤΜΕΝΙΟΤ. Πλὴν εἰ μὴ καὶ Χριστοῦ οὕτως κεφαλὴ ὁ Θεός, καθάπερ ἡμῶν ὁ Χριστὸς, καθό ἐστι καὶ νοεῖται ἄνθρωπος. 10

ΦΩΤΙΟΤ. Κεφαλὴ μὲν ἡμῶν τῶν πιστῶν ἐστὶν ὁ Χριστὸς, ὡς συσσωμὼν καὶ συμμετόχων αὐτῷ γεγεννημένων, διὰ τῆς κοινωνίας τοῦ σώματος καὶ αἵματος αὐτοῦ. δι' αὐτὸν γὰρ ἅπαντες ἐν σῶμα χρηματίσαντες, κεφαλὴν ἔχομεν αὐτόν. κεφαλὴ δὲ τοῦ Χριστοῦ ὁ Θεὸς καὶ Πατὴρ, ὡς γεννήτωρ καὶ προβολεὺς καὶ ὁμοούσιος 15 αὐτοῦ. κεφαλὴ δὲ γυναικὸς ὁ ἀνὴρ, ὅτι καὶ αὐτὸς γεννήτωρ καὶ προβολεὺς καὶ ὁμοούσιος ὑπάρχει αὐτῇ· ἀκόλουθος καὶ ἀρμόδιος ἢ ἀναλογία. εἰ δὲ τὸ πάντος ἀνδρὸς καὶ ἐπὶ τῶν ἀπίστων ἐκλάβοις, κατὰ τὸν τῆς δημιουργίας λόγον μόνον ἐγχωρεῖ. τῶν γὰρ ἄλλων ἄρχειν τὸν ἄνθρωπον ἐπιτρέψας αὐτόν, ὑπὸ τὴν ἰδίαν μόνον εἶασεν 20 μένειν ἐξουσίαν καὶ ἀρχήν· μὴ ἐπιστήσας αὐτὸν ἕτερον δεσπότην ἢ ἐξουσιαστήν.

4 Πᾶς ἀνὴρ προσευχόμενος ἢ προφητεύων κατὰ κεφα-
5 λῆς ἔχων, καταισχύνει τὴν κεφαλὴν αὐτοῦ. πᾶσα δὲ
γυνὴ προσευχομένη ἢ προφητεύουσα ἀκατακαλύπτῳ τῇ 25
κεφαλῇ, καταισχύνει τὴν κεφαλὴν ἑαυτῆς· ἐν γάρ ἐστι
6 καὶ τὸ αὐτὸ τῇ ἐξυρημένῃ. εἰ γὰρ οὐ κατακαλύπτεται
γυνὴ, καὶ κειράσθω· εἰ δὲ αἰσχροὺς γυναικὶ τὸ κείρεσθαι
ἢ ξυρᾶσθαι, κατακαλυπτέσθω.

ΚΤΡΙΛΛΟΤ. Ὅρας ὅπως τοῦ ἐκατέρῳ πρέποντος βραβευτὴν 30 ποιεῖται καὶ ὀριστὴν τὸν τῆς φύσεως νόμον; ἀνδράσι μὲν γὰρ ἢ παρρησία πρεπωδεστάτη. γυναικὶ γε μὴν τὸ καλύπτεσθαι κόσμος. οὐκ οὖν ὕβρις, εἰς τὸ ἀρχέτυπον εἶη, καὶ μάλα εἰκότως, τῆς εἰκόνης τὸ ἀκαλλές; εἰ γὰρ ἐστὶν ἀνὴρ εἰκὼν καὶ δόξα Θεοῦ,

πεποιήται γὰρ κατὰ τὰς γραφὰς οὕτως, σωζέτω Θεῷ τὴν πρό-
 πουςαν παρρησίαν, ἀκατακάλυπτον ἔχων τὴν κεφαλὴν, καὶ οὐκ
 ἐπιτιμώσης αὐτῷ τῆς φύσεως εἰς γε τὸ ἐκκαλύπτεσθαι δεῖν.
 ἐλευθερον γὰρ τὸ θεῖον καὶ παρὰ μώμου παντός, ἰδίᾳ τε δόξῃ
 καταπλουτοῦν καὶ τεθραυμασμένον. καὶ εἴπερ ἐστὶν ἡ γυνὴ καθ' 5
 ὁμοίωσιν ἀνδρὸς, καὶ εἰκὼν εἰκόνος καὶ δόξης δόξα, νομοθετεῖ δὲ
 αὐτῇ καὶ τὸ κομᾶν ἡ φύσις. τί τὸ πρῶτον φιλονεικεῖ τὸ ὑστερίζον
 ἐν χάριτι; κατ' εἰκόνα μὲν γὰρ καὶ αὕτη καὶ ὁμοίωσιν Θεοῦ.
 πλὴν ὡς διὰ μέσου τοῦ ἀνδρὸς, ὥστε κατὰ τι παραλλάττοι βραχὺ
 τὴν φύσιν. οὐ γράφομαι αἰδοὶ περιστέλλουσιν, ὡς ἔτι τὸ ζῶον 10
 καὶ στεφανοῦσαν τῇ κόμῃ. τὸ γάρ τοι παρρησιάζεσθαι γυναιξίν,
 οὐκ ἀζημίον. “οὐκοῦν κατακαλυπτέσθω, φησὶν, διὰ τοὺς ἀγγέλους.”
 δῆλον δὲ ὅτι τοὺς ταῖς ἐκκλησίαις ἐνιδρυμένους παρὰ Θεοῦ. δυσ-
 φοροῦσι γὰρ λίαν, εἰ ἀμελοῖτο πρὸς τινος ὁ τοῦ πρέποντος νόμος.
 ὡς καὶ εἰδότες ὑπὲρ ἡμᾶς τὴν τοῦ δημιουργήσαντος βούλησιν. 15
 χρῆται γε μὴν ὁ θεσπέσιος Παῦλος εὐτεχνία πάλιν ἑτέρα. ἔφη
 μὲν γὰρ κατ' εἰκόνα καὶ ὁμοίωσιν Θεοῦ πεποιῆσθαι τὸν ἄνδρα·
 κατόπιν δὲ τῆς αὐτοῦ τιμῆς τε καὶ δόξης οἷον ἐρρίφθαι τὸ θῆλυ
 διίσχυρίσατο, σαφῶς ἐπάγων τὸ ἐξῆς.

ἸΩΑΝΝΟΤ. Οὐκ αἰεὶ κωλύει τὸν ἄνδρα κατακαλύπτεσθαι, ἀλλὰ 20
 μόνον ἐν εὐχῇ καὶ προφητεῖᾳ. οὐκ εἶπεν γὰρ κεκαλυμμένος τὴν
 κεφαλὴν, ἀλλὰ κατὰ κεφαλῆς ἔχων. ἀναιρῶν οὕτως, οὐ μόνον τῷ
 ἱματίῳ καλύπτεσθαι, ἀλλὰ καὶ κόμῃ. καὶ γὰρ καὶ ὁ κομῶν κατὰ
 κεφαλῆς ἔχει τὴν κόμην δηλαδή. ἡμᾶς γὰρ ὁ Θεὸς τοὺς ἄνδρας
 αὐτεξουσίους ἐποίησεν, τοῦτ' ἐστὶν ὑπ' οὐδένα τῶν ἐν τῇ γῇ, ἀλλὰ 25
 πάντων ἀρχοντας. διὸ οὐ δεῖ ἔχειν ἐπὶ τῆς κεφαλῆς ἐξουσίαν,
 τοὺς οὐκ ὄντας ὑπ' ἐξουσίαν τινὸς τῶν ἐν τῇ γῇ. τὸ γὰρ κεκα-
 λύφθαι τὴν κεφαλὴν, ἐξουσίαν τινα ἐπιτιθέναι ἐστὶ τῇ κεφαλῇ.
 ἀντὶ γὰρ ἐξουσίας ἐστὶ τὸ ἐπὶ τῆς κεφαλῆς κάλυμμα, ὅπερ εἴωθεν
 εἶναι ἐπὶ τῆς γυναικὸς δηλοῦν τὴν τοῦ ἀνδρὸς ἐξουσίαν, ὡς ὑποκει- 30
 μένης αὐτῆς. ὁ οὖν τῇ ἐλευθέρᾳ κεφαλῇ ἐπιτιθεὶς ἐξουσίαν, εἰκό-
 τως καταισχύνει τὴν κεφαλὴν αὐτοῦ· πῶς; ὅτι τε ὁ αὐτός ἐστι
 τῇ ἐξυρμένῃ. καὶ ὅτι δραπέτριάν τινα τὴν κεφαλὴν ἀποδείκνυσι
 καὶ φυγάδα τῆς δοθείσης αὐτῇ παρὰ τοῦ Θεοῦ ἐξουσίας. πῶς
 ἐστὶν ἐν καὶ τὸ αὐτὸ τῇ ἐξυρμένῃ, ὅποτε ἡ μὲν τῇ ἐξυρμένῃ 35

οὔτε τὴν φυσικὴν σκέπην ἔχει, οἷον τὰς τρίχας, αὕτη δὲ ἔχει ; καὶ ἐροῦμεν ὅτι ἡ ἀκατακάλυπτος, ὅσον τὸ εἰς αὐτὴν ἦκεν, ἐκ φύσεως ἀπεσεισάτο τὸ κάλυμμα. τοῦτο προσθεῖς ἐδήλωσεν ὅτι οὐκ ἐν εὐχῇ ἢ προφητείᾳ μόνον αὐτὴν δεῖ κατακαλύπτεσθαι, ἀλλὰ πάντοτε. ὥσπερ γὰρ τὸ ἐξυρᾶσθαι οὐκ ἐν εὐχῇ καὶ προφητείᾳ 5 μόνον ἀπρεπές, ἀλλὰ καὶ πάντοτε, οὕτω καὶ τὸ ἀκατακάλυπτον εἶναι.

Φωτίοτ. Ἐν γάρ ἐστι καὶ τὸ αὐτὸ, ὅσον ἐπὶ τὸ ἀκόσμως καὶ ἀνυποτάκτως ἐλέσθαι βιοῦν.

7 Ἄνὴρ μὲν γὰρ οὐκ ὀφείλει κατακαλύπτεσθαι τὴν 10 κεφαλὴν, εἰκὼν καὶ δόξα Θεοῦ ὑπάρχων. γυνὴ δὲ δόξα 8 ἀνδρὸς ἐστίν· οὐ γάρ ἐστιν ἀνὴρ ἐκ γυναικὸς, ἀλλὰ 9 γυνὴ ἐξ ἀνδρὸς· καὶ γὰρ οὐκ ἐκτίσθη ἀνὴρ διὰ τὴν 10 γυναιῖκα, ἀλλὰ γυνὴ διὰ τὸν ἄνδρα· διὰ τοῦτο ὀφείλει ἡ γυνὴ ἐξουσίαν ἔχειν ἐπὶ τῆς κεφαλῆς, διὰ τοὺς ἀγγέ- 15 λους. πλὴν οὔτε ἀνὴρ χωρὶς γυναικὸς, οὔτε γυνὴ χωρὶς 12 ἀνδρὸς, ἐν Κυρίῳ. ὥσπερ γὰρ ἡ γυνὴ ἐκ τοῦ ἀνδρὸς, οὕτως καὶ ὁ ἀνὴρ διὰ τῆς γυναικὸς, τὰ δὲ πάντα ἐκ τοῦ Θεοῦ.

Θεοδωρίοτ. Εἰκὼν Θεοῦ ὁ ἄνθρωπος, οὔτε κατὰ τὸ σῶμα, 20 οὔτε κατὰ τὴν ψυχὴν· ἀλλὰ κατὰ τὸ ἀρχικὸν μόνον. ὡς ἀπάντων τοίνυν τῶν ἐπὶ τῆς γῆς τὴν ἀρχὴν πεπιστευμένοις, εἰκὼν προσηγόρευται τοῦ Θεοῦ. ἡ δὲ γυνή, ὡς ὑπὸ τὴν τοῦ ἀνδρὸς ἐξουσίαν τελοῦσα, τοῦ ἀνδρὸς ἐστὶ δόξα καὶ οἷον εἰκόνας εἰκὼν. ἀρχὴ μὲν γὰρ καὶ αὕτη τῶν ἄλλων, ἀλλὰ ὑποτετάχθαι τῷ ἀνδρὶ προσητάγη. 25

Κτρίλλοτ. “Ἡ γυνή” γὰρ, φησί, “δόξα ἀνδρὸς ἐστίν. οὐ γὰρ “ἐκτίσθη ἀνὴρ διὰ τὴν γυναιῖκα, ἀλλὰ γυνὴ διὰ τὸν ἄνδρα.” εἴτα περιστέλλων εὔ μάλα ἐφ’ οἷς ἦν εἰκὸς λυπεῖσθαι τὸ θῆλυ, προσ- 30 ετάγη καὶ φησί, “πλὴν οὔτε γυνὴ χωρὶς ἀνδρὸς, οὔτε ἀνὴρ χωρὶς “γυναικός.” γέγονε μὲν γὰρ ὁμολογουμένως ἐξ ἀνδρὸς ἡ γυνή. καὶ τοῦτό ἐστιν ἀληθές. εὔρηται γε μὴν εἰς ἀνδρὸς γένεσιν οὐκ ἀσυντελής. συνενεγκοῦσα δὲ ἄμφω πρὸς ἓν ἡ φύσις ἀλλήλων ἐν 35 χρεῖα κατεστήσατο οἰκονομικῶς συνείρουσα πρὸς ἀγάπην. Θεὸς

δὲ ὅτι τῶν ὅλων ἐστὶν ὁ δημιουργὸς, προσεμπεδοῖ λέγων, “τὰ δὲ
“πάντα ἐκ τοῦ Θεοῦ.” παρῆκται γὰρ εἰς τὸ εἶναι τὰ πάντα
διὰ Χριστοῦ.

ἸΩΑΝΝΟΤ. Συμβόλα δέδοται ἀνδρὶ καὶ γυναικὶ πολλὰ μὲν
καὶ ἕτερα· τῷ μὲν τῆς ἀρχῆς, τῇ δὲ τῆς ὑποταγῆς. μετὰ δὲ 5
ἐκείνων καὶ τοῦτο, τὸ ταύτην μὲν κατακαλύπτεσθαι, τοῦτον δὲ
γυμνὴν ἔχειν τὴν κεφαλὴν. εἰ τοίνυν σύμβολα ταῦτά ἐστιν,
ἀμφοτέροι ἀμαρτάνουσι τὴν εὐταξίαν συγχέοντες, καὶ τὴν τοῦ
Θεοῦ διαταγὴν καὶ τοὺς οἰκείους ὑπερβαίνοντες ὅρους· καὶ ὁ μὲν
εἰς τὴν ἐκείνης καταπίπτων εὐτέλειαν, ἡ δὲ ἐπανισταμένη τῷ 10
ἀνδρὶ διὰ τοῦ σχήματος. ταῦτα μὲν γὰρ παρὰ τῶν ἀνθρώπων
νενομοθέτηται, εἰ καὶ ὁ Θεὸς ὕστερον αὐτὰ ἐκύρωσεν· τὸ μὴ εἶναι
σκευὴ ἀνδρὸς ἐπὶ γυναικὶ, μηδὲ ἄνδρα ἐνδύεσθαι στολὴν γυναικεῖαν.
ἐκεῖνα δὲ παρὰ τῆς φύσεως, τὸ κατακαλύπτεσθαι λέγω, καὶ μὴ.
ὅτ’ ἂν δὲ εἶπω τὴν φύσιν, τὸν Θεὸν λέγω. ὁ γὰρ τὴν φύσιν 15
δημιουργήσας οὗτός ἐστιν· ὅτ’ ἂν οὖν τοὺς ὅρους ἀνατρέψῃς τού-
τους, ὅρα πόσα γίνεται τὰ ἐπιβλαβῆ.

ΣΕΤΗΡΙΑΝΟΤ. Ἐκ τούτων φαίνεται ὅτι οὔτε κατὰ τὴν ψυχὴν
εἰκὼν Θεοῦ ἄνθρωπος, οὔτε κατὰ τὸ σῶμα. εἰ γὰρ ἦν καθ’ ἓν τι
τούτων, πάντως ἂν καὶ ἡ γυνὴ Θεοῦ ἐκλήθῃ. καὶ αὕτη τὸν τύπον 20
ἔχουσα, οἷον καὶ ὁ ἀνὴρ. εἰ δὲ τὴν αὐτὴν ἔχουσα ἡ γυνὴ τῷ ἀνδρὶ
ψυχὴν καὶ σάρκα, εἰκὼν οὐ λέγεται, δῆλον ὅτι κατὰ τὸ ἀρχικὸν
εἰκὼν Θεοῦ ὁ ἄνθρωπος. ὅτε μὲν γὰρ περὶ τῶν ἀλόγων ὁ λόγος,
καὶ ἡ γυνὴ εἰκὼν Θεοῦ. ὅτε δὲ ἡ ἐξέτασις ἀνδρὸς πρὸς γυναῖκας,
μόνος εἰκὼν ὁ ἀνὴρ. διότι τὸ ἄρρεν καὶ θῆλυ ἐν ἀνθρώποις πάντων 25
κρατεῖ τῶν ἐν γῇ, τῶν ἐν θαλάσσῃ, τῶν ἐν ἀέρι· γυναικὸς δὲ ὁ
ἀνὴρ· ἀνδρὸς δὲ οὐδεὶς ἐπὶ τῆς γῆς. ὥς οὖν οὐδεὶς ἄρχει Θεοῦ
ἐν τοῖς οὕσι, οὕτως οὐδὲ ἀνδρὸς ἐν τοῖς ἐπιγεγίαις. φύσιν δὲ νοῦ-
μεν ἡμεῖς τῶν πραγμάτων αὐτῶν τὴν ἀλήθειαν.

ΘΕΟΔΩΡΟΤ. Δείκνυσιν αὐτὸ ἄτοπον, ἀπὸ τῆς εὐσεβείας, καὶ 30
ἀπὸ τῆς φύσεως, καὶ ἀπὸ τῆς δημιουργίας.

ΦΩΤΙΟΤ. Εἰς γὰρ δόξαν Θεοῦ ὑποτετάχθαι ὀφείλει ὁ ἀνὴρ τῷ
Θεῷ· καὶ εἰς δόξαν ἀνδρὸς ἡ γυνὴ τῷ ἀνδρὶ. τί δὲ ἐστὶν εἰς
δόξαν; εὐπιθῶς καὶ ἐκουσίως καὶ μετὰ χαρᾶς πράττειν τὰ ἀρέ-
σκοντα Θεῷ. ὡσαύτως καὶ ἡ γυνὴ τὰ ἀρέσκοντα τῷ ἀνδρὶ. ὥς 35

ὅ γε κατὰ βίαν καὶ ἄκων ποιῶν καὶ δυσφορῶν, οὐχ ὑποτάσσεται εἰς δόξαν Θεοῦ. ὡσαύτως οὐδὲ ἡ γυνὴ εἰς δόξαν ἀνδρός. ὥστε δεῖ ποθεῖν μὲν ἀκατακαλύπτως προσίεσαι Θεῷ, καὶ τὴν γυναῖκα ὡσαύτως κατακαλυπτομένην. εἰς αὐτὸ δόξα Θεοῦ, τῆς ἀρχῆς αὐτοῦ καὶ ἐξουσίας τὸ τιμιώτατον. δι' αὐτὸν γὰρ μᾶλλον ἢ δι' ἄλλό τι 5 τῶν ἐν κόσμῳ δεδόξασθαι, καὶ τὸ ὑπέρβαλλον τῆς χρηστότητος αὐτοῦ καὶ φιλανθρωπίας πεφανέρωται· ὡσαύτως δόξα ἀνδρός ἡ γυνή· τῆς γὰρ ἀρχῆς αὐτοῦ καὶ ἐξουσίας αὕτη ἐστὶ τὸ τιμιώτατον, δι' ἧς μᾶλλον ἢ δι' ἐτέρου τινὸς ὧν ἄρχει ἔστιν αὐτῷ ἐγκαλῶπιζεσθαι καὶ δοξάζεσθαι.

10

Τοῦτ' αὐτοῦ. Ὁφείλει, φησὶν, ἡ γυνὴ ἐξουσίαν ἔχειν ἐπὶ τῆς κεφαλῆς, τοῦτ' ἔστιν τὴν τοῦ ἀνδρός ἐξουσίαν καὶ κυριότητα ἥπερ ὑπόκειται, ὁφείλει ἔχειν καὶ ἐπιδείκνυσθαι ἐπ' αὐτῆς τῆς κεφαλῆς. τοῦτο δὲ πῶς κατορθοῦται; διὰ τοῦ κατακαλύπτεσθαι. διὸ καὶ αὐτὸ τὸ κατακάλυμμα εἰκότως ἂν ἐξουσία κληθεῖη, ὡς τῆς 15 τοῦ ἀνδρός ἐξουσίας κυριότητος ἐνδεικτικὸν ὑπάρχον καὶ παραστατικόν. τὸ δὲ “διὰ τοὺς ἀγγέλους” τοῦτό μοι δοκεῖ ὑποδηλοῦν. ἐπειδὴ γὰρ αἰτίαν τοῦ ὁφείλειν ὑποτετάχθαι τῷ ἀνδρὶ τὴν γυναῖκα φησὶν, ὅτι οὐκ ἐκτίσθη ἀνὴρ διὰ τὴν γυναῖκα, ἀνάπαλιν δὲ καὶ διὰ τοῦτο δεῖ ἔχειν αὐτὴν τὸ κατακάλυμμα, τὴν ἐπ' αὐτῆς 20 ἐξουσίαν τοῦ ἀνδρός ὁμολογοῦσαν. ἐπαγαγὼν, “διὰ τοὺς ἀγγέλους” δηλοῖ ὅτι καὶ εἰ μὴ τοὺς ἀνθρώπους αἰσχυνομένη οὐκ ἐθέλει τοῦτο ποιεῖν, ἀλλ' οὖν αἰσχυνοθήτω τοὺς ἀγγέλους, οἱ μάρτυρες καὶ ἐπόπται γεγέννηται τῆς ὑποταγῆς αὐτῆς. αὐτοὶ γὰρ εἰ καὶ μὴ ἄνθρωποι ἐφορῶντες ἦσαν, οὐ τὸν ἄνδρα ἀπὸ τῆς γυναικὸς, ἀλλ' 25 αὐτὴν τὴν ἐκ τοῦ ἀνδρός τὴν ἀρχὴν τῆς γενέσεως λαβοῦσαν.

- 13 Ἐν ὑμῖν αὐτοῖς κρίνατε· πρόπον ἐστὶ γυναῖκα ἀκα-
 14 τακάλυπτον τῷ Θεῷ προσεύχεσθαι; ἢ οὐδὲ αὕτη ἡ
 φύσις διδάσκει ὑμᾶς, ὅτι ἀνὴρ μὲν ἐὰν κομᾶ, ἀτιμία
 15 αὐτῷ ἐστὶ· γυνὴ δὲ ἐὰν κομᾶ, δόξα αὐτῇ ἐστίν; ὅτι 30
 16 ἡ κόμη ἀντὶ περιβολαίου δέδοται αὐτῇ· εἰ δέ τις δοκεῖ
 φιλόνεικος εἶναι, ἡμεῖς τοιαύτην συνήθειαν οὐκ ἔχομεν,
 οὐδὲ αἱ ἐκκλησίαι τοῦ Θεοῦ.

Θεοδωρίτου. Ἡ αὕτη τιμὴν ἡγεῖται τὴν κόμην καὶ ἀτιμίαν

τὴν ταύτης ἀφαίρεσιν. λογίζεσθω ὡς ἀτιμάζει τὸν τὴν κόμην
 δεδωκότα, μὴ μετὰ τῆς προσηκούσης αἰδοῦς καὶ τιμῆς προσιοῦσα.
 “εἰ δέ τις δοκεῖ φιλόνεικος εἶναι, ἡμεῖς τοιαύτην συνήθειαν οὐκ
 “ἔχομεν” οὐδὲ αἱ ἐκκλησίαι τοῦ Θεοῦ.” ἱκανὸς οὗτος ὁ λόγος
 ἐντρέψαι καὶ τοὺς λίαν ἐριστικούς. ἔδειξεν γὰρ οὐκ αὐτῷ μόνῳ 5
 ταῦτα δοκοῦντα, ἀλλὰ καὶ πάσαις τοῦ Θεοῦ ἐκκλησίαις. πάλιν
 κατὰ τοὺς ἀρίστους τῶν ἱατρῶν, ἕτερον ἱατρεύει πάθος. εἰώθεσαν
 γὰρ ἐν ταῖς ἐκκλησίαις μετὰ τὴν μυστικὴν λειτουργίαν ἐστιᾶσθαι
 κοινῇ πλοῦσιοί τε καὶ πένητες. καὶ πολλὴ ἐντεῦθεν παραμυθία
 τοῖς πενομένοις ἐγίνετο. τῶν μὲν εὐπόρων οἴκοθεν τὰ ὅσα κομι- 10
 ζόντων, τῶν δὲ πενιᾶ συζώντων διὰ τὴν μετουσίαν τῆς πίστεως
 κοινωνούντων τῆς εὐχρίας. ἀλλὰ τοῦτο τοῦ χρόνου προϊόντος, οὐ
 δεόντως ἐγίνετο, ἀλλὰ κατεφρόνουν τῶν πενήτων οἱ εὐποροί. τοῦτο
 μαθὼν ὁ θεῖος Ἀπόστολος γράφει καὶ περὶ τούτου τὰ πρόσφορα.

ἸΩΑΝΝΟΤ. “Ὡστε φησὶν, καὶ τῇ φύσει αὐτῇ πολεμεῖ ὁ μὴ 15
 πειθόμενος. ἐπεὶ οὖν ἔχει ἐκ φύσεως τὸ τῶν τριχῶν περιβόλαιον,
 ὀφείλει καὶ αὐτὴ περιβάλλεσθαι, ἵνα μὴ τοὺς φυσικούς ἀνα-
 τρέπη νόμους. ἐπειδὴ πρὸς ἐθελοςόφους ἔγραψεν, οἱ διὰ συλλο-
 γισμῶν τὰ πάντα κατεσκεύαζον καὶ ἀνεσκεύαζον, φησὶν, οὐ καιρὸς
 νῦν τοῦ φιλονεικεῖν· εἰ γὰρ ἀναισχυντεῖ τις πρὸς τὰ εἰρημένα, 20
 ἡμεῖς, φησὶν, καὶ ἡ ἐκκλησία οὐκ ἔχομεν ἔθος τοιοῦτον. ποῖον ἢ
 ὅτι τὸ φιλονεικεῖν; ἀλλὰ πειθόμεθά φησιν, τοῖς ἐπιτάγμασι τῶν
 διδασκάλων μηδὲν ἀντιτείνοντες. ἢ ὅτι οὐκ ἔστιν ἔθος παρ’ ἡμῖν,
 ἵνα ὁ μὲν ἀνὴρ κομᾷ καὶ κεκάλυπται τὴν κεφαλὴν, ἡ δὲ γυνὴ
 τούναντίον.

25

ΚΕΦ. Ζ.

Περὶ κοινωνίας θεοπρεποῦς, οὐ πλησμονικῆς.

17 Τοῦτο δὲ παραγγέλλων οὐκ ἐπαινῶ, ὅτι οὐκ εἰς τὸ
 18 κρεῖττον, ἀλλ’ εἰς τὸ ἥττον συνέρχεσθε. πρῶτον μὲν γὰρ
 συνερχομένων ὑμῶν ἐν τῇ ἐκκλησίᾳ, ἀκούω σχίσματα 30
 19 ἐν ὑμῖν ὑπάρχειν, καὶ μέρος τι πιστεῶ· δεῖ γὰρ καὶ
 αἱρέσεις ἐν ὑμῖν εἶναι, ἵνα οἱ δόκιμοι φανεροὶ γένωνται
 ἐν ὑμῖν.

ΘΕΟΔΩΡΙΤΟΤ. Εἰκότως ὑμῖν ἐπιμέμφομαι· δέον γὰρ ὑμᾶς

αὔξειν τῷ χρόνῳ τὴν ἀρετὴν· μειοῦτε ταύτην καὶ ἐλαττοῦτε τὸν πλοῦτον.

ΘΕΟΔΩΡΟΥ. Πρὸ γὰρ ἀπάντων ὑμῶν ἐκεῖνο αἰτιῶμαι φησὶν. τὸ γὰρ “πρῶτον,” ἀντὶ τοῦ πρὸ πάντων λέγει· ὡς καὶ ἐν τῇ πρὸς Ῥωμαίους, “πρῶτον μὲν ὅτι ἐπιστεύθησαν τὰ λόγια τοῦ 5
“Θεοῦ.”

ΘΕΟΔΩΡΙΤΟΥ. Σχίσματα οὐ δογματικὰ λέγει· ἀλλ’ ἐκεῖνα τὰ τῆς φιλαρχίας· ὧν καὶ ἐν ἀρχῇ τῆς Ἐπιστολῆς κατηγόρησεν. σοφῶς δὲ ἄγαν τὸ σφοδρὸν τῆς κατηγορίας ἐκόλασεν· οὐ γὰρ εἶπεν ἀπλῶς πιστεύω, ἀλλὰ “καὶ μέρος τί πιστεύω” “δεῖ γὰρ αἰρέσεις 10
“ἐν ὑμῖν εἶναι· ἵνα οἱ δόκιμοι φανεροὶ γένωνται ἐν ὑμῖν.” αἰρέσεις, τὰς φιλονεικίας λέγει, οὐ τὰς τῶν δογμάτων διαφοράς· τὸ δὲ “δεῖ,” οὐκ ἀναγκαστικὸν τοῦ πράγματος, ἀλλὰ προγνωστικόν· τοιοῦτόν ἐστι καὶ τὸ ὑπὸ Κυρίου εἰρημένον· ὅτι τὰ σκάνδαλα ἐλθεῖν ἀνάγκη· ὡς ἀκριβῶς γὰρ τὰ ἐσόμενα προορῶν, ὃ προεῖδεν 15
καὶ προείρηκεν, οὐκ αὐτὸς γενέσθαι ἠνάγκασεν. ἀλλὰ τοῦτο φησὶν ὁ θεῖος Ἀπόστολος, οὐ λυμαίνεται· ἐλεγχομένων γὰρ τῶν πονηρίᾳ συζώντων, τῶν ἀρίστων ἀνδρῶν τὸ δόκιμον δείκνυται.

ἸΩΑΝΝΟΥ. Καθάπερ ἐπὶ τῶν τρισχιλίων τῶν ἐξ ἀρχῆς πιστευσάντων, κοινῇ πάντες ἐστιῶντο καὶ κοινὰ πάντα ἐκέκτηντο, οὕτω 20 καὶ τότε, ὅτε ταῦτα ἔγραψεν ὁ Ἀπόστολος ἐγένετο· εἰ καὶ μὴ τελείως, ἐκ μέρους γοῦν. κοινὰς γὰρ ἐποίουν τὰς τραπέζας ἐν ἡμέραις νενομισμέναις· καὶ τῆς συνάξεως ἀπαρτισθείσης, μετὰ τὴν τῶν μυστηρίων κοινωνίαν, ἐπικοινωνοῦντες πάντες μετέσχον εὐχαρίαν. ἀλλ’ ὕστερον καὶ τοῦτο διεφθάρη τὸ ἔθος. τὸ δὲ αἴτιον, ἐκ τοῦ 25
διεσπᾶσθαι καὶ προσνέμειν ἑαυτοὺς, τοὺς μὲν τούτοις, τοὺς δὲ ἐκείνοις· ἐπεὶ οὖν διεσπᾶσθαι τὸ ἔθος τοῦτο τὸ κάλλιστον καὶ χρησιμώτατον πληκτικῶς εἰκότως τῷ λόγῳ κέχρηται, οὕτω λέγων, “τοῦτο δὲ παραγγέλλων οὐκ ἐπαινῶ.” τοῦτο ποῖον; ὃ μέλλω λέγειν νῦν. τί ἐστι “παραγγέλλων οὐκ ἐπαινῶ;” οὐκ ἀποδέχομαι 30
ὑμᾶς, φησὶν, ὅτι με εἰς ἀνάγκην κατεστήσατε συμβουλῆς· ὅτι ἐκδεθήητε διδασκαλίας· ὅτι οὐκ εἰς τὸ κρεῖττον, ἀλλ’ εἰς τὸ ἥττον συνέρχεσθε. τοῦτ’ ἐστὶν ὅτι οὐ προβαίνετε εἰς ἀρετὴν, ἀλλὰ καὶ τὸ κρατῆσαν ἔθος ἡλαττώσατε. “δεῖ γὰρ αἰρέσεις ἐν ὑμῖν εἶναι· ἵνα οἱ δόκιμοι φανεροὶ γένωνται.” ὅτι δὲ περὶ τῶν αἱρέσεων εἶπεν 35

τῶν κατὰ τὰς τραπέζας, καὶ ἐκ τῶν ἐξῆς δῆλον ἐποίησεν. εἰπὼν γὰρ ὅτι ἀκούω σχίσματα ἐν ὑμῖν ὑπάρχειν, οὐκ ἔστω μέχρι τούτων, ἀλλὰ προῖὼν φησὶν, “ἐκαστος τὸ ἴδιον δεῖπνον προλαμ-
 “βάνει” καὶ τὰ ἐξῆς. εἰ δὲ σχίσματα αὐτὰ καλεῖ, μὴ θαυμά-
 σης. τῇ γὰρ λέξει καθικέσθαι αὐτῶν βούλεται. εἰ γὰρ δογματῶν 5
 ἦν τὰ σχίσματα, οὐκ ἂν οὕτως αὐτοῖς διελέχθη ἡμέρως. τί δέ
 ἐστίν, “ἵνα οἱ δόκιμοι φανεροὶ γένωνται ἐν ὑμῖν;” ἵνα λάμψωσι
 μειζόνως. ὃ δὲ βούλεται εἰπεῖν τοῦτ’ ἐστίν· ὅτι τοὺς ἀπερι-
 τρέπτους καὶ στερροὺς, οὐ μόνον οὐδὲν τοῦτο βλάπτει, ἀλλὰ καὶ
 λαμπροτέρους ἀποφαίνει. τὸ γὰρ “ἵνα” τοῦτο οὐ πανταχοῦ αἰτιό- 10
 λογίας ἐστίν, ἀλλὰ πολλαχοῦ καὶ τῆς τῶν πραγμάτων ἐκβάσεως.
 οὕτω καὶ ὁ Χριστὸς αὐτὸ τίθησιν, ὅτ’ ἂν λέγῃ, “εἰς κρίμα ἐγὼ
 “ἦλθον εἰς τὸν κόσμον τοῦτον, ἵνα οἱ μὴ βλέποντες βλέπωσι, καὶ
 “οἱ βλέποντες τυφλοὶ, γένωνται.” οὕτω καὶ αὐτὸς ὁ Παῦλος ὅτ’
 ἂν περὶ τοῦ νόμου διαλεγόμενος γράφει. “νόμος δὲ παρεισῆλθεν, 15
 “ἵνα πλεονάσῃ τὸ παράπτωμα.” ἀλλ’ οὔτε ὁ νόμος διὰ τοῦτο
 ἐδόθη, ἵνα αὐξηθῇ τὰ ἁμαρτήματα τῶν Ἰουδαίων· τοῦτο δὲ ἐξέβη.
 οὔτε ὁ Χριστὸς διὰ τοῦτο ἦλθεν, ἵνα οἱ βλέποντες τυφλοὶ γένων-
 ται, ἀλλὰ διὰ τὸ ἐναντίον· συνέβη δὲ τοῦτο. οὕτως οὖν καὶ
 ἐνταῦθα νοητέον, “ἵνα οἱ δόκιμοι φανεροὶ γένωνται.” ἀλλὰ τῶν 20
 αἰρέσεων τούτων γενομένων τοῦτο συνέβη. ταῦτα δὲ εἶρηκε, τοὺς
 πένητας παραμυθούμενος, τοὺς γενναίως φέροντας τὴν τοιαύτην
 ὑπεροψίαν. διὸ οὐδὲ εἶπεν ἵνα οἱ δόκιμοι γένωνται, ἀλλ’ ἵνα δόκιμοι
 ὄντες φανεροὶ γένωνται. δηλονότι καὶ πρὸ τούτου τοιοῦτοι ἦσαν,
 ἀλλ’ ἀνemieγνυντο τοῖς πολλοῖς, καὶ παραμυθίας ἀπολαύοντες τῆς 25
 παρὰ τῶν πλουσίων, οὐ σφόδρα ἐφαίνοντο. νυνὶ δὲ ἡ στάσις αὕτη
 καὶ ἡ φιλονεικία δῆλους αὐτοὺς ἐποίησεν ὥσπερ τὸν κυβερνήτην
 ὁ χειμὼν δείκνυσιν. οὔτε δὴ κατηγορῶν δῆλους ποιεῖ, ἵνα μὴ
 ἀναισχυνοτέρους ποιήσῃ· οὔτε ἐγκωμιάζων, ὥστε μὴ χαυνοτέρους.
 ἀλλ’ αἰεὶ μετέωρον ἀφήσῃ τὸν λόγον, καὶ τοῦτον κακεῖνον· ἐκάστον 30
 τῷ συνειδῶτι τὰ λεγόμενα ἀρμόζειν παρέχων. οὐ τοὺς πένητας
 δέ μοι δοκεῖ ἐνταῦθα παραμυθεῖσθαι μόνον, ἀλλὰ καὶ τοὺς τὸ ἔθος
 μὴ διαφθείροντας. καὶ γὰρ εἰκὸς εἶναι ἐν αὐτοῖς καὶ τοὺς διατη-
 ροῦντας αὐτό. διὸ καὶ ἔλεγεν “μέρος τι πιστεύω,” οὐ καθόλου
 πιστεύω.

ΦΩΤΙΟΤ. Οὐκ ἐπαινῶ, φησὶ, τὸ συνέρχεσθαι ὑμᾶς, καίτοι ἐπαί-
νου ἄξιον ἦν, ἀλλ' αὐτοὶ αὐτὸ ψόγου καὶ κατηγορίας αἷτιον ἐποιή-
σατε. ἅμα καὶ ἐντρέπων ὅτι ἐφ' οἷς ἐπαινέσθαι αὐτῆς ἐνῆν ἀντὶ
τούτου παραγγελίας, καὶ τὸ μὴ ἐπαινέσθαι ἑαυτοῖς ἐπεσπάσαντο.
δηλονότι δὲ οὐκ ἐπαινεῖ τὸ συνέρχεσθαι, ὅτι οὐκ ἐπὶ τῷ κρείττονι 5
ὥσπερ ἔδει, ἀλλ' ἐπὶ τῷ χείρονι συνέρχεσθε, ἥτοι ἐπὶ τὸ ἀτι-
μάζειν τοὺς ἀδελφούς, καὶ κατασχύνειν, καὶ τὴν ἀλαζονείαν ὑμῶν
καὶ γαστριμαργίαν ἐπιδείκνυσθαι.

20 Συνερχομένων οὖν ὑμῶν ἐπὶ τὸ αὐτὸ, οὐκ ἔστι κυρια-
21 κὸν δεῖπνον φαγεῖν· ἕκαστος γὰρ τὸ ἴδιον δεῖπνον προ- 10
λαμβάνει ἐν τῷ φαγεῖν, καὶ ὃς μὲν πεινᾷ, ὃς δὲ μεθύει.
22 μὴ γὰρ οἰκίας οὐκ ἔχετε εἰς τὸ ἐσθίειν καὶ πίνειν; ἢ
τῆς ἐκκλησίας τοῦ Θεοῦ καταφρονεῖτε, καὶ κατασχύνετε
τοὺς μὴ ἔχοντας; τί ὑμῖν εἶπω; ἐπαινέσω ὑμᾶς ἐν
τούτῳ; οὐκ ἐπαινῶ. 15

ΘΕΟΔΩΡΙΤΟΤ. Κυριακὸν καλεῖ δεῖπνον τὸ κυριακὸν μυστήριον.
ἐκείνου γὰρ πάντες ὁμοίως μεταλαμβάνουσιν· καὶ οἱ πενία συζῶν-
τες, καὶ οἱ πλούτῳ κομῶντες. καὶ οἰκέται καὶ δεσπόται καὶ
ἄρχοντες καὶ ἀρχόμενοι. ἔδει τοίνυν, φησὶν, καὶ τὰς κοινὰς
τραπέζας εἶναι κοινὰς, καὶ τὴν δεσποτικὴν μιμεῖσθαι ἢ πάσιν 20
ὁμοίως πρόκειται.

ΘΕΟΔΩΡΟΤ. Κυριακὸν αὐτὸ καὶ ἀπὸ τοῦ καιροῦ καὶ ἀπὸ τοῦ
τόπου λέγει. ὥς ἂν ἐπ' ἐκείνης τῆς ἡμέρας ἐν τῷ τῆς συνελεύσεως
τόπῳ κατὰ ταυτὸν ἐσθίειν αὐτοὺς τοῦ νενομισμένου.

ἸΩΑΝΝΟΤ. Ὅρᾳς πῶς ἐντρεπτικῶς καὶ ἐν τάξει διηγήσεως ἤδη 25
τὴν συμβουλήν κατεσκεύασεν; τὸ μὲν γὰρ σχῆμα τῆς συνόδου
φησι· ἄλλο ἀγάπης γὰρ ἐστὶ καὶ φιλαδελφίας· εἰς γοὺν ὑμᾶς
πάντας δέχεται τόπος καὶ ὁμοῦ συναγελάζεσθε. ἢ δὲ τράπεζα
λοιπὸν οὐχ ὁμοία τῇ συνόδῳ. καὶ οὐκ εἶπεν συνερχομένων ἡμῶν
οὐκ ἔστι κοινῇ φαγεῖν, οὐκ ἔστι μετὰ ἀλλήλων ἐστιθῆναι, ἀλλὰ 30
πολλῶ φοβερώτερον καθάπτεται αὐτῶν λέγων, “οὐκ ἔστι κυριακὸν
“δεῖπνον φαγεῖν.” ἐκείνῃ παραπέμπων αὐτοὺς ἐντεῦθεν ἤδη τῇ
ἐσπέρᾳ, καθ' ἣν τὰ φρικτὰ μυστήρια παρέδωκεν ὁ Χριστός. διὰ
τοῦτο καὶ δεῖπνον τὸ ἄριστον ἐκάλεσεν. καὶ γὰρ ἐκεῖνο τὸ δεῖπνον

κοινῇ πάντας εἶχε κατακεκλιμένους. καίτοι γε οὐ τοσοῦτον τὸ μέσον τῶν πλουτούντων καὶ τῶν πενομένων, ὅσον τοῦ διδασκάλου καὶ τῶν μαθητῶν. ἐννόησον τὸ μέσον τοῦ διδασκάλου καὶ τοῦ προδότου. ἀλλ' ὅμως καὶ αὐτὸς μετ' αὐτῶν κατεκλίνετο. εἴτα ἐρμηνεύει πῶς “οὐκ ἔστιν κυριακὸν δεῖπνον φαγεῖν. ἕκαστος γὰρ 5
 “ἴδιον δεῖπνον προλαμβάνει,” φησὶν, “ἐν τῷ φαγεῖν. καὶ ὃς μὲν
 “πεινᾷ, ὃς δὲ μεθύει.” εἶδες πῶς ἔδειξεν αὐτοὺς καταισχύνοντας ἑαυτοὺς μᾶλλον; τὸ γὰρ κυριακὸν ἰδιωτικὸν ποιοῦσιν. ὥστε πρῶ-
 τοι αὐτοὶ εἰσιν οἱ καθυβριζόμενοι, οἱ τῆς τραπέζης τὸ μέγιστον ἀφαιροῦντες ἀξίωμα. ὅτι τὸ κυριακὸν δεῖπνον, τοῦτ' ἐστὶ τὸ δεσπο- 10
 τικόν, ὀφείλει κοινὸν εἶναι. τὰ γὰρ τοῦ δεσπότη οὐχὶ τοῦδε μὲν τοῦ οἰκέτου ἐστὶν, τοῦδε οὐκ ἐστὶν, ἀλλὰ κοινῇ πάντων· τὸ οὖν κυριακὸν τοῦτο φησὶ τὸ κοινόν· νυνὶ δὲ οὐκ ἀφιεῖς αὐτὸ εἶναι κυριακὸν μὴ ἀφιεῖς εἶναι κοινόν· ἀλλὰ κατὰ σαυτὸν αὐτὸ ἐστιώ-
 μενος.

15

Θεοδωρίτου. Ἐδειξεν τῆς δεσποτικῆς τραπέζης τὰς κοινὰς τραπέζας ἐναντίας ἐκ διαμέτρου. ἐξ ἐκείνης μὲν γὰρ ἴσως μεταλαμβάνουσιν ἅπαντες. ἐνταῦθα δὲ ὃς μὲν πεινᾷ, ὃς δὲ μεθύει διπλὴν τὴν κατηγορίαν ποιούμενος· καὶ ὅτι μόνος πίνει, καὶ ὅτι ὑπὲρ κόρον, ἐπιτιμητικῶς. “μὴ γὰρ οἰκίας οὐκ ἔχετε εἰς τὸ 20
 “ἐσθίειν καὶ πίνειν; ἢ τῆς ἐκκλησίας τοῦ Θεοῦ καταφρονεῖτε καὶ
 “καταισχύnete τοὺς μὴ ἔχοντας;” εἰ τοῦ τρυφᾶν ἕνεκα παραγίνεσθε, ἐν ταῖς οἰκίαις τοῦτο δρᾶτε. ὕβρις γὰρ τοῦτο τῆς ἐκκλησίας καὶ πρόφασις παροινίων. πῶς γὰρ οὐκ ἄτοπον ἔνδον ἐν τῷ τοῦ Θεοῦ ναῷ, τοῦ δεσπότη παρόντος, ὃς κοινὴν ὑμῖν παρέθηκε 25
 τραπέζαν, ὑμᾶς μὲν τρυφᾶν, τοὺς δὲ δεομένους πεινῆν καὶ διὰ τὴν πενίαν ἐρυθριᾶν· “τί ὑμῖν εἶπω; ἐπαινέσω ὑμᾶς ἐν τούτῳ; οὐκ
 “ἐπαινῶ.” τῇ συνήθει πραότητι κέχρηται· πατρικῶς, οὐ δικαστικῶς ἐπιμέμφεται· εἴτα σαφέστερον τῶν ἱερῶν αὐτοὺς ἀναμνησκει μυστηρίων.

30

Φωτίου. Τί ὑμῖν δοκεῖ; ἄρα παραλόγως εἶπον ὑμῖν καὶ ἀρχόμενος τῆς ὑποθέσεως ταύτης, ὅτι οὐκ ἐπαινῶ; οὐχὶ καὶ ἀπ' αὐτῆς τῆς τῶν πραγμάτων ἀκολουθίας ἐμάθετε ὅτι ἐν ἐπαινουμένῳ πράγματι τῷ κυριακῷ δεῖπνῳ, ψόγου ὑμεῖς ἀλλ' οὐκ ἐπαίνου

ἄξια διαπράττεσθε; ὥστε καὶ ἐγὼ δικαίως οὐκ ἐπαινῶ, καίπερ καθ' αὐτὸ ἐπαινετοῦ μάλιστα τοῦ ἔργου τυγχάνοντος.

- 23 Ἐγὼ γὰρ παρέλαβον ἀπὸ τοῦ Κυρίου ὃ καὶ παρέ-
δωκα ὑμῖν, ὅτι ὁ Κύριος Ἰησοῦς Χριστὸς, ἐν τῇ νυκτὶ
24 ἣ παρεδίδото, ἔλαβεν ἄρτον, καὶ εὐχαριστήσας ἔκλασε, 5
καὶ εἶπεν, Λάβετε, φάγετε, τοῦτό μου ἐστὶ τὸ σῶμα τὸ
ὑπὲρ ὑμῶν κλώμενον· τοῦτο ποιεῖτε εἰς τὴν ἐμὴν
25 ἀνάμνησιν. ὡσαύτως καὶ τὸ ποτήριον, μετὰ τὸ δειπνή-
σαι, λέγων, Τοῦτο τὸ ποτήριον ἡ καινὴ διαθήκη ἐστὶν
ἐν τῷ ἐμῷ αἵματι· τοῦτο ποιεῖτε εἰς τὴν ἐμὴν ἀνά- 10
μνησιν.

ἸΩΑΝΝΟΤ. Τίνος ἕνεκεν ἐνταῦθα τῶν μυστηρίων μέμνηται; ὅτι σφόδρα ἀναγκαῖος εἰς τὴν παραῦσαν ὑπόθεσιν ὁ λόγος ἦν οὗτος αὐτῷ. καὶ γὰρ ὁ δεσπότης σου, φησὶν, τῆς αὐτῆς πάντας ἡξίωσε τραπέζης, καίτοι σφόδρα φρικωδεστάτης οὔσης, καὶ πολὺ τὴν 15 πάντων ὑπερβαινούσης ἁξίαν. σὺ δὲ αὐτοὺς καὶ τῆς σῆς ἀναξίους εἶναι ἡγῇ τῆς μικρᾶς ταύτης καὶ εὐτελοῦς; τίνος δὲ ἕνεκεν καὶ τοῦ καιροῦ ἡμᾶς ἀναμνησκεί; καὶ τῆς ἐσπέρας ἐκείνης καὶ τῆς προδουσίας; οὐχ ἀπλῶς οὐδὲ ἄνευ λόγου τινός, ἀλλ' ἵνα μεθ' ὑπερβολῆς κατανύξῃ. καὶ γὰρ αὐτολίσθος ἦ τις, ἐννοήσας ἐκείνην τὴν 20 νύκτα, πῶς ἦν μετὰ τῶν μαθητῶν ἀδημονῶν, πῶς παρεδόθη, πῶς ἐδέθη, πῶς ἀπήχθη, πῶς κατεδικάσθη, πῶς τὰ ἐξῆς ἔπαθεν ἅπαντα, κηροῦ γίνεται παντὸς ἀπαλώτερος, καὶ τῆς γῆς ἀπαλλάττεται, καὶ τῆς ἐνταῦθα φαντασίας ἀπάσης. διὰ τοῦτο πάντων ἐκείνων εἰς μνήμην ὑμᾶς ἄγει, ἐντρέπων καὶ λέγων, ὅτι ὁ μὲν 25 δεσπότης σου καὶ ἑαυτὸν παρέδωκεν ὑπὲρ σου· σὺ δὲ τῷ ἀδελφῷ οὐδὲ σιτίων μεταδίδως ὑπὲρ ἑαυτοῦ.

ΘΕΟΔΩΡΟΤ. Τὸ “παρέλαβον ἀπὸ τοῦ Κυρίου” λέγει, ἀντὶ τοῦ παρέλαβον, ὡς αὐτοῦ τοῦ Κυρίου οὕτω ποιεῖν παραδεδωκότος· οὐ γὰρ δὴ παρῇν τούτων παρ' ἑαυτοῦ τοῖς μαθηταῖς παραδιδομένων. 30

ΟΙΚΟΤΜΕΝΙΟΤ. Ἡ ὅτι ἐδιδάχθη ταῦτα ἀπὸ τοῦ Κυρίου. ἵνα ἢ τὸ “παρέλαβον” ἐδιδάχθην.

ΦΩΤΙΟΤ. Εἰ ὁ Κύριος, φησὶ, κοινωνεῖν σε τοῦ οἰκείου σώματος

καὶ αἵματος τὴν τραπέζαν καὶ τὸν κρατῆρα παρατίθῃσι, σὺ τολ-
μαῖς τοῦτον τῆς σῆς ἀποικίζῃς τραπέζης καὶ ὑπερορᾷ; εἰ ἐκεῖνος
ἡὺχαρίσται τὸ οἰκεῖον σῶμα μερίζων καὶ μεταδιδούς, σὺ οὐ πολλῶ
μᾶλλον εὐχαρίστως καὶ μετὰ πλείστης χαρᾶς τῶν ἐκείθεν σοι
δωρηθέντων κοινωνοὺς καὶ συνεστιάτορας λαμβάνεις τοὺς πένητας; 5

26 Ὅσακις γὰρ ἂν ἐσθίητε τὸν ἄρτον τοῦτον, καὶ τὸ
ποτήριον τοῦτο πίνητε, τὸν θάνατον τοῦ Κυρίου καταγ-
27 γέλλετε, ἄχρις οὗ ἂν ἔλθῃ. ὥστε ὅς ἂν ἐσθίῃ τὸν
ἄρτον τοῦτον, ἢ πίνει τὸ ποτήριον τοῦ Κυρίου ἀνα-
ξίως, ἔνοχος ἔσται τοῦ σώματος καὶ τοῦ αἵματος τοῦ 10
28 Κυρίου. δοκιμαζέτω δὲ ἄνθρωπος ἑαυτὸν, καὶ οὕτως ἐκ
29 τοῦ ἄρτου ἐσθιέτω, καὶ ἐκ τοῦ ποτηρίου πινέτω· ὁ γὰρ
ἐσθίων καὶ πίνων ἀναξίως, κρίμα ἑαυτῷ ἐσθίει καὶ πίνει,
μὴ διακρίνων τὸ σῶμα τοῦ Κυρίου.

ΘΕΟΔΩΡΙΤΟΣ. "Οτι μετὰ τὴν αὐτοῦ παρουσίαν, οὐκ ἔτι χρεία 15
τῶν συμβόλων τοῦ σώματος αὐτοῦ. διὰ τοῦτο εἶπεν "ἄχρις οὗ ἂν
"ἔλθῃ." τοῦτο μὲν οὖν ὁ θεῖος Ἀπόστολος ἀντὶ παραδείγματος τέθει-
κεν, διδάσκων τοῦ παρὰ Κορινθίοις τολμωμένου τὸ ἄτοπον. ἀρξά-
μενος δὲ τοῦ περὶ τῶν μυστηρίων λόγου καὶ περὶ τούτου τὰ προσ-
ήκοντα παραινεῖ. "ὥστε ὅς ἂν ἐσθίῃ τὸν ἄρτον ἢ πίνει τὸ ποτήριον 20
"τοῦ Κυρίου ἀναξίως, ἔνοχος ἔσται τοῦ σώματος καὶ τοῦ αἵματος
"τοῦ Κυρίου." ἐνταῦθα νύττει μὲν τοὺς τὴν φιλαρχίαν νενοσηκότας,
νύττει δὲ τὸν πεπορνεύκοτα, καὶ μετὰ τούτων, τοὺς τῶν εἰδωλο-
θύτων ἀδιαφόρως μετεληφότας· πρὸς δὲ τούτοις καὶ ἡμᾶς μετὰ
πονηροῦ συνειδότος τῶν θείων μυστηρίων ἀπολαύειν τολμῶντας. 25
τὸ δὲ "ἐνοχος ἔσται τοῦ σώματος καὶ τοῦ αἵματος," τοῦτο δηλοῖ,
ὅτι καθάπερ παρέδωκεν μὲν αὐτὸν ὁ Ἰούδας, παροίνησαν δὲ εἰς
αὐτὸν Ἰουδαῖοι, οὕτως ἀτιμάζουσιν αὐτὸν οἱ τὸ πανάγιον αὐτοῦ
σῶμα χερσὶν ἀκαθάρτοις δεχόμενοι, καὶ ἐναγῇ προσφέροντες στο-
ματι· οὕτω φοβήσας παραινεῖ τὰ προσήκοντα. 30

ΘΕΟΔΩΡΟΣ. Ἐκαστος, φησὶν, ἐξεταζέτω τὴν οἰκείαν διάνοιαν,
ἥντινα περὶ τῶν μυστηρίων κέκτηται τὴν ὑπόληψιν, καὶ τότε
αὐτῶν μετεχέτω. τὸ γὰρ ἑαυτὸν, ἀντὶ τοῦ τὴν διάνοιαν ἑαυτοῦ

λέγει. καθόλου περὶ τῆς τῶν μυστηρίων ὑπολήψεως ἐν τούτοις λέγων.

ΘΕΟΔΩΡΙΤΟΤ. Σὺ σαυτοῦ γίνου κριτῆς καὶ τῶν βεβιωμένων ἀκριβῆς δικαστῆς. ἐρεῖνα τὸ συνειδὸς, καὶ τότε δέχου τὸ δῶρον.

ἸΩΑΝΝΟΤ. Τί λέγεις, εἰπέ μοι; ἡ τοσούτων ἀγαθῶν αἰτία, 5 καὶ ζοὴν βρύνουσα τράπεζα, αὕτη κρίμα γίνεται; οὐ παρὰ τὴν αὐτῆς φύσιν, ἀλλὰ παρὰ τὴν τοῦ προσιόντος προαίρεσιν. ὥσπερ γὰρ ἡ παρουσία αὐτοῦ, ἡ τὰ ἀπόρρητα ἐκεῖνα καὶ μεγάλα κομί- σασα ἀγαθὰ, τοὺς μὴ δεξαμένους αὐτὴν μᾶλλον κατέκρινεν, οὕτως καὶ τὰ μυστήρια μείζονος κολάσεως ἐφόδια γίνεται τοῖς ἀναξίως 10 μετέχουσι. διατί δὲ κρίμα ἑαυτῷ ἐσθίει, μὴ διακρίνων τὸ σῶμα τοῦ Κυρίου, φησί; τοῦτ' ἐστὶ μὴ ἐννοῶν ὡς χρὴ τὸ μέγεθος τῶν προκειμένων, μὴ λογιζόμενος τὸν ὄγκον τῆς δωρεᾶς. εἰ γὰρ μάθοις ἀκριβῶς τί ποτέ ἐστὶ τὸ προκειμένον, καὶ τίς ὢν τίνι ἑαυτὸν δίδωσιν, οὐδενὸς ἑτέρου δεήσει λόγου, ἀλλ' ἀρκεῖ σοι τοῦτο εἰς 15 ἅπασαν μέμψιν, εἰ μὴ σφοδρὰ εἰς ἀναπεπτωκώς.

ΦΩΤΙΟΤ. Τὸ “ἄχρις οὗ ἂν ἔλθῃ,” ἐν ὑπερβάτῳ ληπτέον. οἶον, ὅσάκις γὰρ ἂν ἐσθίητε τὸν ἄρτον τούτον, καὶ τὸ ποτήριον τοῦτο πίνητε, ἄχρις οὗ ἂν ἔλθῃ ἐν τῇ δευτέρᾳ αὐτοῦ παρουσίᾳ, ἕως τότε τὸν θάνατον αὐτοῦ καταγγέλλετε. ἀπὸ τότε γὰρ οὔτε τῶν ἁγίων 20 τούτων μυστηρίων μεταληψόμεθα, εἰς τελειότεραν καὶ μυστικω- τέραν πολιτείαν καὶ ἀπόλαυσιν ἀναγόμενοι.

ΤΟῦ ΑἲΤΟῦ. “Μὴ διακρίνων τὸ σῶμα τοῦ Κυρίου,” ἀλλ' ὡς ἀδιαφόρου τῶν λοιπῶν μετέχων αὐτοῦ καὶ προσερχόμενος αὐτῷ.

30 Διὰ τοῦτο ἐν ὑμῖν πολλοὶ ἀσθενεῖς καὶ ἄρρωστοι, 25
31 καὶ κοιμῶνται ἱκανοί. εἰ γὰρ ἑαυτοὺς διεκρίνομεν, οὐκ ἂν
32 ἐκρινόμεθα· κρινόμενοι δὲ, ὑπὸ τοῦ Κυρίου παιδευόμεθα,
33 ἵνα μὴ σὺν τῷ κόσμῳ κατακριθῶμεν. ὥστε, ἀδελφοί
μου, συνερχόμενοι εἰς τὸ φαγεῖν, ἀλλήλους ἐκδέχεσθε·
34 εἰ δέ τις πείνᾳ, ἐν οἰκῷ ἐσθιέτω· ἵνα μὴ εἰς κρίμα συν- 30
έρχησθε. τὰ δὲ λοιπὰ, ὡς ἂν ἔλθῃ, διατάξομαι.

ΘΕΟΔΩΡΙΤΟΤ. Ταῦτα ὡς γεγενημένα τέθεικεν. οὐ γὰρ ἂν ἠνέσχετο τὰ μὴ γεγενημένα γράφαι, εἰδὼς τοῦ ψεύδους τὸ προφανές.

ἸΩΑΝΝΟΥ. “Διὰ τοῦτο,” ποῖον; διὰ τὸ ἀναξίως προσιέναι. τί οὖν εἶποι τις; οἱ γηράσκοντες οὐχ ἁμαρτάνουσιν ἐπεὶ μὴ κοιμῶνται πρόωροι; ναί· ἀλλ’ οὐχ αὕτη μόνη ἀνταπόδοσις τοῖς ἀναξίως προσιοῦσι, τὸ ἀποθνήσκειν πρὸ καιροῦ· ἀλλ’ εἰσὶ καὶ ἐκεῖ χαλεπώταται τιμωρίαι.

5

Τοῦτ’ αὐτοῦ. Οὐκ εἶπεν, εἰ ἑαυτοὺς ἐκολάζομεν, ἀλλὰ μόνον ἐκρίνομεν. τοῦτ’ ἔστιν εἰ κατεγινώσκομεν ἑαυτῶν μόνον ἁμαρτανόντες, καὶ τῶν ὧδε καὶ τῶν ἐκεῖ ἀπηλλάγημεν ἂν τιμωριῶν. ὁ γὰρ ἑαυτοῦ καταγινώσκων ὡς δεῖ, οὐκ ἂν εἰς τὴν αὐτὴν πολλάκις ἁμαρτίαν ἐμπέσῃ. ἐπεὶ οὖν τὸ οὕτως κοῦφον οὐ ποιοῦμεν, τοῦτ’ 10 ἔστι τὸ καταγινώσκειν ἑαυτῶν, οὐδὲ οὕτως ἀφειδῶς ἡμῖν ὁ Θεὸς κέχρηται· ἀλλ’ ὧδὲ παιδεύει, ἵνα ἐκεῖ ἐλεήσῃ. παιδευόμεθα δὲ εἶπεν, οἷον νουθετούμεθα· οὐ γὰρ εἶπεν τιμωρούμεθα, ἀλλὰ παιδευόμεθα. ὡς νουθεσίας καὶ διορθώσεως γινομένης, εἰς τὸν πρότερον ἦλθε λόγον. ὅρα δὲ οὐκ εἶπεν τοῖς πένησι μεταδίδοτε, ἀλλὰ 15 τὸ σεμνότερον “ἀλλήλους ἐκδέχεσθε.” ὡς κοινῶν ὄντων τῶν ἐκεῖσε εἰσφερομένων ἐδεσμάτων, ὡς ὅγε τοῦτο, φησὶ, μὴ ποιῶν, ἀνάξιος ἔστι τῆς μυστικῆς μεταλήψεως.

Τοῦτ’ αὐτοῦ. Γαστριμαργίας αὐτῶν καταγινώσκει, καὶ ὡς παιδίοις δυσανασχέτοις κέχρηται, ἀπὸ τῆς ἐκκλησίας εἰς τοὺς ἰδίους 20 οἴκους παραπέμπων· ἵνα μὴ, φησὶν, εἰς κόλασιν συνέρχησθε ἑαυτῶν, τὴν ἐκκλησίαν ὑβρίζοντες καὶ τοὺς πένητας περιορῶντες· διὰ γὰρ ἀγάπην συνέρχεσθε εἰς τὰ δεῖπνα. ταύτης δὲ, φησὶν, μὴ οὔσης, βέλτιον ὑμᾶς οἴκοι σιτίζεσθαι. τοῦτο δὲ φησὶν ἐφελκόμενος αὐτούς. ἢ περὶ τοῦ αὐτοῦ πράγματος τοῦτο φησὶν· οἷον τὸ 25 κυριακὸν δεῖπνον, καὶ ἐν ἄλλοις κεφαλαίοις διορθώσεως δεομένου· οὐ πραγμάτων ἀλλὰ τῆς αὐτοῦ παρουσίας.

ΘΕΟΔΩΡΟΥ. Τίνες οὐ προσεσχηκότες τῇ διανοίᾳ τῶν κειμένων, νομίζουσι τοῦ Ἀποστόλου πληροῦν τὸν σκοπὸν, εἰ σπανιώτατά που τῶν μυστηρίων μετέχοιεν. δέον αὐτοὺς συνιδεῖν, ὅτι εἴπερ πάντῃ 30 καθαρεύοντας ἁμαρτίας βούλεται κοινωνεῖν· πρῶτον μὲν ἁμαρτίας ἀδύνατον πάντα καθαρεύειν ἄνθρωπον ὄντα. δεύτερον δὲ, εἰ καὶ τοῦτο ἦν δυνατόν, ἀλλ’ οὐχ ἡμᾶς γε τοῦτο περὶ ἑαυτῶν ὑπεilhφό-
τας κοινωνεῖν δίκαιον ἦν. καὶ ποῦ στήσεται τὸ “ὅσάκις ἐὰν
“ἐσθίητε;” συνέχειαν γὰρ δείκνυσσι τῆς κοινωνίας τὸ εἰρημένον· 35

ᾧ δὴ σύνδρομος καὶ ὁ ἐπὶ τῆς ἐκκλησίας θεσμός, πάντοτε ἐπιτε-
 λείσθαι βουλόμενος τὰ μυστήρια τῶν οὖν μυστηρίων, τὸν μὲν τὰ
 μέγιστα καὶ ἄγαν ἀπηγορευμένα διαπραττομένον, ἀπέχεσθαι ὅσιον
 περὶ ὧν καὶ ὁ Ἀπόστολος ἀπεφώνητο σαφῶς, οὐκ ἐνεῖναι τῆς
 βασιλείας τυχεῖν τὸν διαπραττόμενον τῷ γὰρ τοιούτῳ τότε καλὸν 5
 μετέχει αὐτῶν, ἐπειδὴν τῶν ἁμαρτημάτων δέει^α τῶν νενομοθετη-
 μένων ἀπόσχηται πρότερον. τῶν δέ γε λοιπῶν ὅσα συμβαίνειν
 ἀνθρώποις ἀνάγκη, πολλὰ μὲν καὶ ὑπὸ τῶν καθημερινῶν συμπτω-
 μάτων, πλεῖστα δὲ καὶ ὑπὸ τῆς ἀσθενείας τῆς φύσεως, σπουδάζειν
 μὲν ὅση δύναμις ἀπέχεσθαι προσῆκεν. ἐπιμέλεια γὰρ ἀρετῆς 10
 καὶ ἡ καθημερινὴ τοῦ βίου μελέτη ἐλαττοῦν τὰ^β τοιαῦτα δύναται
 πάντως. περιπίπτοντα δὲ τοῖς τοιούτοις οὐκ ἀποστερεῖν τῶν
 μυστηρίων καλὸν ἑαυτοὺς, προσιέναι δὲ πλείονι τῷ φόβῳ, λο-
 γιζομένους μὲν αὐτῶν τὸ μέγεθος, ποιουμένους δὲ ἐπ' ἐλπίσιν
 ἀγαθαῖς τὴν μετάληψιν ὡς ἂν καὶ ἀφέσεως ἡμῖν ἐκεῖθεν προσγι- 15
 νομένης, ὅτ' ἂν ἀπεχώμεθά γε τῶν κατὰ δύναμιν καὶ τῶν λοιπῶν
 μὴ καταμελοῦντες φαινοίμεθα. καὶ μὴν καὶ πνευματικῆς συνερ-
 γείας πρὸς εὐμαρεστέραν τοῦ βίου κατόρθωσιν πάντα γὰρ ὅσα
 διὰ τοῦ θανάτου προσγέγονεν ἐν ἡμῖν τοῦ Χριστοῦ, ταῦτα καὶ ἀπὸ
 τῶν συμβόλων ἐπιτελεῖσθαι τοῦ θανάτου δίκαιον. ὥστε ἐγὼ θαρρῶν 20
 εἵπομαι ἂν, ὅτι καὶ τὰ μέγιστα τις ἡμαρτηκῶς τυγχάνει δοκι-
 μάσας δὲ πάσης ἀτόπου πράξεως ἀπέχεσθαι τοῦ λοιποῦ, καὶ
 βλέπειν εἰς ἀρετὴν ἀκολούθως τοῖς νόμοις πολιτευόμενος τοῦ
 Χριστοῦ, τὴν τῶν μυστηρίων ποιήσαιο^γ πάνυ πεπιστευκῶς ἀπάν-
 των λήψεσθαι τὴν συγχώρησιν, οὐδαμῶς ἀποτεύξεται τῶν πεπι- 25
 στευμένων.

Τοῦτ' αὐτοῦ. Οὐ γὰρ περὶ πάντων γράφειν οἶόν τε ἦν· ἀλλὰ περὶ
 τῶν ἀναγκαιοτέρων γράψας, τὰ λοιπὰ τῇ παρουσίᾳ τετήρηκεν.

Φωτίστ. Ἐπειδὴ ἀναξίως φησὶ τῇ μεταλήψει τοῦ δεσποτικοῦ
 προσέρχεσθε σώματος διὰ τοῦτο πολλοῖς συμβαίνει ὅσοι τε καὶ 30
 πάθη καὶ θάνατοι. πόθεν δὲ ἐστὶ τὸ ἀναξίως προσέρχεσθαι; ἔκ τε
 τῶν ἄλλων ἁμαρτημάτων ὧν πράττετε, καὶ ἐκ τοῦ συνερχομένου
 ἡμᾶς εἰς τὸ κυριακὸν δεῖπνον ὑπερορᾶν τοὺς πτωχοὺς, δι' οὓς
 ἐγεγόνει τὸ συνέρχεσθαι. διὰ γὰρ τοῦτο αὐτό τε τὸ κυριακὸν

^α δέ εἰ Cod.

^β ἐλαττοῦντα Cod.

^γ Verbum aliquod excidit.

ἰδιωτικὸν ποιοῦντες ἐξυβρίζετε, καὶ τὴν ἐκκλησίαν ἐν ᾗ ποιῆσαι τὸ κυριακὸν δεῖπνον συνέρχεσθε, ἀτιμάζετε· γαστριμαργίας ἑαυτοῖς τραπέζαν ἐν αὐτῇ, ἀλλ' οὐ κυριακὸν δεῖπνον, παρατιθέμενοι· καὶ τοὺς πένητας δὲ καταισχύνετε· διὰ γοῦν ταῦτα, ἀναξίους ἑαυτοὺς τοῦ σώματος καὶ τοῦ αἵματος τοῦ Κυρίου παρασκευάζετε. 5

Τοῦτ' αὐτοῦ. Ὡστε ἀδελφοί μου ἀλλήλους ἐκδέχεσθε. διὰ τί; ἵνα μὴ ἀναξίως δειχθῆτε τοῦ δεσποτικοῦ σώματος καὶ τοῦ αἵματος μετέχοντες. ἵνα μὴ ἀναξίως μετέχοντες, ἔνοχοι τοῦ σώματος αὐτοῦ τῆς ἀναιρέσεως καὶ τοῦ αἵματος τῆς ἐκχύσεως γενόμενοι, ἀπαραίτητον τὸ κρίμα ἔξοιτε· ἵνα μὴ κρίματι τηλικούτῳ περι- 10 πεπτωκότες, νόσοις καὶ πάθεσι καὶ θανάτῳ ἐκδapaνηθήσεσθε· ἵνα μὴ ἂν μὴ τούτοις ἀποδῶτε τὴν ἔκτισιν, εἰς ἀπέραντον κόλασιν σὺν τοῖς ἀπίστοις ἐκδοθείητε.

ΚΕΦ. Η.

Περὶ διαφορᾶς χαρισμάτων καὶ οἰκονομίας αὐτῶν.

15

1 Περὶ δὲ τῶν πνευματικῶν, ἀδελφοί, οὐ θέλω ὑμᾶς 2 ἄγνοεῖν. οἴδατε ὅτι ἔθνη ἦτε, πρὸς τὰ εἰδῶλα τὰ ἄφωνα, 3 ὥς ἂν ἤγεσθε, ἀπαγόμενοι· διὸ γνωρίζω ὑμῖν, ὅτι οὐδεὶς ἐν Πνεύματι Θεοῦ λαλῶν λέγει, Ἐνάθεμα Ἰησοῦν· καὶ οὐδεὶς δύναται εἰπεῖν Κύριον Ἰησοῦν, εἰ μὴ ἐν Πνεύματι 20 4 Ἀγίῳ. διαιρέσεις δὲ χαρισμάτων εἰσὶ, τὸ δὲ αὐτὸ Πνεῦμα· 5 καὶ διαιρέσεις διακονιῶν εἰσι, καὶ ὁ αὐτὸς Κύριος· 6 καὶ διαιρέσεις ἐνεργημάτων εἰσιν, ὁ δὲ αὐτὸς ἐστι Θεὸς, ὁ ἐνεργῶν τὰ πάντα ἐν πάσιν.

Ἰωάννου. Τοῦτο ἅπαν τὸ χωρίον, σφόδρα ἐστὶν ἀσαφές. τὴν 25 δὲ ἀσάφειαν ἢ τῶν πραγμάτων ἄγνοιά τε καὶ ἔλλειψις ποιεῖ, τῶν τότε μὲν συμβαινόντων, νῦν δὲ οὐ γινομένων· δι' αἷς εὐκαίρως αἰτίας ἀφηγήσομαι. τί οὖν τότε συνέβαιεν; εἴ τις ἐβαπτίσθη, γλώσσαις εὐθέως ἐλάλει· πολλοὶ δὲ καὶ προεφῆτεον. τινὲς δὲ καὶ ἑτέρας πλείους δυνάμεις ἐπεδείκνυντο. ἐπειδὴ γὰρ ἀπὸ τῶν 30 εἰδῶλων προσήεσαν, αὐδὲν εἰδότες σαφῶς, οὐ δὲ ταῖς παλαιαῖς ἐντραφέντες βίβλοις, βαπτισθέντες εὐθέως πνεῦμα ἐλάβανον. καὶ αἰσθητὸν τινα ἔλεγχον ἐδίδου τῆς ἐνεργείας ἐκείνου ἢ χάρις.

καὶ τοῦτο ἐφάνερουν τοῖς ἔξωθεν ὅτι πνεῦμά ἐστιν ἐν αὐτῷ τῷ
 φθεγγόμενῳ, γλώττῃ ἣν μὴ μεμάθηκεν. διὸ καὶ οὕτως αὐτὸ καλεῖ
 λέγων, “ἐκάστῳ δὲ ἡ φανέρωσις δίδοται τοῦ πνεύματος πρὸς τὸ
 “ συμφέρον.” τὰ χαρίσματα, φανέρωσιν τοῦ πνεύματος ὀνομά-
 ζων· καὶ τοῦτο αἷτιον σχίσματος αὐτοῖς ἐγένετο, οὐ παρὰ τὴν 5
 οἰκείαν φύσιν, ἀλλὰ παρὰ τὴν ἀγνωμοσύνην τῶν εἰληφότων. οἷτε
 γὰρ τὰ μείζονα ἔχοντες, ἐπειρῶντο κατὰ τῶν τὰ ἐλάττονα κεκτη-
 μένων. οὗτοι δ’ αὖ πάλιν ἤλγουν, καὶ τοῖς τὰ μείζονα ἔχουσιν
 ἐφθόουν. ἐπεὶ οὖν ἐντεῦθεν καιρίαν ἐλάβανον πληγὴν, διαλυ-
 μένης αὐτοῖς τῆς ἀγάπης, πολλὴν σπουδὴν ποιεῖται ὥστε αὐτὸ 10
 διορθῶσαι· καὶ οὐδὲ τοῦτο μόνον αὐτοὺς ἐθορύβει, ἀλλὰ καὶ
 μάντις ἦσαν αὐτόθι πολλοί, ἅτε Ἑλληνικώτερον τῆς πόλεως
 διακειμένης. διὸ καὶ ἀρχόμενος πρῶτον τὸ μέσον μαντείας καὶ
 προφητείας τίθησιν.

Διὰ τοῦτο καὶ διακρίσεις ἔλαβον πνευμάτων, ὥστε διακρίνειν 15
 καὶ εἰδέναι τις μὲν ὁ πνεύματι φθεγγόμενος καθαρῷ, τίς δὲ ὁ ἀκα-
 θάρτῳ· ἐπειδὴ γὰρ αὐτόθεν οὐκ ἦν παρασχεῖν τῶν λεγομένων τὴν
 ἀπόδειξιν, προφητεία γὰρ οὐκ ἐν τῷ καιρῷ ᾧ λέγεται, ἀλλ’ ἐν τῷ
 καιρῷ τῆς ἐκβάσεως, παρέχεται τῆς οἰκείας ἀληθείας τὸν ἔλεγχον.
 καὶ οὐκ ἦν εὐκολον διαγνῶναι, τίς μὲν ὁ προφητεύων, τίς δὲ ὁ 20
 ψευδόμενος, δίδωσιν αὐτοῖς σημεῖον· ὁ καὶ πρὸ τῆς ἐκβάσεως
 διεδείκνυ τοῦτον, κάκεῖνον· καὶ ἐντεῦθεν λαβὼν ἀκολουθίαν καὶ
 ἀρχὴν, οὕτως καὶ εἰς τὸν περὶ τῶν χαρισμάτων ἐκβαίνει λόγον, καὶ
 τὴν φιλονεικίαν διορθοῦται τὴν καὶ ἐντεῦθεν ἐγγιγνομένην. τέως
 μέντοι τοῦ περὶ τῶν μάντεων ἄρχεται λόγου, οὕτω λέγων, “περὶ 25
 “ δὲ τῶν πνευματικῶν οὐ θέλω ὑμᾶς ἀγνοεῖν,” πνευματικὰ τὰ
 σημεῖα καλῶν, ὅτι μάλιστα ταῦτα ἔργα τοῦ Πνεύματος μόνου,
 οὐδὲν ἀνθρωπίνης ἐπιφερούσης σπουδῆς, εἰς τὸ τὰ τοιαῦτα θανμα-
 τουργεῖν. καὶ μέλλων περὶ αὐτῶν διαλέγεσθαι, πρότερον, ὅπερ
 ἔφην, τὴν διαφορὰν τῆς μαντείας καὶ τῆς προφητείας τίθησιν 30
 οὕτω λέγων, “οἴδατε ὅτι ὅτε ἔθνη ἦτε, πρὸς τὰ εἰδῶλα τὰ ἄφωνα
 “ ὡς ἂν ἤγεσθε ἀπαρόμενοι,” ἐν τοῖς εἰδώλοις, φησὶν, εἶποτε
 κατεσχέθη τις ὑπὸ πνεύματος ἀκαθάρτου καὶ ἐμαντεύετο· ὥσπερ
 ἀπαρόμενος, οὕτως ἔλκετο ὑπὸ τοῦ πνεύματος δεδεμένος, οὐδὲν
 εἰδὼς ὣν λέγει. τοῦτο γὰρ μάντεως ἴδιον· τὸ ἐξεστηκέναι τὸ 35

ανάγκην ὑπομένειν· τὸ ὠθεῖσθαι· τὸ ἔλκεσθαι ὥσπερ μαινόμενον· ὁ δὲ προφήτης οὐχ οὕτως, ἀλλὰ μετὰ διανοίας νηφούσης καὶ σωφροσύνης καὶ καταστάσεως, καὶ εἰδὼς ἅ φθέγγεται ἅπαντα, ἅπερ φησὶν· ὥστε καὶ πρὸ τῆς ἐκβάσεως κἀντεῦθεν γινώριζε τὸν μάντιν καὶ τὸν προφήτην, καὶ σκόπει πῶς ἀνύποπτον ποιεῖ τὸν λόγον. αὐτοὺς μάρτυρας καλεῖ τοὺς ἐν τῇ πείρᾳ τοῦ πράγματος γενομένους.

Τί δέ ἐστι “ πρὸς τὰ εἰδῶλα τὰ ἄφωνα;” οὗτοι οἱ μάντις πρὸς ἐκεῖνα ἤγοντο ἐλκόμενοι· εἰ δὲ αὐτὰ ἄφωνα, πῶς ἐτέροις ἔχρα; τίνος ἕνεκεν τοῖς ξοάνοις αὐτοὺς προσῆγεν ὁ δαίμων; ὡς αἰχμαλώτους καὶ δεσμίους. ὁμοῦ δὲ καὶ τὴν πλάνην πιθανὴν ἐργαζόμενος· ἵνα γὰρ μὴ δόξῃ ὁ λίθος ἄφωνος εἶναι, ἐσπουδαζον τοῖς εἰδώλοις προσηλοῦν τοὺς ἄνθρωπους, ἵνα τὰ αὐτῶν ἐκεῖνοι ἐπιγράφηται. ἀλλ’ οὐ τὰ τῶν προφητῶν τῶν ἡμετέρων τοιαῦτα, ἀλλὰ μετὰ συνέσεως καὶ ἐλευθερίας ἀπάσης. διάτοι τοῦτο καὶ τοῦ εἰπεῖν καὶ τοῦ μὴ εἰπεῖν ἦσαν κύριοι· οὐ γὰρ ἀνάγκη κατεῖχοντο, ἀλλ’ ἐξουσίᾳ ἦσαν τετιμημένοι. διὰ τοῦτο καὶ Ἰωῆς ἔφυγε, καὶ Ἰεζεκιήλ ἀνεβάλλετο, καὶ Ἰερεμίας παρητεῖτο· ὁ δὲ Θεὸς οὐ μετὰ ἀνάγκης αὐτοὺς ὤθει, ἀλλὰ συμβουλευῶν, παραινῶν, ἀπειλῶν· οὐ σκοτῶν τὴν διανοίαν. καὶ αὕτη μὲν πρώτη διαφορά μάν-
τεως καὶ προφήτου.

Δευτέρα δὲ ἐτέρα ἦν ἐφεξῆς τίθησι λέγων, “ διὸ γινώριζω ὑμῖν “ ὅτι οὐδεὶς Πνεύματι Θεοῦ λαλῶν, λέγει ἀνάθεμα Ἰησοῦν.” εἶτα καὶ ἐτέραν “ καὶ οὐδεὶς δύναται εἰπεῖν Κύριον Ἰησοῦν, εἰ μὴ ἐν “ Πνεύματι Ἁγίῳ.” ὅτ’ ἂν οὖν ἤδῃς τινὰ μὴδὲ φθεγγόμενος αὐτοῦ τὸ ὄνομα καὶ ἀναθεματίζοντα, νόησον ὅτι μάντις ἐστίν· πάλιν ὅτ’ ἂν ἴδῃς ἕτερον μετὰ τοῦ ὀνόματος αὐτοῦ πάντα φθεγγόμενον, νόησον ὅτι πνευματικός ἐστιν. τί οὖν; οὐδεὶς δαίμων ὀνομάζει τὸν Ἰησοῦν; οὐχὶ οἱ δαίμονες ἔλεγον “ οἶδαμέν σε τίς εἶ, ὁ Τίς τοῦ Θεοῦ;” οὐχὶ Παῦλος ἔλεγεν “ οὗτοι οἱ ἄνθρωποι δούλοι τοῦ Θεοῦ ὑψίστου εἰσιν;” ἀλλ’ ἀναγκαζόμενοι· ἐκόντες δὲ καὶ μὴ μαστιγούμενοι, οὐδαμοῦ.

Θεοδώροτ. Ἀντὶ τοῦ θέλω ὑμᾶς καὶ τῶν πνευματικῶν χαρισμάτων εἶδέναι τὴν τάξιν· ὥστε βούλομαί τι καὶ περὶ τούτων εἰπεῖν.

ΘΕΟΔΩΡΙΤΟΤ. Ἀσαφῶς εἴρηται διὰ πολλὴν συντομίαν. βούλεται δὲ καὶ τῆς Ἑλληνικῆς μυθολογίας τὴν διαφωνίαν ἐλέγξει, καὶ τῆς εὐσεβείας τὴν ἀλήθειαν δεῖξαι. οἱ γὰρ δαίμονες τὴν Θεοῦ προσηγορίαν ἀρπάσαντες, καὶ ἑαυτοῖς αὐτὴν ἐπιθέντες, πολλὴν πλάνην ἐν τοῖς ἀνθρώποις εἰργάσαντο. τῆς γὰρ εὐθείας οὗτοι 5 παρατραπέντες ὁδοῦ, καὶ τὸν ὄντως καταλείποντες Θεὸν, πολλοῖς τὸ σέβας τὸ θεῖον προσήνεγκαν· οὐ πάντα γὰρ ἰσχύειν ἐνόμιζον ἕκαστον, ἀλλὰ τὸν μὲν σοφίας, τὸν δὲ πολεμικῆς ἐμπειρίας, τὸν δὲ ναυτικῆς ἐπιστήμης χορηγὸν ὑπελάμβανον. τοῦτο τοῖνυν ὁ θεὸς Ἀπόστολος διὰ τῶν εἰρημένων δεδήλωκεν, ὅτι πρὶν δέξασθε 10 τῆς ἀληθείας^a τὸ φῶς, ἔτι τῷ ψεύδει δουλεύοντες, δικὴν ἀλόγων, τῇδε κάκεῖσε περιήγεσθε, τῇ τῶν ἀναισθήτων εἰδώλων ἀπάτῃ δεδουλόμενοι.

ΘΕΟΔΩΡΙΤΟΤ ΚΑΙ ΘΕΟΔΩΡΟΤ. Πλείστη συμφωνία τε καὶ ὁμόνοια. οὐ γὰρ ἄλλα μὲν ὁ μονογενὴς Υἱὸς διδάσκει, ἀλλὰ δὲ 15 τὸ Πανάγιον Πνεῦμα· ἀλλ' ὥσπερ ἐν τοῖς θεοῖς Εὐαγγελίοις τοῦ Παναγίου Πνεύματος τὴν ἀξίαν ἐδίδαξεν ὁ δεσπότης Χριστὸς, οὕτως αὐτοῦ τὴν δεσποτείαν τὸ θεῖον ἐκήρυξε Πνεῦμα· καὶ οὐχ οἶόν τε τὸν ὑπὸ τοῦ θεοῦ Πνεύματος ἐνεργούμενον, ἀλλότριον τῆς θείας φύσεως τὸν Χριστὸν ἀποφῆναι· οὐδ' αὖ πάλιν αὐτὸν δυνα- 20 τὸν εἰλικρινῶς ὁμολογῆσαι Θεὸν, μὴ ὑπ' ἐκείνης τῆς χάριτος φωτιζόμενον.

ΩΡΙΓΕΝΟΤΣ. Πολλαὶ διαφοραὶ εἰσι τῶν πνεύματων· ἄστινας οὐδεὶς εἴσεται ἀκριβῶς, ἂν μὴ ἔχῃ τὸ χάρισμα τῆς διακρίσεως τοῦ πνεύματος. καὶ ἵνα μὴ προπετέστερον ἢ ἀποδοκιμάζομεν τὰ 25 πνεύματα τὰ ἐν τοῖς λέγουσιν, ἢ δοκιμάζομεν, φησὶν ὁ Ἰωάννης ἐν τῇ Ἐπιστολῇ, “ Ἀγαπητοὶ, μὴ παντὶ πνεύματι πιστεύητε· ἀλλὰ δοκιμάζετε τὰ πνεύματα, εἰ ἐκ τοῦ Θεοῦ ἐστίν. πᾶν “ πνεῦμα ὃ ὁμολογεῖ Ἰησοῦν Χριστὸν ἐν σαρκὶ ἐληλυθότα, ἐκ τοῦ “ Θεοῦ ἐστίν· καὶ πᾶν πνεῦμα ὃ μὴ ὁμολογεῖ τὸν Ἰησοῦν, οὐκ 30 “ ἔστιν ἐκ τοῦ Θεοῦ.” καὶ διδάσκει ἡμᾶς ἐπὶ ἀκούσωμέν ποτε λεγόντων, μὴ δὲ ὡς ἔτυχεν συγκατατίθεσθαι, μὴ τε προπετῶς ἀρνεῖσθαι τὰ λεγόμενα, ὡς οὐκ ἀπὸ θεοῦ ὄντα πνεύματος· ἀλλ’

^a In marg. τοῦτο καὶ ΩΡΙΓΕΝΟΤΣ.

ἵνα ἕκαστος τῶν ἀκούοντων εἰδὼς κινδυνεύειν ἐν αὐτῷ τῷ δοκιμάζειν ἢ ἀποδοκιμάζειν, ἐπιμελῶς προσέχῃ· μήτε τῷ ψεύδει πιστεῦσαι, μήτε τῇ ἀληθείᾳ ἀπιστεῦσαι.

Περὶ τούτου καὶ ἐξῆς ἐπιφέρει τούτοις ὁ Ἀπόστολος· “ εἰ τίς “ ἐν ὑμῖν προφήτης ἢ πνευματικός, ἐπιγινωσκέτω ἃ γράφω, ὅτι 5 “ Θεοῦ ἐστιν· εἰ δέ τις ἀγνοεῖ, ἀγνοεῖτω.” οὐ μόνον οὐκ εἴ τις ἀγνοεῖ τὰ τοῦ Ἀποστόλου, οὗτος ἀγνοεῖται ὑπὸ τοῦ Θεοῦ, ἀλλ’ εἴ τις ἀγνοεῖ λέγων Πνεύματι θεῷ λέγει ὅτι μὴ Πνεύματι θεῷ λέγει, ἀγνοεῖται ὑπὸ τοῦ Θεοῦ· ἔοικε δὲ διὰ τούτων διδάσκειν ὁ Ἀπόστολος ὅτι οὐκ ἔστιν ἄνθρωπος, ὃς οὐκ ἔχει ἕτερον πνεῦμα ἐν αὐτῷ 10 παρὰ τὸ πνεῦμα τοῦ ἀνθρώπου τὸ ἐν αὐτῷ. εἴτε γὰρ ἀλλότριός ἐστι τῆς πίστεως, εἴτε οἰκεῖός ἐστι αὐτῆς, ἔχει πνεῦμα οἰκεῖον παρὰ τοῦ Θεοῦ. πῶς δὲ χρῆσομεν οἱ ἀκούοντες τοῦ λόγου τοῦ θεοῦ μαθάνειν “ ὅτι οὐδεὶς ἐν Πνεύματι Θεοῦ λαλῶν, λέγει ἀνά- “ θεμα Ἰησοῦν;” ἰδῶμεν τίνες δύνανται εἶναι ἀμφίβολοι τοῖς μὴ 15 ἀκριβῶς εἰδόσι τὰ πράγματα. πότερον Πνεύματι Θεοῦ λαλοῦσιν, ἢ μὴ, ἀναθεματίζοντες τὸν Ἰησοῦν· εἴποτέ τινα Ἰουδαῖον θεάσῃ διηγούμενον τὰς θείας γραφὰς, καὶ οὐκ εὐκαταφρονήτως τοῖς πολλοῖς προφητικά ρήματα, τάχα ἀμφέβαλεν, μὴ ποτε Πνεῦμα Θεοῦ ἐστι καὶ ἐν ἐκείνῳ ἵνα οὖν μὴ περισπασθῆς ὑπὲρ τοῦ 20 τοιούτου, πότερον Πνεῦμα Ἁγίον ἐστιν ἐν αὐτῷ ἢ μὴ, διδάσκει ὅτι ἐπεὶ ἀνάθεμα λέγει τὸν Ἰησοῦν πᾶς Ἰουδαῖος, οὐδεὶς δὲ ἐν Πνεύματι Θεοῦ λαλῶν, λέγει ἀνάθεμα Ἰησοῦν, οὐκ ἔχει Πνεῦμα Θεοῦ ὁ λέγων τὸν νόμον καὶ τοὺς προφῆτας εἰδέναι, ἀναθεματίζων δὲ τὸν Ἰησοῦν. ἔστι τις αἵρεσις ἣτις οὐ προσιέται τὸν προσίοντα, εἰ 25 μὴ ἀναθεματίσῃ τὸν Ἰησοῦν· καὶ ἡ αἵρεσις ἐκείνη ἀξία ἐστὶ τοῦ ὀνόματος οὗ ἡγάπησεν· ἔστι γὰρ ἡ αἵρεσις τῶν καλουμένων Ὀφειανῶν οἵτινες οὐ θεμιτὰ λέγουσιν εἰς ἐγκώμιον τοῦ ὄψεως, ὃς ἐπικατάρατός ἐστιν ἀπὸ τοῦ Θεοῦ.

ΚΤΡΙΛΛΟΤ. Ὁ Κύριος ἡμῶν Ἰησοῦς ὁ Χριστὸς ἐπηγγέλλετο 30 μὲν ἀπελθὼν πέμψειν ἡμῖν τὸν παράκλητον· προσετίθει δὲ τούτοις τὸ “ ἐκεῖνος ἐμὲ δοξάσει.” συνίμεν δὲ ἡμεῖς καὶ μάλα ὀρθῶς, ὅτι δοξάζει Χριστὸν τὸ πνεῦμα αὐτοῦ, καὶ σοφοὺς ἀποτελοῦν τοὺς ἐν οἷς ἂν γένοιτο, καὶ αὐτὸν τοῖς ἀγίοις ἐνοικίζον δι’ ἑαυτοῦ. ἔστι γὰρ ἐν ἡμῖν διὰ τοῦ Ἁγίου Πνεύματος. δοξάζει δὲ καὶ ἐτέρως· 35

ἐνεργεῖ γὰρ τὰ εἰς δόξαν αὐτοῦ διὰ χειρὸς ἁγίων· εἰ δὲ δοξάζει
τὸν Υἱὸν τὸ Πνεῦμα αὐτοῦ· πῶς ἂν εἰς αὐτὸν δυσφημήσειεν
τις λαλῶν ἐν πνεύματι; ἑρεῖς γὰρ μᾶλλον ὅτι Κύριος Ἰησοῦς·
οὐκοῦν οἱ τῇ κτίσει συντάττοντες τὸν διὰ τοῦ τὰ πάντα πάρηκται
πρὸς γένεσιν, ἀμέτοχοι παντελῶς εἶεν ἂν τοῦ Ἁγίου Πνεύματος. 5
οἱ δὲ ὅτι Θεὸς καὶ Κύριος ὁμολογοῦντες εὐσεβῶς, ἐξ αὐτοῦ μαρ-
τυρηθήσονται τοῦ πράγματος, ὅτι τῆς ἐπ' αὐτοὺς θεοπτίας τὴν
γνώσιν μεμυσταγώγηται διὰ Πνεύματος. “ τὸ γὰρ Πνεῦμα
“ πάντα ἐρευνᾷ καὶ βάθη τοῦ Θεοῦ.” εἰδὼς δὲ τὸ Πνεῦμα τὰ ἐν
Θεῷ κεκρυμμένα, ταῖς τῶν ἁγίων αὐτὰ διαπορθεύει ψυχαῖς, καὶ 10
ἀπλανῇ καὶ ἀμώμητον αὐταῖς ἐνίησι γνώσιν. καὶ τούτου μαρτὺρ
αὐτὸς ὁ θεσπέσιος Παῦλος προστίθῃσι καὶ λέγων, “ διαιρέσεις
“ δὲ χαρισμάτων εἰσὶ, τὸ δὲ αὐτὸ Πνεῦμα· καὶ διαιρέσεις διακο-
“ νῶν εἰσιν· καὶ ὁ αὐτὸς Κύριος· καὶ διαιρέσεις ἐνεργημάτων
“ εἰσίν· ὁ δὲ αὐτὸς Θεὸς ὁ ἐνεργῶν τὰ πάντα ἐν πᾶσιν.” ὥσπερ 15
γὰρ οἱ τῶν ἐπὶ γῆς κρατοῦντες πραγμάτων καὶ τοῖς τῆς βα-
σιλείας ἐμπρέποντες θρόνοις, διαφόροις τιμαῖς τοὺς τῶν ἰδίων
ὑπάσπιστῶν στεφανοῦσι γνησιωτέρους, οὕτως ἡ ἁγία τε καὶ
ὁμοούσιος Τριάς τοῖς ἐξ ὑγιῶς καρδίας καὶ φρενὸς ὀλοτελοῦς
ἀγαπῶσιν αὐτήν, ἀμφιλαφῇ διανέμει τῶν ἄνωθεν ἀγαθῶν τὴν 20
κτίσιν δι' ἐνὸς τοῦ Πνεύματος, ὡς διὰ Χριστοῦ παρὰ τοῦ Πατέ-
ρος· πάντα γὰρ παρὰ τοῦ Πατέρος δι' Υἱοῦ ἐν Πνεύματι.

ΦΩΤΙΟΤ. “ Οὐδεὶς,” φησὶν, “ ἐν Πνεύματι Θεοῦ λαλῶν, λέγει
“ ἀνάθεμα Ἰησοῦν.” μία μὲν διαφορὰ προφητῶν καὶ ψευδοπρο-
φητῶν· ὅτι οἱ μὲν καθεστηκότες καὶ μάλιστα σωφρονοῦντες προ- 25
λέγουσι τὰ ἐσόμενα· οἱ δὲ προφῆται ἐξεστηκότες καὶ μαινόμενοι,
καὶ ὥσπερ βίᾳ ὑπὸ τῶν κινούντων δαιμόνων ἀγόμενοι. δευτέρα δὲ,
ὅτι οἱ μὲν οὐδὲν βλάβσφημον, οὐδὲ ἀπαίσιον φθέγγονται, ἀλλὰ
καὶ θεολογοῦσιν ὡς ἄριστα, καὶ πάντα σεμνῶς λέγουσιν. οἱ δὲ
βλασφήμους τε καὶ ἀπηχεῖς φωνὰς ἀπερεύγονται. 30

ΤΟῦ ΑἲΤΟΥ. “ Διαιρέσεις δὲ χαρισμάτων εἰσὶ τὸ δὲ αὐτὸ
“ Πνεῦμα.” χαρίσματα μὲν αὐτὰ καλεῖ, τὴν φιλοτιμίαν δεικνὺς
τοῦ δωρησαμένου. διακονίας δὲ διδάσκων μὴ ἐπαίρεσθαι τούτοις
τοὺς ἀξιοθέντας, ἀλλὰ μετὰ συστολῆς καὶ μετριοφροσύνης ὡς
εἰς ὑπηρεσίαν καὶ διακονίαν τῶν πλησίον κληθέντων, οὕτως ἐντυχ- 35

χάνειν τοῖς προσιοῦσιν· ἐνεργήματα δὲ πάλιν, αὐτὴν δηλῶν τὴν πράξιν.

Εἰς τὸ αὐτό. Ὅρα ἀκριβῶς πῶς τὸ πανάγιον Πνεῦμα τρα-
νῶς καὶ Κύριον καὶ Θεὸν ἀνεκήρυξεν. εἰπὼν γὰρ “διαιρέσεις δὲ
“χαρισμάτων εἰσὶ, τὸ δὲ αὐτὸ Πνεῦμα.” καὶ πάλιν ἐπὶ τοῦ 5
πράγματος ἐπαγαγὼν, “καὶ διαιρέσεις διακονιῶν εἰσὶν, ὁ δὲ αὐτὸς
“Κύριος.” εἴτα ἔτι ἐπὶ τοῦ αὐτοῦ μείνας νοήματος, καὶ εἰπὼν
“καὶ διαιρέσεις ἐνεργημάτων εἰσὶν, ὁ δὲ αὐτός ἐστι Θεός,” ἐπι-
συνάπτει λέγων “ἐκάστῳ δὲ ἡ φανέρωσις τοῦ Πνεύματος δίδεται
“πρὸς τὸ συμφέρον,” δεικνύς ὅτι καὶ τὸ Θεὸς καὶ τὸ Κύριος, 10
ἐπὶ τοῦ Ἁγίου ἔταξεν Πνεύματος. πάντα γὰρ ὅσα προεῖπεν, εἰς
τὴν τοῦ Πνεύματος συνῆξεν ὑπόστασιν· οὐ μόνον διὰ τοῦ εἰπεῖν
“ἐκάστῳ δίδεται ἡ φανέρωσις τοῦ Πνεύματος,” ἀλλὰ καὶ διὰ
τῆς ἐφεξῆς τῶν χαρισμάτων ἀπαριθμήσεως. πάντα γὰρ διὰ τοῦ
Πνεύματος δίδεσθαι διατείνεται· καὶ συγκεφαλαιούμενος πάλιν 15
λέγει, “πάντα δὲ ταῦτα τὸ ἐν καὶ τὸ αὐτὸ Πνεῦμα ἐνεργεῖ.”
ὥστε φανερόν ὅτι τὸ Πανάγιον Πνεῦμα καὶ Κύριον καὶ Θεὸν λαμ-
πρῶς καὶ διαρρηθὴν ἐνταῦθα ὁ θεῖος Παῦλος θεολογεῖ. εἰ δέ τις
τὸ μὲν Πνεῦμα ἐπὶ τοῦ Ἁγίου Πνεύματος ἐκλάβοι, τὸ δὲ Κύριος
καὶ Θεός, τὸ μὲν ἐπὶ τοῦ Υἱοῦ, τὸ δὲ ἐπὶ τοῦ Πατέρος· καὶ οὕτως 20
οὐδὲν ἦττον ἦτε κυριότης καὶ ἡ θεότης ἐξ οὗ τούτων μαρτυρηθή-
σεται τῷ Ἁγίῳ Πνεύματι. πῶς καὶ τίνα τρόπον; ἃ μὲν ὅτι
διαιρεῖν τὰ χαρίσματα εἰπὼν τὸ Πανάγιον Πνεῦμα, τὸ αὐτὸ
τοῦτο πράττειν καὶ τὸν Κύριον καὶ τὸν Θεὸν φησίν· ὥστε
ἅπερ ἐνεργεῖ τὸ Πνεῦμα, ταῦτα καὶ ὁ Κύριος τῇ κυριότητι, 25
καὶ ὁ Θεὸς τῇ θεότητι ἐνεργεῖ. εἰκότως ἄρα ταῦτα ἐνεργοῦντι
τῷ Πνεύματι, καὶ ἡ κυριότης ὑπάρξει τοῦ Υἱοῦ, καὶ ἡ θεότης
τοῦ Πατέρος. ὥστε τὸ Πνεῦμα καὶ Κύριος καὶ Θεός. καί μοι
δοκεῖ καὶ ὁ θεσπέσιος Παῦλος διὰ τοῦτο ἐπὶ μὲν τοῦ Πνεύματος,
τῷ ὑποστατικῷ ὀνόματι χρῆσασθαι, ἐπὶ δὲ τοῦ Υἱοῦ καὶ τοῦ 30
Πατέρος τοῖς κοινοῖς, ἵνα ἐξῇ τοῖς συνορῶσιν ἀπὸ τῆς ταυτότητος
τῆς ἐνεργείας, τὴν ταυτότητα τῆς οὐσίας, καὶ τὰ αὐτὰ ὀνόματα
τὸ Κύριος καὶ Θεὸς κατὰ τὴν ταυτότητα τῆς οὐσίας, ἐπὶ τοῦ
Πνεύματος ἐκλαμβάνειν.

Οὐ μόνον δὲ ἐκ τῶν εἰρημένων ἡ κυριότης καὶ ἡ θεότης ἀπο- 35

δείκνυται τοῦ Πνεύματος, ἀλλὰ καὶ ἐκ τῆς ἐπαγομένης συγκεφαλαιώσεως· φησὶ γὰρ καὶ ἐνταῦθα πάλιν σαφέστερον· ὅτι “ πάντα “ δὲ ταῦτα ἐνεργεῖ ἐν καὶ τὸ αὐτὸ Πνεῦμα, διαιροῦν ἰδίᾳ ἐκάστω. ” πῶς ; αὐτοκρατορικῶς καὶ κυρίως· “ καθὼς γὰρ βούλεται, ” φησὶν· ὥστε εἰ πάντα ἃ ὁ Πατὴρ καὶ ὁ Υἱὸς ἐνεργεῖ, ταῦτα καὶ 5 τὸ Πνεῦμα ποιεῖ· καὶ θεϊκῶς καὶ κυρίως ποιεῖ· ὥς γὰρ βούλεται, οὕτως ποιεῖ· βούλεται δὲ δηλονότι, ὥσπερ ὁ Κύριος καὶ ὁ Θεός. οὐ γὰρ ἐστὶν αὐτοῖς ἀντίξουν, ἅπαγε, βούλημα· φανερόν ὡς καὶ Κύριος ἂν εἴη τὸ Πνεῦμα καὶ Θεός. αὐτοκρατορικῶς τε γὰρ τὰ Πατέρος καὶ Υἱοῦ ἔργα ποιεῖ· καὶ ὡς Κύριος καὶ Θεὸς ποιεῖ, καὶ 10 πάντα ποιεῖ. ἐπισημειῶσαι δὲ δεῖ καὶ τοῦτο, ὡς ἐν πορισμάτων μοίρα ἀναφανέν, πῶς τὸ αὐτὸ πνεῦμα ἐνεργεῖν ἀποφαινόμενος ἅπαντα, ἄλλοτε μὲν τῇ “ κατὰ ” προθέσει κέχρηται, ἄλλοτε δὲ τῇ “ διὰ, ” καὶ πάλιν ἐνίοτε τῇ “ ἐν ” δεικνὺς ὅτι παρ’ αὐτῶ καὶ τῶν προθέσεων χρήσις ἀδιάφορος. καταυτὸ γὰρ φησὶ, καὶ δι’ αὐτοῦ, καὶ 15 ἐν αὐτῷ· περὶ τοῦ αὐτοῦ διαλαμβάνων Ἁγίου Πνεύματος. καὶ τούτοις εἰς ἔλεγχον χρήσις τῶν λεσχηνεύοντων περὶ τοῦ δι’ αὐτοῦ καὶ ἐξ αὐτοῦ καὶ ἐν αὐτῷ, καὶ διὰ τῆς ἐτερότητος τῶν λεξειδιῶν εἰς βλασφημίους ἐννοίας ἐξαγομένων.

7 Ἐκάστω δὲ δίδοται ἡ φανέρωσις τοῦ Πνεύματος πρὸς 20 8 τὸ συμφέρον. ᾧ μὲν γὰρ διὰ τοῦ Πνεύματος δίδοται λόγος σοφίας, ἄλλω δὲ λόγος γνώσεως, κατὰ τὸ αὐτὸ 9 Πνεῦμα· ἐτέρω δὲ πίστις, ἐν τῷ αὐτῷ Πνεύματι· ἄλλω 10 δὲ χαρίσματα ἰαμάτων, ἐν τῷ αὐτῷ Πνεύματι· ἄλλω δὲ ἐνεργήματα δυνάμεων· ἄλλω δὲ προφητεία· ἄλλω δὲ 25 διακρίσεως πνευμάτων· ἐτέρω δὲ γένη γλωσσῶν· ἄλλω 11 δὲ ἐρμηνεία γλωσσῶν· πάντα δὲ ταῦτα ἐνεργεῖ ἐν καὶ τὸ αὐτὸ Πνεῦμα, διαιροῦν ἰδίᾳ ἐκάστω καθὼς βούλεται.

ΚΤΡΙΛΛΟΤ. Οἶδεν γὰρ οἶδεν καιροὺς τοὺς ἐκάστω πρέποντας τῶν παρ’ αὐτοῦ δρωμένων, “ ἐν ᾧ πάντες εἰσὶν οἱ θησαυροὶ τῆς 30 “ σοφίας καὶ τῆς γνώσεως ἀπόκρυφοι ” κατὰ τὸ γεγραμμένον. ποῖα γε μὴν χαρίσματα καὶ ποῖαί τινες αἱ διανομαί, καὶ μὴν καὶ τὰ τῶν δυνάμεων ἐνεργήματα διαλευκαίνει λέγων, “ ᾧ μὲν γὰρ “ διὰ τοῦ Πνεύματος δίδοται λόγος σοφίας. ” σοφίας δὲ λόγος

κατά γε τὸ αὐτῷ μοι δοκοῦν, ὁ ἐν ἀνοίξει τοῦ στόματος ὁ πρόχει-
 ρός τε καὶ εὖρους· “ ἄλλω δὲ λόγος γνώσεως.” εἰσὶ γὰρ τῶν ἐν
 ἡμῖν τινες, οἱ τὸ πρόχειρον εἰς λόγους οὐκ ἔχοντες καὶ τοῦ φρά-
 ζειν εὐκόλως δύνασθαι τὴν παρρησίαν οὐ κεκτημένοι· βαθεῖς γε
 μὴν ἄγαν εἰς σύνεσιν νουνεχέστατά τε τοῖς ἱεροῖς προσβάλλοντες 5
 λόγοις· καὶ οὗτος μέντοι ὁ λόγος κακεῖνος δι’ ἐνὸς τοῦ Πνεῦ-
 ματος τοῖς ἐλεῖν ἀξίοις χορηγεῖται παρὰ τοῦ Πατέρος δι’ Υἱοῦ,
 ὃς διαιρεῖν λέγεται τὰς διακονίας· οὓς μὲν γὰρ τῶν ἁγίων Ἀπο-
 στόλων διακυρήττειν ἐκέλευσε τοῖς ἐξ αἵματος Ἰσραὴλ τὸν τῆς
 πίστεως λόγον· ἐτέρους δι’ αὐταῖς τῶν ἐθνῶν ἀπονεμένηκε χώραις. 10
 ἐνήργηκε δὲ τοῦτο διὰ τοῦ Ἁγίου Πνεύματος. καὶ γοῦν ἐν ταῖς
 Πράξεσι τῶν ἁγίων Ἀποστόλων γεγραμμένον εὐρήσμεν ὅτι λει-
 τουργούντων δὲ αὐτῶν τῷ Κυρίῳ καὶ νηστεούντων, εἶπεν τὸ Πνεῦμα
 τὸ Ἅγιον· “ ἀφορίσατε δὴ μοι τὸν Βαρνάβαν καὶ τὸν Σαῦλον εἰς
 “ τὸ ἔργον ὃ προσκέκλημαι αὐτούς.” τέθειται δὲ ὁ θεσπέσιος 15
 Παῦλος εἰς ἀποστολὴν ἐθνῶν, καὶ ταύτην ἔλαχεν τὴν διακονίαν,
 καὶ πιστώσεται γράφων αὐτός· “ ἐφ’ ὅσον μὲν οὖν ἐγὼ ἐθνῶν
 “ εἰμὶ Ἀπόστολος, τὴν διακονίαν μου δοξάσω.”

Οὐκ οὖν διανέμει μὲν ὁ Υἱὸς τὰς διακονίας, ἐνεργεῖ δὲ τὸ χρῆμα
 τὸ Πνεῦμα τὸ Ἅγιον μετ’ ἐξουσίας. Πνεῦμα γάρ ἐστι τοῦ Υἱοῦ· 20
 ἀλλὰ καὶ τὰ τῶν δυνάμεων ἐνεργήματα, τοῦτ’ ἐστι τὰς διὰ τῶν
 ἁγίων θεοσημείας ὁ αὐτὸς ἡμῖν ἀποπεραίνει Θεός. πάντα γὰρ, ὡς
 ἔφην, παρὰ Πατέρος δι’ Υἱοῦ ἐν Πνεύματι· καὶ ἐφ’ ἅπασιν τοῖς
 κατορθουμένοις ἡγίασται καὶ ὁμοούσιος Τριάς δοξάζεται. ἄθρει γὰρ
 ὅπως ἄρχεται μὲν ἀπὸ τοῦ Πνεύματος, ὡς ὄντος ἐν ἡμῖν καὶ τὴν 25
 τῶν θείων χαρισμάτων ἐνεργοῦντος διανομήν. ἀναβιβάσας δὲ τὸν
 λόγον ἐπὶ τὸν Υἱόν, ὃς ἐστιν Υἱὸς κατὰ φύσιν, ἀνείσιν οὕτω λοιπὸν
 ἐπὶ τὸν Πατέρα, τὴν διὰ τοῦ Πνεύματος ἐνέργειαν διὰ μέσου τοῦ
 Υἱοῦ προσνέμων αὐτῷ. “ ἐτέρω δὲ πίστις ἐν τῷ αὐτῷ Πνεύματι.”
 πίστις ἐν τούτοις εἴη ἂν καθάπερ ἐγῶμαι· ἢ πρὸς πᾶν ὅτι οὖν 30
 τῶν ἀγαθῶν ἐδραιότης καὶ ὧν ἂν βούλοιτο Θεός. φαμέν γὰρ οὕτω
 γενέσθαι πιστὸν ἐν ὅλῳ τῷ οἴκῳ αὐτοῦ τὸν ἱεροφάντην Μωσέα.
 οὐ γὰρ τὸ χρῆναι πιστεῦσαι μόνον ὅτι φύσει καὶ ἀληθῶς εἷς ἐστι
 τῶν ὄλων Θεός, πίστιν ἂν νοοῖτο καὶ λέγοιτο, ἀλλὰ τὸ εὔ βεβη-

κέναι κατὰ ψυχὴν, καὶ ἔτοιμον εἶναι τοῦ πορεύεσθαι μετὰ Κυρίου τοῦ Θεοῦ κατὰ τὴν τοῦ προφήτου φωνήν· καὶ γοῦν οἱ θεσπέσιοι μαθηταὶ προσήεσαν ποτε τῷ Χριστῷ λέγοντες ἐναργῶς, “πρόσθεσ “ ἡμῖν πίστιν.”

Δίδεται δὲ πρὸς τούτῳ καὶ “χαρίσματα ἰαμάτων ἐν τῷ ἐνὶ 5
 “ Πνεύματι.” καὶ μοι πάλιν ἐπιτήρει λέπτως. τοῦ γὰρ Πνεύματος διανέμειν λεγομένου τὰ τῶν ἰαμάτων χαρίσματα, Χριστὸς ἐστὶν ὁ διδούς. δέδωκε γὰρ τοῖς ἀγίοις Ἀποστολοῖς ἐξουσίαν κατὰ πνευμάτων ἀκαθάρτων ὥστε ἐκβάλλειν αὐτά. καὶ δὴ καὶ ἔφασκεν, “ἀσθενούντας θεραπεύετε, καὶ νέκρους ἐγείρετε, λε- 10
 πρὸς καθαρίζετε, καὶ δαιμόνια ἐκβάλλετε. ὧρεὰν ἐλάβετε, “ὧρεὰν δότε.” αὐτοῦ δὲ δὴ πάντως καὶ τὰ τῶν δυνάμεων ἐνεργήματα, πλὴν ἐν Πνεύματι τῷ ἐνὶ. ὅσον ἔρριψεν ὁ Μωσῆς τὴν ῥάβδον εἰς γῆν, καὶ γέγονεν ὄφεις· μετεσκεύασεν εἰς αἷμα τοὺς ποταμοὺς, ἐξήγαγεν ὕδωρ ἐκ πέτρας. τετελέκασι δὲ πλεῖστα ὅσα 15
 καὶ πέρα λόγου καὶ θαύματος οἱ μακάριοι προφῆται. ταῦτα δὲ εἶναι φαμὲν τὰ τῶν δυνάμεων ἐνεργήματα δι’ ἐνὸς τοῦ Πνεύματος. ἀλλὰ καὶ προφητεύει τίς ἕτερος, πλὴν οὐ δίχα τοῦ Πνεύματος. ἔχει δὲ τις καὶ διακρίσεις πνευμάτων, εἴρηται πρότερον. διδόναι γε μὴν καὶ ἑτέροις ἰσχυρίζεται τὸ εἰδέναι γένη γλωσσῶν, καὶ 20
 μέντοι καὶ ἐρμηνείας· χάρισμα δὲ τοῦτο φαμὲν ἴδιον καὶ ἐν καιρῷ καὶ χρεῖα τισὶν οἰκονομικῶς κεχορηγημένον· ἀλλ’ οἱ μὲν ταῖς γλώσσαις ἐλάλουν, καίτοι πρὶν οὐκ εἰδότες αὐτάς· καὶ συνῆσαν διερμηνεύοντες, καίτοι πάλαι οὐκ ἐν ἔθει τῶν τοιούτων ὄντες φωνῶν· δεδόσθαι γε μὴν ὁ θεσπέσιος Παῦλος τοῖς τὸ τηνικάδε διῖσχυρί- 25
 ζεται τὸ γλῶσσαις λαλεῖν, οὐχ ὡς ἐν μοίρᾳ χαρίσματος, ἀλλ’ ὡς ἐν τάξει σημείου τοῖς πιστοῖς. καίτοι καὶ προφητικὸν παρτίθει λόγιον οὕτως ἔχον, “ὅτι ἐν ἑτερογλώσσοις καὶ ἐν χεῖλεσιν
 “ἐτέροις λαλήσω τῷ λαῷ τούτῳ, καὶ οὐδ’ ὡς πιστεύουσιν.” ἐνεργεῖ δὲ διαφόρως ἐν ἐκάστῳ τὸ Πνεῦμα τὴν τῶν χαρισμάτων 30
 διανομήν, ἵνα ὥσπερ, φησὶν, τὸ παχὺ δὴ τοῦτο καὶ ἀπὸ γῆς σῶμα συνέστηκεν ἐκ μορίων· οὕτω καὶ ὁ Χριστὸς ἦτοι τὸ σῶμα αὐτοῦ, τοῦτ’ ἐστὶν ἡ Ἐκκλησία, διὰ πολλῆς ἀγίων πληθύος εἰς ἐνότητα τὴν νοητὴν τελειοτάτην ἔχει τὴν σύστασιν· ταύτῃ τοι καὶ ὁ

θεσπέσιος Δαβὶδ περιεσθάλθαι φησὶν αὐτὴν ἐν ἱματισμῷ δια-
 χρύσῳ περιπετοικιμένῳ· τὸ τῶν χαρισμάτων αἶμαι πολυειδὲς καὶ
 τίμιον ὡς ἐν γε τούτῳ σημαίνων.

ἸΩΑΝΝΟΥ. Ἐνεργήματα καὶ χαρίσματα καὶ διακονίαι ὀνομά-
 των διαφοραὶ μόναι· ἐπεὶ πράγματα τὰ αὐτά. ὁ γὰρ ἐστὶ χά- 5
 ρισμα, τοῦτο καὶ διακονία, καὶ ὁ φησὶν διακονίαν, τοῦτο ἐνεργείαν
 λέγει. “τὴν γὰρ διακονίαν σου,” φησὶν, “πληροφόρησον. καὶ
 “δι’ ἣν αἰτίαν ἀναμιμνήσκω σε ἀναζωπυρεῖν τὸ χάρισμα τοῦ
 “Θεοῦ, ὃ ἐστὶν ἐν σοί,” Τιμοθέῳ γράφων καὶ Γαλάταις ἐπιστέλ-
 λων ἔλεγεν, “ὁ γὰρ ἐνεργήσας Πέτρῳ εἰς ἀποστολὴν τῆς περι- 10
 “τομῆς, ἐνήργησεν καὶ μοι εἰς τὰ ἔθνη.” λόγον σοφίας εἶχεν
 Παῦλος καὶ Ἰωάννης ὁ υἱὸς τῆς βροντῆς. λόγον δὲ γνώσεως εἶχον
 οἱ πολλοὶ τῶν πιστῶν· γινώσκουσιν μὲν ἔχοντες, διδάσκουσιν δὲ οὕτως
 μὴ δυνάμενοι, οὐδὲ εἰς ἕτερον εὐκόλως ἐξενεγκεῖν, ἅπερ ἤδεσαν.
 πίστιν δὲ φησὶν ἐνταῦθα, οὐ τὴν τῶν δογμάτων, ἀλλὰ τὴν τῶν 15
 σημείων· περὶ ὧν φησὶν, “ἐὰν ἔχητε πίστιν ὡς κόκκον συνάπεως,
 “ἐρεῖτε τῷ ὄρει τούτῳ μετάβηθι, καὶ μεταβήσεται.” καὶ οἱ
 Ἀπόστολοι περὶ αὐτῆς ἡξίουσαν λέγοντες, “πρόσθετε ἡμῖν πίστιν” αὕτη
 γὰρ ἡ μήτηρ τῶν σημείων ἐστίν. χαρίσματα δὲ ἰαμάτων εἶχον οἱ
 θεραπεύοντες· ἐνεργήματα δὲ δυναμέων καὶ οἱ τιμωρούμενοι· δύναμις 20
 γὰρ ἐστὶν οὐ τὸ ἰάσασθαι μόνον, ἀλλὰ καὶ τὸ κολάσαι· ὥσπερ
 ὁ Παῦλος τὸν Ἑλύμαν ἐπήρωσεν, καὶ ὁ Πέτρος ἀνεῖλεν Ἀνανίαν
 καὶ Σάπφειραν. διάκρισις δὲ πνευμάτων ἐστὶν, τὸ εἰδέναι τίς
 ὁ πνευματικὸς καὶ τίς ὁ μὴ τοιοῦτος· τίς ὁ προφήτης καὶ τίς
 ὁ ἀπατεών.

25

ΘΕΟΔΩΡΙΟΥ. Χαρίσματα καλεῖται, διὰ τὸ κατὰ θεῖαν δίδο-
 σθαι φιλοτιμίαν· διακονίαι δὲ δι’ ἀνθρώπων τῶν εἰς ταύτην
 τεταγμένων τὴν λειτουργίαν ἐδίδοντο· ἐνεργήματα δὲ πάλιν ἐκά-
 λεσεν τὰ χαρίσματα, ὡς ὑπὸ τῆς θείας ἐνεργούμενα φύσεως. οὐ
 γὰρ ὥς τινες ὑπέλαβον τῶν ἀνοήτων αἰρετικῶν, τὰ μὲν ἔφη ὑπὸ 30
 τοῦ Πνεύματος ἐνεργεῖσθαι, τὰ δὲ ὑπὸ τοῦ Κυρίου, τὰ δὲ ὑπὸ
 τοῦ τῶν ὅλων Θεοῦ· ἀλλὰ τῶν αὐτῶν δωρεῶν χορηγὸν ἔδειξε τὴν
 ἁγίαν Τριάδα. καὶ τοῦτο ἐν τοῖς ἐξῆς διδάσκει σαφέστερον·
 ἐνταῦθα γὰρ εἰρηκῶς τὸν Θεὸν ἐνεργεῖν, μετὰ βραχέα φησὶν,
 “πάντα δὲ ταῦτα ἐνεργεῖ ἐν καὶ τὸ αὐτὸ Πνεῦμα, διαιροῦν ἰδίᾳ 35

“ἐκάστῳ καθὼς βούλεται.” ταῦτα μέντοι πρὸς τὰς Ἑλληνικὰς δόξας τέθεικεν ἐπὶ τοῦ παρόντος ὁ θεῖος Ἀπόστολος. ἐκείνων μὲν τὴν διαφωσίαν ἐλέγχων, τῆς δὲ ἀληθείας τὴν συμφωνίαν δεικνύς. πρὸς δὲ τούτῳ καὶ τοὺς τὰ ἐλάττονα δοκοῦντα εἶναι τῶν χαρισμάτων εἰληφότας παραμυθούμενος, καὶ διδάσκων ὡς ἐκ τοῦ αὐτοῦ 5 Πνεύματος δέδοται καὶ ταῦτα κακεῖνα. τοῦτο γὰρ αἰνίττεται τὰ ἐξῆς, “ἐκάστῳ δὲ δίδεται ἡ φανέρωσις τοῦ Πνεύματος πρὸς τὸ “συμφέρον.” οὐκ εἶπεν ἡ χάρις, ἀλλ’ “ἡ φανέρωσις.” ἡ μὲν γὰρ χάρις καὶ νῦν δίδεται τοῖς τοῦ παναγίου Πνεύματος ἡξιωμένοις.

Τοῦ αὐτοῦ. Παραντίκα καὶ γλώτταις διαφόροις ἐλάλουν καὶ 10 ἐθανματοποιοῦν· βεβαιούμενοι διὰ τούτων, καὶ τῆς διδασκαλίας τάληθες διδασκόμενοι. ἀναγκαίως δὲ ἔφη πρὸς τὸ συμφέρον δίδοσθαι τοῦ Πνεύματος τὴν φανέρωσιν, τούτους αὐτοὺς ψυχαγωγῶν, καὶ διδάσκων ὡς πανσόφως ἐπιστάμενος, καὶ τὸ λυσιτελοῦν ἐκάστῳ γινώσκων, σοφῶς τὰ πάντα ἰθύει· λόγον δὲ σοφίας καὶ 15 λόγον γνώσεως ὁμοίως τῷ μακαρίῳ Ἰωάννῃ ἐξέδωκεν· οὐ τὴν εὐγλωττίαν φήσας λέγειν αὐτὸν λόγον σοφίας, ἀλλὰ τὴν ἀληθῆ διδασκαλίαν, ἧς καὶ μετεῖχον Πέτρος καὶ Παῦλος καὶ Ἰωάννης. οὐ γὰρ ἂν ἡδυνήθησαν, φησὶν, ἄνδρες ἀλείψαι καὶ ἀποχειροβίωτοι καὶ γραμμάτων ἀμήτοι, καὶ δημηγορίας κατατολμῆσαι καὶ 20 συγγραφῆς, καὶ δυνάμεως ὅτι μάλιστα πλείστης ἐμπλῆσαι τοὺς λόγους, εἰ μὴ παρὰ τοῦ θεοῦ Πνεύματος τὴν ἀληθῆ σοφίαν ἐδέξαντο.

Θεοδώροτ. Προφητείαν δὲ φησιν εἶναι τὴν τῶν μελλόντων προσαγόρευσιν. λέγεσθαι δὲ καὶ τὸ τὰ ἐν πράξει ἦτοι καὶ βου- 25 λεύμασιν, ἄδηλα ὄντα τοῖς πολλοῖς εἰπεῖν. ἀλλὰ μὴν καὶ τὸ τὰ παρελθυθότα καὶ ἀγνοούμενα τοῖς πᾶσι δυνηθῆναι εἰπεῖν, ὡς Μωϋσῆς διηγῆσατο ἅπαντα.

Τοῦ αὐτοῦ. Πολλοὶ τότε διὰ τὸ πλῆθος τῶν πνευματικῶν χαρισμάτων ὑπεκρίνοντο τὴν εὐσέβειαν, εἰς ἀπάτην ἐτέρων. καὶ 30 δὴ καὶ θαύματα δαιμονικῇ τῇ συνεργείᾳ κεχρημένοι ὁμοίως τοῖς πιστοῖς ἐπιτελεῖν ἐδόκουν. οὕτως οἱ τοῦ Σκευᾶ υἱοὶ περιήεσαν ἐν ἐπορκιστῶν σχήματι, δαίμονας καὶ αὐτοὶ ἀπελαύνειν προσποιοῦμενοι δῆθεν. ἦν οὖν χάρισμα Πνεύματος καὶ πρὸς τοῦτο ὥστε διακρίνειν, τινες μὲν οἱ ἀληθῶς τῇ δυνάμει τοῦ θεοῦ Πνεύματος 35

ἐπιτελοῦντες τὰ θαύματα, τίνες δὲ οἱ δαιμονικῇ συνεργείᾳ ὑποκρινόμενοι τὴν ἀλήθειαν.

- 12 Καθάπερ γὰρ τὸ σῶμα ἐν ἔστι, καὶ μέλη ἔχει πολλὰ,
 πάντα δὲ τὰ μέλη τοῦ σώματος τοῦ ἐνός, πολλὰ ὄντα,
 13 ἐν ἔστι σῶμα, οὕτως καὶ ὁ Χριστός. καὶ γὰρ ἐν ἐνὶ 5
 πνεύματι ἡμεῖς πάντες εἰς ἐν σῶμα ἐβαπτίσθημεν, εἴτε
 Ἰουδαῖοι, εἴτε Ἕλληνες, εἴτε δοῦλοι, εἴτε ἐλεύθεροι· καὶ
 14 πάντες εἰς ἐν πνεῦμα ἐποτίσθημεν· καὶ γὰρ τὸ σῶμα
 οὐκ ἔστιν ἐν μέλος, ἀλλὰ πολλά.

Θεοδωρίτου. Ἐσχάτον τοῦτο τέθεικεν, τὸ δὲ τῆς διδασκαλίας 10
 πρῶτον. ἐπειδὴ δι' ἐκεῖνο καὶ τοῦτο καὶ τὰ ἄλλα ἐδόθη, ἵνα τὸ
 κήρυγμα πιστευθῇ, οὕτως καὶ ὁ Χριστός. πάντες ὁμοίως φασὶν
 ὡς Χριστὸν ἐνταῦθα ἐκάλεσεν τὸ κοινὸν τῆς Ἐκκλησίας σῶμα,
 ἐπειδὴ κεφαλὴ τοῦ σώματος ἐστὶν ὁ δεσπότης Χριστός. παρεγγυᾷ
 τοῖνυν ἀπιδεῖν τὸ σῶμα, καὶ γινῶναι ὡς ἐκ διαφόρων μὲν σύγκειται 15
 μέλων, ἐν δὲ σῶμα καὶ ἔστι καὶ καλεῖται. καὶ μαθεῖν ἐντεῦθεν
 ὡς καὶ ἡ Ἐκκλησία σῶμα μὲν τοῦ δεσπότου Χριστοῦ καλεῖται,
 μέλη δὲ πολλὰ ἔχει καὶ διάφορα· καὶ τὰ μὲν μείζονα, τὰ δὲ
 ἐλάττωνα· καὶ τὰ μὲν τίμια, τὰ δὲ ἐκείνων ὑποδεέστερα. πάντα
 δὲ ὁμοίως ἀναγκαῖα καὶ χρήσιμα. διδάσκει δὲ καὶ πῶς ἅπαντες 20
 οἱ πιστεύοντες, ἐν προσαγορευόμεθα σῶμα· “καὶ γὰρ ἐν ἐνὶ πνεύ-
 “ματι ἡμεῖς πάντες εἰς ἐν σῶμα ἐβαπτίσθημεν” εἴτε Ἰουδαῖοι,
 “εἴτε Ἕλληνες, εἴτε δοῦλοι, εἴτε ἐλεύθεροι· καὶ πάντες ἐν πόμα
 “ἐποτίσθημεν.”

ΚΤΡΙΛΛΟΥ. Ἠνώμεθα γὰρ ἀλλήλοις, συσσωμοί τε γεγόναμεν 25
 ἐν Χριστῷ συναγεীরαντι ἡμᾶς καὶ μόνον οὐχὶ συνδέοντι, διὰ τοῦ
 ἐνός καὶ ἐν πᾶσιν Ἁγίου Πνεύματος· ὃ καὶ ἐν πόματος τάξει
 ζωοποιῶ πεποτίσμεθα. καὶ γοῦν ἔφη Χριστός, ὅτε πρὸς τὸ
 γύναιον ἐποιεῖτο τοὺς λόγους τὸ ἐπὶ τῇ πηγῇ τοῦ Ἰακώβ, “ὁ
 “πίνων ἐκ τοῦ ὕδατος τούτου διψήσει πάλιν, ὃς δ' ἂν πῖνῃ ἐκ τοῦ 30
 “ὑδατος, οὗ ἐγὼ δώσω αὐτῷ, γενήσεται ἐν αὐτῷ πηγὴ ὕδατος
 “ἀλλομένου εἰς ζωὴν αἰώνιον.” ἔφη δέ που καὶ πρὸς Ἰουδαίους,
 “ὁ πιστεύων εἰς ἐμέ, καθὼς εἶπεν ἡ γραφὴ, ποταμοὶ ἐκ τῆς

“κοιλίας αὐτοῦ ρεύσουσιν ὕδατος ζῶντος.” “τοῦτο δὲ εἶπεν” φησὶ
 “περὶ τοῦ Πνεύματος οὗ ἔμελλον λαμβάνειν οἱ πιστεύοντες εἰς
 “αὐτόν.” καὶ μὴ θαυμάσης. εἰ γάρ ἐστιν αὐτὸς ὁ ποταμὸς τοῦ
 Θεοῦ, κατὰ τὴν τοῦ ψάλλοντος φωνὴν “ὁ πλήρης ὑδάτων, ὁ χει-
 “μάρρους τῆς τρυφῆς” ὃν ποτίζειν λέγεται τοὺς ἀγαπῶντας 5
 αὐτὸν ὁ Θεὸς καὶ Πατὴρ, πῶς οὐκ ἔδει τὸ Πνεῦμα αὐτοῦ πόμα τε
 καὶ ὕδωρ νοεῖσθαι τὸ ζωοποιόν; οὐκ οὖν εἰς ἐνότητα κεκλημένοι
 διὰ τοῦ Πνεύματος, συσσωμοὶ τε γεγονότες Χριστῷ, τῆς ἀγάπης
 τὸν σύνδεσμον τηρήσωμεν ἀρραγῇ.

ΘΕΟΔΩΡΙΤΟΤ. Τὸ “εἰς ἓν σῶμα ἐβαπτίσθημεν” ἀντὶ τοῦ ἐπὶ 10
 τοῦτο ὥστε εἰς ἓν σῶμα τελεῖν. καὶ γὰρ τὸ σῶμα οὐκ ἐστὶν ἐν
 μέλος ἀλλὰ πολλὰ, καὶ ἐκ πολλῶν μορίων συγκείμενον.

ἸΔΑΝΝΟΤ. Οὕτω φησὶν ὁ Χριστὸς, πολλὰ μὲν ἔχει μέλη
 τοὺς καθέκαστον, ἐν δὲ σῶμα τὴν κοινότητα τῆς Ἐκκλησίας. ἐκ
 πολλῶν συγκειμένη ἓν ἐστὶν σῶμα, κεφαλὴν ἔχουσα τὸν Χριστόν. 15
 ὡς εἶναι τὸν Χριστὸν καὶ τὴν Ἐκκλησίαν, ἐν αὐτοτελὲς σῶμα.
 εἴτα ἐπάγει καὶ τὸ κατασκευάσαν πάντας ἐν σῶμά τε εἶναι, ἔντε
 πνεῦμα, καὶ πάντας ὑπὸ τοῦ ἐνὸς βεβαπτίσθαι Πνεύματος εἰς
 ἓν σῶμα, τοῦτ' ἐστὶν εἰς τὸ ποιῆσαι πάντας σῶμα ἓν τέως διὰ
 δύο τούτων παραμυθεῖται τοῦτο ἔλαττον ἔχοντα χάρισμα· τῷ τε 20
 εἰπεῖν ὅτι ἐν σῶμα πάντες ἐσμέν, καὶ τοῦ εἰπεῖν διὰ τοῦ αὐτοῦ
 Πνεύματος καὶ διὰ τῆς αὐτῆς κολυμβήθρας ἐν ἡμᾶς γεγονέναι.
 δι' ἐνὸς φησὶν Πνεύματος ἐσχήκαμεν τῶν χαρισμάτων τὴν δωρεάν.
 “ἐποτίσθημεν” δὲ εἶπεν, ἀπὸ μεταφορᾶς τῶν δένδρων τῶν ἐκ τῆς
 αὐτῆς ἀρδομένων πηγῆς. καὶ μὴ θαυμάσης, φησὶν, εἰ τοσοῦτοι 25
 ὄντες, ἐν σῶμα ἐσμέν ὅποτε καὶ ἐπὶ τοῦ ἀνθρωπίνου σώματος
 ἀπὸ πολλῶν μελῶν, ἐν ἐστὶν εὐρεῖν τὸ σῶμα.

15 Ἐὰν εἴπῃ ὁ ποὺς, Ὅτι οὐκ εἰμὶ χεῖρ, οὐκ εἰμὶ ἐκ τοῦ
 σώματος, οὐ παρὰ τοῦτο οὐκ ἐστὶν ἐκ τοῦ σώματος.
 16 καὶ ἐὰν εἴπῃ τὸ οὖς, Ὅτι οὐκ εἰμὶ ὀφθαλμὸς, οὐκ εἰμὶ 30
 ἐκ τοῦ σώματος, οὐ παρὰ τοῦτο οὐκ ἐστὶν ἐκ τοῦ σώμα-
 17 τος. εἰ ὅλον τὸ σῶμα ὀφθαλμὸς, ποῦ ἡ ἀκοή; εἰ ὅλον
 18 ἀκοή, ποῦ ἡ ὁσφρησις; νυνὶ δὲ ὁ Θεὸς ἔθετο τὰ μέλη,

19 ἐν ἑκαστον αὐτῶν ἐν τῷ σώματι, καθὼς ἠθέλησεν. εἰ
20 δὲ ἦν τὰ πάντα ἐν μέλος, ποῦ τὸ σῶμα; νῦν δὲ πολλὰ
μὲν μέλη, ἐν δὲ σῶμα.

Θεοδωρίτου. Πάλιν τοὺς τὰ ἐλάττωνα τῶν χαρισμάτων εἰλη-
φότας διὰ τούτων παιδεύει μὴ δυσχεραίνειν ἀλλὰ στέργειν τὰ 5
δεδομένα. εἰ γὰρ καὶ μὴ χειρὸς ἐνέργειαν, ἀλλὰ ποδὸς πληροῖς·
μήτι μὴν ὀφθαλμοῦ χρεῖαν, ἀλλ' ἀκοῆς ἐκτελεῖς. εἰδέναι σε χρὴ
ὡς καὶ ταῦτα ἀναγκαῖα τῷ σώματι. “εἰ ὅλον τὸ σῶμα ὀφθαλμὸς,
“ποῦ ἡ ἀκοή; εἰ ὅλον ἀκοή· ποῦ ἡ ὀσφρησις;” εἰ γὰρ ἔμελλεν ἅπαν
τὸ σῶμα ἐν ἔχειν μέλος, τὸ τίμιώτατον ἄχρηστον ἂν ἦν παντελῶς 10
τῶν λοιπῶν ἐστερημένον μελῶν. “νυνὶ δὲ ὁ Θεὸς ἔθετο τὰ μέλη ἐν
“ἑκαστον αὐτῶν ἐν τῷ σώματι καθὼς ἠθέλησεν” ἱκανὰ ἦν καὶ ταῦτα
πεῖσαι τὸν δυσχεραίνοντα στέργειν τὰ δεδομένα· εἰ γὰρ ὁ Θεὸς
τοῖς τοῦ σώματος μορίοις τὰς ἐνεργείας ἀπένειμεν, ὁ μὴ τοῖς
κειμένοις ὅροις ἐμμένων, ἀντικρὺς ἀντιτείνει τῷ θεϊκότητι τοὺς 15
ὅρους. καὶ διὰ τούτων μέντοι τοῦ Θεοῦ καὶ τοῦ Πνεύματος τὸ
ὁμότιμον ἔδειξεν. καὶ γὰρ καὶ περὶ τοῦ Πνεύματος εἶρηκεν, ὅτι
πάντα ταῦτα ἐνεργεῖ καθὼς βούλεται. “καὶ περὶ τοῦ Θεοῦ, “ἔθετο
“τὰ μέλη καθὼς ἠθέλησεν.” εἰ δὲ ἦν τὰ πάντα ἐν μέλος· ποῦ τὸ
σῶμα; νῦν δὲ πολλὰ μὲν μέλη, ἐν δὲ σῶμα. ἄχρηστον γὰρ ἦν 20
τὸ σῶμα; τὴν τῶν μελῶν οὐκ ἔχον διαφοράν. ἐντεῦθεν λοιπὸν τοὺς
τὰ μείζονα τῶν χαρισμάτων εἰληφότας διδάσκει μὴ διαπτύειν
τοὺς ἄλλους, ἀλλ' ὡς ἀναγκαῖα μέλη τιμᾶν.

Ἰωάννου. Τὰ πρὸς ἐκείνους ἀρμόδια ῥήματα ὡς ἐκ προσώπου
τῶν μελῶν τέθεικεν· δεῖξαι θέλων ὅτι εἰ καὶ ἑλαττόν τις ἔχει 25
χάρισμα, οὐ παρὰ τοῦτο ἐκβλητέον τοῦ εἶναι μέλος τοῦ σώμα-
τος. καὶ γὰρ καὶ ἐπὶ τοῦ ἀνθρωπίνου συγκρίματος, καὶ τὸ ἑλατ-
τον μέλος καὶ τὸ τίμιώτερον εἰς ἓν συντελεῖ σῶμα· ἐὰν τοῦτο
εἶπῃ οὐ πᾶν τὸ εἰπεῖν ἤδη ἀπέστη τοῦ εἶναι ἐκ τοῦ σώματος.
οὕτως οὐδὲ σύ· ἐπειδὴ τὸδε ἔχεις χάρισμα καὶ οὐχὶ τὸδε, ἤδη 30
πέπαυσαι τοῦ εἶναι σῶμα ἐν σὺν τοῖς ἄλλοις. ἐπειδὴ ὀφθαλμοῦ
καὶ ποδὸς ἐμνήσθη, ἐκ δὲ τούτου ἐλύπησεν αἰνιζάμενος καὶ αὐτοὺς
ἐλάττωσιν τινα ἔχειν ὥσπερ καὶ ἐπὶ τῶν μελῶν, νῦν δείκνυσιν
οὕτως εἶναι συμφέρον τὸ διάφορα εἶναι χαρίσματα· ὥσπερ γὰρ

τὸ σῶμα διὰ τοῦτό ἐστι σῶμα, ἐπειδὴ ἐκ διαφορῶν συνέστηκε μελῶν· οὕτω καὶ τὸ σῶμα τοῦ Χριστοῦ, τοῦτ' ἐστὶν τὴν ἐκκλησίαν, τοῦτο εἶναι ποιεῖ σῶμα· ἡ διαφορὰ τῶν χαρισμάτων καὶ διακομιῶν. εἰ οὖν ὁ Θεὸς οὕτως ἠθέλησεν· ἄτοπον τὸ ἀδημονεῖν ἐφ' οἷς ὁ Θεὸς ἠθέλησεν. τὸ δὲ καθὼς ἠθέλησεν, ἄνω περὶ τοῦ Πνεύματος 5 εἶπεν οὕτως· οὐκ ἔστιν διαφορὰ τῆς Ἁγίας Τριάδος. εἰ δὲ ἦν τὰ πάντα ἐν μέλος, πῦ τὸ σῶμα; αὐτὸ τὸ ποιοῦν ἐκείνοις πρόφασιν μικροψυχίας τὸ εἶναι διάφορα τὰ χαρίσματα, αὐτὸς εἰς πρόφασιν ἐνώσεως λαμβάνει· εἰ γὰρ μὴ εἴχετε, φησί, διάφορα χαρίσματα· οὐδὲ σῶμα ἦτε· σῶμα δὲ μὴ ὄντες, οὔτε ἰσοτίμοι ἂν ἦτε· ἡ γὰρ 10 ἰσοτιμία καὶ ἡ ἔνωσις ἐκ τοῦ εἶναι ἐν σῶμα.

ΦΩΤΙΟΤ. "Ορα κἀνταῦθα πῶς τρανότερον καὶ χωρὶς τινος ἀμβολίας τὸ Πνεῦμα Θεὸν ἀνεκήρυξεν· εἰπὼν γὰρ πρὸ βραχέως ὅτι πάντα ταῦτα τὸ Πνεῦμα ἐνεργεῖ, νῦν πάλιν περὶ τῶν αὐτῶν λέγων, φησὶν, "ὁ Θεὸς ἔθετο τὰ μέλη ἐν ἑκάστῳ αὐτῶν καθὼς ἠθέλησεν" 15 μέλη γὰρ τοὺς τὰ χαρίσματα τὰ διάφορα παρὰ τοῦ Πνεύματος εἰληφότας ὠνόμασεν. κάκεῖ μὲν ἔλεγεν "ἐνεργεῖ διαιροῦν ἑκάστῳ " καθὼς βούλεται," ὧδε δὲ, "ἔθετο ἑκάστῳ αὐτῶν ἐν τῷ σώματι " καθὼς ἠθέλησεν."

21 Οὐ δύναται δὲ ὁ ὀφθαλμὸς εἰπεῖν τῇ χειρὶ, Χρείαν 20 σου οὐκ ἔχω· ἡ πάλιν ἡ κεφαλὴ τοῖς ποσὶ, Χρείαν ὑμῶν 22 οὐκ ἔχω. ἀλλὰ πολλῶ μᾶλλον τὰ δοκοῦντα μέλη τοῦ 23 σώματος ἀσθενέστερα ὑπάρχειν, ἀναγκαῖά ἐστι· καὶ ἂ δοκοῦμεν ἀτιμότερα εἶναι τοῦ σώματος, τούτοις τιμὴν περισσοτέραν περιτίθεμεν· καὶ τὰ ἀσχήμονα ἡμῶν εὐ- 25 σχημοσύνην περισσοτέραν ἔχει· τὰ δὲ εὐσχήμονα ἡμῶν οὐ χρείαν ἔχει. ἀλλ' ὁ Θεὸς συνεκέρασε τὸ σῶμα, τῷ 25 ὑστεροῦντι περισσοτέραν δοὺς τιμὴν, ἵνα μὴ ἡσχίσμα ἐν τῷ σώματι, ἀλλὰ τὸ αὐτὸ ὑπὲρ ἀλλήλων μεριμνῶσι 26 τὰ μέλη· καὶ εἴτε πᾶσχει ἐν μέλος, συμπᾶσχει πάντα 30 τὰ μέλη· εἴτε δοξάζεται ἐν μέλος, συγχαίρει πάντα τὰ μέλη.

ΘΕΟΔΩΡΙΟΤ. Ἀσθενέστερα τῶν μορίων καὶ ἀναγκαιότερα. ὁ

ἐγκέφαλος, τὸ ἥπαρ· τούτων γὰρ τὰ ὀστᾶ στεγανώτερα· ἀλλ' ὅμως πλείονος ἀσφαλείας τετύχηκεν παρὰ τοῦ ποιητοῦ. ἀτιμότεροι δὲ πάλιν τῶν τοῦ σώματος μορίων εἶναι δεκοῦσιν οἱ ποδές· ἀλλὰ καὶ τούτων πολλὴν ποιούμεθα πρόνοιαν, τοῖς ὑποδήμασιν αὐτοὺς συγκαλύπτοντες. 5

ΘΕΟΔΩΡΟΥ. “Περιτίθεμεν” εἶπεν καὶ οὐ περίκειται· οὐ γὰρ τῆς φύσεως μέρος τὰ ὑποδήματα, ἀλλ' ὕστερον εὔρηνται παρ' ἡμῶν· “καὶ τὰ ἀσχήμονα ἡμῶν εὐσχημοσύνην περισσοτέραν ἔχει· τὰ δὲ “εὐσχήμονα ἡμῶν οὐ χρεῖαν ἔχει.” ἀσχήμονα, ὡς πρὸς τὴν κοινὴν ὄψιν ἀποκαλεῖ. ὥστε τῇ μὲν φύσει οὐκ ἔτι ἀσχήμονα· εἶπερ δὴ 10 περισσοτέραν ἔχει τὴν εὐσχημοσύνην. τῇ δὲ ὑπολήψει κρινόμενα λέγεται οὕτως καθ' ἣν οὐκ εὐσχημοσύνην τὴν ἄνευ αἰτίας γύμνωσιν αὐτῶν εἶναι νομίζομεν.

ΘΕΟΔΩΡΙΟΥ. Τὸ μὲν γὰρ πρόσωπον οὐ δεῖται καλύμματος· τὰ δὲ παιδογόνα μόρια καὶ ἡμεῖς τῇ ἐσθῆτι καλύπτομεν. καὶ ἡ 15 φύσις αὐτοῖς τὰς τρίχας οἷον τι περιβόλαιον περιτέθεικεν· τοῦτο γὰρ ἐπήγαγεν, “ἀλλ' ὁ Θεὸς συνεκέρασεν τὸ σῶμα τῷ ὕστεροῦντι “περισσοτέραν δούς τιμὴν.” οὕτω τοῖς γλοῦτοις τὸ τῆς ἀποκρίσεως συνεκάλυψε μόριον. ἀσχήμονα δὲ κέκληκεν ἀπὸ τῆς κατεχούσης δόξης, “ἵνα μὴ ἦ σχίσματα ἐν τῷ σώματι· ἀλλὰ τὸ αὐτὸ ὑπὲρ 20 “ἀλλήλων μεριμνῶσι τὰ μέλη. καὶ εἴτε πάσχη ἐν μέλος, συμ- “πάσχει πάντα τὰ μέλη· εἴτε δοξάζεται ἐν μέλος, συγχαίρει “πάντα τὰ μέλη” ταύτην ἔστιν εὐρεῖν τὴν ἄκραν κοινωνίαν κρατοῦσαν ἐν τοῖς μορίοις τοῦ σώματος. καὶ γὰρ τοῦ ποδὸς προσπταίνοντος, ἅπαν ἀνιᾶται τὸ σῶμα· καὶ ὄνυχος πέρα τῆς χρείας περι- 25 τεμνομένου, πάντοσε χωρεῖ τῆς ὀδύνης ἢ αἰσθησις· καὶ γλώττης βλασφημούσης ἢ ψευδομένης, δακρύουσιν οἱ ὀφθαλμοί· καὶ αὖ πάλιν ῥητορευούσης, μειδιῶσι, τὴν εὐφροσύνην ὑποσημαίνοντες. οὕτω τὴν εἰκόνα δείξας διὰ πλειόνων, ἐπὶ τὸ προκείμενον μεταβαίνει.

ἸΩΑΝΝΟΥ. Πείσας ἐν ταῖς ἔμπροσθε μὴ ἀθυμεῖν τοὺς τὰ 30 ἐλάττωνα ἔχοντας χαρίσματα· νῦν καταστέλλει τὸ φρόνημα τῶν τὰ μείζονα ἐχόντων· ὥσπερ γὰρ ὁ ὀφθαλμὸς οὐ δύναται λέγειν τοῖς λοιποῖς μέλεσι, χρεῖαν ὑμῶν οὐκ ἔχω· ἐνὸς γὰρ ἐνδέοντος ἅπαν χωλεῖ τὸ σῶμα· οὕτως οὐδὲ οἱ τὰ μείζονα εἰληφότες χαρίσματα δύνανται ἐπαίρεσθαι κατὰ τῶν τὰ ἐλάττωνα ἐχόντων, 35

ὥς οὐ χρήζοντες αὐτῶν· ἐνὸς γὰρ ἀποβολὴ χωλεύειν ποιεῖ τὸ πλήρωμα τῆς ἐκκλησίας· οὐκ αὐτάρκων ὄντων τῶν τὰ μείζονα ἐχόντων χαρίσματα μόνων οἰκοδομεῖν αὐτήν.

Τοῦτ' αὐτοῦ. Νῦν δεῖξαι θέλει ὅτι καὶ χρειωδέστεροι τάχα εἰσὶν οἱ τὰ δοκοῦντα ἐλάττωνα τῶν χαρισμάτων εἰληφότες· καλῶς 5 δὲ εἶπεν “τὰ δοκοῦντα,” δεικνὺς ἐν δοκῇσει μόνῃ τὴν ἐλάττωσιν εἶναι, οὐ μὴν ἐν ἀληθείᾳ.

Τοῦτ' αὐτοῦ. Φασὶ τινες περὶ τῶν ὀφθαλμῶν αὐτὸν τοῦτο εἰρηκέναι, οἱ ἀσθενέστεροι μὲν εἰσὶν ὥς πρὸς τὰ λοιπὰ μέλη, μέγα δὲ τι συντελοῦσι τῷ σώματι.

10

Τοῦτ' αὐτοῦ. Πανταχοῦ τὸ δοκοῦν μὲν ἐπιλέγει· δεικνὺς ἀνθρωπίνῃ εἶναι ταύτην τὴν οἴησιν· τὸ δὲ “ἀτιμότερα” τινὲς φασιν αὐτὸν περὶ τῶν ποδῶν εἰρηκέναι· οἱ τὴν μὲν κάτω χώραν εἰλήφασι, θάλπονται δὲ καὶ προνοοῦνται παρ' ἡμῶν πλεῖον σχεδὸν τῶν λοιπῶν μελῶν· ἐπ' αὐτῶν γὰρ ἐστήρικται πᾶν τὸ σῶμα· ἢ γοῦν τοῦτο 15 λάβε περὶ τῶν γεννητικῶν μορίων, ἅπερ δοκεῖ μὲν ἀσχήμονα εἶναι καὶ ἄτιμα· πλὴν ἔλοιτο ἂν τις ὅλον ἔχειν τὸ σῶμα γυμνόν, ἢ ταῦτα· διὸ ἐπάγει, “τούτοις τιμὴν περισσοτέραν περιτίθεμεν καὶ “εὐσχημοσύνην περισσοτέραν ἔχει· τὰ δὲ ἀσχήμονα ἡμῶν οὐ χρεῖαν “ἔχει.” ἵνα μή τις εἴπῃ, καὶ ποῖος οὗτος λόγος προνοεῖν τῶν ἀσχη- 20 μόνων καὶ ἀτίμων, καταφρονεῖν δὲ τῶν εὐσχημόνων; οὐ καταφρονοῦμεν φησὶν, ἀλλ' οὐδενὸς τῶν ἀφ' ἡμῶν δέονται· φύσει τὸ εὐσχημον ἔχοντα. “ἀλλ' ὁ Θεὸς συνεκέρασεν τὸ σῶμα.” εἰ συνεκέρασεν, οὐκοῦν καὶ ἐνεποίησεν; τὸ γὰρ κινώμενον ἐγγίνεται· ὅρα οὐκ ἔτι εἶπεν τῷ ἀτίμῳ ἢ τῷ ἀσχήμονι· ἀλλὰ “τῷ ὑστεροῦντι.” 25 δεικνὺς οὐκ ὄντα φύσει ἀσχήμονα ἢ ἄτιμα.

Τοῦτ' αὐτοῦ. Ἀντίθεσις. ἐπὶ μὲν τοῦ σώματος τοῦτο εἶδοι τις ἂν· ἐπὶ δὲ τῶν ἀνθρώπων πῶς ἐστὶν εὐρεῖν τοὺς ἀτιμότερους καὶ ἀσθενεῖς, πλείονος τῆς κηδεμονίας ἀπολάβοντας; καὶ φαμὲν ὅτι ὁ Θεὸς τῶν ἀσθενεστέρων μᾶλλον προνοεῖ· καὶ ὅρα τὸν ληστὴν πρὸ 30 τῶν Ἀποστόλων εἰς τὸν παράδεισον εἰσελθόντα· καὶ τὸ ἀπολωλὸς ἐκ τῆς ἑκατοντάδος πρόβατον, ὃ καὶ εὐρεθὲν ἐπὶ τῶν ὤμων ἐβαστάγη· καὶ τοὺς τῆς ἐνδεκάτης ἐργάτας, οἱ πρῶτοι τὸν μισθὸν κομίζονται, βαστάζοντος καὶ συγκαταβαίνοντος τοῦ Θεοῦ τοῖς ἀσθενέσι μᾶλλον. διὸ καὶ φησὶ “περισσοτέραν δὸς τιμὴν, ἵνα ἐκ 35

τούτου παραμυθήσεται τοὺς τὰ ἐλάττωνα ἔχοντας χαρίσματα ἵνα μὴ ᾗ σχίσματα ἐν τῷ σώματι· ἀλλὰ τὸ αὐτὸ ὑπὲρ ἀλλήλων μεριμνῶσι τὰ μέλη. τὸ γὰρ εἶναι ὅλως σῶμα ποιεῖ τὸ μὴ ἀποσχίζεσθαι· ὡς εἴ γε ἀποσχισθεῖν, τὸ πᾶν ἀπόλωλεν. τοῦτο δὲ φησὶ, φοβῶν τοὺς τὰ μεγάλα κατέχοντας χαρίσματα κατεστάλ- 5 θαι. ὡς ἦγε τῶν ἐλαττόνων ἐν χαρίσμασιν ἀποφοίτησις καὶ αὐτοὺς ἐκεῖνους λυμανεῖται κινδυνεύοντας μηκέτι εἶναι σῶμα Χριστοῦ. ὥστε, φησὶ, προνοητέον καὶ μεριμνητέον ἀλλήλων. ἐν γὰρ τῇ ἐνώσει τὸ εἶναι ἔχομεν. εἰ γὰρ ἡνώσθαι δεῖ ἀκριβῶς καὶ προνοεῖν ἀλλήλων τὰ μέλη, εὐδηλον ὡς καὶ τὰ ἀποβαίνοντα, εἴτε 10 πᾶθῃ, εἴτε εὐδοκιμήσῃς, κοινὰ εἶναι ὀφείλουσιν. ἡ γὰρ ἀπορραγὴ τῶν ἐλαττόνων καὶ σοί, φησὶ, τῷ μείζονι λυμανεῖται· ὥσπερ καὶ τοὺς ὀφθαλμοὺς λυμαίνεται ὁ πούς ἀποκοπεῖς.

Φατίοι. Τὰ δοκοῦντα μέλη τοῦ σώματος ἀσθενέστερα ὑπάρ- χειν φησὶν ἀναγκαῖά ἐστιν· ὥστε εἰ ἀσθενεῖς οἴεσθε ἑαυτοὺς, μὴ 15 ἀθυμεῖτε, ἀναγκαῖοι ἐστέ. ὅτι δὲ οὐδὲ ἀσθενεῖς ὑμεῖς, ἀλλ' ἐκεῖνοι μᾶλλον οἷς ἢ οἷσιν, δῆλον ἐντεῦθεν, φησὶν, ἃ δοκοῦμεν ἀτιμότερα εἶναι τοῦ σώματος, πλέον ἀξιοῦμεν βοηθείας καὶ προνοίας καὶ ἐξῆς. “καὶ ἃ δοκοῦμεν ἀτιμότερα τοῦ σώματος.” ἐστὶ δὲ τοῦτο οἰκειότερον καὶ οὕτως ἐκλαβεῖν· οὐ σημαίνει ὑμῖν ἐλάττους 20 εἶναι, φησὶν, ἐκ τοῦ δοκεῖν ἐλάττονος χαρίσματος τυχεῖν. οὐ πάντως γὰρ εἴ τις ἔτυχεν μείζονος χαρίσματος, ἤδη καὶ μείζων. ἐπεὶ καὶ πολλοὶ τῶν εἰληφότων, τῶν μηδόλως εἰληφότων ἐλάττους εἰσίν. καὶ τί λέγω ἐλάττους; ἀλλὰ καὶ ἄθλιοι παντελῶς, ὡς ἐκεῖνοι οἱ λέγοντες Κύριε, οὐ τῷ σῷ ὀνόματι τάδε καὶ τάδε ἐποιή- 25 σαμεν; οἷς ἀπεῖπεν ὁ δεσπότης, μήτε εἶδέναι αὐτοὺς ποτέ. οὐ γὰρ καλῶς ἐχρήσαντο τῷ χαρίσματι· ἀλλὰ καὶ ἀποχωρεῖν κατὰ κεφαλὴν ἐπέταττεν· οἷος ἦν καὶ ὁ μὴ ἀκολουθῶν τῷ Χριστῷ καὶ σημεῖα ποιῶν· οἷος αὐτὸς ὁ Ἰούδας· αὐτὸς δὲ ταῦτα μὲν τέως οὐ καταλέγει, ἀπὸ τῶν σωματικῶς δὲ εἰρημένων αὐτῷ, καὶ τοῦτο 30 κατασκευάζει, ὅτι οὐκ ἀνάγκη μείζους νομίζειν τοὺς λογιζομένους μείζον εἰληφέναι χάρισμα. τουναντίον δ' ἔσθ' ὅτε καὶ ἐλάττους· φησὶ γὰρ ὅτι τοῖς ἀσχήμοσιν ἡμῶν εὐσχημοσύνην περισσοτέραν περιτιθέαμεν· καὶ τοῖς ἀτιμότεροις τιμὴν περισσοτέραν.

Μὴ ἄρα διὰ τοῦτο καὶ τιμιώτερα καὶ εὐσχημονέστερα τῶν 35

τιμιωτέρων καὶ εὐσχημονεστέρων ἐστίν. οὕτως, φησί, καὶ ὁ Θεὸς ἐνίστε τῷ ὑστεροῦντι πλεῖον δίδωσι χάρισμα. τῷ δὲ αὐτάρκως καὶ ἱκανῶς ἔχοντι ῥυθμίσαι ἑαυτὸν ἔλαττον. μὴ οὖν ὑμῖν ἀθυμητέον, ἔλαττον δοκοῦσιν ἔχειν χάρισμα· ἐπεὶ καὶ ἡμεῖς αὐτοὶ τὰ εὐσχημονέστερα καὶ τιμιώτερα ἡμῶν μέλη ἄτε οὐ πολλοῖς ἔχοντα 5 χρεῖαν εὐσχημοσύνης, ἐφ' ἧς εἰσι κοσμιότητος καὶ σεμνότητος μένειν ἑῶντες, τοῖς ἀτιμωτέροις καὶ ἀσχημονεστέροις τιμὴν καὶ εὐσχημοσύνην περιτιθέαμεν· ὥστ' ἐκ τοῦ ἔλαττον λαβεῖν, μᾶλλον ἐστὶν εὐθυμεῖν καὶ εὐχαριστεῖν, ὅτι οὐ καταρχὰς ἔπλασεν ὁ πάντα σοφῶς καὶ ἀκαταλήπτως Θεὸς ἡμῶν ποιῶν, ὥστε ἐλαττόνων δεῖ- 10 σθαι εἰς αὐτάρκειαν καὶ τελείωσιν. ταῦτα δὲ φησὶν τοὺς τε ἔλαττον δοκοῦντας ἔχειν ἐπὶ τῇ ἀθυμίᾳ παρακαλῶν, καὶ τοὺς πλεόν λαβεῖν οἰομένους τῆς οἴήσεως κατασπῶν· τί φυσᾶς ἑαυτὸν πλεόν ἔχειν δοκῶν; ἀσθενείας σου τοῦτο μαρτύριόν ἐστιν, ὅτι πλειόνων ἐδεήθης. τί καταπίπτεις ἔλαττον ἔχειν δοκῶν; ἰσχύος 15 σου τοῦτο τεκμήριόν ἐστιν, ὅτι ἐλαττόνων σε δεηθέντα παρέδειξεν ὁ Θεός. καὶ σκόπει πῶς ἤρξατο μὲν καταβραχὺ πρὸς τὴν χρεῖαν ἰσάζειν αὐτούς· καὶ ἀνίσων ἐδοκοῦν τῶν χαρισμάτων τυχεῖν· ἔπειτα δὲ καὶ πλεόν ἐπῆρεν τοὺς ἐλαττοῦσθαι δοκοῦντας. μᾶλλον γὰρ οἱ ἀθυμοῦντες δέονται παραψυχῆς, ἢ οἱ ἀλαζονευόμενοι φει- 20 δοῦς καὶ ἐπιεικοῦς ἐπιτιμήσεως. εἴτα ταῦτα εἰπὼν, πάλιν ἀναβιβάζει αὐτοὺς εἰς τὴν ὁμοτιμίαν καὶ ὁμόνοιαν· ἵνα μὴ ἧ φησὶν σχίσμα ἐν τῷ σώματι· ἀλλὰ τὸ αὐτὸ ἀλλήλων μεριμνῶσι τὰ μέλη καὶ ἐξῆς.

27 Ὑμεῖς δὲ ἐστε σῶμα Χριστοῦ καὶ μέλη ἐκ μέρους. 25
28 καὶ οὐδὲν μὲν ἔθετο ὁ Θεὸς ἐν τῇ ἐκκλησίᾳ πρῶτον Ἀποστόλους, δεύτερον προφήτας, τρίτον διδασκάλους, ἔπειτα δυνάμεις, εἴτα χάρισματα ἰαμάτων, ἀντιλήψεις, κυβερνήσεις, γένη γλωσσῶν.

Θεοδωρίτου. Οὐ γὰρ ἡμεῖς μόνοι· ἀλλὰ πάντες οἱ κατὰ τὴν 30 οἰκουμένην πεπιστευότες· τοῦτο γὰρ τὸ ἐκ μέρους προστέθεικεν.

Θεοδώρου. Οὕτω δὴ καὶ ὑμεῖς· ἐπειδὴ τάξιν ἐπέχετε σώματος ἐκ διαφόρων συγκειμένου μελῶν, τῇ δυνάμει τοῦ Πνεύματος εἰς τὴν τοῦ δεσποτικοῦ σώματος καταστάνας συνάφειαν· ταύτην

ἀναγκαίως σώζετε τὴν συμφωνίαν μηδεμίαν ἀπὸ τῆς διαφορᾶς τῶν χαρισμάτων δεχόμενοι φιλονεικίας παρείσδυσιν.

ἸΩΑΝΝΟΤ. Τί ἐστὶν ἐκ μέρους; τό τε εἰς ὑμᾶς ἦκον, καὶ ὅσον ἐξ ὑμῶν οἰκοδομηθῆναι μέρος. ἐπειδὴ γὰρ εἶπεν σῶμα· τὸ δὲ πᾶν σῶμα ἦν, οὐχ ἡ παρὰ Κορινθίους Ἐκκλησία, ἀλλ' ἡ παν- 5 ταχοῦ τῆς οἰκουμένης, διὰ τοῦτο ἔφησεν ἐκ μέρους.

ΣΕΤΗΡΙΑΝΟΪ. Οὐκ εἶπεν μέλη ἐκ μελῶν, ἀλλὰ μέλη πολλὰ ἐκ μέλους ἑνός. μέλος γὰρ ἡ κεφαλὴ τοῦ ὅλου σώματος.

ΤΟΤ' ΑΥΤΟΤ'. Ἐπειδὴ μελῶν μέμνηται καὶ σώματος, ἄρχεται ἀπὸ τοῦ τιμιωτέρου τῶν ἄλλων μελῶν τῶν μετὰ τὴν κεφαλὴν τῶν 10 Ἀποστόλων· προφήτας δὲ λέγει τοὺς ἐν τῇ ἐκκλησίᾳ· οὐ τοὺς ἐν νόμῳ· τρίτον διδασκάλους. μὴ θαυμάσης εἰ πρὸ τῶν τὰς ἰάσεις καὶ τὰς δυνάμεις ἐπιτελούντων, τέθειται διδάσκαλος· τὰ γὰρ σημεῖα, ἵνα πιστευθῇ ἡ γνῶσις· ἡ δὲ γνῶσις διὰ τῶν διδασκόντων παρίσταται. “ἀντιλήψεις.” τοῦτο ἀλλαχοῦ λέγει, “ὁ προῖστά- 15 “μενος ἐν σπουδῇ.” “κυβερνήσεις” αἱ διοικήσεις αἱ ἐκκλησιαστικάί.

ἸΩΑΝΝΟΤ. Ἐπειδὴ μέγα ἐφρόνουν ἐν ταῖς γλώσσαις· ἔσχατον αὐτὸ τίθησι πανταχοῦ· τὸ γὰρ πρῶτον ἐνταῦθα καὶ δεύτερον οὐχ ἀπλῶς εἶρηκεν. ἀλλὰ προτάττων τὸ προτιμότερον, καὶ τὸ κατα- 20 δεέστερον δεικνύς. διὸ καὶ τοὺς Ἀποστόλους προὔθηκεν, οἱ πάντα εἶχον ἐν ἑαυτοῖς τὰ χαρίσματα. προφήτας δὲ καὶ αὐτοὺς τοὺς ἐν τῇ νέᾳ φησί. πολλῷ γὰρ πλείους τότε ἦσαν φησὶν, ἢ ἐπὶ τῆς παλαιᾶς. οὐ γὰρ εἰς δέκα ἢ εἴκοσι ἢ ἑκατὸν περιέστηκε τὸ χάρισμα, ἀλλ' ἐξεχεῖτο δαψιλῶς ἡ χάρις αὕτη. καὶ ἐκάστη 25 ἐκκλησία πολλοὺς εἶχεν τοὺς προφητεύοντας. εἰ δὲ φησὶν ὁ Χριστὸς “ὁ νόμος καὶ οἱ προφῆται ἕως Ἰωάννου” περὶ ἐκείνων φησὶν, τῶν προφητῶν, τῶν τὴν παρουσίαν αὐτοῦ προαναφωνησάντων. τρίτον διδασκάλους· ὁ μὲν γὰρ προφητεύων, πάντα ἀπὸ τοῦ Πνεύματος φθέγγεται. ὁ δὲ διδάσκαλος ἐστὶν ὅτε καὶ ἀπὸ οἰκείας 30 ἐννοίας διαλέγεται. διὰ δὲ τοῦτο μετὰ τὸν προφητὴν αὐτὸν τέθεικεν, ὅτι τὸ μὲν ἐστὶν ὅλον χάρισμα, τὸ δὲ καὶ ἀνθρώπινος πόνος. ἔπειτα “δυνάμεις,” ἔπειτα “χαρίσματα ἰαμάτων” ὁρᾷς πῶς πάλιν διαιρεῖ τὰ χαρίσματα ἀπὸ τῶν ἰαμάτων; ὅπερ καὶ ἔμ-

προσθεν ἐποίησεν· ὁ μὲν γὰρ δύναμιν ἔχων, καὶ κολάζει καὶ ἰᾶται· ὁ δὲ χαρίσματα ἰαμάτων, θεραπεύει πόνον.

Καὶ ὅρα πῶς ἀρίστη κέχρηται τῇ τάξει· τὴν προφητείαν τῶν δυνάμεων καὶ τῶν ἰαμάτων προτίθησιν· ἀνωτέρω μὲν γὰρ ἔλεγεν ὅτι τῷ μὲν διὰ τοῦ Πνεύματός διδεται λόγος σοφίας· καὶ ἄλλω λόγος γνώσεως· οὐ κατὰ τάξιν τιθεὶς, ἀλλ' ἀδιαφόρως· ἐνταῦθα μέντοι προτίθησι καὶ ὑποτάττει. τίνας οὖν ἕνεκεν τὴν προφητείαν προτίθησιν; ὅτι καὶ ἐν τῇ παλαιᾷ ταύτην ἔχει τὸ πρᾶγμα τὴν τάξιν· ὅτε γοῦν ὁ Ἡσαίας πρὸς Ἰουδαίους διελέγετο, καὶ τῆς τοῦ Θεοῦ δυνάμεως παρεῖχεν ἀπόδειξιν, καὶ τῆς τῶν δαι-10 μόνων εὐτελείας· τοῦτ' αὐτὸ ἔφησέ τῆς θεότητος εἶναι δεῖγμα μέγιστον τὸ λέγειν τὰ μέλλοντα· καὶ ὁ Χριστὸς δὲ τοσαῦτα σημεία ποιήσας, οὐ μικρὸν τοῦτο τῆς θεότητος αὐτοῦ εἶναι λέγει σημεῖον· καὶ ἐπιλέγει συνεχῶς, “ταῦτα εἶρηκα ὑμῖν· ἵνα ὅτ' ἂν “γένηται, πιστεύσητε ὅτι ἐγὼ εἰμι.” διατί δὲ καὶ τὰς διδασκα-15 λίας προστίθησιν; ὅτι οὐκ ἔστιν ἴσον λόγον καταγγέλλοντας τοῦ κηρύγματος σπείρειν τὴν εὐσέβειαν εἰς τὰς τῶν ἀκουόντων ψυχὰς καὶ δυνάμεις ποιεῖν· ἐπεὶ καὶ αὗται δι' ἐκεῖνον γίνονται· ὅτ' ἂν οὖν τις καὶ λόγῳ παιδεύῃ καὶ βίῳ, πάντων ἐστὶ μείζων· διδασκά-20 λους γὰρ τούτους φησὶν· εἰ δὲ τοὺς προφήτας προτίθησι, μὴ θαυμάσης· οὐ γὰρ ἀπλῶς προφήτας τίθησιν, ἀλλὰ τοὺς διὰ τῆς προφητείας καὶ διδάσκοντας, καὶ εἰς τὸ κοινῇ συμφέρον ἅπαντα λέγοντας. ἅπερ πρῶτον σαφέστερον ἡμῖν ποιεῖ. τί δὲ ἐστὶν ἀντι-25 λήψεις; ὥστε ἀντέχεσθαι τῶν ἀσθενῶν· τοῦτο οὖν χάρισμά ἐστιν. μάλιστα μὲν καὶ τοῦτο τῆς τοῦ Θεοῦ δωρεᾶς τὸ προστατικὸν εἶναι 25 τὸ πρᾶγμα, τὸ οἰκονομεῖν πνευματικά· ἄλλως τε πολλὰ καὶ τῶν ἡμετέρων κατορθωμάτων χαρίσματα καλεῖ· δεικνὺς ὅτι πανταχοῦ τῆς τοῦ Θεοῦ δεόμεθα βοήθειας, καὶ παρασκευάζων εὐχαρίστους εἶναι.

ΘΕΟΔΩΡΙΤΟΣ. Ἀποστολους οὐ μόνους λέγει δώδεκα, ἀλλὰ καὶ 30 τοὺς ἐβδομήκοντα, καὶ τοὺς μετὰ ταῦτα τῆς χάριτος ταύτης τετυχηκότας. καὶ γὰρ καὶ αὐτὸς ὕστερον κληθεὶς, τῆς χειροτονίας ταύτης τετύχηκεν· καὶ ὁ μακάριος δὲ Βαρνάβας, καὶ ἕτεροι πρὸς τούτοις μυρίοι. καὶ τὸν Ἐπαφρόδιτον δὲ Ἀπόστολον τῶν Φιλιπ-

πησίῳν καλεῖ. “ὑμῶν γὰρ,” φησὶν, “ἀπόστολον καὶ συνεργὸν
“τῆς χρείας μου.”

ὩΡΙΓΕΝΟΤΣ. Ἐκεῖ μᾶλλον τὸν λόγον ἐν τάξει τετήρηκεν. ἐν-
ταῦθα δὲ ὡσεὶ ἀποκληρωτικῶς ἐπέρχεται, καὶ κατὰ τὸ ἐπελθὼν αὐτῷ
μνημονεύει τῶν χαρισμάτων. πλὴν καὶ οὕτως ἐκ τοῦ δευτέρου ῥήτου 5
ἀναφωνεῖ, ὅτι ἐλάττονα τὰ χαρίσματά ἐστι παρὰ τὰς δυνάμεις
ἐνεργούμενα τοῦ χαρίσματος, τοῦ κατὰ τὴν ἀποστολὴν καὶ τὴν προ-
φητείαν καὶ τὴν διδασκαλίαν. εἰ μὴ ἄρα τις δύο εἶδη προφητείας
δώσει· ἵνα καὶ ἐνθάδε τηρήσῃ τὸ τὴν τάξιν σώζεσθαι. ὥστε εἶναι
τινὰ μὲν προφητείαν ὑπερβεβηκυῖαν, τινὰ δὲ προφητείαν ἀναβεβη- 10
κυῖαν. τὴν μὲν γὰρ καθολικωτέραν καὶ μιμουμένην τὰς προφητείας
Ἡσαίου καὶ Ἰερεμίου δευτέραν τάξιν μετὰ τὴν ἀποστολὴν ἐρεῖ. ταύ-
την δὲ τὴν τελευταίαν τεταγμένην τάξιν μετὰ τὰ εἰρημένα χαρίσ-
ματα τοιαύτην οὔσαν. “ἐὰν δὲ προφητεύητε, εἰσέλθῃ δὲ τις ἄπιστος
“ἡ ἰδιώτης, ἐλέγχεται ὑπὸ πάντων· ἀνακρίνεται ὑπὸ πάντων.” τὰ 15
κρυπτὰ τῆς καρδίας αὐτοῦ φανερά γίνεται· καὶ οὕτως πεσὼν ἐπὶ
πρόσωπον προσκυνήσει τῷ Θεῷ, καὶ ἀπαγγελεῖ ὅτι ὄντως Θεὸς ἐν
ὑμῖν ἐστίν. τοῦτο γὰρ οὐ μακράν ἐστι τοῦ ἐνεργήματος τῶν δυνά-
μεων· καὶ χαρίσματος ἱαμάτων ἐπὶ ἐκπλήξει γινομένων τῶν ὁρών-
των· ἵνα ὁ προφητεύων εἴπῃ, τὸδε ἔχεις ἐν τῇ καρδίᾳ σου, ἀπὸ 20
δὲ τοῦ ἁμαρτήματος ἐλήλυθας ἐπὶ τὴν ἐκκλησίαν. δύναται δὲ καὶ
αὕτη ἡ προφητεία τάξει εἶναι ὑστέρα παρὰ τὰ πρότερα, κακείνη
ἡ θειότερα καὶ μείζων δευτέρα εἶναι· περὶ ἧς ἔγει “ὁ Θεὸς,
“ἔθετο ἐν τῇ ἐκκλησίᾳ πρῶτον Ἀποστόλους, δεύτερον προφήτας·
“τρίτον διδασκάλους,” εἰς κατασκευὴν τοῦ δύο σημαίνεσθαι ἀπὸ 25
τοῦ τῆς προφητείας ὀνόματος τὰ εἰρημένα προεθέμην ἃ προεῖπον
ὅρα εἰ δύναμαι ἔτι παραστήσαι σαφέστερον τὸ λεγόμενον. ὁ Θεὸς
ἔθετο ἐν τῇ Ἐκκλησίᾳ πρῶτον Ἀποστόλους, ἀλλ’ οὐ πάντες Ἀπό-
στολοι· ἐὰν γὰρ πάντες Ἀπόστολοι, τίσι διακονοῦνται τὴν ἀποστο-
λὴν; δεύτερον προφήτας. οὐ πάντες προφῆται· κατὰ δὲ τὴν ἄλλην 30
προφητείαν “ἐὰν δὲ πάντες προφητεύητε· εἰσέλθῃ δὲ ἄπιστος ἡ
“ἰδιώτης,” οὐχ ὡς ἀδυνάτου ἀλλ’ ὡς δυνατοῦ ὄντος τοῦ πάντας οὕτως
προφητεύειν. δύο οὖν σημαίνόμενά ἐστίν ἀπὸ τοῦ τῆς προφητείας
ὀνόματος· διὸ καὶ ἐνθάδε τετήρηται ἡ τάξις τῷ Ἀποστόλῳ ἡ
λέγουσα· “πρῶτον Ἀποστόλους, δεύτερον προφήτας,” καὶ τὰ ἐξῆς. 35

ταῦτα μὲν ὡς περὶ τῆς τάξεως. ἐπεὶ δὲ ἔδοξεν ἡμᾶς θλίβειν τὸ
 “ ἄλλω δὲ προφητεία.” τελευταῖα τεταγμένη ἐν ἄλλῃ λέξει.^a

29 Μὴ πάντες ἀπόστολοι; μὴ πάντες προφῆται; μὴ
 30 πάντες διδάσκαλοι; μὴ πάντες δυνάμεις; μὴ πάντες
 χαρίσματα ἔχουσιν ἰαμάτων; μὴ πάντες γλώσσαις 5
 31 λαλοῦσι; μὴ πάντες διερμηνεύουσι; ζηλοῦτε δὲ τὰ
 χαρίσματα τὰ κρείττονα· καὶ ἔτι καθ’ ὑπερβολὴν ὁδὸν
 ὑμῶν δείκνυμι.

ΘΕΟΔΩΡΙΤΟΤ. Πάλιν διὰ τούτων ἐψυχαγώγησεν τοὺς τὰ ἐλατ-
 τονα δοκοῦντας εἰληφέναι χαρίσματα, καὶ σαφῶς ἐδίδαξεν ὡς 10
 οὐχ οἷόν τε πάντας τὰ αὐτὰ ἔχειν· καὶ ὅτι ἀλλήλων προσδέονται,
 ὥσπερ τῆς ἀλλήλων ἐπικουρίας δεῖται τὰ μέλη.

ΘΕΟΔΩΡΟΤ. Ἀντὶ τοῦ ὅλως γὰρ ἐφίεσθε τῶν μειζόνων χαρισμά-
 των· εἰ ὄντως ἐφίεσθε, ἐγὼ ὑμᾶς ἐπὶ ταῦτα προσηγγήσω πρυθύμως.
 τοῦτο γὰρ ἐπήγαγεν, “ καὶ ἔτι καθ’ ὑπερβολὴν ὁδὸν ὑμῶν δείκνυμι.” 15
 τοῦτ’ ἔστι τῶν καθ’ ὑπερβολὴν μειζόνων χαρισμάτων δείκνυμι
 τὴν ὁδόν· καὶ διδάσκει αὐτοὺς ὡς τούτων ἀπάντων κρείττων ἢ
 περὶ τοῦ πέλας ἀγάπη.

ΣΕΤΗΡΙΑΝΟΤ. Διὰ τοῦτο δείκνυσιν ὅτι μέγα ἐφρόνουν ἐπὶ τῷ
 χαρίσματι τῶν γλωσσῶν· ἀλλὰ καὶ ἐν τοῖς ἄλλοις χαρίσμασι 20
 δείκνυσιν οὖν ὅτι τὸ μέγιστον ἢ ἀγάπη ἐστίν. ἐκεῖνα μὲν γὰρ
 χαρίσματά ἐστιν καὶ τοῖς ἀναξίοις διὰ τὴν οἰκοδομὴν τῆς Ἐκκλη-
 σίας διδόμενα. τὸ δὲ τῆς ἀγάπης κατόρθωμα τοῦ εὐσεβοῦς. τοῦτο
 οὖν λέγει. ποθεῖτε τὰ χαρίσματα τὰ κρείττονα· καὶ ὁδὸν ὑμῶν δείκνυμι
 τὴν ἄγουσαν ὑμᾶς ἐπὶ τὴν τῶν κρειττόνων χαρισμάτων ἀπόλαυσιν 25
 ὁδὸν δὲ τὴν ἀγάπην· ὁ γὰρ ἀγαπῶν νόμον πληροῖ· ὁ δὲ νόμου πλη-
 ρῶν εὐδοκιμεῖ. ὁ δὲ εὐδοκιμῶν λαμβάνει χάρισμα πνευματικόν.

ἸΩΑΝΝΟΤ. Εἰτα ἵνα μὴ τῇ τάξει ταύτῃ καὶ τῷ φανερῶσαι
 τὰ μείζονα καὶ τὰ μικρότερα χαρίσματα, πάλιν λύπην ἐμβάλῃ
 τοῖς τὰ ἐλάττονα ἔχουσιν, ἀκουσον τί φησὶν· “ μὴ πάντες Ἀπό- 30
 “ στολοι ἢ προφῆται;” εἰ γὰρ πάντες ἐν ἡτε, οὐκ ἔτι διάφορα
 μέλη. εἰ πάντες, φησὶν, ἡτε προφῆται, ποῦ οἱ Ἀπόστολοι; εἰ
 πάντες Ἀπόστολοι· ποῦ οἱ διδάσκαλοι; ὥστε φησὶν ἢ τάξις

^a Nullum est lacunæ indicium in Cod.

αὕτη καὶ συμφέρουσα καὶ ὠφελιμωτέρα, ἵνα ἕκαστος τοῦ πλη-
σίον δέηται. “ζηλοῦτε δὲ τὰ χαρίσματα τὰ κρείττονα” ἡρέμα καὶ
ἡνίξαστο αὐτοὺς ὅτι ὑμεῖς, φησὶν, αἵτισι τοῦ μεγάλα λαβεῖν χα-
ρίσματα διὰ τὴν ῥαθυμίαν ὑμῶν. τοῦτο γὰρ τὸ “ζηλοῦτε” ἐμφαίνει
ἀλλ’ οὐκ εἶπεν μεγάλα ἀλλὰ “τὰ κρείττονα” τοῦτ’ ἐστὶ τὰ ὠφε- 5
λιμωτέρα καὶ δυνάμενα μᾶλλον τὴν ἐκκλησίαν ὠφελεῖν. καὶ ἔτι
καθ’ ὑπερβολὴν. ἐὰν ὅλως, φησὶ, ζηλωταὶ ἐστὲ κρειττόνων χα-
ρισμάτων, δείκνυμι ὑμῖν καθ’ ὑπερβολὴν κρείττον χάρισμα· τὴν
ἀγάπην δὲ μέλλει δεικνύειν, καὶ ὅρα, οὐκ εἶπεν καθ’ ὑπερβολὴν
χάρισμα ὑμῖν δείκνυμι, ἀλλ’ “ἰδόν” σημαίνων ὁδὸν εἶναι τὴν ἀγά- 10
πην, εἰς πάντα ἀπάγουσαν τὰ χαρίσματα· καὶ ὁ ταύτην κτησά-
μενος δι’ αὐτῆς ὁδεύσει καὶ εἰς τὰ λοιπὰ χαρίσματα.

Φατίοι. Τὸ “ζηλοῦτε δὲ τὰ χαρίσματα,” δοκῶ μοι μὴ κατὰ
παραίνεσιν καὶ ἀπόφασιν εἰρηκέναι· πῶς γὰρ ὁ γε πολλάκις πρὸς
τε τὸ συμφέρον εἰπὼν λαβεῖν ἕκαστον τὸ χάρισμα, καὶ μηδὲν 15
διαφέρειν πολλάκις ἐνδειξάμενος τὸν δοκῶντα ἔχειν τὸ μείζον
χάρισμα, πρὸς τὸν ἔχοντα τὸ ἑλαττον; ἀλλ’ εἰρῆσθαί μοι δοκεῖ
τῷ θεοπεσίῳ Παύλῳ κατ’ ἐρώτησιν· “ζηλοῦτε” φησὶν “τὰ
“χαρίσματα τὰ κρείττονα;” καὶ οὕτω ὑμᾶς ἐπέισαμεν μὴ ἀθυ-
μεῖν ἐπὶ τοῖς ἐλάττοσιν· ἀλλ’ ἔτι ἐρασταὶ καὶ ζηλωταὶ τῶν 20
μειζόνων ἐστέ· ἐγὼ δὲ ἔτι πρὸς τοῖς εἰρημένοις μέθοδον ὑμῖν καὶ
ὁδὸν δείκνυμι, δι’ ἧς οὐδὲν τούτων τῶν χαρισμάτων τῶν μεγίστων
δεηθέντες, καθ’ ὑπερβολὴν ἂν τῶν ἄλλων μείζους ὡς ἀληθῶς καὶ
τελειότεροι φανείητε· τί οὖν ἐστὶν τοῦτο; ἀπλοῦν καὶ ἄκοπον
καὶ ἐκ τοῦ ῥάστου παραγινόμενον. τί οὖν ἐστίν; τί δὲ ἄλλο, ἀλλ’ 25
ἡ ἀγάπη; ταύτην γὰρ ὁ καθαρῶς ἀναλαβὼν, πάντων προέχει,
πάντων ὑπερβέβηκεν· ὁ δὲ ταύτην μὴ ἔχων, πάντων ἐκπέπτωκεν·
πάντων ἐστὶν ἔρημος. ἂν δὲ τὴν ἀγάπην ἔχωμεν, οὔτε περὶ χα-
ρισμάτων ἀλλήλοις ἐρίσαντες μικρολογησόμεθα, οὔτ’ ἄλλό τι
τῶν οὐ προσηγόντων ὑμῖν ἄψεται.

30

1 Ἐὰν ταῖς γλώσσαις τῶν ἀνθρώπων λαλῶ καὶ τῶν
ἀγγέλων, ἀγάπην δὲ μὴ ἔχω, γέγονα χαλκὸς ἢ ἡχὼν
2 ἢ κύμβαλον ἀλαλάζον. καὶ ἐὰν ἔχω προφητείαν, καὶ
εἰδῶ τὰ μυστήρια πάντα καὶ πᾶσαν τὴν γνῶσιν, καὶ

εὰν ἔχω πᾶσαν τὴν πίστιν, ὥστε ὄρη μεθιστάνειν, ἀγάπην δὲ μὴ ἔχω, οὐθέν εἰμι.

ΣΕΤΗΡΙΑΝΟΪ. Καὶ τίς γλῶσσα Ἀγγέλων· παρ' οἷς οὐ στῆθος, οὐ λάρυγξ, οὐ γλῶσσα, οὐ φωνή; ἀλλ' ἐπειδὴ ὡς λέγει Μωϋσῆς ἐν τῷ Δευτερονομίῳ, “ἔστησεν ὁ Θεὸς ὅρια ἔθνων κατὰ ἀριθμὸν 5 Ἀγγέλων Θεοῦ, τότε δὲ δηλαδὴ ἔστησεν, ὅτε εἰς γλώσσας ἐμέρισεν τοὺς τὸν πύργον οἰκοδομεῖν ἐπιχειρήσαντας· ἐπειδὴ γὰρ οὐκ ἔτι ἀπὸ τῆς ὁμοφωνίας ἐφυλάττοντο εἰς συμφωνίαν. ἀλλ' ὥσπερ ἡλλοτριώθησαν ἀλλήλων ταῖς τῆς γλώσσης ἐναλλαγαῖς, ἐτέθησαν Ἀγγελοι, ἵνα ἕκαστος φυλάσσει ὃ ἐπιστεύθη ἔθνος· καὶ μηδὲν 10 παραναλωθῇ, καὶ ἀπόληται· διὰ τοῦτο Ἀγγέλων γλώσσαις καλεῖ, τὴν διαφορὰν τῶν γλωσσῶν· δεῖ δὲ εἶδέναι ὅτι ὥσπερ “ἄρτον “Ἀγγέλων” λέγει ὁ Δαβὶδ, οὐχ ὡς ἐσθιόντων· οὕτως καὶ Ἀγγέλων γλώσσας οὐχ ὡς λαλούντων. ἐκεῖνό τε γὰρ καὶ τοῦτο, ὡς ὑπουργούντων τῇ τοῦ Θεοῦ διατάξει. ἀνθρώπων μὲν οὖν γλῶσσα ἡ 15 πεπαιδευμένη. ἐπίσακτος γὰρ αὕτη παρὰ τὴν φυσικὴν, ἡ ἔνταγνος^β. Ἀγγέλων δὲ γλῶσσα, ἡ κατὰ φύσιν εἰς πολλὰ μερισθεῖσα· “γέγονα χαλκὸς ἡχῶν, ἡ κύμβαλον ἀλαλάζον” ἐντεῦθεν φαίνεται ὅτι Ἀγγέλων λέγει τὴν ἐναλλαγὴν τῶν γλωσσῶν καὶ τὴν διαφορὰν· ὁ γὰρ λαλῶν ἄλλαις γλώσσαις παρὰ τοῖς οὐκ εἰδόσιν 20 αὐτὰς, ὥσπερ κύμβαλόν ἐστι μόνον ἥχον ἀποτελοῦν, νόημα δὲ οὐδὲν ἐπιδεικνύμενον.

ΘΕΟΔΩΡΟΤ. Πρῶτον ἀπάντων τέθεικεν τὴν παρεξέτασιν ποιούμενος. τὸ χάρισμα τῶν γλωσσῶν· ἐπειδὴ τοῦτο ἐδόκει παρὰ τοῖς μεῖζον εἶναι τῶν ἄλλων. μεῖζον δὲ αὐτὸ ὑπέλαβον, ἐπειδὴ πρὸ 25 τῶν ἄλλων ἀπάντων τοῖς Ἀποστόλοις ἐδόθη κατὰ τὴν τῆς Πεντηκοστῆς ἡμέραν τοῦ Παναγίου ἐπιφοιτήσαντος Πνεύματος· λέγει τοίνυν ὅτι καὶ πάσας εἰδῶ τὰ τῶν ἀνθρώπων φωνὰς, πρὸς δὲ τούτοις καὶ τὰς τῶν ἀοράτων δυνάμεων, τὴν δὲ περὶ τὸν πέλας ἀγάπην μὴ ἔχω, τῶν ἀψύχων ὀργάνων οὐδὲν διενήνοχα· Ἀγγέλων 30 δὲ γλώττας οὐκ αἰσθητὰς λέγει, ἀλλὰ νοητὰς τίνας, δι' ὧν καὶ τὸν τῶν ὅλων ὕμνοῦσι Θεόν· καὶ ἀλλήλοις προσδιαλέγονται· ἤκουσεν γὰρ αὐτῶν καὶ Ἡσαίας ὕμνούντων καὶ Ἰεζεκιήλ· καὶ

^β Ἀν ἔντακτος?

μέντοι καὶ Δανιὴλ προσδιαλεγόμενων αὐτῶν ἀκήκοεν, Ζαχαρίας^c καὶ Μιχαίας. τέθεικεν δὲ αὐτὸ ὁ θεὸς Ἀπόστολος ὑπερβολικῶς· δεῖξαι βουλόμενος τῆς ἀγάπης τὸ κέρδος.

ὩΡΙΓΕΝΟΣ. Ζητοῦμεν ἐνταῦθα εἰ δύναται τις ἐν τῷ βίῳ τούτῳ καὶ προφητεῖαν ἔχειν, καὶ τὰ μυστήρια ἅπαντα γνῶναι 5 χωρὶς ἀγάπης· καὶ ὅλως εἰ δίδοται τινι τὰ μυστήρια πάντα γνῶναι. φησὶ γὰρ ὁ Παῦλος “ εἴ τις δοκεῖ ἐγνωκέναι τι, οὐπω “ ἔγνω καθὼς δεῖ γνῶναι.” καὶ πάλιν “ ἐκ μέρους,” φησὶ, “ γινώσκωμεν” καὶ ἐκ μέρους προφητεύομεν· ὅτ’ ἂν δὲ ἔλθῃ τὸ “ τέλειον, τὸ ἐκ μέρους καταργηθήσεται.” τὸ δὲ ταῦτα λέγειν 10 περὶ ἑαυτοῦ καὶ τῶν παραπλησίων Ἀποστόλων αὐτῷ, δηλοῖ ὅτι οὐ δυνατόν ἐστιν εἰδέναι πάντα τὰ μυστήρια καὶ πᾶσαν τὴν γνῶσιν. πῶς οὖν ὡς δυνατοῦ ὄντος τοῦ εἰδέναι πᾶσαν τὴν γνῶσιν καὶ πάντα τὰ μυστήρια ἐπίστασθαι ταῦτα φησὶν; ἐὰν ἴδωμεν τὸ προοίμιον τῶν λόγων ἐν οἷς φησὶ “ καὶ ἔτι καθ’ ὑπερβολὴν ὁδὸν 15 “ ὑμῖν δείκνυμι,” καὶ νοήσωμεν τί ἐστιν ὑπερβολή, ταῦτα πάντα ἔσται σεσαφηνισμένα. ὑπερβολή τοίνυν ἐστίν, ὡς καὶ Ἕλληνες ὀρίσαντο, λόγος ἐμφάσεως ἔνεκεν, ὑπεραίρων τὴν ἀλήθειαν. καὶ χρῶνται ἐκεῖνοι παραδείγματι, ὅτι λευκότεροί χιόνος λέγονται τινες εἶναι· οὐχ ὅτι δυνατόν τι εἶναι λευκότερον χιόνος, ἀλλὰ καθ’ 20 ὑπερβολὴν λέλεκται· καὶ ἔτι, τρέχουσιν τινες ἵπποι ὡς ἄνεμος· οὐχ ὅτι δυνατόν ἐστι τὸ τοιοῦτον, ἀλλ’ ἐμφάσεως ἔνεκεν, ἵνα τὸ τάχος τῶν ἵππων παραστῇ, λέγεται τὸ τοιοῦτον περὶ αὐτῶν· καὶ ἐν τῇ γραφῇ δὲ λέγεται τῶν Ψαλμῶν περὶ τῆς θαλάσσης· “ ἀναβαίνουσι τὰ κύματα αὐτῆς ἕως τῶν οὐρανῶν, καὶ καταβαίνουσιν 25 “ ἕως τῶν ἀβύσσων.” ὅπερ ἀδύνατον· ἀλλ’ ἐμφάσεως ἔνεκεν εἴρηται. καὶ ἐν τῇ νόμφ δὲ εὐρήσεις γεγραμμένον τῆς ὑπερβολῆς τὸν τρόπον ἔνθα γέγραπται, “ εἶδομεν πόλεις μεγάλας καὶ τειχεῖς “ χήρεις ἕως τοῦ οὐρανοῦ.” πῶς δὲ τοῦτο δύναται εἶναι; ἀλλ’ ὑπερβολικῶς λέγεται. οὐ πάντως αὐτὸ τὸ δηλούμενον παριστῶντος 30 τοῦ λόγου, ἀλλ’ ἵνα δηλώσῃ τὸ μέγεθος τῶν κυμάτων, ἢ τὴν ταπεινώσιν ἢ τὸ μέγεθος τῶν τειχῶν, ἥτοι τούτοις παραπλήσιον. οὕτω καὶ ἐνθάδε ὑπόθεσιν λαμβάνει ὁ Ἀπόστολος ὑπὲρ τοῦ ἐξε-

^c Ζαχαρίας Cod.

τασθῆναι φύσιν χαρισμάτων φύσιν ἀγάπης· οὐχ ὅτι δυνατόν ἐστι εἶναι χάρισμα καὶ ταῦτα τηλικούτον χωρὶς ἀγάπης· ἢ ὅτι δυνατόν ἐν τῷ βίῳ τούτῳ εἶδέναι τινὰ πᾶσαν τὴν γνῶσιν χωρὶς ἀγάπης, ἢ ἔχειν πίστιν τηλικαύτην ὥστε ὄρη μεθιστάνειν· ἀλλὰ βιολόμενος παραστήσαι ὅτι εἰ ἐν ζυγῷ τεθείη ἡ ἀγάπη καθ' ὑπό- 5 θεσιν εἰρημένου τοῦ λόγου. δεῖ οὖν, φησὶ, μάλιστα ζηλοῦν τὴν ἀγάπην.

Ἄρα δὲ Ἄγγελοι διαλεγόμενοι πρὸς ἀλλήλους, ταύταις ταῖς γλώσσαις διαλέγονται αἷς καὶ ἄνθρωποι· ὥστε τῶν Ἀγγέλων τινὰς μὲν Ἑλλήνας εἶναι τυχόν· τινὰς δὲ Ἑβραίους, καὶ ἄλλους Αἰγυ- 10 πτίους; ἢ τοῦτο ἄτοπον λέγειν περὶ τῶν ἄνω ἀγγελικῶν ταγμάτων; μὴ ποτε οὖν ὥσπερ εἰσιν ἐν ἀνθρώποις διάλεκτοι πολλοὶ, οὕτως εἰσὶ καὶ ἐν Ἀγγέλοις· καὶ ἐὰν ὁ Θεὸς ἡμῖν χαρίσῃται ἀπὸ τῆς ἀνθρωπίνης φύσεως ἐπὶ τὴν ἀγγελικὴν καταταγὴν, τοῦ Κυρίου μου Ἰησοῦ Χριστοῦ ἐπαγγελίαν λέγοντος, “ἰσάγγελοι ἔσονται καὶ Υἱοὶ Θεοῦ, 15 “τῆς ἀναστάσεως υἱοὶ ὄντες,” οὐκ ἔτι χρησόμεθα διαλέκτῳ ἀνθρώπων, ἀλλὰ διαλέκτῳ τῇ ἀγγελικῇ· καὶ ὥσπερ ἄλλη διάλεκτος παιδίων, καὶ ἄλλη τετρανωμένων τὴν φωνήν, οὕτως πᾶσα ἐν ἀνθρώποις διάλεκτος οἰονεὶ παιδίων ἐστὶν διάλεκτος· ἢ δὲ ἀγγελικὴ οἰονεὶ ἀνδρῶν ἔστι τελείων καὶ τετρανωμένων· ἴσως δὲ κακεὶ κατὰ 20 τὴν ἀναλογίαν τῆς καταστάσεως καὶ διάλεκτοί εἰσιν· “ἐὰν” οὖν “ταῖς γλώσσαις τῶν ἀνθρώπων λαλῶ, καὶ τῶν ἀγγέλων, ἀγάπην “δὲ μὴ ἔχω, γέγονα καλκὸς ἡχῶν ἢ κύμβαλον ἀλαλάζον.” ὥσπερ ὁ χαλκὸς ἡχῶν ἄσημον δίδωσι φωνήν· ὥσπερ τὸ κύμβαλον τὸ ἀλαλάζον οὐδὲν τρανόν, τὸν αὐτὸν τρόπον χωρὶς μὲν ἀγάπης 25 γλῶσσα καὶ Ἀγγέλων ἐν ἀνθρώποις καθ' ὑπόθεσιν ἤ, ἀτρανωτός ἐστιν· οὐδὲν γὰρ ποιεῖ τῶν ἀνθρώπων ἥτοι τῶν Ἀγγέλων τρανὴ καὶ σαφὴ, ὥς ἡ ἀγάπη· ἀγάπης δὲ μὴ παρούσης, τὸ λαλούμενον οὐδὲν ἐστίν· τίς δὲ ἡ διαφορὰ τῆς γνώσεως καὶ τῆς τῶν μυστηρίων εἰδήσεως; περὶ δύο γὰρ πραγμάτων ὁ Ἀπόστολος λέγει· ἡγοῦμαι 30 τοῖνυν τὸ μὲν περὶ τῶν φανερῶν εἶδέναι τὴν γνῶσιν εἶναι γενικωτέραν οὕσαν τῶν μυστηρίων· ἐν μέρει γὰρ τῆς γνώσεως ἢ τῶν μυστηρίων ἐστὶν ἐπιστήμη· τὸ δὲ περὶ τῶν ἀπορρητοτέρων καὶ θειοτέρων εἶδέναι τοῦτ' εἶναι τὸ μυστήριον γινώσκειν, ὥς εἶναι γενικὸν μὲν λόγον τῆς γνώσεως, οὐκ ἔτι δὲ πάσης τῆς γνώσεως 35

εἶναι τὴν κατάληψιν μυστηρίων περὶ ὧν λέλεκται· ἀλλὰ “ λαλοῦ-
 “ μεν Θεοῦ σοφίαν ἐν μυστηρίῳ τὴν ἀποκεκρυμμένην, ἣν προώ-
 “ ρισεν ὁ Θεὸς πρὸ τῶν αἰώνων εἰς δόξαν ὑμῶν.” ὅτ’ ἂν γὰρ εἰδῶ
 ταῦτα, τότε ἔχω τὴν γνῶσιν τῶν μυστηρίων· “ καὶ ἔχω πᾶσαν
 “ τὴν πίστιν ὥστε ὅρη μεθιστάνειν.” γέγραπται ἐν τῷ εὐαγγε- 5
 λίῳ· “ ἐὰν ἔχητε πίστιν ὡς κόκκον σινάπεως, ἐρεῖτε τῷ ὄρει
 “ τούτῳ, ἄρθητι καὶ βλήθητι εἰς τὴν θάλασσαν, καὶ μεταβήσεται·
 “ καὶ οὐδὲν ὑμῖν ἀδυνάτησιν.” ὁ γὰρ ἔχων πίστιν ὡς κόκκον σινά-
 πεως ὕλην ἔχει τὴν πίστιν.

ἸΩΑΝΝΟΤ. Γλώσσαις Ἀγγέλων εἰπὼν, οὐ σῶμα τοῖς ἀγγέλοις 10
 περιτίθσιν· ἀλλ’ ἐκ τοῦ ἡμῖν ἐγνωσμένου φωνῆς ὀργάνου τὴν
 πρὸς αὐτοὺς τῶν ἀγγέλων ὁμιλίαν δηλοῖ. ὡς καὶ ἀλλαχοῦ φησὶν,
 ὅτι “ αὐτῷ κάμψει πᾶν γόνυ ἐπουρανίων καὶ ἐπιγείων.”

Τοῦ Αὐτοῦ. Ποῖα οὖν αὕτη ἐστὶν ὁδός; ποῖα ἡ ἀγάπη φησὶν,
 ἥς χωρὶς, οὐδὲ ἐν ἑνὶ χάρισμα ἐπωφελές; καὶ πρῶτον ἀπὸ τοῦ 15
 παρ’ αὐτοῖς τιμίου τῶν γλωσσῶν ἄρχεται, καὶ φησὶν, ἐὰν ταῖς
 γλώσσαις τῶν ἀνθρώπων καὶ τῶν ἀγγέλων λαλῶ ἄνευ ἀγάπης·
 εἰκὴ καὶ μάτην καὶ εἰς οὐδὲν δέον φθέγγομαι· ὥσπερ τὰ ἄψυχα, ὁ
 χαλκὸς καὶ τὸ κύμβαλον.

Τοῦ Αὐτοῦ. Θέλων δεῖξαι μέγαν τὴν ἀγάπην, αὖξει πρῶτον 20
 τὰ χαρίσματα, καὶ τότε φησὶν ἐκτὸς ἀγάπης οὐδὲν εἶναι. ἂν
 γὰρ εἰπὼν, ἐὰν ταῖς γλώσσαις τῶν ἀνθρώπων καὶ Ἀγγέλων λαλῶ,
 ὅπερ ἦν μέγιστον· νῦν πάλιν ἐπὶ τῆς προφητείας τὸ αὐτὸ ποιεῖ·
 προφητείαν γὰρ ἐὰν ἔχω, οὐ τὴν τυχοῦσαν, φησὶν, ἀλλὰ τὴν
 ἀκροτάτην, τὴν τὰ μυστήρια καὶ τὴν γνῶσιν ἔχουσαν, ἄνευ ἀγά- 25
 πης οὐδὲν εἰμί· τοῦτο γὰρ κάτω ἀποδίδωσιν.

Τοῦ Αὐτοῦ. Ὁ εἶπεν ὁ Κύριος ἐν τοῖς Εὐαγγελίοις μέγιστον,
 τὸ διὰ πίστεως ὅρη μεθιστᾶν, τοῦτο φησὶ μηδὲν εἶναι, ἀγάπης
 χωρὶς· οὐκ εἶπεν μικρὸς εἰμι καὶ εὐτελής, ἀλλ’ οὐδὲν εἰμι.

ΓΕΝΝΑΔΙΟΥ. Νῦν πίστιν οὐ τὴν τῶν πιστῶν ἔφη, τὴν κοινὴν 30
 καὶ καθολικὴν· ἀλλὰ τὸ χάρισμα τὸ τῆς πίστεως· ἦν γάρ τι
 χαρίσματος εἶδος, ὁμωνύμως οὕτω τῇ πίστει λεγόμενον· ὅθεν ἐπὶ
 φανερώσει πνευματικῆς μετουσίας ἐχορηγεῖτο πολλοῖς ἐν τῷ τότε
 τῶν εὐσεβῶν. περὶ τούτου γὰρ ὁ Κύριος ἐν Εὐαγγελίοις φησὶν,
 “ ἐὰν ἔχητε πίστιν ὡς κόκκον σινάπεως, ἐρεῖτε τῷ ὄρει τούτῳ 35

“ ἄρθῃτι καὶ βλήθῃτι εἰς τὴν θάλασσαν, καὶ γενήσεται οὕτως.”
οὐ δὴπου γὰρ ὡς πρὸς ἀπίστους τὴν κοινὴν πίστιν ταῦτα πρὸς αὐ-
τοὺς διελέγετο.

ΘΕΟΔΩΡΙΤΟΣ. Πίστιν ἐνταῦθα οὐ τὴν κοινὴν ταύτην λέγει· διὰ
γὰρ δὴ τὴν τηνικαῦτα κατέχουσαν ἀπιστίαν, πολλὰ τοιαῦτα 5
ἐθαυματούργουν εἰς ἑκπληξιν· διὰ τούτων ποδηγοῦντες πρὸς τὴν
ἀλήθειαν.

3 Καὶ ἐὰν ψωμίσω πάντα τὰ ὑπάρχοντά μου, καὶ ἐὰν
παραδῶ τὸ σῶμά μου ἵνα καυθήσωμαι, ἀγάπην δὲ μὴ
4 ἔχω, οὐδὲν ὠφελοῦμαι. ἡ ἀγάπη μακροθυμεῖ, χρηστεύ- 10
εται· ἡ ἀγάπη οὐ ζηλοῖ. ἡ ἀγάπη οὐ περπερεύεται, οὐ
5 φυσιοῦται, οὐκ ἀσχημονεῖ, οὐ ζητεῖ τὰ ἑαυτῆς, οὐ πα-
6 ροξύνεται, οὐ λογίζεται τὸ κακόν, οὐ χαίρει ἐπὶ τῇ
7 ἀδικίᾳ, συγχαίρει δὲ τῇ ἀληθείᾳ, πάντα στέγει, πάντα
8 πιστεύει, πάντα ἐλπίζει, πάντα ὑπομένει. ἡ ἀγάπη οὐ- 15
δέποτε ἐκπίπτει.

ὉΡΙΓΕΝΟΣ. Κὰν ψωμίσω πάντα μου τὰ ὑπάρχοντα οὐ διὰ
τὴν ἀγάπην· κὰν παραδῶ τὸ σῶμά μου, ἵνα καυθήσωμαι, ὡς δυνα-
τοῦ ὄντος ψωμίσαι τινὰ τὰ ὑπάρχοντα, οὐ διὰ τὴν ἀγάπην ἀλλὰ
διὰ κενοδοξίαν· καὶ ὡς δυνατοῦ ὄντος καὶ μαρτυρῆσαί τινα ἕνεκεν 20
καυχήσεως, καὶ δόξης ἧς δοξάζονται ἐν ταῖς ἐκκλησίαις οἱ μάρ-
τυρες. ἀγάπην αὐτὸν νῦν λέγειν, οὐ τὴν εἰς Θεόν, ἀλλὰ τὴν εἰς
τὸν πλησίον· πιστοῖς γὰρ, φησὶ, γράφει. καὶ ὅτι ὑπερβολικῶς
εἴρηται πάντα τὰ νῦν λεχθέντα.

ὉΡΙΓΕΝΟΣ. Τὰ ἐγκώμια τῆς ἀγάπης τῆς ὑπερεχούσης τὰ 25
χαρίσματα διεξέρχεται. ἔδει γὰρ αὐτὸν διδάξαι καὶ τί ἐστὶν ἀγάπη,
καὶ πῶς ἐστὶν ὁ ἔχων τὴν ἀγάπην “ ἡ ἀγάπη μακροθυμεῖ.” εἰ
ἔχεις μακροθυμίαν τὴν οὖσαν καρπὸν τοῦ Πνεύματος, ἔχεις αὐτὴν
διὰ τὴν ἀγάπην “ χρηστεύεται.” τί χρηστότητι ἐναντίον; ἡ
πονηρία. εἰ πονηρεῖς κατὰ τινος, οὐκ ἔχεις τὴν ἀγάπην. εἰ χρη- 30
στὸς εἶ καὶ γλυκὺς πρὸς πάντας ἀνθρώπους, ἔχεις ἀγάπην “ ἡ
“ ἀγάπη οὐ ζηλοῖ” εἰ ζηλὸς ἐστὶν ἐν σοι, ὅποιος ἦν ἐν τῷ Καὶν
πρὸς τὸν Ἀβελ· ἡ ὅποιος ἦν ἐν τοῖς ἀδελφοῖς τοῦ Ἰωσήφ πρὸς
τὸν Ἰωσήφ, οὐκ ἔχεις τὴν ἀγάπην· μαχόμενον πρᾶγμα ἐστὶ τὸ

ἀγαπᾶν τῷ ζηλοῦν. “ ἡ ἀγάπη οὐκ περπερεύεται” ὅτ’ ἂν τις προπειτῆς ἢ ἐπαγγελλόμενος εἰδέναι ἢ περὶ τέχνης ἢ περὶ ἐπιστήμης ἢ περὶ γνώσεως, οὗτός ἐστιν ὁ περπερευόμενος, παρὰ τὸ μὴ ἔχειν τὴν ἀγάπην. “ οὐκ ἀσχημονεῖ” οὐδεὶς τὴν ἀγάπην ἔχων ἀσχημόν τι πράττει· ἐὰν οὖν πότε ἀδελφοὶ ἡμῶν ἄρρεν καὶ θήλεια, 5 φάσκοντες κατὰ Θεὸν ἀλλήλους ἀγαπᾶν, δι’ ἀσθενείαν πέσωσι προφάσει ἀγάπης, λέγομεν αὐτοῖς ὅτι οὐκ ἔχουσι τὴν ἀγάπην· “ ἡ γὰρ ἀγάπη οὐκ ἀσχημονεῖ· οὐ ζητεῖ τὰ ἑαυτῆς.” οὐδεὶς ἀγάπην ἔχων ζητεῖ τὰ ἑαυτοῦ· οἷον μητὴρ τὸ ἀγαπᾶν τὸν υἱόν, ἢ πατὴρ, οὐ ζητεῖ τὰ ἴδια, ὡς τὰ τοῦ υἱοῦ. τὸ γὰρ ἔχειν ἀγάπην 10 οὐ φίλαντον. εἰ ἐξήτει τὸ ἑαυτοῦ ὁ Σωτὴρ ἐν μορφῇ Θεοῦ ὑπάρχων καὶ ὢν ἴσα Θεῷ, ἔμενεν ἂν ἐν τῇ μορφῇ ἐκείνῃ· νῦν δὲ σῶσαι κόσμον ἀπολλύμενον θελήσας, “ ἑαυτὸν ἐκένωσεν, μορφὴν δούλου λαβὼν, καὶ σχήματι εὐθεῖς ὡς ἄνθρωπος, ἐταπείνωσεν ἑαυτὸν γενόμενος ὑπήκοος μέχρι θανάτου, θανάτου δὲ σταυροῦ.” ἔλθε καὶ 15 ἐπὶ τοὺς ἀγίους· ἴδε τὴν ἀγάπην Μωϋσεως· “ εἰ μὲν ἀφεῖς αὐτοῖς “ τὴν ἀμαρτίαν, ἄφες· εἰ δὲ μὴ, καὶ ἐξάλειψον ἐκ τῆς βίβλου “ σου, ἧς ἔγραψας.” καὶ ὁ Ἀπόστολος δὲ φησὶ “ καθὼς καγὼ πάντα “ πᾶσιν ἀρέσκω, μὴ ζητῶν τὸ ἑμαυτοῦ συμφέρον ἀλλὰ τὸ τῶν πολ- “ λῶν, ἵνα σωθῶσιν· καὶ εὐχόμεν αὐτοὺς ἀνάθεμα εἶναι ἀπὸ τοῦ 20 “ Χριστοῦ ὑπὲρ τῶν ἀδελφῶν μου τῶν συγγενῶν μου κατὰ σάρκα” ἀνάθεμα τοῦ Χριστοῦ εὐχεται εἶναι ὑπὲρ τῆς ἄλλων σωτηρίας.

ἸΩΑΝΝΟΤ. Καλῶς τὸ “ ψωμίσω” μετὰ τῆς δόσεως, καὶ τὴν οἰκείαν σημαίνων διακονίαν· ὅρα δὲ καὶ τὸ πάντα τὰ ὑπαρχόντα, οὐ μέρος αὐτῶν· καὶ “ ἐὰν παραδῶ τὸ σωμαί μου ἵνα καυθήσωμαι,” 25 τὸν χαλεπώτατον λέγει θάνατον, ὑπὲρ Θεοῦ δηλονότι γινόμενον. εἴτα λοιπὸν διεξέρχεται τῆς ἀγάπης τὰ γνωρίσματα· δεικνὺς ὅτι οὐ μόνον βλαστήσαντα τὰ πάθη ἐκριζοῖ, ἀλλ’ οὐδὲ φῦναι συγχωρεῖ. ὅρα δὲ εὐθὺ τὴν μακροθυμίαν τέθεικεν τὴν ῥίζαν πάσης φιλοσοφίας. ἐπειδὴ τινές εἰσιν οἱ τῇ μακροθυμίᾳ οὐκ εἰς φιλο- 30 σοφίαν κέχρηνται· ἀλλὰ πρὸς τὸ διαρρηῆσαι τοὺς ἐνοχλοῦντας ἠθικώτερον αὐτοῖς διαλεγόμενος, φησὶ, “ χρηστεύεται,” τοῦτ’ ἐστὶν οὐκ ἐπὶ τὸ ἀνάψαι τὴν ὀργὴν τῶν ἐνοχλοῦντων, ἀλλ’ ἐπὶ τῷ καὶπραῦναι τὴν μακροθυμίαν κεκρημένους· βαβαί, οἷόν ἐστι τὸ

μὴ ζηλοῦν τοὺς εὖ πράττοντας· “περπερεύεται” ἀλαζονεύεται· οὔτε φυσιοῦται καὶ φρονεῖ μέγα ἐπὶ τοῖς οἰκείοις κατορθώμασιν· οὐ μόνον, φησὶν, οὐ φρονεῖ μέγα, ἀλλὰ καὶ τὰ αἰσχίστα πάσχουσα, οὐκ οἶεται ἀσχημοσύνην εἶναι τὸ πρᾶγμα, διὰ τὸν ἀγαπώμενον λέγει τρόπον· πῶς οὐκ ἀσχημονεῖ; ὅτι οὐ ζητεῖ τὸ οἰκεῖον 5 συμφέρον, ἀλλὰ τὸ τοῦ πλησίον· καὶ ἀσχημοσύνην τότε ἡγεῖται, ὅτ’ ἂν ἀσχημονοῦντα τὸν πλησίον μὴ ἀπαλλάξῃ· πάντα πάσχουσα οὐ παροξύνεται εἰς ὀργήν· καὶ οὐ μόνον οὐκ ἐργάζεται τὸ κακόν, ἀλλ’ οὐδὲ λογίζεται· οὐκ ἐφήδεται, φησὶ, τοῖς κακῶς πάσχουσιν, συγχαίρει δὲ τοῖς εὐδοκιμοῦσιν. τοῦτο γὰρ αὐτοῖς ἡ 10 μακροθυμία χαρίζεται, περὶ ἧς εἶπεν, πάντα πιστεύει ὃ ἂν εἴποι ὁ ἀγαπώμενος. καὶ οὐδὲν ὑπουλον οὔτε αὐτὸς λαλεῖ, οὐδὲ τὸν λαλοῦντα οἶεται· οὐκ ἀπογινώσκει, φησὶ, τοῦ ἀγαπωμένου· ἀλλ’ ἐλπίζει αὐτὸν εἰς τὸ βέλτιον ἐπιδιδόναι· εἰ δὲ καὶ ἐλπίσας, φησὶν, ἀποτύχει, ἐκείνου τῇ κακίᾳ ἐναπομείναντος, φέρει γενναίως αὐτοῦ 15 τὰ ἐλαττώματα· πάντα γὰρ, φησὶν, ὑπομένει· οὐ διαλύεται φησὶν, οὐδὲ διακόπτεται· ἤγουν οὐδέποτε ἐκπίπτει, οὐδὲ ἀποτυγχάνει τῆς εὐδοκιμήσεως.

Θεοδωρίτος. Συγγινώσκει τοῖς ἐπταισμένοις· οὐκ ἐπὶ κακῷ σκόπῳ ταῦτα γεγενῆσθαι ὑπολαμβάνων. μισεῖ τὰ παρανόμα· 20 συννεφραίνεται τοῖς καλοῖς. πάντα στέγει, ἀνέχεται διὰ τὴν ἀγάπην τῶν λυπηρῶν. πάντα πιστεύει· ἀψευδῇ νομίζει τὸν ἀγαπώμενον· πάντα ἐλπίζει· καὶ ἐπὶ τὸ χεῖρον ἴδῃ ρέψαντα, προσμένει αὐτοῦ τὴν ἐπὶ τὰ κρείττω μεταβολήν. πάντα ὑπομένει· οὐδὲν αὐτὸν τῶν εἰς αὐτὸν γινομένων ἀπορρῆξαι δύναται τῆς ἀγά- 25 πης. “ἡ ἀγάπη οὐδέποτε ἐκπίπτει” τοῦτ’ ἔστιν οὐ διασφάλλεται, ἀλλ’ αἰεὶ μένει βεβαία καὶ ἀσάλευτος· τοῦτο γὰρ διὰ τῶν ἐπαγομένων ἐδίδαξεν.

Φωτίος. “Ἡ ἀγάπη,” φησὶν, “οὐδέποτε ἐκπίπτει” ἀλλ’ αἰεὶ προφάσεις ἀγαθὰς καὶ καλὰς ἑαυτῇ ἀνευρίσκει. δι’ ὧν τῆς 30 πρὸς τοὺς πλησίους στοργῆς καὶ συναφείας κατέχει τοὺς χρωμένους αὐτῇ παραμένειν, καὶ μὴ διαρρήγνυσθαι· καὶ ἐκεῖνοι ἀφηνιῶσιν καὶ ἀποσκορτᾶν αἰτίας παρέχουσιν· στέγειν γὰρ ποιεῖ καὶ ἐλπίζειν καὶ ὑπομένειν τὸν ἁμαρτάνοντα εἰς αὐτόν.

Εἴτε δὲ προφητεῖαι, καταργηθήσονται· εἴτε γλώσσαι,
 9 παύσονται· εἴτε γνώσις, καταργηθήσεται. ἐκ μέρους
 10 δὲ γνωσκομεν, καὶ ἐκ μέρους προφητεύομεν· ὅταν δὲ
 11 ἔλθῃ τὸ τέλειον, τότε τὸ ἐκ μέρους καταργηθήσεται. ὅτε
 ἡμῖν νήπιος, ὡς νήπιος ἐλάλουν, ὡς νήπιος ἐφρόνουν,
 5 ὡς νήπιος ἐλογιζόμεν· ὅτε δὲ γέγονα ἀνὴρ, κατήργηκα
 τὰ τοῦ νηπίου.

ΘΕΟΔΩΡΙΤΟΥ. “ Εἴτε προφητεῖαν, καταργηθήσονται· εἴτε
 “ γλώσσαι, παύσονται· εἴτε γνώσις, καταργηθήσεται.” ὁ γὰρ
 μέλλων βίος, τούτων ἀνευδεής· περιττὴ γὰρ ἡ προφητεία, τῶν 10
 πραγμάτων παρόντων· ἄχρηστοι δὲ καὶ αἱ γλῶτται, τῆς τούτων
 ἀναιρουμένης διαφορᾶς· ἡ γνώσις παύσεται, ἡ ἐλάττων, χορηγου-
 μένης τῆς μεΐζονος· τοῦτο γὰρ ἐπήγαγεν, “ ἐκ μέρους γὰρ γινώ-
 “ σκομεν, καὶ ἐκ μέρους προφητεύομεν. ὅταν ἔλθῃ τὸ τέλειον, τότε
 “ τὸ ἐκ μέρους καταργηθήσεται.” περιττὴ γὰρ τοῖς τελείοις, τῶν 15
 μεираκίων ἡ γνώσις· ταύτη μὲν κέχρηται τῇ εἰκόνι καὶ ὁ θεὸς
 Ἀπόστολος· “ ὅτε ἡμῖν νήπιος, ὡς νήπιος ἐλάλουν, ὡς νήπιος
 “ ἐφρόνουν, ὡς νήπιος ἐλογιζόμεν· ὅτε δὲ γέγονα ἀνὴρ, τὰ τοῦ
 “ νηπίου κατήργηκα.” οἱ γὰρ μετὰ τὴν τελείαν ἡλικίαν ἀγχι-
 νοῖα καὶ συνέσει κοσμούμενοι, τῆς μεираκιώδους οὐ προσδέονται 20
 γνώσεως· ἀπέεικασε τοίνυν τὴν μὲν ἐπὶ τοῦ παρόντος βίου δεδο-
 μένην ἡμῖν γνώσιν τῇ τῶν νηπίων γνώσει· τὴν δὲ γε προσδοκω-
 μένην τῇ τῶν τελείων ἀνδρῶν διδασκαλίᾳ. πάλιν διὰ τούτων μὴ
 μέγα φρονεῖν ἐπὶ τῇ γνώσει τοὺς κατατέμνοντας τῆς Ἐκκλησίας
 τὸ σῶμα.

25

ὉΡΙΓΕΝΟΥΣ. Γλώσσαι παύσονται· ὅτε νῶ ὁμιλήσω ᾧ βούλο-
 μαι διαλεχθῆναι, Ἰωάννου καταλέξας τῆς ἀγάπης τὰ βλαστήματα.
 πάλιν αὐτὴν καὶ ἐτέρῳ τρόπῳ ὑποῖ, τῷ λέγειν, καὶ τὴν προφητεῖαν
 καὶ τὰς γλώσσας καὶ τὴν γνώσιν, τέλος ἔξει· τὴν δὲ ἀγάπην
 μονίμην εἶναι καὶ ἀτελεύτητον. εἰ γὰρ καὶ αἱ προφητεῖαι καὶ αἱ 30
 γλώσσαι διὰ τὴν τῆς πίστεως γνώσιν εἰσιν, τῆς πίστεως παντα-
 χροῦ ἀπλωθείσης, εἰκότως περιτταὶ ἀργήσωσιν· τοῦτο δὲ καὶ νῦν
 ἔσται, τότε μάλιστα· τί οὖν τότε; περὶ τοῦ μέλλοντος γὰρ εἶπεν
 χρόνου καταργεῖσθαι τὴν γνώσιν· τότε τοίνυν ἐν ἀγνωσίᾳ μέλλο-

μεν διάγειν; μὴ γένοιτο. ἀλλὰ περὶ τῆς συγγνώσεως τῆς ἐκ
 μέρους εἶρηται αὐτῷ, ὅτι καταργηθήσεται· τῆς γὰρ νῦν οὐσης
 γνώσεως ἐκ μέρους οὐσης, ἐπὰν ἔλθῃ ἡ τελεία γνώσις, αὕτη ἡ ἐκ
 μέρους τέλος ἔχει, τῇ τελείᾳ γνώσει καταργουμένη. τὸ αὐτὸ δέ
 μοι καὶ περὶ προφητείας νόει· ἐπειδὴ εἶπεν τῆς τελείας γνώσεως 5
 ἐρχομένης, τὴν μερικὴν τέλος ἔξειν, καὶ παραδείγματι κυροῖ τὸν
 λόγον. ὅτε, φησὶν, ἤμην νήπιος καὶ παῖς τὴν ἡλικίαν, πάντα νήπια
 εἶχον καὶ τὸ λαλεῖν καὶ τὸ φρονεῖν καὶ τὸ λογίζεσθαι· ὅτε δὲ ἀνὴρ
 γέγονα, ἀπέρριψα τὰ τοῦ νηπίου· οὕτω φησὶ καὶ ἐπὶ τῶν πνευμα-
 τικῶν· νῦν νηπία ἡμῖν ἐστὶν ἡ γνώσις· ἐπεὶ καὶ ἡμεῖς νήπιοι ἐσμεν. 10
 ὅταν τοίνυν τέλειωι γενώμεθα, ἐσόμεθα δὲ ἐν τῷ μέλλοντι χρόνῳ,
 πάντα τὰ νηπιώδη ἀπορρίβομεν.

Φωτίου. “Εἴτε γνῶσις.” γνῶσιν ἴσως τὴν τοῦ διδάσκειν
 φησί. πλατυνομένης γὰρ τῆς εὐσεβείας καὶ πίστεως, ἀργήσῃ ἡ
 διδασκαλία. “καταργηθήσεται.” πῶς καταργηθήσεται ἡ γνῶσις; 15
 τελειοτέραν ταύτην ἀπολαμβάνοντων ἡμῶν· καὶ τῆς ἐνούσης νῦν
 ἡμῖν ἀχρήστου, τότε διὰ τὴν ἀτέλειαν δεικνυμένης. “ἐκ μέρους
 “δὲ γινώσκομεν,” ἀντὶ ἐκ μέρους γάρ· αἰτία γὰρ τοῦ διὰ τί
 μέλλουσι καταργηθῆναι καὶ παύσασθαι. “ὅτε ἤμην νήπιος.”
 νηπιότητι γὰρ ἔοικεν ἡ παρυῖσα γνῶσις καὶ προφητεία καὶ πολι- 20
 τεία κατὰ τὴν μέλλουσαν.

12 Βλέπομεν γὰρ ἄρτι δι’ ἐσόπτρου ἐν αἰνίγματι, τότε
 δὲ πρόσωπον πρὸς πρόσωπον· ἄρτι γινώσκω ἐκ μέρους,
 13 τότε δὲ ἐπιγνώσομαι, καθὼς καὶ ἐπεγνώσθην. νυνὶ δὲ
 μένει πίστις, ἐλπίς, ἀγάπη, τὰ τρία ταῦτα· μείζων δὲ 25
 τούτων ἡ ἀγάπη.

Θεοδωρίτου. Σκία φησὶ τὰ παρόντα τῶν μελλόντων· ἐν γὰρ
 τῷ παναγίῳ βαπτίσματι, τὸν τύπον ὁρῶμεν τῆς ἀναστάσεως· τότε
 δὲ αὐτὴν ὁφόμεθα τὴν ἀνάστασιν. ἐνταῦθα τὰ σύμβολα τοῦ
 δεσποτικοῦ θεώμεθα σώματος. ἐκεῖ δὲ αὐτὸν ὁφόμεθα τὸν δεσπό- 30
 την. τοῦτο γὰρ λέγει “πρόσωπον πρὸς πρόσωπον.” ὁρῶμεν δὲ αὐτοῦ
 οὐ τὴν ἀθέατον φύσιν, τὴν πάσῃν ἀόρατον, ἀλλὰ τὴν ἐξ ἡμῶν
 ληφθεῖσαν.

Τοῦ Αἰτοῦ. Οὐ τοῦτο λέγει, ὥς ἔγνω με, γνώσομαι αὐτόν· ἀλλ’

ἀκριβέστερον αὐτὸν ὁφομαι· ἅτε δὴ προσωκειωμένος αὐτῷ· τὸ γὰρ ἐπεγνώσθην, ἀντὶ τοῦ ὠκειώθην τέθεικεν. οὕτως καὶ τῷ Μωϋσεὶ ἔφη, “οἶδά σε παρὰ πάντας.” καὶ ὁ Ἀπόστολος λέγει “οἶδεν “Κύριος τοὺς ὄντας αὐτοῦ,” ἀντὶ τοῦ πλείονος αὐτοὺς ἀξιοῖ προ-
μυθείας.

5

Τοῦ αὐτοῦ. Ἐδειξεν πανόμενα τὰ χαρίσματα, μόνην δὲ τὴν ἀγάπην μένουσαν. ἔδειξεν δὲ καὶ τῶν γνωμικῶν πανομένων κατορθωμάτων, αὐτὴν ὑπερέχουσαν. περιττὴ γὰρ ἡ πίστις ἐν τῷ μέλλοντι βίῳ, τῶν πραγμάτων ἐναργῶς φαινομένων “ἔστιν γὰρ “πίστις ἐλπιζομένων ὑπόστασις· πραγμάτων ἔλεγχος οὐ βλε- 10
“πομένων.” τῶν δὲ πραγμάτων φαινομένων, οὐκ ἔτι χρεία τῆς πίστεως, οὕτω καὶ ἡ ἐλπίς ἐκεῖ περιττή. ἐλπίς γὰρ βλεπομένη, οὐκ ἔστιν ἐλπίς· ὁ γὰρ βλέπει τίς τι καὶ ἐλπίζει. ἡ δὲ γε ἀγάπη ἐκεῖ μᾶλλον ἔχει τὸ κράτος, τῶν παθῶν πανομένων· καὶ τῶν μὲν σωμάτων ἀφθάρτων γινομένων, τῶν δὲ ψυχῶν οὐκ ἔτι νῦν μὲν 15
ταῦτα, νῦν δὲ ἐκεῖνα προαιρουμένων.

Ὡριγένετος. Ὁ δοκῶν προκόπτειν ἐνθάδε, ὡς ἐν παιδίῳ προκόπτει· ἐὰν δὲ ἔλθῃ τὸ τέλειον, καταντήσωμεν εἰς ἄνδρα τέλειον, τότε τὰ τῶν ἀνδρῶν χωρήσομεν καὶ γνῶσιν καὶ προφητεῖαν καὶ ὅψιν Θεοῦ, ἣν ὄψονται οἱ μακάριοι, οἱ διὰ τὴν καθαρότητα τῆς 20
καρδίας.

Ἰωάννης. Ἐπειδὴ τὸ ἔσπιντρον παρίστησιν· τὸ ὀρώμενον ὅπως-
δήποτε παρήγαγεν ἐν αἰνίγματι μετ’ ὑπερβολῆς δεικνὺς μερικω-
τάτην τὴν παροῦσαν γνῶσιν. “πρόσωπον δὲ πρὸς πρόσωπον,”
φησὶν, οὐχ ὡς πρόσωπον τοῦ Θεοῦ ἔχοντος· ἀλλ’ ἵνα εἴπῃ σαφέ- 25
στερον καὶ τρανότερον.

Τοῦ αὐτοῦ. Εἶδες πῶς διπλῶς τὸ φύσημα αὐτῶν κατέσπα-
σεν, καὶ ὅτι μερικὴ ἡ γνῶσις, καὶ οὐδὲ ταύτην οἴκοθεν ἔχουσιν.
οὐ γὰρ ἐγὼ αὐτὸν ἔγνων· ἀλλ’ αὐτὸς με ἐγνώρισεν, φησὶν· ὥσπερ
οὖν αὐτὸς με ἐγνώρισεν πρότερος, νῦν καὶ αὐτὸς μοι ἐπέδραμεν 30
οὕτως ἐγὼ αὐτῷ ἐπιδραμοῦμαι τότε, καὶ πολλῶ μείζονως ἢ νῦν.
καὶ γὰρ ὁ ἐν τῷ σκότῳ καθήμενος, ἕως μὲν ἂν μὴ βλέπῃ τὸν
ἥλιον, οὐκ αὐτὸς ἐπιτρέχει τῷ κάλλει τῆς ἀκτίως, ἀλλ’ ἐκεῖνη
δείκνυσιν ἑαυτὴν, ἐπειδὰν λάμψῃ. ὅταν δὲ αὐτῆς δέξηται τὴν
αὐγὴν, τότε καὶ αὐτὸς λοιπὸν διώκει τὸ φῶς. τοῦτο οὖν ἐστὶ τὸ, 35

“ καθὼς ἐπεγνώσθην.” οὐχ ὅτι οὕτως αὐτὸν εἰσόμεθα ὡς αὐτὸς ἡμᾶς· ἀλλ’ ὅτι ὥσπερ αὐτὸς ἡμῖν ἐπέδραμεν νῦν, οὕτως ἡμεῖς ἀνθεξόμεθα αὐτοῦ τότε, καὶ πολλὰ τῶν νῦν ἀπορρήτων εἰσόμεθα· “ νῦν δὲ μένει πίστις, ἐλπίς, ἀγάπη· τὰ τρία ταῦτα. μείζων δὲ “ τούτων ἡ ἀγάπη” ἡ μὲν γὰρ πίστις καὶ ἡ ἐλπίς τῶν πιστευθέν- 5 των καὶ τῶν ἐλπισθέντων παραγενομένων ἀγαθῶν παύεται· ἡ δὲ ἀγάπη τότε μάλιστα ἐπαίρεται καὶ γίνεται σφοδροτέρα.

ΟἶΚΟΤΜΕΝΙΟΤ. Εἰσὶ μὲν καὶ γλῶσσαι καὶ προφητεῖαι καὶ γνώσεις νῦν, εἰ καὶ ἀμυδραὶ εἰσιν· ἀλλὰ τὸ εἰρημένον “ νυνὶ δὲ “ μένει” νοήσεις τὸ οἶον μονιμώτεροι εἰσὶ τῶν λοιπῶν αἱ τρεῖς 10 αὗται ἀρεταί, ἤγουν τὰ χαρίσματα· ἡ πίστις καὶ ἡ ἐλπίς καὶ ἡ ἀγάπη. καὶ τούτων δὲ αὐτῶν, πάλιν ἡ ἀγάπη μείζων· ἐπειδὴ καὶ εἰς τὸν μέλλοντα χρόνον παρεκτείνεται. διὰ τοῦτο δὲ τὰ τρία ταῦτα τῶν λοιπῶν μονιμώτερα, οἶον τῆς προφητείας καὶ τῶν γλωσσῶν καὶ τῆς γνώσεως· ἐπειδὴ τῆς πίστεως χεθείσης, ἀργεῖν 15 ἡμελλον λοιπὸν αἱ κατὰ πλάτους προφητεῖαι καὶ γλῶσσαι· καὶ ἡ παρὰ Κορινθίοις δὲ γνωστὸς τέλος ἡμελλεν ἔξειν, ἀμυδροτέρα ὑπάρχουσα τῆς νῦν ἐνούσης χάριτι Χριστοῦ ἐν τῷ κόσμῳ γνώσεως.

ΦΩΤΙΟΤ. “ Καθὼς καὶ ἐπεγνώσθην” ἀντὶ τοῦ ἀκριβῶς καὶ τε- 20 λείως· ἐπὶ τούτῳ γὰρ φησὶ, καὶ τὴν ἀρχὴν ἐγὼ ἐπεγνώσθην, ἵνα καὶ αὐτὸς γνώσωμαι, καθὼς ἐστὶν ἀνθρώπῳ δυνατὸν τελείως καὶ ἀκριβῶς τὸν ἐπιγνόντα δεσπότην. “ νυνὶ δὲ μένει πίστις” ἡ πίστις καὶ ἡ ἀγάπη οὐ μόνον ἐν τῷ νῦν αἰῶνι, τῶν ἄλλων χαρισμάτων πανομένων, διαμενοῦσιν· ἀλλὰ πολλῶ πλεον καὶ ἐν τῷ 25 μέλλοντι· τότε γὰρ ὡς ἀληθῶς τοῖς ἁγίοις τὸ εἰρηνικὸν καὶ φιλάλληλον καθαρὸν καὶ ἀστασιάστον· καὶ ἡ πίστις δὲ ὁμοίως· τότε γὰρ λαμπρότερον καὶ τελειότερον καὶ ἐντρυφᾶν ἐστὶ τῇ θεωρίᾳ τοῦ ποθουμένου. τὴν δὲ ἐλπίδα εἴποι τις ἴσως ἔτι τότε παρεῖναι ὡς τῶν ἐλπισθέντων ἤδη παρόντων καὶ μηδὲν διαψεύσασαν 30 τοὺς ἡλικιώτας. αἰδίων γὰρ τὸ χρῆμα τῆς ἀληθείας.

Εἰς τὸ αὐτό. “ Νυνὶ δὲ μένει πίστις” ἀλλ’ οὐχ οὕτως φησὶ, τὸ γὰρ νῦν ἐνταῦθα οὐκ ἐστὶ χρόνου δηλωτικόν· οὐχ οὕτως οἶν φησὶν, ἐπὶ τῆς πίστεώς ἐστὶν ἰδεῖν καὶ τῆς ἐλπίδος καὶ τῆς ἀγά- 35 πης, ὥσπερ ἐπὶ τῶν ἄλλων χαρισμάτων· τὰ μὲν γὰρ ἄλλα, ἅπερ 35

καὶ ἀπρηριθμήσατο, καὶ ἐν τῷ μέλλοντι ἀργήσει, τῶν τελειοτέρων ἡμῖν ἐπιγινομένων τότε· ἀλλὰ καὶ ἐν τῷ παρόντι ἐπιλείψει καὶ ἀργήσει, τῆς εὐσεβείας εἰς πάντας ἐξαπλουμένης· “εἰδήσουσι
 “γὰρ με καὶ ἀπὸ μικροῦ ἕως μεγάλου.” καὶ γὰρ τὰ πλεῖστα τῶν ἄλλων χαρισμάτων ἐδόθη ἕνεκα τοῦ χειραγωρεῖσθαι καὶ 5
 προσάγεσθαι τῇ πίστει τοὺς ἀνθρώπους· προσαχθέντων δὲ καὶ πιστευσάντων, δηλονότι παύσεται· ἀλλ’ οὐκ ἔτι ὡσαύτως καὶ ἡ πίστις καὶ ἡ ἐλπίς καὶ ἡ ἀγάπη· αὗται γὰρ δι’ ὅλου τοῦ ἀνθρω-
 πίνου βίου παραμενοῦσιν καὶ παραταθήσονται· καὶ τότε μᾶλλον ἐκλάμψουσιν, ὅτε τὰ ἄλλα ἀργήσει· τότε γὰρ μᾶλλον ἐπικρα- 10
 τήσει καὶ μᾶλλον αὐτῶν ἡ χρεία, ὅτε πάντες εὐσεβήσουσι καὶ πιστεύουσι. τότε γὰρ μᾶλλον καὶ ἐλπίδος ἐστὶ χρεία, καὶ ἐλπί-
 σουσι· καὶ ἀγάπης, καὶ ἀγαπήσουσιν, ὥστε πανομένων καὶ ἄλλων χαρισμάτων, αὗται μᾶλλον ἀκμάσουσιν.

1 Διώκετε τὴν ἀγάπην· ζηλοῦτε δὲ τὰ πνευματικὰ, 15
 2 μᾶλλον δὲ ἵνα προφητεύητε. ὁ γὰρ λαλῶν γλώσση, οὐκ ἀνθρώποις λαλεῖ, ἀλλὰ τῷ Θεῷ, οὐδεὶς γὰρ ἀκούει,
 3 πνεύματι δὲ λαλεῖ μυστήρια· ὁ δὲ προφητεύων, ἀνθρώ-
 ποις λαλεῖ οἰκοδομὴν καὶ παράκλησιν καὶ παραμυθίαν.

Θεοδώροτ. Ἀντὶ τοῦ μάλιστα μὲν ὑμᾶς τῆς ἀγάπης ἐπιμε- 20
 λεῖσθαι βούλομαι· εἰ δ’ ἄρα καὶ τῶν πνευματικῶν χαρισμάτων ἐφίεσθε, κἂν γνῶτε ποῖα κρείττονα, καὶ ὅτι τὸ προφητεύειν ἄμεινον τοῦ γλώσση λαλεῖν.

Θεοδωρίτοτ. Πάλιν τῶν ἐπὶ τῷ χαρίσματι τῶν γλωττῶν φι- 25
 λοτιμουμένων τὴν ὁφρὺν καταστέλλει.

Τοῦτ’ αὐτοῦ. Ἀμφοτέρα κατὰ ταυτὸν ποιεῖ· καὶ τῆς ἐκείνων φιλοτιμίας κατηγορεῖ, καὶ τοῦ χαρίσματος διδάσκει τὴν χρείαν· ἐδόθη γὰρ τοῦτο τοῖς κήρυξιν, διὰ τὰς διαφοροὺς τῶν ἀνθρώπων φωνάς· ἵνα πρὸς Ἰνδοὺς ἀφικόμενοι τῇ ἐκείνων χρώμενοι γλώττῃ τὸ θεῖον προσφέρωσι κήρυγμα· καὶ Πέρσαις πάλιν διαλεγόμενοι 30
 καὶ Σκύθαις καὶ Ῥωμαίοις καὶ Αἰγυπτίοις, ταῖς ἐκάστων κεχρη-
 μένοι φωναῖς, τὴν εὐαγγελικὴν διδασκαλίαν κηρύξωσι· περιττὸν τοίνυν ἦν τοῖς ἐν Κορίνθῳ διαλεγομένοις τῇ περὶ τῶν Σκυθῶν ἢ Αἰγυπτίων κεχρηῆσθαι φωνῇ, ἐπαίειν ἐκείνων οὐ δυναμένων· οὗ δὴ

χάριν καὶ ὁ θεῖος Ἀπόστολος ἔφη τὸν γλώτταις λαλοῦντα μὴ ἀνθρώποις λαλεῖν, ἀλλὰ Θεῷ. τοῦτο γὰρ ἐπήγαγεν “οὐδεὶς γὰρ “ἀκούει.” καὶ ἵνα μὴ ἄχρηστον τὸ χάρισμα νομισθῇ, προστέθεικεν, “πνεύματι δὲ λαλεῖ μυστήρια· ὁ δὲ προφητεύων ἀνθρώ- “ποις λαλεῖ οἰκοδομὴν καὶ παράκλησιν καὶ παραμυθίαν.” πάντες 5 γὰρ τῶν λεγομένων ἀκούουσιν.

ἸΩΑΝΝΟΤ. Ἐπεὶ οὖν οὕτω μέγα χρῆμα ἀπεδείχθη ἡ ἀγάπη· “διώκετε” αὐτήν· ὅρα δὲ οὐκ εἶπεν ἀκολουθεῖτε αὐτήν ἢ κτήσασθε αὐτήν, ἀλλὰ “διώκετε.” δεικνὺς πεφευγῆναι ἡμᾶς αὐτῆς καὶ ἔτι φεύγειν· καὶ πολλοὺ δεῖν ἡμῖν δρόμου, ἵνα φθάσωμεν· τοσοῦ- 10 του ἀφέστηκεν. “ζηλοῦτε δὲ τὰ πνευματικά,” ἵνα μὴ νομίσωσι διὰ τοῦτο αὐτὸν τοὺς περὶ ἀγάπης λόγους εἰρηκέναι ὡς ἐξ τὰ πνευματικά, τοῦτ' ἐστὶ τὰ χαρίσματα. σύγκρισιν ποιεῖ τὸν λοιπὸν προφητείας καὶ γλωσσῶν· καὶ δείκνυσιν ὠφελιμωτέραν τὴν προφητείαν, καταβάλλων τὰς γλώσσας· καὶ γὰρ σφόδρα ἦσαν ἐπηρ- 15 μένοι δι' αὐτάς.

ΤΟῦ ΑἴΤΟΥΤ. Πῶς ἑαυτὸν οἰκοδομεῖ, εἰ μὴ οἶδεν ὃ λέγει· ἀλλὰ τέως περὶ τῶν εἰδότων μὲν ἃ λέγουσι διαλέγεται, μὴ ἐπισταμένων δὲ εἰς ἐτέρους ἐξενεγκεῖν.

ΤΟῦ ΑἴΤΟΥΤ. Ἐν τούτῳ δείκνυσιν μὴ ὃν σφόδρα τὸ τῶν γλωσ- 20 σῶν ὠφέλιμον· οὐδένα γὰρ, φησὶν, τῶν ἀκουόντων οἰκοδομεῖ· τῷ γὰρ Θεῷ λαλεῖ οὐκ ἀνθρώποις· ἐπεὶ μηδεὶς νοεῖ τὰ λεγόμενα. εἴτα ἵνα μὴ παντελῶς ἀχρήστους αὐτάς δείξῃ, ἐπάγει, “πνεύματι δὲ “λαλεῖ μυστήρια.” τοῦτ' ἐστὶν ἢ τῷ ἰδίῳ πνεύματι, οἷον τῇ ψυχῇ προσδιαλέγεται· ἢ ὅτι ἐν Πνεύματι Ἀγίῳ· οἷον διὰ Πνεύ- 25 ματος Ἀγίου λαλεῖ. ἀλλ' εἰ καὶ ἐν Πνεύματι λαλεῖ, ἥττον ἐστὶν τῆς προφητείας, ὅσῳ καὶ ἥττων ἢ ὠφέλεια. ἀπὸ τοῦ κοινῇ συμφερόντος δείκνυσιν τὴν προφητείαν κρείττονα. τοὺς γὰρ ἀνθρώπους, φησὶν, οἰκοδομεῖ καὶ παρακαλεῖ ἐπὶ πίστιν· καὶ παραμυθεῖται ἐπὶ τοῖς ἐσομένοις πειρασμοῖς.

30

ΚΤΙΣΤΑΛΟΤ. Ἐξίστησιν αὐτοὺς τοῦ χρῆναι νομίζειν ὥς ἐστι δὴ μᾶλλον πρὸς εὐκλείας αὐτῆς τοῦ διερμηνεύειν τὰ προφητῶν τὸ γλώσσαις λαλεῖν· προυποκειμένων γὰρ ἐν ἡμῖν πίστεώς τε καὶ ἐλπίδος, καὶ μὴν καὶ ἀγάπης τῆς εἰς Θεόν τε καὶ ἀδελφούς, ἢ καὶ πάντος τοῦ νόμου τὴν πληρῶσιν ἔχει, προσεπαγέσθω τὰ ἐτέρα· 35

τότε γὰρ τότε καὶ λίαν ἐπὶ καιροῦ καὶ αὐτῶν ἐσόμεθα τῶν παρὰ Θεοῦ χαρισμάτων μεμεστωμένοι, καὶ τὰς διὰ τοῦ Πνεύματος καταπλουτήσομεν δωρεάς· τὸ προφητεύειν δύνασθαί φημι, τουτέστι τὸ διερμηνεύειν τὰ προφητῶν. ἐνηθρωπηκός γὰρ ἅπαξ τοῦ μονογενοῦς, παθόντος τε καὶ ἐγγεγερμένου, καὶ τῆς καθ' ἡμᾶς οἰκονομίας 5 ἐκπεπερασμένης, ποίας ἦν ἔτι προφητείας καιρός; ἢ ποίων ἔσται πραγμάτων ἢ προαγόμενους; οὐκ οὖν τὸ προφητεύειν ἐν τούτοις εἴη ἂν ἕτερον οὐδὲν, πλὴν ὅτι καὶ μόνον τὸ διερμηνεύειν δύνασθαι προφητείας, καὶ τοῖς ἀκρωμένοις ὡς ἐνι καταλευκαίνοντες· εἴτα πρὸς ἀληθείαν τὸν οἰκεῖον ἐξ αὐτῶν ἐμπεδοῦντες λόγον, ὀρθοί τε 10 καὶ ἀπλανεῖς ἐσόμεθα τῶν καλλίστων ἐξηγηταί.

Ὁ τοίνυν, φησὶ, γλώσση λαλῶν, οὐκ ἀνθρώποις μᾶλλον ἀλλὰ τῷ Θεῷ προσλαλεῖ· πῶς δὲ ἢ τίνα τρόπον; οὐδεὶς γὰρ ἀκούει φησὶν· εἰ γὰρ δέδοται τυχὸν τῷ μὲν δεῖνι τῶν μαθητῶν τὸ γλώσση τῇ Μήδων δύνασθαι λαλεῖν· ἐτέρῳ δὲ αὐτῇ τῇ Ἑλαμιτῶν· εἴτα 15 ταῖς Ἰουδαίων προσδιαλέγοιτο συναγωγαῖς, οἱ περὶ ὧν ὁ λόγος ἦγον ταῖς Ἑλλήνων ἀγέλαις, τίς ὁ ἀκουσόμενος; ἢ ποῖα τῶν λόγων ἢ ὄνησις ἔσται; συνήσει γὰρ οὐδεὶς πλὴν μόνου τοῦ πάντα εἰδότος Θεοῦ· τῷ γὰρ Πνεύματι, φησὶ, λαλεῖ μυστηρία· ἄθρει δὲ ὅπως ὁ Θεῷ λαλῶν, πνεύματι λαλεῖ· Θεὸς οὖν ἄρα τὸ Πνεῦμα· 20 οὐκ οὖν ὁ γλώσση λαλῶν, Θεῷ μᾶλλον, φησὶ, καὶ οὐκ ἀνθρώποις λαλεῖ· “ὁ δὲ προφητεύων ἀνθρώποις λαλεῖ· οἰκοδομῆν καὶ παρά- “ κλησιν καὶ παραμυθίαν.” συνίεις οὖν ὅτι τὸ προφητεύειν ἐν τούτοις τὸ διερμηνεύειν ἐστὶ τὰ τῶν προφητῶν, δι' ὧν ὁ τῆς παρακλήσεως πιστοῦται λόγος, καὶ ὁ τῶν μυσταγωγουμένων χειραγω- 25 γεῖται νοῦς εἰς ἀληθείαν τὴν ἐπὶ Χριστῷ· προαποδείκνυσι καὶ ἐτέρως ἀσυγκρίτως ὅσον ἔν ἀμείνοσι τοῦ γλώσση λαλεῖν τὸ διερμηνεύειν τὰ προφητῶν· ἑαυτὸν μὲν γὰρ οἰκοδομεῖ, φησὶν, ὁ γλώσση λαλῶν· συνήσει γὰρ αὐτός· ἕτερος δὲ ὅλως οὐδεὶς· ὁ δὲ ταῖς τῶν ἁγίων προφητῶν φωναῖς καὶ προρρήσεσιν εἰς μαρτυρίαν 30 χρώμενος, Ἐκκλησίαν οἰκοδομεῖ. μεῖζον οὖν ἄρα καὶ ἐν ὑπερτάτοις αὐχήμασι τὸ προφητεύειν ἐστίν, καὶ ἐν ἐλπίσι λαμπραῖς. εἴπερ ἐστὶν ἄμεινον ὁμολογουμένως τὴν Ἐκκλησίαν οἰκοδομεῖν, τοῦ ἑαυτῷ τε καὶ μόνῳ προσδιαλέγεσθαι γλώσση.

ΣΕΤΗΡΙΑΝΟΪ. Ἐὰν γὰρ μὴ διερμηνεύει, μόνον δὲ λαλεῖ γλώσση, καὶ τὴν δύναμιν μὴ σαφηνίζει, ὥς οὐκ ἔχων τοῦτο τὸ τῆς διερμηνείας χάρισμα, μυστήρια μὲν λαλεῖ, τὸ γὰρ Πνεῦμα χωρηγούν τὰς γλώσσας δηλονότι, καὶ μυστήρια φθέγγεται διὰ τῶν γλωσσῶν, οὐκ οἰκοδομεῖ δὲ τὴν Ἐκκλησίαν οὐκ ἐπισταμένην ἃ λέγει· 5 ὁ λαλῶν γλώσση, ἑαυτὸν οἰκοδομεῖ, ἐπιστάμενος ὅτι ἃ μὴ ἤδη ἐφθέγγετο ἐνέει, Πνεύματος Ἁγίου ἦν χάρις ἐν αὐτῷ, καὶ ὠκοδομεῖτο.

ΦΩΤΙΟΤ. “Ζηλοῦτε δὲ τὰ πνευματικά.” ἀντὶ τοῦ μὴ δὲ ἐκείνων ἀμελεῖτε· μέζων μὲν γὰρ ἡ ἀγάπη καὶ ταύτην διώκειν· οὐ 10 δεῖ δὲ οὐδὲ τῶν ἄλλων ἀμελεῖν χαρισμάτων, καὶ μάλιστα τοῦ περὶ τῶν προφητεῖαν χαρίσματος.

4 Ὁ λαλῶν γλώσση, ἑαυτὸν οἰκοδομεῖ· ὁ δὲ προφητεύων, ἑκκλησίαν οἰκοδομεῖ. θέλω δὲ πάντας ὑμᾶς λαλεῖν γλώσσαις, μᾶλλον δὲ ἵνα προφητεύητε· μέζων γὰρ 15 ὁ προφητεύων ἢ ὁ λαλῶν γλώσσαις, ἐκτὸς εἰ μὴ διερμηνεύῃ, ἵνα ἡ ἑκκλησία οἰκοδομῇ λάβῃ.

ΘΕΟΔΩΡΙΟΤ. Ὁρῶντες καὶ τὴν τῶν λογισμῶν ἀποκάλυψιν καὶ τὴν τῶν κρίβδην γινομένων φανέρωσιν, πλείστην ὄνησιν εἰσεδεχοντο. καὶ ἵνα μή τις αὐτὸν ὑποτοπήσῃ φθόνῳ βαλλόμενον ταῦτα 20 λέγειν, ἀναγκαίως ἐπήγαγεν, “θέλω δὲ ἵνα προφητεύητε· μέζων “γὰρ ὁ προφητεύων ἢ ὁ λαλῶν γλώσση, ἐκτὸς εἰ μὴ διερμηνεύει· “ἵνα ἡ ἑκκλησία οἰκοδομῇ λάβῃ.” σαφῶς ἔδειξεν διατί τὸ μᾶλλον τέθεικεν· οὐ γὰρ σμικρύνω, φησὶ, τὸ χάρισμα, ἀλλὰ τὴν χρείαν αὐτοῦ ζητῶ· μὴ παρόντος γὰρ ἐρμηνέως, ἀμείνων ἢ προφη- 25 τεῖα. πλέον γὰρ ἔχει τὸ κέρδος.

ΣΕΤΗΡΙΑΝΟΪ. Ὡς περ ὁ γλώσσαις λαλῶν καὶ διερμηνεύει, οὐκ ἔλαττόν ἐστι τοῦ προφήτου.

ΚΥΡΙΛΛΟΤ. Ἐπειδὴ παράδοξον ἦν καὶ θεόδοτον ἀληθῶς τὸ δύνασθαι γλώσσαις ταῖς ἐτέρων λαλεῖν, ἄνδρας ὄντας Ἑβραίους, 30 ἵνα μή τις οἴηται τὸν Ἀπόστολον καθορίζειν ἀβούλως τοῦ γεγονότος τὸ εἰκαῖον εἶναι λέγειν, τὸ διὰ τῆς τοῦ Πνεύματος ἐνεργείας δεδωρημένον ἀποδέχεται καὶ φησὶ, “θέλω δὲ πάντας λαλεῖν “γλώσσαις.” ἀποκείρει δὲ παραχρῆμα σαφῶς τὴν ἐν γε τούτῳ

σπουδῇ, καὶ μεθίστησι πρὸς τὸ ἄμεινον, ἐπενεγκὼν εὐθὺς, “ μᾶλλον
 “ δὲ ἵνα προφητεύητε” μείζονά τε τὸν προφητεύοντα τοῦ γλώσση
 λαλοῦντος ἐναργέστατα λέγων· καταδείκνυσι δὲ οὐδὲ παντελῶς
 ἀνόνητον ἐκεῖνο τοῖς ἔχουσι καὶ τοῖς ἀκρωμένοις, ἐπιφέρων, “ ἐκτὸς
 “ εἰ μὴ διερμηνεύῃ.” τοῦτ’ ἐστίν, εἰ μὴ ἔχοι τινὰ τὸν αἰεὶ προσ- 5
 εδρεύοντα καὶ τοῖς μυσταγωγουμένοις διερμηνεύοντα.

ἸΩΑΝΝΟΤ. Περὶ τῶν εἰδόντων μὲν αὐτῶν ὃ λαλοῦσιν, οὐκ εἰδόντων
 δὲ ἑτέροις ἐρμηνεύσαι, διαλέγεται “ ὃ δὲ προφητεύων,” φησὶν,
 “ Ἐκκλησίαν οἰκοδομεῖ.” ὅσον οὖν τὸ μέσον τοῦ ἑνα ὠφελεῖσθαι
 καὶ τοῦ Ἐκκλησίαν, τοσοῦτον τὸ μέσον γλωσσῶν καὶ προφητείας. 10
 εἴτα ἐπειδὴ πολλοὶ παρ’ αὐτοῖς γλώσσαις ἐλάλουν· ἵνα μὴ νομι-
 σθῇ κατὰ φθόνον ἀποσμικρύνειν τὰς γλώσσας, φησί· “ θέλω
 “ πάντας γλώσσαις λαλεῖν,” οὐχ ἕνα ἢ δύο. μᾶλλον ὑμᾶς προ-
 φητεύειν βούλομαι· ἐπειδὴ μείζων ὁ προφητεύων, διὰ τὸ πλείονας
 ὠφελεῖν. ἐπειδὴ δὲ ἀπεφάνητο μείζονα τὸν προφήτην, ἐπάγει, 15
 “ ἐκτὸς εἰ μὴ διερμηνεύῃ.” τοῦτ’ ἐστίν, μείζων ὁ προφήτης, ἐκτὸς
 ἐκείνου τοῦ καὶ γλώσσαις λαλοῦντος καὶ διερμηνεύοντος ὃ λέγει.
 ὁ γὰρ τοιοῦτος ἰσὺς ἐστὶ τῷ προφήτῃ· ὁμοίως γὰρ τὸ κοινὸν τῆς
 Ἐκκλησίας ὠφελεῖ.

6 Νυνὶ δὲ, ἀδελφοί, ἐὰν ἔλθω πρὸς ὑμᾶς γλώσσαις 20
 λαλῶν, τί ὑμᾶς ὠφελήσω, ἐὰν μὴ ὑμῖν λαλήσω, ἢ ἐν
 ἀποκαλύψει, ἢ ἐν γνώσει, ἢ ἐν προφητεῖα, ἢ ἐν διδασκῇ;
 7 ὅμως τὰ ἄψυχα φωνὴν διδόντα, εἴτε αὐλὸς, εἴτε κιθάρα,
 ἐὰν διαστολὴν τοῖς φθόγγοις μὴ διδῶ, πῶς γνωσθήσε-
 8 ται τὸ αὐλούμενον ἢ τὸ κιθαριζόμενον; καὶ γὰρ ἐὰν 25
 ᾄδῃ φωνὴν σάλπιγγ’ ἢ δῶ, τίς παρασκευάζεται εἰς
 πόλεμον;

ΘΕΟΔΩΡΙΤΟΥ. Πάλιν τὸ ἑαυτοῦ ὑπέθηκεν πρόσωπον· τοὺς
 κατηγορουμένους ταύτῃ παραμυθούμενος· ἐγὼ γὰρ, φησὶ, πρὸς
 ὑμᾶς ἀφικνούμενος, καὶ τῇ διαφορᾷ τῶν γλωσσῶν κεχρημένος, 30
 ποῖον ἂν ὑμῖν προσκομίσαιμι κέρδος· εἰ μὴ ποτε ἄρα διδασκαλίᾳ
 χρησαίμην, ἀποκαλύπτων ὑμῖν τὰ κεκρυμμένα μυστήρια, καὶ
 ποδηγῶν πρὸς τὰ θεῖα, καὶ παραινῶν τὰ προσήκοντα; τίθησι δὲ καὶ

εἰκόνα τῷ προκειμένῳ λόγῳ κατ' ἄλληλον “ ὅμως τὰ ἄψυχα
 “ φωνὴν διδόντα, εἴτε αὐλὸς εἴτε κιθάρα, ἐὰν διαστολὴν τοῖς
 “ φθόγγοις μὴ διδῶ, πῶς γνωσθήσεται τὸ αὐλούμενον ἢ τὸ κιθα-
 “ ριζόμενον; καὶ γὰρ ἐὰν ἄδηλον φωνὴν σάλπιγξ δῶ, τίς παρα-
 “ σκευάζεται εἰς πόλεμον;” ἴστε δὲ καὶ ὑμεῖς ὡς καὶ αὐλὸς καὶ 5
 κιθάρα ῥυθμοῦ τινος δεῖται καὶ τέχνης· τοῦτον γὰρ ἀπολαβόντα,
 καίτοι ἄψυχα ὄντα ἐναρμόνιον τινα ἐκπέμπει ἡχὴν. εἰ δὲ παρὰ
 ταῦτα τίς χρήσαιο τούτοις, ἄσημον τὸ ἀποτελούμενον. οὕτω καὶ
 σάλπιγξ, εἰ μὴ τὸ πολεμικὸν ἡχήσοι, οὐχ ὀπλίζει τοὺς στρα-
 τιώτας.

10

ἸΩΑΝΝΟΤ. Ἐπὶ τοῦ οἰκείου προσώπου δεῖξαι θέλων τὸ τῶν
 γλωσσῶν ὑποδεές, καὶ φησὶν, ὑποθώμεθα ἐμὲ ἑαυτὸν εἶναι τὸν
 γλώσσαις λαλοῦντα· ἀλλ' οὐδὲν ὑμᾶς ἐκ τούτου ὠφελήσω· ἐὰν
 γὰρ, φησὶν, μὴ λαλήσω ὑμῖν ἐν ἀποκαλύψει, τοῦτ' ἐστὶν εὐσυλ-
 ληπτά τινα καὶ νοούμενα· ἢ ἐν γνώσει, τοῦτ' ἐστίν, ἵνα γινώσκη- 15
 ται ἂ λαλῶ. ἢ ἐν προφητείᾳ, ταύτην γὰρ ἐνόουν κατὰ τὴν κοινὴν
 ἐμιλίαν λαλουμένην. ἢ ἐν διδαχῇ, καὶ γὰρ καὶ ἐδίδασκον σπουδά-
 ζειν νοεῖν τοὺς διδασκομένους τὰ λεγόμενα. οὐκ ἔσομαι φησὶν,
 ὑμῖν ἐπωφελής· καὶ τί, φησὶ, λέγω, ὅτι ἐφ' ἡμῶν τὸ μὲν νοού-
 μενον ὠφέλιμον, ἀκερδὲς δὲ τὸ μὴ νοούμενον. καὶ γὰρ καὶ ἐν τοῖς 20
 αἰσθητοῖς ὀργάνοις τοῦτό τις εὔροι· καὶ χρὴ καὶ ἐπὶ κιθάρας καὶ
 αὐλοῦ μὴ συγχεῖσθαι τὰ λεγόμενα· ἐπεὶ οὐκ ἂν ποτέ τινα ψυχα-
 γωγήσοι. εἰ οὖν ἐπὶ τῶν μικρῶν μέγα ἢ σαφήνεια, πόσῳ μᾶλ-
 λον ἐπὶ τῶν πνευματικῶν; ἐκ τῶν παραδειγμάτων δείκνυσσι τίς
 ἢ δυνάμις καὶ ἢ ὠφέλεια τῆς σαφηνείας, καὶ φησὶν οὐ μόνον 25
 αὐλὸς καὶ κιθάρα ἀλλὰ καὶ σάλπιγξ ἄδηλον εἰ δῶ φωνὴν, οὐδεὶς
 ἔσται ὁ εἰς πόλεμον παρασκευαζόμενος, ἀγνωσμένου τοῦ σαλπι-
 σθέντος.

ΦΩΤΙΟΤ. Νυνὶ δὲ ἀδελφοί, νυνὶ δὲ, φησὶ, βούλομαι ἐπὶ τοῦ
 ἐμοῦ προσώπου, διὰ τὸ μὴ γενέσθαι ὑμῖν φορτικόν, ταῦτα μετα- 30
 σχηματίσαι, καὶ δεῖξαι ὅσον λείπει εἰς τελείωσιν τὸ γλώσσαις
 μόνον λαλεῖν. “ ἐὰν γὰρ,” φησὶν, “ ἔλθω πρὸς ὑμᾶς γλώσσαις
 “ λαλῶν” καὶ ἐξῆς. πρότερον δὲ ἐπὶ οἰκείου σχηματίσας, λοιπὸν
 προῖόν καὶ ἐπὶ αὐτῶν ἐκείνων ταῦτα γυμνάζει. ἀλλὰ κακεῖ ἔνθα

τραχύτερόν τι μέλλει λέγειν εἰς ἑαυτὸν τοῦτο ἀναδέχεται, ὡς τὸ
 “ἔσομαι τῷ λαλοῦντι βάρβαρος,” καὶ ἔτι ὅμοιον· “ἐὰν ἔλθω πρὸς
 “ὑμᾶς γλώσσαις λαλῶν,” τὰ εἶδη λέγει τῶν ἐν λόγῳ χαρισμά-
 των. ταῦτα δέ ἐστι γλώσσας ἐρμηνεύειν, καὶ τὰ λαλούμενα παρ’
 αὐτῶν ἀποκαλύπτειν ἢ συνάμφῳ, καὶ γλώσσαις λαλεῖν καὶ ἀπο- 5
 καλύπτειν· ὃ καὶ γινῶσιν καλεῖ, ὅτι καὶ λαλεῖ καὶ ἐρμηνεύει ὡς
 εἰδὼς ὃ λέγει· ἢ προφητεύειν· τοῦτο δὲ δῆλον τί ἐστίν· ἢ διδά-
 σκειν· ἕτερον γὰρ τοῦτο χάρισμα παρὰ τὰ εἰρημένα. φησὶν οὖν,
 ἐὰν ἔλθω, ἔχων μὲν τὸ χάρισμα τοῦ γλώσσαις λαλεῖν· μὴ ἔχων
 δέ τι ἄλλο χάρισμα τῶν εἰρημένων τεσσάρων, τί ἔσται ὑμῖν 10
 ὄφελος;

9 Οὕτως καὶ ὑμεῖς διὰ τῆς γλώσσης ἐὰν μὴ εὖσημον
 λόγον δώτε, πῶς γνωσθήσεται τὸ λαλούμενον; ἔσεσθε
 10 γὰρ εἰς ἀέρα λαλοῦντες. τοσαῦτα, εἰ τύχοι, γένη φωνῶν
 11 ἔστιν ἐν κόσμῳ, καὶ οὐδὲν αὐτῶν ἄφωνον· ἐὰν οὖν μὴ 15
 εἰδῶ τὴν δύναμιν τῆς φωνῆς, ἔσομαι τῷ λαλοῦντι βάρ-
 βαρος· καὶ ὁ λαλῶν, ἐν ἐμοὶ βάρβαρος.

ΘΕΟΔΩΡΙΤΟΥ. “Ὅπερ ἐστὶν ὁ ἐναρμόνιος ρυθμὸς ἐπὶ τῆς κιθάρας
 καὶ ἐπὶ τῆς σάλπιγγος ἢ πολεμικῇ σημασίᾳ, τοῦτο ἐπὶ τῶν
 γλωττῶν ἢ ἐρμηνεία. τῶν γὰρ παρόντων οὐ συνιέντων, εἰς ἀέρα 20
 μάτην διαχεῖται τὰ ῥήματα.

ἸΩΑΝΝΟΥ. Ταῦτα εἰ τύχοι γένη φωνῶν ἐστίν, τοῦτ’ ἐστὶ
 τοσαῦται γλώσσαι· τοσαῦται φωναὶ Ῥωμαίων, Σκυθῶν, καὶ τῶν
 ἄλλων ἀπάντων.

ΚΤΡΙΛΛΟΥ. Ἄφωνον λέγει παντελῶς οὐδὲν τῶν τελούντων ἐν 25
 λογικοῖς, ἤγουν ἐν ἀνθρώποις, ἀλλὰ τῆς ἐκάστου φωνῆς τὴν δύναμιν.
 εἰ μὴ τις εἰδῇ τυχόν, μήτε μὴν ἐκεῖνοι τῆς αὐτοῦ γλώσσης, εἰ
 ἀνεπιστήμονες, ἀλλήλοις ἔσονται βάρβαροι· καίτοι λαλοῦντες
 ὀρθῶς, κατὰ γε τὴν ἰδίαν ἐκάστου φωνήν. δεῖ δὴ οὖν ἄρα τοὺς
 διδάσκειν ἐτέρους ἐθέλοντας τὸν συνήθη τοῖς ἀκροωμένοις ἐρεῦ- 30
 γεσθαι λόγον.

ἸΩΑΝΝΟΥ. Εἴτα ἵνα μὴ λέγωσι, καὶ τί πρὸς ἡμᾶς ταῦτα τὰ
 παραδείγματα; ἐπάγει, οὕτω καὶ ὑμεῖς, εἰ μὴ σαφῆ, φησὶ, καὶ

νοούμενα λαλήσετε λόγον, ἔσεσθε εἰς ἀέρα λαλοῦντες· τοῦτ' ἐστὶν εἰκὴ καὶ μάτην καὶ ἀνωφελές.

ἈΝΤΙΘΕΣΙΣ. Καὶ εἰ ἀνωφελές ἐστὶ τὸ τῶν γλωσσῶν, διατί ἐν χάρισμα τοσαύτας ἔλαβον, ἵνα ὁ ἔχων καὶ λαλῶν ὠφελῇται μόνος; εἰ δὲ μέλλοι καὶ ἐτέροις εἶναι χρήσιμος, ἐρμηνείας χρεία, 5 ἣν ἐλάμβανον οἱ μᾶλλον κεκαθαρμένοι· κατὰ τὴν ἀναλογίαν γὰρ τῆς καθάρσεως καὶ τῆς πίστεως, καὶ τὰ χαρίσματα.

ΤΟΥΤ' Αὐτοῦ. “Τοσαῦτα,” τοῦτ' ἐστὶ πολλά· πολλά φησιν, καθὼς ἔτυχεν ὄντα γένη φωνῶν ἐστὶν ἐμφύχων τε καὶ ἀψύχων· ἀλλ' οὐδὲ ἐξ ἐνὸς τούτων, φησὶν, ὠφελῇθαι τις, εἰ μὴ εἰδῇ τὴν 10 δύναμιν τῆς φωνῆς. τοιγαροῦν οὐδὲ ἐκ τῶν ὑμετέρων γλωσσῶν ὠφέλειά τις εἰς ἄλλους διαβήσεται, εἰ μὴ εἰδῇ τὴν δύναμιν τοῦ λαλουμένου. ἔσται δὲ τοῦτο, εἰ διερμηνεύεις λαλῶν διερμηνεύσει δὲ εἰ πλεῖον ἄληπτον βίον καὶ πίστιν πεπυρωμένην κτήσεται· εἰσὶ μὲν οὖν μυρίαί φωναὶ ἐν τῷ κόσμῳ· ἐὰν οὖν μὴ ἴδω καὶ οἶδα 15 τί λαλεῖς, ἐσόμεθα ἀλλήλοις βάρβαροι· οὐ παρὰ τὴν τῆς φωνῆς κακίαν, ἀλλὰ παρὰ τὴν ἡμῶν ἄγνοιαν.

Φωτίοι. Τὸ “τοσαῦτα γένη φωνῶν” καὶ ἐξῆς, διχῶς ἐστὶν ἐκλαβεῖν· ἢ ὅτι πολλά ἐστὶ γένη φωνῶν καὶ τούτων τῶν γενῶν οὐδὲν ἐστὶ ἄφωνον. ἵνα ἢ ἐκ παραλλήλου τὸ τοσαῦτα γένη φωνῶν 20 καὶ τὸ οὐδὲν αὐτῶν ἄφωνον· ἢ πολλά ἐστὶ γένη φωνῶν· ἀλλ' οὐδεμία τοῖς ὁμογενέσιν αὐτῶν ἄσημος καὶ ἀνεπίγνωστος. τὸ γὰρ ἄφωνον, τὰ δύο ἐστὶ σημαῖνον εὑρεῖν· καὶ τὸ παντελῶς ἄφωνον, καὶ τὸ ἄσημον μόνον καὶ ἀδιάγνωστον. εἰ μὲν οὖν, ὡς προεῖρηται, ἐκκληψόμεθα, εἴη ἂν τοιοῦτος ὁ ἀποστολικὸς νοῦς· πολλά ἐστὶ μὲν 25 γένη φωνῶν, καὶ τούτων τῶν γενῶν οὐδὲν ἐστὶν ἄφωνον. ἀλλὰ τι κερδαίνομεν ἡμεῖς ἐκ τῶν φωνῶν ἐκείνων μηδὲν αὐτοὶ συνιέντες; ἐὰν μὲν γὰρ μὴ ἴδω τί σημαίνει ἡ φωνή, ἔσομαι ἐγὼ τε ἐκείνῳ καὶ ἐκεῖνος ἐμοὶ βάρβαρος· εἰ δὲ ὡς ὕστερον εὑρέθῃ ἐκκληψόμεθα, τότε ἄφωνον ἀντὶ τοῦ ἀσήμου ἐκκληψόμεθα, καὶ ὁ νοῦς τοιοῦτος. 30 πολλά γένη φωνῶν ἐστὶν ἐν κόσμῳ, καὶ οὐδὲν τούτων ἐστὶ τοῖς ὁμογενέσιν ἄσημον καὶ ἀνεπίγνωστον. πῶς οὖν ὑμεῖς εἰς ἀέρα λαλοῦντες καὶ ἄσημα τοῖς ὁμογενέσι φθεγγόμενοι, ὡς μέγα τι κατωρθωκότες ἐπαίρεσθε· ἀλλ' οὐχὶ σπουδάξετε μᾶλλον καὶ ἐπι-

μελεῖσθε, ἵνα καὶ τὸ διερμηνεῦον τὰς γλώσσας προσλαβόντες, εἰς κοινὴν ὠφέλειαν χρήσεσθε τῷ χαρίσματι; ὁ γὰρ δὴ μόνον γλώσσαις λαλῶν, ἀσήμου καὶ ἀνεπιγνώστου τῆς φωνῆς ὑπαρχούσης τῷ ἀκροατῇ, ἀντὶ τοῦ ὠφελεῖν ἔσεται αὐτῷ βάρβαρος· καὶ ὁ ἀκροατῆς ὁμοίως τῷ λαλοῦντι βάρβαρος λογισθήσεται· καὶ τί τὸ 5 ἐνταῦθα κέρδος;

- 12 Οὕτω καὶ ὑμεῖς, ἐπεὶ ζηλωταί ἐστε πνευμάτων, πρὸς τὴν οἰκοδομὴν τῆς Ἐκκλησίας ζητεῖτε ἵνα περισσεύητε.
 13 διόπερ ὁ λαλῶν γλώσση, προσευχέσθω ἵνα διερμηνεύη.
 14 εἰάν γὰρ προσεύχωμαι γλώσση, τὸ πνευμά μου προσ- 10 εὔχεται, ὁ δὲ νοῦς μου ἄκαρπός ἐστιν.

ΘΕΟΔΩΡΙΤΟΥ. Τὸν δεδωκότα σοι τῶν γλωττῶν τὸ χάρισμα, προσθεῖναι καὶ τὸ τῆς ἐρμηνείας ἵνα προσφέρῃς τῇ ἐκκλησίᾳ τὴν ὠφέλειαν “εἰάν γὰρ προσεύχωμαι γλώττη, τὸ πνευμά μου προσ-
 “εὔχεται· ὁ δὲ νοῦς μου ἄκαρπός ἐστιν” καρπὸς τοῦ λέγοντος 15 ἢ ὠφέλεια τῶν ἀκούοντων· τοῦτο καὶ ἐν τῇ πρὸς Ῥωμαίους εἶρηκεν· “ἵνα τίνα καρπὸν σχῶ καὶ ἐν ὑμῖν, καθὼς καὶ ἐν τοῖς λοιποῖς “ἔθνεσιν.” ἑτέρα τοίνυν γλώττη διαλεγόμενος, καὶ τοῖς παροῦσι μὴ προσφέρων τὴν ἐρμηνείαν, οὐδένα ἔχω καρπὸν, ὅνῃσιν ἐκείνων μὴ δεχομένων.

20

ΚΤΡΙΛΛΟΥ. Πνεῦμα ἐν τούτοις τὴν διὰ τοῦ Πνεύματος ὀνομάζει χάριν· τοῦτ' ἐστὶ τὸ δύνασθαι γλώσσαις λαλεῖν· εἰάν οὖν φησὶν, τὰς ἐν ταῖς ἐκκλησίαις εὐχὰς προσεύξωμαι πνεύματι, τοῦτ' ἐστὶν ἀποκεχρημένος τῇ γλώσση τῇ διὰ τοῦ Πνεύματος, ἔξω ἄκαρπον τὸν νοῦν· δεῖ γὰρ ἐν προσευχαῖς συντείνεσθαι, καὶ 25 τὰ τελούντα πρὸς σωτηρίαν παρὰ Θεοῦ ζητεῖν· οὐκ ἐναβρύνεσθαι γλώσση, καὶ γίνεσθαι ἀπλῶς τοῦ γλώσση λαλεῖν· ἐπεὶ ὁ νοῦς ἄκαρπος γίνεται, μηδεμίαν ἐκ τῆς τοιαύτης φιλοτιμίας ἀποφερόμενος ὄνησιν.

ἸΔΑΝΝΟΥ. Οὕτως πῶς ὥσπερ οἱ λαλοῦντες καὶ μὴ νοούμενοι, 30 καὶ διὰ τοῦτο ὄντες αὐτοῖς βάρβαροι· παυσάμενος γὰρ τῶν παραδειγμάτων γυμνότερον αὐτοῖς παραινεῖ· ἐπειδὴ ὅλως ζηλοῦτε καὶ οἶον προθεῖτε χαρίσματα, τοῦτο γὰρ τὰ πνεύματα, τοιαῦτα ἐπιθυμεῖτε, τὰ δυνάμενα τὴν ἐκκλησίαν οἰκοδομῆσαι· οὐκ εἶπεν δὲ

ἵνα κτήσεσθε τὰ χαρίσματα, ἀλλ' "ἵνα περισσεύητε" τοῦτ' ἐστὶν ἵνα μετὰ πολλῆς αὐτὰ σχοίητε δαψιλείας. εἶτα καὶ λέγει τρόπον πῶς ἂν σχοίησαν χαρίσματα, τὴν Ἐκκλησίαν ὠφελοῦντα. "ὁ γὰρ "λαλῶν," φησί, "γλώσσαις" προσευχέσθω ἵνα καὶ τὸ διερμηνεύειν λάβῃ." ἄρα οὖν αὐτοὶ αἴτιοι τοῦ μὴ τὸ μεῖζον λαβεῖν, οὐκ 5 αἰτοῦντες τὸ μεῖζον· ἐὰν γάρ, φησι, λαλῶ γλώσσῃ, οὐ μὴν καὶ διερμηνεύω, τὸ μὲν πνεῦμά μου, οἷον ἡ ψυχὴ αὐτὴ καθ' ἑαυτὴν ὠφελεῖται, ἄκαρπος δέ μου ὁ νοῦς εὐρεθήσεται, τὸ μὴ καὶ ἄλλους ὠφελεῖν· νοῦ γὰρ καρπὸς τὸ διὰ ποικίλων καὶ παντοδαπῶν νοημάτων ὠφέλειαν τοῖς πλησίον ἐπινοεῖν.

10

ΦΩΤΙΟΤ. "Οὕτως καὶ ὑμεῖς" ἀντὶ τοῦ διὰ τοῦτο καὶ ὑμεῖς. διὰ ποῖον; ἵνα μὴ ᾗτε ἀλλήλοις βάρβαροι. διὰ τοῦτο οὖν καὶ ὑμεῖς, ἐπεὶ ἐπιθυμίαν ἔχετε χαρισμάτων, ἐκείνων τυχεῖν ἀγωνισασθε, δι' ὧν ὑμῖν ἡ ὠφέλεια τῆς Ἐκκλησίας καὶ ἡ οἰκοδομὴ κατορθωθήσεται· αὐτοὶ δὲ "ἵνα περισσεύητε" φησί, τοῦτ' ἐστὶν, ἵνα 15 πλέον ἢ νῦν ἔχητε, γλώσσαις νῦν μόνον λαλοῦντες καὶ οὐχ ἐρμηνεύοντες. ἢ ἵνα περισσεύητε μᾶλλον ἀντὶ τοῦ γλώσσαις λαλεῖν· τὰ γὰρ ἄλλα χαρίσματα περισσεύει τῶν γλωσσῶν, ὡς πλείονα ὠφέλειαν παρεχόμενα· "ἐὰν γὰρ προσεύχωμαι γλώσσῃ· τὸ "πνεῦμά μου προσεύχεται" τὸ προσεύχομαι καὶ προσεύξομαι 20 ἀντὶ τοῦ λαλεῖν τι ταῖς γλώσσαις καλὸν καὶ σπουδαῖον εἴληφεν· καὶ γὰρ καὶ ἡ προσευχὴ εἶδος τί ἐστὶ τοῦ λόγου· φησὶν οὖν ὅτι ἐὰν τι λαλῶ τῶν ἀναγκαίων καὶ καλῶν, μὴ διερμηνεύω δὲ αὐτὸ καὶ τοῖς ἀκροαταῖς, ἑμαυτὸν μὲν ὠφελῶ, τοῦτο γὰρ ἐστὶ "τὸ "πνεῦμά μου προσεύχεται," τοῦτ' ἐστὶν ἐγὼ μόνος ἀπολαύω τοῦ 25 ἀναγκαίου ἐκείνου καὶ τοῦ καλοῦ. ἄλλος δὲ οὐκ ὠφελεῖται· ἵνα ἐκέρδησέ μου ἐντεῦθεν ὁ νοῦς καὶ τὸν καρπὸν τῆς ἐκείνων ὠφελείας· τὸν νοῦν δὲ ἐστερῆσθαι τοῦ τοιούτου καρποῦ· καὶ πάλιν ἀπολαύειν ὑποτίθεται, ὅτι ἐκεῖνος μᾶλλον τῶν ἐν ἡμῖν δυνάμεων ἐραστὴς ἐστὶν τῆς τοῦ πλησίον ὠφελείας· ἅτε μήτε ὡς τὸ θυμικόν, μήτε 30 ὡς τὸ ἐπιθυμητικόν ῥαδίως οὕτω πυνθανόμενος, καὶ τῆς ἰδίας καὶ κατὰ φύσιν ἀρετῆς εὐχερῶς μεθιστάμενος· καὶ ἐκεῖνός ἐστι μᾶλλον ὁ καὶ ἄκαρπος ὅτε ἐστὶ συναισθανόμενος· καὶ πάλιν ἐπειδὴν ἐπιτύχῃ τοῦ καρποῦ ἐνευφραινόμενος.

Εἶτα φησί, "τί οὖν ἔστι;" οἷον τί δεῖ γενέσθαι· πῶς ἔσται 35

ἡμῶν μὴ ἀκάργοις εἶναι; πῶς; ἐπιμεληθεῖς, δι' ἀρετῆς ὥστε
 γλώσσαις λαλοῦντα καὶ τῷ πνεύματι λαλεῖν καὶ τῷ νοῷ. τοῦτ'
 ἐστὶν καὶ ἕνεκα τῆς ἰδίας ὠφελείας λαλεῖν, καὶ ἕνεκα τοῦ ἀπο-
 λαύειν τὸν νοῦν τοῦ καταλλήλου καρποῦ. τοῦτο δὲ ἐστὶν ἡ τῶν
 πλησίων ὠφέλεια· ἔσται δὲ τοῦτο, ἐὰν ταῖς γλώσσαις λαλοῦν- 5
 τες λάβωμεν χάρισμα, καὶ ἵνα διερμηνεύωμεν· ἐπειδὴ δὲ ἐπὶ τοῦ
 λαλεῖν τι τῶν καλῶν καὶ σπουδαίων τὸ τῆς προσευχῆς ὄνομα
 λαβὼν ἐπέμεινεν χρώμενος αὐτῷ, ἵνα μὴ νομίσης ὅτι προηγου-
 μένως περὶ προσευχῆς ἐστὶν ὁ λόγος, ἀλλ' οὐχὶ περὶ παντὸς
 ἀναγκαίου καὶ ἐπιτηδείου λόγου γλώσσαις λαλουμένου, μετέπεισεν 10
 εἰς τὸ ψάλλειν· ὡσανεὶ λέγων, ὅτι εἴτε ἐπὶ προσευχῆς, εἴτε ἐπὶ
 ψαλμωδίας, εἴτε ἐπὶ ἄλλου τινὸς τῶν ἀναγκαίων καὶ καλῶν, ἐπὶ
 πάντων ὁμοίως δεῖ καὶ ἑαυτὸν ὠφελεῖν καὶ τοὺς πλησίον. εἴτα
 φέρει καὶ παράδειγμα, δεικνὺς ὅτι κατὰ πολλὰ ἐλλείπει καὶ
 ὑστερεῖ τὸ γλώσσαις μόνον λαλεῖν ἀνευγε τοῦ διερμηνεύειν. ἐὰν 15
 γάρ, φησι, τῷ πνεύματι εὐλογήσης, τοῦτ' ἐστὶν σὺ μόνος συνίεις
 καὶ σαυτὸν οἷς εὐλογεῖς ὠφελῶν, ὁ δὲ ἀκρατὴς οὐ συνήσιν αὐ-
 λέγεις, τί ἀποκριθήσεται πρὸς σέ; πῶς ἐρεῖ τὸ ἀμὴν, ἂν τοῦτο
 ἢ χρεῖα τυχὸν αὐτὸν ἀποκρίνασθαι, μηδὲν ὅλως εἰδὼς ὧν λέγεις
 σύ. σὺ μὲν γὰρ καλῶς καὶ ἐπὶ σαυτοῦ συμφέροντι εὐλογεῖς ἢ 20
 εὐχαριστεῖς εἰ τύχοι, ἢ ἄλλο τι τῶν δεόντων ποιεῖς. καθόλου γὰρ
 τὸν λόγον βούλεται ἐξακούεσθαι, καὶ οὐκ ἐπὶ τινος εἵδους ὀρισμέ-
 νου. διὸ πότε μὲν τὸ ψάλλειν, ἄλλοτε δὲ τὸ εὐλογεῖν καὶ μεταυτὸ
 καὶ ἂν ταυτοῦ τίθησιν τὸ εὐχαριστεῖν, δεικνὺς ὅτι καθόλου περὶ
 παντὸς ἀναγκαίου καὶ ἐπιτηδείου γλώσσαις λαλουμένου ἔστιν 25
 αὐτῷ ἡ παραίνεσις καὶ ἡ σπουδή. ἀλλ' ὅπερ ἔλεγον, σὺ μὲν,
 φησιν, ἐπὶ τῷ σεαυτοῦ συμφέροντι γλώσσαις λαλῶν, εὐλογεῖς ἢ
 εὐχαριστεῖς ἢ ἄλλο τι λαλεῖς, ὁ δὲ ἀκρατὴς οὐδὲν κερδαίνει,
 οὐδὲν ὠφελεῖται ἀπὸ σοῦ.

15 Τί οὖν ἐστι; προσεύξομαι τῷ πνεύματι, προσεύξο- 30
 μαι δὲ καὶ τῷ νοῷ· ψαλῶ τῷ πνεύματι, ψαλῶ δὲ καὶ
 16 τῷ νοῷ. ἐπεὶ ἐὰν εὐλογήσης τῷ πνεύματι, ὁ ἀναπληρῶν
 τὸν τόπον τοῦ ἰδιώτου πῶς ἐρεῖ τὸ ἀμὴν ἐπὶ τῇ σῇ

17 εὐχαριστία, ἐπειδὴ τί λέγεις οὐκ οἶδεν; σὺ μὲν γὰρ καλῶς εὐχαριστεῖς, ἀλλ' ὁ ἕτερος οὐκ οἰκοδομεῖται.

ΚΤΡΙΛΛΟΤ. Δεῖ φησὶν, εἴπερ ἐλοίμην εὐδοκιμεῖν καὶ γλώσση τυχὸν κεχρῆσθαι τῇ διὰ τοῦ πνεύματος καὶ μὴ πειρᾶσθαι σπουδαίως ἄκαρπον ἔχειν τὸν νοῦν, συναγείρειν δὲ ὥσπερ ἐν ἑμαυτῷ τὸν 5 νοῦν· καὶ εἰ ψάλλοιμι τυχὸν ἐν γλώσσῃ, ψάλλειν οὐδὲν ἤττον καὶ τῷ νοί· τοῦτ' ἐστὶν συνιέναι λεπτῶς τῆς ψαλμωδίας τὴν δύναμιν, καὶ τῆς προφητείας τοὺς λόγους μὴ ἀζητήτους ἔαν· οὐκ οἶν ἄμεινον τὸ προφητεύειν ἢτοι διερμηνεύειν ἐν ἐκκλησίᾳ τὰ ἐκ τῶν ἱερῶν γραμμάτων, ἢ γλώσσαις ἀπλῶς κατακεχρῆσθαι φιλεῖν. 10

ΣΕΤΗΡΙΑΝΟῦ. Ἐὰν, φησὶ, λαλήσω γλώσση τινὶ ἣν οὐκ οἶδα, μὴδὲ εἰδὼς αὐτῆς τὴν δύναμιν, πέπεισμαι μὲν ὅτι νοῦν ἄκαρπον ἔχω, οὐκ ἔχοντα τῶν εἰρημένων τὴν δύναμιν.

ἸΩΑΝΝΟΤ. Καὶ γὰρ ἦσαν τὸ παλαιὸν καὶ χαρίσματα εὐχῆς ἔχοντες μετὰ τῆς γλώσσης πολλοί· καὶ ἤρχοντο μὲν, καὶ ἡ 15 γλῶττα ἐφθέγγετο τῇ Πέρσων ἢ τῇ Ῥωμαίων φωνῇ εὐχομένη· ὁ νοῦς δὲ οὐκ ᾔδει τὸ λεγόμενον· διὸ καὶ ἔλεγεν “ἐὰν προσεύχωμαι τῇ γλώσσῃ, τὸ πνεῦμά μου προσεύχεται” τοῦτ' ἐστὶ τὸ χάρισμα τὸ δοθέν μοι καὶ κινῶν τὴν γλῶσσαν, ὁ δὲ νοῦς μου ἄκαρπός ἐστιν τί ποτ' οἶν τὸ ἄριστον καὶ ὠφέλιμον, ἵνα καὶ ἡ 20 γλῶσσα φθέγγηται καὶ ὁ νοῦς μὴ ἀγνοῇ τὰ λεγόμενα.

ΘΕΟΔΩΡΙΤΟΤ. Προσῆκει τὸν ἑτέρα γλῶττη διαλεγόμενον, εἴτε ἐπὶ ψαλμωδίας, εἴτε ἐπὶ προσευχῆς, εἴτε ἐπὶ διδασκαλίας, ἢ αὐτὸν ἐρμηνεύειν ὠφέλειαν τῶν ἀκουόντων ἢ ἑτέρον τοῦτο ποιεῖν 25 δυνάμενον συνεργὸν τῆς διδασκαλίας λαμβάνειν “ἐπεὶ ἐὰν εὐλόγῃς “γῆσῃς τῷ πνεύματι, ὁ ἀναπληρῶν τὸν τόπον τοῦ ἰδιώτου, πῶς “ἔρεῖ τὸ ἀμὴν ἐπὶ τῇ σῇ εὐχαριστίᾳ. ἐπειδὴ τί λέγεις οὐκ οἶδεν;” ἰδιώτην καλεῖ τὸν ἐν τῷ λαϊκῷ τάγματι τεταγμένον.

ΚΤΡΙΛΛΟΤ. “Ὅτ' ἂν, φησὶν, αὐτὸς μὲν γλώσση λαλῇ, ὁ γε μὴν ἐν τάξει τῇ τοῦ λαϊκοῦ κείμενος, εἰ τὴν σὴν οὐκ εἰδείῃ φωνήν” 30 πῶς προσυπακούσεται τὸ ἀμὴν ἐν ταῖς ἰδίαις εὐχαριστίαις, ἢτοι προσευχαῖς; ἵνα τῇ τῶν ἱερῶν τελειότητι τὸ δοκοῦν ἐλλείπειν τοῖς τῶν λαῶν ἀναπληρῶτο μέτροις, καὶ οἶον τοὺς μικροὺς μετὰ τῶν μεγάλων ὡς ἐνότητι πνεύματος παραδέχοιτο Θεός.

ΘΕΟΔΩΡΙΤΟΥ. Οἶδα, φησὶν, ὅτι ὑπὸ τῆς θείας ἐνεργούμενος χάριτος ἀνυμνεῖς τὸν Θεόν· ἀλλ' οὐ συνήσῃ τῶν λεγομένων ὁ τὴν γλῶτταν οὐκ ἐπιστάμενος.

18 Εὐχαριστῶ τῷ Θεῷ μου, πάντων ὑμῶν μᾶλλον
19 γλώσσαις λαλῶν· ἀλλ' ἐν ἐκκλησίᾳ θέλω πέντε λόγους 5
διὰ τοῦ νοός μου λαλῆσαι, ἵνα καὶ ἄλλους κατηχήσω,
20 ἢ μυρίου λόγους ἐν γλώσση. ἀδελφοί, μὴ παιδία
γίνεσθε ταῖς φρεσίν· ἀλλὰ τῇ κακίᾳ νηπιάζετε, ταῖς δὲ
φρεσὶ τέλειοι γίνεσθε.

ἸΩΑΝΝΟΥ. Ἵνα μὴ δείξῃ διὰ τοῦτο εὐτελίζειν καὶ ὑποτιθέναι 10
τὸ τῶν γλωσσῶν χάρισμα, ὡς αὐτὸς μὴ κεκτημένος αὐτῷ, φησὶν,
πάντων πλέον γλώσσαις λαλῶ· τοῦτ' ἔστιν ἵνα οἶδα αὐτὸ ἑομ-
νεύειν καὶ τοῖς ἀκούουσι σαφηνίζειν, ὅπως ὠφελῶνται· ἢ μυρίου
λόγους ἐν γλώσση, τοῦτ' ἔστιν ἵνα μὴ ἰσχύω αὐτὸ ἐρμηνεύσαι.
τότε γὰρ εἰς ἐμὲ μόνον ἢ ὠφέλεια περιστήσεται. 15

ΘΕΟΔΩΡΙΤΟΥ. Πρῶτος ὑμῶν τοῦδε τοῦ χαρίσματος ἡξιώθην.
δι' ἐμοῦ καὶ ὑμεῖς τήνδε τὴν χάριν ἐδέξασθε. ἀλλ' ὅμως ἐγὼ τῆς
τῶν πολλῶν ὠφελείας κηδόμενος, τὴν σαφῆ διδασκαλίαν τῆς
ἀσαφεῦς γλώσσης προτιμῶ· εἴτα κατ' ἐπιτίμησιν, “ἀδελφοί, μὴ
“παιδία γίνεσθε ταῖς φρεσίν· ἀλλὰ τῇ κακίᾳ νηπιάζετε· ταῖς δὲ 20
“φρεσὶ τέλειοι γίνεσθε” μὴ ἀντιστρέψῃτε τὴν τάξιν, μηδὲ τῶν
παιδίων τὴν ἄνοιαν, ἀλλὰ τὴν κακίαν ζηλώσατε· τῶν δὲ τελείων
μὴ τὴν πονηρίαν ἀλλὰ τὴν ἀγχινοίαν.

ἸΩΑΝΝΟΥ. Μετὰ τὸ δεῖξαι μείζονα τὴν προφητείαν, λοιπὸν
πληκτικωτέρῳ χρῆται λόγῳ· “μὴ παιδία γίνεσθε,” φησὶν, νηπιών 25
γάρ ἐστι τὸ τὰ μικρὰ θαυμάζειν· οἷον τὰς γλώσσας, τῶν δὲ
μεγάλων καταφρονεῖν· τοῦτ' ἐστὶ τῆς προφητείας. ὅταν πρόκειται
ἀδικία τις ἢ ἁμαρτία, τότε νηπιάζετε· νηπιάζειν δὲ ἐστὶ, τὸ μὴ
εἰδέναι κακοποιεῖν ἢ ἁμαρτάνειν. ἢ δὲ τῶν φρενῶν τελειότης, καὶ
κακίαν φεύγει, καὶ ἀρετὴν διώκει, καὶ τὰ μείζω καὶ ὠφελιμώτερα 30
τῶν χαρισμάτων διακρίνειν ἐπίσταται.

ΦΩΤΙΟΥ. “Διὰ τοῦ νοός μου λαλῆσαι,” τοῦτ' ἐστὶ διὰ τῆς
τοῦ νοός καρποφορίας, ἥτις ἐστὶν ἡ ὠφέλεια τῶν πολλῶν διὰ τοῦ

νόος μου δὲ ἔνεκα, φησὶ, τοῦ νόος μου, τοῦ μὴ εἶναι ἄκαρπον αὐτὸν, ἀλλὰ ἀπολαύειν καρποῦ τῆς ὠφελείας τῶν πολλῶν.

- 21 Ἐν τῷ νόμῳ γέγραπται, Ὅτι ἐν ἑτερογλώσσοις, καὶ
ἐν χείλεσιν ἑτέροις, λαλήσω τῷ λαῷ τούτῳ, καὶ οὐδ'
22 οὕτως εἰσακούσονται μου, λέγει Κύριος. ὥστε αἱ γλῶσ- 5
σαι εἰς σημεῖον εἰσὶν, οὐ τοῖς πιστεύουσιν, ἀλλὰ τοῖς
ἀπίστοις· ἡ δὲ προφητεία οὐ τοῖς ἀπίστοις, ἀλλὰ τοῖς
23 πιστεύουσιν. ἐὰν οὖν συνέλθῃ ἡ ἐκκλησία ὅλη ἐπὶ τὸ
αὐτὸ, καὶ πάντες γλώσσαις λαλῶσιν, εἰσέλθωσι δὲ
24 ἰδιῶται ἢ ἄπιστοι, οὐκ ἐροῦσιν ὅτι μαίνεσθε; ἐὰν δὲ 10
πάντες προφητεύωσιν, εἰσέλθῃ δέ τις ἄπιστος ἢ ἰδιώτης,
25 ἐλέγχεται ὑπὸ πάντων, ἀνακρίνεται ὑπὸ πάντων, καὶ
οὕτως τὰ κρυπτὰ τῆς καρδίας αὐτοῦ φανερὰ γίνεται,
καὶ οὕτως πεσὼν ἐπὶ πρόσωπον προσκυνήσῃ τῷ Θεῷ,
ἀπαγγέλλων ὅτι ὁ Θεὸς ὄντως ἐν ὑμῖν ἐστίν. 15

ΘΕΟΔΩΡΙΤΟΥ. Προφητικὴ μὲν ἐστίν ἡ φωνή· νόμος δὲ τὴν παλαιὰν γραφὴν προσηγόρευσεν· τεθεικῶς δὲ τὴν μαρτυρίαν, ἐπάγει τὴν ἐρμηνείαν.

ΣΕΤΗΡΙΑΝΟΥ. Ἐπισημῆνασθαί χρὴ ὅτι ἀπαιτούμενοι Ἰουδαῖοι ὅπου ὁ Θεὸς ἐν πολλαῖς αὐτοῖς ἐλάλησεν γλώσσαις, κακεῖνοι ἠπί- 20
θησαν, οὐκ ἔχουσι δεῖξαι· ἡμεῖς δὲ δείκνυμεν ὅτι ὅτε ἦλθε τὸ Πνεῦμα τὸ Ἅγιον καὶ ἐμέρισεν γλώσσας, οἱ Ἰουδαῖοι ἀπιθοῦντες ἔλεγον, γλεύκους μεμεστωμένοι εἰσὶν· ὥστε αἱ γλῶσσαι εἰς ση-
μεῖον εἰσὶν, οὐ τοῖς πιστεύουσιν, ἀλλὰ τοῖς ἀπίστοις· ἡ δὲ
προφητεία οὐ τοῖς ἀπίστοις, ἀλλὰ τοῖς πιστεύουσιν. ὥστε οἰκοδο- 25
μοῦσιν αἱ γλῶσσαι, ὅτ' ἂν μάθῃ ὁ ἀκούων ὅτι ὁ λαλῶν λαλεῖ
γλῶσσαν ἣν οὐκ οἶδεν, οὐ μὴν οἰκοδομὴν λαμβάνει τῆς ὠφελείας
τῆς πνευματικῆς διδασχῆς, διὰ τὸ μὴ νοεῖσθαι μὴ προχωροῦσης·
ἡ μὲν γὰρ προφητεία μελλόντων, τοῖς δὲ περὶ τούτων λεγομένοις
ὁ τυχὼν οὐ πιστεύει, ἀλλ' ὁ πιστός. ὁ δὲ ἄπιστος χρειᾶν ἔχει 30
τοῦ οὐκ εἰδότης τὴν γλῶσσαν, ἣ κέχρηται, καὶ δεικνύντος ὅτι
Θεοῦ Πνεῦμα ἐν αὐτῷ· ὥστε θαῦμα ἦν ἡ γλῶττα· ἡ δὲ προφη-

τεία ἀπὸ τῆς ἐκβάσεως θαῦμα, οὐκ ἐν τῷ λέγεσθαι. διχῶς δὲ λέγεται ἀπιστία ἐν τῇ θείᾳ γραφῇ· καὶ ἡ ἀληθῶς ἀπιστία, ἡ τῶν Ἑλλήνων· καὶ ἡ ὀλιγοπιστία, ἡ τῶν εὐσεβῶν.

ἸΩΑΝΝΟΤ. Πολλὴν ἐνταῦθα ἐκ τῶν εἰρημένων ἐπαπόρησιν ἴδοι τις ἂν· εἰ γὰρ τοῖς ἀπίστοις σημεῖον εἰσὶν αἱ γλώσσαι, πῶς 5 λέγει ἐφεξῆς, ὅτι ἐὰν ἴδωσιν ὑμᾶς γλώσσαις λαλοῦντας οἱ ἄπιστοι, ἐροῦσιν ὅτι μαίνεσθε; καὶ εἰ ἡ προφητεία οὐ τοῖς ἀπίστοις, ἀλλὰ τοῖς πιστεύουσιν· πῶς καὶ οἱ ἄπιστοι ἐξ αὐτῆς κερδανοῦσιν; “ἐὰν γὰρ εἰσέλθῃ” φησὶν “ἄπιστος, ἐλέγχεται ὑπὸ πάντων” προφητευόντων ὑμῶν, καὶ ἀνακρίνεται. οὐκ αὐτὴ δὲ μόνον, ἀλλὰ 10 καὶ μετ’ αὐτὴν δευτέρα ζήτησις ἐντεῦθεν φύεται· φανεῖται γὰρ ἡ γλῶττα πάλιν μεῖζον τῆς προφητείας· εἰ γὰρ αἱ γλώσσαι εἰσὶν σημεῖον τοῖς ἀπίστοις, ἡ δὲ προφητεία τοῖς πιστοῖς, τὸ τοὺς ἄλλοτριούς ἐφελκόμενον καὶ οἰκειοῦν, μεῖζον τοῦ ῥυθμιζόντος τοὺς ἰδίους.

15

Τί οὖν ἐστὶ τὸ εἰρημένον; πρῶτον ἐκεῖνο γίνωσκε ἀπίστους μὴ τοὺς αὐτοὺς πανταχοῦ λέγεσθαι· ἀλλὰ ποτὲ μὲν τοὺς ἀνίατα νοσοῦντας καὶ ἀδιορθώτους μένοντας· ποτὲ δὲ καὶ τοὺς μεταβάλλεσθαι δυναμένους· οἷοι ἦσαν ἐπὶ τῶν Ἀποστόλων οἱ θαυμάζοντες τὰ λεγόμενα τοῦ Θεοῦ μεγαλεῖα· οἷοι ἐπὶ Κορινθίου. ὁ τοίνυν 20 λέγει, τοῦτό ἐστιν, ὅτι τὴν γλῶτταν ἀκούοντες οἱ ἄπιστοι καὶ ἀνόητοι, οὐ μόνον οὐ κερδανοῦσιν, ἀλλὰ καὶ καταγελάσουσιν ὡς μαινομένων τῶν φθεγγομένων. καὶ γὰρ εἰς σημεῖον αὐτοῖς ἐστὶ μόνον, τοῦτ’ ἐστὶν εἰς τὸ ἐκπλήττεσθαι· τὸ γὰρ σημεῖον τῶν μέσων ἐστίν· ὡς ὅτ’ ἂν λέγῃ, “ποιήσον μετ’ ἐμοῦ σημεῖον” καὶ προσ- 25 τίθησιν “εἰς ἀγαθόν.” καὶ ἵνα μάθῃς ὅτι τὸ σημεῖον ἐνταῦθα οὐχ ὡς πάντως χρησίμῳ τι ποιοῦν παρήγαγεν, ἐπήγαγεν τὸ ἐξ αὐτοῦ γινόμενον· ἐροῦσι γὰρ οἱ ἄπιστοι ὅτι μαίνεσθε· τοῦτό δὲ οὐ παρὰ τὴν τοῦ σημείου φύσιν· ἀλλὰ παρὰ τὴν ἐκείνων ἄνοιαν· ὅσοι γὰρ νοῦν εἶχον καὶ ἐκέρδαινον· διὸ καὶ ἐδόθη τὸ σημεῖον. οὐδὲ γὰρ ἐπὶ 30 τῶν Ἀποστόλων μόνοι οἱ μέθην αὐτῶν κατηγοροῦντες ἦσαν τότε· ἀλλὰ πολλοὶ καὶ ἐθαύμαζον αὐτοὺς, ὡς τὰ μεγαλεῖα τοῦ Θεοῦ διηγουμένους· ἡ δὲ προφητεία οὐκ εἶπεν, ὅτι οὐκ ἔστιν χρησίμος τοῖς ἀπίστοις· ἀλλ’ ὅτι οὐκ ἔστιν εἰς σημεῖον ὥσπερ ἡ γλῶττα ἀπλῶς· ἀλλ’ ὅτι καὶ εἰς πίστιν καὶ εἰς ὠφέλειαν ἀμφοτέροις 35

ἐπιτηδεΐα καὶ χρήσιμος. καὶ τοῦτο εἰ καὶ μὴ εὐθὲως, ἀλλὰ διὰ τῶν ἑξῆς σαφέστερον ἡρμήνευσεν εἰπὼν, “ ἐλέγχεται ὑπὸ πάντων ἀνακρίνεται ὑπὸ πάντων· τὰ κρυπτὰ τῆς καρδίας αὐτοῦ φανερὰ γίνεται· καὶ πεσὼν ἐπὶ πρόσωπον προσκυνήσει, ἀπαγγέλλων ὅτι ὁ Θεὸς ὄντως ἐν ὑμῖν ἐστίν.”

5

Ὡστε οὖν οὐ τούτῳ μόνῳ μεῖζον ἢ προφητεία τῷ ἐν ἑκατέροις ἰσχύειν, ἀλλὰ καὶ τῷ τοὺς ἀναισχυνοτέρους τῶν ἀπίστων ἐφέλκεσθαι· οὐδὲ γὰρ τὸ αὐτὸ θαῦμα ἦν ὅτε τὴν Σάπφειραν ἤλεγξεν ὁ Πέτρος, ὅπερ προφητείας ἦν· καὶ ὅτε γλώσση ἐλάλει· ἀλλὰ τότε μὲν πάντες συνεστάλησαν· ὅτε δὲ γλώσσαις ἐλάλει, καὶ 10 παραπαίοντος ἔλαβεν δόξαν· οὕτω καὶ Ναβουχοδονόσορ τὸν Θεὸν προσεκύνησεν λέγων, “ ἐπ’ ἀληθείας ὁ Θεὸς ὑμῶν αὐτός ἐστι Θεὸς ἀποκαλύπτων μυστήρια, ὅτι ἡδυνήθης ἀποκαλύψαι τὸ μυστήριον τοῦτο.” εἶδες τῆς προφητείας τὴν ἰσχύν; πῶς τὸν ἄγριον ἐκείνον μετέβαλεν, καὶ εἰς πίστιν ἤγαγεν; ὅπερ δὲ ἔφθην εἰπὼν οὐκ 15 ἐν τοῖς διαβεβλημένοις, ἀλλ’ ἐν τοῖς μὴ σφοδρὰ ὠφελοῦσι σπουδάζει κατατάξαι τὸ χάρισμα τῶν γλωσσῶν· ὥστε καταστεῖλαι αὐτοὺς καὶ εἰς ἀνάγκην ἀγαγεῖν τοῦτον ἐρμηνεύοντα ἐπιζητεῖν. ἐπειδὴ γὰρ οὐ πρὸς τοῦτο ἑώρων, ἀλλὰ πρὸς ἐπίδειξιν αὐτὸ καὶ φιλοτιμίαν ἐκέχρητο οἱ πολλοὶ, ἀπὸ τούτου μάλιστα ἀπάγει, δεικνὺς ὅτι 20 μάλιστα εἰς δόξαν παραβλάπτονται μανίας ὑπολήψιν κτώμενοι.

ΣΕΤΗΡΙΑΝΟΪ. Ἀπιστον λέγει τὸν Ἕλληνα· ἰδιώτην δὲ τὸν μὴ βαπτισθέντα, τὸν ἀστράτευτον. τότε γὰρ οὐκ ἐλέγοντο κατηχούμενοι οἱ^a ἀβάπτιστοι.

ΘΕΟΔΩΡΙΤΟΤ. Ἐπισημῆνασθαι δεῖ ὡς Θεὸν ἐνταῦθα σαφῶς 25 τὸ Πανάγιον Πνεῦμα προσηγόρευσε· τοῦ γὰρ θείου Πνεύματος ἦν ἡ τῆς προφητείας ἐνέργεια· “ πάντα δὲ ταῦτα ἐνεργεῖ τὸ ἐν καὶ τὸ αὐτὸ πνεῦμα διαιροῦν ἰδίᾳ ἐκάστῳ καθὼς βούλεται.” ἀλλ’ ὅμως ἐνταῦθα τέθεικεν ὅτι “ πεσὼν ἐπὶ πρόσωπον προσκυνήσει τῷ Θεῷ, ἀπαγγέλλων ὅτι Θεὸς ὄντως ἐν ὑμῖν ἐστίν,” Θεὸν εἰπὼν 30 τὸ Πανάγιον Πνεῦμα.

Τί οὖν ἐστίν, ἀδελφοί, ὅτ’ ἂν συνέρχησθε, ἐκάστος 26 ὑμῶν ψαλμὸν ἔχει, διδαχὴν ἔχει, γλώσσαν ἔχει, ἀποκάλυψιν ἔχει, ἐρμηνείαν ἔχει· πάντα πρὸς οἰκοδομὴν

27 γινέσθω. εἴτε γλώσση τις λαλεῖ, κατὰ δύο ἢ τὸ πλεῖ-
 28 στον τρεῖς, καὶ ἀνὰ μέρος· καὶ εἰς διερμηνευέτω. εἰάν δὲ
 μὴ ἦ διερμηνευτής, σιγάτω ἐν ἐκκλησίᾳ· ἑαυτῷ δὲ
 29 λαλεῖτω καὶ τῷ Θεῷ. προφήται δὲ δύο ἢ τρεῖς λαλεί-
 τωσαν, καὶ οἱ ἄλλοι διακρινέτωσαν. 5

ΘΕΟΔΩΡΙΤΟΥ. Διὰ τοῦ συνέρχεσθαι ἐνέδειξεν τὸ σῶμα·
 διὰ τοῦ ἕκαστος ὑμῶν τάδε ἔχει καὶ τάδε, τὴν τῶν μελῶν δια-
 φοράν· εἶτα πάλιν τὴν τῷ κοινῷ παρ' ἑκάστου προσφερομένην
 ὠφέλειαν “πάντα πρὸς οἰκοδομὴν γινέσθω· εἴτε γλώσση τις
 “λαλεῖ, κατὰ δύο ἢ τὸ πλεῖστον τρεῖς· καὶ ἀνὰ μέρος.” μὴ 10
 κοινῇ διαλέγεσθαι· τοῦτο γὰρ ἀταξίας καὶ συγχύσεως· μήτε μὴν
 πολλοί· ἄρκοῦσι γὰρ καὶ δύο· ἀλλ' ὅμως μέχρι τριῶν ὀρείσθω
 τῶν οὕτω διαλεγομένων ὁ ἀριθμός· “καὶ εἰς διερμηνευέτω” χρὴ γὰρ
 τοὺς παρόντας νοεῖν τὰ λεγόμενα· “εἰάν δὲ μὴ ἦ διερμηνευτής,
 “σιγάτω ἐν ἐκκλησίᾳ· ἑαυτῷ λαλεῖτω καὶ τῷ Θεῷ” ἀποπώτατον 15
 γὰρ κατὰ φιλοτιμίαν καὶ μὴ δι' ὠφέλειαν τῷ θεῷ κεχρῆσθαι
 χαρίσματι· “προφήται δὲ δύο ἢ τρεῖς λαλεῖτωσαν· καὶ οἱ ἄλλοι
 “διακρινέτωσαν” σκοπεῖν καὶ διακρίνειν παρακελεύεται τοὺς ἡξι-
 ωμένους τοῦ χαρίσματος τῆς διακρίσεως τῶν πνευμάτων, εἰ κατ'
 ἐνέργειαν τοῦ θεοῦ Πνεύματος λέγεται. ὥσπερ γὰρ τοῖς προφή- 20
 ταις ψευδοπροφήτας ἀντέταξεν ὁ διάβολος· οὕτω τοῖς Ἀποστόλοις
 ψευδαποστόλους.

ἸΩΑΝΝΟΥ. Τί οὖν, φησὶ, ποιητέον ὑμῖν; ἰδοὺ γὰρ ἀκηκόατε
 τὰς τῶν χαρισμάτων διαφοράς· καὶ λοιπὸν ἐπάγει· “εἴτε ψαλμὸν
 “ἔχει” ἀπὸ γὰρ χαρίσματος καὶ ψαλμὸν ἐποιοῦν· “εἴτε διδα- 25
 “χὴν ἔχει” οἷον εἰ δύναται διδάξαι καὶ ὠφελεῖν· “εἴτε προ-
 “φητεῖαν ἔχει” τοῦτο γὰρ ἢ ἀποκάλυψις· “εἴτε γλώσσαν ἔχει”
 καλῶς δὲ καὶ τῶν γλωσσῶν ἐμνήσθη. ἐπειδὴ γὰρ αὐτὰς ἐν τοῖς
 προλαβοῦσι σφόδρα καθεῖλεν· νῦν καὶ αὐτῶν ἐμνήσθη· ἐπεὶ ἔδοξεν
 ἂν μήτε εἶδος χαρίσματος τὸ τῶν γλωσσῶν· “εἴτε ἐρμηνείαν 30
 “ἔχει” καὶ δύναται ταῖς γλώσσαις ἐρμηνεύειν πρὸς ἐν τέλος
 πάντα ὅρᾳ τῷ τὸ οἰκοδομεῖν τὴν Ἐκκλησίαν. μὴ πολλοί, μὴ δὲ
 συγκεχυμένως, ἵνα μὴ ἀκαταστασία γίνηται, “ἀλλὰ δύο ἢ τρεῖς
 “τὸ πλεῖστον καὶ ἀνὰ μέρος” τοῦτ' ἐστὶν εἰς ἀφ' ἐνὸς τῷ αὐτῷ

λαλείτω· οὐκ ἔστιν ἐπιτρέποντος, ἀλλ' οὐδὲ κωλύοντος· ὥσει ἔλε-
γεν, εἰ μὴ ἔχῃ ἐρμηνείαν, σιγάτω· εἰ δὲ μὴ καρτερεῖ σιγᾶν,
τοῦτο δὲ κατηγορίας ἐστίν, ἑαυτῷ λαλείτω· τοῦτ' ἔστιν ἀποφῆτὶ
καὶ ἡρέμα, ὡς Θεὸν μόνον ἀκούειν, οὐ μὴν ἀνθρώπους. ὅρα πῶς ἐν
τῷ δοκεῖν ἐπιτρέπειν, ἀποτρέπει· ἦσαν ἐν ταῖς προφήταις καὶ 5
μάντις λαυθάνοντες· διὸ φησὶ, “ δύο ἢ τρεῖς, καὶ οἱ ἄλλοι δια-
“ κρινέτωσαν” τοῦτ' ἔστιν διακρινέτωσαν, μή που τις μάντις
προφήτης εἶναι ὑποκρίνοιτο. διὰ τοῦτο δὲ δύο ἢ τρεῖς· ἵνα μὴ διὰ
τὸ πλῆθος λαθῶσιν οἱ μάντις.

30 Ἐὰν δὲ ἄλλω ἀποκαλυφθῇ καθημένῳ, ὁ πρῶτος 10
31 σιγάτω. δύνασθε γὰρ καθ' ἓνα πάντες προφητεύειν, ἵνα
32 πάντες μαυθάνωσι, καὶ πάντες παρακαλῶνται· καὶ πνεύ-
33 ματα προφητῶν προφήταις ὑποτάσσεται· οὐ γὰρ ἔστιν
ἀκαταστασίας ὁ Θεὸς, ἀλλὰ εἰρήνης, ὡς ἐν πάσαις ταῖς
ἐκκλησίαις τῶν ἁγίων.

15

Θεοδωρίτος. Ἐὰν ἄλλον, φησὶν, κινήσῃ ἡ χάρις τοῦ Πνεύμα-
τος· παραχωρεῖτω ὁ τοῦ λέγειν ἀρξάμενος· “ δύνασθε γὰρ καθ' ἓνα
“ πάντες προφητεύειν· ἵνα πάντες μαυθάνωσι καὶ πάντες παρα-
“ καλῶνται” μηδὲν ἀτάκτως μηδὲ συγκεχυμένως γινέσθω. καὶ γὰρ
οἶόν τε πάντας ὑμᾶς τὴν προφητείαν τοῖς ἀθροίζομένοις προσ- 20
φέρειν, καὶ τὴν ἐντεῦθεν αὐτοῖς ὄνησιν πραγματεύεσθαι· αὕτη
μέχρι τοῦ παρόντος ἡ τάξις ἐν ταῖς ἐκκλησίαις μεμένηκεν· καὶ
τῶν διδασκάλων, οἱ μὲν ἐν ταύτῃ τῇ πανηγύρει, οἱ δὲ ἐν ἐτέρᾳ,
τῷ λαῷ διαλέγονται.

Ἰωάννου. Εἰ σοῦ, φησὶν, προφητεύοντος, ἄλλον ἐκίνησε τὸ 25
Πνεῦμα τὸ Ἅγιον, σὺ σίγα· ἵνα μὴ τῶν δύο ἅμα προφητευόντων,
σύγχυσις γένηται· διὰ τοῦτο γὰρ σοῦ, φησὶν, προφητεύοντος,
ὁ ἄλλος ἐνεπνεύσθη, βουλομένου τοῦ Πνεύματος, καὶ δι' ἐκεῖνου
λεχθῆναί τι. ἐπειδὴ δὲ τὸν πρῶτον σιγᾶν ἐκέλευσεν, παραμυ-
θεῖται αὐτόν· μὴ δυσχεράνης, φησὶ, σιγᾶν κελευόμενος· δυηὴ γὰρ 30
καὶ σὺ καὶ ἄλλος καὶ πάντες προφητεύειν. τοῦτ' ἔστιν οὐκ ἐκ-
λείψει ὁ καιρὸς, ἵνα πάντες οἱ τὴν ἐκκλησίαν πληροῦντες, καὶ
μαυθάνωσι καὶ εἰς πίστιν παρακαλῶνται.

Σεθριανοῦ. Διὰ τούτων δείκνυσιν ὅτι ταῖς ψυχαῖς τὸ Πνεῦ-

μα τὸ Ἅγιον ἀπεκάλυπτεν τὰ μυστήρια· κακεῖναι φωτισθεῖσαι ἀπεκάλυπτον ἀνθρώποις, οὐχ ὡς ἐν ταῖς μαντείαις οὐκ οἶδεν ὁ μάντις τί φθέγγεται. ἀπέδωκεν οὖν ἐκεῖνο τὸ πρῶτον, ὃ ἔλεγεν, ὅτι “ὅτε ἦτε ἔθνη, πρὸς τὰ εἰδῶλα τὰ ἄφωνα ὡς ἂν ἤγεσθε “ἀπαγόμενοι.” “προφῆται δὲ δύο ἢ τρεῖς λαλείτωσαν” οἱ ἄλλοι 5 “δὲ διακρινέτωσαν” οἱ ἔχοντες τὸ χάρισμα τῆς διακρίσεως τῶν πνευμάτων. “ἐὰν δὲ ἄλλῳ ἀποκαλυφθῇ καθημένῳ, ὁ πρῶτος “σιγάτω” ὡς ἐν αὐτοῖς ὃν ποτὲ μὲν σιγᾶν, ποτὲ δὲ λέγειν. “καὶ πνεύματα προφητῶν προφήταις ὑποτάσσεται” μὴ φοβηθῆς φησὶν, ἐὰν σιγήσης ὡς ἀβητῶν τὸ Πνεῦμα· οἶδεν γὰρ τὰ χαρίσ- 10 ματα ἀλλήλοις ὑποτάσσεσθαι· οὕτως Ἰησοῦς ὑπετάσσεται τῷ Μωϋσεῖ· οὕτως ὁ Ἐλισσαῖος τῷ Ἠλῖα· οὕτως αὐτῷ τῷ Ἐλισσαίῳ τὸ πλῆθος τῶν προφητῶν· οὕτως αὐτῷ τῷ Ἀποστόλῳ Τιμόθεος καὶ Τίτος καὶ οἱ λοιποί.

ἸΩΑΝΝΟΤ. Ἰνα μὴ φιλονεικῇ ἄνθρωπος, αὐτὸ τὸ πνεῦμα 15 δείκνυσιν ὑποτασσόμενον· πνεῦμα γὰρ ἐνταῦθα, τὴν ἐνέργειαν λέγει· εἰ δὲ τὸ πνεῦμα ὑποτάσσεται, πολλῷ πλέον σὺ ὁ κεκτημένος, οὐκ ἂν εἶης δίκαιος φιλονεικεῖν.

ΟΙΚΟΤΜΕΝΙΟΤ. Ἀντικρυς ἢ ἐπὶ τῶν μάντεων· ἐκεῖνοι γὰρ μετὰ τὴν παρ’ αὐτοῖς ἐνθουσίασιν, καὶ ἄκοντες οἱ δαιμονῶντες λαλοῦσιν 20 ἃ οὐ βούλονται. εἰ τοίνυν τὸ χάρισμα τοῖς προφήταις ὑποτέτακται· πῶς οὐκ ἄτοπον ὑμᾶς μὴ ὑποτάσσεσθαι τῷ κοινῇ συμφέροντι; ἵνα ὅτ’ ἂν ᾗ καιρὸς σιωπῆς, σιωπᾶτε.

ἸΩΑΝΝΟΤ. Πνεύματα προφητῶν φησὶν αὐτὸ τὸ πνευματικὸν χάρισμα· εἴτα ἵνα μὴ λέγῃ τις, καὶ πῶς σιγᾶν δύναμαι; αὐτὸ 25 γὰρ τὸ ἐπιπνεόν Ἅγιον Πνεῦμα καὶ ἐκόντα καὶ ἄκοντα ἀναγκάζει λαλεῖν· οὐχὶ, φησὶν, ὑποτέτακται γὰρ τῷ προφήτῃ τὸ χάρισμα· τοῦτ’ ἐστὶν ἐν αὐτῷ ἐστι καὶ λαλεῖν καὶ σιωπᾶν.

ΩΡΙΓΕΝΟΤΣ. Κίνδυνός ἐστι τοῖς ἀναγινώσκουσιν ἀπλῶς ἀποφαιέσθαι· ὁμοίως δὲ καὶ τοῖς ἀκούουσιν. ἄκουε γοῦν Παύλου 30 λέγοντος· “εἴ τις δοκεῖ ἐν ὑμῖν προφήτης εἶναι, ἢ πνευματικός, “ἐπιγινωσκέτω ἃ γράφω, ὅτι Θεοῦ ἐστίν” ὡς οὐ παντὸς ἐπιγινώσκοντος τὰ τοῦ Θεοῦ· ἐὰν μὴ ᾗ προφήτης ἢ πνευματικός. διέγραψεν δὲ τὸν πνευματικὸν ὁ Ἀπόστολος εἰπών· “ὁ δὲ πνευμα- 35 “τικός ἀνακρίνει τὰ πάντα· αὐτὸς δὲ ὑπ’ οὐδενὸς ἀνακρίνεται”

τίς δέ ἐστιν ὁ διακρίνων τὰ πάντα, ἢ ὁ δυνάμενος πάντα λόγον
 ἐξετάζειν καὶ κρίνειν; οὗτος δὲ ὑπ' οὐδενὸς ἀνακρίνεται, διὰ τὸ
 βάθος τῶν νοημάτων αὐτοῦ μὴ καταλαμβανόμενος· ὁ γὰρ πνευ-
 ματικός νοῦν ἔχει Κυρίου. ὥσπερ οὖν παιδίον οὐ δύναται ἀνακρίναι
 νοῦν ἀνδρὸς καὶ ἐξετάσαι τὰ νοήματα αὐτοῦ, οὐδὲ γὰρ τὴν ἀρχὴν 5
 παρακολουθεῖ τοῖς τοῦ ἀνδρὸς νοήμασιν ὁ βραχυὲς παῖς· τὸν αὐτὸν
 τρόπον οὐδὲ ψυχικός δύναται εἰδέναι ποῖα τὰ τοῦ Θεοῦ καὶ ποῖα
 οὐχί. μόνου δὲ πνευματικοῦ ἐστι τοῦτο τὸ ἔργον. ἐγὼ πολλάκις
 ἐζήτηουν κατεμαντὸν τί δήποτε, ὅτε οἱ προφῆται ἦσαν τοῦ Θεοῦ
 καὶ οἱ ψευδοπροφῆται, οἱ ψευδοπροφῆται εὐδοκίμουν παρὰ τοῖς 10
 βασιλεῦσιν αὐτῶν, παρὰ τοὺς προφῆτας· καὶ τὰ μὲν βιβλία τῶν
 ψευδοπροφητῶν οὐκ ἐγράφη, οὐδὲ ἐσώθη ἐν τῷ λαῷ· τὰ δὲ τῶν
 προφητῶν καταδικασθέντων, μισηθέντων, πεπονηθῶτων ἅ ἴσμεν, ἤλ-
 θεν εἰς μέσον, καὶ τετίμηται· τίς γέγονεν ἡ τούτων ἀρχή; ἀπὸ
 τοῦ Ἀποστόλου ἀφορμὰς λαβὼν λέγω, ὅτι ἦν χάρισμα ἐν τῷ λαῷ 15
 ὥσπερ προφητεύειν, οὕτω διακρίνειν προφῆτας. “δύνασθε γὰρ καθ’
 “ἓνα πάντες προφητεύειν” ἀφθονία ἦν τότε τῶν λεγόντων καὶ τῶν
 ἐπιτρεπομένων λέγειν. διὰ γὰρ τοῦτο ἐπέτρεψεν ὁ Ἀπόστολος
 πᾶσι λέγειν ἐν Ἐκκλησίᾳ· μικροῦ δεῖν καὶ ταῖς γυναῖξιν ἐπέ-
 τρεψε λαλεῖν, εἰ μὴ εἰρήκει τὸ ἐξῆς.

20

ἸΩΑΝΝΟΥ. Εἴτα δείκνυσιν ὅτι καὶ τῷ Θεῷ τοῦτο δοκεῖ, τὸ
 τὸν πρῶτον σιγαῖν. ἐπεὶ μὴ “ἐστιν Θεὸς ἀκαταστασίας, ἀλλ’
 “εἰρήνης.” ἐκ γὰρ τούτου, φησὶν, ἀκαταστασία καὶ σύγχυσις
 γίνεται. οὕτως δὲ ὁ τῆς εἰρήνης νόμος ἐν πάσαις ἐστὶν ἐκκλησίαις
 τῶν ἀγίων. καλῶς δὲ φησὶν “τῶν ἀγίων,” ἐπειδὴ καὶ Ἑλλήνων 25
 ἦσαν ἐκκλησίαι.

ΦΩΤΙΟΥ. “Ὁ πρῶτος” εἶπεν, οὐχὶ πρῶτος κατὰ τὸ ἀξίωμα τῆς
 προφητείας, ἀλλὰ καθὼς πρότερος αὐτὸς ἤρξατο λέγειν τοῦ μεταυτὸν.

34 Αἱ γυναῖκες ὑμῶν ἐν ταῖς ἐκκλησίαις σιγάτωσαν· οὐ
 γὰρ ἐπιτέτραπται αὐταῖς λαλεῖν, ἀλλ’ ὑποτάσσεσθαι, 30
 35 καθὼς καὶ ὁ νόμος λέγει. εἰ δέ τι μαθεῖν θέλουσιν, ἐν
 οἴκῳ τοὺς ἰδίους ἀνδρας ἐπερωτάτωσαν· αἰσχροὺν γὰρ
 36 ἐστὶ γυναῖξιν ἐν ἐκκλησίαις λαλεῖν. ἢ ἀφ’ ὑμῶν ὁ λόγος
 τοῦ Θεοῦ ἐξηλθεν; ἢ εἰς ὑμᾶς μόνους κατήντησεν;

ὉΡΙΓΕΝΟΤΣ. Ὡς γὰρ πάντων λεγόντων καὶ δυναμένων λέγειν, ἐὰν ἀποκάλυψις αὐτοῖς γένηταί φησιν, “αἱ γυναῖκες ἐν ταῖς ἐκκλησίαις σιγάτωσαν.” ταύτης δὲ τῆς ἐντολῆς οὐκ ἦσαν οἱ τῶν γυναικῶν μαθηταί, οἱ μαθητευθέντες Πρισκίλλῃ καὶ Μαξιμίλλῃ· οὐ Χριστοῦ τοῦ ἀνδρὸς τῆς νύμφης· ἀλλ’ ὅμως εὐγνωμο- 5 νῶμεν καὶ πρὸς τὰ πιθανὰ ἐκείνοις ἀπαντῶντες. τέσσαρες φασὶ θυγατέρες ἦσαν Φιλίππου τοῦ Εὐαγγελιστοῦ, καὶ προεφήτευν. εἰ δὲ προεφήτευν· τί ἄτοπόν ἐστι καὶ τὰς ἡμετέρας, ὡς φασὶν ἐκείνοι, προφήτιδας προφητεύειν; ταῦτα δὲ λύσομεν· πρῶτον μὲν λέγοντες, ὅτι αἱ ὑμετέραι προεφήτευν· δεῖξατε τὰ σημεῖα τῆς 10 προφητείας ἐν αὐταῖς. δεύτερον δὲ εἰ καὶ προεφήτευν αἱ θυγατέρες Φιλίππου, ἀλλ’ οὐκ ἐν ταῖς ἐκκλησίαις ἔλεγον· οὐ γὰρ ἔχομεν τοῦτο ἐν ταῖς Πράξεσι τῶν Ἀποστόλων· ἀλλ’ οὐδ’ ἐν τῇ παλαιᾷ. Δεββῶρα μεμαρτύρηται προφήτις εἶναι. λαβοῦσα δὲ Μαριάμ ἢ ἀδελφὴ Ἀαρὼν τὸ τύμπανον, ἐξῆρχε τῶν γυναικῶν. 15 ἀλλ’ οὐκ ἂν εὔροις ὅτι Δεββῶρα ἐδημηγόρησεν εἰς τὸν λαόν, ὥσπερ Ἰερεμίας καὶ Ἡσαΐας· οὐκ ἂν εὔροις ὅτι Ὀλδὰ προφήτις οὔσα ἐλάλησε τῷ λαῷ, ἀλλ’ ἐνί τινι ἐλθόντι πρὸς αὐτήν· ἀλλὰ καὶ ἐν τῷ Εὐαγγελίῳ ἀναγέγραπται Ἄννα προφήτις θυγάτηρ Φανουὴλ ἐκ φυλῆς Ἀσὴρ· ἀλλ’ οὐκ ἐν ἐκκλησίᾳ ἐλάλησεν. ἵνα 20 οὖν καὶ δοθῇ ἐκ σημείου προφητικοῦ εἶναι προφήτις γυνή· ἀλλ’ οὐκ ἐπιτρέπεται ταύτῃ λαλεῖν ἐν ἐκκλησίᾳ. ὅτε ἐλάλησε Μαριάμ προφήτις ἄρχουσα ἦν τινῶν γυναικῶν· αἰσχρὸν γὰρ γυναικὶ λαλεῖν ἐν ἐκκλησίᾳ· καὶ διδάσκειν δὲ γυναικὶ οὐκ ἐπιτρέπω ἀπλῶς, ἀλλ’ οὐδὲ αὐθεντεῖν ἀνδρός. 25

Καὶ ἄλλοθεν δὲ τοῦτο παραστήσω. εἰ καὶ ἐκεῖνο ἀσφαλέστερον εἴρηται, περὶ τοῦ μὴ τὴν γυναῖκα ἡγεμόνα γίνεσθαι τῷ λόγῳ τοῦ ἀνδρὸς, “πρεσβύτιδας ἐν καταστάματι, ἱεροπρεπεῖς καλοδιδα- “σκάλους, ἵνα σωφρονίζωσι τὰς νέας.” οὐχ ἀπλῶς ἵνα διδάσκω- 30 σιν, καλοδιδάσκαλοι μὲν γὰρ ἔστωσαν καὶ γυναῖκες. οὐχ ἵνα ἄνδρες καθήμενοι ἀκούωσι γυναικῶν, ὡς ἐκλείπόντων ἀνδρῶν τῶν δυναμένων πρεσβεῖν τὸν τοῦ Θεοῦ λόγον. “εἰ δέ τι μαθεῖν “ἐθέλουσιν ἐν οἴκῳ τοὺς ἰδίους ἄνδρας ἐπερωτάτωσαν” αἰσχρὸν “γάρ ἐστι γυναιξὶν ἐν ἐκκλησίᾳ λαλεῖν.” δοκεῖ μοι τὸ τοὺς ἰδίους ἄνδρας οὐκ ἐπὶ τοὺς γαμετοὺς ἀναφέρεσθαι μόνον· αἱ παρ- 35

θένοι γὰρ ἢ λαλήσουσιν ἐν ἐκκλησίᾳ ἢ οὐχ ἔξουσιν τοὺς διδάσκοντας· καὶ αἱ χηρεύουσαι ὁμοίως. ἀλλὰ μήποτε τοὺς ἰδίους ἄνδρας, οἷον καὶ τὸν ἀδελφὸν καὶ τὸν οἰκεῖον καὶ τὸν υἱόν. ἅπαξ ἀπλῶς ἄνδρὸς πυνθανέσθω γυνὴ τοῦ ἰδίου, κατὰ τὸ γενικὸν ὄνομα ἄνδρὸς πρὸς ἀντιδιαστολὴν γυναικός· “αἰσχρὸν γὰρ γυναικὶ λαλεῖν ἐν 5
 “ἐκκλησίᾳ” ὅποια ἔαν λαλῇ, καὶ θαύμαστα λαλῇ, καὶ ἅγια, μόνον δὲ ἀπὸ στόματος γυναικείου ἐξέρχεται. γυνὴ ἐν ἐκκλησίᾳ δηλονότι κατὰ τὸ αἰσχρὸν λέγεται, ἐπὶ κατηγορίᾳ τῆς ὅλης ἐκκλησίας. “ἢ ἀφ’ ὑμῶν ὁ λόγος τοῦ Θεοῦ ἐξῆλθεν; ἢ εἰς ὑμᾶς μόνους
 “κατήντησεν;” ὡς τῆς ἀταξίας ταύτης οὔσης ἐν Κορίνθῳ, μετὰ 10
 καὶ τῶν ἄλλων ἀμαρτημάτων. τοῦτο οὖν λέγει, ὅτι ἀπέστειλεν τὸν λόγον αὐτοῦ ὁ Θεὸς εἰς τὸν κόσμον. ἄρ’ οὖν ἡ ἀλήθεια καὶ ὁ κανὼν ὁ ἐκκλησιαστικὸς εἰς ὑμᾶς μόνους τοὺς Κορινθίους κατήντησεν;

ἸΩΑΝΝΟΥ. Οὐ γὰρ ἐπιτέτραπται αὐταῖς λαλεῖν, ἀλλ’ ὑποτάσσεσθαι, καθὼς καὶ ὁ νόμος λέγει. καὶ ποῦ τοῦτο λέγει ὁ 15
 νόμος; “πρὸς τὸν ἄνδρα σου ἡ ἀποστροφή σου, καὶ αὐτός σου “κυριεύσει.” εἶδες Παύλου τὴν σοφίαν; ἡλικὴν παρήγαγεν μαρτυρίαν, οὐ σιγᾶν αὐταῖς κελεύουσιν μόνον, ἀλλὰ καὶ μετὰ φόβου σιγᾶν, καὶ φόβου τοσούτου, μεθ’ ὅσου τὴν δούλην ἡσυχάζειν χρή. παράγει δὲ τὰς λοιπὰς ἐκκλησίας τῆς σιωπῆς τηρούσας τὸν 20
 νόμον· ἀπὸ τῆς καινοτομίας τὸν θόρυβον ὑποτεμνόμενος, καὶ τῇ τῶν πολλῶν ψήφῳ τὸν λόγον ποιῶν εὐπαράδεκτον. οὔτε γὰρ πρῶτοι, φησὶν, ὑμεῖς οὔτε μόνοι πιστοὶ, ἀλλ’ ἡ οἰκουμένη πᾶσα.

37 Εἴ τις δοκεῖ προφήτης εἶναι ἢ πνευματικὸς, ἐπιγι-
 38 νωσκέτω ἅ γράφω ὑμῖν, ὅτι τοῦ Κυρίου εἰσὶν ἐντολαί· 25
 39 εἰ δέ τις ἀγνοεῖ, ἀγνοεῖτω. ὥστε, ἀδελφοί μου, ζηλοῦτε
 τὸ προφητεύειν, καὶ τὸ λαλεῖν γλώσσαις μὴ κωλύετε.
 40 πάντα εὐσχημόνως καὶ κατὰ τάξιν γινέσθω.

ΩΡΙΓΕΝΟΥΣ. Ἵνα οὖν ἐπιγινώσκωμεν τὰ τοῦ Θεοῦ παρακα-
 λέσωμεν τὸν διδόντα χάρισματά, ἵνα δώῃ ἡμῖν χάρισμα προφη- 30
 τικόν, καὶ ποιήσῃ ἡμᾶς ἀπὸ τοῦ κρατοῦντος Πνεύματος πνευμα-
 τικούς. καὶ οὕτως ἐπὶ τοῦ κρίνειν ποῖα τοῦ Θεοῦ ἐστίν, ἢ ποῖα οὐκ
 ἐστὶν αὐτοῦ· ὁ γὰρ τῆς χάριτος ταύτης ἐστερημένος συνεῖναι οὐ
 δύναται. ὅθεν ἐπήγαγεν, “εἰ δέ τις ἀγνοεῖ, ἀγνοεῖτω.”

ἸΩΑΝΝΟΤ. Πολλαχῶς διδάξας τὸ δεῖν τὰς γυναῖκας σιγαῶν, νῦν καὶ τοῦτο προστίθουσιν, ὅτι, φησί, καὶ τῷ Θεῷ τοῦτο δοκεῖ εἴ τις γάρ, φησιν, ἡ προφήτης ἐστὶν ἢ ἄλλως πνευματικὸν ἔχει χάρισμα, εἰς τὸ εἰδέναι τὰ γραφόμενα παρ' ἐμοῦ· ἴστω ὅτι Θεοῦ εἰσιν ἐντολαί, ἃ γράφω· καὶ οὐκ ἀφ' ἑαυτοῦ, φησί, πρὸς τοῦτοις 5 κινουμαι· εἰ δέ τις ἀγνοεῖ, ὅτι Θεοῦ εἰσιν αὐταὶ ἐντολαί, ἀγνοεῖτω· τοῦτ' ἐστίν, ἐγὼ εἶπον, ὁ θέλων πειθέσθω· ὁ μὴ θέλων, δ' οἶδεν ποιεῖτω. τὸ δὲ ταῦτα λέγειν σημειῶν ἐστίν ἀνδρὸς οὐ τὰ ἑαυτοῦ πάντως βουλομένου στῆσαι, ἀλλὰ τὸ κοινῇ συμφέρον σκοποῦντος· τὸ δὲ τοιοῦτον σχῆμα τοῦ λόγου ποιεῖν εἶωθεν, ἔνθα 10 οὐ μέγα ἐστὶν τὸ γινόμενον πλημμέλημα. τί γὰρ μέγα τὸ ἀγνοεῖν αὐτοὺς ὅτι Θεοῦ εἰσιν ἐντολαί τὸ σιγαῶν τὰς γυναῖκας;

ΘΕΟΔΩΡΙΤΟΤ. Πάλιν τὸ μὲν ἔδειξε τιμιώτερον· τὸ δὲ καὶ αὐτὸ χρεῶδες. τοῦτο γὰρ δηλοῖ τὸ “μὴ κωλύετε· πάντα δὲ εὐσχημόνως “καὶ κατὰ τάξιν γινέσθω” τὴν δὲ τάξιν ἐν ταῖς πρόσθεν ἐδίδαξεν. 15

ἸΩΑΝΝΟΤ. Πάλιν ἐπανῆλθεν ὅθεν ἐξῆλθεν· καὶ μείζονα δείκνυσιν τὴν προφητείαν, τῷ εἰπεῖν “ζηλοῦτε” ἥττον δὲ τὴν τῶν γλωσσῶν χάριν· τὸ γὰρ λαλεῖν γλώσσαις, φησί, μὴ κωλύετε· εἴτα ἐπανακεφαλαιοῦνται τὰ πρῶτα. “πάντα,” φησὶν, “εὐσχημόνως καὶ “κατὰ τάξιν γινέσθω. ἔσται δὲ τοῦτο ἂν οἱ γλώσσαις λαλοῦντες 20 δύο ἢ τρεῖς λαλοῦσι καὶ ἀνὰ μέρος· καὶ οἱ προφῆται ἀλλήλοις παραχωροῦσι· καὶ αἱ γυναῖκες ἐν ἐκκλησίᾳ σιωπῶσιν.

ΚΕΦ. Θ.

Περὶ ἀναστάσεως σωμάτων καθολικῆς.

1 Γνωρίζω δὲ ὑμῖν, ἀδελφοί, τὸ εὐαγγέλιον ὃ εὐηγγε- 25
2 λισάμην ὑμῖν, ὃ καὶ παρελάβετε, ἐν ᾧ καὶ ἐστήκατε, δι' οὗ καὶ σώζεσθε, τίνι λόγῳ εὐηγγελισάμην ὑμῖν, εἰ κατέχετε, ἐκτὸς εἰ μὴ εἰκὴ ἐπιστεύσατε.

ΚΤΡΙΛΛΟΤ. Ἐπὶ καιροῦ δὴ λίαν καὶ σοφῶς εὐαγγέλιον ἀποκαλεῖ τὸ περὶ τῆς τῶν νεκρῶν ἀναστάσεως κήρυγμα, καὶ αὐτοῦ 30 δὲ πάντως τοῦ Χριστοῦ. καὶ γὰρ ἐστὶν ἀληθῶς ἀγαθοῦ παντὸς ἀπαγγελία τοῖς τὴν πίστιν εἰσδεδεγμένοις· ἐν αὐτῷ δὲ φησὶν αὐτοῖς ἐστάναι τε καὶ σώζεσθαι. τοῦ μὲν ἐστάναι κατασημαί-

νοντος τὸ ἐν ἐδραιότητι τῆς ἐλπίδος καὶ τὸ ἐν καλῷ τῆς δόξης γενέσθαι τοὺς πεπιστευκότας· τοῦ δέ γε σώζεσθαι, τὸ καὶ αὐτῆς ἀναπεφάνθαι τῆς ἁμαρτίας ἀμείνους, καὶ τῶν τοῦ θανάτου βρόχων ἐπέκεινα δραμεῖν.

ἸΩΑΝΝΟΥ. Εἰς τὸν περὶ ἀναστάσεως ἔρχεται λόγον. λέγει δὲ 5 ὅτι οὐδὲν ξένον ὑμῖν ἔρῳ, ἀλλὰ τὸ ἤδη γνωρισθὲν ὑμῖν, εἰς λήθην δὲ ἐλθόν· τὸ γὰρ “γνωρίζω” οἷον ὑπομιμνήσκω κεῖται· ἀδελφούς δὲ καλέσας, ὁμοῦ μὲν αὐτοὺς καταπραΰνει, ὁμοῦ δὲ τὸ τῶν δωρεῶν ἀναμιμνήσκει τοῦ Χριστοῦ. διὰ γὰρ τὴν αὐτοῦ ἔνσαρκον παρουσίαν, πάντες ἀδελφοὶ γεγονάμεν ὥσπερ τινι παρακαταθήκῃ· οὐ λόγῳ 10 γὰρ μόνῳ παρελήφεσαν, ἀλλὰ καὶ διὰ σημείων καὶ ποικίλων δυνάμεων· ὅρα δὲ τὴν σοφίαν Παύλου· ἐσαλεύοντο οὗτοι, καὶ ὅμως ἐστάναι αὐτοὺς λέγει· ἵνα μὴ ἀναισχυντοτέρους ποιήσῃ ἐκὼν ἀγνοῶν· εἴτα τοῦ ἐστάναι τὸ κέρδος, δι’ οὗ φησὶ καὶ σώζεσθαι.

ΣΕΤΗΡΙΑΝΟΥ. Οὐ ξένον, φησὶ, λέγω, ἀλλ’ ὅπερ ἐκήρυξα. καὶ οὐχὶ ἐγὼ μὲν ἐκήρυξα, ὑμεῖς δὲ οὐκ ἐδέξασθε· ἀλλ’ ὃ καὶ παρελάβετε· καὶ οὐχὶ μάταιον παρελάβετε καὶ ἀνόνητον, ἀλλ’ ἐν ᾧ 15 σώζεσθε· μέλλων δὲ λέγειν ὅτι ἐγνώρισα ὑμῖν, ὁ Κύριος Ἰησοῦς ἀπέθανεν ὑπὲρ ὑμῶν, φησὶ, τίνι δὲ λόγῳ τοῦτο τὸ εὐαγγέλιον; ἵνα 20 πιστευθῇ ἡ ἀνάστασις· ἀπαρχὴ γὰρ υἱὸς Ἰησοῦς τῆς ἀναστάσεως, ἀποθανὼν ὑπὲρ ἡμῶν. εἰ γὰρ μὴ ἔδει τὸν θάνατον ἀναιρεθῆναι, οὐκ ἂν ἐνηνθρώπησεν ὁ Σωτήρ· “ἐκτὸς εἰ μὴ εἰκὴ ἐπιστεῦσατε.” ἀντὶ τοῦ πλὴν εἰ μὴ εἰκὴ ἐπιστεῦσατε· ἐγὼ γὰρ λέγω, ὅτι εἰ μὴ κατέχετε, φανερόν ὅτι εἰκὴ ἐπιστεῦσατε. 25

ἸΩΑΝΝΟΥ. Ὡσανεὶ αὐτῶν σαφήνειαν μόνον ζητούντων, οὐ μὴν ἀμφιβαλλόντων περὶ τὴν ἀνάστασιν, οὕτω λέγει· “τίνι λόγῳ “εὐγγελισάμην ὑμῖν” τοῦτ’ ἔστι, ποίῳ τρόπῳ ἀνάστασις ἐλέχθη γενέσθαι· ὥσει ἔλεγεν, περὶ μὲν τοῦ δόγματος οὐκ ἂν φαίην ὑμᾶς ἀμφιβάλλειν, τὸν δὲ τούτων ζητεῖν λόγον· ὅθεν, φησὶ, τὸν τῆς 30 ἀναστάσεως λόγον ὑμᾶς ὑπομιμνήσκω· εἴτα ἵνα μὴ ῥαθύμους ἐργάσῃται μαρτυρῶν αὐτοῖς τὸ ἐστάναι, ἐπάγει· “εἰ κατέχετε” ἐκτὸς γὰρ τοῦ κατέχειν τὸ περὶ ἀναστάσεως δόγμα, “εἰκὴ ἐπιστεῦσατε,” ὡς τοῦ κεφαλαίου τῆς πίστεως ἐν τούτῳ ὑπάρχοντος.

ΘΕΟΔΩΡΟΤ. Εἰ γὰρ εὐηγγελίσατο καὶ παρέλαβον καὶ μὴν καὶ κατέχουσιν ἔτι, τοῦτο γάρ ἐστι τὸ “ ἐν ᾧ καὶ ἐστήκατε,” περιττὸν τὸ περὶ τούτου γράφειν· εἰ μὴ ἄρα ἐκεῖνοι τῷ δοκεῖν τὰ Χριστιανικὰ κατέχοντες δόγματα, ἐπὶ τῶν πραγμάτων τὰ ἐναντία φαίνονται ἀσπαζόμενοι· ὅθεν καλῶς ἐπήγαγεν τὸ “ δι’ οὗ καὶ 5 “ σώζεσθε.” ἀντὶ τοῦ, οὕτω κατέχετε, ὥς ἂν καὶ σωτηρίας τυχεῖν ἐλπίζοντες ἀπ’ αὐτοῦ· τὸ δὲ “ τίνι λόγῳ εὐηγγελισάμην ὑμῖν” ἀντὶ τοῦ, τίς ὁ σκοπὸς τοῦ εὐαγγελίου, τίς ἡ αἰτία· ἵνα τὸ μὲν εὐαγγέλιον ἢ τοῦ Χριστοῦ ἢ ἀνάστασις· ὁ δὲ τούτου σκοπὸς τὸ πιστεῦσαι ὅτι καὶ πάντες ἀναστησόμεθα ἀκολούθως ἐκεῖνον. 10

ΘΕΟΔΩΡΙΤΟΤ. Πάλιν τῇ διδασκαλίᾳ τὴν εὐφημίαν ἀνέμιξεν, προλεαίνων τὴν ἀκοήν· διὰ τοῦτο εἶπεν “ ἐν ᾧ ἐστήκατε, δι’ οὗ “ καὶ σώζεσθε.” λέγει δὲ τοῦτο, βούλομαι ὑμᾶς ἀναμνησθαι τοῦ παρ’ ἐμοῦ κηρυχθέντος εὐαγγελίου, ὃ προθύμως μὲν ἐδέξασθε, τὴν ἐκ τούτου δὲ φυομένην προσμένετε σωτηρίαν· ἀναμιμνήσκω δὲ 15 ὑμᾶς, ὑποδείξαι θέλων τὸν τούτου σκοπόν. τοῦτο γὰρ εἶπεν “ τίνι “ λόγῳ εὐηγγελισάμην ὑμᾶς.” εἶτα ἐπάγει· “ εἰ κατέχετε, ἐκτὸς “ εἰ μὴ εἰκὴ πιστεύσατε.” τῆς γὰρ τῶν σωμάτων ἀπιστουμένης ἀναστάσεως, περιττὸν τοῦ εὐαγγελίου τὸ κήρυγμα.

ΘΕΟΔΩΡΟΤ. Εἴπερ δὴ κατέχετε καὶ μὴ ἀπεβάλλετε πάντα, 20 ὥς ἂν εἰκὴ πεπιστευκότες τοῖς παρ’ ἡμῶν λεχθεῖσιν.

ἸΩΡΙΓΕΝΟΤΣ. Ἰουδαῖοι οὐχ ἐστήκασιν ἐν τῷ εὐαγγελίῳ, τὸν Ἰησοῦν μὴ παραδεξάμενοι· οἱ ἀπὸ τῶν αἱρέσεων κακῶς ἐστήκασιν, μὴ νοοῦντες τὸ εὐαγγέλιον, ἀλλ’ ἰδίως αὐτὸ ἐκδεχόμενοι· οἱ ἁμαρτάνοντες οὐχ ἐστήκασιν ἐν τῷ εὐαγγελίῳ. ἢ οἱ παραλαβόντες αὐτὸ 25 καὶ παραδεξάμενοι καὶ καταυτὸ βιοῦντες. εἰ δὲ νοηθῇ “ τίνι “ λόγῳ εὐαγγελισάμην ὑμῖν εἰ κατέχετε,” καὶ νοηθῇ τὸ ἐπιφερόμενον εὐλόγως τοῖς τὸ ἐκτὸς εἰ μὴ εἰκὴ πεπιστευκότες οὕτω πεπιστευκέναι ψευδεῖ· ἀλλὰ τὸ πεπιστευκέναι μὲν, ἀληθεῖ δὲ ἔργον οὐκ ἔστιν κρίσει πιστεῦειν· οἱ πρὸς καιρὸν πιστεύοντες καὶ 30 ἐν καιρῷ πειρασμοῦ ἀφιστάμενοι εἰκὴ πιστεύουσιν· καίτοιγε οὐ ψευδῇ πεπιστεύκασιν· ἀλλὰ τῷ ἀληθεῖ μὲν· ἐπειδὴ δὲ οὐ βεβαίως πεπιστεύκασιν, διὰ τοῦτο ἐν καιρῷ πειρασμοῦ ἀφίστανται· καλῶς γὰρ πιστεύουν τις, οὐ πεσεῖται.

3 Παρέδωκα γὰρ ὑμῖν ἐν πρώτοις, ὃ καὶ παρέλαβον·
 ὅτι Χριστὸς ἀπέθανεν ὑπὲρ τῶν ἁμαρτιῶν ἡμῶν, κατὰ
 4 τὰς γραφάς· καὶ ὅτι ἐτάφη, καὶ ὅτι ἐγήγερται τῇ τρίτῃ
 5 ἡμέρᾳ, κατὰ τὰς γραφάς· καὶ ὅτι ὤφθη Κηφᾶ, εἴτα
 6 τοῖς δώδεκα. ἔπειτα ὤφθη ἐπάνω πεντακοσίοις ἀδελφοῖς 5
 ἐφάπαξ, ἐξ ὧν οἱ πλείους μένουσιν ἕως ἄρτι, τινὲς δὲ
 7 καὶ ἐκοιμήθησαν· ἔπειτα ὤφθη Ἰακώβῳ, εἴτα τοῖς Ἀπο-
 στόλοις πᾶσιν.

ΚΤΡΙΔΛΟΤ. Παραδεδωκέναι φησὶν ὑμῖν οὐ τὸ εἰς νοῦν ἔκον
 ἀπλῶς καὶ ἀβασανίστως εἰσδεδεγμένοι, ἀλλ' Εὐαγγέλιον ὃ παρέ- 10
 λαβεν· ἐνέεντος αὐτῷ τὴν γνώσιν τοῦ δι' ἡμᾶς ἐνηθρωπηκότος·
 ἔφη γὰρ πάλιν ὁ αὐτὸς διὰ τοῦ Εὐαγγελίου· “οὐδὲ γὰρ ἐγὼ
 “παρὰ ἀνθρώπου παρέλαβον αὐτὸ, οὐδ' ἐδιδάχθην, ἀλλὰ δι' ἀπο-
 “καλύψεως Ἰησοῦ Χριστοῦ.” εἶπερ οὗν ἐστὶ θεοδίδακτος ὁ παρα-
 διδούς, πῶς οὐκ ἀληθὲς τὸ δι' αὐτοῦ κηρυσσόμενον; “ὅτι Χριστὸς 15
 “ἀπέθανεν ὑπὲρ τῶν ἁμαρτιῶν ἡμῶν κατὰ τὰς γραφάς.” δηλον-
 ὅτι τῆς τε παλαιᾶς καὶ νέας· πολλοὶ γὰρ λίαν οἶτε τοῦ θανάτου
 Χριστοῦ καὶ τῆς ἀναστάσεως μάρτυρες εἶναι λοιπόν, κατ' οὐδένα
 τρόπον ἐνδοίαστον τὸ ἐκτεθνᾶναι μὲν ὑπὲρ ἡμῶν κατὰ σάρκα
 Χριστὸν Ἰησοῦν, ἵνα ἐξέλῃ τοῦ κόσμου τὴν ἁμαρτίαν· ἐγγεῖρθαι 20
 τε αὖ πατοῦντα τὸν θάνατον, ἵνα καὶ ἡμεῖς τὸ χροῖμα κερδάνωμεν.
 ἀναγκαίως δὲ εἰς τὸ παρὸν οὐ τεθνᾶναι μόνον, ἀλλὰ καὶ τετάφθαι
 φησὶν αὐτόν. πιστούμενος γὰρ τὸ τεθνᾶναι κατὰ ἀλήθειαν ὁ
 Ἑμμανουὴλ τέθεται ἐν μνημείῳ· πλὴν ἀνεβίω, καθάπερ ἔφη
 ἀρτίως, διὰ μὲν τοῦ τεθνᾶναι σαρκὶ πληροφορῶν ὅτι γέγονε σὰρξ, 25
 καίτοι Θεοῦ ᾧν ὁ Λόγος. διὸ δὲ τοῦ πατῆσαι τὸν θάνατον, ὅτι
 Χριστὸς κατὰ φύσιν ἐστὶν ἐναργῶς ἀποφαίνων. πλὴν οὐκ ἀλλό-
 τριον ζωοποιεῖ ναὸν ὁ ἐκ Θεοῦ Πατέρος Λόγος· οὐ δὲ τὸ τίνος
 ἀπλῶς, σῶμα δὲ μᾶλλον τὸ ἴδιον αὐτοῦ, δι' οὗ καὶ ὑπὲρ ἡμῶν
 τεθνᾶναι λέγεται, ἵνα καὶ τὸ τῆς ἀναστάσεως ἀγαθὸν ὑπὲρ ἡμῶν 30
 ἀληθῶς γεγονὸς εὐρεθῇ. ὅλη γὰρ ἦν ἡ ἀνθρώπου φύσις ἐν αὐτῷ
 πατοῦσα τὸν θάνατον· οὕτω γὰρ αὐτῷ συνταφῆναί τε καὶ συνε-
 γηγεῖρθαι λεγόμεθα, συγκαθίσαι τε καὶ ἐν τοῖς ἐπουρανίοις. οὐκ

οὖν ἐγγεῖρθαι μὲν φησὶ κατὰ τὰς γραφάς· ὥφθαι δὲ τοῖς ἁγίοις Ἀποστόλοις, ἀνὰ μέρος τε τισὶν ὡς ἐξειλεγμένοις, καὶ μὴν καὶ κατὰ πλήθος· “ ὥφθη δὲ καὶ μοι ὡς περὶ τῷ ἐκτρώματι τῶν Ἀπο-
 “ στόλων. μετριάξει δὲ σφόδρα· διῶξάί τε τὴν ἐκκλησίαν ἰσχυ-
 ρίζεται· πλὴν ἡλεῆσθαι παρὰ Χριστοῦ καὶ κεκληῖσθαι πρὸς 5
 Ἀποστολὴν, ἀποφῆναι δὲ τὸ μέγα τῆς ἀναστάσεως μυστήριον, οὔτε τοῖς ἀρχαίοις ἁγίοις ἡγνωμένον· προεῖρηται γὰρ “ οὔτε μὴν
 “ τοῖς ἐξειλεγμένοις εἰς ἀποστολὴν· οἱ καὶ αὐτόπται καὶ ὑπηρέται
 “ γεγόνασι τοῦ λόγου.”

ἸΩΑΝΝΟΥ. Πῶς εἰρήκασιν αἱ γραφαὶ ὅτι ἐτάφη καὶ τῇ τρίτῃ 10
 ἡμέρᾳ ἀναστήσεται; διὰ τοῦ κατὰ τὸν Ἰωάνν τύπου. ὃν καὶ αὐτὸς
 παράγει λέγων, “ ὥσπερ ἦν Ἰωάνς ἐν τῇ κοιλίᾳ τοῦ κήτους τρεῖς
 “ ἡμέρας καὶ τρεῖς νύκτας· οὕτως ἔσται καὶ ὁ υἱὸς τοῦ ἀνθρώπου ἐν
 “ τῇ καρδίᾳ τῆς γῆς, τρεῖς ἡμέρας καὶ τρεῖς νύκτας.” καὶ διὰ τοῦ
 βάτου τοῦ ἐν τῇ ἐρήμῳ. ὥσπερ γὰρ ἐκεῖνος ἐκαίετο καὶ οὐ κατε- 15
 καίετο· οὕτω καὶ τὸ σῶμα ἐκεῖνο ἀπέθανεν μὲν, οὐ κατεσχέθη δὲ
 ὑπὸ τοῦ θανάτου διηνεκῶς. καὶ ὁ δράκων δὲ ὁ ὑπὸ τοῦ Δανιὴλ
 τοῦτο αἰνίττεται· καθάπερ γὰρ ἐκεῖνος λαβὼν τὴν τροφήν, ἣν
 ἔδωκεν ὁ προφήτης, ἐρράγη· οὕτως καὶ ὁ Ἄδης καταπίων τὸ σῶμα
 ἐκεῖνο διεσχίσθη, τοῦ σώματος διατεμόντος αὐτοῦ τὴν νηδὺν καὶ 20
 ἀναστάντος. εἰ δὲ καὶ ῥημάτων θέλεις ἀκοῦσαι, ἄκουσον τοῦ
 Ἠσαΐου λέγοντος “ ὅτι αἵρεται ἀπὸ τῆς γῆς ἡ ζωὴ αὐτοῦ,” καὶ
 “ Κύριος βούλεται καθαρῖσαι αὐτὸν ἀπὸ τῆς πληγῆς, δεῖξαι αὐτῷ
 “ φῶς.” καὶ τοῦ Δαβὶδ πρὸς ἐκεῖνον, “ ὅτι οὐκ ἐγκαταλείψεις
 “ τὴν ψυχὴν μου εἰς ἄδην, οὐδὲ δώσεις τὸν ὄσιόν σου ἰδεῖν διαφθο- 25
 “ ράν.” διὰ τοῦτο καὶ ὁ Παῦλος παραπέμπει σε ἐπὶ τὰς γραφάς·
 ἵνα μάθῃς ὅτι οὐχ ἀπλῶς οὐδὲ εἰκῇ ταῦτα ἐγένετο. “ καὶ ὅτι ὥφθη
 “ Κηφᾶ.” καὶ μὴν τὸ Εὐαγγέλιον λέγει ὅτι τῇ Μαρίᾳ πρώτῃ ὥφθη.
 ἀλλ’ ἐν ἀνδράσι τοῦτο πρῶτον τὸ μάλιστα αὐτὸν ποθοῦντι ἰδεῖν
 “ ἔπειτα ὥφθη ἐπάνω πεντακοσίοις ἀδελφοῖς ἐφάπαξ.” τινὲς τὸ 30
 ἐπάνω τὸ ἄνωθεν ἐκ τῶν οὐρανῶν εἶναι φασίν· οὐ γὰρ ἐπὶ τῆς γῆς
 βαδίζων, ἀλλ’ ἄνωθεν καὶ ὑπὲρ κεφαλῆς αὐτοῖς ὥφθη· καὶ γὰρ
 οὐχὶ τὴν ἀνάστασιν πιστώσασθαι ἐβούλετο μόνον, ἀλλὰ καὶ τὴν
 ἀνάληψιν· τινὲς δὲ λέγουσιν τὸ “ ἐπάνω πεντακοσίοις” τὸ πλεί-
 οσιν ἢ πεντακοσίοις.

ΣΕΤΗΡΙΑΝΟΤ. Τὸ “ἐν πρώτοις” εἶπεν ἀντὶ τοῦ πρὸ πάντων τοῦτο ὑμῖν παρέδωκα.

ΟΙΚΟΤΜΕΝΙΟΤ. Λέγομεν ἡ γραφικόν ἐστι σφάλμα, ἡ ὅτι τῷ προγνωστικῷ ὀφθαλμῷ ὁ Κύριος εἰδὼς ὅτι συγκαταριθμηθήσεται τοῖς ἑνδεκα, ὥφθη καὶ αὐτῷ, ἵνα μὴδὲ ἐν τούτῳ ἔλαττον ἔχη 5 τῶν λοιπῶν Ἀποστόλων. τοιοῦτόν τι παραδηλοῖ καὶ Ἰωάννης, μηδαμοῦ μὲν λέγων ὅτι ὥφθη τοῖς ἑνδεκα, ἀλλὰ καὶ περὶ τοῦ Θωμᾶ διελεγόμενος εἶπεν “Θωμᾶς δὲ εἷς ἐκ τῶν δώδεκα.” μᾶλλον γὰρ ἂν εἴποιμεν ὅτι τὸν Ματθαῖον συνέταξε κατὰ πρόγνωσιν τοῖς λοιποῖς Ἀποστόλοις, ἡ τὸν Ἰουδαν μετὰ τὴν προδοσίαν τὴν ἀγ-10 χόνην.

8 Ἐσχάτον δὲ πάντων, ὡςπερὶ τῷ ἐκτρώματι, ὥφθη 9 καί μοι. ἐγὼ γὰρ εἰμὶ ὁ ἐλάχιστος τῶν Ἀποστόλων· ὃς οὐκ εἰμὶ ἱκανὸς καλεῖσθαι Ἀπόστολος, διότι ἐδίωξα τὴν 10 Ἐκκλησίαν τοῦ Θεοῦ· χάριτι δὲ Θεοῦ εἰμὶ ὁ εἰμὶ, καὶ 15 ἡ χάρις αὐτοῦ ἡ εἰς ἐμὲ οὐ κένη ἐγενήθη, ἀλλὰ περισσότερον αὐτῶν πάντων ἐκοπίασα, οὐκ ἐγὼ δὲ, ἀλλ’ ἡ 12 χάρις τοῦ Θεοῦ ἡ σὺν ἐμοί. εἴτε οὖν ἐγὼ, εἴτε ἐκεῖνοι, οὕτω κηρύσσομεν, καὶ οὕτως ἐπιστεύσατε.

ἸΩΑΝΝΟΤ. Ταπεινοφροσύνης μὲν τὸ ῥῆμα· πλὴν οὐ διὰ τοῦτο 20 ἐλάττων τινὸς ὁ Παῦλος, ὅτι ἐσχάτῳ αὐτῷ ὥφθη· οὔτε γὰρ Ἰάκωβος ἐλάττων ἦν τῶν πεντακοσίων, ἐπειδὴ ὕστερον ἐκείνων ὥφθη αὐτῷ· πλὴν ὅτι καὶ οἰκονομικῶς ἑαυτὸν ἐξευτελίζει· ἵνα ὅτ’ ἂν εἴπῃ τὸ μέγα ῥῆμα ἐκεῖνο τὸ “περισσότερον αὐτῶν πάντων “ἐκοπίασα,” μὴ ἀπιστηθῇ. 25

ΣΕΤΗΡΙΑΝΟΤ. Ἐκτρωμα δὲ ἐστὶ τὸ πρὸ τοῦ διαμορφωθῆναι καὶ λαβεῖν τὸν προσήκοντα αὐτῷ χρόνον τὸν ἐν τῇ γαστρὶ ἐκβαλλόμενον· ὁ καὶ ζῆν οὐ δύναται. ἐπειδὴ τοίνυν ὡς ἐν γαστρὶ τὰ βρέφη πλάττεται, ἐν τῷ νόμῳ προεμορφοῦντο αἱ ψυχαὶ πρὸς εὐσέβειαν· ἀνεγενῶντο δὲ ἐξ ὕδατος καὶ Πνεύματος· ὁ δὲ Παῦλος 30 ἐδίωκεν τὴν Ἐκκλησίαν οὐ μορφούμενος ἐν νόμῳ εἰς τὸ τέλειον· ἐδίωκεν γάρ· διὰ τοῦτο ἔκτρωμα ἑαυτὸν ἐκάλεσεν· καὶ τοῦτο ἐξῆς ἐπιφέρει· “διότι ἐδίωξα τὴν ἐκκλησίαν τοῦ Θεοῦ.”

ἸΩΑΝΝΟΤ. Λοιπὸν καὶ ἀποφαίνεται περὶ ἑαυτοῦ· ὅρα δὲ οὐκ

εἶπεν μόνον δώδεκα, ἀλλὰ “ πάντων τῶν Ἀποστόλων ” καὶ τὴν αἰτίαν λέγει, “ διότι ἐδίδωξα τὴν Ἐκκλησίαν.”

ΣΕΤΗΡΙΑΝΟΪ. Ἐλάχιστος ἐν τοῖς Ἀποστόλοις· ἐπειδὴ ἐκείνων μὴ διωξάντων ἀλλὰ πιστευσάντων, ἐγὼ δὲ ἐδίδωξα.

ἸΩΑΝΝΟΤ. Ὅρα δὲ εὐγνωμοσύνην· τὰ μὲν ἁμαρτήματα ἑαυτῷ 5 καταλογίζεται, τὰ δὲ κατορθώματα τῇ χάριτι τοῦ Θεοῦ ἀνατίθῃσιν· καὶ τοῦτο μεθ' ὑποστολῆς εἶρηκεν· οὐ γὰρ εἶπεν ἄξια τῆς χάριτος ἔπραξα· ἀλλ' οὐ ματαία φησὶν ἡ χάρις εὐρέθη ἐν ἐμοί. πῶς; ὅτι “ πάντων,” φησὶ, “ τῶν Ἀποστόλων περισσότερον ἐκο-
“ πιάσα” ὅρα δὲ καὶ ὧδε, πῶς ὑφειμένως αὐτὸ τέθεικεν· οὐ γὰρ 10 εἶπεν, ἡγωνισάμην ἢ ἐκήρυξα ἢ ἐκινδύνευσα, ἀλλ' “ ἐκοπιάσα.” ταύτῃ τὸ περὶ ἑαυτοῦ ἐγκώμιον ὑποτεμνόμενος· ὅμως ἐπὶ ταῦτα τὰ ῥήματα ἐξ ἀνάγκης ἦλθεν· δεῖ γὰρ τὸν διδάσκαλον ἀξιόπιστον εἶναι.

ΤΟῦ ΑΥΤΟῦ. Εἴτα ὥσπερ δειλιάσας μὴ αὐτῷ τὸ κατόρθωμα 15 λογισθῇ, ἐπὶ τὴν τοῦ Θεοῦ χάριν αὐτὸ ἀνατίθῃσιν· οὕτως κηρύσσομεν, ὃ μορφοῦμεν, φησὶν, ἅπαντες ἐπὶ τὸ κήρυγμα. καὶ οὐκ εἶπεν, εἰ μὴ ἐμοὶ πιστεύετε ἐκείνοις πείθητε, ἐξηυτέλιξε γὰρ ἑαυτὸν, καὶ οὐκ ἀξιόπιστον μάρτυρα τῆς ἀληθείας ἑαυτὸν ἀπέφηνεν· ἀλλὰ τί λέγει; συμφωνοῦμεν ἅπαντες καὶ τὸ εἰπεῖν κηρύσσομεν 20 τὸ ἀληθές τῶν λεγομένων παρίστησιν· οὐ γὰρ εἶπεν ἐν παραβύστω καὶ ἐν γωνίᾳ λαλοῦμεν περὶ τούτων, ἀλλὰ φανερώς ἕως ἄρτι τοῦτο γὰρ τὸ “ κηρύσσομεν, καὶ οὕτω” φησὶν “ ἐπιστεύσατε.” μετὰ τῶν ἄλλων καὶ αὐτὴν τὴν ἐκείνων πίστιν καλεῖ μάρτυρα τῆς ἀληθείας· οὐ γὰρ ἂν, φησὶν, ἀπλῶς ἐπιστεύσατε λόγοις ἐψευ- 25 σμένοις καὶ ἀπατηλοῖς, εἰ μὴ ἐπέισθητε ἀληθῇ εἶναι τὰ κηρυσσόμενα.

ΣΕΤΗΡΙΑΝΟΪ. Οὐ μάτην ἔλαβον πολλὴν χάριν· ἀλλ' ἐχρησάμην αὐτῇ ὑπὲρ τοῦ κηρύγματος, περισσότερον αὐτῶν πάντων κοπιάσας.

30

12 Εἰ δὲ Χριστὸς κηρύσσεται, ὅτι ἐκ νεκρῶν ἐγήγερται, πῶς λέγουσί τινες ἐν ὑμῖν, ὅτι ἀνάστασις νεκρῶν οὐκ
13 ἔστιν; εἰ δὲ ἀνάστασις νεκρῶν οὐκ ἔστιν, οὐδὲ Χριστὸς
14 ἐγήγερται· εἰ δὲ Χριστὸς οὐκ ἐγήγερται, κενὸν ἄρα καὶ

15 τὸ κήρυγμα ἡμῶν, κενὴ δὲ καὶ ἡ πίστις ὑμῶν. εὕρισκό-
μεθα δὲ καὶ ψευδομάρτυρες τοῦ Θεοῦ, ὅτι ἐμαρτυρή-
σαμεν κατὰ τοῦ Θεοῦ, ὅτι ἡγείρεν τὸν Χριστὸν, ὃν οὐκ
ἡγείρεν, εἴπερ ἄρα νεκροὶ οὐκ ἐγείρονται.

ἸΩΑΝΝΟΤ. Ἄριστα συλλογίζεται αὐτός· ἀποδείξας γὰρ πρό-5
τερον ὅτι Χριστὸς ἐγήγερται, ἐκ τῆς αὐτοῦ ἐγέρσεως καὶ τὴν
κοινὴν ἀνάστασιν κατασκευάζει· ὥς ἐπομένον πάντοτε καὶ πάντως
τοῦ λόγου τῷ μέρει καὶ κεφαλῇ τοῦ λοιποῦ σώματος· ὅρα δὲ
πῶς οὐ κατὰ πάντων ποιεῖται τὴν κατηγορίαν, ἵνα μὴ ἀναισχυν-
τοτέρους ἐργάσῃται· καὶ ἵνα μὴ λέγωσιν, ὅτι ὁ μὲν Χριστὸς 10
ἐγήγερται, φησὶν, οὐ μὴν ἔσται καὶ καθολικὴ ἀνάστασις· ἐκ τοῦ
ἐναντίου κατασκευάζει αὐτό· εἰ ἀνάστασις, φησὶν, οὐκ ἔστιν· οὐ
δὲ Χριστὸς ἐγήγερται· ἕκαστον γὰρ, φησὶν, τοῦ ἐτέρου κατασκευ-
αστικὸν καὶ ἀποδεικτικὸν τυγχάνει· οὐκ εἶπεν γὰρ οὐκ ἐσαρκώθη,
ἀλλ' οὐκ ἐγήγερται. δείκνυς καὶ τὴν σάρκωσιν τῇ ἀναστάσει 15
συνῆφθαι, καὶ διὰ τοῦτο ἐσαρκῶσθαι αὐτὸν, ἵνα τὴν ἀνάστασιν
κατορθώσῃ.

ΚΤΡΙΛΛΟΤ. Καταπλήττεται τῶν οὐκ οἶδ' ὅπως ἀναπεπεισμένων
ταῖς ἱεραῖς τε καὶ θεαῖς ἀντιφέρεσθαι γραφαῖς, καὶ ἕτερόν τι
παρὰ τοῦτο φρονεῖν ἀποτολμώντων· εἰ γὰρ ἀπέθανεν ὁ Χριστὸς, 20
οὐκ ἵνα μένη νεκρὸς, ἀλλ' ἵνα κρεῖττον θανάτου καὶ φθορᾶς εὐρε-
θεῖς, ὁδὸς ὥσπερ τις καὶ θύρα τῇ τοῦ ἀνθρώπου γένηται φύσει·
πρὸς τε τὸ δύνασθαι καταθλεῖν τῆς φθορᾶς καὶ παλινδρομῆσαι
πρὸς ζωὴν. πῶς ἐγηγερμένου τοῦ δι' ἡμᾶς ἐν νεκροῖς, ἵνα καὶ
ἡμεῖς σὺν αὐτῷ πρὸς ζωὴν, τοῖς τοῦ θανάτου βρόχοις καταδεσμοῦ- 25
σιν ἔτι τοὺς δι' οὓς τεθνάναι καὶ ἀναβιῶναι λέγεται Θεὸς κατὰ
φύσιν ὑπάρχων ὁ Ἐμμανουήλ; τί παραιροῦνται τὸ γένος τὸ ἀν-
θρώπινον τῶν ἐξ ἀναστάσεως ἀγαθῶν, καὶ τὸ τῆς μετὰ σαρκὸς
οἰκονομίας συκοφαντοῦσι πέρας; εἰ γὰρ γέγονεν “ὁ Χριστὸς
“ἀπαρχὴ τῶν κεκοιμημένων καὶ πρωτότοκος ἐκ τῶν νεκρῶν” ἐψε- 30
ταί που πάντως ἀπαρχὴ ἰδίᾳ τὸ λείπον αὐτῇ· καὶ τῷ πρωτοτόκῳ
συμπαρομαρτήσκειν ἂν καὶ μάλα εἰκότως· οἷόν περ ἂν νοῖτο
πρωτότοκος· καὶ μαρτυρήσει λέγων αὐτὸς ὁ θεσπέσιος Παῦλος·
“εἰ γὰρ σύμφυτοι γεγόναμεν τῷ ὁμοιώματι τοῦ θανάτου αὐτοῦ,

“ἀλλὰ καὶ τῆς ἀναστάσεως ἔσομεθα.” οὐκ οὖν εἰ συναινοῦσί
 τινες ὡς ἐγγήγερται μὲν ὁ Χριστὸς, οὐ προσίενται δὲ τῆς ἐκ νεκρῶν
 ἀναστάσεως τὸ μυστήριον, ἡγνοήκασι παντελῶς τῆς ἐνανθρωπή-
 σεως τοῦ μονογενοῦς τὸν σκοπόν. γέγονε γὰρ ἄνθρωπος, οὐ δι'
 ἑαυτὸν, “ὁ δὲ ἀντὶ τῆς προκειμένης αὐτῷ χαρᾶς ὑπέμεινε σταυρὸν, 5
 “αἰσχύνῃς καταφρονήσας.” διὰ ποῖαν αἰτίαν, διδάξει λέγων
 αὐτὸς ὁ σοφώτατος Παῦλος· “ἐπειδὴ γὰρ τὰ παιδία κεκοινώ-
 “νηκεν αἵματος καὶ σαρκὸς, καὶ αὐτὸς παραπλησίως μετεῖχεν
 “τῶν αὐτῶν· ἵνα διὰ τοῦ θανάτου, καταργήσῃ τὸν τὸ κράτος
 “ἔχοντα τοῦ θανάτου τοῦτ' ἐστὶ τὸν διάβολον,” καὶ ἀπαλλάξῃ 10
 ὅσοι φόβῳ θανάτου διὰ παντὸς τοῦ ζῆν ἔνοχοι ἦσαν δουλείας.
 οὐκ οὖν εἰ μὴ καταργηθῇ θάνατος, εἰκαῖον αὐτῷ τὸ σκέμμα· ἀνό-
 νητον δὲ καὶ ἡμῖν αὐτοῖς τῆς μετὰ σαρκὸς οἰκονομίας τὸ μυστή-
 ριον· διημαρτήκαμεν δὲ καὶ τῆς εἰς ζωὴν ἐλπίδος· κεκλήμεθα δὲ
 πῶς εἰς υἰοθεσίαν, καὶ ἐσμὲν τέκνα Θεοῦ, καθ' ἃ φησὶν Ἰωάννης 15
 ὁ σοφός· “εἴπερ ἐστὶν ἀληθὲς ὡς υἰοθεσίαν ἀπεκδεχόμεθα τὴν
 “ἀπολύτρωσιν τοῦ σώματος ἡμῶν.” ποῖα δὲ ὅλως ἢ ἀπολύτρωσις,
 εἰ μὴ θανάτου κρείττους ἡμᾶς ἀπέφηнен ὁ Χριστός; ἢ πῶς
 μετασχηματίζει τὸ σῶμα τῆς ταπεινώσεως ἡμῶν σύμμορφον τῷ
 σώματι τῆς δόξης αὐτοῦ; ποῖος γὰρ ὅλως ὁ τοῦδε καιρὸς, εἰ μὴ 20
 ἀπρακτήσῃ θάνατος; ἢ ποῖος ἔσται μετασχηματισμὸς τοῖς ἐν
 ταυτότητι, μᾶλλον δὲ καὶ ἐν χείροσιν ἐσομένοις;

Ἄθρει δὲ ὅπως περίστησιν εὐτεχνῶς εἰς ἀναγκαίαν ὁμολογίαν τοῦ
 χρῆναι λέγειν ὡς ἀναβιώσοντες κατὰ καιροὺς τὰ ἐκ γῆς ἡμῶν σώ-
 ματα. εἰ γὰρ δὴ, φησὶν, διὰ πάσης τῆς θεοπνεύστου γραφῆς ἐγ- 25
 γερμένος ἐκ νεκρῶν διακεκήρυκται Χριστὸς, πῶς λέγουσιν ἐν ὑμῖν
 τινες ὅτι ἀνάστασις νεκρῶν οὐκ ἔστιν; ἀπέθανεν γὰρ, ὡς ἤδη φθά-
 σαντες εἴπομεν, οὐχ ἑαυτῷ μᾶλλον, ἀλλ' ἡμῖν· ἵν' ἐπείπερ ἐστὶ ζωὴ
 κατὰ φύσιν ὡς Θεός, τῷ θανάτῳ τῆς ἰδίας σαρκὸς καταργήσῃ
 θάνατον ὡς ἐφομένης αὐτῷ τῆς ἀνθρώπου φύσεως· ἀνεβίω γὰρ καὶ 30
 γέγονεν ὥσπερ τις ἀνθρωπότητος ἀπαρχὴ μεταφοιτώσης εἰς ζωὴν,
 καὶ ἀνακτιζομένης εἰς ἀφθαρσίαν, καὶ νικώσης θάνατον· καινὴ
 γὰρ κτίσις τὰ ἐν Χριστῷ. λαβόντος τοῦ πράγματος τὴν ἀρχὴν,
 πῶς ἀπομενουῦμεν ἐν γῇ; ἢ πῶς ἐν ὑμῖν τινες ἀποτολμῶσι λέγειν
 οὐκ ἀναβιώσεσθαι τοὺς νεκρούς; Σαδδουκαῖοι δὲ οὗτοι κατάγε

τὸ εἶκος· ἔφασκον γὰρ αὐτοὶ μὴ εἶναι ἀνάστασιν, μήτε Ἀγγελον, μήτε πνεῦμα· σεσυκοφαντήκασι δὲ τῆς ἀναστάσεως τὸ μυστήριον καὶ Ὑμέναιος καὶ Ἀλέξανδρος, λέγοντες ἀνάστασιν ἤδη γεγενῆναι· πλὴν ἐναυάγησαν ἐκεῖνοι περὶ τὴν πίστιν, καὶ ὅσοι ταῖς ἐκείνων ἐξιτηλίαις ἔπесθαι βούλονται.

5

ἸΩΑΝΝΟΤ. Ὡσεὶ εἶπεν, ἅπαντα ἀπόλωλεν καὶ μεματαίωται, καὶ τὸ κήρυγμα ἡμῶν καὶ ἡ πίστις ὑμῶν· καὶ οὐ μόνον ματαίως ἀλλὰ καὶ ὅλως ἀνόσιον, φησὶν, τὸ συκοφαντεῖν ἡμᾶς τὸν Θεόν, ὅτι ἐποίησέν τι ὅπερ οὐκ ἐποίησεν.

ΣΕΤΗΡΙΑΝΟΤ. Ζητοῦμεν ποῖον θάνατον λέγουσιν ὑπομεμενη- 10
κέναι τὸν Σωτῆρα, ἢ ποῖαν ἀνάστασιν· εἰ μὲν γὰρ δοκῇσει ἐκά-
τερα, εἰς δόκησιν ἢ πίστις τῶν Χριστιανῶν. εἰ δὲ ἀληθὴς ὁ
θάνατος· ἀληθὴς δὲ καὶ ἡ ἀνάστασις αὐτοῦ· λεγέτωσαν ποῖος
θάνατος ἢ ποῖα ἀνάστασις. ἄρα θάνατος τὸ σάρκα λαβεῖν; οὐκ
οὖν σάρκα εἶχεν ὁ Κύριος; εἰ δὲ εἶχεν σάρκα, καὶ ἀπέθανεν· εἰ 15
δὲ ἀπέθανεν, καὶ ἀνέστη. ἀπαρχὴ τῶν κεκοιμημένων γενόμενος
Χριστὸς, ἐγγεργεται ἄρα καὶ τὰ ἡμέτερα σώματα. ἀλλὰ ποῖον
θάνατον λογίσσομαι; ἄρα τὸ ἁμαρτίαις ἀποθανεῖν; ἀλλ' αὐτὸς
λέγει, “ἔρχεται ὁ ἄρχων τοῦ κόσμου τούτου, καὶ ἐν ἐμοὶ οὐκ ἔχει
“οὐδέν.” εἰ δὲ καὶ ἀπέθανεν ὡς ἁμαρτῶν, καὶ τὸν θάνατον τὸν 20
τῆς ἁμαρτίας· ἐπειδὴ ἤρεν τὴν ἁμαρτίαν τοῦ κόσμου· τούτῳ τῷ
λόγῳ μέχρι τῆς τήμερον οὐκ ἀνέστη· ἅει γὰρ ἁμαρτωλὸς ἐστι
τῷ αἶρειν τὴν ἁμαρτίαν τοῦ κόσμου. ἀνάστασιν δὲ ποῖαν λέγει
ὁ Παῦλος τοῦ Κυρίου; ἄρα τῆς σαρκὸς ἀπαλλαγὴν; οὐκ οὖν ὁ
αὐτὸς ῥηθήσεται λόγος ὁ καὶ πρότερος· ἄλλως τε εἰ ἀπαρχὴ τῶν 25
κεκοιμημένων Χριστὸς, πᾶσα ἀνάγκη οἶαν ἂν δῶμεν ἑαυτοῖς ἀνά-
στασιν, τοιαύτην διδόναι καὶ τῷ Σωτῆρι. ποῖαν οὖν ἀνάστασιν
ἡμεῖς λαμβάνομεν; ἄρα τῆς σαρκὸς τὴν ἀπαλλαγὴν; οὐκ οὖν
καὶ ὁ Κύριος εἶχεν ἁμαρτίας, ὧν ἀπηλλάγη. οὕτως πανταχόθεν
τῶν ἀποστολικῶν ῥητῶν ἀκολουθίας καὶ δύναμεως ^c.

30

ΚΤΡΙΛΛΟΤ. Ἀκολουθεῖ γὰρ ὥσπερ τῷ πρώτῳ τὸ δεύτερον, καὶ
τῷ δευτέρῳ συναναιρεῖται τὸ πρῶτον· οὗ δὴ γεγονότος, ἡγουν πρὸς
ἡμῶν παραδεχθέντος εἰς πίστιν, κενὸν ἔσται τῶν ἁγίων Ἀποστό-
λων τὸ κήρυγμα, κενὴ καὶ ἡ πίστις· ἔχει γὰρ ὧδε τὸ ῥῆμα τῆς

πίστεως τὸ διὰ τῶν ἁγίων μυσταγωγοῦν τοῖς ἀνὰ πᾶσαν τὴν γῆν μεμυσταγωγημένοις. πῶς οὖν ἔτι πιστεύσομεν, εἰ μὴ ἀνεβίω κατὰ τινας ; “ εὐρισκόμεθα γάρ,” φησὶ, “ καὶ ψευδομάρτυρες κατὰ τοῦ Θεοῦ, ὅτι ἡγείρεν τὸν Χριστὸν, ὃν οὐκ ἡγείρεν, εἴπερ νεκροὶ “ οὐκ ἐγείρονται.” εἶτα τοσαύτη πληθὺς ἁγίων πῶς ἂν διαφύγοις 5 συκοφαντίας γραφῆν ; οὐκ οὖν εἶεν ἂν οὐδὲ ἅγιοι, πόθεν οἷς ἂν εἴη τὸ πλημμέλημα συκοφαντία κατὰ τοῦ Θεοῦ. ἀλλ’ οὐχ ὧδε ταῦτα ἔχει· ἀψευδεῖς γὰρ οἱ μυσταγωγοὶ, Χριστὸν ἐγγήγερται λέγοντες.

Εἰ γὰρ νεκροὶ οὐκ ἐγείρονται, οὐδὲ Χριστὸς ἐγγήγε-
16 ται· εἰ δὲ Χριστὸς οὐκ ἐγγήγερται, ματαῖα ἡ πίστις ἡμῶν, 10
17 ἔτι ἐστὲ ἐν ταῖς ἁμαρτίαις ὑμῶν· ἄρα καὶ οἱ κοιμηθέντες
18 ἐν Χριστῷ, ἀπώλοντο.

ἸΩΑΝΝΟΤ. Πάλιν τῷ αὐτῷ ἐπαγωνίζεται λόγῳ· διὰ τοῦτο γὰρ, φησὶν, ἀνεστη, ἵνα καθολικὴν ἀνάστασιν ποιήσῃ· εἰ δὲ ἀνάστασις οὐκ ἔστιν, ἄρα οὐδὲ αὐτὸς ἀνέστη. 15

ΚΤΡΙΑΛΟΤ. Ἀληθέστατα καὶ λίαν ὀρθῶς προσεπάγει τοῖς ἄλλοις καὶ τοῦτο. δικαιοὶ μὲν γὰρ ἡ πίστις, ἀλλ’ εἴ τις αὐτῇ καθαρίζει τὸ μάταιον, ὥς Χριστοῦ μὴ ἐγγηγερμένου, τί τὸ διάφορόν ἐστι λοιπόν ; οὐκ οὖν ἐνεσχήμεθα τοῖς ἀρχαίοις ἐγκλήμα-
σιν ; ἀναπόνηπτον ἔχομεν τὴν ἁμαρτίαν ; μάτην καὶ ὁ θεσπέσιος 20 ἔφη μελῳδός· “ εὐδόκησας, Κύριε, τὴν γῆν σου· ἀφῆκας τὰς “ ἀνομίας τῷ λαῷ σου, ἐκάλυψας πᾶσας τὰς ἁμαρτίας αὐτῶν.” καὶ πάλιν· “ μακάριοι, ὧν ἀφέθησαν αἱ ἀνομιαί· καὶ ὧν ἐκα-
“ λύθησαν αἱ ἁμαρτίαι· μακάριος ἀνὴρ ᾧ οὐ μὴ λογίσηται “ Κύριος ἁμαρτίαν.” καίτοι τὸν ἕν γε τούτοις μακαρισμὸν ἐπὶ τε 25 τὴν περιτομὴν καὶ τοὺς ἐξ ἔθνῶν κατευρύνεσθαι, φησὶν ὁ μακάριος Παῦλος ἐν τῇ πρὸς Ῥωμαίους· “ δεδικαιώμεθα γὰρ ἐν Χριστῷ “ ὃς παρεδόθη διὰ τὸ παραπτώματα ἡμῶν, καὶ ἡγέρθη διὰ τὴν “ δικαίωσιν.”

ἸΩΑΝΝΟΤ. Εἰ γὰρ καὶ αὐτὸς κατεσχέθη ὑπὸ τοῦ θανάτου ἡμῶν, 30 πῶς πάντας τοὺς ἄλλους ἀπήλλαξεν θανάτου τοῦ διὰ τὴν ἁμαρτίαν γεγονότος ; ἀκολουθῶς τοιγαροῦν οὔτε ἡ ἁμαρτία τῷ σταυρῷ τοῦ Χριστοῦ ἀνήρηται· εἰ γὰρ ἀνήρηται, ἀνήρητο ἂν καὶ ὁ δι’ αὐτῆς θάνατος· εἰ δὲ τοῦτο ἐγεγόνει, ἔδει πάντως τὸν καὶ τοὺς ἄλλους

θάνατου ἀπαλλάξαντα, αὐτὸν πρῶτον ἀναστῆναι καὶ ὁδηγὸν τοῖς ἄλλοις γενέσθαι πρὸς ἀνάστασιν.

ΚΤΡΙΛΛΟΤ. Ἡπάτηνται γὰρ ὡς ἔοικεν, καὶ ἀμισθὶ τεθείκασιν ὑπὲρ αὐτοῦ τὴν ψυχὴν, εἴ γε μὴ ἐγήγερται Χριστός. εἰ μὴ ἀθανασίας ἐστὶ πλήρης τῶν ἀγίων ἢ ἐλπίς· εἰ μὴ προσδοκῶσι 5 συμβασιλεύειν αὐτῷ· ἀπολώλασι τάχα πον· ἄπαγε τῆς οὕτω δεινῆς ἀμαθίας· “ἀναστήσονται γὰρ οἱ νεκροὶ καὶ ἐγερθήσονται οἱ ἐν “ τοῖς μνημείοις,” κατὰ τὴν τοῦ προφήτου φωνήν.

ἸΩΑΝΝΟΤ. Τῷ ὀνόματι τῆς κοιμήσεως τὴν ἀνάστασιν προσηγεῖται· οἱ διὰ τὸν Χριστόν, φησιν, ἀποθανόντες, οἱ τοὺς πολλοὺς 10 διανύσαντες καμάτους, καὶ τοὺς μυρίους κινδύνους ὑπομεμενηκότες. ὅπερ ἄτοπον ἦν ἀπολέσθαι τοὺς δι’ αὐτὸν ἀποθανόντας· πανταχοῦ γὰρ εἰς ἄτοπον ἀγωγὴν πρόεισιν.

ΣΕΤΗΡΙΑΝΟῦ. Εἰ ψυχῆς ἢ ἀνάστασις· ἀνάστασις δὲ αὐτῆς νοεῖται, ἥτοι σαρκὸς ἀπαλλαγὴ ἢ ἀμαρτιῶν, πῶς οἱ κοιμηθέντες 15 ἐν Χριστῷ ἀπώλοντο, εἴγε δίκαιοι ἦσαν; εἰ γὰρ ἐν Χριστῷ οὐχ ἀμαρτωλοί· καὶ εἰ σαρκὸς ἀπηλλάγη, ἀθάνατος δὲ ἐστίν, οὐκ ἀπώλετο· ὁρᾷς ὅτι περὶ τῆς σαρκὸς τῆς ἡμετέρας λέγει τῆς ἐν Χριστῷ κοιμωμένης, ὅτ’ ἂν ἀποθάνωμεν· Χριστὸς ἢ^d ὁ ἀπελθών.

ΘΕΟΔΩΡΙΤΟΤ. Τύπος γὰρ τοῦ δεσποτικοῦ θανάτου τὸ βάπτι- 20 σμα· περιττὸς δὲ ὁ τύπος, τῆς ἀληθείας οὐκ οὔσης. εἰ δὲ περιττὸς ὁ τύπος, οὐκ ἔχει τῶν ἀμαρτημάτων τὴν ἄφεσιν· ἔτι τοίνυν φέρεται τὸ τῶν ἀμαρτημάτων φορτίον. τοῦτο μέντοι πρὸς ἐκεῖνο τέθεικεν, ὅτι Χριστὸς ἀπέθανεν ὑπὲρ τῶν ἀμαρτιῶν ἡμῶν κατὰ τὰς γραφάς. ἄρα καὶ οἱ κοιμηθέντες ἐν Χριστῷ ἀπώλοντο; μάτην 25 ὡς ἔοικεν ἀνερρέθησαν ὑπὲρ τῆς εἰς Χριστὸν ὁμολογίας οἱ καλλίνικοι μάρτυρες· καὶ τοὺς μὲν ἀγῶνας προθύμως ἐδέξαντο, τῶν δὲ στεφάνων διήμαρτον· ἀναστάσεως γὰρ ἀνηρημένης, καὶ ἡ ἀνάρρησις συνηρήται.

Εἰ ἐν τῇ ζωῇ ταύτῃ ἡλπικότες ἐσμὲν ἐν Χριστῷ 30 19 μόνον, ἐλεεινότεροι πάντων ἀνθρώπων ἐσμέν.

ΣΕΤΗΡΙΑΝΟῦ. Προσθεῖς τὸ “μόνον,” ἔδειξε καὶ παροῦσαν καλὴν ζωὴν· καὶ γὰρ ἐν ταύτῃ τῇ ζωῇ εὐσεβοῦμεν, ἐν ἐκείνῃ δὲ τοὺς μισθοὺς ἀπολαμβάνομεν.

^d Sic.

ἸΩΑΝΝΟΥ. Εἰ ἄχρι τῆς ὥδε, φησὶ, ζωῆς ἐστὶ τὰ ἡμέτερα, καὶ εἰς ταύτην μόνην περικέκλεισται ἡμῖν τὰ τῶν ἐλπίδων, ἄθλιοί ἐσμεν· τὸ γὰρ πᾶν ἀπωλέσαμεν, τὰ μέλλοντα ἀπολέσαντες· καὶ τί λέγω, φησι, καὶ ὅτι τὸ ἐλπίζειν ἐν τῇ ζωῇ ταύτῃ ἐλεεινούς ποιεῖ· εἰ καὶ ἐν Χριστῷ ἐλπίζομεν ἐν ταύτῃ μόνῃ τῇ ζωῇ· καὶ 5 οὕτως ἄθλιοί ἐσμεν, εἰ μετὰ καμάτων τοσούτους καὶ κινδύνους ἄχρι ταύτης^d τῆς ζωῆς ἔσται ἡμῖν τὰ ἀγαθὰ καὶ αἱ τῶν καμάτων ἀντιδόσεις.

ΘΕΟΔΩΡΙΤΟΥ. Μετὰ παντοδαπῶν γὰρ κινδύνων τὸν βίον ὀδεύομεν, λιμῷ πιεζόμενοι καὶ διηνεκῶς αἰκίζόμενοι· καὶ τὰ δεσμω- 10 τήρια τῆς οἰκουμένης ἀμείβοντες· ἀνέστιοι καὶ μετανάσται καὶ κλυδωνίοις διηνεκέσι παλαίοντες. ἀλλ' οὐχ οὕτω ταῦτα ἔχει· ἐπεὶ γὰρ ἀγαθῆς ἐλπίδος ὀχούμεθα, καὶ τοῦ ἡμετέρου Σωτῆρος ἀνάστασιν ἐχέγγυον τῆς ἡμετέρας ἀναστάσεως ἔχομεν.

20 Νυνὶ δὲ Χριστὸς ἐγήγερται ἐκ νεκρῶν, ἀπαρχὴ τῶν 15
21 κεκοιμημένων ἐγένετο. ἐπειδὴ γὰρ δι' ἀνθρώπου ὁ θά-
22 νατος, καὶ δι' ἀνθρώπου ἀνάστασις νεκρῶν. ὥσπερ γὰρ
ἐν τῷ Ἀδὰμ πάντες ἀποθνήσκουσιν, οὕτω καὶ ἐν τῷ
23 Χριστῷ πάντες ζωοποιηθήσονται. ἕκαστος δὲ ἐν τῷ
ιδίῳ τάγματι. 20

ΘΕΟΔΩΡΙΤΟΥ. Πρῶτος γὰρ ἔλυσε τοῦ θανάτου τὸ κράτος· τῇ ἀπαρχῇ δὲ πάντως ἀκολουθήσει τὸ φύραμα· καὶ κυροῖ τὸν λόγον διὰ παλαιοῦ παραδείγματος.

ἸΩΑΝΝΟΥ. Μετὰ τὸ πολλαχῶς ἀποδείξαι τὴν ἀνάστασιν, λοιπὸν ἀποφαντικῶς λέγει. εἰ δὲ ἀπαρχὴ γεγένηται Χριστὸς τῆς 25 ἀναστάσεως, δῆλον ὡς καὶ οἱ λοιποὶ συνεγερθήσονται· ἀπαρχὴ γάρ ἐστι τὸ ἐκ πολλῶν ἓνα τινα τόδε ἢ τόδε ποιῆσαι, ὃ μέλλουσι καὶ οἱ λοιποὶ ποιεῖν.

ΘΕΟΔΩΡΙΤΟΥ. Ἀποβλέψατε εἰς τὴν κρηπῖδα τοῦ γένους· καὶ βλέπετε τῷ προγόνῳ τοὺς ἀπογόνους ἀκολουθήσαντας, καὶ θνητοὺς 30 ἅπαντας γενομένους· ἐπειδὴ περ ἐκεῖνος ἐδέξατο τὴν θνητότητα, οὕτω ἅπαντα τῶν ἀνθρώπων ἢ φύσις ἀκολουθήσει τῷ δεσπότῃ

^e ταύτη Cod. In marg. ταύτης.

Χριστῷ, καὶ κοινωνήσῃ τῆς ἀναστάσεως· πρωτότοκος γὰρ καὶ οὗτος τῶν νεκρῶν· ὥσπερ ἐκεῖνος πρωτόπλαστος. εἰκότως δὲ αὐτὸν νῦν προσηγόρευσεν ἄνθρωπον, εἰδὼς αὐτὸν καὶ Θεόν. ἵνα τὸ ὁμοφυνὲς δεῖξας, τὸν περὶ τῆς ἀναστάσεως βεβαιώσῃ λόγον. ἐπειδὴ δὲ πάντας εἶπεν ζωοποιηθήσεσθαι μετὰ δὲ τὴν ἀνάστασιν διὰ- 5 κρισις ἔσται τῶν σωφρόνως βεβιωκότων καὶ τῶν ἀκολασίᾳ συν-εξηκότων· τῶν τὴν ἀπιστίαν νενοσηκότων, καὶ τῶν τῇ πίστει λαμπруνομένων, καὶ τῶν ἄλλων ἅπαξ ἀπλῶς τῶν τὰ ἐπαινούμενα καὶ κατηγορούμενα μετεληλυθότων, ἀναγκαιῶς ἐπήγαγεν “ ἕκα- 10 “ στος δὲ ἐν τῷ ἰδίῳ τάγματι.” οὕτω καὶ ὁ Κύριος ἐν τοῖς ἱεροῖς Εὐαγγελίοις διδάσκει ὡς τοὺς μὲν ἀμνοὺς στήσῃ ἐκ δεξιῶν τοὺς ἐρίφους ἐξ εὐωνύμων.

ΣΕΤΗΡΙΑΝΟΤ. Οἱ δεχόμενοι ταῦτα τὰ ῥήματα, λεγέτωσαν διὰ ποίου ἀνθρώπου ὁ θάνατος ἢ ποῖος θάνατος· ἄρα διὰ τοῦ Ἀδάμ; ἀλλ’ ἤμαρτεν μὲν ἡ ψυχὴ, κατεκρίθη δὲ τὸ σῶμα· εἶτα “ ὥσπερ 15 “ ἐν τῷ Ἀδὰμ πάντες ἀποθνήσκουσι,” καὶ τὰ ἐξῆς, κατὰ τὴν ἀπόφασιν λέγει ἐπὶ τῷ πράγματι· οὔτε πάντες ἀποτεθνηκέναι λέγονται, ζῆν δὲ τὸν Ἐνῶχ καὶ τὸν Ἡλίαν· καὶ εὐρίσκονταί τινες ζῶντες ἐπὶ τῇ παρουσίᾳ τοῦ Σωτῆρος.

ἸΩΑΝΝΟΤ. Τί οὖν; πάντες, εἰπέ μοι, ἀπέθανον τὸν τῆς ἁμαρ- 20 τίας θάνατον ἐν τῷ Ἀδὰμ; πῶς οὖν Νῶε δίκαιος ἐν τῇ γενεᾷ αὐτοῦ; πῶς δὲ Ἀβραάμ; πῶς Ἰώβ; πῶς δὲ οἱ ἄλλοι πάντες; πῶς δὲ ζωοποιηθήσονται ἐν Χριστῷ; καὶ ποῦ οἱ εἰς γένναν ἀπα-γόμενοι; ἂν μὲν γὰρ περὶ σώματος εἰρημένον ᾗ τοῦτο, ἔστηκεν ὁ λόγος· ἂν δὲ περὶ δικαιοσύνης καὶ ἁμαρτίας, οὐκ ἔτι· εἶτα ἵνα 25 μὴ τὴν ζωοποίησιν κοινὴν ἀκούσας, καὶ τοὺς ἁμαρτωλοὺς νομίζεις σώζεσθαι, ἐπήγαγεν “ ἕκαστος δὲ ἐν τῷ ἰδίῳ τάγματι.” μὴ γὰρ δὴ ἐπεὶ ἀνάστασιν ἤκουσας, νομίζῃ πάντας τῶν αὐτῶν ἀπο-λαύειν· εἰ γὰρ ἐπὶ τῆς τιμωρίας, οὐ πάντες τὰ αὐτὰ πείσονται, ἀλλὰ πολλή ἡ διαφορὰ· πολλῷ μᾶλλον ἔνθα ἁμαρτωλοὶ καὶ 30 δίκαιοι, πλείων ἢ διάστασις ἔσται.

ΩΡΙΓΕΝΟΤ. Ἐπεὶ οἱ ἀπὸ τῶν αἱρέσεων λέγοντες τὴν ἐκκλη-σιαστικὴν πίστιν καὶ μυκτηρίζοντες ὡς ἀνόητον πίστιν, ἀθετοῦσιν τῷ ἔργῳ, εἰ καὶ μὴ τῷ λόγῳ, μὴ γίνεσθαι ἀνάστασιν λέγοντες, ὡς ἡ Ἐκκλησία πιστεύει· ὅρα πῶς αὐτοῖς ἀπαντητέον ἐκ τῆς 35

ἀποστολικῆς ταύτης λέξεως· καὶ ἐξ ἄλλων δὲ μυρίων. ἀνέστη Χριστὸς ἐκ νεκρῶν, ἢ οὐ; ἀλλὰ περὶ τούτου πᾶσα αἵρεσις συγκατέθετο· εἰ ἀνέστη Χριστὸς ἐκ νεκρῶν· πρωτότοκος δὲ ἐκεῖνός ἐστιν ἐκ νεκρῶν· οὐδεὶς δὲ πρωτότοκός ἐστιν ἑτερογενῶς· ἀνάγκη ὁμογενῇ εἶναι τὴν ἀνάστασιν αὐτοῦ τῇ ἀναστάσει τῶν ἀνιστα- 5 μένων· οἷον, πρωτότοκός ἐστι Ῥουβὶμ υἱὸς ὦν τοῦ Ἰακώβ, ὁμογενῶν τῶν ἀδελφῶν ὄντων· οὐ γὰρ ἄλλης φύσεως ὁ Ῥουβὶμ, καὶ ἄλλης φύσεως ὁ Συμεὼν ἢ ὁ Λευὶ καὶ οἱ ἑξῆς· καὶ ἐπὶ τῶν ἄλλων πρωτοτόκων τὸ αὐτό· εἰ τοίνυν καὶ οἷς πρωτότοκος ἐστιν ἐκ νεκρῶν· ἀνάγκη ὁμογενῇ εἶναι τὴν ἀνάστασιν τῶν ἀνισταμένων· εἰ δὲ 10 ἐκεῖνος μὲν ἐφόρησε^f σῶμα, καὶ ἡ ἀνάστασις αὐτοῦ μετὰ σώματος ἦν, ὥστε αὐτὸν καὶ φαγεῖν, ὡς γέγραπται, ἐν τῷ κατὰ Ἰωάννην Εὐαγγελίῳ· ἄλλως δὲ ἀνίστανται ὡς οἶονται οἱ ἀπὸ τῶν αἱρέσεων οἱ ἀνιστάμενοι τῶν πιστευόντων εἰς τὸν Χριστόν· οὐ δύνανται παραστήσαι, πῶς Ἰησοῦς πρωτότοκός ἐστιν ἐκ τῶν 15 νεκρῶν· “εἰ γὰρ σύμμορφοι γεγόναμεν τῷ θανάτῳ τοῦ Χριστοῦ· καὶ τῆς ἀναστάσεως αὐτοῦ σύμμορφοι ἐσόμεθα.” καὶ πῶς διδάσκει λέγων ὁ Παῦλος· “ὃς μετασχηματίζει τὸ σῶμα τῆς ταπει- “ νώσεως ἡμῶν, σύμμορφον τῷ σώματι τῆς δόξης τοῦ Χριστοῦ.”

Ἀναιδῶς τοίνυν τινὲς παραδέχονται μὲν ὅτι ἐγήγερται Χριστὸς 20 ἐκ νεκρῶν, λέγουσι δὲ ὅτι ἀναστάσις νεκρῶν οὐκ ἔστιν· διὸ φησὶν ὁ Ἀπόστολος· “εἰ δὲ Χριστὸς κηρύσσεται ἐκ νεκρῶν ὅτι ἐγήγερ- “ ται· πῶς λέγουσιν ἐν ὑμῖν τινες ὅτι ἀναστάσις νεκρῶν οὐκ “ ἔστιν;” καὶ μὴ τῷ στόματι λέγει τις, τῇ δὲ καρδίᾳ λέγει, ἀναστάσις νεκρῶν οὐκ ἔστιν· δυνάμει ἀθετεῖ καὶ τὴν Ἰησοῦ 25 Χριστοῦ ἀνάστασιν. εἰ γὰρ τὸ καθολικὸν ψεῦδος, δηλονότι περὶ- ἔχεται ἐν τῷ καθολικῷ καὶ ὁ εἷς ἀνάστας ἐκ νεκρῶν· εἰ γὰρ οὐκ ἐγείρονται οἱ νεκροί· γέγονε δὲ καὶ ἐν νεκροῖς ὁ Ἰησοῦς, οὐκ ἐγήγερται οὐδὲ ὁ Ἰησοῦς· εἰ δὲ ἐκεῖνος ἐγήγερται, δι’ ἐκείνου δηλοῦται ἡ ἀνάστασις τῶν νεκρῶν· εἰ μὴ τῷ ἀδυνάτῳ τοῦ πρᾶ- 30 γματος καθαυτοῦ ἀπιστῶμεν, ἐπιλανθανόμενοι τίς ὁ ἐπαγγελιά- μενος· τί γὰρ ὡς ἐν ἀδυνάτοις, ἢ οὕτως εἶπω, ἀδυνατότερον, τὸ ζωοποιηθῆναι τὸ σῶμα; ἢ οὐρανὸν ἐξ οὐκ ὄντων γένεσθαι; ἢ ἥλιον ἢ σελήνην· ἢ τὰ λοιπὰ τῶν κτισμάτων;

^f ἐφόρασε Cod.

Ἐλθε δὲ καὶ ἐπ' αὐτὴν τὴν τοῦ ἀνθρώπου ἀρχήν· ἀναπόλησον^f αὐτοῦ τὴν ἀρχήν· δείκνυταί σοι σπέρμα ἀνθρώπου· εἰ ἔλεγέν τις, τοῦτο τὸ σπέρμα ἄνθρωπος ἔσται, μορφωθήσεται ὅσῳ, ἔσται ἀπὸ τούτου σάρκες, νεῦρα, φλέβες· περιπατήσῃ ἀπὸ τούτου τοῦ σπέρματος τοῦ βραχέος, τοῦ εὐτελοῦς, ἄνθρωπος ἐπὶ γῆς 5 διεγνηγερμένος, χρήσεται ὀργάνοις· οὐκ ἂν ἐλέγομεν ἀνόητον εἶναι τὸν ταῦτα ἡμῖν κηρύσσοντα, εἰ μὴ πείραν εἰλήφαμεν τούτου; ἵν' οὖν τολμήσω καὶ παραστήσω σοι τὴν ἀνάστασιν· καὶ μᾶλλον αὐτὴν παραδέξῃ πιστεύσας τῇ τελειότητι τοῦ Θεοῦ· ὅπερ ἐκεῖνο τὸ σπέρμα ἦν πρὸς τοῦτο τὸ σῶμα τὸ ἐνεστηκός· νῦν τὸ παρε- 10 στηκός τὸ γενικόν· τὸ σπεῖρον τὸ ὄργανον γενόμενον λόγων καὶ ἔργων τῶν κατὰ δικαιοσύνην· τοῦτο τὸ σῶμα πρὸς ἐκεῖνο γίνεται· “ὁ κόκκος τοῦ σίτου ἐὰν μὴ πεσὼν εἰς τὴν γῆν ἀποθάνῃ, αὐτὸς “μόνος μένει· ἐὰν δὲ πεσὼν εἰς τὴν γῆν ἀποθάνῃ” καὶ διασπαῖ· ἐκ τῆς διασπῆews τοῦ κόκκου τοῦ σίτου στάχυν ἐκατοντάχυν 15 γίνεται.

“Οτι γὰρ τὸ σῶμά σου σπέρμα ἐστι τοῦ ἀναστησομένου, ἄκουε Παύλου λέγοντος, “σπείρεται ἐν φθορᾷ· ἐγείρεται ἐν ἀφθαρσίᾳ· “σπείρεται ἐν ἀτιμίᾳ· ἐγείρεται ἐν δόξῃ· σπείρεται ἐν ἀσθενίᾳ· “ἐγείρεται ἐν δυνάμει· σπείρεται σῶμα ψυχικόν· ἐγείρεται σῶμα 20 “πνευματικόν.” ὁρᾷς ὡς ἐκεῖ ἐπὶ τοῦ σπέρματος εὐτελὲς καὶ οὐδενὸς λόγου ἄξιον ἐσπάρῃ. καὶ ἐγγήγερται ἄνθρωπος ὥραϊος καὶ καλός· τὸν αὐτὸν τρόπον τοῦτο τὸ νεκρὸν κόκκος ἐστὶ σίτου τῷ Θεῷ ὡς τὸ προαναστησόμενον. ὥσπερ οὖν εὐπόρησεν ὁ Θεὸς ἀπὸ τοῦ κόκκου τοῦ σίτου στάχυν ποιῆσαι· οὐκ ἔξωθεν τῶν ἀφορμῶν τῶν ἐν τῷ 25 σπέρματι τῷ βραχεῖ· ἀπὸ γὰρ ἐκείνου ἡγίρειν τὸν στάχυν· καὶ ἀφ' ἐκάστου σπέρματος ἐγείρει τὸ δυνάμει ἐνυπάρχον τῷ σπέρματι· οὕτως ἀπὸ σπέρματος μὲν ἀνθρώπου κατὰ τὴν ἀρχήν, γέγονεν οὗτος ὁ ἄνθρωπος· ἐὰν δὲ ἀποθάνῃ τὸ σῶμα αὐτοῦ, σπέρμα γίνεται τοῦ ἀναστησομένου ἐκ νεκρῶν ἐν δόξῃ ἐν Χριστῷ Ἰησοῦ. 30 τὸ ἄπιστον δὲ τῇ ἀναστάσει τῇ ἀπὸ τῶν νεκρῶν ἴσον ὑπέλαβεν εἶναι ὁ Ἀπόστολος τὸ μὴ πιστεῦναι ὅτι ἐσόμεθα τὴν ἀρχὴν μετὰ τὴν ἔξοδον. διὸ τοῖς πιστεύουσιν ἀνάστασιν ἔσεσθαι νεκρῶν φησὶν, ὡς μὴ ἄλλης καταυτοῦς^g ζωῆς παρὰ τὴν ἐνεστῶσαν, τὸ “εἰ ἐν

^f ἀναπόλεσον Cod.^g Sic.

“ τῇ ζωῇ ταύτῃ ἐν Χριστῷ ἡλπικότες ἐσμὲν μόνον, ἐλεεινότεροι
 “ ἐσμὲν πάντων ἀνθρώπων.”

Καὶ ἐν τοῖς ἐξῆς δὲ ὡς κατὰ τοὺς λέγοντας μὴ εἶναι ἀνάστα-
 σιν νεκρῶν, μηδὲ ζωῆς ὑπαρχούσης κατὰ τὸν βίον τοῦτον φησίν·
 “ τί καὶ ἡμεῖς κινδυνεύομεν πᾶσαν ὥραν; καθ’ ἡμέραν ἀποθνήσκω” 5
 “ μὴ τὴν ἡμετέραν καύχησιν, ἣν ἔχω ἐν Χριστῷ Ἰησοῦ τῷ Κυρίῳ
 “ ἡμῶν” καὶ τὰ ἐξῆς. δηλοῖ δὲ καὶ ἡ αἵρεσις τῶν Σαδδουκαίων
 ἀθετούντων τὴν ἀνάστασιν τῶν νεκρῶν, ὅτι ἀκολουθεῖ αὐτοῖς τὸ
 μηδὲ ζῆν ὑμᾶς μετὰ τὴν παρούσαν ζωὴν. διόπερ ὁ Σωτὴρ πρὸς
 αὐτοὺς ἀπὸ τοῦ νόμου μόνον παράδειγμα λαμβάνει περὶ τοῦ εἶναι 10
 ἀνάστασιν τὴν ἐκ νεκρῶν ῥητὸν λέγων, “ περὶ δὲ τῆς ἀναστάσεως
 “ τῶν νεκρῶν, οὐκ ἂν ἔγνωτε ὅτι ὁ Θεὸς εἶπεν ἐπὶ τῆς βάτου
 “ λέγων, ἐγὼ ὁ Θεὸς Ἀβραὰμ καὶ ὁ Θεὸς Ἰσαὰκ καὶ ὁ Θεὸς
 “ Ἰακώβ. Θεὸς οὐκ ἔστι νεκρῶν ἀλλὰ ζώντων.” “ νυνὶ δὲ Χριστὸς
 “ ἐγήγερται ἐκ νεκρῶν ἀπαρχὴ τῶν κεκοιμημένων.” ἡ ἀπαρχὴ 15
 πολλῶν ἔστιν ἀπαρχή.

Ὡς δὲ ἐπὶ παραδείγματος τῶν ἐν τῷ νόμῳ εἴσομεν, ἀπαρχὴ
 ἀναφέρεται σίτου ὑπὸ τῶν σίτον θερισάντων· καὶ φέρε εἰπεῖν
 οἶνον, ὑπὸ τῶν οἶνον τρυγησάντων· καὶ ἐλαίου ἀπὸ τῶν ἐλαίαν
 ἐκθερισάντων· οὕτω εἶπερ ὁ Κύριος ἡμῶν Ἰησοῦς Χριστὸς ἀπαρχὴ 20
 ἔστι, τῶν κεκοιμημένων ἀναγκαῖόν ἐστι οὗτος ἀπαρχή. καὶ ζητοῦμεν
 πότερον πάντων ἀπαρχὴ ἔστιν ἢ πολλῶν· “ Χριστὸς γάρ,” φησιν,
 “ ἀπαρχὴ τῶν κεκοιμημένων” εἰ μὲν οὖν μὴ ἔχομεν λέξιν ἀπὸ τῆς
 ἀρχῆς· καὶ λέγωμεν δύσφημόν τι νομίσαντες εἶναι κατὰ τὸν
 τόπον τὸ λέγειν αὐτὸν ἀπαρχὴν πάντων εἶναι· ὅτι ἀπαρχὴ ἔστι 25
 τῶν κεκοιμημένων, δικαίων μόνων οὐχὶ δὲ τῶν λοιπῶν· νυνὶ δὲ καὶ
 αὐτὸς ὁ Ἀπόστολος λέγει· “ ἐπειδὴ γὰρ δι’ ἀνθρώπου ὁ θάνατος·
 “ καὶ δι’ ἀνθρώπου ἀνάστασις νεκρῶν” πῶς ἐπὶ τινὰς αὐτὸς λέγει,
 ὅτι ἐπὶ πάντας; “ ὥσπερ γὰρ ἐν τῷ Ἀδὰμ πάντες ἀποθνήσκουσιν
 “ οὕτως ἐν τῷ Χριστῷ” οὐκ εἶρηκεν οἱ δίκαιοι ζωοποιηθήσονται. 30
 εἴτα ἵνα μὴ ταραχθῆς καὶ εἴπῃς, ἅρα οὖν μάτην ἐμοὶ ὁ κάματος
 ὁ τοσοῦτος ἀνήντηλται· εἰ γε Χριστὸς ἀναστὰς ἐκ νεκρῶν, πάντων
 ἔστιν ἀπαρχὴ τῶν κεκοιμημένων, καὶ ἐν τῷ Χριστῷ πάντες ζωο-
 ποιηθήσονται· ἀλλ’ εἰ καὶ ἐν τῷ Ἀδὰμ πάντες ἀπέθανον· οὐδὲν
 ἥττον Ἀβραὰμ δίκαιος ἦν· Ἰσαὰκ πατριάρχης ἦν, Ἰακώβ τοὺς 35

δώδεκα πατριάρχας γεννήσας, Ἰσραὴλ ἦν· οὕτω δὲ ἐλεύσει καὶ ἐπὶ τοὺς λοιποὺς δικαίους. κατατολμῶ εἰπεῖν, ὅτι ὁ μὲν Ἀπόστολος εἶπεν ἀπαρχὴν εἶναι τῶν κεκοιμημένων Χριστὸν Ἰησοῦν. ἐγὼ δὲ παρ' ἐκείνου ποιήσαιμ' ἂν· οὗτος μὲν ἀπαρχὴ ἐπὶ ζωὴν τῶν μελλόντων ζῆν· Ἀδὰμ δὲ ἀπαρχὴ τοῦ θανάτου τῶν ἀνθρώπων 5 γεγένηται· “ἐν γὰρ τῷ Ἀδὰμ πάντες ἀποθνήσκουσιν” ἐκείνου τὴν ἀπαρχὴν τοῦ θανάτου εἰληφότος· ἀλλ' ὁ μὲν Σωτὴρ θέλων τὴν ἀπαρχὴν τῆς ζωῆς ἀναλαβεῖν, ἀνέλαβεν πρῶτον τὸν θάνατον τῶν ἀποθανόντων· ἵνα καταργήσας τὸν θάνατον, γένηται οὗτος ἀπαρχὴ τῶν κεκοιμημένων καὶ ζώντων.

10

ΚΤΡΙΛΛΟΤ. Δέχεται λοιπὸν ὡς ὁμολογούμενον τὸ χρῆναι πιστεῦειν, ὡς ἀνεβίω μὲν Χριστὸς, καὶ γέγονεν ἀπαρχὴ τῶν κεκοιμημένων· πρῶτος τῶν ἐπὶ τῆς γῆς, πατήσας τὸν θάνατον. καθάπερ ἀμέλει καὶ ὁ προπάτωρ Ἀδὰμ πρῶτος εἰς αὐτὸν ἐμβέβηκεν, καὶ γέγονεν ἀπαρχὴ τῶν ὠλισθηκότων εἰς φθοράν. ἔψεται 15 δὲ ὅτι τῇ τοῦ Σωτῆρος ἡμῶν ἀναστάσει καὶ ἡ τῶν νεκρῶν, προσεπάγει λέγων, “ὥσπερ γὰρ δι' ἀνθρώπου θάνατος, καὶ δι' ἀνθρώπου ἀνάστασις νεκρῶν.” ἄθρει δὲ ὅπως τῆς μετὰ σαρκὸς οἰκονομίας τὸ μυστήριον θεοπρεποῦς ἀνάμεστον εὐτεχνίας ἀποφαίνει πάλιν· ἔδει γὰρ, ἔδει, φησὶν, ἄνθρωπον ὑπὲρ ἡμῶν νικῆσαι τὸν 20 θάνατον· ταύτης δὲ ἕνεκα τῆς αἰτίας ὁ ἐκ Θεοῦ πεφηνῶς Θεὸς Λόγος, “οὐκ ἀγγέλων ἐπελάβετο,” καθὰ φησὶν αὐτὸς, “ἀλλὰ “σπέρματος Ἀβραάμ· ἵνα κατὰ πάντα τοῖς ἀδελφοῖς ὁμοιωθῇ.” ἔδει γὰρ, ὡς ἔφην, θεραπεύεσθαι τὸ ἡρρωστηκός· ἀναστῆναι τὸ πεπτωκός. ἔδει καταβλήσai θανάτου δι' ὑπακοῆς καὶ δικαιοσύνης 25 τὸ ὑπ' αὐτῷ γεγονὸς διὰ παραβάσεως καὶ ἁμαρτίας.

Ταύτῃ γέγονεν ἄνθρωπος οὐκ εἰδὼς ἁμαρτίαν, ὁ μονογενὴς τοῦ Θεοῦ Λόγος. ἵνα ὥσπερ ἐν τῷ Ἀδὰμ πάντες κατακεκρίμεθα, τῆς ἀνθρώπου φύσεως πατούσης τὸν θάνατον, οὕτω καὶ δικαιωθέντες ἐν Χριστῷ, συναποδυσόμεθα τῇ ἁμαρτίᾳ τὸν ἐξ αὐτῆς ἀναφύντα 30 θάνατον. καὶ μαρτυρήσει λέγων αὐτὸς ὁ θεσπέσιος Παῦλος· “ὥσπερ γὰρ διὰ τῆς παρακοῆς τοῦ ἐνὸς ἀνθρώπου ἁμαρτωλοὶ “κατεστάθησαν, οἱ πολλοί.” οὐκοῦν ὥσπερ ἐν τῷ Ἀδὰμ πάντες ἀποθνήσκουσι· καταδεδικασμένης, ὡς ἔφην, ἐν αὐτῷ τῆς φύσεως διὰ τὴν παράβασιν· οὕτως ἐν τῷ Χριστῷ ζωοποιηθῶσονται, πάλιν 35

εὐλογουμένης ἐν αὐτῷ τῆς φύσεως κατὰ τὸν ἴσον τρόπον διὰ τὴν δικαίωσιν. λύσις οὖν ἄρα τῶν πρώτων τὰ δεύτερα· “παρεδόθη
 “γὰρ διὰ τὰ παραπτώματα ἡμῶν, καὶ ἠγέρθη διὰ τὴν δικαίωσιν
 “ἡμῶν” ἐγγηγεμένῳ δὴ οὖν συνεγγηγήμεθα καὶ ἡμεῖς. ζῶν γὰρ
 ἐστὶ κατὰ φύσιν ὁ ἐκ Θεοῦ Λόγος. οὐχὶ δὴπου μόνῃ τῇ ἰδίᾳ 5
 σαρκὶ τὸ τῆς αὐτοῦ φύσεως ἀγαθὸν δωρούμενος, φημὶ δὴ τὴν
 ζωὴν· ἀλλ’ εἰς ὅλην αὐτὸ παραπέμπων τὴν τοῦ ἀνθρώπου φύσιν
 ἐγγήγερται μὲν γὰρ ὁμολογουμένως ὡς ἀπαρχὴ Χριστός· ἵνα
 γένηται ἐν πᾶσιν αὐτὸς πρωτεύων κατὰ τὸ γεγραμμένον. ἔψεται
 γε μὴν ἐν καιρῷ τὸ ἀναβιώσιν τοὺς ἄλλους. πλὴν κατὰ τὸ εἶκος 10
 οὐ χύδην, ἀλλ’ ἐν κόσμῳ τε καὶ διακεκριμένως καὶ οἷον ἐν κελεύσ-
 ματι· μετὰ γάρ τοι τὴν ἀπαρχὴν τοῦτ’ ἐστὶν Χριστὸν, τοὺς
 αὐτοῦ φησὶν ἐγερθήσεσθαι. δῆλον δὲ ὅτι τοὺς ἐν καιρῷ τῆς ἐπιδη-
 μίας, ἤγουν γεγονότας μετὰ τὴν ἐνανθρώπησιν καὶ ὡς ἐν πίστει
 κεκοιμημένους.

15

Ἦσαν μὲν γὰρ ὁμολογουμένως ἅγιοι κατὰ καιροὺς ἐν τῷ
 Ἰσραὴλ, τῆς ἐν νόμῳ ζωῆς ἐπαινουμένης τε καὶ κρατούσης ἔτι·
 πλὴν ἀμείνους οἱ ἐν Χριστῷ· δεδικαίωνται γὰρ διὰ πίστεως, καὶ
 τῆς θείας φύσεως γεγόνασι κοινωνοί· καὶ τὸ τῆς νύθεσίας ἐκπε-
 πλουτήκασιν πνεῦμα. κέκληνται δὲ καὶ εἰς ἀδελφότητα κατὰ χάριν 20
 τοῦ κατὰ φύσιν τε καὶ ἀληθῶς Υἱοῦ. καὶ ἦν μὲν πνεῦμα δουλείας
 ἐν τοῖς ὑπὸ νόμον· “κράζομεν δὲ ἡμεῖς ἀββὰ ὁ πατήρ.” οὐκ οὖν
 ἀμείνους ὡς ἔφην τῶν ἀρχαιοτέρων οἱ ἐν Χριστῷ· τοι γάρ τοι καὶ
 πρώτους αὐτοὺς ἀναβιώσεσθαι φησὶν, οἷον ἴοντας κατ’ ἔχνος τῇ
 πάντων ἀρχῇ· διὰ τοι τὸ εἶναι προσεχστερέους αὐτῇ, καὶ προτε- 25
 τιμῆσθαι ταύτῃ τοι τῶν ἄλλων. ὑπεμφαίνει δέ τι τοιοῦτον καὶ
 αὐτὸς ὁ Κύριος ἡμῶν Ἰησοῦς Χριστὸς ἐν παραβολαῖς εὐαγγελι-
 καῖς· ἔφη γὰρ ὅτι τοὺς ἐργάτας εἰς τὸν ἀμπελῶνα μισθούμενος,
 οἰκοδεσπότης δὲ οὗτος, ὁψίας γεγενημένης ἔφη τῷ ἐπιτρόπῳ
 αὐτοῦ· “κάλεσον τοὺς ἐργάτας, καὶ ἀπόδος αὐτοῖς τὸν μισθόν, 30
 “ἀρξάμενος ἀπὸ τῶν ἐσχάτων ἕως τῶν πρώτων.”

Ἀπαρχὴ Χριστὸς, ἔπειτα οἱ τοῦ Χριστοῦ ἐν τῇ παρ-
 24 ουσία αὐτοῦ· εἶτα τὸ τέλος, ὅτ’ ἂν παραδῶ τὴν βασι-
 λεῖαν τῷ Θεῷ καὶ Πατέρι, ὅτ’ ἂν καταργήσῃ πᾶσαν

25 ἀρχὴν καὶ πᾶσαν ἐξουσίαν καὶ δύναμιν· δεῖ γὰρ αὐτὸν βασιλεύειν, ἄχρις οὗ ἂν θῇ πάντα τοὺς ἐχθροὺς ὑπὸ 26 τοὺς πόδας αὐτοῦ. ἔσχατος ἐχθρὸς καταργεῖται ὁ θάνατος.

ἸΩΑΝΝΟΤ. Ἀπαρχή, φησὶν, καὶ ὁδὸς τῆς ἀναστάσεως ὁ 5 Χριστὸς γεγέννηται. μετ' αὐτὸν οἱ αὐτοῦ πρῶτοι ἀναστήσονται· αὐτοῦ δὲ λέγει, τοὺς δικαίους κατὰ τὸν λόγον τῆς οἰκειώσεως. ἔδει γὰρ ἔχειν προτέρημα καὶ ἐπ' αὐτῷ τῷ ἐγείρεσθαι τοὺς δικαίους· ἐπειδὴ γὰρ μέλλουσιν ἀρπάζεσθαι εἰς ἀέρα εἰς ἀπάντησιν τοῦ Κυρίου· προεγείρονται, ἵνα ἀπαντήσῃ φθάσωσιν· τίς 10 γὰρ ἦν χρεῖα προεγείρεσθαι τοὺς ἁμαρτωλοὺς, τοὺς κάτω μέλλοντας μένειν τὸν κριτὴν· εἴτα μετὰ τοῦτο τὸ τέλος τῶν πάντων πραγμάτων καὶ αὐτῆς τῆς ἀναστάσεως· τὸ καὶ τοὺς λοιποὺς λοιπὸν ἐγείρεσθαι· οὐχ ὥσπερ γὰρ νῦν ἐπὶ τοῦ Χριστοῦ ἀναστάσεως μεμένηκε τὰ νῦν ἀνθρώπινα πράγματα, οὕτως καὶ τότε ἔσται, 15 ἀλλὰ πάντα τέλος λήψεται.

ΘΕΟΔΩΡΙΤΟΤ. Τοῦ Χριστοῦ καλεῖ οὐ μόνον μετὰ τὴν ἀνθρώπων εἰς αὐτὸν πεπιστευκότας, ἀλλὰ καὶ τοὺς ἐν νόμῳ καὶ τοὺς πρὸ νόμου ἐν εὐσεβείᾳ καὶ ἀρετῇ διαλάμβαντας. “εἴτα τὸ τέλος.” ἀντὶ τοῦ ἡ κοινὴ πάντων ἀνάστασις· ὅτ' ἂν γὰρ αὕτη γένηται, 20 πάντα λήψεται τέλος· καὶ τὰ παρόντα πράγματα καὶ τῶν προφητῶν αἱ προρρήσεις.

“Ἀπαρχὴ Χριστός·” εἰς ἀφθαρσίαν πρῶτος ὁ Χριστὸς ἐκ νεκρῶν ἀνέστη· ὅσοι τετυγχήκασιν ἀναστάσεως. εἴτε δι' αὐτοῦ τοῦ Σωτῆρος, εἴτε διὰ προφητῶν καὶ Ἀποστόλων αἵθις τεθνήκασιν. 25 “ἔπειτα οἱ τοῦ Χριστοῦ ἐν τῇ παρουσίᾳ αὐτοῦ” τοῦτ' ἔστιν, ὅτ' ἂν ἀπ' οὐρανοῦ φανῇ ἐν δόξῃ, πρῶτον οἱ πιστοὶ καὶ δίκαιοι καὶ εἰς αὐτὸν προηλπικότες καὶ τὴν ἑνσαρκον αὐτοῦ παρουσίαν δεξάμενοι, ἀναστήσονται· “εἴτα τὸ τέλος” μετὰ τὴν τῶν δικαίων ἀνάστασιν καὶ ἐν νεφέλαις ἀρπαγὴν εἰς ἀπάντησιν τοῦ Κυρίου. 30 τότε τὸ τέλος, τοῦτ' ἔστιν ἡ πάντων ἀνάστασις τῶν ἀπὸ καταβολῆς κόσμου τετελετωκότων, καὶ τῇ κρίσει παραδοθῆναι τελείως ὀφειλόνται.

ἸΩΑΝΝΟΤ. Ἐνταῦθά μοι προσέχετε μετὰ ἀκριβείας, καὶ ὁράτε

μήτι διαφύγη τῶν λεγομένων ὑμᾶς· καὶ γὰρ πρὸς ἐχθροὺς ἡμῶν ἢ μάχη. διὸ πρότερον τὴν εἰς ἄτοπον ἀπαγωγὴν δεῖ γυμνάζειν· ὃ καὶ Παῦλος πολλάκις ποιεῖ. οὕτω γὰρ μάλιστα λέγουσιν· εὐφωρατὰ ὑμῶν φανεῖται. ἐρώμεθα αὐτούς· τί ἐστὶ τὸ εἰρηνόμενον, “ὅτ’ ἂν παραδῶ τὴν βασιλείαν τῷ Θεῷ καὶ Πατέρι;” εἰ γὰρ 5 ἀπλῶς ἐκλάβοιμεν τοῦτο καὶ μὴ θεοπρεπῶς, οὐκ ἔσται μετὰ ταῦτα ἔχων αὐτήν· ὁ γὰρ παραδούς ἐτέρῳ, παύεται τοῦ κατέχειν αὐτός· καὶ οὐ τοῦτο μόνον ἔσται τὸ ἄτοπον, ἀλλ’ ὅτι οὐδὲ ἐκεῖνος ὁ παραλαβὼν εὐρεθήσεται πρὶν ἢ παραλαβεῖν ἔχων. οὐκοῦν κατ’ ἐκείνους, οὔτε ὁ Πατὴρ βασιλεὺς ἔμπροσθεν βασιλεὺς ἦν καὶ 10 διόφκει τὰ ἡμέτερα, οὔτε ὁ Υἱὸς φανεῖται μετὰ ταῦτα βασιλεύων. πῶς οὖν περὶ μὲν τοῦ Πατέρος φησὶν αὐτός· “ὁ Πατὴρ μου ἕως “ἄρτι ἐργάζεται, καὶ γὰρ ἐργάζομαι.” περὶ δὲ αὐτοῦ Δανιὴλ, “ὅτι “ἡ βασιλεία αὐτοῦ βασιλεία αἰώνιος, ἣτις οὐ παρελεύσεται.” εἶδες πόσα ἄτοπα τίκτεται καὶ μαχόμενα ταῖς γραφαῖς, ὅτ’ ἂν ἀνθρω- 15 πίνως ἐκλαμβάνῃ τις τὰ λεγόμενα. ποῖαν δὲ καὶ ἀρχὴν ἄρα ἐνταῦθα φησὶ καταργεῖν· τὴν τῶν Ἀγγέλων; ἅπαγε, ἀλλὰ τὴν τῶν πιστῶν; οὐδὲ τοῦτο· ἀλλὰ ποῖαν; τὴν τῶν δαιμόνων, περὶ ἧς φησὶν, “οὐκ ἔστιν ἡμῶν ἢ πάλῃ πρὸς αἷμα καὶ σάρκα, ἀλλὰ “πρὸς τὰς ἀρχάς, πρὸς τὰς ἐξουσίας, πρὸς τοὺς κοσμοκράτορας 20 “τοῦ σκότους τοῦ αἰῶνος τούτου.” νῦν μὲν γὰρ οὐδέπω κατήργηται τέλεον· ἐνεργοῦσι γὰρ πολλαχοῦ. τότε δὲ παύσονται. “δεῖ γὰρ “αὐτὸν βασιλεύειν, ἄχρις οὔ ἂν θῇ πάντας τοὺς ἐχθροὺς ὑπὸ “τοὺς πόδας αὐτοῦ.”

Πάλιν ἐντεῦθεν ἕτερον ἄτοπον τίκτεται, ἂν μὴ καὶ τοῦτο θεο- 25 πρεπῶς ἐκλάβωμεν. τὸ γὰρ “ἄχρι” τέλους ἐστὶ καὶ διορισμοῦ. ἐπὶ δὲ Θεοῦ, τοῦτο οὐκ ἔστιν. “ἔσχατος ἐχθρὸς καταργεῖται ὁ θάνα- “τος” πῶς ἔσχατος; μετὰ πάντας, μετὰ τὸν διάβολον, μετὰ τὰ ἄλλα πάντα. καὶ γὰρ ἐν ἀρχῇ ἔσχατος εἰσῆλθεν· πρότερον γὰρ ἡ συμβουλή τοῦ διαβόλου καὶ ἡ παρακοή· καὶ τότε ὁ θάνα- 30 τος. τῇ μὲν οὖν δυνάμει καὶ νῦν κατήργηται, τῇ δὲ ἐνεργείᾳ τότε.

Οἰκοτμενίος. “Ὁμοιον φησὶν ὁ Δαβὶδ, “καὶ ἐν τῇ σκιά “τῶν πτερύγων σου ἐλπῶ, ἕως οὔ παρέλθῃ ἡ ἀνομία” τότε γὰρ

παρέρχεται, ὅτ' ἂν αἱ ἀρχαὶ καὶ αἱ ἐξουσίαι καταργηθῶσιν, καὶ ἀνεέργητοι μένωσιν.

ΚΤΡΙΛΔΟΤ. Ἐν βίβλῳ τετάρτῳ τῶν κατὰ Ἰουλιανοῦ πρὸς αὐτὸ τὸ πέρας, οὕτω φησὶν, “ὅτ' ἂν παραδῶ τὴν βασιλείαν,” τοῦτ' ἔστιν ἐλευθέραν ὡς ὑπὸ τυράννου διηρπασμένην, ἐξελὼν καὶ προσ-5 ἄγων τῷ ἰδίῳ γεννήτορι.

ΓΡΗΓΟΡΙΟΤ. Οὐ τέλος ἐπιτιθεὶς τῇ βασιλείᾳ εἶπεν τὸ “ἄχρις” ἀλλὰ ἀξιόπιστον ποιῶν τὸ εἰρημένον καὶ θαρρεῖν παρασκευάζων ὥσανεὶ ἔλεγεν, μὴ ἐπειδὴ ἤκουσας, ὧ οὗτος, ὅτι καταργήσει πᾶσαν ἀρχὴν καὶ ἐξουσίαν καὶ αὐτὸν τὸν θάνατον, φοβηθῆς, ὡς 10 ἀτονούντος αὐτοῦ· ἕως γὰρ ἂν πάντα ποιήσῃ, βασιλεύει· οὐ τοῦτο λέγων ὅτι μετὰ τὸ ποιῆσαι, οὐ βασιλεύει· ἀλλ' ἐκεῖνο δεικνὺς ὅτι καὶ μὴ νῦν γένηται, πάντος ἔσται· κρατεῖ γὰρ αὐτοῦ ἡ βασιλεία καὶ οὐκ ἀtoneῖ, ἄχρι πάντα κατορθώσει· ἡ δὲ κρατοῦσα ἄχρι οὗ κατορθωθῇ πάντα. πολλῶ μᾶλλον μετὰ τὸ κατορθωθῆναι κρα- 15 τήσει· “καὶ τῆς βασιλείας γὰρ αὐτοῦ” φησὶν “οὐκ ἔσται “τέλος.”

ΦΩΤΙΟΤ. Παραδίδωσιν, οὐκ αὐτὸς στερούμενος. ἀνόητον γὰρ λίαν ὑπονοεῖν ὡς στασιάζουσαν μὲν εἶχεν, ἀπαλλάξας δὲ πόνοις ἰδίοις, ταύτης ἐστερήθη· ἀλλὰ παραδίδωσιν, οἶονεὶ κοινωνὸν ποιεῖ- 20 ται τὸν Πατέρα τοῦ ἰδίου κατορθώματος· κοινὰ γὰρ ἅπαντα τὰ τῆς Τριάδος. εἰ γὰρ καὶ ὁ Υἱὸς σεσάρκωται· ἀλλ' εὐδοκία τοῦ Πατέρος, καὶ συνεργία τοῦ Ἁγίου Πνεύματος· οὐκοῦν κοινὰ καὶ ἃ σαρκωθείς ὁ Υἱὸς καὶ σταυρωθεὶς καὶ ἀναστὰς εἰργάσατο κατορθώματα. καλῶς οὖν φησὶν, τὴν βασιλείαν παραδίδωσιν, τοῦτ' 25 ἔστιν κοινοποιεῖται καὶ εὐφραίνει τῷ κατόρθωματι. ὥσπερ γὰρ ὁ Υἱὸς παραλαβὼν αὐτὴν στασιάζουσαν, οὐκ ἀφείλετο αὐτὴν τοῦ Πατέρος· οὕτω νῦν παραδίδους, οὐδ' αὐτὸς ἀφαιρεθήσεται αὐτῆς. παραδίδωσι δὲ, εἴποι τις ἂν, οὐκ ἔξω σκοποῦ, καὶ οὐκ ἐφ' ᾧ μὴ ταλαιπωρεῖσθαι περὶ αὐτὴν· καὶ ἐφ' ᾧ μήτε συμμαχεῖν, μήτε 30 τροποῦσθαι, μήτε ἄλλό τι ποιεῖν, ὧν τὰ μὲν πρὸ τοῦ πάθους, τὰ δὲ καὶ μετὰ τὴν ἀνάστασιν, ὡς Υἱὸς Θεοῦ καὶ ἄνθρωπος γεγονὼς εἰς ἡμᾶς ἐπεδείξατο. παραδίδωσιν οὖν, ὡς ἔφημεν, οὐκ ἐφ' ᾧ μὴ ἔχειν, ἀλλ' ἐφ' ᾧ μηκέτι τῶν εἰρημένων τι περὶ αὐτὴν ἐπιτελεῖν

ἐπεὶ καὶ παρείληφεν οὐκ ἐφ' ᾧ ἔχειν· εἶχεν γὰρ ὥσπερ ὁ Πατήρ· ἀλλ' ἐφ' ᾧ πόνοις ἰδίους στάσεως αὐτὴν καὶ τυραννίδος ἀπαλλάξει.

Τοῦτ' αὐτοῦ. “Τὴν βασιλείαν τῷ Θεῷ καὶ Πατέρι.” εἶχεν αἰεὶ ὁ Πατήρ τὴν τῶν ἀνθρώπων βασιλείαν, καὶ μὴν τῶν Ἀγγέλων· 5 ἀλλὰ τὴν μὲν τῶν Ἀγγέλων ἀστασίαστον· τὴν δὲ τῶν ἀνθρώπων στασιάζουσιν, καὶ πάθουσιν αἰχμαλωτιζομένην, καὶ δαιμόνων ἐπηρεαίαις τυραννουμένην. ἀλλ' ὁ Υἱὸς διὰ τοῦ οἰκείου πάθους, ὃ ἐν σαρκὶ γεγωνῶς, ἀνεδέξατο· πᾶσαν ἐσάθρωσεν τυραννίδα καὶ ἀσθενεστάτην εἰργάσατο, καὶ τὸ αἰχμαλωτίζον ἐταπείνωσεν καὶ 10 ἡχμαλώτισεν· ὅμως τῶν ἐν βίῃ καθαρθυμούντων ἀνθρώπων, ὥσπερ σπινθῆρες τινὲς τῆς κακίας διὰ τῆς ἡμῶν ἀμελείας ἀνάπτουσιν καὶ ἀναφλέγονται· μετὰ δὲ τὸ τέλος, τῶν μὲν παθῶν πεπαυμένων, τῶν δὲ δαιμόνων κολαζομένων, καὶ τῶν δικαίων ἀνενοχλήτων ἐν παραδείσῳ διαιτωμένων, παραδίδωσιν ὁ Υἱὸς τῷ Πατέρι τὴν βασι- 15 λείαν, ὡς κατορθώσας καθαρὰν τυραννίδος καὶ ἀστασίαστον, “δεῖ “γὰρ αὐτὸν βασιλεύειν,” τὸ βασιλεύειν ἐνταῦθα οὐχ ἀπλῶς· ἀλλ' οἷον δεῖ αὐτὸν τὰ τοῦ βασιλεύοντος ποιεῖν· τοῦτ' ἐστὶ πολεμεῖν τοὺς ἐχθροὺς, συμμαχεῖν τοῖς ἰδίους. τοὺς μὲν τροποῦσθαι, τοὺς δὲ ῥέεσθαι “ἄχρις οὔ ἂν θῇ” καὶ ἐξῆς. μετὰ γὰρ ταῦτα, οὐδενὸς 20 τῶν εἰρημένων χρεία. ἀστασίαστος γὰρ λοιπὸν ἡ βασιλεία.

27 Πάντα γὰρ ὑπέταξεν ὑπὸ τοὺς πόδας αὐτοῦ· ὅταν δὲ εἶπῃ ὅτι πάντα ὑποτέτακται, δῆλον ὅτι ἐκτὸς τοῦ 28 ὑποτάξαντος αὐτῷ τὰ πάντα· ὅταν δὲ ὑποταγῇ αὐτῷ τὰ πάντα, τότε καὶ αὐτὸς ὁ Υἱὸς ὑποταγήσεται τῷ 25 ὑποτάξαντι αὐτῷ τὰ πάντα, ἵνα ἢ ὁ Θεὸς τὰ πάντα ἐν πᾶσιν.

Ἰωάννου. Καὶ γὰρ ἔμπροσθεν οὐκ αὐτὸν τὸν Πατέρα ἔλεγεν εἶναι τὸν ὑποτάξαντα, ἀλλ' αὐτὸν καταργοῦντα. καὶ ὅτ' ἂν γὰρ καταργήσῃ, φησὶν, πᾶσαν ἀρχὴν καὶ ἐξουσίαν. καὶ πάλιν “δεῖ 30 “γὰρ αὐτὸν βασιλεύειν, ἄχρις οὔ ἂν θῇ πάντας τοὺς ἐχθροὺς ὑπὸ “τοὺς πόδας αὐτοῦ.” πῶς οὖν ἐνταῦθα τὸν Πατέρα φησὶν; καὶ οὐ τοῦτο μόνον ἐστὶ τὸ δοκοῦν ἄπορον εἶναι· ἀλλ' ὅτι τι καὶ δέδοικε δέος σφοδρὰ ἄτοπον, καὶ κέχρηται ἐπὶ διορθώσει λέγων,

“ἐκτὸς τοῦ ὑποτάξαντος αὐτῷ τὰ πάντα,” ὥς τινων ὑποπτενούντων μή ποτε καὶ ὁ Πατὴρ ὑποταγῇ τῷ Υἱῷ· οὐ τί γένοιτ’ ἂν ἀλογώτερον; ἀλλ’ ὅμως αὐτὸ δέδοικεν. τί οὖν ἐστι; καὶ γὰρ πολλὰ τὰ ζητήματα ἐφ’ ἑξῆς κεῖται· ἀλλὰ συντείνάτε μοι τὴν διάνοιαν. καὶ γὰρ ἀναγκαῖον ὑμῖν πρῶτον Παύλου τὸν σκοπὸν εἰπεῖν καὶ τὴν 5 γνῶμην, ἣν πανταχοῦ τις ἂν εὖροι διαλάμπουσιν· καὶ τότε τὴν λύσιν ἐπαγαγεῖν· καὶ γὰρ καὶ τοῦτο πρὸς τὴν λύσιν ἡμῖν συντελεῖ. τίς οὖν ἡ Παύλου γνῶμη, καὶ τί τὸ ἔθος; ἄλλως ὅτε περὶ τῆς θεότητος διαλέγεται μόνης φθέγγεται· καὶ ἐτέρως ὅτ’ ἂν εἰς τὸν τῆς οἰκονομίας ἐμπέσῃ λόγον. ὅτ’ ἂν γὰρ ἐπιλάβηται τῆς 10 σαρκὸς, ἀδεῶς ἅπαντα λέγει λοιπὸν ταπεινά· θαρρῶν ὡς οὔσης τῆς δεξιότητος τὰ λεγόμενα.

Εἶδωμεν τοίνυν καὶ ἐνταῦθα πότερον περὶ γυμνῆς τῆς θεότητος ὁ λόγος αὐτῷ, ἢ μετὰ τῆς οἰκονομίας ἀποφαίνεται περὶ αὐτοῦ ταῦτα ἅπερ φησὶν· μᾶλλον δὲ πρότερον δεῖξομεν ποῦ τοῦτο ὅπερ εἶπεν 15 ἐποίησεν, Φιλιππησίοις γράφων φησὶν, “ὃς ἐν μορφῇ Θεοῦ ὑπάρχων, οὐχ ἄρπαργμόν ἡγήσατο τὸ εἶναι ἴσα Θεῷ· ἀλλ’ ἑαυτὸν “ ἐκένωσεν, μορφὴν δούλου λαβὼν· ἐν ὁμοιώματι ἀνθρώπων γενόμενος, καὶ σχήματι εὐρεθεὶς ὡς ἄνθρωπος, ἐταπεινώσεν ἑαυτὸν, “ ὑπήκοος γενόμενος μέχρι θανάτου, θανάτου δὲ σταυροῦ. διὸ καὶ 20 “ ὁ Θεὸς αὐτὸν ὑπερύψωσεν” εἶδες πῶς ὅτε μὲν περὶ τῆς θεότητος διελέγετο μόνης, τὰ μεγάλα ἐκεῖνα εἶρηκεν, τὸ ἐν μορφῇ Θεοῦ ὑπάρχειν, καὶ τὸ εἶναι ἴσα τῷ γεγεννηκότ’· καὶ αὐτῷ τὸ πᾶν ἀνατίθῃσιν. ἐπειδὴ δὲ ἔδειξεν σοι αὐτὸν σαρκωθέντα, κατεβίβασε πάλιν τὸν λόγον. εἰ γὰρ μὴ ταῦτα οὕτως διέλαις, πολλὴ ἡ μάχη τῶν 25 εἰρημένων. καὶ γὰρ εἰ ἴσα Θεῷ ἦν, πῶς τὸν ἴσον ἑαυτῷ ὑπερύψωσεν; εἰ ἐν μορφῇ Θεοῦ ἦν, πῶς ἐχαρίσατο αὐτῷ ὄνομα; ὁ γὰρ χαριζόμενος τῷ μὴ ἔχοντι χαρίζεται· καὶ ὁ ὑψῶν, τὸν ἔμπροσθεν ταπεινὸν ὄντα ὑψοῖ. εὐρεθήσεται ἄρα ἀτελής ὢν καὶ ἐνδεὴς ἔχων πρὶν ἢ λαβεῖν τὸ ὕψος καὶ τὸ ὄνομα. καὶ μυρία ἕτερα λήμματα 30 ἐντεῦθεν ἔψεται ἄτοπα· ἀλλ’ ἐὰν τὴν οἰκονομίαν προσθῇς, οὐχ ἁμαρτήσεις ταῦτα λέγων.

Ταῦτα δὴ καὶ ἐνταῦθα λογίζου, καὶ μετὰ τῆς γνῶμης ταύτης ἐκδέχου τὰ εἰρημένα. μετὰ δὲ τούτων, καὶ ἐτέρας αἰτίας ἐροῦμεν τοῦ οὕτως συγκεῖσθαι ταυτηνὶ τὴν περικοπὴν τῆς γραφῆς. τέως 35

δὲ ἐκεῖνο ἀναγκαῖον εἶπεν, ὅτι καὶ περὶ ἀναστάσεως ὁ λόγος ἦν τῷ Παύλῳ· πράγματος ἀδυνάτου δοκοῦντος εἶναι καὶ σφόδρα ἀπιστουμένου· καὶ πρὸς Κορινθίους ἐπέστελλεν, ἔνθα πλείους οἱ φιλόσοφοι οἱ τὰ τοιαῦτα κωμωδοῦντες αἰεὶ. καὶ γὰρ ἐν τοῖς ἄλλοις ἀλλήλοις συρρηγνύμενοι, ἐν τούτῳ πάντες ἅτε ἐξ ἑνὸς στόματος 5 συνέπνευσαν, δογματίζοντες μὴ εἶναι ἀνάστασιν. ἀγωνιζόμενος τοίνυν ὑπὲρ τῆς τοιαύτης ὑποθέσεως οὕτως ἀπιστουμένης, καὶ διὰ τὴν πρόληψιν τὴν γεγεννημένην, καὶ διὰ τὴν τοῦ πράγματος δυσκολίαν· καὶ βουλόμενος κατασκευάσαι αὐτὸ δυνατόν, πρῶτον ἐκ τῆς ἀναστάσεως τοῦ πρώτου τοῦτο ἐργάζεται· καὶ ἀποδείξας αὐτὴν 10 καὶ ἀπὸ τῶν προφητῶν, καὶ ἀπὸ τῶν ἑωρακότων, καὶ ἀπὸ τῶν πιστευσάντων, ἐπειδὴ ἔλαβεν ὡμολογημένην τὴν εἰς ἄτοπον ἀπαγωγὴν, καὶ τὴν τῶν ἀνθρώπων κατασκευάζει λοιπόν.

Εἰ γὰρ νεκροὶ οὐκ ἐγείρονται, φησὶν, οὐδὲ Χριστὸς ἐγήγερται· εἴτα συνεχῶς ταῦτα ἀντιστρέψας ἐν τοῖς ἔμπροσθεν, ἐτέρως πάλιν 15 ἐπιχειρεῖ· ἀπαρχὴν αὐτὸν καλῶν, καὶ δεικνὺς καταργοῦντα πᾶσαν ἀρχὴν καὶ ἐξουσίαν καὶ δύναμιν καὶ θάνατον ἔσχατον· πῶς οὖν καταργηθεῖη, φησὶν, ἐὰν μὴ πρότερον ἢ ἔπαιον ἀποβάλλῃ σώματα; ἐπειδὴ καὶ μεγάλα περὶ τοῦ μονογενοῦς ἐφθέγγετο, ὅτι παραδίδωσι τὴν βασιλείαν, τοῦτ' ἐστίν, ὅτι αὐτὸς ἀνύει ταῦτα, 20 καὶ αὐτὸς τὸν πόλεμον νικᾷ, καὶ πάντα τίθησιν ὑπὸ τοὺς πόδας αὐτοῦ, ἐπήγαγεν, τὴν ἀπιστίαν τῶν πολλῶν διορθούμενος, “δεῖ “ γὰρ αὐτὸν βασιλεύειν, ἄχρις οὔ ἂν θῇ πάντας τοὺς ἐχθροὺς “ ὑπὸ πόδας αὐτοῦ.” οὐ τέλος ἐπιτιθεὶς τῇ βασιλείᾳ τὸ ἄχρις, ἀλλ' ἀξιόπιστον ποιῶν τὸ εἰρημένον, καὶ θαρρεῖν παρασκευάζων. 25 μὴ γὰρ ἐπειδὴ ἤκουσας, φησὶν, ὅτι καταργήσῃ πᾶσαν ἀρχὴν καὶ ἐξουσίαν καὶ δύναμιν, καὶ τὸν διάβολον καὶ τὰς τῶν δαιμόνων φάλαγγας τὰς τῶν ἀπίστων τὰ πλήθη, καὶ τοῦ θανάτου τὴν τυραννίδα, καὶ τὰ κακὰ ἅπαντα, φοβηθῆς ὡς ἀτονοῦντος αὐτοῦ. ἕως γὰρ ἂν ποιήσῃ ταῦτα πάντα, δεῖ βασιλεύειν 30 αὐτόν. οὐ τοῦτο λέγων, ὅτι μετὰ τὸ ποιῆσαι οὐ βασιλεύει, ἀλλ' ἐκεῖνο κατασκευάζων ὅτι καὶ μὴ νῦν γένηται, πάντως ἔσται· οὐ γὰρ διακόπτεται αὐτοῦ ἡ βασιλεία· κρατεῖ γὰρ καὶ ἰσχύει καὶ μένει, ἕως ἂν πάντα κατορθώσῃ. τοῦτο δὲ τὸ ἔθος καὶ ἐν τῇ παλαιᾷ εὐροὶ τις ἂν ὡς ὅτ' ἂν λέγῃ, “ τὸ δὲ ῥῆμα τοῦ Κυρίου 35

“ μένει εἰς τὸν αἰῶνα. καὶ σὺ δὲ ὁ αὐτὸς εἶ, καὶ τὰ ἔτη σου οὐκ
 “ ἐκλείψουσι.” ταῦτα δὲ λέγει ὁ προφῆτης καὶ τὰ τοιαῦτα,
 ἐπειδὴν περὶ πραγμάτων διηγῆται μακρῷ χρόνῳ κατορθουμένων
 τὴν δειλίαν τῶν παχυτέρων ἀκροατῶν ἐκβάλλων. ὅτι δὲ τὸ “ ἄχρι”
 ἐπὶ Θεοῦ λεγόμενον καὶ ἕως οὐκ ἔστι τέλους, ἄκουσον τί φησιν, 5
 “ ἀπὸ τοῦ αἰῶνος καὶ ἕως τοῦ αἰῶνος σὺ εἶ.” καὶ πάλιν, “ ἐγώ
 “ εἰμι, ἐγώ εἰμι· καὶ ἕως ἂν καταγηράσῃτε, ἐγώ εἰμι.” διὰ δὴ
 τοῦτο καὶ ἔσχατον τίθησι τὸν θάνατον, ἵν’ ἀπὸ τῆς τῶν ἄλλων
 νίκης, καὶ τοῦτο εὐπαράδεκτον γένηται τῷ διαπιστοῦντι· ὅτ’ ἂν
 γὰρ τὸν διάβολον ἔλῃ τὸν εἰσαγαγόντα τὸν θάνατον, πολλῷ μᾶλ- 10
 λον τὸ ἔργον τὸ ἐκείνου καταλύσει.

Ἐπεὶ οὖν πάντα αὐτῷ ἀνατίθεικε τὸ καταργεῖν τὰς ἀρχάς,
 τὰς ἐξουσίας, τὸ κατορθῶσαι τὴν βασιλείαν, λέγω δὴ τῶν πιστῶν
 τὴν σωτηρίαν, τὴν τῆς οἰκουμένης εἰρήνην, τὴν τῶν κακῶν ἀναί-
 ρεσιν· τοῦτο γάρ ἐστι τὴν βασιλείαν κατορθῶσαι, τὸ καταλύσαι 15
 τὸν θάνατον. καὶ ἐπεὶ οὐκ εἶπεν ὅτι ὁ Πατὴρ δι’ αὐτοῦ, ἀλλ’ αὐτὸς
 καταργήσει ὑπὸ τοὺς πόδας αὐτοῦ, καὶ οὐδαμοῦ τοῦ γεγεννηκότος
 ἐμνημόνευσεν, ἐφοβήθη λοιπὸν μὴ διὰ τοῦτο δόξῃ παρά τισι τῶν
 ἀλογωτέρων, ἢ μείζων εἶναι τοῦ Πατέρος ὁ Υἱός, ἢ ἑτέρα τις ἀρχὴ
 ἀγέννητος. καὶ διὰ τοῦτο ἡρέμα ἀσφαλιζόμενος, παραμυθεῖται 20
 τὸν ὄγκον τῶν εἰρημένων, λέγων, “ πάντα γὰρ ὑπέταξεν ὑπὸ τοὺς
 “ πόδας αὐτοῦ”· πάλιν τῷ Πατρί τὰ κατορθώματα ἀνατιθεῖς,
 οὐχ ὡς ἀτονούντος τοῦ παιδός, πῶς γὰρ ὅς τοσαῦτα ἐμαρτύρησεν
 ἔμπροσθεν, καὶ πάντα ἀνέθηκε τὰ εἰρημένα; ἀλλὰ διὰ τὴν αἰτίαν
 ἣν εἶπον, καὶ ἵνα δείξῃ κοινὰ Πατέρος καὶ Υἱοῦ τὰ ὑπὲρ ἡμῶν 25
 γενόμενα ἅπαντα.

“ Ὅτι γὰρ αὐτὸς αὐτῷ ἤρκεσεν εἰς τὸ ὑποτάξαι ἑαυτῷ τὰ πάντα,
 ἄκουσας πάλιν Παύλου λέγοντος, “ ὃς μετασχηματίζει τὸ σῶμα
 “ τῆς ταπεινώσεως ἡμῶν, εἰς τὸ γενέσθαι σύμμορφον τῷ σώματι
 “ τῆς δόξης αὐτοῦ, κατὰ τὴν ἐνέργειαν τοῦ δύνασθαι αὐτὸν ὑπο- 30
 “ τάξαι αὐτῷ τὰ πάντα.” εἶτα καὶ ἐπιδιορθώσει κέχρηται λέγων,
 “ ὅτ’ ἂν δὲ εἶπῃ, ὅτι πάντα ὑποτέτακται, δῆλον ὅτι ἐκτὸς τοῦ
 “ ὑποτάξαντος αὐτῷ τὰ πάντα” οὐ μικρὰν κἀντεῦθεν τῷ μονο-
 γενεῖ μαρτυρῶν δόξαν. εἰ γὰρ ἐλάττων εἴη καὶ πολὺ καταδεέστε-
 ρος, οὐκ ἂν τοῦτο ἐφοβήθη ποτὲ τὸ δέος· καὶ οὐδὲ τούτῳ ἀρκεῖται, 35

ἀλλὰ καὶ ἕτερον προστίθῃσι λέγων, ἵνα γὰρ μὴ τις ὑποπτεύῃ καὶ λέγῃ, τί γὰρ εἰ καὶ μὴ ὑποτέτακται ὁ Πατήρ; οὐδὲν τοῦτο κωλύει ἰσχυρότερον εἶναι τὸν Υἱόν· δείσας τὴν ἀσεβῆ ταύτην ὑπόνοιαν· ἐπειδὴ ἐκεῖνο οὐκ ἤρκει καὶ τοῦτο δεῖξαι, προσέθηκεν ἐκ περιουσίας πολλῆς, “ὅτ’ ἂν δὲ ὑποταγῇ αὐτῷ τὰ πάντα, τότε καὶ 5
 “αὐτὸς ὁ Υἱὸς ὑποταγήσεται,” τὴν πολλὴν πρὸς τὸν Πατέρα ὁμόνοιαν δεικνύς· καὶ ὅτι οὗτος ἀρχὴ πάντων ἀγαθῶν καὶ αἰτία πρώτη, ὁ τὸν τοσαῦτα δυνάμενον καὶ κατορθοῦντα γεγεννηκώς. εἰ δὲ πλέον εἶρηκεν ἢ ἀπῆται τοῦ πράγματος ἢ ὑπόθεσις, μὴ θανάσεως· τὸν γὰρ διδάσκαλον τὸν αὐτοῦ μιμούμενος, τοῦτο ποιεῖ. 10
 καὶ γὰρ αὐτὸς ὁμόνοιαν δεῖξαι βουλομένος πρὸς τὸν γεγεννηκότα, καὶ ὅτι οὐ παρὰ γνώμην αὐτοῦ ἀφίηται, τοσοῦτον καταβαίνει· οὐχ ὅσον ἀπῆται τῆς ὁμοιότητος ἢ ἀποδείξας, ἀλλ’ ὅσον ἔδει τῶν παρόντων ἢ ἀσθένεια. εὐχεται γὰρ τῷ γεγεννηκότι δι’ οὐδὲν ἕτερον, ἢ διὰ τοῦτο· καὶ τὴν αἰτίαν τιθεὶς, φησὶν, “ἵνα πιστεύσωσιν ὅτι 15
 “σύ με ἀπέστειλας.”

Τοῦτον οὖν μιμούμενος καὶ ἐνταῦθα ἐκ περιουσίας τῇ λέξει κέχρηται· οὐχ ἵνα δουλείαν κατηναγκασμένην ὑποπτεύσης, ἀπαγε· ἀλλ’ ἵνα τὰ ἄτοπα ἐκεῖνα δόγματα ἐκ περιουσίας ἐκβάλῃ. καὶ γὰρ ὅτ’ ἂν βουλευταί τι πρόρριζον ἀνασπάσαι, πολλῇ κέχρηται 20
 τῇ περιουσίᾳ. οὕτω γοῦν περὶ γυναικὸς πιστῆς λέγων καὶ ἀνδρὸς ἀπίστου ὁμιλοῦντων ἀλλήλοις νόμῳ γάμου· ἵνα μὴ νομίσῃ ἡ γυνὴ μολύνεσθαι ἀπὸ τῆς μίξεως καὶ τῶν περιπλοκῶν τῶν πρὸς τὸν ἄπιστον, οὐκ εἶπεν ὅτι οὐκ ἔστιν ἀκάθαρτος ἡ γυνή, ἢ ὅτι οὐδὲν βλάπτεται παρὰ τοῦ ἀπίστου, ἀλλ’ ὃ πολλῷ πλέον ἦν, ὅτι καὶ 25
 ὁ ἄπιστος ἡγίασται δι’ αὐτῆς. οὐ τοῦτο βουλόμενος δεῖξαι ὅτι ὁ Ἑλλήν ἅγιος ἐγένετο ἐξ ἐκείνης, ἀλλὰ τῇ ὑπερβολῇ τοῦ ῥήματος τὸν φόβον αὐτῆς ἐκλύσαι σπεύδων· οὕτω καὶ ἐνταῦθα τῇ περιουσίᾳ τῆς λέξεως τὸ ἀσεβὲς ἐκεῖνο δόγμα ἀνελεῖν ἐσπουδακώς, εἶπεν ὅπερ εἶρηκεν. ὥσπερ γὰρ ἀσθενῇ τὸν Υἱὸν ὑποπτεύειν, 30
 τῆς ἐσχάτης παρανομίας ἐστί· διόπερ αὐτὸ διορθοῦται λέγων, ὅτι πάντας τοὺς ἐχθροὺς αὐτοῦ θήσει ὑπὸ τοὺς πόδας αὐτοῦ· οὕτω τοῦτο πάλιν ἀσεβέστερον τὸ ἐλάττονα νομίζειν τὸν Πατέρα. διὸ καὶ αὐτὸ μετὰ πολλῆς ἀναιρεῖ τῆς ὑπερβολῆς. καὶ ὅρα πῶς αὐτὸ τίθησιν· οὐ γὰρ εἶπεν ἐκτὸς τοῦ ὑποτάξαντος ἀπλῶς, ἀλλὰ 35

δῆλον ὅτι εἰ γὰρ καὶ ὁμολόγηταί φησιν, ἀλλ' ὅμως ἀσφαλίζομαι.

Καὶ ἵνα μάθῃς ὅτι αὕτη ἐστὶν ἡ αἰτία τῶν εἰρημένων, ἐκεῖνο ἂν σε ἐροίμην. ἄρα προσθήκη γίνεται τότε ὑποταγῆς τῷ Τίῳ; καὶ πῶς οὐκ ἄτοπον καὶ Θεοῦ ἀνάξιον; ἡ γὰρ μεγίστη ὑποταγή ἡ 5 ὑπακοή αὕτη, τὸν Θεὸν ὄντα δούλου μορφὴν λαβεῖν· πῶς οὖν τότε ὑποταγήσεται; ὁρᾷς ὅτι τὴν ἄτοπον ὑποψίαν ἀναιρῶν τοῦτο τέθεικεν; καὶ τοῦτο δὲ μετὰ τῆς προσηκούσης ὑπονοίας· ὥς γὰρ Τίῳ προσῆκεν καὶ Θεῷ, οὕτως ὑπακούει· οὐκ ἀνθρωπίνως, ἀλλ' ἐλευθεριάζων καὶ ἐξουσίαν πᾶσαν ἔχων· ἐπεὶ πῶς σύνθρονος; πῶς ὡς 10 ὁ Πατὴρ ἐγείρει, οὕτω καὶ αὐτὸς οὓς θέλει; πῶς τὰ τοῦ Πατέρος αὐτῷ πάντα, καὶ τὰ αὐτοῦ τοῦ Πατέρος; ταῦτα γὰρ ἐξουσίαν ἀπηκριβωμένην πρὸς τὸν γεγεννηκότα ἡμῖν ἐνδείκνυται.

Τί δέ ἐστιν, “ὅτ' ἂν παραδῶ τὴν βασιλείαν;” βασιλείας τοῦ Θεοῦ δύο οἶδεν ἡ γραφή· τὴν μὲν κατ' οἰκείωσιν, τὴν δὲ κατὰ 15 δημιουργίαν. βασιλεῦει μὲν γὰρ ἀπάντων, καὶ Ἑλλήνων καὶ Ἰουδαίων, καὶ δαιμόνων τῶν ἀντιτεταγμένων κατὰ τὸν τῆς δημιουργίας λόγον. βασιλεῦει δὲ τῶν πιστῶν καὶ ἐκόντων καὶ ὑποτεταγμένων κατὰ τὸν τῆς οἰκειώσεως. αὕτη ἡ βασιλεία· καὶ ἀρχὴν λέγεται ἔχειν· περὶ γὰρ ταύτης φησὶν καὶ ἐν τῷ δευτέρῳ ψαλμῷ· “αἶτη- 20 “σαι παρ' ἐμοῦ, καὶ δώσω σοι ἔθνη τὴν κληρονομίαν σου.” περὶ ταύτης καὶ αὐτὸς εἶρηκεν τοῖς μαθηταῖς· “ἐδόθη μοι ἐξουσία “παρὰ τοῦ Πατέρος μου.” τῷ γεγεννηκότι πάντα ἀνατιθείς· οὐχ ὡς αὐτὸς οὐκ ἀρκῶν, ἀλλὰ δεικνὺς ὅτι Τίός ἐστι καὶ οὐκ ἀγέννητος. ταύτην οὖν παραδίδωσι, τοῦτ' ἐστὶν κατορβοῖ. τί δὴ ποτ' οὖν 25 περὶ τοῦ Πνεύματος, φησὶν, οὐδὲν εἶρηκεν; ὅτι οὐ περὶ τούτου ὁ λόγος αὐτῷ ἦν νῦν· οὐδὲ ὁμοῦ πάντα συγχεῖ. ἐπεὶ καὶ ὅτ' ἂν λέγει “εἷς Θεὸς ὁ Πατὴρ, καὶ εἷς Κύριος Ἰησοῦς Χριστὸς,” οὐ πάντως ἀφείς εἶναι τὸ Πνεῦμα, διὰ τοῦτο σιγᾷ· ἀλλ' ἐπειδὴ τέως οὐ κατήπειγεν τοῦτο εἰπεῖν. οἶδεν γὰρ καὶ τοῦ Πνεύματος μεμνη- 30 σθαι μόνου· καὶ οὐ διὰ τοῦτο τὸν Υἱὸν ἐκβαλοῦμεν. οἶδεν καὶ τοῦ Υἱοῦ καὶ τοῦ Πνεύματος μόνου· καὶ οὐ διὰ τοῦτο τὸν Πατέρα ἀθετήσομεν.

Τί δέ ἐστιν, “ἵνα ἢ ὁ Θεὸς τὰ πάντα ἐν πᾶσιν;” ἵνα ἅπαντα εἰς αὐτὸν ἀνηρτημένα ἢ. ἵνα μὴ δύο τις ἀρχὰς ἀνάρχους ὑπο- 35

πτεύῃ, μὴ δὲ ἐτέραν βασιλείαν ἀπεσχισμένην. ἵνα μὴδὲν αὐτοῦ ἀπηλλοτριωμένον ᾗ· ὅτ' ἂν γὰρ οἱ μὲν ἐχθροὶ ὑπὸ τοὺς πόδας ᾧσι κείμενοι τοῦ παιδός· ὁ δὲ ἔχων αὐτοὺς ὑπὸ ποδας ἐρριμμένους, μὴ στασιάξῃ πρὸς τὸν γεγεννηκότα· ἀλλ' ὁμονοεῖ μετὰ πολλῆς τῆς ἀκριβείας, αὐτὸς ἔσται τὰ πάντα ἐν πᾶσιν. τινὲς δὲ καὶ τῆς 5 κακίας τὴν ἀναίρεσιν δηλοῦντα τοῦτό φασιν αὐτὸν εἰρηκέναι. ὥς πάντος εἰκόντος λοιπὸν, καὶ οὐδενὸς ἀνθισταμένου, οὐδὲ πονηροεομένου· ὅτ' ἂν ἁμαρτία μὴ ᾗ, εὐδηλον ὅτι ὁ Θεὸς ἔσται τὰ πάντα ἐν πᾶσιν.

ΘΕΟΔΩΡΙΤΟΣ. Ὅπερ ἐνταῦθα ἐπὶ τοῦ Θεοῦ καὶ Πατέρος εἶρη- 10 κεν ὁ θεῖος Ἀπόστολος, ἀλλαχοῦ ἐπὶ τοῦ Χριστοῦ τέθεικεν. λέγει δὲ οὕτως, “ὅπου οὐκ ἐν Ἰουδαίῳ καὶ Ἑλλήνι, περιτομῇ καὶ “ἀκροβυστία, βάρβαρος καὶ Σκύθης· ἀλλὰ τὰ πάντα καὶ ἐν “πᾶσι Χριστός.” οὐκ ἂν δὲ τὰ ἀρμόττοντα τῷ Πατρί προσήρ- μοσε τῷ Τίῳ, εἰ μὴ τὸ ὁμότιμον αὐτῶν παρὰ τῆς θείας χάριτος 15 ἐδίδαχθη.

ἸΩΑΝΝΟΣ. Εἰ δὲ μὴ ἀνίσταται τὰ σώματα, πῶς ταῦτα ἀληθῆ· ὁ γὰρ χαλεπώτατος ἐχθρὸς θάνατος μένει, ἀνύσας ὅπερ ἠθέλησεν· οὐχὶ φησὶν, οὐδὲ γὰρ ἁμαρτήσονται λοιπόν. καὶ τί τοῦτο; οὐδὲ περὶ τοῦ θανάτου τοῦ τῆς ψυχῆς, ἀλλὰ περὶ τοῦ σωματικοῦ δια- 20 λέγεται ἐνταῦθα. πῶς οὖν καταργεῖται; νίκη γὰρ τοῦτό ἐστι τὸ τὰ ἀφαιρεθέντα καὶ κατεχόμενα λαβεῖν· εἰ δὲ μέλλοι κατέχεσθαι ἐν τῇ γῇ τὰ σώματα, ἄρα μενεῖ αὐτοῦ ἡ τυραννίς· τούτων μὲν κατεχομένων, ἐτέρου δὲ οὐκ ὄντος σώματος ἐνθα ἡττηθήσεται· “τότε καὶ αὐτὸς ὁ Υἱὸς ὑποταγήσεται τῷ ὑποτάξαντι αὐτῷ τὰ 25 “πάντα.” ὁ Ἀπόστολος φάρμακον κατασκευάζει τῆς Ἑλληνικῆς νόσου, οὐ δόγμα ἐκκλησιαστικὸν εἰσάγει, ἀλλ' ὑπόνοιαν Ἑλλη- νικὴν ἐκβάλλει. εἰ δὲ δεῖ ἀπολύτῳ χρησάμενον εἰπεῖν τῷ λόγῳ· ὑποταγὴν λέγει τοῦ Χριστοῦ γιγνομένην τὴν διὰ τῆς Ἐκκλησίας. ὅτ' ἂν Ἐκκλησία ὑποταγῇ, μὴδένα νόθον ἔχουσα μὴ δὲ σπίλον, 30 ἀλλ' εὐλικρινῇ καὶ ἁνοθον προσφέρουσα τῷ Θεῷ τὴν διάθεσιν, τότε αὐτῷ γνησίως ὑποταγήσεται· ὥσπερ γὰρ ὁ Χριστὸς μετὰ τὴν ἐκ νεκρῶν ἀνάστασιν καὶ τὴν εἰς οὐρανοὺς ἀνάληψιν, καὶ τὴν ἐκ δεξιῶν καθέδραν ὑπὸ πάσης ἀγγελικῆς δυνάμεως προσκυνούμενος·

οὐκ ὦν οὔτε ἐν τοῖς θλιβομένοις, οὔτε ἐν τοῖς διωκομένοις· ἐπειδὴ μεμνηνότες τὸν Παῦλον εἶδεν κατὰ τῆς Ἐκκλησίας καὶ πολὺν χέοντα τὸν θυμὸν κατὰ τῶν ἁγίων, φησὶ πρὸς αὐτὸν, “Σαοῦλ, Σαοῦλ, τί “ με διώκεις;” οἰκειοῦται τῆς Ἐκκλησίας τὰ πάθη καὶ τὴν τιμὴν ὁ Χριστός. ἐτίμησας Ἐκκλησίαν, τὸν Χριστὸν ἐτίμησας. ἐδί- 5
ωξας Ἐκκλησίαν, εἰ καὶ μὴ τῇ ὄψει ἀλλὰ τῇ προαιρέσει, Χριστὸν ἐδίωξας.

ΟΙΚΟΤΜΕΝΙΟΤ. Καὶ δίκαιος ὁ φόβος· πρὸς γὰρ ἄνδρας ἀπὸ Ἑλλήνων πιστεύσαντας ἔγραψεν, οἱ δοξάζουσι τὸν Δία ἐπαναστάντα τῷ οἰκίῳ πατρὶ, ἐξῶσαι αὐτὸν τῆς βασιλείας. δέος οὖν 10
μήτι τοιοῦτον καὶ παρ’ ἡμῖν ὑποπτεύσωσι. πρὸς τε τὴν Ἑλλήνων μυθολογίαν τε καὶ ἀπάτην εἰρῆσθαι ταῦτα εἰπόντων καὶ φασκόντων πατραλοίας εἶναι θεούς· καὶ ὅτι τῆς Ἐκκλησίας ὑποτασσομένης, αὐτὸς λέγεται ὑποτάττεσθαι, οἰκειούμενος τῆς Ἐκκλησίας τοὺς διωγμοὺς καὶ τὰ πάθη καὶ τὴν ὑποταγὴν. 15

ΟΙΚΟΤΜΕΝΙΟΤ. Οἰκειοποιεῖται γὰρ τοῦ Υἱοῦ, ὡς Πατὴρ, καὶ πᾶν ὅπερ δύναται ὁ Υἱός, τοῦτο εἰς τὸν Πατέρα ἀνάγεται. αὐτὸς γὰρ αὐτῷ αἴτιος τοῦ δύνασθαι ὁ γεννήσας αὐτὸν ἀχρόνως.

ΦΩΤΙΟΤ. “Τότε καὶ αὐτὸς ὁ Υἱὸς ὑποταγήσεται” τοῦτ’ ἐστὶν τότε δέικνυται ἀληθῶς καὶ θεοπρεπῶς ὑποτεταγμένος, ὅτι ἐπλήρωσε 20
τὸ πνευματικὸν βούλημα, παραστήσας τὴν βασιλείαν πάσης στάσεως καὶ τυραννίδος ἡλευθερωμένην.

29 Ἐπεὶ τί ποιήσουσι οἱ βαπτιζόμενοι ὑπὲρ τῶν νεκρῶν ;
εἰ ὅλως νεκροὶ οὐκ ἐγείρονται ; τί καὶ βαπτίζονται ὑπὲρ
30 τῶν νεκρῶν ; τί καὶ ἡμεῖς κινδυνεύομεν πᾶσαν ὥραν ; 25
31 καθημέραν ἀποθνήσκω, νῆ τὴν ὑμετέραν καύχησιν, ἣν ἔχω ἐν Χριστῷ Ἰησοῦ τῷ Κυρίῳ ἡμῶν.

ἸΩΑΝΝΟΤ. Ἐνταῦθα παραποιῶσι ταύτην τὴν ῥῆσιν οἱ τὰ Μαρκίωνος νοσοῦντες. ἐπειδὴν γάρ τις κατηχούμενος ἀποθάνῃ παρ’ αὐτοῖς· τὸν ζῶντα ὑπὸ τὴν κλίνην τοῦ τετελευτηκότος κρύ- 30
ψαντες, προσίασι τῷ νεκρῷ, καὶ διαλέγονται καὶ πυνθάνονται εἰ βούλοιο λαβεῖν τὸ βάπτισμα. εἴτα ἐκείνου μηδὲν ἀποκρινομένου, ὁ κεκρυμμένος κάτωθεν ἀντ’ ἐκείνου φησὶν ὅτι δὴ βούλοιο βαпти-

σθῆναι· καὶ οὕτω βαπτίζουσιν αὐτὸν ἀντὶ τοῦ ἀπελθόντος, καθάπερ ἐπὶ τῆς σκηνῆς παίζοντες. εἰ γὰρ τοῦτο ἔλεγε Παῦλος, τίνος ἕνεκεν ἠπειλήσεν ὁ Θεὸς τῷ μὴ βαπτιζομένῳ; οὐ γὰρ ἔστι τινα βαπτισθῆναι ἐπινοηθέντος τούτου. ἄλλως δὲ τὸ ἔγκλημα οὐκ ἔτι παρὰ τὸν ἀπελθόντα γίνεται, ἀλλὰ παρὰ τὸν ζῶντα· τισὶ δὲ ἔλεγεν· “εἰ μὴ φάγετε τὴν σάρκα μου καὶ πίνετε τὸ αἷμα μου, οὐκ ἔχετε ζωὴν ἐν αὐτοῖς.” τοῖς ζῶσιν ἢ τοῖς τετελευτηκόσιν, εἰπέ μοι; καὶ πάλιν, “ἐὰν μὴ τις γεννηθῇ ἐξ ὕδατος καὶ Πνεύματος, οὐ δύναται ἰδεῖν τὴν βασιλείαν τοῦ Θεοῦ.” εἰ γὰρ τοῦτο ἐφίεται, καὶ οὐ χρεῖα γνώμης τῆς τοῦ λαμβάνοντος, οὐδὲ συγκαταθέσεως 10 τῆς ἐν τῷ ζῆν, τί κωλύει καὶ Ἕλληνας καὶ Ἰουδαίους οὕτω γενέσθαι πιστούς· ἐτέρων μετὰ τὴν τελευτὴν, ἐκείνων ὑπὲρ ἐκείνων ταῦτα ποιούντων;

Ἄλλ’ ἵνα μὴ ἐπὶ πλεῖον τὰ ἀράχνια διακόπτοντες ματαιοπονώμεν, φέρε τῆς ῥήσεως ταύτης τὴν δύναμιν ὑμῖν ἀναπτύξωμεν. τί 15 οὖν φησὶν ὁ Παῦλος; πρώτους ἀναμνήσαι βούλομαι τοὺς μεμνημένους ὑμᾶς μίας ῥήσεως· ἣν οἱ μυσταγωγοῦντες λέγειν κελεύουσι· καὶ τότε ἐρῶ καὶ τὸ τοῦ Παύλου· οὕτω γὰρ ἡμῖν καὶ τοῦτο ἔσται σαφέστερον· μετὰ γὰρ τὰ ἄλλα πάντα τοῦτο προστίθεμεν, ὃ νῦν ὁ Παῦλος λέγει· μετὰ γὰρ τὴν ἐπαγγελίαν τῶν μυστικῶν ῥημά- 20 των ἐκείνων, καὶ τοῦτο τῷ τέλει προστίθεμεν· ὅταν μέλλωμεν βαπτίζειν, κελεύοντες λέγειν ὅτι πιστεύω εἰς νεκρῶν ἀνάστασιν, καὶ ἐπὶ τῇ πίστει ταύτῃ βαπτίζόμεθα, τοῦτο τοίνυν ὁ Παῦλος ἀναμιμνήσκων σε λέγει, εἰ μὴ ἔστιν ἀνάστασις· τί καὶ βαπτίζῃ ὑπὲρ τῶν νεκρῶν; τοῦτ’ ἐστὶν τῶν σωμάτων· καὶ γὰρ ἐπὶ τούτῳ 25 βαπτίζῃ, τῇ τοῦ νεκροῦ σώματος ἀναστάσει πιστεύων ὅτι οὐκ ἔτι μένει νεκρόν.

Θεοδωρίτου. Ὁ βαπτιζόμενος τῷ δεσπότῃ Χριστῷ συνθάπτεται· ἵνα τοῦ θανάτου συγκοινωνήσας, καὶ τῆς ἀναστάσεως γένηται κοινωνός. εἰ δὲ νεκρόν ἐστὶ τὸ σῶμα, καὶ οὐκ ἀνίσταται· 30 τί δήποτε καὶ βαπτίζεται;

Ἰωάννου. “Καύχῃσιν” ἐνταῦθα τὴν αὐτῶν προκοπὴν λέγει. ἐπειδὴ γὰρ πολλοὺς ἔδειξε τοὺς κινδύνους ὄντας· ἵνα μὴ δόξῃ ὡς ἀποδυνάμενος ταῦτα λέγειν, οὐ μόνον οὐκ ἀλλῶ, φησὶν, ἀλλὰ καὶ καυχῶμαι τῷ ταῦτα πάσχειν ὑπὲρ ἡμῶν. διπλῇ ἐναβρύνεσθαι, 35

φησὶ, καὶ τῷ δι' αὐτοὺς κινδυνεύειν, καὶ τῷ ὁρᾶν αὐτοὺς ἐπιδιδόντας· εἴτα τὸ^α αὐτῷ σύνηθες ποιῶν, ἐπειδὴ μεγάλη ἐφθέγγετο, ἀμφοτέρω ἀνατίθησι τῷ Χριστῷ.

ΦΩΤΙΟΤ. “Ἐπεὶ τί ποιήσουσι,” φησὶν, “οἱ βαπτιζόμενοι,” ὥστε μὴ εἶναι διὰ παντὸς νεκροὶ, καὶ ἐν τῷ Ἰδίῳ κατέχεσθαι; οἷον τῆς 5 ἀναστάσεως, φησὶν μὴ οὔσης, οἱ ἐπὶ τοιαύταις ἐλπίσι βαπτιζόμενοι, ὥστε μετὰ θάνατον ἀναστῆναι, τί ποιήσουσιν;

ΤΟΥΤ ΑΥΤΟΥΤ. Εἰ ὅλως νεκροὶ οὐκ ἐγείρονται, τί βαπτίζονται ἵνα ἀναστῶσιν; αὐτὸς δὲ ἐπιπληκτικώτερον ὑπὲρ τῶν νεκρῶν φησὶν, οἷον, ὅς ὑμεῖς διὰ τῆς ἰδίας δόξης αἰδίου νεκροὺς ἀπε- 10 φήνατε· νεκροὺς δὲ καὶ τοὺς ἄλλους καὶ ἑαυτοὺς, καὶ νεκροὺς αἰώνιους ἀποφηνάμενοι, τί βαπτίζεσθε ὑπὲρ ὑμῶν τῶν μηκέτι καθ' ὑμᾶς ἀναστησομένων ἀλλ' αἰὲν νεκρῶν ἐσομένων; ἐπὶ ἄλλων δὲ προσώπων προσάγει τὸν λόγον, καὶ οὐχὶ ἐπὶ αὐτῶν ἐκείνων, ἵνα μὴ πλέον καθαψάμενος εἰς ἀπόνοιαν ἐκκαλέσῃται. 15

ΤΟΥΤ ΑΥΤΟΥΤ. “Καθ' ἡμέραν ἀποθνήσκω.” ὅσον ταῖς ἐπιφοραῖς τῶν θλίψεων καὶ πειρασμῶν, καὶ τῇ καθημερινῇ ἐλπίδι τοῦ θανάτου.

Εἰ κατὰ ἄνθρωπον ἐθριομάχησα ἐν Ἐφέσῳ, τί μοι 32 τὸ ὄφελος; εἰ νεκροὶ οὐκ ἐγείρονται, Φάγωμεν καὶ πίω-
μεν, αὔριον γὰρ ἀποθνήσκομεν. μὴ πλανᾶσθε· Φθεί- 20
33 ρουσιν ἡθὴ χρηστὰ ὁμιλίας κακαί. ἐκνήψατε δικαίως,
34 καὶ μὴ ἁμαρτάνετε· ἀγνωσίαν γὰρ Θεοῦ τινες ἔχουσιν·
πρὸς ἐντροπὴν ὑμῖν λέγω.

ἸΩΑΝΝΟΥ. Τί ἐστὶν “εἰ κατὰ ἄνθρωπον;” ὅσον εἰς ἄνθρωπους ἤκον ἐθριομάχησα. τί γὰρ εἰ ὁ Θεὸς ἐξήρπασέ με τῶν κινδύνων; 25 ὥστε ὁ μάλιστα ὑπὲρ τούτων ὀφείλων μεριμνᾶν, ἐγὼ εἰμι ὁ τοσοῦτους κινδύνους ὑπομένων, καὶ μηδεμίαν μηδέπω λαβὼν ἀμοιβήν. εἰ γὰρ μὴ παραγίνεται ὁ τῆς ἀντιδόσεως καιρὸς, ἀλλὰ μέχρι τοῦ παρόντος τὰ ἡμέτερα συγκέκλεισται, ἡμεῖς ἐν μείζονι ζημίᾳ ἐσμέν· ὑμεῖς μὲν γὰρ ἀκινδύνως ἐπιστεύσατε· ἡμεῖς δὲ καθ' ἐκά- 30
στην σφαττόμεθα τὴν ἡμέραν.

ΘΕΟΔΩΡΙΟΥΤ. Διαστέλλειν δεῖ τὸ “εἰ κατὰ ἄνθρωπον,” καθ' ὑπόκρισιν ἀναγινώσκοντα· εἰ τὰ, τὸ κατὰ ἄνθρωπον ἐπάγοντα,

ἐθηριομάχῃσα ἐν Ἐφέσῳ· βούλεται γὰρ εἶπεῖν, ὅτι ὅσον ἐπ' ἀνθρώποις θηρίων ἐγενόμην βορά.

Οἰκοτμενίот. Ἡ οὕτως· εἰ μὴ διὰ τὴν ἐσομένην ἐλπίδα καὶ ἀντίδοσιν ἐθηριομάχῃσα, ἀλλὰ διὰ δόξαν ἀνθρωπίνην, τί ὀφείλημα; θηριομαχῆσαι δὲ καλεῖ, τὸ πρὸς τοὺς Ἰουδαίους σχεῖν τὸ 5 πρὸς Δημήτριον τὸν ἀργυροκόπον· τί γὰρ οὗτοι θηρίων διέφερον;

Ἰωάννου. Τοῦτο τὸ ῥῆμα λοιπὸν κωμωδοῦντός ἐστιν. διὸ οὐδὲ οἶκοθεν αὐτὸ παρήγαγεν, ἀλλὰ τὸν προφήτην ἐπέστησεν Ἡσαΐαν· ὃς περὶ τινων ἀπηληγηκότων διαλεγόμενος καὶ ἀπεγνωσμένων, ἔλεγε ταῦτα τὰ ῥήματα· “οἱ σφάζοντες μύσχοις καὶ θυόντες πρό- 10
“βατα, ὥστε φαγεῖν κρέα καὶ πιεῖν οἶνους, οἱ λέγοντες, φάγωμεν
“καὶ πίωμεν, αὖριον γὰρ ἀποθνήσκομεν. ἀνακεκαλυμμένα ταῦτά
“ἐστιν εἰς τὰ ὅτα Κυρίου Σαβαώθ· καὶ οὐκ ἀφεθήσεται ὑμῖν ἡ
“ἀμαρτία αὕτη, ἕως ἂν ἀποθάνηται.” εἰ δὲ τότε συγγνώμης
ἦσαν ἀπεστερημένοι οἱ ταῦτα λέγοντες, πολλῶ μᾶλλον ἐπὶ * * f. 15

Θεοδωρίот. Μόνον οὐχὶ τοῦτο φησὶ, περιττὴ τῆς χάριτος ἡ νηστεία, περιττὴ ἡ ἐγκράτεια· τῶν κατὰ τὸν παρόντα βίον ἀπολαύσωμεν ἡδονῶν, ἀντιδόσεως οὐδὲ μιᾶς τοῖς τῆς ἀρετῆς ἐργάταις ἀποκειμένης· εἶτα ἐντρεπτικῶς, “μὴ πλανᾶσθε· φθείρουσιν ἡθὴ
“χρηστὰ ὁμιλίας κακαί·” χρηστὰ ἐνταῦθα τὰ κοῦφα ἐκάλεσεν 20 τὰ ραδίως ἐξαπατώμενα.

Ἰωάννου. “Ἐκνήψατε δικαίως·” τί ἐστὶν δικαίως; ἐπὶ συμφέρουσι καὶ χρησίμῳ· ἔστι γὰρ ἀδίκως νήφειν· ὅτ' ἂν ἐπὶ βλάβῃ τῆς ἑαυτοῦ ψυχῆς διεγυγερμένος ᾖ τις.

Θεοδωρίот. Ὡς ἀποβουκοληθεῖσι καὶ τῇ ἀπιστίᾳ μεθύνουσι, 25 τὸ “ἐκνήψατε” εἴρηκεν· ἄγαν δὲ σοφῶς Θεοῦ ἄγνοιαν τῆς ἀναστάσεως τὴν ἀπιστίαν ἐκάλεσεν· ὁ γὰρ ὁμολογῶν εἶδέναι Θεόν, δίκαιον τοῦτον εἶναι πιστεύει· τῷ δικαίῳ δὲ ἡ ἀντίδοσις πρέπει· τὴν δὲ δικαίαν ἀντίδοσιν κατὰ τὸν παρόντα βίον οὐ βλέπομεν· δεῖ τοίνυν προσμεῖναι τὴν ἀνάστασιν τὸν τῷ Θεῷ πιστεύειν ὁμο- 30 λογούντα.

Φωτίот. Ἡ ὅτι καὶ τὰ χρηστὰ ἡθὴ αἱ συνεχεῖς τῶν κακῶν ὁμιλίας διαφθείρουσι· καὶ γὰρ ῥανὶς ἐνδελεχοῦσα κοιλαίνει πέτραν. διὰ τοῦτο δὲ παραινεῖ αὐτοὺς ἐκτρέπεσθαι τὰς ὁμιλίας τῶν

f ἐπὶ τῆς χάριτος Chrys. Edd.

μοχθηρῶν· καὶ μὴ θαρροῦντας ἑαυτοῖς, ὅτι οὐ βλαβήσονται αὐταὶ χρηστοὶ ὄντες, τὸ πρὸς αὐτοὺς ἐνδελεχῶς ὁμιλεῖν τῆς ἐκεῖθεν λύμης ἡρέμα καὶ κατὰ μικρὸν ὑποπίμπλασθαι.

35 Ἄλλ' ἐρεῖ τις, Πῶς ἐγείρονται οἱ νεκροί; ποίῳ δὲ
36 σῶματι ἔρχονται; ἄφρον, σὺ δ' σπείρεις, οὐ ζωοποιεῖται, 5
37 ἔαν μὴ ἀποθάνῃ· καὶ ὁ σπείρεις, οὐ τὸ σῶμα τὸ γενη-
σόμενον σπείρεις, ἀλλὰ γυμνὸν κόκκον, εἰ τύχοι, σίτου
38 ἢ τινος τῶν λοιπῶν· ὁ δὲ Θεὸς αὐτῷ δίδωσι σῶμα κα-
θὼς ἠθέλησεν, καὶ ἐκάστῳ τῶν σπερμάτων τὸ ἴδιον
σῶμα.

10

ΘΕΟΔΩΡΙΤΟΤ. Διπλῇ ἡ ἐρώτησις· καὶ περὶ τοῦ τρόπου τῆς ἀναστάσεως, καὶ περὶ τῆς ἐσομένης τῶν σωμάτων ποιότητος. εἴτα ἀπὸ τῶν ἀνθρωπίνων ἀμφοτέρα δείκνυσιν, καὶ ἄφρονα προσαγορεύει, τὸν ταῦτα συνιδεῖν οὐ δυνηθέντα.

ἸΩΑΝΝΟΤ. Ἄφρονα καλῶ φησὶν, ὅτι τὰ καθ' ἡμέραν γινόμενα 15
παρὰ σοῦ ἀγνοεῖς· διὸ σφόδρα ἐμφατικῶς εἶπεν· “σὺ δ' σπείρεις·”
σὺ ὧ θνητὸς καὶ ἀπολλύμενος· καὶ ὅρα πῶς ταῖς λέξεσιν οἰκείως
τῇ παρούσῃ κέχρηται ὑποθέσει· οὐ ζωοποιεῖται γάρ, φησὶν, ἔαν
μὴ ἀποθάνῃ· τὰς γὰρ οἰκείας λέξεις τῶν σπερμάτων ἀφείς, οἷον
τὸ βλαστάνει καὶ φύεται καὶ σήπεται, τὰς καταλλήλους τῇ 20
ἡμετέρᾳ σαρκὶ ἤρμωσε τὸ “ζωοποιεῖται” καὶ “ἀποθάνῃ.” ὅπερ οὐ
σπερμάτων κυρίως ἐστίν, ἀλλὰ σωμάτων· καὶ οὐκ εἶπεν ὅτι μετὰ
τὸ ἀποθανεῖν ζῇ, ἀλλ' ὁ μεῖζόν ἐστιν, ὅτι διὰ τρῦτο, ἐπειδὴ ἀπο-
θνήσκει. ὁρᾷς ὅτι ὅπερ αἰεὶ λέγω εἰς τουναντίον αἰεὶ περιτρέπει τὸν
λόγον· ὁ γὰρ ἐποιοῦντο ἐκεῖνοι τεκμήριον τοῦ μὴ ἀνίστασθαι, τούτο 25
τοῦ ἀνίστασθαι ποιεῖται ἀπόδειξιν. καὶ τί δήποτε οὐχ ὅπερ οἰκειό-
τερον ἦν, τούτο ἡγαγεν εἰς μέσον, τὸ σπέρμα λέγω τὸ ἀνθρώπινον·
καὶ γὰρ ἡ ἡμετέρα γένεσις ἀπὸ φθορᾶς ἄρχεται ὥσπερ ἡ τοῦ
σίτου· ὅτι οὐκ ἦν ἴσον, ἀλλὰ τοῦτο πλέον· ὁλόκληρον γάρ τι ζητεῖ
φθειρόμενον· ἐκεῖνο δὲ μέρος ἦν· διόπερ τοῦτο εἰς μέσον ἄγει· 30
ἄλλωστε ἐκεῖνο μὲν καὶ ἀπὸ ζῶντος πρόεισι, καὶ εἰς ζῶσαν ἐμ-
πίπτει γαστέρα. ἐνταῦθα δὲ οὐκ εἰς σάρκα ἀλλ' εἰς γῆν ὁ σπόρος
καταβάλλεται, καὶ εἰς αὐτὴν διαλύεται, καθάπερ τὸ σῶμα τὸ
τεθνηκός.

ΣΕΤΗΡΙΑΝΟΪ. Οἱ Ἕλληνες ἀντιλέγουσιν ὅτι σπέρμα διχασθὲν οὐκ ἔτι βλαστάνει· ἄρα οὖν καὶ ἄνθρωπος ἀποκοπεὶς τὸν πόδα, ἢ ὅλως ἀκρωτηριασθεὶς τὸ σῶμα, οὐκ ἔτι ἐγείρεται; ἀγνοοῦντες ὅτι οὐ φύσις φησὶ παρετέθη, ἀλλ' ἡ δύναμις τοῦ πεποιηκότος. τοῦτ' ἔστι, τοῦ σπέρματος τὴν βλαστητικὴν φύσιν καὶ τὴν σπερ- 5 ματικὴν δύναμιν τίς ἔδωκεν; οὐχ ὁ Θεός; τίς ὁ ποιῶν ἀποθανεῖν πρῶτον τὸν σπόρον εἶτα ἀνίστασθαι; οὐχ ὁ Θεός; ἄρα ὁ τῷ κόκκῳ δεδοκῶς τὴν σπερματικὴν δύναμιν, ἔδωκεν καὶ τοῖς ἡμετέροις σώ- μασι τὴν τῆς ἀναστάσεως ἰσχύν.

ΩΡΙΓΕΝΟΣ. Ἄρα οὖν τὸ τοῦ ἀνθρώπου σπέρμα παρὰ πάντα 10 ἐκεῖνα τὰ σώματα τῷ δημιουργῷ ἄχρηστόν ἐστιν· ὡς ἐλπίζεται μὲν ἀνάστασιν εἶναι νεκρῶν, εἰ δεῖ οὕτως εἰπεῖν, ἐλαϊκῶς καὶ ἀμπελικῶς καὶ σιτικῶς καὶ ἀπὸ τῆς κιγκραμίδος τῆς συκῆς ἀνίσταται τηλικαύτη συκὴ καὶ οὐ γελαῖς τοῦτο δ' ἐπὶ τῇ πείρᾳ βλέπεις; καὶ εἴ τις σοι λέγει ὅτι ἀπὸ τούτου τοῦ βραχέος ἐγεί- 15 ρεται συκὴ καρποφοροῦσα· τῇ πείρᾳ μαθὼν οὐ καταγελαῖς· ἐπεὶ δὲ οὐδέπω ἦλθεν ὁ καιρὸς τοῦ ἀνατεῖλαι ἀπὸ τοῦ ἀνθρωπείου σώ- ματος κατὰ τὴν ἀνάστασιν τὴν ἐκ νεκρῶν· τὸ ἀναστησόμενον οὐ θέλεις περιμεῖναι, ἵνα καὶ τοῦτο ἴδῃς; ἢ οὐκ οἶδας ὅτι καὶ ἐπὶ τῶν ἄλλων πάντων σπερμάτων, οὐ πᾶς καιρὸς ἐπιτηδεὶός ἐστι 20 πρὸς τὸ ἀνατεῖλαι τὰ σπέρματα, ἀλλ' ἐγείρεται κόκκος σίτου· τῷ δὲ τῷ καιρῷ τοῦ ἐνιαυτοῦ ἐγείρεται τὸ γίγαρτον· τῇ δὲ τῇ ὥρᾳ τοῦ ἐνιαυτοῦ, ὁ πυρὴν τῆς ἐλαίας κατὰ τόνδε τὸν μῆνα, οὐ κατὰ πάντα χρόνον· θέλεις δὲ ἐπὶ τοῦ σώματος τοῦ ἀνθρώπου, ἵνα πιστεύσης κατ' ἐνιαυτὸν ὡς τὸ γίγαρτον, ὡς τὴν ἐλαίαν ἀνίστασθαι 25 τοὺς νεκροὺς, καὶ οὐχὶ ἓνα καιρὸν παράδοξον, ὅφει ἵνα εἰδῇς τὴν ἀνάστασιν τῶν νεκρῶν· τίς ὁ εἷς καιρός; ἐπὶ συντελείᾳ τοῦ αἰῶνος· ἵνα μετὰ τὴν ἀνάστασιν τὴν ἐκ νεκρῶν, μηκέτι ἥς ἐν τῷ αἰῶνι τῷ ἐνεστώτι πονηρῷ· Ἰησοῦς γὰρ Χριστὸς πέποιθεν, ὅπως ἐξέλθαι ἡμᾶς ἐκ τοῦ αἰῶνος τοῦ ἐνεστώτος πονηροῦ. καὶ “ ἐξα- 30 “ γοραζόμενοι τὸν καιρὸν, ὅτι αἱ ἡμέραι πονηραὶ εἰσιν.” καλῶς οὖν ὁ Θεὸς καὶ τοῦτο μετὰ τῶν ἄλλων ὠκονόμησεν.

ΚΤΡΙΛΛΟΤ. Ὁ προφῆτης Ἡσαΐας, μετὰ τῆς ἐκ νεκρῶν ἀνα- στάσεως τὸ μυστήριον ὡς ἔσται κατὰ καιροὺς Θεοῦ κατανεύοντος καὶ ἀφάτῳ δυνάμει μεταπλάττοντος εἰς ζωὴν τὸ τῷ θανάτῳ 35

κεκρατημένον, προανακεκράγει λέγων, “ ἀναστήσονται οἱ νεκροὶ
 “ καὶ ἐγερθήσονται οἱ ἐν τοῖς μνημείοις, καὶ εὐφρανθήσονται οἱ
 “ ἐν τῇ γῇ. ἡ γὰρ δρόσος ἡ παρὰ σοῦ ἱάμα αὐτοῖς ἔστιν.” δρό-
 σον οἶμαι λέγων τροπικῶς τὴν ζωopoιὸν ἐνέργειαν τοῦ Θεοῦ· καθ’ ἣν
 καὶ τὸ εἶναι τοῖς οὐκ οὔσι προσνέμει, καὶ τοῖς ἤδη παρενηνεγμένοις 5
 εἰς ὑπαρξιν τὸ εἶναι χαρίζεται· συνέστηκε γὰρ τὰ πάντα ἐν
 αὐτῷ· καθάπερ ἀμέλει καὶ δι’ αὐτοῦ παρήχθη πρὸς γένεσιν.
 ψάλλει δέ που καὶ ὁ θεοπέσιος Δαβὶδ περὶ τῶν ἐπὶ γῆς πρὸς
 τὸν τῶν ὅλων Σωτῆρα Θεόν· “ ἀνοίξαντος δέ σου τὴν χεῖρα, τὰ
 “ σύμπαντα πληθήσεται χρηστότητος· ἀποστρέψαντος δέ σου τὸ 10
 “ πρόσωπον, ταραχθήσονται. ἀντανελεῖς τὸ πνεῦμα αὐτῶν, καὶ ἐκ-
 “ λείψουσι, καὶ εἰς τὸν χοῦν αὐτῶν ἐπιστρέψουσιν· ἔξαποστελεῖς
 “ τὸ Πνεῦμά σου καὶ κτισθήσονται· καὶ ἀνακαινιεῖς τὸ πρόσωπον
 “ τῆς γῆς.”

Πέπωνθε μὲν γὰρ ἡ ἀνθρώπου φύσις τοῦ θείου προσώπου τὴν 15
 ἀποστροφὴν ἐν Ἀδὰμ διὰ τὴν παράβασιν· τοίγαρτοι μονονουχὶ
 συγκέχυται καὶ τετάρακται καὶ εἰς τὸν ἴδιον ὑπενόστησε χεῖν·
 κατεβιβάσθη τε καὶ εἰς θάνατον καὶ φθοράν. ἐπειδὴ δὲ γέγονε
 καθ’ ἡμᾶς ὁ μονογενὴς τοῦ Θεοῦ Λόγος καὶ τὴν τοῦ Ἁγίου Πνεύ-
 ματος πεπλουτήκαμεν μέθεξιν, ἀναμορφούμεθα πρὸς τὸ ἐν ἀρχαῖς, 20
 καὶ οἷον ἀνεκτίσμεθα· κεκλήμεθα γὰρ εἰς καινότητα ζωῆς· τὸ τοῦ
 θανάτου διαδιδράσκοντες κράτος· καὶ μαρτυρήσει λέγων ὁ σοφώ-
 τατος Παῦλος· “ εἰ δὲ τὸ πνεῦμα τοῦ ἐγεύραντος Ἰησοῦν οἰκεῖ ἐν
 “ ὑμῖν, ὁ ἐγεύρας ἐκ νεκρῶν Ἰησοῦν Χριστὸν, ζωοποιήσει καὶ τὰ
 “ θνητὰ σώματα ὑμῶν διὰ τοῦ ἐνοικοῦντος αὐτοῦ Πνεύματος ἐν 25
 “ ὑμῖν.” ὅτε τοίνυν ἀνεβίω μὲν ὁ Χριστὸς, πατήσας τοῦ θανάτου
 τὸ κράτος, καὶ γέγονεν ἀπαρχὴ τῶν κεκοιμημένων, ὡς ἐφομένων
 πάντως τοῖς ἴχνεσιν αὐτοῦ, πῶς οὐκ ἀπόπληκτον κομιδὴ τὸ κατὰ τι
 γοῦν ὅλως ἐνδοιάζειν ἔτι περὶ τὸ τῆς ἀναστάσεως μυστήριον; ἀλλ’
 ἴσως ἐκεῖνο ἑρεῖς, καὶ λέγεις ὀρθῶς· παρήνμ’ τε λοιπὸν τὸ χρῆναι 30
 ζητεῖν πῶς ἐγειρόνται οἱ νεκροί· διειδέναι γε μὴν ἀναγκαῖον, ποῖφ
 σώματι ἔρχονται. ἄρα γὰρ τὸ ἐκ γῆς δὴ τοῦτο καὶ τῇ φθορᾷ
 κάτοχον ἀναβιώσεται σῶμα; ἢ ἕτερόν τι παρ’ αὐτὸ πλὴν ἐξ
 αὐτοῦ;

Φαίην δ’ ἂν ἔγω γε πρὸς τοῦτο εὐθὺς, ὡς ὁ μὲν ὀρθὸς τῆς 35

πίστεως λόγος περιῖστησιν ἡμᾶς εἰς τήνδὲ τὴν σάρκα τὴν ἀνάστασιν· ἀνεβίω γὰρ οὕτω Χριστὸς ὁ πρωτότακος ἐκ νεκρῶν, ἡ ἀπαρχὴ τῶν κεκοιμημένων· ἐπειδὴ δὲ οὐ σφόδρα τισὶν ἀρέσκει τὸ δόγμα· φέρε, παραθέντες ὃν εὔ ἔχειν οἶονται λόγον, τὰ εἰκότα λέγωμεν· εἴτα παραθεῖς τῶν πρυνπάρχειν λεγόντων τὰς ψυχὰς 5 τὰς μυθολογίας φησὶν· εἴτα πῶς ἀποσεμνύνεται Θεὸς ἐπὶ τῇ τοῦ ἀνθρώπου κατασκευῇ· φησὶ γάρ που πρὸς τὸν μακάριον Ἰώβ 8· “εἰ σὺ λαβὼν γῆς πηλὸν ἔπλασας ζῶον καὶ λαλητὸν^h αὐτὸ “ἔθου ἐπὶ τῆς γῆς;” περὰ μὲν γὰρ οἶμαι παντὸς ἂν ἴοι θαύματος, τὸ λογικὸν ἐκ γῆς ἀποτελέσαι ζῶον· πῶς δὲ γεγονότα τὸν ἄνθρω- 10 πον εὐθύς καὶ πεπλασμένον ἐκ γῆς εὐλόγησεν ὁ δημιουργός· “αὐξάνεσθε καὶ πληθύνεσθε” λέγων, “καὶ πληρώσατε τὴν γῆν.” καὶ πολλὰ ἕτερα πρὸς αὐτοὺς εἰπὼν ἐπιφέρων, ἀρίστῳ χρῆται παραδείγματι ὁ θεσπέσιος Παῦλος· πίπτειν μὲν εἰς γῆν τὸ σῶμα λέγων, οἶά τινα κόκκον, οὐχ οὕτως ἀναστήσόμενον, καθὰ καὶ 15 ἑσπάρη γυμνός· ἀλλ’ ἐν ἀμφιάσει καὶ περιστολῇ τῶν ἐξ ἔθους ἐμφυομένων αὐτῷ, καλάμης δὴ λέγω καὶ φυλλάδος· “δίδωσι” γάρ φησιν, “ὁ Θεὸς ἐκάστῳ τῶν σπερμάτων ἴδιον σῶμα.” ἐπειδὴ γὰρ οὐχ ἅπαντας τοὺς κεκοιμημένους ἀναβιώσεσθαι φησὶν ἐν δοξῇ, καὶ εἰ πάντες ἐν ἀφθαρσίᾳ· οὐ γάρ που τοῖς ἀνεπιεικέσι 20 καὶ τοῖς τῶν φαύλων ἐργαταῖς τὸ ἐν εὐκλείᾳ τῇ παρὰ Θεοῦ στεφανοῦσθαι πρέπει· ταύτῃ τοι χρησίμως διαφόρων μέμνη καὶ σπερμάτων, οἷς καὶ διανέμει Θεὸς καθ’ ὃν ἂν ἔλοι τρόπον αὐτὸς τὸ ἐν τοιῷδε τυχόν ἢ ἑτεροίῳ σχήματι διαφέρεσθαι· φησὶν γὰρ “καὶ ὁ σπείρεις, οὐ τὸ σῶμα τὸ γενησόμενον σπείρεις.” 25

ἸΩΑΝΝΟΤ. Τὰ μὲν ἔμπροσθεν εἴρηται πρὸς τὸ λέγειν “οἱ “νεκροὶ πῶς ἐγείρονται;” τοῦτο δὲ πρὸς τὸ διαπορεῖν ποίῳ σῶματι ἔρχονται· τί δὲ ἐστὶν “οὐ τὸ σῶμα τὸ γενησόμενον;” οὐ στάχυν δλόκληρον οὐ δὲ σῖτον νέον· ἐνταῦθα γὰρ οὐκ ἔτι πρὸς τὴν ἀνάστασιν ὁ λόγος· ἀλλὰ πρὸς τὸν τρόπον τῆς ἀναστάσεως. 30 ποταπὸν τὸ σῶμα τὸ μέλλον ἀναστήσεσθαι; οἶονεὶ τοιοῦτον, ἢ βέλτιον καὶ λαμπρότερον· καὶ ἀμφότερον ἀπὸ τοῦ αὐτοῦ ὑποδείγματος λαμβάνει· δεικνὺς ὅτι πολλῷ βέλτιον· καὶ ἵνα μὴ ἄλλο τις

ὑποπτεύσῃ ἐντεῦθεν εἰρῆσθαι, παραμυθεῖται τὸ αἶνιγμα, καὶ αὐτὸς ἐρμηνεύει τὸ εἰρημένον, τί ἐστίν· “οὐ τὸ σῶμα τὸ γενησόμενον” εὐθὺς γὰρ ἐπάγει, “ἀλλὰ γυμνὸν κόκκον, εἰ τύχοι σίτου,” ἢ τινος τῶν τοιούτων σωμάτων. τοῦτ' ἐστίν οὐχ οὕτω περιβεβλημένον, οὐ δὲ καλάμην ἔχοντα καὶ ἀνθέρικας· “καὶ ἐκάστῳ τῶν 5 “σπερμάτων, τὸ ἴδιον σῶμα.” ποῦ τοίνυν τὸ ἀλλότριον· τὸ γὰρ ἴδιον δίδωσιν· ὥστε ὅτ' ἂν λέγει· “οὐ τὸ γενησόμενον σπείρεις,” οὐ τοῦτο λέγει ὅτι ἄλλη ἀντ' ἄλλης οὐσία ἀνίσταται· ἀλλ' ὅτι βελτίων, ὅτι λαμπροτέρα.

Φωτίστ. “Σὺ δ' σπείρεις οὐ ζωοποιεῖται.” εἰ οὖν σὺ δ' σπεί- 10 ρεις καὶ τρόπον τινὰ τάφῳ καλύπτεις καὶ θανατοῖς, τοῦτο ὁ Θεὸς ἀνίστησι καὶ δίδωσι τὸ ἴδιον σῶμα τὸ σαπὲν καὶ διαλυθὲν, δίδωσι δὲ καθὼς ἠθέλησεν ἐκπρεπέστερον καὶ ὠραιότερον· ὃ αὐτὸς ἐκείνος διὰ τῆς οἰκείας ἀποφάσεως εἰς γῆν καὶ τάφον ἐκέλευσεν κατατίθεσθαι καὶ ἀποθνήσκειν, τοῦτο αὐτὸς πάλιν οὐκ ἔχει ῥᾶον τὸ ζω- 15 ποιῆσαι καὶ ἀναστῆσαι ὅτε βούλεται καὶ θελήσει;

- 39 Οὐ πᾶσα σὰρξ, ἢ αὐτὴ σὰρξ· ἀλλὰ ἄλλη μὲν σὰρξ ἀνθρώπων, ἄλλη δὲ σὰρξ κτηνῶν, ἄλλη δὲ ἰχθύων, 40 ἄλλη δὲ πτηνῶν. καὶ σώματα ἐπουράνια· καὶ σώματα ἐπίγεια· ἀλλ' ἐτέρα μὲν ἢ τῶν ἐπουρανίων δόξα, ἐτέρα 20 41 δὲ ἢ τῶν ἐπιγείων. ἄλλη δόξα ἡλίου, καὶ ἄλλη δόξα σελήνης, καὶ ἄλλη δόξα ἀστέρων· ἀστὴρ γὰρ ἀστέρος 42 διαφέρει ἐν δόξῃ. οὕτως καὶ ἡ ἀνάστασις τῶν νεκρῶν.

Ἰωάννου. Τί βούλεται αὐτῷ ταυτὶ τὰ ῥήματα· καὶ τίνας ἔνεκεν ἐν τῆς ἀναστάσεως τῶν σωμάτων εἰς τὸν περὶ ἄστρον καὶ 25 ἡλίου λόγον ἐξέπεσεν; οὐκ ἐξέπεσεν οὐδὲ ἀπερράγη τῆς υποθέσεως· ἄπαγε· ἀλλ' ἔτι αὐτῆς ἔχεται. ἐπειδὴ γὰρ τὸν τῆς ἀναστάσεως κατεσκεύασε λόγον, δείκνυσιν λοιπὸν ὅτι πολλὴ τῆς δόξης τότε ἡ διαφορὰ, εἰ καὶ ἡ ἀνάστασις μία· καὶ διαιρεῖ εἰς δύο τὸ πᾶν 30 τέως εἰς τὰ ἐπουράνια καὶ τὰ ἐπίγεια, τομὴν δικαίων καὶ ἀμαρ- 30 τολῶν λέγων. διὰ μὲν τῶν ἐπιγείων τούτους αἰνιττόμενος, διὰ δὲ τῶν ἐπουρανίων ἐκείνους· εἴτα λοιπὸν τῶν ἀμαρτωλῶν διαφορὰν πρὸς ἀμαρτωλοὺς εἰσάγει λέγων, “οὐ πᾶσα σὰρξ ἢ αὐτὴ σὰρξ.” εἰ καὶ τὰ πάντα σώματα, ἀλλὰ τὰ μὲν ἐν πλεονίᾳ εὐτελείᾳ καὶ

ἐν ζωῇ δὲ ὁμοίως καὶ ἐν αὐτῇ τῇ κατασκευῇ· καὶ εἰπὼν τοῦτο, ἀναβαίνει πάλιν εἰς τὸν οὐρανὸν λέγων, “ ἄλλη δόξα ἡλίου καὶ ἄλλη “ δόξα σελήνης·” ὥσπερ γὰρ φησὶν ἐν τοῖς ἐπιγείοις ἡ διαφορὰ, οὕτω καὶ ἐν τοῖς ἐπουρανίοις· καὶ διαφορὰ οὐχ ἡ τυχοῦσα, ἀλλὰ μέχρι τῶν ἐσχάτων.

5

ΣΕΤΗΡΙΑΝΟΪ. Οὐχ ὡς ἀνισταμένων τῶν ἄλλων σαρκῶν· ὑποδείγματι γὰρ κέχρηται· καὶ σώματα ἐπουράνια τὸν ἥλιον λέγει καὶ τὴν σελήνην, καὶ τὰ ἐξῆς δείκνυσιν· οὕτως καὶ ἡ ἀνάστασις τῶν νεκρῶν· ὁρᾷς ὅτι ὑποδείγματα ἦν τὰ πρῶτα· ἀποδεδόται δὲ νῦν οὗ ἔστιν τὸ ὑπόδειγμα.

10

ΘΕΟΔΩΡΙΤΟΤ. Μία τῆς σαρκὸς ἡ φύσις· ἐκ γὰρ τῶν τεσσάρων στοιχείων συνέστηκεν· ἡ δὲ διαφορὰ ἐν τῷ εἶδει· οὕτω τοίνυν ἡ μία μὲν πάντων ἀνάστασις, καὶ ἡ τῶν σωμάτων εἰς ἀφθαρσίαν μεταβολή· ἡ δὲ τῶν τρόπων διαφορὰ τὴν τῶν ἀντιδόσεων κατασκευάζει διαφορὰν· τοῦτο καὶ ὁ Κύριος ἐν τοῖς ἱεροῖς Εὐαγγελίοις 15 εἶρηκεν· “ πολλοὶ γὰρ,” ἔφη, “ μοναὶ παρὰ τῷ Πατέρι μου.”

ΚΤΡΙΛΛΟΤ. Ἰστέον ὅτι δυσὶν ἀρτίως παραδειγματοῖν εἰς μέσον ἡμῖν παρενηνεγμένοι, τοῦτε κατὰ τὸν κόκκον, φημί, καὶ τοῦ διεκφαίνοντος τὴν τῶν οὐρανίων σωμάτων· τὴν ὡς ἐν δόξῃ διαφορὰν ἀποφέρει τέως πρὸς τὴν τοῦ πρώτου δύναμιν τῆς τῶν νεκρῶν ἀνα- 20 στάσεως ἐμφέρειαν· καὶ φησὶν τὰ ἐξῆς.

ἸΩΑΝΝΟΤ. Οὕτως καὶ ἡ ἀνάστασις τῶν νεκρῶν· οὕτω πῶς; ἐν διαφορᾷ πολλῇ· καθὼς καὶ τὰ παραχθέντα ἐδήλωσε παραδείγματα.

43 Σπείρεται ἐν φθορᾷ, ἐγείρεται ἐν ἀφθαρσίᾳ· σπείρεται ἐν ἀτιμίᾳ, ἐγείρεται ἐν δόξῃ· σπείρεται ἐν ἀσθενείᾳ, 44 ἐγείρεται ἐν δυνάμει· σπείρεται σῶμα ψυχικόν, ἐγείρεται σῶμα πνευματικόν. ἔστι σῶμα ψυχικόν, καὶ ἔστι 45 σῶμα πνευματικόν. οὕτως καὶ γέγραπται, Ἐγένετο ὁ πρῶτος ἄνθρωπος Ἀδὰμ εἰς ψύχην ζῶσαν· ὁ δεύτερος 30 46 Ἀδὰμ εἰς σῶμα ζωοποιούν. ἀλλ’ οὐ πρῶτον τὸ πνευματικόν, ἀλλὰ τὸ ψυχικόν, ἔπειτα τὸ πνευματικόν.

ΚΤΡΙΛΛΟΤ. Ὅνπερ γὰρ τρόπον ὁ τοῦ σίτου κόκκος ἐγκατα-

βληθεὶς τῷ βόλῳ γυμνὸς καὶ νεκρὸς, ἐν περιστολῇ σώματος καὶ ἐν προσθήκῃ κάλλους ἀναφύς θαυμάζεται· κατὰ τὸν αὐτὸν τούτον τρόπον καὶ τὸ ἀνθρώπινον σῶμα, σπείρεται μὲν ἐν φθορᾷ καὶ ἐν ἀσθενείᾳ τε καὶ ἐν ἀτιμίᾳ, πλὴν ἀναβιώσεται τιμῇ τε καὶ ἀφθαρσίᾳ· καὶ μὴν καὶ δυνάμει κατημφιασμένον. 5

Ἀξίως δὲ θαυμάζειν τοῦ θεηγόρου τὴν νῆψιν· ἐρηρυσμένην γὰρ ἔχων τὴν πίστιν, καὶ ὅτι πάντα τε καὶ πάντως ἀναβιώσεται πεποιθώς, σπορᾷ παρεικάζει τὴν τοῦ σώματος φθοράν· εὐτέχνως δὲ λίαν καὶ σοφῶς πανταχῇ τῷ παραδείγματι τὴν τοῦ πράγματος φύσιν ἐξομιῶν· οὐκ οὖν τῷ κόκκῳ παραπλησίως οὐ γυμνὸν ἀναβιώσεται 10 τὸ σῶμα φησὶν, ἀλλ' εὖ μάλα περιεσταλμένον τὴν ἀφθαρσίαν, τὴν δόξαν· καὶ πρὸς γε τούτοις τὸ εὐσθενές· καὶ μὴν καὶ τοῦτο καταπλουτοῦν τὸ ἐν φρονήματι γενέσθαι πνευματικῷ, μεταπλαττούσης τρόπον τινὰ τῆς ἁνωθεν χάριτος τῆς ἀσυγκρίτου δυνάμεως τοῦ πάντων δημιουργοῦ πρὸς πᾶν τουναντίον τὰ ἐν αὐτῷ. ἐνυπάρχει μὲν γὰρ 15 τῷ πεσόντι σώματι, καὶ οἷον εἰς γῆν ἐσπαρμένῳ φθορὰ καὶ ἀσθενεία· καὶ τὸ ἀκαλλές, φρόνημά τε τὸ ψυχικόν, ὃ καὶ ταυτὸν εἶναι φαμὲν τῷ σαρκικῷ καὶ γεωδεστέρφ. ἐπειδὴ δὲ παρήχθη πρὸς γένεσιν ἐν ἀρχαῖς κατὰ φύσιν οὐχ ὥδε ἔχον· παρείσδυσαν δὲ ταυτὶ διὰ τὴν παράβασιν καὶ τὴν ἐπὶ τῷ θανάτῳ δίκην ἀναφρονούσης ἡμῖν τῆς 20 φύσεως εἰς τὸ ἐν ἀρχαῖς· πράττεται μὲν ἀναγκαιώς δυνάμει τε καὶ ἐνεργείᾳ Θεοῦ τῶν μεταξὺ παρεισβεβληκότων ἢ ἀπόθεσις· ἀντικρίνεται δὲ τῶν πρώτων καὶ ἐν ἀρχαῖς ἐνότων ἡμῖν ἀγαθῶν ἢ μέθεξις· “ἀνακαινίσμεθα γὰρ ἐν Χριστῷ,” κατὰ τὰς γράφας. ἔφη γὰρ προφήτης ἅγιος· “θάρσει Σιών· μὴ παρείσθωσαν αἱ 25 “χειρές σου· Κύριος ὁ Θεὸς σου ἐν σοὶ, δύνατος σῶσαί σε· καὶ “ἀνακαινιεῖ σε ἐν τῇ ἀγαπήσει αὐτοῦ.” ὅτε γὰρ ἡγάπησεν ἡμᾶς ὁ Θεὸς καὶ Πατήρ· τότε δὴ τότε καὶ ἀνεκαινισεν ἐν Χριστῷ· καὶ γὰρ ἐστὶν ἀληθὲς ὡς πάντα τὰ ἐν αὐτῷ καινὴ κτίσις· καὶ “τὰ “μὲν ἀρχαῖα παρῆλθε, γέγονε δὲ καινά·” ποῖα δὲ φησιν ἀρχαῖα; 30 τὰ παριππεύσαντα· καὶ ποῖα καινά; τὰ εἰσκεκριμένα. παλαιὰ μὲν ἢ φθορὰ, καὶ μέντοι τὸ ἄναλκι, καὶ πρὸς γε τούτῳ τὸ δυσκλεές, καὶ τοῦ ψυχικοῦ φρονήματος τὰ ἐγκλήματα· καινὰ δὲ διὰ Χριστοῦ, δόξα τε καὶ ἀφθαρσία καὶ δύναμις καὶ τὸ φρόνημα

τὸ πνευματικόν. ἔσται γὰρ ἡμῶν τὸ σῶμα πνευματικόν· φαίην δ' αὖ εἶναι πνευματικόν οὐ τὸ ἐν εἵδει σκίας, ἤγουν ἀσωμάτου πνεύματος· τὸ ἀφεστηκὸς δὲ μᾶλλον, καὶ μὴν καὶ εἰς ἅπαν ἀπηλλαγμένον τοῦ σαρκικοῦ καὶ γεωδεστέρου φρονήματος.

ἸΩΑΝΝΟΥ. Θεά σύνεσιν· πῶς ἐπὶ μὲν τῶν σπερμάτων τῶ τῶν 5
σωμάτων ἐχρήσατο ὀνόματι, λέγων, “οὐ ζωοποιεῖται, ἐὰν μὴ
“ἀποθάνῃ.” ἐπὶ δὲ τῶν σωμάτων τῇ τῶν σπερμάτων προσηγορίᾳ,
λέγων, “σπείρεται ἐν φθορᾷ· ἐγείρεται ἐν ἀφθαρσίᾳ.” οὐκ εἶπεν
φύεται, ἵνα μὴ τῆς γῆς ἔργον εἶναι νομίσης, ἀλλ’ “ἐγείρεται”
σπόρον δὲ ἐνταῦθα οὐ τὴν γένεσιν ἡμῶν λέγει, τὴν ἐν μήτρᾳ, ἀλλὰ 10
τὴν ταφήν τὴν ἐν τῇ γῇ, τῶν τετελευτηκότων σωμάτων τὴν διά-
λυσιν, τὴν τέφραν. διὸ καὶ ἐπήγαγεν· “σπείρεται ἐν ἀτιμίᾳ.”
τί γὰρ εἶδεχθέστερον νεκροῦ διαρρέοντος· “σπείρεται σῶμα ψυ-
“χικόν· ἐγείρεται σῶμα πνευματικόν.” τί λέγεις; τοῦτο δὲ οὐ
πνευματικόν; πνευματικόν μὲν, ἀλλ’ ἐκεῖνο πολλῶ πλεόν· νῦν 15
μὲν γὰρ καὶ ἀφίπταται τοῦ Πνεύματος τοῦ Ἁγίου πολλάκις ἢ
πολλὴ χάρις ἀμαρτανόντων ἡμῶν, καὶ τοῦ Πνεύματος δὲ παρόντος
τῆς ψυχῆς ἢ ζωῆς τῆς σαρκός. τότε δὲ οὐχ οὕτως, ἀλλὰ διηνεκῶς
παραμένει τῇ σαρκὶ τῶν δικαίων, καὶ αὐτοῦ ἔσται τὸ κράτος,
παρούσης καὶ τῆς ψυχῆς. ἡ γὰρ τοῦτο ἠνίξατο πνευματικόν εἰπὼν, 20
ἢ ὅτι κουφότερόν ἐσται καὶ λεπτότερον καὶ ὁῶν καὶ ἐπ’ αἴρος
ὀχεῖσθαι· μᾶλλον δὲ ἀμφοτέρω. εἰ δὲ ἀπιστεῖς τῷ λόγῳ· ὅρα τὰ
ἐπουράνια σώματα, καὶ πίστευσον ἐντεῦθεν ὅτι δύναται ὁ Θεὸς
ποιῆσαι καὶ ταῦτα τὰ φθαρτὰ ἀφθαρτα καὶ πολὺ βελτίω τῶν ὀρω-
μένων τούτων. 25

ΘΕΟΔΩΡΙΤΟΥ. Ψυχικὸν καλεῖ τὸ ὑπὸ τῆς ψυχῆς κυβερνώμενον·
πνευματικόν δὲ τὸ ὑπὸ τοῦ Πνεύματος οἰκονομούμενον· ταύτην δὲ
τὴν χάριν πολλαπλασίαν οἱ ἄξιοι λήφονται· διὰ τοῦτο γὰρ καὶ
ἄρραβὼν τὸ νῦν δοθὲν ὀνομάζεται· ὡς πολυπλασίας ἐκεῖ δοθησο-
μένης τῆς χάριτος. 30

ΚΤΡΙΛΛΟΥ. Ὡςπερ γὰρ εἶπερ ἔλοιτό τις τὸ ἀπὸ γῆς ἡμῶν
σῶμα ψυχικόν ἀποκαλεῖν· περιθειή ἂν τις εἰκότως οὐ τὸ ψυχῆς
εἶδος αὐτῶ, περιτρέψει δὲ μᾶλλον τοῦ λόγου τὴν δύναμιν εἰς τὸ
φρόνημα τὸ ψυχικόν, ἤγουν τὸ σαρκικόν· καθάπερ ἀμέλει καὶ

σοφίαν νοοῦμεν ψυχικὴν καὶ ἐπίγειον, τὴν καθ' ἡμᾶς τε καὶ ἀνθρωπίνην, οὕτω καὶ εἰ λέγοιτο σῶμα ψυχικόν, οὐκ ἂν οἶμαι τῷ αὐτῷ τὸ ψυχῆς εἶδος περιτιθεῖς, τὴν ἐπὶ τὸ πεπλανῆσθαι διαφύγοι γραφὴν. ἐπεὶ κατὰ τινα τρόπον ζῶντές τε ἔτι καὶ ἐν αὐτοῖς δὴ τούτοις τοῖς ἀπὸ γῆς ὄντες σώμασι, ψυχικοὶ λέγον- 5 ταί τινες καὶ πνευματικοί· γέγραπται γὰρ ὅτι “ ψυχικὸς ἄνθρωπος οὐ δέχεται τὰ τοῦ πνεύματος τοῦ Θεοῦ· μωρία γὰρ αὐτῷ “ ἔστιν ὁ δὲ πνευματικὸς ἀνακρίνει μὲν πάντα, αὐτὸς δὲ ὑπ’ οὐδενὸς ἀνακρίνεται.” ἐπειδὴ δὲ ἦν ἀκόλουθον τὸν ἐπὶ τῷδε λόγον καὶ διὰ πραγμάτων ἐμπεδοῦν· προσεπάγει καὶ φησὶν, 10 “ ἐγένετο ὁ πρῶτος ἄνθρωπος Ἀδὰμ εἰς ψυχὴν ζῶσαν· ὁ ἔσχατος “ Ἀδὰμ, εἰς Πνεῦμα ζωοποιῶν.”

Ψυχικὸν μὲν οὖν ὠνόμασε τὸν Ἀδὰμ· τοῦτο γὰρ οἶμαί ἐστι τὸ εἰς ψυχὴν πεποιῆσθαι ζῶσαν· ὥς οὐκ εἰς ἅπαν ἀπηλλαγμένον σαρκικῶν ἐπιθυμιῶν· αἶτε γὰρ ὀρέξεις αἱ πρὸς τὰ τῆς σαρκὸς ὀρῶσαι τε καὶ 15 τετραμμέναι πάθη, καὶ εἰ νόμον ἔχοιεν τὸν συνήγορον· ἀλλ’ οὖν εἶεν ἂν κατάγε τὸ ἀληθὲς σαρκικῆς ἀσθενείας ἐγκλήματα, εἰ πρὸς γε τὴν τῶν δρωμένων ὁρᾶν τις φύσιν· οἷον δὴ τί φημί· τίμιος ὁ γάμος, καὶ ἡ κοίτη ἀμιάντος· ἐγκαταβέβληται γὰρ τῇ τοῦ σώματος φύσει παρὰ τοῦ πάντων δημιουργοῦ κίνησις ὀρεκτικῇ, διανιστάσα τὸ 20 ζῶον εἰς παιδοποιᾶς ἔφεσιν· εἴρηται γὰρ πρὸς τὸν ἄνθρωπον· “ αὐξάνετε καὶ πληθύνετε καὶ πληρώσατε τὴν γῆν.” καὶ ὁ πλάσας δὲ φησὶν, “ ἐν ἀρχῇ ἄρσεν καὶ θῆλυ ἐποίησεν αὐτούς.” οὐκ οὖν ἀκαταιτίαν μὲν ἢ εἰς μόνον ὀρῶσα παιδοποιᾶν ἔφεσις· πλην ὅσον ἦκεν εἰς τὴν τοῦ δρωμένου φύσιν, εἴη ἂν σαρκικὸν τὸ πάθος 25 ἦται ψυχικόν· οὕτω δὴ καὶ ἐπὶ τῶν ἄλλων ἀδιαβλήτων παθῶν. οὐκ οὖν εἰς ζῶσαν ψυχὴν ὁ πρῶτος ἄνθρωπος Ἀδὰμ· ὁ δὲ γε δεύτερος καὶ ἐξ οὐρανοῦ, τοῦτ’ ἐστι Χριστὸς, οὐκ εἰς ψυχὴν μᾶλλον, ἀλλ’ εἰς πνεῦμα γέγονε ζωοποιῶν. ἐνώσας γὰρ ἑαυτῷ τὸ ἀνθρώπινον ὁ ἐκ Θεοῦ Πατέρος πεφηνῶς κατὰ φύσιν Θεὸς Λόγος· οὐ τὴν καθ’ 30 ἡμᾶς ἀνθρωπίνην, ἀλλὰ θεϊάν τινα καὶ θεοπρεπῆ καὶ ἀμώμητον παντελῶς διεβίω ζωὴν· οὐ γὰρ ἐποίησεν ἁμαρτίαν· ἀνέπαφον μὲν ἡδοναῖς ἐκτόποις ἔχων τὸν νοῦν· ἐπιθυμίαις δὲ ταῖς τῶν ἐδωδύμων οὐχ ἀλώσιμον· εἰ γὰρ καὶ ὁράται μετεσχηκῶς τροφῆς καὶ ποτοῦ,

διάτοι τὸ πιστεῦσθαι κατὰ ἀλήθειαν εἶναι ἄνθρωπος καθ' ἡμᾶς· ἀλλ' οὖν ἐλευθέραν ἐποιεῖτο τὴν μέθεξιν. ἦν μὲν γὰρ ἐν σαρκὶ δι' ἡμᾶς οἰκονομικῶς· ὑπὲρ σάρκα δὲ πάλιν· “πνεῦμα γὰρ ἦν ζωο-
 “ποιῶν,” ὡς Θεός· ὁ δὲ γε προπάτωρ Ἀδὰμ οὐκ ἀνέγκλητον παντελῶς τὴν τῶν ἐδωδίων ἐφεσιν εἰσεδέξατο. πεποιήται γὰρ 5
 εἰς ζῶσαν ψυχὴν· καὶ βρωμάτων ἡδονῆς ἡττώμενος, ἔφαγεν ἀπὸ τοῦ ξύλου τῆς ζωῆς· καίτοι τοῦ θείου νόμου τοῦτο δρᾶν ἐξείργοντος. ὅτι τοίνυν ὁ ψυχικὸς οὐ φύσεως ἡμῖν διαφορᾶς ὑπεμφήνειεν ἂν, ζωῆς δὲ μᾶλλον ἡθῶν τε τρόπων ποιότητα, καθ' ἣν ὁ μὲν τίς ἐστι τῷ γεωδεστέρῳ καὶ σαρκικῷ φρονήματι κάτοχος· ὁ δὲ τῇ τοῦ 10
 Πνεύματος ἐλευθερίᾳ περιφανὴς ἀποδείκνυσι σαφῶς ἀπὸ τε Ἀδὰμ τοῦ πρώτου καὶ τοῦ δευτέρου. ἅμφω μὲν γὰρ γεγόνασιν ἐν γηϊνοῖς σώμασιν. ἀλλ' ἢ γε τοῦ φρονήματος οἶονεὶ ποιότης, καὶ μὴν καὶ τὸ ἑτεροίως ἐλέσθαι διαβιοῦν, τὸν μὲν ἀπέφηνε ψυχικόν, ἕτερον γε μὴν ἀσυγκρίτως ἐν ἀμείνοσι, τοῦτ' ἐστι πνευματικόν. 15

Οἰκοτμενίот. Ἀναλόγως οὖν καὶ ψυχικὸν κληθὲν σῶμα τὸ ψυχῇ καὶ οὐ Πνεύματι Ἀγίῳ διοικούμενον.

Θεοδωρίот. Τὸ πρότερον ἐν τοῖς γράμμασιν ἀνέγνωμεν, τὸ δὲ δεύτερον ἐν τοῖς πράγμασιν ἔγνωμεν· οὐκ ἐκάλεσεν δὲ τὸν δεύτερον Ἀδὰμ “πνεῦμα” ζῶν, ἀλλὰ “ζωοποιόν.” πᾶσι γὰρ χορηγεῖ 20
 τὴν ζωὴν τὴν αἰώνιον.

Θεοδώροτ. Τὸ “ἐγένετο ὁ ἄνθρωπος εἰς ψυχὴν ζῶσαν” γέγραπται, τὸ δὲ ὁ πρῶτος καὶ τὸ δεύτερος Ἀδὰμ αὐτὸς προσέθηκεν ἵνα εἴπῃ τὸ ἔσχατος Ἀδὰμ.

Σεθηριаноѣ. Τοῦτο Μωϋσῆς φησὶ τὸ “καὶ ἐγένετο ὁ ἄνθρω- 25
 “πος εἰς ψυχὴν ζῶσαν.” “ὁ δεύτερος ἄνθρωπος εἰς πνεῦμα ζωο-
 “ποιῶν” τοῦτο τὸ Εὐαγγέλιον λέγει· “τὸ γὰρ ἐν αὐτῇ γεννηθέν·
 “ἐκ Πνεύματός ἐστιν Ἀγίου.”

Ἰωάννοτ. Καίτοι μὲν γέγραπται· τὸ δὲ οὐ γέγραπται, πῶς οὖν εἶπεν ὅτι γέγραπται; ἀπὸ τῆς τῶν πραγμάτων ἐκβάσεως 30
 αὐτὸ μετέφρασεν· ὅπερ ἔθος αὐτῷ συνεχῶς ποιεῖν· καὶ γὰρ τὴν Ἱερουσαλὴμ πόλιν δικαιοσύνης ἔφησεν ὁ προφήτης κληθήσεσθαι, καὶ οὐκ ἐκλήθη· τί οὖν; ἐψεύσατο ὁ προφήτης; οὐδαμῶς· τὴν γὰρ διὰ τῶν πραγμάτων ἐκβασιν λέγει· καὶ τὸν Χριστὸν δὲ Ἐμμανουήλ· καὶ οὐδὲ αὐτὸς οὕτω κέκληται· ἀλλὰ τὰ πράγματα 35

ταύτην ἀφήσι τὴν φωνήν· οὕτω καὶ ἐνταῦθα “ὁ ἔσχατος Ἀδὰμ
 “εἰς πνεῦμα ζωοποιῶν.” ταῦτα δὲ εἶπεν ἵνα μάθῃς ὅτι καὶ τῆς
 παρούσης ζωῆς καὶ τῆς μελλούσης τὰ σύμβολα ἤδη καὶ τὰ ἐν-
 χυρα ἔφθασεν. τῆς μὲν παρούσης ὁ Ἀδὰμ, τῆς δὲ μελλούσης ὁ
 Χριστός. 5

ΚΤΡΙΛΛΟΤ. Ἐπιλαμβάνεται δὲ τρόπον τινὰ τῶν καιρῶν, καθ’
 οὓς γεγόνاسι, καὶ φησὶν “ἀλλ’ οὐ πρῶτον τὸ πνευματικόν· ἀλλὰ
 “τὸ ψυχικόν· ἔπειτα τὸ πνευματικόν” ἐπειδὴ δὲ ἔφη σπείρε-
 σθαι μὲν εἰς γῆν τὸ σῶμα ψυχικόν· ἀποφαίνει λευκῶς, ὡς ἔστιν
 οὐκ ἀπαράδεκτον τῇ τοῦ ἀνθρώπου φύσει τὸ ἐκ φρονήματος 10
 ψυχικοῦ μεταφοιτᾶν εἰς πνευματικόν· καὶ ὅτι πρεσβύτερον τοῦ
 πνευματικοῦ τὸ ψυχικὸν εἶη ἂν, καὶ τίς ἂν γένοιτο τῶν τοιούτων
 ἢ πίστις.

ἸΩΑΝΝΟΤ. “Ἀλλ’ οὐ πρῶτον γέγονε τὸ πνευματικὸν ἀλλὰ τὸ
 “ψυχικόν” ἡ γὰρ τοῦ ψυχικοῦ ἔκπτωσις καὶ παράβασις τῆς τε 15
 ἐνανθρωπήσεως πρόφασις γέγονεν, καὶ τὸ ἡνωθῆναι σῶματι τὸν
 Θεὸν Λόγον.

ΦΩΤΙΟΤ. Ἰνα μή τις εἴπῃ, πόθεν ἡμῖν εἰσάγεις σῶματα διά-
 φορα, καὶ λέγεις ψυχικὸν καὶ σωματικόν; φησὶν “ἔστι σῶμα
 “πνευματικόν· καὶ ἔστι σῶμα ψυχικόν.” οὐκ ἐγὼ τοιγαροῦν 20
 κατ’ ἰδίαν ἐξουσίαν καὶ ἐπίνοιαν ταῦτα λέγω, φησὶν· ἀλλ’ ἔτι
 καὶ πρὸ ἡμῶν εἴρηται· πόθεν δῆλον, φησὶν, οὕτως γέγραπται. “ὁ
 “πρῶτος ἄνθρωπος Ἀδὰμ εἰς ψυχὴν ζῶσαν.” ὥστε ἔστι σῶμα
 ψυχικόν· εἴτα ὁ ἔσχατος ἄνθρωπος εἰς πνεῦμα ζωοποιῶν ὥστε
 ἔστι καὶ σῶμα πνευματικὸν τὸ ἀρμόζον τῷ ζωοποιῶντι πνεύματι· 25
 ἀλλὰ τοῦτο πόθεν δῆλον, ὅτι ὁ δεύτερος ἄνθρωπος εἰς πνεῦμα
 ζωοποιῶν; πόθεν δῆλον; ἐξ αὐτῆς τῆς τῶν πραγμάτων ἐνεργείας·
 ἄλλως τε δὲ καὶ γέγραπται καὶ τοῦτο· “τὰ ρήματα γὰρ,” φησὶν,
 “ἃ ἐγὼ λαλῶ, πνεῦμά ἐστι καὶ ζωὴ ἐστίν.” ὥστε καὶ εἰς πνεῦμα
 ζωοποιεῖ τοὺς ἀκούοντας καὶ πειθομένους αὐτοῖς· εἰ δὲ τοῦτο δῆλον 30
 ὡς καὶ πνευματικὸν οὗτοι ἔξουσιν ἐν τῇ ἀναστάσει σῶμα μηκέτι
 δυνάμενον εἰς ψυχικὸν τραπῆναι· ὥσπερ ἐνίοτε συμβαίνει ἐτι τῷ βίῳ
 παρόντων. εἴτις ἀκολουθῶς τοῖς προειρημένοις ἐκλαβεῖν ἐθέλοι ταῦτα,
 ἐκεῖνο οἶμαι εἰρήσθαι νῦν ἀπλῶς τὸ θνητὸν ἀνθρώπου σῶμα· τοῦτο γὰρ
 καὶ ἐν ἀσθενείᾳ καὶ ἐν φθορᾷ καὶ ἐν ἀτιμίᾳ σπείρεται καὶ θάπτεται 35

ἐν τῇ γῇ· τοῦτο οὖν τὸ θνητὸν σῶμα ψυχικόν ἐστιν, ὅτι τοῖς ψυ-
 κοῖς ὑπηρετήσατο πάθεσιν· οὐδεὶς γὰρ ἀπὸ ρύπου καθαρὸς, οὐδ'
 ἂν μία ἡμέρα ὁ βίος αὐτοῦ· καὶ γὰρ καὶ ὅσαι σωματικαὶ πρά-
 ξεις τὴν πηγὴν καὶ γένεσιν ἀπὸ τῆς ψυχῆς ἔχουσιν. ὥστε τὸ
 τοῦ ἀνθρώπου θνητὸν σῶμα εἰκότως ἂν ψυχικὸν καλοῖτο· σπεί- 5
 ρεται οὖν ψυχικόν, ἐγείρεται δὲ ἀθάνατον, ὅπερ ἔστι πνευματικόν·
 πνευματικὸν δὲ, ὅτι οὐκ ἔτι τοῖς ψυχικοῖς ὑπηρετήσῃ παθήμασιν.
 οὔτε τὰ τῶν δικαίων· ἀλλ' οὔτε τὰ τῶν ἁμαρτωλῶν σώματα· μᾶλ-
 λον μὲν οὖν καὶ πολλὴν μεταμέλειαν, εἰ καὶ ἀνόνητον ἐφ' οἷς
 ὑπηρετήσαντο ἔχουσιν· ἐπειδὴ δὲ τὸ σπείρεται πολλάκις εἶπεν καὶ 10
 τὸ ἐγείρεται ὁμοίως· τί δὲ ἐστι τὸ σπειρόμενον ἢ τὸ ἐγειρόμενον
 οὐκ εἶπεν· διὰ τοῦτο μετὰ ταῦτα ἐπήγαγεν καὶ τοῦτο, “σπεί-
 ρεται,” λέγων, “σῶμα ψυχικόν.” ὃ εἶπον ἐν φθορᾷ καὶ ἐν
 ἀτιμίᾳ καὶ ἐν ἀσθενείᾳ σπείρεσθαι· ἀλλ' ἐγείρεται σῶμα πνευ-
 ματικόν, ὃ ἐν δόξῃ καὶ δυνάμει καὶ ἐν ἀφθαρσίᾳ ἐγερθήσεται· τὸ 15
 γὰρ ἀθάνατον κατὰ τὸν οἰκεῖον λόγον καὶ ἑνδοξον καὶ ἔντιμον καὶ
 ἀφθαρτον· εἰ καὶ τοῖς ἁμαρτωλοῖς αἰσχύνῃς καὶ ἀδοξίας διὰ τὴν
 οἰκεῖαν μοχθηρίαν ὑπόθεσις γίνεται.

47 Ὁ πρῶτος ἄνθρωπος ἐκ γῆς χοϊκός· ὁ δεύτερος ἄν-
 48 θρωπος, ὁ Κύριος ἐξ οὐρανοῦ. οἷος ὁ χοϊκός, τοιοῦτο, 20
 49 καὶ οἱ χοϊκοί. καὶ οἷος ἐπουράνιος, τοιοῦτοι καὶ οἱ ἐπου-
 ράνιοι. καὶ καθὼς ἐφορέσαμεν τὴν εἰκόνα τοῦ χοϊκοῦ,
 φορέσωμεν καὶ τὴν εἰκόνα τοῦ ἐπουρανοῦ.

ΚΡΙΤΙΛΛΟΤ. Ὁ πρῶτος φησὶν ἄνθρωπος, τοῦτ' ἐστὶν Ἀδὰμ, εἰς
 ψυχὴν πεποίητο ζῶσαν· τοῦτ' ἐστὶ γεώδης καὶ σαρκικός· ὁ γέ 25
 μὴν δεύτερος ἐξ οὐρανοῦ· εἰ γὰρ καὶ γέγονε σὰρξ ὁ τοῦ Θεοῦ
 Λόγος, κατὰ τὰς γραφάς· ἀλλ' ἦν καὶ ὁ ἐξ οὐρανοῦ καὶ ἐπάνω
 πάντων, κατὰ τὴν Ἰωάννου φωνήν· οὐκ οὖν ἄμφω μὲν ἦστην, ὡς
 ἔφην, ἐν γηϊνοῖς σώμασιν. οὐ μὴν καὶ ἐν ἴσοις ἔτι κατὰ τε τὴν
 γνώμην, ἥτοι τὸν τῆς ζωῆς τρόπον. ἦν μὲν γὰρ ὁ πρῶτος ἐν φρονή- 30
 ματι σαρκικῷ· πνεῦμα δὲ ζωοποιοῦν ὁ δεύτερος καὶ ἐξ οὐρανοῦ· καὶ
 ὥσπερ “ἐφορέσαμεν τὴν εἰκόνα τοῦ χοϊκοῦ,” τοῦτ' ἐστὶ τὴν πρὸς
 Ἀδὰμ ὁμοίωσιν· καὶ παθὼν ἡττώμενοι καὶ ἀσθενοῦντες εἰς ἁμαρ-
 τίας, καίτοι τῆς φθορᾶς ὑπενηνεγμένοι ζυγοῖς· οὕτω “φορέσωμεν

“καὶ τὴν εἰκόνα τοῦ ἐπουρανίου,” τοῦτέστι Χριστοῦ· καὶ φιλοσαρκίας ἀμείνους καὶ τοῦ πλημμελεῖν ἐθέλειν ἔτι γεγεννημένοι· καὶ αὐτὸν ἤδη νενικηκότες τὸν πάλαι δεινὸν καὶ δυσάντητον καὶ ἀγρίως καθ’ ἡμῶν τυραννήσαντα θάνατον.

ἸΩΑΝΝΟΤ. Ἐπειδὴ ψυχικὸν εἶπεν καὶ πνευματικόν, πάλιν 5 ἄλλην τίθησι διαφοράν· χοϊκὸν λέγει καὶ ἐπουράνιον· ἡ μὲν γὰρ πρώτη διαφορὰ τοῦ παρόντος ἦν βίου καὶ τοῦ μέλλοντος. αὕτη δὲ τοῦ πρὸ τῆς χάριτος καὶ τοῦ μετὰ τὴν χάριν· τέθεικεν δὲ αὐτὴν εἰς πολιτείαν ἀρίστην ἐνάγων. ἵνα γὰρ, ὅπερ ἔφην, μὴ τῇ ἀναστάσει θαρρύντες ἀμελοῦσι βίου καὶ ἀκριβείας· πάλιν καντεύθεν 10 αὐτοὺς ἐναγωνίους ποιεῖ, καὶ παρακαλεῖ εἰς ἀρετὴν, λέγων “ὁ “πρῶτος ἄνθρωπος ἐκ γῆς χοϊκός· ὁ δεύτερος ἄνθρωπος, ὁ Κύριος “ἐξ οὐρανοῦ.” τὸ πᾶν ἄνθρωπον καλῶν· καὶ τὸν μὲν ἀπὸ τοῦ κρείττονος, τὸν δὲ ἀπὸ τοῦ χείρονος ὀνομάζων, οἷος ὁ χοϊκός, τοιοῦτοι καὶ οἱ χοϊκοί· τοῦτ’ ἐστὶν οὕτως ἀπολούνται· καὶ οἷος ὁ ἐπου- 15 ράνιος, τοιοῦτοι καὶ οἱ ἐπουράνιοι· τοῦτ’ ἐστὶν οὕτω μενουσιν ἀθάνατοι καὶ λάμποντες.

ΣΕΤΗΡΙΑΝΟΨ. Ἐπιτρέχουσι τούτῳ καὶ οἱ περὶ Οὐλεντίνου καὶ Μαρκίωνα καὶ οἱ ἀπὸ Φωτεινοῦ καὶ οἱ Ἀπολιναρίου· πάντας δὲ ἐλέγχει τὸ ῥητόν· ἐρωτῶ γὰρ, ὁ ἐκ γῆς χοϊκός, εἶχεν ψυχὴν ἢ 20 οὐ; οὐκ ἀρνήσονται· καὶ ὁ ἐξ οὐρανοῦ Κύριος εἶχεν σῶμα ἀπὸ γῆς; πάλιν ἐρωτῶ· διὰ τί τὸν μὲν πρῶτον ἄνθρωπον ἐκ γῆς χοϊκὸν λέγει, τὸν δὲ Κύριον ἐξ οὐρανοῦ; μετὰ ταῦτα “οἷος ὁ χοϊκός” καὶ οὐκ ἔτι γῆς μέμνηται· ἀλλ’ ὅτι “τοιοῦτοι καὶ οἱ χοϊκοί” ἢ δῆλον ὅτι ἐπειδὴ τὸ μὲν ἐκ γῆς τῆς φύσεως· τὸ δὲ χοϊκός τῆς προαι- 25 ρέσεως. ἐλθὼν εἰς τὸ “οἷος ὁ χοϊκός,” καὶ κατηγορῶν τῶν οὐ καλῶς βιωσάντων, οὐκ ἔτι τῆς φύσεως μνημονεύει, οὐ δὲ τοῦ ἐκ γῆς· τὸν μὲν Κύριον οὐκ ἔτι ἐξ οὐρανοῦ λέγει, ἀλλ’ ἐπουράνιον. πάλιν ἦσαν ἐκ γῆς καὶ οἱ πνευματικοί· “οἷος δὲ ὁ χοϊκός” “τοιοῦτοι καὶ οἱ χοϊκοί” καὶ οἷος ὁ ἐπουράνιος· τοιοῦτοι καὶ οἱ 30 “ἐπουράνιοι” καὶ πᾶσα ἀνάγκη εἰ ἀρνοῖντο τινὲς τὸ σὰρκα ἀνελιφέναι τὸν ἐξ οὐρανοῦ Κύριον· ἐπειδὴ ἐξ οὐρανοῦ καὶ τοὺς ἐπουρανίους μὴ συγχωρεῖν ἀνελιφέναι σῶμα· ἐπειδὴ οἷος ὁ χοϊκός τοιοῦτοι καὶ οἱ χοϊκοί· καὶ οὕτως οὐδαμῶθεν ἴσταται τοῦτο νοούμενον ἐτέρως ἢ οὕτως· εἶπεν τὴν φύσιν ὅθεν ἐκ γῆς ἐκ ταύτης 35

καὶ οἱ ἐπουρανιοὶ καὶ οἱ λεγόμενοι χοῖκοί· ἀλλ' οὐκ ἔτι χοῖκοὶ ἐκάτεροι. δεῖ τοίνυν προσέχειν ὅτι ὁ μὲν Κύριος ἐξ οὐρανοῦ λέγεται οὐχ οἱ ἐπουράνιοι· οἱ δὲ οὐράνιοι ἀπὸ γῆς, οὐχ ὁ ἐξ οὐρανοῦ Κύριος· εἰκόνα χοῖκοῦ λέγει, τὴν ἀναστροφὴν τὴν χοϊκὴν· εἰκόνα ἐπουρανίου, τὴν ἐπουράνιον πολιτείαν· ἀντὶ τοῦ, ἐμιμησάμεθα τὴν 5 παρακοὴν τοῦ Ἀδάμ· μιμησώμεθα καὶ τοῦ Τιῡ τοῦ Θεοῦ τὴν ὑπακοὴν ὑπακούσαντες.

Φωτίοτ. Ὁ πρῶτος γὰρ ἄνθρωπος γήϊνος ἦν· οὐ τῷ ἐκ γῆς παρῆχθαι· οὕτω γὰρ πάντες γήϊνοί· καὶ ἔτι οὐκ ἂν τις αἰτιάσαιτο τὸ ἐκ γῆς παρῆχθαι· ἀλλ' ἐκ γῆς φησὶν, τοῦτ' ἐστὶν γήϊνος 10 καὶ σαρκικὸς καὶ κάτω φρονῶν· ὁ δὲ δεῦτερος, μετάρσιος ὅλος καὶ οὐράνιος· καὶ μηδεμίᾳ τῶν γήϊνων κηλίδι βαρυνόμενος· οἷος τοιγαροῦν ἦν ὁ χοῖκὸν ἑαυτὸν δι' ᾧ ἐφρονεῖ καὶ ἔπραττεν καταστήσας, τοιοῦτοι ἔσονται καὶ οἱ πρὸς μίμησιν ἐκείνου βιοῦντες, τοῦτ' ἐστὶν χοῖκοί· καὶ πάσχοντες ὅσα εἰκὸς πάσχειν τοὺς προσηλω- 15 σαντας ἑαυτοὺς τῷ χοῖ· καὶ οἷος ἦν ὁ μετάρσιον καὶ οὐράνιον καὶ καθαρὰν τὴν ἐπὶ γῆς αὐτοῦ πολιτείαν ἐνστησάμενος, τοιοῦτοι ἔσονται καὶ οἱ πρὸς ὁμοίωσιν, καθ' ὅσον ἐστὶν ἀνθρώποις δύνατον, ἐκείνης τῆς οὐρανίου διαγωγῆς πολιτευσάμενοι· τοῦτ' ἐστὶν ἐπουρανιοὶ τε ἔσονται, καὶ τῶν ἀξίων αὐτοῖς γερῶν ἀπολαύσουσιν. 20

Τοῦτ' αὐτοῦ. “Φορέσωμεν καὶ τὴν εἰκόνα τοῦ ἐπουρανίου” τὸ “φορέσαμεν” εἰ μὲν διὰ τοῦ ὁ βραχέος γραπτέον· πρὶς αὐτοῦ ἐστὶν ἐξ ἀκολουθείας ληφθεῖσα τοῦ μέλλοντος· καὶ ἀποφάσεως ἅμα δύναμιν πληροῦσα· τοῦτ' ἐστὶν πάντως φορέσομεν τὴν εἰκόνα τοῦ ἐπουρανίου· ὥσπερ γὰρ ἐφορέσαμεν καὶ τὴν εἰκόνα τοῦ χοῖκοῦ 25 καὶ εἴη ἂν εἰκὼν μὲν τοῦ χοῖκοῦ ὁ θάνατος, εἰκὼν δὲ τοῦ ἐπουρανίου ἡ ἀνάστασις, καὶ ἡ ἀφθαρσία· ὅτε γὰρ Ἀδὰμ διὰ τοῦ θανάτου εἰκονίζεται· αὐτὸς γὰρ καὶ πρῶτος καὶ τῶν ἄλλων αἴτιος τοῦ θανεῖν γέγονεν. καὶ ὁ δεσπότης Χριστὸς πάλιν διὰ τῆς ἀναστάσεως καὶ τῆς ἀφθαρσίας εἰκονίζεται· αὐτὸς τε γὰρ πρῶτος ἀνέστη σαρκὶ 30 νικήσας τὸν θάνατον· καὶ τῷ γένει παντὶ τῶν ἀνθρώπων τὴν ἀνάστασιν καὶ ἀφθαρσίαν ἐπήγαγεν· εἰ δὲ τὸ “φορέσωμεν” διὰ μακροῦ γραπτέον ἐστὶν τοῦ ω· παραινέσις ἐστὶν καὶ συμβουλὴ ἐπ' ἀρετὴν καὶ ἔνθεον πολιτείαν· φορέσωμεν φησὶν, ἐνδυσώμεθα τὴν εἰκόνα τοῦ ἐπουρανίου· ἵνα κληρονομήσωμεν τὴν οὐρανῶν βασι- 35

λείαν· καὶ εἴη ἂν εἰκὼν μὲν ἐνταῦθα χοϊκοῦ λαμβανόμενῃ, αἱ πράξεις αἱ πονηραὶ καὶ βριθούσαι πρὸς τὰ γήϊα καὶ σαρκικὰ πάθη· ταῦτα γὰρ μορφοῖ καὶ χαρακτηρίζει τὸν ἁμαρτωλὸν, ὅς ἐστιν χοϊκός· εἰκὼν δὲ ἐπουρανίου, τὸ ὑψηλὸν καὶ μετάρσιον τῆς πολιτείας καὶ ἡ κτῆσις τῶν οὐρανίων ἀρετῶν· φησὶν οὖν ἅμα καὶ 5 ἐντρέπων, “φορέσωμεν τὴν εἰκόνα τοῦ ἐπουρανίου,” κτησώμεθα πολιτείαν ὑψοῦσαν ἡμᾶς πρὸς οὐρανόν· οὐ γὰρ αἰσχύνεσθε οὐδὲ ἐγκαλύπτεσθε, ὅτι τὴν εἰκόνα τοῦ χοϊκοῦ προθύμως ἐφορέσαμεν, καίτοι κατασπῶσαν ἡμᾶς καὶ τῆς βασιλείας Θεοῦ ἀναξίους ἀποφαίνουσαν· πρὸς δὲ τὴν εἰκόνα τοῦ ἐπουρανίου ἔτι μέλλομεν καὶ 10 ἀναβαλλόμεθα; σπουδάζωμεν ταύτην ἐνδύσασθαι· ταύτην ζηλῶσαι τὴν οὐράνιον πολιτείαν· ἄλλως γὰρ οὐκ ἔστι τυχεῖν τῆς οὐρανίου βασιλείας.

50 Τοῦτο δὲ φημί, ἀδελφοί, ὅτι σὰρξ καὶ αἷμα βασιλείαν Θεοῦ κληρονομήσαι οὐ δύναται, οὐδὲ ἡ φθορὰ τὴν 15 ἀφθαρσίαν κληρονομεῖ.

ΣΕΤΗΡΙΑΝΟΪ. Κατὰ τῆς ἀναστάσεως τοῦτο ἔλκουσι πολλοὶ τῶν αἵρετικῶν ὑπὸ πολλῆς ἀνοίας· οὐ γὰρ εἶπεν ὅτι σὰρξ καὶ αἷμα οὐκ ἀνίσταται, ἀλλὰ βασιλείαν Θεοῦ οὐ κληρονομήσει· τῆς βασιλείας τοῦ Υἱοῦ τοῦ Θεοῦ ἀπέκλεισεν· οὐ τῆς ἀναστάσεως 20 τὴν χάριν· ὃ οὖν λέγει τοιοῦτόν ἐστιν, ὅτι σὰρξ, σὰρξ οὔσα, οὐ κληρονομεῖ· καὶ αἷμα, αἷμα ὄν, οὐ κληρονομεῖ· ἕως γὰρ ἡ σὰρξ σὰρξ ἐστὶ, φθαρτὴ ἐστίν· λοιπὸν δὲ ἐνδυσταμένη ἀφθαρσίαν, τῆς σαρκὸς ἀποθεμένη τὴν ἀσθένειαν, ἕτερόν τι γίνεται, τοῦτ' ἐστὶ ἀφθαρτον.

ἸΩΑΝΝΟΤ. Εἶδες πῶς ἐρμήνευσε τὰ προειρημένα, ἀπαλλάττων ἡμᾶς πραγμάτων, ὃ πολλαχοῦ ποιεῖ· σάρκα γὰρ ἐνταῦθα τὰς πονηρὰς πράξεις καλεῖ· ὃ καὶ ἀλλαχοῦ πεποιήκεν, οἷον ὡς ὅτ' ἂν λέγῃ, “ὑμεῖς δὲ οὐκ ἐστὲ ἐν σαρκί” καὶ πάλιν, “οἱ δὲ ἐν 30 “σαρκὶ ὄντες, Θεῷ ἀρέσαι οὐ δύνανται” ὥστε ὅτ' ἂν λέγῃ, τοῦτο δὲ φημι, οὐδὲν ἄλλο λέγει ἢ ὅτι διὰ τοῦτο ταῦτα εἶπον, ἵνα μάθῃς ὅτι πονηραὶ πράξεις εἰς βασιλείαν οὐκ εἰσάγουσιν, οὐδὲ ἡ φθορὰ τὴν ἀφθαρσίαν, τοῦτ' ἐστὶν ἡ κακία τὴν δόξαν ἐκείνην καὶ τὴν τῶν ἀφθάρτων πραγμάτων ἀπόλαυσιν· καὶ γὰρ πολλαχοῦ τῇ

προσηγορία ταύτη τὴν κακίαν καλεῖ· ὥς ὅτ' ἂν φησὶν, “ὁ σπείρων εἰς τὴν σάρκα, ἐκ τῆς σαρκὸς θερίσει φθοράν.” εἰ δὲ περὶ σώματος ἔλεγεν, ἀλλ' οὐ περὶ πονηρᾶς πράξεως· οὐκ ἂν εἶπεν φθοράν, λέγει· “δεῖ γὰρ τὸ φθαρτὸν τοῦτο ἐνδύνασθαι ἀρθαρσίαν.”

ΣΕΤΗΡΙΑΝΟΪ. Ἀπέδειξεν ὃ ἔλεγεν πρὸ τούτου· ἀρθαρσίαν γὰρ 5 καλεῖ τὴν βασιλείαν· φθοράν δὲ τὴν ἐν τῷ αἰῶνι τούτῳ θνητότητα· τὰ οὖν ἐναντία τῶν ἐναντίων οὐ γίνεται κληρονόμα.

ΘΕΟΔΩΡΟΤ. Σάρκα καὶ αἷμα τὴν θνητὴν φύσιν καλεῖ· ἀδύνατον δὲ ταύτην εἶναι θνητὴν οὖσαν τῆς ἐπουρανίου βασιλείας τυχεῖν· ἀλλὰ δῆλον ὅτι ἄφθαρτος γενομένη, τῶν ἐπηγγελμένων ἀγαθῶν 10 ἀπολαύσεται.

ΚΤΡΙΛΛΟΤ. Συνίστησι τὸ τῆς ἀναστάσεως καὶ διὰ τοῦτο μυστήριον. ἕως μὲν γάρ ἐστι τὸ σῶμα τὸ ἀνθρώπινον σὰρξ καὶ αἷμα, τοῦτ' ἐστὶ θνητὸν καὶ φθαρτὸν, Θεοῦ βασιλείαν, τοῦτ' ἐστὶ τοῦ εἶναι διηνεκῶς, οὐκ ἂν δύναίτο κληρονομεῖν· πᾶσα δὲ οὖν ἀνάγκη 15 καταπίνεσθαι τὴν φθοράν καὶ ἀφανίζεσθαι τὸ εὐμάραντον· μεταπλάττεσθαι δὲ πρὸς ἀφθαρσίαν αὐτὸ, καὶ θείᾳ τινι καὶ ἀπορρήτῳ δόξῃ καταφαιδρύνεσθαι. κληρονομήσει γὰρ τότε τὴν τοῦ Θεοῦ βασιλείαν.

ΜΕΘΟΔΙΟΤ. Τὸ ἀποθνήσκον κληρονομεῖται· τὸ δὲ ζῶν κληρο- 20 νομεῖ· διὸ οὐ τὸ ἀποθνήσκον σῶμα κληρονομεῖ τὴν ἀφθαρσίαν καὶ τὴν βασιλείαν τῶν οὐρανῶν· ἀλλ' αὐτὸ ὑπὸ τούτων κληρονομεῖται εἰς τὸ γενέσθαι ἄφθαρτον καὶ δεκτικὸν τῆς βασιλείας.

ΦΩΤΙΟΤ. Καὶ τὸ τοῦτο δὲ φησὶν ἀδελφοὶ πρὸς τὴν διάφορον ἐρμηνείαν τοῦ “καθὼς ἐφορέσαμεν τὴν εἰκόνα τοῦ χοϊκοῦ, φορέ- 25 “σωμεν καὶ τὴν εἰκόνα τοῦ ἐπουρανίου” ἐκκληθῆσεται· ἡ γὰρ τῆς προτροπῆς καὶ συμβουλῆς ἐστὶν αἰτία· ὅτι διὰ τοῦτο παραινῶ ὑμῖν καὶ συμβουλεύω ταῦτα ποιεῖν, ἵνα τὴν οὐρανῶν κληρονομήσητε βασιλείαν· διότι οἱ σαρκικοὶ καὶ ἐμπαθεῖς βασιλείαν Θεοῦ οὐ κληρονομήσουσιν. οὐ γὰρ ἐστὶν φύσιν ἢ ἀκολουθίαν ἔχον, ἵνα ὁ 30 καταφθείρας καὶ καταρυνώσας ἑαυτὸν ταῖς ἀκαθαρσίαις, τὰ τῶν ἀγαθῶν καὶ μὴ καταφθαρέντων τοῖς πάθεσι γέρα κληρονομήσῃ· εἰ δὲ τῆς δογματικῆς εἰρημένης ἐρμηνείας αἰτίαν αὐτὸ ἐκκληψόμεθα, τοῦτ' ἐστὶν τις ὅτι ἔσται πάντως ἡ ἀνάστασις, καὶ οὕτως πολλὴν τὴν ἀκολουθίαν ἔξει· συλλογιστικώτερον γὰρ τὸ τοῦτο δὲ φησὶ 35

τὴν ἀνάστασιν, ἃν κατασκεύαζον· τὸ δὲ ὅπως ἐν τοῖς πλατυκωτέροις.

51 Ἰδοῦ, μυστήριον ὑμῖν λέγω· πάντες μὲν οὐ κοιμη-
52 θησόμεθα· πάντες δὲ ἀλλαγησόμεθα, ἐν ἀτόμῳ, ἐν ῥιπῇ
ὀφθαλμοῦ, ἐν τῇ ἐσχάτῃ σάλπιγγι· σαλπίζει γὰρ, καὶ 5
οἱ νεκροὶ ἐγερθήσονται ἄφθαρτοι, καὶ ἡμεῖς ἀλλαγησό-
53 μεθα. δεῖ γὰρ τὸ φθαρτὸν τοῦτο ἐνδύσασθαι ἀφθαρ-
σίαν, καὶ τὸ θνητὸν τοῦτο ἐνδύσασθαι ἀθανασίαν.

ἸΩΑΝΝΟΤ. Ὁ λέγει τοῦτό ἐστιν οὐ πάντες μὲν ἀποθανού-
μεθα, πάντες ἀλλαγησόμεθα· καὶ οἱ μὴ ἀποθνήσκοντες, θνητοὶ 10
γὰρ κακεῖνοι· μὴ τοίνυν ἐπειδὴ οὐκ ἀποθνήσκεις διὰ τοῦτο δείσης,
φησὶν, ὡς οὐκ ἀναστησόμενος· εἰςὶ γάρ τινές, εἰσιν οἱ καὶ τοῦτο
φεύζοντες. καὶ ὅμως οὐκ ἄρκεῖ τοῦτο αὐτοῖς εἰς τὴν ἀνάστασιν
ἐκείνην, ἀλλὰ δεῖ καὶ ἐκεῖνα τὰ σώματα τὰ μὴ ἀποθνήσκοντα
ἀλλαγῆναι καὶ εἰς ἀφθαρσίαν μεταπεσεῖν· “ἐν ἀτόμῳ, ἐν ῥιπῇ 15
“ὀφθαλμοῦ” οὐ τοῦτο θαύμαστον, φησὶν, μόνον, ὅτι σήπεται
πρῶτον τὰ σώματα, καὶ τότε ἀνίσταται· οὐδ’ ὅτι βελτίονα τῶν
νῦν σηπομένων τὰ ἀνιστάμενα· οὐδ’ ὅτι ἐπὶ πολλῷ μείζονι λήξει
μεταβαίνει· οὐδ’ ὅτι ἕκαστος τὸ ἴδιον ἀπολαμβάνει, καὶ οὐδεὶς
τὸ ἐτέρου, ἀλλ’ ὅτι τὰ τοιαῦτα καὶ τηλικαῦτα, καὶ πάντα λογι- 20
σμὸν καὶ νοῦν ὑπερβαίνοντα, ἐν ἀτόμῳ γίνεται, τοῦτ’ ἐστιν ἐν
ἀκαριαίῳ χρόνῳ. καὶ ὅλῳ καὶ σαφέστερον τὸ ἐν ῥιπῇ, φησὶν,
ὀφθαλμοῦ, ὅσον μύσαι βλέφαρον· εἴτα ἐπειδὴ μέγα εἶπεν καὶ ἐκ
στάσεως γέμον, εἰ τοσαῦτα καὶ τηλικαῦτα πράγματα οὕτω γίνε-
ται ταχέως· ἐπάγει εἰς ἀποδείξιν τὸ ἀξιοπίστον τοῦ ἐργαζομένου, 25
λέγων, “σαλπίζει γὰρ καὶ οἱ νεκροὶ ἐγερθήσονται καὶ ἡμεῖς ἀπαλ-
“λαγησόμεθα” τὸ “ἡμεῖς” οὐ περὶ ἑαυτοῦ λέγων, ἀλλὰ περὶ τῶν
τότε εὐρισκομένων ζώντων.

ΘΕΟΔΩΡΙΤΟΤ. Μυστήριον λέγεται, τὸ μὴ πᾶσι δηλούμενον,
ἀλλὰ μόνοις τοῖς φίλοις θαρρούμενον· ψυχαγωγεῖ τοίνυν αὐτοὺς 30
τὰ κεκρυμμένα δηλῶν· ἄτομον δὲ, φησὶν, καλεῖται τὸ λεπτότατον
σῶμα τὸ ἐν τῷ ἡλίῳ φαινόμενον· ὁ τομὴν οὐ δέχεται διὰ τὴν
ἄκραν σμικρότητα· ῥιπὴν δὲ ὀφθαλμοῦ κέκληκεν τῆς κόρης τὴν
κίνησιν· διὰ τούτων δὲ τὴν τοῦ Θεοῦ δύναμιν ἔδειξεν. οὐδὲ γὰρ

τὸ ἀκαριαῖον ἀναλίσκεται, μεταξὺ τῆς τοῦ Θεοῦ κελεύσεως καὶ τῆς τῶν νεκρῶν ἀναστάσεως· “ἐν τῇ ἐσχάτῃ σάλπιγγι” ἔσται δὲ τοῦτο, ὅτ’ ἂν ἡ τελευταῖα σάλπιγξ ἡχήσῃ.

ΘΕΟΔΩΡΟΤ. Ἐσχάτην σάλπιγγα ἐνταῦθα ἐκάλεσεν, μεθ’ ἣν ἀνίστανται ἅπαντες. αὕτη γὰρ ἡ τοῦ θανάτου κατάργησις· δῆλον 5 δὲ ὅτι πολλαὶ μὲν φωναὶ σαλπίγγων γίγονται· ἐκάστου δέ τινος ἐπιτελουμένου πάντως ἔστι σύμβολον· ἐπειδὴ τοίνυν τάξει τινὶ γίνεται ἕκαστον, εἰκότως ἐν τῇ ἐσχάτῃ σάλπιγγι τοῦτο ἔσεσθαι φησίν.

ΣΕΤΗΡΙΑΝΟΤ. Ἐδήλωσεν ὅτι πολλαί εἰσι σάλπιγγες· ἐσχά- 10 τῆς γὰρ μνημονεύσας, καὶ τὰς πρώτας συνέθηκεν· “καὶ οἱ νεκροὶ “ἐγερθήσανται ἄφθαρτοι, καὶ ἡμεῖς ἀλλαγησόμεθα.” εἰ ἄφθαρτοι οἱ νεκροὶ καὶ αὐτοὶ ἀλλαγήσονται, δῆλον ὅτι τίς χρεῖα καὶ ἡμεῖς ἀλλαγησόμεθα, ἢ πάντως που τὸ μὲν ἄφθαρτον κοινὸν εἶπεν πάντων, τὸ δὲ “ἀλλαγησόμεθα” τὴν ἐπὶ τὸ κρεῖττον μεταβολὴν 15 αἰνίττεται νῦν· διὸ καὶ “ἡμεῖς” εἶπεν περὶ τῶν δικαίων.

ΚΤΡΙΛΛΟΤ. Μέγα καὶ οὐράνιον ἀληθῶς τὸ μυστήριον καὶ ἀποκαλυφθὲν αὐτῷ πάντως πῶς διὰ τοῦ ἐν αὐτῷ λαλοῦντος Χριστοῦ, “ἐν ᾧ εἰσι πάντες οἱ θησαυροὶ τῆς σοφίας καὶ γνώσεως ἀπό- “κρυφοί.” αὐτὸς γάρ ἐστι καὶ τῶν ἔσεσθαι προσδοκωμένων δια- 20 νομεὺς ἀγαθῶν· αὐτὸς μεταστοιχειώσῃ τὴν κτίσιν, καὶ καινουργήσῃ τὸ σύμπαν, καὶ ἀπαλλάξῃ δουλείας εἰς τὴν ἐλευθερίαν τῆς δόξης τῶν τέκνων τοῦ Θεοῦ. καὶ εἰ ταῦτα ἀληθῆ, πῶς οὐκ ἔδει πάντῃ τε καὶ πάντως σύγκαινουργεῖσθαι τῇ κτίσει τὸν δι’ ὃν ἡ κτίσις, φημὶ δὴ τὸν ἄνθρωπον, ἔδει καὶ αὐτὸν ὁρᾶσθαι καινόν; οὐ 25 φθορᾷ τῇ πρώτῃ τυραννούμενον, οὐ σαρκικαῖς ἡδοναῖς εἰς ἀμαρτίας πλεονεκτούμενον· ἐγγεγερμένον δὲ μᾶλλον ἐν ἀφθαρσίᾳ τε καὶ εὐσθενείᾳ· καὶ ἐν τιμῇ καὶ θείᾳ τινὶ δόξῃ περιεσταλμένον· ἔφη γάρ που καὶ ὁ θεσπέσιος Ἡσαΐας· “καὶ προπορεύεται ἔμπροσθέν “σου ἡ δικαιοσύνη σου, καὶ ἡ δόξα τοῦ Θεοῦ περιστελεῖ σε.” 30 καὶ μὴν καὶ αὐτὸς ὁ Κύριος ἡμῶν Ἰησοῦς διεβεβαιούτο σαφῶς, ὡς ἐν καιρῷ συντελείας τοῦ αἰῶνος τούτου ἀναβιώσονται μὲν οἱ νεκροί· οἱ γε μὴν συνιέντες ἐκλάμψουσιν ὡς ἡ λαμπρότης τοῦ στερεώματος. πλὴν οὐχ’ ἅπασιν ἀδιακρίτως ἡ τῆς τοιαύδε τιμῆς καὶ δόξης προσκείται χάρις. πρόπον δ’ ἂν μᾶλλον ἀπολέγην 35

τοῖς τῶν ἄλλων ἐξηρημένοις, οἱ καὶ σύμμορφοι γεγόνασι τῆς εἰκόνης τοῦ Υἱοῦ αὐτοῦ· ἀναβιώσονται μὲν γὰρ ὁμολογουμένως τὰ πάντων σώματα τῇ τῆς ἀφθαρσίας χάριτι κατημφιεσμένα, ἀλλαχθήσονται δὲ οὐ πάντες. ἀλλ' οἱ μὲν φαῦλοι ἀπομενοῦσιν ἐν τῷ τῆς ἀτιμίας σχήματι, ἐπὶ μόνῳ τῷ χρῆναι κολάζεσθαι· οἱ 5 δὲ γε δίκαιοι ἀλλαχθήσονται μόνοι πρὸς τῷ τῆς ἀφθαρσίας ἀγαθῷ, καὶ τῆς θείας δόξης καταπλουτήσαντες τὴν περιστολήν. αὐτοὺς τοιγαροῦν ἰδίᾳ δυνάμει καὶ ἐνεργείᾳ θεοπρεπεῖ μετασχηματίζει τὸ σῶμα τῆς ταπεινώσεως ἡμῶν, σύμμορφον τῷ σώματι τῆς δόξης αὐτοῦ. ποῖον δὲ τὸ σῶμα τῆς ταπεινώσεως ἡμῶν; τουτί 10 τὸ ἐκ γῆς, τὸ τῷ θανάτῳ κατησχημένον^α ἐκ τῆς ἀρχαίας ἐκείνης ἀρᾶς, ἣν ἀλέυκεν ὁ Χριστὸς, γενόμενος ὑπὲρ ἡμῶν κατάρα. ἔσται δὲ ὁ μετασχηματισμὸς οὐκ εἰς ἐτέραν τινὰ φύσιν ἀποκομίζων ἡμᾶς. ἐσόμεθα γὰρ ὅπερ ἔσμεν, τοῦτ' ἔστιν ἄνθρωποι· πλὴν ἀμείνους ἀσυγκρίτως· ἄφθαρτοι γὰρ καὶ ἀνώλεθροί, καὶ πρὸς γε 15 τοῦτο δεδοξασμένοι. τί δ' ἂν βούλοιτο δηλοῦν ἡ ἐσχάτη σάλπιγξ ἢ διανιστᾷ τοὺς νεκροὺς, αὐτοὺς ἡμῖν σαφηνιεῖ λέγων ὁ θεοπέσιος Παῦλος· “ὅτι αὐτὸς ὁ Κύριος ἐν κελεύσματι, ἐν φωνῇ ἀρχαγ-
“ γέλου καὶ ἐν σάλπιγγι Θεοῦ καταβήσεται ἀπ' οὐρανοῦ, καὶ οἱ
“ νεκροὶ ἐγερθήσονται ἄφθαρτοι.” οὐκοῦν παρεικάζει σάλπιγγι τὴν 20 τοῦ ἀρχαγγέλου φωνήν, καὶ τὸ θεῖον ἐκεῖνο καὶ φρικωδέστατον κέλευσμα. εἰ δὲ καὶ ὁ ἀρχάγγελός ἐστιν ὁ κεκραγὼς καὶ τὸ τῆς ἀναστάσεως σύνθημα διδοὺς τοῖς ἐν γῇ κειμένοις, ἀλλ' οὖν τοῦ Χριστοῦ ἔσται φωνή· καὶ γὰρ ἐστιν αὐτὸς ἰδίᾳ δυνάμει διανιστὰς τοὺς νεκροὺς, καὶ οὐχί που πάντως ἡ τοῦ ἀρχαγγέλου φωνή· 25 δεσποτικοῖς γὰρ προστάγμασι πᾶσα κτίσις ὑπέζευκται λογικῇ. ποῖα τοίνυν ὅλως ἀνάστασις ἔσται κατὰ ἀλήθειαν, εἰ μὴ αὐτῷ φαμὲν ἀναβιώσεσθαι τὸ τῷ θανάτῳ κατησχημένον; ἢ τίνα τρόπον ἐροῦμεν μονονουχὶ κατορχούμενοι τῆς φθορᾶς, “κατεπόθη ὁ θάνα-
“ τος εἰς νῆκος” καὶ τὰ ἐξῆς;

30

ΟΙΚΟΤΜΕΝΙΟΤ. Ἄρα μὴ ἔτι καὶ οὕτω νοῆσαι· μικρὰ δὲ προ-
αφηγητέον τοῦ νοήματος· φησὶν ὁ εὐαγγελιστὴς Ἰωάννης ἐν τῇ
Ἀποκαλύψει τὸ τέλος τοῖς ἀνθρώποις μὴ ὑφὲν πᾶσιν ἐπάγεσθαι·
ἀλλὰ κατὰ μέρος αὐτοῖς ἐπάγεσθαι ἐλέφ Θεοῦ· ἵνα τῶν πρώτων

^α Cod. κατασχημένον.

ἀπολλυμένων, οἱ ὑπολιμπανόμενοι, τῷ φόβῳ τῶν προαναλωθέντων εἰς μετάνοιαν ἔλθωσιν. λέγει δὲ τὸ δόγμα τοῦτο ἐν τῇ λύσει τῆς ἐβδομῆς σφραγίδος τοῦ βιβλίου· ὧν οὕτως ἐχόντων, νοήσεις τὸ ἐν ἀτόμῳ καὶ ἐν ριπῇ ὀφθαλμοῦ κατὰ κοινοῦ εἰρῆσθαι καὶ πρὸς τὰ δύο ἀρμόζειν· ἵνα ἡ οὕτως. πάντες μὲν οὐ κοιμηθησόμεθα, οἷον 5 ἀποθανούμεθα, ἐν ἀτόμῳ καὶ ἐν ριπῇ ὀφθαλμοῦ, διὰ τὸ κατὰ μέρος ἐπάγεσθαι τὸ τέλος κατὰ τὸν λόγον τῆς Ἀποκαλύψεως· πάντες μὲν τοι ἀλλαγησόμεθα, ἐν ἀτόμῳ, ἐν ριπῇ ὀφθαλμοῦ ἐν τῇ ἐσχάτῃ σάλπιγγι· αἱ μὲν γὰρ πρῶται σάλπιγγες ἐπτά οὔσαι κατὰ τὴν Ἀποκάλυψιν οὐκ ἐγείρουσι τοὺς νεκροὺς, ἀλλὰ συντε- 10 λοῦσι τοῖς ἀνθρώποις. ἡ δὲ τελευταία ποιεῖ τὴν τε ἔγερσιν καὶ τὴν ἐναλλαγὴν τῶν ἡδὴ ἀναστάντων ἐν ἀτόμῳ καὶ ἐν ριπῇ ὀφθαλμοῦ σὺν τῇ κτίσει· “καὶ γὰρ καὶ ἡ κτίσις ἀπαλλαγήσεται τῆς “φθορᾶς εἰς τὴν ἐλευθερίαν τῆς δόξης τῶν τέκνων τοῦ Θεοῦ,” καθὼς ἐν τῇ πρὸς Ῥωμαίους εἴρηται.

15

54 Ὅταν δὲ τὸ φθαρτὸν τοῦτο ἐνδύσῃται ἀφθαρσίαν, καὶ τὸ θνητὸν τοῦτο ἐνδύσῃται ἀθανασίαν, τότε γενήσεται ὁ λόγος ὁ γεγραμμένος, Κατεπόθη ὁ θάνατος εἰς 55 νίκος. ποῦ σου, θάνατε, τὸ κέντρον; Ποῦ σου, ἄδη, τὸ 56 νίκος; τὸ δὲ κέντρον τοῦ θανάτου, ἡ ἁμαρτία· ἡ δὲ 20 57 δύναμις τῆς ἁμαρτίας, ὁ νόμος· τῷ δὲ Θεῷ χάρις, τῷ διδόντι ἡμῖν τὸ νίκος διὰ τοῦ Κυρίου ἡμῶν Ἰησοῦ Χριστοῦ.

ἸΩΑΝΝΟΤ. Ὅταν οὖν, φησὶν, ταῦτα γένηται· τότε ἡ γραφὴ πληροῦται ἡ τοῦ Ὡσηέ· ἐπειδὴ γὰρ παράδοξα καὶ ὄντως μυστήρια 25 εἶπεν, λοιπὸν καὶ γραφικὴ μαρτυρία πιστοῦται τὸν λόγον.

ΚΤΡΙΛΛΟΤ. Ἰστέον δὲ ὅτι τὴν τοῦ προκειμένου ῥήτου παράθεσιν ὁ μακάριος Παῦλος κατὰ τὴν Ἑβραίων ἔκδοσιν ἐποίησατο. ἔχει δὲ οὐχ οὕτως ἡ τῶν ἐβδομήκοντα· γέγραπται γὰρ ἐν προφήταις· “ποῦ ἡ δίκη σου, θάνατε; ποῦ τὸ κέντρον σου ἄδη;” πλὴν τὸ 30 κέντρον τοῦ θανάτου, φησὶν, ἡ ἁμαρτία· ἡ δὲ δύναμις τῆς ἁμαρτίας ὁ νόμος. πλήττει μὲν γὰρ οἷά τις σκορπίος ὁ τὸ κράτος ἔχων τοῦ θανάτου, τοῦτ' ἐστὶν ὁ Σατανᾶς· πλήττει δὲ οὐχ ἐτέρως, πλὴν ὅτι διὰ τῆς ἁμαρτίας. ἀλλ' ἔδωκεν ἡμῖν ὁ Σωτὴρ ἐπάνω

ὄφρων καὶ σκορπίων πατεῖν, καὶ ἐπὶ πᾶσαν τὴν δύναμιν τοῦ ἐχθροῦ. κατηφάνισται γὰρ τοῦ θανάτου τὸ κέντρον, ἐξηρημένης τῆς ἁμαρτίας καὶ οὐκ ἔτι δύναμιν ἐχούσης τὸν νόμον. κατακρίνει γὰρ ὁ νόμος τοὺς ἁμαρτάνοντας. τοιγάρτοι φησὶν ὁ θεσπέσιος Παῦλος, δύναμιν εἶναι τῆς ἁμαρτίας τὸν νόμον· λέλυται δὲ καὶ 5 τοῦτο ἐν Χριστῷ· ἁμαρτία γὰρ ἡμῶν οὐ κυριεύσει· ὅτι οὐκ ἐσμὲν ὑπὸ νόμον ἀλλ' ὑπὸ χάριν. χωρὶς δὲ νόμου ἁμαρτία νεκρά. τίς οὖν ὁ πάντων τούτων ἡμῖν χορηγός; τῆς δικαιοσύνης ὁ πρῦτανις, τῆς ἐλευθερίας ὁ δοτὴρ, καὶ παντὸς ἀγαθοῦ πηγὴ καὶ πρόφασις, εἰσόμεθα λέγοντος τοῦ μακαρίου Παύλου. “τῷ δὲ Θεῷ χάρις, τῷ 10 διδόντι ἡμῖν τὸ νίκος, διὰ τοῦ Κυρίου ἡμῶν Ἰησοῦ Χριστοῦ.

ἸΩΑΝΝΟΤ. Εἶδες ψυχὴν γενναίαν; καὶ γὰρ ὡς νικητήρια θύων καὶ ἔνθους γενόμενος, καὶ ὁρῶν ἤδη ὡς γεγεννημένα τὰ μέλλοντα, ἐνάλλεται καὶ ἐπεμβαίνει τῷ θανάτῳ κειμένῳ, καὶ τὴν ἐπινίκιον ἀλαλάζει φωνὴν κατὰ τῆς τούτου κεφαλῆς κειμένης, μεγάλα 15 βῶν καὶ λέγων, “ποῦ σου θάνατε τὸ κέντρον; ποῦ σου ἄδη τὸ “νίκος;” οἴχεται καὶ ἀπόλωλεν καὶ ἠφάνισται παντελῶς.

ΘΕΟΔΩΡΙΤΟΤ. “Τὸ δὲ κέντρον τοῦ θανάτου ἡ ἁμαρτία.” αὕτη γὰρ τῷ θανάτῳ τὴν φύσιν παρέδωκεν.

ΘΕΟΔΩΡΟΤ. Νόμον ἐνταῦθα λέγει ἀπλῶς· εἴτε τὸν θετόν. βού- 20 λεται γὰρ εἰπεῖν ὅτι τότε σὺν τῷ θανάτῳ καὶ ἡ ἁμαρτία λύεται, καὶ νόμος ἅπας ἀργεῖ. ἐπειδὴ ἄφθαρτοι γεγονότες, τῇ τοῦ Πνεύματος χάριτι κυβερνόμεθα.

ἸΩΑΝΝΟΤ. Χωρὶς τοῦ νόμου ἀσθενὴς ἡ ἁμαρτία ἦν· πραττομένη μὲν, οὐ δυναμένη δὲ οὕτως καταδικάσαι. τὸ μὲν γὰρ κακὸν 25 ἐγίνετο· σαφῶς δὲ οὐκ ἐδείκνυτο οὕτως· ὥστε οὐ μικρὸν ἐπήνεγκεν ὁ νόμος τὸ καὶ γνωρίσαι τὴν ἁμαρτίαν μᾶλλον, καὶ ἐπιτεῖναι τὴν κόλασιν. εἰ δὲ βουλόμενος κωλύσαι, χαλεπωτέραν ἀπέφηνεν οὐ παρὰ τὸν ἱατρὸν τὸ ἐγκλημα· ἀλλὰ παρὰ τὸν κακῶς τῷ φαρμάκῳ χρησάμενον· ἐπεὶ καὶ ἡ παρουσία τοῦ Χριστοῦ μᾶλλον ἐβάρησεν 30 τοὺς Ἰουδαίους. ἀλλ' οὐ διὰ τοῦτο αὐτῇ ἐγκαλέσωμεν· ἀλλὰ ταύτην μὲν θαυμασόμεθα, ἐκείνους δὲ μισήσομεν βλαβέντας δι' ὧν ὠφελεῖσθαι ἔδει.

ΘΕΟΔΩΡΙΤΟΤ. Ἀναγκαίως εἰς ὕμνον τὸν περὶ τῆς ἀναστάσεως συνεπέρανεν λόγον.

ΦΩΤΙΟΤ. Ἐπειδὴ ἐστὶν καταποθῆναι θάνατον εἰς φθορὰν τῶν καταπιόντων, ὥσπερ καὶ φάρμακόν ἐστι καταποθῆναι ἐπὶ διαφθορᾷ ὁμοίως τῶν χρησαμένων, διὰ τοῦτο ἐπήγαγεν τὸ εἰς νίκος· ἀντὶ τοῦ οὐχ ἵνα φθείρῃ τὸν καταπίοντα, ἀλλ' ἵνα αὐτὸς ἀφανισθῇ καὶ κατὰ κράτος ἐκνικηθῇ· ὥστε μηκέτι μὴδ' ἵχνος μάχης ἢ 5 σκίαν ἐνοχλήσεως ὑπολειφθῆναι· καὶ τὸ κατεπόθη δὲ μετὰ τῆς προθέσεως ῥηθὲν, τὴν σφοδρὰν αὐτοῦ διαφθορὰν σημαίνει. ὅλος φησὶν κατεπόθη εἰς νίκος· ὥστε μηδὲν αὐτοῦ ἔστι ἐναπολειφθῆναι.

ΤΟΤ' ΑΥΤΟΤ. Ἐπειδὴ τὸν νόμον εἶπεν δύναμιν τῆς ἁμαρτίας· 10 ἵνα μὴ τινες αὐτόν τε τὸν νόμον ὡς φαῦλον πεπαῦσθαι νομίσωσι, καὶ τὸν νομοθέτην βλασφημήσωσιν· ἐπάγει “τῷ δὲ Θεῷ χάρις.” οἷον τῷ δὲ νόμῳ νομοθέτῃ Θεῷ καὶ Πατέρι τοῦ Κυρίου ἡμῶν Ἰησοῦ Χριστοῦ χάρις. αὐτὸς γὰρ καὶ τὸν νόμον κατὰ καιρὸν συμφέροντα ἔδωκεν, καὶ τούτῳ ἡμῶν εἰς ἰσχὺν ἁμαρτίας ἀποχρη- 15 σαμένων καὶ κραταιωσάντων τὴν ἁμαρτίαν, αὐτὸς πάλιν διὰ τοῦ Υἱοῦ αὐτοῦ τοῦ Κυρίου ἡμῶν Ἰησοῦ Χριστοῦ ἔδωκεν ἡμῖν τὸ κατ' αὐτῆς ἀναμφήριστον κράτος καὶ νίκος.

58 Ὡστε, ἀδελφοί μοι ἀγαπητοὶ, ἐδραῖοι γίνεσθε, ἀμετα-
κίνητοι, περισσεύοντες ἐν τῷ ἔργῳ τοῦ Κυρίου πάντοτε, 20
1 εἰδότες ὅτι ὁ κόπος ὑμῶν οὐκ ἔστι κενὸς ἐν Κυρίῳ. περὶ
δὲ τῆς λογίας τῆς εἰς τοὺς ἁγίους, ὥσπερ διέταξα ταῖς
ἐκκλησίαις τῆς Γαλατίας, οὕτως καὶ ὑμεῖς ποιήσατε.
2 κατὰ μίαν σαββάτων ἕκαστος ὑμῶν παρ' ἑαυτῷ τιθέτω,
θησαυρίζων ὃ τι ἂν εὐδοῶται. 25

ἸΩΑΝΝΟΤ. Ἐπεὶ οὖν ἔγνωτε, φησὶ, ταῦτα οὕτως ἔχειν· εἶναι τε ἀνάστασιν καὶ ἀμειβὰς καλῶν καὶ φαύλων, στήκετε^b. ἐσα-
λεύοντο γὰρ περὶ τὸ τῆς ἀναστάσεως δόγμα, καὶ ἡμέλουν βίου,
ὡς οὐκ οὕσης ἀναστάσεως· εἶτα, φησὶ, “καὶ περισσεύοντες ἐν τῷ
“ἔργῳ τοῦ Θεοῦ” οὐ μόνον αὐτὸ ἐργαζόμενοι· ἀλλὰ καὶ περισ- 30
σεύοντες ἐν χρησταῖς πράξεσιν.

ΘΕΟΔΩΡΙΟΤ. Ὡς σαλευομένοις ταῦτα παρεγγυᾷ· “περισ-

“σεύοντες ἐν τῷ ἔργῳ τοῦ Κυρίου πάντοτε” φιλοπόνως τῆς εὐσεβείας τὸν πλοῦτον συλλέγετε.

ἸΩΑΝΝΟΤ. Ὅν νῦν, φησὶν, κάμνετε· ἀλλ’ ἔσται αὐτοῦ ἀμοιβή· τὸ δὲ “ἐν Κυρίῳ” νοήσεις, ἢ ὁ ἐν Κυρίῳ κόπος, ἢ παρὰ Κυρίῳ οὐ ματαιωθήσεται ὁ κόπος.

5

ΘΕΟΔΩΡΙΤΟΤ. Δίκαιος ὁ κριτής· καὶ τοὺς στεφάνους ὑφαίνει τοῖς ἀθληταῖς, καὶ τοῖς ἐργαταῖς τὸν μισθὸν ἀποδώσει· οὕτω ταῦτα παραινέσας, τῆς θεραπείας τῶν ἁγίων φροντίσαι παρακαλεῖ.

ἸΩΑΝΝΟΤ. Ἀπαρτίσας τὸν περὶ δογμάτων λόγον, εἰς τὸ κεφάλαιον τῶν ἀρετῶν τὴν ἐλεημοσύνην ἤλθεν· “λογίας” δὲ λέγει τῆς συλλογῆς, κοῦφον ἐκ προοιμίων ποιῶν τὸ πρᾶγμα· τὸ γὰρ ἐκ πολλῶν συνεισφερόμενον κοῦφον ἐκάστω· εἶτα εἰς ζῆλον αὐτοὺς ἄγει, διηγῆσαι τῶν ἐτέροις κατορθωθέντων· ὥσπερ γάρ, φησιν, οἱ Γαλάται πεποιήκασιν. ὅρα δὲ τὸ ἀναγκαῖον τοῦ γινομένου, πῶς ἐμφαίνει· ὥσπερ, φησὶν, διέταξα· οὐ γὰρ εἶπεν παρήνεσα ἢ συν-15 εβούλευσα, ἀλλὰ διέταξα· τὸ μετὰ αὐθεντίας ἐπιτάξαι δηλοῖ τὸ τοῦ πράγματος ἀπαραίτητόν τε καὶ ἀναγκαῖον.

ΘΕΟΔΩΡΙΤΟΤ. Οὐχ ἀπλῶς τῶν Γαλατῶν ἐμνημόνευσεν· ἀλλὰ σημαίνων ὡς κἀκεῖνοις παρεκελεύσατο.

ἸΩΑΝΝΟΤ. Μίαν σαββάτων τὴν κυριακὴν καλεῖ· καὶ ἀπὸ τῆς 20 ἡμέρας αὐτοὺς ἐπὶ ἐλεημοσύνην προτρέπων, τῶν ἐν αὐτῇ μυστηρίων ὑπομιμνήσκων.

ΘΕΟΔΩΡΙΤΟΤ. Τῇ γνώμῃ τὸ πόσον ἐπιτρέπει· διδάσκων ὡς ταῖς τὰ βέλτιστα προαιρουμέναις ψυχαῖς, συνεργεῖ Θεός· τοῦτο γὰρ εἶπεν, ὅτι ἂν εὐδοῶται. κατάλληλος δὲ τῷ ἔργῳ καὶ ἡ δεσπο-25 τικὴ ἡμέρα, τῇ ἀναστάσει τετιμημένη.

ἸΩΑΝΝΟΤ. Προνοητικῶς λίαν· οὐ γὰρ εἶπεν εὐθὺ φερέτω, ἵνα μή τις ἐλάχιστον ἔχων αἰσχύνηται· ἀλλὰ πρῶτον παρὰ σταντῶ συνάγαγε, καὶ ὅταν ἀξιόλογον γένηται, τότε φέρε· “θησαυρίζετω” δ’ ὅτι ἂν εὐδοῶται· τοῦτ’ ἐστίν, ὃ ἂν ὁ Θεὸς πέμψῃ καὶ 30 εὐκαιρίαν σχῇ.

- 3 Ἵνα μὴ ὅταν ἔλθω, τότε λογίαι γίνωνται. ὅταν δὲ παραγένωμαι, οὓς εἰς δοκιμάσητε, δι’ ἐπιστολῶν τούτους πέμψω ἀπενεγκεῖν τὴν χάριν ὑμῶν εἰς Ἱερουσαλήμ·

4 ἐὰν δὲ ἢ ἄξιος τοῦ καὶ πορεύεσθαι, σὺν ἐμοὶ πορεύονται.

ἸΔΑΝΝΟΤ. Ἵνα μὴ, φησὶν, ὅτ' ἂν καιρὸς ἐστὶν ἐκφορᾶς· τότε τις συνάγειν ἄρξεται· τὸ δὲ εἰπεῖν “ὅτ' ἂν ἔλθω,” προθυμοτέρους πρὸς τὴν συλλογὴν ποιεῖ· ὡς ἐπ' ὅψεσιν αὐτοῦ μελλούσης ἔσεσθαι 5 τῆς εἰσφορᾶς.

ΤΟῦ ΑἴΤΤΟῦ. Καλῶς τὸ “οὓς ἂν δοκιμάσητε” ἀποτριβόμενος πανταχοῦ τὸ σκανδαλίσαι τινά· ὡς καὶ αὐτοῦ τι βουλομένου λαβεῖν ἐκ τῶν συναγομένων.

ΘΕΟΔΩΡΙΤΟΤ. Οὐ γὰρ πρόπον ἐμοῦ παρόντος τὴν τῶν χρημάτων 10 τῶν γινέσθαι συλλογὴν· ἐμὲ γὰρ προσήκει ταῦτα πέμψαι τοῖς ἀγίοις δι' ὧν ἂν ὑμεῖς δοκιμάσητε· εἰ δὲ φιλότιμον ἵδοιμι τὴν χορηγίαν γεγενημένην, καὶ αὐτὸς κοινωνήσω τῆς ὑπουργίας· οὐ γὰρ εἶπεν ὅτι ἐγὼ ταῦτα κομιῶ, ἀλλὰ “σὺν ἐμοὶ πορεύονται” ἃ γὰρ τοῖς ἄλλοις παραινεῖ, πρῶτος ποιεῖ καὶ ἀπρόσκοπος γίνεται 15 καὶ Ἰουδαίοις καὶ Ἑλλήσιν καὶ τῇ Ἐκκλησίᾳ τοῦ Θεοῦ. σημαίνει δὲ αὐτοῖς καὶ τὸν τῆς παρουσίας καιρόν.

ἸΔΑΝΝΟΤ. Χάριν εἶπεν οἰκτρὸν γὰρ ἦν τὸ τῆς ἐλεημοσύνης καὶ ἀνάξιον τῶν μελλόντων λαμβάνειν ἀγίων, καὶ σημαίνων ὅτι ἀντιλήψονται καὶ αὐτοὶ χάριν τὰς εὐχὰς αὐτῶν. 20

ΤΟῦ ΑἴΤΤΟῦ. Διὰ τούτων εἰς δαψιλείαν αὐτοὺς προτρέπει· ἐὰν ἦ, φησὶ, τοσαῦτα ὡς καὶ τῆς ἐμῆς διακονίας τὸ πρᾶγμα, ἀπελεύσομαι· πανταχοῦ δὲ καὶ τοὺς ἐκείνων μάρτυρας ἔχειν βούλεται, ὡς αὐτὸς οὐδὲν λήψεται ἐξ αὐτῶν. διό φησι, “σὺν ἐμοὶ πορεύονται.” 25

5 Ἐλεύσομαι δὲ πρὸς ὑμᾶς, ὅταν Μακεδονίαν διέλθω·
6 Μακεδονίαν γὰρ διέρχομαι· πρὸς ὑμᾶς δὲ τυχὸν παρα-
μενῶ, ἢ καὶ παραχειμάσω, ἵνα ὑμεῖς με προπέμψητε,
7 οὐδ' ἐὰν πορεύωμαι. οὐ θέλω γὰρ ὑμᾶς ἄρτι ἐν παρόδῳ
ιδεῖν· ἐλπίζω δὲ χρόνον τινὰ ἐπιμεῖναι πρὸς ὑμᾶς, ἐὰν 30
8 ὁ Κύριος ἐπιτρέπῃ. ἐπιμενῶ δὲ ἐν Ἐφέσῳ, ἕως τῆς
9 πεντηκοστῆς· θύρα γάρ μοι ἀνέῳγε μεγάλη καὶ ἐνεργής,
καὶ ἀντικείμενοι πολλοί.

ἸΔΑΝΝΟΤ. Τινὸς ἕνεκεν εἶπεν τυχὸν καὶ οὐκ ἀπεφήνατο; ὅτι

πάντα προΐδει ὁ Παῦλος, καὶ συμφέροντος· διὰ τοῦτο οὐδὲ ἀπλῶς ἀποφαίνεται· ἵνα καὶ μὴ γένηται, ἔχῃ ἀποφυγὴν τῷ ἀδιουρίστως προσειπεῖν. δηλοῖ δὲ καὶ τὴν τοῦ Πνεύματος ἐξουσίαν ἄγουσαν αὐτὸν ὅπῃπερ ἐβούλετο, οὐκ ἔνθα αὐτὸς ἐπεθύμει· ὃ καὶ ἐν τῇ δευτέρᾳ τίθησιν Ἐπιστολῇ, τῆς μελλήσεως ἕνεκεν ἀπολογούμενος 5 καὶ λέγων· “ ἃ βούλομαι κατὰ σάρκα, βούλομαι, ἵνα ἢ παρ’ ἐμοὶ “ τὸ ναὶ ναὶ καὶ τὸ οὐ οὐ.”

Τοῦ αὐτοῦ. Οὐκ εἶπεν ἀπέλθω, ἀλλὰ “ διέλθω” παραμυθούμενος αὐτοὺς ὡς εὐθὺς παραγινόμενος· καὶ ὅρα προτίμησιν, ἐκείνους διέρχομαι, ὑμῖν δὲ παραμενῶ· καὶ γὰρ πλείους ἦσαν οἱ ἐν Κορίνθῳ 10 πιστοί· διὸ καὶ προτιμῶνται παρ’ αὐτοῦ.

Τοῦ αὐτοῦ. Καλῶς “ τὸ τυχόν.” τοῦτ’ ἐστὶν ἴσως· οὐ γὰρ ᾗδαι πάντως ὑπὸ τοῦ Πνεύματος τοῦτο ἐπιτρεπόμενος ἢ οὐ. ἀγάπης δὲ δεικτικὸν τό, τε παραμεῖναι αὐτοῖς, καὶ τὸ ὑπ’ αὐτῶν προπεμφθῆναι.

15

Τοῦ αὐτοῦ. Σφόδρα ἀγαπῶντος ἦν τῷτε εἰπεῖν ποῦ προσμενεῖ, καὶ μέχρι πότε· ἕως τῆς πεντηκοστῆς φησὶν· καὶ διατί; θύρα γάρ μοι ἀνέφκεται· τοῦτ’ ἐστὶν πολλοί εἰσιν οἱ παρεσκευασμένοι τὴν πίστιν δέξασθαι· εἰσόδος οὖν ἐστί μοι πρὸς αὐτούς· τοῦτο δὲ καὶ παραθαρρύνοντός ἐστιν, ὅτι πανταχοῦ γῆς λοιπὸν ἀπλοῦται 20 τὸ κήρυγμα.

Θεοδωρίτος. Πολλὰ γὰρ οἱ τῷ κηρύγματι προσίοντες. πολλοὶ δὲ καὶ οἱ ἀντιτείνοντες, καὶ ἐκποδῶν γίνεσθαι τῇ τούτων σωτηρίᾳ πειρώμενοι.

Ἰωάννης. Ἀκμάζει, φησὶν, τῶν προσιέναι μελλόντων τῇ 25 πίστει ἢ διανοίᾳ· οὐδὲν χαῦνον ἢ διάψυχον· διὰ τοι τοῦτο καὶ ἀντικείμενοι πολλοί· ὅσῳ γὰρ ὁρᾷ ἑαυτὸν ὁ διάβολος γυμνούμενον, τοσούτῳ ταρασσεται, καὶ τοὺς ἐναντίους ἐξεγείρει.

Φωτίος. “ Πρὸς ὑμᾶς δὲ τυχὸν παραμενῶ” τὸ “ δὲ” παρέλκει ἐνταῦθα, “ πρὸς ὑμᾶς δέ.” σύνθηες δὲ τοῦτο τῇ θεῇ γραφῇ 30 ἀλλὰ καὶ παρὰ τοῖς ἔξω συγγραφεῦσιν πολλὴ ἢ τοιαύτη χρῆσις, καὶ μάλιστα παρὰ τοῖς Ἀττικισταῖς· “ ἢ καὶ παραχειμάσω” καὶ τὰ ἐφεξῆς, εἰς παράκλησιν αὐτῶν καὶ παραμυθίαν εἴρηκεν· οἶον, ἵνα ὑμεῖς με προπέμφητε καὶ οὐ θέλω ὑμᾶς ἄρτι ἐν παροῦ ἰδεῖν, καὶ ἐλπίζω χρόνον τινα ἐπιμεῖναι πρὸς ὑμᾶς· τὸ δὲ “ ἐὰν ὁ Κύριος 35

“ἐπιτρέπη” ἑρμηνεία ἔστι τοῦ εἰρημένου^c
 ἄνωθεν τοῦ πρὸς ὑμᾶς δὲ τυχὸν καὶ παραμενῶ· διὰ τι εἶπεν
 “τυχόν;” ὅτι οὐκ οἶδα ἐὰν ὁ Κύριος ἐπιτρέπη· ἀλλ’ οὖν τὸ ἐμὸν
 θέλημα ἵνα προσμείνω ὑμῖν ἐστίν.

- 10 Ἐὰν δὲ ἔλθῃ Τιμόθεος, βλέπετε ἵνα ἀφόβως γένηται
 πρὸς ὑμᾶς· τὸ γὰρ ἔργον Κυρίου ἐργάζεται, ὥς καὶ ἐγὼ,
 11 μὴ τις οὖν αὐτὸν ἐξουθενήσῃ. προπέμψατε δὲ αὐτὸν ἐν
 εἰρήνῃ, ἵνα ἔλθῃ πρὸς με· ἐκδέχομαι γὰρ αὐτὸν μετὰ
 12 τῶν ἀδελφῶν. περὶ δὲ Ἀπολλῶ τοῦ ἀδελφοῦ, πολλὰ
 παρεκάλεσα αὐτὸν, ἵνα ἔλθῃ πρὸς ὑμᾶς μετὰ τῶν ἀδελ- 10
 φῶν· καὶ πάντως οὐκ ἦν θέλημα ἵνα νῦν ἔλθῃ, ἐλεύ-
 σεται δὲ ὅταν εὐκαιρήσῃ.

ἸΩΑΝΝΟΥ. Τοῦτ’ ἐστίν, ἵνα μὴ τις αὐτοῦ κατεξαναστῇ τῶν
 ἀπεγνωμένων ἐκείνων. καὶ γὰρ ἔμελλεν αὐτοῖς ἴσως ἐπιτιμαῖν, ὑπὲρ
 ὧν καὶ Παῦλος ἐπέστειλεν. καὶ γὰρ ἐπηγγείλατο διὰ τοῦτο 15
 πέμπειν αὐτόν· “ἐπεμψα γὰρ ὑμῖν Τιμόθεον,” φησὶν, “ὃς ὑμᾶς
 “ἀναμνήσει τὰς ὁδοὺς μου τὰς ἐν Χριστῷ. μή τις οὖν αὐτὸν
 “ἐξουθενήσῃ.” ἐπειδὴ νέος ὢν ἐνεχειρίσθη δῆμου τοσούτου διόρ-
 θωσιν· ἀμφοτέρω δὲ εἰς καταφρόνησιν ἦγεν· εἰκότως ἐπάγει,
 “μή τις αὐτὸν ἐξουθενήσῃ.” 20

ΘΕΟΔΩΡΙΤΟΥ. Καὶ ταῦτα πάλιν προστέθεικεν εἰς τὴν τοῦ
 μαθητοῦ θεραπείαν αὐτοὺς διεγείρων. ἀντὶ τοῦ πρὸς με ἦξει
 μηνύων μοι τὰ ὑμέτερα πάντα.

ἸΩΑΝΝΟΥ. Μὴ μάχας αὐτῷ καὶ φιλονεικίας παράσχητε· μὴ
 δὲ παρὰ τινος ἐπιβουλευθῆναι συγχωρήσητε. τὸ δὲ “ἐκδέχομαι 25
 “αὐτόν,” φοβούντός ἐστιν, ἵνα εἰδότες ὅτι πάντα αὐτῷ ἀναγγελεῖ,
 μηδὲν αὐτὸν θλίψωσιν· ἀλλὰ δὲ καὶ ἀξιόπιστον τοῦτο ποιεῖ τὸν
 Τιμόθεον· ὅτι ὁ Παῦλος ἔχων τί ποιεῖν δι’ αὐτὸν παραμένει.

ΩΡΙΓΕΝΟΥΣ. Κατὰ τὰς ἀρχὰς τῆς ἐπιστολῆς ἔφασκεν, ἀκούω
 σχίσματα ἐν ὑμῖν ὑπάρχειν· ἕκαστος γὰρ ὑμῶν φησὶν λέγει· 30
 “ἐγὼ μὲν εἰμι Παύλου· ἐγὼ δὲ Ἀπολλῶ.” τοῦτον περὶ οὗ φησὶν
 τοιαύτης στάσεως καὶ ταραχῆς οὔσης ἐν τῇ Κορινθίων ἐκκλησίᾳ·
 ὁ θαυμάσιος οὗτος Ἀπολλῶς ἐπίσκοπος ὢν τῶν κατὰ τὸν καιρὸν

^c Lacuna est in Cod.

ἐκεῖνον, ὡς ἐπὶ κριτὴν κατέφυγεν τὸν Ἀπόστολον. Παῦλος τὰ τῆς ἀποστόλης ἐποίει· οὐκ ἦν αὐτῷ τὰ πράγματα ἐπιβάλλοντα διατρίβοντι ἐν τῇ Ἀσίᾳ· τότε καταλιπεῖν τὰ ἐν τῇ Ἀσίᾳ καὶ γενέσθαι εἰς τὴν Κόρινθον· ἀλλ' αὐθ' ἑαυτοῦ ἐξελελέξατο Τιμόθεον, καὶ ἔπεμψεν αὐτὸν διορθωσόμενον τὰ ἐν Κορίνθῳ, καὶ ἀναγκαίως 5 μετὰ τῆς Ἐπιστολῆς πέμπων αὐτὸν παρακατιθέναι τῇ Ἐκκλησίᾳ· ὅτε γὰρ ἐπεδήμουν οἱ ἅγιοι ὠφελοῦντες τοὺς ἀκούοντας, οὐκ ἐν ἀσθενείᾳ παρεγίνοντο, οὐδὲ ἐν φόβῳ, οὐδὲ ἐν τρόμφῳ· ὅτε δὲ παρεγίνοντο πρὸς τοὺς ἀσθενεστέρους, ἐν ἀσθενείᾳ καὶ ἐν φόβῳ καὶ ἐν τρόμφῳ ἐπεδήμουν.

10

Τοιοῦτοι ἦσαν Κορίνθιοι, ὥστε οὐ Παῦλον τὸν μέγαν ἐπιδημεῖν αὐτοῖς, ἀλλὰ τὸν ἀσθενῆ, καθὼς ἔλεγεν· “ἐγενόμην τοῖς ἀσθε- “ νέσιν ὡς ἀσθενής· ἵνα τοὺς ἀσθενεῖς κερδήσω” καὶ διὰ τοῦτο ἔλεγεν· “καγὼ ἐν ἀσθενείᾳ ἐγενόμην πρὸς ὑμᾶς” διὰ τοῦτο καὶ ἐν φόβῳ καὶ ἐν τρόμφῳ πολλῷ ἐγένετο, ὅπως τῶν ἀκούοντων περι- 15 γένηται· ἐπειδὴ οὖν τὸ ἐν φόβῳ καὶ ἐν τρόμφῳ ἐπιδημεῖν, τὸν μέλλοντα ὠφελεῖν περὶ τοὺς ἀκροατάς ἐστιν· παρακαλεῖ νῦν τοὺς Κορινθίους ἵνα ἀφόβως γένηται Τιμόθεος πρὸς αὐτούς· “τὸ γὰρ “ ἔργον Κυρίου ἐργάζεται ὡς καὶ ἐγώ” ὅπερ ἐγὼ ἐπεποιήκειν ἂν ἐπιδημήσας ὑμῖν· τοῦτο ποιεῖ ὑμῖν ὁ Τιμόθεος· “μήτις οὖν αὐτὸν 20 “ ἐξουθενήσῃ.” εἰ γὰρ τοῦτον, ἐξουθενεῖτε καμέ· “τὸ γὰρ ἔργον “ Κυρίου ἐργάζεται ὡς καὶ ἐγώ” “προπέμψατε δὲ αὐτὸν ἐν εἰρήνῃ. “ ἵνα ἔλθῃ πρὸς με” νῦν μὲν ἔρχεται πρὸς ὑμᾶς εἰρήνην ποιήσων. στάσιν γὰρ ὑμῶν εὐρίσκει ἐν τῇ Ἐκκλησίᾳ· ἀλλ' ὁμονοήσαντες καὶ διορθωθέντες ἐκ τῶν λεγομένων ὑπ' αὐτοῦ, εἰρήνην ἀναλαβόντες 25 προπέμψατε αὐτὸν ἐν τῇ ἡμετέρᾳ ὁμονοίᾳ καὶ εἰρήνῃ, ἵνα ἔλθῃ πρὸς ἐμέ· ἐκδέχομαι γὰρ αὐτὸν μετὰ τῶν ἀδελφῶν· ποίων ἀδελφῶν; περὶ ὧν προσεῖπεν ὅτι οὓς ἐὰν δοκιμάσητε δι' Ἐπιστολῆς τούτους πέμψω· ἐκδέχομαι οὖν ἀκούων αὐτὸν ἐπανελυσόμενον, ἀπαγγέλλοντά μοι τὰ καθ' ὑμᾶς· “περὶ δὲ Ἀπολλῷ τοῦ ἀδελφοῦ 30 “ παρεκάλεσα αὐτὸν, ἵνα ἔλθῃ πρὸς ὑμᾶς· καὶ πάντως οὐκ ἦν “ θέλημα ἵνα ἔλθῃ νῦν” ἄνθρωπος ἦν ὡς εἰκὸς ἅγιος, εἰρήνης φίλος· καὶ βλέπων στάσιν καὶ ταραχὴν ἐν τῇ ὑπ' αὐτοῦ Ἐκκλησίᾳ· οὐκ ἐπιδικάζετο τοῦ τόπου, ἀλλὰ παρεχώρησεν· εἶτα παρα- 35 καλεῖ αὐτὸν ὁ Ἀπόστολος· μακροθυμήσαντα ἐπανελθεῖν εἰς τὴν

παροικίαν αὐτοῦ· οὗτος δὲ οὐδὲ ὅλως ἐώρακεν τὴν Κόρινθον· οὐκ ἀπιθήσας τῷ Ἀποστόλῳ· οὐ γὰρ ἂν οὕτως συνέστησεν αὐτοῦ τὸ δοκοῦν οὐχ ὑποτεταγμένον· λέγει γὰρ πάντως “οὐκ ἦν θέλημα “ἵνα νῦν ἔλθῃ.” οἶον, οὐκ ἄνευ θελήματος Θεοῦ πεποιθήκεν τὸ μὴ ἐλθεῖν αὐτὸν πρὸς ὑμᾶς· “ἐλεύσεται δὲ ὅτ’ ἂν εὐκαιρήσῃ” ποτὲ 5 δὲ εὐκαιρεῖ; ἔαν ὑμεῖς εἰρηνεύητε· ἔαν Τιμόθεον μὴ ἐξουθενήσητε.

Ἰωάννου. Ὁ Ἀπολλῶς καὶ πρεσβύτερος ἦν μᾶλλον τοῦ Τιμοθέου καὶ λόγιος ἀνὴρ· ἵνα οὖν μὴ λέγωσι, τί δήποτε αὐτὸν οὐκ ἔπεμψεν; εἶτα καὶ ἵνα μὴ νομίσωσιν προτετιμῆσθαι τὸν Τιμόθεον 10 ἀμφοτέρωθεν θεραπεύει· τῷ παρακαλέσαι μὲν αὐτὸν ἀπελθεῖν· μὴ πείσαι δὲ, ἐπεὶ μὴ ἦν, φησὶν, θέλημα Θεοῦ· καὶ ἵνα μὴ νομίσωσιν ὅτι σκῆψις ταῦτα καὶ πρόφασις, εἶπεν ὅτι ἐλεύσεται.

13 Γρηγορεῖτε, στήκετε ἐν τῇ πίστει· ἀνδρίζεσθε, κρα-
14 ταιοῦσθε· πάντα ὑμῶν ἐν ἀγάπῃ γινέσθω. παρακαλῶ 15
15 δὲ ὑμᾶς, ἀδελφοί· οἴδατε τὴν οἰκίαν Στεφανᾶ, ὅτι ἐστὶν ἀπαρχὴ τῆς Ἀχαΐας, καὶ εἰς διακονίαν τοῖς ἁγίοις ἔταξαν 16
16 ἑαυτούς· ἵνα καὶ ὑμεῖς ὑποτάσσησθε τοῖς τοιούτοις, καὶ παντὶ τῷ συνεργοῦντι καὶ κοπιῶντι.

Ὠριγένους. Ἔστι γάρ τις ὕπνος ψυχῆς ἢ γρηγόρησις. διὸ 20 καὶ ἀποτρέπων τοῦ καθεύδειν τὴν ψυχὴν διὰ Σολομῶντος ὁ λόγος φησὶν, “μὴ δῶσιν ὕπνον τοῖς ὄμμασιν· μὴ δὲ νυσταγμὸν σοῖς “βλεφάροις· ἵνα σωζῇ ὥσπερ δορκὰς ἐκ βρόχων καὶ ὥσπερ ὄρνεον “ἐκ παγίδος” καὶ ὁ Σωτὴρ φησὶ, “γρηγορεῖτε ἐν παντὶ καιρῷ “καὶ προσεύχεσθε, ἵνα δυνηθῇτε ἐκφυγεῖν τοὺς μέλλοντας γίνεσθαι 25
25 “πειρασμούς.” στήκετε· μὴ σαλεύεσθε, ἀλλὰ βέβαιοι γίνεσθε. ὁ δῆψυχος οὐχ ἔστηκεν ἐν τῇ πίστει· ἢ ὁ ἀμφιβάλλων περὶ τῶν κατὰ τὴν πίστιν πραγμάτων. “ἀνδρίζεσθε” ὡς στρατιώταις λέγει· ἐνδύσασθε γὰρ, φησιν, τὴν πανοπλίαν τοῦ Θεοῦ, πρὸς τὸ δύνασθαι ὑμᾶς στήναι πρὸς τὰς μεθοδείας τοῦ διαβόλου. “κρα- 30
30 “ταιοῦσθε” οἶον ἀναλάβετε τὴν ἰσχύν· ἵνα δυνηθῇτε κραταιωθέντες εἰπεῖν, πάντα ἰσχύω ἐν τῷ ἐνδυναμοῦντί με Χριστῷ Ἰησοῦ· “πάντα ὑμῖν ἐν ἀγάπῃ γινέσθω” εἰσαγομένων, τὸ ἐν φόβῳ ποιεῖν· τελειῶν δὲ τὸ ἐν ἀγάπῃ.

Ἰωάννου. Ταῦτα λέγων δοκεῖ μὲν παραινεῖν, καθάπτεται δὲ 35

αὐτῶν ὡς ῥαθυμούντων· διὸ λέγει “ γρηγορεῖτε” ὡς καθευδόντων· καὶ διὰ τοὺς ἀπατῶντας, “ στήκετε,” ὡς σαλευομένων· καὶ πρὸς τοὺς φανερῶς ἐπιβουλεύοντας· “ ἀνδρίζεσθε,” ὡς μαλακισομένων· καὶ πρὸς τοὺς διαστασιάζοντας καὶ διασπᾶν ἐπιχειροῦντας· “ πάντα “ ὑμῶν ἐν ἀγάπῃ γινέσθω” ὅπερ σύνδεσμός ἐστι τῆς τελειότητος 5 καὶ ρίζα καὶ πηγὴ τῶν ἀγαθῶν. τί δέ ἐστι τὸ “ πάντα ἐν ἀγάπῃ “ γινέσθω.” εἴτε ἐπιτιμᾷ τις, φησὶν, εἴτε ἄρχει, εἴτε ἄρχεται, εἴτε μαυθάνει, εἴτε διδάσκει, πάντα μετὰ ἀγάπης· ἐπειδὴ καὶ τὰ γεγενημένα ἅπαντα κακὰ ἐκ τοῦ ταύτην ἡμελῆσθαι ἐγένετο.

ΘΕΟΔΩΡΙΤΟΣ. Δύο τέθεικεν ἐπαίνους· καὶ ὅτι πρῶτον τὸ σωτή- 10 ριον ἐδέξαντο κήρυγμα· καὶ ὅτι τὴν οἰκίαν τοῖς ἀγίοις ἀναπετάσαντες, πᾶσαν αὐτοῖς θεραπείαν προσφέρουσιν· οὗ δὴ χάριν καὶ τούτοις καὶ τὰ ὅμοια προαιρουμένοις, πάσης τιμῆς ἀπόλαυσις παρακελεύσεται.

ἸΩΑΝΝΟΣ ΚΑΙ ΘΕΟΔΩΡΟΣ. Συναντιλαμβάνεσθαι αὐτοῖς βού- 15 λεται, καὶ εἰς δαπάνην χρημάτων καὶ εἰς σώματος διακονίαν· ἵνα, φησί, κοινωνήτε· καὶ γὰρ ἐκείνοις ὁ κόπος ἔσται κοῦφος, ὅτ' ἂν ἔχωσι συμμάχους, καὶ τὰ τῆς εὐεργεσίας εἰς πλείονα διαβήσεται.

17 Χαίρω δὲ ἐπὶ τῇ παρουσίᾳ Στεφανᾶ καὶ Φουρτου- 20 νάτου καὶ Ἀχαϊκοῦ, ὅτι τὸ ὑμῶν ὑστέρημα οὗτοι ἀνε- 18 πλήρωσαν· ἀνέπαυσαν γὰρ τὸ ἐμὸν πνεῦμα καὶ τὸ ὑμῶν. ἐνιγινώσκετε οὖν τοὺς τοιούτους. ἀσπάζονται 19 ὑμᾶς αἱ ἐκκλησίαι πᾶσαι τῆς Ἀσίας· ἀσπάζονται ὑμᾶς ἐν Κυρίῳ πολλὰ Ἀκύλας καὶ Πρίσκιλλα, σὺν τῇ κατ' 25 20 οἶκον αὐτῶν ἐκκλησίᾳ· ἀσπάζονται ὑμᾶς οἱ ἀδελφοὶ πάντες.

ἸΩΑΝΝΟΣ. Ἐπειδὴ εἰκὸς ἦν ἐξηγριῶσθαι αὐτοὺς πρὸς τούτους· οὗτοι γὰρ εἰσιν οἱ θέλοντες καὶ δηλώσαντες αὐτῷ τὰ κατὰ τὴν στάσιν· δι' αὐτῶν γὰρ καὶ ἔγραψαν τὰ περὶ τῶν παρθένων, τὰ 30 περὶ τῶν γεγαμηκότων· ὅρα πῶς αὐτοὺς κατεπράυνεν· ἐν ἀρχῇ μὲν τῆς ἐπιστολῆς εἰπὼν “ ἐδηλώθη γάρ μοι περὶ ὑμῶν ὑπὸ τῶν “ Χλόης” καὶ τούτους κρύψας, κακείνους εἰς μέσον ἀγάγων· εἰκὸς γὰρ ἐκείνους διὰ τούτων δηλῶσαι. ἔνταῦθα δὲ τὸ “ ὑμῶν ὑστέρημα “ οὗτοι ἀνεπλήρωσαν, καὶ ἀνέπαυσαν τὸ ἐμὸν πνεῦμα καὶ τὸ ὑμῶν” 35

δείκνυς ἀντὶ πάντων ἐλθόντας καὶ ἐλομένους ἀποδημίαν στείλασθαι τοσαύτην ὑπὲρ αὐτῶν. πῶς οὖν τοῦτο τὸ ἴδιον κοινὸν γένηται καὶ τὸ ὑστέρημα παραμυθήσονται, διὰ τῆς εὐνοίας τῆς εἰς αὐτούς; ἔαν τιμήσητε· ἔαν ἀποδέξησθε αὐτούς· ἔαν τῇ εὐποιᾷ κοινωνήσετε.

ΘΕΟΔΩΡΙΤΟΥ. Καὶ τοῦτο εἰς ὠφέλειαν τέθεικεν, δείκνυς τὸν 5 τοῦ κηρύγματος δρόμον· “ἀσπάζεται ὑμᾶς ἐν Κυρίῳ πολλὰ” “Ἀκύλας καὶ Πρίσκιλλα· σὺν τῇ κατ’ οἶκον αὐτῶν ἐκκλησίᾳ”· τούτοις συνῴκησεν ὁ θεὸς Ἀπόστολος· ἦσαν γὰρ καὶ αὐτοὶ σκηνοποιοὶ τὴν τέχνην· οὗτοι διὰ πολλὴν ἀρετὴν καὶ τὴν οἰκειάν ἐκκλησίαν ἀπέφεησαν· μόνα τὰ τῇ ἐκκλησίᾳ πέπουθα ἐν αὐτῇ ποιεῖν 10 προαιρούμενοι· συνῆβεν δὲ αὐτῷ κατὰ τὴν Ἐφεσον διατρίβοντι.

21 Ἀσπάζεσθε ἀλλήλους ἐν φιλήματι ἁγίῳ. ὁ ἀσπα-
22 σμὸς τῇ ἐμῇ χειρὶ Παύλου· εἴ τις οὐ φιλεῖ τὸν Κύριον
23 Ἰησοῦν Χριστὸν, ἦτω ἀνάθεμα, μαρاناθά. ἡ χάρις τοῦ
24 Κυρίου Ἰησοῦ Χριστοῦ μεθ’ ὑμῶν, ἡ ἀγάπη μου μετὰ 15
πάντων ὑμῶν ἐν Χριστῷ Ἰησοῦ. ἀμήν.

Ταύτην τὴν τοῦ ἁγίου φιλήματος ἐναυῖθα μόνον τίθησι προθήκην· τί δήποτε; σφοδρὰ διεστήκεσαν ἀλλήλων τῷ λέγειν “ἐγὼ μὲν εἰμι Παῦλον, ἐγὼ δὲ Ἀπολλῶ”· τῷ τὸν μὲν πεινᾶν, τὸν δὲ μεθύειν, τῷ μάχεσθαι καὶ ζηλοτυπίας καὶ κρίματα ἔχειν· καὶ 20 ἀπὸ τῶν χαρισμάτων πολὺς ὁ φθόνος ἦν· ἐπεὶ οὖν αὐτοὺς συνῆψε διὰ τῆς παρουσίας παραινέσεως, εἰκότως κελεύει καὶ διὰ τοῦ φιλήματος τοῦ ἁγίου συνάπτεσθαι. τοῦτο γὰρ ἐνοῖ καὶ ἐντίκει σῶμα· τοῦτο ἁγίον ἐστὶ, τὸ μὴ μετὰ δόλου καὶ ὑποκρίσεως.

ΘΕΟΔΩΡΙΤΟΥ. Ἐγὼ φησιν ὑπηγόρευσα τὴν ἐπιστολήν· τὸν δὲ 25 ἀσπασμὸν προσέθηκα τῇ χειρὶ. διὰ τούτων δηλῶν τῶν γραμμάτων, ὥς ἐμὰ πάντα τὰ γεγραμμένα.

ἸΩΑΝΝΟΥ. Δι’ ἐνὸς τούτου τοῦ ῥήματος, πάντας ἐφόβησεν τοὺς τὰ μέλη αὐτῶν ποιῶντας πόρνης· μέλη, τοὺς σκανδαλίζοντας τοὺς ἀδελφοὺς διὰ τῶν εἰδωλοθύτων, τοὺς ἀπ’ ἀγνῶν ὀνομαζομέ- 30 νους, τοὺς τῇ ἀναστάσει διαπιστοῦντας· οὐκ ἐφόβησε δὲ μόνον· ἀλλὰ καὶ ἔδειξε τῆς ἀρετῆς^d τὴν ὁδὸν καὶ τῆς κακίας τὴν ἀπάτην. ὥσπερ γὰρ σφοδρὰ ἡ περὶ αὐτῶν ἀγάπη γινομένη, πάντα τῶν

^d In marg. πηγῇν.

ἁμαρτημάτων τὰ εἶδη κατασβέννυσι καὶ ἔξωθεῖ· οὕτως ὅτ' ἂν ἀσθενεστέρα ἢ βλαστάνειν ταῦτα ποιεῖ. “μαραναθά” τίνος ἕνεκεν τοῦτο εἴρηται; τί δήποτε δὲ καὶ Ἑβραϊδὶ φωνῇ; ἐπειδὴ πάντων τῶν κακῶν ὁ τύφος αἴτιος ἦν· τοῦτον δὲ τὸν τύφον ἡ ἔξωθεν σοφία ποιεῖ^ε. καὶ τοῦτο κεφάλαιον κακῶν ἦν, ὃ μάλιστα τὴν Κόρινθον 5 διέσπασεν· καταστέλλων αὐτὴν οὐδὲ Ἑλλάδι κέχρηται γλώττῃ ἀλλὰ τῇ Ἑβραϊδὶ· δείκνυς ὅτι οὐ μόνον οὐκ αἰσχύνεται τὴν ἰδιωτείαν, ἀλλὰ καὶ μετὰ πολλῆς ἀσπάζεται τῆς θερμότητος^f. τίνος δὲ ἕνεκεν αὐτὸ τοῦτο φησὶν, τὸν τῆς οἰκονομίας βεβαιῶν λόγον· ἐξ οὗ μάλιστα τὰ σπέρματα τῆς ἀναστάσεως συντέθεικεν· οὐ τοῦτο 10 δὲ μόνον, ἀλλὰ καὶ ἐκείνους ἐντρέπων· ὡσανεὶ ἔλεγεν, ὁ κοινὸς πάντων δεσπότης καταβῆναι τοσοῦτον κατηξίωσεν· καὶ ὑμεῖς ἐν τοιοῦτοις ἐστέ.

ΘΕΟΔΩΡΙΤΟΥ. Τοῦτο οὐ τῆς Ἑβραίων ὥς τινες ὑπέλαβον· ἀλλὰ τῆς ἐστὶ φωνῆς· ἐρμηνεύεται δὲ “ὁ Κύριος ἦλθεν” 15 τέθεικεν δὲ αὐτὸ, τῶν ἐπ' εὐγλωττία λαμπруνομένων Κορινθίων τὴν ὀφρὺν καταστέλλων, καὶ διδάσκων ὡς οὐ παιδεύσεως ἀλλὰ πίστεως χρεία.

ἸΩΑΝΝΟΥ. Ἐπειδὴ σφοδρῶς αὐτῶν καθήψατο καὶ φορτικῶς κατηγόρησεν, θεραπεύει λοιπὸν λέγων, “ἡ ἀγάπη μου μετὰ πάντων 20 “ὑμῶν ἐν Χριστῷ Ἰησοῦ.” οὐδὲν γὰρ ἀνθρώπινον ἔχει οὐδὲ σαρκικόν· ἀλλὰ πνευματικὴ τίς ἐστίν· διὸ φησὶ σφοδρὰ καὶ γνησία· καὶ γὰρ σφοδρὰ ἐρώντος τὸ ῥῆμα ἦν· ἐπειδὴ γὰρ διέστηκεν τῷ τόπῳ, καθάπερ δεξιᾶς τινος ἐκτάσει ταῖς τῆς ἀγάπης χερσὶν αὐτοὺς περιλαμβάνει· δι' ὧν δείκνυσιν ὅτι οὐκ ὀργῆς ἢ θυμοῦ ἦν τὰ 25 γραφέντα, ἀλλὰ κηδεμονίας. ἡμεῖς δὲ τὴν ἐντεῦθεν ὠφέλειαν δρεψώμεθα, καὶ τὸν ἀγαπήσαντα δεσπότην φιλήσωμεν· ἵνα μὴ τῆς ἀποστολικῆς ἀρᾶς μεταλάχωμεν, ἀλλὰ τῶν ἀποστολικῶν ἀξιοθῶμεν σκηνῶν· ἐν Χριστῷ Ἰησοῦ τῷ Κυρίῳ ἡμῶν, μεθ' οὗ τῷ Πατέρει, σὺν τῷ παναγίῳ Πνεύματι, δόξα πρέπει καὶ μεγαλοπρέ- 30 πεια, νῦν καὶ αἰεὶ καὶ εἰς αἰῶνας τῶν αἰώνων. ἀμήν. ἀμήν. ἀμήν.

^e ἐποίει.

^f In marg. τί δέ ἐστι μαραθανά; ὁ Κύριος ἡμῶν ἦλθε.

ΥΠΟΘΕΣΙΣ
ΤΗΣ ΠΡΟΣ ΚΟΡΙΝΘΙΟΥΣ
ΔΕΥΤΕΡΑΣ ΕΠΙΣΤΟΛΗΣ.

ΤΑΥΤΗΝ ἐπιστέλλει ἀπὸ Μακεδονίας. ἡ δὲ πρόφασις τῆς
Ἐπιστολῆς αὕτη. δεξάμενοι Κορίνθιοι τὴν προτέραν ἐπιστολὴν, 5
κατενύγησαν ἐπὶ τῇ ἁμαρτίᾳ τοῦ λαβόντος τὴν μητρυίαν. καὶ
ἐλυπήθησαν δὲ, ὡς παριδόντες τὸ τοιοῦτον ἁμάρτημα. εἶτα ὑφηρ-
πάζοντο παρά τινων καὶ τὰς προφάσεις τῶν σχισμάτων ποιοούντων,
ὥστε παρακαθέζεσθαι τῷ γράμματι τοῦ νόμου καὶ ἀδιάφορον ἡγεϊ-
σθαι τὴν παρὰ τοῦ Χριστοῦ χάριν, καὶ μᾶλλον προσέχειν τοῖς ἐν 10
προσώπῳ καυχωμένοις. ἦσαν δὲ καὶ περὶ τῆς λογίας τῆς εἰς τοὺς
ἀγίους φροντίζοντες καλῶς. πρὸς ταῦτα οὖν ἀντιγράφει ὁ Ἀπό-
στολος. καὶ πρῶτον μὲν ἀποδέχεται τοὺς ἐκβαλόντας τὸν παρα-
νομήσαντα, ἔπειτα ἀξιώσασιν αὐτοῖς καθικετεύει, καὶ μετανοή-
σαντα ἐκεῖνον κελεύει δεχθῆναι. ἐν αὐτῇ δὲ διδάσκει περὶ τοῦ 15
νόμου, διαιρῶν τὸ γράμμα, καὶ δείκνυσιν ὅτι οὐ δεῖ λαμβάνειν
τὰ γράμματα μόνον τοῦ νόμου, ἀλλὰ ἐν αὐτῷ τῷ γράμματι τὴν
διάνοιαν ἐρευνᾶν, (οὐ γὰρ μόνον ῥῆμα ἐστὶν ὁ νόμος, ἀλλ' ἐν τοῖς
ῥητοῖς ἐστὶ καὶ ὁ νοῦς τοῦ πνεύματος.) ἔπειτα ὅτι τοῦ Χριστοῦ
ἐλθόντος καινὴ κτίσις γέγονε, καὶ οὐ δεῖ κατὰ τὸ παλαιὸν ζῆν, 20
ἀλλ' ὡς ἐν καινῇ κτίσει, ἐν πᾶσιν ἀνανεοῦσθαι, καὶ ἀργὴν εἶναι
λοιπὸν τὴν περιτομήν. ἀναδέχεται δὲ αὐτοὺς καὶ περὶ τῆς διακο-
νίας, καὶ προτρέπεται μᾶλλον αὐτὴν πλεονάζειν. αἰτιώμενος δὲ
τοὺς ἐν προσώπῳ καυχωμένους, καταλέγει πάντα ἅπερ πέποιθε
διὰ τὸν Κύριον. καὶ τὰς ὁπτασίας διηγεῖται ἅς περ ἑώρακεν, εἰς 25
τε τὸν παραδείσον καὶ εἰς τὸν τρίτον οὐρανὸν ἀρπαγείς. εἶτα
παραγγείλας μὴ ἁμαρτάνειν, ἀλλὰ μετανοεῖν τοὺς ἁμαρτάνοντας,

ἐν εὐχαριστείᾳ τελειοῖ τὴν Ἐπιστολήν. ὁ πᾶς τοίνυν λόγος ἐστὶν ἐν τῇ Ἐπιστολῇ, περὶ τε ἑαυτοῦ, καὶ περὶ Κορινθίων, καὶ τῶν ψευδαποστόλων. καὶ ἐκ ταύτης τῆς ὑποθέσεως πρόεισιν, εἰς τε τὰ τῆς χάριτος Θεοῦ, καὶ περὶ ἀγαθῆς πολιτείας, κατὰ τὸ εὐσυνείδητον καὶ τὸ ἐναγώνιον, καὶ τὸ ἀφιλοχρήματον, καὶ περὶ τῆς μεταδοτικῆς ἀρετῆς, καὶ περὶ τῆς τῶν ψευδαποστόλων ἀλαζονείας καὶ πονηρίας.

ΘΕΟΔΩΡΙΤΟΥ. Τί δὴ ποτε δευτέραν τίθησιν Ἐπιστολήν, ζητεῖσθαι ἄξιον. ὅτι ἐν τῇ πρώτῃ ἀπελθεῖν πρὸς αὐτοὺς ἐπαγγειλάμενος, καὶ μὴ ἀπελθὼν, τοῦ Πνεύματος εἰς ἕτερα αὐτὸν ἀπασχολοῦντος, 10 καὶ διὰ τὸ πειρασμοῖς ἐμπεσεῖν, διὰ τῆς νῦν δευτέρας τὸ μὴ ἀπελθεῖν ἀπολογεῖται, καὶ ἵνα καὶ ἀπελθεῖν διὰ τῆς Ἐπιστολῆς δόξῃ. ἔπειτα καὶ ἦσαν βελτίους ἐκ τῆς πρώτης Ἐπιστολῆς γενόμενοι. εὐλογον οὖν ἦν δευτέραν αὐτοὺς ἀξιωθῆναι, ἵνα πλεῖον ἐπιδώσωσι πρὸς ἀρετήν.

ΚΕΦΑΛΑΙΑ
ΤΗΣ ΠΡΟΣ
ΚΟΡΙΝΘΙΟΥΣ ΔΕΥΤΕΡΑΣ ΕΠΙΣΤΟΛΗΣ.

- α'. Εὐχαριστία περὶ Θεοῦ βοηθείας, ἐν ᾗ πεποιθέναι φησίν.
- β'. Περὶ ἀγάπης τῆς πρὸς αὐτοὺς, καὶ φειδοῦς εἰς τὸ μὴ λυπεῖν, εἰ καὶ λυπῶν ὠφελεῖ, ὡς ἐπὶ τοῦ διὰ πορνείαν ἐπιτιμηθέντος, ᾧ καὶ συγχωρεῖ.
- γ'. Περὶ τῆς δι' αὐτοῦ ὠφελείας τοῖς ἐπιτηδείοις, δι' ἧς καὶ συνίστασθαι φησίν.
- δ'. Περὶ τῆς κατὰ πνεῦμα λειτουργίας καὶ δόξης θειοτέρας τῆς κατὰ τὸν νόμον.
- ε'. Περὶ θείας δόξης καὶ τοῦ ἀκολουθοῦ βίου, ὅτι τοῖς ἁγίοις γινώσκειται.
- ς'. Περὶ τῆς κατὰ σῶμα ἀσθενείας καὶ τῆς τοῦ σώματος ἀποθέσεως, καὶ ἐπαναλήψεως.
- ζ'. Περὶ τῆς αὐτοῦ φιλοθεότητος καὶ φιλαδελφίας τῆς κατὰ Χριστόν.
- η'. Περὶ ἀποδοχῆς τῆς Κορινθίων ὑπακοῆς, καὶ ἀγάπης εὐφραϊνούσης αὐτόν.
- θ'. Προτροπὴ πρὸς ἐπίδοσιν χρημάτων τοῖς ἁγίοις, καὶ τιμὴν τῶν διὰ τοῦτο ἐρχομένων.
- ι'. Διήγησις τῶν ἰδίων πόνων καὶ προθέσεως καὶ τῆς ἐπ' αὐτῷ χάριτος πρὸς τὸ μὴ τοῖς ἐπιπλάστοις προστίθεσθαι Κορινθίους.

ΕΞΗΓΗΣΙΣ

ΕΙΣ ΤΗΝ

ΠΡΟΣ ΤΟΥΣ ΚΟΡΙΝΘΙΟΥΣ Β ΕΠΙΣΤΟΛΗΝ.

ΚΕΦ. Α'.

Εὐχαριστία περὶ Θεοῦ βοηθείας, ἐν ᾗ πεποιθέναι φησίν.

5

Ι ΠΑΥΛΟΣ ἀπόστολος Ἰησοῦ Χριστοῦ, διὰ θελήματος Θεοῦ καὶ Τίμοθεος ὁ ἀδελφός, τῇ ἐκκλησίᾳ τοῦ Θεοῦ τῇ οὓσῃ ἐν Κορίνθῳ σὺν τοῖς ἁγίοις πᾶσι τοῖς οὖσιν ἐν ὅλῃ τῇ Ἀχαΐᾳ.

Ἐν τῇ πρώτῃ Ἐπιστολῇ πέμψας ἐκεῖ τὸν Τιμόθεον, νῦν ἀπολα- 10
βὼν αὐτὸν, ἑαυτῷ συνάπτει. Ὅρα δὲ, ποτὲ μὲν τέκνον αὐτὸν καλεῖ, “ὡς πατρὶ” γὰρ, φησὶ, “τέκνον ἐδούλευές μαι,” ποτὲ δὲ συνεργόν· “τὸ γὰρ ἔργον Κυρίου ἐργάζεται ὡς καὶ ἐγώ,” νῦν δὲ ἀδελφόν, διὰ πάντων ἀξιόπιστον αὐτὸν ποιῶν.

Τοῖς ἁγίοις—.

15

Ἁγίους αὐτοὺς καλεῖ, ἐμφαίνων ὅτι εἴ τις γεώδης, ταύτης ἐκτός ἐστι τῆς προσήσεως. Δοκοῦσι δὲ οὗτοι κοινῇ σαλεύεσθαι, διὰ τοῦτο καὶ κοινὴν ποιεῖται τὴν ἴασιν· τοῦτο καὶ πρὸς Γαλάτας καὶ Ἑβραίους γράφων ποιεῖ.

2 Χάρις ὑμῖν.

20

Τὴν συνήθη προσηγορίαν καὶ τούτοις ἐπέχεται. Ἐπαγγελ-
λάμενος ἦν ἐν τῇ πρώτῃ Ἐπιστολῇ ἀπιέναι πρὸς αὐτοὺς, ἀλλ'
ἐκωλύθη, πειρασμῶν μεγάλων αὐτὸν καταλαβόντων· “Εὐλογητὸς
“ὁ Θεός,” ἐνταῦθα στικτέον, “καὶ πατὴρ τοῦ Κυρίου ἡμῶν Ἰησοῦ
“Χριστοῦ,” ἡμῶν γὰρ Θεός, τοῦ δὲ Κυρίου ἡμῶν Ἰησοῦ Χρι- 25
στοῦ, Πατὴρ. ταύτην τὴν διαίρεσιν καὶ ὁ δεσπότης ἡμᾶς ἐδί-

δαξεν· ἐν γὰρ τοῖς ἱεροῖς Εὐαγγελίοις ἔφη, “ἐξομολογῶμαι σοι, Πάτερ, Κύριε τοῦ οὐρανοῦ καὶ τῆς γῆς,” σαφῶς διδάσκων, ὡς αὐτοῦ μὲν ἐστὶ Πατὴρ, τῆς δὲ κτίσεως ποιητὴς καὶ δεσπότης. Ἀρχεται οὖν εὐφυνῶς καταβάλλειν ἀπολογίας σπέρματα. Εὐχαριστῶ γὰρ, φησὶ, τῷ Θεῷ, ὅτι παρεκάλεσεν ἡμᾶς ἐν πάσῃ τῇ 5 θλίψει ἡμῶν.

Ἔθος γὰρ τοῖς ἁγίοις ἐκ τῶν εἰς αὐτοὺς εὐεργεσιῶν ὀνομάζειν τὸν Θεὸν ἐπιμένειν νίκης πολέμων· “ἀγαπήσω σε Κύριε ἡ ἰσχὺς μου.” νῦν δὲ θεὸν οἰκτιρμῶν καὶ παρακλήσεως ὀνομάζει. “Οὐα δὲ τὸ ταπεινὸν τοῦ ἁγίου τούτου· λυτρωθεὶς τῶν διὰ τὸ κήρυγμα 10 πειρασμῶν, οὐ λέγει ὅτι κατ’ ἀξίαν ἐλυτρώθη, ἀλλὰ κατ’ οἰκτιρμὸς καὶ ἔλεον.

Ἐπὶ πάσῃ τῇ θλίψει ἡμῶν.

Οὐκ εἶπεν, ὁ μὴ ἔων ἡμᾶς θλιβῆναι· οἶδε γὰρ τὰς θλίψεις συμφερούσας, ἀλλ’ ὁ παρακαλῶν· εἰπὼν δὲ, “ἐν πάσῃ τῇ θλίψει,” 15 δηλοῖ καὶ συνεχεῖς θλίψεις καὶ συνεχεῖς παρακλήσεις.

4 Εἰς τὸ δύνασθαι.

“Οὐα ταπεινοφροσύνης ὑπερβολὴν, οὐ παρεκλήθην, φησὶ, διὰ τὸ εἶναί με ἄξιον παρακλήσεως, ἀλλ’ ἵνα ἐκ τοῦ ὑποδείγματος τῆς εἰς ἐμὲ παρακλήσεως ἄλλους ὄντας ἐν πειρασμοῖς δυνηθῶ παρα- 20 καλεῖν, ὥστε διὰ τὴν τῶν ἄλλων ὠφέλειαν οὐ δι’ ἐμὲ ἡ παράκλησις, ἢ ὅτι ἡ εἰς ἐμὲ, φησὶ, παράκλησις καὶ ἄλλους παρακαλεῖ τοὺς οἷον ἀλγοῦντας ἐπὶ ταῖς ἐμαῖς θλίψεσιν.

5 Ὅτι καθὼς—

“Ἴνα μὴ δόξωσί τινες, ὥσανεὶ μὴ φροντιζομένων τῶν Ἀποστόλων 25 παρὰ θεοῦ γίνεσθαι αὐτοῖς τὰς συνεχεῖς θλίψεις. “Οὐα πῶς ἐξαίρει τὸ πρᾶγμα, λέγων τοῦ Χριστοῦ εἰσιν αἱ θλίψεις καὶ τὰ παθήματα, ἃ ἡμεῖς ὑπομένομεν· αὐταὶ δὲ τὰ περισσεύουσιν εἰς ἡμᾶς, ὥσει ἔλεγεν, οὐχ’ ὅσα πέπονθεν ὁ Χριστὸς πάσχομεν, ἀλλὰ καὶ πλείω. τοῦτο καὶ ἀλλαχοῦ φησι, “καὶ ἀναπληρῶν τὰ ὑστερή- 30 “ματα τοῦ Χριστοῦ” τοῦτο καὶ αὐτὸ καθ’ ἑαυτὸ ἄνευ τῆς ἀπὸ Θεοῦ παρακλήσεως ἀρκεῖ εἰς παραμυθίαν· τὸ δὲ εἶδέναι ὅτι τοῦ

Χριστοῦ ἐστὶ τὰ πάθη ἃ αὐτοὶ πάσχουσι, μὴ ὅτι καὶ ἡ παράκλησις τοῦ Χριστοῦ περισσεύουσα ἦν εἰς αὐτοὺς, εὐθυμίας αὐτοῖς ἀφορμὰς ἐμποιεῖ, ὥσπερ ἔλεγε, περισσαὶ μὲν αἱ θλίψεις, ἀλλὰ πολλῶ μᾶλλον ἡ παράκλησις.

Περισσεύει ἡ παράκλησις.

5

Οὐ κατ' ἀναλογίαν φησὶ τῶν θλίψεων ἡ παράκλησις, ἀλλὰ πολλῶ μείζων· περισσεύει γὰρ ἡ παράκλησις.

6 Εἴτε δὲ θλιβόμεθα.

Εἰ θλιβόμεθα, ὑπὲρ τῆς ἡμῶν σωτηρίας καὶ παρακλήσεως θλιβόμεθα, πῶς; ὅτι ἐξῆν ἡμῖν ἀπαγορεύσασαι τὸ κηρύσσειν ἐν¹⁰ ἀδείᾳ καὶ ἀσφαλείᾳ εἶναι, ἀλλὰ μᾶλλον αἰρούμεθα θλίβεσθαι καὶ κινδυνεύειν, ἵνα ὑμᾶς διὰ τοῦ κηρύγματος σώσωμεν καὶ παρακαλέσωμεν πρὸς τὴν πίστιν· οὐκοῦν ὑπὲρ τῆς ὑμῶν σωτηρίας τὰς θλίψεις ὑπομένομεν τῆς ἐνεργουμένης ἐν ὑμῖν.

Ἐνεργουμένης.

15

Ἐνεργεῖται ἐν ὑμῖν ἡ σωτηρία, φησὶν, ἐν ὑπομονῇ οὓσι τῶν ἴσων ἡμῖν παθημάτων ὥσπερ γὰρ ἡμεῖς κηρύσσοντες πειραζόμεθα, οὕτω καὶ ὑμεῖς μαθητεύοντες· πολλὴν δὲ ἀρετὴν αὐτοῖς μαρτυρεῖ, ὅτι μετὰ πειρασμῶν ἐδέχοντο τὸ κήρυγμα.

Καὶ ἡ ἐλπίς.

20

Τουτέστιν, ὅσα ἂν πάσχητε θαρροῦμεν ὅτι οὐ παρατραπήσεσθε, οὔτε ὑπὲρ ὧν ὑμεῖς πάσχετε, οὔτε ὑπὲρ ὧν ὑμᾶς πάσχοντας ὁρᾶτε.

Ἄνω εἰπὼν ὅτι ὑπὲρ τῆς ὑμῶν σωτηρίας θλιβόμεθα, ἵνα μὴ δόξῃ ἐπαχθὴς τις εἶναι· νῦν λέγει, ὅτι καὶ ὑπὲρ τῆς ὑμῶν σωτη-²⁵ρίας παρακαλούμεθα, ἵνα μὴ ἀπαγορεύσαντες ἀμελήσωμεν τῆς σωτηρίας ὑμῶν, ἢ ἵνα παραβληθῇτε ὁρῶντες ἡμᾶς ὑπὸ τοῦ Θεοῦ παρακαλουμένους· ὥσπερ γὰρ φησὶ, κοινωνοὶ ἐστε τῶν παθημάτων ἡμῶν, οὕτως ἔδει κατὰ τὸ ἀκόλουθον κοινωνοὺς εἶναι καὶ τῆς παρακλήσεως.

30

7 Ὡσπερ κοινωνοὶ ἐστε.

Τοῦτο γὰρ εἰδότες ἐσμέν, ὅτι ὥσπερ ἐστὲ τῶν πειρασμῶν κοινωνοὶ, οὕτως ὑμᾶς ἐπ' ἀνάγκης εἶναι δεῖ καὶ τῆς παρακλήσεως.

8 Οὐ γάρ.

Εἶτα ἐπειδὴ ἀπροσδιορίστως θλίψεως ἐμέμνητο, νῦν λέγει ποίας, ἵνα μὴδὲν ἀνοεῖτε τῶν κατ' ἐμὲ, φησὶν, ὅπερ ἀγάπης ἐστίν, ἢ ἵνα μὴ ἀγνοοῦντες τὰ συμβάντα ἡμῖν μέμνησθε διὰ τί κατὰ τὰς ὑποσχέσεις οὐκ ἤλθομεν πρὸς ὑμᾶς· τοῦτο καὶ ἐν τῇ προτέρᾳ 5 ἔλεγεν Ἐπιστολῇ, ὅτι θύρα μοι ἀνέφκται, καὶ ἀντικείμενοι πολλοί.

Μέγας ἦν, φησὶν, ὁ πειρασμὸς καὶ τὴν ἐμὴν ὑπερβαίνων δύναμιν. Ἐνὶ γὰρ καὶ μέγαν ὄντα φέρεσθαι γενναίως παρὰ τινος.

Ὡστε ἐξαπορηθῆναι.

Καὶ οὕτως ἦν, φησὶ, μέγας, ὥς καὶ αὐτοῦ τοῦ ζῆν ἐκδιωχθῆναι 10 ἡμᾶς· τὸν δὲ τοιοῦτον ὁ Δαυὶδ πύλας ἄδου καλεῖ, καὶ ὠδῖνας καὶ σκιὰν θανάτου.

Ἄλλὰ αὐτοὶ—

Τὸ ἀπόκριμα, τουτέστι, τὴν ψῆφον, τὴν κρίσιν· ὃ δὲ λέγει, τοιοῦτόν ἐστιν, ἄχρις ἡμῶν, φησὶ, καὶ τῆς ἡμῶν ἐννοίας ἔστη ἡ 15 τοῦ θανάτου προσδοκία· ὁ γὰρ Θεὸς οὐκ εἴασεν αὐτὴν εἰς ἔργον προελθεῖν, διδάσκων ἡμᾶς μὴ πεποιθῆναι ἐπ' ἰδίᾳ δυνάμει ἢ βουλῇ, ἀλλ' ἐπ' αὐτῷ μόνῳ, ὅτι καὶ τὰ παρ' ἡμῖν ἀνέλπιστα καὶ ἀδύνατα αὐτῷ ῥάδια καὶ δυνατά· τοῦτο δὲ, φησὶ, τὸν Θεὸν πεποιηκέναι οὐχ ὥς αὐτοῦ Παύλου δεομένου μαθεῖν· τίς γὰρ αὐτοῦ μᾶλλον ἥδει 20 τῷ ἐπὶ μόνῳ Θεῷ ἐλπίζειν; ἀλλ' ἵνα δι' ἡμῶν οἱ ἄλλοι τοῦτο μάθωσι· καὶ οὕτως ἑαυτῶν, φησὶν, ἀπέγνωμέν παντελῶς, ἵνα τὴν ἐλπίδα ἐπὶ μόνῳ Θεῷ σχῶμεν· ὁ δὲ ἑαυτοῦ προαπογινώσκων, πῶς ἂν οἰκείᾳ βουλῇ ἢ δυνάμει ἢ ἀπολογίᾳ σώζεσθαι ἐλπίσιν ὥς ἐξακο-
λούθον τὸ ἅπαν ἑαυτοῦ ἐκδύναι Θεῷ.

25

9 Ἄλλὰ αὐτὸν ἐν ἑαυτοῖς.

Τὸ ἀπόκριμα, τὴν ψῆφον, τὴν προσδοκίαν, τὴν κρίσιν· τοιαύτην ἠφίει τὰ πράγματα φωνή· τοιαύτην ἀπόκρισιν ἐδίδου τὰ συμβάντα ὅτι ἀποθανούμεθα πάντως, οὐ μὴν μέχρι τῆς πείρας ἐξέβη τοῦτο, ἀλλὰ μέχρι τῆς ὑπονοίας ἔστη τῆς ὑμετέρας· ἡ μὲν γὰρ 30 τῶν πραγμάτων φύσις τοῦτο ἀπεφάνετο· ἡ δὲ τοῦ Θεοῦ δύναμις οὐκ ἀφῆκε τὴν ἀπόφασιν εἰς ἔργον ἐλθεῖν, ἀλλὰ τῇ διανοίᾳ ἡμῶν τοῦτο συμβῆναι συνεχώρησε· διὸ καὶ ἐν ἑαυτοῖς, φησὶ, τὸ ἀπό-

κριμα τοῦ θανάτου ἐσχήκαμεν. Ἄμα μὲν ἐμφαίνει τὸ τοῦ κινδύνου μέγεθος, μονονυχὶ λέγων, ὅτι νεκροὺς γενομένους ἀνέστησεν, ἅμα δὲ καὶ τοῦ τῆς ἀναστάσεως αὐτοὺς ὑπομιμνήσκει λόγου, ὃν πολὺν ἐποιήσατο ἐν τῇ πρώτῃ Ἐπιστολῇ. Οὐκ εἶπε κινδύνου, ἀλλὰ θανάτου, ὅπερ καὶ τὸ ὑπερέχον τῶν κινδύνων δηλοῖ, καὶ τὴν 5 ἀνάστασιν πάλιν παρτίθει, ὥσεί ἔλεγε, τί ἀπιστοῦσί τινες τῇ ἀναστάσει; ἥδη δίδωσι δεῖγματα ταύτης ὁ Θεός· ἡμᾶς γὰρ τῷ ὄλῳ μέρει νεκρωθέντας ἤγειρεν.

10 Ἐτι ῥύσεται.

Τοῦτο δείκνυσιν τὸν αὐτοῦ βίον αἰεὶ ὄντα ἐν προσδοκίᾳ θλίψεων· 10 τὸ γὰρ “ῥύσεται” εἰδότος ἦν αἰεὶ ἔξιν πειρασμούς. Ὅρα δὲ ταπεινοφροσύνην· Παῦλος τῆς Κορινθίων εὐχῆς τὴν συνέργειαν αἰτεῖ· τοῦτο δὲ ἐστὶ καὶ διδάσκοντος τῆς εὐχῆς τὸ ἀναγκαῖον.

Ῥύσεται δὲ ἡμᾶς ὁ Θεός, καὶ ὑμῶν εἰς τὴν εὐχὴν συνεργούντων, ἵνα, φησὶ, κοινὴν τὴν χάριν ἐμοὶ τε καὶ ὑμῖν παράσχη, ἵνα 15 ἐν πολλῷ προσώπῳ, τουτέστι, διὰ πολλῶν προσώπων τῶν ὑμετέρων δηλονότι, εὐχαριστηθῇ ὁ Θεὸς ὑπὲρ τῆς εἰς ἐμὲ χάριτος.

12 Ἡ γὰρ καύχησις.

Ἐπειδὴ εἶπεν ἄνω διὰ τῶν οἰκτιρμῶν τοῦ Θεοῦ ἡλεῆσθαι, ἵνα μὴ ταύτῃ τὸν ἀκροατὴν ῥαθυμότερον ποιήσῃ, λέγει, δεῖ καὶ οἰκθεῖν 20 ἔχειν τῆς σωτηρίας τὰς ἀφορμὰς ἀπὸ συνειδότος Χριστοῦ· τὸ μαρτύριον γὰρ, φησὶ, τῆς συνειδήσεως ἡμῶν, ὥσεί ἔλεγε, τὸ συνειδὸς ἡμῶν μαρτυροῦν ἡμῖν ἀγαθὰ, καὶ ὅτι ἐν ἀπλότῃ ἀνεστράφημεν ἐν τῷ κόσμῳ, μεγίστην παρακλήσεως πρόφασιν δέδωκεν ἡμῖν, μᾶλλον δὲ οὐ παρακλήσεως μόνον, ἀλλὰ καυχήσεως. 25

Ἐν ἀπλότῃ—

Ἄνευ δόλου, ἄνευ ἐπικαλύμματός τινος καὶ ὑποκρίσεως.

Οὐκ ἐν σοφίᾳ.

Οὐκ ἐν δεινότητι καὶ στροφῇ λόγων, συσκιαζούσῃ τὴν ἀλήθειαν ἀνεστράφημεν· ὅρα δὲ· ἐφ' οἷς μέγα ἐφρόνουν οἱ ψευδαπόστολοι, 30 ταῦτα αὐτὸς ἀποσειέται καὶ φεύγει· ἀλλ' ἐν χάριτι Θεοῦ· τουτέστι σημείοις καὶ τέρασιν, ἅτινα ἦν χαρίσματα Θεοῦ.

Περὶ περισσotέρως.

Πῶς ; ὅτι μετὰ τῶν σημείων ἔτι καὶ ἀδάπανον παρ' αὐτοῖς τὸ εὐαγγέλιον ἐκήρυξε, καὶ ὅρα, ὅπερ ἦν αὐτοῦ κατόρθωμα, τοῦτο τῇ χάριτι τοῦ Θεοῦ ἀνατίθην.

13 Οὐ γὰρ ἄλλα γράφομεν.

5

Ἐπειδὴ μέγα ἐφθέγξατο περὶ ἑαυτοῦ, ἵνα μὴ τις νομίσῃ κόμπων αὐτὰ ῥημάτων εἶναι χηρεύοντα τῶν ἔργων, αὐτοὺς τοῦ ἀληθεύειν παράγει μάρτυρας· οὐ γὰρ ἄλλα ἐγράφομεν ὑμῖν, τουτέστι ξένα καὶ ἀλλότρια ἡμῶν· ἐγεγραφήκει γὰρ πρότερον ὡς ἀδάπανον ἐκήρυξε τὸ Εὐαγγέλιον παρ' αὐτοῖς, ἀλλ' ἐκεῖνα, φησὶν, ὑμῖν 10 ἐγράφομεν, “ ἃ ἀναγινώσκετε,” τουτέστιν, ἃ ὑπομιμνήσκεσθε εἶναι παρ' ἡμῖν· ἀνάγνωσις γὰρ ἐστὶν ἡ ὑπόμνησις, ἡ ἄνωθεν γνῶσις· καὶ τί λέγω, φησὶν, ἅτινα ὑπομιμνήσκεσθε, ἅτινα μὲν οὖν ἐπιγιγνώσκετε εἶναι ἡμῶν ἴδια, μήτε ὑπομνησθῆναι δεόμενοι διὰ τὸ προῆλθον αὐτῶν, ἀλλὰ ἀκριβῶς εἰδότες καὶ πρὸ ὑπομνήσεως.

15

Ἐλπίζω δέ—

Ὅρᾷς ὅτι οὐδὲν ἐπηρμένον λαλεῖ, ἀλλὰ τῷ Θεῷ ἀνατίθην τὸ πᾶν. Ἐλπίζω γὰρ, φησὶν, εἰς τὸν Θεόν, ὅτι ἕως τέλους ἐπιγνώσεσθε ἡμᾶς τοιοῦτους ὄντας, οἷους αἱ ἐπιστολαὶ δηλοῦσι, καὶ ὁ παρελθὼν δηλοῦται βίος· καθὼς φησὶν ἀπὸ μέρους, οἷον ἐκ μέρους 20 ἔγνωτε· μετριάζει δὲ τοῦτο λέγων. Εἵτα ἵνα μὴ φορτικὸς εἶναι δόξῃ, περὶ ἑαυτοῦ λέγων, κοινὰ τὰ αὐτοῦ ποιεῖται κατορθώματα. Εἰ γὰρ τοιοῦτος, φησὶ, δειχθῶ, οἷον εἴρηκα ἐν τῇ ἡμέρᾳ τοῦ Κυρίου, οἷον ἐν τῇ κρίσει· οὐδὲ γὰρ δεῖ, φησὶ, τὰ παρόντα σκοπεῖν, οἷον τὰς ὕβρεις, τὰ ὀνειδή, ἃς ἀκούομεν οἱ Ἀπόστολοι· εἰ 25 τοιοῦτοι γὰρ οὖν δειχθῶμεν, καύχημα ὑμῶν ἐσμεν· πῶς ; ὅτι τοιούτων ἠπορήσατε διδασκάλων τῶν οὐδὲν ἀνθρώπινον διδασκάντων· καὶ ἡμεῖς δὲ ἐν ὑμῖν καυχησόμεθα, ὅτι τοιούτων ἠπορήσαμεν μαθητῶν τῶν μὴ σαλευομένων ἢ σκανδαλιζομένων ἐν τῷ πάσχειν κακῶς τοὺς αὐτῶν διδασκάλους.

30

ΚΕΦ. Β.

Περὶ ἀγάπης τῆς πρὸς αὐτοὺς καὶ φειδούς εἰς τὸ μὴ λυπεῖν, εἰ καὶ λυπῶν ὠφελεῖ, ὡς ἐπὶ τοῦ διὰ πορνείαν ἐπιτιμηθέντος, ᾧ καὶ συγχωρεῖ.

15 Καὶ ταύτῃ τῇ πεποιθήσει ἐβουλόμην πρὸς ὑμᾶς ἐλθεῖν πρότερον. 5

Ποία ταύτῃ θαρρήσει; ποία; τὸ καυχᾶσθαι ἐφ' ὑμῖν, τὸ καύχημα ἡμῶν εἶναι τὸ ἀγαπᾶν ὑμᾶς, τὸ μηδὲν ἑαυτῷ πονηρὸν συνειδέναι.

Ἵνα δευτέραν χάριν ἔχητε.

Τὴν τε διὰ τῆς προτέρας Ἐπιστολῆς καὶ διὰ τῆς παρουσίας. 10

16 Καὶ δι' ὑμῶν ἐλθεῖν—

Καίτοι ἐν τῇ προτέρᾳ Ἐπιστολῇ εἰρήκει, “ ἐλεύσομαι δὲ πρὸς ὑμᾶς, ὅταν Μακεδονίαν διέλθω.” Ἐνταῦθα δέ φησιν, ὅτι ἐβουλόμην πρότερον ἐλθεῖν πρὸς ὑμᾶς· τί οὖν ἑαυτῷ ἐναντιοῦται; μὴ γένοιτο, ἀλλὰ τοῦτο λέγει, τοσοῦτον, φησὶν, ἀπέσχον τοῦ ῥαθυ- 15 μῆσαι ἐλθεῖν πρὸς ὑμᾶς, ὅτι ὅσον ἤκεν εἰς τὴν ἐμὴν γνώμην, καὶ πρὶν Μακεδονίαν ἴδω, ἐλθεῖν πρὸς ὑμᾶς ἤθελον· ἀλλ' οὐκ ἀπέβη μοι, φησὶ, κατὰ γνώμην τὰ πράγματα. Ἵνα διπλὴν χάριν ἔχητε, καὶ τὴν διὰ τῶν γραμμάτων καὶ τὴν διὰ τῆς παρουσίας· χάριν δὲ τὴν χαρὰν λέγει. 20

Ἐν τῇ προτέρᾳ Ἐπιστολῇ εἶπεν, ἵνα ὑμεῖς με προπέμπητε οὗ ἕαν πορεύωμαι· νῦν λέγει ποῦ ἡμελλε πορεύεσθαι, ὅτι ἐν τῇ Ἰουδαίᾳ. καὶ γὰρ τότε ἡγνόει ποῦ κελεύεται ὑπὸ τοῦ Πνεύματος ἀπελθεῖν· νῦν δὲ ἡκηκόει· λοιπὸν ὁρᾷς αὐτὸν Πνεύματι πανταχοῦ ἀγόμενον. 25

17 Μή τι ἄρα τῇ ἐλαφρίᾳ.

Τοῦτο οὖν βουλόμενος τὸ ἐλθεῖν πρὸς ὑμᾶς, τίνος ἕνεκεν οὐκ ἤλθον, ἀλλὰ ὡς ἐλαφρὸς καὶ εὐρίπιστος καὶ τοῖς οἰκείοις ἐναντιούμενος λόγοις; μὴ γένοιτο· ἀλλὰ τί τὸ αἴτιον; ὅτι ἃ βουλεύομαι, φησὶν, οὐ κατὰ σάρκα βουλεύομαι, ἵνα ἢ παρ' ἐμοὶ τὸ ναὶ ναὶ, 30 καὶ τὸ οὐ οὐ· ὅπερ αὐτὸς ἐρωτηματικῶς τέθεικε· καὶ τί βούλεται, ὅρα. Ὁ σαρκικὸς, φησὶν, ἄνθρωπος, καὶ κατὰ σάρκα βουλευό-

μενος, ὃν ὁ μὴ ἀγόμενος πρὸς τὰ πρακτέα τῇ ἐνεργείᾳ τοῦ Πνεύματος, κύριός ἐστιν ἑαυτοῦ ἀπιέναι ὅπου βούλεται· ὁ δὲ ἐκ Πνεύματος ἀγόμενος οὐκ ἔχει ἐξουσίαν βαδίζειν ὅπου θέλει· δεσπότη γὰρ ὑποτέτακται Παρακλήτῳ, καὶ τῷ αὐτοῦ νεύματι εἵκειν ἀναγκάζεται· ὥστε τὸ ἐλθεῖν οὐχ ὡς εὐρίπιστος καὶ ἐλα- 5 φρὸς καὶ ψευδολόγος ὑπερεθέμην, ἀλλὰ τοῦ Πνεύματος, ᾧ ἄγομαι ἢ αἰτία, τοῦ ἀλλαχῶ ἤπερ ἐβουλόμην ἄξαντος. "Ορα δὲ σοφίαν· ὅπερ οἱ διαβάλλοντες πρόφασιν λειδορίας ἐποιοῦντο τὸ ὑποσχόμενον μὴ ἐλθεῖν, τοῦτο αὐτὸς πρόφασιν ἐγκωμίου ποιεῖται τὸ μὴ ἐξουσιάζειν ἑαυτοῦ, ἀλλ' ἄγεσθαι ὑπὸ τοῦ Πνεύματος ὅπου αὐτῷ 10 δόξει.

Ἵνα ἡ παρ' ἐμοὶ τὸ ναὶ ναί.

Τί οὖν ὁ Παῦλος ὑπισχνόμενος, οὐ μετὰ τῆς ἐνεργείας τοῦ Πνεύματος ὑπισχνεῖτο, ἀλλ' ἀγνοῶν εἰ πληρώσει τὰς ὑποσχέσεις; φαμέν ὅτι οὐ πάντα προῆδει ὁ Ἀπόστολος· τοιγαροῦν καὶ 15 εὔχεται ἀσύμφορα ὡς ἐπὶ τοῦ σκόλοπος τῆς αὐτοῦ σαρκός, καὶ πάλιν, τὸ γὰρ "τί προσεύχομαι καθὼς δεῖ, οὐκ οἶδα" καὶ ἐν ταῖς Πράξεσι δὲ δείκνυται ἀπελθεῖν βουλόμενος πρὸς αὐτοὺς, καὶ κωλυόμενος ὑπὸ τοῦ Πνεύματος· τοῦτο δὲ συμφερόντως ἐγένετο, ἵνα μή τινες μείζους αὐτοὺς ὑπολάβωσι τῆς ἀνθρωπίνης φύσεως· καὶ γὰρ ἀπο- 20 τυγχάνουσιν αὐτοῖς, πολλάκις θύειν ἠβούλοντο αὐτοῖς ὡς θεοῖς ἐν Λυκαονίᾳ.

18 Πιστὸς δὲ ὁ Θεός, ὅτι ὁ λόγος ἡμῶν ὁ πρὸς ὑμᾶς οὐκ ἐγένετο ναὶ καὶ οὐ.

Ἀνακύπτουσιν ἀντίθεσιν λύει· εἰ ἀγνοεῖς, φησὶν, εἰ ἔσται ἂ 25 ἐπηγγέλη καὶ πολλάκις λέγεις ἐν πράγματι ναὶ, καὶ εὐρίσκεται οὐ· δεδοίκαμεν μὴ πως καὶ ὁ λόγος σου, τουτέστιν ὁ κηρυχθεὶς ἡμῖν περὶ τῆς πίστεως, ναὶ καὶ οὐ ἔστι· καὶ φησι, τὸ μὲν ἐπαγγελίαςθαι ἐλθεῖν, ἐμὸν ἦν· διὸ καὶ ἀπέτυχεν· τὸ δὲ κήρυγμα τοῦ Θεοῦ ἔστι, καὶ οὐκ ἀποτεύξεταί· πιστοῖς γὰρ, φησὶν, ὁ Θεός, 30 τουτέστιν, ἀληθής, ὅτι ὁ λόγος ἡμῶν, ἐπειδὴ φησὶν ὁ λόγος καὶ τὸ κήρυγμα ἡμῶν οὐ γέγονεν ναὶ καὶ οὐ· ἀλλὰ ναὶ ἔσται καὶ ναί· διὰ τοῦτο γὰρ ἀληθής, ἐπειδὴ οὐ γέγονεν ναὶ καὶ οὐ· καὶ λοιπὸν λέγει, ποῖος λόγος οὐ γέγονεν ναὶ καὶ οὐ, ἀλλ' ἀσάλευτος ἔμεινεν.

ὁ γὰρ Τῖς τοῦ Θεοῦ φησιν, ὁ ἐν ὑμῖν κηρυχθεὶς οὐ γέγονε ναὶ καὶ οὐ, τουτέστιν, οὐ νῦν μὲν ὧδε, ἄλλοτε δὲ τοιῶσδε κεκήρυκται, ἀλλὰ ναὶ ἐν αὐτῷ, τουτέστιν, ἀπαρασάλευτα τὰ εἰς αὐτὸν κηρυχθέντα γεγένηται· διὰ τοῦτο δὲ τὸ πλῆθος τῶν κηρυζάντων καταλέγει· ταύτῃ ποιῶν ἀξίοπιστον τὸ κήρυγμα, καὶ ταπεινο-5 φροσύνην ἐπιδεικνύμενος, ὅτι τοὺς ἑαυτοῦ μαθητὰς κοινωνοὺς τοῦ κηρύγματος ὀνομάζει· “δι’ ἐμοῦ” γάρ, φησι, “καὶ Σιλουανοῦ καὶ Τιμοθέου.” Οὐκ ἀνέτρεψα, φησὶν, ἃ πρότερον εἶπον ἐν τῷ κηρύγματι· οὐδὲ νῦν μὲν τοῦτο, νῦν δὲ ἄλλο διελέχθην ὑμῖν· τοῦτο γὰρ οὐκ ἔστι πίστεως, ἀλλὰ πεπλανημένης διανοίας· ἀλλὰ 10 καὶ ἐν αὐτῷ γέγονε, τουτέστιν ὅπερ εἶπον ἀπαρασάλευτον καὶ βέβαιον μένει.

20 Ὅσαι γὰρ ἐπαγγελίαι Θεοῦ.

Ἐν τῷ κηρύγματι πολλὰ ἐστὶ τὰ ἐπαγγελλλόμενα, ἀνάστασις νεκρῶν, υἱοθεσία, ἐλπίδες τοῦ μέλλοντος αἰῶνος· φησὶν οὖν· οὐ 15 μόνον τὸ κήρυγμα ἀεὶ ὡσαύτως ἔχει τε καὶ κεκήρυκται, ἀλλὰ καὶ αἱ ἐν αὐτῷ ἐπαγγελίαι· Θεοῦ γὰρ εἰσιν· ἢ τὰς ἐπαγγελίας, αὐτὸ τὸ κήρυγμα λέγει· ὁ γὰρ σύνδεσμος ὁ “γάρ” τοῦτο δηλοῖ· πρό-παλαι γὰρ ἢ εἰς Χριστὸν πίστις ἐπήγγελτο.

Ἐν αὐτῷ τὸ ναὶ, καὶ ἐν αὐτῷ τὸ ἀμήν.

20

Ὅσαι γὰρ, φησὶν, ἐπαγγελίαι Θεοῦ ἐν αὐτῷ τῷ Θεῷ, τουτέστι δι’ αὐτοῦ τοῦ Θεοῦ τὸ ναὶ καὶ τὸ ἀμήν ἔχουσι· τὸ γὰρ πληροῦσθαι ἔχουσαι τὸ ναὶ καὶ τὸ ἀμήν ἔχουσιν εἰς τὸ γενέσθαι δόξαν τῷ Θεῷ δι’ ἡμῶν. Ἡ οὕτως. Ὅσαι γὰρ ἐπαγγελίαι Θεοῦ ἐν αὐτῷ ἔχουσι τὸ ναὶ καὶ τὸ ἀμήν δι’ ἡμῶν. ὥσει ἔλεγεν αὐτὸς μὲν 25 τὸ ναὶ ταῖς οἰκείαις δίδωσιν ἐπαγγελίαις· δι’ ἡμῶν δὲ τοῦτο ποιεῖ εἰς τὸ δοξασθῆναι τὸν Θεόν, ὅτι δι’ ἀνθρώπων τὰ τοσαῦτα ποιεῖ.

21 Ὁ δὲ βεβαιῶν ἡμᾶς σὺν ὑμῖν εἰς Χριστόν.

Ἐπειδὴ εἶπε δι’ ἡμῶν πληροῦνται αἱ ἐπαγγελίαι, ἐπιδιορθοῦνται αὐτῷ φησὶ, δι’ ἡμῶν μὲν ὡς διακόνων ποιεῖ· αὐτὸς δὲ ὁ 30 Πατὴρ ὁ βεβαιῶν καὶ ὑμᾶς καὶ ἡμᾶς εἰς τὴν τοῦ Υἱοῦ αὐτοῦ πίστιν, αὐτὸς τὰς ἐπαγγελίας πληροῖ, ὀργάνοις ἡμῖν χρώμενος· τὸ γὰρ πληροῖ συνυπακουστέον, ἵνα ἢ οὕτως, ὁ βεβαιῶν ἡμᾶς καὶ ὁ δοὺς, αὐτὸς πληροῖ τὰς οἰκείας ὑποσχέσεις.

22 Καὶ χρίσας ἡμᾶς Θεὸς, ὁ καὶ σφραγισάμενος ἡμᾶς.

Οἱ χριόμενοι ἐν τῇ παλαιᾷ ἢ ἱερεῖς ἢ προφῆται ἢ βασιλεῖς ἐγίνοντο· καὶ νῦν φησι, χριόμεθα, ἵνα πάντα γενώμεθα, βασιλεῖς μὲν καὶ ἄρχοντες τῶν παθῶν, ἱερεῖς δὲ τὰ οἰκεῖα ἱερουργοῦντες σώματα, κατὰ τὸ “ παραστήσατε τὰ μέλη ὑμῶν θυσίαν ζῶσαν.” 5 προφῆται δὲ τὰ μεγάλα μυστήρια διδασκόμενοι. χρίει δὲ καὶ σφραγίζει ὁ Πατὴρ διὰ τοῦ Ἁγίου Πνεύματος· ταῦτα γὰρ, φησὶν, ἡ χρίσις καὶ ἡ σφραγὶς ἀρραβὼν ἐστὶ τοῦ παρακλήτου. Διὰ τοῦτο δὲ οὐκ εἶπε τὸ Πνεῦμα δούς, ἀλλ’ ἀρραβὼν Πνεύματος, βεβαιῶν τὰς μελλούσας ἐλπίδας. Ὁ γὰρ ἀρραβὼν εἶωθε βεβαι- 10 οῦν τὸ πᾶν σύνταγμα· τοιγαροῦν καὶ ὁ νῦν ἀρραβὼν τοῦ Πνεύματος πιστοῦται ἡμῖν τὰ μέλλοντα, “ ἃ ὀφθαλμὸς οὐκ εἶδε, καὶ “ οὖς οὐκ ἤκουσε.”

Καὶ δούς τὸν ἀρραβῶνα τοῦ Πνεύματος ἐν ταῖς καρ-
δίαις ἡμῶν. 15

Ἐξῶθεν συνυπακουστέον αὐτός ἐστιν ὁ πληρῶν τὰς οἰκείας, φησὶν, ὑποσχέσεις.

23 Ἐγὼ δὲ μάρτυρα τὸν Θεὸν ἐπικαλοῦμαι ἐπὶ τὴν ἐμὴν ψυχὴν, ὅτι φειδόμενος ὑμῶν, οὐκέτι ἦλθον εἰς Κόρινθον.

Ἄνω εἰπὼν διὰ τὸ μὴ ἔχειν ἑαυτοῦ ἐξουσίαν, ἀλλαχοῦ ἀποστα- 20 λεῖς ὑπὸ τοῦ Πνεύματος· πῶς νῦν λέγει “ φειδόμενος ὑμῶν οὐκ “ ἦλθον;” καὶ φαμέν, ὅτι ὅτε ἀφέθη ὑπὸ τοῦ Πνεύματος ἀπελθεῖν, διὰ τὸ φεῖδεσθαι οὐκ ἀπῆλθεν· ἢ μετὰ τῆς κωλύσεως τοῦ Πνεύματος καὶ τοῦτο ἐκώλυσεν, ἢ καὶ εἰς τοῦτο ὑπ’ αὐτοῦ ἐκωλύθη· ἦσαν γάρ τινες ἁμαρτήσαντες καὶ μὴ μετανόησαντες, καὶ περιέ- 25 μεινεν τὴν μετάνοιαν αὐτῶν, καὶ διὰ τοῦτο εἶπε “ φειδόμενος.” ἐπετέτραπτο γὰρ αὐτῷ καὶ τιμωρεῖσθαι τοὺς ἁμαρτάνοντας· καὶ μαρτυρεῖ Ἐλύμας ὁ μάγος.

24 Οὐχ ὅτι κυριεύομεν ὑμῶν τῆς πίστεως.

Ἐπειδὴ ἀπονοίας ἐδόκει τὸ εἰπεῖν, φειδόμενος ὑμῶν· ἐκείνων 30 γάρ τις φείδεται, ὃν ἔχει ἐξουσίαν, θεραπεύει αὐτὸ, καὶ φησιν, οὐ διὰ τὸ ἐξουσίαν ἔχειν τῆς πίστεως ὑμῶν εἶπον τὸ “ φειδόμενος.” γνώμης γὰρ ἡ πίστις καὶ προαιρέσεως, καὶ οὐδεὶς ἀναγκάζει

πιστεῦσαι τὸν ἄκοντα· ἀλλ' ἐπειδὴ, φησὶ, συνεργοὶ ἐσμεν τῆς χαρᾶς ὑμῶν, διὰ τοῦτο εἶπον φειδόμενος ὑμῶν· τί δέ ἐστι τοῦτο, ὅρα· εὐφραϊνόμενος, φησὶν, εἰς ὑμᾶς, ἐγὼ συνεργῶ ὑμῖν εἰς τὸ καὶ ὑμᾶς χαίρειν ἐπὶ τῇ ἐμῇ δι' ὑμᾶς εὐφροσύνῃ· εἰ οὖν ἤλθον διὰ τοὺς ἁμαρτήσαντας, μηκέτι μὲν εὐφραϊνόμενος, πενθῶν δὲ, εἰς 5 λύπην καὶ ὑμᾶς ἔβαλλον. Ἐφεισάμην οὖν ἔλθεῖν, ἵνα μὴ πρόφασις γένομαι λύπης ὑμῖν.

Τῇ γὰρ πίστει ἐστήκατε.

Εἰπὼν, ὅτι “ τῇ πίστει ἐστήκατε,” ἐμφαίνει ὅτι ἐν ἄλλοις ἐσφάλλοντο, ὃ καὶ παρακατιῶν σαφηνίζει ἐν τῷ τῆς Ἐπιστολῆς 10 τέλει.

- 1 Ἐκρίνα δὲ ἐμαυτῷ τοῦτο, τὸ μὴ πάλιν ἔλθεῖν ἐν λύπῃ πρὸς ὑμᾶς.

Τὸ “ πάλιν” δείκνυσι καὶ ἤδη λυπηθέντα αὐτὸν ἐπ' αὐτοῖς.

- 2 Εἰ γὰρ ἐγὼ λυπῶ ὑμᾶς.

15

Θεραπευτικὸς ὁ λόγος· φησὶ γὰρ, εἰ καὶ λυπῶ ὑμᾶς ἐν τῷ ἐπιτιμᾷ ἀποστρέφεισθαι ὑμᾶς· πλὴν εὐφραϊνόμεν δι' αὐτὸ τοῦτο, ὅτι τοσοῦτον ὑμῖν ἐμοῦ μέλει, ὥς δάκνεσθαι ἐκ τῆς ἐμῆς ἀποστροφῆς καὶ λύπης.

Θεοδωρίτου. Τί γὰρ μὲ, φησὶν, εὐφραίνει οὕτως, ὥς τῶν 20 ἐγκαλουμένων ἢ αἰσθησις; τεκμηριοῖ γὰρ αὕτη τὴν ἐκ τῶν ἐγκλημάτων γινομένην ὠφέλειαν.

- 3 Καὶ ἔγραψα ὑμῖν τοῦτο αὐτό.

Πότε ἔγραψε, καὶ τί; ἐν τῷ τέλει τῆς νῦν Ἐπιστολῆς ἔγραψε δὲ τοὺς ἡμαρτηκότας ἐνάγων εἰς μετάνοιαν· μὴ ἐλθόντα γὰρ με, 25 φησὶ, πάλιν ταπεινώσει ὁ Θεός μου, καὶ πενήθσω πολλοὺς τῶν προαμαρτησάντων καὶ μὴ μετανοησάντων· τοῦτο οὖν, φησὶ, προέγραψα, ἵνα διορθώσωνται καὶ μὴ λύπην σχῶ ἀφ' ὑμῶν ἀφ' ὧν κατορθούντων χαίρειν ἔδει.

Πεποιθὼς ἐπὶ πάντας ὑμᾶς.

30

Καὶ τοῦτο βουλόμενος, φησὶν, οὐ χάριν τοῦ ἐμὲ μόνον εὐφρανθῆναι βούλομαι, ἀλλὰ καὶ ὑμᾶς· πέποιθα γὰρ, ὅτι ἡ διόρθωσις τῶν ἀδελφῶν καὶ ἐμοὶ τίκτει χαρὰν καὶ ὑμῖν· ἡ γὰρ ἐμὴ χαρὰ

πρόφασις γίνεται καὶ ὑμετέρας χαρᾶς· οὕτω με, φησὶν, ἀγαπᾶτε.

4 Ἐκ γὰρ πολλῆς θλίψεως καὶ συνοχῆς καρδίας ἔγραψα ὑμῖν διὰ πολλῶν δακρύων.

Ἐπεὶ οὖν ἡ διόρθωσις τῶν ἀδελφῶν κοινῆς χαρᾶς πρόξενος 5 γίνεται, πάντῃ αὐτῆς ἐρῶ, καὶ μὴ γινομένης, ἀλγῶ καὶ τρύχομαι· τοιγαροῦν τὰς ἐγκλήσεις καὶ ἐπιτιμήσεις ἅς ἔγραψα, “ ἀπὸ θλίψεως καὶ συνοχῆς καρδίας ἔγραψα” οὐχ ἵνα λυπηθῆτε σπουδάζων· τοῦτο γὰρ καὶ ἄλλως ἀνόνητον· ἀλλ’ ἵνα πνευματικῶς καὶ ἐπὶ διορθώσει λυπηθῆτε. ἀλλὰ τοῦτο μὲν οὐ λέγει, θεραπεῦσαι δὲ 10 αὐτοὺς θέλων, φησὶν, ἵνα τὴν ἀγάπην μου γνῶτε· τὸ γὰρ ἐμὲ ἀδημονεῖν καὶ κατατρύχεσθαι ἐφ’ αἷς ἁμαρτάνετε ὑμεῖς, δεῖγμα μεγίστης ἀγάπης καθέστηκε.

Ἀλλὰ τὴν ἀγάπην ἵνα γνῶτε ἣν ἔχω περισσοτέρως εἰς ὑμᾶς. 15

Πλεῖον, φησὶ, τῶν λοιπῶν μου μαθητῶν· καὶ γὰρ πολλοὶ ἦσαν ἐν Κορίνθῳ πιστοὶ καὶ δόκιμοι.

5 Εἰ δέ τις λελύπηκεν, οὐκ ἐμὲ λελύπηκεν.

Βούλεται διὰ τούτων ἀγάπην κυρωθῆναι εἰς τὸν πεπορνευκότα, περὶ οὗ ἔγραψεν ἐν τῇ πρώτῃ Ἐπιστολῇ· καὶ γὰρ πάντες αὐτὸν 20 ἦσαν ἀποστραφέντες ταῖς τούτου κελεύσεσι· καὶ ὅρα τί ποιεῖ, κοινωνοὺς αὐτοὺς ποιεῖται τῆς λύπης ὡς κοινῇ πάντων λυπηθέντων τῶν ἐπὶ τῷ γενομένῳ, ἵνα καὶ τῆς διδομένης συγγνώμης γίνωνται κοινωνοί. “ Εἰ δέ τις λελύπηκε,” φησὶ, τὸν πεπορνευκότα λέγων, οὐκ ἐμὲ λελύπηκε μόνον, ἀλλὰ καὶ ὑμᾶς ἐν μέρει· τοῦτο γὰρ 25 δηλοῖ τὸ “ ἀπὸ μέρους” ἐν μέρει δὲ εἶπον, φησὶν, ἵνα μὴ ἐπι- “ βαρῶ,” τουτέστιν, ἐπιπαροξύνω κατ’ αὐτοῦ πάντας ὑμᾶς. Ἡ οὕτως μεθ’ ὑπερβατοῦ· λελύπηκε πάντας ὑμᾶς ἐν μέρει, τοῦτο δὲ εἶπον, ἵνα μὴ ἐπιβαρῶσω τὸν πεπορνευκότα ἐκ τοῦ λέγειν τοσοῦτον αὐτὸν λαὸν λελυπηκέναι. 30

ΘΕΟΔΩΡΙΤΟΣ: Εἰ καὶ τὶ εἰπεῖν ἡβουλήθην, καὶ δεῖξαι πᾶν τὸ σῶμα τῆς ἐκκλησίας κοινωνῆσαν τῆς λύπης, ἀλλὰ τοὺς ἄλλους καταλιπὼν αὐτῶν ἐμνημόνευσε μόνον· τοῦτο γὰρ δηλοῖ τὸ “ ἀπὸ

“μέρους,” καὶ “ἵνα μὴ ἐπιβαρῶ” εἴτα τὴν πατρικὴν φιλοστοργίαν γυμνοῖ λέγων, “ἱκανὸν τῷ τοιούτῳ ἢ ἐπιτιμία αὐτῇ.”

Διὰ τοῦτο τὸ ὄνομα αὐτοῦ οὔτε ἄνω οὔτε ὧδε τίθησιν, αὐτοῦ φειδόμενος, μὴ πως τῇ ὀνομασίᾳ αὐτοῦ πάλιν ἀναζήτησῃ ὁ κατ' αὐτοῦ τῶν Κορινθίων θυμός.

5

7 Ὡστε τὸνναντίον μᾶλλον ὑμᾶς χαρίσασθαι καὶ παρακάλεσαι.

Μὴ μόνον, φησὶ, λύσητε τὴν ἐπιτίμησιν, ἀλλὰ καὶ παρακαλέσατε αὐτὸν, καὶ ἐν τῇ προτέρᾳ ἔχετε τάξει· ἐναντίον δὲ ἢ παρακλήσις τῆς ἐπιτιμήσεως· ὅρα δὲ, ἵνα μὴ νομίσῃ ὁ πεπορ- 10 νευκῶς ἱκανῶς μετανενοηκέναι καὶ τοῦ λοιποῦ ῥαθυμότερος γένηται, φησὶ, “χαρίσασθαι,” εἰ καὶ μὴ ἄξιον, φησὶν, ἐστὶ λαβεῖν κατὰ ὀφειλὴν τὴν συγγνώμην.

Μήπως τῇ περισσοτέρᾳ λύπῃ καταποθῇ ὁ τοιοῦτος.

Ὡς ὁ Ἰούδας ἀπὸ τῆς ἀμέτρου λύπης· ἢ “καταποθῇ,” ὑπὸ τοῦ 15 Σατανᾶ· δηλοῖ δὲ ἄφατον τὴν λύπην τοῦ πεπορνευκότος.

8 Διὸ παρακαλῶ ὑμᾶς.

Οὐκέτι ὥς διδάσκαλος κελεύει, ἀλλ' ὥς συνήγορος δικαστὰς παρακαλεῖ.

Κυρῶσαι εἰς αὐτὸν ἀγάπην.

20

Μὴ ἀπλῶς, ἀλλὰ παγίως· μεγίστην δὲ τοῦτο δείκνυσιν Κορινθίων ἀρετὴν, ὅτι οὕτω μετεβλήθησαν, ὥστε ἐφ' ᾧ πρότερον ἐφυσιοῦντο, “καὶ ὑμεῖς γὰρ πεφυσιωμένοι ἐστέ,” νῦν ἔχθραν ἄσπουδον ἔχειν.

9 Ἵνα γινῶ τὴν δοκιμὴν ὑμῶν.

25

Τὴν ἐν τῇ ἀκοῇ δηλονότι εἰς τοῦτο ἔγραψα, τουτέστι, διὰ τοῦτο, φησὶν, ἔγραψα ὑμῖν ταῦτα, ἵνα γινῶ ἄρα ὥσπερ ἠκούσατέ μου καὶ ἀπεκόψατε ἑαυτοὺς ἀπ' αὐτοῦ, οὕτως μου ἀκούσεσθε καὶ εἰς τὸ δέξασθαι αὐτόν. καὶ τοι οὐ μόνον διὰ τὴν ἐκείνου σωτηρίαν, ἵνα μὴ “τῇ περισσοτέρᾳ λύπῃ καταποθῇ” ἔγραψεν, ἀλλὰ προτρέψα- 30 σθαι αὐτοὺς πρὸς τὸ πεισθῆναι βούλεται.

10 Ὡς δέ τι χαρίζεσθε, καὶ ἐγώ.

Ὅρα, αὐτοὺς μὲν ἐν πρωτοτύπῳ τέταχεν, ἑαυτὸν δὲ ἐν παρε-

πομένῳ. Εἶτα ἵνα μὴ ἀκούσαντες “ ὃ δέ τι χαρίζεσθε,” νομί-
σωσι κύριοι εἶναι τοῦ ἀπολύειν καὶ μὴ, καὶ ἑαυτὸν προστίθῃσι, τῷ
εἰπεῖν “ καὶ ἐγὼ” δι’ ὑμᾶς, φησὶ, κεχάρισμαι. “ Ἦιδειν γὰρ χαρι-
ζόμενος καὶ ὑμῖν ἐκ τούτου. εἶτα ἵνα μὴ νομισθῇ δι’ ἀνθρώπους
συγκεχωρηκέναι, ἐπάγει, “ ἐν προσώπῳ Χριστοῦ,” τουτέστι κατὰ 5
Χριστὸν τοῦτο ποιήσας, ὥς καὶ ἐπ’ ὅψεσι Χριστοῦ πράττων, ἢ
ἐν προσώπῳ Χριστοῦ, τουτέστιν, εἰς δόξαν Χριστοῦ, ἵνα αὐτοῦ τὸ
ὄνομα καὶ οἶον τὸ πρόσωπον ἐπὶ φιλανθρωπία δοξασθῇ. καὶ γὰρ
δόξα Χριστοῦ τὸ τῶν μαθητῶν αὐτοῦ φιλάνθρωπον. Εἰ οὖν εἰς
δόξαν Χριστοῦ γίνεται τὸ γινόμενον, πῶς δύνασθε μὴ συγγνώμῃαι 10
καὶ δέξασθαι αὐτόν;

Ἵνα μὴ πλεονεκτηθῶμεν ὑπὸ τοῦ Σατανᾶ.

Τοῦτο δὲ λέγω, “ ἵνα μὴ πλεονεκτηθῶμεν ὑπὸ τοῦ Σατανᾶ.”
εἰ γὰρ εἰάθῃ οὗτος, καὶ ἐκ τῆς περισσοτέρας λύπης κατεπόθῃ,
ἐμέλλομεν πλεονεκτεῖσθαι ὑπὸ τοῦ διαβόλου· τὰ μὴ αὐτοῦ γὰρ 15
λαμβάνων, ἐμεῖου τὴν ποίμνην τοῦ Χριστοῦ, καὶ τοῦ σώματος
ἡμῶν ἀφήρητο· πάντες γὰρ ἀλλήλων μέλη ἐστὲ, φησίν.

Οὐ γὰρ αὐτοῦ τὰ νοήματα ἀγνούομεν.

Ὅτι ποικίλα καὶ δολερὰ καὶ κακομήχανα· οὐ γὰρ μόνον ἐκ
τοῦ εἰς πορνείαν ἐμβάλλειν ὑποσκελίζει, ἀλλὰ καὶ ἐκ τῆς ἐπὶ τῇ 20
μεταμελείᾳ λύπης δύναται εἰς ἀπόγνωσιν σκελίσαι, ὅταν ἄμετρος
ᾖ· ὅταν οὖν καὶ ἐξ ὧν ἀμαρτάνομεν καὶ ἐξ ὧν μεταμελώμεθα ἀλώ-
σιμοι αὐτῷ ἐσμεν, πῶς οὐχὶ πλεονεκτώμεθα;

ΚΕΦ. Γ.

Περὶ τῆς δι’ αὐτοῦ ὠφελείας τοῖς ἐπιτηδεύουσιν δι’ ἧς καὶ συνίστασθαι φησίν. 25

12 Ἐλθὼν δὲ εἰς τὴν Τρωάδα, εἰς τὸ Εὐαγγέλιον τοῦ
Χριστοῦ, καὶ θύρας μοι ἀνεωγμένης ἐν Κυρίῳ, οὐκ
13 ἔσχηκα ἄνεσιν τῷ πνεύματί μου, τῷ μὴ εὐρεῖν με Τίτον
τὸν ἀδελφόν μου.

Οὐχ ἀπλῶς ἀποδημήσας, ἀλλ’ εἰς τὸ Εὐαγγέλιον, τουτέστιν 30
ἐπὶ τὸ κηρύττειν.

Θέλει εἰπεῖν ὅτι πρὸς τοῖς πειρασμοῖς, καὶ ἡ ἀπουσία Τίτου

αὐτὸν ἔθλιβε· δεικνὺς ὅσον ἐστὶν ἀδελφοῦ στερεῖσθαι· πλὴν οὐκ εἶπεν, οὐκ ἐκήρυξα, ἤγουν τῆς σωτηρίας τῶν προσιόντων τῇ πίστει οὐκ ἐφρόντισα, ἀλλ' "οὐκ ἔσχηκα ἄνεσιν τῷ πνεύματί μου," τουτέστιν, ἐλυπούμην καὶ ἡδημόνουν· τὸ μέντοι κήρυγμα οὐ παρὰ τοῦτο ἐνεποδίζετο, καὶ τοσαύτη ἦν, φησὶ, λύπη ὅτι, καὶ θύρας μοι 5 ἀνεωγμένης, τουτέστι, καὶ μαθητῶν εὐπορῶν καὶ τοῦ λόγου τρέχοντος, ὅμως ἤλγουν ἐπὶ τῇ ἀπουσίᾳ Τίτου. Τὸ ἐν προσώπῳ Χριστοῦ, ἢ εἰς δόξαν Χριστοῦ, ἢ ὡς τοῦ Χριστοῦ τοῦτο κελεύοντος, ὃ μάλιστα αὐτοὺς ἐπειθεν.

Ἀλλὰ ἀποταξάμενος αὐτοῖς, ἐξῆλθον εἰς Μακεδο- 10 νίαν.

Τὸ "ἀποταξάμενος" οὐκ ἔστι τὸ ἐλόμενος μὴ κηρύξαι, ἅπαγε οἷον γὰρ ἦν εἰ διὰ τὴν ἀπουσίαν Τίτου ἐνεποδίσθη τὸ κήρυγμα, ἀλλὰ ἀντὶ τοῦ, οὐ τοσοῦτον ἐπιμείνας πρὸς αὐτοὺς, ὅσον ἤθελον ἐκεῖνοι· τοῦτο μὲν ἴσως καὶ τοῦ Πνεύματος ἐπιτρέψαντος, πλὴν 15 ἐποίει τι καὶ ἀπουσία Τίτου· ἴσως δὲ καὶ χρειώδης ἦν αὐτῷ τῷ κηρύγματι ὁ Τίτος.

14 Τῷ δὲ Θεῷ χάρις.

Εἵτα ἐπειδὴ πολλὰς κατέλεξε λύπας, τὰς ἐν Ἀσίᾳ, τὰς ἐν Τρωάδι, αὐτὸ τὸ μὴ ἐλθεῖν πρὸς αὐτοὺς, ἵνα μὴ νομίσωσιν εἶναι 20 ταῦτα ὀλοφυρόμενα τὰ ῥήματα, ἐπάγει, "τῷ δὲ Θεῷ χάρις τῷ "θριαμβεύοντι ἡμᾶς," τουτέστιν, εὐχαριστοῦμεν τῷ Θεῷ, τῷ φανεροῦντι ἡμᾶς καὶ καταδήλους ποιοῦντι διὰ τοῦ πάσχειν κακῶς· φανεροῦντι δὲ μετὰ τῶν κατὰ τοῦ διαβόλου νικῶν καὶ τροπαίων· τοῦτο γὰρ ὁ θρίαμβος βούλεται, ἐν γὰρ τῷ πάσχειν κακῶς αἱ 25 κατὰ τοῦ διαβόλου νίκαι συνίστανται. "Ὅσον γὰρ τις πλεῖον πάσχει, πλεῖον νικᾷ.

Τῷ πάντοτε θριαμβεύοντι ἡμᾶς ἐν τῷ Χριστῷ,
Οἷον διὰ τὸν Χριστὸν, διὰ τὸ κήρυγμα.

Καὶ τὴν ὁσμὴν τῆς γνώσεως αὐτοῦ.

30

Ἡ ὁσμὴ τῆς γνώσεως δύο δηλοῖ· ὅτι τε τὸ κήρυγμα οὐράνιον ἐστὶ μύρον, καὶ ὅτι οὐκ ἀνακεκάλυπται πᾶσι καὶ πρόδηλόν ἐστιν, ὅπερ καὶ ἀλλαχοῦ φησιν, "ἄρτι βλέπομεν δι' ἐσόπτρου ἐν αἰνί-
"γματι." Ὡσπερ γὰρ ἡ ὁσμὴ δηλοῖ μὲν εἶναί που μύρον, τὴν

δὲ οὐσίαν αὐτὴν οὐ δηλοῖ τοῦ πνέοντος, οὕτω καὶ ἡ διὰ τοῦ κηρύγματος γνῶσις δηλοῖ μὲν καὶ διδάσκει εἶναι Θεόν, ὅποιος δὲ τὴν οὐσίαν, οὐκέτι.

Φανεροῦντι δι' ἡμῶν ἐν παντὶ τόπῳ.

Θυμιαστήριον γὰρ, φησὶν, ἐσμὲν τοῦ μύρου τούτου καὶ οὐρανόυ 5 θυμιάματος, τὴν ὁσμὴν αὐτοῦ περιφέροντες πανταχοῦ. Ἄν τε γὰρ, σώζηται τις, φησὶν, ἂν τε ἀπόλλυται, τὸ Εὐαγγέλιον τὴν οἰκείαν ἀρετὴν ἔχον μένει· οὐ γὰρ αὐτοῦ ἔργον ἡ ἀπώλεια, ἀλλὰ τῆς ἐκεῖνων ἀγνωμοσύνης.

15 Ὅτι Χριστοῦ εὐωδία ἐσμὲν τῷ Θεῷ.

10

Οὐ μόνον, φησὶν, εὐωδίαν κηρύσσομεν, ἀλλὰ καὶ ἡμεῖς οἱ Ἀπόστολοι “εὐωδία ἐσμὲν Χριστῷ τῷ Θεῷ” οἷον ἀναφερομένη, πῶς; ἡ ἑαυτοὺς ἱεουργοῦντες, ἡ ἀπὸ τῶν ἔξωθεν καθ' ἡμέραν ἀποθνήσκοντες, καὶ εἰς ἱερεία λογιζόμενοι Χριστοῦ.

Ἐν τοῖς σωζομένοις καὶ ἐν τοῖς ἀπολλυμένοις.

15

Εὐωδία τοιγαροῦν ἐσμεν, καὶ εὐωδίαν κηρύσσομεν, καὶ τις ἐκ τούτου σώζεται διὰ τὴν πίστιν, καὶ τις ἀπόλλυται δι' ἀπιστίαν· ὥσπερ γὰρ ὁ ἥλιος καὶ τὸ μέλι τοῖς ἀμβλυώττουσι καὶ τοῖς κακονχομένοις οὐ κατὰ τὴν οἰκείαν ὁράται φύσιν, ἀλλ' οὐ παρὰ τοῦτο ἡ σκοτεινὸς ἐκεῖνος ἡ τὸ μέλι πικρὸν, οὕτως καὶ τὸ 20 κήρυγμα· καὶ ἡμεῖς, καὶ ἀπόλλυνται τινες τῇ ἀπιστίᾳ, οὐ παρὰ τοῦτο οὐκ ἔστι πνευματικὸν μύρον, ἀλλὰ καὶ κατὰ τοῦτο ἔστι θαυμάσαι, ὅτι τοὺς κακοὺς ἐλέγχει, ἐπεὶ καὶ τὸ μύρον τοὺς χοίρους πνίγειν λόγος, καὶ τὸ πῦρ τὰς ἀκάνθας ἀναλίσκει.

16 Οἷς μὲν, ὁσμὴ θανάτου εἰς θάνατον.

25

Οὐ παρὰ τὴν οἰκείαν φύσιν, ἀλλὰ παρὰ τὴν αὐτῶν κακίαν, ἐπεὶ καὶ “ὁ Χριστὸς λίθος ἦν προσκόμματος καὶ πέτρα σκανδάλου τοῖς “ἀπολλυμένοις.”

Καὶ πρὸς ταῦτα τίς ἱκανός;

Ἄρα πρὸς τὴν τωσαύτην χάριν δοκεῖτε ἡμᾶς ἱκανοὺς εἶναι, ὥς 30 εἶναι εὐωδίαν Χριστοῦ; οὐ μὲν οὖν, ἀλλὰ τὸ ὅλον τῆς χάριτός ἐστιν.

17 Οὐ γάρ ἐσμεν ὥς οἱ πολλοὶ, καπηλεύοντες τὸν λόγον τοῦ Θεοῦ.

Τοὺς ψευδαποστόλους ἐνταῦθα αἰνίττεται, οἱ τὴν τοῦ Θεοῦ χάριν οἰκεῖον ἔφασκον κατόρθωμα· καί φησι, διὰ τοῦτο εἶπον, “ τίς “ ἰκανός;” καὶ τῷ Θεῷ τὸ πᾶν ἀνατέθεικα, ὅτι οὐκ εἰμὶ ὡς αἱ λοιποὶ, τουτέστιν οἱ ψευδαπόστολοι, καπηλεύων καὶ νοθεύων τὴν δωρεὰν τοῦ Θεοῦ· ὅταν γὰρ ὁ Θεὸς δῶ δωρεὰν, λέγει δέ τις ἀπὸ 5 οἰκείων πόνων αὐτὴν κεκτῆσθαι, νοθεύει τὴν χάριν τοῦ Θεοῦ· ἢ τοῦτο φησὶ, διὰ τοῦτο τοῖς μὲν ἀπολλυμένοις ὁσμή ἐστι θανάτου, τοῖς δὲ σωζομένοις ὁσμή ζωῆς, ἐπειδὴ οὐ καπηλεύομεν τὸν λόγον ὡς καὶ τινες συµμεταβάλλοντες αὐτὸν τοῖς καιροῖς καὶ τοῖς προσώποις αἰσχροῦ κέρδους χάριν, ἀλλὰ τὴν ἀλήθειαν κηρύσσομεν, ἵνα 10 καὶ οἱ ἄξιοι σωθῶσι καὶ οἱ ἀνάξιοι τῇ οἰκείᾳ ἀπιστίᾳ ἀπόλωνται· καὶ γὰρ ἐξ εἰλικρινείας λαλοῦμεν ἃ εἶδομεν ἢ ἠκούσαμεν παρὰ τοῦ Χριστοῦ.

Ἄλλ’ ὡς ἐξ εἰλικρινείας.

Ἄλλ’ ὡς ἐκ Θεοῦ λαβόντες καὶ μαθόντες ὡς ἐνώπιον τοῦ Θεοῦ 15 λαλοῦντες, καὶ ὡς ἐν Χριστῷ, τουτέστι διὰ Χριστοῦ ἐνηχούμενοι καὶ διδασκόμενοι λαλοῦμεν· βαβαί, πόσῃ ἀλήθειαν τῷ κηρύγματι ἐμαρτύρησεν;

1 Ἀρχόμεθα πάλιν ἑαυτοὺς συνιστάνειν.

Ἴσως ἐρεῖ τις, φησὶν, ὅτι ταῦτα διεξερχόμεθα βουλόμενοι ὑμῖν 20 ἑαυτοὺς συνιστᾶν καὶ παρατίθεσθαι, εἰ μὴ χρήζομεν (κατ’ ἐρώτησιν ἀνάγνωθι) ἄρα μὴ χρήζομεν, ἢ ἀφ’ ὑμῶν πρὸς ἐτέρους, ἢ ἀφ’ ἐτέρων πρὸς ὑμᾶς συστατικῶν, τουτέστι παραθετικῶν, ἐπιστολῶν; διὰ τοῦτο τοὺς ψευδαποστόλους αἰνίττεται.

2 Ἡ ἐπιστολὴ ἡμῶν ὑμεῖς ἐστε.

25

Ἀντὶ ἐπιστολῆς δυναμένης ἡμᾶς παραθέσθαι, ὑμᾶς ἔχομεν, καὶ τὴν ὑμῶν κατὰ Θεὸν εὐδοκίμησιν· δεῖγμα γὰρ ἀρετῆς διδασκάλου, ἢ τῶν μαθητῶν εὐδοκίμησις· οἱ οὖν πρὸς ἄλλους ὑμᾶς ἔχοντες εἰς λόγον συστάσεως, οὐκ ἂν πρὸς ὑμᾶς συστάσεως ἐδεήθημεν.

Ἐγγεγραμμένη ἐν ταῖς καρδίαις ἡμῶν.

30

Ἐν νῷ γὰρ ὑμᾶς ἔχοντες, φησὶν, ὡς καὶ ἐγγεγράφθαι ἡμῖν δοκεῖν διὰ τὸ ἀνεξάλειπτον πανταχοῦ περιφέρομεν ὑμᾶς, καὶ ἐκ τῆς ὑμῶν ἀρετῆς ἔχομεν παρ’ ἐτέροις σύστασιν· ὅπερ φησὶ καὶ

ἐν τῇ πρώτῃ Ἐπιστολῇ· “ ἡ γὰρ σφραγὶς τῆς ἐμῆς ἀποστολῆς
“ ὑμεῖς ἐστε ἐν τῷ Κυρίῳ.”

Ἀναγιγνωσκομένη.

Τῷ πανταχόσε ὑμᾶς περιφέρειν τῇ μνήμῃ· διὰ οὖν τῆς ἀνα-
γνώσεως γιγνώσκεσθε· ἀνάγνωσιν δὲ καλεῖ τὴν αὐτοῦ περὶ αὐτῶν 5
ὁμιλίαν καὶ μνήμην.

3 Ἐπιστολὴ Χριστοῦ.

Πῶς ; τῷ τὸν νόμον αὐτοῦ καὶ τὰς ἐντολὰς παρ’ ὑμῖν γραμμάτων
δίκην μένειν καὶ φυλάττεσθαι.

Ὑφ’ ἡμῶν.

10

Οἱ δὲ τῆς γνώσεως καὶ τοῦ κηρύγματος τούτου διάκονοι ἡμεῖς
εἰς ὑμᾶς ἐγενόμεθα, καὶ ὥσπερ Μωσῆς διάκονος τοῦ νόμου γέγο-
νεν, οὕτως ἡμεῖς τοῦ κηρύγματος· καὶ ὥσπερ ἐκεῖνος τὰς πλάκας
ἐλάξευσεν ^a, οὕτως ἡμεῖς τὰς ὑμῶν καρδίας· εἴτα ἐκ τούτου εἰς
σύγκρισιν ἦλθε τοῦ πάλαι νόμου καὶ τῆς νέας, καὶ φησιν, ἐκεῖνος 15
μὲν μέλανι, αὕτη δὲ πνεύματι γέγραπται· ἐκεῖνος ἐν λίθοις, αὕτη
δὲ ἐν σαρκίνοις πλαξίν, οἷον ἐν καρδίαις· ὅσῳ καὶ τὸ πνεῦμα τοῦ
μέλανος, καὶ λίθων ἢ καρδία διαφέρει, τοσούτῳ φησὶ, καὶ ἡ νέα
τοῦ νόμου καὶ τῆς παλαιᾶς.

4 Πεποιθήσιν δὲ τοιαύτην ἔχομεν.

Εἴτα ἐπειδὴ τὸ δεῖξαι τὴν νέαν μείζονα τοῦ νόμου καὶ τῆς 20
παλαιᾶς συνυπηκούετο κατὰ τὸ ἀκόλουθον καὶ τὸ τοῦ διακόνου τῆς
παλαιᾶς Μωσέως μείζους εἶναι τοὺς Ἀποστόλους· ἐφ’ ὧν γὰρ τὰ
πράγματα μείζονα, ἐπὶ τούτων καὶ οἱ διάκονοι. ὅλον τῷ Θεῷ ἀνα-
τίθῃσι τὸ πρᾶγμα, καὶ φησι, “ πεποιθήσιν δὲ τοιαύτην ἔχομεν”
ὑπερβατὸν, ὅτι ἡ ἰκανότης ἦν ἐκ τοῦ Θεοῦ, καὶ τὰ λοιπὰ διὰ 25
μέσου, θαρροῦμεν, φησὶ, καὶ πεποιθᾶμεν ἐς τὸν Θεόν, διὰ Χριστοῦ
τὸ θαρρεῖν ἔχοντες, ὅτι ἡμεῖς μὲν οὐχ ἱκανοὶ ἐσμεν τοσαύτῃ δια-
κονίᾳ ὑπηρετήσασθαι, ἀλλ’ οὐδὲ ἐν νῷ λαβεῖν τοῦ πράγματος τὸ
μέγεθος, ἢ ὅλως λογίσασθαι τι ἐν αὐτῷ, ἀλλ’ ὅτι αὐτὸς ἠυδόκησεν
ἡμᾶς ἱκανοὺς γενέσθαι τῷ τηλικούτῳ πράγματι.

30

6 Οὐ γράμματος, ἀλλὰ Πνεύματος.

Ὁ γὰρ νόμος γράμμα ἔφερε, τὸ δὲ Χριστοῦ κήρυγμα Πνεύ-

^a ἐλάλαξεν Cod.

ματος ἐπιφοίτησιν· ἦν μὲν γὰρ καὶ ὁ νόμος πνευματικός· ἀλλ' οὐ Πνεῦμα ἐχαρίζετο, ὅπερ ποιεῖ τὸ κήρυγμα, ὥσει ἔλεγεν, ἡμεῖς οὐ γράμματα ἐπιστεύθημεν ὡς Μωσῆς, ἀλλὰ Πνεῦμα διδόναι.

Τὸ γὰρ γράμμα.

Ὁ νόμος, φησὶν, ἀποκτείνει· ἐὰν γὰρ λάβῃ πλημμελοῦντα, 5 ἀναιρεῖ αὐτόν· “ παραβάς γάρ τις,” φησὶ, “ νόμον Μωσέως, χωρὶς οἰκτιρμῶν ἐπὶ δυσὶν ἢ τρισὶ μάρτυσιν ἀποθνήσκει” τὸ δὲ Πνεῦμα νεκρωμένους ταῖς ἁμαρτίαις λαμβάνον, ἐν τῷ βαπτίσματι ζωοποιεῖ.

ΚΕΦ. Δ.

10

Περὶ τῆς κατὰ Πνεῦμα λειτουργίας καὶ δόξης θειοτέρας τῆς κατὰ τὸν νόμον.

- 7 Εἰ δὲ ἡ διακονία τοῦ θανάτου ἐν γράμμασιν ἐντετυπωμένη ἐν λίθοις, ἐγενήθη ἐν δόξῃ, ὥστε μὴ δύνασθαι ἐνατενίσαι τοὺς υἱοὺς Ἰσραὴλ εἰς τὸ πρόσωπον Μωϋσέως, διὰ τὴν δόξαν τοῦ προσώπου αὐτοῦ τὴν καταργουμένην, 15 πῶς οὐχὶ μᾶλλον ἡ διακονία τοῦ πνεύματος;
- 8 Διδάξας ἐν τοῖς ἄνω τὴν διαφορὰν τῆς νέας ὥσπερ^b τὴν παλαιάν, τῷ ἐκείνῃ μένειν ἐν λίθοις καὶ ἐν μέλανι, ταύτην δὲ ἐν Πνεύματι καὶ ἐν καρδίαις, νῦν θέλει δεῖξαι, ὅτι καὶ ἐν δόξῃ μεῖζον ἢ νέα· καὶ ἐπειδὴ ἡ παλαιὰ αἰσθητὴν ἔσχε δόξαν, τὴν τοῦ προσώπου 20 Μωσέως, ἡ δὲ νέα νοητὴν, ἀπὸ συλλογισμοῦ τὴν ὑπεροχὴν δείκνυσι· καὶ ὅρα εὐθέως διακονίαν αὐτὴν λέγει θανάτου, καὶ ἐν γράμμασι καὶ ἐν λίθοις ἐκτετυπωμένην ὥσει ἔλεγεν· οὐκ ἦν βοήθεια τις ἐκεῖ ἢ ἄφesis, ὡς ἐπὶ τοῦ βαπτίσματος, ἀλλὰ γράμματα μόνον καὶ τιμωρία ἀνεξάλειπτος, ἃ τε λίθος ἐγκεκολαμ- 25 μένη.

Τοῦ θανάτου ἐν γράμμασιν.

Διακονίαν θανάτου τὸν νόμον λέγει, καὶ ὅρα, οὐκ εἶπε ποιητικὸν θάνατον· οὐ γὰρ αὐτὸς ὤθει πρὸς ἁμαρτίαν καὶ θάνατον, ἀλλὰ διακονίαν· διηκόνει γὰρ τῷ νομοθέτῃ, καὶ τοὺς ἀξίους θανάτου 30 ἐθανάτου.

Θεοδωρίτου. Τὴν διακονίαν τοῦ νόμου διακονίαν θανάτου πρισ-

^b Leg. ὡς παρά.

ηγόρευσεν, ἐπειδὴ τοὺς παραβαίνοντας ὁ νόμος ἐκόλαζεν· εἰ τοίνυν, φησὶν, ἔνθα τιμωρία καὶ θάνατος καὶ γράμματα λίθοις ἐγκεκο-
 λαμμένα, τσαύτην, ὁ ταῦτα κομίζων ἐν τῷ προσώπῳ δόξαν ἐδέ-
 ξατο, πολλῷ μᾶλλον οἱ τῷ θεῷ διακονοῦντες Πνεύματι, πλείονος
 ἀπολαύσουσι δόξης.

5

Ὡστε μὴ δύνασθαι ἐνατενίσαι.

Ἐπαίρει τὴν τοῦ νόμου δόξαν, ἵνα πλέον αὐξήσῃ τὴν τῆς νέας·
 ἢ ὅτι τοῦτο κατηγορία ἐστὶν Ἰουδαίων, ὅτι οὕτω, φησὶν, ἦσαν πα-
 χεῖς, ὡς μηδὲ τὴν αἰσθητὴν δόξαν ἱκανοὺς εἶναι ὀρᾶν.

Διὰ τὴν δόξαν τοῦ προσώπου αὐτοῦ.

10

Ἄνω ἐπάρας τὴν τοῦ νόμου δόξαν, νῦν ἡρέμα καθαιρεῖ αὐτήν·
 οὐ γὰρ ὁ νόμος εἶχε τὴν δόξαν, ἀλλ' ὁ Μωσῆς· καὶ ὁ Μωσῆς δὲ
 οὐ μένουσαν ἔχει δόξαν, ἀλλὰ καταργουμένην, τουτέστι, πανο-
 μένην· ἐπειδὴ γὰρ ἄνω ἐπῆρε τὰ κατὰ τὸν νόμον, νῦν αὐτὰ καθαι-
 ρεῖ, ἵνα συγκαθέλῃ τὰ Ἰουδαϊκά· οὕτω δὲ, φησὶν, ἦσαν παχεῖς 15
 οἱ Ἰουδαῖοι, ὡς μηδὲ τὴν αἰσθητὴν δόξαν ἱκανοὺς εἶναι ὀρᾶν.

Ἡ διακονία τοῦ Πνεύματος.

Ὡσπερ διακονίαν θανάτου τὸν νόμον ἐκάλεσεν, οὕτω κατὰ τὸ
 ἀκόλουθον ὥφειλε τὴν νέαν καλέσαι διακονίαν ζωῆς, ἀλλὰ τοῦτο
 μὲν σιωπᾷ, τὸ δὲ μεῖζον λέγει· διακονίαν γὰρ αὐτὴν Πνεύματος 20
 καλεῖ, τοῦ καὶ τὴν ζῶν παρέχειν ἐξουσίαν ἔχοντος. διακονίαν
 Πνεύματος λέγων διὰ τὴν ἐπιφοίτησιν τοῦ Ἁγίου Πνεύματος,
 οἰονεῖ τὴν παρασκευαστικὴν τῆς τοῦ Ἁγίου Πνεύματος ἐπιφοι-
 τήσεως.

9 Εἰ γὰρ ἡ διακονία τῆς κατακρίσεως.

25

Ἀπὸ συλλογισμοῦ τὸ εὐλογον ἔχοντος τὴν σύγκρισιν ποιεῖται·
 εἰ γὰρ δόξα, φησὶν, ἐστὶν ἐν τῷ νόμῳ, καίτοι ὄντι διακόνῳ θανάτου
 καὶ κατακρίσεως, πολλῷ μᾶλλον κατ' αὐτὸ τὸ ἀκόλουθον οὐ μόνον
 ἐστὶν ἐν τῇ νέᾳ δόξᾳ, ἀλλὰ καὶ περισσεύει· καὶ γὰρ περισσεύει·
 τοῦ γὰρ νόμου ἁμαρτωλοὺς λαμβάνοντος καὶ τιμωρουμένους, τὸ 30
 κήρυγμα ἁμαρτωλοὺς λαμβάνον ἐν τῷ βαπτίσματι οὐ μόνον ἀνευ-
 θύνους ἀφήσι, καίτοι ἤρκει καὶ τοῦτο, ἀλλὰ καὶ δικαιοῖ καὶ
 ἀγιάζει, καὶ εἰς υἰοθεσίαν καλεῖ, καὶ τὰς μελλούσας ἐλπίδας

ἐπαγγέλλεται, ὅθεν καὶ διακονίαν δικαιοσύνης αὐτὴν καλεῖ, ὡς δικαιοῦσαν τοὺς ἄσεβεῖς.

10 Καὶ γὰρ οὐ δεδοξασται.

Καὶ τί, φησιν, ἀντιπαράθεσιν ποιῶ τῆς νέας καὶ τοῦ νόμου; τοσαύτη γὰρ φησιν, ἐστὶν τῆς νέας ἢ διαφορὰ καὶ ἢ δόξα, ὅτι 5 καὶ ἐν συγκρίσεως μέρει· τοῦτο γὰρ ἐστὶν ὃ λέγει ἐν τούτῳ τῷ μέρει, τουτέστι, τῷ τῆς συγκρίσεως, οὐδὲ δόξαν ἔχειν δόξει ἢ παλαιὰ, καίτοι δεδοξασμένη οὔσα, ὡς πρὸς ἀντιπαράθεσιν τῆς νέας.

ΘΕΟΔΩΡΗΤΟΥ. Τοσαύτη γὰρ ἐστὶν, φησὶ, ἢ τοῖς διακόνοις τῆς 10 χάριτος προσεσομένη δόξα, ὅτι οὐδὲ δόξαν εἶποι τις ἂν εἰκότως τὴν Μωσῇ προσγινομένην, ἀποβλέπων εἰς τούτους· ἐν νυκτὶ μὲν γὰρ τὸ λυχνιαῖον φῶς φανώτατον εἶναι δοκεῖ, ἐν μεσημβρίᾳ δὲ μέση κρύπτεται, καὶ οὐδὲ φῶς εἶναι νομίζεται. τὸν δὲ νόμον ἐκάλεσε καταργούμενον, ὡς παυσόμενον τῇ τοῦ Χριστοῦ παρουσίᾳ, 15 μένον δὲ τὸ τῆς χάριτος δῶρον, ὡς οὐ ληψόμενον τέλος. εἰ τοίνυν ἐκεῖνος, φησὶ, τετύχηκε δόξης, δηλονότι καὶ τοῦτο πολλαπλασίας τεύζεται.

Τὸ δεδοξασμένον.

Οἷον ὁ νόμος ὃ δόξαν ἔχων διὰ τοῦ προσώπου Μωσέως.

20

Ἐν τούτῳ τῷ μέρει.

Ἐν τῷ τῆς συγκρίσεως καὶ παραθέσεως.

Ἢν ἔχει, τουτέστιν ἢ νέα.

11 Εἰ γὰρ τὸ καταργούμενον διὰ δόξης.

Εἵτα καὶ ἐκ τοῦ μονίμου δείκνυσι τὴν διαφορὰν· εἰ γὰρ ὁ 25 καταργεῖσθαι, φησὶ, καὶ παύεσθαι μέλλων νόμος διὰ δόξης ἐδόθη, πόσῳ μᾶλλον ἢ αἰεὶ οὔσα καὶ ἐσομένη νέα ἔσται ἐν νοητῇ δόξῃ;

12 Ἐχοντες οὖν τοιαύτην ἐλπίδα.

Ἐπειδὴ τὸ ἀσθενὲς τῶν ἀκροατῶν οὐκ ἔβλεπε τὴν δόξαν τῆς νέας, οὐ γὰρ ἦν αἰσθητὴ ἰλιγγία, εἰς τὸν μέλλοντα χρόνον αὐτοὺς 30 παραπέμπει· διὸ καὶ ἐλπίδος μέμνηται “τοιαύτην,” φησὶν, “ἐλπίδα.” τοιαύτην· ποίαν; ὅτι τι μειζόνων ἡμεῖς ἠξιώθημεν.

Πολλῇ παρρησίᾳ χρώμεθα.

Ἐπειδὴ οὖν μειζόνων ἡμεῖς οἱ τῆς νέας διάκονοι ἡξιώθημεν, μετὰ παρρησίας τὸ κήρυγμα κηρύσσομεν, οὐδὲν ἀποκρύπτοντες οὐδὲ ὑποστελλόμενοι, οὐδὲ δεδοικότες μὴ πλήξωμεν ὑμῶν τὴν συν-είδησιν διὰ τὴν ἀτοπίαν τοῦ κηρύγματος, ὥσπερ ὁ Μωσῆς 5 ἔπληττε τῶν Ἰουδαίων τὰς ὄψεις· ὑμεῖς γὰρ ἰδεῖν τὸ ἐνὸν τῷ κηρύγματι κάλλος δύνασθε, καὶ οὐκ ἂν πληγεῖντε ὁρῶντες οὐδὲ τὸν νοῦν οὐδὲ τὰς νοητὰς ὄψεις.

13 Οὐ καθάπερ Μωϋσῆς ἐτίθει καλύμμα.

Διατί δέ, ὡσεὶ, εἶπέ τις ἀνακεκαλυμμένως κηρύσσετε, καὶ οὐ 10 δίκη καλύμματος ἐπεσκιασμένως λαλεῖτε· διὰ τί; πρῶτον μὲν θαρροῦντες τῷ καθαρῷ τοῦ κηρύγματος, ἔπειτα ὅτι καὶ ὑμεῖς ἰδεῖν δύνασθε τὸ ἐνὸν τῷ κηρύγματι κάλλος· οὐ γὰρ ἴσα Ἰουδαίους ἀμβλυνώττετε· ὅσῳ γὰρ ἡ νέα μείζων, τοσοῦτῳ καὶ τῶν μαθητευο- 15 μένων τὸ διάφορον.

Πρὸς τὸ μὴ ἀτενίσαι τοὺς υἱοὺς Ἰσραὴλ.

Ὡστε μὴ ἀτενίσαι, φησὶν, εἰς τὸ πρόσωπον αὐτοῦ τὸ καταρ-γεῖσθαι καὶ παύεσθαι ἀπὸ τῆς δόξης μέλλον· βουλόμενος δὲ δεῖξαι ὀλιγοχρόνιον τὴν δόξαν ἐκείνην, ὡς πρὸς σύγκρισιν τῆς αἰ-μενουσῆς ἐν τῇ νέᾳ δόξῃ, φησὶν, εἰς τὸ τέλος τοῦ καταργουμένου, 20 ὡσεὶ ἔλεγεν· ὅταν οὐκ ἠδύναντο ἀτενίσαι τῇ δόξῃ Ἰσραὴλ, λοιπὸν τέλος εἶχε καὶ ἐπαύσατο ἡ δόξα ἐκείνη· οὕτως ὀλιγοχρόνιος ἦν, ὡς ἅμα τῷ ἄρξασθαι παύσασθαι· ἀλλ' οὐδὲ εἰς ἐκείνην, φησὶν, ἰδεῖν ἠδύναντο· οὕτως ἦσαν ἀσθενεῖς.

14 Ἄλλ' ἐπωρώθη—

25

“Ἄλλ' ἐπωρώθη τὰ νοήματα αὐτῶν,” τουτέστιν, ἐπωρώθη γὰρ αὐτῶν ὁ νοῦς, καὶ τοσοῦτον, ὅτι οὐ μόνον τότε τὴν Μωσέως δόξαν ἰδεῖν οὐκ ἴσχυον, ἀλλὰ οὐδὲ νῦν τὰ ἐν τῷ νόμῳ ἰδεῖν ἴσχυον ὡς χρή· ἄχρι γὰρ σήμερον, φησὶ, τὸ αὐτὸ παρ' αὐτοῖς κάλυμμα ἔχει ἢ ἀνάγνωσις τοῦ νόμου. ὥσπερ γὰρ κεκαλυμμένης τῆς 30 ἀναγνώσεως οὐ δύνανται ἰδεῖν τὰ ἐν αὐτῇ, οὐδὲ γινῶναι ὅτι ἐν Χριστῷ καταργεῖται καὶ παύεται ὁ νόμος· ποῦ γὰρ εἴποι τις, τοῦτο ἔχει ὁ νόμος, ὅτι ἐν Χριστῷ καὶ διὰ Ἰησοῦ καταργηθήσεται; καὶ αὐτὸς μὲν ὁ νόμος λέγει· εἰπὼν γὰρ ὅτι ἀναστήσει ὑμῖν προ-

φήτην, ἐπήγαγεν, αὐτοῦ ἀκούσεσθε πᾶν ὅτι οὖν λέγοντι, φησὶ, καὶ ἵπεναντίων εἶπη τοῦ νόμου, περὶ Χριστοῦ λέγων· αὐτὸς δὲ καὶ τὰ σάββατα ἔλυσε θεραπεύων αὐτοῖς ὁ Θεὸς ἐν τῷ ναῷ μόνον θύειν, καὶ ἐν τούτῳ περικλείσας τὰς θυσίας· εἴτα καθελὼν αὐτὸν, οὐκ ἄδηλον ὅτι καταργήσει τὰς θυσίας καὶ πάσας τὰς νομικὰς 5 ἱερουργίας· ὥστε καὶ αἰσθητῶς καὶ νοητῶς ὁ νομος τὴν ἑαυτοῦ καταργησιν περιέχει.

Μὴ ἀνακαλυπτόμενον.

“Μὴ ἀνακαλυπτόμενον” εἰς τὸ γινῶναι αὐτοὺς ὅτι ἐν Χριστῷ καταργεῖται ὁ νόμος. 10

“Ὅτι ἐν Χριστῷ καταργεῖται.

ΚΤΡΙΛΛΟΤ^a. Ὁ γὰρ Χριστὸς καταργεῖ τὸ κάλυμμα· αὐτὸς γὰρ ὢν ἡ ἀλήθεια παύει τὴν σκιάν καὶ τὴν διπλόην τοῦ νόμου. οὕτως ἐν βιβλίῳ ρλα τῆς ἐρμηνείας τοῦ Λουκᾶ.

15 Ἄλλ’ ἕως σήμερον.

15

Εἴτα ἐπειδὴ εἶπε κάλυμμα κεῖσθαι ἐπὶ τῇ ἀναγνώσει τῆς παλαιᾶς, ἵνα μὴ τις νομίσῃ τῆς ἀσαφείας τοῦ νόμου εἶναι τὸ αἴτιον ὡς μὴ νοουμένου, σαφέστερον αὐτὸ λέγει, δεικνὺς αὐτῶν καὶ ἐν τοῦ νόμου τὸ ἀμάρτημα· κάλυμμα γὰρ, φησὶν, ἐπὶ τὴν καρδίαν αὐτῶν κεῖται, διὸ οὐ δύναται γινῶναι τὴν διάνοιαν τοῦ νόμου. 20 Εἰ γὰρ ἔγνωσαν, ἀπέστησαν ἂν ἀπ’ αὐτοῦ, καὶ Χριστῷ ἐπίστευσαν· τοῦτο γὰρ ὁ νόμος βούλεται.

16 Ἠνίκα δ’ ἂν ἐπιστρέψῃ πρὸς Κύριον.

Καὶ γὰρ ὁ Μωσῆς πρὸς μὲν Ἰουδαίους λαλῶν εἶχε τὸ κάλυμμα, πρὸς τὸν Θεὸν δὲ εἰσιὼν περιηρεῖτο τὸ κάλυμμα· τύπος 25 οὖν ἦν αὐτῶν ὁ Μωσῆς· καὶ γὰρ καὶ αὐτοὶ ἡνίκα μὲν ἐμφιλοχωροῦσι τῷ νόμῳ, ἔχουσι τὸ κάλυμμα, τότε δὲ ἐπιστρέφουσιν, εἰ ἀφέντες τὸν νόμον πιστεύσωσι τῷ Χριστῷ, καὶ τὴν ἀπὸ τοῦ Πνεύματος λάβωσι χάριν ἐν τῷ βαπτίσματι· ἦν γὰρ ἐνταῦθα τὸ Πνεῦμα, φησὶν. 30

17 Ὁ δὲ Κύριος—

Εἴτα ἵνα μὴ τις τῶν ἀσθενεστέρων ἀκροατῶν ἀκούσας, ὅτι

^a Om. Cod. Paris: ded. ex Œcumenio.

Μωσῆς πρὸς Κύριον ἐπιστρέφων περιηρεῖτο τὸ κάλυμμα· ἐγὼ δὲ πρὸς τὸ Πνεῦμα ἐπιστρέψαι ὑπὸ σου προτρεπόμενος, ὦ Παῦλε, οὐ πρὸς τὸν Κύριον ἐπιστρέφω, ἐπάγει, “ὁ δὲ Κύριος τὸ Πνεῦμά “ἐστι,” μὴ φοβοῦ, φησι, καὶ πρὸς τὸ Πνεῦμα ἐπιστρέφων, πρὸς Κύριον ἐπιστρέφεις· Κύριος γὰρ τὸ Πνεῦμα, καὶ ὁμόθρονον, ὁμο- 5 προσκύνητον καὶ ὁμοούσιον Πατρὶ καὶ Υἱῷ.

Οὗ δὲ τὸ Πνεῦμα Κυρίου, ἐκεῖ ἐλευθερία.

‘Ὡς πρὸς τὸν νόμον τοῦτο· ἐκεῖ γὰρ ζυγὸς ἦν καὶ δουλεία, ἐν δὲ τῇ πίστει Χριστοῦ ἐλευθερία.

18 Ἡμεῖς δὲ πάντες.

10

Τοσοῦτον ἐσμέν, φησὶν, ἐλευθερίας καὶ εὐγενείας ἐντός, ὅτι πάντες ἡμεῖς ἀνακεκαλυμμένῳ προσώπῳ· οὐδὲ γὰρ ἔνι παρὰ τοῖς πιστοῖς κάλυμμα· τὴν δόξαν τοῦ Πνεύματος κατοπτριζόμενοι ἀναμορφούμεθα, φησί. Καθάπερ γὰρ ἄργυρος ἄντικρυς ἡλίου κείμενος, ἀντιπέμπει καὶ αὐτὸς ἀκτίνας τινὰς τῇ ἐκβολῇ τοῦ ἡλίου· 15 οὕτω καὶ ἡμεῖς ἐν τῷ βαπτίσματι καθαιρόμενοι διὰ τοῦ Πνεύματος, καὶ ταῖς ἐκείνου ἀκτίσι καταυγαζόμενοι, αἴγλην τινὰ νοητὴν ἀντιπέμπομεν· βούλεται δὲ καὶ αὐτοὺς εἰς τάξιν ἀγαγεῖν τῶν Ἀποστόλων, διὰ τοῦτο τὸ “ἡμεῖς πάντες.”

Κατοπτριζόμενοι.

20

Οἷον ἐλλαμπόμενοι Πνεύματι.

Μεταμορφούμεθα ἀπὸ δόξης εἰς δόξαν.

Εἰς τὴν αὐτοῦ, φησί, λαμπηδόνα μεταβαλλόμεθα ἀπὸ τῆς δόξης τοῦ Πνεύματος εἰς ἡμετέραν δόξαν ἐρχομένης τῆς μεταμορφώσεως· καὶ εἰς τοιαύτην, φησί, δόξαν φθάνομεν, εἰς ὅαν 25 εἰκὸς φθάσαι τὸν ἀπὸ τοῦ παρακλήτου καταυγαζόμενον, καὶ εἰκόνα ἀμυδρὰν τῆς αὐτοῦ δόξης ἐνσημαινόμενον.

Ἀπὸ δόξης λέγει τοῦ θεοῦ Πνεύματος εἰς δόξαν τὴν ὑμετέραν, ἀντὶ τοῦ ἐκεῖθεν δεχόμεθα.

ΚΕΦ. Ε.

Περὶ θείας δόξης καὶ τοῦ ἀκολουθοῦν βίου, ὅτι τοῖς ἁγίοις γινώσκεται.

- 1 Διὰ τοῦτο ἔχοντες τὴν διακονίαν ταύτην, καθὼς ἡλεήθημεν, οὐκ ἐκκακοῦμεν.

Διὰ τοῦτο οὐκ ἐκκακοῦμεν, διὰ τοῦτο, ποῖον; ὅτι τοιοῦτων, 5
φησὶν, ἡξιώμεθα. Ἐπειδὴ πολλὰ καὶ μεγάλα περὶ τῶν Ἀποστό-
λων εἰρήκει, λέγων τὴν δόξαν Κυρίου κατοπτριζόμεθα καὶ μετα-
μορφούμεθα. Εἰ γὰρ ἐκοινοποίησε τὸν λόγον τὸ εἰπεῖν, “ἡμεῖς
“δὲ πάντες,” πλὴν εἰς τοὺς Ἀποστόλους πρωτοτύπως εἶρητο τὰ
εἰρημένα, λοιπὸν κατάγει τὸν περὶ αὐτῶν λόγον “ἔχοντες γὰρ,” 10
φησὶ, “τὴν διακονίαν,” τούτέστιν ἡμεῖς, οὐδὲν πλέον ἀλλ’ ἢ
διάκονοι ἐσμεν τοῦ κηρύγματος, εἴτα “καθὼς ἡλεήθημεν,” δεικνύς
ὅτι καὶ αὐτὸ τὸ γενέσθαι διάκονοι οὐκ ἤμεν ἄξιοι, ἀλλὰ καὶ τοῦτο
κατὰ Θεοῦ ἔλεον ἔχομεν. “οὐκ ἐκκακοῦμεν,” τούτέστιν, οὐκ ἀπα-
γορεύομεν πρὸς τὰς θλίψεις καὶ τοὺς πειρασμοὺς καὶ τοὺς κιν- 15
δύνους.

- 2 Ἄλλ’ ἀπειπάμεθα τὰ κρυπτὰ τῆς αἰσχύνης.

Πρὸς μὲν τὰς θλίψεις οὐκ ἀπείπαμεν “ἀπειπάμεθα” δὲ καὶ
ἀπεκρουσάμεθα “πρὸς τὰ κρυπτὰ τῆς αἰσχύνης,” τούτέστι, τὸ
τοιαῦτα ποιεῖν ἐν κρυφῇ, ἃ φανερούμενα αἰσχύνῃ φέροι. Αἰνίτ- 20
ται δὲ τοὺς ψευδαποστόλους οἱ ἐν σχήματι ἀγνείας ἦσαν, καὶ
ἐν κρυφῇ πονηροί· πῶς δὲ “ἀπειπάμεθα τὰ κρυπτὰ τῆς αἰσχύ-
“νης;” ἀπανούργως, φησὶ, καὶ ἀπλάστως ζῶντες. Ὁ δὲ οὕτως
ἀναστρεφόμενος βίον καὶ πολιτείαν ἀπάνουργον ἐπιτηδεύομεν,
ἀλλ’ οὐδὲ δολοῦμεν τὸν λόγον τοῦ Θεοῦ καὶ τὸ κήρυγμα, ἢ χρη- 25
ματιζόμενοι, καὶ νῦν μὲν τοῦτο, νῦν δὲ ἐκείνο διδάσκοντες, ὅπερ οἱ
ψευδαπόστολοι ἐποίουν.

Ἄλλὰ τῇ φανερώσει τῆς ἀληθείας.

“Ἄλλὰ τῇ φανερώσει τῆς ἀληθείας συνιστῶντες ἑαυτούς”
οὐδὲν, φησὶ, κρύφιον παρ’ ἡμῖν, οὐδὲ ἄλλο μὲν κρύπτομεν, ἄλλο 30
δὲ λαλοῦμεν, “ἀλλὰ διὰ τὴν φανέρωσιν τῆς ἀληθείας συνιστῶμεν
“ἑαυτούς” οἷοι ἐσμεν, καὶ παραθέμεθα πάσῃ συνειδήσει ἀν-
θρώπων.

Πρὸς πᾶσαν συνείδησιν ἀνθρώπων.

Πᾶσῃ συνειδήσει ἀνθρώπων, ἀπίστων τε καὶ πιστῶν ἑαυτοὺς συνιστᾶμεν, ἐξ ὧν, φησὶν, ἀναστρέφόμεθα· ἐπειδὴ ἔνι λαθεῖν ἀνθρώπους καὶ ἀπατῆσαι, τὸν Θεὸν ἔφορον ἐφίστησι τῇ ἑαυτοῦ πολιτείᾳ.

5

3 Εἰ δὲ καὶ ἐστὶ κεκαλυμμένον τὸ Εὐαγγέλιον.

Ἐπειδὴ εἶπε, πρὸς πᾶσαν συνείδησιν ἀνθρώπων συνίστασθαι διὰ τῆς ἀληθοῦς φανερώσεως, τουτέστι τοῦ κηρύγματος, ἀντέκειτο δὲ αὐτῷ τὸ μὴ πᾶσιν εἶναι φανερόν τὸ κήρυγμα, καὶ δῆλον ἐξ ὧν οὐκ ἐπίστευσαν, φησὶν, οὐχ ἡμῶν τὸ ἔγκλημα, ἢ τῆς ἀσφα- 10 φείας τοῦ Εὐαγγελίου, ἀλλὰ τῆς ἐκείνων ἀπωλείας καὶ τυφλώσεως.

4 Ἐν οἷς ὁ Θεὸς τοῦ αἰῶνος τούτου.

Τῶν ἔξω τῆς ἀγέλης τοῦ Χριστοῦ, οἱ μὲν αὐτῷ τὴν ἀρχὴν ἠπίστησαν τῷ λόγῳ τοῦ κηρύγματος, οἱ δὲ ἐπίστευσαν μὲν, διὰ 15 δὲ τὸ μὴ ἔχειν βάθος γῆς πάλιν ἀπεφοίτησαν τῆς πίστεως, οὓς ἅπαντας ἀπολλυμένους ὁ Παῦλος καλεῖ· νῦν δὲ τέως ὁ λόγος αὐτῷ περὶ τῶν αὐτῷ τὴν ἀρχὴν ἀπιστησάντων· τούτοις γὰρ παντελῶς κεκάλυπται τὸ Εὐαγγέλιον, καὶ φησιν, ἐν οἷς ἀπολλυμένοις ἀνθρώποις τῶν παντελῶς ἀπιστησάντων ἐτυφλώθη τὰ νοήματα 20 εἰς τὸ μηδὲ τὴν αὐγὴν δέξασθαι τῆς πίστεως. “Θεὸν δὲ αἰῶνος τούτου” Μανιχαῖοι μὲν καὶ Μαρκίωνες φασὶ τὸν πονηρὸν λέγειν Θεόν. Δύο γὰρ παρ’ αὐτοῖς θεοί· ἡμεῖς δὲ τῶν ἐπὶ πάντων φαμέν. Ἁλλοι. ὥσπερ Θεὸς εἶρηται οὐρανοῦ τε καὶ γῆς, καὶ Θεὸς τῆς παρούσης ἡμέρας, καὶ Θεὸς Ἀβραὰμ καὶ Ἰσαὰκ καὶ Ἰακώβ, καὶ 25 οὐ παρὰ τοῦτο λοιπῶν οὐκ ἔστι Θεός· οὕτως μοι νόει καὶ τὸ Θεὸς τοῦ αἰῶνος τούτου. Ἡ οὕτως μετὰ ὑπερβατοῦ· τῶν ἀπίστων τοῦ αἰῶνος τούτου· ὧδε γὰρ ἀπιστοῦσι, τότε δὲ πᾶν γόνυ κλινεῖ, καὶ πᾶσα γλῶσσα ἐξομολογήσεται Χριστῷ, ὅταν ἔλθῃ ἐν τῇ πατρὶα δόξῃ.

30

ἸΩΑΝΝΟΥ. Τουτέστι τῶν ἀπίστων τοῦ αἰῶνος τούτου ἐτύφλωσεν ὁ Θεὸς τὰ νοήματα. Ὁ γὰρ μέλλων ἀπιστίαν οὐκ ἔχει. τὸ αὐτὸ καὶ Εἰρηναῖος. “Θεὸς αἰῶνος, ὀνομασθεὶς Θεὸς τοῖς ἀπίστοις, τουτέστιν, ὁ Σατανᾶς.”

Ἐτύφλωσε τὰ νοήματα.

Ὁ ἐν ἁγίοις Κτρίλλος ἐν α βιβαίῳ κατὰ Ἰουταίανοῦ ἐν ἀρχῇ. Οὐ τοῦτο αὐτὸς ποιῶν, ἄπαγε, ἀλλὰ γενέσθαι συγχωρήσας διὰ τὸ αὐτεξούσιον, ὡς καὶ ἀλλαχοῦ φησι, “παρέδωκεν αὐτοὺς εἰς πάθη ἀτιμίας,” τὸ οἶον συνεχώρησε λέγων. Ἐπειδὴ γὰρ 5 ἀπεφοίτησαν τοῦ Χριστοῦ, εἶασεν αὐτούς· βουλομένων γὰρ, οὐκ ἀναγκαζομένων ἢ σωτηρία, μὴ ὅτι καὶ προσεβλάπτοντο ἀπίστως διακείμενοι καὶ καταναγκαζόμενοι τῷ φωτὶ τοῦ Χριστοῦ, ὥσπερ καὶ ὅψις σαθρὰ ἐξ ἡλιακῆς ἀκτίνος.

Τί δέ ἐστιν ὁ Θεὸς τοῦ αἰῶνος τούτου; οἱ μὲν τὸ Μαρκίωνος 10 νοσοῦντες λέγουσι περὶ τοῦ δημιουργοῦ τοῦ δικαίου μόνοι καὶ οὐκ ἀγαθοῦ ταῦτα εἰρῆσθαι. Λέγουσι γὰρ εἶναί τινα Θεὸν δίκαιον καὶ οὐκ ἀγαθόν. Μανιχαῖοι δὲ, φησί, τὸν διάβολον ἐνταῦθα λέγεσθαι, εἰς τοῦτο δημιουργὸν τῆς κτίσεως ἕτερον ἐπεισαγαγεῖν παρὰ τὸν ὄντα βουλόμενοι σφόδρα ἀνοήτως· ἡμεῖς δὲ ἐκεῖνο φα- 15 μὲν, ὅτι οὐ περὶ τοῦ διαβόλου τοῦτο εἴρηται, ἀλλὰ τοῦ τῶν ὅλων Θεοῦ· καὶ οὕτως ἀναγνωστέον, ὅτι τῶν ἀπίστων τοῦ αἰῶνος τούτου ἐτύφλωσεν ὁ Θεὸς τὰ νοήματα, ὁ γὰρ μέλλων ἀπιστίαν οὐκ ἔχει.

Εἰς τὸ μὴ αὐγάσαι.

20

“Ορα, οὐκ εἶπεν, “ἐτύφλωσεν” εἰς τὸ μὴ πιστεῦσαι, ἀλλ’ “εἰς τὸ μὴ αὐγάσαι,” δεικνὺς αὐτοὺς πρῶτον ἀπιστήσαντας, εἶτα ἀναξίους γενομένους τοῦ φωτισμοῦ· καὶ αὐτὸς γὰρ, φησὶν ὁ Κύριος “μὴ ρίπτειν ἔμπροσθεν τῶν χοίρων τοὺς μαργαρίτας” καλῶς δὲ τὸ “αὐγάσαι” κεῖται· ἀμυδρὰν γὰρ ἀπορροίαν τῆς ἀληθινῆς 25 γνώσεως ἔχομεν νῦν, καὶ ὥσπερ ἀπὸ ἡλίου παμφαοῦς αὐγὴν ἀμυδρὰν· τοῦτο καὶ ἀλλαχοῦ δηλοῖ, “βλέπομεν ἄρτι” λέγων “δι’ ἐσόπτρου ἐν αἰνίγματι,” καὶ “ἄρραβῶνα Πνεύματος” καὶ “ὁσμὴν γνώσεως.”

Τὸν φωτισμὸν τοῦ Εὐαγγελίου τῆς δόξης.

30

Δόξα γὰρ Χριστοῦ τὸ Εὐαγγέλιον. Δοξαστὸς μὲν γὰρ ὁ Χριστὸς διὰ μυρία, ἐξ ὧν ἐδημιούργησεν, ἐξ ὧν συνέχει τὰ δημιουργηθέντα, ἐξ ὧν τὰ πάντα ζωογονεῖ, μάλιστα δὲ ἐκ τοῦ σταυροῦ, οὗ κήρυξ τὸ Εὐαγγέλιον.

Ὅς ἐστὶν εἰκὼν τοῦ Θεοῦ.

Ὡς ἐν παραδρομῇ λέγει, τουτέστι τοῦ Εὐαγγελίου συνεσκι-
ασμένον τοῖς ἀπίστοις, ὅτι φησὶ, Θεός ἐστιν ὁ σταυρωθεὶς, εἰκὼν
γάρ ἐστι τοῦ Πατρὸς ἀπαράλλακτος. Ὅτι γὰρ εἰκόνα οἶδεν ὁ
Ἀπόστολος τὸ κατὰ πᾶν ἴσον καὶ ὅμοιον ὅρα τί φησιν ἀλλαχοῦ, 5
“ σκιὰν γὰρ ἔχων ὁ νόμος τῶν μελλόντων ἀγαθῶν οὐκ αὐτὴν τὴν
“ εἰκόνα τῶν πραγμάτων” εἰκόνα Θεοῦ τὸν Χριστὸν καὶ Θεὸν ἐκ
Θεοῦ προσηγόρευσεν· ἐν αὐτῷ γὰρ δείκνυσι τὸν Πατέρα· διό
φησιν, “ ὁ ἑώρακώς ἐμὲ, ἑώρακε τὸν Πατέρα.”

5 Οὐ γὰρ ἑαυτοὺς κηρύσσομεν.

10

Ἄνω εἶπε, “ μὴ περιπατοῦντες ἐν πανουργίᾳ, μηδὲ δολοῦντες
“ τὸν λόγον τοῦ Θεοῦ” πῶς; ἐπειδὴ μὴ ἑαυτοὺς, φησὶ, κηρύ-
σσομεν, ἀλλὰ Χριστὸν Κύριον· ἑαυτοὺς δὲ δούλους ὑμῶν δι’ αὐτόν·
τοῦτο δὲ λέγων τοὺς διδασκάλους αὐτῶν αἰνίττεται, περὶ ὧν
ἔγραφε λέγειν αὐτοὺς, “ ἐγὼ μὲν εἰμι Παύλου, ἐγὼ δὲ Ἀπολλῶ, 15
“ ἐγὼ δὲ Κηφᾶ,” οἱ καὶ κατεκυρίευνον αὐτῶν.

6 Ὅτι ὁ Θεὸς ὁ εἰπὼν ἐκ σκότους φῶς λάμψαι.

Διὰ τί λέγεις σαυτὸν δοῦλον ἡμῶν, φησι, διὰ τί; ὅτι πεφί-
λησθε παρὰ τοῦ Θεοῦ μου. Αὐτὸς γὰρ ὁ ἐν ἀρχῇ τῆς κτίσεως
εἰπὼν ἀπὸ σκότους λάμψαι φῶς· ὃς ἔλαμψε, τουτέστιν, οὗτος 20
ἔλαμψεν ἐν ταῖς καρδίαις ὑμῶν, ἔλαμψε δὲ, φησὶ, φῶς τι ζῶν
ἡμῖν καὶ ἀποκαλύπτει τὴν ἰδίαν γνῶσιν καὶ δόξαν ἐν προσώπῳ
Ἰησοῦ Χριστοῦ, τουτέστι διὰ τοῦ προσώπου τοῦ Χριστοῦ· διὰ
γὰρ τοῦ Υἱοῦ ἡμῖν ἡ ἀληθὴς γνῶσις τοῦ Πατρὸς, καὶ τέως ὅτι
ἔστι Πατὴρ, καὶ ὅτι οὐ διὰ κνίσσης καὶ αἱμάτων προσκυνεῖσθαι 25
βούλεται, καὶ ὅτι ἐν Τριάδι ὁμοουσίῳ καὶ ἰσοδυνάμῳ θρησκευεται
Θεός· ὅθεν καὶ “ μεγάλης εἴρηται βουλῆς Ἄγγελος.”

Πρὸς φωτισμὸν τῆς γνώσεως.

Ὅρα τῆς Ἁγίας Τριάδος τὸ ἀπαράλλακτον καὶ ὁμότιμον, πῶς
ὁ Παῦλος δηλοῖ, φῶς καὶ φῶς· φῶς καλέσας τὴν Ἁγίαν Τριάδα 30
ἄνω περὶ Πνεύματος λέγων, φησὶ, τὴν δόξαν, “ οἶον τὸ φῶς
“ Κυρίου κατοπτριζόμενοι, τὴν αὐτὴν εἰκόνα μεταμορφούμεθα” πά-
λιν περὶ τοῦ Υἱοῦ “ εἰς τὸ μὴ ἀυγάσαι αὐτοῖς τὸν φωτισμὸν τοῦ

“Εὐαγγελίου τῆς δόξης τοῦ Χριστοῦ” νῦν περὶ τοῦ Πατρὸς φησι, “πρὸς φωτισμὸν τῆς γνώσεως τῆς δόξης τοῦ Θεοῦ.”

ΚΕΦ. 5.

Περὶ τῆς κατὰ σῶμα ἀσθενείας καὶ τῆς τοῦ σώματος ἀποθέσεως καὶ ἐπαναλήψεως.

5.

- 7 Ἐχομεν δὲ θησαυρὸν τρυττον ἐν ὀστρακίοις σκεύ-
εσιν, ἵνα ἡ ὑπερβολὴ τῆς δυνάμεως ἡ τοῦ Θεοῦ, καὶ μὴ
ἐξ ἡμῶν.

Ἀκόλουθα τῶν ἄνω καὶ τὰ νῦν, ὅτι ἡμεῖς, φησὶν, οἱ Ἀπόστολοι, διάκονοι τοῦ κηρύγματος ἐσμεν, ἀνάξιοι τῆς τοσαύτης αὐτοῦ δόξης 10
ὑπάρχοντες· καὶ ὥσπερ χρυσὸν ἐν ὀστρακίοις φέροντες σκεύεσιν.

Καὶ μὴ ἐξ ἡμῶν.

Ἴνα μηδεὶς, φησὶν, ἑαυτῷ ἀποδῷ ὡς ἀξίῳ δέξασθαι, ἀλλὰ τὸ
πᾶν εἶη τῆς τοῦ Θεοῦ δυνάμεως τοῦ ἱκανώσαντος τὰ ὀστράκινα
σκεύη εἰς χρυσίου ὑποδοχὴν.

15

- 8 Ἐν παντὶ θλιβόμενοι—

Καὶ τοσοῦτον, φησὶ, τὸ πᾶν δυνάμεώς ἐστι Θεοῦ, ὅτι καίτοι
ὀστράκινοι ὄντες, καὶ ἐν τοσούτοις περιστρεφόμενοι πειρασμοῖς,
οὐ θραυόμεθα καὶ ἀπόλλυμεν τὸν ἐν ἡμῖν θησαυρὸν. ἐν παντὶ, φησὶ,
καὶ τόπῳ καὶ πράγματι· τὸ δὲ μὴ στενοχωρεῖσθαι τὸν θλιβόμενον 20
Θεοῦ χάριτός ἐστιν.

Ἀπορούμενοι, ἀλλ’ οὐκ ἐξαπορούμενοι.

“Ἀπορούμενοι,” φησὶ· τί χρὴ ποιεῖν πρὸς τὸν ἐκ πάντων
πόλεμον καὶ διωγμὸν; ἀλλ’ οὐκ ἐπὶ τοσοῦτον ὥστε ἡμᾶς καὶ
ἐξαπορηθῆναι, τουτέστι πεσεῖν καὶ ἡττηθῆναι.

25

- 9 Διωκόμενοι, ἀλλ’ οὐκ ἐγκαταλειπόμενοι.

Διώκουσι μὲν οἱ ἄνθρωποι, οὐ καταλιμπάνει δὲ ὁ Θεός· οὐ γὰρ
πρὸς ἥτταν ἡμῶν, ἀλλὰ πρὸς πάλιν ἡ συγχώρησις.

Καταβαλλόμενοι, ἀλλ’ οὐκ ἀπολλύμενοι.

Καὶ ὅσον μὲν, φησὶ, πρὸς τὸ μέγεθος τῶν πειρασμῶν ἤδη 30
καταβληθέντες, ἀλλὰ τῇ τοῦ Θεοῦ χάριτι οὐκ ἀπολλύμενοι.

Ἀντὶ τοῦ ἐν ἀπόροις πράγμασι πόρους εὐρίσκομεν σωτηρίας.

10 Πάντοτε τὴν νέκρωσιν τοῦ Κυρίου Ἰησοῦ.

“Τὴν νέκρωσιν,” φησὶ, “τοῦ Κυρίου” καὶ ἡμεῖς πανταχοῦ γῆς περιφέρομεν τὸ καθ’ ἡμέραν ἀποθνήσκειν πανταχοῦ· “καθ’ ἡμέραν γὰρ,” φησὶν, “ἀποθνήσκω, νῆ τὴν ὑμετέραν καύχησιν, 5 “ἵνα” φησὶ, “καὶ ἡ ἀνάστασις τοῦ Κυρίου διαδήλος γένηται διὰ “τοῦ σώματος ἡμῶν” ὁ γὰρ τῇ ἀναστάσει τοῦ Κυρίου ἀπιστῶν, ἡμᾶς ὁρῶν καθ’ ἡμέραν ἀποθνήσκοντας, καθ’ ἡμέραν δὲ ζῶντας, οὐκ ἂν ἔτι εὐλόγως ἀπιστήσῃ.

11 Ἀεὶ γὰρ ἡμεῖς οἱ ζῶντες.

10

Πάλιν περὶ τοῦ αὐτοῦ εἶπε, διὰ τοῦτο γὰρ, φησὶ, συγχωρούμεθα ὑπὸ Θεοῦ παραδίδοσθαι εἰς θάνατον, ἵνα φανερωθῇ, ὅτι ἀνέστη ὁ Χριστός· ὁ γὰρ ἡμᾶς ἐγείρων καθ’ ἡμέραν, καὶ ἑαυτὸν δηλονότι ἡγειρεν. οὕτως διὰ τοῦτο ἑαυτοὺς εἰς θάνατον παραδιδόμεν, ἵνα ἡ ζωὴ τοῦ Θεοῦ φανερωθῇ καὶ ἐνεργήσῃ ἐν ἡμῖν, δῆλον δὲ 15 ὅτι ἐν τῷ μέλλοντι κόσμῳ· ὥσει ἔλεγεν, ἡμεῖς τοίνυν διὰ τὸν Χριστὸν παραδιδόμεν ἑαυτοὺς εἰς θάνατον, ἵνα ὁ Χριστὸς τότε ἀπὸ τοῦ νοητοῦ θανάτου τῆς κατακρίσεως ῥύσῃται ἡμᾶς, καὶ εἰς ζωὴν ἀγάγῃ τὴν νοητήν. Ὡς ἐκ τοῦ ἀκολουθου, φησὶ, τοῦτο γίνεσθαι, τὸν μὲν θάνατον ἐν ἡμῖν ἐνεργεῖν καὶ ἐνεργὸν ὑπάρχειν, 20 τὴν δὲ ζωὴν ἐν ὑμῖν· ὥσει ἔλεγεν, ἡμεῖς ἀποθνήσκομεν διὰ τὸ κήρυγμα, ἵνα ὑμεῖς ζήσητε δι’ αὐτοῦ τὴν ἀγήρω ἐκείνην καὶ αἰωνίαν ζωὴν πιστεύοντας εἰς Χριστόν. Τὸ αὐτὸ Πνεῦμα τῷ Δαυίδ, φησὶν, ἔχοντες, τὰ αὐτὰ αὐτῷ καὶ φθεγγόμεθα τὸ “ἐπί- “στευσα διὸ ἐλάλησα.” ἄνω γὰρ ἀπὸ λογισμῶν παραστήσαντες 25 ἀνάστασιν· νῦν ἐκ πίστεως αὐτὴν εἰσφέρει.

14 Εἰδότες ὅτι ὁ ἐγείρας τὸν Κύριον Ἰησοῦν.

Λαλοῦμεν δὲ τοῦτο, εἰδότες ὅτι ὁ τὸν Κύριον ἐγείρας Πατὴρ, καὶ ἡμᾶς ἐγερεῖ· εἰδότες δὲ πόθεν; ἐκ τῆς πίστεως δῆλον ὅτι.

Καὶ ἡμᾶς διὰ Ἰησοῦ ἐγερεῖ.

30

Αὐτὸς γὰρ ἤξει ἐν κελεύσματι, ἐν φωνῇ ἀρχαγγέλου, ἐν σάλπιγγι, καὶ ἐγερεῖ τοὺς νεκροὺς, καὶ παραστήσει τῷ οἰκείῳ βήματι.

15 Τὰ γὰρ πάντα δι' ὑμᾶς.

Ἐνταῦθα παιδαγωγεῖ αὐτοὺς ὑπὲρ τῆς ἀναστάσεως καὶ τῶν λοιπῶν ἀγαθῶν χάριν εἰδέναι, ἀνθρώπων μὲν μηδενί, Θεῷ δὲ μόνῳ· οἱ γὰρ ψευδαπόστολοι ἑαυτοῖς τὴν χάριν ἀντιτίθεσαν, ὥς διὰ τῶν οἰκείων πρὸς Θεὸν παρακλήσεων δωρυμένου ταῦτα τοῦ Θεοῦ· τὰ 5 γὰρ πάντα, τουτέστιν ἀγαθὰ δι' ὑμᾶς, οὐ διὰ τόνδε καὶ τόνδε, ἀλλὰ διὰ τὸ κοινῇ συμφέρον. Τοῦτο δὲ, φησὶ, γέγονεν, ἵνα ἡ χάρις τοῦ Θεοῦ πλεονάσῃ πολλοῖς παρεχομένη· ταύτης δὲ πλεοναζούσης, καὶ ἡ εἰς αὐτὸν εὐχαριστία συμπλεονασθήσεται.

16 Διὸ οὐκ ἐκκακοῦμεν.

10

Ἐπεὶ οὖν ἴσμεν πάντα τὰ εἰς ἡμᾶς γεγνημένα εἰς εὐχαριστίαν Θεοῦ τελευτᾶν, οὐκ ἐκκακοῦμεν, οὔτε ἀπαγορεύομεν πρὸς τοὺς πειρασμούς· ἔξω δὲ ἄνθρωπον τὸ σῶμα καλεῖ, ὅπερ ἐφθείρετο μαστιζόμενον, διωκόμενον, δεσμούμενον· ἔσω δὲ ἄνθρωπον, τὴν ψυχὴν, ἣτις ἀναθάλλει, φησὶ, καθ' ἑκάστην ἡμέραν τῇ ἐλπίδι καὶ 15 τῇ χαρᾷ, καὶ τῷ εἰδέναι ὅτι ὑπὲρ Θεοῦ πάσχει.

17 Τὸ γὰρ παραύτικα ἐλαφρὸν τῆς θλίψεως.

Ὅρα προτροπὴν εἰς τὸ τολμᾶν καταθαρρεῖν τῶν πειρασμῶν· τὸ γὰρ παραύτικα, φησὶ, τουτέστι τὸ ὀλιγοχρόνιον, τὸ τάχῃ εἰς τὸ παυθῆναι τῆς θλίψεως. οὐκ ἤρκεσθι δὲ εἰπὼν, “παραύτικα,” ἀλλὰ 20 καὶ “ἐλαφρὸν,” φησὶν, “αἰώνιον βάρος, φησὶ, δόξης ἀπεργάζεται.” καὶ οὐχ ἀπλῶς, ἀλλὰ “καθ' ὑπερβολὴν, καὶ εἰς ὑπερβολὴν” τοῦτο ποιῶν· καὶ ὅρα τῆς ἀντιμισθίας τὸ πλεονάζον· τῷ γὰρ αὐτίκα τὸ αἰώνιον ἀνεμέτρησε, τῷ δὲ ἐλαφρῷ τὸ βαρὺ· τῇ θλίψει, τὴν δόξαν, καὶ οὐδὲ ἄχρι τούτων οἱ πλεονασμοὶ τῶν ἀντιδόσεων, ἀλλὰ 25 καὶ καθ' ὑπερβολὴν καὶ εἰς ὑπερβολὴν.

18 Μὴ σκοπούντων ἡμῶν τὰ βλεπόμενα.

Ἐπειδὴ βαρεῖαν οὔσαν τὴν θλίψιν εἶπεν ἐλαφρὰν, ἐπεξηγεῖται πῶς ἐστὶν ἐλαφρὸν ἢ νῦν θλίψις· ἐὰν, φησὶ, μὴ σκοπῶμεν τὰ βλεπόμενα, ἀλλὰ τὰ μὴ βλεπόμενα· ἐὰν γὰρ τὰ ἐκεῖ τοῖς νῦν 30 ἀντιστήσης, ἐλαφρὰ τὰ νῦν φανεῖται· πρόσκαιρα γάρ ἐστιν, ἐκεῖνα δὲ αἰώνια.

1 Οἶδαμεν γὰρ, ὅτι ἐὰν ἡ ἐπίγειος ἡμῶν οἰκία τοῦ σκῆνους καταλυθῇ.

Ἐπίγειος μὲν οἰκία ἡ ἐνταῦθα βραχύβιος ζωὴ. σκῆνος δὲ τὸ σῶμα ἡμῶν τῶν ψυχῶν· ἄλλο γὰρ οἰκία, καὶ ἄλλο τὸ σκῆνος οὗ ἐστὶν ἡ οἰκία, καὶ ἄλλο ἡμεῖς ὧν ἐστὶ τὸ σκῆνος ἴδιον· “ἐὰν 5
“οὖν,” φησὶν, “ἡ οἰκία τοῦ σκῆνους ἡμῶν καταλυθῇ,” τουτέστιν ἡ ἐνταῦθα βραχύβιος ζωὴ, ἔξομεν ἀχειροποιήτον οἰκίαν, τουτέστι, ζωὴν αἰώνιον, οὐ προσδεομένοις τῆς ἡμετέρας ἐργασίας καὶ τῶν ἡμετέρων χειρῶν πρὸς σύστασιν· καλῶς δὲ πρὸς ἀντιδιαστολὴν τῆς παρούσης ζωῆς τὴν μέλλουσαν “ἀχειροποιήτον” εἶπεν· ἡ γὰρ 10
παροῦσα ἀπὸ τῶν χειρῶν ἔχει τὴν σύστασιν· ἄρτου, ποτοῦ, ἐνδύματος. οὕτως ὁ ἐν ἀγίοις Μεθόδιος ἐν τῷ περὶ ἀναστάσεως λόγῳ.

ΘΕΟΔΩΡΙΤΟΣ. Ἐπίγειον οἰκίαν τὴν κατὰ τὸ παρόντα βίον λέγει διαγωγὴν· σκῆνος δὲ τὸ σῶμα· ἐὰν τοίνυν λάβῃ τέλος τὰ παρόντα, τὴν ἀχειροποιήτον ἔχομεν οἰκίαν τὴν αἰώνιον καὶ οὐ- 15
ράνιον.

Ἐπίγειος ἡμῶν οἰκία.

Ἐπίγειον οἰκίαν σκῆνους τὸ σῶμα καλεῖ.

Οἰκοδομὴν ἐκ Θεοῦ ἔχομεν.

Οἶον τὴν ἀνανέωσιν, τὴν ἔγερσιν.

20

Ἐν τοῖς οὐρανοῖς.

Οἶον ἐν τοῖς οὐρανοῖς κατασκευασθεῖσαν ἄφθαρτον, τουτέστι διὰ χάριτος οὐρανίου.

2 Ἐν τούτῳ στενάζομεν.

Ἰμεῖς, φησὶ, στενάζετε, ὥς εἰκὸς μερικῶς φθειρομένου τοῦ 25
σώματος ὑμῶν ταῖς θλίψεσι· ἡμεῖς δὲ οἷς ἐναργῆς ἡ πίστις τῆς ἀναστάσεως, στενάζομεν, ὅτι μὴ παντελῶς φθείρεται· διὰ τί; ὅτι ἐπιποθοῦμεν τὸ ἄφθαρτον ἡμῶν σῶμα ἐπενδύσασθαι· καλῶς δὲ τὸ “ἐπενδύσασθαι” τὸ γὰρ θνητὸν τοῦτο σῶμα ἐπενδύεται τὴν ἀφθαρσίαν.

30

ΘΕΟΔΩΡΙΤΟΣ. Οἰκητήριον ἐνταῦθα τὴν ἀφθαρσίαν ἐκάλεσεν· οὐκ εἶπε δὲ ἐνδύσασθαι, ἀλλ’ “ἐπενδύσασθαι,” ἐπειδὴ οὐχ ἕτερον

ἐνδύομεθα σῶμα, ἀλλὰ τὸ φθαρτὸν τοῦτο τὴν ἀφθαρσίαν ἐπενδύεται.

Οἰκητήριον—

Οὐκ εἶπε σκῆνος, ἀλλ' οἰκητήριον, τὴν εἰς αὐτὸ ἀσφαλῆ μονὴν καὶ οἴκησιν δηλῶν. 5

Τὸ ἐξ οὐρανοῦ ἐπενδύσασθαι.

Οὐκ ἐπειδὴ ἐξ οὐρανοῦ οὐ κάτεισιν, ἀλλ' ἐπειδὴ ἐκ Θεοῦ τὴν ἀφθαρσίαν λαμβάνει.

3 Εἴ γε καὶ ἐνδυσάμενοι.

“Εἴγε καὶ ἐνδυσάμενοι, οὐ γυμνοὶ εὐρεθισόμεθα,” τουτέστι, 10 καὶ ἀποθώμεθα τὸ σῶμα, οὐ χωρὶς σώματος ἐκεῖ παραστησόμεθα, ἀλλὰ μετ' αὐτοῦ ἀφθάρτου γενομένου· τινὲς δὲ φασιν, εἴπερ καὶ ἐνδυσάμενοι, οὐ γυμνοὶ εὐρεθισόμεθα· ἵνα γὰρ μὴ ἀπὸ τῆς ἀναστάσεως πάντες θαρρῶσι, φησὶν, εἴγε καὶ ἐνδυσάμενοι, τουτέστιν ἀφθαρσίαν καὶ σῶμα ἀφθαρτον λαβόντες, οὐ γυμνοὶ εὐρεθισόμεθα 15 δόξης· ἡ μὲν γὰρ ἀνάστασις κοινὴ πάντων, ἡ δὲ δόξα οὐκ ἔστιν ἴση, ἀλλ' οἱ μὲν ἐν τιμῇ εἰσιν, οἱ δὲ ἐν ἀτιμίᾳ.

Οὐ γυμνοὶ εὐρεθισόμεθα.

“Ἴνα μὴ ἐκ τῆς ἀναστάσεως μόνης, καὶ ἐκ τῆς τοῦ σώματος ἐναλλαγῆς νομίσωσι τὸ πᾶν κατορθῶσθαι, ἐπάγει, εἴγε καὶ ἀφθαρ- 20 τον αὐτὸ ἐνδυσάμενοι, οὐ γυμνοὶ δόξης καὶ τιμῆς εὐρεθῶμεν· ἡ γὰρ ἀφθαρσία τοῖς μὲν εἰς ἀγαθόν, τοῖς δὲ ὡς κακὸν ἔσται, διαιωνίζειν ποιῶσα καὶ τὰς τιμὰς καὶ τὰς τιμωρίας.

4 Καὶ γὰρ οἱ ὄντες ἐν τῷ σκῆνι στενάζομεν.

Ἐπειδὴ ἀντέκειτο αὐτῷ ἡ κοινὴ τῶν ἀνθρώπων δόξα, τί, φησὶ, 25 στενάξεις; ἵνα ἀποθάνῃ τὸ σῶμα; καίτοι πάντες ἄνθρωποι στενάζουσιν ἵνα μὴ ἀποθάνωσι, φησὶν, οὐδὲ ἡμεῖς στενάζομεν, ἵνα ἀποθώμεθα τὸ σῶμα καὶ ἐκδυσώμεθα, ἀλλ' ἵνα ἐπενδυσώμεθα τὴν ἀφθαρσίαν· οὐ γὰρ ἐπειδὴ σῶμά ἐστι, βαρούμεθα, φησὶν, ἀλλ' ἐπειδὴ θνητὸν ἐστι καὶ φθαρτόν. 30

Ἀλλ' ἐπενδύσασθαι.

Ἐνδύσασθαι, φησὶ, σπένδομεν, ἵνα καταποθῇ τὸ νῦν θνητὸν καὶ φθαρτὸν σῶμα ὑπὸ τῆς ἀφθαρσίας καὶ ἀθανασίας.

5 Ὁ δὲ κατεργασάμενος ἡμᾶς εἰς αὐτὸ τοῦτο Θεός.

Τίς δὲ ταύτην τὴν ἐναλλαγὴν, φησὶ, τοῦ σώματος ποιήσει; τίς; ὁ εἰς τοῦτο αὐτὸ κατεργασάμενος Θεός, ἵνα ᾧμεν ἄφθαρτοι καὶ ἀθάνατοι. δείκνυσιν οὐ νεωτέραν τὴν ἐπὶ τούτῳ δόκησιν, ἀλλ' ἐπὶ ἀθανασία μὲν ἡμᾶς διαπεπλᾶσθαι· ἐπειδὴ δὲ φθόνῳ διαβόλου 5 θάνατος εἰσῆλθεν εἰς τὸν κόσμον, ἄλλην πάλιν ἐξεῦρεν ὁδὸν ἡμῶν ἀθανασίας ὁ Θεός.

Θεοδωρήτορ. Στένομεν, φησὶν, οὐκ ἀπαλλαγῆναι τοῦ σώματος ἐφιέμενοι, ἀλλὰ τῶν παθῶν αὐτῶν ἐλεύθεροι γενέσθαι ποθοῦντες· οὐ γὰρ ἀποδύσασθαι τὸ σῶμα, ἀλλ' ἐπενδύσασθαι τὴν 10 ἀφθαρσίαν ὀrigνόμεθα^b.

Ὁ καὶ δούς ἡμῖν τὸν ἄρραβῶνα τοῦ Πνεύματος.

Καὶ ὅτι, φησὶν, ἐπὶ τὸ γενέσθαι ἀθανάτους κατειργάσατο, δῆλον ἐξ ὧν ἔδωκε τὸ Πνεῦμα, οὐκ ἂν τοῦτο δούς τοῖς μὴ τοῦτο, φησὶ, μέλλουσι γίνεσθαι· πανταχοῦ δὲ ἄρραβῶνα λέγει Πνεύματος, 15 ὀφειλέτην αὐτὸν ποιῶν τοῦ δοῦναι καὶ τὸ τέλειον.

6 Εἰδότες ὅτι ἐνδημοῦντες τῷ σώματι.

Καλῶς τὸ “ἐνδημοῦντες” ὡς ἐπὶ ἀλλοτρίας· πάροικοι γὰρ ἔσμεν καὶ παρεπίδημοι· τοῦτο δὲ θέλει εἰπεῖν, θαρροῦντες, εἰδότες τὸ τῇ σωματικῇ προσμένειν ζωῇ διατειχίζει ἡμᾶς τῆς μετὰ 20 Χριστοῦ διαγωγῆς, βουλόμεθα μᾶλλον ἐκδημηῆσαι μὲν τοῦ σώματος, σὺν Χριστῷ δὲ εἶναι.

Τουτέστιν, οὐ σβέννυσιν ἡμῶν τὴν ζωὴν ὁ πολεμῶν καὶ ἀναιρῶν, μὴ φοβηθῆς, θάρρει κατακοπτόμενος· οὐ γὰρ μόνον φθορᾶς σε ἀπαλλάττει καὶ βάρους, ἀλλὰ καὶ τῷ Κυρίῳ σε παραπέμπει 25 ταχέως.

7 Διὰ πίστεως γὰρ περιπατοῦμεν.

Ἵνα μὴ τις εἴπῃ, τί οὖν ὄντες ἐν σώματι ἀλλότριοί ἔσμεν τοῦ Χριστοῦ, ἐπάγει, διὰ πίστεως γὰρ περιπατοῦμεν, καὶ οὐ διὰ εἶδους, ὥσει εἶπε, διὰ τοῦτο εἶπον ἐκδημοῦμεν καὶ οἷον ὀδηγούμεθα 30 εἰς τὴν αὐτοῦ γνῶσιν, τότε δὲ διὰ εἶδους, τοῦτ' ἔστιν, αὐτοψεί. ὁ καὶ ἀλλαχοῦ φησι, “βλέπομεν γὰρ ἄρτι δι' ἐσόπτρου ἐν αἰ-
“νίγματι, τότε δὲ πρόσωπον πρὸς πρόσωπον.”

^b Sic.

8 Εὐδοκοῦμεν μᾶλλον.

Ἐπεὶ οὖν ἴσμεν τί ποιεῖ ἡ πρὸς τὸν Κύριον ἐνδημία, θαρρούντως εὐδοκοῦμεν ἀποδημῆσαι τοῦ σώματος, καὶ τοῦτο, φησὶν, ἐπιποθοῦμεν.

9 Καὶ φιλοτιμούμεθα.

5

Τὸ “φιλοτιμούμεθα” ἡ σπουδάζομεν ἡ καυχόμεθα νόει· εἰς τὸ εἶναι αὐτῷ εὐάρεστοι, φησὶν, ἵνα γὰρ μὴ νομίσωσιν ἀποχρῆν αὐτοῖς τὴν πρὸς Χριστὸν ἐνδημίαν, τὸ εὐάρεστοι αὐτῷ εἶναι ἐπάγει· τοῦτο γὰρ ἡ μακαρίαν τὴν πρὸς αὐτὸν ἐνδημίαν ποιεῖ ἡ τρισθλίαν, ἐὰν μὴ ᾧμεν εὐάρεστοι.

10

10 Τοὺς γὰρ πάντας.

Λοιπὸν ἀπὸ τῶν σκυθρωποτέρων πτοεῖ, πλὴν ὅτι ἀναμνήσας τοῦ φοβεροῦ βήματος, οὐ μόνον τὰ σκυθρωπά, ἀλλὰ καὶ τὰ χρηστότερα τῶν ἐκεῖ λέγει.

Ἵνα κομίσηται ἕκαστος τὰ διὰ τοῦ σώματος.

15

Τὰ διὰ τοῦ σώματος αὐτῷ πεπολιτευμένα, ψησὶ, καὶ πεπραγμένα, κομίζεται δὲ πρὸς ὃ ἐκήρυξεν, εἴτε ἀγαθὰ εἴτε κακά· ἐπειδὴ γὰρ πρὸς τε τὰ καλὰ καὶ μὴ τοιαῦτα τὸ σῶμα ὑπηρέτησε τῇ ψυχῇ, καὶ τὰς ἀμοιβὰς μετ’ αὐτῆς ἀπολαμβάνει· τοῦτο τῶν λεγόντων ἄλλο σῶμα τότε ἐγείρεσθαι ἐμφράττει τὰ στόματα· οὐ 20 γὰρ ἂν ἄλλου ἁμαρτήσαντος σώματος, ἄλλο ἐτιμωρεῖτο, οὐδὲ ἄλλου κατορθώσαντος, ἄλλο ἐστεφανοῦτο.

Πρὸς ἃ ἔπραξεν.

Οὐδὲ γὰρ γυμνὴ ἡ ψυχὴ, ἀλλὰ διὰ τοῦ σώματος κομίζεται ταῦτα, τουτέστι, πρὸς ἃ ἔπραξε συμπάσχουσα καὶ συνδοξαζομένη 25 τῷ συζύγῳ σώματι.

11 Εἰδότες οὖν τὸν φόβον τοῦ Κυρίου.

Τὸ δικαστήριον, φησὶν, ἐκεῖνο καὶ τὴν κατ’ ἀξίαν ἀπόδοσιν.

Ἀνθρώπους πείθομεν.

Πείθομεν δὲ διὰ τοῦτο, ἵνα μὴ τινα ὑμῶν σκανδαλίσωμεν· οὐ 30 γὰρ τὸ πράξαι τι τῶν φαύλων μόνων κατακρίνει, ἀλλὰ καὶ τὸ νομίζεσθαι πράττειν κολάζει, ἐὰν δυνάμενοι τὴν τοιαύτην ὑποψίαν λῦσαι καταφρονήσωμεν.

Θεῷ δὲ πεφανερώμεθα.

Τὸν γὰρ εἰδότα Θεὸν πείθειν οὐ δεῖ.

Ἐλπίζω δὲ καὶ ἐν ταῖς συνειδήσεσιν ὑμῶν.

Ἐλπίζει δέ, φησιν, ὅτι καὶ ὑμᾶς οὐ σκανδαλίσομεν, ἀλλ' οἷόν ἐσμεν, τοιοῦτοί ἐσμεν ἐν τῇ γνώσει ὑμῶν· τοῦτο γὰρ τὸ ἐν ταῖς 5 συνειδήσεσιν.

ΚΕΦ. Ζ.

Περὶ τῆς αὐτοῦ φιλοθεότητος καὶ φιλαδελφίας τῆς κατὰ Χριστόν.

¹² Οὐ γὰρ πάλιν ἑαυτοὺς συνιστάνομεν ὑμῖν, ἀλλὰ ἀφορμὴν διδόντες ὑμῖν καυχήματος ὑπὲρ ἡμῶν, ἵνα ἔχητε— ¹⁰

Ἐξετέ τι ἀπολογεῖσθαι, τί λέγειν, τί καυχᾶσθαι. Συνεχῶς ἀποτρίβεται τὴν τοῦ μὴ δοκεῖν καυχᾶσθαι ὑπόνοιαν, καὶ φησιν, εἰς τούτους τοὺς λόγους ἤλθομεν, οὐχ ἑαυτοὺς συνιστῶντες, τούτός ἐστιν, ἐπαίροντες ἢ ἐγκωμιάζοντες, ἀλλ' ὑμῖν παρέχοντες φησὶν, ἀφορμὴν ὑπὲρ ἡμῖν καυχᾶσθαι πρὸς τοὺς ψευδαποστόλους· ἐπειδὴ ¹⁵ γὰρ ἐκεῖνοι διασύρουσιν ἡμᾶς, ἵνα ὑμεῖς ἔχητε ὑπὲρ ἡμῖν καυχᾶσθαι, εἰς τούτους ἤλθομεν, φησὶ, τοὺς λόγους. Περὶ τῶν ψευδαποστόλων, φησὶν, οἵτινες πάντα πρὸς ἀνθρωπαρεσκείαν καὶ φιλοτιμίαν ἐποιοῦν, καὶ προσωπεῖον μὲν εἶχον εὐλαβείας καὶ σεμνότητος, ἔργων δὲ ἀγαθῶν ἐτύγχανον ἔρημοι. τοῦτο γὰρ ἐστὶ ²⁰ “καὶ μὴ ἐν καρδίᾳ,” διὰ τὸ μὴ ἔχειν ἔνδον ἀγαθόν.

¹³ Εἴτε γὰρ ἐξέστημεν, Θεῷ—

Ἄν τε, φησὶ, μέγα φθεγγώμεθα, τοῦτο γὰρ τὸ ἐξέστημεν, μαινομένων γὰρ τὸ μεγάλα φθέγγεσθαι καὶ ὑπέρογκα, διὰ τὸν Θεόν, φησὶ, τοῦτο ποιῶμεν. πῶς; ἵνα μὴ ὑμεῖς νομίσαντες ἡμᾶς ²⁵ εὐτελεῖς, καταφρονήσητε τοῦ ὑφ' ἡμῶν κηρύγματος· ἂν τε μέτριόν τι εἴπωμεν, δι' ὑμᾶς τοῦτο ποιῶμεν, ἵνα ταπεινοφρονεῖν ὑμᾶς διδάξωμεν. Ἡ οὕτως. εἰ μὲν τις ἡμᾶς μαίνεσθαι νομίζει, παρὰ Θεοῦ τὸν μισθὸν λαμβάνομεν, δι' ὃν τοιοῦτοι νομιζόμεθα· εἰ δὲ νήφειν, αὐτὸς τῆς ἐκ τοῦ νήφειν ὠφελείας ἀπολαβέτω. Ἡ ³⁰ οὕτως. Εἰ μαινόμεθα, φησὶ, διὰ τὸν Θεὸν μαινόμεθα, διὰ γὰρ τὴν ὑμῶν σωτηρίαν, ἧς κήδεται Θεὸς, τοιαῦτα φθεγγόμεθα, ἵνα

γνόντες ἡμᾶς τίνες ἐσμὲν, σωθῆτε· πιστεύετε τοῖς παρ' ἡμῶν κηρυττομένοις, εἰ δὲ σωφρονοῦμεν πεισθῆτε.

14 Ἡ γὰρ ἀγάπη τοῦ Χριστοῦ συνέχει ἡμᾶς.

Ἡ ἀγάπη τοῦ Χριστοῦ, φησὶ, συνέχει καὶ συνωθεῖ ἡμᾶς, καὶ ῥαθυμεῖν οὐκ ἔῃ πρὸς τοὺς ὑπὲρ ὑμῶν πόνους· διὸ καὶ τοιαῦτα 5 φθεγγόμεθα, φησὶν, ἵνα ὑμεῖς σωθῆτε ἀξιοπίστους ἡμᾶς νομίσαντες· πείθειν γὰρ οἶδε μαθητὰς ὁ ἐνάρετος διδάσκαλος.

Συνέχει ἡμᾶς.

“Συνέχει ἡμᾶς,” φησὶ, καὶ συνωθεῖ ἡ ἀγάπη τοῦ Θεοῦ, ἐπειδὴ κεκρίκαμεν εἶναι τοῦτο ἀληθές· ποῖον; ὅτι εἷς ὑπὲρ πάντων 10 ἀπέθανεν, ἐπειδὴ οἱ πάντες ἦσαν ἀποθανόντες ἄνθρωποι· διὸ καὶ ὑπὲρ πάντων ἀπέθανεν.

15 Ζῶντες μηκέτι ἑαυτοῖς.

Εἰ οὖν οὐ δεῖ ἡμᾶς ἑαυτοῖς ζῆν, εἰκότως σπουδάζομεν καὶ ἡμεῖς· εἰκότως δ' ἂν καὶ ὑμεῖς τῶν ἐπιόντων καταφρονήσητε πει- 15 ρασμῶν.

Ἀλλὰ τῷ ὑπὲρ αὐτῶν ἀποθανόντι.

Τρεῖς εἰσὶν ἀπειλῆς ἀφορμαί, δι' αἷς δεῖ σπουδάζειν ἡμᾶς πάντα διὰ τὸν Κύριον ποιεῖν· μία ὅτι αὐτὸς ἡμᾶς ἐποίησε, δευ- 20 τέρα, ὅτι δι' ἡμᾶς ἀπέθανε, τρίτη ὅτι τὴν ἀπαρχὴν ἡμῶν, τουτέστι τὴν σάρκα, ἀνέστησε, καὶ εἰς οὐρανοὺς ἀνήγαγεν, ἵνα καὶ σε ἀναγάγῃ ὅπου ἡ ἀπαρχή σου τυγχάνει· ὅρα που ἀνήγαγε τὸν λόγον. Τίς γὰρ ὅλως ἦν χρεία ἐνανθρωπήσεως καὶ σαρκώσεως τῷ Θεῷ Λόγῳ, εἰ μὴ τοῦτο ὠκονομεῖτο ἡ ἡμῶν ἀνάπλασις καὶ ἀνά- 25 στασις;

16 Ὡστε καὶ ἡμεῖς ἀπὸ τοῦ νῦν οὐδένα οἶδαμεν.

Ἐπεὶ οὖν πάντες ἀπέθανον τῇ ἁμαρτίᾳ, καὶ ζῶσι διὰ τὸν Χριστὸν, οὐδένα ἴσμεν κατὰ σάρκα ζῶντα, τουτέστι, κατὰ τὴν πάλαι πολιτείαν τὴν ἐν ἁμαρτίαις· τὸ γὰρ τοιοῦτον θάνατός ἐστι καὶ οὐ ζωή· ἀλλὰ νῦν οἱ ὄντως ἔχουσι ζωὴν, καὶ οὐ τὴν παλαιάν. 30

Κατὰ σάρκα.

Οἷον ζῶντα.

Εἰ δὲ καὶ ἐγνώκαμεν κατὰ σάρκα Χριστόν.

Καὶ τοσοῦτον, φησὶν, οὐδεὶς ἔτι κατὰ σάρκα ζῇ, ἐκείνη γὰρ οὐκ ἔστι ζωὴ, ἀλλὰ θάνατος, ὅτι καὶ ὁ Χριστὸς, ἵνα δείξῃ ὅτι τὸ κατὰ σάρκα ζῆν ἐπαύσατο· πῶς; οὐ τὸ σῶμα ἀφείς, ἀπαγε· μετ' αὐτοῦ γὰρ ἦξει ὡς ἰδίου κριτῆς ἀπάντων, ἀλλὰ τῶν φυσικῶν ἀπαλλαγεὶς παθῶν, οἷον πείνης καὶ δίψης καὶ ὕπνου καὶ κόπου· 5 νῦν γὰρ ἀπαθὲς καὶ ἀκήρατον ἔχει σῶμα.

Ὡςπερ ἦν τὸ κατὰ σάρκα, ἐστὶ τὸ ἐν ἁμαρτίαις, καὶ τὸ ἔξω τούτων οὐ κατὰ σάρκα, οὕτω καὶ Χριστοῦ τὸ κατὰ σάρκα τὸ εἴκειν τοῖς φυσικοῖς πάθεσι· τὸ μὴ εἴκειν δὲ οὐ κατὰ σάρκα, ἀλλ' ὥςπερ φησὶν ἐκεῖνος, ἀπηλλάγη· οὕτω καὶ ἡμεῖς· οὐκέτι, φησὶν, 10 εἶεν ἐμπαθητὸν σαρκί. οὕτω καὶ ὁ Κλήμης ἐν δ' ὑποτυπώσεων.

17 Ὡστε εἴ τις ἐν Χριστῷ.

Εἴ τις ἐν Χριστῷ ζῇ, φησὶ, τουτέστιν ἐν τῇ πίστει αὐτοῦ, καινὴ κτίσις ἐστίν, εἰς καινὴν γὰρ ἦλθε καὶ νέαν ζωὴν· καὶ γὰρ 15 ἄνωθεν ἐγεννήθημεν διὰ τοῦ Πνεύματος, τοῦ ζῆν οὐ τὴν ἐν ἁμαρτίαις ζωὴν, ἀλλὰ τὴν ἐν Πνεύματι.

Τὰ ἀρχαῖα παρῆλθεν.

Ποῖα ἀρχαῖα; ἤτοι τὰ ἁμαρτήματα, φησὶ, καὶ τὰς ἀσεβείας, ἢ τὰ Ἰουδαϊκὰ πάντα. πῶς δὲ τὰ ἀρχαῖα παρῆλθε; ψυχὴ καὶ 20 σῶμα ἡμῖν καινόν, ἐκαθάρθη γὰρ τῷ βαπτίσματι, διαθήκη καινὴ ἀντὶ τῆς ἐπιγεῖου Ἰερουσαλὴμ, ὁ οὐρανός· ἀντὶ ναοῦ αἰσθητοῦ, ναὸς πνευματικός· ἀντὶ πλακῶν λιθίνων, σάρκιοι πλάκες· ἀντὶ περιτομῆς, βάπτισμα· ἀντὶ μάννα, σῶμα δεσποτικόν· ἀντὶ τοῦ ἐκ πέτρας ὕδατος, αἷμα δεσποτικόν· ἀντὶ τῆς ῥάβδου Μωσέως, ὁ 25 σταυρός· ἀντὶ γῆς ἐπαγγελίας, βασιλεία οὐρανῶν· ἀντὶ μυρίων τῶν κατὰ τὸν νόμον ἱερέων, εἷς ἀρχιερεὺς, ὁ Χριστός· ἀντὶ ἀμώμου προβάτου, ὁ υἱὸς τοῦ Θεοῦ· ἀντὶ ψιλοῦ ὀνόματος υἰοθεσίας, ἀληθῆς υἰοθεσία· ἢ γὰρ καινὴ κτίσις καὶ ὡς πρὸς τὴν ἐν ἁμαρτίαις ζωὴν εἴρηται, καὶ ὡς πρὸς τὰ κατὰ νόμον ἤδη καὶ ἐπί- 30 ταγμα.

18 Πάντα ἐκ τοῦ Θεοῦ.

Ταῦτα δὲ πάντα, φησὶν, ἐκ Θεοῦ ἡμῶν δωρόνται τοῦ διὰ μεσίτου τοῦ Υἱοῦ αὐτοῦ ἀποκαταλλάξαντος ἡμᾶς ἐκάλεσε διὰ τῆς σφραγίδος τοῦ Υἱοῦ αὐτοῦ.

Καὶ δόντος ἡμῖν τὴν διακονίαν τῆς καταλλαγῆς.

Ὡ φιλανθρωπίας βάθους· οὐ γὰρ ἐπειδὴ πρέσβιν ἐπὶ καταλλαγῇ ἔπεμψε τὸν Υἱὸν αὐτός, καὶ ἐσφάγη, λοιπὸν ἡμέλησεν ἡμῶν, ἀλλὰ καὶ τοῦ Υἱοῦ ἀποθανόντος ἡμῖν τὴν διακονίαν τῆς καταλλαγῆς πάλιν ἐπίστευσε τοῖς Ἀποστόλοις.

5

19 Ὡς ὅτι Θεὸς ἦν ἐν Χριστῷ κόσμον καταλλάσσων ἑαυτῷ.

Καὶ γὰρ, φησὶ, τὸ πρῶτον, οἶον πρὸ τοῦ σταυροῦ, Θεὸς ἦν, τουτέστιν, ὁ Πατὴρ διὰ μέσου Χριστοῦ ὡς μεσίτου καταλλάσσων ἑαυτῷ τὸν κόσμον.

10

Μὴ λογιζόμενος αὐτοῖς τὰ παραπτώματα.

Οὕτω γὰρ, καὶ οὐκ ἄλλως ἐνῆν τὴν καταλλαγὴν γενέσθαι, τὸ πρῶτον ἀφεῖναι τὰ πλημμελήματα, ὡς εἶγε δίκην ἀπήτησε τῶν ἁμαρτιῶν, οὐκ ἂν τις, φησὶ, περιελείφθῃ ὡς καταλλαγεῖν.

Καὶ θέμενος ἐν ἡμῖν τὸν λόγον τῆς καταλλαγῆς.

15

Ὁ Πατὴρ οὖν ἦν καὶ πρὸ τοῦ σταυροῦ, φησὶ, διὰ τοῦ Υἱοῦ αὐτοῦ καταλλάσσων ἑαυτῷ τὸν κόσμον, ὁ καὶ νῦν θέμενος ἐν ἡμῖν τὸν λόγον καὶ τὴν διάνοιαν τῆς καταλλαγῆς. Ἐπειδὴ γὰρ, φησὶν, ὁ Υἱὸς αὐτοῦ ἐσταυρώθη, ἡμᾶς εἶασε παρακαλοῦντας πρὸς καταλλαγὴν τοὺς ἐπὶ γῆς. εἶδες μέγεθος ἀφάτου ἀγαθότητος; οὐδὲν 20 τοιγαροῦν φορτικὸν ἡμῖν ἤλθομεν ποιῆσαι, ἀλλὰ φίλους ποιῆσαι ἡμᾶς πρὸς τὸν Θεόν.

20 Ὑπὲρ Χριστοῦ οὖν πρεσβεύομεν.

Ὡ ποῦ ἐξῆρε τὸ πρᾶγμα, “ὕπὲρ Χριστοῦ,” φησὶ, “πρεσβεύομεν.” τὸ γὰρ αὐτοῦ ἔργον ἡμεῖς ἐδεξάμεθα· ἀντὶ Χριστοῦ οὖν 25 ἡμεῖς πρεσβεύομεν, ὡς τοῦ Πατρὸς παρακαλοῦντος δι’ ἡμῶν· οὕτε γὰρ διὰ τοῦ Χριστοῦ μόνον παρακαλεῖ, ἀλλὰ τούτου σταυρωθέντος δι’ ἡμῶν νῦν παρακαλεῖ.

Δεόμεθα ὑπὲρ Χριστοῦ.

Ἐπὲρ Χριστοῦ οὖν πρεσβεύοντες καὶ ὑπὲρ Χριστοῦ ἡμεῖς 30 παρακαλοῦμεν, καταλλάγητε τῷ Θεῷ. ἡμεῖς γάρ ἐστε οἱ ἐχθροὶ καὶ οἱ μισοῦντες· ἡμεῖς οὖν καταλλάγητε.

21 Τὸν γὰρ μὴ γνόντα ἁμαρτίαν.

Ὅρα τὸ ἔντεχνον καὶ σοφὸν αὐτοῦ, λοιπὸν ὡς πρεσβευτῆς καὶ

αἰτίαν δι' ἧς ἂν πεισθεῖεν λέγει· ἵνα γὰρ, φησί, μηδὲν εἶπω τῶν πρώτων ὅτι ὑβρίσατε, ὅτι εὐεργέτην, ὅτι δίκην οὐκ ἀπῆτησεν, ὅτι πρώτος καταλλαγῆναι εἴλετο· καὶ διὸ ἐποίησε νῦν, φησὶν, οὐ δίκαιαι καταλλαγῆναι ὑπάρχετε· ποῖον τοῦτο; “ τὸν γὰρ μὴ “ γνόντα ἁμαρτίαν,” φησί, τουτέστι τὸν αὐτοδικαιοσύνην ὄντα καὶ 5 ἁγιασμόν, τὸν Υἱὸν αὐτοῦ, “ ἁμαρτίαν ἐποίησε,” τουτέστιν, ὡς ἁμαρτωλὸν τινα καὶ καταδίκην εἶασε σταυρωθῆναι· οὐκ εἶπεν ἁμαρτωλὸν, ἀλλ' ἁμαρτίαν, ὅπερ μεῖζόν ἐστιν· ἀπέθανε δὲ, φησὶν, ὁ Χριστὸς, οὐδ' εἰκῇ, οὐδ' οὐδὲν ὠφελῶν ἡμᾶς, ἀλλ' ἵνα δικαίους ἀπεργάσῃται.

10

Οἰκοτμενίот. Ἄλλοι οὕτως ἡρμήνευσαν, “ ἁμαρτίαν” λέγεται τὸ ὑπὲρ ἁμαρτιῶν θῦμα, ὡς καὶ ὁ προφήτης “ ἁμαρτίας λαοῦ “ μου φάγονται,” τουτέστι τὰ ὑπὲρ ἁμαρτιῶν θύματα· θῦμα οὖν ὑπὲρ ἁμαρτιῶν ἐποίησεν ὁ Θεὸς τὸν Υἱόν, τουτέστιν, ὡς ἁμαρτωλὸς κατακριθῆναι.

15

Ἵνα ἡμεῖς γινώμεθα δικαιοσύνη Θεοῦ.

Οὐκ εἶπε, δίκαιοι, ἀλλ' αὐτοδικαιοσύνη, ὅπερ μεῖζον ἦν, καὶ “ Θεοῦ δικαιοσύνη” Θεοῦ δὲ δικαιοσύνη τὸ μὴ ἐξ ἔργων, ἀλλὰ διὰ συγχωρήσεως δικαιωθῆναι ἐν αὐτῷ δι' αὐτοῦ.

I Συνεργοῦντες δὲ καὶ παρακαλοῦμεν.

20

Ταῦτα μὲν, φησὶν, ὁ Θεὸς διὰ τοῦ Υἱοῦ αὐτοῦ πεποίηκε, καὶ ἡμεῖς δὲ συνεργοῦντες καὶ παρακαλοῦντες διατελοῦμεν· παρακαλοῦντες μὲν ὑμᾶς, συνεργοῦντες δὲ τῷ Θεῷ· τοῦτο γὰρ αὐτῷ σπουδὴ τὸ ὑμᾶς σωθῆναι, ὅτι καὶ ἀλλαχοῦ φησι, “ Θεοῦ συνεργοὶ “ ἐσμεν, ἐξ ὧν διατελοῦμεν,” φησί.

25

Μὴ εἰς κενὸν τὴν χάριν τοῦ Θεοῦ δέξασθαι ὑμᾶς.

Παρακαλοῦμεν δὲ ἡμεῖς οἱ Ἀπόστολοι, ἵνα τὴν εὐεργεσίαν τοῦ Θεοῦ δέξησθε καὶ μὴ ἀποκρούσησθε αὐτήν, μηδὲ εἰς κενὸν καὶ ἀνωφελὲς τὴν χάριν γενέσθαι καὶ δειχθῆναι· τὸ γὰρ καταλλαγέντας τῷ Θεῷ διὰ τῆς πίστεως, ἐπιμένειν τῷ πρώτῳ βίῳ, οὐδὲν 30 ἕτερόν ἐστιν, ἢ εἰς κενὸν καὶ μάτην γενέσθαι τὴν χάριν τοῦ Θεοῦ, καὶ οὐδὲν ὠφελῆσθαι τοὺς δεξαμένους αὐτήν· εἰ γὰρ αὐτὸς ἁμαρτίας συνεχώρησεν, ἡμεῖς δὲ πάλιν τούτων πληρούμεθα, τί τὸ κέρδος;

2 Ἴδου, νῦν καιρὸς εὐπρόσδεκτος.

Καὶ πῶς ἐστὶν ὁ εὐπρόσδεκτος καιρὸς καὶ ἡ ἡμέρα τῆς σωτηρίας; ἡ τῆς δωρεᾶς, ἡ τῆς χάριτος, ὁ νῦν, φησὶν, ὑπάρχων καιρὸς, ἐν ᾧ ἁμαρτημάτων μὲν ἄφεσις πρόκειται· ἡ δὲ δικαιοσύνη δωρεὰν δίδεται· ἐπεὶ οὖν ὁ καιρὸς χάριτος, εἰκότως, φησὶν, ἐπὶ 5 κούσά σου ἐν τούτῳ, ὥς εἴ γε ἔλθοι ὁ τῆς κρίσεως καιρός· οὐκ ἐστὶν ἀπλῶς εἰσακούσεται· ὁ οὖν ἐν καιρῷ χάριτος ἐπιτηδεύων πολιτείαν χρηστὴν, εὐχερῶς ἐπιτεύξεται τῶν βραβείων, καὶ ἀκουσθήσεται ὑπὸ τοῦ Θεοῦ, ἐπειδὴ καὶ τοὺς μυρία πλημμελήσαντας δέχεται, ἀφείδους αὐτοῖς τὰς ἁμαρτίας αὐτῶν. τὸ νόημα οὕτως εἴρηται. 10

3 Μηδεμίαν ἐν μηδενὶ διδόντες προσκοπήν.

Συnergῶντες δὲ, φησὶ, καὶ παρακαλοῦντες διατελοῦμεν “μη-
“δεμίαν μηδενὶ διδόντες προσκοπήν,” ὅρα δὲ ἐν τάξει διηγήσεως συμβουλὴν· ὥσει ἔλεγε, διὰ πάντων ἀπενθυῶν μου τὸν βίον καὶ τὴν πολιτείαν, ὥστε οὐ λέγω κατηγορίας, ἀλλ’ ἵνα μηδὲ μέμψως 15 δῶ τινι χώραν, ἵνα μή τις, φησὶν, ἐπιλάβηται τῆς διακονίας ἡμῶν καὶ τοῦ ἔργου· αὐτῶν γὰρ σφαλλομένων εἰκότως ἡ μέμψις εἰς τὸ κήρυγμα ἔτρεχεν· ἐπεὶ^z γὰρ ἂν οἱ Ἀπόστολοι, εἰ ἦν τι χρηστὸν τὸ κήρυγμα, ἤμελλον αὐτὸν ἄνθρωποι πεπιστεῦσθαι ποιηροί· τοῦτο δὲ εἰπὼν, μονονυχὶ λέγει αὐτοῖς, ὅτι δεῖ καὶ ὑμᾶς 20 ὀρθοῦ ἐπιμελεῖσθαι βίου, ἵνα μὴ εἰς τὴν πίστιν ἡ μέμψις ἀναδράμῃ· “ἐκ γὰρ τῶν καρπῶν αὐτῶν ἐπιγνώσεσθε αὐτούς.”

4 Ἀλλ’ ἐν παντὶ συνιστῶντες ἑαυτούς.

Οὐ μόνον μέμψεων καὶ κατηγοριῶν, φησὶν, ἐσπουδάσαμεν εἶναι καθαροί, ἀλλὰ καὶ ἐν παντὶ συνεστήσαμεν καὶ ἀπεδείξαμεν ἑαυ- 25 τοὺς ὡς Θεοῦ διακόνους· πῶς δ’ ἂν εἴη τοῦτο, καὶ πῶς τις ἀποδεικνύει ἑαυτὸν Θεοῦ διάκονον, ἢ δι’ ὧν πολιτεύεται καὶ βιοῦ; ὅρα δὲ, οὐκ εἶπε, φαινόμενοι, ἀλλὰ “συνιστῶντες,” ὅ ἐστιν, ἀποδεικνύντες· τοῦτο δὲ τὴν δι’ ἔργων καὶ ἀληθείας ἀπόδειξιν ἔχει.

Ἐν ὑπομονῇ πολλῇ.

30

Πάντα γενναίως φέροντες τὰ ῥηθησόμενα, διό φησιν, “ἐν ὑπομονῇ πολλῇ,” καὶ λοιπὸν καταλέγει, ἐν τίσιν ὄντες καὶ γενναίως διαγενόμενοι συνεστήσαμεν ἑαυτοὺς Θεοῦ διακόνους.

^z εἶπον Ed. Œcum.

Ἐν ἀνάγκαις.

Ἐπίτασιν θλίψεως δηλοῦσιν αἱ ἀνάγκαι, ὅταν ἄφυκτα ἢ τὰ κακά.

Ἐν στενοχωρίαις.

Δυσδιεξόδευτος ἦν, φησὶν, ἡ ἀπαλλαγή.

5

5 Ἐν φυλακαῖς.

Τούτων καὶ ἓν τι ἀφόρητόν ἐστιν. Ὅταν δὲ καὶ πάντα καὶ ὁμοῦ, θέα τὸν ἀγῶνα.

Ἐν ἀκαταστασίαις.

Ὅταν ἐλαυνόμενος οὐδ' ὅπου στῇ εἶχεν.

10

Ἐν κόποις.

Τὰ μὲν εἰρημένα παρὰ τῶν πολεμίων τῆς πίστεως ἐπήγετο^α αὐτῷ, λοιπὸν καὶ τὰ παρ' αὐτοῦ εἰσενεχθέντα λέγει, ὥς μὴ ἀρκούντων ἐκείνων κόπους δὲ φησι καὶ τὰς ἐκ τῶν χειρῶν ἐργασίας, καὶ τὰς διὰ τὸ κήρυγμα συντριβάς.

15

6 Ἐν ἀγνότητι.

Ἀγνότητι φησὶ τὴν τε σωφροσύνην καὶ τὸ ἀδάπανον Εὐαγγελίον ἐν ᾧ καθαρὸν, ἐν γνώσει, ἐν σοφίᾳ Θεοῦ τῇ ὄντως γνώσει, οὐ καθάπερ οἱ ψευδαπόστολοι τῇ ἀνθρωπίνῃ σοφίᾳ κομμάζοντες.

20

ΘΕΟΔΩΡΙΤΟΤ. Ἰνα εἴπῃ καὶ περὶ τοὺς γνωρίμους καὶ περὶ τοὺς ἀγνώστους σπουδάζοντες εἶναι μακρόθυμοι καὶ χρηστοί· τὸ γὰρ ἀγνότητι ἀγνοία λέγει οὐχ ἀγνεία.

ΘΕΟΔΩΡΙΤΟΤ. Ἀγνότητα λέγει τὴν τῶν χρημάτων ὑπεροψίαν· οὐδὲ γὰρ τὰς ἀναγκαίους χρείας περὶ Κορινθίων ἐδέξατο, γινῶσιν 25 δὲ, ὥς οἶμαι τὴν διδασκαλίαν.

Ἐν μακροθυμίαις.

Ἀδαμαντίνης δεῖται ψυχῆς τὸ πάντοθεν νυσσόμενον μὴ μόνον μακροθυμεῖν, ἀλλὰ καὶ χρηστεύεσθαι. “ὑβριζόμενοι γάρ,” φησιν, “εὐλογοῦμεν.”

30

Ἐν Πνεύματι Ἀγίῳ.

Εἴτα δείκνυσιν πόθεν τοιοῦτος γέγονεν ἐν Πνεύματι, φησὶν, ὄντες διετελέσαμεν· τότε δὲ τὴν τοῦ Πνεύματος τέθεικε βοήθειαν, ὅταν τὰ παρ' ἑαυτοῦ συνεισήμενεν.

^α ἐπείγετο Cod.

Ἐν ἀγάπῃ ἀνυποκρίτῳ.

Τοῦτο τὸ πάντων αἴτιον τῶν ἀγαθῶν, τοῦτο τοιοῦτον αὐτὸν εἰργάσατο· τοῦτο τὸ Πνεῦμα μένειν ἐποίησεν.

7 Ἐν λόγῳ ἀληθείας.

“Ἐν λόγῳ ἀληθείας,” ὅπερ ἀλλαχοῦ φησιν, “οὐ δολοῦντες τὸν 5
“λόγον τοῦ Θεοῦ” εἶτα καὶ ἐν δυνάμει Θεοῦ, δι’ ἧς, φησὶ, πάντα πεπράχαμεν· πάντα γὰρ τῷ Θεῷ ἀνατίθησιν.

Διὰ τῶν ὅπλων.

Εἰ βούλεσθε μαθεῖν, φησὶ, πόθεν ταῦτα κατωρθώσαμεν, ἀκούσατε· διὰ τῶν ὅπλων, φησὶ, τῶν δεξιῶν καὶ ἀριστερῶν, ἅτινα εἰ 10 καὶ δοκεῖ ἐναντία εἶναι πρὸς ἑαυτὰ, πλὴν ὅπλα δικαιοσύνης ἐστίν· δεξιὰ δὲ λέγει οἷον ἐπιδέξια δοκοῦντα, τουτέστι τὰς παρὰ ἀνθρώπων τιμὰς· αἷς οὐκ ἐφυσήθημεν, φησὶν, οὐδὲ ἐπήρθημεν πρὸς δόξαν κενήν· διὰ τοῦτο γὰρ ὅπλα δικαιοσύνης γέγονεν· ἀριστερὰ δὲ τὰ τούτοις ἐναντία, οἷον τοὺς πειρασμοὺς, τοὺς διωγμοὺς, τὰς 15 ὕβρεις οἷς οὐ κατεστήσαμεν^b οὐδὲ ἡττήθημεν, ὥσει ἔλεγεν, αἰεὶ οἱ αὐτοὶ ἐμείναμεν, μῆτε τοῖς καλοῖς ἐπαιρόμενοι, μῆτε τοῖς κακοῖς μαλακίζόμενοι.

Ἰωάννου τοῦ Χρτιστοστόμου. Ἀριστερὰ καλεῖ τὰ δοκοῦντα εἶναι λυπηρὰ, καίτοι ταῦτ’ ἐστὶ τὰ τὸν μισθὸν ἔχοντα· τίνος οὖν 20 ἕνεκεν οὕτως αὐτὰ καλεῖ; ἢ κατὰ τὴν ὑπόληψιν τῶν πολλῶν, ἢ ἐπειδὴ ἐκέλευσεν ὁ Θεὸς εὐχεσθαι μὴ εἰσελθεῖν εἰς πειρασμόν.

8 Διὰ δόξης.

Εἶτα λέγει τὰ ἀριστερὰ καὶ δεξιὰ, καὶ ὅρα τὰς παρὰ ἀνθρώπων αὐτῶν προσαγομένας τιμὰς εἰς οἰκεῖον τέθεικε κατόρθωμα· 25 οἶδε γὰρ ὃν μέγα μὴ ἀλῶναι τύφῳ δι’ αὐτάς.

Ὡς πλάνοι, καὶ ἀληθεῖς.

Αὗται αἱ εὐφημίαι· καὶ δυσφημίαι.

Τοῦτό ἐστι, διὰ δόξης καὶ ἀτιμίας· τοῖς μὲν γνώριμοί τε ἦσαν καὶ περισπούδαστοι, οἱ δὲ οὐδὲ εἰδέναι αὐτοὺς ἤξιουν.

30

9 Ὡς ἀποθνήσκοντες, καὶ ἰδοὺ ζῶμεν.

Κατὰ τὴν σφοδρότητα καὶ τὴν σπουδὴν τῶν πολεμούντων ἡμῶν, καὶ ἰδοὺ ζῶμεν κατὰ τὴν δύναμιν τοῦ Θεοῦ.

^b κατεπέσαμεν Θεοῦ.

Ὡς παιδευόμενοι καὶ μὴ θανατούμενοι.

Ταῦτα δὲ, φησὶ, συνεχώρει ὁ Θεὸς, παιδεύων μὲν, οὐ μὴν ἄχρι θανάτου ἐγκαταλιμπάνων.

10 Ὡς λυπούμενοι, αἰεὶ δὲ χαίροντες.

Παρά μὲν τοῖς ἔξωθεν, ἐξ ὧν πάσχομεν, ἀθυμεῖν νομιζόμεθα, 5 αἰεὶ δὲ καὶ ἐφ' ἐκάστῳ ἀδιαλείπτως χαίροντες. "Ορα τὴν ἀγίαν ψυχὴν· οὐ μόνον ἔφερε τοὺς πειρασμοὺς γενναίως, ἀλλὰ καὶ ἔχαι-
ρεν ἐπ' αὐτοῖς, εἰδὼς διὰ τὸν Χριστὸν πάσχειν.

Ὡς πτωχοὶ, πολλοὺς δὲ πλουτίζοντες.

Διετελέσαμεν ὡς πτωχοὶ, πολλοὺς δὲ ἐπλουτίσαμεν, ἢ πνευ- 10
ματικῷ πλούτῳ ἢ καὶ σαρκικῷ· εἶχον γὰρ τὰς ἀπάντων ἀνεφγμέ-
νας οἰκίας ποιούσας ἃ βούλονται.

Ὡς μηδὲν ἔχοντες, καὶ πάντα κατέχοντες.

Οὐδὲν γὰρ ἔχων τὰ πάντων εἶχε· τῇ γὰρ οἰκουμένη ἐπέταττεν·
"εἰ δυνατόν γάρ," φησὶ, "τοὺς ὀφθαλμοὺς ἐξορύξαντες ἂν ἐδώ- 15
"κατέ μοι." Ἐνὶ δὲ καὶ περὶ πνευματικῶν ταῦτα νοῆσαι· ὁ γὰρ
ἀπορρήτων ἀκούων ῥημάτων, πῶς οὐχὶ πάντων πλουσιώτερος ἦν;

11 Τὸ στόμα ἡμῶν ἀνέφωγε πρὸς ὑμᾶς.

Τὰ τῶν ἰδίων ἀγώνων διελθὼν, εἰς τὸν περὶ πολιτείας ἔρχεται
πόνον· πρότερον δὲ πείσαι θέλει, ὅτι ἀγαπῶν αὐτοὺς ἔλαττον ἀγα- 20
πᾶται, καὶ φησι, "τὸ στόμα ἡμῶν ἀνέφωγεν," οἷον οὐ δυνάμεθα
σιγᾶν πρὸς ὑμᾶς, ἐκεῖ ὑμῖν διαλέγεσθαι θέλομεν, ὅπερ ἀγαπῶντων
ἰδίων καὶ ἄνευ ὑποστολῆς λαλούντων.

Ἡ καρδιά ἡμῶν πεπλάτνυται.

Καθάπερ γὰρ τὸ θερμὸν εὐρύνειν εἶωθεν, οὕτω καὶ ἡ ἀγάπη· 25
θερμὸν γάρ τι χρῆμα ἡ ἀγάπη· ὥσει εἶπεν, οὐ μόνον στόματι,
ἀλλὰ καὶ καρδίᾳ φιλῶ καὶ πάντας ἔνδον ἔχω. διὸ φησιν, οὐ στε-
νοχωρεῖσθε ἐν ἡμῖν, τοῦ πόθου εὐρύνοντος αὐτοῦ τὴν ψυχὴν· "ἡ
"καρδιά ἡμῶν πεπλάτνυται" εἰς τὸ πάντα διδάξαι ὑμᾶς, ὑμεῖς δὲ
"στενοχωρεῖσθε ἐν τοῖς σπλάγχνοις ὑμῶν," τουτέστιν, ἐν τῇ πρὸς 30
Θεὸν ἀγάπῃ, ἣ ἀγαπᾶν με ὀφείλετε· οὕτως ὁ Κλήμης ἐν τετάρτῳ
ὑποτυπώσεων.

12 Οὐ στενοχωρεῖσθε ἐν ἡμῖν.

Ἐγὼ μὲν, φησὶν, οὐ στενοχωροῦμαι, πάντας ὑμᾶς ἔνδον ἔχων,

ὑμεῖς δὲ, φησὶν, ἐν τῷ ἔχειν με ἐν τοῖς σπλάγχνοις ὑμῶν στενοχωρεῖσθε· οὐ γὰρ ὁμοίως μὲν, φησὶν, ἀγαπῶν ἤττον ἀγαπῶμαι.

13 Τὴν δὲ αὐτὴν ἀντιμισθίαν.

“Τὴν δὲ αὐτὴν ἀντιμισθίαν,” τουτέστιν, ἀμοιβὴν καὶ ἰσότητά τῆς φιλίας εἰσενέγκατε ὥς τέκνα, καὶ “πληθύνθητε καὶ ὑμεῖς” 5 ὥς καὶ ἐγώ· καὶ γὰρ αἰσχυρὸν ἐμοῦ πάντας ὑμᾶς ἔνδον δεξαμένου, ὑμᾶς πάντας ἕνα μὴ δέξασθαι.

Ὡς τέκνοις λέγω—

Εἴτα δαίκνυσι καὶ ὀφειλομένην τὴν ἀγάπην· ὀφείλει γὰρ τὰ τέκνα τοῖς πατράσιν. 10

14 Μὴ γίνεσθε ἑτεροζυγοῦντες ἀπίστοις.

Εἴτα ἵνα μὴ νομίσωσι δι’ ἑαυτὸν χρῆσθαι τῆς ἀγάπης αὐτῶν, δαίκνυσι διὰ τὸ αὐτῶν συμφέρον ἐπιζητεῖν ἀγαπᾶσθαι· φησὶ γὰρ, τοῦτό ἐστὶ τὸ ἀγαπᾶν με τὸ μὴ ἐκκλίνειν^c πρὸς τοὺς ἀπίστους, καὶ συναναμίγνυσθαι αὐτοῖς, καὶ διαφθείρεσθαι ὑπ’ αὐτῶν. Ἀπὸ 15 μεταφορᾶς δὲ τῶν πλαστίγγων τοῦ ζυγοῦ τὸ “ἑτεροζυγοῦντες.”

Τίς γὰρ μετοχὴ δικαιοσύνης καὶ ἀνομία;

Ἀντὶ τῶν προσώπων αὐτὰ τέθεικε τὰ πράγματα, τίς, φησὶ, κοινωνία ὑμῖν καὶ τοῖς ἀπίστοις; ὥσπερ οὐδὲ δικαιοσύνη καὶ ἀνομία τι κοινόν, οὔτε φωτὶ πρὸς σκότος, οὔτε Χριστῷ πρὸς 20 Βελίαρ, τουτέστιν, ἀποστάτη καὶ Σατανᾷ.

15 Τίς δὲ συμφώνησις Χριστῷ πρὸς Βελίαρ;

Πᾶσι τρόποις ἀπεῖρξαι τῶν ἀπίστων αὐτοῖς θέλων, οὐκ εἶπε δικαίους καὶ ἀνόμους, ἀλλ’ ὃ μεῖζον ἦν· οὐκ εἶπε τοῖς τοῦ φω- 25 τὸς καὶ σκότους ἐργαταῖς, ἀλλ’ ὃ πλεόν ἦν· οὐκ εἶπε τοῖς δια- κόνους τοῦ Χριστοῦ καὶ τοῖς τοῦ Σατανᾶ, ἀλλ’ ὃ φοβερώτερον ἦν· εἴτα ἵνα μὴ δόξῃ πραγμάτων ψιλῶν ποιεῖσθαι συγκρίσεις, ἤλθεν ἐπ’ αὐτὰ τὰ πρόσωπα, πιστῷ φησὶ, μετὰ ἀπίστου. Ἡ οὕτως· ὥσπερ, φησὶ, τοῖς ἄνω εἰρημένοις, οὐδὲν κοινόν πρὸς ἑαυτοὺς, οὕτως οὐδὲ τῷ πιστῷ μετὰ ἀπίστου. 30

16 Τίς δὲ συγκατάθεσις ναῷ Θεοῦ μετὰ εἰδώλων;

“Συγκατάθεσις,” τουτέστιν, ὁμοίωσις· ἐκείνοι, φησὶ, ναὸς

εἰδῶλων εἰσὶν, ὑμεῖς ναὸς Θεοῦ· τίς οὖν ὑμῖν καὶ κείνοις κοινωνία; ὅτι δὲ ναὸς ἐστὲ, φησὶ, Θεοῦ, πάρεστιν ἀκοῦσαι τοῦ προφήτου Ἱερεμίου.

Ὅτι ἐνοικήσω ἐν αὐτοῖς.

Τὸ μὲν “ἐνοικήσω” ὡς ἐν ναοῖς, τὸ δὲ “ἐμπεριπατήσω” ἐν-5 δεικνύντος ἐστὶ τὴν πρὸς ἡμᾶς σχέσιν.

17 Καὶ ἀφορίσθητε—

Τῶν ἀπίστων δηλαδὴ, τῶν ἀκαθάρτων· τὸ δὲ “ἀφορίσθητε” οἰνεῖ μονώθητε, ὅσον ἤκεν εἰς ἐκείνους. Ὅρα δὲ, οὐκ εἶπε, μὴ πρᾶττετέ τι ἀκάθαρτον, ἀλλὰ μηδὲ ἄπτεσθε.

10

Κἀγὼ εἰσδέξομαι ὑμᾶς.

Ἄν γὰρ ἐκείνων, φησὶν, ἐξέλθητε, μονὴν ἔχετε παρ’ ἐμοί.

18 Καὶ ὑμεῖς ἔσεσθέ μοι εἰς υἱούς.

Προαναφωνεῖ ὁ προφήτης τὴν νῦν δοθεῖσαν υἱοθεσίαν διὰ τῆς πίστεως καὶ τοῦ λουτροῦ.

15

1 Ταύτας οὖν ἔχοντες τὰς ἐπαγγελίας.

Ποίας; τὸ ναοὺς εἶναι Θεοῦ καὶ ἔχειν αὐτὸν ἐνοικοῦντα, τὸ υἱοὺς εἶναι Θεοῦ καὶ λαόν.

Καθαρίσωμεν αὐτοὺς ἀπὸ παντὸς μολυσμοῦ—

Τὰ μὲν γὰρ τῶν ἁμαρτημάτων μολύνει τὸ σῶμα, οἷον πορνεία, 20 μοιχεία, τὰ δὲ, τὸ πνεῦμα, τουτέστι τὴν ψυχὴν, οἷον ἀκάθαρτοι λογισμοὶ, μνησικακίαι, λοιδόριαι.

Θεοδωρίτου. Πνεύματι ἐνταῦθα τῆς ψυχῆς φησὶ, πνεύματος μὲν ἀκαθαρσίαν λέγων, τὴν πρὸς τὰ εἰδῶλα κοινωνίαν, σαρκὸς δὲ, τὴν ἐν πράξει ἁμαρτίαν.

25

Ἐπιτελοῦντες ἀγιωσύνην ἐν φόβῳ Θεοῦ.

Καὶ οὐκ ἄρκει, φησὶν, ἀκαθαρσιῶν καὶ μολυσμῶν ἀπέχεσθαι, ἀλλὰ τι καὶ πράξει χρηστόν· διό φησιν, “ἐπιτελοῦντες ἀγιω-
“σύνην,” τουτέστι, πρᾶττοντες· ἡ δὲ ἀγιωσύνη σωφροσύνη τε νοεῖται καὶ καθαρότης παντὸς πάθους· εἶτα φησὶν “ἐν φόβῳ 30
“Θεοῦ,” ἔνι γὰρ καὶ πρὸς ἀνθρωπαρεσκείαν καὶ ὑπόκρισιν καὶ κενοδοξίαν πρᾶττειν τι τῶν ἐπαινετῶν, ἢ ὅτι διὰ φόβον Θεοῦ· τῷ γὰρ τοῦ Θεοῦ φόβῳ ἁλωτὴ γίνεται ἡ δικαιοσύνη.

ΚΕΦ. Η.

Περὶ ἀποδοχῆς τῆς Κορινθίων ὑπακοῆς καὶ ἀγάπης εὐφραυνούσης αὐτόν.

- 2 Χωρήσατε ἡμᾶς· οὐδένα ἡδίκησαμεν, οὐδένα ἐφθείραμεν, οὐδένα ἐπλεονεκτήσαμεν.

Πάλιν τὸν περὶ ἀγάπης κινεῖ λόγον. Ἐπειδὴ γὰρ ἔπληξεν 5 αὐτούς, εἰπὼν, ὅτι αὐτοῦ μὲν ἀποφοιτῶσι, κολλῶνται δὲ ἀπίστοις καὶ ἀκαθάρτοις, νῦν θεραπεύει αὐτούς καὶ φησι, “χωρήσατε “ἡμᾶς,” τούτέστι, δέξασθε ἡμᾶς καὶ τὰ ἡμῶν ῥήματα, νῦν γὰρ οἶον ἐκβεβλήμεθα τῶν διανοιῶν ὑμῶν· εἴτα καὶ τοὺς ψευδαποστόλους αἰνιτιτόμενός φησιν, ὅτι οὐκ ἡδίκησαμεν ἢ ἐφθείραμεν ἐν 10 δόγμασιν ἀσεβέσιν.

- 3 Οὐ πρὸς κατάκρισιν λέγω.

Οὐκ ἐπὶ τὸ κατακρίναι, φησὶν, ὑμᾶς, λέγω ταῦτα· πόθεν δῆλον; ἐκ τῆς ἀγάπης, “ὅτι ἐν ταῖς καρδίαις ἡμῶν,” φησὶν, “ἐστὲ εἰς “τὸ συναποθανεῖν καὶ συζῆν.”

15

Εἰς τὸ συναποθανεῖν καὶ συζῆν.

Ἐνὶ καὶ πεφιλησθαι καὶ ἐν καρδίᾳ εἶναί τινος, οὐ μὴν εἰς τὸ ἀποθανεῖν καὶ συζῆν, πλὴν ἐμοὶ οὕτως πεφίλησθε· καὶ ποῖον τοῦτο εἶδος φιλίας τὸ συζῆν; ναί, φησὶν, εἰσι γὰρ τινες οἱ τοῖς φίλοις κακῶς μὲν πράττουσι συναλγοῦσι, εὐδρομοῦσι δὲ φθονοῦσιν, ἀλλ’ 20 οὐχ ἡμεῖς.

- 4 Πολλή μοι παρρησία πρὸς ὑμᾶς.

Εἴτα καὶ ἄλλως τὸ βαρὺ τῆς ἐπιπλήξεως λεαίνει· οὐ κατακρίνων ὑμᾶς, φησὶ, ταῦτα λέξω, ἀλλ’ ὅτι “πολλή μοι παρρησία “πρὸς ὑμᾶς,” ὅπερ καὶ τοῦτο εἶδος ἀγάπης. Ἀντὶ τοῦ εἰσδέξασθε 25 ἡμᾶς εἰς τὰς ψυχὰς ὑμῶν.

Ταῦτα δοκεῖ μὲν τῶν πρώτων ἐναντία εἶναι, ἔνθα αὐτῶν κατεγίνωσκεν ὡς ἀτόποις κολλωμένων, ἀλλ’ οὐδὲν ἐναντίον· ὁ γὰρ διὰ τούτων ἔπαινος, τὴν ἀπὸ τῶν ἐλέγχων ὠφέλειαν ἀπαράδεκτον ποιεῖ, ὡς ἀπὸ φιλοῦντος λεγόμενος, ὥσει ἔλεγε, μὴ γὰρ ὡς κατεγνωκῶς 30 ὑμῶν ἐκεῖνα ἔλεγον, οὐμενοῦν, ἀλλ’ ἵνα ἐπιδῶτε πρὸς ἀρετὴν.

Πεπλήρωμαι τῇ παρακλήσει.

Ποῖα; ὅτι ἐφ’ οἷς ἐν τῇ πρώτῃ κατέγνων ὑμῶν Ἐπιστολῇ

διορθωσθέντες δι' αὐτῶν τῶν ἔργων παρακαλέσατέ με τὸ μὴ λυπεῖσθαι· καὶ οὐ μόνον τοῦτο φησὶν, ἀλλὰ καὶ χαρᾶς με ἐνεπλήσατε· οὕτως ἡ διόρθωσις σύντομος ἐγένετο καὶ ἐναργής, τοῦτο ἐστίν, ὑπερπερισσεύομαι τῇ χαρᾷ, καὶ τοσαύτη ἐστὶ, φησὶν, ἡ χαρὰ, ὅτι ἀντὶ πάσης ἤρκεσεν ἡμῖν τῆς θλίψεως. 5

5 Καὶ γὰρ ἐλθόντων ἡμῶν εἰς Μακεδονίαν.

Εἴτα διηγεῖται τὴν θλίψιν, καὶ ἐπαίρει αὐτὴν τῷ λόγῳ, ἵνα τὴν δι' αὐτοὺς χάριν μείζονα δόξῃ, ὡς ἰσχύσασαν τοσαύτην θλίψιν ἀμαυρῶσαι, ἐξ ὧν διετελέσαμεν.

Ἐξωθεν μάχαι—

10

Παρὰ τῶν ἀπίστων οὓς ἔξωθεν καλεῖν εἴωθεν.

Ἐσωθεν φόβοι.

Διὰ τοὺς πιστοὺς, μή πως τοῖς πειρασμοῖς μαλακισθῶσιν.

6 Ἄλλ' ὁ παρακαλῶν τοὺς ταπεινοὺς.

Τίς ὁ παρακαλῶν τοὺς ταπεινοὺς καὶ ἀνοηθῆτους; ὁ Θεὸς 15 δηλαδὴ· οὗτος ἡμᾶς, φησὶ, παρεκάλεσε διὰ τῆς παρουσίας Τίτου. μέγα τι ποιεῖται τὴν παρουσίαν αὐτοῦ· βούλεται γὰρ ἀξιόπιστον αὐτοῖς καὶ φίλον καταστήσαι τὸν ἄνδρα.

7 Οὐ μόνον δὲ ἐν τῇ παρουσίᾳ αὐτοῦ.

Οὐ μόνον ἡ παρουσία αὐτοῦ ἐποίησέ μοι, φησὶ, τὴν εὐφροσύ- 20 νην, ἀλλὰ καὶ τὸ παρακεκληῖσθαι αὐτὸν καὶ εὐφρανθῆναι παρ' ὑμῶν· ἐπειδὴ γὰρ διωρθώθητε, αὐτός τε ἐπὶ τῇ ὑμῶν μεταβολῇ παρεκλήθη, καὶ ἡμεῖς συμπαραεκλήθημεν. ὁρᾷς πῶς αὐτοῖς οἰκειοῖ τὸν Τίτον; οὗτος ἦν ὁ πεμφθεὶς πρὸς αὐτοὺς μετὰ τῆς πρώτης Ἐπιστολῆς. 25

Ἀλλὰ καὶ ἐν τῇ παρακλήσει ἢ παρεκλήθη ἐφ' ὑμῖν.

Οὐ λέγει, παρ' ὑμῶν, ἀλλ' “ἐφ' ὑμῖν,” ἐπὶ τῇ ὑμῶν γὰρ, φησὶ, μεταβολῇ τὴν παράκλησιν ἔσχεν. Εἴτα καὶ αὐτὴν τὴν παράκλησιν λέγει· εὐφρανε γὰρ, φησὶν, ἡμᾶς ἀναγγέλλων ἡμῖν 30 τὴν ὑμῶν ἐπιπόθησιν, ὅτι ἐπιποθεῖτέ με, φησὶ, ἰδεῖν.

Τὸν ὑμῶν ὀδυρμὸν—

Οὐκ ἐδακρύετε, φησὶ, ἀλλ' ὀδύρεσθε ἐπὶ τῇ ἐπιτιμῇ μου
τῇ ἐν τῇ πρώτῃ Ἐπιστολῇ.

Τὸν ὑμῶν ζῆλον—

Οὐκ εἶπεν, ὀργὴν, ἀλλ' ὃ πλεόν ἦν, ζῆλον φησὶν, ὃν ὠργίσθητε 5
τῷ πεπορνευκότῳ καὶ τοῖς διασύρουσιν ἡμᾶς ψευδαποστόλοις.

Ὡστε με μᾶλλον χαρῆναι—

Οὐκ ἐλυπούμην^d, φησὶ, διὰ τὰς εἰρημένους μου θλίψεις.

8 Ὅτι εἰ καὶ ἐλύπησα ὑμᾶς.

Ὅτι ὥστε εἰ καὶ ἐλύπησα ὑμᾶς διὰ τὴν ἔγκλησιν.

10

Εἰ καὶ τοιαῦτά ἐστι, φησὶ, τὰ γραφέντα ἐν τῇ πρώτῃ Ἐπι-
στολῇ, ὥστε ὑπερβαίνειν τὸ μέτρον τῆς ἐπιτιμήσεως, καὶ διὰ
τοῦτο ποιοῦντα μεταμεληθῆναι, ὅμως τὸ πολὺ κέρδος τὸ ἐξ αὐτῶν
γεγονὸς οὐκ ἔα με λοιπὸν μεταμεληθῆναι. Ταῦτα δὲ, φησὶν, οὐκ
ἐπειδὴ ἀμέτρως ἐπετίμησεν, ἀλλὰ πρόφασιν ἐπαίνων τὸ πρᾶγμα 15
ποιησάμενος.

Εἰ καὶ πρὸς ὥραν ἐλύπησεν ὑμᾶς.

Πρὸς ὥραν γὰρ ἡ λύπη, καὶ διηνεκὲς τὸ κέρδος.

9 Νῦν χαίρω—

Ἀκόλουθον ἦν εἰπεῖν, ἀλλὰ μεγάλη ἀφέλησεν, ἀλλὰ τοῦτο μὲν 20
οὐκ εἶπεν, ἐπὶ τὴν αὐτοῦ δὲ κηδεμονίαν ἦλθε καὶ τὰ ἐκείνων
ἐγκώμια.

Οὐχ ὅτι ἐλυπήθητε.

Τί γάρ μοι κέρδος ἦν ὅτι ἐλυπήθητε; ὅρα δὲ, τὸ λυπῆσαι τῇ
Ἐπιστολῇ ἀναθεῖς, τὴν μετάνοιαν οὐ λέγει ἐξ αὐτῆς γεγενῆσθαι, 25
ἀλλ' ἐκ τῆς ἐκείνων ἀρετῆς· οὐ γὰρ εἶπεν ὅτι ἐλύπησεν ὑμᾶς εἰς
μετάνοιαν, ἀλλ' “ὅτι ἐλυπήθητε εἰς μετάνοιαν.”

Ἐλυπήθητε γὰρ κατὰ Θεὸν—

Αὕτη γὰρ ἡ καλὴ λύπη, ὡς τό γε κατὰ ἄνθρωπον λυπεῖσθαι
κακόν.

30

^d οὐ ἐλυπούμην Cod.

ἵνα μηδενὶ ζημιωθῆτε ἐξ ἡμῶν.

Εἰ ἐσιωπήσαμεν, φησὶ, καὶ μὴ ἐπεπλήξαμεν, ἡμεῖς ἤμεν οἱ ζημιοῦντες ὑμᾶς, οἱ μὴ παρασχόντες μετάνοιαν ἀφορμῇν.

10 Ἡ γὰρ κατὰ Θεὸν λυπὴ μετάνοιαν εἰς σωτηρίαν κατεργάζεται. 5

Ἐλοιπὸν περὶ τῆς λύπης τῆς κατὰ Θεὸν φιλοσοφεῖ, διαιρῶν αὐτὴν τῆς τοῦ κόσμου λύπης, καὶ φησιν, ἡ γὰρ κατὰ Θεὸν λύπη ἀμεταμέλητον κατεργάζεται, ὡς ἡ γε τοῦ κόσμου θάνατον, ὅταν διὰ χρήματα, ὅταν διὰ δόξαν λυπῇται τις· ἐπειδὴ γὰρ τὸ τῆς λύπης φάρμακον εἰς τὸ τὰς ἀμαρτίας λυπεῖσθαι κατεσκευάσται μόνον, 10 ἐν τούτῳ μόνον καὶ ὠφελεῖ, ἐν δὲ τοῖς λοιποῖς καὶ βλάπτει· παρὰ φύσιν γὰρ αὐτῇ χρώμεθα. Οὔτε γὰρ ὁ λυπηθεὶς κατὰ Θεὸν μεταμεληθείη ποτὲ ἢ κατέγνω ἑαυτοῦ. τί δὴποτε λελύπηται; ὅπερ ἐπὶ τῆς τοῦ κόσμου λύπης συμβαίνειν εἶωθεν.

11 Ἴδου γὰρ, αὐτὸ τοῦτο τὸ κατὰ Θεὸν λυπηθῆναι 15 ὑμᾶς.

Καὶ λοιπὸν ἐκ τῶν ἀποβεβηκότων τὰς ἀποδείξεις, ὧν εἶρηκε, παρέχει. “Ἴδου γὰρ,” φησὶ, τὸ κατὰ Θεὸν λυπηθῆναι ὑμᾶς “πόσῃν κατειργάσατο σπουδῇν;” οὐ μόνον γὰρ εἰς μεταμέλειαν τοῦ ὅλως λυπηθῆναι οὐκ ἤλθετε, ἀλλὰ καὶ σπουδαιοτέρους ἐποίησε· 20 καὶ λέγει τῆς σπουδῆς τὰ τεκμήρια.

Ἀλλὰ ἀπολογίαν—

Τὸ “ἀλλὰ” ἐν ὅλοις τούτοις τοῖς κεφαλαίοις ἀντὶ τοῦ καὶ κεῖται, καὶ ἀπολογίαν εἰργάσατο πρὸς με· ἀπολογήσασθαι^f γὰρ τῇ μετανοίᾳ καὶ τὸ ἀποκόψαι ὑμῶν τὸν πεπορευκότα. 25

Ἀλλὰ ἀγανάκτησιν—

Καὶ ἀγανάκτησιν, φησὶ, πρὸς τὸν πορνεύσαντα καὶ φόβον πρὸς με· φοβουμένων γὰρ ἦν ἡ τοσαύτη διόρθωσις, καὶ “ἐπιπόθησιν.” Ἐπειδὴ γὰρ τὸ τοῦ φόβου ἐπαχθὲς ἦν, ἐπάγει, καὶ “ἐπιπόθησιν” ἀγαπῶντες γὰρ, φησὶ, καὶ δεδοκότες, μή με λυ- 30 πῆσητε, διωρθώσασθε, καὶ “ζῆλον,” φησιν, ἡ περὶ Θεοῦ, ἡ ὑπὲρ Θεοῦ τοὺς λοιδοροῦντας ψευδαποστόλους, καὶ “ἐκδίκησιν” καὶ

^e Hæc Photio assignat Ed. Œcum.

^f ἀπελογήσασθε Œcum.

γὰρ ἐξεδικήσατε τοὺς τοῦ Θεοῦ νόμους ὑπὸ τοῦ πεπορνευκότος ὑβρισθέντας.

Ἐν παντὶ συνεστήσατε ἑαυτοὺς ἄγνους εἶναι.

Οὐ μόνον, φησὶν, οὐδὲν τετόλμηται ὑμῖν τοιοῦτον, οἷον τῷ πεπορνευκότι, ἀλλ' οὐδὲ συνήσθητε αὐτῷ. Ἐπειδὴ γὰρ ἐν τῇ 5 πρώτῃ Ἐπιστολῇ εἰρήκει, “καὶ ὑμεῖς πεφυσιασμένοι ἐστέ,” ὅπερ αὐτοὺς κοινωνοὺς τοῦ πλημμελήματος ἐποίει· νῦν, φησί, καὶ ταύτην ἀπερρίψασθε τὴν ὑπόνοιαν.

12 Ἄρα εἰ καὶ ἔγραψα ὑμῖν.

Τίς ὁ ἀδικήσας, καὶ τίς ὁ ἀδικηθεὶς; οἱ πεπορνευκότες, ἡδίκη- 10 σαν γὰρ ἑαυτοὺς, καὶ ἡδίκηθησαν ὑφ' ἑαυτῶν· λέγει δὲ τοῦτο, τὰς τοσαύτας, φησὶν, ἐγκλήσεις οὐχ ἕνεκεν τῶν πεπορνευκόντων ὑμῖν ἔγραψα πρωτοτύπως, ἀλλ' ἕνεκεν ὑμῶν αὐτῶν. ἀσφαλιζόμενος ὑμᾶς, μή πως ὁδῷ βαδίζον εἰς ὑμᾶς ἔλθῃ τὸ κακόν· “μικρὰ γὰρ ζύμη ὅλον τὸ φύραμα ζυμοῖ· ἀλλὰ τότε μὲν οὕτως, νῦν δὲ, φησὶν, 15 ἕνεκεν τοῦ δεῖξαι ὑμῖν πῶς ἐν σπουδῇ καὶ ἐν φροντίδι δι' ὑμᾶς ἔχω, ὅπερ αὐτὸ μὲν ἐστὶ τῷ πρώτῳ, ἀγαπητικώτερον δὲ εἴρηται.

Οὐχ εἵνεκεν ἀδικήσαντος.

Οὐ τοῦτο λέγει τὸ ἕνεκεν ἐκείνων οὐκ ἔγραψα, ἀλλὰ τὸ οὐ πρωτοτύπως δι' ἐκείνους, ἀλλὰ διὰ τε ὑμᾶς καὶ δι' ἐκείνους. 20

Τὴν σπουδὴν ὑμῶν τὴν ὑπὲρ ἡμῶν πρὸς ὑμᾶς—

Ἦν μὲν, φησὶν, ἀγάπη παρ' ἐμοί, ἀλλὰ καὶ φανερωθῆναι αὐτὴν ἐζήτουν, ὥσανεὶ ἐφορῶντος, φησί, Θεοῦ, ὅτι τουτέστιν ἀληθεύω.

13 Διὰ τοῦτο παρακεκλήμεθα.

Ἐπειδὴ καὶ τὴν σπουδὴν τὴν περὶ ὑμᾶς ἐπέδειξα, καὶ τὸ πᾶν 25 ἡμῖν κατῴρωται.

Ἐπὶ τῇ παρακλήσει ὑμῶν.

Ἐπαρεκλήθημεν, φησὶν, ἐπὶ τῇ διορθώσει ὑμῶν, “μᾶλλον ἐχάρημεν ἐπὶ τῇ χαρᾷ Τίτου,” ὅτι διὰ τῆς διορθώσεως ὑμῶν ἀναπέ- 30 παυται ἡ ψυχὴ αὐτοῦ.

14 Ὑπὲρ ὑμῶν κεκαύχημαι—

Καὶ ἀρετῆς μαθητῶν ἑλεγχος, τὸ διδάσκαλον ὑπὲρ αὐτῶν καυχᾶσθαι, καὶ ἀγάπης διδασκάλων δεικτικόν.

Οὐ κατησχύνθην.

Οὐ γὰρ ἐφάνην ψευδόμενος.

Ἄλλ' ὥς πάντα ἐν ἀληθείᾳ ἐλαλήσαμεν.

Πολὺ περὶ Τίτου γράψας ἦν, καὶ ὥς ἐν παρεξόδῳ τὰ περὶ αὐτοῦ εἰρημένα βεβαιοῖ· ὥσπερ γὰρ, φησὶν, ἐκεῖνα ἀληθῆ, οὕτω καὶ τὰ 5 περὶ ὑμῶν κεκαυχημένα.

15 Καὶ τὰ σπλάγχνα αὐτοῦ περισσοτέρως.

Οἷον ἢ διάθεσις, τοῦτο δὲ Τίτον ἐστὶν συνιστῶντος αὐτοῖς ὡς σφόδρα ἐκκαίόμενον καὶ συνδεδεμένον αὐτοῖς· διὸ σπλάγχνα, καὶ οὐκ ἀγάπην εἶρηκε. τὸ γὰρ σπλάγχνον πλεῖόν τι δηλοῖ. 10

Ἀναμιμνησκομένου τὴν πάντων ὑμῶν ὑπακοήν.

Εἶτα ἵνα μὴ δόξῃ κακίας εἶναι τὰ ῥήματα, καὶ τὴν αἰτίαν τῆς διαθέσεως εἶρηκε, μᾶλλον αὐτοὺς ἐκ τούτου προτρεπόμενος· τοῦτο δὲ καὶ τὸν Τίτον σεμνύνει ὡς αἰεὶ Κορινθίους ἔχοντα κατὰ διά- νοιαν, καὶ αὐτοὺς δὲ ὅτι ἴσχυσαν οὕτως ἐλεῖν τὸν Τίτον. 15

Ὡς μετὰ φόβου καὶ τρόμου ἐδέξασθε αὐτόν.

Εἶτα ἐπίτασιν λέγει τῆς ὑπακοῆς, ὅτι οὐ μόνον ἦν ὑπακοή, ἀλλὰ φόβος καὶ τρόμος μὴ ἔν τινι πάλιν προσκρούσῃσι, καθάπερ ἦδη ἐπὶ τοῦ πεπορευκότος.

16 Χαίρω οὖν ὅτι ἐν παντὶ θαρρῶ ἐν ὑμῖν. 20

Ἐὰν ἐπιπλήξαι δέοι οὐ δέδοικα μὴ ἀπορραγῇτε, καὶ ὑπὲρ ὑμῶν καυχῆσασθαι, οὐ δέδοικα μὴ ψεύστης ὀφθῶ· τοῦτο δὲ λέγων καὶ τὸν περὶ ἐλεημοσύνης κατασκευάζει λόγον.

ΚΕΦ. Θ.

Προτροπὴ πρὸς ἐπίδοσιν χρημάτων τοῖς ἀγίοις, καὶ τιμὴν τῶν διὰ τοῦτο 25 ἐρχομένων.

1 Γνωρίζομεν δὲ ὑμῖν, ἀδελφοί, τὴν χάριν τοῦ Θεοῦ τὴν 2 δεδομένην ἐν ταῖς ἐκκλησίαις τῆς Μακεδονίας· ὅτι ἐν πολλῇ δοκιμῇ θλίψεως ἢ περισσεΐα τῆς χαρᾶς αὐτῶν.

Τεχνικῶς πάνυ, οὐ γὰρ ἦλθεν ἀπὸ ἐπιπλήξεως εἰς παραίνεσιν, ἢ 30 γὰρ ἂν δυσπαράδεκτον εἰργάσατο τὸν λόγον, ἀλλ' ἀπὸ ἐγκωμίων·

βούλεται δὲ τὸν περὶ ἐλεημοσύνης αὐτοῖς κινῆσαι λόγον, καὶ φησὶ, τὴν χάριν τοῦ Θεοῦ, χάριν λέγων τὸ χάρισμα· χάρισμα γὰρ Θεοῦ ἐστὶ τὸ εἶναι ἐλεήμονα, ὥσπερ τὸ ἰάσεις ἐπιτελεῖν.

Τὴν δεδομένην—

“Ορα τὸ εὐμήχανον τοῦ Ἀποστόλου· οὐκ εἶπεν εὐθὺς, δότε 5 ἐλεημοσύνην, ἀλλὰ τὰ ἐτέροις κατορθωμένα περὶ ἐλεημοσύνης διηγείται· ἐκ γὰρ τοῦ ἐκείνους ἐγκωμιάζειν, μᾶλλον τούτους πρὸς τὸν ὅμοιον ζῆλον προτρέπει.

Ταῖς ἐκκλησίαις τῆς Μακεδονίας—

“Ολόκληρον ἐπαινεῖ τὸ ἔθνος.

10

Οὕτως ἐθλίβησαν, φησὶν, ὅτι καὶ δόκιμοι ἐκ τῆς ὑπομονῆς γεγέννηται, καὶ οὕτω τοῦτο θαυμαστὸν, ἀλλ’ ὅτι ἐκ τοσαύτης θλίψεως τοσαύτη χαρὰ ἐβλάστησεν αὐτοῖς, ἡ περισσεία γὰρ τῆς χαρᾶς αὐτῶν· ἀπὸ κοινοῦ τὸ ἐπερίσσευσεν.

Καὶ ἡ κατὰ βάθους πτωχεία.

15

Καὶ ὥσπερ, φησὶν, ἡ θλίψις χαρὰν ἔτεκεν, οὕτω “καὶ ἡ κατὰ “βάθους πτωχεία,” τουτέστιν ἡ πολλή· καὶ γὰρ διηρπάγησαν ὑπὸ τῶν ἰδίων συμφυλετῶν, εἰς πλοῦτον ἀπλότητος, τουτέστι, δασιλείας, ὥσει ἔλεγεν, ὦ τοῦ παραδόξου, ἡ πτωχεία εἰς δασιλῆ πλοῦτον οὐ μόνον ὑπούργησεν, ἀλλὰ καὶ ἐπερίσσευσεν. οὐ γὰρ τῷ 20 μέτρῳ τῶν διδομένων, ἀλλὰ τῇ γνώμῃ τῶν παρεχόντων κρίνεται· οὕτω καὶ ἡ χήρα, ἥς τὰ δύο λεπτὰ προκέκριται.

3 “Οτι κατὰ δύνάμιν μαρτυρῶ.

Μαρτυρῶ γὰρ αὐτοῖς, ὅτι κατὰ δύνάμιν, καὶ ὑπὲρ δύνάμιν μενοῦν αὐθαίρετοι· δεύτερον ἐγκώμιον· οὐ γὰρ ἡμεῖς αὐτοὺς προε- 25 τρεψάμεθα· μετὰ πολλῆς παρακλήσεως· τρίτον ἐγκώμιον, ὅτι οὐχ ἡμεῖς παρεκαλέσαμεν, ἀλλ’ αὐτοί· εἴτα ἐπιτείνων τὴν παράκλησιν, φησὶ, δεόμενοι ἡμῶν.

4 Τὴν χάριν καὶ τὴν κοινωνίαν τῆς διακονίας.

Ζηλωταὶ ἦσαν ἀνθρώπων, χάριν καὶ χάρισμα τὸ πρᾶγμα καλεῖ, 30 ἵνα ἐπιδράμωσι· κοινωνίαν δὲ καλεῖ τὴν ἐλεημοσύνην, δεικνὺς ὅτι οἱ μὲν χρήματα διδοάσιν, οἱ δὲ λαμβάνοντες τὴν παρὰ Θεοῦ βοήθειαν αὐτοῖς συνεισφέρουσι.

5 Καὶ οὐ καθὼς ἠλπίσαμεν.

Τοῦτο καὶ πρὸς τὰς θλίψεις καὶ τὴν ποσότητα νοητέον· οὐ γὰρ ἠλπίσαμεν, φησὶν, ὅτι ἐν θλίψει ὄντες τοσαύτη, ἢ ἔδωκαν ἢ τοσαῦτα ἔδωκαν.

Ἄλλ' ἑαυτοὺς ἔδωκαν πρῶτον.

5

Οὐκ ἐν μέρει μὲν, φησὶ, “τῷ Κυρίῳ,” ἐν μέρει δὲ τοῖς κοσμοκοῖς πράγμασιν, ἀλλ' ὅλοι δι' ὅλων “ἔδωκαν ἑαυτοὺς τῷ Κυρίῳ· καὶ ἡμῖν “δὲ οὐκ εἰκῇ, ἀλλὰ διὰ θελήματος Θεοῦ,” τούτεστι διὰ τὸ θέλημα τὸ ἀρεστὸν Θεῷ τοῦτο ποιοῦντες.

6 Εἰς τὸ παρακαλέσαι ἡμᾶς Τίτον.

10

Καὶ τοσοῦτον, φησὶν, ἔδωκαν ἑαυτοὺς πρὸς τοῦτο, ὥστε ἐλθεῖν με εἰς τὸ πέμψαι Τίτον περὶ τούτου πρὸς ὑμᾶς, ἵνα μὴ ἔλαττον σχοίητε Μακεδόνων.

Ἵνα καθὼς προενήρξατο.

Οἵκειοι αὐτοῖς τὸν Τίτον· δείκνυσι γὰρ αὐτὸν προθέμενον καὶ 15 ἀφ' ἑαυτοῦ ἀπελθεῖν πρὸς Κορινθίους, ἵνα μὴ ἐλαττωθῶσι Μακεδόνων. τοῦτο δὲ ἀγάπης ἦν Τίτου· ἵνα, φησὶ, “καθὼς προενήρξατο,” τούτεστι, πρέθετο δεῖν ἐλθεῖν πρὸς ὑμᾶς, “καὶ ἐπιτελέσῃ,” τούτεστι πληρώσῃ τὸ ἐγχείρημα· τοῦτο δὲ ἐστὶ τὸ παρασκευάσαι αὐτὸν εἰς ἔργον ὑμᾶς ἀγαγεῖν. 20

Καὶ τὴν χάριν ταύτην.

Ὡς τὰ λοιπὰ ὑμῖν, φησὶ, διήνυσται, ἅπερ ἐν τοῖς ἄνω μαρτυρεῖ· ὅρα δὲ πῶς πανταχοῦ χάρισμα καλεῖ τὴν ἐλεημοσύνην, καὶ τὴν χάριν γὰρ, φησὶ, ταύτην.

7 Ἄλλ' ὥσπερ ἐν παντὶ περισσεύετε.

25

Ὅρα πάλιν μετ' ἐγκωμίων τὴν προτροπὴν· περισσεύετε, φησὶ, τούτεστι, μετὰ περισσεΐας ἔχετε πάντα, πίστει μὲν τῇ εἰς τὸν Κύριον, λόγῳ δὲ τῇ σοφίᾳ, γνώσει δὲ τῇ τῶν δογμάτων, καὶ πάσῃ σπουδῇ τῇ περὶ τὴν ἄλλην ἀρετὴν.

Καὶ τῇ ἐξ ὑμῶν ἐν ἡμῖν ἀγάπῃ.

30

Καὶ ὥσπερ, φησὶ, περισσεύετε ἐν τῷ ἀγαπᾶν με· εἰ γὰρ καὶ μὴ ἡγάπων αὐτὸν οὕτως ὥς αὐτὸς ἐκείνους, ἡγάπων δὲ ὅμως· πλὴν καὶ προτρεπομένου τὰ ῥήματα.

Ἵνα καὶ ἐν ταύτῃ τῇ χάριτι περισσεύητε.

Πάλιν χάρισμα τὴν ἐλεημοσύνην καλεῖ. περισσεύητε δὲ, ἥ ὑπὲρ Μακεδόνας τοὺς πένητας, ἥ οἷον δαψιλεύησθε.

8 Οὐ κατ' ἐπιταγὴν λέγω.

Ἐπειδὴ τε πολλὰ παρήνεσε καὶ σφόδρα Μακεδόνας ἐνεκωμία- 5 σεν, ἵνα μὴ ἐπαχθῆς τις εἶναι δόξῃ, φησὶν, οὐκ εἰς ἐπιταγὴν λέγω, τουτέστιν, οὐχ ὥς κελεύων, οὐδ' ὥς ἀναγκάζων.

Διὰ τῆς ἐτέρων σπουδῆς.

Τουτέστι, διὰ τοῦτο διεξῆλθον τὴν σπουδὴν Μακεδόνων τὴν περὶ τὴν ἐλεημοσύνην, ἵνα διὰ τῆς ἐκείνων σπουδῆς δοκιμωτέρους ὑμᾶς 10 τοὺς ὑπ' ἐμοῦ ἡγαπημένους ποιήσω· δοκιμάζων γὰρ, τουτέστι, δοκιμωτέρους ἀπιφαίνων· οἷον ἐνάρετον.

9 Γινώσκετε γὰρ τὴν χάριν.

Ἐπτώχευσε γὰρ τὴν ἡμετέραν σάρκα· εἶτα κατεδικάσθη καὶ ἐσταυρώθη καὶ τὸ ὅτι δι' ἡμᾶς τοὺς ἀναξίους. 15

Ὅτι δι' ὑμᾶς ἐπτώχευσε.

Εἰ οὖν ἐκεῖνος, φησὶν, ἐπτώχευσε διὰ σέ, σὺ δὲ χρήματα δίδως δι' αὐτόν.

Πλούσιος ὢν.

Καθὼ ἐστι, καὶ νοεῖται Θεός, οἷον ἀνέκφραστος, ἀπερινόητος, 20 ἀόρατος, ἀκατάληπτος, δόξαν ἔχων ἀπόρρητον, φῶς ἀνεκκάλλητον, μεγαλωσύνην ἀνείκαστον.

Ἵνα ὑμεῖς τῇ ἐκείνου πτωχείᾳ πλουτήσητε.

Εἰ γὰρ μὴ ἐκεῖνος, φησὶν, ἐπτώχευσεν, οὐκ ἂν ἡμεῖς ἐπλουτί- 25 σαμεν· ἐπλουτίσαμεν δὲ ἄφεσιν ἁμαρτιῶν, ἁγιωσύνην, υἰοθεσίαν, αὐτὴν τὴν βασιλείαν τῶν οὐρανῶν.

10 Καὶ γνώμην ἐν τούτῳ δίδωμι.

Ὅρα πῶς ἀνεπαχθῆς εἶναι σπουδάζει· γνώμην, φησὶ, καὶ συμβουλὴν δίδωμι, οὐκ ἀνάγκην τινὰ ἐπιτίθημι, καὶ αὐτὴν δὲ τὴν συμβουλὴν διὰ τὸ ὑμῖν μᾶλλον συμφέρειν τὸ πρᾶγμα ἢ περ τοῖς 30 λαμβάνουσι λέγω.

Οἷτινες οὐ μόνον τὸ ποιῆσαι.

Καὶ λοιπὸν λέγει τὴν γνώμην οἷτινες φησὶν, οὐ μόνον ἀρχὴν ἔχετε πρὸς τὸ ποιεῖν, ἀλλὰ καὶ πρὸς τὸ θέλειν, τουτέστι τὸ ἐκουσίως ποιεῖν καὶ μηδενὸς προτρεψαμένου, νῦν καὶ τὸ ποιῆσαι ἐπιτέλεσατε, τουτέστι, πληρώσατε αὐτὸ, ὃ ἐνήρξασθε θέλειν. βούλεται 5 τὸ αὐθαίρετον καὶ τούτοις ὡς Μακεδόσι περιάψαι.

11 Ὅπως καθάπερ ἡ προθυμία.

Ἵνα μὴ, φησὶν, ἄχρι προθυμίας στῇ τὸ καλὸν ἔργον τοῦτο. ἀλλ' ὥσπερ ἡ προθυμία ἐκ γνώμης καὶ ἐκ θελήματος ἐκουσίου γέγονεν, οὕτω καὶ τὸ τὴν προθυμίαν πληρωθῆναι γένηται ἐκ τοῦ 10 ἔχειν, τουτέστιν ἐκ τοῦ ἔχοντος εἰσενεγκεῖν ὡς εἶγε οὐκ ἔχει τις, τὸ ἀπὸ τῆς προθυμίας ἐπλήρωσεν.

12 Εἰ γὰρ ἡ προθυμία.

Προκειμένης γὰρ, φησὶ, προθυμίας, καθὸ μέρος ἔχει, εὐπρόσδεκτός ἐστι Θεῷ, καὶ μικρὸν ἤ, καὶ μηδὲν ἢ παντελῶς καθὸ 15 γὰρ ἔχει, φησὶν, οὐ καθὸ οὐκ ἔχει, ἀπαιτεῖται.

13 Οὐ γὰρ ἵνα ἄλλοις ἄνεσις.

Οὐ γὰρ ἵνα ἄλλοι μετὰ ἀνέσεως τρυφῶσι χρὴ ὑμᾶς ὑπὲρ δύναμιν δοῦναι, ὥστε καὶ ἔνδειαν καὶ θλίψιν ὑπομεῖναι ἐκ τούτου τοῦτο δέ, διὰ τὸ αὐτῶν εὐτελές, φησὶν· ὁ γὰρ Μακεδόνας ἐπαι- 20 νῶν, ὅτι ὑπὲρ δύναμιν ἔδωκεν, δηλός ἐστι καὶ τούτους τοῦτο ποιεῖν ἐθέλων ἀμέλει παρακατιῶν, αἰνιγματωδῶς κατασκευάζει τὸ δεῖν καὶ ὑπὲρ δύναμιν διδόναι.

Ἄλλ' ἐξ ἰσότητος—

Κομᾶτε, φησὶ, χρήμασιν ὑμεῖς, ἐκεῖνοι δὲ τὴν εἰς Θεὸν παρ- 25 ρησίαν, οἷς τὰ τῆς ἐλεημοσύνης μέλλει διδόνθαι· δότε τοίνυν αὐτοῖς τὰ περισσὰ τῶν χρημάτων, καὶ λάβετε τὸ περισσὸν τῆς εἰς Θεὸν παρρησίας· εἰπὼν δέ, “ἐξ ἰσότητος,” ἡρέμα προτρέπεται αὐτοὺς μὴ τὸ περισσεύμα δοῦναι, ἀλλὰ καὶ αὐτὸ τὸ ὑστέρημα τοῦτο γὰρ, φησὶν, εἰ περισσεύμα ὧς, περισσεύμα λαμβάνεις· εἰ 30 δαψιλές ὧς, δαψιλές λήψῃ· εἰ δὲ ὁλόκληρον ἐπισπάσασθαι βούλῃ τὴν πρὸς Θεὸν παρρησίαν, ὅσα κένωσον καὶ σὺ δὸς καὶ ἐκ τοῦ ὑστερήματος· ἐξισότητος γὰρ ἐστὶν ἡ λήψις τῆς δόσεως.

15. Καθὼς γέγραπται.

Δείξας ὅτι οὐ μόνον διδοῦσιν, ἀλλὰ καὶ ἀντιλαμβάνουσι, καὶ μείζονα ἀντιλαμβάνουσι· καὶ γὰρ εἶπεν ἰσότης πρὸς δαψίλειαν αὐτοὺς προτρέπων. Οὐκ ἔστι γὰρ ἴσον δοῦναι χρήματα καὶ τὴν πρὸς Θεὸν παρρησίαν ἀντιλαβεῖν· νῦν ἐκ τῆς μαρτυρίας τοῦτο θέλει κατασκευάσαι, ὅτι καὶ μὴ μεταδῶτε, οὐδὲν ὑμῖν ἔσται πλέον συνάγουσι. Καὶ γὰρ μὴ λάβωσιν ἐκεῖνοι παρ' ἡμῶν, οὐ παρὰ τοῦτο ἐλαττωθήσονται· οὐ γὰρ ἂν αὐτοὺς περιίδοι ὁ Θεὸς, δι' ὃν εἰσι πένητες· καὶ τὴν ἀρπαγὴν γὰρ τῶν ὑπαρχόντων ὑμῶν μετὰ χαρᾶς προσεδέξασθε αὐτοῖς γραφῶν λέγει.

10

16. Χάρις δὲ τῷ Θεῷ.

Διαλεχθεὶς περὶ ἐλεημοσύνης ὅσα ἔχρην, λοιπὸν ἐπαινεῖ τοὺς ἐπὶ τοῦτο σταλέντας, ἵνα ἀνύποπτοι γενόμενοι μᾶλλον εἰς προθυμίαν αὐτοὺς τοῦ συνεισενεγκεῖν ἐνάγωσι. Θεοῦ δὲ λέγει ἔργον τὸ διεγερθῆναι Τίτον εἰς τοῦτο· τούτῳ τῷ τρόπῳ ἀξιόπιστον ποιῶν τὴν δόσιν. Εἰ γὰρ μὴ μέγα ἦν, οὐκ ἂν ἀπὸ Θεοῦ πρὸς τοῦτο διηγέρεθαι.

17. Τὴν μὲν παράκλησιν—

Καὶ πόθεν δῆλον, φησὶν, ὅτι ὁ Θεὸς προέτρεψε τὸν Τίτον; πόθεν; ὅτι τὴν μὲν παράκλησιν ἐδέξατο, τουτέστι, παρεκλήθημεν παρ' ἐμοῦ, πλὴν καὶ αὐτὸς οἶκοθεν ὥρμητο εἰς τοῦτο. Διὸ καὶ σπουδαιότερος ὑπάρχων τῆς παρ' ἐμοῦ παρακλήσεως, αὐθαίρετος ἐξῆλθε, τουτέστιν, ἐκὼν καὶ ἐξ οἰκείας προθυμίας. Ὅρα δὲ σοφίαν, καὶ τοῦ Θεοῦ λέγει ἔργον εἶναι τὴν ἔλευσιν Τίτου, καὶ ἑαυτὸν παρακεκληκέναι, καὶ Τίτον μηδὲ δεῖσθαι παρακλήσεως· ταύτῃ τὸ πρᾶγμα μειζόνως ἐπαίρων.

18. Συνεπέμψαμεν δὲ μετ' αὐτοῦ τὸν ἀδελφόν.

Πολλοὶ τὸν Λουκᾶν φασὶ διὰ τὸ σύνταγμα τοῦ Εὐαγγελίου. πολλοὶ τὸν Βαρνάβαν· καὶ γὰρ καὶ τὸ ἄγραφον κήρυγμα εὐαγγελιόν φασι κεκληῖσθαι, ὃ καὶ μᾶλλον· τὰ γὰρ μετὰ ταῦτα τῷ Βαρνάβᾳ ἀρμοδιώτερα.

Οὗ ὁ ἔπαινος.

Οὐ γὰρ κηρύσσει μόνον, φησὶν, ἀλλὰ καὶ ἐπαινούμενος· ὁ δὲ

ἔπαινος οὐ παρ' ἐνός, ἀλλὰ διὰ πάντων τῶν ἐκκλησιῶν ἦλθε, φησί. Τίνος δὲ ἕνεκεν τὸ μὲν ὄνομα Τίτου λέγει, τούτων δὲ οὐκέτι ; ὅτι τὸν μὲν Τίτον ἤδεσαν, τούτους δὲ ἠγνόουν, καὶ ὅτι τοσαῦτα λέγει περὶ αὐτῶν, ὅσα πρὸς σύστασιν ἤρκει μόνον καὶ τοῦ φυγεῖν τὴν ὑπόνοιαν τοῦ σφετερισμοῦ τῶν χρημάτων. 5

19 Οὐ μόνον δὲ—

Οὐ μόνον δὲ εὐαγγελιζόμενος εὐδοκιμεῖ, φησὶν, ἀλλὰ καὶ διὰ τὸδε.

Συνέκδημος ἡμῶν—

Εἴτα καὶ ἐκ τῆς τῶν ἐκκλησιῶν χειροτονίας καὶ κλήσεως 10 σεμνύνει τὸν Βαρνάβαν· οὐ γὰρ μόνον εὐαγγελιζόμενος εὐδοκιμεῖ, φησὶν, ἀλλὰ καὶ κεχειροτόνηται ὑπὸ τῶν ἐκκλησιῶν εἶναι ἡμῶν συνέκδημος ἐν τῷ κηρύγματι. Ὁ δὲ ἐν τούτῳ κοινωνὸς κοινωνεῖ δηλονότι καὶ τῶν πειρασμῶν καὶ κινδύνων τῷ Παύλῳ. Καὶ οὐ μόνον, φησί, συνέκδημος ἡμῶν κεχειροτόνηται, ἀλλὰ καὶ ἐν τῇ 15 χάριτι ταύτῃ κεχειροτόνηται τῇ δεδιακόνῃ ὑφ' ἡμῶν, τουτέστιν ἐπὶ τὸ ὑποδέξασθαι τὰ τῆς ἐλεημοσύνης χρήματα.

Οἴκοι τμενίοι. Δύναται ταῦτα καὶ εἰς τὸν Λουκᾶν νοηθῆναι.

Πρὸς τὴν αὐτοῦ—

Τοιοῦτος δὲ, ἐστὶ φησὶν ὁ καὶ ἐπὶ τῷ τὰ χρήματα ὑποδέξασθαι 20 παρ' ὑμῶν ὑπὸ τῶν ἐκκλησιῶν χειροτονηθεὶς, ἵνα ἕξ ὧν πράττη καὶ ὁ Χριστὸς δοξάζεται, καὶ ὑμεῖς προθυμότεροι μᾶλλον εἰς τὴν εἰσφορὰν γένησθε.

20 Μή τις ἡμᾶς μωμήσῃται.

Διὰ τοῦτο δὲ, φησὶ, τοιούτους ἐπέμψαμεν, εὐλαβούμενοι 25 καὶ φυλαττόμενοι, μή τις πονηρὰν ὑποψίαν σχοίῃ καθ' ἡμῶν ὡς νοσφιζομένων τὰ χρήματα ἐν τῇ ἀδρότητι, φησὶ, ταύτῃ, τουτέστι, διὰ τὸ εἶναι ἀδρὰν καὶ πλουσίαν τὴν εἰσφορὰν τὴν μέλλουσαν γίνεσθαι ὑφ' ὑμῶν· καὶ γὰρ τὸ τῶν χρημάτων πλῆθος ἱκανὸν τοῖς πονηροῖς κακὴν ὑπόνοιαν ἐκβαλεῖν περὶ ἡμῶν, εἰ μὴ οὕτως ἐπι- 30 λέκτους πρὸς τὴν ὑποδοχὴν αὐτῶν ἤμεν πεπομφότες. περιστελλόμενοι οἷα ἀσφαλιζόμενοι.

21 Προνοούμενοι—

Οὐκ εἶπε δὲ μὴ ὑμεῖς περὶ ἡμῶν σκανδαλισθῆτε, ἵνα μὴ

πλήξῃ αὐτοὺς, ἀλλὰ “μή τις.” Ὅρα συγκατάβασιν· οὐκ εἶπε τοῦ συνειδότος μου ὄντος ὀρθοῦ, αἰμωζέτω ὁ ὑπνουῶν τι κακόν, ἀλλὰ τί; διὰ τοῦτο, φησὶν, εἰς τὴν ἀσφάλειαν καὶ τὴν ἀκρίβειαν ταύτην ἦλθον, ἐπειδὴ προνοοῦμεν καλὰ, τουτέστι καλῶς ἀκούειν οὐ μόνον ἔμπροσθεν Θεοῦ, ἀλλὰ καὶ ἀνθρώπων· ὅσφ γάρ τινες ἀσθενέ- 5 στερον διάκεινται, φησὶν, ἀνάγκη συγκαταβαίνειν ἡμᾶς.

22 Συνεπέμψαμεν δὲ αὐτοῖς τὸν ἀδελφὸν ἡμῶν.

Ἰδοὺ καὶ ἔτι προσέθηκε καὶ τοῦτον μετ’ ἐγκωμίου.

Ἐδοκιμάσαμεν—

Ἐπαίρει ἐκ τῆς αὐτοῦ δοκιμασίας τὸν ἄνδρα, ἐπίτασις δὲ 10 ἐπαίνου τὸ ἐν πολλοῖς καὶ πολλάκις.

Νυνὶ δὲ πολὺ σπουδαιότερον.

Ἐπειδὴ, φησὶ, θαρρεῖ ὡς ἀποτεύζεται ἐρχόμενος πρὸς ὑμᾶς, σπουδαιότερος οὗ ἢν γεγένηται.

23 Ὑπὲρ Τίτου—

15

Ἐπειδὴ ἀπέδειξεν αὐτῶν τὴν ἀρετὴν, παρακαλεῖ λοιπὸν δι’ αὐτοὺς καὶ ἐν αὐτῇ τῇ παρακλήσει ἐγκωμιάζει αὐτοὺς, καὶ φησιν, εἴτε ὑπὲρ Τίτου δεῖ, φησὶ, τὶ εἰπεῖν, ταῦτα ἔχω λέγειν, ὅτι κοινωνός ἐστιν ἐμοὶ καὶ συνεργός μου εἰς ὑμᾶς καὶ εἰς τὴν ὑμῶν σωτηρίαν καὶ πίστιν· μέγας δὲ ὁ ἔπαινος, εἴτε ὑπὲρ τῶν ἄλλων δεῖ 20 τι, φησὶν, εἰπεῖν, ταῦτα ἔχω λέγειν, ὅτι εἰσὶν ἀδελφοὶ ἡμῶν, Ἀπόστολοι ἐκκλησιῶν, ἀπεσταλμένοι, φησὶν, ὑπὸ ἐκκλησιῶν, ἐξ ἐπιλογῆς δηλονότι. “δόξα Χριστοῦ,” ἐξ ὧν, φησὶ, πολιτεύονται, δόξαν προξενούσι Χριστῷ. “Ἰνα γάρ,” φησὶ, “θεωροῦντες ὑμῶν τὰ καλὰ ἔργα, δοξάσωσι τὸν Πατέρα ἡμῶν τὸν ἐν τοῖς οὐρανοῖς.” 25

24 Τὴν οὖν ἐνδειξιν.

“Ἐνδειξιν,” τουτέστιν, ἀπόδειξιν, ἔλεγχον, ἐπίδειξιν, τὴν ἀπόδειξιν, φησὶν, ἥς με ἀγαπᾶτε ἀγάπης, καὶ τῆς καυχήσεως ἥς καυχώμεθα ὑπὲρ ὑμῶν εἰς αὐτοὺς ἐπιδείξασθε· ὅτι, φησὶν, οὐκ εἰκὴ ὑπὲρ ὑμῶν καυχῶμαι. ὥσει ἔλεγε, θέλετε δεῖξαι ὡς ὑμεῖς μὲν 30 ἀγαπᾶτέ με, ἐγὼ δὲ δικαίως ὑπὲρ ὑμῶν καυχῶμαι· τούτους ἀγαπήσατε, τούτοις εὐνοίαν ἐπιδείξασθε.

Εἰς πρόσωπον τῶν ἐκκλησιῶν.

Εἰς πρόσωπον, φησὶ, τῶν ἐκκλησιῶν, τουτέστι, καὶ εἰς τιμὴν

τῶν ἀποστεilasῶν αὐτοὺς ἐκκλησιῶν· ἂν γὰρ τοὺτους τιμήσητε, τὰς ἐπιστειλάσας ἐτιμήσατε. Οὐ λέγει δὲ, ἀνθρώπων, ἀλλὰ “ἐκκλησιῶν,” σεμνότερον ἅμα καὶ ἀπαραίτητον ποιῶν τὸν λόγον.

1 Περὶ μὲν γὰρ τῆς διακονίας.

Διακονίας ἐλεημοσύνης· περὶ ταύτης τοιγαροῦν τῆς ἐλεημοσύ- 5 νης πολλά τε εἰπὼν καὶ πολλά λέγειν θέλων, νῦν, ἔφη, περιττόν μοί ἐστι τὸ γράφειν ὑμῖν, ὥστε μᾶλλον αὐτοὺς ἐπισπάσασθαι· αἰσχύνεται γὰρ ἄνθρωπος τοιαύτην δόξαν ἔχων, ὥς μήτε δεῖσθαι συμβουλῆς, ἐλάττων φανῆναι τῆς ἰδίας ὑπολήψεως.

2 Οἶδα γὰρ τὴν προθυμίαν ὑμῶν.

10

Θαρροῦντος μὲν τὸ πεπεῖσθαι. τὸ δὲ καὶ εἰς ἐτέρους καυχᾶσθαι πολὺ πλέον.

Ἄν ὑπὲρ ὑμῶν καυχῶμαι Μακεδόσιν.

Τοῦτο φησὶν, ἐκαυχώμην πρὸς Μακεδόνας, ὅτι οὐ μόνον ἡ Κόρινθος, ἀλλὰ καὶ πᾶσα ἡ Ἀχαΐα πρὸς τὴν ἐλεημοσύνην παρ- 15 εσκεύασται. ἐπαρχία δέ τις ἐστὶν ἡ Ἀχαΐα, ὑφ' ἣν ἡ Κόρινθος. Οὐκ εἶπεν ὅτι εἰσφέρει ἢ συλλέγει, ἀλλ' ὅτι παρσκευάσται, τουτέστιν, ἐτοιμία ἐστί. πεπλήρωκε τὸ πᾶν· λοιπὸν τοὺς διακονη- σομένους περιμένει.

Καὶ ὁ ἐξ ὑμῶν ζῆλος.

20

Ἐνὶ γὰρ καὶ ἐπὶ χρηστῷ ζῆλος· εἰ οὖν ὑμεῖς γεγόνατε, καὶ τοῖς ἄλλοις πρόξενοι συνεισφορᾶς, πῶς οὐκ ἄτοπον ὑμᾶς ὑστε- ρῆσαι;

Ἡρέθισε τοὺς πλείονας.

Καίτοι περὶ Μακεδόνων εἶρηκεν, ὅτι αὐθαίρετοι καὶ μετὰ 25 σπουδῆς ἦλθον εἰς τοῦτο. Πῶς οὖν νῦν φησὶν, ὅτι ὁ ἐξ ὑμῶν ζῆλος ἠρέθισεν αὐτούς; ἠρέθισε τοὺς πλείονας, οὐ πάντας. ἔπειτα τὸ αὐθαίρετοι οὕτω νόει, ὅτι οὐ συνεβουλευσαμεν, οὔτε προετρεψά- μεθα αὐτούς, ἀλλ' ὑμᾶς ἐπηνέσαμεν ὥς παρασκευασμένους ἀπὸ πέρυσι, καὶ τοῦτο ἤρκεσεν εἰς τὸ διεγείραι αὐτούς.

30

3 Ἐπεμψα τοὺς ἀδελφούς.

Ὅρα τὴν κηδεμονίαν τοῦ Παύλου· ἐπεμψα, φησὶν, αὐτούς, ἵνα μὴ ματαιωθῇ τὸ καύχημα ἡμῶν, καὶ ψεῦσται εὐρεθῶμεν, εἰπόντες,

ὅτι παρεσκευασμένοι εἰσίν. “ἐν τῷ μέρει” φησὶ, “τούτῳ,” τουτέστι τῆς ἐλεημοσύνης. Ἐπειδὴ γὰρ εἶπεν, ἵνα μὴ κενωθῇ τὸ καύχημα ἡμῶν, ἄχρι τῆς ἐλεημοσύνης αὐτὸ περιέκλεισεν.

Ἴνα καθὼς ἔλεγον.

Ἀπὸ ἀνθρωπίνων λογισμῶν καὶ λόγων αὐτοὺς προτρέπει ἀσθενέ- 5 στερον διακειμένους, μὴ πως, φησὶν, εἰκὸς ἐστὶν αὐτοὺς μετ’ ἐμοῦ ἐλθεῖν.

4 Καὶ εὐρώσι ὑμᾶς ἀπαρασκευάστους.

Κολάζει τὸν λόγον, ἡμεῖς καταισχυθῶμεν ὡς εἰκὴ καυχώμενοι, ἵνα, φησὶν, εὐφημότερον λέγοντες μὴ εἴπωμεν ὑμᾶς καταισχύ- 10 νεσθαι, εἰ μὴ ὅτι τῶν δύο ἦν αἰσχύνῃ· τῶν μὲν ὡς ὑστερούντων, τοῦ δὲ ὡς ψεῦδος καυχωμένου ἐν τῇ ὑποστάσει, φησὶ, ταύτῃ τῆς καυχήσεως. ὥσεί εἶπεν, οὐκ ἀλλαχού καταισχυθῶμεν, ἀλλ’ ἐν μόνη τῇ περὶ τῆς ἐλεημοσύνης καυχῇσει.

5 Ἀναγκαῖον οὖν—

15

Καὶ γὰρ ἦν ὄντως ἀναγκαῖον, καὶ αὐτοὺς αἰσχύνῃς, καὶ ἑαυτὸν τοῦ δοκεῖν ψεῦδεσθαι ἀπαλλάξαι.

Ἴνα προσέλθωσιν—

Ἐπειδὴ ἄνω εἰρήκει, περιττόν μοί ἐστι τὸ γράφειν περὶ τούτου, ὡς αὐτῶν δηλαδὴ ἐτοιμῶν ὄντων, ἵνα μὴ δόξῃ ἐναντία λέγειν νῦν, 20 οὐκ ἐτι περὶ τοῦ εἰσενεγκεῖν, ἀλλὰ περὶ τοῦ ταχέως καὶ δαψιλῶς καὶ προθύμως διαλέγεται· διὰ τούτων κακεῖνο κατασκευάζων.

Προκατηγγελμένην—

Τὴν μετὰ δαψιλείας ἐλεημοσύνην.

Οὕτως—

25

Τουτέστι, μετὰ χαρᾶς καὶ σπουδῆς· οὐδεὶς γὰρ εὐλογίαν διδούς λυπεῖται, ἢ ἐξ ἀνάγκης δίδωσιν· ἐκεῖνος γὰρ ἀλγεῖ καταβάλλων, ὁ πλεονεκτούμενος καὶ διδούς ἐξ ἀνάγκης ἅπερ ἐπλεονέκτησε· νῦν δὲ ἀφορμὴ σωτηρίας ἢ δόσις.

6 Τοῦτο δὲ—

30

Φειδωλῶς, φησὶ, καὶ κνιπῶς· τοῦτο δὲ τὸ τῆς ἐλεημοσύνης, οὕτως ἔχει τρόπον· καὶ λοιπὸν σπóρον αὐτὸ καλεῖ, ἵνα πρὸς τὸν

ἀμνητὸν ἀπιδόντες, καὶ ὅτι ὁ σπείρας πολλὰ καὶ ὀλίγα ἀναλόγως θερίζει, προθυμότεροι πρὸς τὴν εἰσφορὰν γένωνται.

Καὶ ὁ σπείρων—

Μετὰ δαψιλείας, φησὶ, καὶ ἀδρότητος.

7 Ἐκαστος καθὼς—

5

Ἐπὶ τὸ πρότερον πάλιν ἦλθε, μονονουχὶ τοῦτο λέγων, τὰ μὲν λαληθῆναι φησὶ, περὶ ἐλεημοσύνης ὀφείλοντα ταῦτα, πλὴν καθὼς ἕκαστος προαιρεῖται, οὕτως διδότης, μὴ ἐκ λύπης· οὐ γάρ ἐστι πλεονεξία, μηδὲ ἐξ ἀνάγκης, οὐ γὰρ βιαζόμεθα, φησὶ, τινά· εἴπε γὰρ ἄνω, “οὐ κατ’ ἐπιταγὴν λέγω,” καὶ πάλιν, “γνώμην δὲ δίδωμι.” 10

Ἰλαρὸν γὰρ—

Καὶ μαρτυρίᾳ βεβαιοῖ, τὸ μὴ δεῖν ἐκ λύπης διδόναι.

8 Δυνατὸς—

Πνευματικῶν τε, φησὶ, καὶ σαρκικῶν πραγμάτων, ὥστε δύνασθαι ὑμᾶς δαψιλῶς μεταδιδόναι, ἢ ὅτι δίδεται ὁ Θεὸς ὑμῶν 15 σαρκικὰ καὶ μικρὰ διδόντων, πνευματικὰ καὶ μεγάλα· ἀντιδοῦναι καὶ περισσεῦσαι· οὐ μόνον, φησὶ, πληρῶσαι, ἀλλὰ καὶ ὑπὲρ τὴν χρείαν δοῦναι.

Εἰς ἡμᾶς—

“Ορα σοφίαν ἐν τοῖς σαρκικοῖς· αὐτάρκειαν αὐτοῖς ἐπευχόμε- 20 νος ἐν τοῖς πνευματικοῖς, περισσεΐαν καὶ περιουσίαν εὐχεται.

9 Καθὼς γέγραπται—

Τὸν προφῆτην αὐτοῖς ἐφίστησι δαψίλειαν παραινοῦντα· τὸ γὰρ σκορπίσαι δαψιλείας σημαντικόν.

Πένησιν—

25

Δικαίους γὰρ ἡ ἐλεημοσύνη ποιεῖ, ὥσπερ καθαίρουσα τὰ πλημμελήματα.

Δικαιοσύνη αὐτοῦ—

Οὐδέποτε γὰρ σβέννυται.

10 Ὁ δὲ ἐπιχωρηγῶν—

30

Ἐν εὐχῇ τάξει αἰνίττεται τὸ μηδὲν δειλιᾶν, μὴ πως δούς τις πολλὰ, αὐτὸς ἐνδεὴς εὐρεθῇ· ὁ γὰρ σπέρμα χορηγῶν Θεὸς τῷ τὸν

αἰσθητὸν σπóρον σπείροντι, καὶ τὸ σῶμα τρέφων ἄρτω, πῶς ἂν ἀμελήσειε τοῦ τὸν πνευματικὸν σπείροντος σπóρον;

Χορήγησαι—

Χορηγήσειεν ὑμῖν τὰ σαρκικὰ δαψιλῶς, ἵνα πληθυνθῇ καὶ ἡ ἐλεημοσύνη ὑμῖν· ταύτην γὰρ νῦν σπóρον φησίν. 5

Τὰ γενήματα—

Ἐκ γὰρ τοῦ τῆς ἐλεημοσύνης σπóρον, αὖξει δικαιοσύνης γενήματα· τροπικῶς δὲ ὅλα εἶπε.

ΙΙ Πλουτιζόμενοι—

Εἰς ταύτην, φησὶ, τὴν ἀπλότητα καὶ δαψίλειαν πλουτισθεῖν, 10 ἥτις κατεργάζεται δι' ἡμῶν εὐχαριστίαν τῷ Θεῷ. Τί δὲ καὶ τοὺς ἄλλους παρασκευάζων εὐαριστεῖν τῷ Θεῷ, ὑπὲρ ὧν ἡμεῖς κεκτήμεθα; ἡ εὐποία δηλονότι· πλουτίξεσθε οὖν εἰς εὐποίαν· τοῦτο γὰρ καὶ τοὺς λαμβάνοντας ἡμᾶς εὐχαριστεῖν ποιήσει Θεῷ.

Εἰς πᾶσαν—

15

Ἵνα εἴητε, φησί.

Ἀπλότητα—

Οἷον δαψίλειαν.

12 Τῆς λειτουργίας—

Τούτέστιν, ἡ φιλοτιμία καὶ ἡ εἰσφορὰ τῶν χρημάτων τούτων, 20 καὶ ἡ λειτουργία ἡ πνευματικὴ ἡ διακονουμένη ὑφ' ἡμῶν.

Οὐ μόνον—

Οὐ μόνον, φησὶ, τοῦτο κάτορθοι τὸ ἀναπληροῦν τὰ ὑστερήματα καὶ τὴν ἔνδειαν τῶν ἀγίων, ἀλλὰ καὶ περισσεύειν ποιεῖ τὴν εἰς Θεὸν εὐχαριστίαν, τὸ διὰ πολλῶν προσφέρεισθαι· οἷον δὲ ἐστὶ καὶ τρέ- 25 φειν πενομένους καὶ εὐχαριστεῖσθαι παρασκευάζειν τὸν Θεόν· τὰ γὰρ δύο τῶν ἄγαν ἐπαινουμένων. περισσεύει δὲ, φησὶ, διὰ τῆς δοκιμῆς τῆς διακονίας ταύτης, τούτέστι, τῆς δοκίμου καὶ πείρα τὴν χρηστότητα δοξαζούσης· ἐλεημοσύνης, ἣν ἡμεῖς διακονοῦμεν ὑμῖν, φησίν. 30

Ἀλλὰ καὶ περισσεύει.

Πῶς δὲ περισσεύει ἡ εὐχαριστία τῷ Θεῷ; πῶς; ὅτι δοξά-
 8 Œcum. δειξάσης.

ζοντές εἰσιν οἱ ἅγιοι τὸν Θεὸν, οὐ μόνον ὅτι ἐλύθη αὐτοῖς διὰ τῆς ἐλεημοσύνης ἡ ἔνδεια, ἀλλ' ὅτι καὶ ὑποτεταγμένοι ἐστὲ, φησὶ, τῇ ὁμολογίᾳ τοῦ Εὐαγγελίου· δεῖγμα γὰρ τοῦ ὑποτετάχθαι τοῖς εὐαγγελικοῖς προστάγμασι τὸ εὖ ποιεῖν· πλεῖστα γὰρ περὶ ἐλεημοσύνης ὁ Κύριος διηλέχθη.

5

13 Καὶ ἀπλότητι—

Καὶ ὅτι διὰ τὴν ὑποταγὴν καὶ πειθὴν τοῦ Εὐαγγελίου καὶ εἰς τοῦτο ὑποτεταγμένοι ἐστὲ εἰς τὴν εἰς αὐτοὺς ἀπλότητα, οἷον δαψίλειαν τῆς ἐλεημοσύνης καὶ κοινωνίαν, καὶ οὐ μόνον εἰς αὐτῆς ἀλλὰ καὶ εἰς πάντας. οἱ γὰρ ἅγιοι οὗτοι, φησὶ, καὶ ὑπὲρ ὧν 10 ἐτέροις παρέχετε, εὐχαριστοῦσι τῷ Θεῷ.

14 Καὶ αὐτῶν δεήσει—

Καὶ εἰς τοῦτο, φησὶν, εὐχαριστοῦσι τῷ Θεῷ, ὅτι οὕτως ὑμᾶς δοκίμους ἀπειργάσατο ἡ ὑποταγὴ τοῦ Εὐαγγελίου, οὕτως ποθεινοὺς, ὥς δέεσθαι αὐτοὺς συνεχῶς ὑπὲρ τοῦ ἰδεῖν ὑμᾶς, “ἐπιποθούν- 15 “των γὰρ ὑμᾶς,” φησί.

Ἐπιποθούντων—

Ἐπιποθοῦσι δὲ, φησὶν, ὑμᾶς, οὐ διὰ τὰ χρήματα, ἀλλ' ὥστε θεαταὶ γεέσθαι τῆς δοθείσης ὑμῖν ἀπὸ Θεοῦ χάριτος. Διὰ γὰρ τὴν ὑπερβάλλουσαν, φησὶ, χάριν τοῦ Θεοῦ ἐφ' ἡμῖν διὰ τοῦτο 20 ὑμᾶς ἰδεῖν ποθοῦσιν.

Ὑπερβάλλουσαν—

“Ορα σύνεσιν” ἐπάρας αὐτοὺς, τέλος τὸ πᾶν ἀνέθηκε τῷ Θεῷ, χάριν τὸ πρᾶγμα καλέσας Θεοῦ.

15 Χάρις δέ—

25

Εἶτα τὴν τοῦ Θεοῦ χάριν ἐννοήσας, καὶ αὐτὸς δοξάζει τὸν Θεόν. χάρις δὲ τῷ Θεῷ, λέγων ἐπὶ τῇ ἀνεκδιηγῆτῳ αὐτοῦ δωρεᾷ, δωρεὰν ἐνταῦθα καλῶν καὶ τὸ ὑποτετάχθαι Κορινθίους τῷ εὐαγγελίῳ, καὶ ὅτι ἐδωρήσατο ἡμῖν διὰ τῆς ἐλεημοσύνης τὰ τοσαῦτα ἀγαθὰ ὅσα κατέλεξε, καὶ ὅτι μείζονα δώσει ὑπὲρ αὐτῆς ἐν τῷ μέλλοντι.

ΚΕΦ. I.

Διήγησις τῶν ἰδίων πόνων καὶ προθέσεως καὶ τῆς ἐπ' αὐτῷ χάριτος πρὸς τὸ μὴ τοῖς ἐπιπλάστοις προστίθεσθαι Κορινθίους.

I Αὐτὸς δὲ ἐγὼ Παῦλος παρακαλῶ ὑμᾶς διὰ τῆς πραότητος καὶ ἐπιεικειᾶς τοῦ Χριστοῦ. 5

Μέγα τὸ ἀξίωμα, ἐγὼ Παῦλος, φησὶ, τουτέστιν, ὁ Ἀπόστολος, ὁ διδάσκαλος τῆς οἰκουμένης, ὡς καὶ ἀλλαχοῦ, ἰδοὺ ἐγὼ Παῦλος λέγω ὑμῖν. ἐπαρτήσατο τὸν περὶ ἐλεημοσύνης λόγον· ἄρχεται τῶν ἐπιτιμητικωτέρων λόγων· κατέταττε τῶν ψευδαποστόλων καὶ τῶν λοιδορούντων αὐτὸν, καὶ ἑαυτὸν συνίστησιν, εἰς ἀνάγκην ἔλθων τοῦ μὴ καὶ τὸ κήρυγμα συνευτελισθῆναι, εἰ αὐτὸς φαῦλος τῇ σιωπῇ νομισθεῖ· καὶ τὰ τῆς νομισθείσης αὐτῷ χάριτος μετὰ δαφιλείας φησὶ κατορθωμάτων, καὶ τὴν ὑπ' αὐτοῦ ὑπομονὴν, καὶ τοὺς ὑπὲρ Χριστοῦ ἀγῶνας. 10

Παρακαλῶ ὑμᾶς—

15

Τοῦτο θέλει εἰπεῖν, δέομαι ὑμῶν, μὴ με ἀναγκάσωσιν, εἰ λοιδοροῦντές με χρήσασθαι μου τῇ δυνάμει κατ' αὐτῶν, ὑμῶν δέομαι, ὡς λέγειν εἴωθαμεν, συμβουλευσατε αὐτοῖς, μὴ εἰς τοῦτό με ἀγαγεῖν.

Καὶ ἐπιεικείας—

20

Μέγα μὲν καὶ τὸ Παῦλον παρακαλεῖν· ὅταν δὲ καὶ διὰ τῆς ἐπιεικειᾶς Χριστοῦ τὴν ἱκεσίαν ποιῆται φρικωδέστερον.

Κατὰ πρόσωπον—

Ἡ κατὰ εἰρωνείαν τοῦτό φησι τοῖς τῶν διαβαλλόντων χρησάμενος λόγοις. "Ἐλεγον γὰρ "ὅτι ἡ παρουσία ἀσθενής, αἱ δὲ ἐπὶ- 25 "στολαὶ βαρεῖαι," λέγει οὖν, δέομαι ὑμῶν, ὁ παρὼν μὲν ταπεινὸς ὡς αὐτοί, φησὶν· ἀπὼν δὲ θαρρῶν τὰ μείζω μου γράφειν· ἢ τοῦτό φησι, ταπεινὸς μὲν εἰμι, πλὴν θαρρῶν τῇ ἀγάπῃ ὑμῶν τολμῶ ταῦτα γράφειν· τί δὲ δέη τὸ μὴ θαρρῆσαι, φησὶ, τουτέστι τοῦ μὴ θαρρούντως χρήσασθαι, ἐρχόμενος πρὸς ὑμᾶς καὶ παρὼν τῇ 30 δυνάμει μου· πεποιθήσιν γὰρ τὴν πνευματικὴν αὐτοῦ δύναμιν καλεῖ διὰ τὸ ῥαδίως δύνασθαι τοὺς ἐναντίους ἀμύνασθαι· ποῖα

δυνάμει; ἥτινι, φησὶ, λογίζομαι τολμῆσαι ὥσεί ἔλεγεν, οὕτω κέκρικα χρήσασθαι αὐτῇ, ἀλλ' ἔτι λογίζομαι τολμῆσαι χρήσασθαι μου τῇ δυνάμει.

2 Δέομαι δέ—

Ἐπειδὴ γὰρ ἔλεγον ὅτι παρὼν εὐτελής ἐστὶ, φησὶ, μὴ παρὼν 5 τιμωρήσομαι.

Τολμῆσαι—

Ὅρᾳς πῶς ἐστὶ ταπεινός; ἀνάγκης γὰρ οὕσης χρήσασθαι τῇ δυνάμει, ὁκνεῖ καὶ ἀναδύεται, καὶ τόλμαν τὸ πρᾶγμα καλεῖ· τοῦτο γὰρ ἀρίστου διδασκάλου τῇ ἀναβολῇ χώραν παρέχειν τῇ μετα-¹⁰νοίᾳ.

Κατὰ σάρκα—

Κατὰ τίνων, φησὶν, ἔχεις χρήσασθαι παρὼν τῇ δυνάμει τῇ πνευματικῇ; ἐπὶ τίνας, φησὶ, τοὺς λογιζομένους ἡμᾶς ὡς κατὰ σάρκα περιπατοῦντας. οἱ γὰρ ψευδαπόστολοι διέβαλλον αὐτὸν ὡς ¹⁵ ὑποκριτὴν καὶ ἀπατεῶνα καὶ πάντα πρὸς ἐπίδειξιν ἀνθρώπων ποι-οῦντα. καὶ φησιν, “ἐν σαρκὶ γὰρ περιπατοῦντες, οὐ κατὰ σάρκα “στρατευόμεθα,” τουτέστιν οὐ σαρκικῶς ζῶμεν. ἡ περὶ τοῦ κηρύγματος λέγει τὸ “στρατευόμεθα” πόλεμον γὰρ πρὸς τοὺς νοητοὺς καὶ αἰσθητοὺς ἐχθροὺς ἀναδεξάμενοι, οὐ σαρκικοῖς ὅπλοις ²⁰ κεκρήμεθα, τοῦτό ἐστιν, “οὐ κατὰ σάρκα στρατευόμεθα.”

4 Τὰ γὰρ ὅπλα τῆς στρατείας οὐ σαρκικά.

Καὶ οὕτως οὐ κατὰ σάρκα στρατευόμεθα, ὅτι καὶ τὰ ὅπλα οἷς χρώμεθα οὐκ ἐστὶ σαρκικά κατὰ τῶν ἀνθισταμένων· σαρκικά γὰρ ἔχει ἂν πλοῦτος, ἰσχύς, δυναστεία, δόξα, εὐγλωττία· ἡμεῖς τοι- ²⁵ γαρὼν οὐ τούτοις νικῶμεν, ἀλλὰ τοῖς ἐναντίοις, πεινᾷ, εὐδουξίᾳ, ἀσθενείᾳ· διὸ καὶ δυνατὰ τῷ Θεῷ αὐτὰ καλεῖ· καὶ γὰρ ἐν τούτῳ τὸ θαυμαστὸν καὶ δυνατόν παρὰ Θεοῦ ἔχουσιν, ὅτι τοιαῦτα ὄντα περιέγεγονε τῆς οἰκουμένης. Σκόπει δὲ αὐτοῦ τὸ ἄτυφον· οὐκ εἶπεν, ἡμεῖς ἐσμὲν οἱ δυνατοί, ἀλλὰ τὰ ὅπλα ἡμῶν διὰ τοῦ Θεοῦ· ³⁰ καὶ γὰρ κακείνοις τὴν δύναμιν, οὐχ ἡμεῖς, ἀλλ' ὁ Θεὸς ἔδωκε, φησὶν.

Ἄλλὰ δυνατὰ τῷ Θεῷ πρὸς καθαίρεσιν ὀχυρωμάτων.

Ἔστι δὲ δυνατὰ ἡμῶν τὰ ὅπλα πρὸς καθαίρεσιν ὀχυρωμάτων. καλῶς δὲ τὸ “καθαίρεσιν,” δεικνὺς ὅτι οὐ προσβάλλομεν μηχανάς, ἀλλ’ εὐθὺς καθαιροῦμεν ἅπαν ἐναντίον. “Ὀχυρωμάτων” δὲ, φη- 5 σὶν, οἶον τοὺς Ἑλληνικοὺς συλλογισμοὺς, τὴν πλάνην αὐτῶν, τὸν τύφον. Εἴτα ἵνα μὴ ἀκούσαντες ὀχυρώματα, σωματικόν τι νομίσωσι, φησὶ, “λογισμοὺς καθαιροῦντες,” οἶον συλλογισμοὺς καὶ τὰ τῶν Ἑλλήνων σοφίσματα· ἢ ὅτι αὐτοὺς τοὺς λογισμοὺς αὐτῶν καὶ τὰς ψυχὰς καταβάλλομεν, ἐξ ἧς κεκράτῃνται πλάνης, καὶ 10 εἰς τὴν ἀλήθειαν ἄγομεν.

5 Καὶ πᾶν ὕψωμα ἐπαιρόμενον.

Ἐπέμεινε τῇ τροπῇ, ἵνα πλείονα ποιήσῃ τὴν ἔμφασιν· τα ὅπλα, φησὶ, τὰ ἡμέτερα, καὶ ὀχύρωμα εἴπῃς, καὶ ὕψωμα, τουτέστι πυργώματά τινα καὶ φρούρια, καὶ ὅτι οὖν ἐπαιρόμενον καὶ 15 ἀνθιστάμενον τῇ γνώσει τοῦ Θεοῦ. τῇ διὰ τοῦ κηρύγματος πάντα καθαίρει.

Καὶ αἰχμαλωτίζοντες πᾶν νόημα.

Καὶ οὕτως ἅπαν νόημα καὶ πᾶσαν διάνοιαν ἀνθρωπίνην ὑποτάσσομεν τῷ βασιλεῖ καὶ ἀρχιστρατήγῳ Χριστῷ, ὥς μὴδὲ ἀναπλάσαι 20 τοῦ λοιποῦ οὐδὲ ἀναμαχήσασθαι ἰσχυσαί τινα τῶν ἡττηθέντων· τοῦτο γὰρ δηλοῖ τὸ αἰχμαλωτεύοντες, οἶον, αἰχμαλώτους ἐκ τῆς τοῦ πονηροῦ τυραννίδος λαμβάνοντες, ἀπὸ δουλείας εἰς ἐλευθερίαν.

6 Καὶ ἐν ἐτοιμίῳ ἔχοντες ἐκδικῆσαι πᾶσαν παρακοήν.

Ἐνταῦθα καὶ τούτους ἐφόρμησεν, ἡμᾶς γὰρ περιεμένομεν, φη- 25 σὶν, ἵνα ὅταν διὰ τῆς παραινέσεως διδαχῆς διορθώσωμεν ἡμᾶς, καὶ ἀποστήσωμεν ἐκείνων, τότε ἐκείνοις μόνοις τοῖς ἀπιστοῦσι τὴν πληγὴν ἐνέγκωμεν. ἔτοιμοι οὖν ὄντες ἐν τούτῳ ὑφ’ ἡμῶν ἀναμιξέσθων κωλυόμεθα· καὶ γὰρ θέος ἐστὶ, φησὶ, μὴ καὶ ἡμῶν ἀψήγῃ ἢ πληγὴ διὰ τὸ ἀναμεμίχθαι· ταῦτα δὲ λέγων τοὺς ψευδαποστό- 30 λους αἰνίττεται ὅπως διορθώσονται. Ὑπακούετε μὲν καὶ νῦν, φησὶν, ἀλλ’ οὐ τελείως· διό φησιν, “ὅταν πληρωθῇ ἡ ὑπακοὴ “ἡμῶν.” Φοβήσας τοὺς ψευδαποστόλους, καὶ αὐτοὺς λοιπὸν ἐπι-

τιμᾶ, ἐπιπληκτικώτερον αὐτοῖς διαλεγόμενος, “τὰ κατὰ πρόσω-
 “πον, φησὶ, βλέπετε,” τουτέστιν, ἀπὸ τῶν φαινομένων κρίνετε
 οἷον, εἴ τις πλουτεῖ, εἴ τις ἐπαίρεται, εἴ τις μεγαλαυχεῖ, εἴ τις
 ἀρετῆς πρόσωπον περίκειται.

Εἴ τις πέποιθεν ἑαυτῷ Χριστοῦ εἶναι.

5

7 Καὶ γὰρ οἱ ψευδαπόστολοι, ὡς Χριστοῦ ὄντες ἐμεγαλύνουν.

Τοῦτο λογιζέσθω πάλιν ἀφ’ ἑαυτοῦ.

Ἄν ὅλως, φησὶ, μετέχει τῆς παρὰ Χριστοῦ χάριτος, ἀφ’ ἑαυ-
 τοῦ λογιζέσθω καὶ μὴ περιμενέτω παρ’ ἡμῶν διὰ τῆς ἐπιτιμήσεως
 μαθεῖν.

10

Οὕτως καὶ ἡμεῖς Χριστοῦ.

Ἴσως φησὶν, ἐν τούτῳ κοινωνοῦσι, καὶ οὐδὲν πλεον ἔχουσιν
 ἡμῶν· οὐ γὰρ αὐτοὶ μὲν Χριστοῦ, ἡμεῖς δὲ ἐτέρου τινός· τοῦτο δὲ
 κατὰ τινα συγκατάβασιν εἶπε, ἐπειδὴ προῖων δείκνυσιν ὅτι οὐχ
 ὥσπερ ἐκεῖνοι Χριστοῦ, οὕτω καὶ αὐτὸς, ἀλλ’ ἄπειρον τὸ μέσον. 15
 ὅθεν φησὶν, “ἐὰν περισσώτερόν τι καυχῆσομαι· ὥσει ἔλεγεν, ἀρ-
 κεῖ τέως τὸ εἰπεῖν, οὕτω καὶ ἡμεῖς· ἐὰν γάρ τι πλεον τούτου εἴπω,
 οὐκ ἂν αἰσχυρθῶ, ἀληθῆ γὰρ, φησὶν, ἐρῶ.

8 Περὶ τῆς ἐξουσίας ἡμῶν.

Τῆς πληκτικῆς καὶ τιμωρητικῆς τῶν ἀντιδιατιθεμένων δυνάμεως· 20
 εἴτα κολάζων τὸ φορτικὸν τοῦ λόγου φησὶν, εἰς οἰκοδομὴν καὶ οὐκ
 εἰς καθαίρεσιν ὑμῶν, ὥσει ἔλεγε, τὴν δύναμιν ἐλάβομεν ἐπὶ τὸ
 οἰκοδομεῖν ὑμᾶς πρὸς τὴν πίστιν, οὐ μὴν πρὸς τὸ τιμωρεῖσθαι
 τινα. Πῶς οὖν εἴποι τις καὶ νῦν αὐτοῖς ἀνατείνῃ τὴν παρὰ Χρι-
 στοῦ σοι δοθεῖσαν ἐξουσίαν, καὶ ἄνω ἔφασκες “ἐν ἐτοίμῳ ἔχοντες 25
 “ἐκδικῆσαι πᾶσαν παρακοήν,” εἰ οὐκ ἐπὶ τιμωρίᾳ ἀλλ’ ἐπὶ οἰκοδομῇ
 τὴν ἐξουσίαν εἴληφας; ὅτι αὐτὸ τοῦτο, φησὶ μάλιστά ἐστιν οἰκο-
 δομὴ ὑμῶν τὸ τὰ κωλύματα ἀναιρεῖν καὶ τὰ σκάνδαλα, οἷον τοὺς
 ψευδαποστόλους καταργεῖν· εἰς τοῦτο μὲν ἐλάβομεν, ἵν’ οἰκοδομῶ-
 μεν· ἐὰν δέ τις ἀνίατα νοσῇ, καὶ τῇ ἐτέρᾳ χρησόμεθα ἐνεργείᾳ, 30
 καθαιροῦντες αὐτὸν καὶ καταβάλλοντες· ὡς εἶναι ἐν πρωτοτύπῳ
 μὲν τὴν οἰκοδομὴν, ἐν παρεπομένῳ δὲ τὴν καθαίρεσιν.

Οὐκ αἰσχυρθήσομαι.

Οὐ δειχθήσομαι φησὶ, ψεύστης ἢ κομπαστής.

9 Ἵνα μὴ δόξω ὥς ἂν ἐκφοβεῖν ὑμᾶς.

Διὰ τοῦτο, φησὶν, οὕτω μετρίως εἶπον τὸ “οὐκ αἰσχυνηθήσομαι,” καὶ οὐδὲν μέγα εἶπον, “Ἵνα μὴ δόξω ὥς ἂν ἐκφοβεῖν ὑμᾶς διὰ τῶν ἐπιστολῶν.”

Εἶτα τοῖς λόγοις τῶν διαβαλλόντων αὐτὸν κέχρηται. Καὶ Ἵνα 5 μὴ πάλιν εἴπωσιν “ὅτι αἱ μὲν ἐπιστολαὶ βαρεῖαι” καὶ τὰ ἐξῆς, διὰ τοῦτο, φησὶν, οὕτω μετρίως ἐφθεγξάμην.

10 Ἡ δὲ παρουσία τοῦ σώματος ἀσθενής.

Ἐλεγον γὰρ οἱ διαβάλλοντες αὐτὸν, ὅτι κομπάζει διὰ τῶν ἐπιστολῶν καὶ φοβερὰ ἐπιστέλλει παραγενόμενος δὲ, εὐκατα- 10 φρόνητός τις ἐστι, καὶ ἐλέγχεται μὴ ὧν οἷος γράφει.

11 Ὅτι οἰοί ἐσμεν τῷ λόγῳ δι' ἐπιστολῶν ἀπόντες.

Εἰ ταῦτα λέγοντες, φησὶ, τοῦτο ἵστησαν ὅτι καὶ παρόντες καὶ ἀπόντες ὅμοιοί ἐσμεν, καὶ ὥσπερ ἐσμὲν ἀπόντες τῷ λόγῳ καὶ ταῖς ἐπιστολαῖς, τοιοῦτοι καὶ παρόντες τῷ ἔργῳ, τουτέστιν, οὐ μόνον 15 ἀπειλοῦμεν ἀπόντες, ἀλλ' ἰσχύομεν καὶ παραγινόμενοι εἰς ἔργον ἀγαγεῖν τὰ ἀπειλούμενα.

Κατὰ ἐρώτησιν ἀναγνωστέον, δοκιμάζειν, φησὶν, ἕκαστον ἡμῶν βούλεσθε, καὶ τὰ καθ' ἡμᾶς ἐξετάζειν· οὐκοῦν σὺν ἀκριβεῖα τοῦτο ποιήσατε. 20

Κατὰ ἐπιτιμητικὴν ὑπόκρισιν τοῦτο ἀναγνωστέον, ἀντὶ τοῦ οὐκ ἐκ τῶν ἔργων τῆς ἀληθείας τὴν ἐξέτασιν, ἐκ δὲ τῶν ἐπὶ πολλῆς ἀπλῶς φαινομένων λαμβάνεται.

12 Οὐ γὰρ τολμῶμεν ἐγκρίναι ἢ συγκρίναι ἑαυτοῦς τισι.

Ἐνταῦθα ἀλαζόνας ἐκείνους παρίστησι, καὶ κωμῳδεῖ αὐτοὺς, κατ' εἰρωνεῖαν πρεάγων τὸν λόγον, φησὶν· “οὐ γὰρ τολμῶμεν “ἐγκρίναι,” οἷον συναριθμῆσαι “ἢ συγκρίναι,” οἷον ἀντιπαραθεῖναι 25 τισιν ἑαυτοὺς τῶν ἑαυτοὺς παρατιθεμένων διὰ τῆς κομπῶδους ψευδολογίας· ὁρᾷς πῶς αὐτοὺς ἐκωμῶδησεν;

Ἄλλὰ αὐτοὶ ἐν ἑαυτοῖς ἑαυτοὺς μετροῦντες.

Ἐκείνοις μὲν οὖν οὐ τολμῶμεν ἑαυτοὺς συγκρίναι, μεγάλοις, φησὶ, καὶ ὑπερβαίνουσιν ἡμᾶς, ἀλλὰ ἡμεῖς καθ' ἑαυτοὺς γενόμενοι 30

ἐαυτοὺς μετροῦμεν, καὶ πρὸς τὰ μέτρα ἡμῶν καὶ λαλοῦμεν καὶ ἐπιστέλλομεν καὶ διαπραττόμεθα.

Καὶ συγκρίνοντας ἐαυτοὺς ἑαυτοῖς, οὐ συνιοῦσιν.

Καὶ ἡμεῖς μὲν, φησὶν, ἐαυτοὺς μετροῦμεν, ἐκεῖνοι δὲ ἑαυτοῖς συγκρίνοντας· οὐ γὰρ ἀξιοῦσι, φησὶ, πρὸς τινὰ τῶν ἀνθρώπων συγκρίθῃναι, ἀλλ' αὐτοὶ πρὸς ἐαυτοὺς, οὐ συνιοῦσι, φησὶ, τουτέστιν, οὐ νοοῦσιν, οὐδὲ αἰσθάνονται πῶς εἰσὶ καταγέλαστοι τοῖς ὀρθοῖς· οὐ γὰρ λελήθασι, φασὶν, ὅτι μεταξὺ ἀλλήλων ἐαυτοὺς ἐπαίροντες.

13 Ἡμεῖς δὲ οὐχὶ εἰς τὰ ἄμετρα καυχησόμεθα.

10

“Ἡμεῖς δέ,” φησὶν, “οὐκ εἰς τὰ ἄμετρα καυχησόμεθα,” καθάπερ, οὗτοι, καὶ γὰρ ἦν εἰκὸς αὐτοὺς ψευδομένους λέγειν, τὴν οἰκουμένην ἐπετρέψαμεν, πρὸς τὰ πέρατα τῆς γῆς ἀφικόμεθα διδάσκοντες, ταῦτα οὖν “ἄμετρα” καλεῖ, ὑπερβαίνοντα τὴν δύναμιν αὐτῶν καὶ τὸ μέτρον.

15

Ἀλλὰ κατὰ τὸ μέτρον τοῦ κανόνος οὗ ἐμέρισεν ἡμῖν ὁ Θεός.

Ὡςπερ γὰρ ἀμπελῶνα διαιρῶν ὁ Θεὸς τὴν οἰκουμένην ἡμῖν, φησὶ, τοῖς Ἀποστόλοις ἐμέρισε· “κατὰ οὖν τὸ μέτρον τοῦ κανόνος οὗ ἐμέρισεν ἡμῖν ὁ Θεός,” καυχησόμεθα καὶ λαλήσομεν, φησὶ. ποῖον δὲ ἐστὶ τὸ μέτρον σου; τὰ ἄχρις ὑμῶν, φησὶν.

Ἐφίκεσθαι ἄχρις καὶ ὑμῶν.

Ἐπεὶ οὖν ἄχρι καὶ ὑμῶν ἐφθάσαμεν, καὶ τοῦτο ἡμῖν τὸ δεδομένον παρὰ Θεοῦ μέτρον, ἄχρι καὶ ὑμῶν καυχώμεθα, ἀπὸ κοινοῦ γὰρ τὸ καυχησόμεθα.

25

14 Οὐ γὰρ ὥς μὴ ἐφικνούμενοι.

Οὐ γὰρ ἂν εἴποι τις, φησὶν, ὅτι μὴ ἀφικόμενοι, ἤγουν μὴ ἀφικνούμενοι εἰς ὑμᾶς ὑπερεκτείνομεν ἐαυτοὺς, λέγοντες ἐφθακέναι εἰς ὑμᾶς, εἰκὴ τῷ λόγῳ κομπάζοντες· τῷ γὰρ ὄντι ἄχρις ὑμῶν ἐφθάσαμεν· ἐφθάσαμεν δὲ ἐν τῷ Εὐαγγελίῳ τοῦ Χριστοῦ, τουτέστιν, οὐχ ἀπλῶς παραγενόμενοι, ἀλλὰ καταγγέλλοντες ὑμῖν τὸ Εὐαγγέλιον.

Ἐφικνούμενοι.

Μὴ ἰσχύοντες, φησὶ, καὶ ἄχρις ὑμῶν ἐφικέσθαι ἢ φθάσαι.

Ὑπερεκτείνομεν ἑαυτούς.

Οἷον τῷ κόμπῳ τῶν λόγων.

Ἐν τῷ εὐαγγελίῳ—

5

Εἰκὸς γὰρ ἦν τοὺς ψευδαποστόλους καὶ ἄνευ τοῦ κηρύσσειν παραγινομένους που καὶ ὑπὲρ τούτου καυχᾶσθαι.

15 Οὐκ εἰς τὰ ἄμετρα καυχώμενοι.

Τὰ τὸ μέτρον, φησὶν, ἡμῶν καὶ τὴν δύναμιν ὑπερβαίνοντα ἐν ἄλλοτρίοις κόποις· εἰκὸς γὰρ τοὺς ψευδαποστόλους ἄλλων που 10 κηρυζάντων αὐτοὺς ἐπιδημῆσαι ψιλῶς, καὶ ἑαυτοῖς ἐπιγράφειν τὸ κήρυγμα. Ἡμεῖς δὲ, φησὶν, οὐκ ἐπ' ἄλλοτρίοις κόποις.

Ἐλπίδα δὲ ἔχοντες αὐξανομένης τῆς πίστεως ὑμῶν.

Οὐδὲν ἀποφαίνεται, ἀλλ' ἐλπίζομεν, φησὶν, τῷ Θεῷ.

Αὐξανομένης.

15

Πρὸς δὲ γὰρ ἡ πίστις ἐπιδίδωσι τῶν μαθητῶν, οἱ διδάσκαλοι εὐδοκιμοῦσιν.

Ἐν ὑμῖν μεγαλυνθῆναι.

Ἐλπίζομεν, φησὶν, ὑμῶν ἐπιδιδόντων πρὸς τὴν πίστιν, ἐν ὑμῖν μεγάλοι δειχθῆναι κατὰ τὸν κανόνα ἡμῶν εἰς περισσεῖαν, τουτ- 20 ἔστιν, ἐν ὑμῖν μεγαλυνθῆναι πλεόν ἢ νῦν· τοῦτο γὰρ τὸ “εἰς “περισσεῖαν κατὰ τὸν κανόνα ἡμῶν,” τουτέστι κατὰ τὸ μέτρον ἡμῶν δὲ ἐπιστεύθημεν παρὰ Θεοῦ· καλῶς δὲ κανόνα καὶ μέτρον καλεῖ, ὡς ἐπίκτησιν καὶ κληρονομίαν τῆς οἰκουμένης εἰσελθόν.

16 Εἰς τὰ ὑπερέκεινα ἡμῶν εὐαγγελίσασθαι.

25

Καὶ οὕτως μεγαλυνθῆναι ἐν ὑμῖν, ὥστε καὶ “εἰς τὰ ὑπερ- “ἐκεῖνα εὐαγγελίσασθαι” καὶ διδάξαι, ὃ δὴ καὶ ἐποίησεν.

Εἰς τὰ ἔτοιμα καυχήσασθαι.

Καὶ οὐχ ὥσπερ, φησὶν, οἱ ψευδαπόστολοι ἔχομεν καυχήσασθαι ἐν ἄλλοτρίῳ κανόνι καὶ μέρει καὶ ἔνθα ἄλλος ἐκοπίασε· τοῦτο γὰρ 30 τὸ “εἰς τὰ ἔτοιμα,” ἔνθα φησὶ, προκαταβέβληται σπέρμα διδασκαλίας.

17 Ὁ δὲ καυχώμενος ἐν Κυρίῳ καυχάσθω.

Ἐκεῖνοι μὲν εἰσι κατορθοῦν μέλλοντες, οὐ καυχώμεθα ἐν ἑαυτοῖς, ἀλλ' ἐν τῷ Θεῷ· ὁ γὰρ καυχώμενος, φησὶν, ὀφείλει ἐν Κυρίῳ καυχᾶσθαι, καὶ γὰρ καὶ αὐτὸ ὃ ἐφθάσαμεν μέτρον, ἐκ Θεοῦ ἔχομεν.

5

18 Οὐ γὰρ ὁ ἑαυτὸν συνιστῶν.

Τίνες δὲ οἱ ἑαυτοὺς συνιστῶντες ; οἱ ψευδαπόστολοι δηλονότι· κατὰ τὸ μέτρον γὰρ, φησὶ, τοῦ κανόνος, οὗ ἐμέρισεν ἡμῖν ὁ Θεός· ὁ οὖν μερίσας Θεὸς αὐτὸς καὶ συνίστησιν.

1 Ὅφελον ἀνείχεσθέ μου μικρόν.

10

Μέλλων ἐμβαίνειν εἰς τοὺς οἰκείους ἐπαίνους, πολλῇ κέχρηται τῇ προδιορθώσει, τὸ φορτικὸν τοῦ δοκεῖν ἐπαινεῖν ἑαυτὸν ἀποφεύγων· εἰς τοῦτο δὲ αὐτὸν ἤγαγεν ἢ τῆς ὑποθέσεως ἀνάγκη καὶ τὸ δεδιέναι μὴ εἰς βλάβην τῶν μαθητῶν γένηται· τὸ αὐτὸ μὲν ἐξευτελίζεσθαι, τοὺς δὲ ψευδαποστόλους δοκεῖν εἶναί τι· εἴθε ἀνεί- 15
χεσθέ μου, φησὶν, ἀφροσύνης πρᾶγμα καὶ ἔργον ποιῶντος.

Ἀνείχεσθέ μου μικρόν.

Ἀλλὰ καὶ ἀνείχεσθέ μου· οἶδα γὰρ, φησὶν, ὅτι ἀγαπᾶτέ με, καὶ πάντα μου ἀνέχεσθε.

2 Ζηλῶ γὰρ ὑμᾶς Θεοῦ ζήλῳ.

20

Οὐκ εἶπε, φιλῶ, ἀλλ' ὃ μεῖζον ἦν, “ζηλῶ ὑμᾶς,” φησὶ, τουτέστι, περικαῶς φιλῶ. εἶτα ἵνα μὴ νομίσωσι διὰ τὰ ἀνθρώπινα, οἷον χρήματα καὶ δοῦλαν, φιλεῖν αὐτοὺς, ἐπάγει “Θεοῦ “ζήλῳ.” ζηλωτῆς δὲ λέγεται ὁ Θεὸς διὰ τὸ ἄγαν ἡμᾶς ἀγαπᾶν· ζηλοὶ δὲ ἵνα ὠφελήσῃ τοὺς ζηλωτνπουμένους· οὕτω οὖν, φησὶ, καὶ 25
ἐγὼ τοιούτῳ ὑμᾶς ζηλῶ ζήλῳ, ἵνα ὑμᾶς ὠφελήσω.

“Ἡρμოსάμην” πρὸς τὴν ἐκκλησίαν ἅπας ὁ λόγος αὐτῷ· αὕτη γὰρ μετὰ γάμον παρθένος ἐστὶ· μνηστείας δὲ ὁ παρὼν καιρὸς, παστᾶδων δὲ ὁ μέλλων, καθὼ λέγεται, ἀνέστη ὁ νυμφίος· ποῖα δὲ τὰ ἔδνα ; ἡ βασιλεία τῶν οὐρανῶν. ταύτης τῆς μνηστείας καὶ ὁ 30
Δαυὶδ προμνήστῳ ἦν λέγων, “ἀκούσον, θύγατερ, καὶ ἴδε, καὶ “κλῖνον τὸ οὖς σου.” καὶ αὐτὸς ὁ Παῦλος νυμφαγωγὸς ὦν ἔλεγεν, “ὑπὲρ Χριστοῦ πρεσβεύομεν,” ἵνα τὴν νύμφην λάβῃ, φησὶ· τούτων τύπος ἦν τὰ περὶ τὸν Ἀβραάμ, ὃς δοῦλον ἔπεμψε μνηστεύ-

σασθαι τῷ υἱῷ παρθένον ἐθνικὴν· καὶ ὁ Θεὸς ἔπεμψε τοὺς προφή-
τας πάλαι, καὶ τοὺς Ἀποστόλους ὕστερον μνηστεύσασθαι τῷ υἱῷ
τὴν ἐξ ἐθνῶν^f ἐκκλησίαν.

Ἡρμოსάμην γὰρ ὑμᾶς ἐνὶ ἀνδρί.

Ἐμνηστευσάμην, φησὶν, ὑμᾶς τῷ Χριστῷ· οὐκοῦν δι' ἐκεῖνον 5
ζηλῶ, οὐ δι' ἑμαυτόν.

3 Φοβοῦμαι δὲ μήπως ὥς ὁ ὄφεις Εὐὰν ἐξηπάτησεν.

Εἰ γὰρ καὶ ἡ ἀπώλεια ὑμετέρα, ἀλλ' ὁ φόβος κοινός· οὐκ
ἀποφαίνεται ὅτι διεφθάρητε, ἵνα μὴ ἀναισχυνοτέρους ποιήσῃ,
ἀλλὰ ἀμφιβόλως λέγει, “μή πως,” καὶ τοι ἦσαν διεφθαρμένοι· 10
καὶ γὰρ κακεῖνος τὰ μέζονα ἐπηγγείλατο ὥσπερ οἱ ψευδαπόστο-
λοι· δείκνυσι δὲ γυναικῶδες τὸ ἀπατάσθαι.

Ἐν τῇ πανουργίᾳ αὐτοῦ.

Ἀλλ' ὥσπερ τὸ εἶναι πανοῦργον τὸν ὄφιν οὐκ ἔδωκε τῇ γυναικὶ
συγγνώμην, οὕτως οὐδὲ ἡ τῶν ψευδαποστόλων ἀπάτη δώσει ὑμῖν. 15

Οὕτως φθαρῇ τὰ νοήματα ὑμῶν.

“Φθαρῇ,” οἷον μετενεχθῇ ἀπὸ τῆς ἀπλότητος τοῦ Χριστοῦ εἰς
τὴν δεινότητα τὴν ἔξωθεν. δείκνυσι δὲ ὅτι ἀπλάστου καὶ ἀφελοῦς
δεῖται ψυχῆς ἢ πίστεως, πάντα πίστει δεχομένης καὶ μηδὲν συλ-
λογιζομένης. 20

4 Εἰ μὲν γὰρ ὁ ἐρχόμενος ἄλλον Ἰησοῦν κηρύσσει.

Τέως δείκνυσι τοὺς ψευδαποστόλους ἐπεισάκτους καὶ ξένους
ὑπάρχειν· ὅρα δὲ οὐκ εἶπε πλέον τι λαλοῦσι, καὶ γὰρ ἦν ἐκεῖνους
εἰκὸς φλυαρεῖν, καὶ ῥημάτων κάλλει γοητεύειν τοὺς ἀκούοντας,
ἀλλὰ, φησὶν, ἄλλον Χριστὸν, ἡγουν ὁ ἐρχόμενος πλουσιωτέρους 25
ὑμᾶς ποιεῖν ἐν τοῖς πνευματικοῖς χαρίσμασιν· οὐδέτερον δὲ τούτων
χρήζει κομψείας λόγων· ὃ ἔδει κηρυχθῆναι καὶ οὐκ ἐκηρύξαμεν·
ὃ ἔδει λαβεῖν ὑμᾶς, καὶ οὐκ ἐλάβετε, ὃ ἔδει δέξασθαι ὑμᾶς, καὶ
οὐκ ἐδέξασθε.

*Ἡ εὐαγγέλιον ἕτερον ὃ οὐκ ἐδέξασθε.

30

Οὐδὲ γὰρ οὐδὲ τοῦτο σοφίας δεῖται τῆς ἔξωθεν· σκόπει δὲ πῶς
δείκνυσι μηδὲν τελειότερον λέγειν ἐκεῖνους· ὦν οὐκ ἐκηρύξαμεν,

^f ἐξεθῶν Cod.

φησὶν, ὧν οὐκ ἐλάβετε, φησὶ, καὶ πάλιν, “ὃ οὐκ ἐδέξασθε,” τῷ προσδιορισμῷ δεικνὺς μὴδὲν πλέον ἐκείνους διδάσκειν· οὐδὲ γὰρ τοῖς πλείω λαοῦσιν, ἀλλὰ τοῖς ἀληθῇ προσέχειν δεῖ.

Οὐκ ἐδέξασθε—

Ὁ ἔδει δέξασθαι ὑμᾶς καὶ οὐκ ἐδέξασθε.

5

Καλῶς ἠνείχεσθε.

Τί λέγεις, ὦ Παῦλε, ὁ Γαλάταις γράφων; “ἐάν τις ὑμᾶς “εὐαγγελίζεται παρὸ παρελάβετε, ἀνάθεμα ἔστω” τούτοις γράφεις “καλῶς ἠνείχεσθε;” Καὶ μὴν διὰ τοῦτο οὐκ ἔδει ἀνέχεσθαι· εἰ δὲ τὰ αὐτά σοι ἔλεγον, τότε ἀνέχεσθαι ἐχρῆν· ἀλλ’ ὅρα, μέγας γὰρ ὁ κίνδυνος τῷ μὴ προσέχοντι, πάσαις γὰρ αἰρέσεσι διδῶσι πάροδον. οὕτως ἐκόμπαζον οἱ ψευδαπόστολοι ὡς ἀτελῶς τοῦ Παύλου διδάσκοντος, καὶ ὅτι αὐτοὶ, φησὶ, πλέον τι καὶ τελειότερον λέγουσι· τῇ γὰρ ἔξω παιδείᾳ χρώμενοι τοῖς ἀληθέσι δόγμασι φλυαρίας ἀνεμίγνουν· διὸ καὶ ἔφθειρον πολλούς· τοῦτο οὖν φησὶ 15 νῦν, εἰ μὲν τι τελειότερον λέγουσιν οὗτοι, καὶ ἕτερον ἔδει κηρυχθῆναι Χριστὸν καὶ ἡμεῖς παρελείπομεν, “καλῶς ἠνείχεσθε” διὰ τοῦτο γὰρ λέγει “ὃν ἐκηρύξαμεν” εἰ δὲ τὰ αὐτά ἐστὶ, φησὶ τῆς πίστεως κεφάλαια, καὶ οὐδὲν πλέον ἐροῦσιν ὅσων ἦκεν εἰς τὸ δόγμα, διὰ τί πλέον ἔχουσι παρ’ ὑμῖν ἐκεῖνοι; ὅσα γὰρ ἂν φλυα- 20 ρήσωσι, φησὶν, οὐδὲν πλέον ὧν ἡμεῖς εἴποιεν πλὴν τοῦ κόμπου τῶν λέξεων.

5 Λογίζομαι γὰρ μὴδὲν ὑστερηκέναι τῶν ὑπὲρ λίαν Ἀποστόλων.

“Λογίζομαι γὰρ μὴδὲν ὑστερηκέναι τῶν ὑπὲρ λίαν Ἀποστόλων,” 25 λοιπὸν τοῖς περὶ Πέτρου συγκρίνει ἑαυτὸν, τοῦτο δεῖξαι θέλων, ὅτι εἰ ἐμοῦ, φησὶ, πλέον ἴσασι, καὶ ἐκείνων εἰς ἄτοπον ἀπαγωγὴν φέρων τὸν λόγον· ὅρα δὲ ταπεινοφροσύνην· λογίζομαι, φησὶν, οἷον ἡγοῦμαι, νομίζω, οὐδὲν ἀποφαντικόν, καὶ οὐχ ἁπλῶς Ἀποστόλων, ἀλλὰ τῶν ὑπὲρ λίαν Πέτρον καὶ Ἰάκωβον καὶ Ἰωάννην αἰνιττόμε- 30 νος· τοῦτο δὲ, φησὶν ἐπειδὴ τούτου νῦν χρεῖα. ἀλλαχοῦ δὲ φησιν, “ὃς οὐκ εἰμὶ ἰκανὸς καλεῖσθαι Ἀπόστολος.”

6 Εἰ δὲ καὶ ἰδιώτης τῷ λόγῳ.

Ἐπειδὴ ἐν τούτῳ ἐνεκαλλωπίζοντο οἱ ψευδαπόστολοι εἰς τὸ μὴ

εἶναι ἰδιῶται, δείκνυσιν ὅτι οὐ φεύγει τὴν ἰδιωτείαν, ἀλλὰ καὶ σεμνύνεται ἐπ' αὐτῇ· διὸ καὶ τίθησιν αὐτό. καὶ ἀλλαχοῦ δὲ τοῦτο ποιεῖ, ἔνθα δείκνυσιν τὸ εἶναι σοφὸν πρὸς βλάβην ὃν τοῦ κηρύγμα-
τος “ἦλθον γάρ,” φησὶν, “οὐ καθ' ὑπεροχὴν λόγου σοφίας ἵνα
“ μὴ κενωθῇ ὁ σταυρός.”

5

Ἄλλ' οὐ τῇ γνώσει.

Τοὺς ψευδαποστόλους αἰνίττεται κατὰ τὴν τοῦ Θεοῦ γνώσιν ἰδιώτας ὄντας, ὅπερ ἐστὶν ὀλέθριον.

Ἄλλ' ἐν παντὶ φανερωθέντες ἐν πᾶσιν εἰς ὑμᾶς.

Αἰνίττεται τοὺς ψευδαποστόλους δολερούς τινας καὶ συν- 10
εσκιασμένους καὶ προσωπεῖον εὐλαβείας περικειμένους· ἡμεῖς δὲ οὐχ οὕτως, φησὶν, ἐν παντὶ γὰρ πράγματι καὶ ἐν πᾶσιν οἷς ποι-
οῦμεν, φανεροί ἐσμεν εἰς ὑμᾶς ἐν οὐδεμιᾷ διπλῇ ἢ ὑποκρίσει,
φησὶν.

7 Ἡ ἁμαρτίαν ἐποίησα.

15

Πληκτικῶς τῷ λόγῳ κέχρηται· ἀπερριμμένον, φησὶν, ἡγεῖσθέ
με εὐτελεῖ μαῖλλον, ἁμαρτίαν εἰ ἐποίησα ἐμαυτὸν λιμῷ ταπεινώσας
καὶ μηδὲν λαβὼν παρ' ὑμῶν· τοῦτο, φησὶν, ἐποίησα, ἵνα ὑμεῖς εἰς
τὰ κατὰ Θεὸν ὑψωθῆτε· ὁρῶντες γὰρ μηδὲν λαμβάνοντα οἰκοδο-
μεῖσθε, εἰ δὲ ἐλάβανον ἐσκανδαλίσθητε ἄν.

20

8 Ἄλλας ἐκκλησίας ἐσύλησα.

Καί τοι ἡδύνατο εἰπεῖν ὅτι ἐκ τῶν χειρῶν μου ἦσθιον, ἀλλὰ
πληκτικώτερον τὸν λόγον ποιῶν, φησὶ, παρ' ἄλλων ἔλαβον ὑμῖν
διακονούμενος εἰς τὸ κήρυγμα· τὸ δὲ “ἐσύλησα” οἷον ἐσκύλευσα,
ἐγύμνωσα· οὐ γὰρ τὸ λάθρα λαβεῖν λέγει, ἀπάγε· τὸ δὲ “ὀψώ- 25
“ νιον” δηλοῖ αὐτὰ τὰ ἀναγκαῖα δαπανήματα· μεγάλη δὲ ἐκείνων
κατηγορία, οὐδὲ ταῦτα αὐτῷ παρεῖχον, καὶ τὸ χειρὸν, ὅτι πρὸς
τὴν ὑμῶν, φησὶ, διακονίαν, ὑμῖν γὰρ κηρύσσων παρ' ἄλλων ἐτρε-
φόμην.

Παρὼν πρὸς ὑμᾶς καὶ ὑστερηθεῖς.

30

Τριπλοῦν τὸ ἐγκλημα, ὅτι καὶ παρ' αὐτοῖς ἦν καὶ ἐκήρυσσε,
καὶ τῆς ἀναγκαίας ἔχρηξε τροφῆς· οὐ μόνον γὰρ ἐτέρωθι ἐπέμ-
ψατέ μοι, φησὶν, ὅπερ Μακεδόνες ἐποίησαν, ἀλλ' οὐδὲ παρόντα
ἐτρέφετε.

Οὐ κατενάρκησα οὐδενός.

“Οὐ κατενάρκησα,” οἶον, οὐκ ἠτόνησα οὐδὲ ἐξέλυσα τὴν ὑπομὴν· ταύτη γὰρ κουφότερον αὐτοῖς ποιεῖ τὸ ἔγκλημα, ὅτι ἐγὼ, φησὶν, οὐκ ἤτησα.

ΟἶΚΟΤΜΕΝΙΟΤ. Καὶ οὕτως, καὶ ταῦτα, φησὶν, “ὕστερῃθεις 5 “οὐ κατενάρκησα” οὐδὲ ἡμέλησα ἢ ῥαθυμότερον πρὸς τὸ κήρυγμα γέγονα, ἀλλὰ παρ’ ἐμοῦ μὲν ὅσα ἐχρῆν ἐγένετο πρὸς τὴν ὑμῶν σωτηρίαν, ἐγὼ δὲ ἐν ἐνδείᾳ διέτριβον.

9 Τὸ γὰρ ὑστέρημά μου προσανεπλήρωσαν.

Ἐκ τοῦ εἰπεῖν ὑστέρημα, δείκνυσι μηδὲν ὑπὲρ τὴν ἀνάγκαιάν 10 λαβὼν χρεῖαν. ἔπεμψαν δὲ αὐτῷ οἱ Φιλιππησίοι, διὰ τοῦτο δὲ καὶ τοῦνομα τίθεικε, εἰς ζηλοτυπίαν αὐτοὺς ἐλεημοσύνης ἄγων.

Καὶ ἐν παντὶ ἀβαρῇ ὑμῖν ἐμαυτὸν ἐτήρησα.

Δείκνυσιν ὅτι καὶ βάρος ἡγεῖτο τὰς τροφὰς αὐτῷ χωρηγοῦντες, καλῶς δὲ τὸ τηρήσω. Μὴ γὰρ νομίσητε, φησὶ, ταῦτά με εἰρη- 15 κέναι, ἵνα τοῦ λοιποῦ λάβω παρ’ ὑμῖν· οὐ μόνον γὰρ ἐτήρησα, ἀλλὰ καὶ τηρήσω.

10 Ἔστιν ἀλήθεια Χριστοῦ ἐν ἐμοί.

Εἵτα ἵνα μὴ νομίσωσι ταῦτα εἰρηκέναι αὐτὸν, ἵνα αὐτοὺς ἐπισπᾷται πρὸς τὸ δοῦναι, φησὶ, “ἔστιν ἀλήθεια Χριστοῦ ἐν ἐμοί,” 20 τούτέστιν, ἀληθεύων λέγω, ὅτι ἡ καύχησις αὕτη ἡ τοῦ μὴ λαβεῖν δηλαδὴ. καύχησιν δὲ ταύτην καλεῖ, ἵνα μὴ νομίσωσιν ὀργίζεσθαι αὐτὸν ἐφ’ οἷς ἔλαβεν. “οὐ φραγήσεται,” τούτέστιν οὐκ ἐκκοπήσεται οὐδὲ διαλείψει. πῶς δ’ ἂν οὐ διαλείψει; εἰ καὶ τοῦ λοιποῦ μὴ λάβῃ ἐν ὅλῃ τῇ Ἀχαΐᾳ, τούτέστιν ἐν ὅλῃ ὑμῶν τῇ ἐπαρχίᾳ, ἢ 25 ὅτι ἡ καύχησις ἡ προσγενομένη μοι ἐν τῷ κλίματι τῆς Ἀχαΐας, ὅτι δωρεὰν ἐκήρυξα, οὐ φραγήσεται· σφόδρα δὲ αὐτῶν ὡς ἀσθενῶν κατεγίνωσκε παρ’ αὐτοῖς μὴ λαβόν. Εἰ γὰρ ἐπὶ τοῦτο ἐκαυχᾶτο, οὐδαμοῦ λαβεῖν ἔδει, εἰ δὲ ἀλλαχοῦ γράφει ὡς παρὰ εὐσκανδαλίστων τούτων οὐκ εἴληφε.

30

11 Διὰ τί; ὅτι οὐκ ἀγαπῶ ὑμᾶς;

Τί οὖν; μισεῖς ἡμᾶς; διὰ τοῦτο οὐδὲν αἰρεῖ λαβεῖν παρ’ ἡμῶν; ὁ Θεὸς οἶδε, φησὶν, ὅτι οὐ διὰ τοῦτο λαβεῖν παραιτοῦμαι.

- 12 Ὡς ἐκκόψω τὴν ἀφορμὴν τῶν θελούντων ἀφορμὴν.

Λέγει τὴν αἰτίαν δι' ἣν οὐ λαμβάνει· ἐπετήρουν οἱ ψευδαπόστολοι ὥς εἰ εὕρωσιν αὐτὸν εἰληφότα, ἀφορμὴν λοιδορίας τὸ πρᾶγμα ποιήσονται. Ἐκείνων οὖν τὴν ἀφορμὴν βουλόμενος ἐκκόψει, φησί.

5

Ὡς ἐν ᾧ καυχῶνται.

Τάχα καὶ μὴ λαβεῖν ὑπεκρίνοντο· διὰ τοῦτο οὐκ εἶπεν, ἐν ᾧ ποιοῦσιν, ἀλλ' ἐν ᾧ καυχῶνται.

Εὐρεθῶσι καθὼς καὶ ἡμεῖς.

Εἴτα καὶ πλούσιοι ὄντες οἱ ψευδαπόστολοι οὐδὲν ἐλάμβανον, 10 καὶ ἐπὶ τοῦτο ἐκαυχῶντο. Ὡς οὖν ἐν ᾧ καυχῶνται, ἐν τῷ μὴ λαβεῖν, φησί, εὐρεθῶσιν ὅμοιοι ἡμῶν, καὶ μὴ πλέον ἡμῶν ἔχωσιν· ἄτοπον γὰρ εἰς τὰ ἄλλα ἐλαττομένους ὧδε τὸ πλέον ἔχειν.

- 13 Οἱ γὰρ τοιοῦτοι ψευδαπόστολοι.

Τί λέγεις; οἱ τὸν Χριστὸν κηρύσσοντες καὶ τὸ εὐαγγέλιον, 15 οὕτω γὰρ ἄνω περὶ αὐτῶν εἰρηκας, ψευδαπόστολοί εἰσι; ναί, φησί, ταῦτα γὰρ ὑποκρινόμενοι ἐν τῷ φανερῷ, λάθρα ἀνόσια παρεισφέρουσι δόγματα.

Μετασχηματίζόμενοι εἰς Ἀποστόλους Χριστοῦ.

Ἐργάζονται γὰρ, ἀλλ' ἀνασπῶσι τὰ καλῶς πεφυτευμένα· τὸ 20 γὰρ προσωπεῖον ὑπεισιόντες τῆς ἀληθείας, οὕτως τὴν βλάβην ἐργάζονται, καὶ σχῆμα περικείμενοι Ἀποστόλων, καὶ δορὰν προβάτου ἡμφιεσμένοι, λύκοι εἰς τὰ ἔνδον.

- 14 Αὐτὸς γὰρ ὁ Σατανᾶς μετασχηματίζεται εἰς ἄγγελον φωτός.

25

Οἷον ὁ διδάσκαλος αὐτῶν μετασχηματίζεται, διὸ καὶ πολλοὺς πλανᾷ· καὶ ὡς ἄγγελος σκότους, εἰς ἄγγελον ὁράται φωτός, πλανῶν τὰς ὄψεις.

- 15 Οὐ μέγα οὖν εἰ καὶ οἱ διάκονοι αὐτοῦ.

Εἰ γὰρ δεῖ θαυμάζειν, ἐκεῖνό ἐστι ἄξιον θαύματος, πῶς ὁ 30 διδάσκαλος εἰς τοῦτο τόλμης ἔρχεται.

Ὡς διάκονοι δικαιοσύνης.

Διάκονοι δικαιοσύνης εἰσὶν οἱ ἅγιοι Ἀπόστολοι, διακονοῦσι γὰρ τῷ Θεῷ ἐν τῷ δικαιοῦν δυναμένῳ Εὐαγγελίῳ.

Ὡν τὸ τέλος ἔσται κατὰ τὰ ἔργα αὐτῶν.

Κὰν γὰρ ὑμᾶς, φησὶν, ἀπατῶσιν, οὐκ ἂν διαλάβωσι τὸν ἀκοί- 5 μητον ὀφθαλμὸν τοῦ Χριστοῦ.

16 Πάλιν λέγω μή τις με δόξῃ ἄφρονα εἶναι.

Ἦδη μὲν γὰρ πολλῇ διορθώσει ἐχρήσατο, ἀλλ' οὐκ ἀρκεῖται ἐκείνῃ μόνῃ.

Καί τοι ἄνω εἶπεν “ ὦφελον ἀνείχεσθέ μου τῆς ἀφροσύνης,” 10 πῶς οὖν ὧδε, φησὶ, “ μή τίς με δόξῃ ἄφρονα εἶναι ;” ὅτι αὐτὸ μὲν, φησι, τὸ ἐπαινεῖν ἑαυτὸν ἀφροσύνης ἐστὶ· ἐγὼ δὲ οὐχ ὥς ἄφρων κέχρημαι τούτοις τοῖς λόγοις, ἀλλ' ἀναγκάζομαι πρὸς τὸ τῶν ψευδαποστόλων ἀπαγαγεῖν ὑμᾶς· διό φησι, “ μή τίς με δόξῃ “ ἄφρονα εἶναι,” οὐ γὰρ ἐκὼν, ἀλλ' ἐξ ἀνάγκης εἰς τοὺς ἑμαυτοῦ 15 ἐπαίνους ἐμπίπτω.

Εἰ δὲ μή γε, καὶν ὥς ἄφρονα δέξασθέ με.

Εἰ δὲ μὴ πεισθίητε, ἀλλὰ καὶ ἀνάγκην οὔσαν ὁρῶντες, μὴ ἐλευθερόν με ἀφροσύνης νομίσητε, ὥς γοῦν ἄφρονος ἀνάσχεσθε λέγοντος ὃ λέγω, ἵνα καὶ γὼ καυχήσωμαι, καθάπερ, φησὶν, οἱ ψευ- 20 δαπόστολοι. Ἐκεῖνοι γὰρ εἰς ὑμετέραν βλάβην καυχώμενοι, εἰς τούτους με προάγουσι τοὺς λόγους.

17 Ὁ λαλῶ, οὐ λαλῶ κατὰ Κύριον.

Τὸ γὰρ καυχᾶσθαι οὐ κατὰ Κύριον· τὰ ῥήματα τοιγαροῦν “ οὐ “ κατὰ Κύριον,” ὃ δὲ τῶν ῥημάτων σκοπὸς καὶ σφόδρα κατὰ 25 Κύριον.

Ἀλλ' ὥς ἐν ἀφροσύνῃ.

Εἶτα ἵνα μὴ τῷ τὸν αὐτὸν ὁμολογεῖν ὅτι οὐ κατὰ Κύριον λαλεῖ, καὶ ὅτι ἐν ἀφροσύνῃ λαλεῖ, πρόφασιν ἐκείνοις πλείονος δι' λοιδω- 30 ρίας· πρῶτον μὲν οὐ λέγει, ἐν ἀφροσύνῃ, ἀλλ' “ ὥς ἐν ἀφροσύνῃ.” Ὁ “ Ἐπειτα, φησὶν, “ ἐν ταύτῃ τῇ ὑποτάσει τῆς καυχήσεως,” τουτ- ἐστὶ κατὰ τοῦτο τὸ μέρος τῆς καυχήσεως οὐ λαλῶ κατὰ Κύριον ποῖον; ὅτι μέλλει καυχᾶσθαι Ἑβραῖός εἰμι καὶ Ἰσραηλίτης καὶ

σπέρμα Ἀβραάμ, τὰ δὲ τοιαῦτα οὐκ ἀνῆκεν εἰς καύχημα Κυρίου, ὅθεν καὶ κατὰ σάρκα ταῦτα καλεῖ· ἡ γὰρ εἰς Χριστὸν καύχησις πρᾶτης ἐστὶ καὶ ἐγκράτεια καὶ ἁγιασμός. ὅτι γὰρ τὸ Ἑβραῖος εἶναι καὶ Ἰσραηλίτης οὐ κατὰ Κύριον ἐστὶ, ἄκουε αὐτοῦ λέγοντος, “οὐκ ἐν Ἰουδαίῳ οὐδὲ Ἑλλην, καὶ ἐν Χριστῷ Ἰησοῦ πάντες ἐν 5
“ἐστε.”

18 Κατὰ τὴν σάρκα—

Ἀπὸ τῶν ἔξωθεν, φησὶν, οἷον; ἀπὸ εὐγενείας, ἀπὸ τοῦ περιτομὴν ἔχειν, καὶ Ἑβραῖος εἶναι.

19 Ἡδέως γὰρ ἀνέχεσθε.

10

Ὡστε ὑμεῖς αἵτιοι ἀνεχόμενοι αὐτῶν.

Τῶν ἀφρόνων—

Εἰ γὰρ τὸ ἐπὶ τοῖς ὄντως καλοῖς καυχᾶσθαι ἄφρον ἐστὶ, πολλῶ μᾶλλον τὸ ἐπὶ τοῖς μὴ οὔσι· τοὺς ψευδαποστόλους δὲ αἰνίττεται, καὶ τὸ βαρὺ, φησὶν, ὅτι καὶ φρόνιμοι ὄντες ἀνέχεσθε αὐτῶν. Εἰ 15
μὲν γὰρ ἦτε ἀνόητοι, κἂν συγγνώμην ἔχετε· νῦν δὲ ἐν εἰδήσει πταίετε.

20 Ἀνέχεσθε γὰρ εἴ τις ὑμᾶς καταδουλοί.

Ὅρα πόσῃν δουλοπρέπειαν καταγινώσκει, καὶ ὡς μεθ' ὑπερβολῆς ὑπεκλίνοντο τοῖς ψευδαποστόλοις.

20

Εἴ τις κατεσθίει.

Ὅρᾳ ὅτι καὶ τὸ ἔμπροσθεν εἰρημένον, τὸ ἵνα ἐν ᾧ καυχῶνται εὐρεθῶσιν ὡς καγὼ, κατὰ συγχώρησιν εἴρηται, καὶ ὥστε μὴ ἐκ προοιμίων ἐλέγξει αὐτούς· νῦν γὰρ δείκνυσιν αὐτοὺς ὑποκρινομένους τὸ μὴ λαμβάνειν, λαμβάνοντας δὲ, “εἴ τις γὰρ λαμβάνει,” φησὶ, 25
καὶ τὸ μεῖζον “εἴ τις κατεσθίει” τοῦτο γὰρ δηλοῖ καὶ ἐκπιεζομένους αὐτοὺς ὑπὸ τῶν ψευδαποστόλων. “εἴ τις ἐπαίρεται,” οὐ σύμμετρος, φησὶν, ὑμῶν ἡ δουλεία, οὐδὲ ἡμεροὶ οἱ δεσπότηαι, ἀλλὰ φορτικοὶ τινες καὶ κατεξανιστάμενοι ὑμῶν, “εἴ τις ὑμᾶς εἰς
“πρόσωπον δέρει.” εἶδες ἐπίτασιν ἀπονοίας αὐτῶν καὶ τυραννίδος, 30
καὶ ὅτι ὡς ἀνδραπόδοις αὐτοῖς ἐκέχρητο.

21 Κατὰ ἀτιμίαν λέγω.

Οὐχ ὅτι τύπτεσθε, φησὶν, ἀλλ' ὅτι τῶν εἰς προσώπου τυπτο-

μένων οὐκ ἔλαττον πάσχετε, ὥσεί ἔλεγε πρὸς ὕβριν ὑμῖν λέγω τοῦτο· τί τοιγαροῦν τούτου γένοιτ' ἂν αἰσχρότερον; ὅταν καὶ τὰ χρήματα ὑμῶν καὶ τὴν ἐλευθερίαν καὶ τὴν τιμὴν ἀφελόμενοι, ἀλλ' ὑβριστικώτερον ἀργυρωνήτων ὑμῶν κεχρημένοι. Διό φησι, “κατὰ ἀτιμίαν λέγω.” 5

Ὡς ὅτι ἡμεῖς ἡσθενήσαμεν.

Τίνος ἕνεκεν, φησὶν, αὐτῶν ἀνείχεσθε εἰς ταῦτα; ὥς ἡμῶν ἀσθενούντων ἢ μὴ δυναμένων οὕτως ὑμῖν ἀποκεχρῆσθαι; πληκτικὸν δὲ σφόδρα τὸ εἰρημένον, διὸ καὶ ἀσαφῶς αὐτὸ τέθεικε. Εἰ γὰρ, φησί, διὰ τοῦτο αὐτοὺς τιμᾶτε, διότι ὑβρίζουσιν ὑμᾶς ἐπαιρούμε- 10 νοι, καὶ μόνον οὐκ εἰς πρόσωπον δέροντες δυνάμεθα καὶ ἡμεῖς ταῦτα ποιεῖν. ὥς ἡμῶν γὰρ πρὸς ταῦτα ἀτονησάντων, ἐκείνοις ὑποκέκλισθε. Ὅρᾳ πόσης ἐπιπλήξεως γέμει τὸ εἰρημένον, πᾶσαν δὲ τῆς ἐκείνων ἀπονοίας τὴν αἰτίαν τούτοις ἐπικλᾷ· διὰ οὖν ταῦτα κανχᾶσθαι, φησὶν, ἀναγκάζομαι, ἵνα ὑμᾶς τῆς τούτων ἀλαζονείας 15 ἀπαλλάξω, οὐχ ἵνα ἐμαυτὸν λαμπρύνω.

Ἐν ᾧ δ' ἂν τις τολμᾷ, ἐν ἀφροσύνῃ λέγω, ἐγὼ τολμῶ.

“Ὅρα πάλιν αὐτὸν ταῖς τοσαύταις μὴ ἀρκεσθέντα προδιορθώσ- σιν, ἀλλὰ νῦν τολμᾷ καὶ ἀφροσύνην καλεῦντα τὸ πρᾶγμα, καὶ 20 μονονουχὶ λέγοντα, βία ἐπὶ τοῦτο ἔρχομαι· ταῦτα δὲ ποιεῖ παιδεύων ἡμᾶς ἀνάγκης χωρὶς μὴ ἔρχεσθαι εἰς τοιούτους λόγους, ἐν ᾧ δ' ἂν τις τολμᾷ πράγματι κανχᾶσθαι, ταῦτα γὰρ συννπακου- στέον.

22 Ἐβραῖοί εἰσι—

25

Οὐ γὰρ πάντες οἱ Ἐβραῖοι ἦσαν καὶ Ἰσραηλῖται· ἦσαν γὰρ καὶ Μωαβῖται καὶ Ἀμμωνῖται, διὸ ἐκαθάρισεν αὐτοῦ τὴν εὐγένειαν· κατὰ ἐρώτησιν καὶ ἀναγνωστέον. τὸ δὲ “διάκονοι Χριστοῦ” εἰσι, κατὰ τὸν αὐτὸν λόγον τοῦτο λέγων, “ὑπὲρ ἐγώ·” τουτ- 30 ἐστι, μᾶλλον ἐγώ. Καὶ πάλιν ἀφροσύνην καλεῖ τὸ πρᾶγμα. Φασὶ δὲ τινες μὴ δεῖν αὐτὸν κατὰ σύγκρισιν προενεγκεῖν τὸν λόγον, ἀλλὰ παντάπασιν αὐτοὺς ἀρνήσασθαι εἶναι διακόνους Χρι- στοῦ. ἀλλ' ἐροῦμεν ὅτι τοῦτο ὥς μὴ ἀρεσθὲν ἐποίησεν εἰπὼν ψευ- δαπόστολοι· ἐνταῦθα μὲν τοι εἰς ἐξέτασιν ὁ λόγος ἤρχeto, καὶ οὐκ

ἔδει αὐτὸν προαποφήνασθαι, ἀλλὰ τὴν διὰ τῶν ἔργων παρασχεῖν ἀπόδειξιν, ὅτι αὐτὸς μὲν ἐστίν, ἐκεῖνοι δὲ οὐ.

23 Ἐν κόποις περισσοτέρως.

Εἶτα λέγει λοιπὸν τὸν χαρακτῆρα τῆς ἀποστολῆς· τὸ δὲ περισσοτέρως καὶ ὑπερβαλλόντως οὐ κατὰ σύγκρισιν τῶν ψευδαποστόλων εἴρηται, ἀλλὰ περιουσίας ἐστὶ σημαντικά.

Ἐν θανάτοις πολλάκις.

Καθ' ἡμέραν γὰρ, φησὶν, ἀποθνήσκω, ἐπεδίδου γὰρ ἑαυτὸν εἰς κινδύνους θανατηφόρους.

24 Ὑπὸ Ἰουδαίων πεντάκις τεσσαράκοντα παρὰ μίαν ἐλάβον.

Διὰ τί παρὰ μίαν; νόμος ἦν τὸν πλείονα τῶν τεσσαράκοντα τυπτόμενον ἄτιμον εἶναι· ὥρισαν οὖν παρὰ μίαν διδόναι, ἵνα καὶ τῇ ῥύμῃ τοῦ τύπτειν ἐξενεχθεῖς ὁ τύπτων περισσὴν δῶ, τεσσαράκοντα δῶ, καὶ μὴ γένηται ἄτιμος ὁ τυπτόμενος. 15

25 Τρις ἐρραβδίσθην—

Ὅρᾳς ὅτι οὐ πάντα ἃ πέπονθεν ὁ Παῦλος συνέγραψεν ὁ Λουκᾶς ἐν ταῖς Πράξεσιν; πολλὰ γοῦν τῶν ἐνταῦθα εἰρημένων παρέλιπεν. οὐ γὰρ πρὸς φιλοτιμίαν αὐτῷ τὰ τῆς συγγραφῆς πεπόνηται.

Τρις ἐνανάγησα—

20

Μακρὰς γὰρ καὶ διαποντίους στελλόμενος ὁδοὺς διὰ τὸ κήρυγμα, πάντα ἔπασχε τὰ εἰρημένα, νυχθήμερον δὲ νηχόμενος διεγένετο μετὰ νανάγιον.

26 Κινδύνοις ποταμῶν.

Καὶ γὰρ διαπορθμεύειν ποταμοὺς ἠναγκάζετο.

25

Κινδύνοις ληστῶν—

Πανταχοῦ τὰ ἄθλα προσέκειτο· πανταχοῦ γὰρ ὁ διάβολος ἐπολέμει, ληστὰς ἐγείρων, τὰ ἔθνη τῶν Ἑλλήνων, τοὺς συγγενεῖς Ἰουδαίους, οἱ καὶ μᾶλλον ἐπολέμουν διὰ τὴν πίστιν διαπονούμενοι· καὶ τόπος οὐκ ἦν ἀσφαλὴς αὐτῷ, οὐ πόλις, οὐκ ἔρημος, οὐκ ἄλλο οὐδέν. 30

Ἰωάννης Χρτῆστόμοσ. Ἀσαφὲς τὸ εἰρημένον· ἐπειδὴ γὰρ φορτικὸν ἦν, διὰ τοῦτο οὕτως αὐτὸ τέθεικεν, ἵνα κλέψῃ τὴν

ἐπάχθειαν τῇ ἀσφαείᾳ· ὁ γὰρ λέγει τοῦτό ἐστι, μὴ γὰρ οὐ δύνα-
μεθα καὶ ἡμεῖς τὰ αὐτὰ ποιεῖν; τίνος ἕνεκεν αὐτῶν ἀντέχεσθε ὥς
ἡμῶν μὴ δυναμένων ταῦτα ποιεῖν;

Ἐν ψευδαδέλφοις—

Ἦν οὖν ἐτέρων κινδύνων εἶδος, τὸ ἐκ τῶν ψευδωνύμων καὶ ὑποκρι-
τῶν ἀδελφῶν. ὅρα δὲ τοὺς κινδύνους κόποι καὶ μόχθοι, τούτους
πάλιν οἱ κίνδυνοι διεδέχοντο, καὶ οὐκ ἦν ἀναπνεῖν.

27 Ἐν λιμῷ καὶ δίψει.

Πανταχοῦ τῆς οἰκουμένης καὶ τῆς οἰκίῃ του ἀγῶνες ἦσαν καὶ
στάδια, ἐν γῇ, ἐν θαλάσῃ, ἔσωθεν, ἔξωθεν, παρὰ τῶν οἰκείων, 10
παρὰ τῶν ἀλλοτρίων, παρὰ τῶν συγγενῶν, παρὰ τῶν ἐπιπλάστων
ἀδελφῶν, καὶ οὐδὲ τῆς ἀναγκαίας ὑπόρει τροφῆς, οὐδὲ ψιλοῦ
σκεπασμάτος ὁ τῆς οἰκουμένης διδάσκαλος, ἀλλὰ γυμνὸς ἡγωνί-
ζετο, καὶ λιμώτων ἐπύκτευε, καὶ οὐ μόνον οὐκ ἐδυσχέραινεν,
ἀλλὰ καὶ χάριν ὁμολόγει τῷ ἀγνωθῆτι Χριστῷ. Ἦν οὖν, 15
ὅσα πέπονθεν, οὐ λέγει ὅσους ἐπέτρεψε, καὶ Χριστῷ προσήνεγκεν,
ὁμοῦ μὲν μετριάζων, ὁμοῦ δὲ καὶ διδάσκων, ὅτι καὶ μὴδὲν γένηται
πλέον τῷ πονομένῳ, καὶ οὕτως τὰ τῶν μισθῶν ἐστὶ πεπληρω-
μένα.

28 Χωρὶς τῶν παρεκτός.

20

Πλείονα γὰρ ἦν τὰ παραλειφθέντα τῶν ἀπαριθμηθέντων, μάλ-
λον δὲ οὐδὲ αὐτὰ τὰ ῥηθέντα κατ' εἶδος εἶπεν, ἀλλ' ὧν μὲν εὐ-
ληπτος ἦν ὁ ἀριθμὸς, εἶπε, πεντάκις λέγων, τρεῖς καὶ τρεῖς καὶ
ἅπαξ· ὧν δὲ ἦν ἄπειρος ὁ ἀριθμὸς, σιωπᾷ καὶ φησὶ, περισσοτέρως
καὶ ὑπερβαλλόντως καὶ πολλάκις, ἐπισυστάσεις δὲ, φησὶ, τὰς 25
κοινῇ παρὰ τῶν διωγμῶν ἐφόδους, συνίσταντο γὰρ, φησὶ, κατ' ἐμὸν οὐ
γνώμη κοινῇ.

Ἡ μέριμνα πασῶν τῶν ἐκκλησιῶν.

Τοῦτο κεφάλαιον ἀπάντων, εἰ γὰρ μιᾶς τις προστατῶν οἰκίας
οὐδὲ ἀναπνεῖν ἰσχύει, τί ἀσχεῖν εἰκὸς ἦν τὸν Ἀπόστολον μετὰ 30
τοσούτων κινδύνων πάσης προνοοῦντα τῆς οἰκουμένης;

29 Τίς ἀσθενεῖ καὶ οὐκ ἀσθενῶ;

Καὶ ἵνα μή τις εἴπῃ ὅτι ἐμερίμνα μὲν, οὐ πάνυ οὖν λέγει τῆς

μερίμνης τὴν ἐπίτασιν· τίς ἀσθενεῖ; φησὶν, οἶαν βούλει ἀσθένειαν πνευματικὴν τε καὶ σαρκικὴν; καὶ οὐκ ἐγὼ ἀσθενῶ. Οὐκ εἶπε, κοινωνῶ τῆς ἀσθενείας, ἀλλ' ὡς αὐτὸς ὢν ὁ ἀσθενῶν, οὕτω διακείμεαι, τὸ δὲ “τίς,” καὶ μέγας, φησὶ, καὶ εὐτελής.

Τίς σκανδαλίζεται καὶ οὐκ ἐγὼ πυροῦμαι.

5

“Ορα ἄλιν πῶς παρέστηκε τὴν ὑπερβολὴν τῆς ὀδύνης· ἐμπλάμαι, φησὶ, καὶ καίομαι, ὁ τὰ μὲν ἄλλα πάσχων, καὶ ἤδετο εἰδῶς ὑπὲρ Χριστοῦ πάσχειν· ὧδε δὲ διεισιτρώσκει τὴν ψυχὴν, ὥστε τοῦτο πλεῖον ἡνίου.

30 Τὰ τῆς ἀσθενείας μου καυχῶμαι.

10

Οὐδαμοῦ περὶ σημείων λέγει, ἐκεῖνα γὰρ Θεοῦ δῶρον ἦν, ταῦτα δὲ μετὰ τῆς τοῦ Θεοῦ ροπῆς καὶ τὴν ἀπ' αὐτοῦ ὑπομονὴν ἐδείκνυν· ἀσθένειαν δὲ καλεῖ τοὺς διωγμοὺς καὶ τοὺς πειρασμούς· ταῦτα γὰρ ἀσθένεια τῆς ἀνθρωπίνης φύσεως, τὸ λιμῶττειν, τὸ ναυαγεῖν, τὸ πλῆττεσθαι. ἢ ἀσθένειαν καλεῖ τὴν διὰ τὴν ἀσθένειαν τῶν 15 ἀνθρώπων γιγνομένην αὐτῷ θλίψιν· σκανδαλιζόμενοι γὰρ καὶ ἀσθενοῦντες ἔθλιβον αὐτόν. οὕτως ὁ ἀποστολικὸς χαρακτήρ, διὰ τούτων ὑφαίνεται τὸ εὐαγγέλιον.

32 Ἐν Δαμασκῷ ὁ ἐθνάρχης Ἀρέτα τοῦ βασιλέως.

Θέα τὸν πόλεμον, ὅσον δι' αὐτοῦ ὁ ἄρχων ἐφρούρει τὴν πόλιν. 20 εἰ δὲ μὴ πολὺς ἔπνει κατὰ τῶν ἀντιδιατιθεμένων ὁ Παῦλος, οὐκ ἂν εἰς τοσαύτην ἀνῆψε τὸν ἐνθάρχην μανίαν, ὡς καὶ τὴν πόλιν φρουρεῖν δι' αὐτόν.

Τοῦ βασιλέως.

Πενθερὸς ἦν Ἡρώδου ὁ Ἀρέτας.

25

33 Καὶ διὰ θυρίδος ἐν σαργάνῃ ἐχαλάσθην.

Ἦδει γὰρ εἰρήμενον “εὐχεσθαι μὴ ἐμπεσεῖν εἰς πειρασμούς,” ὅθεν οὐκ ἐπιρρίπτει ἑαυτὸν τοῖς πειρασμοῖς, ἀλλ' ἔνθα καὶ ἀνθρωπίνης μηχανῆς ἐνι φυγεῖν οὐ παραιτεῖται· ἐφύλαττε γὰρ ἑαυτὸν τῷ κηρύγματι καὶ τῆς σωτηρίας ἐκήδετο τῶν μαθητῶν μᾶλλον 30 ἢ τῆς οἰκείας· διὸ καὶ ἀλλαχοῦ φησι, “καλὸν μοι τὸ ἀναλύσαι “ καὶ σὺν Χριστῷ εἶναι, τὸ δὲ ἐπιμένειν τῇ σαρκὶ ἀναγκαιότερον “ δι' ὑμᾶς.”

1 Καυχᾶσθαι δὴ οὐ συμφέρει μοι.

Καίτοι πολλὰ εἰπὼν ἄνω, πῶς ὦδε, φησὶν, “οὐ συμφέρει μοι;” ἐπειδὴ εἰς ἕτερον εἶδος καυχήσεως ἤρχετο, ὅπερ αὐτὸν ἐποίει λαμπρὸν, τὸ τῶν ἀποκαλύψεων, φησὶν, οὐ συμφέρει μοι τοῦτο, ἵνα μὴ με εἰς ἀπόνοιαν ἄρῃ· ἄλλως γὰρ παρ’ αὐτῶν μὲν ὄντα, εἰς ἑτέρους 5 δὲ ἐκφερόμενον φυσᾶν εἶωθεν· οὐχ ὅτι αὐτὸς τοῦτο πάσχειν ἐμελλεν, ἀπαγε, ἀλλὰ παιδαγωγῶν ἡμᾶς, παρ’ ἑαυτοῖς τὰ τοιαῦτα ἔχειν, ὡς τῆς διηγήσεως εἰς ἀπόνοιαν ἄραι δυναμένης.

Ἡ ἵνα μὴ τις μεῖζονα τῆς ἀξίας ἔννοιαν λάβῃ περὶ ἐμοῦ, ὅπερ παρακατιῶν φησὶ, “μὴ τις εἰς ἐμὲ λογίσηται ὑπὲρ ὃ βλέπει με 10 “ἢ ἀκούει τι ἐξ ἐμοῦ.”

Ἐλεύσομαι γάρ εἰς ὀπτασίας καὶ ἀποκαλύψεις Κυρίου.

Μεγάλη μὲν καὶ ἦν εἶπε, πλὴν τὸ πολλὰς εἰπεῖν ἔχων, μίαν ταύτην εἴρηκεν· ὅτι γὰρ εἶχε πολλὰς εἰπεῖν, παρακατιῶν φησὶ, 15 “καὶ τῇ ὑπερβολῇ τῶν ἀποκαλύψεων.” διὰ τοῦτο δὲ αἰνιγματωδῶς αὐτὴν τέθεικεν, ἵνα δείξῃ ὅτι ἄκων λέγει.

2 Οἶδα ἄνθρωπον ἐν Χριστῷ.

Τὸ “ἐν Χριστῷ,” προσέθηκε, ἵνα μὴ εἴποιεν οἱ ψευδαποστολοι, οὐδὲν γὰρ ἦν αὐτοῖς ἀτόλμητον, διὰ δαιμόνων ἐπῆρθαι ὡς 20 τὸν Σίμωνα.

Πρὸ ἐτῶν δεκατεσσάρων εἶτε ἐν σώματι.

Οὐκ ἀκαίρως ὁ χρόνος πρόσκειται, ἀλλὰ δυοῖν ἕνεκεν, τοῦ τε δεῖξαι ὡς ὁ σιγήσας δέκα τέσσαρα ἔτη οὐδὲ νῦν ἂν εἶπε μὴ σφόδρα βιασθεῖς· ἐπειδὴ γὰρ μέγα τι ἐδόκουν οἱ ψευδαπόστολοι, 25 καὶ εἴλκυσαν πάντας πρὸς ἑαυτοὺς, λοιπὸν ἠναγκάσθη δεῖξαι, ὅτι μεῖζόν ἐστιν ἐκείνων, ἵνα πείσῃ τοῖς αὐτοῦ προσέχειν λόγοις αὐτοῦς· τοῦ τε αἰνίξασθαι ὡς ὁ πρὸ δέκα τεσσάρων ἐτῶν τηλικούτων ἀξιωθείς, πηλίκος νῦν μετὰ τοσούτους ὑπὲρ Χριστοῦ πόνους;

Οὐκ οἶδα—

30

Μετριάξει μὴ ἀποκρύψας τὴν ἑαυτοῦ ἄγνοιαν. ἐξῆν γὰρ περὶ τούτου σιωπῆσαι.

Ἀρπαγέντα τὸν τοιοῦτον.

Ἡρπάγη ἕως τρίτου οὐρανοῦ, καὶ πάλιν ἐκεῖθεν εἰς τὸν παράδεισον.

3 Ὁ Θεὸς οἶδεν—

Τί δὲ ὅλως ἡρπάγη; ἵνα μὴδὲ ἐν τούτοις ἔλαττον ἔχη τῶν λοιπῶν Ἀπιστόλων τῶν διαγενομένων σωματικῶς μετὰ τοῦ Κυρίου. 5

4 Παράδεισον—

Πολὺ γὰρ τὸ ὄνομα τοῦ χωρίου τούτου ἤδeto, ὅθεν καὶ τῷ ληστῇ τοῦτον ἐπηγγείλατο.

Καὶ ἤκουσεν—

Ἴσως γὰρ ἕτερος ἄνθρωπος πλὴν Παύλου οὐκ ἐχώρει τοιαῦτα ἀκοῦσαι. ποῦ εἰσιν οἱ τὴν ψευδεπίγραφον ἀποκάλυψιν συγγράψαμενοι;

4 Ὑπὲρ τοῦ τοιούτου καυχῆσομαι.

Βλέπε αὐτοῦ τὸ ἄτυφον, πῶς ὡς περὶ ἐτέρου τινὸς αὐτὰ διηγείται ὑπὲρ καὶ τοῦ τοιούτου φησὶ, καυχῆσομαι· τούτο δὲ ποιεῖ 15 συσκιάζων τὸν λόγον· ὅτι γὰρ αὐτὸς ἦν ὁ ἀρπαγεὺς, αἰνίττεται φάσκων, “ἐὰν γὰρ καὶ καυχῆσομαι, οὐκ ἔσομαι ἄφρων, ἀλήθειαν γὰρ ἔρω.” καὶ ἄνω, “καυχᾶσθαι δὴ οὐ συμφέρεи μοι.” ποῖον δὲ ἀσύμφορον ὑπὲρ ἄλλου καυχᾶσθαι καὶ ἀληθεύειν;

Ὑπὲρ δὲ ἑμαυτοῦ οὐ καυχῆσομαι. 20

Καὶ τίνος ἕνεκεν ἄλλου ἀρπαγέντος οὐ καυχᾶσαι; δῆλον οὖν ὅτι περὶ σεαυτοῦ λέγεις, εἰ καὶ συνεσκιασμένως.

Εἰ μὴ ἐν ταῖς ἀσθενείαις μου—

Οἷον ἐν ταῖς θλίψεσιν, ἐν τοῖς διωγμοῖς.

6 Ἐὰν γὰρ θελήσω καυχῆσασθαι. 25

Καὶ πῶς ἄνω ἔλεγε, “ὄφελον ἀνέχεσθέ μοι, μικρὸν τῆς ἀφροσύνης.” καὶ πάλιν, “ὃ λαλῶ, οὐ κατὰ Κύριον λαλῶ, ἀλλ’ ὡς ἐν ἀφροσύνῃ;” καὶ φαμὲν, ὅτι οὐ κατὰ τὸ καυχᾶσθαι εἶπε τὸ “οὐκ ἔσομαι ἄφρων,” ἀλλὰ κατὰ τὸ μὴ ψεύσασθαι, ὅθεν ἐπάγει, “ἀλήθειαν γὰρ ἔρω.” 30

Μήτις εἰς ἐμέ—

Οὐκ εἶπε, πιστεύει ἢ εἶπη, ἀλλ’ ἵνα μὴ λογίσηται ἢ ὑπολάβῃ μεῖζόν τι, φησὶ, τῆς ἐμῆς ἀξίας. διὰ τοῦτο γὰρ τὰ περὶ ἑαυτοῦ

ἀεὶ ἐσίγα καὶ ἔκρυπτεν· καὶ εἰ μὴ που ἀνάγκη κατέλαβεν, οὐδὲν περὶ ἑαυτοῦ ἔλεγε, καὶ λέγων δέ, συνεσκίαζεν ἵνα μὴ μείζονα ὑπόνοιαν περὶ ἑαυτοῦ σχῶσιν· εἰ γὰρ θεοὺς αὐτοὺς ἐνόμισαν οἱ ἄνθρωποι διὰ τὸ μέγεθος τῶν σημείων, καὶ ταύρους σφάττειν ἤθελον, τί ἂν οἰωθήσαν, εἰ καὶ τὰς ἀποκαλύψεις ἐφάνερον, καὶ τὰ καθ' 5 ἑαυτὸν ἐκαυχᾶτο·

7 Καὶ τῇ ὑπερβολῇ τῶν ἀποκαλύψεων.

Ἵνα μὴ, φησὶ, φρονήσω μέγα, ἢ ἵνα μὴ ὑπὸ τῶν ἀνθρώπων ὑπεραίρωμαι καὶ δοξάζωμαι, ὅπερ καὶ βέλτιον· οὐ γὰρ ἔχρηξεν ἡ ψυχὴ Παύλου χαλινοῦ τινος πρὸς τὸ μὴ φρονεῖν μέγα. 10

Ἐδόθη μοι σκόλοψ τῇ σαρκί.

Τὰ δεσμὰ λέγει, τὰς πληγὰς, τὰς φυλακὰς, τοὺς λιθασμούς.

Ἄγγελος Σατᾶν ἵνα με κολαφίσῃ.

Τινὲς φασὶ κεφαλαλγεῖν τὸν Παῦλον, ἀλλ' οὐκ ἔστιν· μὴ γὰρ εἴη τὸ σῶμα Παύλου ἐκδεδόσθαι τῷ Σατανᾷ, ὅποτε αὐτὸς ἐπέ- 15 τασσεν αὐτῷ καὶ ὅρους ἐτίθει, ὅτε τὸν πορνεύσαντα ἐξεδίδου λέγων, “εἰς ὄλεθρον τῆς σαρκὸς,” καὶ οὐχ ὑπερέβη τὸν ὅρον ὁ διάβολος. τί οὖν ἐστι Σατᾶν; ὁ ἀντικείμενος εἴρηται τῇ τῶν Ἑβραίων φωνῇ· ἀγγέλους δὲ Σατᾶν, τοὺς ἀντικειμένους τῷ κηρύγματι, φησὶν, οἷον τοὺς περὶ Ἀλέξανδρον, Ὑμέναιον καὶ Φιλητόν. ὁ τοίνυν λέγει, 20 τοῦτό ἐστιν· οὐκ εἶασεν ὁ Θεὸς, φησὶν, ἀπονητὶ προβῆναι τὸ κήρυγμα, ἀλλὰ συνεχώρησεν ἡμᾶς πάσχειν σωματικῶς, ἵνα πανταχοῦ κρατήσῃ τὸ κήρυγμα· καὶ ὅρα, ἄλλην μὲν αὐτὸς εἶπεν αἰτίαν τοῦ δεδόσθαι τὸν κολαφισμόν αὐτῷ· ἵνα γὰρ, φησὶ, μὴ ὑπεραίρωμαι· ὁ δὲ Θεὸς ἄλλην εἶπεν αἰτίαν, ὑπὲρ τοῦ δειχθῆναι, 25 φησὶ, τὴν δύναμίν μου διὰ τῆς δοκούσης ἀσθενείας ὑμῶν. τέλος γὰρ καὶ πέρας ἡ δύναμίς μου λαμβάνει ἐκ τῆς ὑμῶν ἀσθενείας. εἰ γὰρ διὰ τινῶν σοφιστῶν ἢ βασιλέων διηκονεῖτο τὸ κήρυγμα, καὶ τῇ δυνάμει τῶν διακόνων ἔδωκέ τις τὴν ἀπάντων ὑποταγὴν· νῦν δὲ ἡ τῶν διακονούντων ἀσθένεια τὴν τοῦ Θεοῦ διαδείκνυσσι 30 δύναμιν, καὶ τελειοῖ αὐτήν, τούτεστι τὸ τέλειον ἔχειν αὐτὴν δείκνυσιν.

9 Ἵδιστα οὖν καυχῆσομαι ἐν ταῖς ἀσθενείαις μου.

Ἵνα μὴ νομίσωσι ὀλοφύρῳμένου τὰ τοιαῦτα εἶναι ῥήματα,

φησὶν, “ ἡδίστα μᾶλλον καυχῆσομαι,” διὰ τί; ὅτι ἡ ἀσθενεία μου καὶ τὴν τοῦ Θεοῦ δείκνυσι δύναμιν, καὶ ἐμὲ λαμπρότερον ποιεῖ, ὥσπερ σίδηρον στομοῦσα τοῖς διωγμοῖς· ὥσεὶ εἶπεν, ἐγὼ μὲν τὸ ἐναντίον ἦτουν, ἀλλ’ ἐπειδὴ ταῦτα ἤκουσα παρὰ Θεοῦ, ἡδύτερον ἐν ταῖς ἀσθενείαις καυχῶμαι.

5

“ Ἴνα ἐπισκηνώσῃ ἐπ’ ἐμὲ ἡ δύναμις τοῦ Χριστοῦ.

“ Ὅσῳ γὰρ τὰ τῶν πειρασμῶν ἐπιτείνεται, τοσούτῳ τὰ τῆς χάριτος αὐξεται· “ ἐπισκηνώσῃ,” ὅλη ἐν ὅλῳ κατοικήσῃ.

Εἶτα ἵνα μὴ τις νομίσῃ σωματικὴν ἀσθενείαν λέγειν αὐτὸν, οἷον πυρετὸν ἢ ἐτέραν περίοδον νοσήματος, φησὶν, “ ἐν ὕβρεσιν, 10 “ ἐν ἀνάγκαις, ἐν διωγμοῖς, ἐν στενοχωρίαις ὑπὲρ Χριστοῦ.” ταῦτα γὰρ ἀσθενείαν καλεῖ· τὸ δὲ “ εὐδοκῶ,” ἐπιθυμῶ εἶναι ἐν τούτοις καὶ εὐφραίνομαι· ταῦτα καὶ τοὺς ψευδαποστόλους καταισχύνει ἐπὶ τοῖς ἐναντίοις καυχωμένους, καὶ τούτους πείθει μὴ αἰσχύνεσθαι τοῖς τοῦ διδασκάλου πάθεσι· λαμπρὰ γὰρ πάντα καὶ ἡδέα 15 τὰ τοιαῦτα, Χριστὸν ἔχοντα τοῦ πάσχειν ὑπόθεσιν.

10 “ Ὅταν γὰρ ἀσθενῶ, τότε δυνατὸς εἰμι.

“ Ὅταν γὰρ ἐβλήθῃ εἰς τὸ δεσμωτήριον, τότε τὰ θεμέλια αὐτοῦ κλονηθῆναι πεποίηκεν· ὅταν ναυαγήσας εἰς τὴν βάρβαρον ἑξερρίφη, τότε μᾶλλον ἐδοξάσθη· ὅτε εἰς τὸ δικαστήριον εἰσῆλθε δεδεμένος, 20 τότε μάλιστα καὶ τοῦ δικαστοῦ περιγέγονε, καὶ τῶν κατηγορῶν. ὁρᾷς ὅτι ὅταν ἀσθενῇς ἦν, τούτέστιν ἐν κινδύνοις ἦν καὶ ὕβρεσι καὶ πληγαῖς, τότε δυνατὸς ἦν καὶ λαμπρός.

11 Γέγονα ἄφρων καυχώμενος.

Ταπεινοφροσύνης ὑπερβολή· τὰ ὄντως παράδοξα διελθὼν, ὧν 25 οὐκ ἦσαν ἄξιοι αὐτῶν ἀνθρώπων ἀκαῖ, ἄφρονα ἑαυτὸν καλεῖ· πῶς δὲ ἡμεῖς σε ἠναγκάσαμεν εἰποιεν ἄν; τῶν ψευδαποστόλων καυχωμένων, φησὶν, εἰ μὴ προσείχετε τοῖς τούτων λόγοις, καὶ ἀπώλυσθε, οὐκ ἂν εἰς ταῦτα ἦλθον τὰ ῥήματα. ὁρᾷς ὅτι τὴν ἀνάγκην τῆς καυχῆσεως ἐποίησεν ἡ τούτων ἀπώλεια; μέγα γάρ τι τοὺς 30 ψευδαποστόλους ἡγούμενοι, νόθα παρ’ αὐτῶν καὶ διεστραμμένα ἐμάνθανον δόγματα.

‘Εγὼ γὰρ ὥφειλον ὑφ’ ὑμῶν συνίστασθαι.

‘Υμᾶς ἔδει ἐμῶν ἀντιποιεῖσθαι καὶ λόγων καὶ ὑπολήψεων,

ὑμῶν δὲ ἐκείνοις προσεχόντων, εἰς τούτους ἐλθεῖν ἡναγκάσθην τοὺς λόγους.

Οὐδὲν γὰρ ὑστέρησα τῶν ὑπερλίαν Ἀποστόλων.

Ἄνω, φησὶ, λογίζομαι μηδὲν ὑστερηκεῖναι, νῦν δὲ ἀποφαντικῶς, “οὐδὲν ὑστέρησα,” ἢ ἐνέλιπον ἢ κατόπιν ἤλθον τῶν περὶ Πέτρον· 5 εὐκαίρως δὲ ἐπὶ τοὺς Ἀποστόλους ἤλθον, δεικνὺς ὅτι οὐ μόνον εἰμι τῶν ψευδαποστόλων κρείττων, ἀλλὰ καὶ τῶν Ἀποστόλων ἴσος.

Εἰ καὶ οὐδέν εἰμι.

“Ὡσπερ τι μέγα εἰρηκῶς καὶ ὑπερβαίνων αὐτοῦ τὴν δύναμιν, διορθοῦται αὐτό· οὐκ εἶπε δὲ εὐτελὴς εἰμι, ἀλλὰ τὸ πολὺ ἤττον, 10 “οὐδέν εἰμι” σὺ δὲ, φησὶ, μὴ τοῦτο ἴδῃς, εἰ οὐδέν εἰμι, ἀλλὰ πρόσχες εἰ μὴ πάντα ὅσα χαρακτηρίζει Ἀπόστολον ἐξετέλεσα.

12 Τὰ μὲν σημεῖα τοῦ Ἀποστόλου κατειργάσθῃ ἐν ὑμῖν.

Ῥεῖς, φησὶ, τῶν λόγων μάρτυρες, δεῖγμα δὲ Ἀποστόλου μάλιστα, τὸ φέρειν πάντα γενναίως. “Ὅρα δὲ τὸ τῆς ὑπομονῆς, ὅπερ 15 ἦν αὐτοῦ ἀρετὴ, μιᾷ λέξει τέθεικε· τὰ δὲ τῶν σημείων, ἅπερ οὐκ ἦν αὐτοῦ, ἀλλὰ χάριτος Θεοῦ, διὰ πλειόνων ἐξηγήσατο. ὅμως σκόπει τὸ ταπεινὸν Παύλου, πόσα δεσμωτήρια, πόσας πληγὰς, πόσους κινδύνους καὶ ἐπιβουλὰς, πόσας νιφάδας πειρασμῶν, πόσους πολέμους ἐμφυλίου τε καὶ ἐξωτικούς μιᾷ λέξει τῇ τῆς ὑπο- 20 μονῆς παρέδραμε.

Ἐν σημείοις καὶ τέρασι—

Πόσους νεκροὺς ἐγερθέντας καὶ τυφλοὺς ὁμματωθέντας, καὶ νεκροὺς καθαρισθέντας, καὶ δαίμονας ἐλαθέντας ἡνίκατο εἰπὼν, “ἐν 25 “σημείοις καὶ τέρασι καὶ δυνάμεσι,” τῶν τριῶν ἐν τι δηλούντων.

13 Τί γάρ ἐστιν ὃ ἡττήθητε ὑπὲρ τὰς λοιπὰς ἐκκλησίας;

“Ἴνα μὴ τις εἴπῃ, μέγας μὲν εἶ, φησὶν, ὅμως οὐ τοσαῦτα εἰργάσω, ὅσα ἐν ταῖς ἄλλαις ἐκκλησίαις οἱ λοιποὶ Ἀπόστολοι, φησὶ, τί γάρ ἐστιν ὃ ἡττήθητε; τουτέστιν, ἔλαττον ἔχετε ὑπὲρ τὰς λοιπὰς ἐκκλησίας· μὴ ἐλάττονος, φησὶ, μετέχετε χαρίσμα- 30 τος;

Εἰ μὴ ὅτι αὐτὸς ἐγὼ οὐ κατενάρκησα ὑμῶν.

Πληκτικῶ λόγῳ κέχρηται· εἰ μὴ ἄρα τις τοῦτό με ἐγκαλέσῃ ὅτι τε ἐπιχωριάζω ὑμῖν, καὶ ἐρχόμενος παντὶ σθένει τῆς σωτηρίας

ὑμῶν κήδομαι, καὶ ἀπὼν δι' ἐπιστολῶν ὁδηγῶ πρὸς τὰ πρακτέα, καὶ οὐδὲν πρὸς ἓν τι τῶν ὑμῖν συμφερόντων ἐραθύμῃσα, ἀπὼν τε καὶ παρών· εἰ διὰ τοῦτο ἀδικῶ, χαρίσασθέ μοι τὴν ἀδικίαν ταύτην, καὶ σύγγνωτε ἀδικοῦντι.

14 Καὶ οὐ καταναρκήσω ὑμῶν. 5

Δεύτερον, φησὶν, ἦλθον, ἰδοὺ τρίτον παρεσκεύασμαι ἐλθεῖν, καὶ ἐν οὐδενὶ τῆς ὑμῶν παραμελήσω σωτηρίας· εἴτα ἵνα μὴ νομίσωσιν ὅτι δεῖ πάντως αὐτὸν ἐρχόμενον νῦν γοῦν τραφῆναι παρ' αὐτῶν, μάλιστα ἐπειδὴ καὶ περὶ τούτου πολλὰ διεξελέλυνθεν ἐν τοῖς ἔμ- προσθεν, ἐντεῦθεν ἤδη προαναιρεῖ ταύτην τὴν ὑπόνοιαν, ὅτι ὑμᾶς 10 θλίβω, οὐ τὰ ὑμῶν, καὶ ὑμᾶς ἀγαπῶ, οὐ τὰ ὑμῶν, ὥσπερ οἱ ψευ- δαπόστολοι· εἴτα καὶ ἀπὸ τοῦ καινοῦ λογισμοῦ καὶ τῆς φύσεως πιστοῦται τὸν λόγον, ἑαυτὸν μὲν ἐν τάξει πατρός, ἐκείνους δὲ ἐν τάξει τέκνων.

15 Ἐγὼ δὲ ἥδιστα δαπανήσω καὶ ἐκδαπανηθήσομαι. 15

Ὅρῃς πόσους ἔχει βαθμοὺς ὑπερβολῶν τὰ κατὰ τὸν Παῦλον; ἔδει λαβεῖν τοῦ Χριστοῦ τοῦτο κελεύοντος, καὶ οὐκ ἔλαβεν· ἰδοὺ εἷς· καὶ ὑστερούμενος, ἰδοὺ δύο· καὶ αὐτοῖς κηρύσσων, ἰδοὺ τρεῖς· καὶ οὐ μόνον οὐ λαμβάνει, ἀλλὰ καὶ τὴν σάρκα εἰ δέοι προσδί- δωσι, τέσσαρες· εἴτα σὺν τῇ σαρκὶ καὶ τὴν ψυχῇ αὐτῇ· πέμπτον 20 καὶ ὑπὲρ τῶν μὴ σφόδρα φιλοῦντων αὐτὸν, ἕκτον· καὶ οὐδὲ τὸ ἀγαπῶντα μὴ ἀγαπᾶσθαι ἐγκοπήν τινα ποιεῖ, ἔβδομον. ἐγὼ δὲ πατρός ἐπέχων εἰς ὑμᾶς τάξιν, οὐ μόνον οὐ λήψομαι, ἀλλὰ καὶ παρέξω, καὶ οὐχ ῥήματα ἀλλ' αὐτὸν ἐμὲ καὶ τὴν ἑμαυτοῦ σάρκα· τοῦτο γὰρ τὸ “ἐκδαπανηθήσομαι,” τουτέστι, καὶ τὴν σάρκα δέοι 25 δαπανῆσαι ὑπὲρ ὑμῶν, οὐ φείσομαι.

Εἰ καὶ περισσοτέρως ὑμᾶς ἀγαπῶν.

Καὶ ταῦτα ποιῶ, φησὶν, ὑπὲρ τῶν λίαν μὲν φιλουμένων, ἥττον δὲ ἀγαπώντων.

16 Ἐστω δὲ, ἐγὼ οὐ κατεβάρησα ὑμᾶς. 30

Κατὰ ἐρώτησιν προάγει τὸν λόγον, καὶ φησι, τοῦτο ὁμολό- γηται, ὅτι ἐγὼ οὐ κατεβάρησα ὑμᾶς ἐν τῷ λαβεῖν τι, “ἀλλ' “ὑπάρχων πανοῦργος, δόλω ὑμᾶς ἔλαβον,” τουτέστι, δόλω ὑμᾶς μετεχειρησάμην καὶ ἠκόντισα· καὶ γὰρ μὲν αὐτοπροσωπῶς οὐδὲν

εἴληφα· ἄρα μὴ διὰ μέσων τινῶν τοῦτο ἔπραξα, πέμψας τινὰς καὶ δι' αὐτῶν λαβών; οὐ μὲν οὖν· οἱ γὰρ ἐλθόντες πρὸς ὑμᾶς τοῖς ἐμοῖς ἵχνεσιν ἠκολούθησαν.

17 Μὴ τίνα ὦν ἀπέσταλκα πρὸς ὑμᾶς—

Οἷον διὰ μέσου αὐτῶν· ὅρα δέ· πλεονεξίαν καλεῖ τὸ παρὰ 5 ἀκόντων λαβεῖν, καὶ αὐτοὺς δὲ ἡρέμα ὀνειδίζει, ὥς καὶ αὐτῶν πλεονεκτεῖσθαι ἡγουμένων εἰ θρέψωσι Παῦλον.

18 Παρεκάλεσα Τίτον.

Καὶ τοῦτο ὀνειδιστικῶς· οὐ γὰρ ἔπεμψα, ἀλλὰ “παρεκάλεσα,” δεικνύς ὅτι εἰ καὶ εἴληphen, οὐκ ἐσφάλῃ· οὐ γὰρ αὐτομάτως, ἀλλὰ 10 κατὰ παράκλησιν ἦλθεν· ἀλλ' ὅμως οὐδὲ οὕτως εἴληphen· ἦν δὲ καί τινα ἄλλον τῷ Τίτῳ συναποστείλας.

Οὐ τῷ αὐτῷ πνεύματι περιεπατήσαμεν.

Τουτέστιν οὐ τῇ αὐτῇ χάριτι ἣ καὶ ἐγώ· χάρισμα καλεῖ τὸ πρᾶγμα τὸ στενούμενον μὴ λαβεῖν· ὅρα δὲ πῶς τὰ οἰκεῖα κατορ- 15 θήματα τῷ Θεῷ ἀνατίθῃσι.

Οὐ τοῖς αὐτοῖς ἵχνεσιν.

Τουτέστιν οὐδὲ μικρὸν παρήλλαξαν ἐκείνοι τὴν ἐμὴν ἀκρίβειαν· ὅρα δέ· οὐ μόνον αὐτὸς οὐκ εἴληphen, ἀλλὰ καὶ τοὺς ἀποσταλέντας ἔπεισε μὴ λαβεῖν.

20

19 Κατενώπιον τοῦ Θεοῦ, ἐν Χριστῷ λαλοῦμεν.

Δέδοικε μὴ κόλακός τις λάβῃ δόξαν· διὸ καὶ ἄνω ἔλεγε, πάλιν ἑαυτοὺς συνιστάνομεν, εἰ καὶ μὴ χρῆζομεν συστατικῶν ἐπιστολῶν· οὐχ ὑμᾶς οὖν κολακεύοντες ἢ ὑμῖν ἀπολογούμενοι λέγομεν ταῦτα, ἀλλ' ὥς ἐνώπιον τοῦ Θεοῦ καὶ ὁρῶντος αὐτοῦ λαλοῦμεν, 25 καὶ ἐν Χριστῷ· οἷον διὰ Χριστοῦ λαλοῦμεν, τὸν δὲ ἐνώπιον καὶ διὰ Χριστοῦ καὶ δίχα Χριστοῦ φθόνον, πῶς ἦν δυνατόν καλακείας ἢ θωπείας ἕνεκεν λαλεῖν;

Τὰ δὲ πάντα ἀγαπητὸς ὑπὲρ τῆς ὑμῶν οἰκοδομῆς.

Οὐ λαλοῦμεν οὖν πρὸς χάριν ὑμῶν ἢ κολακείαν, ἀλλ' ὑπὲρ τοῦ 30 ὑμᾶς οἰκοδομῆσαι καὶ ὠφελεῖσαι· ἵνα τοὺς ψευδαποστόλους φυνγόντες, ἡμῖν μόνοις προσέχητε καὶ τοῖς ἡμετέροις λόγοις· ἢ ὅτι διὰ τοῦτο οὐκ ἐλάβομεν, ἵνα μὴ ὑμεῖς ἀσθενεῖς ὄντες σκανδαλισθῇτε.

20 Φοβούμαι γὰρ μήπως ἐλθών.

Ὁρᾷς κηδεμονίαν πατρικὴν; ἀλλὰ ἡμάρτανον, καὶ Παῦλος
φρεβεῖται.

Μή πως ἐλθών—

Ἐνδιάζει ἔτι, καὶ οὐκ ἀποφαίνεται.

5

Οὐχ οἷους θέλω εὖρω ὑμᾶς.

Οἷον διεφθαρμένους.

Καὶ εὐρεθῶ κατὰ ἀνάγκην γινόμενος οἷον οὐ θέλετε.

Οἰκοτμενίот. Τουτέστι, τιμωρούμενος τοὺς ἀνίατα νοσοῦντας.

Μή πως—

10

Καὶ λοιπὸν λέγει ποίους εὐρεῖν οὐκ ἤθελε, μετὰ τούτων, φησί,
τῶν ἐλαττωμάτων ἔρεις δὲ, φησί, διὰ τὸ ἐστάναι.

Ἐριθεῖαι—

Οἷον ἀψιμαχίαι.

21 Μὴ πάλιν ἐλθόντα με ταπεινώσῃ ὁ Θεός μου.

15

Ὅτι κατ' αὐτοῦ μὲν ὠφρύνοντο, τοὺς δὲ φευδαποστόλους ἐτίμων.

Ἀρκεῖ, φησί, τὰ πρότερα.

Θεοδωρίот. Ταπεινώσιν ἑαυτοῦ τὴν ἐκείνων παρανομίαν ἐκά-
λεσε, βεβαιῶν ἅπερ ἤδη προεῖρηκε, “ τίς ἀσθενεῖ καὶ οὐκ ἀσθενῶ;
“ τίς σκανδαλίζεται, καὶ ἐγὼ πυροῦμαι; ”

20

Ταπεινώσει—

Τὸ λαβεῖν δίκην παρὰ τῶν αἰτιῶν, ταπεινώσιν οἰκείαν καλεῖ,
δεικνὺς ὡς οὐκ ἂν δίχα μεγάλης ἀνάγκης τοῦτο κατεδέξατο· δεί-
κνυσι δὲ ὅτι δι' αὐτῶν πάντα ὑπομένει, καὶ τὸ ταπεινοῦσθαι καὶ
τὸ πενθεῖν, τὸ εἰπεῖν “ ὁ Θεός μου, ” τὸ “ μου ” γὰρ προσκείμενον 25
τὴν διακαῇ ἀγάπην δηλοῖ τοῦ Χριστοῦ.

Καὶ πενθήσω πολλοὺς τῶν προσημαρτηκότων.

Ὅρα ἀποστολικὴν ἀρετὴν· μηδὲν συνειδὼς ἑαυτῷ κακὸν, ὑπὲρ
τῶν τοῖς ἄλλοις πλημμελουμένων, πενθεῖ· οὐκ εἶπε δὲ πάντας,
ἀλλὰ πολλούς· καὶ οὐδὲ τούτους δηλοῖ, μετανοίας χάραν δίδους, 30
καὶ ὅπως μὴ γένωνται ἀναισχυντότεροι.

Καὶ μὴ μετανοησάντων.

Ποῦ εἰσιν οἱ Ναυατιανοί;

Ἐπὶ τῇ ἀκαθαρσίᾳ.

Ἀκαθαρσία δύναται ἐπὶ ἐκάστης ἁμαρτίας λέγεσθαι, οὐδὲν γὰρ ἁμαρτίας εἰδεχθέστερον.

1 Τρίτον τοῦτο ἔρχομαι πρὸς ὑμᾶς.

Ἦν δεύτερον ἀπελθὼν εἰ εὖν καὶ νῦν ἔλθω, τρίτον ἔρχομαι, καὶ 5 τί τοῦτο; ὥσπερ, φησὶν, ἐπὶ στόματος δύο καὶ τριῶν μαρτύρων ἅπαν ῥῆμα ἀμφίβολον ἵσταται καὶ πέρας λαμβάνει, οὕτως ἐπὶ δύο καὶ τριῶν μου παρουσιῶν ἅπαν ῥῆμα ἀπειλητικὸν σταθήσεται καθ' ὑμῶν, καὶ πέρας λήφεται· ὅρα δὲ ὅτι ταῖς παρουσίαις ἀντὶ μαρτύρων ἐχρήσατο.

10

Καὶ ἤδη προεῖπον, καὶ νῦν προλέγω, ὥσπερ παρὼν πρὸς ὑμᾶς τὸ δεύτερον εἶπον, ἰδοὺ καὶ ἄπὼν τὸ τρίτον προλέγω, ἰδοὺ τρεῖς ἄλλοι μάρτυρες· ἦσαν μὲν αἱ δύο μαρτυρίαι καὶ ἡ μέλλουσα ἔσεσθαι, δύο καὶ τρεῖς μάρτυρες· ἰδοὺ πάλιν ἄλλοι τρεῖς μάρ- 15 τυρες, τὸ δις παρὼν προειπεῖν, καὶ νῦν ἅπαξ ἐν τῇ ἀπουσίᾳ· εὐφυνῶς δὲ τὴν γραφὴν τὴν περὶ τῶν μαρτύρων ἐξέλαβεν εἰς τε τὰς τρεῖς παρουσίας, καὶ εἰς τὰς τρεῖς παραγγελίας.

ΟἶΚΟΤΜΕΝΙΟΤ. Τοῖς μὲν ἡμαρτηκόσιν, ἵνα διορθώσωνται, τοῖς δὲ λοιποῖς πᾶσιν, ἵνα μάρτυρες εἶεν, ὅτι, φησὶ, παρ' ἐμὲ οὐδὲν, ἐὰν μὴ μετανοήσαντας τιμωρήσωμαι.

20

2 Ὅτι ἐὰν ἔλθω εἰς τὸ πάλιν.

Τί προεῖρηκας καὶ νῦν τι γράφεις; ὅτι, φησὶν, “ἐὰν ἔλθω εἰς “ τὸ πάλιν,” τουτέστι τὸ ἄλλο ἅπαξ “οὐ φείσομαι.” Ὅρα δέ· οὐκ εἶπε, τιμωρήσομαι, ἀλλ' ὡς πατὴρ οὐ φείσομαι, δεικνὺς ὅτι 25 ἔτι φείδεται, καὶ ταῦτα σφαλλομένων.

25

3 Ἐπεὶ δοκιμὴν ζητεῖτε τοῦ ἐν ἐμοὶ λαλοῦντος Χριστοῦ.

Δοκιμὴν, πεῖραν, οὐ διὰ τοῦτο δὲ ἐκόλαζεν ὡς δοκιμὴν δώσων, ἀλλ' ὅτι ἡμάρτανον· τοῦτο δὲ εἴρηται κατὰ τῶν λεγόντων ὅτι ἡ παρουσία αὐτοῦ ἀσθενής· ἐπειδὴ γὰρ, φησὶ, θέλετε δοκιμάσαι εἰ ἐν ἐμοὶ λαλεῖ ὁ Χριστός· ὥσπερ γὰρ ἔρημόν με τοῦ Χριστοῦ, 30 οὕτω σκώπτετε.

ΘΕΟΔΩΡΙΤΟΤ. Πεῖραν λαβεῖν, ὡς ἔοικε, βούλεσθε τοῦ ἐν ἐμοὶ φθεγγομένου Χριστοῦ, καί τοι σαφῶς αὐτοῦ μαθόντες τὴν δύ-
ναμιν.

^αὉς εἰς ὑμᾶς οὐκ ἀσθενεῖ.

Τί βούλεται ἡ προσθήκη τοῦ “ εἰς ὑμᾶς ” καὶ τοῦ “ ἐν ὑμῖν ; ” οὐ γὰρ πρὸς αὐτοὺς μόνον ἔλεγε, πεῖραν ἔχετε ἀφ’ ὧν πεπόνθατε, ὅτι οὐκ ἀσθενῆς ὁ Χριστὸς, ἢ ὅτι τέως, ἐν ὑμῖν φησὶ, τοῖς καὶ διορθωθῆναι δυναμένοις, τὴν δύναμιν ἐπιδείκνυσι· τοὺς γὰρ ἀνιάτα 5 νοσοῦντας ἐκεῖ τιμωρήσεται.

4 Καὶ γὰρ εἰ ἐσταυρώθη ἐξ ἀσθενείας.

“ Καὶ γὰρ εἰ ἐσταυρώθη ἐξ ἀσθενείας. ” πολλοὶ θορυβοῦνται τῶν μὴ τῇ δυνάμει τῶν λέξεων προσεχόντων. “ Οἷον, ἀσθενείας τρόποι τρεῖς. εἷς ὁ τῶν σωματικῶν νοσημάτων· δεύτερος τὸ περὶ 10 τὴν πίστιν σαθρὸν, ὡς αὐτὸς φησὶ, “ τὸν δὲ ἀσθενοῦντα τῇ πίστει “ προσλαμβάνεσθε ” τρίτος ὁ τῶν διωγμῶν καὶ πειρασμῶν. καὶ γὰρ καὶ ταῦτα ἀσθένειαν ὁ Παῦλος καλεῖ, ὡς ἐκεῖ, “ ἡ γὰρ δύνα- “ μίς μου ἐν ἀσθενείᾳ τελειοῦται, ” τούτέστιν ἐν διωγμοῖς καὶ κινδύνοις· καὶ πάλιν, “ διὸ εὐδوكῶ ἐν ἀσθενείαις, ” καὶ ἐρμηνεύων 15 αὐτὸ ἐπάγει “ ἐν ὕβρεσιν, ἐν διωγμοῖς, ἐν ἀνάγκαις ” καὶ πάλιν, “ ὅταν ἀσθενῶ, ” τούτέστι, διώκωμαι, “ τότε δυνατὸς εἰμι, ” ὡς τότε μάλιστα τῆς χάριτος ἐφίζανούσης. κατὰ τοῦτον οὖν τῆς ἀσθενείας τὸν τρόπον ἐσταυρώθη ὁ Κύριος, ἐπιβουλὴν ὑπομείνας, καὶ κίνδυνον, καὶ ὕβριν· ἀλλ’ ὅμως, φησὶν, οὐ παρέβλαψε τοῦτο 20 τὴν δύναμιν αὐτοῦ. Ἡ οὕτως. ἀσθένειαν, φησὶ, τὴν δοκοῦσαν τοῖς ἀπίστοις, ὥσπερ ἔλεγεν, εἰ καὶ κατὰ τῶν ἀπίστων λόγον “ ἐξ “ ἀσθενείας ἐσταυρώθη, ” δηλαδὴ τοῦτο κατὰ συγχώρησιν διδούς, “ ἀλλὰ ζῆ, ” φησὶν, “ ἐκ δυνάμεως Θεοῦ. ” ἀκούων δυνάμεως Θεοῦ, μὴ τοῦτο τὸ ἀνόσιον ὑπονοήσης, ὅτι αὐτὸς ἡτόνει ζωογονῆσαι τὴν 25 ἰδίαν σάρκα, καὶ διὰ τοῦτο τῆς δυνάμεως τοῦ Πατρὸς χρεῖα γέγονεν· εἰ γὰρ Χριστὸς Θεοῦ δυνάμις ἐστὶ, καὶ Θεοῦ σοφία, πῶς ἡτόνει ἢ τοῦ Θεοῦ δυνάμις, καὶ ταῦτα εἰς τὴν οἰκείαν σάρκα· ὁ καὶ ἄλλοις ζῶν διδούς, μᾶλλον δὲ ἅπασιν; ἀλλ’ ἀδιαφόρως ὁ Παῦλος καὶ τὰ τοῦ Πατρὸς τοῦ Υἱοῦ λέγει, καὶ ἔμπαν τὰ τοῦ 30 Υἱοῦ τοῦ Πατρὸς· ὅτι γὰρ αὐτὸς ὁ Χριστὸς αὐτὴν ἀνέστησεν, ἀκουσον αὐτοῦ λέγοντος, “ λύσατε τὸν ναὸν τοῦτον, καὶ ἐγὼ ἐν “ τρισὶν ἡμέραις ἐγερῶ αὐτόν. ” Εἰ δὲ ὅπερ αὐτὸς ὁ Υἱὸς εἰργάσατο, τοῦτο ἐκ τοῦ Πατρὸς γενέσθαι λέγει ὁ Παῦλος, μὴ θορυβηθῆς, οἶδε γὰρ αὐτὸν εἰπόντα, “ πάντα τὰ τοῦ Πατρὸς μου 35

“ἐμὰ ἐστι,” καὶ “πάντα τὰ ἐμὰ σὰ ἐστι,” πρὸς τὸν Πατέρα εἰρηκότα.

Εἰ γὰρ τοῦ σταυροῦ τὸ πάθος ὑπέμεινε διὰ θνητὴν τοῦ σώματος φύσιν, οὐδὲν πρὸς τὴν δύναμιν παρεβλάβη, ἐπειδὴ ἐσταυρώθη, οὕτως οὐδὲ ἡμεῖς ἐπειδὴ διωκόμεθα καὶ ὑβρίζομεθα διὸ ἐπάγει 5
“ἐν αὐτῷ.”

Καὶ γὰρ ἡμεῖς ἀσθενοῦμεν ἐν αὐτῷ.

“Ἐν αὐτῷ,” τουτέστι, δι’ αὐτὸν καὶ διὰ τὸ κήρυγμα αὐτοῦ ἀσθενοῦμεν ἐν τοῖς διωγμοῖς καὶ τοῖς κινδύνοις, ἀλλ’ ὥσπερ τῶν σκυθρωπῶν αὐτῷ κοινωνοῦμεν, οὕτω καὶ τῶν φαιδρῶν κοινωνήσομεν 10
ὅθεν ἐπάγει, “ἀλλὰ ζησόμεθα σὺν αὐτῷ.”

Ὅμοίως νόησον καὶ τοῦτο τῷ ἄνω, “ἀλλὰ ζῇ ἐκ δυνάμεως “Θεοῦ.” τὸ δὲ “εἰς ὑμᾶς,” οἷον ὑμῖν ζήσομεν, τουτέστιν εἰς τὴν ὑμῶν ὠφέλειαν ἢ δι’ ὑμᾶς, ἐπειδὴ, φησὶν, ἐπετρέψαμεν ὑμᾶς, ἢ σὺν ὑμῖν ζήσομεν τότε. 15

5 Ἐαυτοὺς δοκιμάζετε.

Ὁρᾷς οἷον κατασκευάζει, καὶ τί λέγω, φησὶ, περὶ ἑμαυτοῦ, ὅτι ὁ Χριστὸς ἐν ἐμοὶ λαλεῖ, καὶ ὑμεῖς γὰρ αὐτοὶ, εἰ μὴ τι ἀδόκιμοι γεγόνατε, ἔχετε ἐν ἑαυτοῖς τὸν Χριστόν· εἰ δὲ ὑμεῖς, πολλῶ 20
μᾶλλον, φησὶν, ἐγὼ ἑαυτῶν τοιγαροῦν ἀπόπειραν ποιεῖτθε, μὴ 20
τι ἐκ τῶν ὀρθῶν παρετράπη δογμάτων, τῇ τῶν ψευδαποστόλων διδαχῇ.

Πῶς δ’ ἂν γνοίησαν; ἐκ τῶν σημείων ᾧ ἐποιοῦν, εἰ ἔτι ποιῶ αὐτὰ, φησὶν, “εἰ μὴ τι ἀδόκιμοί ἐστε.” ἐνταῦθα καὶ εἰς βίον 25
πονηρὸν αὐτοὺς αἰνίττεται· δεῖ γὰρ καὶ πίστεως καὶ βίου πρὸς τὰ 25
σημεῖα· εἰ οὖν καὶ ἐστὲ ἐν τῇ πίστει, μὴ καὶ βίον δὲ τῆς πίστεως κατάλληλον ἐπιτηδεύετε, φησὶν, ἀδόκιμοί ἐστε, καὶ Χριστὸς ἐν ὑμῖν οὐκ ἔστιν, οὐδὲ διὰ τῶν σημείων δείκνυσσι παρὼν πρὸς ὑμᾶς.

Εἰ μὴ τι ἀδόκιμοί ἐστε.

Εἰ δὲ ὅλως ὑμεῖς μὴ ἐστὲ ἀδόκιμοι, ἐλπίζω ὅτι διὰ τῆς εἰς 30
ὑμᾶς τιμωρίας γνώσεσθε ὅτι ἡμεῖς οὐκ ἐσμὲν ἀδόκιμοι· ἔδει μὲν οὖν ἄλλῳ τρόπῳ γινῶναι ὑμᾶς καὶ εἰδέναι, ὅτι δόκιμοί ἐσμεν, ἐπειδὴ δὲ οὐ βούλεσθε, διὰ τῆς ὑμῶν τιμωρίας τοῦτο γνώσεσθε.

7 Εὐχομαι δὲ πρὸς τὸν Θεόν.

“Ορα φιλόσοφον γνώμην κατεφρονεῖτο, ἐκωμφεῖτο ὡς οὐδὲν δυνάμενος, ἀλλ’ ἐν γράμμασι μόνον κομπάζων, καὶ οὐ μόνον ἀναβάλλεται διὰ τῆς κατ’ ἐκείνων τιμωρίας τὴν οἰκείαν ἰσχὺν φανερῶσαι, ἀλλὰ καὶ εὐχεται μὴ ἐμπεσεῖν ποτε εἰς ἀνάγκην τοῦ ταύτην 5 ἐπιδειξαι.

Οὐχ ἵνα ἡμεῖς δόκιμοι φανῶμεν.

Ἐκ γὰρ τοῦ μὴ ἀμαρτεῖν αὐτοὺς οὐκέτι τὴν τιμωρητικὴν ἐπεδείκνυτο δύναμιν, καὶ πάλιν ὡς ἀδόκιμος καὶ ἀνίσχυρος ἐκρίνετο.

Ἡμεῖς δὲ ὡς ἀδόκιμοι ὤμεν.

10

Καλῶς τὸ “ὡς ἀδόκιμοι.” οὐ γὰρ τῇ ἀληθείᾳ ἤμελλεν, ἐπεὶ μὴ τιμωρεῖται μὴ ἀμαρτάνοντας, ἀδόκιμος γίνεσθαι, ἀλλὰ καὶ μάλιστα δόκιμος, ἀλλὰ διὰ τὴν τῶν πολλῶν ὑπόληψιν εἶπε τὸ “ὡς ἀδόκιμοι.”

8 Οὐ γὰρ δυνάμεθά τι κατὰ τῆς ἀληθείας.

15

Ἐάν τις ἀληθῶς βιοῖ, φησὶ, καὶ εὐσεβῶς· ἀλήθειαν γὰρ νῦν τὴν εὐσέβειαν καλεῖ, ὡς νόθου ὄντος τοῦ δυσσεβοῦς βίου· οὐδὲ εἰ βουλόμεθα ἐπαγαγεῖν τιμωρίαν δυνάμεθα· οὐ συνεργεῖ γὰρ ὁ Θεός. οὐ γὰρ κατὰ τῆς ἀληθείας ὅσον εὐσεβείας τι ἰσχύομεν· ἡ δὲ ἰσχὺς ἡμῶν ὑπὲρ αὐτῆς, ἵνα τοὺς μὴ κατ’ αὐτὴν ζῶντας διὰ τῆς τιμω- 20 ρίας ἀναγκάζωμεν αἰρεῖσθαι αὐτήν.

9 Χαίρομεν γὰρ ὅταν ἡμεῖς ἀσθενῶμεν.

Ἐπεὶ μὴ δύναμαι καὶ βουλόμενος κατὰ τῆς ἀληθείας· ἄρα ἀλγῶ ὑπὲρ τούτου; οὐμενοῦν· χαίρω γὰρ ὅταν ἡμεῖς ἀσθενεῖς νομιζώμεθα ἐκ τοῦ μὴ ἐπάγειν τιμωρίαν· ἡμεῖς δὲ ἰσχυροὶ ἐκ τοῦ 25 ἀνάλωτοι εἶναι τῇ τιμωρητικῇ μου δυνάμει διὰ τὸ βιοῦν ὀρθῶς.

Τοῦτο δὲ καὶ εὐχόμεθα.

Ἄρα οὖν μόνον χαίρομεν “καὶ εὐχόμεθα” μὲν οὖν “τὴν ὑμῶν “κατάρτισιν,” τουτέστιν εὐδοκίμησιν. καὶ τὸ ἀπηρτίσθαι ἐν βίῳ καὶ δόγμασι χρηστοῖς, ἢ ἵνα σφαλλομένους τιμωρούμενοι δόξωμεν 30 εἶναι δυνατοί.

10 Διὰ τοῦτο ταῦτα ἀπὸν γράφω.

Ἐπειδὴ σφόδρα ἐπέπληξεν αὐτοῖς πανταχοῦ μὲν, μάλιστα δὲ

ἐν τῷ τέλει τῆς Ἐπιστολῆς, ὥσπερ ἀπολογεῖται, καί φησι· διὰ τοῦτο οὕτως ἔγραψα, ὥς βουλόμενος ἄχρι τῶν γραμμάτων εἶναι τὴν ἀποτομίαν, καὶ μὴ ἐν ἔργοις ἐπιδειχθῆναι.

Κατὰ τὴν ἐξουσίαν ἣν ἔδωκέ μοι ὁ Κύριος.

Ὡστε καὶ κολάζω, φησὶν, οὐκ ἐγὼ κολάζω, ἀλλὰ διαμέσου 5 ἐμοῦ ὁ αὐτὴν μοι δεδωκὼς τὴν ἐξουσίαν Χριστός. Ὅρα δὲ, ἐν τῷ ἀπολογεῖσθαι φοβερώτερον τὸν λόγον εἰργάσατο. τί οὖν εἴποι τις αὐτῷ; διὰ τοῦτο εἵληφας ἐξουσίαν, ἵνα τιμωρῇ τοὺς ἀνθρώ- 10 πους τοὺς κατ' εἰκόνα Θεοῦ, καὶ εἰς τοῦτό σε ὅλως κατέστησεν ὁ φιλόανθρωπος Χριστός; οὐκ εἰς καθαίρεσιν, φησὶ, καὶ ὄλεθρον 10 ψυχῶν εἵληφα τὴν ἐξουσίαν, ἀλλ' εἰς οἰκοδομὴν· αὐτὸ γὰρ τοῦτο τὸ τοὺς αἰτίους τιμωρεῖσθαι οἰκοδομεῖν ἐκκλησίας ἐστίν· ἀσφαλε- στέρων τῶν λοιπῶν καὶ δοκιμωτέρων διὰ τῆς τιμωρίας γινομένων.

II Λοιπὸν, ἀδελφοί, χαίρετε.

Μετὰ τὸ ἐμέ, φησὶ, τὸ ἑαυτοῦ ποιῆσαι, τουτέστι συμβου- 15 λεῦσαι, ἀπειλῆσαι, ὑπόλοιπόν ἐστι τὸ καὶ ὑμᾶς τὰ ἀφ' ὑμῶν συνεσενέγκαι. τὸ δὲ “χαίρετε” ἐστὶν χαρήσεσθε δὲ διορθούμενοι νῦν τε καὶ ἐν τῷ μέλλοντι.

Καταρτίζεσθε.

Οἷον τέλειοι γίνεσθε, ἀναπληροῦτε τὰ λείποντα.

20

Παρακαλεῖσθε.

Ἐπειδὴ πολλοὶ ἦσαν οἱ πειρασμοὶ, φησὶ, παρακαλεῖσθε ὑφ' ἑαυτῶν καὶ ὑφ' ἄλλων, ἔτι δὲ ὑπὸ τῆς συνειδήσεως εἰς βελτίω μεταβολήν.

Εἰρηνεύετε.

25

Τοῦτο καὶ ἐν τῇ πρώτῃ Ἐπιστολῇ ἐν προοιμίῳ ἤτησε· διε- στασίαζον γὰρ πρὸς ἑαυτούς· τί δὲ βούλεται τό τε αὐτὸ φρονεῖν καὶ εἰρηνεύειν; ὅτι ἐνὶ τὸ αὐτὸ μὲν φρονεῖν ἐν τοῖς δόγμασι, μὴ εἰρηνεύειν δὲ πρὸς ἑαυτούς.

Καὶ ὁ Θεὸς τῆς ἀγάπης καὶ εἰρήνης ἔσται μεθ' ὑμῶν. 30

“Θεὸς ἀγάπης,” ὁ Θεὸς χρηματίζει διὰ τὸ ἡγαπηκέναι ἡμᾶς, “εἰρήνης” δὲ διὰ τὸ εἰρηνεῦσαι τὰ ἐν οὐρανῷ τοῖς ἐν γῇ· ἐκ δὲ τῆς ἀγάπης ἡ εἰρήνη, “ἐὰν,” φησὶ, “ταῦτα ποιῇτε, ἔσται μεθ' ὑμῶν ὁ Θεός.

12 Ἀσπάσασθε ἀλλήλους ἐν ἀγίῳ φιλήματι.

Μὴ ὑπόυλφ, φησί, καὶ δολερῶ ὡς Ἰούδας· διὰ τοῦτο δὲ φιλοῦμεν, ἵνα ἀναζωπυρῶμεν τὴν πρὸς ἑαυτοὺς ἀγάπην.

Ἀσπάζονται ὑμᾶς—

Τοὺς μὲν παρόντας διὰ φιλήματος συνάπτει, τοὺς δὲ ἀπόντας 5 διὰ προσήσεως· ἀπὸ γὰρ τοῦ αὐτοῦ πρόεισι στόματος, ὃ τε ἀσπασμὸς καὶ ἡ πρόσρησις.

13 Ἡ χάρις τοῦ Κυρίου Ἰησοῦ Χριστοῦ.

Ἐπειδὴ συνῆψεν ἅπαντας, ὅπερ ἔθος αὐτῷ καὶ νῦν ποιεῖ· ἐπέυ-
χεται αὐτοῖς τὴν χάριν τοῦ Τιῶν, δι' ἧς ἔσωσε χάριτι καὶ οὐ δι' 10
ἔργων ἡμῶν, σφαγεῖς ὑπὲρ ἡμῶν· καὶ τὴν ἀγάπην τοῦ Πατρὸς, ἣν
ἠγάπησεν ἡμᾶς, τὸν μονογενῆ δούς ὑπὲρ ἡμῶν· καὶ τὴν κοινωνίαν
τοῦ Ἁγίου Πνεύματος, οἷον τὴν μετοχὴν αὐτοῦ καὶ μετάληψιν, δι'
ἧς πάντες ἀγιαζόμεθα ἐν τῇ ἐπιφοιτήσει τοῦ παρακλήτου Θεοῦ τοῦ
Πνεύματος.

SCHOLIA E COD. 216.

II EP. AD COR.

Cap. I. 3. Εὐλογητὸς ὁ Θεὸς—

Post ἰσχύς μου legitur: ἐπὶ δὲ φωτισμοῦ καὶ ζόφου καὶ σκοτώσεως νοῦ, κύριος φωτισμοῦ μου καὶ σωτήρ μου, νῦν δὲ Θεὸν 5 οἰκτιρμῶν καὶ παρακλήσεως.

Ὅρα— ἔλεειν deest.

Post παρακαλῶν legitur: διὰ τοῦτο, φησὶ, παρεκλήθη, ἵνα ἐκ τοῦ ὑποδείγματος τῆς ἐς ἐμὲ παρακλήσεως— πειρασμοῖς.

Post παρακαλεῖν verba ὥστε— παράκλησις desunt. 10

Post πλείονα verba τοῦτο δὲ— καθ' ἑαυτὸ desunt.

Post ἐμποιεῖ hæc absunt ὥσεί ἔλεγε, περισσαὶ μὲν— οὐ γὰρ κατ' ἄν.

Verba πολλὴν δὲ— πάσχετε non habentur.

Sic legitur θαρροῦμεν δὲ, ὅτι ὅσα ἂν πάσχετε, οὐ περιτρα- 15 πήσεσθε.

1 Καὶ Τιμόθεος.

Ἀμφότεροι μὲν πρὸς αὐτοὺς ἀπεστάλησαν καὶ ὁ Τιμόθεος καὶ ὁ Τίτος, ἀλλὰ τὸν μακάριον Τίτον οὐ συνέταξεν ἐν τοῖσδε τοῖς γράμμασιν, ἐπειδὴ περ αὐτὸν ὥρισεν εἶναι τούτων διάκονον. Δι' 20 αὐτοῦ γὰρ τήνδε πέπομφε τὴν ἐπιστολὴν· ἐκκλησίαν δὲ αὐτοὺς ὀνομάζει Θεοῦ, εἰς ὁμόνοιαν πάλιν συνάπτων.

Σὺν τοῖς ἁγίοις πᾶσι.

Ἀγίους αὐτοὺς καλεῖ, ἐμφαίνων ὅτι εἴ τις γεώδης, ταύτης ἐκτός ἐστι τῆς προσρήσεως· δοκοῦσι δὲ οὗτοι σαλευέσθαι. Διὰ τοῦτο 25 καὶ κοινὴν ποιεῖται τὴν ἴασιν. Τοῦτο καὶ πρὸς Γαλάτας καὶ Ἑβραίους γράφων ποιεῖ.

Συνέταξε δὲ αὐτοῖς καὶ ἅπαντας τοὺς ἐν τῷ ἔθνει πεπιστευκότας, ἐν σῶμα πάντας ἀποφαίνων τοὺς τῆς σωτηρίας ἡξιωμένους.

4 Ὁ παρακαλῶν.

Σημειῶσον ὅτι οὐκ εἶπεν ὁ μὴ ἔων ἡμᾶς θλίβεσθαι, ἀλλ' ὁ ἐν τῷ θλίβεσθαι παρακαλῶν· τοῦτο γὰρ καὶ τοῦ Θεοῦ τὴν δύναμιν δείκνυσιν, καὶ τῶν θλιβομένων αὖξει τὴν ὑπομονήν· καὶ οὐκ εἶπεν ὁ παρακαλέσας, ἀλλ' ὁ παρακαλῶν· οὐ γὰρ ἅπαξ ἢ δις ἢ τρίς, καὶ 5 ἐν πάσῃ θλίψει, οὐ γὰρ ἐν τῇδὲ ἢ τῇδε, φησὶν, ἀλλ' ἐν πᾶσι δηλαδὴ καὶ αἰεί.

9 Ἄλλ' αὐτοὶ—

Ἐαυτῶν ἀπέγνωμεν παντελῶς, ἵνα τὴν ἐλπίδα ἐπὶ μόνῳ Θεῷ σχῶμεν· ὁ δὲ ἑαυτοῦ προαπογινώσκων, πῶς ἂν οἰκεία βουλῇ ἢ 10 δυνάμει ἢ ἀπολογία σώζεσθαι ἐλπίσοι, ὥς ἐξ ἀκολουθίου τὸ ἅπαν ἑαυτοῦ ἐκδοῦναι Θεῷ.

Τί ἐστι, τὸ “ἀπόκριμα;” τὴν ψῆφον, τὴν προσδοκίαν, τὴν κρίσιν· τοιαύτην ἡφίει τὰ πράγματα φωνήν· τοιαύτην ἀπόκρισιν ἐδῆλου τὰ συμβάντα, ὅτι ἀποθανούμεθα πάντως, οὐ μὴν μέχρι 15 τῆς πείρας ἐξέβη τοῦτο, ἀλλὰ μέχρι τῆς ὑπονοίας ἔστη τῆς ἡμετέρας· ἡ μὲν γὰρ τῶν πραγμάτων φύσις τοῦτο ἀπεφῆνατο, ἡ δὲ τοῦ Θεοῦ δύναμις οὐκ ἀφῆκε τὴν ἀπόφασιν εἰς ἔργον ἐλθεῖν, ἀλλ' ἐν τῇ διανοίᾳ μόνῃ τῇ ἡμετέρᾳ, καὶ ἐν τῇ προσδοκίᾳ τοῦτο συμβῆναι συνεχώρησε· διό φησιν “ἐν ἑαυτοῖς τὸ ἀπόκριμα τοῦ θανά- 20 “του ἐσχέκαμεν,” οὐκ ἐν τῇ πείρᾳ. Τοῦτο δὲ γέγονε διὰ τὸ μὴ πεποιθέναι ἡμᾶς, φησὶν, ἰδίᾳ δυνάμει ἢ βουλῇ, ἀλλ' ἐπὶ μόνῳ αὐτῷ, ὅτι καὶ τὰ παρ' ἡμῖν ἀνέλπιστα καὶ ἀδύνατα, αὐτῷ ῥάδια καὶ δυνατά· τοῦτο δὲ φησὶ τὸν Θεὸν πεποιηκέναι οὐχ ὥς αὐτοῦ τοῦ Παύλου δεομένου τοῦτο μαθεῖν· τίς γὰρ πλεον αὐτοῦ ἦδει τὸ 25 δεῖν ἐπὶ τῷ Θεῷ μόνῳ ἐλπίζειν, ἀλλ' ἵνα δι' ἡμῶν πολλοὶ ὠφεληθῶσι πρὸς τοῦτο· εἰπὼν δὲ “τῷ ἐγείροντι τοὺς νεκροὺς,” ἐμφαίνει τὸ τοῦ κινδύνου μέγεθος. Caetera ut in Cod. 223.

Ἵμῶν ἔνεκεν τοῖς παντοδαποῖς περιπίπτομεν πειρασμοῖς· εἰ γὰρ προσφέρειν ἡμῖν τὸ σωτήριον οὐκ ἠβουλόμεθα κήρυγμα, οὐδεὶς 30 ἂν ἡμῖν ἐπήνεγκε τὰ παθήματα. Ἐπειδὴ δὲ τῆς ἡμετέρας προμηθούμεθα σωτηρίας, παρὰ μὲν τῶν ἐναντίων τὴν τῶν σκυθρωπῶν δεχόμεθα προσβολήν, παρὰ δὲ τοῦ δεσπότης Θεοῦ τὴν ψυχαγωγίαν καρπούμεθα, ὥστε καὶ τούτων κακείνων δι' ἡμᾶς ἀπολαύομεν,

κοινωνεῖτε δὲ ἡμῖν ἀμφοτέρα, ἅτε δὴ τὰ καθ' ἡμᾶς οἰκείουμενοι διὰ πολλῶν ἐνέφηνε τοῦ κινδύνου τὸ μέγεθος· καὶ γὰρ τὸ “ἐβαρὴ-
 “θημεν,” καὶ τὸ “ὑπὲρ δύναμιν,” καὶ τὸ “καθ' ὑπερβολὴν,” τοῦτο σημαίνει· καὶ πρὸς τούτοις καὶ τὸ “ἐξαπορηθῆναι καὶ τοῦ
 “ζῆν” λέγει δὲ τοῦτο, ὅτι τοσοῦτος ἦν ὁ κίνδυνος, ὥς ἀπορή- 5
 σαντας ἡμᾶς ἀπαγορεῦσαι καὶ τὸ ζῆν· οἶμαι δὲ αὐτὸν τὴν κατὰ
 Δημήτριον τὸν ἀργυροκόπον στάσιν δηλονότι.

Ἐν τῇ Ἀσίᾳ.

Οὕτως ἦν, φησὶν, ὁ πειρασμὸς μέγας, ὥστε καὶ αὐτοῦ τοῦ ζῆν
 ἐκδιωχθῆναι ἡμᾶς.

10

Ἵνα ἐκ πολλῶν προσώπων.

Τουτέστιν, ἵνα κοινὴν τὴν χάριν ἐμοί τε καὶ ὑμῖν παράσχη, ἥτοι διὰ πολλῶν προσώπων τῶν ὑμετέρων δηλονότι, εὐχαριστηθῇ ὁ
 Θεὸς ὑπὲρ τῆς εἰς ἐμὲ χάριτος. Τούτου γὰρ γινομένου, πολλοὶ τὸν
 Θεὸν ὑμνήσουσιν ἐφ' ἡμῖν, ὁρῶντες ἡμᾶς διὰ κινδύνων ὀδεύοντας 15
 καὶ τούτους διὰ τῆς θείας ῥοπῆς διαφεύγοντας.

12 Ἡ γὰρ καύχησις ἡμῶν.

“Ἡ καύχησις ἡμῶν,” φησὶν, “αὕτη ἐστί.” τὸ συνειδὸς ἡμῶν
 μαρτυροῦν ἡμῖν ἀγαθὰ, “ὅτι ἐν ἀπλότητι καὶ εἰλικρινείᾳ” τουτέστιν
 ἄνευ δόλου, ἄνευ καλύμματός τινος καὶ ὑποκρίσεως, “οὐκ ἐν 20
 “σοφίᾳ σαρκικῇ,” τουτέστιν, οὐκ ἐν δεινότητι καὶ στροφῇ λόγων
 συσκιαζούσῃ τὴν ἀλήθειαν “ἀνεστράφημεν, ἀλλ' ἐν χάριτι
 “Θεοῦ,” τουτέστι σημείοις καὶ τέρασιν, ἅτινά ἐστι χαρίσματα
 τοῦ Θεοῦ.

14 Ὅτι καύχημα ὑμῶν ἐσμέν.

25

Εἰ γὰρ τοιοῦτος, φησὶ, δειχθῶ, οἷον εἶρηκα ἐν τῇ ἡμέρᾳ τοῦ
 Κυρίου, τουτέστιν ἐν τῇ κρίσει, “καύχημα ὑμῶν ἐσμεν,” ὅτι
 τοιούτων, φησὶν, ἠὲ ὑπορήσατε διδασκάλων· τῶν οὐδὲν ἀνθρώπινον
 διδασκάντων, καὶ ἡμεῖς δὲ ἐν ὑμῖν καυχησόμεθα ὅτι τοιούτων—
 Cætera ut in 223.

30

Καὶ ταύτῃ τῇ πεποιθήσει ἐβουλόμην.

“Καὶ ταύτῃ τῇ πεποιθήσει,” φησὶ, τουτέστι, τὸ καυχᾶσθαι
 ἐφ' ὑμῖν τὸ καύχημα ἡμῶν εἶναι, τὸ ἀγαπᾶν ὑμᾶς, τὸ μηδὲν
 ἑαυτῷ πονηρὸν συνειδέναί. “Ἐβουλόμην πρὸς ὑμᾶς ἐλθεῖν τὸ πρό-

“τερον, ἵνα διπλῇ χάριν ἔχητε,” καὶ τὴν διὰ τῶν γραμμάτων, καὶ τὴν διὰ τῆς παρουσίας· χάριν δὲ τὴν χαρὰν λέγει.

13 Οὐ γὰρ ἄλλα γράφομεν ὑμῖν.

“Οὐ γὰρ ἄλλα,” φησὶ, τουτέστι ξένα καὶ ἀλλότρια ἡμῶν ἐγράφομεν ὑμῖν, ἀλλ’ ἐκεῖνά φησιν ἐγράφομεν ὑμῖν, ἃ ἀναγινώ- 5 σκετε, τουτέστιν ἃ ὑπομιμνήσκεσθε εἶναι παρ’ ἡμῖν· ἀνάγνωσις γάρ ἐστιν ἡ ὑπόμνησις ἡ ἄνωθεν γνῶσις· καὶ τί λέγω ταῦτα; ἀλλὰ καὶ ἅτινα ἐπιγινώσκετε εἶναι ἡμῶν ἴδια, μήτε ὑπομνησθῆναι δεόμενοι, διὰ τὸ πρόδηλον αὐτῶν, ἀλλ’ ἀκριβῶς εἰδότες καὶ πρὸ ὑπομνήσεως· “ἐλπίζω δὲ ὅτι καὶ ἕως τέλους ἐπιγινώσεσθε, καθὼς 10 “καὶ ἐπέγνωτε ἡμᾶς” τοιούτους ὄντας, οἷους αἱ ἐπιστολαὶ δηλοῦσι, καὶ ὁ παρελθὼν ἐγγυᾶται βίος, καθὼς ἐκ μέρους φησὶν, ἔγνωτε.

17 Τοῦτο οὖν βουλευόμενος.

“Τοῦτο οὖν βουλευόμενος,” τὸ ἐλθεῖν πρὸς ὑμᾶς τίνος ἕνεκεν 15 οὐκ ἦλθον; ἄρα ὡς ἐλαφρὸς καὶ εὐρίπιστος τοῖς οἰκείοις ἐναντιούμενος λόγοις; μὴ γένοιτο, ἀλλὰ τί τὸ αἶτιον; ὅτι ἃ βουλευόμεαι, φησὶν, οὐ κατὰ σάρκα βουλευόμεαι, ἵνα ἢ παρ’ ἐμοὶ τὸ ναί, ναί, καὶ τὸ οὐ οὐ· ὅπερ αὐτὸς ἐρωτηματικῶς τέθεικε· ὃ δὲ λέγει, τοιοῦτόν ἐστιν ὁ σαρκικὸς ἄνθρωπος, καὶ κατὰ σάρκα βουλευόμενος, ὃ 20 δὲ ὑπὸ τοῦ πνεύματος ἀγόμενος οὐκ ἔχει ἐξουσίαν βαδίζειν ὅπου θέλει, ἀλλ’ ἐκεῖνα ἀναγκάζεται ποιεῖν, ἃ βούλεται τὸ Πνεῦμα, ὥστε οὐχ ὡς εὐρίπιστος καὶ ἐλαφρὸς ἐλθεῖν ὑπερεθέμην, ἀλλὰ τοῦ Πνεύματος ἀλλαχοῦ εἴπερ ἐβουλόμην ἄξαντος.

“Ορα δὲ σοφίαν, ὅπερ οἱ λοιδοροῦντες πρόφασιν διαβολῆς ἐποι- 25 οῦντο τὸ ὑποσχόμενον μὴ ἐλθεῖν· τοῦτο αὐτὸς πρόφασιν ἐγκωμίου ποιεῖται, τὸ μὴ ἐξουσιάζειν ἑαυτοῦ, ἀλλ’ ἄγεσθαι ὑπὸ τοῦ Πνεύματος ὅπου αὐτῷ δόξει.

22 Καὶ δοὺς τὸν ἄρραβῶνα τοῦ πνεύματος.

Διὰ μέντοι τοῦ ἄρραβῶνος ἡνίξαστο τῶν δοθησομένων τὸ μέγε- 30 θος. Ὁ γὰρ ἄρραβὼν μικρόν τι μέρος ἐστὶ τοῦ παντός· εἴτα διδάσκει σαφέστερον τί δήποτε προτέρους μὲν αὐτοὺς ἰδεῖν ἢ βουλήθη, μετὰ Μακεδόνας δὲ παραγενέσθαι πρὸς αὐτοὺς ἐπηγγείλατο.

18 Πιστὸς δὲ ὁ Θεός.

Ἀντίθεσιν ἀνακύπτουσιν λύει· εἰ οὐκ ἔστι, φησὶ, παρὰ σοὶ τὸ ναὶ καὶ οὐ, ἀλλὰ ἃ νῦν λέγεις ἀνατρέπεις μετὰ ταῦτα, ὥσπερ ἐπὶ τῆς ἐπιδημίας τῆς σῆς ἐποίησας· οὐαὶ ὑμῖν, μήποτε καὶ ἐν τῷ κηρύγματι τοῦτο γέγονεν. ἵνα οὖν μὴ ταῦτα ἐννοοῦντες ταρατ- 5
 τονται, φησὶν ὅτι οὐκ ἐπὶ τοῦ κηρύγματος οὕτως ἐγένετο· τὰ μὲν γὰρ ἀνθρώπινα οἷόν τε διαψευσθῆναι, τὰ δὲ τοῦ Θεοῦ οὐχ οὕτως· διὸ, φησὶ, “πιστὸς ὁ Θεός,” τουτέστιν, ἀληθής. μὴ οὖν ὑποπτεύετε τὰ ἐκείνου οὕτως· οὐδὲν γὰρ ἐν αὐτοῖς ἀνθρώπινον ὑπάρχει.

19 Ὁ γὰρ τοῦ Θεοῦ υἱὸς Ἰησοῦς Χριστός.

10

Ἐπειδὴ εἶπε λόγον, ἐπάγει λοιπὸν, ποῖον λόγον φησὶ, τὸ δὲ ναὶ καὶ τὸ οὐ τοῦτο σημαίνει· οὐκ ἀνέτρεψα, φησὶν, ἃ πρότερον εἴπομεν τῷ κηρύγματι, οὐδὲ νῦν μὲν τοῦτο, νῦν δὲ ἐκεῖνο διελέχθην ὑμῖν, “ἀλλὰ ναὶ ἐν αὐτῷ γέγονε,” τουτέστιν, ὅπερ εἶπον· ἀπαρα-
 σαλεύτως καὶ βεβαίως ὁ λόγος μένει· “ὅσαι γὰρ ἐπαγγελίαι 15
 “Θεοῦ, ἐν αὐτῷ τὸ ναὶ, καὶ ἐν αὐτῷ τὸ ἀμὴν, τῷ Θεῷ πρὸς δόξαν “δι’ ἡμῶν” ἐπειδὴ γὰρ, φησὶν, ἐν τῷ κηρύγματι πολλά ἐστί τὰ ἐπαγγελλλόμενα, οἷον ἀνάστασις νεκρῶν, υἰοθεσία, τὰ μέλλοντα ἀγαθὰ· φησὶν οὖν, οὐ μόνον τὸ κήρυγμα ἀεὶ ὡσαύτως ἔχει καὶ κεκήρυκται, ἀλλὰ καὶ αἱ ἐν αὐτῷ ἐπαγγελίαι· οὐ γὰρ ἐγένετο 20
 αὐταῖς καὶ οὐ· τουτέστιν, οὐ ποτὲ μὲν ἀληθῆ τὰ εἰρημένα, ποτὲ δὲ ψευδῆ, ἀλλ’ ἀεὶ ἀληθῆ.

23 Ἐγὼ δὲ μάρτυρα τὸν Θεὸν ἐπικαλοῦμαι.

Ἐξωθεν συνυπακουστέον, αὐτός ἐστιν ὁ πληρὼν τὰς οἰκείας ὑποσχέσεις. ζητητέον δὲ πῶς ἄνωθεν εἰπὼν, διὰ τοῦτο μὴ ἀπελ- 25
 λυθέναι, ὥς οὐκ ἔχων ἑαυτοῦ ἐξουσίαν, ἀλλ’ ὑπὸ τοῦ Πνεύματος εἰς ἕτερα ἀποσταλὲς, νῦν λέγει, “ὅτι φειδόμενος ὑμῶν οὐκ ἤλθον.” φαμὲν οὖν ὅτι ὅτε λοιπὸν ἠφῆθη (sic) ὑπὸ τοῦ Πνεύματος ἀπελ-
 θεῖν, διὰ τὸ φεῖδεσθαι αὐτῶν οὐκ ἀπῆλθεν· ἢ ὅτι μετὰ τῆς κωλύ-
 σεως τοῦ Πνεύματος καὶ τοῦτο ἐκώλυσεν· ἢ ὅτι καὶ διὰ τοῦτο ἐκ 30
 τοῦ Πνεύματος ἐκωλύθη· ἦσαν γὰρ τινες ἁμαρτήσαντες καὶ μὴ μετανοήσαντες· περιέμενεν οὖν τὴν μετάνοιαν αὐτῶν· “φειδόμενος” δὲ διὰ τοῦτο εἶπεν, ἐπειδὴ ἐπετέτραπτο παρὰ Θεοῦ καὶ τιμωρεῖσθαι τοὺς ἁμαρτάνοντας.

20 Τῷ Θεῷ πρὸς δόξαν δι' ἡμῶν.

Πληροῖ αὐτάς δι' ἡμῶν, τουτέστι, καὶ τῶν εἰς ἡμᾶς εὐεργεσιῶν πρὸς δόξαν τὴν αὐτοῦ· τοῦτο γάρ ἐστι “ τῷ Θεῷ πρὸς δόξαν.”

23 Ἐγὼ δὲ μάρτυρα τὸν Θεὸν ἐπικαλοῦμαι.

Πεῖται βουληθεὶς ὁ θεῖος Ἀπόστολος, ὡς ἀληθῆ τὰ λεγόμενα, 5 τὸν τῶν ἐννοιῶν ἐπόπτην εἰς μαρτυρίαν ἐκάλεσεν· εἶτα κολάζει τὸ τραχὺ τῶν εἰρημένων· σκληρὸς γὰρ ἦν καὶ ἀπειλῆς γέμων, ὅτι φειδόμενος αὐτῶν τὴν πρὸς αὐτοὺς ὁδὸν ἀνεβάλλετο, καὶ φησιν, “ οὐχ ὅτι κυριεύομεν ὑμῶν.” τοῦτο δὲ ὡς ὑφορβοῦν τέθεικε· διὸ καὶ ἐπήγαγε ταῦτα, οὐχ ὡς δεσπόζων ὑμῶν εἶρηκα. 10

24 Ἀλλὰ συνεργοὶ ἐσμεν τῆς χαρᾶς ὑμῶν.

Ἐπειδὴ γὰρ, φησὶν, ἡ χαρὰ ὑμῶν ἡμετέρα ἐστίν, οὐκ ἤλθον, ἵνα μὴ ἐμβάλω λύπην εἰς ὑμᾶς, ἀνακρίνων ὑμᾶς, φησὶν, ἕνεκεν τῶν σφαλμάτων ὑμῶν κατὰ πρόσωπον, ἀλλ' ἐμήνυσσα, ἵνα διορθωθέντες ἀπὸ τῆς ἀπειλῆς εὐφρανθῆτε. 15

1 Τὸ μὴ πάλιν ἐλθεῖν ἐν λύπῃ πρὸς ὑμᾶς.

Τὸ “ πάλιν” εἰπὼν, δείκνυσι καὶ ἤδη λυπηθέντα αὐτὸν ἐπ' αὐτοῖς. ὁ δὲ Θεοδώρητος, τὸ “ πάλιν” τῇ παρουσίᾳ οὐ τῇ λύπῃ συνέζευκται.

2 Εἰ γὰρ ἐγὼ λυπῶ ὑμᾶς.

20

Εἰ καὶ λυπῶ, φησὶν, ὑμᾶς ἐν τῷ ἐπιτιμᾶν, ἐν τῷ ἀποστρέφεισθαι ὑμᾶς· πλὴν εὐφραίνομαι δι' αὐτὸ τοῦτο, ὅτι τοσοῦτον ὑμῖν ἐμοῦ μέλει, ὥς δάκνεσθαι ἐκ τῆς ἀποστροφῆς καὶ λύπης.

Τίς γὰρ με οὕτως εὐφραίνει, φησὶν, ὥς τῶν ἐγκαλουμένων ἡ αἴσθησις· τεκμήριον γὰρ αὕτη τῆς ἐκ τῶν ἐγκλημάτων ἐγγινο- 25 μένης ὠφελείας. Τοῦτο δὲ εἰπὼν ἐμφαίνει αὐτοὺς ὠφεληθέντας ἐκ τῆς ἐπιτιμῆσεως τῆς διὰ τὸν πεπορευκότα εἰς αὐτοὺς διὰ τὴν εἰς αὐτοὺς κοινωνίαν γενομένης.

3 Καὶ ἔγραψα ὑμῖν τοῦτο αὐτό.

Καὶ τοῦτο αὐτὸ, φησὶν, ἔγραψα ὑμῖν, ἵνα διορθώσησθε καὶ μὴ 30 λύπην σχῶ ἀφ' ὑμῶν, ἀφ' ὧν κατορθούντων χαίρειν ἔδει· πέποιθα γὰρ, ὅτι ἡ διόρθωσις τῶν ἀδελφῶν καὶ ἐμοὶ τίκτει χαρὰν καὶ ὑμῖν. ἡ γὰρ ἐμὴ χαρὰ πρόφασις γίνεται καὶ ὑμετέρας χαρᾶς. ἐπεὶ οὖν ἡ διόρθωσις τῶν ἀδελφῶν κοινῆς χαρᾶς γίνεται πρόξενος, πάνυ

αὐτῆς ἐρῶ, καὶ μὴ γινομένης ἀλγῶ. τοιγαροῦν τὰς ἐγκλήσεις καὶ τὰς ἐπιτιμήσεις ἂς ἔγραψα, ἀπὸ θλίψεως καὶ συνοχῆς καρδίας ἔγραψα, οὐχ ἵνα λυπηθῆτε σπουδάζων, ἀλλ' ἵνα πνευματικῶς καὶ ἐπὶ διορθώσει λυπηθῆτε. ἀλλὰ τοῦτο μὲν οὐ λέγει, ἀλλ' ἵνα τὴν ἀγάπην μου, φησὶ, γνῶτε· τὸ γὰρ ἐμὲ ἀδημονεῖν ἐφ' οἷς ἁμαρτά- 5 νετε ὑμεῖς, δεῖγμα μεγίστης ἀγάπης.

5 Εἰ δέ τις λελύπηκεν.

Μεῖζόν τι εἰπεῖν οὐκ ἡβουλήθη καὶ δεῖξαι πᾶν τὸ σῶμα τῆς ἐκκλησίας κοινωῆσαν τῆς λύπης, ἀλλὰ τοὺς ἄλλους καταλιπὼν αὐτῶν ἐμνημόνευσε μόνον· τοῦτο γὰρ δηλοῖ τὸ ἀπὸ μέρους, καὶ 10 ἵνα μὴ ἐπιβαρῶ. Εἴτα τὴν πατρικὴν φιλοστοργίαν γυμνοῖ, ἱκανὸν τῷ τοιοῦτῳ ἢ ἐπιτιμία αὐτῇ ἢ ὑπὸ τῶν πλειόνων. Εἰ δέ τις γὰρ, φησὶ, λελύπηκε, τὸν πεπορνευκότα λέγει. τὸ δὲ “ἀπὸ μέρους” ἀντὶ τοῦ ἐν μέρει· ἐν μέρει δὲ εἶπον, φησὶν, “ἵνα μὴ ἐπιβαρῶ,” τοῦτ' ἔστιν, ἐπιπαροξύνω κατ' αὐτοῦ “πάντας ὑμᾶς.” 15

Ἀλλὰ ἀπὸ μέρους.

Οἶδα, φησὶν, ὅτι οὐκ ἐμὲ μόνον λελύπηκεν, ἀλλὰ καὶ πάντας ὑμᾶς τὸ συμβάν· “ἀπὸ μέρους” δὲ εἶπεν, οὐχ ὡς ὑμῶν ἐλάττονα ἀλγυσάντων ἢ ἐγὼ, ἀλλ' ἵνα μὴ βαρῆσω ἐκείνον· φησὶ δὲ διὰ τὸν πορνεύσαντα ἐν Κορίνθῳ. 20

7 Ὡστε τοῦναντίον μᾶλλον ὑμᾶς χαρίσασθαι.

Ὅρα πῶς πάλιν αὐτῶν καταστέλλει, ἵνα μὴ τῇ συγχωρήσει γένηται χεῖρων· οὐ γὰρ ἐπειδὴ ἄξιός ἐστιν, οὐ δὲ ἐπειδὴ ἀρκοῦσαν μετάνοιαν ἐπεδέξατο, ἀλλ' ἐπειδὴ ἀσθενής ἐστι· διὰ τοῦτο, φησὶν, ἀξιῶ· διὸ καὶ ἐπήγαγε, “μὴ πως τῇ περισσοτέρᾳ λύπῃ κατα- 25 “ποθῇ.” τί ἐστι τὸ “καταποθῇ;” ἢ τὸ ποιήσας ὅπερ Ἰούδας ἐποίησεν, ἢ καὶ ἐν τῷ ζῆν χεῖρον γενόμενον πῶς ἀποσκορτίσῃ, μὴ φέρων ἐπὶ πλεῖον τὴν ἐπίπληξιν, οὐχ ὡς ἀπονηψάμενον τέλεον, ἀλλ' ὡς δεδοικὼς μὴ χαλεπώτερον ἐργάσῃται, οὕτως ἐδεξάμεν, φησὶν· ὅθεν μαθάνομεν ὅτι οὐ δεῖ μόνον πρὸς τὴν φύσιν τῶν ἁμαρ- 30 τημάτων, ἀλλὰ καὶ πρὸς τὴν διαφορὰν καὶ τὴν ἕξιν τῶν ἁμαρτανόντων, τὴν μετάνοιαν ὀρίζειν.

Ὡστε τοῦναντίον.

ἵνα μὴ νομίσῃ ὁ πεπορνευκὼς ἱκανῶς μετανενοηκέναι, καὶ τοῦ

λοιποῦ ῥαθυμότερος γένηται, φησὶ τὸ “χαρίσασθε,” τουτέστι εἰ καὶ μὴ ἄξιός ἐστι λαβεῖν κατὰ ὀφειλὴν τὴν συγγνώμην, μὴ μόνον, φησὶ, λύσητε τὴν ἐπιτίμῃσιν, ἀλλὰ καὶ πάλιν παρακαλέσατε αὐτὸν, καὶ ἐν τῇ προτέρᾳ ἔχετε τάξει· ἐναντίον δὲ ἐστὶν ἡ παράκλησις τῇ ἐπιτιμῇσι.

5

9 Εἰς τοῦτο γὰρ καὶ ἔγραψα.

Διὰ τοῦτο, φησὶν, ἔγραψα ὑμῖν ταῦτα, ἵνα γνῶ, εἰ ἄρα ὥσπερ ἠκούσατέ μου καὶ ἀπεκόψατε, ἐὰν τοὺς ἀπ’ αὐτοῦ οὕτως μου ἀκούσεσθε εἰς τὸ δέξασθαι αὐτόν. Εἰ γὰρ καὶ διὰ τὴν ἐκείνου σωτηρίαν, ἵνα μὴ τῇ περισσοτέρᾳ λύπῃ καταποθῇ, ἔγραψεν, ἀλλὰ 10 προτρέψασθαι αὐτοὺς πρὸς τὸ πεισθῆναι βούλεται· μεγίστην δὲ δείκνυσι τῶν Κορινθίων ἀρετὴν· οὕτω γὰρ μετεβλήθησαν, ὥστε εἰς ἔχθραν ἄσπονδον τοῦ πεπορνευκότος γενέσθαι.

10 Ὡς δέ τι χαρίζεσθε, καὶ ἐγώ.

Τοῦτο φησὶ, τὰ δεύτερα ἑαυτῷ διδούς, ἵνα τὴν ἐκείνων γνώμην 15 μαλάξῃ· ὁ γὰρ ἂν ὑμεῖς συγχωρήσητε, καὶ γὰρ συγχωρῶ.

11 Οὐ γὰρ αὐτοῦ τὰ νοήματα ἀγνοοῦμεν.

Τὸ ποικίλον, τὸ δολερὸν, τὸ κακομήχανον, τὸ κακοῦργον, τὸ ἐπὶ προσχήματι εὐλαβείας ἐπηρεαστικὸν ἐμφαίνων.

10 Ἐν προσώπῳ Χριστοῦ.

20

Εἰς δόξαν Χριστοῦ, ἡ ὡς τοῦ Χριστοῦ καὶ τοῦτο κελεύοντος, ὃ μάλιστα αὐτοὺς ἔπειθε· τοῦτο γὰρ τὸ “ἐν προσώπῳ Χριστοῦ.” Τοῦτο δὲ, φησὶν, ἐποίησα, ἵνα μὴ πλεονεκτηθῶμεν ὑπὸ τοῦ Σατανᾶ. εἰ γὰρ ἐάθῃ οὗτος, καὶ ἐκ τῆς περισσοτέρας λύπης κατεπόθῃ, ἐμέλλομεν πλεονεκτεῖσθαι ὑπὸ τοῦ Σατανᾶ λαμβάνοντος τὸ μὴ 25 ἑαυτοῦ διὰ τῆς ἀπογνώσεως, ἀλλὰ τὸ τοῦ Χριστοῦ διὰ μετανοίας.

13 Ἀλλὰ ἀποτεξάμενος αὐτοῖς.

Τουτέστιν, οὐ διέτριψα πολὺν χρόνον, στενοχωρούμενος, ὀδυνώμενος.

14 Τῷ δὲ Θεῷ χάρις.

30

Τουτέστιν, εὐχαριστοῦμεν τῷ Θεῷ τῷ φανεροῦντι ἡμᾶς διὰ τοῦ πάσχειν κακῶς μετὰ τῶν τοῦ διαβόλου τροπαίων· τοῦτο γὰρ ὁ θρίαμβος βούλεται· ἐν γὰρ τῷ πάσχειν κακῶς αἱ κατὰ τοῦ δια-

βόλου νίκαι συνίστανται· ἐν Χριστῷ δὲ, φησὶ, τουτέστι διὰ τὸν Χριστὸν καὶ τὸ κήρυγμα.

Καὶ τὴν ὁσμὴν τῆς γνώσεως.

Ἡ ὁσμὴ τῆς γνώσεως δύο δηλαῖ, ὅτι τε τὸ κήρυγμα οὐράνιον ὑπάρχει μύρον, καὶ ὅτι οὐκ ἀνακεκάλυπται πᾶσιν· ὥσπερ γὰρ ἡ ὁσμὴ δηλοῖ ποῦ μὲν εἶναι μύρον, τὴν δὲ οὐσίαν αὐτὴν οὐ δηλοῖ πνέοντος, οὕτω καὶ ἡ διὰ τοῦ κηρύγματος γνώσις δηλοῖ μὲν εἶναι Θεὸν, ὁποῖος δὲ τὴν οὐσίαν ἐστὶν οὐκέτι.

15 Ὅτι Χριστοῦ εὐωδία ἐσμὲν τῷ Θεῷ.

Ἄντε γὰρ σώζεται τις, φησὶν, ἂν τε ἀπόλλυται, τὸ εὐαγγέλιον 10 τὴν οἰκείαν ἀρετὴν ἔχον μένει· οὐ γὰρ αὐτοῦ τὸ ἔργον ἢ ἀπώλεια, ἀλλὰ τῆς ἐκείνων ἀγνωμοσύνης. Εὐωδία τοίνυν ἐσμὲν τοῦ οὐρανόου μύρου καὶ θυμιάματος, τὴν ὁσμὴν αὐτοῦ περιφέροντες· πανταχοῦ δὲ εὐωδία ἐσμὲν ἐν Χριστῷ τῷ Θεῷ, οἷον ἀναφερομένη πως, ἢ ἑαυτοὺς ἱερουργοῦντες, ἢ ἀπὸ τῶν ἔξωθεν καθ' ἡμέραν 15 ἀποθνήσκοντες, καὶ εἰς ἱερεῖον λογιζόμενοι Χριστοῦ. καὶ εὐωδία τοῦ εὐαγγελίου κηρύσσομεν τοῦ Χριστοῦ, καὶ τις ἐκ τούτου σώζεται διὰ πίστιν, καὶ τις ἀπόλλυται δι' ἀπιστίαν. Ὡσπερ γὰρ ὁ ἥλιος τοῖς ἀμβλυώττουσιν οὐ κατὰ τὴν οἰκείαν ὁράται φύσιν, οὕτω καὶ τὸ κήρυγμα καὶ ἡμεῖς, καὶ ἀπολοῦνται τινες τῇ ἀπιστίᾳ. οὐ παρὰ τοῦτο οὐκέτι πνευματικὸν τὸ μύρον, ἀλλὰ καὶ τοὺς κακοὺς ἐλέγχει, ἐπεὶ καὶ τὸ μύρον τοὺς χοίρους πνίγει^α, ὡς λόγος.

16 Οἷς μὲν ἡ ὁσμὴ θανάτου εἰς θάνατον.

Τὸ γὰρ πᾶν τοῦ Χριστοῦ, φησὶν, ἐστίν· τὴν γὰρ εὐωδίαν ταύ- 25 τὴν οἱ μὲν οὕτω προσίενται ὥστε σωθῆναι, οἱ δὲ οὕτως ὥστε ἀπολέσθαι, ὥστε καὶ ἀπόλλυται τις, παρ' αὐτοῦ ἡ αἰτία.

17 Καὶ πρὸς ταῦτά τις ἱκανός;

Ἄρα πρὸς τοσαύτην χάριν δοκεῖτε ἡμᾶς ἱκανοὺς εἶναι, ὡς εἶναι εὐωδίαν Χριστοῦ; οὐ μενοῦν, ἀλλὰ τὸ ὅλον τῆς χάριτός ἐστιν· οὐ 30 γὰρ μιμούμεθα τοὺς ψευδαποστόλους, τὰ πολλὰ αὐτῶν εἶναι λέγοντας· τοῦτο γάρ ἐστι τὸ καπηλεῦσαι, ὅταν τις νοθεύῃ τὸν οἶνον,

καὶ ὅταν χρημάτων πωλῇ, ὃ ἐκελεύσθη δωρεὰν δοῦναι· ἀλλ' ὡς ἐκ Θεοῦ λαβόντες, καὶ μαθόντες, καὶ ὡς ἐνώπιον τοῦ Θεοῦ λαλοῦντες, καὶ ὡς ἐν Χριστῷ, τουτέστι διὰ Χριστὸν ἐνηχοῦμενοι οὕτω λαλοῦμεν.

1 Ἀρχόμεθα πάλιν ἑαυτοὺς συνιστάνειν.

5

Ἰσως ἐρεῖ τις, φησὶν, ὅτι ταῦτα διεξερχόμεθα, βουλόμενοι ὑμῖν ἑαυτοὺς συνιστᾶν, εἴτα κατ' ἐρώτησιν ἀνάγνωθι· ἄρα μὴ χρῆζομεν ἢ ἀφ' ὑμῶν πρὸς ἐτέρους, ἢ ἀφ' ἐτέρων πρὸς ὑμᾶς συστατικῶν; τουτέστι παραθετικῶν ἐπιστολῶν διὰ τούτου δὲ τοὺς ψευδαποστόλους αἰνίττεται.

10

2 Ἡ ἐπιστολὴ ἡμῶν ὑμεῖς ἐστε.

Τουτέστιν, ἀντὶ ἐπιστολῆς δυναμένης ἡμᾶς παραθέσθαι ὑμᾶς ἔχομεν, καὶ τὴν ὑμῶν κατὰ Θεὸν εὐδοκίμησιν· δεῖγμα γὰρ ἀρετῆς διδασκάλου ἢ τῶν μαθητῶν εὐδοκίμησις. οἱ οὖν πρὸς ἄλλους ὑμᾶς ἔχοντες εἰς λόγον συστάσεως, οὐκ ἂν πρὸς ὑμᾶς συστάσεως ἐδέη- 15 θημεν· ἐν νῷ γὰρ ὑμᾶς ἔχοντες, ὡς καὶ ἐγγεγράφθαι ἡμῖν δοκεῖν διὰ τὸ ἀνεξάλειπτον, πανταχοῦ περιφέρομεν ὑμᾶς, καὶ ἐκ τῆς ὑμῶν ἀρχῆς ἔχομεν παρ' ἐτέροις σύστασιν· ἢ γὰρ σφραγὶς τῆς ἐμῆς ἀποστολῆς ὑμεῖς ἐστέ ἐν Κυρίῳ.

3 Φανερούμενοι ὅτι ἐστέ ἐπιστολὴ Χριστοῦ.

20

Ἐπιστολὴ Χριστοῦ διακονηθεῖσα ὑφ' ἡμῶν· ὑμεῖς ἐστέ, φησὶ τὸ τὸν νόμον αὐτοῦ καὶ τὰς ἐντολὰς παρ' ὑμῖν γραμμάτων δίκην μένειν καὶ φυλάττεσθαι· καὶ ἡμεῖς τῆς γνώσεως καὶ τοῦ κηρύγματος τούτου διάκονοι γεγενήμεθα· καὶ ὥσπερ Μωσῆς τοῦ νομοῦ τοῦ γραπτοῦ γέγονε διάκονος, οὕτω καὶ ἡμεῖς τοῦ κηρύγμα- 25 τος. εἴτα εἰς σύγκρισιν ἦλθεν τοῦ παλαιοῦ νόμου καὶ τῆς νέας, καὶ φησιν, ὅτι ἐκεῖνος μὲν μέλανι, αὕτη δὲ Πνεύματι γέγραπται, ἐκεῖνος ἐν λίθοις, αὕτη δὲ ἐν σαρκίναῖς πλαξίν, ἡγουν ἐν καρδίαις· ὅσῳ οὖν ταῦτα τῶν ἄλλοθεν διαφέρει, τοσούτῳ, φησὶ, καὶ ἡ νέα τοῦ νόμου καὶ τῆς παλαιᾶς.

30

4 Πεποιθήσιν δὲ τοιαύτην ἔχομεν.

Ἐπειδὴ ἔδειξε τὴν νέαν, ἔδειξε μείζονα τοῦ νόμου καὶ τῆς παλαιᾶς, συνυπηκούετο κατὰ τὸ ἀκόλουθον καὶ τοῦ διακόνου τῆς

παλαιᾷς Μωϋσέως μείζους εἶναι τοὺς Ἀποστόλους, ὅλον τῷ Θεῷ ἀνατίθῃσι τὸ πρᾶγμα· ἐφ' ὧν γὰρ τὰ πράγματα μείζονα, ἐπὶ τούτων καὶ οἱ διάκονοι. εἰπὼν δὲ τὴν καινὴν διὰ Πνεύματος εἶναι, οὐ τοῦτο φησὶν, ὅτι ἡ παλαιὰ οὐκ ἔστιν ἐκ Πνεύματος· ἦν μὲν γὰρ ὁ νόμος πνευματικός, ἀλλ' οὐ πνεῦμα ἐχαρίζετο, ὅπερ ποιεῖ 5 τὸ κήρυγμα. ὥσει ἔλεγεν, ἡμεῖς οὐ γράμματα ἐπιστεύθημεν, ὡς Μωσῆς, ἀλλὰ πνεῦμα διδόναι· διὰ γὰρ τῆς ἐπιθέσεως τῶν χειρῶν τῶν Ἀποστόλων, ἐπιφοίτησις ἐγένετο Πνεύματος Ἁγίου. Τὸ μὲν γὰρ γράμμα, τουτέστιν ὁ νόμος, ἀποκτείνει· ἐὰν γὰρ εὗρη πλημμελοῦντα, ἀναιρεῖ· τὸ δέ γε Πνεῦμα νενεκρωμένους ταῖς ἁμαρ- 10 ταῖς λαμβάνον, ἐν τῷ βαπτίσματι ζωοποιεῖ.

7 Εἰ δὲ ἡ διακονία τοῦ θανάτου.

Θεοδωρήτοτ. Τὴν διακονίαν τοῦ νόμου διακονίαν θανάτου προσηγόρευσεν, ἐπειδὴ τοὺς παραβαίνοντας ὁ νόμος ἐκόλαζεν· εἰ τοίνυν φησὶν, ἔνθα τιμωρία, καὶ θάνατος καὶ γράμματα λίθοις 15 ἐγκεκολαμμένα, τοσαύτην ὁ ταῦτα κομίζων ἐν τῷ προσώπῳ δόξαν ἐδέξατο, πολλῷ μᾶλλον οἱ θεῖοι διακονοῦντες Πνεύματι, πλείονος ἀπολαύσονται δόξης.

Διὰ τὴν δόξαν τοῦ προσώπου αὐτοῦ.

Οὐ διὰ τὴν δόξαν τῶν πλακῶν, φησὶν, ἐφ' αἷς μεγαλαυχεῖς, ὧ 20 Ἰουδαῖε, ἀλλὰ διὰ τὴν δόξαν τοῦ προσώπου Μωσέως, καὶ ταύτην δὲ καταργουμένην, τουτέστι, παυομένην, καὶ τέλος λαμβάνουσαν. Οὐ γὰρ πονηρὰν φημί καὶ διεφθαρμένην.

9 Εἰ γὰρ ἡ διακονία τῆς κατακρίσεως.

Εἰ γὰρ δόξα ἐστὶ, φησὶν, ἐν τῷ νόμῳ, καὶ τοι ὄντι διακόνῳ 25 θανάτου καὶ κατακρίσεως· πολλῷ μᾶλλον οὐ μόνον ἐστὶν ἐν τῇ νέᾳ δόξᾳ, ἀλλὰ καὶ περισσεύει. τοῦ μὲν γὰρ νόμου ἁμαρτωλοὺς λαμβάνοντος καὶ τιμωρουμένου, τὸ κήρυγμα ἐν τῷ βαπτίσματι οὐ μόνον ἀνευθύνους ἀφήσιν, ἀλλὰ καὶ ἀγιάζει καὶ υἰοθετεῖ· ὅθεν καὶ διακονία δικαιοσύνης εἶρηται. 30

10 Καὶ γὰρ οὐδὲ δεδοξασται.

Τοιαύτη γάρ ἐστι, φησὶν, ἡ τοῖς διακόνοις τῆς χάριτος προσε-
σομένη δόξα, ὅτι οὐδὲ δόξαν εἶποι τις ἂν εἰκότως τὴν Μωυσῆ

προσγενομένην, ἀποβλέπων εἰς τοὺτους· ἐν νυκτὶ μὲν γὰρ τὸ λυχνιαῖον φῶς φανώτατον εἶναι δοκεῖ, ἐν μεσημβρίᾳ δὲ μέση κρύπτεται, καὶ οὐδὲ φῶς εἶναι νομίζεται· τὸν δὲ νόμον ἐκάλεσε καταργούμενον, ὡς παυσάμενον τῇ Χριστοῦ παρουσίᾳ, μένου δὲ τὸ τῆς χάριτος δῶρον, ὡς οὐ ληψόμενον τέλος· εἰ τοίνυν ἐκεῖνο, φησὶ, 5 τετύχηκε δόξης, δηλονότι καὶ τοῦτο πολλαπλασίας τεύξεται.

Ἐὰν γὰρ, φησὶ, συγκρίνω ταύτην ἐκείνη, οὐδὲ δόξα ἐστὶν ἡ δόξα τῆς παλαιᾶς, οὐχ ἀπλῶς τὸ μὴ εἶναι δόξαν κατασκευάζων, ἀλλὰ τῷ τῆς συγκρίσεως λόγῳ· διὸ καὶ ἐπήγαγεν, “ἐν τούτῳ τῷ “μέρει,” τουτέστι κατὰ τὸν τῆς συγκρίσεως λόγον· οὐ μὴν δὲ 10 τοῦτο διαβάλλει τὴν παλαιὰν, ἀλλὰ καὶ συνίστησιν· αἱ γὰρ συγκρίσεις ἐπὶ τῶν συγγενῶν εἰώθασι γίνεσθαι.

Ἐπαίρει δὲ τὴν τοῦ νόμου δόξαν νῦν, καὶ ἡρέμα καθαιρεῖ αὐτήν, οὐ γὰρ ὁ νόμος εἶχε τὴν δόξαν, ἀλλ’ ὁ Μωσῆς· καὶ ὁ Μωσῆς δὲ οὐ μένουσαν εἶχε δόξαν, ἀλλὰ καταργουμένην, τουτέστι, παυομέ- 15 νην· ἐπειδὴ γὰρ ἄνω ἐπῆρε τὰ κατὰ τὸν νόμον, νῦν αὐτὰ καθαιρεῖ, ἵνα συγκαθέλῃ τὰ Ἰουδαϊκά.

12 Ἐχοντες οὖν τοιαύτην ἐλπίδα.

Ἐπεὶ οὖν, φησὶ, μειζόνων ἡμεῖς οἱ τῆς νέας διάκονοι ἡξιώθημεν ἢ οἱ τῆς παλαιᾶς, μετὰ παρρησίας τὸ κήρυγμα κηρύσσομεν, οὐδὲν 20 ἀποκρύπτοντες, οὐδὲ ὑποστελλόμενοι.

13 Καὶ οὐ καθάπερ Μωσῆς.

Τὸ ἀκόλουθον ἦν εἰπεῖν πρὸς τὸ μὴ ἀτενίσαι τοὺς υἱοὺς Ἰσραὴλ εἰς τὸ πρόσωπον τοῦ καταργουμένου, τουτέστι τοῦ καταργεῖσθαι καὶ παύεσθαι ἀπὸ τῆς δόξης μέλλοντος· βουλόμενος δὲ δεῖξαι 25 ὀλιγοχρόνιον τὴν δόξαν ἐκείνην, ὡς πρὸς σύγκρισιν τῆς αἰετιμενότητος ἐν τῇ νέᾳ δόξῃ, φησὶν “εἰς τὸ τέλος τοῦ καταργουμένου,” τοῦτο δὲ οὐ παρὰ τὴν τῆς δόξης ὑπερβολὴν ἐγένετο, ἀλλὰ παρὰ τὸ ἀσθενὲς τῶν ὁρώντων.

Εἰς τὸ τέλος.

30

Τουτέστι τοῦ νόμου, ὅτι τέλος ἔχει.

14 Ἀχρι γὰρ τῆς σήμερον.

Οὐ τοῦτο φησὶν αἴτιον, ἢ τοῦ νόμου ἀσάφεια ὡς μὴ νοουμένου,

ἀλλ' ὥς αὐτῶν μὴ δυναμένων τὴν διάνοιαν τοῦ νόμου γινῶναι· εἰ γὰρ ἔγνωσαν, ἀπέστησαν ἂν ἀπ' αὐτοῦ, καὶ Χριστῷ ἐπίστευσαν· τοῦτο γὰρ ὁ νόμος βούλεται· ἐν Χριστῷ γὰρ, φησὶ, καταργεῖται, τουτέστιν, ὁ Χριστὸς καταργεῖ τὸ κάλυμμα· αὐτὸς γὰρ ὧν ἡ ἀλήθεια παύει τὴν σκιὰν καὶ τὴν διπλόην τοῦ νόμου. 5

15 Ἄλλ' ἕως σήμερον, ἡνίκα ἀναγινώσκεται Μωσῆς.

Ἔως σήμερον, φησὶν, ἡνίκα ἀναγινώσκεται Μωσῆς, τουτέστιν, ἡνίκα ἐμφιλοχωροῦσι τῷ νόμῳ, ἔχουσι τὸ κάλυμμα, ὅπερ αὐτοὺς τὸν νόμον ἰδεῖν οὐκ ἔα· ὅταν δὲ ἐπιστρέψουσι πρὸς Κύριον, περιαιρεῖται τὸ κάλυμμα· τοῦτο γὰρ ὁ τύπος ἐδήλυν. καὶ γὰρ ὁ 10 Μωϋσῆς πρὸς μὲν Ἰουδαίους λαλῶν, εἶχε τὸ κάλυμμα, πρὸς τὸν Θεὸν δὲ εἰσιὼν περιηρεῖτο τὸ κάλυμμα. τότε δὲ ἐπιστρέψουσι πρὸς Κύριον, εἰ ἀφέντες τὸν νόμον πιστεύσουσι τῷ Χριστῷ, καὶ τὴν ἀπὸ τοῦ Πνεύματος λάβωσι χάριν ἐν τῷ βαπτίσματι. Κύριον γὰρ ἐνταῦθα τὸ πνεῦμά φησιν· οὗ δὲ τὸ Πνεῦμα Κυρίου, ἐκεῖ 15 ἐλευθερία· ἐν μὲν γὰρ τῷ νόμῳ ζυγὸς ἦν δουλείας, ἐν δὲ τῇ πίστει ἐλευθερία καὶ ἄφεσις ἁμαρτιῶν.

Ἠνίκα ἀναγινώσκεται Μωσῆς.

Μωσέα τὸν νόμον ἐκάλεσε, κάλυμμα δὲ τὴν ἀπιστίαν. Διδάσκει δὲ καὶ πῶς δυνατόν περιαιρεθῆναι τὸ κάλυμμα· ἡνίκα δ' ἂν 20 ἐπιτρέψῃ πρὸς Κύριον, εἰ ἀφέντες τὸν νόμον πιστεύουσι τῷ Χριστῷ, καὶ τὴν ἀπὸ τοῦ Πνεύματος λάβωσι χάριν ἐν τῷ βαπτίσματι· Κύριον γὰρ ἐνταῦθα τὸ Πνεῦμά φησιν· οὕτω τοίνυν καὶ σὺ, εἰ πρὸς τὸν Θεὸν ἀφιδεῖν ἐθέλῃς, τοῦ τῆς ἀπιστίας ἀπαλλαγῇ καλύμματος. 25

16 Ἠνίκα δ' ἂν ἐπιστρέψῃ πρὸς Κύριον.

Τινὲς περὶ τοῦ υἱοῦ εἰρησθαί φασιν, οὐ καλῶς δέ φασιν. καθάπερ γὰρ λέγει “Πνεῦμα ὁ Θεός,” οὕτω καὶ ἐνταῦθα Πνεῦμα ὁ Κύριος, ἀλλ' οὐκ εἶπε Πνεῦμα ὁ Κύριος, ἀλλ' “ὁ Κύριος τὸ “Πνεῦμά ἐστι” καὶ ἵνα μάθῃς ὅτι περὶ τοῦ Παρακλήτου ὁ 30 λόγος, ἐπήγαγε, “οὗ δὲ τὸ Πνεῦμα Κυρίου” καὶ τὰ ἐξῆς· ἐλευθερίαν δὲ εἶπε διὰ τὴν ἔμπροσθεν δουλείαν.

18 Ἡμεῖς δὲ πάντες ἀνακεκαλυμμένῳ προσώπῳ.

Ἡμεῖς δὲ πάντες εἰς τοιαύτην δόξαν, φησὶ, φθάνομεν, τὴν

δόξαν τοῦ Πνεύματος κατοπτριζόμενοι, καὶ εἰς τοιαύτην λαμπηδὸνα μεταβαλλόμεθα, εἰς οἷαν εἰκὸς φθάσαι τὸν ἀπὸ τοῦ Παρακλήτου καταυγαζόμενον, καὶ εἰκόνα ἀμυδρὰν τῆς αὐτοῦ δόξης ἐσημαίνόμενον· τοῦτο γὰρ δηλοῖ τὸ “ἀπὸ δόξης εἰς δόξαν,” τούτεστιν ἀπὸ δόξης τοῦ Πνεύματος εἰς ἡμετέραν δόξαν ἐρχομένης τῆς μεταμορ- 5 φώσεως.

1 Διὰ τοῦτο ἔχοντες τὴν διακονίαν ταύτην.

Τὸ ὑπερβατὸν οὕτως ἔχει· διὰ τοῦτό φησιν οὐκ ἐκκακοῦμεν, ὅτι τοιούτων ἡξιώμεθα, τούτεστιν, οὐκ ἀπαγορεύομεν πρὸς τὰς θλίψεις καὶ τοὺς πειρασμούς· πρὸς μὲν γὰρ τὰς θλίψεις οὐκ 10 ἀπείπαμεν· ἀπειπάμεθα δὲ καὶ ἀπεκρουσάμεθα πρὸς τὰ κρυπτὰ τῆς αἰσχύνης, τούτεστι τὸ τὰ τοιαῦτα ποιεῖν ἐν κρυφῇ, ἃ φανερούμενα αἰσχύνην φέρει· πῶς δὲ, φησὶ, τοῦτο ποιῶμεν; ἀπανούργως καὶ ἀπλάστως ζῶντες, καὶ τῇ φανερώσει τῆς ἀληθείας συνιστῶντες ἑαυτοὺς οἷοί ἐσμεν, καὶ παρατιθέντες πάσῃ συνειδήσει 15 ἀνθρώπων πιστῶν τε καὶ ἀπίστων, ἐξ ὧν ἀναστρέφομεθα. Ἐπειδὴ δὲ ἐνὶ λαθεῖν τοὺς ἀνθρώπους, τὸν Θεὸν ἐφίστησι τῇ ἀληθείᾳ εἰπὼν “ἐνώπιον τοῦ Θεοῦ,” τὸ ἀληθὲς τοῦ Θεοῦ δεικνύς.

3 Εἰ δὲ καὶ ἐστι κεκαλυμμένον τὸ εὐαγγέλιον ἡμῶν.

Ἐπειδὴ οἱ ἄπιστοι ἡγνύουσιν τὸ εὐαγγέλιον καὶ τὴν ἰσχὺν αὐτοῦ, 20 ἐπήγαγεν ὅτι οὐχ ἡμῶν τοῦτο ἔγκλημα, ἀλλὰ τῆς ἐκείνων ἀναισθησίας. Θεὸν δὲ αἰῶνος ἐνταῦθα εἰρῆσθαί φασιν, οἱ μὲν τὸν Σατανᾶν, τούτεστιν ὁ νομισθεὶς ἐν τῷ αἰῶνι τούτῳ Θεὸς τοῖς ἀπίστοις· οἱ δὲ τὰ Μαρκίῳ νοσοῦντες περὶ τοῦ δημιουργοῦ τοῦτο εἰρῆσθαί φασι τοῦ δικαίου καὶ οὐκ ἀγαθοῦ. λέγουσι γάρ 25 τινα δίκαιον καὶ οὐκ ἀγαθὸν Θεόν. ἡμεῖς δὲ περὶ τοῦ τῶν ὅλων Θεοῦ τοῦτο εἰρῆσθαί φαμεν· οὕτως οὖν ἀναγνωστέον, ὅτι τῶν ἀπίστων τοῦ αἰῶνος τούτου ἐτύφλωσεν ὁ Θεὸς τὰ νοήματα. ὁ γὰρ μέλλων οὐκ ἔχει ἀπίστους, ἀλλ' ὁ παρὼν μόνος· τινὲς δὲ τὸ ἐτύφλωσεν ἀντὶ τοῦ ἔασεν ἢ συνεχώρησε φασὶ διὰ τὸ αὐτεξού- 30 σιον, ὡς καὶ ἀλλαχού τὸ “παρέδωκεν αὐτοὺς εἰς πάθη ἀτιμίας” φησὶ, τὸ οἷον συνεχώρησε λέγων· ἐπειδὴ γὰρ ἀπεφοίτησαν τοῦ Χριστοῦ, εἶασεν αὐτούς· βυυλομένων γὰρ, οὐκ ἀναγκαζομένων ἢ σωτηρία. οὐκ εἶπε δὲ, ὅτι ἐτύφλωσεν εἰς τὸ μὴ πιστεῦσαι, δεικνύς

αὐτοὺς πρῶτον ἀπιστήσαντες, εἶτα ἀναξίους γενομένους τοῦ φωτισμοῦ· καλῶς δὲ τὸ αὐγᾶσαι κεῖται· ἀμυδρὰν γὰρ ἀπόρροϊαν τῆς ἀληθινῆς γνώσεως ἔχομεν^b νῦν· εἰκόνα δὲ τοῦ Θεοῦ τοῦ ἀοράτου τὸν Χριστὸν, ὡς Θεὸν ἐκ Θεοῦ, προσηγόρευσε, διὰ τὸ ἀπαράλλακτον· ἐν ἑαυτῷ γὰρ δείκνυσιν τὸν Πατέρα, διό φησιν, “ὁ ἑώρα- 5
 “κὼς ἐμὲ, ἐώρακε τὸν Πατέρα.” οἶδε γὰρ ὁ Ἀπόστολος τὸ κατὰ πᾶν ἴσον καὶ ὅμοιον εἰκόνα καλεῖν, ὡς ἐν τῷ “σκιὰν ἔχων ὁ νόμος
 “τῶν μελλόντων ἀγαθῶν, οὐκ αὐτὴν τὴν εἰκόνα τῶν πραγμάτων.”

4 Ἐν οἷς ὁ Θεός.

Μανιχαῖοι^c τὸν διάβολον φασὶν ἐνταῦθα λέγεσθαι, ἡμεῖς δὲ¹⁰
 ἐκεῖνό φαμεν, ὅτι οὐ περὶ τοῦ διαβόλου τοῦτο εἴρηται, ἀλλὰ τοῦ
 τῶν ὅλων Θεοῦ· εἰ δὲ καὶ ἑτέρως τις ἀναγινώσκει, οἶον ὅτι ὁ Θεὸς
 τοῦ αἰῶνος τούτου, οὐδὲ τοῦτο ἔχει τινὰ λαβὴν· οὐ γὰρ τοῦτο
 δείκνυει αὐτὸν τούτου μόνον ὄντα τοῦ αἰῶνος Θεόν, καὶ γὰρ ὁ Θεὸς 15
 τοῦ οὐρανοῦ λέγεται, ἀλλ’ οὐκ ἔστιν οὐρανοῦ μόνον· καὶ ὁ Θεὸς 15
 Ἀβραὰμ, καὶ οὐκ ἔστιν ἐκεῖνου μόνου, καὶ πολλαὶ καὶ ἄλλαι εἰςὶ
 μαρτυρίαι ἐν ταῖς γραφαῖς.

Ἐτύφλωσε τὰ νοήματα.

Πῶς οὖν ἐτύφλωσεν; οὐκ ἐνεργήσας εἰς τοῦτο, ἀλλ’ ἀφείδης καὶ 20
 συγχωρήσας.

^b Cod. ἔχομεν.

^c Cod. μανιχαῖοι.

S U P P L E M E N T U M

ET

VARIETAS LECTIONIS

E COD. BODL. AUCT. T. I. 7. COLLAT. CUM ŒCUM. ED.

Ep. ad Cor. I. p. 418, B. Œcum. ἐκεῖνοί τε καὶ ἡμεῖς. 5
 πάλιν αἰνίττεται αὐτοὺς τοῖς τὸν Χριστὸν ἐπικαλουμένοις· οὐ τὸν
 δεῖνα ἢ τὸν δεῖνα. B. Cod. om. καθαπτόμενος. P. 419, A. ἀπὸ
 πολλῆς γὰρ ἀγαπῆς τὸ κοινὸν ἰδιοποιεῖται. ἀλλὰ δωρεὰν τοῦ
 Χριστοῦ. B. οἷά ἐστιν ἡ φλ.—οἷα ἡ τῶν ἰδ.—κατ' ἀμφότερα
 ἐπλ. καὶ τῆς γνώσεως τῆς θεοδότου. C. οὐδὲ διὰ τῆς ἐξ σοφ. 10

P. 420, D. σημείωσαι τὸ δι' οὗ ἐπὶ Πατρὸς εἰρημένον.

421, C. ἐν τῷ αὐτῷ νοῦ καὶ ἐν τῇ αὐτῇ γνώμῃ. ἐν τῷ αὐτῷ
 νοῦ κ. γνώμῃ. D. ἐκπολεμωθῶσιν. ἐκθεωριση.
 ηριω

422, A. δείκνυσι δὲ ἐν τ. ὅτι εἰ τὸ λεγ. διδασκάλους ἑαυτῶν.

B. οὐ τοῦτο ἐγκαλεῖ διατί λεγ. 15

ΣΕΤΗΡΙΑΝΟΤ : Ὁ λέγει τοιοῦτόν ἐστιν μὴ συγκληρονόμους
 —ἡμῶν δὲ οὐδεῖς. hoc Schol. in marg. sed ead. man. C. τὸν
 Χρ. ἔλεγον. D. πᾶν ἐφ' ἑαυτῷ φ.

423, A. τὴν ὑπεροψίαν αὐτῶν. C. ἥσαν τινες μέγα φρονούντες
 D. τί ἐγεγόνει εἰ Π. 20

424, A. ὁ μὲν γὰρ δῆ. 425, C. πῶς δὲ ὁ Θεὸς ἐμ.

426, A. ΚΤΡΙΛΛΟΤ : Σοφίαν Θεοῦ καὶ τὴν ἀνθρ. hæc in marg.
 καὶ εἰ τινες αὐτ. ἐχρ. ἐφ' ᾧ μὴ προσῆκεν. B. ἰδιῶται μὲν γ. τ.
 λογ. γεγόνασι seq. deinde Theodoreti Schol.

Ἐπειδὴ γὰρ ἐν τῇ σοφίᾳ τοῦ Θεοῦ τουτέστιν τῇ διὰ τῶν κτισμάτων. C. σοφίαν ἐπιζητοῦσι. D. κλητοῖς καὶ εὕρισκ.

427, A. σκάνδαλόν ἐστι δοκοῦν. B. πλὴν τοῖς κλητοῖς δοκεῖ.

428, C. ἐπισκ. καὶ προσέχετε. D. εὐγενεῖς πεπιστευκότες. 5
—οἱ πεπεικότες ἑαυτοῦς.

429, A. τοὺς δυνατοὺς δὲ ἀπωσ. B. ἵνα παύσῃ τοὺς ἀλαζόνας καὶ τοῦ νομ.

430, A. ὧς φησιν ἐποίησεν ἡμᾶς σοφοὺς καὶ δικ. C. εἰς ἑαυτὸν καυχᾶται. D. μωροὶ ἐξελέχθησαν. 10

431, C. τοὺς παρ' αὐτοῖς φιλοσόφους. D. προεξένει τ. πίστει.

432, A. τῆς ἐκ τῶν ῥημάτων βεβαιωτέρα καθέστηκεν. B. θαρρεῖ καὶ καλεῖ. σοφ. δὲ καλεῖ τὸ κηρ. τὸ π. Χρ.

434, B. ΣΕΤΗΡΙΑΝΟΤ: Βάθη τοῦ Θεοῦ εἶπεν hæc in marg. ut 15
et Cyrilli seq. Schol. ὁ δὲ ἐν ἀγ. Γρηγόριος. Cod. Θεόλογος in marg. D. ὅπερ φησιν οὐκ ἔλαβον, κατήργει γὰρ τὸν σταυρόν. ὡς ἄνω φησιν οὐκ ἐν σοφίᾳ λόγου, ἵνα μὴ κ. Cod. om. γε-
γονότα.

434, B. ὡς ἐκεῖνοι οἱ λέγοντες. 20

435, B. τῶν στεिरῶν τῆς Σάρρας. C. ΚΤΡΙΛΛΟΤ: Ψυχικός ἐστὶν ὁ κατὰ σάρκα ζῶν καὶ μήπω τὸν νοῦν φωτισθεὶς διὰ τοῦ πνεύματος hoc Sch. Joanni Chrys. assignat Œcum. ed.

Σαρκικοὺς καλεῖ ἡ γραφὴ τοὺς εἰς τὰ τῆς σαρκὸς πάθη κατο-
λισθήσαντας. ψυχικοὺς δὲ τοὺς παρὰ τῆς ἀκολουθίας τῶν λο- 25
γισμῶν μὴ δὴ καταδεχομένους. πνευματικοὺς δὲ τοὺς τῷ θεῷ καὶ
πνευματικῷ χαρίσματι κεκοσμημένους.

ἸΩΑΝΝΟΤ. τουτέστιν τὰ ἐν τῷ νῷ τοῦ Χριστοῦ, ταῦτα ἡμεῖς ἴσμεν ἅπερ αὐτὸς βούλεται καὶ ἀπεκάλυψεν.

ΟΪΚΟΤΜΕΝΙΟΤ. Ἡ νοῦν Χριστοῦ τὸν Πατέρα καλεῖ. κ. τ. λ. 30

437, C. τελειούμενον καὶ πολλὰ ἕτερα συνῆκται.

440, D. σῶσαι τοῦτο θέλοντος.

441, B. οὐκ ἐμὸν τοιγαροῦν κατόρθωμα. C. τούτου ἐλώμεθα.

442, A. οὕτως δὲ ἀκριβῶς ἀναγνόντες. B. οὕτως δὲ σωθήσεται.

445, D. ὑμᾶς ὠφελήσωσι.

446, C. Οὐχ ὡς ἡμεῖς Χριστοῦ, οὕτως καὶ ὁ Χριστὸς τοῦ Θεοῦ, ἄπαγε, ἀλλ' ἡμεῖς μὲν Χριστοῦ, ὡς ἔργον ὄντες αὐτοῦ.

448, B. ὅπερ ἀνατροπὴ ἦν τῆς πίστεως αὐτῶν. ἀλλὰ δεδοικὼς ὡς εἴρηται. C. ἀλλ' οὐδὲ ὑπὸ ἄλλου φησιν ἀνθρώπου. D. εἰ καὶ ὁ 5 Θεός με δικαιοῦσει. τί γὰρ εἰ ἥμαρτον; μὴ μὴν νενόμικα—καὶ πειρᾶται αὐτὸ διορθώσασθαι.

449, B. τοῦ σκότους ἃ ἐστὶν αἱ λανθάνουσαι πράξεις πονηραί. B. σώματος κακὸν χυμὸν ἢ πνεῦμα.

450, D. Οἰκοτμενίот: Οὕτω τίς ἀνεγίνωσκεν· εἰ δὲ καὶ 10 ἔλαβες τί καυχᾶσαι λοιπὸν τὸ μὴ ὡς λαβών; κατὰ ἐρώτησιν ἔλεγεν ἵνα οὕτως νοηθείη. τί καυχᾶσαι.

451, C. καὶ κατασχύνοντος om. D. οὕτως ταχὺ ἡμεῖς γινώσκουμεν ὅτι ὡς ἔσχατοι.

453. καὶ τὰ ἀναγκαῖα ἐνδεεῖς.

15

454, A. ΣΕΤΗΡΙΑΝΟТ: Ἀντὶ τοῦ ἀποψήγματα καὶ ὥσπερ ἀποσαρώματα καὶ κόπρος ἐξ οἴκου ἀποκαθαρθέντος ληφθεῖσα γεγόναμεν, ἀπὸ πάντων εὐτελιζόμενοι.

Περίψημα δὲ λέγεται τὸ βάσανον ὁ τ. ἰδρ.

455, D. ἐπιδεδωκότες ἐπιγυμνῶσει om. ἀλαζονευόμενοι—πε- 20 φουσ. καὶ μέγα ἐφρόνου.

456, A. δύναμιν γάρ φησιν τὴν τῶν ἔργων ἐπίδειξιν. B. ἢ ὡς αὐτὸν Παῦλον ὁ Ἑλύμας. C. ἐνὶ γὰρ καὶ πνεύματι.

457, A. εἰ δὲ ἤτε ὠκειωμένοι τὸ ἐκ. πλ. ὡς ὑμ. μέλους. B. ὡς μόλυσμα παραιτούμενοι.

25

D. Ἰωάννου: Ἄλλοι οὕτως.

458, A. ἀνέγων ἀδέκαστον.

460. πόρνους δὲ τοῦ κόσμου τούτου φησι, τοὺς τῶν Ἑλλήνων πόρνους.

462, B. εἰ νῦν γεγένηται.

30

466, A. τὸ ἐπὶ ἀπ. κρίνεσθαι—μετὰ τὸ τ. δικ.

B. Οἰκοτμενίот: Ὡς εἰ εἶπεν καλὸν μὲν. hoc in marg.

468, C. ἡμᾶς ἀναγάγειν—εἰ δὲ τοῦτο τὸ σύμμετρον εχ. τ. D. εἰς πορνείαν ἐμπίπτει.

468, A. δεικνὺς τί τὸ ἀποτέλεσμα.

B. Οἶκοτμενίοτ : Τὸ τοῦ λόγου ἀπίθανον hæc in marg.
ἀναστάσεως om.

C. Εἰ οὖν ἐσμέν Χριστοῦ μέλη ὥσπερ καὶ ἐσμέν, τῆς κεφαλῇ,
ἐγερθείσης, δῆλον ὡς συναναστήσεται τὸ λοιπὸν σῶμα. 5

470, B. ἀποχὴν δηλοῖ. C. λόγῳ 5.—καὶ τοῦ Χρυσο-
στόμου.

471, B. Πρὸς ὅλοις τούτοις ἡρμήνευσέ τις καὶ οὕτως.

C. Ἐρώτησις. τί οὖν ὁ φθόνος.

475, B. τὸ τῇ νομίμῃ κεχ. γυν. καὶ τῷ νομ. C. ἡρμήνευσε 10
πυῖά ἐστιν ἡ ὀφειλομένη εὐνοια.

476, B. οὐκ ἀκαθαρσίαν π.—πρὸς τὴν νομ. γυν. λέγων.—πει-
ρασμοὺς om.

477, B. μή ποτε παρατραπῆς.

479, B. πίστεως ἄγων. 15

480 D. πρὸς τὸ ἀφίεναι—διαστασίαζῃ.

481, A. καὶ ναρκῆσαι.—σώσεις ἢ μὴ σώσεις.—οὐ δεῖ λύνειν
τὸν γάμον. εἰκὸς γάρ φησι καὶ τὸν καλὸν κακὸν νομικῶς εἰπεῖν
ἐξιέναι τουτέστιν τὸ σῶσαι. μὴ σώζων μὲν γὰρ οὐκ ἐβλ. In
marg. Σευηριανὸς οὕτως ἔστιζεν· ἄλλως γὰρ ἐὰν στίξῃς, ἀσυνάρ- 20
τητος εὐρίσκεται ἡ σύνταξις. C. στέργε τοιγ. τὸν νόμον καὶ μὴ
διαλ. διὰ τὴν πίστιν.

482, A. οὔτε ἐκεῖνο λυμαίνεται.

483, A. Οἶκοτμενίοτ : Ἐν τοῖς κατὰ Χριστὸν φ. πρ.

B. ἀρμόζει om. 25

484, A. Οἶκοτμενίοτ : Τὰ περὶ παρθένων. In marg. Οἶ-
κοτμενίοτ : Ὅρα πάλιν.

485, C. ὡς εἶγε ἀφιερωθείσα.

486, B. γάμον ἢ ἀγορασίας. C. μόνιμόν τι.

487, B. Τί ἐστι τὰ τοῦ κόσμου; ἴσως καὶ εὐοπτος. 30

Σχόλιον : Οὐ λέγω φησι ταῦτα—εὐπάρεδρον.

Τί γὰρ παρθένου καὶ τῆς τοιαύτης ζωῆς καὶ πολιτείας εὐσχη-
μονέστερον;

488, D. καὶ οὕτως ὀφείλει γίνεσθαι. οὕτως, πῶς; ὃ θέλει,
φησὶ, ποιεῖτω. 35

489. ΟΪΚΟΤΜΕΝΙΟΤ: Οὐκ ἔχει, φησιν, ἀνάγκην. D. μετὰ κοσμιότητος ἐπὶ παιδοποιΐᾳ καὶ προστ. μὴ ἐν πάθει ἐπιθ.

490. ὅτι Πνεῦμα θεῖον ἔχω.

ΟΪΚΟΤΜΕΝΙΟΤ: Πολλῆς ταπεινοφροσύνης τὸ “δοκῶ.” hoc Sch. in marg. D. ἐποίουν. 5

491, C. εἰπὼν δὲ “εἰ δέ τις” καὶ ἑαυτὸν προσέμιξεν. D. ὅτι οὐδὲν ἐστι τὰ εἶδ.

493, B. κεχρημένην τὴν γραφὴν.

494, A. ὅτι μὴδὲ ἐστὶ τι ὅλως τὰ εἶδ. C. φοβοῦντος τὸ ῥῆμα. D. ἡ ἀσθ. προκίψει καὶ αὐξηθήσεται. 10

495, A. ἀλλ’ ὃ ὠμότερον. C. ὑμᾶς et μοχ φείδεσθαι.

496, A. τῆς παραγραφῆς ταύτης. D. ὑμᾶς εἰς ἀποδείξιν προκαλοῦμαι.—καὶ ἐκτυποῖ τὸν Ἀπ. καὶ ἀποδείκνυσιν.

497, A. προβαλοῦμαι. B. ἀποσχυλῆσθαι.

500, D. καὶ ἐκ τῶν παραδειγμάτων ὧν παρεθ. 15

501, C. ΟΪΚΟΤΜΕΝΙΟΤ: Κάλως τὸ συμμερίζονται—ἀφαίρεμα.

502, D. τὸ καταχρέως.

503, A. λαμβάνειν ἐπιτάξαντος. D. τὸν ποιοῦντα.

504, D. Ἰωάννου: Ἐγένετο τοῖς Ἰουδαίοις. hæc in marg. Œcum. Isidoro tribuit. 20

505, D. καὶ γὰρ εὐρήσομεν αὐτὸν ἡνίκα πρὸς Ἀθηναίους ἔδημ. οὐδαμοῦ τρ. μοχ διαλεχθέντα.

506, D. ὅρα ταπεινοφροσύνην.

507. In marg. ΟΪΚΟΤΜΕΝΙΟΤ: Οὐκ ἄρα καταληφότες ἦσαν. C. φέρειν τὰ παραδ. 25

508, A. ὡς καὶ γαστριμάργους.

509, B. τῷ βαπτισμῷ om. D. συνεπέzeugen.

510. τὸ αὐτὸ ὕδωρ ἀνεδίδου.

511, C. καὶ τοὺς νέους αὐτῶν υἱούς. D. πλεῖστα ὑπεθύμησαν κρέας, σκόροδα, Θεοῦ ἴδιον—ἤπερ ἀπὸ τελ. 30

512, A. χόρους γὰρ στήσαντες.

513, D. πειρασμὸς εἰ μὴ μικρός.

514, D. τοῖς οἰκ. λογισμοῖς.

516, C. μὴ τοῖνυν τρέχετε. D. σὺ δὲ ταύτην ἀφείς. οὐκ εὔ ἐποίεις. οὐκ ἐπειδὴ ἔβλαπτεν. 35

517, C. τὸ κοινωνεῖν.

518, A. ἐν μακέλλῳ· οἷον ἀγόρα, προθήκη. in marg—αὐτὸς ἠβούλετο. D. νομισθήσεται. μηκέτι ἐσθίωμεν.

519, A. ἄλλων λωβᾶσθαι.

520, A. καί φησι τίς γὰρ χρεία—τουτέστι τὸ ἀπέριττόν μου. 5 B. ἐρεῖ γὰρ ὁ Ἑλλήν. μοχ om. ὑψηλὴν. D. εἰρῶνάς τινας ἡμᾶς. —καὶ ἀδοξίαν τῇ πίστει προστρίβετε.

522, C. καίτοι περὶ τοῦ κομᾶν. D. ὅτι πάντα μου μεμν. μὴ δεῖν κατακεκαλυμμένη κεφ. καὶ τὴν αἰτ. λέγει.

523, D. ἐξουσίαν τινα ἐπιτιθεῖναι ἐστι.

10

524, A. ἦκεν.

526, A. Οὕτω Κλήμης ἐν τετάρτῳ ὑποτυπώσεων. D. ἐπάγει γὰρ ἀρχέτυπον αἷτιον τοῦ Θεοῦ, τὰ δὲ πάντα ἐκ τοῦ Θεοῦ.

527. ποῖον, ἢ ὅτι τὸ φίλον.

528, B. Οἴκοτμενίот: Ἡ αἰτία τοῦ νῦν κεφαλαίου αὕτη. 15 hoc in marg. ἦν παρ' αὐτοῖς δεῖπνα κυριακά· ἐγένετο δὲ οὕτως.

C. μικρόν τι πιστεύω οἷον ἐκ μέρους.

529, B. οὐχ οὕτως δρᾶται. C. ἐπειδὴ, φησιν, τὸ κυριακόν.— εἶτα καὶ λαιμαργίας αὐτῶν καταγγέλλει. D. εἰ μὴ κοινῶς ἐσθίετε διατί. 20

530, C. Οἴκοτμενίот: Καὶ γὰρ καὶ νῦν ὁμοίαν ἡμῖν ὁ Κύριος—ἐδιδάχθη ταῦτα. D. καὶ ὑμεῖς αὐτὴν διαφθείρετε.

531, A. Εἰ τοίνυν εὐχαριστία προσέρχῃ. B. οὐκ ἐν αἵμασιν ἀλόγων.

532. Οἴκοτμενίот: Περὶ τοῦ κυριακοῦ μὲν δείπνου ἦν ὁ 25 λόγος αὐτῷ.

533, B. Οὐκ εἶπεν εἰ ἑαυτοὺς ἐκολ. ἐμπέση.

Ἰωάννου: Ἐπειδὴ γὰρ πρὸς ἀλλήλους ἀποροῦσι πόθεν οἱ ἄωροι θάνατοι καὶ αἱ μακραὶ νόσοι, λέγει ὅτι ἐξ ἁμαρτημάτων πολλὰ τούτων τῶν ἀδοκῆτων τὴν ὑπόθεσιν ἔχει. 30

334. ἵνα μὴ εἰς κόλασιν συνέρχῃσθε ἑαυτῶν τὴν ἐκκλ. B. ταύτης δέ φησι μὴ οὔσης.—οἴκοι ἐστιᾶσθαι.

535, A. ὅτι ἔθνη ἦτε—ἐν ταῖς ἀπίστοις. B. ὅπως ἂν ἔτυχεν ἤγεσθε μετὰ βίας ἀπαγόμενοι—ἐπεικὲς ἔχοντος.

537, C. ΘΕΟΔΩΡΗΤΟΤ : Οὐχ οἶόν τε—μὴ ὑποκειμένης τῆς χάριτος.

538, D. προσθὲς ἡμῖν, φησὶν, πίστιν ἢ καὶ τὴν τῶν δογμάτων.

539, B. τοὺς ἀσθενεῖς. D. χαρισμάτων διαφέρεσθαι. 5

540, D. Δι' ενός φησι Πατρός—ἀρδευομένων.

541, D. οὕτως οὐκ ἔστι διαφορὰ τῆς Ἀγίας Τριάδος.

542, C. τὰ ἐλάττω et μοχ τὰ μείζω.

544, D. διαβαστάζοντος καὶ συγκαταβ.

ΟἰκοτμενίΟΤ : Ἀντίθεσις. Ἐπὶ μὲν τοῦ σώματος. κ. τ. λ. 10
Λύσις καὶ φαινόμεν κ. τ. λ.

546, A. αὐτοὶ γὰρ οἱ τ. πιστ. C. τὰ ἐλαττώματα ἔχουσιν.

ΓΡΗΓΟΡΙΟΤ ΤΟΤ ΘΕΟΛΟΓΟΤ : Πρῶτον διὰ τὴν ἀλήθειαν. δεύτερον διὰ τὴν σκιάν· τρίτον διὰ τὸ μέτρον τῆς ὠφελείας καὶ τῆς ἐλλάμψεως. hoc in marg. 15

ΘΕΟΔΩΡΟΤ καὶ ἸΩΑΝΝΟΤ : Προφήτας οὐ τοὺς πρὸ τῆς χάριτος λέγει, ἀλλὰ τοὺς ἐν τῇ χάριτι.

547, A. ὅτι ἡμεῖς φησὶν αἵτιοι τοῦ μὴ μεγ. λαβ.

547, D. ἀνάγουσαν τ. χαρισμ.—εἰς τὰ λοιπὰ χαρίσματα.

548, A. ἀλλ' ἐκ τοῦ ἡμῖν ἐγνωσμένου φωνητικοῦ ὁρ-20
γάνου.

ΓΕΝΝΑΔΙΟΤ : Πίστιν ἐνταῦθα τὸ χάρισμα τῇ σπιστεύς φησιν, οὐ τὴν τῶν πιστῶν. hoc in marg.

549, A. οὐκ εἶπεν μικρός εἰμι κ. εὐτ. C. διαλεγόμενοι.—οὐκ ἐπὶ τὸ ἀνάψαι. 25

Περπερεύεται : ΘΕΟΔΩΡΗΤΟΤ : Οὐδὲν προπετὲς ποιεῖ.

550, A. Τοῦτο γὰρ αὐτοῖς.

551, D. ΟἰκοτμενίΟΤ : Ἡ τοῦτο νόει μοι περὶ τοῦ Τίου αὐτὸν λέγειν. in marg.

552, A. αὐτὸν οὐκ ἐπιγινώσκωμεν. 30

554, B. ὅσφ καὶ ἤττον ἢ ὠφέλεια. ὁ δὲ προφητεύων ἀνθρώποις λαλεῖ οἰκοδομὴν καὶ παράκλησιν καὶ παραμυθίαν.

555, C. τουτέστι εὐληπτά τινα καὶ νοούμενα—ἢ ἐν διδασκῇ, καὶ γὰρ καὶ ἐδίδασκον σπουδάζοντες νοεῖν τοὺς διδ. D. καὶ χρῇ

καὶ ἐπὶ κιθάρας καὶ αὐτοῦ μὴ συγχεῖσθαι τὰ λεγ.—ψυχαγωγῆσαι.

556, C. λαλήσητε λόγον—αὐτὰς ἔλαβον. D. εἰ διερμηνεύεις λαλῶν.

558, B. τουτέστιν ἵνα μετὰ πολλῆς αὐτὰ σχοίητε δαψιλείας. 5

C. ΘΕΟΔΩΡΗΤΟΤ: Τὸ πνεῦμά μου, ἀντὶ τοῦ τὸ χάρισμά μου.
in marg.

D. ΘΕΟΔΩΡΗΤΟΤ: Ἰδιώτην καλεῖ—ἐπειδὴ καὶ τοὺς ἔξω τῆς στρατείας ὄντας ἰδιώτας καλεῖν εἰώθαμεν. in marg.

561, A. τουτέστιν ἵνα οἶδα αὐτὸς—τουτέστιν ἵνα μὴ ἰσχύω 10
αὐτὸ ἐρμηνεύσαι.

562, A. οὐ τοῖς πιστεύουσιν ἀλλὰ τοῖς ἀπίστοις.

563, A. ἐνεχθήσεται.

564, C. καὶ ἄλλος καὶ πάντες προφητεύειν.

565, C. νόμον γὰρ καλεῖ.

566, C. ἀλλὰ τοῦ τὸ κοινὸν σύμφερον σκοπ. D. ἤττον δὲ τὴν 15
τ. γλ. χάριν.

567, D. τὸ δὲ τούτου ζητεῖν λόγον.—ἐπάγει εἰ κατέχετε.

568, B. τὸ περὶ ἀναστάσεως δόγμα. C. καὶ οὐ φαντασίαν. D. πρώτῳ ὤφθη τῷ πρώτῳ. τῶν ἁγίων μαθ. εἶτα τοῖς 20
δώδεκα.

ΟἶΚΟΤΜΕΝΙΟΤ: Ἐρωτηματικῶς. καίτοι ὁ Μαθίας.

569, B. ἀρχὴν τῆς ἀναστ. προκατελάβετο.—ὁ Θαδδαῖος.
D. πλὴν ὅτι καὶ οἶκον.

570, B. μεθ' ὑποστολῆς εἶρηκεν. 25

571, A. πάντῃ τε καὶ πάντως. C. καὶ τὸ κήρυγμα ἡμ. D. τοῦ
δι' ἁμαρτίαν.

572, A. πρὸς ἀνάστασιν.—τὴν ἀνάστασιν προεισηγεῖται πανταχοῦ γὰρ εἰς ἄτοπον ἀπ.

573, B. προτερήματα. C. εἴτε διὰ τοῦ Σωτῆρος. 30

574, D. ΚΤΡΙΛΛΟΤ: Ὅτ' ἂν παραδῶ τὴν βασιλείαν. in
marg.

Τοῦ Ἁγίου Γρηγορίου. εἰς τὸν B ΠΕΡΙ ΤΙΟῦ ΛΟΓΟΝ:
Καταργήσει τουτέστιν νικήσει, παύσει.—καὶ ἐν τῇ σκέπῃ
τῶν πτε. 35

575, D. μετὰ τὸ ποιῆσαι βασιλεύσει. sed οὐ erasum est a corr. εἰ δὲ κρατοῦσα. ἄχ. οὗ κατορθ. πάντα.

576, B. ἄγει τὰ πάντα. C. ὁ Δαβίδ φησιν, ἐξ οὗ καὶ τὴν μαρτυρίαν λέγει.—φοβηθῆς. D. ἐγέννησεν.

577. τὰ ἀσεβῆ δόγματα ἐκεῖ ἐκβάλη. D. τί ποιήσουσιν οἱ 5 βαπτίζ.

578, D. τῷ Χριστῷ αὐτὸ ἀνατίθῃσι. ἢ οὕτως.

ΟἶΚΟΤΜΕΝΙΟΤ: (in marg.) Εἰ μὴ διὰ τὴν ἐσομένην ἐλπίδα.

579, D. τὸ ἐκνήψατε ὡς ἐπὶ μεθ.—τοῦ Θεοῦ τὸ δυνατόν.

580, A. ὑμῖν λαλῶ.—ὁ λόγος γένηται. B. ἀποδήλου πα- 10 ραδείγματος αὐτοῖς ποιεῖται.

582, A. ἐνσεσημαμμένα.—οὐκ ἔτι δόξα. B. ἔστι δὲ ὅμως καὶ ἐν αὐτοῖς φωτὸς διαφορά.

Ἰωάννου: Τὰ ἄστρα τὸν ἥλιον καὶ τὴν σελήνην λέγει. hoc Schol. in marg. D. σπέρμασι πεποιημένων. 15

584, C. καὶ γὰρ ἔχομεν τούτου τὰς ἀποδείξεις ἥδη τε γεγενη- μένας.—τὸ Πνεῦμα ὑπάρχον. D. οὐ τὸ λεπτὸν καὶ ἀερῶδες. ὧν ἐστὶ καὶ Ὠριγ.—ἐλαιρὸν σκεῦος.

585, C. οὐράνιον αὐτὸ λέγει.

586, A. οἷός, φησιν, ὁ χοϊκὸς Ἀδάμ. 20

587, D. Μεθοδίου ἐκ τοῦ περὶ ἀναστάσεως λόγου: Τὸ ἀποθνήσκον κληρονομεῖται τὸ δὲ ζῶν κληρονομεῖ.—κληρονομήση τὰ ἄφθαρτα.

588, B. ἐκ τοῦ καὶ τὰ ἀπόρρητα. C. τὸ γὰρ ἐν ρίπῃ καὶ ἐν ἀτόμῳ ἀποθανεῖν. 25

ΟἶΚΟΤΜΕΝΙΟΤ: Μικρὰ δὲ προαφηγητέον τοῦ νοήματος, φησὶν ἐν τῇ ἀποκαλύψει Ἰωάννου.

ἐν ἀτόμῳ: ἐν ἀκαριαίῳ, ἐν στιγμῇ χρόνου.

ἐν ρίπῃ ὀφθαλμοῦ: ὅσον μῦσαι βλέφαρον. hæc in marg.

590, B. ἡ τοῦ Ὠσηέ. D. δι' αὐτῆς γὰρ ἴσχυσεν. 30

591, A. οὐ παρὰ τὴν οἰκείαν φύσιν ὁ νόμος. B. χάρις δὲ τῷ τοσαῦτα κατορθώσαντι ἡμῖν Τίῳ εὐδοκία τοῦ Πατρός. C. ἐσ. γὰρ περὶ τὸ τῆς ἀναστάσεως δόγμα.

592, B. λογίας δὲ λέγει τῆς συλλογῆς.—τὸ μετὰ αὐθεντίας —τὴν κυριακὴν καλεῖ. C. τότε τις συναγάγειν ἄρξεται. D. πρὸς 35

τὴν συλλογὴν.—μελλούσης ἔσσεσθαι τῆς εἰσφορᾶς.—αὐτοὺς προ-
τρέπει.

594, B. Ἵνα μή τις αὐτῷ, φησὶν, ἐπιβουλεύσῃ. D. δι' αὐτὸν
περιμένει φ. πρεσβύτερος ἦν μᾶλλον τ. Τιμ. τὸ παρακάλεσαι
μέν.

595, A. καὶ μαλακιζομένων τινῶν. C. τὸ ἐξαίρετον δηλοῖ τῆς
Ἑλλάδος ἔνθεν καὶ Ἀχαιοί. D. αὐτῷ περὶ τῆς π. Κορ. διχο-
στασίας.

596. τὸ ἀναπαῖναι τὴν ψυχὴν.

II EP. AD COR.

10

599, C. τί δῆποτε δευτέραν τίθησιν ἐπιστολὴν ζητεῖς· καὶ
ἄξιον. ἐν πειρασμοῖς—δευτέρας αὐτοὺς ἄξ.

601, B. ταύτης ἐκτός ἐστι τῆς προσήσεως.

602. ΘΕΟΔΩΡΗΤΟΣ: “Εὐλογητὸς ὁ Θεός.” κἀναυῖθα σι-
κτέον—“ἐξομολογοῦμαι σοι Κύριε Πάτερ.” hoc Schol. in marg. 15
D. διὰ τὸ εἶναι ἄξιος παρακλήσεως.

603. C. μὴ ὅτι καὶ ἡ παράκλησις τοῦ Χρ. περισσεύουσα ἢ εἰς
αὐτοὺς εὐθυμίας αὐτοῖς ἀφορμὰς ἐμποιεῖ. D. εἰ θλιβόμεθα.

604, A. ἐν ὑπομονῇ ὑπάρχουσιν.

606, A. ἸΩΑΝΝΟΣ: Τὴν ψῆφον, τὴν προσδοκίαν, τὴν κρίσιν. 20
τοιαύτην ἡφίει τὰ πράγματα τὴν φωνὴν, τοιαύτην ἀπόκρισιν ἐδί-
δου τὰ συμβάντα, ὅτι ἀποθανούμεθα πάντως. οὐ μὴν μέχρι τῆς
πείρας ἐξέβη τοῦτο, ἀλλὰ μέχρι τῆς ὑπονοίας ἔσθι τῆς ἡμετέρας·
ἡ μὲν γὰρ τῶν πραγμάτων φύσις τοῦτο ἀπεφήνατο· ἡ δὲ τοῦ
Θεοῦ δύναμις οὐκ ἀφήκεν τὴν ἀπόφασιν εἰς ἔργον ἔλθεῖν. ἀλλ' ἐν 25
τῇ διανοίᾳ ἡμῶν τοῦτο συμβῆναι συνεχώρησεν· διὸ καὶ ἑαυτοῖς
φησὶ τὸ ἀπόκριμα τοῦ θανά* reliqua margine abscissa interci-
derunt. B. δι' ἡμῶν ἄλλοι ὠφελήθωσιν—τὸ ἅπαν ἑαυτὸν ἐπιδ.

607, B. μονουὸν λέγων. D. συνυπουργούντων.

609, B. ἀνεὺ δόλου, ἀνεὺ ἐπικαλύμματός τινος καὶ ὑποκρίσεως. 30
—καὶ στροφῇ λόγου. D. ἐγεγράφει γὰρ πρότερον.—τουτέστιν
ἄτινα ὑπομ.

610, A. οἷον αἱ ἐπιστολαὶ δηλοῦσι καὶ ὁ παρελθὼν ἐγγυᾶται βίος.

611, A. τὸ καύχημα ἡμῶν εἶναι τὸ ἀγαπᾶν. C. τὴν τε διὰ τῆς προτέρας ἐπιστολῆς καὶ τὴν διὰ τῆς παρουσίας. D. ἐν τῇ προτέρᾳ ἐπιστολῇ εἶρηκεν. εἰ πορεύσωμαι. 5

612, A. Κύριός ἐστιν ἑαυτοῦ ἀπιέναι. B. ἥπερ ἐβουλ. ἄξοντος.

ἸΩΑΝΝΟΤ: Τίνος ἕνεκεν οὐκ ἦλθες; ὅτι οὐ σαρκικῶς βουλεύομαι, καὶ οὐκ εἰμὶ τῆς τοῦ Πνεύματος ἐκτὸς κυβερνήσεως, οὐδὲ ἐξουσία νῆχω βαδίζειν ὅπου βούλομαι· ὁ σαρκικὸς γὰρ ἄνθρωπος, 10
τουτέστιν ὁ τοῖς παροῦσι προσηλῶμενος καὶ τῆς τοῦ Πνεύματος κοινωνίας ἐκτὸς τυγχάνων, πλανᾶται ὅπου βούλεται.

Τοῦ Αὐτοῦ: Ἵνα διπλὴν χάριν ἔχητε καὶ τὴν διὰ τῶν γραμμάτων καὶ τὴν διὰ τῆς παρουσίας. χάριν δὲ τὴν χαρὰν λέγει.

614, A. ἈΝΤΙΘΕΣΙΣ: Τί οὖν ὁ Παῦλος ὑπισχνούμενος. 15

ΛΤΣΙΣ: Φαμέν ὅτι οὐ πάντα. B. σκώλοπος. C. διὸ καὶ ἀπέτυχον. D. ἐπειδὴ φησὶν ὁ λόγος.

615, B. ἡ τὰς ἐπαγγελίας. C. ἐν αὐτῷ τῷ Θεῷ, τουτέστιν δι' αὐτοῦ τοῦ Θεοῦ τὸ ναὶ καὶ τὸ ἀμὴν ἔχουσιν—τῷ γὰρ πληροῦσθαι ἔχουσαι τὸ ναὶ, καὶ τὸ ἀμὴν ἔχουσιν.—τὰ τοσαῦτα πληροῖ. 20

616, A. δι' ἡμῶν μὲν ὡς διακόνων ποιεῖ. C. ἐν τῇ παλαιᾷ ἱερεῖς ἢ προφῆται. D. ὁ γὰρ ἀρραβὼν εἴωθεν βεβαιοῦν τὸ πᾶν συν.—ὁ πληρῶν τὰς οἰκείας ὑποσχέσεις.

617, A. διὰ τὸ φεῖδесθαι αὐτῶν οὐκ ἀπ. B. φειδόμενος δὲ διὰ τοῦτο εἶπεν, ἐπειδὴ ἐπετέτραπτο. 25

618, B. καὶ ὑμᾶς ἔβαλον. Ἵνα μὴ πρόφασις γένωμαι λύπης ὑμῖν. ὃ καὶ παρακατιῶν σαφηνίζει ἐν τῷ τῆς ἐπ. τέλει.

ΘΕΟΔΩΡΗΤΟΤ: Τί γάρ μέ φησιν εὐφραίνειν οὕτως. hæc in marg. ἐγγινομένην ὠφελ.—ἔγραψεν μὲν ἐν τῷ τέλει τῆς πρὶν ἐπ.

619, C. μεγίστης ἀγάπης καθέστηκεν. D. καὶ γὰρ ἦσαν 30
αὐτὸν ταῖς κελεύσεσι τοῦ Παύλου ἀπεστραμμένοι πάντες.

620, A. λελύπηκεν πάντας ὑμᾶς ἐν μέρει. B. λύσατε τὴν ἐπιτίμησιν καὶ τοῦ λοιποῦ ῥαθυμ.—χαρίσατε εἰ καὶ μή. C. καταποθῇ ὁ τοιοῦτος.

621. ἵνα γινῶ ἄρα ὥσπερ. B. καὶ οἶον τὸ πρόσωπον. C. μὴ συγγνώναι καὶ δέξασθαι.—ἐμέλλομεν πλεονεκτεῖσθαι ὑπὸ τοῦ Σατανᾶ. D. εἰς πορνείαν ἐμβάλλειν.—ὅταν οὖν καὶ ἐξ ὧν ἁμαρτάνομεν καὶ ἐξ ὧν μεταμελούμεθα.

ἸΩΑΝΝΟΤ : Τὸ ἐν προσώπῳ Χριστοῦ ἢ εἰς δόξαν Χριστοῦ. 5
hoc in marg.

622, D. οὐκ ἔστιν οὐχ ἐλόμενος κηρ.

623, B. ἵνα μὴ νομίσωσιν εἶναι ταῦτα ὀλοφυρομένου ῥήματα.

624, D. τῆς χάριτός ἐστιν.

10

625, A. ἐξ εἰλικρινίας—ἐνηχούμενοι.

626, A. οὕτως ἡμεῖς τοῦ κηρ.

628, B. ἀπολαύσουσι.—ὅτι οὕτως φησὶ παχεῖς. C. διακονίαν πνεύματος λέγων.

ἐν τῷ τῆς συγκρίσεως καὶ παραθέσεως ἦν ἔχει τουτέστι ἡ νέα.
hoc Schol. in marg.

15

629, B. ὡς πανσόμενον.—ἐκεῖνο τετύχηκε δ.

630, A. μηδὲ ὑποστελλόμενοι.

B. Οἰκοτμενίοι : Διατί δὲ ὡσεὶ εἶπέν τις. D. οὐ δύνανται συνιδεῖν τὰ ἐν αὐτῇ.—καὶ αὐτὸς μὲν ὁ νόμος λέγει.

631, A. τὸ μὴ ἀπολύειν. ναῶ μόνον θύνει.

20

ΚΤΡΙΛΛΟΤ : In marg. οὕτως ἐν βιβλίῳ τα τῆς ἐρμηνείας τοῦ Λουκᾶ. Sed Cod. Roe. 16. ρλα cum Ed. Cæcum.

632, A. περιήρει τὸ κάλυμμα.—περιαιρεῖται τὸ κάλυμμα αὐτῶν. D. τὴν δόξαν τοῦ Πνεύματος κατοπτριζόμενοι. In marg. οἶον ἐλλαμπόμενοι τῷ πνεύματι.—τῇ ἐκβολῇ τοῦ ἡλίου.—καὶ 25 ἡμεῖς ἀντιπέμπομεν.

ΘΕΟΔΩΡΗΤΟΤ : Ἀπὸ δόξης λέγει τοῦ θεοῦ πνεύματος εἰς δόξαν τὴν ἡμετέραν.

633, D. πρὸς μὲν τὰς θλίψεις οὐκ ἀπειπάμεν. ἀπειπάμεθα δὲ καὶ ἀπεκρυσάμεθα πρὸς τὰ κρυπτά τ. αἰσχ.—ἐν κρυφῇ. 30

634, B. τοιγαροῦν διὰ τὴν φανέρωσιν τῆς ἀληθείας συνιστῶμεν.

635, B. ἡ οὕτως νοήσεις μετὰ τοῦ ὑπερβάτου.

ΚΤΡΙΑΛΟΤ. ἘΝ Τῷ ΠΡΩΤῷ ΒΙΒΛΪΩΙ ΤῶΝ ΚΑΤ' ἸΟΥΔΑΙΟΝ ἘΝ
 ἈΡΧῇ: Θεὸς αἰῶνος ὀνομασθεῖς Θεὸς τοῖς ἀπίστοις, τουτέστιν ὁ
 Σατανᾶς. hoc Schol. in marg.

C. ὁ γὰρ μέλλων οὐκ ἔχει ἀπιστίαν.

636, A. ὡς ἐν παρεκδρομῇ λέγει. D. ἡ ἀληθὴς ἡμῖν τοῦ 5
 Πατρὸς γινῶσις. καὶ τέως αὐτὸ ὅτι Πατὴρ ἐστι.

638, B. ΘΕΟΔΩΡΗΤΟΤ: Ἀντὶ τοῦ ἐν ἀπόροις πράγμασι πόρους
 εὐρίσκομεν σωτηρίας. hoc in marg. νέκρωσιν τοῦ Κυρίου Ἰησοῦ
 ἣν περιέφερον οἱ θάνατοι οἱ καθημερινοὶ δι' ὧν καὶ ἀνάστασις
 ἐδείκνυτο et hoc in marg. 10

639, C. εἰδότες δὲ πόθεν;

640, A. ὅπερ ἐφθείρετο μαστιζόμενον. B. ὅρα προτροπὴν.—τὸ
 ὀλιγοχρόνιον τὸ ταχύ.—δόξης ἀπεργάζεται. C. μὴ σκοπήσωμεν
 τὰ βλεπ.

641. ΘΕΟΔΩΡΗΤΟΤ: Ἐπίγειον οἰκίαν τὴν κατὰ τὸν παρόντα 15
 βίον λέγει διαγωγὴν. hoc Schol. in marg.

ΟἰΚΟΤΜΕΝΙΟΤ: Ἐπίγειον οἰκίαν σκήνους τὸ σῶμα καλεῖ.
 D. ὡς εἰκὸς μερικῶς φθειρομένον.

ΘΕΟΔΩΡΗΤΟΤ: Στένομένῃ φησι, οὐκ ἀπαλλαγῆναι τοῦ σώματος
 ἐφίεμενοι, ἀλλὰ τῶν παθῶν αὐτοῦ ἐλεύθεροι γενέσθαι ποθοῦντες. 20
 οὐ γὰρ ἀποδύσασθαι τὸ σῶμα, ἀλλ' ἐπενδύσασθαι τὴν ἀφθαρσίαν
 ὀρεγόμενοι.

Τοῦ Αὐτοῦ: Οἰκητήριον ἐνταῦθα τὴν ἀφθαρσίαν ἐκάλεσεν.

642, B. τὸ πᾶν κατωρθῶσθαι. C. καὶ ἐκδυσώμεθα.—ἐπειδὴ
 θνητόν ἐστι καὶ φθαρτόν. 25

644, A. δείκνυσιν οὖν νεωτέραν τὴν ἐπὶ τ. δοκ.

645, B. ἵνα ἔχητε πρὸς τοὺς ἐν προσώπῳ καυχωμένους καὶ οὐ
 καρδίᾳ ἔξω τι ἀπολογεῖσθαι.

ἸΩΑΝΝΟΤ: Ἐν τοῖς ἐρωμένοις—ἐν τοῖς προσεπίδειξιν, εὐλα-
 βείας μὲν ἔχοντες προσωπεῖον, ἔργων δὲ ἀγαθῶν ἔρημοι καθε- 30
 στῶτες.

ΘΕΟΔΩΡΗΤΟΤ: Σωφροσύνην ἐνταῦθα τὴν ταπεινοφροσύνην
 ἐκάλεσιν, ἔκστασιν δὲ τὴν τῶν κατορθωμάτων διήγησιν. ἀμφότερα
 δὲ ὀρθῶ ποιῶ λογισμῶ. hoc in marg.

ΟΙΚΟΤΜΕΝΙΟΤ : Ἡ οὕτως. Εἰ μὲν τις ἡμᾶς μαίνεσθαι νομίζει.

646, D. σπουδάζωμεν καὶ ἡμεῖς.

647, A. εἰκότως δ' ἂν καὶ ὑμεῖς.—τρεῖς εἰσιν ὀφειλῆς ἀφορμαί. B. ὅτι ἡ κατὰ σάρκα ζωὴ ἐκβέβληται. C. οὕτως καὶ ἡμεῖς οὐκέτι φησιν εἶναι (sic) παθητὸν σαρκί. Οὕτως καὶ ὁ Κλήμης. 5

648, A. Ἰωάννοτ : Ποῖα ἀρχαῖα παρῆλθεν; ἦτοι τὰ ἀμαρτήματα. hoc Schol. in marg. B. ἀντὶ τοῦ μάννα.—ἀντὶ τοῦ ὕδατος τοῦ ἐκ τῆς πέτρας. C. ᾧ φιλανθρωπίας βάθος—καὶ τὸ πρῶτον.

649, B. Θεοδωρήτοτ : Ἐπειδὴ διάκονος τῶν καταλλαγῶν 10 ἔφη προκεχειρίσθαι, ἀναγκαίως τὴν πρεσβείαν προσφέρει. C. ποῖον δὴ τοῦτο;

650, A. ἀλλ' αὐτοδικαιοσύνη.

651, A. ὅτι δεῖ καὶ ὑμᾶς ὀρθ. ἐπιμ. C. ἡ πῶς τις ἀποδείκνυσιν. D. ὅταν δὲ καὶ πάντα καὶ ὁμοῦ. 15

652, A. παρὰ τῶν πολεμίων τῆς πίστεως ἐπήγετο.

Θεοδωρήτοτ : Ἀγνόητα καλεῖ τὴν τῶν χρημάτων ὑπεροψίαν—τὴν διδασκαλίαν καλεῖ. hoc Schol. in marg.

653, A. εὐχεσθέ, φησι, μὴ εἰσελθεῖν.

655, A. καὶ πάντας ἔνδον ἔχω—οὐ στενοχωρεῖσθε ἐν ἡμῖν—20 εὐρύναντος—εἰς τὸ πάντας διδάξαι. B. εἰ καὶ περισσοτέρως.

656, A. τουτέστιν ἀποστάτη καὶ τῷ Σατανᾷ. πᾶσι τρόποις ἀπειρῆσαι. D. διὸ ἐξέλθετε ἐκ μέσου αὐτῶν καὶ ἀφορίσθητε λέγει Κύριος, καὶ ἀφθάρτου μὴ ἄπτεσθε.

657, A. μνησικακία, λοιδορία. C. διὰ φόβου. ἀλλ' ὅτι γί- 25 νεται.

648, A. χωρήσατε, ἀντὶ τοῦ εἰσδέξασθε εἰς τὰς ὑμετέρας ψυχάς. hoc Sch. in marg.—ὅτι οὐκ ἡδίκησαμεν. B. καὶ μὴ ἐν καρδίᾳ εἶναί τινος, οὐ μὴν.

659, A. ὡς ἀπὸ φιλοῦντος λεγόμενος. 30

Σεμνύνομαι γὰρ ἐφ' ὑμῖν, καὶ πανταχοῦ τὴν ὑμετέραν πίστιν ἀνακηρύττω. hoc Schol. in marg. ad voc. καύχησις. D. τούτους γὰρ τοὺς ἔξωθεν καλεῖν.

660, A. ἔσωθεν φόβοι] Θεοδωρήτοτ : Οὐ γὰρ ἡμᾶς συνεῖχεν ὁ πρὸς τοὺς ἐναντίους ἀγὼν, ἀλλὰ καὶ τῶν ἀσθενέστερον διακειμέ- 35

νων κατηνίλiscαν (sic)· ἐδεδείμην γὰρ αὐτῶν τὴν ἐπὶ τὰ χεῖρω
ρόπην.

ΘΕΟΔΩΡΗΤΟΙ : Ἀπήγγειλε γάρ μοι ὅπως μὲν ἡμᾶς ποθεῖτε
θεάσασθαι, ὅπως δὲ ἀποδύρεσθαι τὰ γινόμενα πλημμελήματα. καὶ
ὅσον ὑπὲρ ἐμοῦ πρὸς τοὺς ἐναντίους ἀνεδέξασθε πολεμόν. 5

662, C. νῦν χαίρω οὐχ ὅτι ἐλυπήθητε.

663, C. λοιδοροῦντας ψευδαποστόλους. D. πλημμελήματος
καθίστη.

664, B. ὅπερ αὐτῷ μὲν ἐστι.

666, B. καὶ ἐπιπλῆξαι δύο. 10

667, A. ἢ γὰρ ἂν δυσπαράδεκτον. C. δύο λεπτά προκρίνεται.

669, D. πίστει μὲν τῇ εἰς τὸν Κύριον.—εἰ γὰρ καὶ μὴ ἡγά-
πων.—περισεύητε δὲ et μοχ δαψιλεύθητε.

670, A. δοκιμάσω γὰρ τουτέστι.

C. Οἰκοτμενίτοι : Εἰ οὖν ἐκεῖνός φησιν ἐπὶ τῷ χευσεν. 15

671, A. οὐ μόνον ἀρχὴν ἐσχήκατε. πληρώσατε αὐτῷ ὃ ἐνῆρ-
ξασθε θέλειν. B. ἔχοντας εἰσενέγκαι. C. εὐπρόσδεκτός ἐστι Θεῷ.
D. ἐκεῖνοι δὲ τὴν εἰς Θεὸν παρρησίαν.

672, D. τοὺς ἐπὶ τοῦτο στάλέντας—τοῦ συνεισενεγκεῖν ἐναγά-
γωσιν. 20

673, A. καὶ αὐτὸς οἶκοθεν. C. καὶ τοῦ φυγεῖν.

675, C. Ἀπόστολοι ἐκκλησιῶν, ἀπεσταλμένοι ὑπὸ ἐκκλησιῶν
ἐξ ἐπιλογῆς δηλ. D. ὥσει ἔλεγεν θέλετε δεῖξαι.

Οἰκοτμενίτοι : Εἰς πρόσωπόν φησι τῶν ἐκκλησιῶν τουτέστιν
καὶ εἰς τιμὴν. 25

676, B. θαρρούντως ex corr. man. C. ἐν γὰρ καὶ ἐπὶ
χρηστῷ ζῆλος.—πῶς οὐκ ἄτοπον ὑμᾶς ὑστερῆσαι. D. ἀπο-
πέρυσι.

677, C. τοῦ δὲ ὡς ψευδῶς καυχ. D. ἐκεῖνος γὰρ ἀλγεῖ κατα-
βάλλων, ὁ πλεονεκτούμενος δὲ διδοὺς ἐξ ἀναγκ. 30

677, C. οὕτως δωσάτω. D. δαψιλείας ἐστι σημαντικόν.

679, B. νῦν σπῶρον καλεῖ.

680, C. ἀλλ' ὥστε θεαταὶ γενέσθαι τῆς θεόθεν δοθείσης ὑμῖν
χάριτος. ἐπάρας αὐτοὺς τέλος τὸ πᾶν ἀνεθ.—χάριν ἐνταῦθα
καλῶν καὶ τὸ ὑποτετάχθαι Κορινθίους τῷ εὐαγγ. 35

681, C. ἄρχεται τῶν ἐπιτιμ.—τῇ σιωπῇ νομισθεῖη. D. τὴν ἱκεσίαν ποιεῖται.—τὸν τῶν διαβ. χρησ. λόγον.

682, A. τὴν δύναμιν αὐτ. τὴν πνευμ. B. ἐπὶ τινάς, φησιν; C. πρὸς ἐπίδειξιν ἀνθρώπων ποιοῦντα.—τουτέστιν τὸ οὐ κατὰ σάρκα. D. καὶ οὕτως οὐ κατὰ σάρκα στρατ. ὅτι καὶ τὰ ὅπλα 5 ἡμῶν οὐκ ἔστιν σαρκικὰ οἷς χρώμεθα.

683, B. σωματικόν τι νομίσωσιν.

684, A. ὅπως διορθωθῶσιν—ὑπακούετε μὲν φησιν, καὶ νῦν. B. ἐκπληκτικώτερον.—εἴτις ἀρετῆς πρόσωπον. in Schol. Gen-nadii. B. ἐκ δὲ τῶν ἐπιπολῆς ἀπλῶς φαιν. λαμβάνεται. D. καὶ 10 νῦν αὐτοῖς ἀνατείνει.

685, C. τοῦτο ἴστωσαν, ὅτι καὶ παρόντες καὶ ἀπόντες τῷ λόγῳ καὶ ταῖς ἐπιστολαῖς, οἱ αὐτοὶ ἐσμὲν καὶ παρόντες τῷ ἔργῳ.

687, C. μεγάλοις φησιν καὶ ὑπερβ. D. οὐδὲ αἰσθάνονται πῶς εἰσι καταγ. 15

688, D. τῷ γὰρ ὄντι ἄχρις ὑμ.

689, A. ἀλλ' ἐλπίζομεν φ. τῷ Θεῷ. C. προκαταβ. σπέρματα διδ.

690, A. εἶθε ἠνέχεσθέ μου.—ἀφροσύνης πρᾶγμα ποιοῦντος καὶ ἔργον. B. ἐπάγει Θεοῦ ζήλω. ζηλωτῆς λέγεται ὁ Θεὸς διὰ τὸ 20 ἄγαν ἡμᾶς ἀγαπᾶν· ζηλοῖ δὲ ἵνα ὠφελήσῃ τοὺς ζηλοτυπουμένους, οὕτως οὖν φησὶ καὶ ἐγὼ τοιούτῳ ὑμᾶς ζήλω ζηλῶ ἵνα ὑμᾶς ὠφελήσω.—μετὰ γάμου. C. ὃς δοῦλον αὐτοῦ ἔπεμψεν—ἀμφιβόλως αὐτὸ λέγει. D. ἡ τῶν ψευδαποστόλων ἀπάτη.—τὴν τῶν ἔξωθεν.

691, D. ὧν οὐκ ἐλάβετε φησιν.—τῷ προδιορισμῷ. 25

692, A. δίδωσι πάροδον. φλυαρίας ἀνεμίγνουν. B. ὅσα γὰρ αὖ φλυαρήσωσι—εἰς τὴν om.

693, A. τούτου νῦν χρεῖα ἦν.—δείκνυσιν αὐτὸς ὅτι οὐ φεύγει. B. ἐαυτὸν λιμῷ ταπειν.—οἰκοδομεῖσθε. D. παρ' αὐτοῖς ἦν καὶ ἐκήρυσσεν, οὐ μόνον γὰρ ἐτέρωθί μοι. 30

ΟἶΚΟΤΜΕΝΙΟΤ: Ἡ καὶ οὕτως. καὶ ταῦτά φησιν ὑστερηθεῖς οὐ κατενάρκησα.

695, C. καύχῃσιν δὲ αὐτὴν καλεῖ—οὐκ ἐγκοπῆσεται. ἐν τοῖς κλήμασι. D. παρ' αὐτοῖς μὴ λαβών.—ἐπετήρουν οὖν οἱ ψευδ.

696, B. ᾧδε τὸ πλεον ἔχειν. 35

698, C. οὐκ ἂν ἤκεν.

699, A. ἐκέχρητο αὐτοῖς οἱ ψευδαπόστολοι. B. Ἰωάννου. Ἀσαφές τὸ εἰρημένον—τίνος ἕνεκεν αὐτῶν.

700, A. διὸ ἐκκαθαίρει ἑαυτοῦ τὴν εὐγένειαν—κατὰ τὸν αὐτῶν λόγον. B. ὅτι τοῦτο ὥς μὴ ἄρεσθὲν ἐποίησεν. 5

701, A. Οἰκοτμενίот. Ὁρᾷς ὅτι οὐ πάντα—πολλὰ γοῦν τῶν ἐνταῦθα εἰρημένων παρέλιπεν· οὐ γὰρ πρὸς φιλοτιμίαν αὐτῷ τὰ τῆς συγγραφῆς πεπόνηται—νυχθήμερον δὲ νηχόμενος διεγένετο μετὰ ναυάγιον. ἢ βύθον λέγει ἐν ᾧ μετὰ τὸν ἐν Ἀλυστροῖς κίνδυνον κατακεκρύφθαι (sic) ἐν αὐτῷ. C. τὸ ἐκ τῶν ψευδωνύμων καὶ 10 Ἵ�ποκριτῶν ἀδ.

702, B. παρὰ τῶν διωγμῶν—συνίσταντο γὰρ κατ' ἐμοῦ γνώμη κοινῇ. C. πάσης προνοοῦντα τῆς οἰκουμ.

703, A. οὕτως ὁ ἀποστολικὸς χαρακτήρ. B. κατὰ τῶν ἀντιθεμένων ὁ Π.—εὔχεσθε μὴ ἐμπεσεῖν. D. καίτοι εἶπεν ἄνω· 15 πῶς οὖν ᾧδέ—εἰς ἐτέρους δὲ ἐκφερόμενα.

704, B. ἢ τὸ “οὐ συμφέρεи μοι” ἵνα μή τις μεῖζονα.

705, A. πηλικὸς νῦν ὑπάρχει. C. Οἰκοτμενίот. Ποῦ εἰσὶν οἱ τὴν ψευδεπίγραφον ἀποκάλυψιν συγγραψ.

706, A. εἰ γὰρ καὶ καυχῶμαι. C. εἰ καὶ τὰς ἀποκα- 20 λύψεις ἐφάνερον.

706. τοὺς ἀντικειμένους εἶρηκεν.

708, A. τῷ σε ταῦτα πάσχειν. C. τὴν τοῦ Θεοῦ δείκνυσιν. —ὁλοφ. τὰ τοιαῦτα εἶναι ῥημ.

709, B. ἐπιθυμῶ εἶναι ἐν τούτοις. D. λόγοις καὶ ἀπόλ- 25 λωσθε.—ἐμάνθανον δόγματα.

710, A. ὑμῶν δὲ ἐκεῖνοι—ἠνάγκασμαι τοὺς λόγους—οὐδὲν ὑστέρησα ἢ ἐνέλιπον.

711, A. ἐπιχωριάζων ὑμῖν. B. τῆς ὑμῶν παραμελήσω σωτηρίας. C. πολλὰ διεξελέλυθεν. 30

712, A. αὐτοῖς κηρύσσω τρεῖς.—προδίδωσι. B. ἤττον δὲ ἀνταγαπώντων. C. εἰ θρέψωσι π.

713, A. εἰ μὴ χρῆζομεν συστ. ἐπ. C. ὃ λαλοῦμεν οὐ πρὸς χάριν ὑμῶν. D. τὸ δὲ “μου” προσκείμενον.

714, A. τοῖς ἄλλοις πλημμελουμένων.

715, A. ΘΕΟΔΩΡΗΤΟΥ. πείραν λαβεῖν—μεμαθηκότες.

718, D. εἰ ἔτι ποιῶ αὐτά.

720, A. ἀναγκάζωμεν—χαίρω γὰρ ὅταν. B. ἐπέπληξεν αὐτοῖς. C. ὥσπερ ἀπολογεῖται.

721, D. ἐπενύχεται αὐτοῖς τὴν χάριν Ἰησοῦ.

5

His subjungam pauca quædam ex optimo Cod. Roe 16. qui est membran. XI. Sæculo exaratus; de quo Wolf. vid. nos in Præfat. ad Cat. in S. Matth.

I EP. AD COR.

Μεμέρισται ὁ Χριστός.

10

ΣΕΤΗΡΙΑΝΟΥ. Μὴ συγκληρονόμους ἔχει, φησὶν, ὁ Χριστὸς, ἵνα μερίσῃ τίς μετ' αὐτοῦ τοὺς σωζομένους; μὴ τινὰς ἔχει κοινωνοὺς καὶ σὺν αὐτῷ τὴν οἰκουμένην πληρώσαντας; Χριστὸς ὁ ὑπὲρ τοῦ κόσμου ἀποθανὼν, ὑμῶν δὲ οὐδεὶς.

ΘΕΟΔΩΡ. Τοντέστιν κατὰ μερίδα τινὲς μὲν τὸν Χριστὸν 15 ἔλαχον.

Νοῦν Χριστοῦ ἔχομεν.

ΓΡΗΓΟΡΙΟΣ. Καὶ νῦν καὶ λόγῳ καὶ πνεύματι, τῇ μιᾷ συμπεφυία δὲ θεότητι.

ΓΡΗΓΟΡΙΟΣ. Πρῶτον μὲν ἐννοεῖ τὰς οὐρανίους δυνάμεις καὶ 20 τὸ ἐννόημα ἔργον ἦν, λόγῳ συμπληρούμενον καὶ πνεύματι τελειούμενον, καὶ πολλὰ μοι ἕτερα σύνηκται.

Ἔτι γὰρ σαρκικοί ἐστε.

ΚΤΡΙΛΛΟΥ. Ψυχικὸς ἀνθρωπὸς ἐστὶν ὁ κατὰ σάρκα ζῶν, καὶ μήπω τὸν νοῦν φωτισθεὶς διὰ τοῦ Πνεύματος, ἀλλὰ μόνῃ τὴν 25 ἔμφυτον καὶ ἀνθρωπίνην σύνεσιν ἔχων, ἣν ταῖς ἀπάντων ψυχαῖς ἐμβάλλει ὁ δημιουργός.

Ὁ δὲ ἀνακρίνων με Κύριός ἐστιν.

Εἴσεβίος. Παραινεῖ μὴ σπουδαῖον ἡγεῖσθαι τὸ ἑαυτοὺς ἐκδικεῖν, μὴ δὲ τὸ κρίνειν τοὺς ἡμαρτηκέναι δοκοῦντας, μὴ δὲ 30 ταρασσεσθαι τοῖς ἐπὶ τοῦ παρόντος τὰς τῶν θνητῶν ὀφείας διαλαθάνοντων. ἐπεὶπερ αὐτὸς ὁ Κύριος ἐπιστὰς τῷ τῶν μὲν ἀσεβῶν

φωτίσει τὰ κρυπτὰ τοῦ σκότους, τῶν δὲ κοσμίων καὶ θεοσεβῶν δι' ἐπιείκειαν καὶ ἰδιοπραγμοσύνην, καὶ λανθανόντων τοὺς πολλοὺς φανερώσει τὰς βουλὰς τῶν καρδιῶν οἷς καὶ τὸν ἔπαινόν φησι γενήσεσθαι ἀπὸ τοῦ Θεοῦ.

ΣΕΤΗΡΙΑΝΟΥ. “ Περικαθάρματα” ἀντὶ τοῦ ἀποψήγματα. καὶ 5 ὥσπερ ἀποσαρώματα.

Ὁ δὲ πορνεύων εἰς τὸ ἴδιον σῶμα ἁμαρτάνει.

ΤΟΥ ἈΓΙΟΥ ἈΘΑΝΑΣΙΟΥ. Ἔστι πρὸς τοῦτοις ἅπασιν καὶ τοῦ ἁγίου Ἀθανασίου ἐρμηνεία ἐν τῷ περὶ σεμνοῦ γάμου πρὸς ὅλοις τοῦτοις ἐρμηνεύσεν τις καὶ οὕτως. 10

ἸΣΙΔΩΡΟΥ. Ἐγένετο τοῖς Ἰουδαίοις ὡς Ἰουδαῖος ὅτε ἐν τῷ ἱερῷ κ. τ. λ.

Ἐπαινῶ δὲ ὑμᾶς ἀδελφοί.

Τὸ ΕΝΘΥΜΗΜΑ ΤΟΥ ΧΑΡΙΟΥ. Μέμφεται αὐτοὺς, ὅτι αἱ μὲν γυναικες ἀκατακαλυπτῶ κεφαλῇ κ. τ. λ. 15

τὸ δὲ αὐτὸ πνεῦμα.

ΘΕΟ^Δ. Οὐχ οἷόν τε τὸν ὑπὸ τοῦ θείου Πνεύματος ἐνεργούμενον ἀλλότριον τῆς θείας φύσεως τὸν Χριστὸν ἀποφῆναι κ. τ. λ.

ξηλοῦτε δὲ τὰ χαρίσματα.

ΘΕΟ^Δ. Οὔτως καὶ ἸΩΑΝΝΟΥ ΚΑΙ ΓΕΝΝΑΔΙΟΥ. 20

Ὅταν παραδῶ τὴν βασιλείαν.

ΤΟΥ ΕΝ ἈΓΙΟΙΣ ΚΤΡΙΛΛΟΥ ΕΝ ΒΙΒΛΩΙ Δ ΤΩΝ ΚΑΤὰ ἸΟΥΔΑΙΑΝΟΥ ΠΡὸς Αὐτὸ τὸ ΠΈΡΑΣ Οὔτω ΦΗΣΙΝ.

ΤΟΥ ἈΓΙΟΥ ΓΡΗΓΟΡΙΟΥ Εἰς τὸν Β. ΠΕΡὶ ΤΙΟΥ ΛΟΓΟΝ. Οὐ τέλος ἐπιτιθεὶς τῇ βασιλείᾳ εἶπεν τὸ ἄχρις, ἀλλὰ ἀξιόπιστον 25 πειῶν τὸ εἰρημένον καὶ θαρρεῖν παρασκευάζων.

Αὐτὸς ὁ Υἱὸς ὑποταγῆσεται.

Εἴτα ἵνα μή τις λέγει hoc Sch. ergo non est Photii ut in Edd. in fine ὄρα ΓΡΗΓΟΡΙΟΝ.

II EPIST.

Τύφλωσεν τὰ νοήματα.

ἸΩΑΝΝΟΤ. Τουτέστιν τῶν ἀπίστων τοῦ αἰῶνος τούτου ἐτύφλωσεν ὁ Θεὸς τὰ νοήματα· ὁ γὰρ μέλλον ἀπιστίαν οὐκ ἔχει. τὸ αὐτὸ καὶ Εἰρηναῖος.

5

στενάζομεν βαρούμενοι.

ΘΕΟΔΩΡΗΤΟΤ. Στένομέν φησι, οὐκ ἀπαλλαγῆναι τοῦ σώματος ἐφιέμενοι, ἀλλὰ τῶν παθῶν αὐτοῦ ἐλεύθερον γενέσθαι ποθοῦντες· οὐ γὰρ ἀποδύσασθαι τὸ σῶμα ἀλλ' ἐπενδύσασθαι τὴν ἀφθαρσίαν ὀρεγόμεθα.

10

ἈΡΕΘΑ ΔΙΑΚΟΝΟΤ. Οὐχὶ διότι δεδοίκαμεν τὸν θάνατον, ἐπέρχεται δὲ ἡμῖν, διὰ τοῦτο στενάζομεν, ἀλλὰ στενάζομεν, τὴν μετὰ δόξης ἀφθαρσίαν ἐπενδύσασθαι ἐπιποθοῦντες.

Ἐν ἀγνότητι.

ΘΕΟΔΩΡΟΤ. Ἵνα εἴπῃ καὶ περὶ τοὺς γνωρίμους καὶ περὶ τοὺς 15 ἀγνώστους σπουδάζοντες εἶναι μακρόθυμοι καὶ χρηστοί· τὸ γὰρ ἀγνότητι ἀγνοία λέγει καὶ οὐχὶ ἀγνεία.

ΘΕΟΔΩΡΗΤΟΤ. Ἀγνότητα λέγει τὴν τῶν χρημάτων ὑπεροψίαν· οὐδὲ γὰρ τὰς ἀναγκαίας χρείας παρὰ Κορινθίων ἐδέξατο· γινῶσιν δὲ ὡς οἶμαι τὴν διδασκαλίαν.

20

Ὁ σπείρων φειδομένως.

Φειδολῶς φησὶν καὶ κνιφῶς.

Τὰ κατὰ πρόσωπον βλέπετε ;

ΓΕΝΝΑΔΙΟΤ. Κατὰ ἐπιτιμητικὴν ὑπόκρισιν τοῦτο ἀναγνωστέον· ἀντὶ οὐκ ἐκ τῶν ἔργων τῆς ἀληθείας τὴν ἐξέτασιν, ἐκ δὲ τῶν ἐπι- 25 πολῆς ἀπλῶς φαινομένων λαμβάνετε.

AUCTORUM NOMINA

E QUIBUS

CATENA IN I EP. AD COR. CONFLATA EST.

Apollinaris hæreticus obiter nominatus 326, 19.

Athanasius ἐν τῇ περὶ σεμνοῦ γάμου 478, 8.

Chrysostomus vid. Joannes.

Clemens 22, 21. 25, 19.

Cyrillus 4, 26. 5, 18. 8, 20. 15, 3. 16, 28. 17, 9. 23, 15. 25, 22. 26, 30. 35, 14. 36, 9. 39, 11. 44, 3. 49, 7. 50, 27. 58, 20. 89, 7. 90, 2. 101, 18. 102, 4. 105, 5. 112, 29. 114, 14. 119, 5. 130, 1. 132, 16. 141, 29. 185, 35. 207, 13. 208, 30. 210, 26. 227, 30. 230, 29. 235, 25. 260, 31. 262, 29. 265, 25. 267, 21. 270, 3 et 29. 281, 29. 284, 9. 288, 18. 289, 31. 291, 16. 293, 3. 298, 11. 302, 3. 315, 33. 319, 17 et 33. 321, 31. 324, 6. 325, 24. 329, 12. 331, 17. 333, 27. 460, 22. 461, 21. 477, 24. ἐν βίβλῳ δ' τῶν κατὰ 478, 11. Ἰουλιανοῦ 478, 22.

Dionysius Areopagita 29, 19.

Eusebius 75, 31. 477, 29.

Gennadius 187, 8. 251, 30. 478, 20.

Gregorius 302, 7. 461, 16. 477, 18, 20.

Joannes i. e. Chrysostomus 21, 14. 38, 11. 39, 29. 43, 25. 44, 1. 50, 10. 54, 24 et 30. 61, 16. 67, 4. 68, 18. 78, 20. 80, 27. 81, 1. 82, 3. 92, 24. 96, 1 et 6. 99, 10 et 14. 101, 22. 110, 3. 111, 12. 116, 3 et passim. 122, 24 et 29. 125,

25. 129, 20. 133, 27. 135, 30. 136, 3 et 10. 139, 13. 141, 17. 150, 18. 154, 26. 155, 23. 157, 28. 161, 4. 162, 9. 163, 19 et seq. 165, 14 et 25. 166, 3 et 20. 168, 11 et seq. 170, 26. 172, 1. 173, 29. 174, 20. 179, 13. 180, 22. 182, 25. 183, 27. 184, 12. 189, 19. 190, 12 et 30. 191, 28. 193, 13. 195, 27. 197, 4. 199, 18. 201, 8. 202, 21. 209, 20. 211, 4. 213, 15. 214, 19. 218, 12. 221, 1, 6 et 19. 223, 25. 233, 4. 236, 13. 237, 24. 239, 30. 240, 4 et seq. 243, 3 et 17. 246, 28. 251, 10 et seq. 253, 23. 257, 22. 260, 7 et 17. 263, 7. 264, 11. 265, 22 et 32. 267, 30. 270, 14. 271, 10 et 24. 273, 4. 275, 28. 276, 25. 277, 15 et 24. 278, 21. 280, 14. 281, 1 et 16. 282, 5 et 26. 285, 10. 286, 20 et 34. 287, 5 et 15. 288, 5. 290, 6. 291, 13 et 30. 292, 9. 293, 1 et 24. 294, 20. 300, 5 et 34. 303, 28. 309, 17. 310, 28. 311, 32. 312, 24. 313, 7 et 22. 314, 15. 317, 26. 318, 24. 319, 22. 321, 5. 323, 29. 324, 14. 326, 5. 328, 17. 330, 9. 333, 24. 334, 12 et 24. 335, 26. 336, sæpe. 337 id 338. 341, 8. 342, 10. 343, 28. 344, 9.

Isidorus Pelusiota 117, 10. 181, 3.

Marcio hæreticus 138, 30. 326, 19.

Maximilla hæretica 279, 4.

Methodius 329, 20.

Œcumenius 41, 23. 45, 4. 50, 23. 63, 5. 68, 4. 111, 19. 114, 20. 115, 29. 126, 9. 139, 18. 143, 25. 147, 22 et seq. 148, 3. 149, 32. 150, 5 et seq. 151, 8 et seq. 152, 23. 154, 31. 155, 3. 174, 3. 176, 20 et 26. 187, 27. 197, 16. 208, 9. 218, 31. 258, 8. 277, 19. 286, 3. 301, 33. 310, 8 et 16. 313, 3. 323, 16. 332, 31. 461, 30. 462, 10 et 32. 463, 2 et 24. 464, 1 et 16.

Origenes 7, 1 et 9. 9, 1. 10, 25. 11, 5. 13, 13 et 17. 14, 16. 15, 33. 19, 14 et 27. 20, 19. 22, 17. 23, 34. 24, 33. 26, 1. 30, 7 et 18. 34, 25. 35, 35. 37, 23. 39, 3. 42, 12. 43, 15. 46, 26. 48, 20. 51, 5. 52, 29. 54, 11. 56, 9. 64, 5. 69, 24. 71, 6. 74, 13. 77, 14. 78, 27. 84, 8. 87, 16. 88, 30. 90, 16. 93, 7. 95, 4. 97, 7. 102, 4. 105, 15. 107, 15. 109, 10. 110, 18. 111, 16. 112, 22. 114, 3. 119, 26. 121, 1. 123, 11. 124, 13. 126, 22. 133, 1. 137, 19. 140, 12. 145, 23. 167, 6. 169, 31. 176, 5. 177, 21. 180, 27. 182, 9. 186, 32. 188, 34. 226, 23. 245, 3. 249, 4. 252, 17 et 25. 255, 25. 257, 17. 277, 29. 279, 1. 280, 29. 283, 22. 294, 32. 315, 10. 339, 29. 341, 20.

Photinus hæreticus nominatus 326, 19.

Photius 7, 28. 10, 1. 14, 21 et 24. 18, 12. 19, 35. 22, 8. 33, 11. 35, 22. 37, 1. 49, 11. 52, 18. 55, 4. 63, 19. 68, 6. 70, 8. 76, 4. 81, 10. 86, 5. 94, 20. 96, 15. 99, 21 et 31. 102, 20 et 32. 107, 3. 111, 21. 116, 18 et 28. 134, 15. 136, 21. 139, 27.

143, 32. 148, 8. 153, 8. 155, 10. 160, 31. 166, 8. 169, 8. 171, 13. 177, 1. 181, 26. 187, 30. 192, 17. 194, 10. 196, 5. 197, 19 et 30. 198, 4 et 8. 200, 6. 201, 26. 208, 11. 210, 8. 211, 32. 212, 11. 216, 1. 217, 31. 218, 33. 220, 17 et 24. 222, 29. 223, 6. 228, 23 et 31. 238, 12. 241, 14. 247, 13. 254, 29. 256, 13. 258, 20 et 32. 262, 9. 264, 29. 266, 18. 268, 11. 271, 32. 278, 27. 302, 18. 303, 4. 310, 19. 312, 4 et 8. 313, 32. 318, 10. 324, 18. 327, 8 et 21. 329, 24. 335, 1 et 10. 338, 29.

Priscilla hæretica nominata 279, 4.

Severianus 4, 19. 5, 13 et 15. 6, 10 et 22. 8, 31. 9, 7 et 25. 13, 19. 16, 20. 17, 23. 19, 4. 21, 29. 24, 15. 28, 4. 30, 5. 32, 33. 34, 14. 35, 28. 36, 28. 37, 14. 44, 1 et 6. 45, 25. 46, 21. 48, 16. 50, 17. 60, 17. 66, 19. 74, 10. 78, 16. 86, 1. 88, 12. 91, 24 et 31. 94, 18. 95, 32. 99, 4. 101, 29. 109, 34. 113, 31. 120, 20. 129, 3. 133, 25. 136, 16. 141, 8. 145, 19. 149, 19. 150, 22. 151, 4. 154, 23. 156, 17 et 34. 162, 21. 180, 19. 183, 8 et 25. 190, 5. 191, 26. 192, 32. 195, 18. 202, 17. 206, 23. 211, 18. 243, 7 et 9. 246, 19. 248, 3. 262, 1 et 27. 270, 11. 272, 19. 274, 22. 276, 34. 282, 16. 286, 1 et 26. 287, 3 et 28. 290, 10. 292, 14 et 32. 294, 13. 315, 1. 319, 6. 323, 25. 328, 17. 329, 5. 331, 10. 460, 16. 461, 15. 462, 16. 477, 11. 478, 5.

Theodorus 2, 10. 4, 22. 5, 4. 6, 17. 7, 18. 8, 27. 9, 10.

10, 18, 27 et 32. 14, 5. 15, 19, 16, 25. 19, 8. 23, 33. 24, 29. 30, 1. 35, 17. 36, 7. 37, 19. 41, 17. 42, 4. 44, 1 et 29. 45, 18. 48, 19. 52, 9. 53, 22 et 28. 59, 7 et 31. 66, 30. 69, 3. 73, 19. 74, 3. 83, 5 et 25. 88, 27. 91, 19 et 29. 94, 18. 99, 8. 101, 17. 104, 26. 107, 33. 108, 12 et 23. 110, 31. 112, 20. 113, 5. 120, 16. 123, 31. 129, 7. 132, 8. 134, 4. 135, 7. 139, 21. 141, 29. 144, 24. 152, 11 et 18. 154, 8. 156, 23. 157, 12. 160, 16. 162, 29. 163, 8. 164, 21. 166, 25. 170, 20. 172, 25. 173, 6. 175, 14. 180, 12. 182, 34. 183, 14. 185, 29. 189, 15. 190, 9 et 18. 191, 14 et 24. 192, 35. 194, 26. 195, 25. 199, 4. 201, 22. 202, 8. 206, 31. 210, 20. 212, 34. 213, 34. 214, 7. 216, 16. 217, 16. 219, 15. 220, 3 et 32. 226, 1 et 14. 233, 26. 234, 10. 235, 10. 236, 10. 237, 4. 238, 33. 239, 14. 242, 30. 244, 33. 246, 9. 252, 4. 254, 19. 255, 8. 256, 27 et 34. 257, 6. 259, 24. 262, 18.

263, 28. 265, 18. 266, 8. 267, 12. 270, 22. 271, 1 et 16. 272, 16. 274, 25. 275, 6. 276, 16. 281, 13. 283, 11. 293, 9 et 21 et 29. 300, 17. 309, 10. 311, 28. 312, 32. 313, 16 et 25. 314, 11. 319, 11. 321, 26. 323, 18. 330, 29. 334, 18 et 34. 335, 32. 336 saepe. 337, 10. 342, 10. 343, 5 et 25. 344, 14.

Theodorus (scil. Mopsuest.) 18, 8 et 29. 28, 35. 30, 1. 45, 1 et 10. 61, 4. 83, 15 et 31. 92, 4. 95, 26. 101, 3. 102, 10. 104, 20. 108, 7 et 31. 111, 5. 112, 17. 113, 28. 123, 29. 124, 8. 134, 12. 135, 25. 141, 4. 144, 17. 145, 4. 150, 25. 152, 13. 156, 23. 167, 1. 180, 8. 185, 20. 189, 5. 190, 17. 191, 19. 195, 11. 206, 14. 211, 30. 214, 3. 216, 22. 218, 28. 219, 31. 221, 28. 222, 27. 225, 33. 226, 14. 234, 24 et 29. 239, 6. 242, 32. 246, 13. 248, 23. 259, 20. 283, 1. 323, 22. 329, 8. 331, 4. 342, 15.

Valentinus hæreticus nominatus 226, 18.

II EP. AD COR.

Arethas Diaconus. 479, 11.

Chrysostomus vid. Joannes.

Clemens Alexandrinus ἐν δ' ὑποτυ-
πάσεων 385, 11. 391, 31. 473,
5.

Cyrillus ἐν βιβλίῳ ρλα τῆς ἐρμηνείας
τοῦ Λουκᾶ 370, 12. ἐν α' βιβλίῳ
κατὰ Ἰουλιανοῦ ἐν ἀρχῇ 374, 2.

Gennadius 475, 9. 479, 24.

Joannes Chrysostomus 373, 31.
390, 19. 428, 32. 473, 9.
479, 2.

Irenæus 373, 32. 479, 5.

Manichæi 373, 21. 374, 13.

Marcio Μαρκίανες 373, 22. 374, 10.

Methodius ἐν τῇ περὶ ἀναστάσεως
λόγῳ 379, 12.

Novatiani 438, 33.

Œcumenius 387, 11. 405, 18.
423, 5. 438, 9. 439, 18. 473,
1. 474, 15 et 24. 475, 31.
476, 6 et 18.

Photius 397, 6. vid. not.

Theodoreus 346, 8. 358, 20.
359, 31. 366, 32. 368, 10.
379, 13 et 31. 381, 8. 389,
21 et 24. 393, 23. 438, 18.
473, 10, 17, 34. 474, 3. 477,
1. 479, 7 et 18.

Theodorus 479, 7 et 18.

